

अथ चूलिका—

(१५) अन्तर्जवनिकासंस्थैः सूचनार्थस्य चूलिका ।

(१६) यथा वीरचरिते चतुर्थाङ्कस्यादौ—(नेपथ्ये) भो भो वैमानिकाः, प्रवर्तन्तां रङ्गमङ्गलानि' इत्यादि । 'रामेण परशुरामो जितः ।' इति नेपथ्ये पात्रैः सूचितम् ।

अथाङ्कावतारः—

(१७) अङ्कान्ते सूचितः पात्रैस्तदङ्कस्याविभागतः ॥ ५८ ॥

(१५) तृतीयमर्थोपक्षेपकं लक्षयति—अन्तर्जवनिकासंस्थैरिति । जवनिका नटानां वे-
शाङ्गानाम्, तस्या अन्तराले संस्थैः संस्थितैः पात्रैः जवनिकान्तर्देशस्थायिभिरित्यर्थः,
अर्थः, कस्यचिद्वस्तुविशेषस्य सूचना सा चूडेव चूलिका रङ्गाभिनेयार्थस्य नेपथ्यपात्रोक्तेः
शिक्षाकल्पत्वात् । अत्रान्तर्जवनिकासंस्थैरिति बहुवचनेनैतत्सूचकानां सम्भाव्यमानानां
सर्वेषामेव पात्राणां जवनिकासन्तर्देशस्थितत्वं ग्रन्थकृदभिप्रेतम्, अत एव शाकुन्तलच-
तुर्थाङ्कविष्कम्भके जवनिकान्तर्देशस्थितेन दुर्वाससा शापाभिष्यञ्जनेऽपि बाह्यस्थिताभ्या-
मेवानसूयाप्रियम्बदाभ्यामर्थसूचनान्नैतत्लक्षणातिव्याप्तिरिति बोध्यम् । तथा च यत्र
प्रवेशविनिर्गमौ प्रत्यक्षसिद्धौ साङ्गवहिःस्थिता तत्र तृतीया चूलिका ।

काव्येन्द्रप्रकाशे तु विशेषोऽत्र प्रतिपादितः—

“अनिर्गताप्रविष्टैश्च नेपथ्यान्तर्गतैस्तथा ।

प्रयोजिता मध्यपात्रैः सूचिका चूलिका भवेत् ॥

कर्त्तव्याद्येतराङ्गेषु स्यादादौ मध्य एव वा ।

सा खण्डाखण्डभेदेन द्विविधा परिकीर्तिता ॥

आद्यान्तः स्याद्द्वितीया तु सप्रवेशविनिर्गमा ॥” इति ।

(१६) उदाहरति—यथेति । वैमानिकाः विमानचारिण इत्यर्थः । रङ्गमङ्गलानि नाट्या-
दिमहोत्सवाः ।

अयमाशयः—तत्र हि प्रवर्तन्तां मङ्गलानीत्युद्बोधानन्तरम्—

कृशाश्वान्तेवासी जयति भगवान्कौशिकमुनिः

सहस्रांशोर्वंशे जयति जगति चन्द्रमथुना ।

विनेता चन्द्रारेर्जगदभयदानव्रतधनः

शरण्यो लोकानां दिनकरकुलेन्दुर्विजयते ॥

इति पात्रैः पठित्वा “रामेण परशुरामो जितः” इति सूचितं न तत्कम् ।

यथा वा रत्नावल्याम्—

अस्तापास्तसमस्तभासि नभसः पारं प्रयाते रवा-

यति वास्थानीं समये समं नृपजनः सायन्तने सम्पतन् ।

सम्प्रत्येष सरोरुहयुतिमुषः पादांस्तवासेवितुं

प्रीत्युत्कर्षकृतो दशामुदयनस्येन्दोरिवोदीचते ॥

इति नेपथ्यपात्रेण बन्दिना काननस्थस्योदयनवस्तुनः सागरिकां प्रति सूचनात्
चूलिका ।

(१७) चतुर्थमर्थोपक्षेपकं लक्षयति—प्रकान्त इति । यस्य कस्यचिदङ्कस्य अ-

यत्राङ्कोऽवतरत्येषोऽङ्कावत इति स्मृतः ।

(१८) यथा—अभिज्ञाने पञ्चमाङ्के पात्रैः सूचितः षष्ठाङ्कस्तदङ्कस्याङ्गविशेष इवावतीर्णः ।

अथाङ्कमुखम्—

(१९) यत्र स्यादङ्क एकस्मिन्नङ्कानां सूचनाखिला ॥ ५६ ॥

तदङ्कमुखमित्याहुर्बीजार्थख्यापकं च तत् ।

(२०) यथा—मालतीमाधवे प्रथमाङ्कादौ कामन्दक्यवलोकिते भूरिवसुप्रभृतीनां भाविभूमिकानां परिक्रितकथाप्रबन्धस्य च प्रसङ्गात्संनिवेशं सूचितवत्यौ ।

अवसाने पात्रौ अङ्कः सूचितः प्रयोजितः, यत्रेत्यत्र इत्यर्थः । तस्य अङ्कस्य विभक्त्यैव भेदः तदभिन्नत्वेनेत्यर्थः अङ्कः अङ्कान्तरम् अवतरति आविर्भवति एष स अभिन्नत्वेन अङ्कावतारमवतरत्यस्मिन्नित्यङ्काऽवतार इति स्मृतः कथितः । संचितार्थत्वनियमो नात्रेति ज्ञेयम् ।

एकोनविंशाध्याये मुनिनाऽप्युक्तम्—

अङ्कान्तरेऽथवाङ्के निपतति यस्मिन् प्रयोगमासाद्य ।

बीजार्थयुक्तियुक्तो ज्ञेयो ह्यङ्काऽवतारोऽसौ ॥ इति ।

(१८) उदाहरति—यथेति । अभिज्ञाने अभिज्ञानशाकुन्तलनाटक इत्यर्थः, पञ्चमाङ्के पञ्चमाङ्कान्त इत्यर्थः, षष्ठाङ्क इति । अङ्कविच्छेदेऽपि तदङ्कोऽस्थापिताऽऽकाङ्क्ष्यैवावतीर्णोऽपराङ्क इत्यर्थः, तदाह—तदङ्कस्याङ्गेति । अङ्गविशेष इवेति । तद्वृत्तान्तोपजीवित्वादिति भावः ।

परे तु यत्राङ्केऽन्याङ्कानां बीजलक्षणोऽर्थोऽवतार्यते तमङ्कावतारमामनन्ति । यथा रत्नावल्यां द्वितीयोऽङ्कः, तत्र हि (क) “ईदि सस्स कल्लगारयणस्स ईदिसे य्येव वरे अहिल्ल सेण भोदव्वं” इत्यादिकोऽनुरागलक्षणः सर्वाङ्कानामर्थ इति ।

(१९) अथ पञ्चममर्थोपलेपकं लक्षयति—यत्रेति । एकस्मिन्नङ्के अङ्कानां समस्ताङ्कवक्ष्यमाणानामर्थानाम् अङ्कनिबन्धनीयवस्तूनामिति यावत् । अखिला सूचना स्यात् कवयस्तम् “अङ्कमुखम्” इत्याहुः । सर्वेषामङ्कानां विषयसूचनद्वारा मुखे तेषां प्रथममित्यङ्कमुखम् । तच्च बीजार्थस्य ख्यापकं वक्ष्यमाणार्थप्रकृतिविशेषस्य सूचकं भवेत् अङ्कावतारे तदङ्कमात्रसूचनम्, अङ्कमुखे तु समस्ताङ्कसूचनेति भेदो ज्ञेयः ।

भरतस्तु—

विशिलष्टमुखमङ्कस्य स्त्रिया वा पुरुषेण वा ।

यदुपनिष्यते पूर्वं तदङ्कमुखमुच्यते ॥ इत्याह ।

(२०) उदाहरति—यथेति । प्रथमाङ्कादौ प्रथमाङ्कस्य पूर्वमित्यर्थः । भाविन्यो भूमिकतिदेशरचना येषां तेषान्तथोक्तानाम् परिक्रितकथाप्रबन्धस्य आङ्कसंचितवृत्तान्तनिकरस्य । इदानीं प्रचलितमालतीमाधवे तु तस्य विष्कम्भकसंज्ञेत्यवलोक्यते ।

अयमाशयः—भाविनीनां नेपथ्यरचनानामपि नाम तयोः कल्याणिनोर्भूरिवसुदेवरातापत्ययोर्मालतीमाधवयोरभिलषितः पाणिग्रहो भवेत् “अथि किन्नु वेत्ति यदेकत्र नो विद्यापरिग्रहाय नानादिगन्तवासिनां साहचार्यमासीत्तदव चास्मत्सौदामनीसमन्तमन-

(क) ईदृशस्य कथ्यकारत्नस्येदृश एव वरेऽभिलाषेण भवितव्यम् इति संस्कृतम् ।

(२१) अङ्कान्तपात्रैर्वाङ्कास्यं छिन्नाङ्कस्यार्थसूचनात् ॥ ६० ॥

(२२) अङ्कान्तपात्रैरङ्कान्ते प्रविष्टैः पात्रैः । यथा वीरचरिते द्वितीयाऽङ्कान्ते — ‘(प्रविश्य) सुमन्त्रः—भगवन्तौ वशिष्ठविश्वामित्रौ भवतः सभार्गवानाह्वयतः । इतरे— क भगवन्तौ । सुमन्त्रः—महाराजदशरथस्यान्तिके । इतरे—तत्तत्रैव गच्छावः’ इत्यङ्कपरिसमाप्तौ । ‘(ततः प्रविशन्त्युपविष्टा वशिष्ठविश्वामित्रपरशुरामाः ।)’ इत्यत्र पूर्वाङ्कान्त एव प्रविष्टेन सुमन्त्रपात्रेण शतानन्दजनककथाविच्छेदे उत्तराङ्कमुखसूचनादङ्काश्रयम् इति ।

(२३) एतच्च धनिकमतानुसारेणोक्तम् । अन्ये तु—‘अङ्कावतरणेनैवेदं गतार्थम्’ इत्याहुः ।

योभूरिवसुदेवरातयोर्वृत्तेयं प्रतिज्ञा । अवश्यमावाग्यामपत्यसम्बन्धः कर्त्तव्य इति तदिदानीं विदर्भराजमन्त्रेणासता देवराजेन माधवं पुत्रमन्विच्छिकिश्रवणाय कुण्डनपुरादिमां पञ्चावर्ती प्रहिण्वता सुविहितमित्यादिना कामन्दक्या भूरिवसुदेवरातमालतीमाधवादीनां तच्चरितानां च” (क) अज माहदोवि कोदूहल सुप्पादिअ मए प्पउत्तमअणमहूसर्वमअदणोआणं पभादि अणुप्पेसिदो तहिं किल मालदी गमिस्सदि तदो अण्णोण्णसंदंस्सणं ओडत्ति । (ख) तदो किं ति मालदीं अमचो माहवस्स अप्पणा य पडिवा देहि जेय चोरिआविआहे अमवदी तुवरावेदि” इत्यादिनाऽवलोकितया च मदनोद्यानादीनां परिणयरहस्यादेश सूचना कृता तस्मात्स्पष्टमङ्कमुखत्वमेतस्येति ।

(२१) लक्ष्यविशेषाभ्यापनार्थं धनिकेनोक्तमङ्कमुखस्य लक्षणांतरमाह—अङ्कान्तपात्रैरिति । अङ्कान्ते प्रविष्टैः पात्रविशेषैरित्यर्थः । छिन्नस्य भिन्नस्य परिवर्त्तिन अङ्कस्य अर्थसूचनात् विषयद्योतनाद्वा अङ्कास्यम् अङ्कमुखं स्यात् । पूर्वलक्षणे पूर्वं प्रविष्टपात्रैः समस्ताङ्कार्थसूचनम्, अत्र तु अङ्कान्तः प्रविष्टपात्रैस्तदुत्तराङ्कार्थमात्रसूचनमिति भेदः ।

(२२) अङ्कान्तपात्रैरिति । अङ्कान्ते प्रविष्टानि पात्राणि तैः, मध्यमपदलोपिसमासः । उदाहरति—यथेति । वशिष्ठविश्वामित्राविति । अतिशयेन वशी जितेन्द्रिय इति वशिष्ठः, विश्वं मित्रमस्येति विश्वामित्रः “मित्रे चर्षौ” इति पा० सूत्रेण दीर्घः, वशिष्ठश्च विश्वामित्रश्चेति तौ तथौक्तौ । भवतो युष्मान् । सभार्गवान् परशुरामजनकशतानन्दान् । इतरे परशुरामादयः । भगवन्तौ वशिष्ठविश्वामित्रौ । तत्र दशरथस्यान्तिके । अङ्कसमाप्तौ ‘सत्या’मिति शेषः, तृतीयाङ्कारम्भे इत्याशयः । पूर्वाङ्कान्ते तृतीयापेक्षया पूर्वोऽङ्को द्वितीयस्तदन्ते । उत्तराङ्कमुखसूचनात् तृतीयाङ्कारस्य द्योतनात् । अङ्कास्यम् अङ्कमुखं “ज्ञेय” मिति शेषः ।

(२३) एतच्च लक्षणं धनिकमत एवेत्यत आह—यत्तच्चेति । धनञ्जयमतानुसारेण दशरूपककारमतमाश्रित्येति भावः । यदुक्तं तेन—

“अङ्कास्य पात्रैरङ्कास्यभिन्नाङ्कस्यार्थसूचनात्” इति ।

अङ्कावतरणेनैवेति । अङ्कावतारलक्षणेनैव इदम् उपरोक्तवीरचरितस्थानम् गतार्थं लब्ध-

(क) “अथ माधवोऽपि कौतूहलमुत्पाद्य मया प्रवृत्तमदनोत्सवं मदनोद्यानं प्रभातेऽनुप्रेषितस्तत्र किल मालती गमिष्यति तत्रान्योन्यसंदर्शनं भवत्विति, इति संस्कृतम् । (ख) “ततः किमिति मालती ममात्यो माधवस्यात्मना न प्रतिपादयति येन चौरिकाविवाहे भगवती स्वरयति, इति संस्कृतम् ।

(२४) अपेक्षितं परित्यज्य नीरसं वस्तु विस्तरम् ।

यदा सन्दर्शयेच्छेषमामुखानन्तरं तदा ॥ ६१ ॥

कार्यो विष्कम्भको नाट्य आमुखाक्षिप्तपात्रकः ।

(२५) यथा—रत्नावल्यां यौगंधरायणप्रयोजितः ।

(२६) यदा तु सरसं वस्तु मूलादेव प्रवर्तते ॥ ६२ ॥

आदावेव तदाङ्गे स्यादामुखाक्षेपसंश्रयः ।

(२७) यथा—शाकुन्तले ।

(२८) विष्कम्भकाद्यैरपि नो वधो वाच्योऽधिकारिणः ॥ ६३ ॥

अन्योऽन्येन तिरोधानं न कुर्याद्रसवस्तुनोः ।

विषयम् । एवं चात्राङ्गावतारलक्षणसत्त्वाद्यमङ्गावतार एवेत्येतदर्थं लक्षणान्तरमनावश्यकमेवेति तेषामभिप्रायः ।

वस्तुतस्तु—आहुरित्यनेनास्वरसः सूचितस्तद्वीजं तु स्वमतस्याप्रतिपादनमेव, तस्मादिदं विभिन्नप्रकारकमङ्गमुखमेवेति सुधीभिर्विभावनीयम् ।

अथ विष्कम्भकादीनां व्यवस्थामाह नाट्यदर्पणे—

“आद्यौ सूच्ये बहावन्त्ये क्रमादल्पतरे तमे ।”

बहौ बहुकाले च सूच्ये आद्यौ विष्कम्भक-प्रवेशकौ । अल्पे अल्पकाले अङ्गास्थम्, अल्पतरे अल्पतरकाले च चूलिका अन्यतमे अन्यतमकाले च अङ्गावतार इति ।

(२४) विष्कम्भककरणमङ्गादावेवेति प्राग्दक्षितम्, इदानीं तस्यैव विशेषवशादामुखस्यान्तेऽपि करणमित्याह—प्रपेक्षितमिति । यदा अपेक्षितम् एकवृत्तान्तगतत्वेनावश्यमाकङ्क्षितं नीरसम् उद्देश्यरसशून्यम्, विस्तरं वस्तु बहुलं तद्वृत्तान्तांशम्, परित्यज्य विच्छिद्य कविः शेषं सरसं वस्तु सन्दर्शयेत् सन्दर्शयितुमभिलषेत् निर्मितस्तेदिति यावत् । तदा तेन कविना आमुखानन्तरं प्रस्तावनानिर्मितेः परम् आमुखेन तथा प्रस्तावनया आक्षिप्तं सूचितं पात्रं यस्य सस्तथोक्तो विष्कम्भको नाट्ये स्वनिर्मातव्यरूपके कार्यो निर्मातव्यः । विष्कम्भक इत्युपलक्षणम्, तेन प्रवेशकादेरपि सङ्ग्रहो बोध्यः ।

(२५) उदाहरति—यथेति । यौगन्धरायणप्रयोजित इति । विष्कम्भक इति शेषः । तत्र हि अपेक्षितो वत्सराजसागरिकयोर्वृत्तान्तः, तं परित्यज्यामुखानन्तरं स्वेच्छाचारी भीत एवास्मि भर्तुरिति नीरसं स्वभयं यौगन्धरायणेन दक्षितम् ।

(२६) “आदावङ्गस्य दक्षितः” इति यदुक्तं तद्विषयं दर्शयति—यदा स्थितिः । मूलादेव नीरसवस्त्वभिप्राणादेव सरसं वस्तु वृत्तान्तः प्रवर्तते, तदा आमुखेन प्रस्तावनया य आक्षेपः पात्रप्रवेशनसूचनं तं संश्रयति अवलम्बते तमाश्रित्य प्रवृत्त इत्यर्थः यः स तथोक्तः अङ्गः आदावेव कविना निर्मातव्यः स्यात् । प्रथमं तत्र विष्कम्भकनिर्माणस्य नास्ति प्रयोजनमिति भावः ।

(२७) उदाहरति—यथेति । शाकुन्तल इति अभिज्ञानशाकुन्तलनाटक इत्यर्थः । तत्र हि मूलादेवानुसूयया प्रवर्तितः स रस एव शाकुन्तलाया विरहः ।

(२८) विष्कम्भकाद्यैरपीति । विष्कम्भकाद्यैरपि विष्कम्भकप्रवेशकादिद्वाराऽपि अधिकारिणः मुख्यफलस्वामिनः नायकादेः वधो न वाच्यः तेन कविना नायकवधः कापि न

(२६) रसः शृङ्गारादिः ।

(३०) यदुक्तं धनिकेन—

(३१) 'न चातिरसतो वस्तु दूरं विच्छिन्नतां नयेत् ।

रसं वा न तिरोदध्याद्वस्त्वलंकारलक्षणैः ॥' इति ।

(३२) बीजं विन्दुः पताका च प्रकरो कार्यमेव च ॥ ६४ ॥

अर्थप्रकृतयः पञ्च ज्ञात्वा योज्या यथाविधि । *should be learnt and placed properly in the mind*

अर्थप्रकृतयः प्रयोजनसिद्धिहेतवः ।

तत्र बीजम्—

(३३) अल्पमात्रं समुद्दिष्टं बहुधा यद्विसर्पति ॥ ६५ ॥

फलस्य प्रथमो हेतुर्बीजं तदभिधीयते ।

वर्णनीय इत्यर्थः । अत्रापेक्षादानादङ्कैस्तु न वर्णनीय एवेति द्योतितम् उभयत्रापि रसविच्छेदहेतुत्वादित्याशयः । तथा रसवस्तुनोः उद्देश्यरसवृत्तान्तयोः अन्योऽन्येन परस्परद्वारा तिरोधानम् विच्छिन्नत्वम् कविः न कुर्व्यात् । एवं चोद्देश्यरसं तिरस्कृत्य केवलं वृत्तान्तं न वर्णयेत् वृत्तान्तमवर्णयित्वा वा नैकविषय एव केवलं रसं वर्णयेत् किं तु रससंयुक्तमेव यथाक्रमं वृत्तान्तं वर्णयेदिति भावार्थः ।

(२९) रसपदवाच्यं प्रदर्शयति—रस इति । स्पष्टम् ।

(३०) उक्तार्थे प्राचां सम्मतिं दर्शयति—यदुक्तमिति । धनजनेन दशरूपककृतेत्यर्थः ।

(३१) नचातीति । वस्तु वृत्तान्तं रसतो रससम्बन्धात् अतिदूरं विच्छिन्नतां तिरोधानत्वं न च नयेत् कविः प्रापयेत् । प्रयोगवशेन तु किञ्चिद्दूरं नेतुं शक्यत इत्यतिना सूचयति । वस्त्वलङ्कारलक्षणैः वस्त्वलङ्कारस्वरूपैः वा रसं न तिरोदध्यात् न तदास्वादप्रतिबन्धमुत्पादयेदित्यर्थः ।

उक्तञ्च महर्षिणाष्टादशाध्याये नाट्यशास्त्रे—

अङ्के प्रवेशके वा प्रकरणमाश्रित्य नाटके वापि ।

न वधः कर्त्तव्यः स्याद्यस्तत्र स नायकः ख्यातः ॥

अवतरणमेव कार्यं सन्धिर्वा ग्रहणमेव वा नित्यम् ।

बहुभिः कार्यविशेषैः प्रवेशकैः सूचयेद्वापि ॥ इति ।

(३२) "नाटकं ख्यातवृत्तं स्यात्पञ्चसन्धिसमन्वितम्" इत्युक्तदिशा सन्धिलक्षणं प्रक्रान्तं तत्तिरूपणायैव तद्व्यवहारप्रकृतिः निरूपयति—बीजमिति । प्राक्रियते प्रयोजनं साध्यते आभिरिति प्रकृतयो हेतवः । तथा च बीजम्, विन्दुः, पताका, प्रकरी, कार्यञ्च, एताः पञ्च अर्थस्य प्रयोजनस्य प्रकृतयः सिद्धकारणानि ज्ञात्वा यथाविधि कवीनां विधि-मनतिक्रम्य यथार्थेऽभ्ययीभावः, योज्या इत्ये कविना सन्निवेशनोपायः ।

(३३) बीजं निरूपयति—अल्पमात्रमिति । यत् अल्पमात्रं समुद्दिष्टम् आदावङ्क-रितस्वमात्रेण प्रदर्शितं सत् बहुधा विसर्पति क्रमिकसहकारियोगेनोपचितं विविधावा-न्तरकार्याणि जनयति, तथा फलस्य नायकमुख्योद्देश्यस्य प्रथमो हेतुः आदिकारणम्, तत् धान्यबीजवत् बीजम् अभिधीयते कविभिरिति शेषः । बीजं हि नाटकादेरिति वृत्तार्थ-स्योपायः, आमुलं तु रूपकप्रस्तावनायैव नटस्यैव वृत्तमिति बोध्यम् ।

(३४) यथा—रत्नावल्यां वत्सराजस्य रत्नावलीप्राप्तिहेतुर्देवानुकूल्यलालितो यौगन्धरायणव्यापारः ।

A यथा वा—वेण्यां द्रौपदीकेशसंयमनहेतुर्भीमसेनक्रोधोपचितो युधिष्ठिरोत्साहः ।

(३५) अवान्तरार्थविच्छेदे बिन्दुरच्छेदकारणम् ॥ ६६ ॥

(३६) यथा—रत्नावल्यामनङ्गपूजापरिसमाप्तौ कथार्थविच्छेदे सति 'उदयन-
स्येन्दोरिवोद्गीक्षते' इति सागरिका श्रुत्वा 'सहर्षम्' कथं एसो सो उदभ्रण्णरिन्दो'
इत्यादिरवान्तरार्थहेतुः ।

(३७) व्यापि प्रासङ्गिकं वृत्तं पताकेत्यभिधीयते ।

अत्र विशेषो मातृगुप्ताचार्यैरुक्तः—

फले यस्य हि संहारः फलबीजं तु तद्भवेत् ।

वस्तुबीजं कथा ज्ञेया अर्थबीजं तु नायकः ॥ इति

(३४) उदाहरति—यथेति । रत्नावलीप्राप्तिः फलं तस्य हेतुः । देवानुकूल्येन लालितो देवानुगुण्योपचितः । इदं च व्यापाररूपम् ।

A उदाहरणान्तरं प्रदर्शयति—यथा वेति । वेण्यां वेणीसंहारनाटके । द्रौपद्याः केशसं-
यमनं प्रधानं फलम् तस्य हेतुः । भीमसेनस्य क्रोधेन उपचितो जनितः । युधिष्ठिरोत्साहः
युद्धार्थमभ्यनुज्ञानं बीजमित्यर्थः ।

(३५) बिन्दुरूपामर्थप्रकृतिं निरूपयति—अवान्तरेति । अवान्तरार्थस्य सकलवृत्ता-
न्तकभागस्य विच्छेदे समाप्तत्वेन लब्धविश्रामे अच्छेदस्य अविरामस्य कारणं हेतुर्बिन्दुः ।
जले तैलबिन्दुवत्प्रसारितत्वात् बिन्दुरिति व्यपदेशः । केवलं बीजं मुखसन्धदावेव निव-
ध्यते बिन्दुस्तु तदनन्तरमिति भेदः ।

(३६) उदाहरति—यथेति । काव्यार्थस्य तद्वृत्तान्तभागस्य विच्छेदे समाप्तत्वेन
लब्धविश्रामे सति । उदयनेति ।

अस्तापास्तसमस्तभासि नभसः पारं प्रयाते रवा

वास्थानीं समये समं नृपजनः सायन्तने संपतन् ।

संप्रत्येष सरोरुह्युत्तिमुषः पादास्तवासेवितु

प्रीत्युत्कर्षकृतो दशामुदयनस्येन्दोरिवोद्गीक्षते ॥

इति समस्तपद्यम् । इदञ्च बन्दिवाक्यम् । कथमित्यादि "कथमेष स उदयननरेन्द्रः"
इति संस्कृतम् । वत्सराज एवोदयननामा । अवान्तरार्थस्य तद्वाटिकागतवृत्तान्तभागा-
न्तरस्य हेतुः । उदयनं प्रति सागरिकाया अनुरागबोधनेन तद्वृत्तान्तभागान्तराकाङ्क्षाज-
ननादिति भावः । अङ्गोऽवतारे तु पूर्वप्रविष्टपात्रैः सूचनेति ततोऽस्य भेदः ।

रत्नावल्यामेव द्वितीयबिन्दुर्यथा—देवीगमनानन्तरमेवान्तराविच्छेदे विदूषकं प्रति
राज्ञो वचनम् । "धिइ मूर्ख ! अलं परिहासेन आभिजात्येन गूढो देव्यास्त्वया न लक्षितः
क्रोपः । तथाहि देवीमेव प्रसादयितुं गच्छाव" इति ।

(३७) पताकारूपामर्थप्रकृतिं निरूपयति—व्यापीति । व्यापि निर्वहणपर्यन्तं स्थायि
पात्रान्तरनिष्पाद्य प्रधानफलसाधनं प्रासङ्गिकम्, वृत्तं वृत्तान्तः पताका इत्यभिधीयते ।
उक्तं च मुनिना—

प्रासङ्गिकं परार्थस्य स्वार्थो यस्य प्रसङ्गतः ।

सानुबन्धं पताकार्थं प्रकरी च प्रदेशभाक् ॥

(३८) यथा—रामचरिते सुग्रीवादेः वेण्यां भीमादेः शाकुन्तले विदूषकस्य चरितम् ।

(३९) पताकानायकस्य स्यान्न स्वकीयं फलान्तरम् ॥ ६७ ॥

गर्भे सन्धौ विमर्शे वा निर्वाहस्तस्य जायते ।

(४०) यथा—सुग्रीवादेः राज्यप्राप्त्यादि ।

(४१) यत्तु मुनिनोक्तम् —

‘आगर्भादा विमर्शाद्वा पताका विनिवर्तते ।’ इति ।

यदुक्तं हि परार्थे स्यात्प्रधानस्योपकारकम् ।

प्रधानवच्च कल्प्येत सा पताकेति कीर्तिता ॥ इति ।

(३८) उदाहरति—यथेति । स्पष्टम् ।

(३९) उक्तपताकाया निर्वहणसन्धिपर्यन्तमपि व्यापित्वं बोधयितुमाह—पताकानायकस्येति । यस्य वृत्तान्तः पताकेत्यभिधीयते स पताकानायकः सुग्रीवभीमसेनादिः । एवं च व्यापीत्याद्युक्तस्वरूपायाः पताकाया नायकस्य तत्त्वामिनः सुग्रीवभीमसेनादेः स्वकीयं स्वमात्रोपकारि यत्फलान्तरं स्वप्रयोजनविशेषरूपं न स्यात् किं तु प्रकृतप्रन्थनायकस्य रामयुधिष्ठिरादेः फलजनिका स्यादित्यर्थः । तथा च तस्याः प्रासङ्गिकत्वमपि भवत्येवेति भावः । पताकानायकस्यापीति पाठे तु अनायकस्यापीत्यकारप्रश्लेषः । तथा चानायकस्य सुग्रीवादेरपि स्वकीयरज्यलाभफलान्तरं यत्तदपि पताकान्तरमित्यर्थः । अपिशब्दात् नायकस्य रामस्य सेतुबन्धादिफलान्तरमपि पताकान्तरमिति बोध्यम् । अस्य व्यापकत्वाभावमुपपादयति—गर्भं इति । येन हि गर्भे विमर्शे वा सन्धौ सन्धावित्यस्य काकाक्षिगोलकन्यायेनोभयत्रान्वयः । गर्भविमर्शोपसंहृतिरूपा हि सन्धयो वक्ष्यन्ते । तत्र गर्भविमर्शरूपसन्धिद्वये तस्य पताकानायकस्वकीयफलस्य, निर्वाहो निष्पत्तिः जायते । एवं च निर्वहणपर्यन्तवर्तमानस्य प्रकृतनायकफलस्य जनकत्वात् पताकाया अपि तत्पर्यन्तं वर्तमानत्वमेव तेन तस्याः स्वनायकफलविशेषरूपत्वे तत्फलस्य गर्भसन्धौ विमर्शसन्धौ वा सर्ववादिसिद्धा निष्पत्तिर्न जायत इत्यभिप्रायः । तथा चैतेन निर्वहणपर्यन्तमपि व्यापित्वमुक्तस्वरूपपताकाया उक्तं भवतीति बोध्यम् ।

(४०) प्रकृतनायकचरितमध्यभागात्मके गर्भसन्धौ विमर्शसन्धौ वा पताकानायकस्वकीयफलस्य निष्पत्तित्वं बोधयितुमुदाहरति—यथेति । रामचरिते हि पताकानायकः सुग्रीवः, वेण्यादौ भीमसेनादिः, तस्य रामचरितमध्यभाग एव वालिराज्यप्राप्तिरूपं स्वकीयफलं निष्पद्यते, अनन्तरं च तस्यैव सुग्रीवस्य चरितं रामचरितफलभूतसीतोद्धरणपर्यन्तमन्युपलभ्यते । रामचरिते सुग्रीवचरितं पताका । एवमन्यत्रापि सङ्गतिः कार्य्या ।

(४१) फलान्तरे मुनेः पताकापदप्रयोगस्याभिनवगुप्ताचार्य्यव्याख्यानेन गौणत्वमुपपाद्य स्वोक्तविरोधं निराकर्तुमाह—यत्त्विति । मुनिना नात्र्याचार्य्येण भरतेनेत्यर्थः । आगर्भादिति । एतदुत्तरार्द्धं तु—

“कस्माद्यस्माच्चिबन्धोऽस्याः परार्थः परिकीर्त्यते ।” इति ।

गर्भात् आ गर्भसन्धिसमाप्तेः पूर्वम्, अवध्यर्थकोऽत्राह । आ विमर्शात् आ विमर्श-

(४२) तत्र 'पताकेति । पताका नायकफलं निर्वहणपर्यन्तमपि पताकायाः प्रवृत्तिदर्शनात्, इति व्याख्यातमभिनवगुप्तपादैः ।

(४३) प्रासङ्गिकं प्रदेशस्थं चरितं प्रकरी मता ॥ ६८ ॥

(४४) यथा—कुलपत्यङ्गे रावणस्य जटायुसंवादः ।

(४५) प्रकरीनायकस्य स्यान्न स्वकीयं फलान्तरम् ।

(४६) यथा जटायोः मोक्षप्राप्तिः ।

(४७) अपेक्षितं तु यत्साध्यमारम्भो यन्निबन्धनः ॥ ६९ ॥

सन्धि समाप्तेः पूर्वं वा पताका विनिवर्त्तते निष्पत्तिं प्राप्नोति । एतेन दर्पणकृतो मह-
विमतेन स्पष्टं विरोधः ।

(४२) उक्तविरोधं परिजिहीर्षुः अभिनवगुप्ताचार्यव्याख्यानमुद्धरति—त्रेति । मुनि-
वचन इत्यर्थः । पताका पताकापदम् गौण्या वृत्त्या पताकानायकफलं पताकानायकस्य
सुग्रीवभीमसेनादेः स्वकीयराज्यप्राप्त्यादिरूपप्रयोजनपरम्, निर्वहणपर्यन्तमपि उपसंह-
तिसन्धिपर्यन्तमपि पताकायाः प्रवृत्तेः स्थिरत्वस्य दर्शनात् । तथा च न कपोलक-
ल्पितं किन्त्वभिनवगुप्ताचार्यमतमाश्रित्य पताकाया निर्वहणसन्धिपर्यन्तमपि स्थिरत्वं-
प्रतिपादितमिति ग्रन्थकर्तुराशयः ।

(४३) प्रकरीरूपामर्थप्रकृतिं निरूपयति—प्रासङ्गिकमिति । प्रासङ्गिकं नायकचरिते
प्रसङ्गादुपस्थितम्, प्रदेशस्थं प्रदेशविशेषे स्थितं चरितं वृत्तान्तः प्रकरोति नायकवृत्ता-
न्तस्य प्रकर्षं जनयतीति प्रकरी मता । पताकायां प्रासङ्गिकवृत्तस्य बहुदेशवृत्तित्वम्,
अस्यान्तु प्रदेशविशेषवृत्तित्वमिति भेदः ।

नाट्यशास्त्रे—

फलप्रकल्प्यते यस्याः परार्थं केवलं बुधैः ।

अनुबन्धविहीनं स्यात् प्रकरीमिति निर्दिशेत् ॥ इति ।

अत्र विशेषो भावप्रकाशिकायाम्—

शोभायै वैदिकादीनां यथा पुष्पाक्षतादयः । अथर्तुवर्णानादस्तु प्रसङ्गे प्रकरी भवेत् ॥ इति ।

यथा शाकुन्तले षष्ठाऽङ्के—“ततः प्रविशति चूताङ्कुरमवलोकयन्ती चेटी । अपरा च
पृष्ठतस्तस्याः इत्यादिना “नेपथ्ये” इत्यन्तेन ।

(४४) स्वयमुदाहरति—यथेति । रावणस्य जटायुसंवाद इति । तस्यार्थप्रकृतित्वं
तु रावणहत्तसीतावर्णनमोक्षप्राप्तिद्वारा ।

(४५) प्रकरीति । प्रकरीनायकस्य तत्प्रकरीनायकस्य जटायुप्रभृतेः स्वकीयं फलान्तरं
स्वप्रयोजनविशेषरूपं न स्यात् किन्तु तत्तदंशे नायकफलोत्पादिकैव स्यादिति प्राग्वदेवार्थः ।

(४६) उदाहरति—यथेति । जटायोर्मोक्षप्राप्तिरिति । अयमाशयः—जटायोर्मोक्षप्राप्ति-
वर्ण्यमाना न प्रकृतोपयोगिनी किन्तु तस्यैव पुण्यजनिकेति तदिदमुदन्तं न पताका । यः
खलु रावणेन संवादः स प्रकृतोपयोगीत्यस्य प्राकराणिकत्वात्प्रकरीत्वम् । एतदतिरिक्तस्य
तु तदेकदेशवृत्तित्वमात्रम् ।

(४७) कार्यरूपार्थप्रकृतिं निरूपयति—अपेक्षितमिति । अपेक्षितम् आकाङ्क्षितं न
तु प्रासङ्गिकमित्यर्थः । यत् साध्यं स्वशक्त्याशक्यम्, यन्निबन्धनो यदुद्देश्यकः आरम्भ

समापनं तु यत्सिद्धयै तत्कार्यमिति संमतम् ।

(४८) यथा—रामचरिते रावणवधः ।

(४९) अवस्थाः पञ्च कार्यस्य प्रारम्भस्य फलार्थिभिः ॥ ७० ॥

आरम्भयत्नप्राप्त्याशानियतासिफलागमाः ।

तत्र—

(५०) भवेदारम्भ औत्सुक्यं यन्मुख्यफलसिद्धये ॥ ७१ ॥

(५१) यथा—रत्नावल्यां रत्नावल्यन्तः पुरनिवेशार्थं यौगंधरायणस्यौत्सुक्यम् ।

एवं नायकनायिकादीनामप्यौत्सुक्यमाकरेषु बोद्धव्यम् ।

(५२) प्रयत्नस्तु फलावाप्तौ व्यापारोऽतिस्वरान्वितः ।

(५३) यथा रत्नावल्याम्—‘तह वि ण अत्थि अण्योदं सण उवाओ ति जवा तधा आलिहिअ जघासमीहिदं करइस्सम् ।’ इत्यादिना प्रतिपादितो रत्नावल्याश्चि-

उपाये प्रथमप्रवृत्तिः यस्य च सिद्धयै समापनं सामग्रीसमवधानम् तत्कार्यम् इति संमतम् ।

(४८) उदाहरति—यथेति । रामचरिते तत्प्रधाने बालरामायणादावित्यर्थः । रावण वध इति । तत्सिद्धौ सत्यां नाटकसमापनम् ।

(४९) अस्य कार्यस्य पञ्चावस्था भवन्तीति दर्शयति—अवस्था इति । आरम्भः, यत्नः, प्राप्त्याशा, नियतासिः, फलागमः, एताः पञ्च फलार्थिभिः उद्देश्यसिद्धिलक्ष्यमिच्छुभिः प्रारम्भस्य कार्यस्य अवस्था निष्पाद्यनिष्पादकरूपाः, ज्ञेया तत्रारम्भयत्नप्राप्त्याशानिय- तासिरूपाश्चतस्रोऽवस्था निष्पादिकाः, फलागमरूपा तु निष्पाद्या इत्यवगन्तव्या ।

(५०) तत्रारम्भलक्षणं दर्शयति—यथेति । मुख्यफलस्य नायकमुख्योद्देश्यस्य सिद्धये निष्पत्तये यत् औत्सुक्यम् उत्कटरागः स आरम्भो भवेत् ।

(५१) उदाहरति—यथेति । नायकनायिकादीनामिति “नायकश्च नायिकादयश्च” इति विग्रहः, अतो नैकशेषः । आकरेषु तत्तन्नाटकेष्वित्यर्थः ।

यथा वा वेणीसंहारे प्रथमेऽङ्के सहदेवं प्रति—

“भीमः—अथ भगवान् कृष्णः केन पणेन सुयोधनं प्रति सन्धिं कर्तुं प्रहितः ?

सहदेवः—ननु पञ्चभिः प्रामैः” इत्यादि ।

(५२) यत्नलक्षणं दर्शयति—प्रयत्न इति । फलावाप्तौ नायकस्य नायिकाया वा प्रधानफलप्राप्तिविषये अतिस्वरान्वितो व्यापारः पात्रमात्रस्य आप्रहः प्रयत्नो भवेत् । तु पदम् आरम्भभेदमुच्यते ।

उक्तञ्च मुनिना—

अपश्यतः फलप्राप्तिं यो व्यापारः फलं प्रति ।

परं चौत्सुक्यगमनं प्रयत्नः परिकीर्तितः ॥” इति ।

(५३) उदाहरति—यथेति । तद्वतीति । तथापि नास्त्यन्यो दर्शनोपाय इति यथातथा आलिख्य यथा समीहितं करिष्यामि” इति संस्कृतम् । अङ्गुलिकम्पनानन्तरं तथाऽप्युक्तिः । आलिख्य उदयनप्रतिवृत्तिं चित्रयित्वा । यथा समीहितं पूर्वविचारितानुरूपम् । चित्रलेख-

प्रलेखनादिर्वत्सराजसंगमोपायः । यथा च—रामचरिते समुद्रबन्वनादिः ।

(५४) उपायापायशङ्काभ्यां प्राप्त्याशा प्राप्तिः सम्भवः ॥ ७२ ॥

(५५) यथा—रत्नावल्यां तृतीयेऽङ्के वेषपरिवर्तनाभिसरणादेः संगमोपायाद्वा-
सवदत्तालक्षणापायशङ्कया चानिर्धारितैकान्तसंगमरूपफलप्राप्तिप्राप्त्याशा ।

(५६) एवमन्यत्र ।

(५७) अपायाभावतः प्राप्तिर्नियतासिस्तु निश्चिता ।

अपायाभावानिर्धारितैकान्तफलप्राप्तिः ।

(५८) यथा रत्नावल्याम्—‘राज्ञा—देवीप्रसादनं त्यक्त्वा नान्यमत्रोपायं

नादिः उदयनप्रतिकृतिचित्रणादिः । सङ्गमोपायः तदङ्गभूतो व्यापारः, व्यापारस्यैव-
यत्नत्वेनोक्तत्वात् ।

(५४) प्राप्त्याशालक्ष्यं दर्शयति—उपायेति । उपायः फलसिद्धेः हेतुसम्भावश्च
अपायस्य प्रतिबन्धकस्य शङ्का च ताभ्यां तथोक्ताभ्याम्, प्राप्तिः सम्भवः उद्देश्यप्राप्ति-
सम्भावना प्राप्तेः प्रधानफललाभस्याशा प्राप्त्याशा भवेत् ।

(५५) उदाहरति—यथेति । वेषपरिवर्तनं सागरिकाया वासवदत्तावेशकरणम् ।
तेन राज्ञः समीपे तस्या अभिसरणम् अभिसारः । सङ्गमोपायात् राज्ञः सागरिका-
सङ्गमोपायात् । वासवदत्तालक्षणापायशङ्कया वासवदत्तास्वरूपप्रतिबन्धकाशङ्कया ।
अनिर्धारिता अनिश्चिता संशयिता या एकान्ते निभृतौ उदयनसङ्गमरूपफलस्य प्राप्ति-
स्तस्या आशा ।

(५६) एवमन्यत्रेति । अन्यत्र वेणीसंहारादाविति भावः ।

यथा वेणीसंहारे तृतीयेऽङ्के भीमः—

कृष्टा येन शिरोरूहेषु पशुना पाञ्चालराजात्मजा
येनास्याः परिधानमप्यपहृतं राज्ञां गुरुणां पुरः ।
यस्योरः स्थलशोणितासवमहं पातुं प्रतिज्ञातवान्
सोऽयं मञ्जुपञ्जरान्तरगतः संरक्ष्यतां कौरवाः ॥

इत्यत्र दुःशासनवधादशेषकौरवबधसम्भावनेन युधिष्ठिरस्य राज्यप्राप्त्याशा ।

यथा वा नलविलासे चतुर्थे स्वयंवराङ्के—

“नलः—कलहंस ! मकरिके ! फलितः स एष वो प्रयासः ।

कलहंसः—देव ! नावयोः प्रयासः किन्तु देवस्य स्वप्नः ।

नलः—“समभूदिदानीं स्वप्रार्थनाप्राप्त्याशा ॥” इति ।

(५७) नियतासिलक्ष्यं दर्शयति—अपायाभाव इति । अपायस्य अन्तरायस्य अभा-
वतो विवृतत्वात् निश्चिता प्राप्तिः निर्णीता फलप्राप्तिस्तु नियतासिर्भवेदिति शेषः ।

तदुक्तं मन्दारमरन्दे—

नियतासिरविद्येन फलसंसिद्धिनिश्चयः । इति ।

(५८) उदाहरति—यथेति । इति अनया उक्त्या । देवीलक्षणापायस्य वासवदत्तारू-
पान्तरायस्य नियतफलप्राप्तिरिति । अत्र देव्याः कोपशान्तिरूपफलस्य नियतासिः ।

नवास्य कथं कार्यावस्थात्वं सागरिकासङ्गमनरूपकार्यस्य तेनाऽनिष्पादनादिति

पश्यामि ।' इति देवीलक्षणापायस्य प्रसादनेन निवारणान्नियतफलप्राप्तिः सूचिता ।

(५५) सावस्था फलयोगः स्याद्यः समग्रफलोदयः ॥ ७३ ॥

(६०) यथा—रत्नावल्यां रत्नावलीलाभश्चक्रवर्तिस्वलक्षणफलान्तरलाभसहितः । (६१) एवमन्यत्र ।

(६२) यथासंख्यमवस्थाभिराभिर्योगात्तु पञ्चभिः पञ्चवैवेतिवृत्तस्य भागाः स्युः, पञ्चसंख्यः ॥ ७४ ॥

(६३) तल्लक्षणमाह—

अन्तरैकार्थसम्बन्धः संधिरेकत्वये सति ।

वाच्यम्, तत्कोपस्य तत्प्रतिबन्धकत्वेन तदभावस्य तत्कारणत्वात् ।

यथा चा वेणीसंहारे—

कर्त्ता धूतरङ्गलानां जतुमयशरणोद्दीपनः सोऽभिमानि
राजा दुःशासनादेर्गुरुजशतस्याङ्गराजस्य मित्रम् ।
कृष्णाकेशोत्तरीयन्यपनयनपटुः पाण्डवा यस्य दासाः

कास्ते दुर्योधनोऽसौ कथयत न रूषा द्रष्टुमभ्यागतौ स्वः ॥

इत्यादिना भीमार्जुनाभ्यामेकशेषदुर्योधनान्वेषणाश्रित्यतासिर्दक्षिता ।

(५९) फलागमलक्षणं दर्शयति—सावस्थेति । यः समग्रफलोदयः समस्तोद्देश्यफलसिद्धिः । सामग्रयञ्च मुख्योद्देश्यफलस्य उद्देश्यफलान्तरसाहित्यम् तदभिधास्यति—फलान्तरसहित इति । सा फलयोगः फलागमो नाम अवस्था स्यात् । इयमवस्था पूर्वोक्तचतुरवस्थाभिर्निष्पाद्या ।

(६०) उदाहरति—यथेति । चक्रवर्तिलक्षणं साम्राज्यरूपं यत् फलान्तरं तस्य लाभेन सहितो युक्तः ।

(६१) एवमन्यत्रेति । अन्यात्राप्येवमूहनीयमित्यर्थः ।

यथा वेणीसंहारे षष्ठेऽङ्के—

भूमौ क्षिप्त्वा शरीरं निहितमिदमसृक् चन्दनामं मया (मा)ङ्गे

लक्ष्मीरार्य्ये निषण्णा चतुर्दधिपयः सीमया सार्धमुर्न्या ।

भृत्या मित्राणि योधाः कुरुबलमनुजा दग्धमेतद्रणारणौ

नामैकं यद्भ्रवीषि क्षितिप्रः ! तदधुना धार्तराष्ट्रस्य शेषम् ॥

इत्यनेन दुर्योधनं हत्वा भीमसेनेन युधिष्ठिरराज्यसमर्पणफलयोगो दर्शितः । यथा वा शाकुन्तले सर्वदमनाख्यपुत्रप्राप्तिसहितः शकुन्तलाप्राप्तिः ।

(६२) सन्धि, लक्षयितुमवतारयति—यथासंख्यमिति । आभिरनन्तरपूर्वोक्ताभिः पञ्चभिरवस्थाभिः आरम्भादिभिः योगात् इतिवृत्तस्य रूपकीयवृत्तान्तस्य पञ्चवैव पञ्चप्रकारा एव भागा अंशाः पञ्चसंख्यः स्युः ।

(६३) को नाम सन्धिरिति जिज्ञासामपनुदति—तल्लक्षणमिति । तल्लक्षणं सन्धि-सामान्यमित्यर्थः । अन्तरैकार्थेति । एकस्य प्रधानफलस्य अन्वये घटकत्वसम्बन्धे सति अन्तरैकार्थसम्बन्धः अन्तरैकफलसत्तासम्बन्धः सन्धिः । सन्धीयत इति सन्धिः । यथा—मालतीमाषवे प्रथमाङ्काद्वितीयाङ्कपर्यन्तमेको मुखनामा सन्धिः । तथा हि तत्र मालती-

(६४) एकेन प्रयोजनेनान्वितानां कथांशानामवान्तरैकप्रयोजनसम्बन्धः संधिः ।

(६५) तद्भेदानाह—

मुखं प्रतिमुखं गर्भो विमर्श उपसंहृतिः ॥ ७५ ॥

इति पञ्चास्य भेदाः स्युः क्रमास्तत्क्षणमुच्यते ।

(६६) यथोद्देशं लक्षणमाह—

(६७) यत्र बीजसमुत्पत्तिर्नानार्थरससम्भवा ॥ ७६ ॥

प्रारम्भेण समायुक्ता तन्मुखं परिकीर्तितम् ।

(६८) यथा—रत्नावल्यां प्रथमेऽङ्के ।

माधवयोः परिणयरूपप्रधानफलं प्रति तयोर्मिथोऽनुराग एव घटक इति प्रधानफलवृत्त-
त्वसम्बन्धस्य वर्तमानत्वम्, तदुभयानुरागरूपैकवान्तरफलसत्तासम्बन्धस्य वर्तमानत्वं
चेति बोध्यम् । अत्रैकान्वये सतीत्यनुपादानेन यदि अन्तरैकार्थसम्बन्धः सन्धिस्थित्यावन्मा
त्रमेव लक्षणं स्यात् तदा मूलवृत्तान्तसूचनरूपावान्तरैकफलसत्तासम्बन्धात् सर्वत्र प्रस्ता-
वनायामतिव्याप्तिः स्यात्तन्निरासाय तत्प्रतिपादितम् ।

(६४) तात्पर्यमाह—एकेनेति । एकेन प्रयोजने प्रधानफलवृत्तेन अन्वितानां घटकत्व-
सम्बन्धेन युक्तानाम्, कथांशानां वृत्तान्तभागानाम् अवान्तरैकप्रयोजनसम्बन्धः नाटकीय
यत्किञ्चिदेकफलसत्तासम्बन्धः ।

मन्दारमरन्देऽप्युक्तम्—

मुख्यप्रयोजनवशात्तथाज्ञानां सम्बन्धे ।

अवान्तरार्थसम्बन्धः सन्धिःसन्धानरूपतः ॥ इति ।

(६५) तद्भेदान् सन्धिभेदान् । मुखमिति । अस्य सन्धेः पञ्चभेदाः पञ्च प्रकाराः ।
अथैषां लक्षणानि यथा क्रममुपपादयितुं प्रतिजानीते—क्रमादिति । उक्तपञ्चावस्थासाहि-
त्येनैव सन्धिपञ्चकसिद्धेरुक्तत्वात् तत्सहितमुखसन्ध्यादिक्रमेणेत्यर्थः । तथाचारम्भा-
वस्थायुक्तः इतिवृत्ताद्याभासो मुखसन्धिः, यत्नयुक्तः प्रतिमुखसन्धिः, प्राप्त्याशायुक्तो
गर्भसन्धिः, नियतासियुक्तो विमर्शसन्धिः, फलागमयुक्तः उपसंहृतिः निर्वहणसन्धि-
रित्यर्थः ।

(६६) यथोद्देशमिति । उद्देशमनतिक्रम्य यथोद्देशम् यथार्थेऽन्ययीभावः । उद्दे-
शश्च नामकीर्तनम् । तथा च यथोद्देशमित्यस्य “मुखं प्रतिमुखं गर्भः” इत्यादिनाम-
कीर्तनक्रमश्च इत्यर्थः ।

(६७) यत्र बीजेति । यत्र सन्धौ नाना अनेकैः अर्थैः वृत्तान्तैः रसैः शृङ्गारादिभिश्च
सम्भवो व्यञ्जनं यस्याः सा तथोक्ता, तथा प्रारम्भेण समायुक्ता उत्साहरूपप्रारम्भावस्था-
युक्ता इत्यर्थः, बीजस्य प्रागुक्तलक्षणस्य समुत्पत्तिर्भवति तत् मुखमिव मुखं मुखसन्धिः
परिकीर्तितं कथितम् ।

(६८) उदाहरति—यथेति । प्रथमेऽङ्के इति । अत्र हि सागरिकाराजदर्शनरूपे
अमात्यप्रारम्भविषयीकृतेऽर्थराशौ अमात्ययौगन्धरायणस्य पृथिवीसाम्राज्यविजगीषो-
र्वीरः, वसराजस्य वसन्तविभावः शृङ्गारः, पौरप्रमोदावलोकनादनुतः, तत् उद्यान-
गमनादरश्मिपुनः स्फुरादिति नानार्थरससम्भवाः, तथा कन्दर्पप्रज्ञायां साकारिकाया

(६६) फलप्रधानोपायस्य मुखसन्धिनिवेशिनः ॥ ७७ ॥

लक्ष्यालक्ष्य इवोद्भेदो यत्र प्रतिमुखं च तत् ।

(७०) यथा—रत्नावल्यां द्वितीयेऽङ्के वत्सराजसागरिकासमागमहेतोरनुराग-
बीजस्य प्रथमाङ्कोपक्षितस्य सुसंगता-विदूषकाम्यां ज्ञायमानतया किञ्चित्कथ्यस्य
वासवदत्तया चित्रफलकवृत्तान्तेन किञ्चिदुच्चीयमानस्योद्देशरूप उद्भेदः ।

(७१) फलप्रधानोपायस्य प्रागुद्भिन्नस्य किञ्चन ॥ ७८ ॥

गर्भो यत्र समुद्भेदो हासान्वेषणवान्मुहुः ।

(७२) फलस्य गर्भीकरणाद्वर्गः । यथा रत्नावल्यां द्वितीयेऽङ्के—‘सुसंगता-
सहि, श्रद्धास्त्रिणा दाणि सि तुमं जा एवं भट्टिया हत्येण गहिदा वि कोवं ण मुञ्च-
सि’ इत्यादौ समुद्भेदः । पुनर्वासवदत्ताप्रवेशे हासः । तृतीयेऽङ्के—‘तद्दार्तान्वेष-

राज्ञो दर्शनं विधिना आनीय घटितं बीजम् , तच्च सागरिकायास्तत्सङ्गमोत्साहसहितम् ।

(६९) प्रतिमुखसन्धि निरूपयति—फलप्रधानेति । यत्र सन्धौ मुखसन्धौ निविशते
उत्पत्त्या प्रवर्तते इति तस्य तथोक्तस्य, फलस्य प्रधानार्थस्य यः प्रधानोपायः मुख्यका-
रणं तस्य तथोक्तस्य, लक्ष्यालक्ष्य इव किञ्चित्कथ्य इव उद्भेदः उद्देशः अनुरागरूप-
बीजस्य, तत्प्रतिमुखं मुखस्याभिमुख्येन वर्त्तत इति प्रतिमुखम् तन्नामा सन्धिः ।

(७०) उदाहरति—यथेति । वत्सराजसागरिकयोः समागमः संगमरूपं प्रधान-
फलं तस्य हेतोः प्रधानोपायभूतस्य अनुरागस्तयोरन्योन्यं प्रेम तदेव बीजं तस्य तथो-
क्तस्य प्रथमाङ्कोपक्षितस्य प्रथमाङ्के कविना उपस्थापितस्य । सुसङ्गता सागरिकाया वयस्या ।
चित्रफलकेति । सागरिकालिखितेन राज्ञा स्वेन च युक्तं चित्रफलकं राज्ञा प्राप्तम् । वसन्त-
कहस्ताव् स्खलितं वासवदत्तया तत्प्राप्य तत्र लिखितस्य तदुभयानुरागबीजमुच्चीतम्,
तादृशो भेदरूपः प्रतिमुखसन्धिश्च वासवदत्तायामागतायां सुसङ्गतावसन्तकयोर्न्या-
पाररूपो यत्नसहितः ।

(७१) गर्भसन्धिं निरूपयति—फलप्रधानोपायस्येति । प्रागुद्भिन्नस्य पूर्वसन्धिद्वये किञ्चि-
त्प्रकाशं नीतस्य मुखप्रतिमुखसन्धावुद्भिन्नस्येत्यर्थः । फले प्रधानप्रयोजने प्रधानोपायस्य
मुख्यसाधनस्य यत्र सन्धौ मुहुर्वारं वारं हासान्वेषणवान् तिरोभावानुसन्धानवान् समु-
द्भेदः अभिव्यक्तिर्भवति स गर्भो गर्भनामा सन्धिः ।

उक्तं च मुनिनाऽपि—

उद्भेदस्तस्य बीजस्य प्राप्तिरपसिरेव वा ।

पुनश्चान्वेषणं यत्र स गर्भ इति संज्ञितः ॥ इति ।

(७२) गर्भशब्दस्यार्थं दर्शयति—फलस्य प्रधानफलस्य गर्भीकरणात्
अन्तःकुक्षिनिवेशात् । “सखि ! अदक्षिणेदानीमसि स्व या एवं भर्त्रा हस्तेन गृहीताऽपि कोपं
न मुञ्चसि” इति संस्कृतम् । इदानीं भर्त्रा करग्रहणकाले अदक्षिणा अकुशला भर्त्रा प्रियेण
हस्तेन गृहीताऽपि करेण धृताऽपि । अन्या मानिन्यः प्रियहस्तावलम्बनपर्यन्तमेव मानं
कुर्वन्ति त्वं, तु हस्तावलम्बनानन्तरमपि कोपं न मुञ्चसि एतेनात्मनिऽप्युत्वं तवेति
व्यज्यते । समुद्भेदः प्रकाशः सागरिकासङ्गमोपायस्येति शेषः । तद्दार्तान्वेषणेति । तस्याः

णाय गतः कथं चिरयति वसन्तकः' इत्यन्वेषणम् । 'विदूषकः—ही ही भोः, कोसम्बीरञ्जालामेणावि ण तादिसो पि अत्रअस्सस्स परितोसो जादिसो मम सञ्चा-
सादो पियवच्चणं सुणिअ भविस्सदि ।' इत्यादाबुद्धेदः । पुनरपि वासवदत्ताप्रत्यभि-
ज्ञानाद् हासः । सागरिकायाः सङ्केतस्थानगमनेऽन्वेषणम् । पुनर्लतापाशकरणे
उद्धेदः । अथ विमर्शः—

(७३) यत्र मुख्यफलोपाय उद्भिन्नो गर्भतोऽधिकः ॥ ७६ ॥

शापाद्यैः सान्तरायश्च स विमर्श इति स्मृतः ।

(७४) यथा शाकुन्तले चतुर्याङ्गादौ—'अनसूया—पिअं वदे, जइ विगन्ध-

सागरिकाया वाचा उदन्तः तस्या अन्वेषणाय गवेष्णाय । वसन्तको विदूषकः गतः
प्रेषितः । तत्तस्माद्धेतोः । कथमिति प्रश्ने । "ही ही भोः कौशाम्बीराज्यलामेनापि न
तादृशः प्रियवयस्यस्य परितोषः यादृशो मम सकाशात् प्रियवचनं श्रुत्वा अविष्यति ।
इति संस्कृतम् । हीहीति । आश्चर्यं भो भोः । प्रियवयस्यस्य वत्सराजरय मत्सकाशात् अद्य
प्रियवचनम् इष्टभाषणं श्रुत्वा यादृशो यत्प्रकारको हृदयामिलाषो मनोरथः अविष्यति उत्प-
त्स्यते तादृशस्तथाविधः कौशाम्ब्या एतत्संज्ञकनगर्याः यद्राज्यम् आधिपत्यम् तस्य ला-
मेनापि प्रियवयस्यस्य हृदयामिलाषः नासीदिति तर्कयामीत्यर्थः । वासवदत्ताप्रत्यभिज्ञाना-
दिति सङ्केतमङ्गार्थमागतां तां दृष्ट्यर्थः । पुनःसागरिकाकर्तृकम् । उद्धेदः अनुरागस्येति
शेषः । लतापाशकरणाद्धि राज्ञः सागरिकादर्शनं ततो गर्भसन्धेः प्राप्तयाशाथोगरूपा-
वस्थायोगः ।

(७३) विमर्शसन्धिं निरूपयति—यत्र मुख्यफलोपायस्येति । यत्र सन्धौ मुख्य-
फलस्य प्रधानफलस्य उपायः कारणम्, गर्भतोऽधिकः गर्भसन्ध्यपेक्षयाधिकः उद्भिन्नः
प्रकाशितो भवति । गर्भसन्धौ किञ्चिदुद्भिन्नो हासान्वेषणवांश्च उद्धेदः, अत्र ततोऽधिकः,
हासंसाहित्यादिति भावः । तथा शापाद्यैः आदिपदेन क्रोधभयदैवतव्यसनानां परिग्रहः,
सान्तरायो विघ्नाश्लिष्टः, स विमृश्यते पात्रैः कर्तव्यं विविच्यते अस्मिन्निति विमर्शस्तन्ना-
मा सन्धिरिति स्मृतः ।

उक्तं च मुनिना—

गर्भोन्निभिन्नबीजाथौ विलोभनकृतोऽपि वा ।

क्रोधव्यसनजो वाऽपि स विमर्श इति स्मृतः ॥ इति ।

(७४) उदाहरति—यथेति । अनसूयेति वक्त्र्या उत्कीर्तनम् । "प्रियंवदे ! यद्यपि
गान्धर्वेण विवाहेन निर्वृत्तकल्याणा प्रियसखी शाकुन्तला, तथापि अनुरूपभर्त्ताभागिनी
संवृतेति निर्वृत्तं मे हृदयम्, तथाप्येतावच्छिन्तनीयम् इति संस्कृतम् । प्रियंवदे ! इत्या-
दिकम् उक्तिः । गान्धर्वेण—

इच्छयाऽन्योन्यसंयोगः कन्यायाश्च वरस्य च ।

गान्धर्वः स तु विज्ञेयः..... ॥

इत्यनेन वधूवरयोः मिथःस्वीकारपूर्वकेण विवाहेन परिणयेन निर्वृत्तं निष्पन्नं कल्या-
णं मङ्गलं यस्याः सा तथोक्ता जातविवाहमङ्गलेत्यर्थः "कल्याणं मङ्गलेऽपि च" इति विश्वः ।
अनेन निरतिशयमिथोऽनुरागः राज्ञः सर्वदा धर्मापेक्षितं च व्यज्यते । प्रियसखी शाकुन्तले-

व्वेण विवाहेण णिवुत्तकक्षाणा पिअसही सउन्तला अणुरुवभत्तुभाईणी संबुत्तेति निवुदं मे हिअअम्, तह वि एत्तिअं चिन्तणिज्जम्' इत्यत आरभ्य सप्तमाङ्कोप-
क्षिताच्छकुन्तलाप्रत्यभिज्ञानात्प्रागर्थसंचयः शकुन्तलाविस्मरणरूपविघ्नालिङ्गितः ।

अथ निर्वहणम्—

- त्यनेन अनुरागाधिक्यं द्योत्यते । अनुरूपं योग्यं भर्तारं स्वामिनं मज्जते या सा अनुरूप-
भर्तृभागिनी संवृता जाता, निर्वृत्तं सुस्थीभूतं मे हृदयं मनः, तथापि शकुन्तलाया अनु-
रूपभर्तृभागिनीत्वेऽपीत्यर्थः । सप्तमाऽङ्केति । सप्तमाङ्के उपक्षितात् कविना उपस्थापितात् ।
तत्पूर्वं दुर्वाससः शापेन राज्ञः शकुन्तलासमागमरूपप्रधानफलस्य उपायः प्रतिरुद्ध
इति बोध्यम् । अर्थसञ्चयः व्यापारसमूहः शकुन्तलाविस्मरणरूपेण विघ्नेन आलिङ्गितः
संश्लिष्टः विस्मरणं चात्र दुर्वाससः शापेन,

तथाहि—

विचिन्तयन्ती यमनन्यमानसा तपोनिधिं वेत्ति न मामुपस्थितम् ।

स्मरिष्यति त्वां न स बोधितोऽपि सन्न कथां प्रमत्तः प्रथमोदितामिव ॥ इति ।

अयं शापप्रतिबन्धकप्रधानफलोपायरूपः विमर्शसन्धिः शकुन्तलाया राजसमागम
प्राप्त्याशारूपावस्था सहितः ।

क्रोधाद्यथा—वैरीसंहारे षष्ठेऽङ्के सिद्धकल्पेऽपि कार्ये क्रोधातिशयादप्यर्थुषितां प्रति-
ज्ञामास्थितवति भीमसेने दुर्योधने चान्तर्जलं निमग्ने यत्नान्वेषणैरऽप्यनुपलभ्यमाने
युधिष्ठिरे निर्वेदाद् विमृशन्नाह—

तीर्थे भीष्ममहोदधौ कथमपि द्रोणानले निर्वृते

कर्णाशीविषभोगिनि प्रक्षमिते शल्ये च याते दिवम् ।

भीमेन प्रियसाहसेन रभसात् स्वल्पाऽवशेषे जये

सर्वे जीवितसंशयं वयममी वाचा समारोपिताः ॥

एष भीमक्रोधात् कार्यनिपाते सति जात इति क्रोधजप्रतिज्ञा विघ्नात्मा विमर्शः ।

भयाद् यथा—

रत्नावल्यां सागरिकासङ्गमोपायः, वत्सराजानुरागो वासवदत्ताभयालिङ्गितः ।

दैवतो यथा विधिविलसिते पञ्चमेऽङ्के—

“कञ्चुकी हा ! धिक् कष्टेनैवोल्लङ्घयः प्राक्तनः कर्मविपाकः” ।

वाक्तापि नैव यदिहास्ति स राजचन्द्रः तेनोज्झिता विधिविमोहितचेतनेन ।

देवा वने त्रिदशनाथविलासिनीभिः कर्तुं गता जगति सख्यमिति प्रवादः ॥

अत्र सूदावारविलम्बिनि नले दैवत्यक्तदमयन्ती—राज्यप्राप्तिविघ्नजो विमर्शः ।

व्यसनाद् यथा रामान्युदये पञ्चमेऽङ्के रामः—

प्रत्याख्यानरुषः कृतं समुचितं क्रूरेण ते रक्षसा

सोढं तच्च तथा त्वया कुलजना धत्ते ग्रयोद्यैः शिरः ।

व्यर्थं सत्प्रति बिभ्रता धनुरिदं त्वद्भ्यापदः साक्षिणा

रामेण प्रियजीवितेन तु कृतं प्रेम्णाः प्रिये ! नोचितम् ॥

अत्र रावणेन यन्मायारूपसीताव्यापादनं तद्रूपेण व्यसनेन सीताप्राप्तिविघ्नजो
विमर्शः । एवमनेकहेतुजो विमर्श इति बोध्यम् ।

(७५) वीजवन्तो मुखाद्यर्था विप्रकीर्णा यथायथम् ॥ ६० ॥

एकार्थमुपनीयन्ते यत्र निर्वहणं हि तत् ।

(७६) यथा वैद्याम्—‘कञ्चुकी—(उपस्य, सहर्षम्—) महाराज, वर्धसे । अयं खलु भीमसेनो दुर्योधनक्षतजारुणीकृतसर्वशरीरो दुर्लक्ष्यव्यक्तिः’ इत्यादिना द्रौपदीकेशसंयमनादिमुखसंख्यादिवीजानां निजनिजस्थानोपक्षितानामेकार्थ-योजनम् ।

(७७) यथा वा—शाकुन्तले समाम्ने शकुन्तलाभिज्ञानादुत्तरोऽर्थराशिः ।

(७८) एषामङ्गान्याह—

(७९) निर्वहणसन्धिं निरूपयति—वीजवन्त इति । यथायथं यथानियमं विप्रकीर्णाः कविना यथा स्थानमुपन्यस्ताः, वीजवन्तः पूर्वोक्तलक्षणवीजार्थयुक्ताः मुखादयोऽर्थाः इति वृत्तिभागाः, आदिपदेन प्रतिमुखगर्भविमर्शानां ग्रहणम्, यत्र सन्धौ एकार्थं केवलप्रधानप्रयोजननिमित्तम्, उपनीयन्ते केवलप्रधानप्रयोजनसाधनोपकरणभावं कविनव उपस्थाप्यन्ते तत् हि निर्वहति प्रधानप्रयोजनं जायते आस्मिन्निति निर्वहणम् उपसंहारसन्धिः । निर्वहणम् उपसंहार उपसंहृतिरिति च पर्यायवाचका इति नार्थान्तरम् । अन्यत्रापि—

मुखसंख्यादयो यत्र विकीर्णा वीजसंयुताः ।

महाप्रयोजनं यान्ति तन्निर्वहणमुच्यते ॥ इति

(७६) उदाहरति—यथेति । दुर्योधनस्य क्षतजेन अरुभङ्गादिजातशोणितेन अरुणीकृतं रक्तीकृतं सर्वं शरीरं यस्य स तथोक्तः ।

अत एव दुर्लक्ष्यव्यक्तिः स एवायं भीमसेन इति परिचेतुमशक्यस्वरूपः, द्रौपद्याः पाञ्चाख्याः केशसंयमनादीनां मुखसंख्यादिषु यानि वीजानि भीमसेनक्रोधोपक्षितशुद्धिष्टिराद्युत्साहरूपाणि तेषां तथाक्तानाम्, केशसंयमनादीत्यादिपदेन शत्रुनिपात-राज्यप्राप्त्योः परिग्रहः । निजनिजस्थानेषु स्वस्वस्थानेषु उपक्षितानां कविना उपस्थापितानाम्, एकस्य प्रधानप्रयोजनस्य द्रौपदीकेशसंयमनादेः अर्थे निमित्ते योजनं संश्लेषणम् ।

(७७) उदाहरणान्तरं दर्शयति—यथा वेति । अर्थराशिः विषयसमूहः ।

केचित्तु मुखादयः सन्धयोऽवस्थाश्च यत्र पृथक् पृथक् संक्षेपतः पुनरुल्लिख्यन्ते सोऽपि निर्वहणसन्धिरित्याहुः । यथा सत्यहरिश्चन्द्रे षष्ठेऽङ्के देवः—

आखेटो मुनिकन्यका कुलपतिः कीरः शृगालोऽध्वगा

विप्रो स्लेच्छपतिर्मनुष्यमरणं लम्बवस्ती मान्त्रिकः ।

उद्धवः पुरुषो वियच्चरवधूरोमायुनादः फणी

सर्वं सत्त्वपरीक्षयोत्सुकरसैरस्माभिरेतत्कृतम् ॥ इति ।

“आखेट” इत्यादिना मुखसन्धिनिरुद्धाः, “कीर” इत्यादिना प्रतिमुखसन्धिभाविनः, “अध्वगो” त्यादिना गर्भसन्धिप्रथिताः, मनुष्येत्यादिना च विमर्शसन्धिसूत्रितायथासंख्यं प्रारम्भाद्यवस्थानुगताः फलवन्तोऽर्थनिर्वहणसन्धावेकवाक्यतापादनार्थं संक्षेपतः पुनरुपात्ता इति ।

(७८) एषां मुखादीनामेव पञ्चसन्धीनामित्यर्थः । एवं लक्ष्यलक्षणाभ्यां सन्धीन्

(७६) उपक्षेपः परिकरः परिन्यासो विलोभनम् ॥ ८१ ॥

युक्तिः प्राप्तिः समाधानं विधानं परिभावना ।

उद्भेदः करणं भेद एतान्यङ्गानि वै मुखे ॥ ८२ ॥

(८०) यथोद्देशं लक्षणमाह—

काव्यार्थस्य समुत्पत्तिरुपक्षेप इति स्मृतः ।

(८१) काव्यार्थ इतिवृत्तलक्षणप्रस्तुताभिधेयः ।

(८२) यथा वेण्याम्—‘भोमः—

लाक्षागृहानल-विषान्न-सभाप्रवेशैः प्राणेषु वित्तनिचयेषु च नः प्रहृत्य ।

आकृष्य पाण्डववधूपरिधानकेशान् स्वस्था भवन्ति मयि जीवति वार्तराष्ट्राः ॥

(८३) समुत्पन्नार्थबाहुल्यं ज्ञेयः परिकरः पुनः ॥ ८३ ॥

निरूप्यैषामङ्गानि निरूपयितुं प्रतिजनिते—एषामिति ।

(७९) तत्र मुखसन्धेर्द्वादशाङ्गान्याह—उपक्षेप इत्यादि । वैशब्दः पादपूरणे । मुखे मुखसन्धावित्यर्थः एतानि द्वादशसख्याकानि भवन्तीति शेषः ।

(८०) एवं सामान्यतः प्रतिपाद्य विशेषाकाङ्क्षायामाह—यथेति । यथोद्देशम् उद्देशं कारिकाया निर्देशमनतिक्रम्य । लक्षणम् उपक्षेपादीनां स्वरूपम् ।

काव्यार्थस्येति । काव्यार्थस्य तत्तद्व्यकाङ्क्ष्याभिधेयवृत्तान्तस्य समुत्पत्तिः संक्षेपेण प्रथमोपस्थितिः, उपक्षेप इति स्मृतः ।

(८१) काव्यार्थस्येत्यत्रार्थपदस्य अभिधेयार्थपरत्वमिति बोधयितुं विवृणोति—काव्यार्थ इति । इतिवृत्तां वृत्तान्तस्तल्लक्षणं तत्स्वरूपश्चासौ प्रस्तुताभिधेयः प्रकृतप्रतिपाद्यश्चेति सः तथोक्तः ।

(८२) उदाहरति—यथेति । वेण्यां वेणीसंहारे लाक्षागृहाननेति । “स्वस्था भवन्तु कुरु राजसुताः सभृत्याः” इति सूत्रधारस्योक्तिं श्रुत्वा प्रविष्टस्य भीमस्योक्तिरियम् । धार्तराष्ट्राः धृतराष्ट्रपुत्रा दुर्योधनादयः, लाक्ष्या निर्मितं गृहं लाक्षागृहं मध्यमपदलोपि समासः तत्र दत्तोऽनलोऽग्निः, पुनरपि मध्यमपदलोपः, विषेण मिश्रितमन्नं विषाद्यम् अत्रापि मध्यमपदलोपिसमासः, सभाप्रवेशः द्यूतार्थमिति शेषः एषां द्वन्द्वः तत्तथोक्तः वित्तनिचयेषु धनसमूहेषु प्राणेषु असुषु च नोऽस्मान् प्रहृत्य जतुगृहदाह—विषसमृक्त-भोजनदानान्भ्यां प्राणापहरणं विधाय द्यूतार्थं सभाप्रवेशेन सर्वप्रकारधनान्यपहृत्य चेत्यर्थः, तथा पाण्डववध्वाः पाञ्चाल्याः परिधानकेशान् वस्त्रकचान् आकृष्य च मयि भीमसेने जीवति प्राणान् धारयति सति स्वस्था सुस्थिता भवन्ति भविष्यन्ति भवन्तीति वर्त्तमान-सामीप्ये वर्त्तमानवद्वा इति पा० सू० वर्त्तमानसामीप्ये लट् ।

अत्र नाटकीयवृत्तान्तकुलकुलवधप्रतिपादनस्य काव्यार्थस्य प्रथमोपस्थितेरुपक्षेपः वसन्ततिलकाञ्छन्दस्तल्लक्षणान्तकमेव (१५३ पृ०)

यथा वा रत्नावल्याम् । नेपथ्ये) “द्वीपादन्यस्मादपि” इत्यादिना यौगन्धरायणो वत्सराजस्य रत्नावलीप्राप्तिहेतुभूतमनुकूलदैवं स्वव्यापारं बीजत्वेनोपसिद्धान्तियुपक्षेपः ।

(८३) परिकरलक्षणं दर्शयति—समुत्पत्तेति । समुत्पन्नस्य अर्थस्य तत्तद्व्यकाङ्क्ष-

(८४) यथा तत्रैव--

प्रवृद्धं यद्वैरं मम खलु शिशोरेव कुबर्निं तत्रायौ हेतुर्न भवति किरीटी न च युवाम् ।
जरासन्धस्योरः स्थलमिव विरुद्धं पुनरपि क्रुधा भीमः संधिं विघटयति यूयं घटयत ॥

(८५) तन्निष्पत्तिः परिन्यासः--

(८६) यथा तत्रैव--

चञ्चद्भुजभ्रमितचण्डगदाभिघातसंचूर्णितोरुगुलस्य सुयोधनस्य ।

वृत्तान्तस्य बाहुत्वं पूर्वापेक्षया अतिशयेन सूचनम् पुनः परिकरणं बाहुत्वेन काव्यार्थस्य सूचनं परिकरस्तन्नामकाङ्गं ज्ञेयः ।

मन्दारमरन्देऽपि--

“परिक्रिया तु बीजस्य बहुलीकरणं मतम् ” इति

(८४) उदाहरति--यथेति । तत्रैव वेण्यामेवेत्यर्थः ।

प्रवृद्धमिति । सन्धिकरणविमुखस्य भीमस्य सहदेवं प्रत्युक्तिरियम् । मम भीमस्य शिशोरेव बालकस्यैव “पोतः पाकोऽर्भको डिम्भः पृथुकः शावकः शिशुः” इत्यमरः । यत् खलु कुबर्निर्दुर्व्योधनादिभिः सह वैरं विरोधः मम यौवनापेक्षापि तैर्न कृता शिशुकाल एव विषं दत्तमतो विरोध इति भावः, तत्र विरोधे आयौ युधिष्ठिरो हेतुर्न भवति न भूत इत्यर्थः, किरीटी अर्जुनोऽपि हेतुर्न भवति युवां नकुलसहदेवावपि हेतू न भवथ इति शेषः । किन्तु तत्राहमेव हेतुरिति मम शान्तिसन्धिकरणेन न स्यादिति भावः । अत एव भीमः क्रोधेन रूपा जरासन्धस्य एतन्नामकस्य राज्ञः विरुद्धं जरायाश्चेष्टया संयुक्तम् उरःस्थलं वक्षःस्थलमिव “उरो वत्सं च वक्षश्च” इत्यमरः । विरुद्धं कृष्णादीनां चेष्टया समुत्पन्नं सन्धि संश्लेषं पुनरपि भूयोऽपि विघटयति वियोजयति यूयं युधिष्ठिरादयः समर्थाश्चेत् घटयत संयोजयत यूष्माभिः कृतमपि सन्धिं भेत्स्यामीति भावः । (जन्मकाले जरासन्धस्य शरीरं द्विखण्डमासीत् । प्रकृतिविरुद्धत्वात्परित्यक्तोऽपि जरानामिकया राक्षस्या भागद्वयं योजितं तस्माज्जरासन्ध इति नामजातं पुनरपि श्रीकृष्णसङ्केतेन भीमसेनेन द्विधाकृतमिति वृत्तान्तं शान्तिपर्वणि महाभारते अनुसन्धेयम्) । शिखरिणीञ्चन्दस्तल्लक्षणन्तूकमेव (१४८ पृ.) ।

अत्र पूर्वोत्पन्नस्य विषदानादिरूपकाव्यार्थस्य सन्धिविघटनादतिरेकेणोपस्थितेः परिकरः । यथा वा रत्नावल्याम् “अन्यथा क सिद्धादेशप्रत्ययप्रार्थितायाः सिंहलेश्वरदुहितुः समुद्रे प्रवहणमङ्गमप्रोत्थितायाः फलकासादनम्” इत्यादिना “सर्वथा स्पृशन्ति स्वामिनमभ्युदयाः” इत्यन्तेन बीजोत्पत्तेरेव बहुकरणात्परिकरः ।

(८५) परिन्यासलक्षणं दर्शयति--तन्निष्पत्तिरिति । तस्य काव्याभिधेयरूपस्येति वृत्तस्य निष्पत्तिः निश्चयापत्तिः तद्रूपतया परितो हृदये न्यसनमुपस्थितिः परिन्यास इति । तथाचोक्तं--

“भविष्यद्वस्तु कथनं परिन्यासं प्रचक्षते” इति ।

(८६) उदाहरति--यथेति । तत्रैव वेण्यामेवेत्यर्थः ।

चञ्चदिति । द्रौपदीं प्रति भीमस्योक्तिरियम् । हे देवि महिषि द्रौपदि ! भीमः, चञ्चता चलता भुजेन भ्रमिता घूर्णिता चण्डा कठोरा या गदा तस्या अभिघातेन ताडनेन सञ्चर्यितम् ऊरुगुलं जङ्गाद्वयं यस्य तस्य ताडनस्य सुखेन ध्यत इति सुयोधनस्तस्य दुर्व्यो-

स्त्यानावनद्धधनशोणितशोणपाणिरुत्तंसयिष्यति कचांस्तव देवि ! भीमः ॥

(८७) अत्रोपक्षेपो नामेतिवृत्तलक्षणस्य काव्याभिधेयस्य संक्षेपेणोपक्षेपणमात्रम् । परिकरस्तस्यैव बहुलीकरणम् । परिन्यासस्ततोऽपि निश्चयापत्तिरूपतया परितो हृदये न्यसनम्, इत्येषां भेदः ।

(८८) एतानि चाङ्गानि उक्तेनैव पौर्वापर्येण भवन्ति, अङ्गान्तराणि त्वन्यथापि ।

(८९) ... गुणाख्यानं विलोभनम् ।

(९०) यथा तत्रैव—‘द्रौपदी—आध, किं दुःकरं तपः परिकुर्विदेयम्’ । यथा वा मम चन्द्रकलायां चन्द्रकलावर्णने—सेयम्—‘तारुण्यस्य विलासः—’ इत्यादि (१६४ पृ.) ।

धनस्येत्यर्थः, स्त्यानेन स्त्रिधेन “स्त्यानं स्त्रिधे प्रतिध्वाने धनत्वालस्ययोरपि” इति भेदनी, अवनद्धं सम्बद्धं यद् धनं निविद्धं शोणितं रुधिरं तेन शोणौ रक्तवर्णौ पाणी करौ यस्य सस्तथोक्तः सन् तव कचान् केशान् दुःशासनाकर्षणेन स्खलितानित्यर्थः उत्तंसयिष्यति विभूषयिष्यति । वसन्ततिलकाच्छन्दस्तल्लक्षन्तुक्तं प्राक् (१६३ पृ०)

अत्र भाविन्या दुःखधौनोरुभङ्गात्मककाव्यार्थस्य निश्चयेनोपस्थितेः परिन्यासः ।

यथा वा रत्नावल्याम्—

प्रारम्भेऽस्मिन् स्वामिनी वृद्धिहेतौ दैवे चेत्यं दत्तहस्तावलम्बे ।

सिद्धेर्भ्रान्तिर्नास्ति सत्यं तथापि स्वेच्छाचारी भीत एवास्मि भर्तुः ॥

इत्यनेन यौगन्धरायणः स्वव्यापारदेवयोर्निष्पत्तिमुक्तवान् ।

(८७) उक्तत्रयाणामुपेक्षादीनां भेदं स्पष्टयति—अत्रेत्यादिना । इतिवृत्तिलक्षणास्य वृत्तान्तस्वरूपस्य काव्याभिधेयस्य काव्यप्रतिपाद्यस्य उपक्षेपणम् उपस्थापनं तन्मात्रम् मात्रोपेक्षापादानेनेतरयोः बहुलीकरणपरिन्यसनयोः व्यावृत्तिः । निश्चयापत्तिरूपतया निश्चयस्य भाविकर्तव्यनिश्चयस्य आपत्तिरापादनम् उत्थितिरिति यावत् । हृदये बोद्धव्ये । न्यसनम् उपस्थापनम् ।

(८८) एतानीति । उपेक्षादीनि त्रीणि इत्यर्थः । पौर्वापर्येण भवन्तीति । प्रथममुपक्षेपः ततः परिकरः ततश्च परिन्यास इति क्रमेणैव सम्भवन्तीत्यर्थः । अङ्गान्तराणि प्रतिपाद्यमानविलोमादीनि तु अन्यथापि प्रतिपाद्यमानक्रमभिन्नक्रमेणापि भवन्तीत्यत्र पूर्वेण सम्बन्धः । तेषामन्योन्यभिन्नस्वरूपत्वेनान्योन्यनिरपेक्षत्वादिति भावः ।

(८९) विलोभनलक्षणं निरूपयति—गुणाख्यानमिति । गुणानां पात्रविशेषगतवमसौन्दर्यादीनाम् आख्यानं कथनं विशेषेण कर्तव्यविषये लोभोत्पादनं विलोभनं नाङ्गम् ।

नाट्यशास्त्रेऽपि—

“गुणनिर्वहणं यत्तु विलोभनमिति स्मृतम्” इति ।

(९०) उदाहरति—यथेति । “नाथ ! किं दुःकरं त्वया कुपितेन” इति संस्कृतम् । “चन्द्रमुज” इति श्लोकानन्तरं द्रौपद्या उक्तिरियम् । अत्र भीमस्य वलाधिक्यरूपगुणकथनेन सुयोधनादिवधे लोभोत्पादनाद्विलोभनम् । तारुण्यस्येत्यत्र च नायिकायां चन्द्रकलायां सौन्दर्याख्यापनेन स्वस्य लोभजननाद्विलोभनम् ।

(६१) यत्तु शाकुन्तलादिषु 'ग्रीवामङ्गाभिरामं—' इत्यादि मृगादिगुणवर्णनं तद्बीजार्थसम्बन्धाभावाच्च सन्ध्यङ्गम् । एवमङ्गान्तराणामप्युच्यम् ।

(६२) सम्प्रधारणमर्थानां युक्तिः—

(६३) यथा—'वेश्यां सहदेवो भीमं प्रति—आर्य । किं महाराजसन्देशोऽयमव्युत्पन्न एवार्येण गृहीतः' इत्यतः प्रभृति यावद्भीमवचनम् ।

(६४) 'युष्मान्हेयति क्रोधाल्लोके शत्रुकुलक्षयः ।

न लज्जयति दाराणां सभायां केशकर्षणम् ॥' इति ।

यथा च रत्नावल्याम्—“अस्तापास्त समस्तभासिनमसः”—

इत्यादिवैतालिकमुखेन चन्द्रतुल्यवत्सराजगुणवर्णनया सागरिकायाः समागमहेत्वनुरागबीजानुगुण्येनैव लोभप्रतिपादनाद्विलोभनम् ।

(९१) यात्रति । ग्रीवामङ्गाभिराममिति ।

सम्पूर्णं तु—

ग्रीवामङ्गाभिरामं मुहुरनुपतति स्यन्दने बद्धदृष्टिः

पश्चाद्धैन प्रविष्टः शरपतनभयाद्भयसा पूर्वकायम् ।

दभेरर्धावलीढैः श्रमविभूतमुखभ्रंसिभिः कीर्णवत्स्र्मा ।

पश्योदग्रप्लुतत्वाद्भियति बहुतरं स्तोकमुच्यते प्रयाति ॥

मृगादिगुणवर्णनमिति । गुणः स्पृहणीयो धर्मः, अत्र क्रिया रूपः । बीजार्थः शाकुन्तलाप्राप्तिरूपबीजोऽर्थः, मृगक्रियावर्णनस्य तदसम्बन्धात् सम्पर्काभावात् । न सन्ध्यङ्गं सन्ध्यङ्गत्वरहित्यम् । एवं बीजार्थसम्बन्धाभावे ऊह्यं सन्ध्यङ्गत्वरहित्यमूहनीयमित्यर्थः ।

(९२) युक्तिलक्षणं निरूपयति—सम्प्रधारणमिति । अर्थानां कर्तव्यविषयाणां सम्प्रधारणम् उद्देश्यार्थोपपादकयुक्तिप्रदर्शनम्, सिद्धान्तबुद्ध्या योगो युक्तिर्नामाङ्गम् । नाट्यशालेऽपि—

“सम्प्रधारणमर्थानां युक्तिरित्यभिधीयते” इति ।

(९३) उदाहरणं दर्शयति—यथेति । आर्य्यः । !

कर्तव्यमाचरन् कामयकर्तव्यमनाचरन् ।

तिष्ठति प्रकृताचारे यः स आर्य्य इति स्मृतः ॥ इत्युक्तगुणसंपन्न ! महाराजस्य युधिष्ठिरस्य सन्देशः मयि स्थितं वाचिकं “सन्देशवानवाचिकं स्या”दिःयमरः अव्युत्पन्न एव तात्पर्याविषय एव आर्य्येण भवता गृहीत अवगतः, तत्तात्पर्यानभिज्ञो भवानित्यर्थः ।

(९४) युष्मानिति । क्रोधात् रोषात् शत्रुकुलस्य वैरिवंशस्य क्षयो विनाशः लोके संसारे युष्मान् सन्ध्यर्थे यतमानान् पाण्डवान् हेपयति लज्जयति । सभायां परिषदि न तु रहसि दाराणां स्त्रीणाम्, केशकर्षणं कचाकर्षणम्, (कर्तृ) युष्मान् न लज्जयति हेपयति । सभायां द्रौपदीकेशकर्षणतोऽधिकं न किञ्चिदपि लज्जाजनकमिति न लज्जयतीत्येतन्महदाश्चर्य्यमिति भावः । पथ्यावक्त्रं छन्दः ।

अत्र वैरिवंशविनाशस्य कर्तव्यतोपपादकाद् युक्तिः ।

यथा च रत्नावल्याम्—

“मयाऽपि चैनं देवीहस्ते सचहुमानं निक्षिपता युक्तमेवानुष्ठितम् । कथितं च मया यथा बाभ्रव्यः कञ्चुकी सिंहलोभरामात्येन वसुभूतिना सह कथं कथमपि समुद्रादुत्तीर्य्य कोशलोच्छिद्ये गतस्य रुमण्वतो घटितः” इत्यनेन सागरिकाया अन्तःपुरस्थाया

(६५) प्राप्तिः सुखागमः ॥ ८४ ॥

(६६) यथा तत्रैव—‘मथ्नामि कौरवशतं समरे न कोपात् -’ इत्यादि (३८६ पृ.) । ‘द्रौपदी—(श्रुत्वा सहर्षम्—) णाथ, अस्तुदपुञ्चं वक्षु एदं वञ्चयाम्, ता पुणो पुणो भण ।’

(६७) बीजस्यागमनं यत्तु तत्समाधानमुच्यते ।

(६८) यथा तत्रैव—‘(नेपथ्ये कलकलानन्तरम्) भो भो (क) द्रुपदविराट्-वृष्ण्यन्धकसहदेवप्रभृतयः ! अस्मदक्षौहिणी पतयः कौरवचमृप्रधानयोषाश्च शृण्वन्तु भवन्तः—

वत्सराजस्य सुखेन दर्शनादिप्रयोजनावधारणाद्वाअन्यसिंहलेश्वरामात्ययोः स्वनायकस-
भागमहेतुप्रयोजनत्वेनावधारणाद्युक्तिरिति ।

यथा वोदात्तरावे “लक्ष्मणः—

किं लोभेन विलङ्घितः स भरतो येनैतदेवं कृतम्

मात्रा स्त्रीलघुर्ना गता किमथवा मातैव मे मध्यमा ? ।

मिथ्यैतन्मम चिन्तितं द्वितयमप्याप्यानुजोऽसौ गुरु—

मातातातकलत्रमित्यनुचितं मन्ये विधाना कृतम् ॥ इति ।

(६९) प्राप्तिर्लक्षणं निरूपयति—प्राप्तिरिति । सुखागमः पान्नविशेषस्य आनन्दा-
वाप्तिः प्राप्तिर्नामाङ्गम् ।

नाट्यशास्त्रेऽपि—

“सुखार्थस्याभिनमनं प्राप्तिरित्यभिधीयते” इति ।

(६६) उदाहरति—यथेति । तत्रैव वेण्यामेव । मन्त्राभीति । व्याख्यातं प्राक् (३८६ पृ०)
याहेति । नाथ ! अश्रुतपूर्वं खल्विदं वचनम्, तत्पुनर्मणः” इति संस्कृतम् ।

अनेन भीमक्रोधबीजान्वयेन व सुखप्राप्तया द्रौपद्याः प्राप्तिः ।

यथा च रत्नावल्याम्—

“सागरिका (श्रुत्वा सहर्षं परिघृत्य सस्पृहं पश्यन्ती) “कथं अ ओ” इत्यारभ्य “बहु-
मदं संजादम्” इत्यन्तेन सागरिकायाः सुखागमाप्राप्तिः ।

(७०) समाधानाङ्गलक्षणं निरूपयति—बीजस्येति । बीजस्य “अल्पमात्रं समुद्दिष्टम्”
इत्यादिपूर्वोदितस्वरूपस्य आदिकारणस्येत्यर्थः, यदागमनं प्रधाननायकाभिमतत्वेन
पुनरुपस्थितिः, तत्तु बीजस्य सम्यगासमन्तात् धानं पोषणं समाधानं नामाङ्गमुच्यते ।

(७८) उदाहरति—यथेति । तत्रैव वेण्यामेव । भो भोः सन्भ्रमे द्विरुक्तिः द्रुपद्वि-
राट् वृष्ण्यन्धकसहदेवप्रभृतयः द्रुपदश्च विराटश्च वृष्ण्यश्च अन्धकाश्च सहदेवप्रभृतयश्चेति
तत्सम्बुद्धौ तथोक्ताः । अत्र वृष्णयो वृष्णिवंश्या अन्धका अन्धकवंश्या इति लक्षणायाऽर्थो
विधेयः । अन्यत्तु स्पष्टमेव । अस्मदक्षौहिणीपतयः पाण्डवाक्षौहिणीस्वामिनः, अक्षौहिणी च

(क) कचित्पुस्तके ‘विराट्द्रुपदप्रभृतयः, अयताम्—इत्येव पाठः समुपलभ्यते । उपरितनपाठस्तु—
संप्रति प्रकाशितवैष्णवसंहारतोऽवलोक्य मया लिखितम् ।

(१) यथा बालचरिते—

‘उत्साहातिशयं वत्स ! तव बाल्यं च पश्यतः ।

मम हर्षविषादाभ्यामाक्रान्तं युगपन्मनः ।’

(२) यथा वा मम प्रभावत्याम्—‘नयनयुगासेचनकम्—’ इत्यादि (३२२पृ.) ।

(१०१) उदाहरति—यथेति । बालचरिते बालरामचन्द्रचरितप्रधाने कस्मिंश्चिद्रूपके परशुराम “रामं प्रत्याह” इति शेषः ।

उत्साहेति । हे वत्स राम ! तव उत्साहातिशयं बाल्यं शैशववयश्च पश्यतोऽवलोक्यतः मम मनो युगपत् हर्षविषादाभ्याम् सुखदुःखाभ्याम् आक्रान्तं संयुक्तम् । तथाचोत्साहातिशयावलोकनेन महावीरस्वनिश्चयात् सुखम्, शैशवावस्थायां हरकामुकभङ्गरूपाविचारितकर्मकरणेन तेन सह समरः कर्तव्य इति दुःखमिति भावः ।

अत्र परशुरामस्य श्रीरामपराभवोद्यमरूपोऽर्थः सुखदुःखाभ्यामुभाभ्यामेव विहितत्वाद्विधानम् ।

(१०२) प्रकारान्तरेणोदाहरति—यथा वेति । नयनयुगेत्यत्र यथोक्तार्थेन सुखम्, तद्विरहादुःखम्, । तथा च सुखदुःखाभ्यां मनसः सम्बन्धविधानाद्विधानम् ।

एवं मालतीमाधवे प्रथमेऽङ्के माधवः—

यान्त्या मुहुर्वलितकन्धरमाननं तदावृत्तवृत्तशतपत्रनिभं वहन्त्या ।

दिग्धोऽमृतेन च विषेण च पद्ममलाच्या गाढं निखात इव मे हृदये कटाक्षः ॥

यद्विस्मयस्तिमितमस्तमितान्यभावमानन्दमन्दममृतप्लवनादिवाभूत् ।

तत्सन्निधौ तदधुना हृदयं मदीयमङ्गारचुम्बितमिव व्यथमानमास्ते ॥

इत्यनेन मालत्यवलोकनस्यानुरागस्य समागमहेतोर्बीजानुगुण्येनैव माधवस्य सुखदुःखकारित्वाद्विधानम् ।

नाट्यदर्पणे तु—

“द्वयोः सुखदुःखयोरेकत्रानेकत्र वा पात्रे प्राप्तिरेकस्यैव वा सुखस्य दुःखस्य वा प्राप्तिर्विधानम्” इति तत्रैकत्रपात्रे सुखदुःखयोः प्राप्तिस्त्वेकोदाहरणेषु ।

अनेकत्र यथा नापसवत्सरानेकाञ्चनमालया ज्ञातिगृहवार्त्ताविशेषापदेशात् वासवदत्ताया वियोगदुःखेऽपह्नुते राजा स्मित्वाऽऽह—

इष्टिं प्रेम भरालसां मयि मुहुर्विन्ध्यस्य लज्जावती

कालस्याहमिहासहेत्यविरतं प्रत्यर्पयन्ती मनः ।

जाता देवि ! तदा ममापनयने हेतुस्त्वमेवाधुना

किं सन्देशनवीभवत्कुलगृहोत्कण्ठाधिकं ताम्यसि ॥

अत्र च वासवदत्तायाः प्रवासाभ्युपगमात् दुःखम्, वत्सराजस्य चाविदितप्रवासवृत्तान्तस्य सुखम् ।

एकस्य सुखस्य प्राप्तिर्यथा रत्नावल्याम्—

(क) “कंचणमाले ! पद्मद्वारेहि असोयमूले भयवन्तं पञ्जुन्नं”

(क) “कञ्चनमाले ! प्रतिष्ठापयाशोकमूले भगवन्तं प्रधुम्नम्” इति संक्षेपम् ।

(३) कुतूहलोत्तरा वाचः प्रोक्ता तु परिभावना ।

(४) यथा—वेण्यां द्रौपदी युद्धं स्यान्न वेति संशयाना तूर्यशब्दानन्तरम्
गाध ! किं दाणि एषो पल अजल हरत्यणिदमन्थ खणे खणे समरदुन्दुभि
न्दुभी ताडीअदि ।'

(५) बीजार्थस्य प्ररोहः स्यादुद्भेदः—

(६) यथा तत्रैव—‘द्रौपदी—(क)अण्यां च गाह, पुणो बितुम्हेहि समरादो
आ अन्धिअसमास्सासइदव्वा ।

(इत्युपक्रमे) राजा—

“कुमुमसुकुमारसूक्तिर्दधती नियमेन तनुतरं मध्यम् ।

आभासि मकरकेतोः पार्श्वस्था चापयष्टिरिव ॥”

इत्यारभ्य “वासवदत्ता राजानं पूजयति” इति यावत् ।

एकस्य दुःखस्य यथा ‘निभंयभीमनाम्नि व्यायोगे भीमः—

अन्यायैकजुषः शठव्रतपुषो येऽस्माकमन्नद्विषः

स्ते नन्दन्ति मदं वहन्ति महतीं गच्छन्ति च श्लाघ्यताम् ।

ये तु न्यायपराः परार्जवधरास्ते पश्यतामीवयम्

नीचैः कर्मकृतः पराभवभृत् तप्ताश्च वर्त्तामहे ॥

अत्र सुखस्य सुखहेतोश्च अन्वेषणरूपा प्राप्तिर्विधानम् ।

(३) भावनालक्षणं निरूपयति—कुतूहलेति । कुतूहलोत्तराः कौतूहलपूर्विकाः वाचां
वचनानि तु परितस्सर्वतो भावना कुतूहलद्योतना परिभावना नामाङ्गं प्रोक्ता कथिता ।
वाच इत्यत्र बहुत्वमविवक्षितम् ।

(४) उदाहरति—यथेति । संशयाना संदेहं कुर्वाणा । “नाथ ! किमिदानीमेषप्र-
लयजलधरस्तनितमन्थरः क्षणे क्षणे समरदुन्दुभिस्ताड्यते” इति संस्कृतम् । प्रलयजल-
धरस्य प्रलयकालीनमेघस्य यत् स्तनितं गर्जितं तद्वत् मन्थरो धीरः । समरदुन्दुभिः
युद्धकालीनभेरी ।

अत्र द्रौपदीवचनस्य कुतूहलपूर्वकत्वात् परिभावना ।

यथा च नागानन्दे (मलयवर्ती इष्ट्वा) नायकः—

स्वर्गस्त्री यदि तत्कृतार्थमभवच्छक्षुःसहस्रं हरेः

नार्गीचेक्ष रसातलं शशभृता शून्यं मुलेऽस्याः सति ।

जातिर्नः सफलान्यजातिजयिनी विद्याधरी चेदियं

स्यात् सिद्धान्वयजा यदि त्रिभुवने सिद्धाः प्रसिद्धास्ततः ॥

अत्रापि नायकोक्तेः कुतूहलपूर्वकत्वात् परिभावना ।

(५) उद्भेदलक्षणं निरूपयति—बीजार्थमेति । बीजार्थस्य “अल्पमात्रं समुद्दिष्टम्”
इत्याद्युक्तस्वरूपस्य आधिकारणस्य प्ररोहः पुनरुद्भव उद्भेदः स्यात् ।

(६) उदाहरति—यथेति । तत्रैव वक्ष्यामेव ।

(क) गाध, पुणो वि तप समासासइदव्वा इति पाठान्तरम् ।

भोमः—ननु पाञ्चालराजतनये ! किमद्यालीकाश्वासनया—

भूयः परिभवक्लान्तिलज्जाविधुरिताननम् ।

अग्निःशेषितकौरव्यं न पश्यसि वृकोदरम् ॥

(७) करणं पुनः ॥ ८६ ॥

प्रकृतार्थसमारम्भः—

(८) यथा तत्रैव—‘देवि । गच्छामो वयमिदानीं कुरुकुलक्षयाय’ इति ।

(९) भेदः संहतभेदनम् ।

अन्यच्च नाथ ! पुनरपि युष्माभिः समरादागत्याहं समाश्वासयितव्या” इति संस्कृतम् ।
समासादयितव्या प्राप्तव्या मत्सन्निधावागन्तव्येत्यर्थः ।

भोम इति । “द्रौपदीं प्रत्याह” इति शेषः । पाञ्चालराजतनये द्रुपदराजपुत्रि ! अली-
काश्वासनया असत्याश्वासनया ।

भूय इति । परिभवेन शत्रुजनितापमानेन या क्लान्तिः हर्षचयस्तेन लज्जा त्रपा तथा
विधुरितं विच्छायम् आननं मुखं यस्य तं तथोक्तम् “आननं लपनं मुखम्” इत्यमरः ।
तथा अग्निःशेषिताः समूलमविनाशिताः कौरव्याः दुष्योधनादयो येन तं तथोक्तम्, वृको-
दरं भीमं भूयः पुनः न पश्यसि नावलोकयसि । वर्त्तमानसामीप्ये भविष्यति लट् ।

अत्र शत्रुविजयोत्साहरूपवीजार्थस्य पुनरुद्भवादुद्भेदः ।

अन्ये तु गूढभेदनमुद्भेदमामनन्ति । यथा रत्नावल्याम् वत्सराजस्य कुसुमायुधव्यपदेश-
गूढस्य वैतालिकवचसा “अस्तापास्त” इत्यादिना “उदयनस्य” इत्यन्तेन बीजानुगुण्ये-
नैवोद्भेदनादुद्भेदः ।

(७) करणलक्षणं निरूपयति—करणमिति । प्रकृतार्थस्य प्रस्तुतविषयस्य समारम्भः
सम्यगारम्भः पुनः करणमिति यावत् करणं नामाङ्गम् ।

(८) उदाहरति—यथेति । तत्रैव वेण्यामेव । अत्र प्रस्तुतार्थस्य युद्धोद्योगस्य समार-
म्भात् करणम् ।

यथा वा रत्नावल्याम् (क) “णमोदे कुसुमा उह ता अमोह दंसणो मे भविस्ससिंसि ।
दिट्ठं य पेक्खिदम्भम् । ता जावण कोवि म पेक्खिह ता गमिस्सम् ।” इत्यनेनान्तराङ्गप्र-
कृतदर्शनसमारम्भात् करणम् ।

अन्ये तु विपदां शमनं करणमाहुः । शमनं चाशीर्वादवशेनान्यथा वा । यथा वेण्या-
मेव भीमं प्रति द्रौपदी—(ख) “जं असुरसमराभिमुहस्य हरिगो मङ्गलं तं तुम्हाणं
भोदु” । इति

(९) भेदलक्षणं दर्शयति—भेद इति । संहतानां संमिलितानां भेदनं विरलेषणं
पृथकरणमिति यावत्, भेदः भेदो नामाङ्गम् ।

उक्तं च मुनिनापि—

“संघातभेदनाथो यः स भेद इति कीर्त्तितः” । इति

(क) “नमस्ते कुसुमायुध ! तदमोषदर्शनो मे भविष्यसीति दृष्टं यस्मैक्षितव्यम् । तथावन्न कीदृषि
मां प्रेक्षते तद्गमिष्यामि” इति संस्कृतम् ।

(ख) यदसुरसमराभिमुखस्य हरेर्मङ्गलं तदयुष्माकं भवतु । इति संस्कृतम् ।

(१०) यथा तत्रैव—‘अत एवाद्यप्रभृति भिन्नोऽहं भवद्भयः ।’

(११) केचित्तु ‘भेदः प्रोत्साहना’ इति वदन्ति ।

(१२) अथ प्रतिमुखाङ्गानि—

विलासः॥परिसर्पश्च विधुतं तापनं तथा ॥ ८७ ॥

नर्म नर्मद्युतिश्चैव तथा प्रगमनं पुनः ।

विरोधश्च प्रतिमुखे तथा स्यात्पर्युपासनम् ॥ ८८ ॥

पुष्पं वज्रमुपन्यासो वर्णसंहार इत्यपि ।

तत्र—

(१३) समीहा रतिभोगार्था विलास इति कथ्यते ॥ ८९ ॥

(१०) उदाहरति—यथेति । तत्रैव वेण्यामेव अत्र भीमेन युधिष्ठिरादिसंघातादात्मनो विश्लेषाङ्गैः ।

(११) प्रकारान्तरेण लक्ष्यतां मतं दर्शयति—केचित्स्विति । दशरूपककारादय इत्यर्थः । “कर्त्तव्यं प्रप्तिं प्रकर्षणोत्साहोत्पादनं भेदः” इति वदन्ति । उदाहरणं यथा वेण्यामेव—(क) “याध ! मा कखु जणसेणी परिभवुद्दीविदकोवा अणवेदक्खिदसरीरा परिक्रमिस्सध । जदोअपमत्तसंचरणीयाइ सुणीयन्ति रिपुवलाई । भीमः—अयि ! सुचित्रिये ?

अन्योन्यस्फालमिन्नद्विपरुधरवसासान्द्रमस्ति कपट्ठे

मन्नानां स्यन्दनानामुपरिकृतपदन्यासविक्रांतपत्तौ ।

स्फीतासृक्पानगोष्ठीरसदशिवशिवात्सृग्मृत्युत्कवन्धे

संप्रामैकार्णवान्तः पयसि विचरितुं पण्डिताः पाण्डुपुत्राः ॥

इत्यनेन विपण्णाया द्रौपद्याः क्रोधोत्साहवीजानुगुण्येनैव प्रोत्साहनाद्भेदः ।

अत्रेदम्बोध्यम्—एतानि द्वादशमुखाङ्गानि बीजारम्भद्योतकानि साक्षात्पारम्पर्येण वा नाटके कविनावश्यमुपन्यसनीयानि ।

(१२) प्रतिमुखसन्धेस्त्रयोदशाङ्गानि दर्शयति—विलास इति । विलासादीनि त्रयोदशाङ्गानि प्रतिमुखे सन्धौ स्युरित्यर्थः ।

अत्रेदमाकृतम्—प्रायेण शृङ्गाररसप्रधान एव दृश्यकाव्ये ह्येतानि सम्भवन्ति ग्रन्थकृता तथैव लक्ष्णोदाहरणानि प्रतिपादितानि । अवश्यमेव सकलदृश्यकाव्येषु चैतैः स्थातव्यमिति नैषनियमः—

स्सन्यक्तिमपेक्ष्यैषामङ्गानां सन्निवेशनम् । न तु केवलया शास्त्रस्थितिसम्पादनेच्छया ॥

इत्यग्रे स्वयमेव मूलकृतानियमेनोक्तत्वात् ।

(१३) विलासलक्षणं निरूपयति—समीहेति । रतिभोगार्था रतिरनुरागः तन्मोगार्था पाप्रीभूतस्त्रीपुरुषान्यतरविषया समीहा इच्छा । यद्यपि रतिर्निधुवनं तन्मोगाय इच्छेत्येवमर्थ एव उदाहरणानुसारी युज्यते तथापि ग्रन्थकृद्व्याख्यानुरोधादित्थं व्याख्यातम् ।

(क) “नाथ ! मा खलु यावसेनी परिभवोदीपितकोपा अनवेक्षितशरीराः परिक्रमिष्यध । यतोऽप्रमत्तसंचरणीयानि श्रूयन्ते रिपुवलानि ।” इति संस्कृतम् ।

(१४) रतिलक्षणस्य भावस्य यो हेतुभूतो भोगो विषयः प्रमदा पुरुषो वा तदर्थं समीहा विलासः ।

(१५) यथा शकुन्तले—

कामं प्रिया न सुलभा मनस्तु तद्भावदर्शनायासि ।

अकृतार्थेऽपि मनसिजे रतिमुभयप्रार्थना कुरुते ॥

(१६) इष्टनष्टानुसरणं परिसर्पश्च कथ्यते ।

(१४) स्वयमेव स्फुटीकरोति—“रतिलक्षणस्येति । रतिलक्षणस्य अनुरागस्वरूपस्य । भोगो विषयः । तथा च भुज्यते रतिसमये चेतसा सर्वदेवानुभवविषयीक्रियते यः स भोग इति । प्रमदा नारी । तदर्थं तयोरैकतरविषया ।

(१५) उदाहरति—यथेति । काममिति । शकुन्तलाक्षिप्सोर्दुष्यन्तस्योक्तिरियम् । प्रिया शकुन्तला कामं यथेष्टं न सुलभा न सुखलभ्या, अस्वतन्त्रत्वात्तस्या गुरोरपि असन्निधित्वाच्चेति भावः । अनेन वहायासलभ्या भवेदिति सूचितम् । ननु तर्हि त्यज्यतामलमथासेनात् आह—यति । तु किन्तु तथापि मम मनश्चितम्, तस्याः शकुन्तलयाः ये भावाः अनुरागव्यञ्जकस्निग्धकटाक्षविक्षेपादिचेष्टाविशेषाः तेषां दर्शनेन अवलोकनेन आश्वासि आश्वासाभिलाषि जातम्, नन्वभिलाषिताया असम्भवे मनसः कथमाश्वासितेत्याशयेनाह—प्रकृतार्थेऽपीति । मनसिजे कामे अकृतार्थेऽपि सम्मोगाप्रतिपादनेनाचरितार्थेऽपि सत्यपि कामिन उद्देश्यसिद्धिरेव मनसिजस्य कृतार्थतेति बोध्यम् । उभयप्रार्थना नायकनायिकयोरन्योन्यप्राप्तिच्छाया रतिं सम्भवित्यसम्भोजन्यमनुरागं कुरुते उत्पादयति । तथा च नायिकाया नायके नायकस्य नायिकायां यदि प्रार्थना दृश्यते तदा उपमोगाभावेऽपि तयोरनुरागो भवति, प्रकृते च शकुन्तलाया भावदर्शनेन प्रार्थना मयि अभिव्यक्तेति मनः समासश्वासीत्याशयः । आर्या छन्दस्तल्लक्षणं चोक्तं प्राक् ।

अत्र दुष्यन्तस्य शकुन्तलायां समीहाकरणात् विलासः ।

यथा वा रत्नावल्याम्—“सागरिका (क)हि अत्र ! पसीद पसीद । किं इमिणा आभासमेतत्तफलेण दुल्लहजयप्पस्थणाणुबन्धेण” (इत्युपक्रमे) “तहाविआलेखगतं तं जणं कदुअ जधासमीहिदं करिस्सम् । तहावि तस्य णत्थिअण्णो दंसणोवाउत्ति” इत्येतैर्वत्सराजसमागमरतिं चित्रादिजन्यामप्युद्दिश्य सागरिकाश्चेष्टा प्रयत्नोऽनुरागबीजानुगतो विलासः ।

अत्रेदं बोध्यम्—प्रतिमुखस्य चादावेवेदमङ्गं निबन्धनीयम् । य एव मुखे रस उपस्थित्यते तस्यैव स्थायी विभावानुभावव्यभिचारिभिः पोषणीयः । कामफले च रूपके मुखसन्धावुपक्रान्तः शृङ्गारः प्रतिमुखे विलासेन स एव विस्तार्यते, विलासप्रकाशकान्येव चेताराण्यङ्गानि निबन्धनीयानि । एव सति वेशीसंहारे भानुमत्या सह दुष्योघनस्य दक्षिणो रस्यभिलाषरूपो विलासः सः, नायकस्य तादृशोऽवसरेऽनुचित इति ।

(१६) परिसर्पलक्षणं निरूपयति—इष्टनष्टंति । नष्टेति “याश्च अदर्शने” इति धात्व-

(क) “हृदय ! प्रसीद प्रसीद । किमनेनायासमात्रफलेन दुर्लभजनप्रार्थनानुबन्धेन ।..... तथाभ्यालेखगतं तं जणं कृत्वा यथासमीहितं करिष्यामि तथापि तस्य नास्त्यन्यो दर्शनोपाय” इति संस्कृतम् ।

(१७) यथा शाकुन्तले—‘राजा—भवितव्यमत्र तथा । तथा हि—

अभ्युन्नता पुरस्तादवगाढा जघनगौरवात्पश्चात् ।

द्वारेऽस्य पाण्डुसिकते पदपङ्क्तिर्दृश्यतेऽभिनवा ॥

(१८) कृतस्यानुनयस्यादौ विधुतं त्वपरिग्रहः ॥ ६० ॥

(१९) यथा तत्रैव—‘अलं वो अन्तेऽरविरहपञ्जसुएण राएसिणा उवरुद्धेण ।

थानुसारात् अदर्शनमर्थः । तथा च दृष्टस्य अभीष्टस्य नष्टस्य अदर्शनं गतस्य सतः अनुसरणमन्वेषणं परितः सर्वतः सर्पणमन्वेषणं परिसर्पस्तन्नामाङ्गं कथ्यते ।

(१७) उदाहरति—यथेति । अत्र लतामण्डपे । तथा शाकुन्तलाया सन्निहितया भवितव्यं भाव्यम् ।

उक्तार्थं समर्थयति—अभ्युन्नतेति । पाण्डवः पाण्डुवर्णाः सिकता वालुका यस्मिंस्तस्मिंस्तथोक्ते अस्य लतामण्डपस्य द्वारे प्रवेशमार्गे पुरस्तात् पादाग्रभागे अभ्युन्नता पश्चाद्भागापेक्षया किञ्चिदुच्चा तथा पश्चात् पार्श्वदेशे गुल्फनिक्षेपस्थाने इत्यर्थः जघनगौरवात् नितम्बयोर्भारवत्वात् अवगाढा अग्रभागाद्भुक्त्याद्यपेक्षया किञ्चिच्चिन्ना अभिनवा अचिरजाता पदपङ्क्तिः पदचिह्नश्रेणी दृश्यते अवलोक्यते अन्यासां स्त्रीणामनुसूयाप्रियंवदयोर्वा तादृशजवनगुरूवासम्भवारिप्रयतमायाः शाकुन्तलाया एवेयं पदपङ्क्तिरित्यतो लतामण्डपेऽवश्यं तथा भवितव्यमिति भावः । आर्याच्छन्दस्तलक्षणान्तूक्तं प्राक् ।

अत्र दुःशन्तेन अदर्शनप्राप्ताभिलषितशाकुन्तलायाः अन्वेषणात् परिसर्पः ।

दशरूपके तु— दृष्टनष्टानुसर्पणं परिसर्प इति ।

यथा वेणीसंहारे ‘कञ्चुकी योऽयमुद्यतेषु बलवत्सु अथवा किं बलवत्सु वासुदेवसहाये चरिष्वद्याप्यन्तः पुरसुखमनुभवति । इदमपरमयथातथं स्वामिनः—

आ शस्त्रग्रहणादकुण्ठपरशोस्तस्यापि जेता सुने-

स्तापायास्य न पाण्डुसूनुभिरयं भीष्मः शरैः शायितः ।

प्रौढानेकधनुर्धरारिबिजयश्रान्तस्य चैकाकिनो-

बालस्यायमरातिल्लजघनुषः प्रीतोऽभिमन्योर्वधात् ॥

इत्यनेन भीष्मादिवये दृष्टस्याभिमन्युवधाम्नष्टस्य बलवतां पाण्डवानां वासुदेवसहायानां सङ्ग्रामलक्षणाबिन्दुबीजप्रयत्नान्वयेन कञ्चुकिमुखेन बीजानुसर्पणं परिसर्पः । मन्दारमण्डे—

पूर्वदृष्टस्य बीजस्य त्वङ्गच्छेदादिना तथा ।

नष्टस्यानुस्मृतिः शस्त्रपरिसर्प इतीरितः ॥ इति ।

(१८) विधृतलक्षणं निरूपयति—कृत्वायेति । आदौ प्रथमतः कृतस्य अनुनयस्य प्रसादनस्य अपरिग्रहः अनङ्गीकारः, धृतमात्मनि धारिताद्विपरीतमिति विधृतं नामाङ्गम् ।

(१९) उदाहरति—यथेति । तत्रैव शाकुन्तल एव । “अलं वः अन्तःपुरविरहपथ्युत्सुकेन राजर्षिणा उपरुद्धेन” इति संस्कृतम् । अन्तःपुराणां तत्रत्यनारीणां विरहेण वियोगेन पथ्युत्सुक उत्कण्ठितस्तेन तथोक्तेन राजर्षिणा दुःशन्तेन वो शुभमाकं शुभामि-रिति यावत् उपरुद्धेन सदर्थमनुनीतेन अलम्, अन्तःपुरस्त्रीषु उत्कण्ठित हृदये दुःशन्ते तपस्विन्यर्थमनुनयो निष्फल एव भवेदिति स न विधातव्य इति भावः ।

(२०) केचित्तु 'विधृतं स्यादरतिः' इति वदन्ति ।

(२१) उपायादर्शनं यत्तु तापनं नाम तद्भवैत् ।

(२२) यथा रत्नावल्याम्—'सागरिका—

दुल्लहजयागुराधो लज्जा गुह्यं परवसो अप्पा ।

पियसहि विसमं पेम्मं मरणं सरणं णवरि एकम् ॥

अत्र शङ्कुन्तल्या प्रथमं चेतसि विहितस्यानुनयस्याधुना सखीभिः कारयितुमनङ्गी-
कारात् विधृतम् ।

(२०) मतान्तरलक्षणं बोधयितुमाह—कैचित्तिदिति । दशरूपककारादय इत्यर्थः ।
अरतिररुचिः ।

मन्दारमन्देऽपि—

नायकानामीप्सितानामर्थानामनवासितः ।

अरतिर्या भवेत्सा तु विद्वांश्चिद्विदत्तं मतम् ॥ इति ।

उदाहरणं यथा—

श्यामां श्यामलिमानमानयत भोः सान्द्रैर्मघीकृचकै-

र्मन्त्रं तन्त्रमथ प्रयुज्य हरत श्वेतोपलानां श्रियम् ।

चन्द्रं चूर्णयत क्षणाच्च कणशः कृत्वा शिलापट्टके

येन द्रष्टुमहं क्षमे दशदिशस्तद्वक्त्रमुद्राङ्किताः ॥ इति ।

(२१) तापनलक्षणं निरूपयति—उपायेति ! यत्तु उपायादर्शनं क्लेशनिवारणहेत्वनव-
धारणम् तत् तापनं नामाङ्गं भवेत् ।

(२२) उदाहरति यथेति—दुल्लह इति ।

दुर्लभजनानुरागः लज्जा गुर्वी परवश आत्मा ।

प्रियसखि ! विषमं प्रेम मरणं शरणं केवलमेकम् ॥

इति संस्कृतम् । णवरिशब्दः केवलार्थो देशीयः । प्रियसखि ! दुर्लभे मादशाधमेन
दुष्प्रापे जने वत्सराजे मम अनुरागः प्रीतिः विद्यते तदनायासेनालब्धत्वान्नास्ति मन-
सिजक्लेशापाकरणसम्भावनेति भावः । लज्जा त्रपा गुर्वी सद्देशोत्पन्नत्वाद्विपुला अतः
स्वयं प्राप्यापि मदनव्यथापुपशान्त्वयितुं न शक्यत इति भावः । आत्मा परवशः अस्वन्त्रः
तस्मात्त्रपां परित्यज्यापि तन्नात्मसमर्पणं न युज्यत इत्याशयः । प्रेम विषमं वत्सराजं
प्रति मम रतिश्चातिविशालः, अतो विहातुमपि न सम्भवतीत्यभिप्रायः अतो ह्येकं मम
मरणमेव केवलं शरणम् उपायान्तरादर्शनादिति भावः ।

अत्र सागरिकायां कामव्यथापाकरणोपायादर्शनात् तापनम् ।

यथा वा पार्थिविजये "किञ्चुकी—भोः भोः लोकपालाः परित्रायध्वम् ।

एषा वधू भरतराजकुलस्य साध्वी

दुर्याधनस्य महिषी प्रियसङ्करस्य ।

विस्मृत्य पाण्डु-धृतराष्ट्रपितामहादीन्

गन्धर्ववीरपशुभिः परिभूयते स्म ॥

बुधिष्ठिरः—(श्रुत्वा दुर्योधनान्तःपुरे महदुपायादर्शनमावि'कुर्वन्नाह) अयि ! वत्स !
स्वगोत्रपरिभाविष्कारनिष्ठुरः शब्दः । अद्याऽप्यभ्रान्त एवासि कः कोऽत्र ! चापं चापम्

(२३) परिहासवचो नर्म—

(२४) यथा रत्नावल्याम्—‘सुसंगता—सहि, जस्स किदे तुमं आअदा सो अअ दे पुरदो चिट्ठदि । सागरिका—(साम्यसूयम्) कस्स किदे अहं आअदा ? ‘सुसंगता—अलं अरणसंकिदेण । णं चित्तफलअस्स ।’

(२५) धृतिस्तु परिहासजा ॥ ६१ ॥

नर्मद्यतिः—

(२६) तथा तत्रैव—‘सुसंगता—सहि, अदक्खिणा दाणिं सि तुमं जा (इति चापाशोपणमभिन्नेय सम्भ्रमादुत्तिष्ठति इति । दशरूपके तु तापनस्थले शम उल्लिखितः । तथा हि “तच्छमः शमः” इति । तस्या अरतेरुपशमः शमः ।

यथा रत्नावल्याम्—

“राजा—वयस्य ! अनया लिखितोऽहमिति । यत्सत्यमात्मन्यपि मे बहुमानस्तत्कथं न पश्यामि इति क्रमे ‘सागरिका—(आत्मगतम्) (क) हि अअ ! समस्सस्स । मणो-रहोवि दे एत्तिअं भूमिणगादो” इति किञ्चिदरत्युपशमाच्छम इति ।

एवम् “असशयं चतुरपरिग्रहक्षमा” इत्युदाहरणमपि ज्ञेयम् ।

मन्दारमरन्देऽप्येवमेव लक्षणम् —

“अरतेः शमनं तज्ज्ञाः शममाहुर्मनीषिणः” इति ।

(२३) नर्मलक्षणं निरूपयति—परिहासेति । परिहासवचः उपहासवाक्यं नर्म नामाङ्गम् । शक्तिरपि नर्मशब्दस्य तत्रैव ।

नाट्यशास्त्रेऽप्युक्तम्—

“क्रीडार्थं विहितं यत्र हास्यं नर्मेति तत्स्मृतम्” इति ।

मन्दारमरन्देऽपि—

“परिहासप्रधानं यद्वचनं नर्मं तद्विदुः” इति ।

(२४) उदाहरति—यथेति । “सखि । यस्य कृते त्वमागता सोऽयं ते पुरस्तिष्ठति । कस्य कृते अहमागता ? अयि अन्यशङ्किते । ननु चित्रफलकस्य इति संस्कृतम् ।

अत्र सखीवचने परिहासद्योतनात् नर्म । यथा च वेणीसंहारे—(दुर्योधनश्चेटीहस्ता-दर्शपात्रमादाय देव्यै समर्पयति । पुनः) भानुमती (अर्घं दत्त्वा) (क) हला उवणेहि मे कुसुमाई जाव अवराणं पि देवाणं सवरिअंणिवत्तेमि । (हस्तौ प्रसारयति) दुर्योधनः पुष्पाण्युपनयति । भानुमत्यास्तस्पर्शजातकम्पाया हस्तापुष्पाणि पतन्ति) इत्यनेन नर्मण दुःस्वप्नदर्शनोपशमार्थं देवतापूजाविघ्नकारिणां बीजोद्घाटनात्परिहासस्य प्रतिमु-खाङ्गत्वं समीचीनम् ।

(२५) नर्मद्युतिलक्षणं दर्शयति—धृतिस्त्विति । परिहासजा परिहासे उपहासे सत्यपि जाता धृतिर्धैर्य्यन्तु नर्मणो द्योतनं नर्मद्युतिर्नामाङ्गम् ।

नाट्यशास्त्रेऽपि—

दोषप्रच्छादनार्थं तु नर्मद्युतिरिति स्मृतम् । इति ।

(२६) उदाहरति—यथेति । तत्रैव रत्नावल्यामेवेत्यर्थः । “सखी ! अदक्खिणेदानी-

(क) “इदं ! सप्ताश्वसिद्धि । मनोस्थोऽपि त एवावती भूमि न गतः” इति संस्कृतम् ।

एवं भट्टिणा हत्यावलम्बितावि कोपं न मुञ्चसि । सागरिका—(सम्भ्रमज्जमौष-
द्विहस्य) सुसंगदे, दाणि वि कीलिदुं न विरमसि । केचित्तु—‘दोषस्याच्छादनं
हास्यं नर्मद्युतिः’ इति वदन्ति ।

(२७) प्रगमनं वाक्यं स्यादुत्तरोत्तरम् ।

(२८) यथा विक्रमोर्वश्याम्—उर्वशी—जग्रदु जग्रदु महाराजो ।

राजा—मया नाम जितं यस्य त्वया जय उदीर्यते, इत्यादि ।

असित्वं, या एवं भर्त्रा हस्तावलम्बितापि कोपं न मुञ्चसि । सुसङ्गते ! इदानीमपि
क्लीडितुं न विरमसि ।’ इति संस्कृतम् ।

अत्र सुसङ्गतया उपहासे विहितेऽपि सागरिकया धैर्यावलम्बनान्नर्मद्युतिः ।

अत्र च सागरिकायाः सुसङ्गताकृतपरिहाससहिष्णुत्वम्, नर्मणि तस्याऽसूयता
प्रदर्शनादसहिष्णुत्वमिति भेदः ।

मतान्तरं दर्शयति—केचित्त्विति । दोषस्याच्छादनम् आवृत्यकरं यत् हास्यं तन्न-
र्मद्युतिः ।

उदाहरणं यथा रत्नावल्याम्—

“विदूषकः—(क) भो ? अज ! वि एषा च उन्नेउवियवंमणोरिआउ । राजा—वयस्य !
किमप्यन्यचेतसा मया नावधीरितम्, तत्किमनयोक्तम् ? ।

विदूषकः—(ख) भो एदं एदाए पदिदं—

दुल्लहजणाणुराभो लज्जा गरुई परब्बसो अप्पा ।

प्रियसहि ! विसमं मरणं सरणं नवरमेकम् ॥

राजा—भो महाब्राह्मण ! कोऽन्य एव ऋचामभिज्ञः ?” इति । अत्र मौख्यार्थदोषं
प्रच्छादनार्थं यद्विदूषकेणोच्यते तजराज्ञो हास्यहेतुत्वाच्चर्मद्युतिः ।

मन्दारमरन्दे तु—

कोपस्यापह्नवार्थं यद्वाक्यं नर्मद्युतिर्मतम् इत्युक्तम् ।

(२७) प्रगमनलक्षणं निरूपयति—प्रगमनमिति । उत्तरोत्तरम् उत्कृष्टतरोत्तरस्वरूपं
वाक्यं प्रकर्षेण उत्कृष्टरूपेण गमनं ज्ञानं यस्य तत् प्रगमनं नामाङ्गं स्यात् ।

उक्तञ्च मन्दारमरन्देऽपि—

तथानुरागबीजस्य चोत्तरोत्तरभाषणैः ।

प्रकाशनं प्रगमनमिति नाट्यविदो विदुः ॥ इति ।

(२८) उदाहरति—यथेति । ‘जयतु जयतु महाराजः इति संस्कृतम् ।

अत्र मया नामेत्यादेरुत्कृष्टतरोत्तरवाक्यत्वात्प्रगमनम् ।

(क) “भोः अद्याप्येषाचतुर्वेदीयब्राह्मण ऋचः पठितुं प्रवृत्ता” इति संस्कृतम् ।

(ख) भो पतक्षेतया पठितम्—

दुर्लभजनानुरागो लज्जा गुर्वी परवश आत्मा ।

प्रियसखि ! विषमं प्रेम मरणं शरणं केवलमेकम् ॥ इति संस्कृतम् ।

(२६) विरोधो व्यसनप्राप्तिः—

(३०) यथा चण्डकौशिके—‘राजा—नूनमसमीक्ष्यकारिणा मया अन्वे-
नेव स्फुरच्छिखाकलापो ज्वलनः पद्भ्यां समाक्रान्तः ।’

(३१)कृतस्यानुनयः पुनः ॥ ६२ ॥

यथा वा वेणीसह रे—

भानुमती—(क) अज्जउत्त ! अदिमित्तं मे संका वाधदि । ता अणुमन्नेहु मं
अज्जउत्तो ।

राजा—अयि देवि !

किं नो व्यासदिशां प्रकम्पितभुवामचौहिणीनां फलं ?

किं द्रोणेन किमङ्गराजविशिखैरेवं यदि ह्याम्यसि ।

भीरु ! आतुशतस्य मे भुजवनच्छायासुखापाश्रिता

त्वं दुर्योधनकेशरीन्द्रगृहिणी शङ्कास्पदं किं तव ? ॥

भानुमती—(ख) अज्जउत्त ! न हु मँ किञ्चि संका तुम्हेसु सन्निहिदेसु ॥ इति ।

(२९) विरोधलक्षणं दर्शयति—विरोध इति । व्यसनप्राप्तिर्विपत्प्राप्तिः सम्पत्प्रा-
प्तेर्विरोधित्वाद्विरोधो नामाङ्गम् ।

(३०) उदाहरति—यथेति । राजा हरिश्चन्द्रः । असमीक्ष्यकारिणा अविचारित
विधायिना । स्फुरद्देदीप्यमानः शिखाकलापः अर्चिः समूहो यस्य सतथोक्तो ज्वलनोऽग्निः ।
अत्र विश्वामित्राद्धरिश्चन्द्रस्य विपत्प्राप्तेर्विरोधः ।

यथा वा सत्यहरिश्चन्द्र—

“राजा—देवि ! अवलम्बस्य मद्रचनम् । अत्रैव तिष्ठ । अशिक्षितपदचारा न क्षयति
भवती क्रमितुं दम्भाङ्कुरविधुरासु वनवसुधरासु ।

प्रतारा—(ग) जं भोदि तं भोदु । अहं गमिस्सं ।

राजा—(कुलपतिं प्रति) भगवन् !

त्यजन् हेम्नो लज्जं (क्षां) चतुरुदधिकार्द्धां च वसुधां ।

सुधाम्भोभिः स्नानादपि समधिकां प्रीतिमभजम् ।

सवत्सामेतां तु प्रवसनपरां वीक्ष्य दयिता-

मिदानीं मन्येऽहं ज्वलदनललीढं वपुरदः ॥ इति ।

अत्रापि विश्वामित्राद्विपत्प्राप्तेर्विरोधः ।

मन्दारमरन्दे तु—

“विरोधश्छिन्नना यच्च हितागमनिरोधनम्” इति ।

(३१) पय्युंपासनलक्षणं निरूपयति—कृतस्येति । कृतस्य दोषस्य अपराधस्य
शान्तये पुनरनुनयः प्रसादनं पय्युंपासनम् ।

(क) आर्य्यपुत्र ! अतिमात्रं मे शङ्का वाधते । तदनुमन्यतां मामार्य्यपुत्रः ।

(ख) आर्य्यपुत्र ! न हि मे किञ्चित् शङ्का युष्मासु सन्निहितेषु । इति संस्कृतम् ।

(ग) “यद् भवति तद् भवतु अहं गमिष्यामि” । इति संस्कृतम् ।

रूपात्पथ्युपासनं—

(३२) यथा रत्नावल्याम्—“विदूषकः—भो, मा कुप्य । एसा हि कदलीघरन्तरं गदा ।’ इत्यादि ।

(३३) पुष्पं विशेषवचनं मतम् ।

(३४) यथा तत्रैव—“(राजा हस्ते गृहीत्वा स्पर्शं नाटयति) विदूषकः—भो वयस्स, एसा अपुष्पा सिरी तए समासादिदा । राजा—वयस्य । सत्यम्—

श्रीरेषा, पाणिरप्यस्याः पारिजातस्य पल्लवः ।

कुतोऽन्यथा स्रवत्येष स्वेदच्छद्मामृतद्रवः ॥

उक्तञ्च भरतेन—

ऋद्धस्यानुनयो यस्तु भवेत्तत्पथ्युपासनम् इति ।

मन्दारमरन्देऽपि—

पथ्युपासनमित्युक्तं स्वजनानुनयो बुधैः इति ।

(३२ उदाहरति—यथेति । “भोः मा कुप्य । एसा हि कदलीगृहान्तरं गता” इति संस्कृतम् ।

अत्र विहितस्याविचारितकर्मणः शान्तये पुनरनुनयात्पथ्युपासनम् ।

यथा वा तत्रैव राजा—

प्रसीदेति भ्रूयामिदमसति कोपेन घटते

करिष्याम्येवं नो पुनरिति भवेदभ्युपगमः ।

न मे दोषोऽस्तीति त्वमिदमपि हि ज्ञास्यसि मृषा

किमेतस्मिन्वक्तुं क्षममिति न वेद्मि प्रियतमे ! ॥

इत्यनेन चित्रगतयोर्नायकयोर्दर्शनात् कुपिताया वासवदत्ताया अनुनयनं नायकयो-
रनुरागोद्घाटनान्वयेन पथ्युपासवमिति ।

(३३) पुष्पलक्षणां निरूपयति—पुष्पमिति । विशेषवचनम् उत्कर्षविशेषबोधकं वाक्यम् अयं विशेषो विलक्षणपदार्थ इत्येवमर्थकं वचनमित्यर्थः, पुष्पवच्चित्तापकर्षणात् पुष्पं नामाङ्गम् ।

मन्दारमरन्दे—

रागप्रकाशको वाक्यविशेषः पुष्पमुच्यते इति ।

(३४) उदाहरति—यथेति । तत्रैव रत्नावल्यामेवेत्यर्थः ।

“भो वयस्य ! एसा अपूर्वा श्रीस्त्वया समासादिता” । इति संस्कृतम् ।

श्रीरेषेति । एसा नायिका श्रीः साक्षात्क्षमीः “लक्ष्मीः पद्मासना देवी कमला श्रीहं-
रिप्रिया” इत्यमरः, अस्या नायिकायाः पाणिः हस्तोऽपि पारिजातस्य मन्दारमृच्छस्य
“मन्दारः पारिजातकः” इत्यमरः, देवतरोरित्यर्थः पल्लवः किशलयः । अन्यथा कुतः कथं
स्वेदच्छद्मधर्मस्याजः तादृश एष अमृतद्रवः सुधारसः स्रवति पाणितोरन्यवति । पारि-
जातादिदेववृक्षेभ्य एवामृतश्रवणदर्शनान्नूनमस्याः पाणिः पारिजातपल्लव इति भावः ।

अत्र सागरिकायाः सौन्दर्याद्युत्कर्षबोधनात् पुष्पम् ।

यथा वा सत्यहरिश्चन्द्रे—

“वसुमृतिः—(सरोषं राजानं प्रति)

(३५) प्रत्यक्षनिष्ठुरं वज्रम्—

(३६) यथा तत्रैव—‘राजा—कथमिहस्थोऽहं त्वया ज्ञातः । सुसंगता—
ए केवलं तुमं समं चित्तफलएण । ता जाव गदुअ देवीए णिवेदइस्सम् ।’

(३७)

उपन्यासः प्रसादनम् ॥ ६३ ॥

(३८) यथा तत्रैव—‘सुसंगता—भट्टए, अलं सङ्काए । मए वि भट्टि-
णीए पसादेण कीलितं ज्जेव एदिहिं । ता किं कएणाभरणेण । अदो वि मे गरुभरो
पसादो एसो, जं तुए अहं एत्थ आलिहिदत्ति कुविदा मे पिअसही साअरिआ ।
एसा ज्जेव पसादीअदु ।

न नाम स्युः स्वर्णं-क्षिति-सुत-कलत्राणि यतिनां

तदस्मै यद्वत्तं तदिह निखिलं भस्मनि हुतम् ।

विहाय व्यामोहं विमृश विमृशाद्यापि नृपते !

तपो व्याजच्छन्नं किमपि नियतं दैवतमिदम् ॥

कुलपतिः—(सोपहासम्) अरे मुखर ! सचिवापसद ! चिराद् यथार्थमभिहित-
वानसि । दुस्तपतपः करकलितस्वर्गापवर्गशर्मणो मर्त्यापदेशेन दैवतान्येव मुनयः ।”

अत्र वसुभूतिवाक्यादुत्तरवाक्यं समर्थकत्वेनोत्कर्षबोधनात् पुष्पम् ।

(३९) वज्रलक्षणं निरूपयति—प्रत्यक्षेति । प्रत्यक्षनिष्ठुरं साक्षात्कठोरवचनं वज्र-
मुल्यक्लेशदत्त्वात् वज्रं नामाङ्गम्

उक्तं च मन्दारमरन्दे—

वज्रं तदिति विज्ञेयं साक्षान्निष्ठुरभाषणम् इति ।

महर्षिणा भरतेनाऽपि—

‘विरुचवचनप्रायं वज्रमित्यभिधीयते’ इति ।

(३६) उदाहरति—यथेति । तत्रैव रत्नावल्यामेवेत्यर्थः ।

“न केवलं त्वं समं चित्रफलकेन । तद्यावद्भत्वा देव्य निवेदयिष्यामि” इति संस्कृतम् ।

अत्र राजानं प्रति “देव्यै निवेदयिष्यामि” इति वचनस्य साक्षात् कठोररूपत्वाद्वज्रम् ।

यथा वा वेणीसंहारे—

“अश्वत्थामा—(कर्णमुद्दिश्य) रे रे राधागर्भभारभूत ? सूतापसद !

कथमपि न निषिद्धो दुःखिना भीरुणा वा

द्रुपदतनयपाण्डिस्तेन पित्रा ममाद्य ।

तव भुजबलदर्पाभ्मायमानस्य वामः

शिरसि चरण एष न्यस्यते वारयैनम् ॥” इति ।

अत्र रे रे इत्यादिवचनस्य साक्षात् कठोररूपत्वाद्वज्रम् ।

(३७) उपन्यासलक्षणं निरूपयति—उपन्यास इति । प्रसादनं प्रसन्नताजननम्

उपन्यासनमुपस्थापनमुपन्यासो नामाङ्गम् ।

(३८) उदाहरति—यथेति । “मर्त्तः ? अलं शङ्कया । मयापि भर्त्र्याः प्रसादेन

क्रीडितमेव एतैः । तर्किं कर्णाभरणेन अतोऽपि मे गुरुतरः प्रसाद एषः, यत्त्वया अहमा-
लिखितेति कुपिता मे प्रियसखी सागरिका । एषव प्रसाद्यताम्” इति संस्कृतम् ।

अत्र राज्ञ आत्मानं प्रति प्रसन्नताजननादुपन्यासः ।

(३६) केचित्तु—‘उपपत्तिकृतो ह्यर्थ उपन्यासः स कीर्तितः ।’ इति वदन्ति ।
उदाहरन्ति च, तत्रैव—‘अदिमुहुरा क्वु सा गर्भदासी’ इति ।

(४०) चातुर्वर्ण्योपगमनं वर्णसंहार इष्यते ।

(४१) यथा महावीरचरिते तृतीयेऽङ्के—

परिषदियमृषीणामेष वीरो युवाजि-

त्सह नृपतिरमात्यैर्लोमपादश्च वृद्धः ।

अयमविरतयज्ञो ब्रह्मवादी पुराणः

प्रभुरपि जनकानामङ्ग भो याचकस्ते ॥

देशाधिपतिः नृपतिः अयमपि जनकानां जनकवंशीयानां प्रभुः सीरध्वजो नामथ विरत-
यज्ञः सर्वदा यागासक्तः पुराणः प्राचीनो ब्रह्मवादी वेदवक्ता एते सर्व एव ते तव समीपे

(३९) अरतमतोपन्यासलक्षणं दर्शयितुमाह—केचित्त्विति । यः अर्थः पदार्थः उपपत्त्या
युक्त्या कृत उपपादितः स उपन्यास इति कीर्तित इति । मतेऽस्मिन् विषयविशेषस्य
युक्त्या उपन्यासादुपस्थापनादुपन्यास इति विशेषः । “अतिमुखरा खलु गर्भदासी”
इति संस्कृतम् । दासीगर्भजजाता दासी गर्भदासी अन्तःपुरदासीत्यर्थः ।

अत्र यतः सा गर्भदासी अत्यन्ताधमा, अत एवातिमुखरेति युक्त्या अतिमुखरव-
स्योपन्यासादुपन्यासः ।

तथाच मन्दारमरन्दे—

युक्तिभिः सहितो योऽर्थो ह्युपन्यासः स उच्यते इति ।

नाटद्वयार्पणेऽपि “उपपत्तिरुपन्यास” इति ।

किञ्चिदर्थं विधातुं योपपत्तिर्युक्तिः स उपन्यास इत्यर्थः ।

यथा खुबिलासे—

“विराध्वेषो रावणः—(रामं प्रति) आगन्तवो यूयम्, अहं पुनराकलितविपिनकु-
हरो वनेचरदेशीयः प्रभूतान्तरायं सम्परायं च रावणप्रमुखेभ्यो रक्षोभ्यः सम्भावयामि
भवताम् । वधूवागुरानियन्त्रितमनसश्च कुत एव योद्धुमलम्भविष्णवः । तदियमार्या
वैदेही किमपि वनकुहंरमलङ्कृताम्” इयमपहारायिना रावणेन सीतामेकाकिर्वा कर्तुं
युक्तिर्दक्षिता ।

(४०) वर्णसंहारलक्षणं निरूपयति—चातुर्वर्ण्यमिति । चत्वारो वर्णा एव चातुर्व-
र्ण्यम् “गुणवचनब्राह्मणादिभ्यः” इति स्वार्थे ष्यञ् प्रत्ययः । तस्य चातुर्वर्ण्यस्य ब्राह्मण-
क्षत्रियविट्शूद्रस्य “वर्णाः स्युर्ब्राह्मणादयः” इत्यमरः, उपगमनम् उपस्थितिरिक्रममेहन-
मिति यावत्, वर्णानां संहारो मेलनं यत्र स वर्णसंहारो नामाङ्गमिष्यते ।

(४१) उदाहरति यथेति । परिषदियमिति । मिलितब्राह्मणाधनेकवर्णसमाप्रदर्शन-
मिदम् । अङ्ग ! भो जामदग्न्य ! इयम् ऋषीणां सुनीनां परिषत् सभा, ऋषति वेदं पश्य-
तीति ऋषिः “ये गत्यर्थास्ते दर्शनार्थाः” इति नियमाद् गत्यर्थकानां धातूनां ज्ञानार्थक-
त्वात्, धातूनामनेकार्थद्वेह ऋषेर्दर्शने वृत्तिः । निश्चावपि ऋषिशब्दस्य प्रवृत्तिनिमित्तं
दर्शनमेव निर्णीतम् । दर्शनं चात्र न चाक्षुषज्ञानं किन्तु प्रत्यक्षीकरणमेवेति ज्ञेयम् । एष
वीरो युवाजित् कैकयी आतापि अमात्यैः सचिवैः सह एष च वृद्धो लोमपादो नामाङ्ग-

इत्यत्र ऋषित्त्रादीनां वर्णानां मेलनम् ।

(४२) अभिनवगुप्तपादास्तु—'वर्णशब्देन पात्राण्युपलक्ष्यन्ते । संहारोमेलनम्' इति व्याचक्षते । उदाहरन्ति च रत्नावल्यां द्वितीयेऽङ्के—'अदो वि मे अखं गुरुश्रोरो पसादो—' इत्यादेरारभ्य 'णं' हत्ये गेहिहअ पसादेहि णम् । राज्ञा—कासौ कासौ ।' इत्यादि ।

अथ गर्भाङ्गानि—

(४३) अभूताहरणं मार्गौ रूपोदाहरणे क्रमः ॥ ६४ ॥

संग्रहश्चानुमानं च प्रार्थना क्षितिरेव च ।

त्रो (तो) टकाधियलोद्धेगा गर्भे ष्युर्विद्वचस्तथा ॥ ६४ ॥

(४४) तत्र व्याजाश्रयं वाक्यमभूताहरणं मतम् ।

(४५) यथा अश्वत्थामाङ्के—

याचकाः शान्तिप्रार्थिन आगता इति शेषः । मालनीछन्दस्तच्चरणान्तकं प्राक् (पु०

अत्र अमात्यैरिति बहुवचनोपन्यासाद्यथासम्भवं तत्साहित्येन विदूषाद्वेषि आह्वौ । एतच्च विवरणकृता "ऋषित्त्रियादीनाम्" इत्यत्रादिपदोपादानादेव स्फुटीकृतम्, तत्तश्च चातुर्वर्ण्यस्य मेलनाद्वर्णोपसंहारः ।

(४२) वर्णपदं पात्रोपलक्षकमिति व्याचक्षतां मतं दर्शयति—अभिनवगुप्तपादा इति । एतैर्हि भरतसूत्रे भावप्रकाशिकानामकन्याख्या विहिता पात्राणि नाटकीयव्यक्तयः । "अतोऽपि मे अयं गुरुतरः प्रसाद" इति संस्कृतम् । इत्यादेरित्यवधौ पञ्चमी "ननु हस्ते गृहीत्वा प्रसादय एनाम्" इति च संस्कृतम् । कासौ कासाविति हर्षे वीप्सा ।

अत्र राज-विदूषक-सागरिका-सुसङ्गतासंज्ञकानां पात्राणां मेलनाद्वर्णोपसंहारः ।

नाट्यदर्पणकृताऽपि "वर्णानां नायकप्रतिनायकनायिकासहायादिपात्राणां संहार एक-त्रकरणमि"त्युक्तम् । उक्तरीत्यबोदारणञ्चापि दर्शितम् ।

एके तु वर्णितार्थतिरस्कारं वर्णोपसंहारमामनन्ति । उदाहरन्ति च यथा वेणीसंहारे कञ्चुकिना रथकेतनपतने निवेदिते भानुमती—

(क) "अन्तरी अदु ताव एदं समस्थवंभणायं वेयज्जुणिभंगलुग्घोसेण" इति ।

(४३) गर्भसन्धेस्त्रयोदशाङ्गानीति प्रतिपादयितुमाह—अभूतेति । अभूताहरणादिविद्ववान्तास्त्रयोदशगर्भसन्धेरङ्गानीत्यर्थः ।

(४४) तत्राभूताहरणलक्षणं निरूपयति—अत्र व्याजेति । तत्र तेषु त्रयोदशणकारेषु अङ्गेषु मध्य इत्यर्थः, व्याजाश्रये छलसंबद्धं वाक्यम् अभूतस्य असत्यस्य आहरणमाविष्करणं यत्र तत्-अभूताहरणं नामाङ्गम् ।

मन्दारमरेन्देऽपि—

अभूताहरणं तस्याद्वाक्यं यत्कपटाश्रयम् इति ।

(४५) उदाहरति—यथेति । अश्वत्थामाङ्के अश्वत्थामप्रधानाङ्के 'वेणीसंहारनाटकस्य तृतीयेऽङ्के इत्यर्थः । एवमेवाग्रेऽप्यनुसन्धेयम् ।

(क) अन्तरीयतां तावदेतत् समर्थः ब्राह्मणानां वेदध्वनिमङ्गलोद्धोषेण ।

(४६) अश्वत्थामा हत इति पृथासुनुना स्पष्टमुक्त्वा
स्वैरं शेषे गज इति पुनर्व्याहृतं सत्यवाचा ।
तच्छ्रुत्वासौ दयिततनयः प्रत्ययात्तस्य राज्ञः
शस्त्राण्याजौ नयनसलिलं चापि तुल्यं मुमोच ॥

(४७) तत्त्वार्थकथनं मार्गः—

(४८) यथा चण्डकौशिके—‘राजा— भगवन् !
गृह्यतामर्जितमिदं भार्यातनयविक्रयात् ।
शेषस्थार्थे करिष्यामि चण्डालेऽप्यात्मविक्रयम् ॥

(४६) द्रोणाचार्यस्य शस्त्रत्यागे कारणं दर्शयति—अश्वत्थामा हत इति । सत्यवाचा सर्वदा तथ्यवादिना पृथासुनुना कुन्तीतनयेन युधिष्ठिरेण “अश्वत्थामा हत” इति स्पष्टं परश्रवणयोग्यं यथास्यात्तथा उक्त्वा कथयित्वा शेषे वचनसमाप्तौ स्वैरं मन्दम् परश्रवणा-योग्यमित्यर्थ इदमपि गज इति इतिशब्दः स्वरूपप्रदर्शनार्थः, व्याहृतमुक्तम् । तत् “अश्व-त्थामा हत” इति वाक्यं श्रुत्वाऽऽकर्ण्य तस्य सत्यवाचः राज्ञोयुधिष्ठिरस्य प्रत्ययाद्विश्वा-सात् दयितः प्रियस्तनयः पुत्रो यस्य स असौ द्रोणाचार्यः आजौ सङ्ग्रामे शस्त्राणि नय-नसलिलं नेत्रजलञ्चापि तुल्यं युगपदेव मुमोच तत्त्याज । भीमसेनेन जवेन सङ्ग्रामाग्निः सारितेऽश्वत्थाम्नि सङ्ग्रामे अश्वत्थामा हत इति कोलाहले सति दीर्घजीविनस्तस्य मरणासरभवात् द्रोणाचार्येण पृष्ठः सत्यवादी युधिष्ठिरः श्रीकृष्णमन्त्रणया अश्वत्थामाना-मकगजमरणच्छलेनोक्तवान् अश्वत्था हत इति ततः पुत्रशोकाकुलो द्रोणाचार्यः शस्त्रं मुमोचेति भावः । मन्दाक्रान्ता छन्दः । मन्दाक्रान्ताम्बुधिरभनगौ मो भनो गौ च युग्म-मिति तल्लक्षणात् ।

अत्र छलसम्बद्धत्वादभूताहरणम् ।

यथा वा रत्नावल्याम्—(क) साधु रे अमञ्च वसन्त अ ! साधु । अदिसइदो तु ए अमञ्चो जोगन्धरा अणो इमाए संधिबिगहचिन्ताए” इत्यादिना प्रवेशकेन गृहीतवासव-दत्तावेशायाः सागरिकायाः वत्सराजाभिसरणं कृत्वा विदूषकसुसङ्गताक्लृप्तकाञ्चनमाला-नुवादद्वारेण दर्शितमित्यभूताहरणम् ।

(४७) मार्गलक्षणं दर्शयति—तत्त्वार्थेति तत्त्वार्थस्य यथार्थकर्तव्यविषयस्य कथनं मृगयते यथार्थतया धार्मिकैरन्विष्यत इति मार्गो नामाङ्गम् ।

उक्तं च नाट्यशास्त्रे—

तत्त्वार्थवचनं चैव मार्ग इत्यभिधीयते इति ।

(४८) उदाहरति—यथेति । राजा हरिश्चन्द्रः ।

गृह्यतामिति । विश्वामित्रं प्रति हरिश्चन्द्रवृत्तेरुक्तिरियम् । भार्यायाः तनयस्य च विक्रयात् अर्जितमिदं वित्तं गृह्यतां स्वीकुरुताम् । शेषस्य विशिष्टस्याप्यर्थे निमित्तं चण्डा-लेऽऽत्मविक्रियं करिष्यामि विधास्यामि ।

(क) “साधु रे अमात्य वसन्तक साधु । अतिशयितस्त्वयामात्यो यौगन्धरावणोऽनया संधि-विग्रहचिन्तया” इति संस्कृतम् ।

(४९)

रूपं वाक्यं वितर्कवत् ॥ ६६ ॥

(५०) यथा रत्नावल्याम्—‘राजा—

मनः प्रकृत्यैव चलं दुर्लभं च तथापि मे ।

कामेनैतत्कथं विद्धं समं सर्वैः शिलीमुखैः ॥

अत्र हरिश्चन्द्रस्य यथार्थकर्तव्यविषयप्रतिपादनान्मार्गः ।

यथा वा मुद्राराक्षसे राजा—(प्रविश्य स्वगतमाह) राज्यं हि नाम राजधर्मानु-
वृत्तिर्दुःखितस्य नृपतेर्महदप्रीतिस्थानम् कुतः ?—

परार्थानुष्ठाने जडयति नृपं स्वार्थपरता

परित्यक्तस्वार्थो नियतमयथार्थः क्षितिपतिः ।

परार्थश्चेस्त्वार्थादभिमततरो हन्त ! परवान्

परायत्तः प्रीतेः कथमिव रसं वेत्ति पुरुषः ? ॥

अपि च दुराराध्यालक्ष्मीरात्मवन्नी राजभिः । कुतः ?—

तिक्तादुद्विजते मृदौ परिभवन्नासान्न सन्तिष्ठते

मूर्खं द्वेष्टि न गच्छति प्रणयितामत्यन्तविद्वत्सु च ।

शूरेभ्योऽभ्यधिकं विभेत्सुपहसत्येकान्तभीरुरहो !

श्रीर्लब्धप्रसरेव वेशवनितादुःखोपचर्या मृशम् ॥ इति ।

अत्रापि यथार्थकथनान्मार्गः ।

(४९) रूपात्मकमङ्गं निरूपयति—रूपमिति । वितर्कैऽसम्भविस्तुहेत्वनुसन्धानं तद्वत्
वाक्यं रूपं नामाङ्गम् ।(५०) उदाहरति—यथेति । मनः प्रकृत्यैवेति । सागरिकाविरहिणो राज्ञोऽयं वितर्कः ॥
प्रकृत्या स्वभावेनैव मनश्चलं चञ्चलम् अत एव दुर्लभं सर्वेषामेव लक्षितुं शरसन्धातु
मशक्यम् । तथापि कामेन मनसिजेन मे मम एतन्मनः कथं शिलीमुखैः शरैः समं
समकालमेव विद्धम् ।

अत्रासम्भविस्तुहेत्वनुसन्धानाद्रूपम् ।

यथा वा रत्नावल्याम्, ‘राजा—अहो ! किमपि कामिजनस्यः स्वगृहिणीसमागमपरि-
भाविनोऽभिनवं जन्मं प्रति पञ्चपातः ।

तथाहि—

प्रणयविशदां दृष्टिं वक्त्रे ददाति न शङ्किता

घटयति घनं कण्ठाश्लेषे रसान्न पयोधरौ ।

वदति बहुशो गच्छामीति प्रयत्नघृताऽप्यहो !

रमयतितरां सङ्केतस्था तथापि हि कामिनी ॥

कथं चिरयति वसन्तकः । किं नु खलु विदितः स्यादयं वृत्तान्तो देव्याः । ” इत्यनेन
रत्नावलीसमागमप्राप्तयाशानुगुण्येनैव देवीशङ्कायाश्च वितर्काद्रूपमिति ।

नाट्यादर्पणकारस्तु “रूपं नानार्थसंशयः” इत्यामनन्ति ।

“गिरिरथममरेन्द्रेणाथ निलुनपच्चः

कृतपरिसुरेशोः शातितो वैनतेयः ।

(५१) उदाहरणमुत्कर्षयुक्तं वचनमुच्यते ।

(५२) यथा अश्वत्थामाङ्के—

यो यः शस्त्रं विभर्ति स्वभुजगुरुमहः पाण्डवीनां चमूनां,

यो यः पाञ्चालगोत्रे शिशुरधिकवया गर्भशय्यां गतो वा ।

यो यस्तत्कर्मसाक्षी, चरति मयि रणे यश्च यश्च प्रतीपः

क्रोधान्धस्तस्य तस्य स्वयमिह जगतामन्तकस्यान्तकोऽहम् ॥

(५३) भावतस्वोपलब्धिस्तु क्रमः स्यात्—

अपरमिह मनो मे यः पितुः प्राणभूतः

किमुत वत स एषः कम्पते वा जटायुः ॥” इत्युदाहरन्ति च ।

अन्ये तु “चित्रार्थं रूपकं वचः” इति पठन्ति । यथा वेणोसंहारे सुन्दरकेण चित्र-
सङ्ग्रामवर्णनमिति ।

नाट्यशास्त्रेऽपि—

चित्रार्थसमवायो यस्तद्रूपमिति किञ्चित्तम् ॥ इति ।

(५१) उदाहरणलक्षणं निरूपयति—उदाहरणमिति । उत्कर्षयुक्तं स्वस्य परस्य वा
उत्कर्षसूचकं वचनं वाक्यम् उत्कर्षस्योत्प्लेखनमुदाहरणं नामाङ्गम् उच्यते ।

मन्दारमरन्देऽपि—

सोत्कर्षवचनं यत्तु तदुदाहरणं मतम् इति ।

(५२) उदाहरति—यथेति । यो यः शक्नोति । क्रुद्धस्याश्वत्थाम्न उक्तिरियम् । मयि
अश्वत्थाम्नि रणे सङ्ग्रामे चरति भ्रमति सति पाण्डवानामिमाम् इति पाण्डव्यस्तासां पाण्ड-
वसम्बन्धिनीनां चमूनां सेनाविशेषाणां मध्ये स्वभुजगुरुमदात् स्वस्वबाहुवलस्यातिदर्पात्
यो यः शस्त्रम् आयुधं विभर्ति धारयति, एवं पाञ्चालगोत्रे द्रुपदराजवंशे यो यः शिशुर्वा-
लकः अधिकवयाः युवा वृद्धश्च बालकापेक्षयाधिकवयस्त्वादत्र तरुणवृद्धयोर्ग्रहणाम्, गर्भ-
शय्यां शयनीयं तां गतः मातुर्गर्भशय्यां गतो वा तिष्ठति । यो यो जनः तत्कर्म मृतस्य
मम पितुः शिरश्छेदनरूपं तस्य साक्षी द्रष्टा यश्च यश्च मम प्रतीपः प्रतिकूलः, क्रोधान्धोऽ-
हम् इह सङ्ग्रामे स्वयम् एकाकी जगतां लोकानाम् अन्तकस्यापि यमस्यापि सतः
तस्य तस्य अन्तको यमो विनाशकः अस्मि इति शेषः । रणे सर्वान् पूर्वोक्तान् विनाशयि-
ष्यामीति भावः । अग्निराच्छन्दस्तल्लक्षणास्तु—अग्नेर्यानां त्रयेण त्रिमुनियतिरता अग्निरा
कीर्तितेयमिति ।

अत्र स्ववीरत्वोत्कर्षसूचनादुदाहरणम् ।

यथा वा रत्नावल्याम्, “विदूषकः—(सहर्षम्) (क) ही ही भो कोसम्बीरज्जलाहे-
णावि ण तादिसो वअस्सस्स परितोसो असि, यादिसो मम सभासादो पिअवअणं सुणिअ
अविस्सदित्ति तक्केसि” । इत्यनेन रत्नावलीप्राप्तवार्त्तापि कौशाम्बीराज्यलाभादतिरिच्यत
इत्युत्कर्षसूचनादुदाहरणम् ।

(५३) क्रमं निरूपयति—भावतस्वेति । “निर्विकारात्मके चित्ते भावः प्रथमवि-

(क) “हीही भोः । कौशाम्बीराज्यलाभेनापि न तादृशो वयस्यस्य परितोष आसीत्, तादृशो
मम सकाशात् प्रियवचनं श्रुत्वा भविष्यतीति तर्कयामि” इति संस्कृतम् ।

(५४) यथा शाकुन्तले—‘राजा—स्थाने खलु विस्मृतनिमेषेण चक्षुषा प्रियामवलोकयामि । तथाहि—

उन्नमितैकभ्रूलतमाननमस्याः पदानि रचयन्त्याः ।

पुलकाञ्चितेन कथयति मय्यनुरागं कपोलेन ॥

क्रिया” इत्युक्तलक्षणस्य भावस्य तत्त्वोपलब्धिर्याथार्थानुभवः क्रमणं बुद्ध्या विषयीकर-
णमिति क्रमो नामाङ्गं स्यात् ।

(५४) उदाहरति—यथेति । स्थाने खलु युक्तमेव “युक्तं ह्ये साग्रतं स्थाने” इत्यमरः
विस्मृतः निमेषो येन तेन तथोक्तेन निर्निमेषेत्यर्थः, प्रियां शाकुन्तलाम् अवलोकयामि
पश्यामि । तथाच निमेषरहितेन लोचनेन प्रियां यदवलोकयामि तद्युक्तमेवेति भावः ।

तदेवोपपादयति—तथाहीति । उन्नमितैकेति । पदानि श्लोकवटकसुसिद्धान्तरूपाणि रच-
यन्त्याः मयि मदनलेखसम्पादनार्थम् ऊहापोहाभ्यां निवेशयन्त्याः अस्याः शाकुन्तलायाः
उन्नमिता उदञ्चिता एका भ्रूलता यत्र तत्तथोक्तम् आननम् अनति जीवति अनेने-
तित्वन्वर्थं मुखं (कर्तृ) पुलकाञ्चितेन रोमाञ्चितेन कपोलेन गण्डेन अत्रैकवचनेन
यैवेका भ्रूलतोन्नमिता तद्विगत्यकपोलस्यैव पुलकाञ्चितत्वमिति ध्वन्यते । मयि मद्विषये
अनुरागं कथयति स्पष्टं सूचयति । मयीति आत्मनोऽधिकरमणत्वेन ध्वन्यतां सुभगं
मन्यतां च व्यञ्जयति । रतेरेव षष्ठ्यवस्थानुरागः । उक्तञ्च सुधाकरे—

अङ्कुरपल्लवकलिकाप्रसूनपरिमोगभागिर्यं क्रमशः ।

प्रेमा मानः प्रणयः स्नेहो रागोऽनुराग इत्युक्तः ॥ इति ।

अनुरागलक्षणमपि तत्रैव—

राग एव स्वसंवेद्यदशाप्राप्त्या प्रकाशितः ।

यावदाश्रयवृत्तिरचेदनुराग इतीरितिः ॥ इति ।

आप्याछन्दः ।

अत्र पदरचनारूपचेष्टाया अनुरागरूपयाथार्थानुभवात् क्रमः ।

अत्र च यद्यपि—

अनेत्रादिविकारैस्तु सम्मोगेच्छाप्रकाशकः ।

भाव एवाल्पसंलक्ष्यविकारो हाव इष्यते ॥

इत्युक्तलक्षणे हाव एव तथापि विशेषतया तत्र स्थितिरिति नानुपपत्तिरिति ध्येयम् ।

यथा वा रत्नावल्याम्, ‘राजा (उपसृत्य) प्रिये ! सागरिके—

शीतांशुमुखतुल्ये तव दशौ पञ्चानुकारौ करौ

रम्भागर्भनिभं तवोरुयुगलं बाहू मृणालोपमौ ।

इत्याह्लादकराखिलाङ्गि रभसाग्निःशङ्कुमालिङ्गयमा-

मङ्गानि त्वमनङ्गतापविधुराण्येवोहि निर्वापय ॥

इत्यादिना “इह तदप्यस्त्येव बिम्बाधरे” इत्यन्तेन वासवदत्तया वत्सराजभावस्य
याथार्थानुभवक्रमः ।

अन्ये तु “क्रमः सचिन्त्यमानासि” रित्याहुः । यथा रत्नावल्यां वत्सराजस्य सागरिका
समागममभिलषतो विदषकेपोपवने योजनम् ।

(५५)

संग्रहः पुनः ॥ ६७ ॥

सामदानार्थसंपन्नः—

(५६) यथा रत्नावल्याम्—‘राजा—साधु वयस्य, ! इदं ते पारितोषिकम् ।
(इति कटकं ददाति) ।

(५७)

लिङ्गादुहोऽनुमानता ।

(५८) यथा जानकीराघवे नाटके—‘रामः—

मन्दारमरन्दे तु द्विविधमपि क्रमलक्षणम्—

भावज्ञानं क्रमो यद्वा चिन्त्यमानार्थसङ्ग्रहः इति ।

(५९) सङ्ग्रहलक्षणं निरूपयति—तद्ग्रह इति । साम्ना प्रियवचनेन तेन दानेन च
अर्थसम्पन्नो धनादिलाभधिपयः सङ्ग्रहो नामाङ्गम् ।

उक्तं च मन्दारमरन्दे—

सङ्ग्रहः सामदानोक्तिः प्रस्तुता परिकीर्त्तिता इति ।

अत्र सामदाने, भेददण्डयोर्मयिन्द्रजालादेरप्युपलक्षणम् ।

(५६) तत्र सामादानाभ्यामर्थसम्पत्तिमुदाहरति—यथेति ।

अत्र प्रियवचने राज्ञा कटकदानात् सागरिकासमागमकारिणा विदूषकेण च
तत्संग्रहणात्सङ्ग्रहः ।

भेदेन यथा खुविलासे पञ्चमेऽङ्के क्रमात् पवनवेषो राक्षसः प्राह—“प्रसीदतु देवः ।

रावणः—गृहाण प्रसादम् । (पुनः प्रतीहारौ प्रति) वराहपुण्ड ! समादिश कुमारं
कुम्भकर्णं यथा—पवनं किष्किन्धाराज्ये त्वरितमभिषिञ्च । एष दौत्यार्थमागतवती वालि-
तनयस्य क्षोभार्थं कृतको हनुमत्पितुः सुग्रीवाद् भेदः ।

दण्डेन यथाऽग्रेव चतुर्थेऽङ्के ‘रावणः—

यायावरेण किमनेन वनेचरेण मां स्थावरं वरमुपास्य कुरङ्गकाक्षि ! ।

किं वा स्तुपे तव पुरश्चतुरस्थितीनां वैदग्ध्यसौरभवती भवती प्रकाण्डम् ॥

सीता—कोवि वा जाजावरो कोवि वा थावरुत्ति विवेगं लक्ष्मवानाराय पद्मं
वावि करिस्सई ।

रावणः—(सरोषं चन्द्रहासं परामृश्य)

प्रेमावतद्बह्वयः सर्वं लङ्घेध्वरः सुदति सोढा ।

सोढा न चन्द्रहासः पुनरयमुल्लुण्ठवृत्तानाम् ॥

एष सीताक्षोभार्थं रावणेन दण्डः प्रयुक्तः । मायाप्रयोगश्चात्रैव कृतकलक्ष्मण—सुग्री-
वानयन—रावण—सीताघटनादिको निबद्ध इति ।

(५७) अनुमानोक्तलक्षणं निरूपयति—लिङ्गाविति । लिङ्गात् व्याप्तिविशिष्टपक्षधर्म-
ताज्ञानाभ्यां साधनज्ञानात् उहो व्यापकतानुभवः साध्यज्ञानमिति यावत् अनुमानता
अनुमानम् । स्वार्थं तल्लक्ष्यः ।

मन्दारमरन्देऽपि—

अर्थस्याभ्यूहनं लिङ्गादनुमानं प्रवचते इति ।

(५८) उदाहरति—यथेति । जानकीराघवे जानकीराघवनामकनाटके ।

लीलागतैरपि तरङ्गयतो धरित्री-

मालोकनैर्नमयतो जगतां शिरांसि ।

तस्यानुमापयति काञ्चनकान्तिगौर-

कायस्य सूर्यतनयत्वमधृष्यतां च ॥

(५६) रतिहर्षोत्सवानां तु प्रार्थनं प्रार्थना भवेत् ॥ ६८ ॥

(६०) यथा रत्नावल्याम्—‘प्रिये सागरिके ।

शीतांशुमुखमुत्पले तव दृशौ, पद्मानुकारौ करौ,

रम्भास्तम्भनिभं तथोरुयुगलं, बाहू मृणालोपमौ ।

लीलागतैरपीति । परशुरामवर्णनमिदम् । लीलागतैरपि सविलासगमनैरपि धरित्रीं पृथिवीं तरङ्गयतः चालयतः पष्ठयन्तमेतत् एवं नमयत इत्यपि । आलोकनैः दृष्टिपातैरपि जगतां लोकानां शिरांसि स्वसन्निधौ नमयतः दृष्टिमात्रैः सर्वैः प्रणय्यमानत्वादिति भावः । तथा काञ्चनकान्तिवत् सुवर्णच्छविवत् गौरः शुभ्रः कायः शरीरं यस्य तथोक्तस्य तस्य लक्ष्मणस्य सूर्यतनयत्वं सूर्यतुल्यतेजस्वित्वेन सूर्यपुत्रत्वम् अप्रधृष्यतां परैरनभिभवनीयतां च अनुमापयति अनुमानविषयीकरोति लोकानिति शेषः । तथाविधं लीलागतमालोकनं च (कर्तुं) । वसन्ततिलकाञ्चन्दस्तलक्षणांस्तुल्यं प्राक् (१५३ पृ०) ।

अत्र लीलागमनालोकनप्रयुक्तपृथ्वीकम्पनजगाच्छिरोनमनरूपात् साधनद्वयात् सूर्यतनयत्वादृष्यः वरूपसाध्यद्वयस्य ज्ञानादनुमानम् ।

यथा च रत्नावल्याम्—‘राजा-धिहू मूर्ख ! त्वत्कृत एवायमापतितोऽस्माकमनर्थः । कुतः ?—

समारूढा प्रीतिः प्रणयबहुमानात्प्रतिदिनं व्यलीकं वीक्ष्येदं कृतमकृतपूर्वं खलु मया । प्रिया मुञ्चत्यद्य स्फुटमसहना जीवितमसौ प्रकृष्टस्य प्रेम्णः स्खलितमविषह्य हि भवति ॥

विदूषकः—भो वधस्स ! वासवदत्ता किं करिस्सदित्तिण जायामि । सागरिका उण्णदुक्करं जीविस्सदित्ति तक्केमि’ इत्यत्र प्रकृष्टप्रेमस्खलनेन सागरिकानुरागाजन्त्येन वासवदत्ताया मरणानुमानादनुमानम् । एवं भासकृते स्वप्नशासवदत्तनाटकेऽपि द्रष्टव्यम्, यथा शेफालिकामण्डपशिलातलानवलोक्य वत्सराजः—

पादाक्रान्तानि पुष्पाणि सोऽग्रे चेदं शिलातलम् ।

नूनं काचिद्विहासीना मां दृष्ट्वा सहसा न (ग) ता ॥

अत्र पूर्वार्धे लिङ्गमुत्तरार्धमनुमानम् ।

(५९) प्रार्थनारूपमङ्गं निरूपयति—रतिहर्षेति । रतिः सुरतम्, तदर्थं यो नायिकाया हर्षः नायकस्य तादृशोत्सवानां यद्वा रतिः सुरतम्, हर्षः प्रीतिः उत्सवः प्रमोदजनकव्यापारः तेषां तथोक्तानां प्रार्थना तत्तद्विधानाय भिन्ना प्रार्थनानामाङ्गं भवेत् ।

(६०) उदाहरति—यथेति । शीतांशुरिति । तव मुखम् आननं शीतांशुः साक्षाच्चन्द्रः, दृशौ नेत्रे उत्पले नीलोत्पलद्वयम्, करौ पाणी पद्मानुकारौ पद्मतुल्यौ, तथा ऊरुयुगलं जङ्घाद्वयं रम्भास्तम्भनिभं कदलीस्तम्भसदृशम्, बाहू भुजौ मृणालोपमौ विसतन्तुसदृशौ चन्द्रादिसादृश्येन मदनानलतापशमनचमत्वं व्यञ्जितम् ।

इति शीतांशुकत्वादिना आह्लादकराणि प्रमोदाधायिकानि अखिलानि समग्राणि

इत्याह्लादकराखिलाङ्ग । रभसान्निःशङ्कमालिङ्गय मा-

मङ्गानि त्वमनङ्गतापविधुराययेह्ये हि निर्वापय ॥

(६१) इदं च प्रार्थनाख्यमङ्गम् । यन्मते निर्वहणै भूतावसरत्वात्प्रशस्तिना-
माङ्गं नास्ति तन्मतानुसारेणोक्तम् । अन्यथा पञ्चषष्टिसंख्यत्वप्रसङ्गात् ।

(६२) रहस्यार्थस्य तूद्भेदः क्षितिः स्यात्—

(६३) यथाश्वरयामाङ्के—

एकस्यैव विपाकोऽयं दारुणो भुवि वर्तते ।

अङ्गानि अवयवा यस्या स्तस्सम्बुद्धौ, त्वं रभसात् जवात् स्वरितमित्यर्थः, एहि एहि
आगच्छ आगच्छ, निःशङ्कं निःसन्देहं मामालिङ्गय आश्लिष्य, अनङ्गतापेन कामसन्तापेन
विधुराणि व्याकुलानि ममाङ्गानि निर्वापय प्रशमय तापशून्यानि कुरु इत्यर्थः । शार्दूल-
विक्रीडितं छन्दस्तल्लक्षणात्तूक्तं प्राक् (१५८ पृ०) ।

अत्रालिङ्गनाधीनोत्सवप्रार्थनात् प्रार्थना ।

यथा वा देवीचन्द्रगुप्ते चतुर्थेऽङ्के चन्द्रगुप्तः—

प्रिये ! माधवसेने ! त्वमिदानीं मे बन्धमाज्ञापय—

कण्ठे किन्नरकण्ठ ! बाहुलतिकापाशः समासज्यतां

हारस्ते स्तनबान्धवो मम बलाद् बध्नातु पाणिद्वयम् ।

पादौ त्वज्जघनस्थलप्रणयिनी सानन्दयेन्मेखला

पूर्वं त्वद्गुणवद्धमेव हृदयं बन्धं पुनर्नार्हति ॥

अत्र रतेः प्रार्थनाप्रार्थना ।

(६१) अत्रैतदंशस्य निर्वहणसन्धेः प्रशस्तिनामाङ्गस्य वैकल्पिकीस्थितिः, अनयोर्मि-
लितस्थितसत्त्वे तु—

“चतुः षष्टिविधं हयेतदङ्गं प्रोक्तं मनीषिभिः”

इत्यनेन वक्ष्यमाणचतुःषष्टिसंख्यासन्ध्यङ्गानां भवति पञ्चषष्टित्वापत्तेः । तथा हि—
अत्र गर्भसन्धौ एतदङ्गसत्त्वे एतान्यङ्गानि त्रयोदश भवन्ति मुखसन्ध्यङ्गानि च द्वादशो-
क्तानि अन्यसन्धिद्वयाङ्गं च त्रयोदश त्रयोदश निर्वहणसन्ध्यङ्गानि तु चतुर्दशेति पञ्चष-
ष्टित्वं प्रसजति अतो यन्मते निर्वहणसन्धौ प्रशस्तिनामकं चरमाङ्गं नास्ति तन्मत एवा-
त्रेदमङ्गम् नान्यथेत्यत आह—इदमेति ।

निर्वहणे उपसंहाराख्यचरमसन्धौ । इह गर्भसन्धौ । तत्र प्रशस्तिनामाङ्गसत्त्वे हेतुं
दर्शयति—भूतावसरत्वादिति । प्रार्थनायां प्राप्तविषयत्वादित्यर्थः । अन्यथा अत्रापि प्रार्थना-
ख्याङ्गान्तराभ्युपगमे । एवं च प्रशस्तिनामाङ्गस्य मया निर्वहणे स्वीकरिष्यमाणत्वाद्वा-
प्रार्थनाख्यमङ्गं मतान्तरानुसारेणैव प्रतिपादितमिति भावः ।

(६२) क्षितिरूपमङ्गं निरूपयति—रहस्यार्थेति । रहस्यार्थोऽभिनेतव्यार्थ इति-
वृत्तिरूपोऽर्थस्तस्य उद्भेद उत्पत्तिसूचनन्तु क्षितिर्नामाङ्गं स्यात् ।

(६३) उदाहरति—यथेति । एकस्यैवेति । एकस्यैव द्रौपदीकेशग्रहणस्य अयं कुरु-
पाण्डवसङ्ग्रामे अगणितजनसैन्यरूपो दारुणो उल्कटो विपाकः फलं तावत् भुवि जगति
वर्तते, एतस्मिन्मामं प्रति तस्यैव केशग्रहस्य कारणात्वादिति भावः ।

केशग्रहे द्वितीयेऽस्मिन्नूनं निःशेषिताः प्रजाः ॥

(६४)

त्रो (तो) टकं पुनः ।

संरब्धवाक्—

(६५) यथा चण्डकौशिके—‘कौशिकः—आः, पुनः कथमद्यापि न संभूताः स्वर्णदक्षिणाः ।’

(६६)

अधिबलमभिसंधिच्छुलेन यः ॥ ६६ ॥

द्वितीये अस्मिन् केशग्रहे षष्ठ्युग्मेन मृतद्रोणाचार्यस्य केशाकर्षणे कृते तु नूनं निश्चितमेव प्रजा जनाः निःशेषिताः साकल्येन विनष्टाः भविष्यन्तीति शेषः । सर्वसंहारेच्छोर-स्थ्याम्न एव तत्र द्वारभूतत्वादिति भावः । पथ्यावक्त्रं छन्दः ।

द्वितीये मृतद्रोणस्य षष्ठ्युग्मेन केशग्रहेऽत्र सर्वसंहाररूपस्य रहस्यार्थस्य वाचा उत्पत्तिस्सूचनात्त्वितिः ।

यथा वान्नैव सतः—

दत्त्वा द्रोणेन पार्थादभयमपि न संरक्षितः सिन्धुराजः

क्रूरं दुःशासनेऽस्मिन् हरिण इव कृतं भीमसेनेन कर्म ।

दुःसाधामप्यरीणां लघुमिव समरे प्रयित्वा प्रतिज्ञां

नाहं मन्ये सकामं क्रूरकुलविमुखं दैवमेतावताऽपि ॥

अत्र पाण्डवानां राज्यप्राप्तिरूपकार्यरहस्यार्थस्योत्पत्तिस्सूचनात्त्वितिः—केचिदेतदंशं न मन्यन्ते ।

(६४) त्रोटकं निरूपयति—त्रोटकमिति । पुनस्त्वर्थे । संरब्धस्य सृष्टस्य वाक् वचनं क्रोधव्यञ्जकवचनमित्यर्थः, त्रोटयति तोटयति वा परचित्तस्वास्थ्यं भेदयतीति । त्रोटकं नामाङ्गम् ।

उक्तं च भरतमुनिना—

संरब्धवचनप्रायं तोटकम् इति ।

दशरूपकेऽपि—

संरब्धवचनं यस्तु तोटकं तदुदाहृतम् इति ।

(६५) उदाहरति—यथेति । कौशिको विश्वामित्रः । “हरिश्चन्द्रं प्रत्याह” इति शेषः । सम्भूताः सम्पन्नाः । स्वर्णदक्षिणाः अवशिष्टा इति शेषः ।

अत्र हरिश्चन्द्रं नृपं प्रति पृथिवीदानदक्षिणादानार्थं विश्वामित्रस्य क्रोधव्यञ्जकवचनत्वात् त्रोटकम् ।

यथा च वेशीसंहारे—

प्रयत्नपरिवोधितः स्तुतिभिरद्य शेषे निशाम् ।

इत्यादिना—

यथायुधो यावदहं तावदन्यैः किमायुधैः

इत्यन्तेनान्योन्यं कर्णास्थ्याम्नोः संरब्धवचसा सेनाभेदकारिणा पाण्डवबीजप्राप्त्या-ज्ञानितं त्रोटकम् ।

(६६) अधिबलं निरूपयति—अधिबलमिति । छलेन व्याजेन य अभिसन्धिः अभि-

(६७) यथा रत्नावल्याम्—‘काञ्चनमाला—मट्टिणि, इयं सा चित्तवा-
लिग्रा । वसन्तश्रस्स सण्णं करोमि’ इत्यादि ।

(६८) नृपादिजनिता भीतिरुद्वेगः परिकीर्तितः ।

प्रायपरिज्ञानं बलं बुद्धिबलमधिकृत्योत्पन्नं यत्तत् अधिवलं नामाङ्गम् ।

उक्तं च मन्दारमन्देऽपि—

बुधैरधिवलं प्रोक्तं कपटेनाभिवञ्चनम् इति ।

(६७) उदाहरति—यथेति । “भर्त्रि ! इयं सा चित्रशालिका, तथावद्वसन्तस्य
संज्ञां करोमि” इति संस्कृतम् । चित्रशालिकायां राज्ञः समीपे वासवदत्तावेशेन सागरि
कामानेतुं तथा सह वसन्तकेन सङ्गते कृते काञ्चनमालया तज्ज्ञात्वा वासवदत्तामेवानीय
वसन्तकस्थाने सागरिकाऽऽगता इत्यङ्गुलिसंज्ञां कर्तुं काञ्चनमालायाः वासवदत्तायामु-
क्तिरियम् । चित्रशालिका चित्ररचनास्थानम् । संज्ञां सङ्केतम् । इत्यादीत्यादिपदेनात्रैव-

किं पद्मस्य रुचं न हन्ति नयनानन्दं विधत्ते न वा

बुद्धिं वा शेषकेतनस्य कुस्ते नालोकमात्रेण किम् ? ।

वक्त्रेन्दौ तव सत्ययं यदपरः सीतांशुरभ्युक्तो

दर्पः स्यादमृतेन चेदिह तदप्यस्येव विम्बाधरे ॥ इति

इदं पद्यं ग्राह्यम् ।

अत्र काञ्चनमालावासवदत्तावेषधारिण्योः सुसङ्गतासागरिकयोर्व्याजेन काञ्चनमाला-
वासवदत्ताभ्यां राजविदूषकयोराशयपरिज्ञानादधिवलम् ।

मन्दारमन्दे तु—

यद्वेष्टजनसंघानं बुधा अधिवलं विदुः ।

तोटकस्यान्यथा भावं केचिच्चाधिवलं विदुः ॥ इति ।

उदाहरणं च यथा—तत्नाममेव “राजा—देवि ! एवमपि प्रत्यक्षदृष्टम्यलीकः किं
विज्ञापयामि ।

आ ताम्रतामपनयामि विलक्ष्य एव लाक्षाकृतां चरणयोस्तव देवि ! मूर्ध्ना ।

कोपोपरागजनितां तु मुखेन्दुविम्बे हस्तं क्षमो यदि परं करुणा मयि स्यात् ॥” इति ।

अत्र वासवदत्तां प्रति राज्ञो वञ्चनं विफलं जातम् ।

एके तु सोपालम्भं वाक्यमधिवलमिच्छन्ति । यथा वेणीसंहारे पञ्चमेऽङ्के शतराष्ट्रसु-
हृश्य भीमसेनः—“अलमिदानीं मन्थुना ।

कृष्णा केशेषु कृष्टा नृपसदसि वधूः पाण्डवानां नृपैर्यैः

सर्वे ते क्रोधवह्नौ कृशशलभकुलावज्ञया येन दाधाः ।

एतस्माच्छ्रावयेऽहं न खलु भुजवलश्चाधया नापि दर्पात्

पुत्रैः पौत्रैश्च कर्मण्यतिगुरुणि कृते तात ! साक्षी भव त्वमु ॥” इति ।

(६८) उद्वेगं निरूपयति—नृपादिजनितेति । नृपादौ केनापि जनिता भीतिर्मयम्
उद्विज्यते हृदयमनेनेनेति उद्वेगो नामाङ्गं परिकीर्तितः । नृपादीत्यादिपदेन शब्दप्रभृतेः
परिग्रहः ।

मन्दारमन्देऽपि—

तत्र चौरादिसम्भूः भयमुद्वेग उच्यते इति ।

(६६) यथा वेण्याम्—

प्राप्तावेकरथारूढौ पृच्छन्तौ त्वामितस्ततः ।

स कर्णारिः स च क्रूरो वृककर्मा वृकोदरः ॥

(७०) शङ्काभयत्रासकृतः संभ्रमो विद्रवो मतः ॥ १०० ॥

(७१) कालान्तककरालास्यं क्रोधोद्भूतं दशाननम् ।

विलोक्य वानरानीके संभ्रमः कोऽप्यजायत ॥

अथ विमर्शाङ्गानि—

(७२) अपवादोऽथ संफोटो व्यवसायो द्रवो द्यतिः ।

शक्तिः प्रसङ्गः खेदश्च प्रतिषेधो विरोधनम् ॥ १०१ ॥

प्ररोचना विमर्शं स्यादादानं छादनं तथा ।

(६९) उदाहरति—यथेति । वेण्यां वेणीसंहारे प्राप्ताविति । सः कर्णारिरर्जुनः क्रूरः क्रूरप्रकृतिः, वृकस्य व्याघ्रविशेषस्येव निष्ठुरकर्म यस्य सः तथोक्तः वृकोदरो भीमश्च एतौ इतस्ततस्त्वां पृच्छन्तौ दुर्योधनः क्व तिष्ठतीति त्वद्विषयकप्रश्नं कुर्वन्तौ, एकरथारूढौ एकरथोपविष्टौ आतरो प्राप्तावागतावित्यर्थः । अनुष्टुप् छन्दः ।

अत्र कर्णारित्वेन क्रूरकर्मत्वेन च दुर्योधनस्य शत्रुभूतभीमार्जुनजनितभीतेरुद्वेगः ।

तथा मृच्छकटिकां सार्थवाहचारुदत्तस्य चौर्याभिशापजं नृपाद् भयम् ।

तथा—अमात्यशङ्ककविरचिते चित्रोत्पलावलम्बितके प्रकरणे पञ्चमेऽङ्के नेपथ्ये सचीत्कारम्—“गृण्हेधले ! गिण्हेध । वेदेध रे वेदेध । (सर्वे सभयमवलोकयन्ति)

स्थविरः—हा ! धिक् कष्टं दस्यवः सम्पतन्ति । किमत्र शरणं प्रपद्येमहि” इति ।

अत्र नायिका—सखी—स्थविरादीनां राजगृहभङ्गेन विद्रुतानां दस्युभ्यो भयम् ।

(७०) विद्रवं निरूपयति—शङ्कामयेति । शङ्कया अनिष्टासम्भावनया अनिष्टत्रास तत्कृतो यः संभ्रमः व्याकुलता चित्तादिव्यप्रतेति यावत्, विशेषेण द्रवणं कम्पनं यत्र स विद्रवो नामाङ्गं मतः । भाव्यनिष्ठद्वेषोऽत्र भयम्, अतर्कितानिष्टोत्था कर्तव्यमूढता तु त्रासः । मन्दारमण्डे तु—

अनुब्याघ्रादिसंभूतौ शङ्कात्रासौ हि संभ्रमः इति ।

(७१) उदाहरति—कालान्तं वि । कालान्तकस्य संहारकालोनकृतान्तस्येव करालानि भयङ्कराणि आस्थानि मुखानि यस्य तं तथोक्तम्, क्रोधेन रुषा उद्धूतम उत्कपित-शरीरम्, दशाननं लङ्घेशं विलोक्य वानराणां कपोनाम् अनीके सैन्ये कोऽपि विलक्षण-संभ्रमो व्यग्रता अजायत उत्पन्नोऽभूत् ।

अत्र वातरसेनायाः शङ्कात्रासजनितसम्भ्रमाद्विद्रवा ।

यथा वा रत्नावल्याम्—“विदूषकः (पश्यन्) का ! उण एषा । (ससम्भ्रमम्) कथं देवी वासवदत्ता अन्ताणं वापादेदि । राजा (ससम्भ्रमममपसर्पत्) क्वासौ क्वासौ” इत्यनेन वासवदत्ताबुद्धिगृहीतायाः सागरिकायाः मरणशङ्कासम्भ्राद्विद्रवः । ।

(७२) विमर्शसन्धेस्त्रयोदशाङ्कानीति दर्शयति—पवाद इति । विमर्शं विमर्शसन्धौ अपवादादिछादनान्तानि छथोदशाङ्गानि सम्भवन्तीत्यर्थः ।

(क) का पुनरेषा । कथं देवी वासवदत्ता आत्मानं न्वावादयति इति संस्कृतम् ।

(७३) दोषप्रख्यापवादः स्यात्—

(७४) यथा वेण्याम्—‘युधिष्ठिरः—पञ्चालक ! क्वचिदासादिता तस्य दुरात्मनः कौरव्यावसदस्य पदवी । पाञ्चालकः—न केवलं पदवी, स एव दुरात्मा देवीकेशपाशस्पर्शपातकप्रधानहेतुरुपलब्धः ।’

(७५)

संफेटो रोषभाषणम् ॥ १०२ ॥

(७६) यथा तत्रैव—‘राजा—अरे रे मरुत्तनय ! वृद्धस्य राज्ञः पुरतो निन्दितमप्यात्मकर्म श्लाघसे । शृणु रे—

(७३) तत्रापवादं लक्षयति—रोषप्रख्येति । दोषस्य प्रख्या कथनम् अपकृष्टविषयको वाद अपवादो नामाङ्गम् ।

मन्दारमरन्देऽपि—

तत्रापवादो दोषाणां प्रख्यापनमितीर्यते इति ।

(७४) उदाहरति—यथेति । वेण्यां वेणीसंहारनाटकं । तस्य दुर्योधनस्य कौरवापस-दस्य कौरवाधमस्य । पदवी पन्थाः “पन्थानं पदवी सतिः” इत्यमरः, दुरात्मा दुर्यो-धनः । देव्या द्रौपद्याः केशपाशस्य स्पर्शौ धारणमेव पातकं तस्य प्रधानहेतुः आदिकार-णमाज्ञापकत्वादिति भावः, उपलब्धः प्राप्तः ।

अत्र दुर्योधनस्य दोषकथनादपवादः ।

यथा वा रत्नावल्याम्, “घुसङ्गता—(क) सा खलु तवस्सिणी भट्टिणीए उज्जङ्घिणिअदत्ति पवाढं करिअ उवस्थिदे अद्धरत्ते ण जाणीआदि केहिपिणीदेत्ति । विट्ठकः—(सोद्वेगम्) सा खु देवीए उज्जङ्घिणि पेसिदा अदो, अप्पिअत्ति कहिदम् । राजा—अहो निरनुरोधा मयि देवी” इत्यनेन वासवदत्तादोषकथनादपवादः । इदञ्च परदोषा-ख्यापनमेव । स्वदोषाख्यापनमपि यथा पुष्पदूषिते पञ्चमेऽङ्के—

ब्राह्मणः—मार्जिता हि ब्राह्मणस्य मुखमधुरः कालपाशः ।

तथा हि—हृतः पुत्रो हतो भ्राता हतो मार्जितया पिता ।

तथाऽप्येतां स्वगोत्रघ्नीं निन्दामिव पिवामि च ॥ इति

(७५) सम्फेटं लक्षयति—सम्फेट इति । रोषेण भाषणं सम्फेटनामाङ्गम् । सम्फेट इति गोमण्डलादिवत् रोषभाषणार्थेऽत्र रूढः ।

मन्दारमरन्देऽपि—

रोषसंग्रथितं वाक्यं सम्फेटं परिचक्षते इति ।

(७६) उदाहरति—यथेति । तत्रैव वेण्यामेवेत्यर्थः । अरे रे शत्यादि-दुर्योधनस्य भी-माऽर्जुनौ प्रति सम्बोध्य उक्तिरियम् । मरुत्तनय ! वायुपुत्र ! अनेन जारज इति सूचितम् । वृद्धस्य राज्ञो घृतराष्ट्रस्य । आत्मकर्म बन्धुवधादिरूपं स्वकार्यं श्लाघसे विकृत्यसे प्रशंशसीत्यर्थः ।

(क) “सा खलु तपस्विनी भट्टिन्योज्जयिनी नीयत इति प्रवादं कृत्वोपस्थितेऽर्चरात्रे न शायते कुत्रापि नीतेति । अति निर्घृणं खलु कृतं देव्या भो वयस्य । मा खल्वन्यथा सम्भावय सा खलु देव्योज्जयिनीं प्रेषिता अतोऽप्रियमिति कथितम्” इति संस्कृतम् ।

कृष्टा केशेषु भार्या तव तव च पशोस्तस्य राज्ञस्तयोर्वा
 प्रत्यक्षं भूपतीनां मम भुवनपतेराज्ञया द्यूतदासी ।
 तस्मिन्वैरानुबन्धे वद किमपकृतं तैर्हता ये नरेन्द्रा
 बाह्वोर्वीर्यातिभारद्रविणगुरुमदं मामजित्वैव दर्पः ॥

(७७) भीमः—(सक्रोधम् ।) आः पाप । राजा—आः पाप ! इत्यादि ।

(७८) व्यवसायश्च विज्ञेयः प्रतिज्ञाहेतुसंभवः ।

निरपराधिनां तेषां वधाद्वर्षो वृथोऽस्याह—कृष्टेति । मम भुवनपतेर्जगदीश्वरस्य
 आज्ञया एतेनाज्ञपालकत्वं तेषां धर्म इति व्यञ्जितम् । द्यूतेन लब्धा प्राप्ता दासी द्यूतदा-
 सी अत एवापमानयोग्या, पशोः अधुनाऽपि मां जेतुमसर्थतया पशुसदृशस्य तव भीमस्य
 तव अर्जुनस्य च भीमाजुनयोः सम्बोधयत्वात् तव द्वयोपादानम् । तस्य राज्ञो युधिष्ठिरस्य
 वा तयोर्नकुलसहदेवयोर्वा भार्या द्रौपदी । अनेन कस्याश्चिदेकः पतिः, विपत्तौ प्रतीकारा-
 समर्थोऽपि न तथा उपालम्भनीयः, भवन्तस्तु द्रौपद्याः पञ्च स्वाग्निः सन्तोऽपि अधु-
 नाऽपि यथार्थप्रतीकारासमर्थत्वादित्यन्तकातरा एवेति द्रौपदी च गणिकासदृशीति सू-
 चितम् । भूपतीनां तत्रत्यनृपतीनां प्रत्यक्षमेव केशेषु कृष्टा तस्याः केशग्रहणं कृतमित्य-
 र्थः । तस्मिन् केशग्रहरूपे वैरानुबन्धे वैरजनके ये नरेन्द्रास्तैः युष्माकं किमपराद्धं ये नरे-
 न्द्रा नृपतयो युष्माभिर्घातिता इति वद, अपकृतां त्वहमेवेति भावः, एवं च अन्यापराधेन
 अन्येषां दण्डविधानादविचार्यकारित्वेन भवन्तः पशुसदृशा एवेत्याशयः । बाह्वोः
 स्वभुजयोः वीर्य्यातिरेकः पराक्रमाधिक्यमेव द्रविणं धनं तेन गुरुर्महान् मदो गर्वो यस्य
 तं तादृशं मां दुर्योधनम् अजित्वैव जयमप्राप्यैव युष्माकं दर्पः, साम्प्रतं ते गर्वो न युक्त
 इति भावः । स्रग्धराच्छन्दस्तत्कृष्णान्तर्कं प्राक् ।

(७७) भीम इति । आः पापेति भीमदुर्योधनयोः परस्परं प्रशुक्तिः । राजा दुर्योधनः
 अत्र द्वयोरेव रोषभाषणात् सम्फेदः ।

यथा चात्रैव—भोः कौरवराज ! कृतं बन्धुनाशदर्शनजनमना । मैवं विषादं कृथाः ।
 पर्यासाः पाण्डवाः समरायाहमसहाय इति ।

पञ्चानां मन्यसेऽस्माकं यं सुयोधं सुयोधनः ।

दंशितस्यात्तशस्त्रस्य तेन तेऽस्तु रणोत्सवः ॥

इत्थं श्रुत्वासूयात्मिकां निक्षिप्य कुमारयोर्दृष्टिमुक्तवाचार्तराष्ट्रः—

कर्णादुःशासनवधात्तुल्यावेव युवां मम ।

अग्रियोऽपि प्रियो योद्धुं त्वमेव प्रियसाहसः ॥

इत्युत्थाय च “परस्परं क्रोधाधिक्येपपरुषवाक्कलहप्रस्तावितघोरसंग्रामौ” इत्यनेन
 भीमदुर्योधनयोरन्योन्यरोषसंभाषणाद्वीजान्वयेन सम्फेद इति ।

(७८) व्यवसायं लक्षयति—व्यवसायश्चेति । कार्यस्य निर्देशः प्रतिज्ञा हेतुः साध-
 ननिर्देशः कारणनिर्देश इति यावत् तयोः सम्भवो मेलनम्, तादृश उद्योग इति शेषः,
 व्यवसायो नामाङ्गम् ।

मन्दारमन्दे तु—

व्यवसायः स्वसामर्थ्यप्रव्यापनमिति

(७६) यथा तत्रैव—'भीमः—

निहताशेषकौरव्यः क्षीवो दुःशासनासृजा ।

भङ्क्ता दुर्योधनस्योर्वोर्भीमोऽयं शिरसा नतः ॥

(८०) द्रवो गुरुव्यतिक्रान्तिः शोकावेगादिसंभवा ॥ १०३ ॥

(८१) यथा तत्रैव—'युधिष्ठिरः—भगवत् । कृष्णाग्रज । सुभद्राभ्रातः ।

ज्ञातिप्रीतिर्मनसि न कृता, क्षत्रियाणां न धर्मो,

रूढं सख्यं तदपि गणितं नानुजस्यार्जुनेन ।

तुल्यः कामं भवतु भवतः शिष्ययोः स्नेहबन्धः

कोऽयं पन्था यदसि त्रिमुखो मन्दभाग्ये मयि त्वम् ।

(७६) उदाहरति—यथेति । तत्रैवेति । वेण्यां तु नेदानीमुपलभ्यते । निहतेति । नि-

हता विनाशिता अशेषाः समग्राः कौरव्याः क्रुक्कुलोद्भवा येन सः तथोक्तः । दुःखेन शा-
स्यतेऽसौ दुःशासनस्तस्य अमृजा शोणितेन क्षीवो मत्तः क्षीवत्वसम्पादनेन असृजो मधु-
स्वारोपणं व्यज्यते । तथा दुःखेन युध्यत इति दुर्योधनस्तस्य ऊर्वोः जङ्घाद्वयस्य भङ्-
क्ता खण्डयिता अयं भीमो भवन्तं शिरसा मूर्च्छां नतः ।

अत्र द्रौपदीकेशकर्षणादिहेतोस्तत्तत्प्रतिज्ञाश्चास्योद्योगस्य सम्भवाद्व्यवसायः ।

यथा च रक्तावल्याम् "येन्द्रजालिकप्रवेशादारभ्य एकोऽण खेडओ तए अवस्सं पेखि-
दम्बोः" इति यावत् । अत्र योगन्धरायणेन यदङ्गीकृतं तन्निष्पादकहेतुसमागमाद् व्यव-
सायः । अन्ये तु "व्यवसायः स्वशक्त्युक्तिः" इति पठन्ति । यथा वेणीसंहारे—

नूनं तेनाद्य वीरेण प्रतिज्ञामङ्गभीरुणा ।

वध्यते केशपाशस्ते स चास्याकर्षणक्षमः ॥ इति ।

(८०) द्रवं लक्षयति—द्रव इति । शोकावेगात् आदिपदेन क्रोधावेगादेश्च सम्भवा

गुरोः पूज्यस्य व्यतिक्रान्तिः, आदरलङ्घनं द्रवणं कर्तव्यात्क्षयवनं द्रवो नामाङ्गम् ।

मन्दारमन्देऽपि—

गुरोस्तिरस्कृतिं प्राह द्रवं तु भरतो मुनिः, इति ।

भरतस्तु—

गुरुव्यतिक्रमो यस्तु विज्ञेयो विद्रवस्तु सः, इत्याह ।

(८१) उदाहरति—यथेति । युधिष्ठिरस्य दुर्योधनानुरागक्रुद्धबलभद्रभर्त्सनमिदम् ।

अत्र वलरामस्योक्तिरियमित्युक्तिः कथञ्चिन्न समीचीनं "युधिष्ठिरः"—इत्युपक्रमे कथ-
नादिति सुधियो विभावयन्तु भगवन्निति सम्बोधनेनादरप्रदर्शनम् । कृष्णाग्रजेति, सुभ-
द्राभ्रातरिति च द्वयं स्वपत्न्यानुरागौचित्याय सम्बन्धप्रदर्शनम् ।

ज्ञातिप्रीतिरिति । बलभद्रयुधिष्ठिरयोरेकचन्द्रवंशोद्भवत्वाज्ज्ञातित्वम् ।

ज्ञातयो वयमिति प्रीतिः प्रणयो मनसि न कृता भवतेति शेषः, एवमग्रेऽपि क्षत्रिया-
णां धर्मोऽपि मनसि न कृत इत्यर्थः । अयुध्यमानवधवेमुख्यं हि क्षत्रियाणां धर्मः, वयञ्चा-
युध्यमानाः । तथा अनुजस्य श्रीकृष्णस्य अर्जुनेन साद्वै तत् प्रसिद्धं रूढं बद्धमूलं सख्य-
मपि न गणितम्, शिष्यय भीमदुर्योधनयोर्विषये भवतः स्नेहबन्धः स्नेहनिबन्धनहृदया-
कर्षणं कामं यथेष्टं क्रियाविशेषणमिदम्, तुल्यो भवतु वरम् । मन्दभाग्ये मयि त्वं यदि-

(८२) तर्जनोद्वेजने प्रोक्ता द्युतिः—

(८३) यथा तदैव दुर्योधनं प्रति कुमारवृकोदरेणोक्तम्—

जन्मेन्दोर्विमले कुले व्यपदिशस्यद्यापि धत्से गदां

मां दुःशासनकोष्णशोणितमधुक्षीवं रिपुं मन्यसे

मुखो भीमंप्रति क्रुद्धत्वादेव प्रतिकूलः असि अयं कः पन्था को मार्गः । शार्दूलचिक्रीडितं छन्दस्तल्लक्षणात् प्राक् (१५८ पृ०) ।

अत्र शोकाविष्टचित्तेन युधिष्ठिरेण गुरोर्बलभद्रस्यादरलङ्घनाद्भवः ।

यथा वा उत्तररामचरिते—

वृद्धास्ते न विचारणीयचरितास्तिष्ठन्तु हुं वर्त्तते

सुन्दस्त्री दमनेऽप्यखण्डयशसो लोके महान्तो हि ते ।

यानि त्रीण्यकुतोमुखान्यपि पदान्यासन् खरायोधने

यद्वा कौशलमिन्द्रसुनुदमने तन्नाप्यभिज्ञो जनः ॥

इत्यनेन तत्र रामस्य गुरोस्तिरस्कारं कृतवानिति द्रवः ।

रत्नावल्यामपि सन्निहितं अर्त्तारमवगणय्य विदूषकस्य सागरिकायाश्च वासवदत्त-
या बन्धनम् ।

दशरूपककारास्तु द्रवातिरिक्तं विद्रवमपि मन्यन्ते । तथाहि “विद्रवो बध्वन्धादिः”
इति तल्लक्षणम् ।

छलितरामे—

येनाष्टस्य मुखानि सामपठतामस्यन्तमायासितं

बाल्ये येन हृताक्षसूत्रवलयप्रत्यर्पणैः क्रीडितम् ।

युष्माकं हृदयं स एष विशिखैरापूरितांशस्थलो

मूर्छां घोरतमः प्रवेशविवशो बध्वा लवो नीयते ॥

इत्युदाहरन्ति च ।

(८२) द्युतिं लक्षयति—तर्जनेति । यस्य कस्यचित् तर्जनं भर्त्सनम् उद्वेजनं भयोत्पा-
दनं वा सन्देहजनकत्वेन द्योतनं प्रकाशनं द्युतिर्नामाङ्गं प्रोक्ता ।

मन्दारमरन्देऽपि—

“द्युतिर्नामसमुद्दिष्टा तर्जनोद्वेजनेदुषैः” इति ।

भरतोऽपि—

“वाक्यामाधर्षणकृतं द्युतिस्तज्जैरुदाहृतम्” इति ।

(८३) उदाहरति—यथेति । तत्रैव वेण्यामेवेत्यर्थः । जन्मेन्दोरिति । विमले दोष-
रहिते, इन्दोश्चन्द्रस्य कुले वंशे जन्म स्वस्योत्पत्तिं व्यपदिशसि प्रख्यापयसि चन्द्रवंशीयो-
ऽहमिति व्यपदिशसि सहग्रामभयान्निनीनश्च भवसीत्ययुक्तमस्याशयः । अद्यापि अधुना-
पि गदाम् अस्त्रविशेषं धत्से दद्यासि, दुःशासनस्य कोष्णेन मन्दोष्णेन “कोष्णं कवोष्णं
मन्दोष्णम्” इत्यमरः, शोणितमधुना रुधिररूपमद्येन क्षीवं मत्तं मां वृकोदरं रिपुं शत्रुं
मन्यसे न तु कार्प्येण प्राणदातारं मन्यस इत्यर्थः । शान्तोऽहं कथं योत्स्य अत आह—
दर्पान्ध इति । तथा दर्पान्धः गर्वेण कर्त्तव्याकर्त्तव्यविमूढः सन्, मधुकैटभद्विषि मधुकैटभौ
तन्नामासुरौ तयोरपि निहन्तरि श्रीकृष्णेऽपि विषये उद्धतम् उच्छृङ्खलं यथास्यात्तथा
चेष्टसे व्यापारं करोषि यो द्योतादृशबलवन्तं श्रीकृष्णमपि बद्धमुद्यतः स कथं सहग्रा-

दर्पान्धो मधुकैटभद्विषि हरावप्युद्धतं चेष्टसे

तासान्मे नृ-पशो ! विहाय समरं पङ्केऽधुना लीयसे ॥

(८४) शक्तिः पुनर्भवेत् ॥

विरोधस्य प्रश्ननम्—

(८५) यथा तत्रैव—

“कुर्वन्त्वासा हतानां रणशिरसि जना मस्मसात् द्रैहभारान्

• अश्रून्मिश्रं कथञ्चिद्दत्तु जलममी बान्धवा बान्धवेभ्यः

मार्गान्तां ज्ञातिदेहान् हतनरगहने खण्डितान् गृध्रकङ्कैः

अस्तं भास्वान् प्रयातः सह रिपुभिरयं संह्रियन्तां बलानि ॥

माद्विरतो भवेदिति भावः । किन्तु हे नृपशो ! मनुष्येषु पशुतुल्य ! मे दुर्य्योधनस्य त्रासा-
जयात् समरं युद्धं विहाय त्यक्त्वा अधुना पङ्के द्वैपायनहृदस्य कर्हमे लीयसे प्रच्छन्नो
भवसि । अत्र कथमिति काकुगम्यम् । इदन्तु पूर्वपूर्वाचरणप्रतिकूलान्यन्तं वृणितम-
नुष्ठानमित्यभिप्रायः ।

शार्दूलविक्रीडितं छन्दस्तल्लक्षणन्तूकं प्राक् (१५८) । अत्र तर्जनीद्वेजनाभ्यां युतिः ।

एवं “भो लङ्घेश्वर ! दीयतां जनकजा” इत्यत्रापि युतिरिति बोध्यम् ।

अन्ये तु “तिरस्कारो युतिः” इति लक्षयन्ति—

यथा कृत्यारावणे मन्दोदरीं प्रति अङ्गदः—

मा गास्तिष्ठ पुनर्ब्रज क्षणमितो गत्वा पुनः स्थीयतां

यत्रास्ते भुजवीर्य्यदर्पितमदो विद्रावणो रावणः ।

मद्बाहुद्वयपञ्जरान्तरगता मूढे ! क्रिमाक्रन्दसि

सिंहस्याङ्गमुपागतामिव सृगीं कस्त्वां परित्रास्यते ॥ इति ।

इत्युदाहरन्ति । एवं साक्षात्पारम्यर्थ्येण वा न्यक्कारपरं वाक्यं युतिरेव ।

अपरे तु “तर्जनाघर्षणे युति” मन्यन्ते ।

(८४) शक्तिं लक्षयति—शक्तिरिति । विरोधस्य विवादस्य प्रश्नमनं समापनं पुनः

शक्तिसाध्यत्वात् शक्तिर्नामाङ्गं भवेत् ।

मन्दारमरन्देऽपि—

उत्पन्नस्य विरोधस्य शमनं शक्तिरुच्यते, इति ।

भरतोऽप्येवमेव—

विरोधोपगमो यस्तु सा शक्तिः परिकीर्तिता, इति ।

(८५) उदाहरति—यथेति । तत्रैव वेण्यामेव । कुर्वन्त्वासा इति । आसा आत्मीयत्वेन

विश्वस्ता जना बान्धवाः, रणशिरसि युद्धक्षेत्रोपरि हतानां जनानां देहभारान् शरीर-
सङ्घान् वह्निंसात् कात्स्न्ये न वह्निदेयान् कुर्वन्तु “विभाषा सातिकात्स्न्ये” इति पा० सू०

साति प्रत्ययः तथा अमी बान्धवाः अश्रून्मिश्रं नेत्रजलमीलितं जलं कथञ्चिदतिकलेरोन
बान्धवेभ्यो युद्धे मृतेभ्यो ददतु “अदभ्यस्तावि” इति पा० सू० शस्यात् । तथा गृध्रकङ्कैः

मांसमञ्चकपक्षिशेषैः खण्डितान् भक्षितमांसान् ज्ञातिदेहान् बान्धवशरीरानि हतनरा
निहतमनुष्यदेहा एव गहनं वनं तस्मिन्स्थोके, मार्गान्तां दग्धं गवेषन्ताम् । अयं

निहतमनुष्यदेहा एव गहनं वनं तस्मिन्स्थोके, मार्गान्तां दग्धं गवेषन्ताम् । अयं
भास्वान् सूर्यः रिपुभिः सह अस्तं प्रयातः सूर्यास्तमिव शत्रोरस्तजातमिति भावः । अतः

(८६)

प्रसङ्गो गुरुकीर्तनम् ।

(८७) यथा मृच्छकटिकायाम्—चाण्डालकः । एषो क्वु सागलदत्तस्म सुदो
अज्जविस्मदत्तस्म एत्तिओ चाण्डदत्तो वावादिदुं वञ्चकट्टाणं णिज्जइः एदेण किल
गण्णिआ वसन्तसेणा सुअस्मलोहेण वावादिता चारुदत्तः—(सनिवेदं स्वगतम्)

(८८) मल्लशतपरिपूतं गोत्रमुद्भासितं यत्

सदसि निविडचैत्यब्रह्मघोषैः पुरस्तात् ।

एव बलानि स्वस्वसैन्यानि संहियन्तां सङ्कोच्यन्तां रणात्परावर्त्यन्तामिति यावत् ।
स्रग्धराच्छन्दस्तल्लक्षणात्कृतं प्राक् ।

अत्र सैन्यसङ्कोचनोपदेशेन तदानीन्तनविरोधप्रशमनात् शक्तिः ।

यथा च रत्नावल्याम्, राजा—

सव्याजैः शपथैः प्रियेण वचसा चित्तानुवृत्त्याधिकं

वैलक्ष्येण परेण पादपतनैर्वाक्यैः सखीनां शुहुः ।

प्रत्यासत्तिमुपागता नहि तथा देवी रुदत्या यथा

प्रक्षाल्यैव तयैव बाष्पसलिलैः कोपोपनीतः स्वयम् ॥

इत्यनेन सागरिकालाभविरोधिवासवदत्ताकोपोपशमनाच्छक्तिः ।

यथा चोत्तररामचरिते लवः प्राह—

विरोधो विश्रामः प्रसरति रसो निर्धूतिघन-

स्तदौद्धत्यं क्वापि व्रजति विनयः प्रह्वयति माम् ।

अटित्यस्मिन्हृष्टे किमपि परवानस्मि यदि वा

महार्घस्तीर्थानामिव हि महतां कोऽप्यतिशयः ॥ इति

(८६) प्रसङ्गं लक्षयति—प्रसङ्ग इति । गुरोः पित्रादिगुरुजनस्य पूज्यस्येति यावत्,
कीर्तनं विषयविशेषस्यातिशयसंशब्दनं प्रसङ्गेन सञ्जातत्वात् प्रसङ्गो नामाङ्गं भव-
तीति शेषः ।

मन्दारमरन्देऽपि—

प्रस्तुतार्थेन च गुरोः प्रसङ्गः परिकीर्तनम्, इति ।

नाट्यशास्त्रे तु—

प्रसङ्गश्चैव विज्ञेयो वाक्यरामर्षयोजितैः, इति ।

(८७) उदाहरति—यथेति । मृच्छकटिकायां मृच्छकटिकोदन्तसम्बद्धदृश्यकाव्ये मृच्छ-
कटिकसंज्ञकप्रकरण इत्यर्थः । चाण्डालक इति । हन्तुं नीयमानं चारुदत्तं दृष्ट्वा चाण्डा-
लक आह इत्यर्थः । “एष खलु सागरदत्तस्य सुतः आर्य्यविश्वदत्तस्य नप्ता चारुदत्तो
व्यापादयितुं नीयते । एतेन किल गणिका वसन्तसेना सुवर्णलोभेन व्यापादिता” इति
संस्कृतम् ।

व्यापादयितुं मारयितुम् ।

(८८) एतच्छ्रुत्वा चारुदत्तः स्वीयप्रशस्तकुलकीर्तनात् लज्जया आह—मल्लशतेति ।
यदस्माकं गोत्रं कुलं मल्लशतैर्बहुतरयज्ञानुष्ठानैः परिपूतं पवित्रम् तथा निविडे वैदिक-
जनव्याप्ते चैत्ये गृहे उद्भटैर्ब्रह्मघोषैः वेदपाठध्वनिभिः पुरस्तात् पूर्वकाले सदसि उन्ना-
सितं सभाया दत्तचैत्यघोषैः प्रशस्तम् आसीत् निधत्तदशायां मरणा-

मम निधनदशायां वर्त्तमानस्य पापै-

स्तदसदृशमनुष्यैर्बुध्यते घोषणायाम् ॥

(८६) इत्यनेन चारुदत्तवधाभ्युदयानुकूलप्रसङ्गात् गुरुकीर्त्तनमिति प्रसङ्गः ।

(९०) मनश्चेष्टासमुत्पन्नः श्रमः खेद इति स्मृतः

(९१) मनः समुत्पन्नो यथा मालतीमाधवे—

दलति हृदयं गाढोद्वेगो द्विधा न भिद्यते

वहति विकलः कायो मोहं न मुञ्चति चेतनाम् ।

ज्वलयति तन्मन्तर्दाहः करोति न भस्मसात्

प्रहरति विधिर्मर्मच्छेदी न कृन्तति जीवितम् ॥

वस्थायां वर्त्तमानस्य विद्यमानस्य मम तन्नोत्रम् असदृशमनुष्यैः मन्नोत्रघोषणानधिकारि-
जनैश्चाण्डालः (कर्तृभिः) पापैः पापोदन्तैः “सुवर्णलोभेन गणिकाव्यापादिता” इति
गर्हितोदन्तैरित्यर्थः घोषणायाम् अपवादवाद्यध्वनौ बुध्यते तारस्वरेण प्रख्याप्यते ।
इदञ्चातीव क्लेशजनकमिति भावः । मालिनीच्छन्दस्तदलक्षणान्तर्गतं प्राक् (१६७ पृ०) ।

(८९) लक्ष्ये लक्ष्यं सङ्गमयितुमाह—इतीति । अनेन गद्यभागेन पद्येन च चारुदत्तस्य
वधरूपो या घातकानामभ्युदयस्तदनुकूलप्रसङ्गात् वधप्रसङ्गेन “एसो कखु” इत्यादि
गद्यभागकथनात् स्वनिरपराधवद्योतनाय गोत्रनिष्कलङ्कस्वरूपाभ्युदय सूचनप्रसङ्गेन
“मखशत” इति पद्यकथनाच्चेत्यर्थः । गुरुकीर्त्तनमिति । गद्यभागे गुर्वीः पितृपितामहयोः
पद्ये तु गोत्रपदेनैव गुरुणां पितृपितामहादीनां कीर्त्तनं कथनमतः प्रसङ्गो नामाङ्गम् ।

यथा च रत्नावल्याम्—“देव ! याऽसौ सिंहखेसवरेण स्वदुहिता रत्नावली नामागु-
ष्मती वासदत्तां दग्धासुपक्षुष्य देवाय पूर्वं प्रार्थिता सती प्रति दत्ता ।” इत्यनेन रत्नावल्या
लामानुकूलमिजनप्रकाशिना प्रसङ्गाद्गुरुकीर्त्तनेन प्रसङ्गः ।

केचिदप्रस्तुतार्थवचनं प्रसङ्गमिच्छन्ति । यथा वेशीसंहारे पद्येऽङ्के—“युधिष्ठिरः—
(द्रौपदीं प्रति)

स कीचकनिपूदने वकहिदिम्बकिर्मीरहा

मदान्धमगधाधिपद्विरदसन्धिभेदाशनिः ।

गदापरिवशोभिना भुजयुगेन तेनान्वितः

प्रियस्तव ममाजुजोऽर्जुनगुरुर्गतोऽस्ते किल ! ॥

अत्र मायया तपस्विना राक्षसेन व्यलीकभीमवधकथनात् युधिष्ठिरस्याप्रस्तुतः शोकः
प्रसङ्गः ।

(९०) खेदं लक्षयति—मनश्चेत्येति । मनसा शोकादिमानसिकव्यापारेण चेष्ट या
शारीरिकव्यापारेण वा समुत्पन्नः श्रमः परिश्रमः खिद्यतेऽनेनेति खेद इति नाम्नाङ्गं स्मृतः ।

(९१) तत्रायमुदाहर्तुमाह—मनः समुत्पन्न इति । दलतीति । कपालकुण्डलापहत-
मालतीशोकात् माधवस्योक्तिरियम् । गाढोद्वेगो दृढतरः प्रियाविरहक्लेशावेगः हृदयं
दलति स्फुटति तु किन्तु द्विधा द्विखण्डं न भिद्यते तेन गाढोद्वेगेन न विदीर्यते । विकलः
शोकाकुलः कायः शरीरं महं मूर्च्छां वहति प्राप्नोति, किन्तु चेतनां चैतन्यं न मुञ्चति
न त्यजति । अन्तर्दाहः अन्तःकरणशोकसन्तापः तनुं देहं ज्वलयति किन्तु समग्रतः
भस्मसात् न करोति न विदधाति, तथा मर्मच्छेदी मर्मनिःकृन्तनो विधिर्नि-

(६२) एवं चेष्टासमुत्पन्नोऽपि

(६३) ईप्सितार्थप्रतीघातः प्रतिषेध इतीष्यते ।

(६४) यथा मम प्रभावत्यां विदूषकं प्रति प्रद्युम्नः--सखे ! कथमिह त्वमेकाकी वर्तसे? क नु पुनः प्रियसखीजनानुगम्यमाना प्रियतमा मे प्रभावती ? । विदू । असुर शङ्खा आभारिअ कहिं वि णीदा । प्रद्युम्नः--(दीर्घं निश्चस्य)

(६५) हा पूर्णचन्द्रमुखि ! मत्तचकोरनेत्रे !

माभानताङ्गि ! परिहाय कुतो गतासि ? ।

गच्छ त्वमद्य ननु जीवित ! तूर्णमेव

दैवं कदर्थनपरं कृतकृत्यमस्तु ॥

यतिः “विधिविधाने दैवे च भाग्यं स्त्री नियतिर्विधिः” इत्यमरः, प्रहरति ताडयति किन्तु जीवितं प्राणं न कृन्तति न छिनत्ति नोष्क्रामयतीत्यर्थः । हरिणीच्छन्दः (१६५ पृ०) । अयं चोत्तररामचरिते रामेणापि पठितः ।

अत्र प्रियाविरहक्लेशावेगेन माधवस्य श्रमात् खेदः ।

(६२) एवमिति । चेष्टासमुन्नोऽपि ऊढ इत्यर्थः ।

तद्यथा शकुन्तले प्रथमेऽङ्के राजा—

स्रस्तांशावतिमात्रलोहिततलौ बाहू घटोत्क्षेपणा

दद्यापि स्तनवेषथुं जनयति श्वासः प्रमाणाधिकः ।

बद्धं कर्णशिरीषरोधिवदने घर्माग्भसा जालकं

वन्धे स्त्रंसिनि चैकहस्तयमिताः पथ्याकुला सूर्ध्वजः ॥

अत्र शकुन्तलाया घटोत्क्षेपणचेष्टया श्रमः ।

एवं विक्रमोर्वाङ्मां पुरुरवाः—

“अहो ! श्रान्तोऽस्मि । भवतु । अस्यास्तावत् गिरिनद्यास्तीरे स्थितस्तरङ्गवातं सेविष्ये” इत्यादि ।

अत्र कायिकः श्रमः ।

(६३) प्रतिषेधं लक्षयति—ईप्सितार्थेति । ईप्सितार्थस्य अभिलषितविषयस्य प्रतीघातः प्राप्तिप्रतिबन्धःप्रतिपूर्वकादन्तेर्ध्वजि “उपसर्गस्य घञ् मनुष्ये बहुलम्” इत्यनेन पा० सू० घञन्ते घातशब्दे परे प्रतेर्दोर्विः, प्रतिषेध इति नाम्नाङ्गमु इष्यते आलङ्कारिकैरिति शेषः । प्रतिषेधो बाध इति नार्थान्तरम् ।

(६४) उदाहरति—यथेति । “असुरपतिना आकार्यं कुत्रापि नीता” इति संस्कृतम् । आकार्यं आहूयेत्यर्थः । “दूतिराकरणाद्धानम्” इत्यमरः ।

(६५) हा पूर्णचन्द्रेति । हा पूर्णचन्द्रमुखि ! पूर्णचन्द्रस्य मुखमिव मुखं यस्याः तत्सम्बुद्धौ शशिवदनीत्यर्थः, हा मत्तचकोरनेत्रे ! मत्तो यश्चकोरश्चक्रवाकस्तस्य नेत्रे लोचने इव नेत्रे यस्यास्तत्सम्बुद्धौ, हा आनताङ्गि ! कुचमारेण अवनतदेहे ! मां प्रद्युम्नं विहाय त्यक्त्वा कुतः कुत्र गतासि, एवं पूर्वाद्धेन प्रियां सम्बोध्य शोचित्वा उत्तराद्धेन जीवितं सम्बोध्य आह—गच्छ त्वमद्येति । ननु जीवित ! हे प्राण ! तूर्णमेव त्वरितमेव त्वमद्य गच्छ व्रज, एवं च सति कदर्थनपरं दुःखदानतत्परं दैवं कृतकृत्यमस्तु । वसन्ततिलका-

(६६) काय्यात्ययोपगमनं विरोधनमिति स्मृतम् ॥

(६७) यथा वेण्याम्—युधिष्ठिरः

तीर्थे भीष्ममहोदधौ कथमपि द्रोणानले निवृत्ते

कर्णाशीविषभोगिनि प्रशमिते शल्ये च याते दिवम् ।

भीमेन प्रियसाहसेन रभसादल्गावशेषे जये

सर्वे जीवितसंशयं वयममी वाचा समारोपिताः ॥

छन्दस्तल्लक्षणन्तूकं प्राक् (१५३ पृ०) ।

अत्रेप्सितस्य प्रभावतीसमागमप्रतिबन्धस्य सत्त्वाप्रतिषेधः ।

(९६) विरोधं लक्षयति—काय्यात्ययेति । काय्यं कर्त्तव्ये अत्ययोपगमनं विघ्नप्राप्तिः विरोधनं नामाङ्गं स्मृतम् ।

मन्दारमरन्दे तु—

विरोधनं विरोधोक्तिः संरन्धानां परस्परम्, इति ।

(९७) उदाहरति—यथेति । तीर्थे इति । सनिर्विण्णयुधिष्ठिरस्योक्तिरियम् । भीष्मो गाङ्गेय एव महोदधिः सागरस्तस्मिन्स्तथोक्ते तीर्थे उत्तीर्थे शरशय्यां प्रापित इत्यर्थः । द्रोण एव अनलो वह्निस्तस्मिन्स्तथोक्ते कथमपि “अश्वत्थामा हत इति” व्याजोक्तिद्वारा शस्त्रत्यागेन निवृत्ते निर्वाणतां गते स्वर्गं प्राप्ते सतीत्यर्थः । कर्णां राधेय एव आशीविषभोगी विषोद्गारी सर्पः तस्मिन्स्तथोक्ते “आशीस्तालुगता दंष्ट्रा तथा विद्धो न जीवति” इति । आशीविष इत्यत्र पृषोदराद्विस्वादीर्घसलापौ । केचित्त्वीकारान्तमाशीशब्दं मन्यन्ते, तथा च राजशेखरः “आशीमिव कलामिन्दोः” इति । प्रशमिते वधेन शान्तिं प्रापिते तथा शल्यो मद्रराज एव शल्यं तस्मिंश्च दिवं स्वर्गं याते गते च सति अत एव जये अल्गावशेषे सति प्रियं साहसे यस्य स तेन तथोक्तेन भीमेनेत्यर्थः रभसात् वेगात् “रभसो वेगहर्षयो” रिति विश्वः, वाचा अस्माकं मध्ये येन साकं तुभ्यं रोन्ते तेनैव साकं युध्यस्व” इति वचनेन अमी सर्वे वयं पाण्डवाः जीवितसंशयं प्राणसन्देहं यथास्यात्तथा समारोपिताः प्रापिताः । अथ दुष्योघ्नं हनिष्यामीति भीमकृताया प्रतिज्ञाया विफले अहनने स्वयं प्राणांस्त्यक्त्यामीति अपरप्रतिज्ञां सफल्यितुं नूनं भीमः प्राणांस्त्यज्यतीति तथाच तदनु वयमपि सर्वे प्राणांस्त्यक्त्याम इत्याशयः । शास्त्रैर्लविक्रीडितं छन्दस्तल्लक्षणं तूकं प्राक् (१५ पृ०)

अत्र युद्धविजयरूपकाय्य भीमवचनेन विघ्नप्राप्तेर्विरोधनम् ।

यथा च कृत्यारावणे सप्तमेऽङ्के—

कञ्चुकी—(लक्ष्मणविभीषणौ प्रति) कुमार ! एतत् । उभौ किम् ? कञ्चुकी—आः इदम् । उभौ—आर्य्यं कष्टाय कथय कञ्चुकिः—का गतिः ! श्रूयताम् । आर्य्यां खलु सीता रावणाज्ञया किङ्करोपनीतं अर्चुमौयाशिरोऽवलोक्य सखीभिरास्वास्थमानाऽपि निवृत्तप्रयोजना “नात्मानं क्लेशयामि” इत्युक्त्वा । सर्वे—किं कृतवती । कञ्चुकी—

यज्ञ शक्यते वक्तुम्—

शशिन इव कला दिनावसाने कमलवनोदरमुत्सुकेव हंसी ।

(६८) प्ररोचना तु विज्ञेया संहारार्थप्रदर्शिनी ।

(६९) यथा वेण्याम्—“पाञ्चालकः । अहं देवेन चक्रपाणिना सहितः—”
इत्युपक्रम्य कृतं सन्देहेन ।

पूर्य्यन्तां सलिलेन रत्नकलशा राज्याभिषेकाय ते

कृष्णात्यन्तचिरोन्मिक्ते तु कवरीबन्धे करोतु क्षणम् ।

रामे शातकुठारभास्वरकरे क्षत्रद्रुमोच्छेदिनि

क्रोधान्धे च वृकोदरे परिपतत्याजौ कुतः संशयः ॥”

(१००) कार्य्यसंग्रह आदानम्—

अत्र सीताप्रत्यानयनरूपे कार्य्यं ग्रहस्तेन विघ्नप्राप्तेर्विरोधनम् ।

(९८) प्ररोचनां लक्षयति - प्ररोचनेति । संहारार्थस्य उपसंह्रियमाणप्रयोजनस्य प्रदर्शिनी प्रतिपादिको प्रोत्साहना प्ररोचयति विश्वासाय रुचिमुत्पादयतीति प्ररोचना नामाङ्गं स्यात् ।

मन्दारमरन्दे तु—सिद्धवद्भाविनोऽर्थस्य सूचना स्यात्प्ररोचनम् इति ।

(९९) उदाहरति—यथेति । पाञ्चालकः—गदायुद्धे भीमजयजिज्ञासार्थं कृष्णेन प्रहितो दूतः चक्रं पाणौ यस्य तेन चक्रपाणिना । सन्देहेन संशयेन विजयः स्यान्नवेत्याकारकेण कृतम् अलम् ।

कथं न संदेह इत्यत आह—पूर्य्यन्तामिति । ते तव युधिष्ठिरस्य राज्ये अभिषेकाय अभिषेचनाय सलिलेन वारिणा रत्नेः मणिभिः जडिताः कलशाः रत्नकलाशाः शाकपार्थि-
वादित्वात्समासः ।

“रत्नं स्वजातिश्रेष्ठेऽपि मणावपि नपुंसकम्”

इति मेदिनी पूर्य्यन्तां भ्रियन्तां किङ्करंरिति शेषः । कृष्णा द्रौपदी तु अत्यन्तचिरो-
न्मिक्ते अतिबहुकालेन परित्यक्ते कवरीबन्धे केशवेशवन्धने च क्षणम् उत्सवं “कालविशे-
षोत्सवयोः क्षणः” इत्यमरः, करोतु कवरीबन्धाय सामग्रीसञ्चयं करात्स्वित्यर्थः । ननु यदि
भीमस्य विजयो न भवेत्तदा सर्वमनर्थकं भविष्यतीत्यत आह—राम इति । शातः शाणा-
दिना घर्षणेन तिक्णीकृतो यः कुठारः परशु तेन भास्वरं देदीप्यमानः करो हस्तो यस्य
ताड्यो, तथा क्षत्राणि धृतपत्राण्येव द्रुमा वृक्षास्तांश्छिनत्तीति तस्मिंस्तथाक्ते भार्ग-
वेण त्रिःसप्तकृत्वः क्षत्रिया विनाशिता इति भावः । रामे भार्गवे परशुराम इत्यर्थः क्रोधा-
न्धे रोषाकुले वृकोदरे भीमे च आजौ रणे परिपतति साटापं भ्रमति सति संशयः रणजये
सन्देहः कुतः कुतोऽपि नेत्यर्थः, विजये सन्देहो नास्तीति भावः । यथा भार्गवेण स्वप्रति-
ज्ञापूर्तिनूनं विहिता तथा तत्तुल्या भीमाऽपि प्रतिज्ञापूर्तिमवश्यं विधत्स्यतीति सारार्थः ।
शाहं लविक्रीडितं छन्दस्तल्लक्ष्णान्तकं प्राक् (१०८ पृ०) ।

अत्र पूर्य्यन्तामित्यादिचरणद्वयरूपाया सङ्ग्रामोपसंह रोक्तेः प्ररोचना ।

अन्ये तु सत्कारादेशनं प्ररोचनामाहुः यथा वेणीसंहारे युधिष्ठिरः (पुरुषमवलोक्य)
मद्रः ! उच्यतामित्यारभ्य प्रत्युपकारेवर्त्तिष्यन्तेदुष्याधनप्रतिलम्भवार्त्तायै” इत्यन्तम् ।

(१००) आदानं लक्षयति—कार्य्यसंग्रह इति । कार्याणां कर्मणां सङ्ग्रहः सङ्कल-
नम् आदानं नामाङ्गम् ।

(१) यथा वेश्याम्— “भो भोः समन्तपञ्चकचारिणः । ।

नाहं रक्षो न भूतो रिपुरुधिरजलाह्लादिताङ्गः प्रकामं
निस्तीर्णोऽप्रतिज्ञाजलनिधिगहनः क्रोधनः क्षत्रियोऽस्मि ।

भो भो राजन्यवीराः ! समरशिखिशिखामुक्तशेषाः ! कृतं व-
स्तासेनानेन लीनैर्हृतकरितुरगान्तर्हितैरस्यते यत् ॥

(२) अत्र समस्तरिपुवधकार्यस्य संगृहीतत्वादादानम्

(३) “..... तदाहुश्छादनं पुनः ॥

कार्यार्थमपमानादेः सहनं खलु यद्भवेत् ।

(४) यथा तत्रैव—अर्जुनः—आर्य्य ! प्रसीद किमग्रक्रोधेन-
अप्रियाणि करोत्वेष वाचा शक्तो न कर्मणा ।

महर्षिणाऽप्युक्तम्—बीजकार्योपगमनमादानमिति संज्ञितम्, इति ।

(१) उदाहरति—यथेति । समन्तात् हृदानां पञ्चकमिति समन्तपञ्चकं कुरुक्षेत्रान्तः
पातिदेशविशेषः तत्र युद्धार्थं चरितुं शीलं येषान्ते तादृशास्तत्सम्बुद्धा विदम् ।

नाहमिति । अहं भवता दृश्यमानः रक्षो राजसो न, भूतो देवयोनिप्राणिविशेषः पिशा-
चादिर्न, अत एव पुंस्त्वम् “भूतोऽस्मी देवयोनयः” इत्यमरः । किन्तु रिपूणां शत्रूणां
रुधिराणि शोषितान्येव जलानि सलिलानि तैराह्लादितानि आमोदितानि सिक्कानि
अङ्गानि अवयवा यस्य स तथोक्तः तथा प्रकामं यथेष्टं यथास्यात्तथा निस्तीर्णं उत्तीर्णः
ऊरुविषयिणीप्रतिज्ञाजलनिधिर्येन स अत एव गहनो दुर्द्वेषः क्रोधनः क्रोधशीलः नन्द्यादि-
त्वात्स्त्रयुप्रत्ययः कश्चित् क्षत्रियोऽस्मि । अत एव भो भोः समरो युद्धमेव शिखिशिखा
विनाशकतया वह्निज्वाला तथा भुक्तेभ्यो लीढेभ्यो दग्धेभ्य इत्यर्थः शेषा अवशिष्टास्त-
त्सम्बोधने तथोक्ते राजन्यवीराः क्षत्रियशूराः हतैः करिभिर्हस्तिभिस्तुरगै रश्वैश्च अन्तर्हि-
तास्तेषामन्तरालस्थितत्वेन लुक्कायितास्तेस्तथोक्तैः अत एव लीनैः प्रच्छन्नैः युष्माभिः
यद्यस्मान्नासाद् भयादास्यते उपविश्यते अनेन वो युष्माकं त्रासेनालम् अहं युष्मान्
किमपि विधास्यामि वृथैव त्रासो मत्त इति त्वदीयोऽहं भीमसेन एवेति भावः । सगभ्रा-
च्छदस्तल्लक्ष्यन्तूक् प्राक् ।

(२) लक्ष्ये लक्षणं सङ्गमयितुमाह—अथेति । संगृहीतत्वात्, निस्तीर्णेत्यादिविशेष-
णेन समस्तरिपुवधकार्यस्य मुखतः सङ्कलितत्वादित्यर्थः ।

यथा च रत्नावल्याम्, “सागरिका (दिशोऽवलोक्य) (क) दिठिठ्ठा समन्तादो
पञ्जलिदो भवं हुभवहो अज्जरिस्सदि दुस्खावसाणम् ॥” इत्यनेनान्यपरेणापि दुःखा-
वसानकार्यस्य सङ्गृहीतत्वादादानम् ।

(३) छादनं लक्षयति—तदाहुरिति । कार्यार्थं कर्तव्यविशेषसम्पादनाय यत्
खलु अपमानस्य आदिपदाद् धुक्किपरिग्रहः सहनं भवेत् तत्पुनः छाद्यते संम्रियतेऽनेनेति
छादनं नामाङ्गमाहुः कवयः, भरतोऽपि—अवमानात्कृतं वाक्यं कार्यार्थं छादनं भवेत्, इति

(४) उदाहरति—यथेति । अप्रियाणीति । हतं विनष्टं आतृशतं यस्य स तथोक्तः

(क) दिष्ट्या समन्तात्पञ्जलितो भगवान् हुतवहोऽद्य करिष्यति दुःखावसानम्” इति संज्ञितम् ।

हतभ्रातृशतो दुःखी प्रलापैरस्य का व्यथा ॥

अथ निर्वहणाङ्गानि ।

(५) सन्धिर्विवोधो ग्रथनं निरुध्यः परिभाषणम् ॥

कृतिः प्रसाद आनन्दः समयोऽप्युपगूहनम् ।

भाषणं पूर्ववाक्यञ्च काव्यसंहार एव च ॥

प्रशस्तिरिति संहारे ज्ञेयान्यङ्गानि नामतः ।

(६) बीजोपगमनं सन्धिः—

(७) यथा वेण्याम्—“भीमः । भवति । यज्ञवेदिसम्भवे । स्मरति भवती यन्म-
योक्तम्—“चञ्चद्भुजे” त्यादि ।

(८) अनेन मुखे क्षितबीजस्य पुनरुपगमनमिति सन्धिः ।

(९) विवोधः कार्यमार्गणम् ॥

(१०) यथा तत्रैव—“भीमः—मुञ्चतु मामार्यः क्षणमेकम् । युधिष्ठिरः—किम-

अत एव दुःखी अत्यन्तशोकाकुलः एष दुर्योधनः वाचा वचनमात्रेण अप्रियाणि अपका-
राणि करोति कटुवचनानि वक्तव्यार्थः । किन्तु कर्मणा कार्येण अप्रियाणि कर्तुं विधातुं
न शक्तः समर्थः शक्त्यभावादिति भावः । अत एवास्य दुर्योधनस्य प्रलापः विरुद्धवचनैः
अस्माकं पाण्डवानां का व्यथा ? किं दुःखम् एतद्वचनेन दुःखं न विधातव्यम् अत एव
ते कापो न युक्त इति भावः ।

अत्र दुर्योधनकट्टकविहितापमानसहनात् छादनम् ।

(१) निर्वहणसन्धेश्चतुर्दशाङ्गानीति दर्शयति—सन्धिर्विवोध इत्यादि । संहारे निर्वह-
णाख्यापरनामकोपसंहारसन्धौ सन्धिर्विवोध इत्यादीनि प्रशस्तिरित्यन्तानि चतुर्दशाङ्गानि
नामतो बोधयानीत्यर्थः ।

(६) तत्र यथोद्देशे सन्धिरूपाङ्गं लक्षयति—बीजोपगमनमिति । बीजस्य मुखसन्धा-
वुपचितस्य बीजातस्य उपगमनं पुनःप्राप्तिः प्रतिज्ञातार्थस्य बीजस्य सिद्धया तत्स्मरण-
मित्यर्थः, पुनः सन्धानं सन्धिर्नामाङ्गं भवेत् । महर्षिणाऽप्युक्तम्—

मुखबीजोपगमनं सन्धिरित्यभिधीयते, इति ।

(७) उदाहरति—यथेति । तत्रैव वेण्यामेव एवमग्रेऽपि । कौरवशतं हत्वा “भवति
यज्ञे”त्यादिकं भीमस्योक्तिः । भवतीत्यामन्त्रणम् । चञ्चद्भुजेत्यादिकं प्राग् व्याख्यातम् ।

(८) लक्ष्ये लक्षणं सङ्घटयति—अनेनेति । मुखे प्रथमतः क्षितमुपन्यस्तं प्रतिज्ञया
बोधितं बीजं प्रतिज्ञातार्थरूपं पुनरुपगतं ज्ञापितमित्यर्थः । यथा च रत्नावल्याम्, “वसु-
भूतिः—(अग्निविद्रवानन्तरं सागरिकां निर्वर्ण्य) बाभ्रव्य ! सुसदृशीयं राजपुत्र्याः ।
बाभ्रव्यः—समाऽप्येवमेव मनसि” इत्यनेन नायिकाबीजोपगमात् सन्धिः ।

(९) विवोधरूपमङ्गं लक्षयति—विवोध इति । कार्यमार्गणं कर्तव्यविषयस्य
गवेषणम्, विधेयत्वप्रकारेण विशेषबोधविषयत्वादिविवोधो नामाङ्गं भवेत् । भरतोऽपि—
कार्यस्यान्वेषणं युक्त्या विवोध इति कीर्तितः, इति ।

(१०) उदाहरति—यथेति । तत्रैव वेण्यामेव । मुञ्चतु त्यजतु क्षणमिति “कालाध्व-

परमवशिष्टम् ? भीमः—सुमहदवशिष्टम् । संयमयामि तावदनेन सुयोधनशोणितोक्षितेन पाणिना पाञ्चाल्या दुःशासनावकृष्टं केशहस्तम् । युधिष्ठिरः—गच्छतु भवान् , अनुभवतु तपस्विनी वेणीसंहारम् ।” इति ।

(११) अनेन केशसंयमनकार्यस्यान्वेषणाद्विबोधः ।

• (१२) उपन्यासस्तु कार्याणां ग्रथनम्—

(१३) यथा तलैव—भीमः—पाञ्चालि ! न खलु मयि जीवति संहर्त्तव्या दुःशासनविलुलिता वेणिरात्मपाणिभ्याम् । तिष्ठ, स्वयमेवाहं संहारामि” इति

(१४) अनेन कार्यस्योपक्षेपाद्ग्रथनम् ।

(१५)

निर्णयः पुनः ।

अनुभूतार्थकथनम्—

(१६) यथा तलैव—भीमः—देव ! अजातशत्रो ! अद्यापि दुर्योधनहतकः ।

नोरत्यन्तसंयोगे” इति द्वितीया । सुमहत् अत्यधिकम् । सुयोधनस्य यत् शोणितं तेनोपक्षितेन लिप्तेन पाणिना करेण दुःशासनावकृष्टं दुःशासनेनाकृष्टम् , केशहस्तं केशपाशम् । “पाशः पञ्च हस्तश्च कलापायाः कचात्परे” इत्यमरः , संयमयामि वध्नामि । तपस्विनी शोच्या द्रौपदी । वेणीसंहारं दुःशासनाकर्षणेन विक्षिप्ताया वेण्याः पुनःसंयमनम् ।

(११) लक्ष्ये लक्षणं सङ्गमयति—अनेनेति । यथा वा रत्नावल्याम् , वसुभूतिः—(निरूप्य) देव ! कुत इयं कन्यका । राजा—देवी जानाति । वासवदत्ता—(क)अज्जउत्त ! एसा सागरादो पावि अत्ति भण्णिअमच्च जोगन्धरायणेण मम हस्ते णिहिदा । अदो ज्जेव सागरिअत्ति सदावी अदि । राजा (आत्मगतम्) यौगन्धरायणेन न्यस्ता । कथमसौ मामानिवेद्य करिष्यति ? ।” इत्यनेन रत्नावलीलक्षणकार्यमार्गणाद्विबोधः ।

(१२) ग्रथनरूपाङ्गं लक्षयति—उपन्यास इति कार्याणां कर्त्तव्यविषयाणां उपन्यासः उपक्षेपनम् प्रकृतसन्दर्भे योजनं , ग्रथनं नामाङ्गं मतम् । मन्दारमरन्देऽपि कार्यस्योपक्षेपणं यत्तु ग्रथनं परिकीर्तितम् , इति ।

(१३) उदाहरति—यथेति । संहर्त्तव्या वद्धव्या । दुःशासनेन विलुलिता विशकलीकृता । संहारामि वध्नामि ।

(१४) लक्ष्ये लक्षणं योजयति—अनेनेति । कार्यस्य कर्त्तव्यवेणीबन्धनस्य उपक्षेपात् उपन्यासात् ।

यथा च रत्नावल्याम्—“यौगन्धरायणः—देव ! क्षम्यतां यदेवस्यानिवेद्य मयैतत्कृतम्” इत्यनेन वत्सराजस्य रत्नावलीप्रापणकार्योपक्षेपाद् ग्रथनम् ।

(१५) निर्णयरूपमङ्गं लक्षयति—निर्णय इति । अनुभूतार्थस्य प्रत्यक्षादिना पूर्वं ज्ञातविषयस्य कथनं पुनः निर्णीतविषयकत्वाच्चिर्णयो नामाङ्गं भवेत् । मन्दारमरन्देऽपि पञ्चाक्षराच्चानुभूतार्थकथनं निर्णयो मतः , इति ।

(१६) उदाहरति—यथेति । अजातशत्रोः इति । युधिष्ठिरस्यापरं नाम ।

(क) आर्यपुत्र ! एषा सागरात्प्राप्तेति भणित्वा मात्ययौगन्धरायणेन मम हस्ते निहितः । अत एव सागरिकेति शब्दोक्तिः । इति संहर्त्तव्यम् ।

मया हि तस्य दुरात्मनः—

भूमौ क्षितं शरीरं निहितमिदमसूक्ष्मचन्दनाभं निजाङ्गे

लक्ष्मीरायै निषिक्ता चतुर्दधिपयःसीमया सार्द्धमूर्व्या ।

भृत्या मित्राणि योधाः कुर्वकुलमनुजा दग्धमेतद्गणाग्नौ

नामैकं यदब्रवीषि क्षितिप ! तदधुना धार्तराष्ट्रस्य शेषम् ॥

(१७)

वदन्ति परिभाषणम् ॥

परिवादकृतं वाक्यम्—

(१८) यथा शाकुन्तले—राजा—आर्ये ! अथ सा तत्प्रभवती किमाख्यस्य राजपतेः पत्नी ? । तापसी—को तस्स धर्मदारपरिच्छादयो ग्रामं गेणुहिंसदि ।”

भूमाविति । मया तस्य दुरात्मना दुर्योधनहतकस्य शरीरं भूमौ क्षितं निष्प्रमाणीकृत्य पृथिव्यां पातितम् । चन्दनस्य रक्तचन्दनस्याभेवाभा यस्य तत् रक्तचन्दनसदृशमित्यर्थः इदम् असूक्ष्मं शोणितं तस्य दुर्योधनस्य निजाङ्गे स्वावयवे निहितम् उपन्यस्तं स्थापितमित्यर्थः चतुर्णाम् उदधीनाम् समुद्राणां पर्यासि जलानि सीमा यस्याः सा तथोक्त्या ऊर्ज्या पृथिव्या सार्द्धं साकं लक्ष्मीः राज्यश्रीः आर्ये भवति निषिक्ता स्थापिता, भृत्याः सचिवादयः मित्राणि सखायः योधा योद्धारः, तथा कुर्वकुलस्य मनुजा दुःशासनप्रभृतयः एतत् समग्रं रणमेवाभिरिति, रूपकसमासः तस्मिन्स्तथोक्ते दग्धं विनाशितम्, क्षितिमवनिं पातीति क्षितिपस्तस्मिन्बोधने हे क्षितिप ! एकं नाम यत् दुर्योधनेति संज्ञां ब्रवीषि धार्तराष्ट्रस्य दुर्योधनस्य तत् नाममात्रशेषमवशिष्टं वर्त्तते नामैवावशिष्टं सर्वाणि विनाशितानीति भावः । लक्ष्म्याच्छन्दःस्तल्लक्ष्म्यकृतं प्राक् ।

अत्रात्मना विहितत्वात् प्रत्यक्षेणैवानुभूतविषयस्य कथनान्विर्णयः ।

यथा च रत्नावल्याम्—यौगन्धरायणः—(कृताञ्जलिः) देव ! श्रूयताम् इयं सिंहलेश्वरदुहिता सिद्धादेशेनोपदिष्टा, योऽस्याः पार्ष्णि ग्रहीष्यति स सार्वभौमो राजा भविष्यति । तत्प्रत्ययादस्माभिः स्वाम्यर्थे बहुशः प्रार्थ्यमानापि सिंहलेश्वरेण देव्या वासवदत्तायाश्चित्तखेदं परिहरता यदा न दत्ता, तदा लावणिके देवी दग्धेति प्रसिद्धिमुत्पाद्य तदन्तिकं वाभ्रव्यः प्रहितः” इत्यनेन यौगन्धरायणेन स्वानुभूतमर्थस्य ख्यापितत्वान्विर्णयः ।

(१७) परिभाषणरूपमङ्गं लक्षयति—वदन्तीति । परिवादेन अपवादेन कृतं पुरस्कृतं वाक्यं वचनं परिवादसूचकं भाषणं परिभाषणं नामाङ्गं वदन्ति तत्त्ववेत्तारः कवय इति शेषः ।

मन्दारमन्दे तु—

विवादविधिरन्योन्यं परिभाषणमीरितम्, इति ।

(१८) उदाहरति—यथेति । शाकुन्तले शकुन्तलानाटकदृश्यकाव्य इत्यर्थः । आर्ये ! अथ सेत्यादिपृच्छा दुर्वाससः शापाधीनविस्मरणकृतशकुन्तलापरित्यागस्य पश्चात्तां स्मृत्वा तामनासाद्य विरहिणः स्वर्गादागच्छतस्तापसीमुखात् तत्प्रसङ्गं श्रुत्वा दुःख्यन्तस्य प्रश्नः । तापसी ‘राजानं प्रत्याह’ इति शेषः । “कस्तस्य धर्मदारपरित्यागिनो नाम ग्रहीष्यति” इति संस्कृतम् ।

अत्र दुःख्यन्तस्य परिवादसूचनात्परिभाषणम् ।

(१६) लब्धार्थशमनं कृतिः ।

(२०) यथा वेण्याम्—“कृष्णः । एते भगवन्तो व्यास-वाल्मीकिप्रभृतयोऽभिषेकं धारयन्तस्तिष्ठन्ति” इति ।

(२१) अनेन प्राप्तराज्यस्याभिषेकमङ्गलैः स्थिरीकरणं कृतिः ।

(२२) शुश्रूषादिः प्रसादः स्यात्—

(२३) यथा तलैव भीमेन द्रौपद्याः केशसंयमनम् ।

(२४) आनन्दो वाञ्छितागमः ॥

(२५) यथा तलैव—“द्रौपदी । विभुमरिदं एदं वावारं खाद्यस्म पसादेण पुण्यो वि सिक्खिस्सं ।”

यथा च वेणीसंहारे—‘भीमः—“कृष्ण ! येनासि राज्ञां सदसि नृपशुना तेन दुःशासनेन” इत्यादिना कासौ आनुमती योऽपहसति पाण्डवदारात्” इत्यन्तेन परिवादसूचनात्परिभाषणम् ।

(१९) कृतिरूपमङ्गं लक्षयति—लब्धार्थेति । लब्धैरर्थैः उपलब्धविषयैरित्यर्थः शमनं शोकादिनाशनं शोकादि निवार्य चेतसः स्थिरीकरणमित्यर्थः, कृतिर्नामाङ्गं स्यात् ।

मन्दारमरन्देऽपि—कृतिरित्युच्यते पूर्वलब्धार्थस्य स्थिरीकृतिः, इति ।

(२०) उदाहरति—यथेति । अभिषेकम् अभिषेकसामग्रीं धारयन्तः प्रापयन्तः । धारयन्तीति क्वचित् पाठः ।

(२१) लक्ष्ये लक्षणं सङ्गमयितुमाह—अनेनेति । प्राप्तराज्यस्येत्यस्य प्राप्तराज्ये इत्यर्थः षष्ठी तु सम्बन्धे । स्थिरीकरणं राज्यलाभसूचनेन चेतसः स्थैर्योत्पादनम् ।

यथा च रत्नावल्याम्—“राजा—को देव्याः प्रसादं न बहुमन्यते । वासवदत्ता—अजउत्त ! दूरेसे माडुउलम् । ता तधा करेसु जधा वन्नुअर्णं न सुमरेदि” इत्यन्योन्यवचसा लब्धायां रत्नावल्यां राज्ञः सुश्लिष्ट्ये उपशमनाकृतिः ।

अन्ये पुनरस्य स्थाने प्राप्स्य प्रातिकूल्यशमनं द्युतिमाहुः । यथा मुद्राराक्षसे “बाणक्यः—अमात्यराक्षस ! अपीष्यते चन्दनदासस्य जीवितम्” इत्यादिना “का गतिरेष गृह्णामि” इत्यन्तेन लब्धस्य राक्षसस्य साचिब्यग्रहणवामताप्रशमनात् द्युतिः ।

(२२) प्रसादरूपमङ्गं लक्षयति—शुश्रूषादिरिति । शुश्रूषा करादिना सेवा आदिपदाञ्जामरव्यजनादिश्च प्रसीदत्यनेनेति प्रसादो नामाङ्गं स्यात् ।

उक्तं च मतेन—शुश्रूषाद्युपसंपन्ना प्रसादः प्रीतिरुच्यते इति । मन्दारमरन्देऽपि—स्याच्छुश्रूषादिसम्भूता प्रसादस्तु प्रसन्नता, इति ।

(२३) उदाहरति—यथेति । स्पष्टम् । यथा वा रत्नावल्याम्—“देव ! क्षम्यताम्” इत्यादि ।

(२४) आनन्दरूपमङ्गं लक्षयति—आनन्द इति । वाञ्छितागमः अभिलषितप्राप्तिजन्या प्रीतिः आनन्दो नामाङ्गं भवेत् । तदुक्तं मतेन—समागमस्तु योऽर्थानामानन्दः स तु कीर्तितः, इति । मन्दारमरन्देऽपि—अभीप्सितार्थसंप्राप्तिरानन्दः परिकीर्तितः, इति ।

(२५) उदाहरति—यथेति । “विस्मृतमेनं व्यापारं नाथस्य प्रसादेन पुनरपि सिद्धिभ्ये” इति संस्कृतम् । एवं व्यापारं केशसंयमनरूपम् । प्रसादेन बन्धनरूपेण ।

(२६) समयो दुःखनिर्याणम्—

(२७) यथा रत्नावल्याम्—“वासवदत्ता । (रत्नावलीमालिङ्गय) समस्वस वहीषिण् । समस्वस ।”

(२८) ... तद्भवेदुपगूहनम् ।

यत् स्यादद्भुतसम्प्राप्तिः—

(२९) यथा मम प्रभावत्यां नारददर्शनात् प्रद्युम्न ऊर्ध्वमवलोक्य—

दधद्विद्युल्लोखामिव कुमुममालां परिमल-

भ्रमद्भृङ्गश्रेणीध्वनिभिरुपगीतां तत इतः ।

दिगन्तं ज्योतिर्मिस्तुहिनकरगौरैर्धवलय-

न्नितः कैलासाद्रिः पतति वियतः किं पुनरिदम् ॥

अत्र वेणीसंयनरूपामिलाषितप्राप्तिजन्यप्रीतिरानन्दः । यथा च रत्नावल्याम्—
“राजा—यथाह देवी । (रत्नावलीं गृह्णाति) । अत्रेप्सितरत्नावलीप्राप्तत्वादानन्दः ।

(२६) समयरूपमङ्गं लक्षयति—समय इति । दुःखस्य निर्याणम् अपगमः
विसर्जनमिति यावत् । समयो नामागं भवेत् ।

मन्दारमरन्दे तु—समयः स्यात्सुखावासिर्दुःखप्रक्षानं च वा, इति ।

(२७) उदाहरति—यथेति । “समाश्वसिहि भगिनि ! समाश्वसिहि ।” इति संस्कृतम् । इयं सागरिकायाः मातुलकन्यकात्वेन परिचये सति वासवदत्ताया उक्तिः । अत्र रत्नावल्या दुःखापगमात् समयः । यथा च वेणीसंहारे “भगवन् ! कुतस्तस्य विजयादन्य-
द्यस्य भगवान् पुराणपुरुषः स्वयमेव नारायणो मङ्गलान्याशास्ते ।

कृतगुरुमहदादिचोभसंभृतमूर्ति

गुणिनमुदयनाशस्थानहेतुं प्रजानाम् ।

अजममरमचिन्त्यं चिन्तयित्वाऽपि न त्वां

भवति जगति दुःखी किं पुनर्हव ! इष्ट्वा ॥

इत्यनेन शुचिष्ठिरदुःखापगमात् समयः ।

(२८) उपगूहनरूपमङ्गं लक्षयति—तद्भवेदिति । यत् अद्भुतस्य विस्मय-स्थायिभा-
वात्मकाद्भुतरसस्य संप्राप्तिः उपलब्धिः तत् उपगूहनं नामाङ्गं भवेत् ।

मन्दारमरन्देऽपि—

अद्भुतार्थस्य संप्राप्तिरुपगूहनमुच्यते, इति ।

(२९) उदाहरति—यथेति । ऊर्ध्वम् आकाशे, अवलोक्य अवतरन्तं नारदमिति शेषः ।

दधद्विद्युदिति । परिमलेन पुष्पविमर्दनादुत्थितसुगन्धेन “विमर्दोत्थे, परिमले गन्धो
जनमनोहरे इत्यमरः, भ्रमन्तीनां भृङ्गश्रेणीनां भ्रमरपंक्तीनाम् “वीथ्यालिरावलिः पंक्तिः
श्रेणीलोखास्तु राजयः” इत्यमरः । ध्वनिभिः संकृतिभिः उपगीताम् उपशब्दिताम्, तथा
विद्युल्लेखामिव विद्युपंक्तिमिव देदीप्यमानामिति शेषः, कुमुममालां पुष्पमयीमालां,
दधत् धारयन्, तथा तुहिनकरगौरैः शशीतुल्यस्वच्छवर्णैः ज्योतिर्भिः शरीरकान्तिभिः
तत इतः सर्वतः दिगन्तं धवलयन् वलक्षयन् कैलासाद्रेरपेतो वियतोऽआकाशादवधेः पतति
कश्चित्पदार्थ इति शेषः । कैलासाद्रेरित्यपाये पञ्चमी कैलासाद्रिरिति प्रामादिकः पाठः,

(३०)

सामदानादि भाषणम् ॥

(३१) यथा चण्डकौशिके—‘धर्मः—तदेहि धर्मलोकमधितिष्ठ’ ।

(३२) पूर्ववाक्यं तु विज्ञेयं यथोक्तार्थोपदर्शनम् ॥ ११३ ॥

(३३) यथा वेण्याम्—‘भीमः—बुद्धिमतिके ! क सा भानुमती । परिभवतु

संप्रति पाण्डवदारान् ।’

तस्य कुसुममालाधारणाभावात् । इदं पुनः किमाश्चर्यामित्यर्थः । शिखरिणीचन्द्रस्तल्लघ-
णन्तूक्तं प्राक् ।

अत्र नारदस्याद्भुतप्राप्तैरुपगृह्यतम् ।

यथा वा वेशीसंहारे (नेपथ्ये) महासमरानलदग्धशेषाय स्वस्ति भवते राजन्यलोकाय ।

क्रोधान्धैर्यस्य मोक्षोत्ततरनरपतिभिः पाण्डुपुत्रैः कृतानि

प्रत्याशं मुक्तकेशान्यनुदिनमधुना पार्थिवान्तः पुराणि ।

कृष्णायाः केशपाशः कुपितयमसखो धूमकेतुः कुरूणां

दिष्ट्या बद्धः प्रजानां विरमतु निधनं स्वस्ति राजन्यकेभ्यः ॥

युधिष्ठिरः—देवि ! एस ते मूर्धजानां संहारोऽभिनन्दितो नमस्तल्लचारिणा सिद्धज-
नेन” । इत्येतेनाद्भुतार्थप्राप्तिरुपगृह्यतम् । लब्धार्थशमनात्कृतिरपि ।

(३०) भाषणरूपमङ्गं लक्षयति—सामदानेति । साम सन्तोषजनकं वचनं दाना-
दि च आदिपदेन प्रियहितादिपरिग्रहः भाषणं नाममाङ्गं स्यात् ।

उक्तं च भरतेन—सामदानादिसम्पन्नं भाषणं समुदाहृतम्, इति ।

मन्दारमरन्दे तु—प्राप्तकार्यानुमोदः स्याद्बुधैर्भाषणमीरितम्, इति ।

(३१) उदाहरति—यथेति । स्पष्टम् । अत्र तदेहीति सन्तोषजनकवचनाद् धर्मलो-
कस्य दानाच्च भाषणम् । यथा च मृच्छकटिका—आर्थकराजाज्ञया शार्वलिकश्चारुदत्तमाह—
त्वयानं यः समाकृष्ट गतस्ते शरणं पुरा ।

पशुवद्विद्यते यज्ञे हतस्तेनाद्य पालकः ॥

इत्यादिना शार्वलिकः—पूर्वं यथाहार्यः, इत्यन्तेन साम-दान-प्रिय-हितजनकवच-
नाद्भाषणम् ।

(३२) पूर्ववाक्यरूपमङ्गं लक्षयति—पूर्ववाक्यन्विति । यथोक्तार्थोपदर्शनं परेण
यथोक्तकटुवाक्यस्य स्मरणं मुखसन्ध्याशुक्तवाक्यसदृशवाक्यदर्शनं वा पूर्ववाक्यं नामाङ्गं
विज्ञेयम् । उक्तं च महर्षिणा—पूर्ववाक्यं तु विज्ञेयं यथोक्तार्थप्रदर्शनम्, इति

(३३) उदाहरति—यथेति । बुद्धिमतिके ! (तदाख्येयं चेटी) भानुमती दुर्योध-
नस्य पत्नी तथा दासीद्वारा प्राक् कट्टफिः कृतेति पूर्ववाक्यम् ।

यथा च मुद्राराक्षसे—

चाणक्यः—(पुरुषं प्रति) इदं च वक्तव्यो दुर्गपालः अमात्यराक्षसप्रीतो देवश्चन्द्रगुप्तः
समाज्ञापयति । विना हस्तिभ्यां क्रियतां सर्ववन्धनमोक्ष इति । अथवा अमात्यराक्षसे
नेतरि किं हस्तिभिः प्रयोजनम् ?

विना बाहनपोताभ्यां मुच्यतां सर्ववन्धनम् ।

पूर्वाप्रतिज्ञेन मया केवलं वध्यते शिखाः ॥

(३४) वरप्रदानसंप्राप्तिः काव्यसंहार इत्यते ।

(३५) यथा सर्वत्र—‘किं ते भूयः प्रियमुपकरोमि ।’ इति ।

(३६) नृपदेशादिशान्तिस्तु प्रशस्तिरभिधीयते ॥ ११४ ॥

(३७) यथा प्रभावत्याम्—

राजानः सुतनिर्विशेषमधुना पश्यन्तु नित्यं प्रजा

जीयासुः सदसद्विवेकपटवः सन्तो गुणग्राहिणः

शस्यस्वर्णसमृद्धयः समधिकाः सन्तु क्षमामण्डले

भूयादव्यभिचारिणी त्रिजगतो भक्तिश्च नारायणे ॥

अत्र मुखे यदुपनिषत्सु ‘वक्ष्यः को नेच्छति शिखां मे’ इति तदेव भङ्ग्यन्तरेण प्रदर्शितम् ।

(३४) काव्यसंहाररूपमङ्गं लक्षयति—वरप्रदानेति । वरप्रदानस्य अभिलषितविषयदानेच्छायाः सम्प्राप्तिरूपस्थितिः तत्र सति सर्वस्मिन्नेवेप्सिते सम्पन्ने प्रस्तुतकाव्यमेव संहियत इति काव्यसंहारो नामाङ्गम् इत्यते । मन्दारमरन्दे—उपसंहार इत्युक्तः कार्यार्थस्योपसंहतिः, इति ।

(३५) उदाहरति—यथेति । सर्वत्रेति प्रायेण दृश्यकाव्ये । स च प्रतिगृहीते वरेऽप्रतिगृहीते च वरे काव्योपसंहारः । यथा कृत्यारावणे सीतारक्षणे रामस्य प्रिये हिते च महति कर्मणि कृतेऽप्यसन्तुल्यन्नभिप्राह—“वत्स ! उच्यतां किं ते भूयः प्रियमनुकरोमि” “रामः भगवन् ! अतः परमपि प्रियमस्ति ?” इति ।

यथा वा यादवाभ्युदये—

“युधिष्ठिरः—देव ! किमतः परं प्रार्थ्यते यदूनाम् ? । समुद्रविजयः—(साश्चर्यम्) किमतः परमपि प्रार्थनीयमस्ति

भ्रातो घोषभुवां विधृत्य मधुजित् कंसः क्षयं लभिमतः

सम्प्रत्येव विनिर्मितं मगधभूमर्तुः कवन्धं वपुः ।

पादाक्रान्तमजायतार्द्धभरतं तद्ब्रूहि नः किं परम् ?

श्रेयोऽस्मादपि पाण्डवेश ! पुनरप्याशास्महे यद्वयम् ॥

अनयोरप्रतिगृहीते वरे काव्योपसंहारः । वरस्य प्रतिग्रहश्चेन्दुलेखायां नाटिकायां द्रष्टव्यम् ।

(३६) प्रशस्तिरूपाङ्गं लक्षयति—नृपादेशादीति । नृपस्य, देशस्य, आदिपदाद्देवतादीनां च शान्तिः स्वस्थयनम् आशीर्वाद इत्यर्थः, प्रशंसा उक्तिः प्रशस्तिर्नामाङ्गम् अभिधीयते । नृपस्येति देशस्येति च कर्तृत्वसम्बन्धषष्ठ्याः अधिकरणत्वसम्बन्धषष्ठ्याश्च समासो ज्ञेयः । मन्दारमरन्देऽपि—शुभप्रशंसनं धीरैः प्रशस्तिरिति कथ्यते, इति ।

(३७) उदाहरति—यथेति । राजान इति । अधुना राजानः नित्यं सर्वद्वयं प्रजाः जनान् “प्रजाः स्यात् सतन्तौ जने” इत्यमरः । सुतनिर्विशेषं पुत्रानिवेति तात्पर्यम्, यथा—स्यात्तथा पश्यन्तु । सदसद्विवेके पटवः समर्थाः गुणग्राहिणः परेषां दोषानगृहीत्वा गुणान् ग्रहीतारः सन्तः शिष्टा जना जीयासुः जयन्तु उत्कर्षभाजो भवन्स्वत्यर्थः । क्षमामण्डले पृथ्वीमण्डले शस्यानां स्वर्णानां सुवर्णानां च समृद्धयः सम्पदः समधिकाः सन्तु । स्वर्णानां

(३८) अत्र चोपसंहारप्रशस्त्योरन्त एकेन क्रमेणैव स्थितिः ।

(३९) 'इदं च मुखसंधौ उपक्षेपपरिन्यासयुक्त्युद्देशमाधानानां, प्रतिमुखे च परिसर्पणप्रगमनबीजोपन्यासपुष्पाणां, गर्भेऽभूताहरणमार्गत्रो (तो) टकाधिवलक्षेपाणां, विमर्शेऽपवादशक्तिव्यवसायप्ररोचनादानानां प्राधान्यम् । अन्येषां च यथासंभवं स्थितिरिति केचित् ।

मितिपदमुपलक्षणं तेन धनसामान्यस्य ग्रहणम् । नारायणे परमात्मनि त्रिजगत भुवन-
त्रयवासिनो जनस्य अव्यभिचारिणी अनैकान्तिकी अकदाचित्कीत्यर्थः, भक्तिश्च भूयात् ।

भक्तिर्नाम—

द्रुतस्य भगवद्भक्तिद्वारावाहिकतां गतः ।

सर्वेशे मनसो धृतिर्भक्तिरित्यभिधीयते ॥

शाङ्ख्यलुक्क्रिडितछन्दस्तल्लक्षणान्तर्गतं प्राक् (१५८ पृ०)

अत्र नृपदेशादिशान्त्यादेशाशंसनात् प्रशस्तिः ।

(३८) लक्ष्ये लक्षणं योजयितुमाह—अत्र चेति । काव्यसंहाररूपमङ्गोपसंहारः । अन्ते
नाटकान्ते उपसंहारप्रशस्त्योरेकेन निर्दिष्टक्रमेणैव स्थितिरुपस्थितिरित्यर्थः ।

यथा च वेणीसंहारे “प्रीततरश्चेद् भवान्, तदिदमेवमस्तु—

अङ्गपणमतिः कामं जीव्याज्जनः पुरुषायुषं

भवतु भगवद्भक्तिद्वैतं विना पुरुषोत्तमे ।

कलितभुवनो विद्वद्भ्युगुणेषु विशेषवि-

त्सततसुकृती भूयान्नूपः प्रसाधितमण्डलः ॥ इति ।

अत्रापि जनादीनां शुभशंसनात् प्रशस्तिः । एत्येतानि चतुर्दशनिर्बहणसन्धेरङ्गानि

अत्राहुर्नाट्यदर्पणकाराः—

“सर्वसन्धौ चान्नानीतिवृत्ताविच्छेदार्थमुपादीयन्ते । इतिवृत्तस्याविच्छेदश्च रसपु-
ष्ट्यर्थः । विच्छेदे हि स्थाय्यादेस्त्वुदितत्वात् कुतस्त्यो रसास्वादः ? ततो रसविधानैकतान-
चेतसः कवेः प्रयत्नान्तरानपेक्षं यदङ्गमुखजृम्भते तदेवोपनिबद्धं सहृदयानां हृदयमानन्द-
यति । अङ्गानि च स्थायिविभावानुभाव-व्यभिचारिरूपाणि द्रष्टव्यानि । अमीषां च
स्वसन्धौ सन्ध्यन्तरे च योग्यतया निबन्धः । योग्यतां च रसनिवेशैकव्यवसायिनः प्रव-
न्धकवयो विदन्ति न पुनः शब्दार्थग्रथनवचित्र्यमात्रोन्मदिष्णवो मुक्तकवयः । तेनैक-
मप्यङ्गं रसपोषकत्वादेकस्मिन्नपि सन्धौ द्विस्त्रिवां निबध्यते । यथा वेणीसंहारे सम्प्रेतवि-
द्रवौ पुनः पुनर्दर्शितौ वीररौद्ररसाबुद्दीपयतः । रत्नावल्यां विलासः पुनः पुनरुक्तः शृङ्गार-
मुल्लासयति । अतः परमपि निबन्धस्तु वैरस्यमावहतीति । तथाङ्गद्वयेन साध्यं यदेकेनैव
सिध्यति तदेकमेव निबध्यते । यथा श्रीभीमदेवसूनुर्वसुनागस्य कृतौ प्रतिमानिरुद्धे परिकरा-
र्थस्योपक्षेपेणैव गतार्थत्वाच्च तन्निबन्धः । एवमङ्गत्रयेणापि । यथा मेज्जलविरचिते राधावि-
प्रलम्भे रासकाङ्क्षे परिकरपरिन्यासयोरुपक्षेपेणैव गतार्थत्वाच्च तन्निबन्धः” इति ।

(३९) सन्धिषु यान्यङ्गान्युक्तानि तेषु कतिचिदङ्गान्येव आवश्यकत्वेन प्रधानानीति
केचिदाहुः । सन्धौ सन्धौ च तानि दर्शयति—इह चेति । नाटकादौ इत्यङ्गान्ये चेत्यर्थः ।
प्राधान्यमिति प्राधान्यात् तत्तत्सन्धाववश्यं कर्तव्यत्वेन स्थितिः । अन्येषां विलोभनादी-
नामित्यर्थः ।

(४०) चतुःषष्टिविधं ह्येतदङ्गं प्रोक्तं मनीषिभिः ।

कुर्यादनियते तस्य संधावपि निवेशनम् ॥ ११५ ॥

रसानुगुणतां वीक्ष्य रसस्यैव हि मुख्यता ।

(४१) यथा वेशीसंहारे तृतीयाङ्के दुर्योधनकर्णयोर्महत्संप्रधारणम् । एवम-
न्यत्रापि ।

(४२) यत्तु रुद्रटादिभिः 'नियम एव' इत्युक्तं तल्लक्ष्यविरुद्धम् ।

(४३) इष्टार्थरचनाश्चर्यलाभो वृत्तान्तविस्तरः ॥ ११६ ॥

रागप्राप्तिः प्रयोगस्य गोप्यानां गोपनं तथा ।

प्रकाशनं प्रकाश्यानामङ्गानां षड्विधं फलम् ॥ ११७ ॥

अङ्गहीनो नरो यद्वज्रैवारम्भक्षमो भवेत् ।

अङ्गहीनं तथा काव्यं न प्रयोगाय युज्यते ॥ ११८ ॥

(४०) स्वसिद्धान्तधुपन्यस्यति—चतुःषष्टिविधमिति । प्रार्थनाप्रशस्त्योर्मतभेदेन वैक-
ल्पिकस्योक्तत्वात् । मुखसन्ध्यादेरङ्गानि मिलित्वा एतच्चतुषष्टिविधम् अङ्गं मनीषिभिः
प्रोक्तम् । प्रार्थनाप्रशस्त्ययोः समुच्चये तु पञ्चषष्टित्वापत्तेरित्युक्तं प्रागेव ।

रसानुगुणानुरोधेन तु एकसन्धेरङ्गानि अन्यसन्ध्यादावपि कुर्यादित्याह—कुर्याद-
नियते इति । रसस्यानुगुणताम् आनुकूल्यं वीक्ष्य कविः अनियते अकथितेऽपि सन्धौ
तस्याङ्गस्य निवेशनं कुर्यात् । एवं च सति हि रसानुकूल्ये मुखसन्ध्यादिकथितविलो-
भनादीन्यङ्गानि प्रतिमुखसन्ध्यादावपि कविः प्रयोक्तुं शक्नोतीति भावः । तत्र हेतुः—
रसस्यैवेति । हि यतः रसस्यैव मुख्यता शब्दार्थाङ्गादिमध्ये प्राधान्यम् । अतो मुख्यपुष्ट्य-
नुरोधेन गौण्यानां व्यत्यासोऽपि युज्यत एवेति भावः ।

(४१) उदाहरति—यथेति । तृतीयाङ्के गर्भसन्ध्यन्तर्भूते इत्यर्थः । सम्प्रधारणमिति
मुखसन्धेर्युक्तिरूपमङ्गसम्प्रधारणं तच्च गर्भसन्धावपि कृतमित्यर्थः । तत्र दुर्योधनकर्णाभ्यां
युक्तिरुपात्ता । एवमन्यत्रापि । तद्व्युत्तमिति भावः ।

(४२) अत्र मतान्तरं दूषयितुमुत्थापयति—यत्त्विति । (क) रुद्रटादिभिरिति ।
काव्यालङ्कारादिप्रणेतृभिः नियम एव यथोक्तैरङ्गैर्यथोक्तास्वेव सन्धिषु उपन्यसनीयमेता-
दृशनियम एवेत्यर्थः । तल्लक्ष्यविरुद्धमिति । लक्ष्येषु उदाहरणनाटकेषु अनियमदर्शनाद्वि-
रुद्धमित्यर्थः । यथोदाहृतं महत्संप्रधारणमिति ।

(४३) इदानीमुक्तानामङ्गानां यथासम्भवं षट्फलान्याह—इष्टार्थरचनेति । इष्टार्थ-
स्य ईप्सितविषयस्य रचना आश्चर्यलाभोद्दृग्दुरद्भुतवस्तुप्राप्तिः, वृत्तान्तविस्तरः उपा-
ख्यानस्य विस्तरेण ज्ञानम्, प्रयोगस्य अभिनयस्य विषये रागप्राप्तिः द्रष्टुरनुरागोत्पत्तिः
गोप्यानां विषयाणां गोपनम्, तथा प्रकाश्यानां विषयाणां प्रकाशनम् एतत् षड्विधम्
अङ्गानाम् उपेक्षादीनां फलं प्रयोजनम् ।

यथा काव्यार्थोत्पत्तिरूपस्य उपक्षेपरूपस्य मुखसन्ध्यङ्गस्य इष्टानुसरणं फलम्, एव-
मन्याङ्गानामन्यानि पञ्च फलानि यथासम्भवं नाटकेषु अनुसन्धेयानि ।

नाट्ये प्रयोगे अङ्गानामावश्यकत्वं दर्शयति—अङ्गहीन इति । यद्वत् अङ्गहीनो नेत्रा-

(क) इदानीन्तनप्रचलितपाठे सम्भ्रमोऽयं नोपलभ्यते ।

संपादयेतां संध्यङ्गं नायकप्रतिनायकौ ।

तदभावे पताकाद्यास्तदभावे तथेतरत् ॥ ११६ ॥

(४४) प्रायेण प्रधानपुरुषप्रयोज्यानि संध्यङ्गानि भवन्ति । किंतूपक्षेपादित्रयं बीजस्याल्पमात्रसमुद्दिष्टत्वादप्रधानपुरुषप्रयोजितमेव साधु ।

(४५) रसव्यक्तिमपेक्ष्यैवामङ्गानां सन्निवेशनम् ।

न तु केवलया शास्त्रस्थितिसंपादनेच्छया ॥ १२० ॥

द्यङ्गविकलो नरो न आरम्भक्षमः कार्यारम्भसमर्था न भवेत्, तथा अङ्गेरुक्तः सन्ध्यङ्गेर्हीनं काव्यं नाटकं प्रयोगाय प्रेक्षकानुरागाय न युज्यते नोपयोगि भवति ।

सम्पादयेतामिति । नायकप्रतिनायकौ सन्ध्यङ्गं सम्पादयेतां वचसा विधेयाताम् । अनेन सन्ध्यङ्गसम्पादकौ प्रथमतस्तावेष्टयुक्तम् । तदभावे ताभ्यां सन्ध्यङ्गसम्पादनासम्भवे पताका आद्यपदात्कार्यप्रभृतीरर्थप्रकृतीः सम्पादयेताम्, पताका च “व्यापि प्रासङ्गिकं वृत्तं पताकेत्यभिधीयते” इत्यनेन नायकस्य वृत्तं पताकेत्युक्तम्, तस्याऽऽभावे तथा इतरत् बीजं विन्दुं वा सम्पादयेताम् ।

(४४) विवृणोति—प्रायेणेति । प्रधानेति । एतेन नायकप्रतिनायकाविति पदद्वयं प्रधानपात्रमात्रोपलक्षणमिति प्रकटितम् । अत्र तातः—उपक्षेपाद्यङ्गत्रयस्य च प्रधाननायकेतरेण समुद्दिष्टे एव साधुता इत्यत आह—किंतूपक्षेपादीति । तत्र हेतुमाह—बीजस्येति । प्रधानेतिवृत्तिरूपस्य काव्यार्थस्य यन्मूलं तद्बीजं तस्याल्पमात्रसमुद्देशस्योपक्षेपकाद्यङ्गत्रयेण कृतत्वादप्रधानपुरुषभीमसेनादिसमुद्दिष्टत्वमेव साधित्यर्थः । प्रधानपुरुषस्य धीरोदात्तत्वेन कर्तव्येतिवृत्तबीजसमुद्देशस्याल्पस्यापि तेन करणानौचित्यादिति भावः । तथाहि काव्यार्थस्य समुत्पत्तिरूपं यदुपक्षेपरूपमङ्गं तेन वेण्यां “लाक्षागृहानले” त्यादिभीमोक्त्या कुरुकुलवधरूपकाव्यार्थस्य तस्य बीजसमुत्पत्तिः प्रतिपादिता । समुत्पन्नार्थबाहुल्यं यत्परिकरात्मकमङ्गं तेन “प्रवृद्धं यद्वैरं मम” इत्यादिभीमोक्त्या तद् बाहुल्यं प्रतिपादितम् । काव्यार्थनिष्पत्तिकथनरूपं यत् परिन्यासात्मकमङ्गं तेन “चञ्चुजे” त्यादिभीमोक्त्या निष्पत्तिः प्रतिपादिता । एतत् त्रयञ्च प्रधाननायकोक्तं तदधीरतापादकं स्यात् । नच समुत्पन्नार्थबाहुल्यकाव्यार्थनिष्पत्त्योः कथं बीजस्याल्पसमुद्दिष्टत्वमिति वाच्यम्, असमस्तोद्दिष्टस्यैवाल्पोद्दिष्टत्वमित्यभिप्रायात् । बीजोद्देशमात्रादेव नायकस्य धीरोदात्तत्वमङ्ग इत्यत्र एव तात्पर्यादित्याह ।

(४५) सर्वत्र रसव्यक्तिमपेक्ष्यैवामङ्गानां सन्निवेशः कर्त्तव्यः न त्वेतन्नाट्यशास्त्रोक्त-रञ्जेच्छयेत्यभिप्रायेणाऽऽह—रसव्यक्तिमिति । रसस्य व्यक्तिं व्यञ्जनम् अपेक्ष्य कविः एवामङ्गानां सन्निवेशनं संस्थापनं कुर्यादिति शेषः । तु किन्तु केवलया शास्त्रस्थितिसम्पादनेच्छया एतन्नाट्यशास्त्रोक्तिरञ्जनामिलाषया अङ्गानां सन्निवेशनं न कुर्यादित्यर्थः । नाटकीयरसव्यक्तेरसम्भवे प्रधानाभावेनाप्रधानं नाट्यशास्त्रोक्तमङ्गमपि नोपन्यसनीयमिति भावः ।

उक्तञ्च ध्वनिकृता—

सन्धिसन्ध्यङ्गघटनं रसादिव्यक्त्यपेक्षया ।

न तु केवलया शास्त्रस्थितिसम्पादनेच्छया ॥ इति ।

(४६) तथा च यद्वेषयां दुर्योधनस्य भानुमत्या सह विप्रलम्भो दर्शितः, तत्ता-
दृशेऽवसरेऽत्यन्तमनुचितम् ।

(४७) अविरुद्धं तु यद्वृत्तं रसादिव्यक्तयेऽधिकम् ।

तदप्यन्यथयेद्धीमान्न वदेद्वा कदाचन ॥ १२१ ॥

(४८) अनयोऽदाहरणं सत्प्रबन्धेष्वभिव्यक्तमेव ।

(४९) अथ वृत्तयः—

शृङ्गारे कौशिकी वीरे सात्त्वत्यारभटीपुनः ।

रसे रोद्रे च बोभत्से वृत्तिः सर्वत्र भारती ॥ १२२ ॥

यद्यपीदं प्रागप्युक्तं तथापि रसव्यक्तयनपेक्षया करणे दोषत्वप्रतिपादनाय पुनस्तुम् ।

(४६) तथा चेति । विप्रलम्भः शृङ्गारः । दर्शित इति । केवलनाटयशास्त्रस्थितिस-
म्पादनेच्छया प्रतिमुखसन्धेरङ्गसमूहसंश्लेषणार्थं कविना उपस्थापित इत्यर्थः । तादृशे-
ऽवसरे सङ्ग्रामलक्षणे वीररसे इत्यर्थः । अत्यन्तमनुचितम् रसव्यक्तयनपेक्षया निवेदनं
तु नोचितमेवेत्यर्थः । नचाङ्गसंश्लेषणानौचित्ये दर्शयितव्ये रसनिवेदनानौचित्यप्रदर्श-
नमिदमसम्बद्धमिति वाच्यम्, अङ्गहीनरसाभावेन विप्रलम्भप्रदर्शनादेव तदङ्गस्यापि
प्रदर्शनात् ।

(४७) अविरुद्धन्विति । यद्वृत्तं वृत्तान्तस्तु रसादिव्यक्तये रसभावादिव्यञ्जनाय
अविरुद्धम् अनुकूलम्, अपि च अधिकम् अनुपयोगि भवति, धीमान् कविः तदपि अन्य-
थयेत् प्रकारान्तरं नयेत् उपक्रान्तरसाविरुद्धतया प्रतिपादयेदित्यर्थः । वा अथवा तदस-
म्भवे तु कदाचनपि न वदेत् तदुपेक्ष्यैव रसोपयोगि यथास्यात्तथा वृत्तान्तरं वर्ण-
येदित्यर्थः ।

(४८) अनयोरिति । अन्यथाकरणाकरणयोरित्यर्थः । सत्प्रबन्धेषु शकुन्तलाद्युत्कृष्ट-
नाटकेष्वित्यर्थः । यथा शकुन्तले विशेषेण विप्रलम्भाभिव्यञ्जनाय “तस्मात्त्वं सर्वदा भरः”
इति महाभारतोपवर्णिताकाशवाण्या शकुन्तलापरिग्रहोदन्तं त्यक्त्वा शकुन्तलाया अन्त-
र्धानमेव कविना उपन्यस्तमित्यन्यथाकरणम् । वेणीसंहारे तु कर्णपर्वीयरजहंस-काकोद-
न्तादीनां सर्वथैवानुपन्यासः ।

(४९) नाटकवृत्तिः प्रदर्शयितुमाह—अथेति । शृङ्गार इति । शृङ्गारे रसे कौशिकीनाम-
वृत्तिः शृङ्गारप्रतिपादिका वृत्तिः कौशिकीत्यर्थः । वीरे रसे सात्त्वतीनामवृत्तिः वीरप्रतिपा-
दिकावृत्तिः सात्त्वतीत्यर्थः । रोद्रे बीभत्से च रसे पुनरारभटीनामवृत्तिः, रौद्रवीभत्सप्रति-
पादिकावृत्तिरारभटीत्यर्थः । सर्वत्र अन्येषु रसेषु भारतीनामवृत्तिः स्यात् । नायिकादीत्य-
त्रादिपदेन नायकप्रतिनायकादिसमस्तपात्रपरिग्रहः तथा च नायिकादीनां पात्राणां
व्यापारविशेषाश्चेष्टाविशेषरूपाः, सर्वनाटयस्य सकलप्रकाराभिनस्य मातृका मातृवदुप-
जीव्या मूलभूता जनन्य इति यावत्, एताश्चतस्रो वृत्तयो नाटकादिषु नाटकप्रकरणादि
दशरूपकेषु नाटिकाद्यष्टादशोपरूपकेषु च स्युः । आसां मध्ये कविः शृङ्गाररसप्रधानं नाटि-
कादिकं कौशिकीं वृत्तिमाश्रित्य वर्णयेदित्यर्थः । एवमन्यत्रापि । कौशिकीवृत्तिश्च सामवेदो
त्पन्ना तदुक्तं भरतेन—

चतस्रो वृत्तयो होताः सर्वनाट्यस्य मातृकाः ।

स्युर्नायिकादिव्यापारविशेषा नाटकादिषु ॥ १२३ ॥

(५०) तत्र कौशिकी—

(५१) या श्लक्ष्णनेपथ्यविशेषचित्रा स्त्रीसंकुला पुष्कलनृत्यगीता ।

कामोपभोगप्रभवोपचारा सा कौशिकी चारुविलासयुक्ता ॥ १२४ ॥

(५२) नर्म च नर्मस्फूर्जो नर्मस्फोटोऽथ नर्मगर्मश्च ।

चत्वार्यङ्गान्यस्या—

तत्र—

(५३)वैदग्ध्यक्रोडितं नर्म ॥ १२५ ॥

ऋग्वेदाङ्गारतीवृत्तिर्यजुर्वेदासु सात्वती ।

कौशिकी सामवेदाच्च शेषा चाथर्वणी तथा ॥ इति ।

तत्र वर्त्तते रसोऽनयेति नायिकादिचेष्टाविशेषो वृत्तिरिति वृत्तिलक्षणम् । कौशिक्यादिशब्दास्तु गोमण्डलादिवचनद्विशेषे रुढाः । कौशिकीति पाठे तु अतिशायिनः केशाः सन्ति आसामिति केशिकाः स्त्रियः “स्तनकेशवतीत्वं” हि स्त्रीणां लक्षणम् । तत् प्रधानत्वात् तासामियं कौशिकीति व्युत्पत्तिर्ज्ञेया । सर्वप्रथमशृङ्गाररससम्बन्धिवृत्तेरेव प्रथमं बुद्धिविषयत्वात् नायिकायाश्च तत्प्रयोजकत्वात् नायिकादिव्यापारेत्यभिहितम् ।

ध्वन्यालोके अभिनवगुप्तपादास्तु—वर्त्तन्ते अनुप्रासभेदा आसु इति वृत्तयः ।

सरूपव्यञ्जनन्यासं तिसृष्वेतासु वृत्तिषु ।

पृथक् पृथगनुप्रासमुशन्ति कवयस्तदा ॥

पृथक् पृथगिति परुषानुप्रासः, उपनागरिकानुप्रासः, कोमलानुप्रास इति वृत्तयोऽनुप्रासजातय एव इत्याहुः ।

सरस्वतीकण्ठाभरणे तु—

या विकाशोऽथ विक्षेपे सङ्कोचे विस्तरे तथा ।

चेतसो वर्त्तयित्री स्यात् सा वृत्तिः साऽपि षड्विधा ॥

कौशिक्यारभटीचैव सात्वती भारती तथा ।

मध्यमारभटी चैव तथा मध्यमकौशिकी ॥ इति ।

(५०) तासां यथाक्रमं विशेषलक्षणान्यभिधातुमाह—उत्रेति ।

(५१) या श्लक्ष्णेति । श्लक्ष्णेन मनोरमेण नेपथ्यविशेषेण नायिकादिभूषणविशेषेण चित्रा शोभातिशयशालिनी स्त्रीसंकुला स्त्रीबहुला पुष्कलानि विपुलानि नृत्यगीतानि यस्यां सा तथोक्ता । कामेन मदनेन हेतुना य उपभोगः सम्भोगस्तत्प्रभवाः कारणानि उपचाराश्चन्द्रचन्दनघनसारादयो यस्यां सा तथोक्ता तथा चारुमिर्विलासैः पूर्वोक्तस्वरूपैर्युक्ता या वृत्तिः सा कौशिकी स्यात् । नाट्यशास्त्रेऽपि—

या श्लक्ष्णनेपथ्यविशेषचित्रा स्त्रीसंयुता वा बहुनृत्यगीता ।

कामोपभोगप्रभवोपचारा तां कौशिकीं वृत्तिमुदाहरन्ति ॥ इति ।

(५२) अस्या अङ्गानि चत्वारि इति दर्शयति—नर्म चेति । नर्म, नर्मस्फूर्ज, नर्मस्फोट, नर्मगर्मश्च—एतानि चत्वारि अस्याः कौशिकीवृत्तेरङ्गानि ।

(५३) नर्मलक्षणं निरूपयति—वैदग्ध्येति । इष्टजनस्य प्रियजनस्य सामाजिकादे-

इष्टजनावर्जनकृत्तच्चापि त्रिविधं मतम् ।

विहितं शुद्धहास्येन सशृङ्गारभयेन च ॥ १२६ ॥

(५४) तत्र केवलहास्येन विहितं यथा रत्नावल्याम्--‘वासवदत्ता--(फल-
कमुद्दिश्य सहासम्) एसा वि अवर तव समीवे जघालिहिदा एदं किं अञ्जवस-
न्तस्य विरणायम् ।

(५५) सशृङ्गारहास्येन यथा शाकुन्तले--राजानं प्रति शाकुन्तला--असं-
तुष्टो उण किं करिस्सदि । राजा--इदम् । (इति व्यवसितः शकुन्तलाविक्रमं दौकते)

(५६) समयहास्येन यथा रत्नावल्याम्--अल्लेख्यदर्शनावसरे सुसङ्गता-
जाणिदो मए एसो वुत्तन्तो समं चित्तफलएण । ता देवीए गटुअ निवेदइस्सम् ।

(५७) एतद्वाक्यसंबन्धि नमोदाहृतम् । एवं वेषचेष्टासंबन्ध्यपि ।

रिति यावत्, आवर्जनं प्रीत्याधानं तत्करोतीति तथोक्तम् प्रीतिकारकमित्यर्थः । वैद-
ग्ध्येन नैपुण्येन कीदृशं प्रीडनं नर्म स्यात् । तच्चापि नर्म, शुद्धं केवलं यत् हास्यं तेन
शृङ्गारभयाभ्यां सहेति तेन च विहितं सत् एवं च केवलहास्येन विहितम्, सशृङ्गारहा-
स्येन विहितम्, समयहास्येन विहितञ्चेत्यर्थः ।

(५४) उदाहरति--तत्रेति । रत्नावल्यां द्वितीयेऽङ्के । वासवदत्ताफलकं रत्नावली-
चित्रपटमिति भावः । सहासं वत्सरजं ‘प्रत्याह’ इति शेषः । एसाविति । “एषाप्यपरा
तव समीपे यथा लिखिता, एतत् किमार्यवसन्तकस्य विज्ञानम्” इति संस्कृतम् । चित्र-
फलके सागरिकाया लिखितं राजानं दृष्ट्वा सुसङ्गताया तत्समीपे सागरिकापि लिखिता ।
तत्र लिखितं राजानं दृष्ट्वा वासवदत्ताया पृष्टे केन स्वमत्र लिखिता इति । ततो राज्ञोऽर्थं
शिल्पविज्ञानार्थं समुल्लिखितमिदमिति । ततस्तदन्तिके सागरिकालिखितं दृष्ट्वा ‘एषा
सा अवरो’त्याद्या वासवदत्तायाः पृच्छा । विज्ञानं शिल्पनैपुण्यम् ।

अत्र केवलहास्येन विहितं वासवदत्ताया नर्म, अन्तः क्रोधेन तस्याः शृङ्गाराभावात् ।
प्रबन्धरसस्तु शृङ्गार इति तत्रेयं वृत्तिः ।

(५५) सशृङ्गारेति । असंतुष्टो उणेति । “असन्तुष्टः पुनः किं करिष्यति” इति संस्कृ-
तम् । “ननु कमलस्थमधुकरः सन्तुष्यति गन्धमात्रेण” इति राज उक्त्यनन्तरं शकुन्त-
लाया इयं पृच्छा । असन्तुष्टो मधुकर इति पूर्वोक्तनान्वयः । व्यवसितश्चुम्बितुं प्रवृत्तः ।
वक्त्रमाननं दौकते आच्छादयति ।

अत्र सशृङ्गारहास्येन विहितं शकुन्तलाया नर्म ।

(५६) समयहास्येनेति । जाणिदो इति । “ज्ञातो मया एव वृत्तान्तः, समं चित्रफल-
केन । तद्दृष्ट्यै गत्वा निवेदयिष्यामि” इति संस्कृतम् ।

अत्र राज्ञो भीतियुक्तेन सुसङ्गताया हासेन विहितं नर्म ।

(५७) एतदिति । एवमिति । ऊह्यमिति शेषः ।

वेषसंबन्धिसमयहास्यकृतं नर्म यथा रत्नावल्याम्--‘सुसङ्गता (दृष्ट्वा विहस्य)
(क) अयि ! कादरे ! मा भाआहिण होइ एसो वानरो अञ्ज वसन्तओ क्खु एसो ॥ इति ।

(क) अयि ! कातरे ! मा विभीहि न भवत्येषवानरः आर्यवसन्तकः खल्वेष इति संस्कृतम् ।

(५८) नर्मस्फूर्जः सुखारम्भो भयान्तो नवसंगमः ।

(५९) यथा मालविकायाम्—संकेतनायकमभिस्तथायां 'नायकः—

(६०) विसृज सुन्दरि । संगमसाध्वसं ननु चिरात्प्रभृति प्रणयोन्मुखे ।

परिगृहाण गते सहकारतां त्वमतिमुक्तलताचरितं मयि ॥

(६१) मालविका—'मृदा, देवीए मएण अप्पणो वि पिअ कउं ण पारेमि ।'

इत्यादि ।

यथा च शाकुन्तले द्वितीयेङ्के विदूषकस्य ।

यथा वा—तत्रैव सागरिकायाः सङ्केतमङ्गार्थं तद्वेशया वासवदत्ताया आगमने बोध्यम् चेष्टासम्बन्धिसमयहास्यकृतं नर्म यथा—मालविकाग्निमित्र उत्स्वप्नायमानस्य विदूषकस्योपरि निपुणिका सर्पभ्रमकारणं दण्डकाष्ठं पातयति ।

यथा वा मृच्छकटिके शकारस्य पदपरिवर्त्तनादिकम् । क्वचित् नायिकायाश्च पलायमानादिचेष्टयापि तद् बोध्यम् ।

केचित्तु शृङ्गाराङ्गे भयनर्म—

अभिव्यक्तालीकः सकलविफलोपायविभव—

श्चिरं ध्यात्वा सद्यः कृतकृतकसंरम्भनिपुणम् ।

इतः पृष्ठे पृष्ठे किमिदमिति संत्रास्य सहसा

कृतारलेषं धूर्त्तः स्मितमधुरमालिङ्गति बधूम् ॥

इत्युदाहरन्ति ।

(५८) अथ द्वितीयं नर्मस्फूर्जमेवं लक्षयति—नर्मस्फूर्ज इति । सुखमारम्भे यस्य सः तथोक्तः भयं भीतिरन्तेऽवसाने यस्य सः तथोक्तः यः सङ्गमः, नर्मणा स्फूर्जते देदीप्यते इति नर्मस्फूर्जः स्यात् ।

उक्तं च महर्षिणा विंशाध्याये—

नवसङ्गमसंभोगी रतिसमुदयवेशवाक्यसंयुक्तः ।

ज्ञेयो नर्मस्फूर्जो ह्यवमानभयात्मकश्चैव ॥ इति ।

(५९) उदाहरति—यथेति । मालविकायामिति । मालविकानामनाटिकायामित्यर्थः । सङ्केते सङ्केतस्थाने आगतो नायकसङ्केतनायकः मध्यमपदलोपि समासः, तं तथोक्तम् । अभिस्तथायां मालविकायामिति शेषः ।

(६०) विसृजेति । ननु सुन्दरि ! हे मालविके ! सङ्गमे सङ्गमविषये साध्वसं भयं विसृज परित्यज चिरात्प्रभृति बहुसमयादवधि प्रणयोन्मुखे भवत्याः प्रेमाभिलाषुके सहकारताम् अतिसौरभरसालताम् "आम्रश्चूतो रसालोऽसौ सहकारोऽतिसौरभः" इत्यमरः, गते प्राप्ते मयि, त्वं शौक्यगन्मुकामतिक्रान्तामतिमुक्ता सा चासौ लता चातिमुक्तालता माधवी तस्याश्चरितं वेष्टनरूपं प्रतिगृहाण अङ्गीकुरु माधविकया चूतालिङ्गनाव तद्वत्स्वच्छन्दं मामालिङ्गेति भावार्थः । द्रुतविलम्बितं छन्दस्तल्लक्षयन्तूकं प्राक् ।

(६१) मालविकेति । मृदा इति । "भर्त्तुः देव्या मयेन आत्मनोऽपि प्रियं कर्त्तुं न पारयामि" इति संस्कृतम् । आत्मनः प्रियमपीत्यन्वयः ।

अत्र सुन्दरीति सम्बोधनेन सुखारम्भात् अवसाने भयाच्च पथमारभ्य गद्यांशे मालविकाया नर्मस्फूर्जः ।

अथ नर्मस्फोटः--

(६२) नर्मस्फोटो भावलेखः सूचिताल्परसो मतः ॥ १२७ ॥

(६३) यथा मालतीमाधवे—

गमनमलसं शून्या दृष्टिः शरीरमसौष्ठवं

श्वसितमधिकं किन्तवेतत् स्यात् किमन्यदितोऽथवा ।

भ्रमति भुवने कन्दर्पांशा विकारि च यौवनं

ललितमधुरास्ते ते भावाः क्षिपन्ति च धीरताम् ॥

(६४) अलसगमनादिभिर्भावलेखैर्माधवस्य मालत्यामनुरागः स्तोकः प्रकाशितः ।

सरस्वतीकण्ठाभरणे तु—

प्राप्तासौ वृषपर्वणः प्रियसुता सङ्घेतखण्डे नवे

दृष्टिः सेयमनखुदाऽमृतमयी गान्त्राणि मे सिञ्चति ।

किं जानासि विनोदयिष्यति मनः सन्तसमेवाद्य मे

दुर्वात्येव निवर्त्तयिष्यति न मोस्तां देवयानीं प्रति ॥ इत्युदाहरणम् ।

(६२) नर्मस्फोटं लक्षयति - नर्मस्फोटति । भावलेखैः ईष्यप्रकाशितैर्भावैः सूचितो द्योतितः अल्पो रसः शृङ्गारो यत्र स तथोक्तो व्यापारो नर्मणः स्फोटः अभिव्यक्तिर्यत्र स नर्मस्फोटो मतः ।

उक्तञ्च महर्षिणाऽपि—

विविधानां भावानां लवैर्लवैर्भूषितो बहुविशेषः ।

असमप्राक्षिसरसो नर्मस्फोटस्तु विज्ञेयः ॥ इति ।

(६३) यथेति । आगमिष्यन्तं माधवं दृष्ट्वा मकरन्दस्योक्तिरियम् । माधवस्य गमनम् अलसम्, दृष्टिः शून्या—

समतारा समपुटा निष्कम्पा शून्यदर्शना ।

बाह्यार्थग्राहिणी मध्या शून्या दृष्टिः प्रकीर्तिता ॥

इति भरतोक्तलक्षणरूपा, शरीरम् असौष्ठवम् अङ्गसंस्कारा भावान्नाविसौन्दर्यशून्यम्, श्वसितं निश्वासः अधिकं प्राकृतिकाद्रुलम्, एतत् किन्तु स्यात् । एतदलसगमनत्वादिकं रोगकृतं मदनकृतं वेति वितर्कः । अथवा इतो मदनावेशात् अन्यत् किं स्यात् भवितुं शक्नोति अपि तु न किमप्यन्यदित्यर्थः । येन हि भुवने कन्दर्पस्य कामस्य आज्ञा आशक्त्यादेशः भ्रमति अविकला सत्येव हि सर्वान् प्रवर्त्तते यौवनं तारुण्यञ्च विकारि चित्त-विकारकारि ललितमधुरा अतिरमणीयाः ते ते प्रसिद्धाः भावाः सुरतचेष्टाः चन्द्रचन्दनादयः पदार्थाश्च धीरतां धैर्यं क्षिपन्ति निराकुर्वन्ति । हरिणीप्लुतं छन्दस्तल्लक्षणन्तूक्तं प्राक् ।

(६४) लक्ष्ये लक्षणं योजयति—अलसगमनेति । अलसगमनादिभिरित्यत्र अलसगमनादिभिः सूचितैरित्यर्थः । अनुरागो विप्रलम्भरसः । सम्भोगरूपनर्मैच्छावत्त्वात् अत्र नर्म । अत्रापि सरस्वतीकण्ठाभरणे—

इतः परानर्मकहार्यशब्दं वैदाम पश्यानुमता मयासि ।

एवं विधेनाहवचेष्टितेन त्वं प्रार्थ्यते हस्तगता ममैभिः ॥ इति ।

(६५) नर्मगर्भो व्यवहृतिर्नेतुः प्रच्छन्नवर्तिनः ॥

(६६) यथा—तत्रैव सखीरूपधारिणा माधवेन मालत्या मरणव्यवसायवारणम् ।

(६७) अथ सात्त्वती—

(६८) सात्त्वती बहुला सत्त्व-शौर्यत्यागदयाजैवैः ।

सहर्षा क्षुद्रशृङ्गारा विशोका साद्गता तथा ।

(६९) नर्मगर्भं लक्षयति—नर्मगर्भ इति । प्रच्छन्नवर्तिनः प्रच्छन्नीभूय तिष्ठतः नेतु-
नायकस्य व्यवहृतिर्व्यवहारः नर्म गर्भं यस्य स नर्मगर्भः स्यात् ।

महर्षिणापि—

विज्ञानरूपसम्भावनादिभिर्नायको गुणैर्यत्र ।

प्रच्छन्नैर्व्यवहरते कार्यवशान्नर्मगर्भोऽसौ ॥ इति ।

(६६) उदाहरति—यथेति । सखीरूपेति । सखीरूपधारिणा लवङ्गिकास्थाने विद्य-
माननेत्यर्थः ।

अत्रत्योदन्तस्तु—सखी लवङ्गिका, पित्रा राजाज्ञया जरते नृन्दाय दातुं कृतनिश्चया
मालतीति देवतागृहे स्वनिधनं याचयन्ती लवङ्गिकायाः पादे पतित्वा मालती । स्तम्भा-
न्तरतःस्थितो माधवश्च लवङ्गिकावेशेनागत्य लवङ्गिकामपसार्य तत्स्थाने स्वपादं दत्त्वा
स्थितः । ततो मालती उत्थाय लवङ्गिकाबुध्या तमालङ्गि पश्चादवलोक्य परिचीयमाना
व्यवसायान्निवधृते इति मालतीमाधवे द्रष्टव्यः । यथा वा—सरस्वतीकण्ठाभरणे—

अथाजिनापाठधरः प्रगल्भवाग्ज्वलन्निव ब्रह्ममयेन तेजसा ।

विवेश कश्चिज्जटिलस्तपोवनं शरीरबद्धः प्रथमाश्रमो यथा ॥ इति ।

एवं “दृष्टवैकासनसंस्थिते” इत्यादावपि बोध्यम् ।

(६७) सात्त्वतीवृत्ति निरूपयितुमाह—अथेति । कौशिकीवृत्तिनिरूपणानन्तरमि-
त्यर्थः । सात्त्वती निरूप्यते इति शेषः ।

(६८) सात्त्वतीति । सत्त्वमध्यवसायः, शौर्यं बलम्, त्यागो दानसामर्थ्यम्, दया
कृपा, आर्जवम् अकौटिल्यम्, तैर्बहुला तद्वैशिष्ट्यात् बाहुल्यवती, सहर्षा सानन्दा, क्षुद्र
शृङ्गारा वीरे रसे शृङ्गारस्यानुपङ्गित्वेन क्षुद्रत्वम्, विशोका विगतशोका तथा साद्गता
या वृत्तिरिति शेषः । सा सात्त्वती सत् सत्त्वं प्रकाशस्तद्यत्रास्ति तत्सत्त्वं मनस्तत्र भवा
सात्त्वती संज्ञाशब्दत्वेन बाहुलकात् स्वीत्वम् । तथा च शोकहीनः सत्त्वशौर्यत्यागद-
याजैवहर्षादिभावोत्तरो नायकव्यापारः सात्त्वतीवृत्तिरित्यर्थः । अत्र क्षुद्रशृङ्गारत्वेन स्त्री
संकुलत्वकामोपभोगराहित्येन वीररसत्वेन च कौशिकीतो भेदोऽवगन्तव्यः ।

नाट्यशास्त्रे चैषा परिष्कृत्योक्ता—

या सत्त्वजेनेह गुणेन युक्ता न्यायेन वृत्तेन समन्विता च ।

हर्षोत्कटा संहतशोकभावा सा सात्त्वतीनाम भवेत्तु वृत्तिः ॥

वागङ्गाभिनयवती सत्त्वोत्थानवचनप्रकरणेषु ।

सत्त्वाधिकारयुक्ता विज्ञेया सात्त्वतीवृत्तिः ॥

वीरादुत्तरौद्वरसा निरस्तशृङ्गारकल्पनिर्वेदा ।

उद्धतपुरुषप्राया परस्परार्धवर्णकृता च ॥ इति ।

उत्थापकोऽथ सांघात्यः संलापः परिवर्त्तकः ।

विशेषा इति चत्वारः सात्त्वत्याः परिकीर्त्तिताः ॥

(६९) उत्तेजनकरी शत्रोर्वागुत्थापक उच्यते ।

यथा महावीरचरिते—

(७०) आनन्दाय च विस्मयाय च मया दृष्टोऽसि दुःखाय वा

वैतृष्यन्तु ममापि सम्प्रति कुतस्त्वदर्शने चक्षुषः ।

त्वत्साङ्गत्यमुखस्य नास्मि विषयस्तत् किं वृथा व्याहृतैः ?

अस्मिन् विश्रुतजामदग्न्यदमने पाणौ धनुर्जृम्भताम् ॥

(७१) मन्त्रार्थदैवशक्त्यादेः सांघात्यः सङ्गभेदनम् ॥

अस्या रचत्वारो भेदा इति दर्शयति—उत्थापक इत्यादिना । तस्याः सात्त्वत्याः—उत्थापकः, संघात्यः, संलापः, परिवर्त्तकश्चेति चत्वारो विशेषा भेदाः परिकीर्त्तिताः कथिता नाटयशास्त्रविभिन्निरिति शेषः ।

(६९) तत्रोत्थापकं लक्षयति—उत्तेजनेति । शत्रोः प्रतिपक्षस्य प्रतिनायकस्येत्यर्थः, उत्तेजनकरी उत्साहातिशयजनकक्रोधोत्पादिनी वाग् वचनं उत्थापयति उद्योगयतीति उत्थापको नाम सात्त्वतीभेद उच्यते ।

इदमपि परिष्कृत्य महाविष्णुस्मृतम्—

अहमप्युत्थास्यामि त्वं तावदर्शयात्मनः शक्तिम् ।

इतिसंक्षर्षसमाश्रयमुत्थितमुत्थापको ज्ञेयः ॥ इति ।

(७०) उदाहरति—यथेति । आनन्दाय चेति । श्रीरामं प्रति रावणप्रेरितस्य वालिन उक्तिरियम् । मया त्वं प्रियदर्शनत्वादानन्दाय विलक्षणसौन्दर्यातिशयात् विस्मयाय च मारयितव्यत्वात् दुःखाय क्लेशाय वा दृष्टोऽसि । तु किन्तु अद्य सम्प्रति तव विनाशहेतौ त्वद्दर्शनेऽवलोकने मम चक्षुषो नेत्रस्य वैतृष्यं तृष्णानिवृत्तिः कुतो भवेत् अपि तु न कुतोऽपीत्यर्थः, बहुकालस्थितेरसम्भवादिति भावः । तव माङ्गल्येन सङ्गलत्वेन सम्मेलनेन यत् विलक्षणं सुखं तस्य विषयोऽऽश्रयो नास्मि प्रतिपक्षित्वादिति भावः । तत्तस्मात् वृथा व्याहृतैः ईदृशैर्व्यर्थकथनैः किं प्रयोजनम् ? अपि तु न किमपीत्यर्थः । अस्मिन् अवलोक्यमाने विश्रुतं महावीरत्वेन प्रसिद्धं जामदग्न्यं परशुरामं विजयत इति तस्मिन् तथोक्ते तव बाहौ धनुर्जृम्भतां सङ्ग्रामाय प्रवर्त्ततामिति । अथे तु—परशुरामागमे रामं प्रति जनकस्य वाक्यमिदमित्याहुः, तथाहि—धनुर्मङ्गेन प्रतिज्ञातार्थसिद्धया योग्यवरप्राप्त्या चानन्दः । वीर्यातिशयदर्शनाद्भिस्मयः । रामं हन्तुं परशुरामागमनात् दुःखम् । अतोऽद्य त्वद्दर्शने सम्प्रति एतत्क्षणे चक्षुषः कुतो वैतृष्यम् । उत्कण्ठाबाहुल्यात् क्षणान्तरेऽनिष्टनिवृत्तौ तु उत्कण्ठानिवृत्त्या वैतृष्यं स्यादिति सम्प्रतिपदभावार्यः । बहुव्याहृतैर्वा किं यतो वैवाहिकमाङ्गल्यमुखस्य न विषयोऽस्मि अतोऽस्मिन्विस्मृतस्य जामदग्न्यस्य विजयनिमित्तं तव बाहौ धनुर्जृम्भतामित्यर्थः । अत्र विस्मयवशाद्दरामसौन्दर्येणानन्दादिना च वैशिष्ट्यं वीरो रसः । शादद्वलविक्रीडितं छन्दस्तलक्षणान्तकं प्राक्(१६८)

अनेन रामस्य जेतुमुत्तेजनकरणादत्र उत्थापकः ।

(७१) साङ्घात्यलक्षणं निरूपयति—मन्त्रार्थेति । मन्त्रस्य मन्त्रणायाः, अर्थस्य

(७२) मन्त्रशक्त्या यथा--मुद्राराक्षसे राजससहायानां चाणक्येन स्वबुद्ध्या भेदनम् । अर्थशक्त्यापि तत्रैव । दैवशक्त्या यथा--रामायणे रावणाद्विभीषणस्य भेदः ।

(७३) संलापः स्याद्गभीरोक्तिर्नानाभावसमाश्रयः ।

(७४) यथा वीरचरिते--रामः--अयं सः, यः किल सपरिवारकार्तिकेय-
विजयावर्जितेन भगवता नीललोहितेन परिवत्सरसहस्रान्तेवासिने तुभ्यं प्रसादीकृतः
परशुः । परशुरामः--राम । दाशरथे ! स एवायमार्यपादानां प्रियः परशुः । इत्यादि ।

(७५) प्रारब्धादन्यकार्याणां कारणं परिवर्तकः ।

वित्तस्य, दंवस्य अदृष्टस्य वा शाक्तिः, आदिपदात्सहायशक्त्यादयश्च तस्माद्भेदतोः सङ्घ-
भेदनं संन्यसमूहादिसहायानां पृथक्करणम् साङ्घात्यो नाम सात्त्वतीभेदः स्यात् । संघात
एव सांघात्यः, तथा चरुदिवशाद्विपरीतलक्षणया सङ्घातभेदेऽपि स्थितिरस्यावगन्तव्या ।
उक्तं च भर्तेन-

मन्त्रार्थवाक्ययुक्त्या दैववशादात्मदोषयोगाद्वा ।

सङ्घातभेदजननस्तज्ज्ञैः साङ्घात्यको ज्ञेयः । इति ।

(७२) उदाहर्तुमाह--मन्त्रशक्त्येति । राजसो मलयकेतुमन्त्री । चाणक्यो राजमन्त्री
स्वबुद्ध्या स्वमन्त्राण्या । अर्थशक्त्याऽपि तत्रैव यथा पर्वतकाभरणस्य राजसहस्तगमनेन
मलयकेतुसहोत्थायिभेदनम् । रामायणे रामचन्द्रवर्णननाटकादौ ।

अत्र चाणक्यस्य सत्त्वदानाद्यनेकसत्त्वं संघभेदनवशात् साङ्घात्यः ।

(७३) संलापलक्षणं निरूपयति--संलाप इति । नानाभावानाम् अनेकविधाशयानां
समाश्रयः व्यञ्जकतासम्बन्धेनाश्रयीभूता अनेकविधभावप्रकाशक इत्यर्थः । गभीरा परिप-
क्वद्धिभिरुन्नेयार्था उक्तिर्व्याहारः "व्याहर उक्तिर्लपितम्" इत्यमरः, संलापो नाम सा-
त्त्वतीभेदो भवेत् ।

(७४) उदाहरति--यथेति । सपरिवारस्य ससहायस्य कार्तिकस्य कुमारस्य विज-
येन आवर्जितेन प्रीणितेन । अत्र कौतुकेनेव विजयो न तु वास्तव इति तत्पितृप्रसादग-
म्यम् । परिवत्सरसहस्रं सहस्रसंख्यकवत्सरपर्यन्तं अन्तेवासिने शिष्यत्वं गतायेत्यर्थः ।

आर्यपादानां पूज्यानां महादेवानाम् । इत्यादीत्यादिपदेन-

शस्त्रप्रयोगखुरलीकलहे गणानां सैन्यैर्वृतो विजित एव मया कुमारः ।

एतावतापि परिभ्य कृतप्रसादः प्रादादुं प्रिय, यो भगवान् गुरुम् ॥ इत्यस्य परिग्रहः ।

तथाचापरसादलब्धेन परशुना कोऽयं गर्व इति रामस्य गभीरात्मिका उक्तिः ।
परशुरामोक्तौ तरिप्रयवस्त्वपि मर्षं प्रदत्तमिति स्वमहत्त्वव्यापनमेव गभीरता ।

अत्र सपरिवारेत्यादिना त्वं महावीर इति परिवत्सरेत्यादिना अतिशयोक्त्यमीति
प्रिय इत्यनेन च परशुः नितातमुत्कृष्टमिति च श्रोतनात् संलापः ।

(७५) परिवर्तकलक्षणं निरूपयति--प्रारब्धादिति । प्रारब्धात् प्रस्तुतकार्यात्
अन्यानि यानि कार्याणि तेषां करणम् आचरणम्, परिवर्तयति कर्तारमिति परिवर्तको
नाम सात्त्वतीभेदो भवेत् ।

उक्तं च मुनिना-उत्थानसमारब्धानर्थानुत्सृज्य बोध्ययोगवशात् ।

अन्यानर्थान् भजते स चापि परिवर्तको ज्ञेयः । इति

(७६) यथा वेण्याम्-‘भीमः-सहदेव ! गच्छ त्वं गुरुमनुवर्तस्व । अहमप्य-
स्त्रागारं प्रविश्यायुधसहायो भवामीति यावत् । अथवा आमन्त्रयितव्यैव मया
पाञ्चाली ।’ इति ।

(७७) अथारभटी-

(७८) मायेन्द्रजालसंग्रामक्रोधोद्विभ्रान्तादिचेष्टितैः ॥ १३२ ॥

संयुक्ता वधवन्धाद्यैरुद्धतारभटी मता ।

वस्तूत्थापनसंफेटी संचितिरवपातनम् ॥ १३३ ॥

इति भेदास्तु चत्वार आरभटव्याः प्रकीर्तिताः ।

(७९) मायाद्युत्थापितं वस्तु वस्तूत्थापनमुच्यते ॥ १३४ ॥

(७६) उदाहरति-यथेति । गुरुं युधिष्ठिरम्, अनुवर्तस्व अनुसर । अस्त्रागारम्
आयुधगृहं प्रविश्य गत्वा आयुधसहायो गृहीतशस्त्रः । आमन्त्रयितव्यैव विचारयितव्यैव ।
पाञ्चाली द्वौपदी, तथा सह विचारः कर्त्तव्य इत्यर्थः ।

अत्र प्रारब्धकार्यं युद्धं ततोऽन्यत्, अथवेत्यादिना पाञ्चाल्यामन्त्रणकार्यकरणात्
परिवर्त्तकः ।

यथा च वीरचरिते-

हेरम्बदन्तमुसलोह्लिखितैकभित्ति वचो विशाखविशिखवणलाञ्छनं मे ।

रोमाञ्चकञ्चुकितमद्भुतवीरलाभात् यत्सत्यमद्य परिरब्धुमिवेच्छति त्वाम् ॥

रामः-भगवन् । परिरम्भणमिति प्रस्तुतप्रतीपमेतत् ।’ इत्यादि ।

(७७) आरभटी लक्षयितुमाह-अथेति । क्रमशः सात्त्वतीनिरूपणानन्तरमित्यर्थः ।

(७८) मायेन्द्र इति । माया “असतो वस्तुनो माया सद्रूपोद्भावना तथा “इत्युक्तल-
क्षणः, इन्द्रजालः परस्परविरुद्धनानावस्तुप्रदर्शनं च विस्मयजनकव्यापारविशेष इति यावत्
उक्तं च तल्लक्षणम्-

इन्द्रजालः स्थितार्थस्य मन्त्रचूर्णौषधादिभिः ।

अदर्शनमपारोक्ष्यमन्यथाकृतिरुच्यते ॥ इति ।

सङ्ग्रामो युद्धम्, क्रोधेन कोपेन उद्भ्रान्तम् अधीरतया कार्यसम्पादनम्, आदिपदात्
साहसादयश्च तथोक्तं चेष्टितैर्व्यापारैः वधवन्धाद्यैश्च चेष्टितैः संयुक्ता सहिता, उद्धता
उग्रौ वृत्तिः आरभेण प्रतोदेन तुल्या भटा उद्धताः पुरुषा आरभटास्ते सन्त्यस्यामिति
“ज्योत्स्नादिस्वा”दणि ङीप् आरभटीनाम् । एतल्लक्षणं रुद्रेणाप्युक्तम्-

या चित्रयुद्धभ्रमशस्त्रपातमायेन्द्रजालप्लुतिलङ्घिताह्वया ।

ओजस्विगुर्वक्षरवन्धगाढा ज्ञेया बुधैः सारभटीति वृत्तिः ॥ इति ।

तस्या आरभटव्याः वस्तूत्थापनम्, संफेदः, संचितिः, अवपातनञ्च इति चत्वारो भेदाः
प्रकीर्तिताः ।

(७९) तत्र वस्तूत्थापनं लक्षणं निरूपयति-मायेति । मायया उक्तलक्षणाया आदि-
पदादिन्द्रजालेन च वस्तुपदार्थः यत् उत्थापितं प्रकटितं भवति तद्वस्तूत्थापनं नाम आर-
भटीभेद उच्यते ।

(८०) यथोदात्तराधवे—

जीयन्ते जयिनोऽपि सान्द्रतिमिरवातैर्वियङ्गापिभि-

र्मास्वन्तः सकला रवेरपि कराः कस्मादकस्मादमी ।

एते चोपग्रहबन्धकण्ठरुधिरैराध्मायमानोदरा

मुञ्चन्त्याननकंदरानलमुचस्तीत्रान् रवान् फेरवाः ॥ इत्यादि ।

(८१) संपेदस्तु समाधातः क्रुद्धसत्त्वरयोर्द्वयोः ।

(८२) यथा मालत्यां माधवाधोरघण्टयोः ।

(८३) संचित्ता वस्तुरचना शिल्पैरितरथापि वा ॥ १३५ ॥

संचित्तिः स्यान्नवृत्तौ च नेतुर्नैवन्तरग्रहः ।

(८०) आद्यमुदाहरति—यथेति । जीयन्त इति । मायाप्रभावं दृष्टवतो मायिकस्य

कस्यचिद्वृत्तिरियम् । अकस्मात् प्रकटकारणं विना वियद्ग्यापिभिः सान्द्रतिमिरवातैः निशीथान्धकारैः जयिनोऽपि सर्वाभिभाविनोऽपि वीराः, भास्वन्तो देदीप्यमानाः सकलाः समग्रा अमी रवेः दिनकरस्य करा हस्ता अपि “वलिहस्तांशवः कराः” इत्यमरः जीयन्ते परिभूयन्ते आच्छाद्यन्त इति यावत् । उग्राणां रौद्राणां कवन्धानां शिरोहीनशरीराणाम्, कण्ठरुधिरैः आध्मायमानानि उत्फुल्लमानानि उदराणि येषां ते आध्मायमानोदराः ईष-
दृह्यमानजठरा इत्यर्थः, पीयमानरुधिराणां मुखानलेन उष्णत्वाज्जठरदाह इति वागीशाः । तथा आननानि वदनान्येव कन्दरा गुहास्ताभ्य अनलान् वह्नीन् मुञ्चन्ति त्यजन्ति ये ते तथोक्ता एते फेरवा जम्बूकाश्च तीव्रान् रवान् शब्दान् मुञ्चन्ति कुर्वन्ति । शार्ङ्गलविक्रीडित-
छन्दस्तल्लक्षणात्कृतं प्राक् (१५८ पृ०)

अत्र परस्परविरुद्धालीकतिमिररविकिरणादिप्रदर्शनरूपमिन्द्रजालादीनां वस्तूनां माययोत्थापितम् । रौद्रो रसः ।

केवलमिन्द्रजालोत्थापितं वस्तु यथा —

एष ब्रह्मा सरोजे रजनिकरकलाशेखरः शङ्खरोऽयं

दोर्मिदैस्यान्तकोऽसौ सधनुरसिगदाचक्रचिह्नैश्चतुर्भिः ।

एषोऽप्यैरावतस्थस्त्रिदशपतिरमी देवि ! देवास्तथान्ये

नृत्यन्ति द्योग्निं चैताश्चलचरणरणन्तूरा दिव्यनार्यः ॥

(८१) सम्पेदलक्षणं निरूपयति—सम्पेदस्त्विति । क्रुद्धौ च तौ सत्त्वरौ शीघ्रद्युक्तौ चेति कर्मधारयः तयोस्तथोक्तयोर्द्वयोरेवान्योन्यं समाधातः प्रहारोक्तिस्तु सम्पेदो नाम आरभटीभेदः ।

(८२) उदाहरति—यथेति । मालत्यां मालतीमाधवपद्ममाङ्गे । माधवाधोरेति । तत्र हि माधवीं चण्डिकायै वलीकतुं मुद्यतमधोरघण्टं समीक्ष्य माधवस्य त्वरितम्—“अलं दुरात्मन् । अपेहि प्रतिहतोऽसि कापालिकापसद” इति प्रवेशः । तथात्र—द्वयोः क्रुद्धता सत्त्वरता परस्परप्रहारोक्तिश्च स्फुटैव । यथा च इन्द्रजिह्वदमणयोश्च रासायणप्रतिबद्धवस्तुषु ।

(८३) संचितिलक्षणं निरूपयति—संचित्तिरिति । शिल्पैः विलक्षणवस्तुनिर्माण-
कौशलैः इतरथा शिल्पेतरण प्रकारेणापि वा वस्तुनः पदार्थविशेषस्य संचित्ता रचना निर्माणां संचित्तिः भवेत् तथा नेतुरेकस्य नृत्यपात्रस्य निवृत्तौ सत्यां नेत्रन्तरग्रहः

(८४) यथोदयनचरिते कलिञ्जहस्तिप्रयोगः ।

(८५) द्वितीयं यथा वालिनिवृत्त्या सुग्रीवः ।

(८६) यथा वा परशुरामस्यौद्धत्यनिवृत्त्या शान्तत्वापादनम्—‘पुण्या ब्राह्मणजातिः—’ इति ।

भिन्नपात्रत्वेन ग्रहणं बोधश्च संचित्सिर्भवेत् भिन्नपात्रत्वेन ग्रहणं च व्यक्तिभेदाद्धर्मभेदाच्च द्विधा भवति ।

(८४) उदाहरति—यथेति । (क) कलिञ्जहस्तिप्रयोगः, तत्र वास्तवहस्तिरूपपात्र-निवृत्तौ शिल्पेन काष्ठमयहस्तिन आदिर्भावनम् ।

अत्र शिल्पेन काष्ठमयहस्तिरचनया संचित्सिः ।

(८५) द्वितीयमिति । अत्र वालिरूपस्य पात्रस्य निवृत्तौ व्यक्तिभेदेन सुग्रीवरूप-पात्रस्यावगमात् संचित्सिः ।

(८६) धर्मभेदान्नेत्रन्तरस्वमाह—यथा वेति । औद्धत्यनिवृत्त्या स्तब्धत्वनिवृत्तौ शान्तत्वापादनं तपस्वितया भवनम् तथा सति “पुण्या ब्राह्मणजाति” इति । तथा च—

(१) अत्र स्फुटोकरण्याय कथासरित्सागरोय कथामुल्लम्बकस्य चतुर्थतरङ्गता निम्नोद्धृता श्लोका अवश्यमवलोकनीयाः—

“अत्रान्तरे स वत्सेशः प्रदूतीतस्तदब्रवीत् । गत्वां प्रतिवचश्चण्डमहासेनाय भूभृते ॥

सोऽपि चण्डमहासेनस्तच्छत्रुत्वैव व्यचिन्तयत् । स तावदिह नायाति मानी वत्सेश्वरो भृशम् ॥

कन्या हि तत्र न प्रेभ्या भवेदेवं हि लाघवम् । तस्माद्वदद्देव तदयुक्त्या नृपमानानयाम्यहम् ॥

इति संचिन्त्य संमन्थ्य स राजा मन्त्रिभिः सह । अकारयत् स्वसदृशं महान्तं यन्त्रहस्तिनम् ॥

तं चान्तवीरपुरुषैः कृत्वा छन्नैरधिष्ठितम् । विन्ध्यादर्व्यां स निदधे राजा यन्त्रमयं गजम् ॥

तत्र तं चारपुरुषाः पश्यन्तिस्म विदूरतः । गजबन्धरसासक्तवत्सराजोपजीविनः ॥

ते च त्वरितमागत्य वत्सराजं व्यजिज्ञपन् । देव ! दृष्टो गजोऽस्माभिरैको विन्ध्यवने भ्रमन् ॥

अस्मिन्नियति भूलोके नैव योऽन्यत्र दृश्यते । वर्ष्मणा व्याप्तगगनो विन्ध्याद्रिषिव जङ्गमः ॥

ततश्चारवचः श्रुत्वा वत्सराजो जहर्ष सः । तेभ्यः सुवर्णलक्षं च प्रददौ पारितोषिकम् ॥

तं चेद्गजेन्द्रं प्राप्स्यामि प्रतिमल्लनडागिरेः । ततश्चण्डमहासेनो वश्यो भवति मे भ्रुवम् ॥

ततो वासवदत्तां तां स स्वयं मे प्रयच्छति । इति संचिन्तन् सोऽथ राजा तामनयन्निशाम् ॥

प्रातश्च मन्त्रिवचनं न्यक्कृत्वा गजतृष्यया । पुरःस्कृत्यैव तांश्चारान् यथौ विन्ध्यादर्वीं प्रति ॥

प्रस्थानलभ्यस्य फलं कन्यालार्भं सवन्धनम् । यदुच्युर्गणिकास्तस्य तत्स नैव व्यचारयत् ॥

प्राप्य विन्ध्यादर्वीं तस्य गजस्य क्षोभशङ्कया । वत्सराजः स सैन्यानि दूरादेव न्यवारयत् ॥

चारमात्रसहायस्तु वीणां घोषवतीं दधत् । निजव्यसनविस्तीर्णौ तां विवेश महादवीम् ॥

विन्ध्यस्य दक्षिणे पार्श्वे दूराच्चारैः प्रदर्शितम् । गजं सस्यगजामासं तं ददर्श स भूपतिः ॥

एकाकी वादयन् वीणां चिन्तयन् बन्धनानि सः । मधुरध्वनिगार्थञ्च शनैरुपजगाम तम् ॥

गान्धर्वदत्तचित्तात्सन्ध्याध्वान्तवशाच्च सः । न तं वनगजं राजा मायागजमलक्षयत् ॥

सोऽपि हस्ती तमुत्कीर्णतालो गीतरसादिव । उपेत्योपेत्य विचलन् दूरमाकृष्टवान्भ्रुपम् ॥

ततोऽकस्माच्च निर्गत्य तस्माच्चन्मयाद्भजात् । वत्सेश्वरं तं सन्नद्धाः पुरुषाः पर्यवारयन् ॥”

इति टिप्पण्यामपीत्यमेवोद्धृतम् ॥

(८७) प्रवेशप्रासनिष्क्रान्तिहर्षविद्रवसंभवम् ॥ १३६ ॥

अवपातनमित्युक्तं—

(८८) यथा कृत्यरावणे षष्ठेऽङ्के—‘(प्रविश्य खड्गहस्तः पुरुषः)’ इत्यतः प्र-
भृति निष्क्रमणपर्यन्तम् ।

(८९) पूर्वमुक्तैव भारती ।

(९०) अथ नाट्योक्तयः—

(९१) अश्राव्यं खलु यद्वस्तु तदिह स्वगतं मतम् ॥ १३७ ॥

सर्वश्राव्यं प्रकाशं स्यात्तद्वेदपवारितम् ।

रहस्यं तु यदन्यस्य परावृत्य प्रकाशयते ॥ १३८ ॥

पुण्या ब्राह्मणजातिरन्वयगुणः शास्त्रं चरित्रं च मे

येनैकेन हतान्यमूनि हरता चैतन्यमात्रमपि ।

एकः सन्नपि भूरिदोषगहनं सोऽयं त्वया प्रेयसा

वत्स ! ब्राह्मणवत्सलेन शमितः चेमाय दर्पामयः ॥

इति कथयतः परशुरामस्य शान्तत्वम् ।

औदत्यनिवृत्तौ शान्तत्वकथनेन धर्मभेदान् परशुरामस्य नेत्रन्तरत्वेन ज्ञानात्
संचिन्तिः । औदत्यकालीनश्चात्र रौद्रो रसः । एवं सुग्रीवकलिअहस्तिनोरपि पूर्वं रौद्रो
रसो बोध्यः ।

(८७) अवपातनलक्ष्यं निरूपयति—प्रवेशेति । प्रवेशः, प्रासो भीतिः, निष्क्रान्ति-
निष्क्रमणम्, हर्ष उत्सवः, विद्रवः पलायनञ्च तेभ्यः सम्भवति यत्तत्तथोक्तं स्पष्टं नमिति
शेषः, अवपातनं नाम आरभटीभेदान्तरमभिहितं नाट्यविज्ञिरिति शेषः ।

(८८) उदाहरति—यथेति । प्रविश्येति । तेन पुरुषेण सर्वमिदं कृतम् । क्रोधवशा-
देतत्करणाद्रौद्रो रसः ।

यथा च रत्नावल्याम्—

कण्ठे कृत्वावशेषं कनकमयमधः शृङ्खलादामकर्षन्

क्रान्त्वा द्वाराणि हेलालचरणवलत्किङ्किणीचक्रवालः ।

दत्तातङ्को गजानामनुसृतसरणिः सम्भ्रमादश्वपालैः

प्रभ्रष्टोऽयं प्लवङ्गः प्रविशति नृपतेर्मन्दिरं मन्दुरातः ॥

इत्यादिना “नष्टं वर्षवरैः” इत्यन्तम् ।

(८९) भारतीवृत्तिस्तु पूर्वमुक्तवैत्याह—पूर्वमिति । “भारती संस्कृतप्रायो वाक्या-
पारो नटाश्रयः” इत्यनेनेत्यर्थः । स्थापककृत्यप्रसङ्गेन प्रागुक्तेत्यर्थः । सा च सर्वसाधार-
ण्येनेत्युक्तं रसे सर्वत्र भारतीति ।

(९०) अथ नाट्योक्तय इति । नाट्यपरिभाषाविशेषा इत्यर्थः ।

(९१) अश्राव्यमिति । यत् खलु वस्तु वाक्यम् अश्राव्यम् अन्यस्य श्रवणयोग्यम्
इह दृश्यकाव्ये तद्वाक्यं स्वस्मिन्नात्ममात्रे गतं प्रत्यक्षत्वेन स्थितमिति स्वगतं मतम् ।
आत्मात्मीयज्ञातिधनवाचिनोऽपि स्वशब्दस्येहात्मवाचित्वमेव ग्रहणं बोध्यम् । तथा च
आत्मगतमित्यस्यैव नामान्तरम् । सर्वं श्राव्यं श्रवणयोग्यं यद्वस्तु तत् सर्वेषु प्रकाशते
प्रत्यक्षमिवतीति प्रकाशं स्यात् । परावृत्य स्थानान्तरं गत्वा अन्यस्य परस्य जवस्य

त्रिपताककरेणान्यानपवार्यान्तरा कथाम् ।

अन्योन्यामन्त्रणं यत्स्यात्तज्जनान्ते जनान्तिकम् ॥ १३६ ॥

किं ब्रवीषीति यच्चाटये विना पात्रं प्रयुज्यते ।

श्रुत्वेवानुक्तमस्यर्थं तत्स्यादाकाशभाषितम् ३ १४० ॥

(६२) यः कश्चिदर्थो यस्माद्गोपनीयस्तस्यान्तरत ऊर्ध्वं सर्वाङ्गुलिनामितानामिकं त्रिपताकलक्षणं करं कृत्वान्येन सह यन्मन्त्र्यते तज्जनान्तिकम् । परावृत्त्यान्यस्य रहस्यकथनमपवारितम् । शेषं स्पष्टम् ।

समक्षे यत्तु रहस्यं गोपनीयम् अन्यैरकथनीयमित्यर्थः वस्तु प्रकाश्यते प्रतिपाद्यते तत् अपवारितं स्थानान्तरं गत्वान्यजनस्य श्रवणो बाधितमिति अपवारितं नाम भवेत् परावृत्त्यान्यस्य श्रवणयोग्यं रहस्यकथनमपवारितमित्यर्थः । तिसृणां पताकानाम् उक्तोलितपताकादण्डानां समाहारस्त्रिपताकं तद्वत् करो हस्तरस्तेन तथोक्तेन

महर्षिणा त्रिपताकलक्षणमित्थमभिहितम् —

प्रसारिताः समाः सर्वा यस्याङ्गुल्यो भवन्ति हि ।

कुञ्चितं च तथाङ्गुष्ठः स पताक इति स्मृतः ॥ इत्यभिधाय

पताके तु यदावक्राऽनामिका स्वङ्गुलिर्भवेत् ।

त्रिपताकः स विज्ञेयः इति ।

मन्दारमण्डे तु किञ्चिद्विशेषेण प्रतिपादितम्—

तर्जनीमूलसंलग्नकुञ्चिताङ्गुष्ठकः करः ।

गण्डगः संहताकारप्रसारिततलाङ्गुलिः ॥

पताकः स्यादथ यदि वक्रितानामिकाङ्गुलिः ।

स एव श्रोत्रगस्तर्हि त्रिपताक इतीर्थ्यते ॥ इति ।

अन्यान् जनान् अपवार्य्य आच्छाद्य कथामन्तरा यस्य कस्यचित् कथामध्ये जनान्ते पात्रसमूहमध्ये एव यत् अन्योन्यस्य परस्परस्य आमन्त्रणं गुह्यभाषणं तत् जनान्तिकं स्यात् । नाट्ये अभिनये पात्रं विना जनं विना अनुक्तमपि अकथितमपि अर्थं विषयं श्रुत्वेव श्रवणामिनयं कृत्वा “किं ब्रवीषी !” इति इत्यर्थकं यत् प्रयुज्यते प्रतिपाद्यते तत् आकाशे शून्ये लक्ष्यपात्राभावात् भाषितम् आकाशभाषितं स्यात् ।

(६२) त्रिपताकेत्यादिकं विवृणोति—यः कश्चिदिति । अर्थो विषयः । यस्माज्जनात् । तस्यान्तरतः तज्जिने जने इत्यर्थः । इयं जनान्त इत्यस्य व्याख्या । ऊर्ध्वम् उक्तोलितमिति करमित्यस्य विशेषणम्, सर्वासामङ्गुलीनां मध्ये नासिता नञ्नीभूता अनामिका नाम मध्यकनिष्ठिकाङ्गुल्यन्तराला अङ्गुली यस्य तं तथोक्तम् । अत एव त्रिपताकलक्षणम् उक्तोलितपताकादण्डत्रयस्वरूपम् । मन्त्र्यते गुह्यमुच्यते । ऊर्ध्वं सर्वेत्यादिकं त्रिपताकव्याख्यानम् । अपवारितं विवृणोति—परावृत्त्येति । शेषमवशिष्टम् अश्रव्यमित्यादिकं स्फुटं सुगमम् अतो न विव्रियते इति भावः ।

(६३) दत्तां सिद्धां च सेनां च वेश्यानां नाम दशयेत् ।।

दत्तप्रायाणि वणिजां चेटचेटयोस्तथा पुनः ॥ १४१ ॥

वसन्तादिषु वर्ण्यस्य वस्तुनो नाम यद्भवेत् ।

(६४) वेश्या यथा वसन्तसेनादिः । वणिग्विष्णुदत्तादिः । चेटः कलहंसादिः ।

चेटी मन्दारिकादिः ।

(६५) नाम कार्यं नाटकस्य गर्भितार्थप्रकाशकम् ॥ १४२ ॥

(६६) यथा रामाभ्युदयादिः ।

(६७) नायिकानायकाख्यानात्संज्ञा प्रकरणादिषु ।

यथा मालतीमाधवादिः ।

(६३) पात्राणां नामानि दर्शयितुमाह—दत्तामिति । वेश्यानां नाम दत्तां दत्ताशब्दान्तम् तेन दत्तान्तादिनाम सिद्धां सिद्धशब्दान्तम्, सेना सेनाशब्दान्तं च दर्शयेत् नाटकादौ रचयितेति शेषः । वणिजां वेश्यानां नामानि दत्तप्रायाणि दत्तान्तबहुलानि दर्शयेत् प्रायपदोपन्यासात् वणिजां नाम भूत्याद्यन्तमपि कदाचित् दर्शयितुं कविः शक्नोतीति द्योतितम् । तथा वसन्तादिषु समयेषु वर्ण्यस्य वर्णनायोग्यस्य वस्तुनः कलहंसादेः यत् यादृशानुपूर्वीकं नाम भवेत्, चेटस्य दासस्य चेट्या दास्याश्च पुनस्तथा तादृशानुपूर्वीकं नाम भवेदित्यर्थः । मूले “पुमान् स्त्रिया” इत्यनेन चेटचेटयोरित्यत्रैकशेषाकरणं निमित्तम् वेणीसंहारादौ बुद्धिमत्तिका सुसङ्गताऽऽदिसंज्ञाकरणात् कल्पिते निवृत्ते एव रूपकेऽयं नियम इत्यवगन्तव्यम् ।

अत्र विशेषः कश्चिदाह—

ब्रह्म त्रस्य नामानि गोत्रकर्मानुरूपतः ।

काव्ये कार्याणि कविभिः शर्मवर्मकृतानि च ॥

दत्तप्रायाणि नामानि वणिजां तु प्रयोजयेत् ।

शौर्योदात्तानि नामानि तथा शूरेषु योजयेत् ॥

विजयार्थानि नामानि राजस्त्रीणां च कारयेत् ।

दत्ताभिन्नाथ सेनेति वेश्यानामानि कारयेत् ॥

नानाकुसुमनामानः प्रेक्ष्याः कार्यास्तु नाटके ।

मङ्गलाथानि नामानि चेतानामपि कारयेत् ॥ इति ।

(६४) उदाहरति—वेश्येति । वसन्तसमये कलहंसस्य वर्णनीयतया मालतीमाधवे माधवदासस्य कलहंसेति नाम । मन्दारकुसुमस्य शीतसमये प्रस्फुटिततया वर्णनीयत्वात् तत्रैव विहारदास्या मन्दारिकेति नाम ।

(६५) नाटकस्य कीदृशं नाम कार्यं मिति दर्शयितुमाह—नामेति । नाटकस्य नाम, गर्भितो गर्भसन्धना सूचितो योऽर्थः प्रयोजनं तस्य प्रकाशकं सूचकं कार्यं कविना विधातव्यम् ।

(६६) उदाहरति—यथेति । स्पष्टम् ।

(६७) नायिकेति । नायिका सहितो नायको नायिकानायकः मध्यमपदलोपि समासः, अन्यथैकशेषप्रसङ्गात् । नायिकानायकाख्यानां तत्सम्बन्धन्तर्गतनायिकानायकोम-

(६८) नाटिकासट्टकादीनां नायिकाभिर्विशेषणम् ॥ १४३ ॥

(६९) यथा रत्नावली-क-पूरमञ्जर्यादिः ।

(१००) प्रायेण गण्यन्तकः साधिर्गमेः स्थाने प्रयुज्यते ।

(१) यथा शाकुन्तले-ऋषी 'गच्छावः' इत्यर्थे 'साधयावस्तावत्' ।

(२) राजा स्वामीति देवेति भृत्यैर्भट्टेति चाधमैः ॥ १४४ ॥

राजभिर्भिर्यस्येति तथा विदूषकेण च ।

राजन्नित्युषिभिर्वाच्यः सोऽपत्यप्रत्ययेन च ॥ १४५ ॥

स्वेच्छया नामभिर्विप्रैर्विप्र आर्येति चेतरैः ।

यमिश्रितसंज्ञानां तुल्या संज्ञा प्रकरणानां वक्ष्यमाणस्वरूपम् आदिपदाद् भाषादयश्च तेषु विधेयेति शेषः । प्रायिकमेतत् वस्तन्तसेनाचारुदत्ताभ्यदृश्यकाव्यस्य सत्यपि प्रकरणत्वे नाटकवन्मृच्छकटिकेति गर्भितार्थप्रकाशकसंज्ञाकरणात् । तथा सौगन्धिकाहरणस्य संज्ञाकरणाच्च ।

(९८) नाटिकेति । नाटिकासट्टकयोः वक्ष्यमाणस्वरूपयोः आदिपदात् नाट्यरास-कावेश्च नायिकाभिः नायिकासंज्ञाभिः विशेषणम् अन्यदृश्यकाव्येभ्यो व्यावर्तनं कार्यं नायिकासंज्ञयैव नाम कार्यमित्यर्थः ।

(९९) उदाहरति-यथेति । स्पष्टम् ।

(१००) प्रायेणेति । गमेः गत्यर्थकगमधातोः स्थाने प्रायेण बाहुल्येन गण्यन्तकः साधिः साधधातुः प्रयुज्यते कविमिरिति शेषः । एतत्तु नाटकप्रकरणात् नाटक एव । तदितरत्र तु गमेः स्थाने गण्यन्तसाधेः प्रयोगे अवाचकत्वदोष एव स्यादित्यवगन्तव्यम् ।

(१) उदाहरति-यथेति । ऋषीति । शार्ङ्गरवशारद्वतयोर्वक्त्रोर्निर्देशः । प्रायपदोपादानात् "मुहं चिद्रुड अज्जउत्तो । अहं गमिस्सम्" । इत्युत्थाय गच्छतीति रत्नावल्यां गमेः प्रयोगोऽपि ।

(२) पात्राणां सम्बोध्यस्वप्रकारमुपपादयति-राजेति । राजा वाच्य इत्यग्निमेषा-न्वयः । भृत्यैः सचिवादिभिः राजा स्वामीति देवेति, वाच्यः स्वामिपदेन देवपदेन सम्बोधनीयो विशेषणीयो वेत्यर्थः । अधमैः नीचपात्रैः भट्टेति वाच्यः भट्टपदेन सम्बोधनीयो विशेषणीयो वेत्यर्थः । एषमन्यत्रापि । तथा राजभिर्मिरन्यैर्वृत्तिभिः विदूषकेण च राजा वयस्येति वाच्यः ऋषिभिः स राजा राजन्निति अपत्यप्रत्ययेन पौरव ! दाशरथे ! इत्यमपत्यप्रत्ययान्तपदेन च वाच्यः । एतच्च पुत्रादिसम्बन्धिपदोपलक्षणम्, तेन रघुनन्दन ! इत्यादिनापि वाच्यः ।

अत्र विशेषः—

राजपत्न्यस्तु संभाष्याः सर्वाः परिजनेन तु ।

भट्टिनी स्वामिनी देवी इत्येवं नाटके बुधैः ॥

देवीति महिषी वाच्या राजा परिजनेन तु ।

भोगिन्य इति शेषास्तु स्वामिन्य इति चा पुनः ॥ इति ॥

विप्रैस्तु स्वेच्छया अपत्यप्रत्ययेन सङ्केतितनामभिर्वा वाच्यः । इतरैः कत्रिया-दिभिश्च विप्र आर्येति वाच्यः । तेनानर्पराधवादौ विश्वामित्रेति कौशिकेति कुशिकनन्द-

वयस्येत्यथवा नास्ना वाच्यो राज्ञा विदूषकः ॥ १४६ ॥

वाच्यो नटीसूत्रधारवाच्यनास्ना परस्परम् ।

सूत्रधारं वदेद्भाव इति वै पारिपाक्षिकः ॥ १४७ ॥

सूत्रधारो मारिषेति हण्डे इत्यधमैः समाः ।

वयस्येत्युत्तमैर्हहो मध्यैरार्येति चाग्रजः ॥ १४८ ॥

भगवन्निति वक्तव्याः सर्वैर्देवर्षिलिङ्गिनः ।

वदेद्गार्गी च चेटी च भवतीति विदूषकः ॥ १४९ ॥

आयुष्मन्नयिनं सुतो वृद्धं तातेति चेतरेः ।

वत्सपुत्रकतातेति नाम्ना गोत्रेण वा सुतः ॥ १५० ॥

शिष्योऽनुजश्च वक्तव्योऽमात्य आर्येति चाधमैः ।

विप्रैरथममात्येति सचिवेति च भग्यते ॥ १५१ ॥

साधो ! इति तपस्वी च प्रशान्तश्चोच्यते बुधैः ।

स्वगृहीताभिधः पूज्यः शिष्याद्यैर्विनिगद्यते ॥ १५२ ॥

नेत्यादिना शतानन्देन विश्वामित्र उक्तः । विदूषकः राज्ञा वयस्येति वाच्यः । नटी सूत्र-
धारो परस्परम् आर्य्यनाम्ना एकदेशे समस्तद्वयकीर्तनम्, तेन नट्या आर्य्यपुत्र इति
सूत्रधारेणार्य्येति वाच्यावित्यर्थः । परि समन्तात् सूत्रधारस्य चरतीति पारिपाक्षिकः
उक्तलक्षणे नट विशेषः सूत्रधारं भाव इति वदेत् । सूत्रधारश्च पारिपाक्षिकं मारिषेति
न हिनस्ति नाशयति सामाजिकानां शान्तिमिति मारिपस्तसम्बोधने मारिषेति वदेत् ।
अधमर्जनैः समा आत्मतुल्या अधमाः हण्डे इति वक्तव्या । हण्डे इत्यामन्त्रणद्योतकमव्य-
यम् उत्तमैर्जनैः आत्मतुल्या जनावयस्येति वक्तव्याः । मध्यैर्जनैः आत्मतुल्या जना हं हौ
इति वक्तव्याः । अनुजेन आत्रा अग्रजो आता आर्य्येति वक्तव्यः । देवाश्च ऋषयश्च लिङ्गिन
दण्डकमण्डलुधारिणो ब्रह्मचारिपरिव्राजकप्रभृतयश्च ते सर्वैर्जनैः भगवन्निति वक्तव्याः ।
तथा चोक्तं मुनिना—

देवानामपि ये देवा महात्मानो महर्षयः ।

भगवन्निति ते वाच्या यास्तेषां योषितस्तथाः ॥

देवाश्च लिङ्गिनश्चैव नानाश्रुतधराश्च ये ।

भगवन्निति ते वाच्याः पुरुषैः स्त्रीभिरेव च ॥ इति ॥

विदूषको राज्ञीं चेटीं दार्शीं च भवतीति वदेत् । वृद्धं सूतः सारथिः रथिनस् आयुष्म-
न्निति वदेत् । इतरो युवाबालकश्च वृद्धं जनं तातेति वदेत् । सुतः पुत्रः पित्रा जन्मेन
शिष्योऽन्तेवासी गुरुणा अनुजः अग्रजने च वत्स इति तात ! इति ! वा राम ! इत्या-
दिना नाम्ना गोत्रेण रघुनन्दन ! इत्यपत्यप्रत्ययान्तेन वा वक्तव्यः सम्बोध्यः । अध-
मैर्जनैः अमात्यः सचिवः आर्य्येति वक्तव्यः । अथममात्यो विप्रैस्तु अमात्येति सचिवेति
च भग्यते कथ्यते । तपस्वी च प्रशान्तो वीतरागश्च बुधैर्ज्ञानिभिर्जनैः साधो ! इति
उच्यते सम्बोध्यत इत्यर्थः । पूज्यो जनः शिष्याद्यैर्जनैः स्वगृहीता स्वेच्छया प्रयुक्ता
अभिधा भगवन्निति महासागेत्यादिना पूज्यत्वद्योतकनाम यस्य स तथोक्तः कृत्वा विनि-

उपाध्यायेति चाचार्यो महाराजेति भूपतिः ।

स्वामीति, युवराजस्तु कुमारो भर्तृदारकः ॥ १५३ ॥

भद्रसौम्यमुखेत्येवमधमैस्तु कुमारकः ।

वाच्या प्रकृतिर्भो राज्ञः कुमारी भर्तृदारिका ॥ १५४ ॥

पतिर्यथा तथा वाच्या ज्येष्ठमध्याधमैः स्त्रियः ।

हृत्तेति सदृशो, प्रेष्या हृत्ते वेश्याञ्जुका तथा ॥ १५५ ॥

कुट्टिन्यम्बेत्यनुगतैः पूज्या च जरती जनैः ।

आमन्त्रणैश्च पाषण्डा वाच्याः स्वसमयागतैः ॥ १५६ ॥

शका(शाक्या)दयश्च संभाष्या भद्रदत्तादिनामभिः ।

यस्य यत्कर्म शिल्पं वा विद्या वा जातिरेव वा ॥ १५७ ॥

तेनैव नाम्ना वाच्योऽसौ ज्ञेयाश्चान्ये यथोचितम् ।

गद्यते अभिधीयते । आचार्यश्च माणवकैः उपाध्यायेति वाच्यः सम्बोध्य इत्यर्थः । भूपतिः पृथिवीपतिः प्रजाभिः महाराजेति वा स्वामीति वाच्यः सम्बोध्यः । युवराजस्तु उत्तमैर्मध्यमैर्जनैः कुमारो भर्तृदारको वा वाच्यः सम्बोध्यः । अधमैर्जनैस्तु कुमारको युवराजः सौम्य ! वा भद्रमुख ! इत्येवं वाच्यः । राज्ञः कुमारी सुता प्रकृतिभिः प्रजाभिः भर्तृदारिकेति वाच्या सम्बोध्या । पतिः यथा यादृशसम्बोधनादिना वाच्यस्तथा तस्य स्त्रियोऽपि ज्येष्ठमध्याधमैरुत्तममध्यम । धमैः सर्वैरेव जनैः वाच्याः सम्बोध्याः राजेव राज्ञी स्वामिनीति देवीति भट्टिनीति वाच्येत्यर्थः । सदृशी आत्मतुल्या प्रेष्या सेविका हृत्तेति वाच्या । वेश्या हृत्ते इति वाच्या । हला हृत्ते उभे अव्यये । परनारी पुंसां संयोजयित्री शंभल्यपरपर्याया स्त्री कुट्टिनी अञ्जुकेति वाच्या सम्बोध्येत्यर्थः । जकारद्वयमध्यघटितोऽञ्जुका शब्दः ।

अत्र विशेष उक्तो महर्षिणा—

अञ्जुकेति भवेद्वाच्या वेश्या परिजनेन तु ।

या त्वन्न वृद्धा सा त्वम्बा भाष्या परिजनेन तु ॥

तथानुगतैः सेवकैर्जनैः पूज्या गुर्वङ्गनाप्रभृतिस्त्री अजरत्यपि अम्बेति वाच्या, तथा जरती परिणतवयस्का वृद्धा स्त्री अपूज्यापि अम्बेति वाच्या पापानि सन्वन्ति ददते इति पाषण्डाः कापालिकादयश्च जमन्ताडुप्रत्ययः पृषोदरादिस्वात्साधु । यस्तु कवर्गाद्वितीयमध्यस्तत्र शं खण्डयन्तीति “खडि भेदने” चुरादिस्तस्मादच् प्रत्ययेन साधु ।

उक्तञ्च—

पालनाच्च त्रयी धर्मः पाशब्देन निगद्यते ।

तं खण्डयन्ति ते यस्मात्पाषण्डास्तेन हेतुना ॥ इति ।

स्वसमयागतैः स्वसंकेतप्राप्तैः आमन्त्रणैः कापालिक इत्यादिसम्बोधनपदैः वाच्या सम्बोध्याः शकादयश्च शक्यवनादिजातय शाक्येति पाठे शाक्यादयो बौद्धप्रभृतयश्च भद्र-दत्तादिनामभिः संभाष्या । यस्य यत् मालाकरणादिकर्म यद्वा शिल्पं कलादिकर्म या वा विद्या मीमांसादिः, या च वा जातिः ब्राह्मणत्वादिः, असौ सः मालाकारादिः

(३) अथ भाषाविभागः—

पुरुषाणामनीचानां संस्कृतं स्यात्कृतात्मनाम् ॥ १५८ ॥

सौरसेनी प्रयोक्तव्या तादृशीनां च योषिताम् ।

आसामेव तु गाथासु महाराष्ट्रीं प्रयोजयेत् ॥ १५९ ॥

अत्रोक्ता मागधी भाषा राजान्तःपुरचारिणाम् ।

चेटानां राजपुत्राणां श्रेष्ठानां चार्धमागधी ॥ १६० ॥

प्राच्यां विदूषकादीनां, धूर्तानां स्यादवन्तिजा ।

योधनागरिकादीनां दाक्षिणात्या हि दीव्यताम् ॥ १६१ ॥

शवराणां शकादीनां शाबरीं संप्रयोजयेत् ।

बाह्लीकभाषोदीच्यानां द्राविडी द्रविडादिषु ॥ १६२ ॥

तेनैव तत्कर्मादिप्रकाशकेन मालाकारादिपदेनैव नाम्ना वाच्यः, मालाकार ! तार्किक ! चार्वाक ! इत्यादिना संबोधनं कार्यं इत्यर्थः । अन्ये च मित्रादयो यथोचितं ज्ञेया तथा च शाक्यमिश्रुर्भदन्तेति, भगिनीपतिरावुत्तेति, जनक आवुकेति, राज्यश्यालो राष्ट्रिय इति तत्तत्पदेन यथाशास्त्रं ज्ञातव्यम् ।

(३) यस्य या भाषा स्यात्तस्य तां दर्शयितुमाह—अथ भाषेति । वक्तृविशेषस्य भाषाविशेष इत्यर्थः ।

महर्षिणा चान्न विशेषो दर्शितः । तथा च—

मागध्यवन्त्यजा प्राच्या सूरसेन्यर्धमागधी ।

बाह्लीका दाक्षिणात्या च सप्तभाषाः प्रकीर्तिताः ॥ इति ।

अत्र रुद्रट्ठु—

प्राकृतसंस्कृतमागधपिशाचभाषाश्च सूरसेनी च ।

षष्ठोऽत्र भूरिभेदो देशविशेषादपभ्रंशः ॥ इत्याह ।

पुरुषाणामिति । अत्र दृश्यकाव्ये अनीचानां नीचेतरेषामुत्तममध्यमानाम्, कृतात्मनां पण्डितानां शिक्षितात्मनामित्यर्थः, पुरुषाणां संस्कृतं नाम भाषा भवेत् । अत एव शकुन्तलादौ कृतात्मनां दुष्यन्तादीनामुत्तमानां कृतात्मनां तत्सारथ्यादीनां च मध्यमानां संस्कृतम् । तत्रैव राजपुरुषस्य शिक्षितत्वेऽपि नीचत्वान्न संस्कृतम् । तादृशीनाम् अनीचानां कृतात्मनां च योषितां स्त्रीणां सौरसेनी नाम भाषा काव्या आसामुक्तप्रकाराण्योषितामेव तु गाथासु श्लोकेषु महाराष्ट्रीं भाषां प्रयोजयेत् कविरिति शेषः । राजान्तःपुरचारिणां वामनादीनां मागधीभाषा उक्ता नाटयविक्रिरिति शेषः । चेटानां राजसेवकानां राजपुत्राणां श्रेष्ठानां राजवैश्यानां च अर्धमागधीभाषा उक्तेत्यन्वान्वयः । एवमप्येऽपि । विदूषकस्य आदिपदात् राजसुतोपमात्रादीनां प्राच्या गौडीया भाषा । धूर्तानामवन्तिजानाम् अवन्तिजा भाषा अवन्तदेशोत्पन्ना भाषा । दीव्यतां खेलनतत्पराणां योधनागरिकादीनां योद्धनागरिक-पौरादीनां दाक्षिणात्या वैदर्भीभाषा । शवराणां पर्वतीर्थमिश्रानां किरातानामित्यर्थः, शक-यवनादीनां च शाबरीं भाषां सम्प्रयोजयेत् । उदीच्यानां नागप्रभृतिजातीनां बाह्लीकभाषा । द्रविडादिषु तत्प्रायेषु द्राविडीभाषा ।

आभीरेषु तथाभीरी चाण्डाली पुक्कसादिषु ।
 आभीरी शावरी चापि काष्ठपात्रोपजीविषु ॥ १६३ ॥
 तथैवाङ्गारकारादौ पैशाची स्यात्पिशाचवाक् ।
 चेटीनामप्यनीचानामपि स्यात्सौरसेनिका ॥ १६४ ॥
 बालानां षण्डकानां च नीचग्रहविचारिणाम् ।
 उन्मत्तानामातुराणां सैव स्यात्संस्कृतं क्वचित् ॥ १६५ ॥
 ऐश्वर्येण प्रमत्तस्य दारिद्र्योपद्रुतस्य च ।
 भिक्षुवत्कधरादीनां प्राकृतं संप्रयोजयेत् ॥ १६६ ॥
 संस्कृतं संप्रयोक्तव्यं लिङ्गिनीषूत्तमासु च ।
 देवीमन्त्रिसुतावेश्यास्वपि कैश्चित्तथोदितम् ॥ १६७ ॥
 यद्देश्यं नीचपात्रं तु तद्देश्यं तस्य भाषितम् ।
 कार्यतश्चोत्तमादीनां कार्यौ भाषाविपर्ययः ॥ १६८ ॥
 योषित्सखोबालवैश्याकितवाप्सरसां तथा ।
 वैदग्ध्यार्थं प्रदातव्यं संस्कृतं चान्तरान्तरा ॥ १६९ ॥

आभीरेषु ब्राह्मणादुग्रकन्यायामुत्पन्नेषु जातिविशेषेषु आभीरीभाषा । पुक्कसादिषु चा-
 ण्डालविशेषेषु चाण्डालीभाषा । काष्ठोपजीविषु तच्चकादिषु आभीरीभाषा पत्रोपजीविषु
 चापि शावरी भाषेति यथाक्रममन्वयः । अङ्गारकाराज्जातौ लोहादिधातुजीवजातौ आदि-
 पदात् चर्मकारजात्यादौ च तथैव आभीरी शावरी वा भाषा । पिशाचानां देवयोनिवि-
 शेषाणां बागू भाषा पैशाची भवेत् । अनीचानामुत्तममध्यमाधमानां चेटीनां सेविका-
 नामपि सौरसेनिकाभाषा भवेत् । बालानां बालकानां षण्डकानां नपुंसकानां नीचग्रह-
 विचारिणाम् अधमदैवज्ञानाम् उन्मत्तानां विचिंसानाम् आतुराणाञ्च सा सौरसेनी एव
 भाषा भवेत् काचित्कं संस्कृतमप्यमीषाम् । ऐश्वर्येण धनमदेन प्रमत्तस्य उन्मत्तस्य
 दारिद्र्येण उपस्कृतस्य वैकुण्ठ्यमापन्नस्य भिक्षोः लिङ्गिनः वत्कलधरस्य वृत्तस्वधारिणः
 परिव्राजकस्य आदिपदात् बौद्धपरिव्राजकादेश्च प्राकृतं सौरसेन्यादिद्राविडीपर्यन्तानाम-
 न्यतमं महाराष्ट्रीं वा संप्रयोजयेत् । लिङ्गिनीषु सन्यासादिचिह्नधारिणीषु उत्तमासु उच्च-
 जातीयासु च नारीषु कविः स्वेच्छया संस्कृतं सम्प्रयोक्तव्यम् । कैश्चित् नाट्यविद्भिः देवी
 सहिषी मन्त्रिसुता अमात्यपुत्री वेश्या च तास्वपि तथा संस्कृतं सम्प्रयोक्तव्यमित्युदितम्
 अभिहितम् । नीचपात्रं तन्तुवायादिकं यद्देश्यं यद्देशीयम्, तस्य भाषितं तद्देश्यं तद्देशी-
 यम् । अपि च कार्यतः प्रयोजनविशेषवशात् उत्तमादीनां नायिकादीनां नारीणां भाषा-
 विपर्ययः पूर्वोक्तभाषाव्यत्यासः कार्यः कर्तव्यः उत्तमस्य राजान्तःपुरचारित्वे मागधी
 न तु संस्कृतम् अत एव अनवराधवाद् राजपुत्रस्यापि रासचन्द्रदेवतमकार्यविधायि-
 त्वेन संस्कृतेनैव व्यवहारो वर्णितः न त्वर्धमागध्या । तथात्रैदग्ध्यार्थं वैचित्र्यविशेषज्ञाप-
 नार्थं कविना योषिन्नायिका सखीनायिकायाः सहचरी बालो राजपुत्रादिः वेश्या उत्कृष्ट-
 वारयोषित् कितवो धूर्तः, अप्सरसश्च तासां तथोक्तानाम् अन्तरा अन्तरा तत्तद्भाषाणां
 मध्ये मध्ये संस्कृतं प्रदातव्यम् । तत्र मालतीमाधवे मालव्या योषितो यथा—“ज्वलन्तु

(४) एषामुदाहरणान्याकरेषु बोद्धव्यानि । भाषालक्षणानि मम तातपादानां भाषार्णवे ।

(५) षट्त्रिंशलक्षणान्यत्र, नाट्यालंकृतयस्तथा ।

त्रयस्त्रिंशत्प्रयोज्यानि वीथ्यङ्गानि त्रयोदश ॥ १७० ॥

लास्याङ्गानि दश यथालाभं रसव्यपेक्षया ।

(६) यथालाभं प्रयोज्यानीति संबन्धः । अत्रेति नाटके ।

तत्र लक्षणानि—

(७) भूषणाक्षरसंघातौ शोभोदाहरणं तथा ॥ १७१ ॥

हेतुसंशयदृष्टान्तास्तुल्यतर्कः पदोच्चयः ।

निदर्शनाभिप्रायौ च प्राप्तिविचार एव च ॥ १७२ ॥

दिष्टोपदिष्टे च गुणातिपातातिशयौ तथा ।

विशेषणनिरुक्ती च सिद्धिभ्रंशविपर्ययौ ॥ १७३ ॥

दाक्षिणयानुनयौ मालार्थापत्तिर्गर्हणं तथा ।

पृच्छा प्रसिद्धिः सारूप्यं संक्षेपो गुणकीर्तनम् ॥ १७४ ॥

लेशो मनोरथोऽनुक्तसिद्धिः प्रियवचस्तथा ।

गगने रात्रिरिति” । तत्रैव सख्या लवङ्गिकाया यथा “वयं तथा नाम” इत्यादि । अनर्थ-
राषवे यथा बालस्य रामस्य । मृच्छकटिके वसन्तसेनाया वेश्याया यथा “गर्जं वा वर्षं वा”
इत्यादि । अन्ययोरुक्तम् ।

(४) एषामिति । भाषाविशेषाणामित्यर्थः । आकरेषु महाकविप्रबन्धेषु बोद्धव्यानि
ज्ञेयानि भाषालक्षणानि, भाषार्णवे तन्निमित्तस्वप्रबन्धे बोद्धव्यानि अवगन्तव्यानि ।

(५) नाटकीयवस्तुनो मनोहरताऽतिशयं प्रदर्शयितुं विधेयमुपपादयति—षट्त्रिंशदि-
ति । अत्र नाटके षट्त्रिंशत् लक्षणानि, सकलानि षट्त्रिंशदमीणीत्यर्थः त्रयस्त्रिंशत्
नाट्यालङ्कृतयः, त्रयोदश वीथ्यङ्गानि तथा दश लास्याङ्गानि, एतानि रसव्यपेक्षया रसा-
काङ्क्षया यथालाभं यथायोग्यम् कविप्रयोज्यानि यस्मिन् रसे यदाकाङ्क्षितं योग्यं च
भवति तत्तास्मिन् वर्णनीयानीत्यर्थः । तथा च रसाकाङ्क्षासत्त्व एवामीषां प्रयोगो न पुनः
केवलं तदभावेऽपि वर्णनीयान्येवेति नियम इति भावः ।

(६) यथालाभमिति । यथायोग्यमित्यर्थः ।

(७) तत्र षट्त्रिंशलक्षणानि उद्दिशति—भूषणेति । भूषणम्, अक्षरसङ्घातः, शोभा,
उदाहरणम्, हेतुः, संशयः, दृष्टान्तः, तुल्यतर्कः, पदोच्चयः, निदर्शनम्, अभिप्रायः, प्राप्तिः,
विचारः, दिष्टम्, उपदिष्टम्, गुणातिपातः, गुणातिशयः, विशेषणम्, निरुक्तिः, सिद्धिः,
भ्रंशः, विपर्ययः, दाक्षिण्यम्, अनुनयः, माला, अर्थापत्तिः, गर्हणम्, पृच्छा, प्रसिद्धिः,
सारूप्यम्, संक्षेपः, गुणकीर्तनम्, लेशः, मनोरथः, अनुक्तसिद्धिः, प्रियवचस्त्र, एता-
नि षट्त्रिंशत् लक्ष्यते नाटकस्वरूपमेभिरिति लक्षणानि, इत्युच्यन्ते लक्षणानीत्युक्तस्या-
पकर्षोऽत्र कारिकायाः । पादपूर्णायां च तत्रोक्तिः ।

तत्र—

(८) लक्षणानि गुणैः सात्कारैर्योगस्त भूषणम् ॥ १७५ ॥

(९) यथा—

आक्षिपन्त्यरविन्दानि मुग्धे । तव मुखश्रियम् ।

कोषदण्डसमग्राणां किमेषामस्ति दुष्करम् ॥

(१०) वर्णनाक्षरसंघातश्चित्रार्थैरक्षरैर्मितैः ।

(११) यथा शाकुन्तले—‘राजा—कच्चित्सखीं वो नातिवाधते शरीरसंतापः ।

प्रियंवदा—संपदं लघोसहो उभयसमं गमिस्सदि ।’

(१२) सिद्धैरर्थैः समं यत्राप्रसिद्धोऽर्थः प्रकाशते ॥ १७६ ॥

(८) यथाक्रमं लक्षणान्यभिधातुं प्रथमं भूषणमभिधत्ते—लक्षणानीति । अथ संख्या-
तानां लक्षणानां लक्षणानि अभिधीयन्त इत्यर्थः । सालङ्कारैः यमकोपमाद्यलङ्कारसहितैः
गुणैर्वक्ष्यमाणमाधुर्य्योजःप्रसादैः योगो मिथो मेलनं भूषयति नाट्यं यत्तत् भूषणं नाम
नाटकालङ्करणम् । उक्तञ्च महर्षिणा भरतेनापि—

अलङ्कारैर्गुणैश्चैव बहुभिः समलङ्कृतम् ।

भूषणैरिव विन्यस्तस्तद्भूषणमिति स्मृतम् ॥ इति ।

(९) उदाहरति—यथेति । आक्षिपन्तीति । हे मुग्धे ! सुन्दरि ! “मुग्धः सुन्दरमूढयोः”
इति विश्वः, अरविन्दानि पद्मानि (कनू^१णि) “वा इंसि पधं नलिनमरविन्दं महोत्पलम्”
इत्यमरः, तव मुखश्रियम् वदनशोभाम् आक्षिपन्ति अभिभवनाय निन्दन्ति स्पर्द्धन्ते वा
नन्वेषां वदनशोभाया अभिभवने किं सामर्थ्यमित्यत आह—कोषदण्डेति । कोषोः बीज-
कोपो भाण्डागारश्च, दण्डो नालचतुर्थोपायश्च ताभ्यां समग्राणि सकलानि तेषां तथो-
क्तानाम्, एषामरविन्दानां किं कार्यं दुष्करं कठिनमस्ति ? अपि तु न किमपीत्यर्थः
अर्थश्लेषमूलोऽर्थान्तरन्यासोऽलङ्कारः । तत्र प्रथमे चरणे माधुर्य्यगुणः तदन्यत्र तु प्रसा-
दगुण इत्येतेषां मिथो मेलनाद्भूषणम् ।

(१०) अक्षरसङ्घातं लक्षयति—वर्णनेति । चित्रो विदग्धमनोरमोऽर्थो येषां तैस्त-
थोक्तैः, मितैरल्पैः, अक्षरैः वर्णः वर्णना यत्किञ्चित् प्रतिपादनम् अक्षराणां सङ्घातो
मिश्रेणमिति अक्षरसङ्घातो नाम लक्षणम् ।

तथा च भरतः—

यत्रालपैरक्षरैः श्लिष्टैर्विचित्रमुपवर्ण्यते ।

तमप्यक्षरसङ्घातं विद्यालक्षणसंज्ञितम् ॥ इति ।

(११) उदाहरति—यथेति । राजा दुष्यन्तः । वो युष्माकं सखीं शकुन्तलां शरीर-
संतापः स्मरज्वाला कच्चित् ! ज्ञातुमिच्छामीत्यर्थः । “साम्प्रतं लब्धौषधमुपशमं गमिष्यति
इति संस्कृतम् । साम्प्रतम् अधुना लब्धं प्राप्तं औषधं भवद्रूपं येन सः तं तथोक्तम् उपशमं
गमिष्यति असीष्टलाभेन शान्तिं प्राप्स्यति ।

अत्र त्वत्प्राप्तिरेवौषधप्राप्तिरिति भङ्ग्या प्रतिपाद्यमानोऽर्थश्चित्रः अक्षराणि मितानि ।
तेनाक्षरसङ्घातलक्षणसमन्वयः ।

(१२) शोभालक्षणं लक्षयति—सिद्धैरर्थैरिति । सिद्धैः साधयितुमारब्धैः स्पष्टं व्यज्य-

श्लिष्टश्लक्ष्णचित्रार्था सा शोभेत्यभिधीयते ।

यथा—

(१३) 'सद्वंशसंभवः शुद्धः कोटिदोऽपि गुणान्वितः ।

कामं धनुरिव क्रूरः वर्जनीयः सतां प्रभुः ।

(१४) यत्र तुल्यार्थयुक्तेन वाक्येनाभिप्रदर्शनात् ॥ १७७ ॥

साध्यतेऽभिमतश्चार्थस्तदुदाहरणं मतम् ।

यथा—

(१५) अनुयान्त्या जनातीतं कान्तं साधु त्वया कृतम् ।

का दिनश्रीर्विनाकेण का निशा शशिना विना ॥

(१६) हेतुर्वाक्यं समासोक्तमिष्टकृद्धेतुदर्शनात् ॥ १७८ ॥

सानैरूपमानभूतैरित्यर्थः अर्थः सममेकवाक्येनैव यत्र अप्रसिद्धो निगूढः कश्चिदुपमेयभूतोऽर्थः विधेयान्वयार्थं प्रकाशते बुद्धिविषयी भवति श्लिष्टश्लक्ष्णचित्रो विदग्धमनोरमोऽर्थो यस्याः सा तादृशी नाट्यशोभनात् शोभेति शोभा नाम लक्ष्यम् ।

(१३) उदाहरति—सद्वंशेति । सतो वंशात् अन्वयात् वेणोश्च सम्भवः समुत्पन्नः शुद्धो निष्पापः कीटवेधादिरहितश्च, कोटिं कोटिसंख्यकं धनं ददातीति सः तथा कोटिसंख्याकरिश्च अति प्रहताशुगैः खण्डयति भिनत्तीति स चाग्रभाग इत्यर्थः, गुणः शौर्यादिः मौर्वी च, क्रूरः कुटिलहृदयः कर्कशश्च प्रभुः धनुरिव सतां वर्जनीयः सतामिति, कर्तारि षष्ठी आवर्जनहेतुगुणादिसत्त्वेऽपि क्रौर्यात् वर्जनीय इति भावः ।

अत्र सिद्धेन सद्वंशादिना सममेकदैव प्रसिद्धो वेण्वादिरर्थो विधेयवर्जनान्वयार्थं प्रकाशनात् श्लिष्टशब्देन विचित्रार्थवत्त्वाच्च शोभा ।

(१४) उदाहरणलक्ष्यं लक्षयति—यत्र तुल्यार्थेति । यत्र तुल्यार्थयुक्तेन प्रक्रान्तसमानविषयावबोधकेन वाक्येन अभिप्रदर्शनात् प्रक्रान्तार्थस्याभिप्रायबोधनात् अभिमतोऽभिप्रेतोऽर्थः साध्यते ज्ञाप्यते यत्तत् उदाहृत्य अस्मिन्निति उदाहरणं नाम लक्ष्यं मतम् ।

(१५) उदाहरति—अनुयान्त्या इति । श्रीराममनुयान्तो सीतां प्रति अनसूयाया उक्तिरियम् । जनातीतं जनेभ्यो निर्गतं वनगमनोन्मुखमित्यर्थः, यद्वा विलक्षणा लौकिकगुणशालिनम् कान्तं स्वामिनम् अनुयान्त्या अनुगच्छन्त्या त्वया भवत्या साधु समीचीनं कृतं विहितम् । तथा च अर्केण सूर्येण विना का नाम दिनश्रीर्वासरशोभा ? मेघाच्छब्दिनश्रियोऽर्काभावो बोध्यः । शशिना चन्द्रेण च विना का नाम निशा ? अपि तु न कापीत्यर्थः । अत्रार्कं विना दिनश्रीरिव शशिनं विना निशेव कान्तं विना योषिदशोभेति व्यज्यते ।

प्रकृते सीतायाश्च प्रशंसारूपोऽर्थोऽभिमतस्तदुक्तवाक्येन साधनात् उदाहरणम् । अत्र च वाक्यभेदात् उपमानोपमेययोः सहैव प्रकाशनाभावात् श्लेषाभावाच्च पूर्वस्माद्भेदः ।

(१६) हेतुसंज्ञकलक्षणं लक्षयति—हेतुरिति । हेतुदर्शनात् पृष्टार्थस्योपयुक्तं कारणं दर्शयित्वा समासेन संक्षेपोक्तम्, इष्टकृत् प्रतिपाद्यस्याभीष्टार्थबोधकरं वाक्यं हेतुसम्बन्धात् हेतुर्नाम लक्ष्यम् ।

(१७) यथा त्रेण्यां भीमं प्रति 'चेटी—एवं मए भणितं भाणुमदि तुह्माणं
अमुक्केसु केसेसु कहं देवीए केसा संजमिअन्ति' ।

(१८) संशयोऽज्ञाततत्त्वस्य वाक्ये स्याद्यदनिश्चयः ।

(१९) यथा ययातिविजये—

इयं स्वर्गाधिनाथस्य लक्ष्मीः किं यत्कन्यका ।

किं चास्य विषयस्यैव देवता किमु पार्वती ॥

(२०) दृष्टान्तो यस्तु पक्षेऽर्थसाधनाय निदर्शनम् ॥ १७६ ॥

अत्रोक्तं महर्षिणा—

बहूनां भाषमाणानामनेकार्थविनिर्णयात् ।

सिद्धौ समानवचनं हेतुरित्यभिसंज्ञितः ॥ इति ।

(१७) उदाहरति—यथेति । 'एवं मया भणितं भाणुमति ! शुभाकमुक्तेषु केषु
कथं देव्याः केशाः संयम्यन्ते' इति संस्कृतम् ।

अत्र द्वौपद्याः केशासंयमनहेतौ भानुमत्या पृष्ठे सभ्रातृकुटुर्योधनवधाभावे हेतौ
प्रदर्शयितव्ये वैधव्यद्योतकभानुमतीकेशमोचनाभावहेतोः प्रदर्शनात् तस्यैव च भीमस्या-
भिमतत्वात्संक्षेपवाक्योपन्यासेन हेतुः ।

(१८) संशयाख्यं लक्षणं लक्षयति—संशय इति । अज्ञाततत्त्वस्य अज्ञातं तत्त्वं येन
तस्य तथोक्तस्य अज्ञानतत्त्वविशेषस्य जनस्येत्यर्थः, वाक्ये शृण्वताः यदनिश्चयोऽनिर्णयः
स्यात् तत् अनिश्चय एव संशयजननात् संशयो नाम लक्षणम् । यदित्यनिश्चयक्रियाविशे-
षणं बोध्यम् ।

अत्र मुनिः—

अपरिज्ञाततत्त्वार्थं यत्र वाक्यं समाप्यते ।

अनेकत्वाद्विचाराणां संशयः परिकीर्तितः ॥ इति ।

(१९) उदाहरति—यथेति । इयमिति । काञ्चित् दिव्यकन्यकामवलोक्य तत्त्वम-
जानतो ययमतेः वितर्कोऽयम् । इयं किं स्वर्गाधिनाथस्य स्वर्गास्य त्रिदशालयस्य अधिनाथः
स्वामी तस्य तथोक्तस्य इन्द्रस्येत्यर्थः, लक्ष्मीः राज्यधीः ? किं वा यत्कन्यका ? उभ-
यत्र काकाचिगोलकन्यायेन किंपदार्थान्वयः । किञ्च वा अस्यैव विषयस्य देशस्य देवता
अधिष्ठात्री ? किमु वा पार्वती ?

अत्राज्ञाततत्त्वस्य ययातेर्वाक्ये श्रोतुः कन्यकातावानिश्चयात् संशयः ।

(२०) दृष्टान्ताख्यं लक्षणं लक्षयति—दृष्टान्त इति । पक्षे अर्थस्य साध्यस्य साध-
नाय बोधनाय यस्तु निदर्शनं हेतुप्रदर्शनम्, स दृष्टान्तः साध्यस्वरूपं यस्मादर्थोदिति
दृष्टान्तः तत्संज्ञको लक्षणम् ।

नाट्यशास्त्रेऽप्युक्तम्—

सिद्धौ पूर्वोपलब्धौ यः समत्वमुपपादयेत् ।

निदर्शनकृतस्तत्त्वैः स दृष्टान्त इति स्मृतः ॥ इति ।

(२१) यथा वेय्याम्—‘सहदेवः—आर्य ! उचितमेवैतत्तस्या यतो दुर्योधन-
कलत्रं हि सा’ इत्यादि ।

(२२) तुल्यतर्को यदर्थेन तर्कः प्रकृतिगामिना ।

(२३) यथा तत्रैव—

प्रायेणैव हि दृश्यन्ते कामं स्वप्नाः शुभाशुभाः ।

शतसंख्या पुनरियं सानुजं स्पृशतीव माम् ॥

(२४) संज्ञयोऽर्थानुरूपो यः पदानां स पदोच्चयः ॥ १८० ॥

(२१) उदाहरति—यथेति । सहदेवः (भीमं प्रति) तस्या भानुमत्याः । पतत् परि-
हासविधानम् । सा भानुमती ।

(क) अयि ! जणसेणि ! पञ्च रगामा पत्नी अतित्ति सुणी अति ता कीमदार्या किं
दे केशा य संजमी अन्ति ? । इति तद्वाक्यम् ।

अत्र भानुमती रूपपक्षे परिहासविधानौचित्यरूपसाध्यस्य दुर्योधनकलत्रत्वरूपहे-
तुप्रदर्शनात् दृष्टान्तः ।

(२२) तुल्यतर्काख्यं लक्षणं लक्षयति—तुल्यतर्क इति । प्रकृतगामिना प्रस्तुतेन न
तु प्रकृतिविपर्यासरूपेण अद्भुतेन, अर्थेन वस्तुना यत् तर्को भाव्यर्थानुसन्धानं स तु
द्वारद्वारिणोर्वस्तुनोः समानतर्कणात्तुल्यतर्को नाम लक्षणम् । अत्रापि यदित्यव्ययम् ।
महर्षिणा त्वन्नेत्यमभिहितम्—

रूपकैरूपमानैर्वा तुल्यार्थाभिः प्रयोक्तृभिः ।

अप्रत्ययार्थसंस्पर्शस्तुल्यतर्कः प्रकीर्तितः ॥ इति ।

(२३) उदाहरति—यथेति । तत्रैवेत्यस्य वेण्यामेवेत्यर्थः । प्रायेणेति । नकुलेनादिशतं
हत्वा भानुमत्याः स्तने ज्ञत इति भानुमत्या दृष्टे स्वप्ने कथितदुर्योधनस्याशङ्क्यम् ।
हि यतः प्रायेणैव शोभते एभिरिति शुभाः करणे घञ् शुभाश्चाशुभाश्चेति शुभाशुभाः
स्वप्नाः शयनसमयेऽन्तःकरणपरिणामविशेषाः कामं यथेष्टम् दृश्यन्ते अवलोक्यन्ते ।
इयम् ईदृशी अहिगता पुनः स्वप्नानां शतसंख्या सानुजं दुःशासनादिभिः सहितम्, मां
दुर्योधनम्, स्पृशतीव प्रत्येकं सम्बध्नातीव । अस्माकमपि शतसंख्यकत्वात् सर्पाणां-
मपि तथात्वात् उभयोस्तुल्यसंख्यकत्वेन मम चेतसि महद्भयमित्यर्थः । पथ्यावक्त्रं क्रन्दः ।

अत्र प्रस्तुतानेकभ्रातृमरणतर्कणाद्वारा—भविष्यत्स्वकीयादिमरणतर्कणात्तुल्यतर्कः ।

(२४) पदोच्चयाख्यं लक्षणं लक्षयति—सञ्चय इति अर्थानुरूपः । अभिधेयतुल्यः सुकु-
मारार्थे सुकुमारः उद्गटार्थे च उद्गट इत्यर्थः, यः पदानां सञ्चयः समूहः स पदोच्चयो नाम
लक्षणम् ।

उक्तं च महर्षिणाऽपि—

बहूनां च प्रयुक्तानां पादानां बहुभिः पदैः ।

उच्चयः सदृशार्थो यः स विज्ञेयः पदोच्चयः ॥ इति

(क) “अयि ! याज्ञसेनि ! पञ्चग्रामाः प्राध्वन्त इति श्रूयते तत् कस्मादिदानीमपि ते केशा न
संयम्यन्ते” इति संस्कृतम् ।

(२५) यथा शाकुन्तले—

अधरः किसलयरागः कोमलविटपानुकारिणौ बाहू ।

कुसुममिव लोभनीयं यौवनमङ्गेषु संनद्धम् ॥

(२६) अत्र पदपदार्थयोः सौकुमार्यं सदृशमेव ।

(२७) यत्रार्थानां प्रसिद्धानां क्रियते परिकीर्तनम् ।

परपक्षव्युदासार्थं तन्निदर्शनमुच्यते ॥ १८१ ॥

(२८) यथा—

क्षेत्रधर्मोचितैर्धर्मैरलं शत्रुवधे नृपाः ।

किं तु बालिनि रामेण मुक्तो बाणः पराङ्मुखे ॥

(२५) उदाहरति—यथेति । अधर इति । राज्ञा शाकुन्तलावर्णनमिदम् । अधरोऽध-
रोष्ठः किसलयस्य पल्लवस्येव “पल्लवोऽस्त्री किसलयम्” इत्यमरः, रागो लौहित्यं यस्य
स तथाक्तः रागेण किसलयसदृश इति भावः । बाहू भुजौ “भुजबाहू प्रवेष्टोदोः” इत्यमरः,
कोमलौ मृदुलौ विटपौ स्कन्धोर्ध्वशाखे तदनुकारिणौ तत्सदृशावित्यर्थः । “स्कन्धादूर्ध्वं
तरोः शाखाकटप्रो विटपो मतः” इति कात्यः । कोमलपदोपादानात्तयोरग्रजत्वं प्रतीयते ।
तथा अङ्गेषु शरीरावयवेषु कुसुममिव पुष्पमिव लोभनीयं चित्तापकर्षकम् यौवनं तारु-
ण्यम्, सन्नद्धं सज्जातं स्वात्मना आविर्भूतमित्यर्थः । अङ्गेष्विति बहुवचनोपादानात्
मुखे सुन्दरत्वम्, लोचनयोश्चञ्चलत्वम् कण्ठे त्रिरेखावत्त्वं कम्बुसाम्यं च, वक्षसि कुचयो-
रौन्नत्यम्, नाभौ निम्नत्वम्, नितम्बे मध्यनिम्नत्वं मांसलत्वं च उभयभागे चतुरस्तवम्,
जघनजङ्घानुषु मांसलत्वम्, ऊर्वोर्विशालत्वं शीतलत्वं मृदुलत्वं च गतौ सविलासत्वमि-
त्यादि व्यज्यते । मुख्यार्थबाधितः सन्नद्धशब्दो जहलक्षण्याया यौवनं लक्षयति तद्वतातिश-
यश्च प्रयोजनम् ।

(२६) लक्ष्ये लक्षणं संयोजयति—अत्रेति । अर्थो यथा कोमलस्तथा पदोच्चयोऽपि
कटुवर्णविरहात् कोमल इत्यर्थः । सदृशमेवेति । अतः पदोच्चय इति भावः ।

उद्भटार्थे उद्भटपदोच्चयो यथा उत्तररामचरिते—

प्रागप्राप्तनिशुम्भशम्भवधनुर्द्वैधाविधाविर्भवत्

क्रोधप्रेरितभीमभार्गवभुजस्तम्भापविद्धः क्षणात् ।

उज्ज्वालः परशुर्भवत्तश्चिथिलस्त्वक्कण्ठपीठातिथि-

यैनानेन जगत्सु खण्डपरशुर्देवो हरः ख्याप्यते ॥ इति ।

अत्र शब्दार्थयोरुद्भटत्वं सदृशमेवातः पदोच्चयः ।

(२७) निदर्शनाख्यं लक्षणं लक्षयति—यत्रार्थानामिति । यत्र परपक्षव्युदासार्थं पर-
मतनिरासार्थम्, प्रसिद्धानाम् अर्थानां विषयाणाम्, परिकीर्तनं विधीयते तत् दृष्टान्तनि-
दर्शनात् निदर्शनं नाम लक्षणमुच्यते नाटयविद्भिरिति शेषः ।

(२८) उदाहरति—यथेति । क्षेत्रधर्मेति । नृपा राजानः क्षेत्रधर्मोचितैः क्षत्रियजात्यु-
चितैः, धर्मैः धर्मनियमैः सन्मुखसङ्ग्रामादिभिः शत्रुवधे रिपूच्छेदे अलं समर्था भवन्तीति
शेषः । किन्त्विति यथार्थं । तथा च यथा रामेण पराङ्मुखे सुग्रीवेण साकं योधने व्यग्रे
बालिनि सुग्रीवभ्रातरि बाणेन मुक्तः प्रक्षिप्तः ।

(२६) अभिप्रायस्तु सादृश्यादभूतार्थस्य कल्पना ।

(३०) यथा शाकुन्तले—

इदं किलाव्याजमनोहरं वपुस्तपःकृतं साधयितुं य इच्छति ।

ध्रुवं स नीलोत्पलपत्रधारया समिद्धतां छेतुमपिर्व्यवस्यति ॥

(३१) प्राप्तिः केनचिदंशेन किञ्चिद्यत्रानुमीयते ॥ १८२ ॥

(३२) यथा मम प्रभावत्याम्—‘अनेन खलु सर्वतश्चरता चञ्चरीकेणावश्यं विदिता भविष्यति प्रियतमा मे प्रभावती ।’

(३३) विचारो युक्तिवाक्यैर्यदप्रत्यक्षार्थसाधनम् ।

अत्र प्रथमाद्वार्थचित्रधर्मनिरासार्थं परासक्ते वालिनि श्रीरामस्य वाणमातुः प्रसिद्धोऽर्थ उत्तरार्द्धेनार्थेन कीर्त्तनाभिदर्शनम् ।

(२९) अभिप्रायाख्यं लक्षणं विधत्ते—अभिप्रायस्त्विदं । सादृश्यात् अनुतार्थस्य असम्भविनोऽर्थस्य कल्पना आपादनम्, तु अभिप्रायविशेषेण कल्पनात् अभिप्रायो नाम लक्षणम् ।

उक्तञ्च मनुनाऽपि—

अभूतपूर्वा योऽप्यर्थः सादृश्यात्परिकल्पितः ।

लोकेत्यो हृदयग्राही सोऽभिप्राय इति स्मृतः ॥ इति ।

(३०) उदाहरति—यथेति । इदं किलेति । तपस्योचितवेशां शाकुन्तलामवलोक्य दुष्यन्तस्योक्तिरियम् । यः ऋषिः कण्वः, इदं पुरो दृश्यमानं शाकुन्तलीयमिति भावः अख्याजेन स्वभावेन न त्वलङ्कारादिनेत्यर्थः मनोहर सुन्दरम् अकृत्रिमरम्यमित्यर्थः, वपुः शरीरम्, किलेति निश्चयेन, अनुकम्पायामसहने वा किलशब्दः । तपःकृतं तपस्याकलेश-तत्परम्, साधयितुं कारयितुम्, इच्छति अभिलषति । स ऋषिः कण्वः, ध्रुवं निश्चितम्, नीलोत्पलपत्रस्य इन्दीवरदलस्य धारया अग्रभागेन निशितमुखेनेत्यर्थः “खड्गादीनां च निशितमुखे धारा प्रकीर्त्यते” इति विधः, नीलोत्पलपत्रधारयेति कथनेन सौकुमार्यं खड्गादिसादृश्यं च व्यज्यते, शमीलताम् अतिकठिनं लताविशेषं छेतुं कर्त्तुम्, व्यव-स्यति प्रयतते । उत्पलपत्रधारया शमीलताच्छेदनमिव शाकुन्तलाशरीरेण तपःसाधनम-सम्भवीत्यर्थः ।

अत्र लतारूपसादृश्यात् नीलोत्पलपत्रधारया असम्भविनः शमीलताच्छेदनस्यापाद-नादभिप्रायः ।

(३१) प्राप्त्याख्यं लक्षणं निरूपयति—प्राप्तिरिति । यत्र केनचित् अंशेन विशेषणेन वाक्यभागेनेत्यर्थः, किञ्चिदनुमीयते तत् आत्मनः प्राप्तेः प्राप्तित्वात् लक्षणम् ।

उक्तं च महर्षिणा—

इष्टवैवावयवान् काञ्चिद्भावो यत्रानुमीयते ।

प्राप्तिं तामपि जानीयाद्लक्षणं नाटकाश्रयम् ॥ इति ।

(३२) उदाहरति—यथेति । अनेनेति । चञ्चरीकेण द्विरेफेण ।

अत्र ‘सर्वतश्चरते’ति विशेषणेन असमकृतं कप्रभावतीदर्शनानुमानाप्राप्तिः ।

(३३) विचारार्थं लक्षणं निरूपयति—विचार इति । युक्तिवाक्यैः हेतुबोधकवाक्यैः

(३४) यथा मम चन्द्रकलायाम्—‘राजा—नूनमियमन्तः पिहितमदनविकारा वर्तते । यतः-

‘हसति परितोषरहितं निरीक्ष्यमाणापि नेक्षते किञ्चित् ।

सख्यामुदाहरन्त्यामधमञ्जसमुत्तरं दत्ते ॥’

(३५) देशकालस्वरूपेण वर्णना दिष्टमुच्यते ॥ १८३ ॥

(३६) यथा वेण्याम्—‘सहदेवः—

यद्वैद्युतमिव ज्योतिरायं क्रुद्धेऽद्य संभृतम् ।

तत्प्रावृडिव कृष्णोयं नूनं संवर्धयिष्यति ॥’

(३७) उपदिष्टं मनोहारि चाक्यं शास्त्रानुसारतः ।

अप्रत्यक्षार्थस्य परोक्षवस्तुनः यत् साधनं ज्ञापनम्, स विचारविषयत्वाद्विचारो नाम लक्षणम् ।

उक्तं च महर्षिणाऽपि—

पूर्वदेशसमानार्थैरप्रत्यक्षार्थसाधनैः ।

अनेकापोहसंयुक्तो विचारः परिकीर्तितः ॥ इति ।

(३४) उदाहरति—यथेति । राजेति । अन्तः पिहितो हृदयऽनुरुद्धो मदनविकारः कामवेगो यस्याः सा तथोक्ता । हसतीति । परितोषः सन्तोषस्तद्ग्रहितं यथास्यात्तथा हसति, अन्तेन निरीक्ष्यमाणावलोक्यमानापि किञ्चिन्नेक्षते, सख्यां वयस्यायां प्रियसहचर्यामित्यर्थः उदाहरन्त्यां यत्किञ्चित् कथयन्त्याम्, असमञ्जसम् अयोग्यम् आकाङ्क्षा-निवर्त्तकमित्यर्थः, उत्तरं दत्ते ।

अत्र नूनमित्यादि पद्यान्तभागे अप्रत्यक्षस्यान्यचित्तस्थितमदनविकारस्य “हसती”त्यादिसमस्तयुक्तिवाक्यज्ञापनाद्विचारः । पूर्वोक्तमनुमानन्वशेनेति ततोऽस्य भेदः ।

(३५) दिष्टाख्यं लक्षणं निरूपयति—देशकालेति । देशकालयोः स्वरूपेण साधर्म्येण वर्णना देशकालयोः स्वरूपेणोद्दिष्टत्वात् दिष्टं नाम लक्षणमुच्यते ।

नाटयशास्त्रेऽपि—

यथादेशं यथाकालं यथारूपं च वर्ण्यते ।

यत्प्रत्यक्षं परोक्षं वा दृष्टं तद्वर्ण्यतोऽपि वा ॥ इति ।

(३६) उदाहरति—यथेति । यद्वैद्युतमिति । अद्य इदानीम् क्रुद्धे कुपिते, आर्य्ये भीमसेने, विद्युतो भावो वैद्युतमिव तद्विभ्रवतुल्यम्, यत् ज्योतिः क्रोधजनितं स्वतेजः सम्भृतम् आविष्कृतम्, इयं कृष्णा द्रौपदी, प्रावृट् वर्षाकाल इव नूनं निश्चयं तज्ज्योतिः संवर्धयिष्यति संवर्धनं करिष्यति । यथा प्रावृट्कालो विद्युत्तेजः संवर्धयति तथैव द्रौपदीयं भीमक्रोधं संवर्धयिष्यतीत्यर्थः ।

अत्र कालस्य साधर्म्येण भीमक्रोधद्रौपद्योर्वर्णनादिष्टम् ।

(३७) उपदिष्टाख्यं लक्षणं निरूपयति—उपदिष्टमिति । शास्त्रानुसारतः प्रयुक्तम्, शास्त्रमत्र नीतिशास्त्रम् तथा मनोहारि रमणीयम्, चाक्यम् उपदिष्टं नाम लक्षणम् ।

यदुक्तं नाटयशास्त्रे—

परिगृह्य च शास्त्रार्थं यद्वाक्यमभिधायते ।

विद्वन्मनोहरस्वस्तमुपदिष्टं तदुच्यते ॥ इति ।

(३८) यथा शाकुन्तले—

शुभ्रपुष्पं गुरुन्, कुरु प्रियसखीवृत्तिं सपत्नीजने,

भर्तुर्विप्रकृतापि रोषणतया मा स्म प्रतीपं गमः ।

भूयिष्ठं भव दक्षिणा परिजने, भाग्येष्वनुत्सेकिनी,

यान्त्येवं गृहिणीपदं युवतयो, वामाः कुलस्याधयः ॥

(३९) गुणातिपातः कार्यं यद्विपरीतं गुणान्प्रति ॥ १८४ ॥

(३८) उदाहरति—यथेति । शुभ्रपुष्पेति । पतिगृहे प्रेक्ष्यमाणां शकुन्तलां प्रति कण्वस्योपदेशोऽयम् । गुरुन् स्वशुभ्रसुरादिपूज्यजनान् शुभ्रपुष्पं सेवस्व अनलसा सती समावं पादसंवाहनादिरूपां सेवां विधेहीत्यर्थः, शृणोतेः सन्नन्तात् “ज्ञाशुस्मृदशां सनाः” इति पाणिनीयसूत्रेणात्मनेपदम् । विध्यर्थे लोट् प्रयोगो ज्ञेयः ।

उक्तं च—

भर्तुं शुभ्रपुष्पं स्त्रीणां परो धर्मो ह्यमायया ।

तद्वन्धूनां च कल्याणि ! प्रजानां चानुपोषणम् ॥ इति

परमं चेह च श्रेयः साधनतया प्राधान्यात्तत्सूचनाय गुरुशुभ्रपुष्पास्य प्रथमोपादानम्, उत्तरप्राप्येवं क्रमो ज्ञेयः । सपत्नीजने समान एकः पतिर्यस्याः सेति विग्रहे समासे “निध्यं सपत्न्यादिषु” इति पाणिनीयसूत्रेण निपातनात् नकारादेशो लीप्, समानस्य सादेशश्च सपत्नीति सा एव जनस्तस्मिन् तथोक्ते भर्तुः पाणिगृहीतद्वितीयस्त्रीजने इत्यर्थः, प्रियसखीवृत्तिं प्रियसहचरीव्यवहारं कुरु विधेहि । इयमस्मत्प्रियसहचरीति यथा चेत्तसि उदियात्तथा तदाचरणमनुतिष्ठेत्यर्थः । विप्रकृतापि भर्त्रैव तिरस्कृताऽपि अपिना आदृतौ तु किं वक्तव्यम्, रोषणतया क्रोधनतया भर्तुः स्वामिनः प्रतीपं प्रतिकूलं मा स्म गमः न प्राप्नुहि तदनुकूलवर्त्तिन्येव सदा भवनं प्रति कूलवर्त्तिनीत्यर्थः । अन्यथा पातिव्रत्यं भज्येत इति भावः । परिजने सेवकतेविकादौ भूयिष्ठमत्यन्तं दक्षिणा उदारस्वभावा भव यथा सेवकादयस्त्वयि वद्रेमाः भवन्ति तथा तन्मनोरथपूर्त्तिद्वारा उदारहृदया भवेत्यर्थः । तथा भोगेषु महादेव्यादिस्थानलब्धसुखेषु सत्स्वपीत्यर्थः । जन्मप्रभृतिवन्वासिन्याः सहजदुर्भगायाः तथाविधं चक्रवर्त्तिविभवं लब्ध्वाऽहङ्कारस्यावश्यं भाविस्वादितीति भावः । एवमनेन प्रकारेण विद्यमाना इति शेषः, युवतयस्तरूपयो गृहिणीपदं गृहीणीति व्यपदेशं गृहिण्याः स्थानं वा यांति लभन्ते किन्तु वामा उपदिष्टविपरीतकारिण्यो युवतयः कुलस्य पर्युः पित्रोश्चान्वयस्य आधयो मनोव्यथास्तदुत्पादिका भवन्तीति शेषः । तस्मादुपदिष्टप्रतिकूलस्वभावा मा भवेति भावः । शाङ्खलविक्रीडितं छन्दस्तत्त्वचणान्तकं (११८ प्र०)

अत्र समासेन वात्स्यायनोक्तं नीतिशास्त्रानुसारिमनोहरवाक्यत्वादुपदिष्टम् ।

(३९) गुणातिपाताख्यं लक्षणं निरूपयति—गुणातिपात इति । गुणाः स्ववृत्तिगुणास्तान् प्रति तेषां गुणानामित्यर्थः, तथा च स्ववृत्तिगुणानां विपरीतं विरोधि यत् स्वकार्यं तत् गुणस्यातिपतनादतिश्रमभावात् गुणातिपातो नाम लक्षणम् ।

उक्तं च—

गुणामिधानैर्विविधैर्विपरीतार्थयोजितैः ।

गुणातिपातो मधुरः इति ॥

(४०) यथा मम चन्द्रकलायां चन्द्रं प्रति—

तह संहरिज्जइ तमो घेय्यइ सअलेहि ते पाओ ।

वससि सिरे पसुवइणो तहवि ह इत्थीअ जीअणं हरसि ॥

(४१) यः सामान्यगुणोद्वेकः स गुणातिशयो मतः ।

(४२) यथा तत्रैव—‘राजा—(चन्द्रकलाया मुखं निर्दिश्य)

असावन्तश्चन्द्रिकचनवनीलाब्जयुगल-

स्तलस्फूर्जत्कम्बुर्विलसदलिसंघात उपरि ।

विना दोषासङ्गं सततपरिपूर्णाखिलकलः

कुतः प्राप्तश्चन्द्रो विगलितकलङ्कः सुमुखि । ते ॥

(४०) उदाहरति—यथेति । “चन्द्रं प्रति कान्तविरहिता चन्द्रकला प्राह” इति शेषः । तह संहरिज्जइ इति ।

त्वया संहियते तमो गृह्यते सकलैस्तव पादः ।

वससि शिरसि पशुपतेस्तथापि स्त्रीणां जीवनं हरसि ॥

इति संस्कृतम् । यद्यपि त्वया भवता तमोऽन्धकारं संहियते अपाक्रियते तथापि सकलैः समग्रेलोकैस्ते तव पादो मयूखचरणश्च शिरसा धार्यते, संहन्तुश्चरणोपासनं विरुद्धन्त-
थापि सम्प्रति सम्भवतीति भावः । यद्यपि वा त्वं पशुपतेरीशस्यापि “शम्भुरीशः पशुपतिः” इत्यमरः, शिरसि मूर्ध्नि वससि तिष्ठसि तथापि स्त्रियः मत्सदृशप्रोषितभर्तृकाया जीवनं हरसि कामातिशयेन वातयसि ।

अत्रैतादृशमहत्त्वगुणयुक्तोऽपि तद्विरोधिस्त्रीजीवनहरणरूपाधमकार्यात् गुणातिपातः ।

(४१) गुणातिशयाख्यं लक्षणं निरूपयति—यः सामान्येति । सामान्यगुणेभ्य उपमानोपमेयवृत्तसाधारणधर्मैर्भ्यः उद्वेकः उपमेयगतस्य कस्यचिद्धर्मस्य आधिक्यम्, गुणं सामान्यधर्ममतिशेत् इति गुणातिशयो नाम लक्षणं मतः ।

नाट्यशास्त्रेऽपि—

बहुन् गुणान् कीर्तयित्वा सामान्यजनसम्भवान् ।

विशेषः कीर्त्यते यस्तु ज्ञेयः सोऽतिशयो बुधैः ॥ इति ।

(४२) उदाहरति—यथेति । असाविति । चन्द्रकलाया मुखमन्धलोभ्य राज्ञ उक्तिरियम् । शोभनं मुखं यस्यास्तत्सम्बुद्धौ हे सुमुखि ! सुवदने इत्यर्थः, अन्तर्मध्यभागे चञ्चल चञ्चलं विकचं विकसितं नवं नूतनं लीलाब्जयुगलं नयनद्वयरूपं नालोत्पलद्वयं यस्य स तथोक्तः । तथा तलेऽधोभागे स्फूर्जत् देदीप्यमानः कम्बु कण्ठरूपो यस्य स तथोक्तः, बले-
षाच्च स एव कम्बुः शङ्खः । तथा उपरि उरिभागे त्रिलसन् शोभमानः अलिसङ्घातः अ-
मरसमूहो यस्य स तथोक्तः, अत्र केशा एवालिसङ्घातः । तथा दोषारात्रेरासङ्ग एव दोषाणा-
मासङ्गत्वं विना दोषरहित इत्यर्थः, सततमनारतमेव परिपूर्णाखिलकलः कला शास्त्राणि
षोडशभागश्च विगलितकलङ्कः कलङ्करहितः असौ हरयमानः मुखरूपश्चन्द्रः ते तव
समीपे कुतः प्राप्तः, उपस्थितः । सम्बन्धविवक्षया निष्ठासंयोगेऽपि षष्ठी । शिलरिणीञ्ज-
न्दस्तललक्षणान्तर्कं प्राक् ।

(४३) सिद्धानर्थान्वहनुक्त्वा विशेषोक्तिर्विशेषणम् ॥ १८५ ॥

(४४) यथा —

तृष्णापहारी विमलो द्विजावासो जनप्रियः ।

हृदः पद्माकरः किंतु बुधस्त्वं स जलाशयः ॥

(४५) पूर्वसिद्धार्थकथनं निरुक्तिरिति कीर्त्यते ।

(४६) यथा वेण्याम् —

‘निहताशेषकौरव्यः—’ इत्यादि । (५२५ पृ०)

(४७) बहूनां कीर्तनं सिद्धिरभिप्रेतार्थसिद्धये ॥ १८६ ॥

अन्नाह्लादकत्वादिसाधारणधर्मवत्तद्व्यापेक्षया उपमेयभूतमुखस्य विगलितकलङ्कस्वरूपसम्बन्धाधिक्याद् गुणातिशयः ।

(४३) विशेषणारूपं लक्षणं निरूपयति—सिद्धानिति । सिद्धान् उपमानोपमेयभूतत्वेन पसिद्धान् बहून् उत्कर्षहेतून् अर्थान् सामान्यधर्मान् उक्त्वा अभिधाय विशेषस्य यस्य कस्यचिद् भेदकधर्मस्य उक्तिः कथनम् उपमेये उपमानव्यावर्तकधर्मोक्तिरित्यर्थः, विशिष्यते अनेनेति विशेषणं नाम लक्षणम् ।

तथा चोक्तं तत्रैव —

सिद्धान् बहून् प्रधानार्थान् उक्त्वा यत्र प्रयुज्यते ।

विशेषयुक्तं वचनं विज्ञेयं तद्विशेषणम् ॥ इति ।

(४४) उदाहरति—यथेति । तृष्णापहारीति । अत्र त्वं चेत्यर्थवशात् लभ्यते । हृदः सरपुष्करिण्यादिरूपो गर्त इति यावात्, त्वं च, तृष्णां जलपिपासां धनाकाङ्क्षाञ्च अपहरसि जलदानेन धनधानेन च निवर्तयसीति तृष्णापहारी, विमलः स्वच्छजलः पापरहितश्च द्विजानां पक्षिणां “दन्ता विप्राणहजा द्विजाः” इत्यमरः, विप्राणाञ्च आवासोऽधिकरणमाश्रयश्च, जनानां प्रियः हितकारित्वात् सन्तोषदायकः, तथा पद्मानां पद्मायाश्च आकरो निवासस्थानम् । इत्युभयसाधारणानुकूलधर्मानभिधाय भेदकधर्ममभिधाति-किन्त्विति । त्वं बुधः पण्डितः स तु हृदः जलानां सलिलानामाशय आधारः ख्यात एव जडाशयो मन्दबुद्धिः उल्लेखेणैवात् ।

अत्र तृष्णापहारित्वादीन् बहून् सामान्यधर्मानभिधाय बुधस्त्वजलाशयस्वरूपव्यावर्तकधर्माभिधानात् विशेषणम् ।

(४५) निरुक्त्यारूपं लक्षणं निरूपयति—पूर्वसिद्धेति । पूर्वं सिद्धानां जातानाम् अर्थानां वस्तूनां कथनं पूर्वसिद्धत्वादेव निश्चयेनोक्तिः निरुक्तिर्नाम लक्षणम् ।

आह च—

निरवद्यस्य वाक्यस्य पूर्वोक्ता तु प्रसिद्धये ।

यदुच्यते तु वचनं निरुक्तं तदुदाहृतम् ॥ इति ।

(४६) उदाहरति—यथेति । निःतेति । प्रतिज्ञाहेतुसम्भवरूपस्य विमर्शसन्ध्यङ्गस्यापीदमुदाहरणमुपाधिभेदादविरुद्धम् ।

अत्र पूर्वसिद्धसमस्तकौरव्यादिवहनकथनान्निरुक्तिः ।

(४७) सिद्ध्यारूपं लक्षणं निरूपयति—बहूनामिति । अभिप्रेतार्थसिद्धये इष्टवस्तु

(४८) यथा—

यद्वीर्यं कूर्मराजस्य यक्ष शेषस्य विक्रमः ।

पृथिव्या रक्षणे राजन्नेकत्र त्वयि तत्स्थितम् ॥

(४९) इत्यादीनां भवेद्भ्रंशो वाच्यादन्यतरङ्गः ।

(५०) यथा वेण्याम्—कञ्चुकिं प्रति 'दुर्योधनः—

सहभृत्यगणं सवान्धवं सहमित्रं ससुतं सहाजुजम् ।

स्वबलेन निहन्ति संयुगे नचिरात्पाण्डुसुतः सुयोधनम् ॥'

सिद्धये बहूनाम् अनेकेषां कीर्त्तनं कथनं अभिप्रेतार्थसिद्धिनिमित्तकथनादेव सिद्धिर्नामलक्षणम् । बहूनामित्यनेकोपलक्षणं तेन यद्वीर्यमित्युदाहरणस्य नालङ्घ्यहः । तथा वैकस्मिन् बहूनां गुणकथनं सिद्धिरित्यर्थः ।

उक्तं च—

बहूनां च प्रयुक्तानां नाम यन्नाभिकीर्त्यते ।

अभिप्रेतार्थसिद्धयर्थं सा सिद्धिरभिधीयते ॥ इति ।

(४८) उदाहरति—यद्वीर्यमिति । हे राजन् ! कूर्मराजस्य शेषनागाभारवहनकर्तुः कच्छरपतेः यद्वीर्यं यत् सामर्थ्यम्, शेषस्य पृथिवीभारकर्तुः शेषनागस्य च यो विक्रमः पराक्रमः पृथिव्या रक्षणे पालने एकत्र त्वयि तद्बलमेव स्थितं वर्त्तमानम् अस्तीति शेषः ।

अत्र राज्ञः पृथिवीपालनभारसहिष्णुतातिशयरूपाभिप्रेतार्थसिद्धये कूर्मराजशेषनागवल्लभयोः कीर्त्तनात् सिद्धिः ।

(४९) अंशाख्यं लक्षणं निरूपयति—इत्यादीनामिति । इत्यस्य साहङ्कारस्य आदिपदात् दृष्टदुःखितादेरच, वाच्यात् वक्तुमिष्टात् अन्यतरद्विपरीतं वचो वाक्यं अंशो नाम लक्षणं भवेत् ।

तदुक्तम्—

वाक्यमर्थं परित्यज्य दृष्टादिभिरनेकधा ।

अन्यस्मिन्नेव पतनादिह अंशः स दृश्यते ॥ इति ।

(५०) उदाहरति—यथेति । स्वप्रशंसाकर्णनादहङ्कारेण ज्ञानशून्यो दुर्योधनो विपरीतमुक्तवान्—सहभृत्यगणमिति । पाण्डुसुतो युधिष्ठिरः स्वबलेन स्वपराक्रमेण सहभृत्यगणं भृत्यगणेन सहितम्, सहस्यसादेशाभावे चेदम्, सवान्धवं वन्धुजनमहितम्, सहमित्रं कर्णादिसहितम्, ससुतं लक्ष्मणादिपुत्रवर्गसहितम्, सहाजुजं दुर्योधनादिसहितम्, सुयोधनं दुर्योधनं न चिरात् द्रुतमेव संयुगे सङ्ग्रामे निहन्ति वातयिष्यन्ति, वर्त्तमानसामीप्ये जट् ।

ललिताच्छन्दः "ससजा विषमे यदा गुरुः समरा स्यात्कलिताः समे लग्नौ" इति लक्षणात् ।

केचित्तु—सुन्दरीवृत्तमिष्याहुः ।

अत्र "न चिरात्पाण्डुसुतं सुयोधनः" इत्येवं वक्तव्ये वक्तुं दुर्योधनस्य गर्वितत्वेन "पाण्डुसुत"मिति कर्मपदस्थाने "पाण्डुसुत" इति कर्मपदस्य, "सुयोधन" इति कर्मपदस्थाने कर्मपदस्य च विपरीताभिधानात् अंशः ।

(५१) विचारस्यान्यथाभावः संदेहात्तु विपर्ययः ॥ १८७ ॥

(५२) यथा—

मत्वा लोकमदातारं संतोषे यैः कृता मतिः ।

त्वयि राजनि ते राजन् तथा व्यवसायिनः ॥

(५३) दाक्षिण्यं चेष्टया वाचा परचित्तानुवर्तनम् ।

वाचा यथा—

(५४) प्रसाधय पुरीं लङ्कां राजा त्वं हि विभीषण । ।

आर्येणानुगृहीतस्य न विघ्नः सिद्धिमन्तरा ॥

(५५) एवं चेष्टयापि ।

(५१) विपर्ययाख्यं लक्षणं निरूपयति—विचारस्येति । सन्देहात् संशयात् विचारस्य तत्त्वनिश्चयस्य अन्यथाभावः विपर्ययो नाम लक्षणम् । सन्देहानन्तरं यो निर्णयस्तस्यान्यथात्वमित्यर्थः ।

तथा चोक्तम्—

विचारस्यान्यथाभावस्तथा दृष्टोपयोगतः ।

सन्देहात् कल्प्यते यस्तु स विज्ञेयो विपर्ययः ॥ इति ।

(५२) उदाहरति—यथेति । मत्वेति । यैः पुरुषैः लोकम् अदातारं मत्वा, सन्तुष्टे याचक्या धनप्राप्तिं विनैव प्रसन्ने, मतिः कृता । हे राजन् ? त्वयि राजनि राजति विद्यमाने सति ते पुरुषाः तथा व्यवसायिनः याचक्या धनलाभं विनैव सन्तोषावलम्बिनः “न विद्यन्त” इति शेषः, किन्तु अत्यन्तदानशीलं अवन्तं बुद्ध्वा याचयन्तीति भावः ।

अत्र “लोकमदातारमि”त्यनेन सामान्यतया सर्वलोकादातृत्वानिश्चयस्य “अयं राजा दाताऽस्ति न वा” इति सन्देहेन पूर्वविचारत्यागाद्विपर्ययः ।

(५३) दाक्षिण्याख्यं लक्षणं निरूपयति—दाक्षिण्यमिति । चेष्टया शारीरिकवापारेण वाचा वचनेन वा परचित्तस्य, अनुवर्तनं प्रीणनं, दाक्षिण्यस्य भावः दाक्षिण्यं नाम लक्षणम् ।

उक्तं च—

दृष्टैः प्रसन्नवदनैर्यस्परस्यानुवर्तनम् ।

क्रियते वाग्यचेष्टाभिस्तदाक्षिण्यमिति स्मृतम् ॥ इति ।

(५४) उदाहरति—प्रसाधयेति । विभीषणचित्तप्रीणनार्थं लक्ष्मणस्योक्तिरियम् । हे विभीषण ? लङ्का पुरीं नगरीं प्रसाधय अविष्टानेन शोभय, हि यतः तां तस्या लङ्काया राजा । कथमित्याह—आर्येणिति । आर्येण श्रीरामभद्रेण अनुगृहीतस्य रक्षितस्य जनस्य सिद्धिमन्तरा कार्यसिद्धिं विना विघ्नं अन्तरायो न स्यात् न भवेत् ।

अत्रैतादृशवचनेन विभीषणचित्तप्रीणनात् दाक्षिण्यम् ।

(५५) एवं चेष्टयापीति । तद्यथा शाकुन्तले—

दम्भाङ्कुरेण चरणः क्षत इत्यकाण्डे

तन्वी स्थिता कतिचिदेव पैदानि गत्वा ।

आसीद्विवृत्तवदना च विमोचयन्ता

शाखासु वल्कलमसक्तमपि द्रुमाणाम् ॥

(५६) वाक्यैः स्निग्धैरनुनयो भवेदर्थस्य साधनम् ॥ १८८ ॥

(५७) यथा वेण्याम्—अथत्यामानं प्रति 'कृपः—दिव्यास्त्रप्राप्तकोविदे भारद्वाजतुल्यपराक्रमे किं न संभाव्यते त्वयि ।'

(५८) माला स्याद्यदभीष्टार्थं नैकार्थप्रतिपादनम् ।

(५९) यथा शाकुन्तले—'राजा—

किं शीकरैः क्लमविमर्दिभिरार्द्रवातं

संचारयामि नलिनीदलतालवृन्तम् ।

अङ्गे निवेश्य चरणानुत पद्मताम्रौ

संवाहयामि करभोरु ! यथासुखं ते ॥'

अत्र शाकुन्तलायाश्चेष्टया दुष्यन्तस्य प्रीणनम् ।

यथा च तत्रैव—'तदहमेनामनुणां करोमि (इत्यङ्गुलीयकं ददाति)' । अङ्गाङ्गुली-
यदानरूपचेष्टया शाकुन्तलाचित्तप्रीणनम् ।

(५६) अनुनयाख्यं लक्षणं निरूपयति—वाक्यैः स्निग्धैरिति । प्रेमद्योतकैः वाक्यै-
र्वचनैः अर्थस्य प्रयोजनस्य साधनं सम्पादनम् अनुनयसम्बन्धादनुनयो नाम लक्षणं भवेत् ।

उक्तं च महर्षिणा—

उभयोः प्रीतिजननोर्विरुद्धाभिनिविष्टयोः ।

अर्थस्य साधकश्चैव विज्ञेयोऽनुनयो बुधैः ॥ इति ।

(५७) उदाहरति—यथेति । दिव्यास्त्रप्राप्तकोविदे उत्कृष्टास्त्रसमूहविदुषे भारद्वाजो
द्रोणस्तस्य तुल्यः सदृशः पराक्रमो यस्य तस्मिन् तथोक्ते ।

अत्रैवंविधप्रेमद्योतकवचनैः युक्तप्रवर्त्तनरूपप्रयोजकसाधनादनुनयः ।

(५८) मालाख्यं लक्षणं निरूपयति—मालेति । अभीष्टार्थं स्वाभीष्टसिद्धये यत् नैका-
र्थस्य प्रतिपादनम् । अनेकविषयस्य ज्ञापनम्, सा अनेकार्थज्ञापनविषयत्वादेव माला
नाम लक्षणं भवेत् ।

उक्तं च—

ईप्सितार्थप्रसिद्धयर्थं कीर्त्यते यत्र सूरिभिः ।

प्रयोजनान्यनेकानि सा मालेत्यभिसंज्ञिता ॥ इति ।

(५९) उदाहरति—यथेति । राजा दुष्यन्तः । शाकुन्तलासम्भोगरूपस्वाभीष्टसि-
द्धयर्थं शुश्रूषाप्रकारं विकल्पयति—किं शीकरैरिति । करभाविष्य मणिबन्धादाकनिष्ठाङ्गु-
लिपथ्यन्तप्रदेशाविव "मणिबन्धादाकनिष्ठं करस्य करभो बहिः" इत्यमरः, ऊरु जङ्घे
यस्याः तस्मिन्बुद्धौ हे करभोरु ? क्लमविमर्दिभिः शरीरतापनाशिभिः शीकरैः जलबिन्दुभिः,
आर्द्रैः किलबः शीतलो वातः वायुर्यस्य तत्तथोक्तम्, नलिन्याः कमलिन्याः दलमेव
पद्ममेव तालवृन्तं व्यजनं "व्यजनं तालवृन्तं स्यात्" इत्यमरः, तत् किं सञ्चालयामि
व्यापारयामि ? उत किं वा पद्मे कमले इव ताम्रौ अङ्गौ रक्तवर्णावित्यर्थः, ते तव
चरणौ पादौ अङ्गे मदीये उरसङ्गे "उत्सङ्गचिह्नयोरङ्गुः" इत्यमरः, निधाय स्थापयित्वा
सुखमनतिक्रम्य यथासुखम् यथायेंद्वयीभावः, मन्दं मन्दम्, येन विधिना ते सुखं भवेत्ते-
नैव विधिनेत्यर्थः संवाहयामि मर्दयामि "संवाहनं मर्दनं स्यात्" इत्यमरः, मर्दनेन खेदम-

(६०) अर्थापत्तिर्यदन्यार्थोऽर्थान्तरोक्तेः प्रतीयते ॥ १८६ ॥

(६१) यथा वेण्याम्—द्रोणोऽश्वत्थामानं राज्येऽभिषेकुमिच्छतीति कथयन्तं कर्णं प्रति 'राजा—साधु अङ्गराज । साधु । कथमन्यथा—

दत्त्वाभयं सोऽतिरथो वक्ष्यमानं किरीटिना ।

सिन्धुराजमुपेक्षेत नैवं चेत्कथमन्यथा ॥'

(६२) दूषणोद्घोषणायां तु भर्त्सना गृह्यं तु तत् ।

(६३) यथा तत्रैव—कर्णं प्रति 'अश्वत्थामा—

निर्वीर्यं गुरुशापभाषितवशात्किं मे तवेवायुधं

संप्रत्येव भयाद्विहाय समरं प्राप्नोऽस्मि किं त्वं यथा ।

पनयामीत्यर्थः । तथाचान्न शुभ्रया विधानाय मयि विद्यमाने सख्योगमनेऽपि न काचिदनुपपत्तिरिति अलमाधेगेनेति तत्रत्याशयः । वसन्ततिलकं छन्दस्तल्लक्षणात्तत्कं प्राक् ।

अत्रात्मानं प्रति शकुन्तलायां सम्भोगरूपस्वामीष्टसिद्धयर्थं दुष्यन्तस्य व्यजनसञ्ज्ञा-
लनपादसंवाहनरूपानेकायंज्ञापनान्माला ।

(६०) अर्थापत्तिर्नाम लक्षणं निरूपयति—अर्थापत्तिरिति । अर्थान्तरोक्तेः अन्यार्थ-
प्रतिपादनात् यदन्यार्थः प्रतीयते तत् अर्थस्यापत्तिर्बुद्धानुपस्थितिरर्थापत्तिर्नाम लक्षणम् ।
तथा चोक्तं भरतेन—

अर्थान्तरस्य कथने यन्नाऽन्योर्थः प्रतीयते ।

वाक्यमायुर्यसंयुक्तं सार्थापत्तिरुदाहृता ॥ इति ।

(६१) उदाहरति—यथेति । अङ्गराज ! इति कर्णसंवेधनम् । एवं त्वदुक्तं सत्यम्
अन्यथा न चेत् राज्ये स्वपुत्राभिषेकेच्छा न चेदित्यर्थः तदा अतिरथः अगणितः सह
योद्धा स द्रोणः तेनैव किरीटिना अर्जुनेन वक्ष्यमानं सिन्धुराजं जयद्रथं कथमुपेक्षेत तद्वि-
मोचनायार्जुनं हन्तुमवश्यमेव यतेत यतस्तन्न कृतमतः स्वपुत्राभिषेक एव नूनं तद्धृदि
आसीदित्यवगम्यते ।

अत्र सिन्धुराजोपेक्षारूपार्थान्तरोक्त्या द्रोणस्य स्वपुत्राभिषेकमिष्टप्रायरूपान्यार्थप्रती-
तेरर्थापत्तिः ।

(६२) गृह्यणाख्यं लक्षणं निरूपयति—दूषणेति । दूषणोद्घोषणायां दोषोद्घाटनवेद्यायां
या तु भर्त्सना तत्तु गृह्यं नाम लक्षणम् ।

नाट्यशाले तु—

अत्र संकीर्तयन् दोषं गुणमर्थेन दर्शयेत् ।

गुणातिपाताद् दोषाद्वा गृह्यं नाम तद्वेत् ॥ इति ।

(६३) उदाहरति—यथेति । तत्रैव वेण्यामवेत्यर्थः । निर्वीर्यमिति । तत्र इव मे
समापि आयुधम् अस्त्रम् गुरुः परशुरामस्तस्य शापरूपं भाषितं वाक्यं तद्वशात्तद्वीनात्
किं निर्वीर्यं बलहीनमेव किं करिष्यतोत्यर्थः । अयमत्र शापहेतुः—(कर्णो हि सूतजातमा-
त्मानं हंगोप्य स्वस्य विप्रत्वं प्रसिद्धीकृत्य परशुरामाच्छस्त्रविद्यां लब्धवान् । अनन्त-
रञ्च क्षत्ताऽयमिति ज्ञातस्तेन तस्मै "तवायुधंनिर्वीर्यं" स्यादिति शप्त इति) । त्वं यथा
त्वमिव अहमपि किं सम्प्रत्येव भयात् भीतेः समरं सङ्ग्रामं विहाय परित्यज्य प्राप्त-

जातोऽहं स्तुतिवंशकीर्तनविदां किं सारथीनां कुले

क्षुद्रारातिकृताप्रियं प्रतिकरोम्यष्टेन नास्त्रेण यत् ॥'

(६४) अभ्यर्थनापरैर्वाक्यैः पृच्छार्थान्वेषणं मता ॥ १६० ॥

(६५) यथा तत्रैव - 'सुन्दरकः--अज्जा, अविण्णाम सारथिदुद्धिद्विद्वि
दुद्धोहि महाराजो दुर्योधनो ए वेत्ति ।'

(६६) प्रसिद्धिर्लोकसिद्धार्थैरुत्कृष्टैरर्थसाधनम् ।

(६७) यथा विक्रमोर्वश्याम् -- 'राजा --

सूर्याचन्द्रमसौ यस्य मातामहपितामहौ ।

स्वयं कृतः पतिर्द्वाम्यामुर्वश्या च भुवा च यः ॥

शिविरे उपस्थितोऽस्मि ! अहं स्तुति राजस्तुति वंशकीर्तनं राजवंशावलीगुणोद्घोषणाञ्च
विद्वन्तीति तेषां तथोक्तानां सारथीनां सूतानां कुले वंशे किं जात उपन्नः ? नेति भावः ।
क्षुद्रेण अरातिना शत्रुणा कृतं जनितं वैरमपकारम् अस्त्रेण नयनाभ्रमसा किं प्रतिकरोमि
प्रतिक्रियां सम्पादयामि ? अपितु कथमपि नेत्यर्थः । अष्टेन आयुषेन किं न प्रतिकरोमि ?
अपि तु आयुषेनैव प्रतिक्रियां करोमीत्यर्थः । शार्दूलविक्रीडितं छन्दस्तल्लक्षणन्तूकं
प्राक् । (१२८ पृ.)

अत्र शस्त्रादेर्निर्वीर्यवादिरूपदूषणोद्घोषणया दूष्यमाणस्य कर्णान्यभर्तनात् गर्हणम् ।

(६४) पृच्छाख्यं लक्षणं निरूपयति -- अभ्यर्थनेति । अभ्यर्थनापरैः सत्कारप्रार्थना-
सूचकैः वाक्यैर्वचनैः अर्थानां विषयानाम् । अन्वेषणं मार्गणं पृच्छा नाम लक्षणम् ।

उक्तं च --

यत्राकरोद्भवैर्वाक्यैरात्मानमथवा परम् ।

पृच्छयते चाभिधत्तेऽर्थं सा पृच्छेत्यभिसंज्ञिता ॥ इति ।

(६५) उदाहरति -- यथेति । अज्जा इति । सुन्दरको कर्णसारथिः । 'आर्याः, अपि
नाम सारथिद्वितीयो दृष्टो युष्माभिर्महाराजो दुर्योधनो न वेत्ति' इति संस्कृतम् ।

अत्र आर्या इति सत्कारप्रार्थनाद्योतक वचनेन दुर्योधनमार्गणात् पृच्छा ।

(६६) प्रसिद्धाख्यं लक्षणं निरूपयति -- प्रसिद्धिरिति । उत्कृष्टैः लोकसिद्धार्थैः लोक-
प्रसिद्धवस्तुभिः अर्थस्य पदार्थविशेषस्य साधनं परिचयः प्रसिद्धार्थैः साधनत्वात् प्रसि-
द्धिर्नाम लक्षणम् ।

उक्तं च --

वाक्यैः सातिशयैरुक्ता वाक्यार्थस्य प्रसाधकैः ।

लोकप्रसिद्धैर्बहुभिः प्रसिद्धिरिति कीर्तिता ॥ इति ।

(६७) उदाहरति -- यथेति । सूर्याचन्द्रमसाविति । स्वपरिचयवर्णनमिदम् । यस्य
पुरुषस्य सूर्यश्च चन्द्रमारवेति तौ सूर्याचन्द्रमसौ मातामहपितामहौ मातुः पिता पितुः
पिता च 'ह्य' इति शेषः । यो द्वाम्याम् उर्वश्या भुवा च पतिः स्वयं कृत इत्यर्थः । सोऽहं
पृच्छामिति शेषः । अत्रेदमवगन्तव्यम् -- सूर्यपौत्रस्य मानवस्य सुश्रमस्य -- 'इतः प्रमृ-
तोह्य य आगममिष्यति स की भविष्यतीति शिवेन शप्ते प्रदेवे प्रविष्टस्य स्त्रीत्वे जाते
इति सूर्यो मातामहः पुरुषस्य राज्ञः । तथा चन्द्रात्मजस्य वृक्षस्यात्मज इति चन्द्रो

(६८) सारूप्यमनुरूपस्य सारूप्यात्क्षोभवर्धनम् ॥ १६१ ॥

(६९) यथा वेण्याम्-दुर्योधनभ्रान्त्या भीमं प्रति 'युधिष्ठिरः—दुरात्मन् ।
दुर्योधनदहतक ।—'इत्यादि ।

(७०) संक्षेपो यत्तु संक्षेपादात्मान्यार्थे प्रयुज्यते ।

(७१) यथा मम चन्द्रकलायाम्—'राजा—प्रिये ।

अङ्गानि खेदयसि किं शिरीषकुसुमपरिपेलवानि मुधा ।

(आत्मानं निर्दिश्य—)

अयमीहितकुसुमानां संपादयिता तवास्ति दासजनः ॥

(७२) गुणानां कीर्तनं यत्तु तदेव गुणकीर्तनम् ॥ १६२ ॥

ब्रह्मपितामहः । (यद्यपि सूर्यस्योक्तीत्या प्रमातामहत्वमवगम्यते तथाऽप्युपचारात्तया-
प्रयोगो ज्ञेयः) ।

अत्रोत्कृष्टाभ्यां लोकरप्रसिद्धाभ्यां सूर्याचन्द्रमोभ्यां स्वस्य परिचयसाधनात् प्रसिद्धिः ।

(६८) सारूप्याख्यं लक्षणं निरूपयति—सारूप्यमिति । अनुरूपस्य सदृशस्य सारू-
प्यात् सादृश्यजनितभ्रमात् अनुभूतस्य इति पाठे सादृश्यात् भ्रमविषयस्येत्यर्थः । क्षोभेण
सन्निधादाधैर्येण वर्तनमाचरणं सादृश्यप्रयोज्यत्वात्सारूप्यं नाम लक्षणम् ।

महर्षिणाऽपि—

दृष्टश्रुतानुसृतार्थकथनाभिः समुद्भवः ।

सादृश्यक्षमजनितं सारूप्यमिति संज्ञितम् ॥ इति ।

(६९) उदाहरात्—यथे'त । "दुर्योधनेन भीमो हतः" इति वस्यचनवचनेन भ्रम-
विषयस्य युधिष्ठिरस्य दुर्योधनं दृष्ट्वा उपस्थिते भीमसेने दुर्योधनसदृशावलोकनेन दुरात्म-
न्निस्त्यादिक्षोभप्रयुक्ताचरणात् सारूप्यम् ।

(७०) संक्षेपाख्यं लक्षणं निरूपयति—संक्षेप इति । संक्षेपात् अविशेषात् स्वप्-
लोपे पञ्चमी यत्तु अन्यार्थं अर्थान्तरस्थाने आत्मा प्रयुज्यते निर्दिश्यते तत् सङ्क्षिप्तवा-
क्यप्रयोजकत्वात्संक्षेपो नाम लक्षणम् ।

(७१) उदाहराति—'येति । अङ्गानीति । शिरीषकुसुमवत् परिपेलवानि सर्वथा-
तिमृदुवानि अङ्गानि मुधा व्यर्थं किं कुतः खेदयसि कुसुमापचयार्थं आयासमुत्पादयसि !
अयं दासजनः सेवकः तव ईहितकुसुमानां चेतुमभिलषितानां पुष्पाणां सम्पादयिता पुष्प-
चयनकर्त्ता अस्ति ।

अत्रायमित्यनेन आत्मा अन्यो वेति न विशेषकथनम्, अतः पदार्थान्तरस्थाने आ-
त्मनः संक्षेपप्रयोगात् सङ्क्षेपः ।

(७२) गुणकीर्त्तनाख्यं लक्षणं निरूपयति—गुणानामिति । गुणादीनां सौन्दर्यादीना-
मित्यर्थः । कीर्त्तनं कथनम् ।

तथा चोक्तं महर्षिणा—

लोके गुणातिरिक्तानां गुणानां यच्च नामभिः ।

एकीऽपि शब्दते तत्तु विज्ञेयं गुणकीर्त्तनम् ॥ इति ।

(७३) यथा तत्रैव—

‘नेत्रे खञ्जनगजने सरसिजप्रत्यर्थि—’ इत्यादि (पृ.) ।

(७४) स लेशो भण्यते वाक्यं यत्सादृश्यपुरःसरम् ।

(७५) यथा वैयाम्—‘राजा—

हते जरति गाङ्गेये पुरस्कृत्य शिखण्डिनम् ।

या श्लाघा पाण्डुपुत्राणां सैवास्माकं भविष्यति ॥’

(७६) मनोरथस्त्वभिप्रायस्योक्तिर्भङ्गयन्तरेण यत् ॥ १३३ ॥

(७७) यथा—

रतिकेलिकलः किञ्चिदेष मन्मथमन्थरः ।

पश्य सुभ्रु ! समालम्भात्कादम्बश्चुम्बति प्रियाम् ॥

(७३) उदाहरति—यथेति । नेत्रे इति । प्राग्व्याख्यातमेव ।

अत्र कामिन्याः सौन्दर्यगुणकीर्तनाद् गुणकीर्तनम् ।

(७४) लेशाख्यं लक्षणं निरूपयति—स लेश इति । सादृश्यपुरःसरं सादृश्यतात्पर्यं कम्, यद्वाक्यं यद्वचनं भण्यते सः सादृश्यप्रकाशनसम्बन्धात्लेशो नाम लक्षणम् । उक्तं च—

यद्वाक्यं चादङ्कुशलैरुपायेनाभिधीयते ।

सदृशार्थविनिष्पन्नः स लेश इति कीर्तितः ॥ इति ।

(७५) उदाहरति—यथेति । इत इति । शिखण्डिनं द्रुपदात्मजं नपुंसकम्, पुरस्कृत्य अग्रे कृत्वा, जर त वृद्धे गाङ्गेये गङ्गापुत्रे भीष्मे, हते अर्जुनेन पातिते सति पाण्डुपुत्राणां युधिष्ठिरादीनां या श्लाघा प्रशंसा अस्माकं धार्तराष्ट्राणामपि अभिमन्युवधे सैव तत्सदृशैव श्लाघा भविष्यति । यदि वृद्धस्य कपटेन व्यापादनाद् पाण्डुपुत्रा न प्रशंसनीयाः तर्हि वयमपि बालकस्यासहायस्याभिमन्योर्व्यापादने न प्रशंसनीयाः यदि ते प्रशंसनीयास्तर्हि यवमपीति दुर्योधनाभिप्रायः ।

अत्र सादृश्यामिद्योतकवाक्यप्रयोगात्लेशः ।

(७६) मनोरथाख्यं लक्षणं निरूपयति—मनोरथस्त्विति । भङ्गयन्तरेण भङ्गिविशेषेण अभिप्रायस्य स्वाभिप्रायस्थवृत्तान्ततुल्यस्य अन्यदीयवृत्तान्तस्य यदुक्तिप्रदर्शनं स मनोरथविशेषेणोक्तत्वात्मनोरथो नाम लक्षणम् ।

महर्षिणाऽपि—

हृदयार्थस्य वाक्यस्य गूढार्थस्य विभावकम् ।

अन्यापदेशोः कथनं मनोरथ इति स्मृतः ॥ इति ।

(७७) उदाहरति—रतिकेलीति । शोभनौ भ्रूवौ यस्यास्तत्सम्बुद्धौ हे सुभ्रु ! रतिकेलौ सुरतक्रीडायां कलौ मधुरास्फुटावप्यवनिषादी मन्मथेन कामावगेन मन्थरोऽलसः पृथक् किरित् कादम्बः कलहंपः ‘कादम्ब कल्पहंसः स्यादित्यमरः, समालम्भाद् प्रियाप्राप्त्या आदराधिक्याम् प्रियां हंसीं चुम्बति इति पश्य अवलोक्य ।

अत्र कादम्बकर्तृकप्रियचुम्बनप्रदर्शनभङ्ग्या तत्तुल्यस्य स्वाभिप्रायस्थप्रियाचुम्बनस्य प्रदर्शनात्मनोरथः ।

(७८) विशेषार्थोऽहविस्तारोऽनुकसिद्धिरुदीर्यते ।

(७९) यथा—‘गृहवृक्षवाटिकायाम्—

इश्येते तन्वि । यावेतौ चारुचन्द्रमसं प्रति ।

प्राज्ञे कल्याणनामानाबुभौ तिष्यपुनर्वसू ॥’

(८०) स्यात्प्रमाणयितुं पूज्यं प्रियोक्तिर्हर्षभाषणम् ॥ १६४ ॥

(८१) यथा शाकुन्तले—

उदेति पूर्वं कुसुमं ततः फलं धनोदयः प्राक्तदनन्तरं पयः ।

निमित्तनैमित्तिकयोरयं विधिस्तव प्रसादस्य पुरस्तु संपदः ॥

(७८) अनुकसिद्ध्याख्यं लक्षणं निरूपयति—विशेषेति । विशेषो रूपस्त्वावण्याद्य-
तिशयज्ञापनं स एवार्थः प्रयोजनं यस्य स तादृशस्तस्य प्रकरणे सति ऊहविस्तारः तर्का-
तिशयः प्रकरणाभावे तु तादृशोहासम्भव एव अनुकसिद्धिर्नाम लक्षणम् ।

उक्तं च—

प्रस्तावेनैव शेषोऽर्थः कृत्स्नो यत्र प्रतीयते ।

वचनेन विज्ञानात् सिद्धिः सा परिकीर्त्तिता ॥ इति

(७९) उदाहरति—यथेति ।

इश्येते इति । उद्यानवाटिकायां विश्वामित्रसन्निधौ श्रीरामलक्ष्मणौ दृष्ट्वा हरषनुभङ्गा-
त्पूर्वं सीतां प्रति तत्सखीनां वितर्कवर्णनमिदम् । हे तन्वि ! कृशाङ्गि ! चारुचन्द्रमसं प्रति
मनोज्ञचन्द्रसमीपे यावेतौ इश्येते अवलोक्येते, हे प्राज्ञे ! बुद्धिमति ! उभावेव कल्याण
मङ्गलं नाम ययोस्तौ तथोक्तौ तिष्यपुनर्वसुनक्षत्रे तत्सदृशसुन्दराकृतित्यर्थः ।

अत्र विश्वामित्र-राम-लक्ष्मणानां सौन्दर्यातिशयबोधनार्थं पृथिव्यां चन्द्र-तिष्य-पुन-
र्वसुनामलक्ष्मणेन तेषु वर्णनेन च वितर्कातिशयादनुकसिद्धिः ।

(८०) प्रियोक्तिसंज्ञकं लक्षणं निरूपयति—स्यादिति । पूज्यं जनं प्रमाणयितुं
प्रमाणत्वेन उत्कृष्टत्वेन ज्ञापयितुं हर्षजनकं भाषणम् आनन्दोत्पादकं वचनमित्यर्थः
प्रियोक्तिर्नाम लक्षणं स्यात् ।

तथा च मुनिः—

यत्प्रसन्नेन मनसा पूज्यं पूजयितुं वचः ।

हर्षप्रकाशनार्थं तु सा प्रियोक्तिरुदाहृता ॥ इति ।

(८१) उदाहरति—उदेतीति । कश्यपं प्रति दृश्यन्तल्लोकारयम् । पूर्वं फलसमाप्ता-
मात्प्राक् कुसुमं फलेहेतुभूतं पुष्पम् उदेति आविर्भवति ततस्तदनन्तरं फलम् । आज्ञा-
दीनां कुसुमकार्यभूतं फलम् उदेति कारणस्य कार्यनियतपूर्ववृत्तित्वादिति भावः । तथा
प्राक् जलवर्षणात्पूर्वं धनोदयः जलेहेतुभूतमेघाभिर्भावो जायत इति शेषः, तदनन्तरं
ततः परं पयः धनोदयकार्यभूतं वृष्टिजल जायते । अत्रापि कारणस्य तथात्वादिति
भावः । अत एव निमित्तनैमित्तिकयोः कारणकार्यमात्रयोः अयं विधिः पौर्वापर्यनियमः,
तु किन्तु तव प्रसादस्य सम्पदेतुभूतानुग्रहस्य पुरः पूर्वमेव सम्पदः कार्यभूतस्तद्वत्तदारा-
दिकामसम्पत्तयो भवन्ति । अतश्च कारणकार्ययोरनियतपौर्वापर्यवैपरीत्यादवस्योऽयं तव
प्रसन्नतायाः प्रभाव इत्याशयः । वशस्य जन्वस्तल्लक्षणान्तर्गतं प्राक् ।

(८२) अथ नाट्यालंकाराः—

(८३) आशीराकन्दकपटाक्षमागर्वाद्यमाश्रयाः ।

उत्प्रासनस्पृहानोभपश्चात्तापोपपत्तयः ॥ १६५ ॥

आशंसाध्यवसायो च विसर्पोज्ज्वलसंज्ञितौ ।

उत्तेजनं परोवादो नीतिरर्थविशेषणम् ॥ १६६ ॥

प्रोत्साहनं च साहाय्यमभिमानोऽनुवर्तनम् ।

उत्कीर्तनं तथा याच्छा परिहारो निवेदनम् ॥ १६७ ॥

प्रवर्तनाख्यानयुक्तिप्रहर्षाश्चोपदेशनम् ।

इति नाट्यालंकृतयो नाट्यभूषणहेतवः ॥ १६८ ॥

(८४) आशीरिष्टजनशंसा—

(A) यथा—शकुन्तले—

ययातेरिव शर्मिष्ठा पत्युर्बहुमता भव ।

पुत्रं त्वमपि सम्राजं सेव पूरुमवाप्नुहि ॥

अत्र कवयपसुनि प्रमाणोक्तुं तदीयहर्षोत्पादकभाषणात् प्रियोक्तिः ।

(८२) नाट्यालङ्कृतयत्रयस्त्रिंशदिति यदुक्तं ता अभिधातुमाह—अथेति । नाट्य-
लक्षणप्रतिपादनानन्तरं नाट्यालङ्कारा निरूप्यन्त इत्यर्थः ।

(८३) ता अलङ्कृतीरिंशति—आशीरित्यादि । आशीः, आकन्दः, कपटम्, अक्षमा,
गर्वः, उद्यमः, आश्रयाः, उत्प्रासनम्, स्पृहा, नोभः, पश्चात्तापः, उपपत्तिः, आशंसा,
अध्यवसायः, विसर्पः, उज्ज्वलः, उत्तेजनम्, परोवादः, नीतिः अर्थविशेषणम्, प्रोत्सा-
हनम्, साहाय्यम्, अभिमानः, अनुवर्तनम्, उत्कीर्तनम्, याच्छा, परिहारः, निवेदनम्,
प्रवर्तनम्, आख्यानम्, युक्तिः, प्रहर्षः, उपदेशनञ्च इति एतानि त्रयोविंशत् नाट्यभूष-
णहेतवः अभिनयकाव्यकोभोपादिका नाट्यालङ्कृतयो व्यवहियन्ते ।

(८४) तत्राशीराख्यामलङ्कृति निरूपयति—आशीरिति । इष्टजनस्य स्वप्रियपुंसः
आशंसा अभिमतप्राप्तिच्छा आशीर्वाद इत्यर्थः, आशीर्नाम नाट्यालङ्कारः ।

(A) उदाहरति—अथेति । ययातेरिवेति । शकुन्तलां प्रति महर्षिकण्वस्य शुभाशं-
सनमिदम् । ययातिर्नाम कश्चिद् चन्द्रवंशीयो राजा तस्य ययातेः, शर्मिष्ठा वृषपर्वराजपुत्री
तत्पहराज्ञी इव, स्वं शकुन्तला, परतुः दुष्यन्तस्य बहुमता अत्यादरस्थानीया भव । तथा
सा शर्मिष्ठा पूर्वं पुरुषनामानं पुत्रमिव त्वमपि सम्राजं राजसमूहस्य शास्तरं चक्रव-
र्त्तिनमित्यर्थः ।

येनेष्टं राजस्येन मण्डलस्येष्टरश्च यः ।

शास्ति यस्माज्जया राज्ञः स सम्राट्.....॥ इत्यमरः ।

पुत्रम् आत्मजम्, अवाप्नुहि प्राप्नुहि ।

“पुराकिल राजर्षिः ययातिर्नाम शुक्रदुहितां देवयानीः वृषपर्वपुत्रीं शर्मिष्ठाञ्चोपयेमे ।
किन्तुमयोमंये शर्मिष्ठैव तस्मिन् यतमा बभूवेति । अत एव तत्पुत्राः पूरुव वृद्धपितुराज्या
सम्राट्पदमलङ्कारः” इति महाभारतीया कथाश्रवणप्रयोगः ।

(८५) आक्रन्दः प्रलपितं शुचा ।

(८६) यथा वैयासम्—‘कञ्चुकी—हा देवि । कुन्ति, । राजभवनपताके ।—’
इत्यादि ।

(८७) कपटं मायया यत्र रूपमन्यद्विभाव्यते ॥ १६४ ॥

(८८) यथा कुलपत्यङ्के—

मृगरूपं परित्यज्य विधाय कपटं वपुः ।

नीयते रक्षसा तेन लक्ष्मणो युधि संशयम् ॥

(८९) अक्षमा सा परिभवः स्वल्पोऽपि न विषह्यते ।

(९०) यथा शाकुन्तले—‘राजा—भोः सत्यवादिन् । अम्युपगतं तवदस्मा-
भिः । किं पुनरिमामभिसन्धाय लभ्यते । शार्ङ्गरवः—विनिपातः—’ इत्यादि ।

अत्रापमया सत्स्वप्यनेकासु रमणीषु त्वमेव पट्टराज्ञी भूया इति राजा च स्वपुत्रमेव
यौवराज्येऽलङ्कारिष्यतीति च व्यञ्जितम् ।

अत्रेष्टस्य महिषीपदस्य पुत्रस्य चाशंसनादाशीः ।

(८९) आक्रन्दाख्यमलङ्कारं निरूपयति—आक्रन्द इति । शुचा शोकेन प्रलपितं
रोदनम् आक्रन्दो नाम नाट्यालङ्कारः ।

(९०) उदाहरति—यथेति । राजभवनस्य पताका स्वाचरणादिना पताकावद् सर्वो-
त्कृष्टा तत्सम्बोधने ।

अत्र शोकेन विलापकरणादाक्रन्दः ।

(९०) कपटाख्यमलङ्कारं निरूपयति—कपटमिति । यत्र मायया व्याजेन अन्यत्ररूपं
विभाव्यते प्रकाश्यते तत्र कपटं नाम नाट्यालङ्कारः ।

(९१) उदाहरति—यथेति । मृगरूपमिति । तेन रक्षसा राक्षसेन मारीचेन मृगरूपं
मृगधर्मे स्वरविशेषं परित्यज्य अर्थाद्रमणीयस्वरविशेषमुच्चार्य इत्यर्थः, कपटं वपुः लक्ष्म-
युक्तं पूर्ववत् राक्षसशरीरं कृत्वा युधि सङ्ग्रामे लक्ष्मणः संशयं प्राणसन्देहं नीयते प्राप्नोते ।

अत्र कपटेन मारीचस्य मृगस्वरूपमिद्वरूपग्रहणात् कपटम् ।

(९२) अक्षमाख्यमलङ्कारं निरूपयति—प्रक्षमेति । स्वल्पोऽपि परिभवोऽवमानो
यत्र विषह्यते सोढुं न शक्यते सा अवमाननाम नाट्यालङ्कारो भवेत् ।

(९०) उदाहरति—यथेति । मुनिजनाक्षिप्तो राजा सोपहासं ब्रवीति—अहो इति ।
अम्युपगतं स्वीकृतम्, वयम् एव विधा भवदभिहितप्रकारा परवञ्जनतत्परा अनासुवाच
एवेत्यर्थः । प्रेक्षावतामन्यथा प्रवृत्तिर्न भवति अत आह—किं पुनरिति । इमां तपस्विनीं-
बालां शकुन्तलाम्, अभिसन्धाय वञ्चयित्वा किं फलं पुनर्लभ्यते किमपि नेत्यर्थः । एवं
च सर्वत्र वञ्जने किमपि प्रयोजनमवलोक्यते किन्त्वस्यास्तपस्विन्याः शकुन्तलायाः
वञ्जने कस्यचिप्रयोजनस्याभावात् निरर्थिकेव वञ्जनेत्यभिप्रायः । एवं भुत्वा कुपितः
शार्ङ्गरव आह—विनिपात इति । विनिपात अधोगतिः सर्वनाश इति यावद् इमामभि-
सन्धाय लभ्यत इत्यनेन पूर्वगान्धयः ।

तथा च तपस्विन्यवमानजनितदुरितेन नृणामात्मनोऽधो गतिरेव अभिष्यतीति ।
तात्पर्यम् ।

(६१) गर्वोऽवलोपज्ञं वाक्यं—

(६२) यथा तत्रैव—‘राजा—ममापि नाम सत्त्वैरभिभूयन्ते गृहाः ।’

(६३) कार्यस्यारम्भ उद्यमः ॥ २०० ॥

(९४) यथा कुम्भाङ्के—‘रावणः—

पश्यामि शोकविवशोऽन्तकमेव तावत् ।

(६५) ग्रहणं गुणवत्कार्यहेतोराश्रय उच्यते ।

(६६) यथा विभीषणनिर्मत्तनाङ्के—‘विभीषणः—राममेवाश्रयामि ।’ इति ।

(६७) उत्प्रासनं तूपहासो योऽसाधौ साधुमानिनि ॥ २०१ ॥

(६८) यथा शाकुन्तले—‘शार्ङ्गरवः—राजन् । अथ पुनः पूर्ववृत्तान्तमन्य-
सङ्गाद्विस्मृतो भवान् । तत्कथमधर्मभीरोदरपरित्यागः—’ इत्यादि ।

अत्र भोः सत्यवादिद्वित्रिधाषेपोक्त्या दुष्यन्तकृताल्पस्याप्यवमानस्य “विनिपात”
इत्युक्त्या शार्ङ्गरवेणासहनादक्षमा ।

(९१) गर्वाख्यमलङ्कारं निरूपयति—गर्व इति । अवलोपज्ञम् अलङ्कारजन्यं वाक्यं
गर्वो नाम नाट्यालङ्कारः ।

(९२) उदाहरति—यथेति । सत्त्वैः प्राणिभिः ।

अत्र ममापीत्यनेन व्यञ्जिताहङ्कारजन्यवाक्याद् गर्वः ।

(९३) उद्यमाख्यमलङ्कारं निरूपयति—कार्यस्येति कार्यस्य यस्य कस्यचित् कर्मणः
आरम्भः आद्यकृतिः उद्यमो नाम नाट्यालङ्कारः ।

(९४) उदाहरति—यथेति । पश्यामीति । इन्द्रजित् शोकार्तस्य रावणस्य स्वयं
समरोद्यमे आत्मनोऽन्तकत्वकथनमिदम् ।

अत्र समररूपकार्यारम्भस्य पश्यामीत्यादौ सूचितत्वादुद्यमः ।

(९५) आश्रयाख्यमलङ्कारं निरूपयति—ग्रहणमिति । कार्यहेतोः । यत् किञ्चित्का-
र्यसाधनकारणम्, गुणवदुत्कृष्टं ग्रहणम् उत्कृष्टजनस्याश्रयणम् आश्रयो नाम नाट्याल-
ङ्कार उच्यते ।

(९६) उदाहरति—यथेति । अत्रात्मनो लङ्काधिपत्यस्य गुणवत्कार्यस्य हेतो राम-
स्याश्रयणादाश्रयः ।

(९७) उत्प्रासनाख्यमलङ्कारं निरूपयति—उत्प्रासनमिति । आत्मानं साधु मन्यत
इति “आत्ममानेरवश्च” इति पा० सूत्रेण णिनिः । वृद्ध्यादिकृतसाधुमानी तस्मिन् साधुमा-
निनि आत्मनि साधुत्वमानिन्यसाधो जने इत्यर्थः । यस्तु उपहासः तत् उत्प्रास्यतेऽ-
न्यस्य हृदयमस्यर्थं श्रुन्यते अनेनेति उत्प्रासनं नाम नाट्यालङ्कारो भवेत् ।

(९८) उदाहरति—यथेति । शार्ङ्गरवः कण्वशिष्य आह इति शेषः । अथेति प्रश्ने
“मङ्गलानन्तरारम्भप्रश्नकात्स्न्ये” एवमथ इत्यमरः, पूर्ववृत्तान्तं शकुन्तलायाः गान्ध-
र्वपरिणयरूपम्, व्यासद्वात् बहुतरकार्यं व्यापृतत्वात् अन्यस्त्रीसंसर्गरूपमोहाद्वा विस्मृतं
स्मृतिमार्गाद्विच्युतं भवेत् सम्भावनार्या लिङ् । अधर्मभीरोः पापाद्भयशङ्किनो भवतः ।
तथा च यदि ते अधर्माद् भयं वर्तते तदा दारपरित्यागः कथं विधीयते तत्राप्यधर्मोत्प-
त्त्याच्च । तथा च गौतमः—

(६६) आकाङ्क्षा रमणीयत्वाद्गस्तुनो या स्पृहा तु सा ।

(१००) यथा तत्रैव—‘राजा—

चारुणा स्फुरितेनायमपरिक्षितकोमलः ।

पिपासतो ममानुज्ञां ददातीव प्रियाघरः ॥’

(१) अधिक्षेपवचःकारी क्षोभः प्रोक्तः स एव तु ॥ २०२ ॥

(२) यथा—

त्वया तपस्विचारण्डाल ! प्रच्छन्नवधवर्तिना ।

न केवलं हतो वाली स्वात्मा च परलोकतः ॥

(३) मोहावधीरितार्थस्य पश्चात्तापः स एव तु ।

‘पतित्वाऽस्याग्नयपतितत्याग्निश्च पतितः’ इति । एवं सत्यपतिदारपरित्यागान्मह-
त्वात् ते नृनं भावोति दारस्यागो न कार्यं इति शङ्करवस्याभिप्रायः ।

अत्र कृतविस्मरणत्वात् राज्ञोऽसाधुत्वम् । तयो च शाङ्करवेणासाधुत्वेन परिचीयमान-
मथ च साधुमानिनं द्रुष्यन्तं प्रति “राजक्षित्यादिनोपहासादुत्प्रासनम् ।

(९९) स्पृहाख्यमलङ्कारं निरूपयति—आकाङ्क्षेति । वस्तुनः यस्य कस्यचिद्विष-
यस्य रमणीयत्वात् मनोहरत्वाद्धेतोः, तत्र तु या आकाङ्क्षा सा स्पृहा नाम नाट्या-
लङ्कारो भवेत् ।

(१००) उदाहरति—यथेति । चारुणेति । शकुन्तलायाः स्फुरदधरदर्शनात् मुखमुख-
मथ्य तस्यानेच्छोः आत्मगतं राज्ञ उक्तिरियम् । न परीक्षित अपरिक्षित अननुभूतचुम्बन-
त्वात् केनचिच्चायकेन दन्तैरदृष्टपूर्वः, अत एव कोमलो मृदुलः, अतोऽस्या अधरः पान-
योग्य इति भावः, प्रियायाः शकुन्तलाया अधरो दन्तच्छद अधरोष्ठ इत्यर्थः । चारुणा
मनोहरेण, स्फुरितेन ममाकुलीभ्यामुन्नमनोत्पन्नस्फुरणेन, पिपासतः पातुममिलक्षितः
चुम्बनमिच्छत इति यावत् मम अनुज्ञां स्वयमेव पातुमनुमतिं ददातीव समर्पयतीव ।

अत्र शकुन्तलाधरस्य रमणीयत्वाद्द्रुष्यन्तस्याकाङ्क्षतः स्पृहा ।

(१) क्षोभाख्यमलङ्कारं निरूपयति—अधिक्षेपेति । अधिक्षेपो भर्त्सनं तदर्थं वचः
करोतीति अधिक्षेपवचःकारी भर्त्सनोक्तिजनको यः क्षोभश्चलचित्तता चित्तविकारविशेष
इति यावत् स एव क्षोभो नाम नाट्यालङ्कारः प्रोक्तः ।

(२) उदाहरति—यथेति । त्वयेति । श्रीरामं प्रति मरणासन्नस्य बालिन उक्तिरि-
यम् । हे तपस्वि चण्डाल ! राम ! प्रच्छन्नवधवर्तिना अलक्षितहिंसाकारिणा त्वया न
केवलमहं वाली हतः किन्तु परलोकतः स्वस्य आत्मापि हतः अनेनैव गुरुतरपापजन-
नादित्याशयः ।

अत्र बालिन एतादृशभर्त्सनोक्तिजनकक्षोभात् क्षोभः ।

(३) पश्चात्तापाख्यमलङ्कारं निरूपयति—मोहावधीरितार्थस्येति । मोहेन चित्तभ्रमेण
अवधीरितस्य अवज्ञातस्य अर्थस्य प्रयोजनस्य सम्बन्धे पश्चात्तापोऽनुताप एव तु पश्चा-
त्तापो नाम नाट्यालङ्कारः स्यात् ।

(४) यथानुतापाङ्के—‘रामः—

किं देव्या न विचुम्बितोऽस्मि बहुशो मिथ्याभिज्ञस्तदा’ इति ।

(५) उपपत्तिर्मता हेतोरुपन्यासोऽर्थसिद्धये ॥ २०३ ॥

(६) यथा वध्यशिलायाम्—

(क) ‘प्रियते प्रियमाणे या त्वयि जीवति जीवति ।

तां यदीच्छसि जीवन्तीं रक्षात्मानं ममासुभिः ॥

(७) आशंसनं स्यादाशंसा—

(८) यथा श्मशाने—‘माधवः—

तत्पश्येयमनङ्गमङ्गलग्रहं भूयोऽपि तस्या सुखम्’ इति ।

उक्तं च महर्षिणा—

अकार्यं सहसा कृत्वा कृत्वा कार्यमथापि वा ।

सन्तापो मनसो यस्तु पश्चात्तापः स कीर्तितः ॥ इति ।

(४) उदाहरति—यथेति । किं देव्या इति । गोत्रस्खलितादितो रामे मिथ्याभिज्ञापं दत्त्वा मानिन्यां सीतायां तामनुनीय कार्यान्तराद्द्विर्गतस्य रामस्य तदा तत्कृतं कुम्बनाकरणानुतापोऽयम् । तदा मिथ्याभिज्ञः मिथ्यादत्तपरिवादः अहं किं कुतः देव्या सीताया न बहुशो विचुम्बितोऽस्मि ।

अत्र मोहेन सीतयावधीरिते स्वकुम्बनकार्ये श्रीरामस्यानुतापात् पश्चात्तापः ।

(५) उपपत्त्याख्यमलङ्कारं निरूपयति—उपपत्तिरिति । अर्थसिद्धये अभिमतार्थं निष्पत्तये हेतोरुपन्यासः कारणस्य निर्देश उपपत्तिर्नाम नाट्यालङ्कारोऽभिमतः ।

(६) उदाहरति—यथेति । वध्यशिलायामिति । यत्र वध्यचिह्ना आरोहन्ते तादृश्यां शिलायामित्यर्थः नाटकविशेष इति यावत् । प्रियते इति । वध्यशिलायां हन्तुमानीतं स्वमरणेन मरिच्यमाणां स्वप्रियामनुशोचन्तं कञ्चित् प्रति महादयालोरुक्तिरियम् । त्वयि भवति प्रियमाणे सति या प्रियते त्वयि भवति जीवति च सति या जीवति, यदि उक्तरूपां तां प्रियां जीवन्तीमिच्छसि तदा मम असुभिः प्राणैः प्राणदानैः आत्मानं रक्ष त्वत्परिवर्त्याऽहं प्रिय इत्यर्थः ।

अत्र प्रियाया जीवनस्थितिरूपमभिमतार्थसिद्धये प्रियाजीवनपरित्राणरूपहेतोरुपस्था-
नादुपपत्तिः ।

(७) आशंसाख्यमलङ्कारं निर्दिशति—आशंसनमिति । आशंसनम् अभिलषितवस्तु-
प्राप्तये प्रार्थनम्, आशंसा नामालङ्कारः । आशीर्नामालङ्कारस्तु परार्थस्य सिद्धये, अत्र तु स्वस्याभिलषितवस्तुलाभायेच्छेति परस्परं भेदः ।

(८) उदाहरति—यथेति । तत्पश्येयमिति ।

सम्भूयेव सुखानि चेतसि परं भूमानमातन्वते ।

(क) एतत्पद्यन्तु नागानन्दचतुर्थाङ्के “इयं (माता) अस्मद्विपत्तिचिह्ना यथा प्राणान्न मुञ्चे-
त्थाऽभ्युपायश्चिन्त्यता” इति प्रार्थयमानं शङ्खचूडं प्रति दयावीरस्य जीमूतवाहनस्योक्तिरिय-
मिति नोच्यम् । युक्तञ्चेदमेवैति कुशलाः ।

(६)प्रतिज्ञाध्यवसायकः ।

(१०) यथा मम प्रभावत्याम् 'वज्रनाभः—

अस्य वक्षः क्षणेनैव निर्मथ्य गदयानया ।

लीलयोन्मूलयाभ्येव भुवनद्वयमद्य वः ॥'

(११) विसर्पो यत्समारब्धं कर्मानिष्टफलप्रदम् ॥ २०४ ॥

(१२) यथा वेण्याम्—

'एकस्यैव विपाकोऽयम्—' इत्यादि (५०० पृ.) ।

(१३) कार्यग्रहणमुल्लेखः—

(१४) यथा शाकुन्तले—राजानं प्रति 'तापसौ—समिदाहरणाय प्रस्थिता-

यत्रालोकपथावतारिणि रतिं प्रस्तौति नेत्रोत्सवः

यद्वालेन्दुकलोच्चयादिव चितैः सारैरिवोत्पादितम् ॥

इत्यवशिष्टपादत्रयम् । अनङ्गस्य मन्मथस्य मङ्गलगृहं माङ्गलिकनिवासस्थानं तस्या मालत्यास्तन्मुखं तदाननं भूयः पुनरपि पश्येयम् अवलोकयेयम् ।

अत्राभिलषितमालतीवदनावलोकनप्राप्तयाशंसनादाशंसा ।

(९) अध्यवसायाख्यमलङ्कारं निरूपयति—प्रतिज्ञेति । प्रतिज्ञा कार्यस्य कर्त्तव्यत्वेन निर्देशः अध्यवसायकः अध्यवसायमूलत्वादध्यवसायो नाम नाट्यालङ्कारो भवेत् ।

(१०) उदाहरति—यथेति । कस्यापि राजसराजस्य नरराजस्य वा हृन्द्रेण सार्कं सङ्ग्रामं कुर्वतः तं प्रति उक्तिरियम् । अस्येति । अद्य अधुना क्षणेनैव अनया गदया वो युष्माकं श्रीकृष्णादीनां सम्बन्धिनाऽस्य प्रद्युम्नस्य वक्षो निर्मथ्य लीलया अनायासे- नैव भुवनद्वयं स्वर्गमर्थरूपम् उन्मूलयामि उत्पाटयामि ।

अत्र भुवनद्वयोत्पाटनरूपकर्त्तव्यत्वनिश्चयादध्यवसायः ।

(११) विसर्परूपमलङ्कारं निरूपयति—विसर्प इति । अनिष्टफलप्रदम् अशुभफल- दायकं यत् कर्म समारब्धं तत् विशेषेण हृदये सर्पणात् विसर्पो नाम नाट्यालङ्कारः ।

(१२) उदाहरति—यथेति । एकस्यैवेति । केशेषु गृहीत्वा घृष्टद्युम्नेन हतस्य द्रोणस्य शिरसि छिन्ने क्रुद्धस्य अश्वत्थाम्न उक्तिरियम् । श्लोकं सम्पूर्णं प्राग्भ्याख्यातमेवातो न व्याख्यायते । अत्र केवलं प्रतीकमेवादाय विव्रियते । एकस्यैव द्रौपदीकेशग्रहस्यैव विपाकः परिणामः अयं राजसमूहविनाशरूपः । द्वितीये द्रोणसम्बन्धिनि निःशेषीकतुमारब्धः ।

अत्र द्रौपदीकेशग्रहणरूपस्य अशुभफलप्रदकर्मणः समारब्धत्वाद्विसर्पः ।

(१३) उल्लेखख्यमलङ्कारं निरूपयति—कार्यग्रहणमिति । कार्यस्य ग्रहणम् अङ्गी- करणम् उल्लिख्यमानविषयत्वात् उल्लेखो नाम नाट्यालङ्कारः ।

(१४) उदाहरति—यथेति । तापसाविति । समिधां होमीयकाष्ठानाम् आहरणाय आनयनाय 'तुमर्थाच्च भाववचनात्' इति पा० सूत्रात् तुमर्थं चतुर्थी तेन समिधानेतु- मित्यर्थः । प्रस्थितौ चलिता । गुर्वर्थे प्रस्थितत्वादधुना भवता सहाश्रमपदं गन्तुं न पार- यावहे इति तापस्योराशयः । अनुमालिनीतीरं मालिन्यास्तीरे इत्यर्थः, शाकुन्तलयेव- कश्चिपुत्र्यैव अधिदत्तेन अधिहास्या दत्तया सहति साधिदत्तः शाकुन्तलाधिष्ठित

वावाम् । इह चास्मद्गुरोः कण्वस्य कुलपतेः साविदैवत इव शकुन्तलयानुमालिनी-
तीरमाश्रमो दृश्यते । न चेदन्य (या) कार्यातिपातः, प्रविश्य गृह्यतामतिथिस-
त्कारः' इति ।

(१५)उत्तेजनमितीष्यते ।

स्वकार्यसिद्धयेऽन्यस्य प्रेरणाय कठोरवाक् ॥ २० ॥

(१६) यथा—

इन्द्रजिच्चण्डवीर्योऽसि नाम्नैव बलवानसि ।

धिग्विक्प्रच्छन्नरूपेण युध्यसेऽस्मद्भयाकुलः ॥

(१७) भर्त्सना तु परीवादो—

(१८) यथा सुन्दराङ्गे—'दुर्योधनः—धिग्विक् सूत ! किं कृतवानसि ।

इत्यर्थः । एष पुरोःबलोक्यमानः, अस्मद्गुरोः अस्माकमुपाध्यायस्य कुलपतेः अयुतशि-
ष्यरक्षकस्य कण्वस्य तन्नामकमुनेः ।

कुलपतिलक्षणं चोक्तम्—

मुनीनां दशसाहस्रं योऽन्नपानादिपोषणात् ।

अध्यापयति विप्रपिः स वै कुलपतिः स्मृतः ॥ इति ।

आश्रम आश्रमस्थानं दृश्यते । चेत् यदि अन्यकार्यस्य राजकीयकर्मणः अतिपातोऽति
क्रमो न स्यात्तदा । अत्राश्रमे प्रविश्य, अतिथिसत्कारः आतिथ्यं प्रतिगृह्यताम् अङ्गीक्रिय
ताम्, प्रार्थनायां लकारः ।

अत्र दुष्यन्तस्यातिथ्यग्रहणादुल्लेखः ।

(१९) उत्तेजनाख्यमलङ्कारं निरूपयति—उत्तेजनमिति । स्वकार्यसिद्धये स्वप्रयोज-
ननिष्पत्तये अन्यस्य जनस्य प्रेरणाय प्रवृत्तये कठोरा परुषा वाक् वचनं परुषोक्तिरित्यर्थः,
उत्तेज्यतेऽनेनेति उत्तेजनं नाम नाट्यालङ्कार इष्यते ।

(१६) उदाहरति—यथेति । इन्द्रजिदिति । अन्तर्हितस्य हननं दुःशाध्यमिति निश्चि-
तवतो लक्ष्मणस्य प्रकाशरणे प्रवर्त्तयितुमिन्द्रजितं सम्बोध्योक्तिरियम् । हे इन्द्रजित् !
त्वं चण्डवीर्यः प्रचण्डविक्रमोऽसि, तथा इन्द्रजिदिति नाम्नैव न तु कर्मणा बलवान्
ख्यातोऽसि इन्द्रं जितवानिति इन्द्रजित् इति प्रसिद्धिमागतोऽसि । किन्तु तथापि अस्म-
द्भयाकुलः मदीत्या व्यग्रः सन् प्रच्छन्नरूपेण मेघान्तरितवपुषा युध्यसे अत एव त्वां धिक्
धिक् अत्यर्थं गहामीत्यर्थः ।

अत्र जयरूपस्वप्रयोजननिष्पत्तये इन्द्रजितः प्रकाशरणे प्रेरणाय लक्ष्मणकर्तृकपरु-
षोक्तोत्तेजनम् ।

(१७) परीवादाख्यमलङ्कारं निरूपयति—भर्त्सनेति । भर्त्सना अवमानस्तु परीवादो
नाम नाट्यालङ्कार इष्यते ।

(१८) उदाहरति—यथेति । सुन्दरो वेणीसंहारस्यैवाङ्कः । वत्सप्येति । सङ्ग्रामे
दुःशासनं परित्यज्य पलायितं सारथिनं प्रति राज्ञः भर्त्सनमिदम् । श्लोकसमुदायस्त्वित्यम्—
वत्सस्य मे प्रकृतिदुर्ललितस्य पापः

पापं विधास्यति समचमुदायधोऽसौ ।

वत्सस्य मे प्रकृतिदुर्ललितस्य पापः

पापं विधास्यति-? इत्यादि ।

(१६) नीतिः शास्त्रेण वर्तनम् ।

(२०) यथा शाकुन्तले - 'दुष्यन्तः-विनीतवेषप्रवेश्यानि तपोवनानि ।' इति ।

(२१) उक्तस्यार्थस्य यत्तु स्यादुत्कीर्तनमनेकधा ॥ २०६ ॥

उपालम्भविशेषेण तत्स्यादर्थविशेषणम् ।

(२२) यथा शाकुन्तले राजानं प्रति 'शाङ्करवः-आः कथमिदं नाम । किमु-पन्यस्तमिति । ननु भवानेव नितरां लोकवृत्तान्तनिष्णातः ।

अस्मिन्निवारयसि किं व्यवसायिनं मां

क्रोधो न नाम करुणा न च तेऽस्ति लज्जा ॥ इति ।

उद्यदायुधः उद्यतास्त्रः पापः पापी असौ भीमः प्रकृत्या स्वभावेन दुर्ललितस्य दुर्विल-
सितस्य मे मम वत्सस्य दुःशासनस्य पापं मरणं समक्षमेव विधास्यति करिष्यति ।
अस्मिन् भीमविषये व्यवसायिनम् भीमहनननिवारणायोद्योगिनं मां दुर्योधनं किं निवा-
रयसि अवरुणस्सि अत एव ते तव क्रोधो न ? राजवन्धुवधकाले स्वयावरणं कोपो विधा-
तव्यः, न करुणा नापि दया परविनाशसमयेऽवश्यं दयाविधेया, नच वा लज्जा अस्ति,
मम सन्निधौ यद्रिपुणा प्रतिज्ञापूर्यत तदत्यर्थं त्रपा जनकमिति भावः । वसन्ततिलकाच्छन्द-
स्तल्लक्षणात्तूक्तमेव प्राक् (१९३ पृ०) ।

अत्र रथमादाय पलायितस्य सारथेर्भर्त्सनया परीवादः ।

(१९) नीत्याख्यमलङ्कारं निरूपयति-नीतिरिति । शास्त्रेण शास्त्रानुसारेण वर्तनं
कर्मानुष्ठानं नीतिर्नाम नाट्यालङ्कारो भवेत् ।

(२०) उदाहरति - यथेति । विनीतवेशेनेति । विनीतवेशेन शुद्धवेशेन प्रवेश्यानि
प्रवेष्टव्यानि तपोवनानि मुनिवासभूतस्थानानि । तपस्विनीसविधे विनयभावाश्रयणं
परमावश्यकमिति राज्ञोऽभिप्रायः ।

अत्र शास्त्रानुसारेण वर्तनान्नीतिः ।

(२१) अर्थविशेषणाख्यमलङ्कारं निरूपयति-उक्तस्यार्थस्येति । उक्तार्थस्य प्रति-
पादितविषयस्य उपालम्भविशेषेण प्रतिकूलोक्तिवचनेन यत्तुःअनेकधा उत्कीर्तनं बहुशः
स्पष्टप्रतिपादनं स्यात्, तत् अर्थः प्रस्तुतविषयो विशेष्यतेऽवधार्यतेऽनेनेति अर्थविशेषणं
नाम नाट्यालङ्कारः ।

(२२) उदाहरति-यथेति । आः कथमिदमिति । शकुन्तलां स्वीकर्तुं बहुशः शाङ्कर-
वेषोक्ते राज्ञोक्तं किमिदमिति उपहासविधया शाङ्करवेणानेकधा तदनुवादः क्रियते-
कथमिदमिति । अत्र वीप्सा बोध्या नन्विति प्ररने विशेषामन्त्रणे वा भवान् एव न तु
वानप्रस्थाश्रमिणो व्यवसिथर्थः, नितराम् अस्मत्तोऽधिकतया लोकवृत्तान्तेषु लोक-
व्यवहारेषु निष्णातो निपुणः । तथा च तपश्श्रवणसाधनभूते तपोवने सजीवेयं चिरं
न्यासीकृता स्थातुमर्हति नवत्यत्र लोकव्यवहारवान् भवानेव प्रमाणमिति परमार्थः ।

सतीमपि ज्ञातिकुलैकसंश्रयां जनोऽन्यथा भर्तृमतीं विशङ्कते ।

अतः समीपे परिणेतुरिष्यते प्रियाप्रिया वा प्रमदा स्वबन्धुभिः ॥

(२३) प्रोत्साहनं स्यादुत्साहगिरा कस्यापि योजनम् ॥ २०७ ॥

(२४) यथा बालरामायणे—

कालरात्रिकरालेयं स्त्रीति किं विचिकित्ससि ।

तज्जगत्त्रितयं त्रातुं तात । ताडय ताडकाम् ॥

(२५) साहाय्यं सङ्कटे यत्स्यात्सानुकूल्यं परस्य च ।

(२६) यथा वेष्याम्—कृपं प्रति 'अश्वत्थामा—त्वमपि तावद्राज्ञः पार्श्ववर्ती भव । कृपः—वाञ्छाम्यहमयं प्रतिकर्तुम्—' इत्यादि ।

(२७) अभिमानः स एव स्यात्—

लोकवृत्तान्तमेव किमिति दर्शयति—सतीमपीति । जनो लोकः 'ज्ञातिकुलैकसंश्रयां पित्रादिगृहमात्रस्थायिनीम् भर्तृमतीं सधवास्त्रियं जीवद्भर्तृकामित्यर्थः, सतीं साध्वीमपि अपिर्विरोधे, अन्यथा उपपत्तियुक्तां विशङ्कते व्यभिचारिणेनाशङ्कत इत्यर्थः, अतः अस्माद्धेतोः स्वबन्धुभिः पित्राद्यात्मीयजनैः प्रिया मनोहारिणी अप्रिया असनोहरा वा उपयमितुरिति शेषः, प्रकृष्टो मदो यस्याः सा प्रमदा तरुणो परिणेतु उपयमितुः पत्युरित्यर्थः, समीपे सविधेऽवस्थापयितुमिति शेषः इत्यते अभिलष्यते । तथाचायमेव लोकवृत्तान्तः । वंशस्थं छन्दस्तत्त्वचणन्तूक्तं प्राक् ।

अत्र शाङ्करवेण किमिदमुपन्यस्तमिति राज्ञः प्रतिकूलोक्तिखण्डनेन "आः कथमिदम्" इत्यादि वाक्यत्रयेण तदिदानीमापन्नस्वयेयं गृह्यतां सहधर्माचरणाय" इति स्वोक्तस्य उपलम्भरूपेणानेकधाप्रतिपादनादर्थविशेषणम् (२०६ पृ०) ।

(२३) प्रोत्साहनाख्यमलङ्कारं निरूपयति—प्रोत्साहनमिति । उत्साहगिरा उत्साहजनकवचनेन कस्यापि जनस्य योजनं कर्माविशेषे योजनं नियोजनं प्रवर्त्तनमित्यर्थः प्रोत्साह्यते अनेनेति प्रोत्साहनं नाम नाट्यालङ्कारः ।

(२४) उदाहरति—कालरात्रीति । ताडकानामराक्षसीं हन्तुं श्रीरामं प्रति विश्वामित्रस्य उक्तिरियम् । कालरात्रिवत् काल्याः कालरात्रिभूतिवत् कराला भीमा इयं ताडका स्त्री इति कृत्वा किं विचिकित्ससि वध्या न वेति संशयाश्रयो भवसि अथवा वृणीभवसीत्यर्थः । तत्तस्माद्धेतोः हे तात ! श्रीराम ! प्रेमद्योतकसम्बोधनमिदम्, जगत्त्रितयं भुवनत्रयं त्रातुं रक्षितुं ताडकां राक्षसीं तारय मारय ।

अत्र ता काहनने श्रीरामस्य नियोजनात्प्रोत्साहनम् ।

(२५) साहाय्याख्यमलङ्कारं दर्शयति—साहाय्यमिति । सङ्कटे विपत्तौ परस्य यच्च आनुकूल्यम् अनुकूलाचरणं तत् साहाय्यं नाम नाट्यालङ्कारः ।

(२६) उदाहरति—यथेति । पार्श्ववर्ती (क) ।

अत्र युद्धसङ्कटे कृपस्य दुर्योधनसहाय्ये प्रवृत्तत्वात् साहाय्यम् ।

(२७) अभिमानाख्यमलङ्कारं निरूपयति—अभिमान इति । वाक्यात् योऽभिमानः प्रतीयते सोऽभिमानोऽङ्कार एव अभिमानो नाम नाट्यालङ्कारः ।

(क) सम्प्रत्ययं पाठो नोपलभ्यते ।

(२८) यथा तत्रैव—‘दुर्योधनः—

मातः किमप्यसदृशं कृपणं वचस्ते —’ इत्यादि ।

(२९) प्रश्रयादनुवर्तनम् ॥ २०८ ॥

अनुवृत्तिर—

(३०) यथा शाकुन्तले—‘राजा—(शकुन्तलां प्रति) अयि ! तपो वर्धते ।

अनुसूया—दायिं अदिधिविसेसलाहेण’ इत्यादि ।

(३१) भूतकार्याख्यानमुत्कीर्तनं मतम् ।

(३२) यथा बालरामायणे—

अत्रासीत्कण्णिपाशबन्धनविधिः शक्या भवद्देवरे

गाढं वक्षसि ताडिते हनुमता द्रोणाद्रिराहृतः । इत्यादि ।

(२८) उदाहरति—तत्रैवेति । वेण्यामेवेत्यर्थः । मातरिति । पाण्डवेभ्यो राज्यं दातुं गान्धार्वा उक्ते दुर्योधनस्याभिमानमूलोक्तिरियम् ।

अत्रावशिष्टपर्याशस्तु—

सुक्षत्रिया इव भवती क्व च दीनतैषा ।

निर्वसले सुतशतस्य विपत्तिमेतां

त्वं नानुचिन्तयसि रक्षसि मामयोर्यम् ॥ इति ।

अत्र मातरित्याक्षेपेण दुर्योधनस्याभिधानादभिमानः ।

(२९) अनुवृत्त्याख्यमलङ्कारं निरूपयति—प्रश्रयादिति । प्रश्रयो विनयस्तस्मात् अनुवर्तनं प्रीणनम् प्रत्युत्तरादिना सत्कार इत्यर्थः, अनुवृत्तिर्नाम नाट्यालङ्कारः ।

(३०) उदाहरति—यथेति । अयति—कोमलामन्त्रणे । तपो वर्धते ? निर्विघ्नेन तपो विद्यते ननु ? इत्यर्थः । राजा पृष्टे लज्जयाधोमुखी प्रत्युत्तरमदानां दृष्ट्वा प्रायुक्तस्यति अनुसूया—राणिमिति । ‘इदानीमतिथिविशेषलाभेन’ इति संस्कृतम् । विशिष्टोऽतिथिरिति अतिथिविशेषस्तत्त्वाभेन प्राप्स्या भवत्त्वाभेनेति भावः, ‘तपो वर्धते’ इति, पूर्वणान्वयः ।

अत्र राज्ञोऽनुसूयायाश्च परस्परमनुवर्तनसूचनादनुवृत्तिः ।

(३१) उत्कीर्तनाख्यमलङ्कारं निरूपयति—भूतेति । भूतकार्यस्य पूर्ववृत्तान्तस्य आख्यानं कथनम् उत्कीर्तनं नाम नाट्यालङ्कारः । नच पूर्वसिद्धार्थकथनात्मकं यत् निरुक्तिरूपं नाट्यलक्षणमुक्तं तदभेद इति वाच्यम्, तत्र स्वकृतिरूपस्य पूर्वसिद्धार्थस्य “निहताशेषकौरव्य” इत्यादिना कथनमत्र तु स्वपरसाधारणकृतातीतवृत्तान्तस्येति भेदात् ।

(३२) उदाहरति—यथेति । अत्रासीदिति । अत्रोत्तरार्द्धन्तु—

दिव्यैरिन्द्रजिदत्र लक्ष्मणशरैर्लोकान्तरं लभितः

केनाप्यत्र मृगाणि ! राक्षसपतेः कृत्ता च कण्ठाटवी ॥ इति ।

पुष्पकेणागमने रणस्थलं सीतां दर्शयतः श्रीरामस्योक्तिरियम् । हे मृगाणि ! मृगलोचने सीते ! अत्र स्थाने, कण्णिपाशबन्धनविधिः आवयोरिन्द्रजित्कर्तृकं नागपाशबन्धनमासीत्, अत्र च भवद्देवरे लक्ष्मणे देवराज्येण मृगाणां मृगानामप्येव शक्या वक्षसि गाढं ताडिते प्रहारिते सति द्रोणाद्रिः गन्धमादनाद्रिः हनुमता आहृतः आनीय

(३३) याच्ना तु कापि याच्ना या स्वयं दूतमुखेन वा ॥ २०६ ॥

यथा—

(३४) अद्यापि देहि वैदेहीं दयालुस्त्वयि राघवः ।

शिरोभिः कन्दुकक्रीडां किं कारयसि वानरान् ॥

(३५) परिहार इति प्रोक्तः कृतानुचितमार्जनम् ।

यथा—

(३६) प्राणप्रयाणदुःखार्तं उक्तवानस्म्यनक्षरम् ।

तत्तदमस्व विभो । किं च सुग्रीवस्ते समर्पितः ॥

(३७) अवधीरितकर्तव्यकथनं तु निवेदनम् ॥ २१० ॥

(३८) यथा राघवाम्बुदये—'लक्ष्मणः-आर्य । समुद्राम्बर्यनया गन्तुमुद्य-
तोऽसि तत्किमेतत् ।'

दत्तः, दिव्यैः अलौकिकैः लक्ष्मणशरैः इन्द्रजित् लोकान्तरं लम्बितः प्रापितः, अत्र
राक्षसपते रावणस्य कण्ठाटवी केनाऽपि कृता मया छिन्नेत्यर्थः ।

अत्र सीतां प्रति नागपाशबन्धनादीनां भूतकार्याणां श्रीरामेणाख्यानादुत्कीर्तनम् ।

(३३) याच्नारूपमलङ्कारं निरूपयति—याच्नेति । स्वयमात्मनादूतमुखेन चारमु-
खेन वा कापि कुत्रापि जने याच्ना यस्य कस्यापि वस्तुनोऽभ्यर्थनया सा तु याच्ना ना-
मालङ्कारः ।

तत्र स्वयं याचनं यथा—“भो लङ्केश्वर ! दीयतां जनकजां रामः स्वयं याचते” इत्यादि ।

(३४) दूतमुखेन याच्नामुदाहरति—प्रथमीति । रावणं प्रति अङ्गदस्योक्तिरियम् ।
अद्यापि इदानीमपि वैदेहीं जनकात्मजां देहि प्रयच्छ राघवः श्रीरामः त्वयि दयालुर्भव-
त्विति शेषः, शिरोभिः रामबाणैः पातितैर्दशभिः स्वमस्तकैः वानरान् कपीन् कन्दुकक्रीडां
किं कारयसि । सीताया असर्पणे शिरसां रामेण छिन्नत्वात्कपयो मुण्डान्यादाय कन्दुक-
वत् क्रीडयिष्यन्तीति त्वरितमेव राघवाय सीतां प्रयच्छेति भावः ।

अत्राङ्गदमुखेन प्रार्थनाविधानाद् याच्ना ।

(३५) परिहाररूपमलङ्कारं निरूपयति—परिहार इति । कृतं विहितं यदनुचितं
कर्म तस्य मार्जनं तज्जन्यापराधक्षमापनम् अनुचितस्य परिहरणान् परिहार इति नाम
नाट्यालङ्कारः प्रोक्तः ।

(३६) उदाहरति—प्राणप्रयाणेति । श्रीरामं प्रति त्रियमाणस्य बालिन उक्तिरियम् ।
प्राणप्रयाणे तव प्रहारात् प्राणगमनसमये यदुःखं व्यथा तेन आर्तः पीडितः सन् यत्
अनक्षरम् त्वया “तपस्वि चाण्डाल” इत्याद्यनुचितवचनम् उक्तवानस्मि, हे विभो श्रीराम !
तत् अनुचितं कर्म क्षमस्व सहस्व, किञ्च अपि च सुग्रीवो ममानुजन्मा ते तुभ्यं समर्पितः
सेवार्थं दत्तः ।

अत्र पूर्वकृतकटुवचनरूपानुचितकर्मणो मार्जनात् परिहारः ।

(३७) निवेदनाख्यमलङ्कारं निरूपयति—अवधीरितेति । अवधीरितस्य पूर्वमव-
ज्ञातस्य विषयस्य कर्तव्यकथनं विधेयत्वेन बोधनं निवेदनं नाम नाट्यालङ्कारो भवेत् ।

(३८) उदाहरति—यथेति । समुद्राम्बर्यनया सागरप्रार्थनया । एतत् व्यापारा त-
रविधानेन परावर्त्तनं किम् ? तत्रैव गान्तुमुद्यितमित्यादि ।

(३६) प्रवर्तनं तु कार्यस्य यत्स्यात्साधुप्रवर्तनम् ।

(४०) यथा वेण्याम्—'राजा—कञ्चुकिन् । देवस्य देवकीनन्दनस्य बहुमा-
नाद्वत्सस्य भीमसेनस्य विजयमङ्गलाय प्रवर्तन्तां तत्रोचिताः समारम्भाः ।'

(४१) आख्यानं पूर्ववृत्तोक्तिर्—

(४२) यथा तत्रैव—

'देशः सोऽयमरातिशोणितजलैर्यस्मिन्हृदाः पूरिताः—' इत्यादि ।

(४३)युक्तिरर्थावधारणम् ॥ २६१ ॥

यथा तत्रैव—

(४४) यदि समरमगस्य नास्ति मृत्योर्भयमिति युक्तमितोऽन्यतः प्रयातुम् ।

अथ मरणमवश्यमेव जन्तोः किमिति मुधा मलिनं यशः कुरुष्वम् ॥

अत्र पूर्वमवधीरितस्य सागरसमीपे गमनस्य विधेयत्वबोधनाच्चिवेदनम् ।

(३९) प्रवर्तनाख्यमलङ्कारं निरूपयति—प्रवर्तनमिति । कार्यस्य यस्य कस्य-
चित् कर्मणः सम्बन्धि यत् साधु मङ्गलस्य प्रवर्तनं समारम्भः, तत्तु प्रवर्तनं नाम
नाट्यालङ्कारः स्यात् ।

(४०) उदाहरति—यथेति । राजा युधिष्ठिरः । देवस्य भगवतः देवकीनन्दनस्य
देवकीपुत्रस्य श्रीकृष्णस्येत्यर्थः बहुमानात् अतिसम्माननीयत्वात्, एतदादेशमन्यथा
कर्तुं न युक्तमिति भावः । विजयमङ्गलाय शत्रुविजयरूपमङ्गलाय, तदुपचिताः मङ्गल
योग्याः समारम्भाः मङ्गलकलशस्थापनादिव्यापाराः प्रवर्तन्तां क्रियन्ताम् ।

अत्र माङ्गलिककर्मणः साधुसमारम्भात् प्रवर्तनम् ।

(४१) आख्यानरूपमलङ्कारं निरूपयति—आख्यानमिति । पूर्ववृत्तस्य व्यतीतवृत्ता-
न्तस्य उक्तिः कथनम् आख्यानं नाम नाट्यालङ्कारः । पूर्ववृत्तोक्तिरात्र क्रोधमूलकत्वेन
विशेषणीयम् तेन भूतकार्याख्यानरूपात् उत्कीर्त्तनालङ्कारात् भेदः ।

(४१) उदाहरति—यथेति । देशः सोऽयमिति । केशेषु प्रहस्य समाहितस्य मध्ये
समरं द्रोणस्य मारणे क्रुद्धस्यास्रस्थान्न उक्तिरियम् ।

अवशिष्टपादत्रयं तु—

चन्द्रादेव तथाविधः परिभवस्तातस्य केशग्रहः ।

तान्येवाहितशस्त्रधस्मरगुरुण्यस्त्राणि भास्वन्ति मे
यद्गमेण कुतं तदेव कुरुते द्रौण्यायनिः क्रोधनः ॥ इति ।

अत्र अस्त्रास्त्राः क्रोधात् परशुरामकृतवृत्तान्तस्य कथनादाख्यानम् ।

(४३) युक्तिरूपमलङ्कारं निरूपयति—युक्तिरिति । अर्थस्य प्रयोजनस्य अवधारणं
कर्तव्यत्वनिश्चयो निश्चयपक्षयोगाद् युक्तिर्नाम नाट्यालङ्कारः ।

(४४) उदाहरति—यदि समरमपात्येति । द्रोणस्य मरणेन पलायमानान् वीरान् प्रति
अस्त्रास्त्रा उक्तिरियम् । समरं सङ्ग्रामम् अपात्य परित्यज्य गच्छतो युष्मानिति शेषः,
यदि मृत्योर्भयम् नास्ति तदा कृतं सङ्ग्रामात् अन्यतः अन्यत्र अस्त्रा-
युक्तम् । अथ तदसत्त्वपक्षे जन्तोः प्राणिनः मरणं मृत्युः अवश्यमेव जूनमेव, इति हेतोः

(४५) प्रहर्षः प्रमदाधिक्यं—

(४६) यथा शाकुन्तले—राजा-तत्किमिदानीमात्मानं पूर्णमनोरथं नाभिनन्दामि ।

(४७) शिञ्चा स्यादुपदेशनम् ।

(४८) यथा तत्रैव—‘सहि, यं जुतं अस्ममवासिणो जगत्सः अकिदसकारं अदिधिविसेसं उज्झिअ सच्छन्दो गमनम् ।’

(४९) एषां च लक्षणनाट्यालङ्काराणां सामान्यत एकलपत्वेऽपि भेदेन व्यपदेशो गडुलिकाप्रवाहेण ।

मुधा वृथा यशः कीर्त्तिं किं कथं मलिनं पलायमानापमानेन मलीमसं कुरुध्वं सम्पादयध्वम् । पूर्वसञ्चितयशः पालनार्थमपि सङ्ग्रामे परावर्तध्वमिति भावः । पुष्पितात्राच्छन्दस्तल्लक्षणन्तुक्तं प्राक् (१८१ पृ०)

अत्र मरणनिश्चयप्रदर्शनेन सङ्ग्रामस्यावश्यकर्तव्यत्वनिश्चयाद् युक्तिः ।

(४९) प्रहर्षाख्यमलङ्कारं निरूपयति—प्रहर्ष इति । प्रमदस्य आनन्दस्य आधिक्यं तारुण्यावस्था प्रहर्षो नाम नाट्यालङ्कारो भवेत् ।

(४६) उदाहरति—यथेति । दुष्यन्तो हि मारीचप्रदत्तरक्षाकाण्डं मातापितरौ आत्मानं च वर्जयित्वा न कोऽपि गृहीतुमर्हति यदि गृहीयात्तदा सर्पो भूत्वा स तं दशेदिति श्रुत्वा रक्षाकाण्डस्य विकाराभावेन ममायमौरस एवेति निश्चित्य सहर्षं स्वगतमाह—तत्किमिदानीमिति । तत् सर्वविधसन्देहोच्छेदात्, पूर्णं स्त्रीपुत्रप्राप्त्या सफलं मनोरथमभिलषितम् आत्मानं नाभिनन्दामि लक्ष्मीकृत्य नानन्दितो भवामि, नूनमेवाभिलषितं प्राप्य अभिनन्दामीत्यर्थः । अत्र काकुः ।

अत्र राज्ञः स्त्रीपुत्रप्राप्त्या प्रमदातिशयात् प्रहर्षः ।

(४७) उपदेशनरूपमलङ्कारं निरूपयति—शिक्षेति । शिञ्चा शिञ्चादानम् उपदेशनं नाम नाट्यालङ्कारः स्यात् ।

(४८) उदाहरति—यथेति । सतीति । “सखि ? न युक्तमाश्रमवासिनो जनस्य अकृतसत्कारमतिथिविशेषमुज्झित्वा स्वच्छन्दतो गमनम्” इति संस्कृतम् । आश्रमस्थं दुष्यन्तमभिलष्य शकुन्तलाया अनुरूपोऽयं वर इति प्रतिपादयति, लज्जया ततोऽन्यत्र गन्तुकामां शकुन्तलाम्प्रति अनमूयाया उक्तिरियम् । सखि ! शकुन्तले ? अकृतः अविहितः सत्कारः भव्यपेयसमर्पणादिभिः पूजा यस्य तथोक्तम्, अतिथिविशेषम् अभ्यागतरूपं राजानम् उज्झित्वा विहाय स्वच्छन्दतः स्वामिप्राप्तानुसारेण गमनं प्रस्थानं पलायनमित्यर्थः, आश्रमवासिनः तपस्विमात्रस्य न युक्तं न सङ्गतम् । साभिलाषमेन हृदयवह्ममनाहम् स्वेच्छया पलायनं ते नोचितमित्याशयः ।

अत्र शकुन्तलायै शिञ्चादानादुपदेशनम् ।

(४९) ननु भूषणादीनि यानि नाट्यलक्षणाणि अभिहितानि तेषाम्, आशीरादयो नाट्यालङ्काराश्च ये उक्तास्तेषाञ्च नाट्यभूषणहेतुस्वरूपसामान्यधर्मयोगादभिहितत्वेनैव व्यपदेशस्य युक्तत्वे भिन्नत्वेनोपदेशनमकिञ्चित्करमित्याशयेनाह— एषां चेति । लक्षणाणि भूषणादीनि प्रागुक्तानि नाट्यालङ्काराश्च आशीरादयस्तेषां तथोक्तानाम् सामान्यतो

(५०) एषु च केषांचिद्गुणालङ्कारभावसंध्यङ्गविशेषान्तर्भावोऽपि नाटके प्रयत्नतः कर्तव्यत्वात्तद्विशेषोक्तिः ।

(५१) एतानि च—

(५२) पञ्चसन्धि चतुर्वृत्ति चतुःषष्ठ्यङ्गसंयुतम् ।

षड्विंशलक्षणोपेतमलङ्कारोपशोभितम् ॥

महारसं महाभोगमुदात्तरचनान्वितम् ।

महापुरुषसत्कारं साध्वाचारं जनप्रियम् ॥

नाट्यभूषणहेतुस्वरूपसामान्यधर्मयोगात् । एकरूपत्वेऽपि लक्षणत्वालङ्कारस्वयोर्विनगम-
काभावात् लक्षणा नाम ध्यलङ्कारस्वम् अलङ्काराणामपि लक्षणत्वम् इत्येवम् अभिन्नत्व-
रूपसम्भवेऽपीत्यर्थः भेदेन एतानि लक्षणानि, एते अलङ्काराः इत्येवं भेदेनेत्यर्थः । व्यपदेशो
व्यवहारः । गडलिकाप्रवाहेणेति । यथा गडहरिका (नदी) एका अपरां तां चेतानुगच्छति
तासां गतानुगतमात्रेण भेदः तथा लक्षणनाट्यालङ्कारयोरपि अनादिसिद्धो निर्मलो
व्यवहारस्तदनुसारेणेत्यर्थः । एतेन ग्रन्थकर्त्रा वस्तुतोऽनयोरभेद एवेति ध्वनितम् ।

(५०) नन्वेवमपि केषाञ्चिल्लक्षणनाट्यालङ्काराणां गुणो अलङ्कारे चान्तर्भावसम्भ-
वात्कथं पार्थक्येन तदुक्तिरित्याशङ्कां समाधत्ते—एषु चेति । लक्षणनाट्यालङ्कारेभ्य-
त्यर्थः । केषाञ्चित् भूषणादीनां लक्षणाणाम् आशीरादीनां नाट्यालङ्कारादीनामप्येत्यर्थः ।
गुणालङ्कारेति । तथा च भूषणस्य लक्षणस्य वक्ष्यमाणप्रसादादिगुणेषु तत्तदलङ्कारेषु च,
शोभायाः श्लेषे, विशेषणस्य विशेषोक्त्यलङ्कारे चान्तर्भाववितुं शक्नोति । एवमाशी-
रादीनां नाट्यालङ्काराणामाशीराद्यलङ्कारेषु, तथा युक्त्यादीनां युक्त्यादिसन्ध्यङ्गेषु चान्त-
र्भाववितुं शक्नोतीत्यादिविचारणीयम् । नाटके इति नाटकपदमभिनयमात्रोपलक्षणम् ।
प्रयत्नतः कर्तव्यत्वादिति । कर्तव्यता च तत्तत्प्रसङ्गोचित्यानुसारेण यथा योग्यमेव विशे-
षोक्तिः पृथगुक्तिः न तु सर्वत्रैव सर्वेषामित्यनुसन्धेयम् ।

अत्रेदम्बोध्यम्—सति हि रसानुकूलत्वे यथा काव्ये गुणालङ्कारभावानां सन्ध्यङ्गवि-
शेषाणाञ्च स्वेच्छयोन्यासस्तथा । नाट्यलक्षण-नाट्यालङ्काराणामदर्शनालोपां पार्थक्ये-
नैव प्रतिपादनमिति ।

(५१) एतानीति । एतानि लक्षणादीनि नाटकेऽवश्यं कर्तव्यान्त्येव इत्युत्तरेण
सम्बन्धः ।

(५२) सुकविना तु एतत् सकलविशिष्टमपि नाटकं कर्तव्यमिति मुनिनोक्तत्वात्
तेन सर्वमिदं कर्तव्यमित्यत आह—पञ्चसन्धीत्यादि कृतानाटकमित्यन्तम् । पञ्चसंस्वधयो
मुखसन्ध्याद्याः प्रागुक्ताः पञ्च यस्मिन् तत् तथोक्तं नाटकमिदं यस्य विशेषणम्, कौशि-
क्यादयश्चतस्रो वृत्तयो यस्मिन् तत् तथोक्तम्, चतुःषष्ठ्यङ्गानि च सन्धीनां प्रागुक्तानि
तैः संयुतम्, षड्विंशलक्षणेभूषणादिभिरुपेतम् संयुक्तम्, अलङ्कारैश्चयस्त्रिंशद्विराशी-
रादिभिरुपशोभितम्, महान् शृङ्गारो वीरो वा यस्मिन् तत् तथोक्तम्, महान् भोगो
भावादिर्विलासादिर्वा यस्मिन् तत् तथोक्तम्, उदात्तया उत्तमया रचनया अन्वितं
रचनाया उदात्तं चतुर्विधं यस्मिन् तत् तथोक्तम्, साधुरनिन्दित आचारो वैदिकं कर्म यस्मिन् तत्
गुणवर्णनं यस्मिन् तत् तथोक्तम्, साधुरनिन्दित आचारो वैदिकं कर्म यस्मिन् तत्

सुस्मिष्टसन्धयोगं च सुप्रयोगं सुखाश्रयम् ।

मृदुशब्दाभिधानं च कविः कुर्यात्तु नाटकम् ॥

(५३) इति मुनिनोक्तवान्नाटकेऽवश्यं कर्तव्यान्वेव ।

(५४) वीध्यज्ञानि वक्ष्यन्ते ।

(५५) लास्याङ्गान्याह—

गेयपदं स्थितपाठ्यमासीनं पुष्पगण्डिका ॥ २१२ ॥

प्रच्छेदकस्त्रिगुहं च सैन्धवाख्यं द्विगुहकम् ।

उत्तमोत्तमकं चान्यदुक्तप्रत्युक्तमेव च ॥ २१३ ॥

लास्ये दशविधं ह्येतदङ्गमुक्तं मनीषिभिः ।

तत्र—

(५६) तन्त्रीभाण्डं पुरस्कृत्योपविष्टस्यासने पुरः ॥ २१४ ॥

तथोक्तम्, जनानां प्रियम्, सुस्मिष्टः सुसङ्गतः सन्धीनां सुखादीनां योगः सत्त्वन्धो यस्मिन् तत् तथोक्तम्, शोभनः प्रयोगोऽभिनयो यस्मिन् तत् तथोक्तम्, सुखस्य आश्रयस्थानं सुखजनकमित्यर्थः, मृदूनां सुकुमाराणां मापातमात्रेण प्रतीतिरुपायां शब्दानां पदानामतिपातः क्रमिकातिक्रमक अवस्थितिर्यस्मिन् तत् तादृशञ्च नाटकं कविः कुर्यात् । मृदुशब्दानां सञ्ज्ञिवेशस्य परमावश्यकत्वं दर्शितं मुनिना । तथाहि—

चेक्रीयते प्रभृतिभिर्विकृतैश्च शब्दै-

युक्ता न भान्ति ललिता भरतप्रयोगाः ।

यज्ञक्रियेव शरवर्मधरैर्धृताक्तै-

र्वैरया द्विजैरिव कमण्डलुदण्डहस्तैः ॥ इति ।

नाटकस्य वैशिष्ट्यमपि तत्रैव—

न तज्ज्ञानं न तच्छिल्पं न सा विद्या न सा कला ।

न तत्कर्म न वा योगो नाटके यन्न दृश्यते ॥ इति ।

(५३) इतीति । मुनिना महर्षिणा भरतेनेत्यर्थः । अवश्यं कर्तव्यान्वेवेति । तथा च मुनिना सन्ध्यङ्गनाट्यलक्षणनाट्यालङ्काराणां स्पष्टं पार्थक्येनाभिहितत्वात् सन्ध्यङ्गविशेषाणाञ्च नावश्यकत्वमिति पूर्वमेव प्रतिपादितत्वात् नाट्यलक्षण-नाट्यालङ्काराणान्तु तदनभिहितत्वात् तेषामवश्यकत्वं व्यतेति तन्मतानुसारिणो ममापि नाप्रामाण्यमिति सन्दर्भाशयः ।

(५४) “त्रयस्त्रिंशत्प्रयोज्यानि वीध्यङ्गानि त्रयोदश” इत्युक्तत्वात् त्रयस्त्रिंशदलङ्कारोक्त्यनन्तरं वीध्यङ्गानि वक्तव्यत्वे प्राप्ते वीथिरूपकनाटकविशेषस्य—विशिष्य दर्शितत्वात् दर्शयिष्यमाणतदवसरे वीध्यङ्गानि वक्ष्यन्ते इति दर्शयति—वीध्यङ्गानीति ।

(५५) दशलास्याङ्गान्यभिधानुमाह—लास्याङ्गानीति । गेयपदमिति । मनीषिभिः बुद्धिमद्भिः एतद् गेयपदादिकं लास्ये दशविधमङ्गमुक्तम् ।

(५६) तत्र गेयपदरूपं लास्याङ्गं लक्षयति—तन्त्रीभाण्डमिति । तन्त्रीभाण्डं तन्त्रयाश्रयं वीणावाद्यं पुरस्कृत्य गानोपयोगिद्वये च प्रथमोपयोगिद्वये च प्रथमो देवतास-

शुद्धं गानं गेयपदं—

यथा—गौरीगृहे वीणां वादयन्ती 'मलयवती'—

उत्फुल्लकमलकेसरपरागगौरयुते । मम हि गौरि ! ।

अभिवाञ्छितं प्रसिध्यतु भगवति ! युष्मत्प्रसादेन ॥

(५८) स्थितपाठयं तदुच्यते ।

मदनोत्तापिता यत्र पठति प्राकृतं स्थिता ॥ २१५ ॥

(५९) 'अभिनवगुप्तपादास्त्वाहुः—'उपलक्षणं' चैतत् । कोषोद्भ्रान्तस्यापि

प्राकृतपठनं स्थितपाठयम्' इति ।

(६०) निखिलातोद्यरहितं शोकचिन्तान्विताबला ।

अप्रसाधितगात्रं यदासीनासीनमेव तत् ॥ २१६ ॥

म्मुखस्थायिनि आसने विष्टरे उपविष्टस्य स्थितस्य जनस्य शुद्धं निर्दोषं शुष्कमिति पाठे अनुकरणीयमित्यर्थः, गानं नृत्यहीनगानम्, गेयं गानयोग्यं पदं यत्र तद् गेयपदं नाम लास्याङ्गं भवेत् ।

उक्तञ्च महर्षिणाऽपि—

आसनेषूपविष्टैर्यत्तन्त्रीमाण्डोपदं हितम् ।

गायनैर्गीयते शुष्कं तद्गेयपदमुच्यते ॥ इति ।

(६०) उदाहरति—यथेति । गौरीगृहे पार्वतीप्रासादे 'स्थिता' इति शेषः । मलयवती गायति इति शेषः । उत्फुल्लेति । उत्फुल्लं विकसितं यत् कमलं पद्मं तस्य यः केसरपरागः किञ्जल्कधूलितद्वयं गौरा गौरवर्णा द्युतिः कान्त्यस्यास्तस्सम्बुद्धौ रूपम्, हे गौरि ! अम्बिके !, हे भगवति ! सकलैश्वर्यसम्पन्ने ! युष्मत्प्रसादेन भवदनुकम्पया मम अभिवाञ्छितम् अभिलषितं प्रसिध्यतु सिद्धिर्भवतु ।

(६८) स्थितिपाठयरूपं लास्याङ्गं लक्षयति—स्थितिपाठयमिति । यत्र मदनोत्तापिता कामेनातीव सन्तापिता स्त्री स्थिता सती प्राकृतं प्राकृतभाषां पठति स्फुटमुच्चारयति तत् स्थितिपाठ्यं नाम लास्याङ्गमुच्यते । विक्रमोर्वश्यां चतुर्थेऽङ्के—चित्रलेखा (प्रदेशान्तरे द्विपदिकया दिशोऽवलोक्य—)

(क) सहअरि दुक्खालिद्धअ सरवर अमहिसिणिद्धं ।

वाहो-वगिगअ-णअणअ' तम्मइ हंसी जुअलअ' ॥ इति ।

(६९) अत्र नाट्यशास्त्रव्याख्यातृणां माशयमुपपादयति—अभिनवेति । उपलक्षणमिति । ऊह्यमुदाहरणम् ।

(६०) आसीनरूपं लास्याङ्गं लक्षयति—निखिलातोद्येति । शोकचिन्ताभ्याम् अन्विता युक्ता अबला नायिका आसीना उपविष्टा सती निखिलेन समग्रेण आतोद्येन सुदृढा-दिवाद्येन रहितम्, तथा अप्रसाधितम् अनलङ्कृतं गात्रं शरीरं यस्मिन् गेये तत्, एतद्वयं क्रियाविशेषणम् यद् गायति तदेव आसीनया गीतत्वात् आसीनं नाम 'लास्याङ्गमुच्यते'

- (६१) आतोद्यमिश्रितं गेयं छन्दांसि विविधानि च ।
 स्त्रीपुंसयोर्विपर्यासचेष्टितं पुष्पगण्डिका ॥ २१७ ॥
- (६२) अन्यासक्तं पतिं मत्वा प्रेमविच्छेदमन्युना ।
 वीणापुरस्सरं गानं स्त्रियाः प्रच्छेदको मतः ॥ २१८ ॥
- (६३) स्त्रीवेषधारिणां पुंसां नाट्यं श्लक्ष्णं त्रिगूढकम् ।

इत्यस्य पूर्वोपापकर्षः । एवमग्रेऽपि तथा च भरतः—

आसीनमासनस्थस्य सर्वतोऽप्यविवर्जितम् ।

अप्रसारितगात्रं च चिन्ताक्षोकान्वितं च तत् ॥ इति ।

उदाहरणं यथा शाकुन्तले—

(क) तुञ्जण आणे हिअअं मह उण मउणो दिवा वि रत्ति वि ।

णिविण्ण ! तवइ वलीअं तुइ वुत्तमणो रहाईं अङ्गाईं ॥ इति ।

(६१) पुष्पगण्डिकाख्यं लास्याङ्गं लक्षयति—आतोद्येति । आतोद्येन मृदङ्गादिवाद्येन मिश्रितं मिलितं गेयं गानम्, तथा विविधानि छन्दांसि गद्यपद्यानि च, तथा स्त्रीपुंसयोः विपर्यासेन व्यत्यासेन चेष्टितम् अभिनयो यस्मिन् गेये तत् तथोक्तम् । स्त्रियाः पुंसश्चेष्टितं पुंसस्त्रीचेष्टितमित्यर्थः । एतत् सर्वं पुष्पगण्डिकावन्मनोहरत्वात् पुष्पगण्डिकानाम् लास्याङ्गमुच्यते ।

उक्तं च महर्षिणाऽपि—

नृत्तां तु द्विविधं यत्र गीतमातोद्यमेव च ।

स्त्रियः पंचच्च चेष्टन्ते सा ज्ञेया पुष्पगण्डिका ॥ इति ।

तथा च तन्मते उदाहरणं यथा—विक्रमोर्वश्यामेव—राजा—

(ख) हिअआहि अपि अदुक्खओ सरवरुपु धुअपक्खओ ।

वाहो—वरिगअ—णअणओ तम्भइ हंसउअणो ॥ इति ।

(६२) प्रच्छेदकाख्यं लास्याङ्गं लक्षयति—अन्यासक्तमिति । पतिं स्वामिनम् अन्यस्यां नायिकायाम् आसक्तम् अनुरक्तं मत्वा, प्रेम्णः स्वप्रणयस्य विच्छेदेन विश्लेषेण यो मन्युः शोकः तेन तथोक्तेन, वीणापुरस्सरं वीणावादनपूर्वकं स्त्रिया भार्याया यद् गानं तत् प्रेमप्रच्छेदकत्वात् प्रच्छेदको नाम लास्याङ्गं मतः ।

भरतस्तु—

प्रच्छेदकः स विज्ञेयो यत्र चन्द्रातपाहताः ।

स्त्रियः प्रियेषु सज्जन्ते ह्यपि विप्रियकारिषु ॥ इत्याह ।

अस्योदाहरणमप्युद्धृतम् ।

(६३) त्रिगूढकाख्यं लास्याङ्गं लक्षयति—स्त्रीवेशेति । स्त्रीवेशधारिणां पुंसां श्लक्ष्णं मनोहरं नाट्यं स्त्रीत्वेनाभिनयः, तत् त्रीणि वाग्वेशभ्यवहाराणि गूढानि यस्मिन् तत् त्रिगूढकाख्यं नाम लास्याङ्गं भवेत् ।

(क) तव न जाने हृदयं मम पुनर्मदनो दिवाऽपि रात्रिरपि ।

निर्दृष्ट ! तपति बलीयांस्त्वयि वृत्तमनोरथान्यङ्गानि ॥ इति संस्कृतम् ।

(ख) हृदयाहितप्रियदुःखः सरोवरे धुतपद्मः ।

वाग्वाक्स्मितमनयनस्ताम्यति हंसयुवा ॥ इति संस्कृतम् ।

(६४) यथा मालत्याम्—‘मकरन्दः—एषोऽस्मि मालती संवृतः ।,

(६५) कश्चन अष्टसंकेतः सुव्यक्तकरणान्वितः ॥ २१६ ॥

प्राकृतं वचनं वक्ति यत्र तत्सैन्धवं मतम् ।

(६६) करणं वीणादिक्रिया ।

(६७) चतुरस्रपदं गोतं मुखप्रतिमुखान्वितम् ॥ २२० ॥

द्विगूढं रसभावाढ्यम् ।

(६८) उत्तमोत्तमकं पुनः ।

कोपप्रसादजमधिक्षेपयुक्तं रसोत्तरम् ॥ २२१ ॥

मुनिनाऽप्युक्तम्—

अनिष्टुरलक्ष्यपदं समवृत्तैरलङ्कृतम् ।

नाट्यं पुरुषभावाढ्यं त्रिगूढकमुदाहृतम् ॥ इति ।

(६४) उदाहरति—यथेति । मालत्यां मालतीमाधव इत्यर्थः । मकरन्द इति । तेन हि मालतीप्रतारणाय लवङ्गिकावेशस्य नन्दनप्रतारणाय मालतीवेशस्य च धारणेन मनोहराभिनयात् त्रिगूढकम् ।

(६५) सैन्धवाख्यं लास्याङ्गं लक्षयति—कश्चनेति । अष्टः सङ्केतस्थाने नायिकाया अनागमनेन नष्टः सङ्केतो यस्य सः तथोक्तः, तथा सुव्यक्तेन सुस्पष्टेन करणेन वीणादिवादनकर्मणा अन्वितो युक्तो यः सः तथोक्तः, प्रायिकं चेत्तत् । कश्चन पुरुषो यत्र प्राकृतं वचनं वक्ति तत् सैन्धवेनाश्वेनेव चञ्चलेन पुरुषेण प्रयुक्तत्वात् सैन्धवं नाम लास्याङ्गं विदुः ।

यथा स्वप्नवासवदत्ते—‘राजा.....’

श्रुतिसुखनिन्दे कथं नु देव्याः..... इत्यादि ।

यथा वा विक्रमोर्वश्याम्—‘राजा कहतुए सिम्बिखदमेदं गइलालस ! सा तुए दिठ्ठा जहणभरालसा’ इति ।

(६६) करणपदं व्याचष्टे—करणमिति । वीणादिक्रिया वीणादिवादनकर्म । एतेन क्रियते यत्तत्करणमिति भावसाधन एव करणशब्दोऽत्र ग्रन्थकृता प्रदर्शितः ।

(६७) द्विगूढाख्यं लास्याङ्गं लक्षयति—चतुरस्रपदमिति । चतुरस्राणि विदग्धमनोहराणि पदानि यस्मिन् तत् तथोक्तम्, यदा चतुरस्रपदं पूर्णसप्तस्वरं भरतादिप्रसिद्धं यस्मिन् तत्, मुखेन मुखसन्धिना प्रतिमुखसन्धिना वा अन्वितम् उभयार्मभ्ये केनापि सहितम्, तथा रसभावाभ्याम् आढ्यमन्वितम्, द्वौ रसभावौ गूढौ प्रतीयमानत्वात् गुप्तौ यत्र तत् द्विगूढं नाम लास्याङ्गं विदुरित्यर्थः ।

यथा शाकुन्तले—

‘खण सुम्बिताइ’ भमरे हि सुउमार केसरसिहाइ’ ।

ओदस अन्ति दअमाण पमदाओ सिरीसकुसुमाई ॥ इति

(६८) उत्तमोत्तमकं लास्याङ्गं लक्षयति—उत्तमोत्तमकमिति । कोपेन प्रसादेन च जातं कोपप्रसादजं कोपात् प्रसादाद्वा उत्पन्नमित्यर्थः, अधिक्षेपेण अवमानेन युक्तं संयुक्तम्, तथा रस उत्तरः उत्कृष्टः यस्मिन् तत्तादृशम्, कदाचित्कोपज अधिक्षेपयुक्तम्, कदाचित् प्रसादजत्वात् रसोत्तरमित्यर्थः, उत्तमादयुक्तमित्युत्तमोत्तमं नाम लास्याङ्गं विदुः ।

(६६) हावहेलान्वितं चित्रश्लोकबन्धमनोहरम् ।

उक्तिप्रत्युक्तिसंयुक्तं सोपालम्भमलीकवत् ॥ २२२ ॥

विलासान्वितगोतार्थमुक्तप्रत्युक्तमुच्यते ।

स्पष्टान्युदाहरणानि ।

(७०) एतदेव यदा सर्वैः पताकास्थानकैर्युतम् ॥ २२३ ॥

अङ्गैश्च दशभिर्धारा महानाटकमूचिरे ।

एतदेव नाटकम् । यथा--बालरामायणम् ।

(७१) अथ प्रकरणम्--

(७२) भवेत्प्रकरणे वृत्तं लौकिकं कविकल्पितम् ॥ २२४ ॥

अत्र "कोपप्रसादजम्" इत्यादिविशेषणपञ्चकमनुपक्तस्य गीतस्य विशेषणं बोध्यम् । यथा विक्रमोर्वश्याम्,--राजा (सक्रोधम्) इत्याद्यग्रे--

हिम आहि अपि अदुःखलो सरवर ए शुभ पक्खओ ।

वाहो वरिगअ-गअणओ तम्मइ हंसजुअलओ ॥ इति ।

(६९) उक्तप्रत्युक्तार्थं लास्याङ्गं लक्षयति--हावहेलेति । हावहेलाभ्यां पूर्वलक्षिताभ्यामन्वितम्, हेलामिन्नोऽत्र हावो गोवलीवईन्यायात् हेलवाहुत्यार्थम्, चित्रेण श्लोकबन्धेन मनोहरम्, उक्तिप्रत्युक्तिसंयुतम्, सोपालम्भं समस्तनम्, अलीकवत् असत्यवद् भासमानम्, तथा विलासेनान्वितो गीतार्थो यस्मिन्स्तत्तथोक्तम् उक्तिप्रत्युक्तिरूपत्वात् उक्तप्रत्युक्तं नाम लास्याङ्गमुच्यते ।

(७०) नाटकप्रकरणात् महानाटकार्थं नाटकप्रभेदं निरूपयति--एतदेवेति । नाटकमेवेत्यर्थः, यदा सर्वैः समग्रैः--

सहसैवार्थसम्पत्तिगुणवस्तुपचारतः ।।

पताकास्थानकमिदं प्रथमं परिकल्पितम् ॥

इत्यादिभिरुक्तैश्चतुर्भिः पताकास्थानकैः दशभिरङ्गैश्च युतं भवेत्, तदा धीरा बुद्धिमन्तो जनाः तत् महानाटकमूचिरे । एवं च पताकाचतुष्टययुक्तत्वे सति दशाङ्गयुक्तनाटकत्वमेव महानाटकत्वमिति लक्षणं फलितम् ।

(७१) नाटकप्रकरणाभागादयो ये रूपकोपरूपकप्रभेदास्तत्र साङ्गोपाङ्गनाटकलक्षणाभिधाय उद्देशक्रमात् प्रकरणाख्यं द्वितीयरूपकं निरूपयितुमाह--अथ प्रकरणमिति । नाटकलक्षणानन्तरं प्रकरणं निरूप्यते इत्यर्थः ।

(७२) भवेदिति । प्रकरणे क्रियते कल्प्यते नेता फलं वस्तु वा व्यस्तसमस्ततयाऽनेति प्रकरणं तस्मिन् प्रकरणे तत्संज्ञके दृश्यकाव्ये वृत्तं तन्नाट्यवर्णनीयनायकचरितम्, लौकिकं लोकमात्रप्रसिद्धं मर्त्यलोकसम्भवयोग्यं न तु मर्त्यलोकासम्भवादिव्ययोग्यमित्यर्थः, अत एव कविकल्पितं स्वप्रतिभामात्रेण निर्मितं न तु नाटकवत् पुराणादिप्रसिद्धम् भवेत् ।

तथाचोक्तं महर्षिणा--

यत्र कविरात्मबुध्या वस्तु शरीरं नायकं चैव ।

लौकिकं प्रकृते प्रकरणमिति तद्वचैर्ज्ञेयम् ॥ इति । Gangotri

शृङ्गारोऽङ्गी नायकस्तु विप्रोऽमात्योऽथवा वणिक् ।

सापायधर्मकामार्थपरो धीरप्रशान्तकः ॥ २२५ ॥

(७३) विप्रनायकं यथा मृच्छकटिकम् । अमात्यनायकं मालतीमाधवम् ।
वणिङ्नायकं पुष्पभूषितम् ।

(७४) नायिका कुलजा कापि वेश्या कापि द्वयं क्वचित् ।

तेन भेदास्त्रयस्तस्य तत्र भेदस्तृतीयकः ॥ २२६ ॥

• • कितवद्यूतकारादिविटचेटकसंकुलः ।

(७५) कुलस्त्री पुष्पभूषिते । वेश्या तु रङ्गवृत्ते । द्वे अपि मृच्छकटिके ।

शृङ्गारो रसोऽङ्गी मुख्यो भवेत् न तु नाटकवत् वीररसोऽप्यङ्गी भवेत् । नायकस्तु विप्रो ब्राह्मणवर्णः अमात्यो ब्राह्मणातिरिक्तोऽपि राजसचिवः, अथवा वणिक् वैश्यः, सापाया विचारशालिनो ये धर्मकामार्थास्तत्परस्तेष्वासकः, न तु मुक्तितत्परः, धर्मस्य स्वर्गसाधनत्वेन, कामस्य पुत्रपदवादिविषयकत्वेन, अर्थस्य भोगसाधनत्वेन सापायत्वं बोध्यम् । तथा धीरप्रशान्तकः ‘सामान्यगुणैर्भूयान् द्विजातिको धीरप्रशान्तः स्यात्’ इति पूर्वलक्षितधीरप्रशान्तलक्षणयुतो भवेत् । तथा च कविकल्पितलौकिकवृत्तान्तजन्यत्वे सति विनाशशालिधर्मकामार्थतत्पर-धीरप्रशान्तकविप्रामात्यवणिगन्यतमनायकवच्छृङ्गाररसप्रधानदृश्यकाव्यत्वं प्रकरणत्वमिति सामान्यलक्षणं फलितम् ।

अत्र सापायपदोपादानात् प्रकरणे धर्मादीनामपाय उपन्यसनीय एवेति बोधितम् ।

(७३) उदाहरति - विप्रेति । अमात्यनायकमित्यमात्यपदं तत्पुत्रस्योपलक्षणं तेन माधवस्यामात्यपुत्रत्वेऽपि न क्षतिः । एवं च मूलेऽप्युपलक्षणं बोध्यम् । पुष्पभूषितमिति प्रकरणविशेषः ।

(७४) अथ प्रकरणभेदं दर्शयति - नायिकेति । कापि कुत्रापि प्रकरणे कुलजा कुलस्त्रीनायिका कापि वेश्या वेशो भूतिः सोऽस्या जीवनमिति वेश्या तद्विशेषो गणिका यदुक्तम् -

आभिरभ्यर्थिता वेश्या रूपशालिगुणान्विता ।

लभते गणिकाशब्दं स्थानं च जनसंसदि ॥ इति ।

नायिका, क्वचिच्च द्वयं कुलजावेश्ये द्वे अपि नायिके उपलभ्यते इति शेषः । तथा चैनमेव परिच्छेद्योक्तं काव्येन्दुप्रकाशे -

शुद्धं धूर्तः मिश्रमिति भेदात्तस्त्रिविधंपुनः ।

कुलस्त्रीनायिका शुद्धं गणिकानायिकापरम् ॥

प्राधान्यमुभयोर्यत्र मिश्रं प्रकरणं विदुः ॥ इति ।

अनयोर्भाषाविषये तु मन्दारमन्दे -

तत्र वेश्या प्राकृतं तु कुलजासंस्कृतं वदेत् । इति ।

तेन नायिकाभेदेन तस्य प्रकरणस्य त्रया भेदाः प्रकारा भवन्ति । तत्र तेषु भेदेषु मध्ये तृतीयको भेदः उभयनायिकावत् प्रकरणमित्यर्थः, कितवो धूर्तः द्यूतकारादयः तथा विटश्चेष्टश्च पूर्वलक्षितः तैः सङ्कुलो व्याप्तः ।

(७५) उदाहरति - कुलस्त्रीति । कुलजैव पुष्पभूषिते, वेश्यैव रङ्गवृत्ते इत्यर्थः । (तरङ्गवृत्त) इति पाठान्तरम् ।

अस्य नाटकप्रकृतिस्वाच्छेषं नाटकवत् ।

अथ भाणः--

(७६) भाणः स्याद्भूतचरितो नानावस्थान्तरात्मकः ॥ २२७ ॥

एकाङ्क एक एवात्र निपुणः पण्डितो विदः ।

रङ्गे प्रकाशयेत्स्वेनानुभूतमितरेण वा ॥ २२८ ॥

संबोधनोक्तिप्रत्युक्तौ कुर्यादाकाशभाषितैः ।

सूचयेद्वीरशृङ्गारौ शौर्यसौभाग्यवर्णनैः ॥ २२७ ॥

तत्रेतिवृत्तमुत्पाद्यं वृत्तिः प्रायेण भारती ।

मुखनिर्वहणे संधौ लास्याङ्गानि दद्यापि च ॥ २३० ॥

(७७) अत्राकाशभाषितरूपपरवचनमपि स्वयमेवानुवदन्तुत्तरप्रत्युत्तरे कुर्यात् । शृङ्गारवीररसौ च सौभाग्यशौर्यवर्णनया सूचयेत् । प्रायेण भारती । कापि कौशिक्यपि वृत्तिर्भवति । लास्याङ्गानि गेयपदादीनि । उदाहरणं लीलामधुकरः ।

अथ व्यायोगः--

(७८) ख्यातेतिवृत्तौ व्यायोगः स्वल्पस्त्रीजनसंयुतः ।

अस्येति । अस्य प्रकरणस्य । नाटकप्रकृतिस्वादिति । “अत्र समग्राङ्गोपदेशः सा प्रकृतिः” इति जैमिनोक्तलक्षणेन नाटके सर्वाङ्गोपदेशात् प्रकृतिस्त्वेन तत् एवातिदेशविधानात् प्रकरणादौ सन्ध्यङ्गनाटकलक्षणादिकमवशिष्टं नाटकवदेव ज्ञेयमित्यर्थः । तथा चोक्तं प्रागेव—

विना विशेषं सर्वेषां लक्ष्यं नाटकवन्मतम् । इति ।

(७६) भाणारूपं रूपकं निरूपयति—भाण इति । धूर्ताश्चौरा द्यूतकारादयस्तेषां चरितं यत्र स तथोक्तः, नाना बहुप्रकारम् अवस्थान्तरम् आत्मा स्वरूपं यस्य सः तथोक्तः, निरुक्तप्रारम्भादिपञ्चविधावस्थातिरिक्तावस्थालाभायान्तरपदम्, एक एव अङ्कः परिच्छेदो यत्र स तथोक्तो रूपकविशेषः, भण्यते व्योमोक्त्या नायकेन स्वपरवृत्तं प्रकाशयत इति भाणः स्यात् । अत्र भाणे एक एव निपुणः कर्मकुशलः पण्डातीक्ष्णा बुद्धिर्यस्यासौ पण्डितश्च विदः तारकादिस्वादित्वात् । स्वेन आत्मना अनुभूतम् इतरेण परेण वा जनेन अनुभूतं वृत्तान्तं स्वयं तु केनापि विधिना बुध्वा रङ्गे नाटयशालायां प्रकाशयेत् । तथा आकाशभाषितैः पूर्वोक्तस्वरूपैः सम्बोधनेन द्वारा उक्तिप्रत्युक्ती कुर्यात् । शौर्यसौभाग्ययोर्वर्णनैः वीरशृङ्गारौ रसौ सूचयेत् शौर्यवर्णनैर्वीरं दम्पत्योः सौभाग्यवर्णनैश्च शृङ्गारं सूचयेदित्यर्थः, तथा तत्र भाणे इतिवृत्तं वर्णनीयं वस्तु उत्पाद्यम् प्रकरणवत् कविभिः कल्पनीयम्, न तु नाटकादिवत् पुराणादिप्रसिद्धम् । तथा प्रायेण प्रभूततया भारती पूर्वोक्तस्वरूपा वृत्तिः भवेत् तेन सात्वतीप्रभृतीनां क्वाचित्कत्वं सूचयति । मुखनिर्वहणे च सन्धी स्याताम् भवेताम् तथा दशापि लास्याङ्गानि स्युः । अवशिष्टं नाटकवदेव बोध्यम् ।

(७७) व्याचष्टे—अत्रेति । लीलामधुकरो भाणारूपकविशेषः ।

(७८) व्यायोगारूपं रूपकं निरूपयति—ख्यातेतिवृत्तेति । ख्यातं पुराणेतिहासादिषु प्रसिद्धम् इतिवृत्तं वर्णनीयं वस्तु यत्र सः तथोक्तः, स्वल्पैः स्त्रीजनसंयुतः, गर्भविमर्शौ

होनो गर्भविमर्शाभ्यां नरैर्वहुभिराश्रितः ॥ २३१ ॥

एकाद्वयश्च भवेदस्त्रीनिमित्तसमरोदयः ।

कौशिकीवृत्तिरहितः प्रख्यातस्तत्र नायकः ॥ २३२ ॥

राजर्षिश्च दिव्यो वा भवेद्धीरोद्धतश्च सः ।

हास्यशृङ्गारशान्तेभ्य इतरेऽत्राङ्गिनो रसाः ॥ २३३ ॥

(७६) यथा सौगन्धिकाहरणम् ।

अथ संवकारः—

(८०) वृत्तं समवकारे तु ख्यातं देवासुराश्रयम् ।

संघयो निर्विमर्शास्तु त्रयोऽङ्कास्तत्र चादिमे ॥ २३४ ॥

सन्धी द्वावन्ययोस्तद्वदेक एको भवेत्पुनः ।

नायका द्वादशोदात्ताः प्रख्याता देवमानवाः ॥ २३५ ॥

फलं पृथक्पृथक्तेषां वीरमुख्योऽखिलो रसः ।

वृत्तयो मन्दकौशिकयो नात्र विन्दुप्रवेशकौ ॥ २३६ ॥

वीथ्यङ्गानि च तत्र स्युर्यथा लाभं त्रयोदश ।

तन्नामकौ तृतीयचतुर्थसन्धी ताभ्यां हीनः, बहुभिरनेकैर्नैराश्रितः, एकः अङ्को यत्र सः तथोक्तः, न स्त्रीनिमित्तः समरोदयः सङ्ग्रामारम्भो यत्र सः तथोक्तः यथा परशुरामेण पितृवधकोपात् सहस्राजुनवधः कृत इति दशरूपके तथा कौशिकीवृत्तिरहितश्च रूपक-विशेषः, विशेषेण आसमन्तात् युज्यन्ते कायार्थं संरमन्तेऽनेके पुरुषा यत्रासौ व्यायोगो नाम भवेत् । तत्र व्यायोगे नायकः प्रख्यातः प्रसिद्धो भवेत्, स नायकः राजर्षिः क्षत्रियः, अथवा दिव्यो दिविभवः, स्वर्गो यो देवताविशेष इत्यर्थः, धीरोद्धतश्च प्रागुक्तस्वरूपो भवेत् । तथा हास्यशृङ्गारशान्तेभ्य इतरे रसा अत्र व्यायोगे अङ्गिनो मुख्या स्युः ।

(७६) उदाहरति — अथेति । सौगन्धिकाहरणं व्यायोगाख्यरूपकविशेषः ।

(८०) समवकाराख्यं रूपकं निरूपयति—इतिमिति । सङ्गतैरवकीर्णैश्चायं त्रिवर्गोपायैः पूर्वप्रसिद्धैरेव क्रियते निबध्यते यत्र सः समवकारस्तत्र तु देवासुराश्रयं देवासुरसम्बन्धि ख्यातं पुराणादीतिहासदिषु प्रसिद्धं च वृत्तं वृत्तान्तो भवेत् । तत्र च समवकारे निर्विमर्शो विमर्शाख्यतुरीयसन्धिरहिताश्चत्वारः सन्धयस्त्रयश्चाङ्काः कविमिनिबद्धव्या इति शेषः । आदिमे प्रथमाङ्के मुखप्रतिमुक्ताख्यौ द्वौ सन्धी निबद्धव्यौ अन्त्ययोर्द्वितीयतृतीयाङ्कयोः पुनः एक एकः सन्धिर्भवेत्, द्वितीयाङ्के गर्भसन्धिस्तृतीयाङ्के च निर्वाहणसन्धिर्भवेदित्यर्थः । उदात्ता धीरोदात्तस्वरूपाः प्रख्याताः प्रसिद्धाः देवमानवा दिव्यादिव्याद्वादशनायका भवेयुः । तेषाञ्च नायकानां फलं प्रत्येकं पृथक् पृथक् भवेत्, यथा समुद्रमन्थने वासुदेवादीनां लक्ष्म्यादिलाभ इति दशरूपककाराः । वीरमुख्यो वीरसम्प्रधानो यत्र सः तथोक्तोऽखिलः सर्व एव रसो भवेत् । मन्दा स्वरूपा कौशिकीवृत्तिर्यत्र ता अखिला एव भास्यादयो वृत्तयो भवेयुः । अत्र समवकारे विन्दुप्रकाशकौ पूर्वाभिहितस्वरूपौ न कर्तव्याविति शेषः । तत्र च समवकारे यथा लाभं लाभमिति त्रयोदश वीथ्यङ्गानि

गायत्र्युष्णिङ्मुखान्यत्र छन्दांसि विविधानि च ॥ २३७ ॥

त्रिशृङ्गारस्त्रिकपटः कार्यश्चायं त्रिविद्रवः ।

वस्तु द्वादशनालीभिर्निष्पाद्यं प्रथमाङ्कगम् ॥ २३८ ॥

द्वितीयेऽङ्के चतसृभिर्द्वाभ्यामङ्के तृतीयके ।

(८१) नालिका घटिकाद्वयमुच्यते । विन्दुप्रवेशकौ च नाटकोक्तावपि नेह विधातव्यौ ।

तत्र—

(८२) धर्मार्थकामैस्त्रिविधः शृङ्गारः, कपटः पुनः ॥ २३९ ॥

स्वाभाविकः कृत्रिमश्च दैवजो, विद्रवः पुनः ।

अचेतनैश्चेतनैश्च चेतनाचेतनैः कृतः ॥ २४० ॥

(८३) तत्र शास्त्राविरोधेन कृतो धर्मशृङ्गारः । अर्थलाभार्थकल्पितोऽर्थशृङ्गारः । प्रहसनशृङ्गारः कामशृङ्गारः । तत्र कामशृङ्गार प्रथमाङ्क एव । अन्ययोस्तु न नियम इत्याहुः ।

वक्ष्यमाणानि भवेयुः । षड्चरा गायत्री सप्ताचरा चोष्णिक् ते मुखे आरम्भे येषां तानि तथाविधानि विविधानि अनेकप्रकाराणि छन्दांसि अत्र समवकारे कविभिः कर्तव्यानि । अयमग्रे प्रतिपाद्यमानः प्रकारः त्रिशृङ्गारः, त्रिकपटः त्रिविद्रवश्च कविभिः कर्तव्यः । प्रथमाङ्कं प्रथमाङ्कबोधनीयं वस्तु विषयं द्वादशनालीभिर्द्वादशघटिकाभिः घटिकाद्वयात्मकनाली-द्वादशकैरष्टचत्वारिंशदण्डैर्निष्पाद्यं पात्रैः कार्यमित्यर्थः, द्वितीयेऽङ्के वस्तु त्रिसृभिर्घटिकाभिः निष्पाद्यम्, तृतीयके चाङ्के वस्तु द्वाभ्यां घटिकाभ्यां निष्पाद्यम्, नाटकप्रकृतत्वादेव विद्रवत्वमेव प्रकारत्रयस्यावश्यकत्वार्थमियं पुनरुक्तिः ।

(८१) विवृणोति—नालिकंति । घटिकाद्वयं दण्डद्वयमित्यर्थः । नेह विधातव्याविति । “विना विशेषं सर्वेषां लक्ष्म नाटकवन्मतम्” इत्युक्तत्वात् अनुक्तधर्मवद् विन्दुप्रवेशकयोरपि लाभसम्भवादतस्तौ न कर्तव्यावित्यर्थः ।

(८२) तत्र शृङ्गारादिकं ग्रन्थकृत् स्वयमेव कारिकयाह—धर्मार्थेति । धर्मशृङ्गारः, अर्थशृङ्गारः, कामशृङ्गारश्चेति त्रिविधस्त्रिप्रकारः शृङ्गारः । त्रिकपटत्वं व्याख्यातुं कपटत्रैविध्यं दर्शयति—कपटं पुनरिति । स्वाभाविकः प्राकृतिकः, कृत्रिमः क्रियया निवृत्तः, दैवाज्जातः दैवजश्चेति त्रिविधः कपट इत्यर्थः । त्रिविद्रवं व्याख्यातुमाह—विद्रवश्चेति । कौतुकेन प्रतारणादिविशेषो विद्रवः स च पुनः अचेतनैः काष्ठपुत्तलिकादिभिः कृतः चेतनैः प्रहसनप्रकारैः कृतः, चेतनाचेतनैश्चेतनत्वेऽपि प्रकृष्टचेतनारहितैः गजपश्वादिभिस्तदनुपदं वक्ष्यति—गाजादिभिरिति ।

(८३) धर्मशृङ्गारादिकं विवृणोति—न इति । शास्त्रस्य “श्रुतौ भार्यामुपेयादिति”, “श्रुतकालाभिगामी स्यात् स्वधर्मनिरतः सदा” इत्यादि च श्रुतिस्मृतिप्रतिपादितविधेः अविरोधेन विरोधाभावेन विषयमुपभुञ्जानेनेत्यर्थः कृतः ऋतुसमयस्वदारगमनरूपः, तथा च निषिद्धकाले निषिद्धयोषिति च कृतः शृङ्गारः शास्त्रविरुद्धस्तद्रहितेन विहितः शृङ्गारो धर्मशृङ्गार इत्यर्थः । अर्थलाभार्थकल्पितः शृङ्गारः गणिकाभिः प्रहसनाय हास्यशृङ्गारः प्रहसनशृङ्गारः । स च हास्यार्णवादौ द्रष्टव्यः । प्रथमाङ्क एवेति । अत्र द्वादशचरानां—“प्रत्य-

(८४) चेतनाचेतना गजादयः ।

(८५) समवकीर्यन्ते वहवोऽर्था अस्मिन्निति समवकारः । यथा-समुद्रमथनम्
अथ डिमः—

(८६) मायेन्द्रजालसंग्रामक्रोधोद्भ्रान्तादिचेष्टितैः ।

उपरागैश्च भूयिष्ठो डिमः ख्यातेतिवृत्तकः ॥ २४१ ॥

अङ्गी रौद्ररसस्तत्र सर्वेऽङ्गानि रसाः पुनः ।

चत्वारोऽङ्का मता नेह विष्कम्भकप्रवेशकौ ॥ २४२ ॥

नायका देवगन्धर्वयक्षरक्षोमहोरगाः ।

भूतप्रेतपिशाचाद्याः षोडशात्यन्तमुद्धताः ॥ २४३ ॥

वृत्तयः कौशिकीहीना निर्विमर्शाश्च सन्धयः ।

इच्छ यथासख्यं कपटाः । तथा नगरोपरोधयुद्धवाताग्न्यादिविद्रवाणां मध्ये एकैको विद्रवः
कार्यः । धर्मार्थकामशृङ्गाराणामेकैकः शृङ्गारः प्रत्यङ्गमेव विधातव्यः” इति नियममाहुः ।

मन्दारमन्दे तु—

अङ्गास्त्रयस्तत्र चाद्ये मुखप्रतिमुखौ तथा ।

वस्तुस्वभावदैवारिकृताः स्युः कपटास्त्रयः ॥

कथामपि निबध्नीयात्तथा द्वादशनालिकाम् ।

द्वितीयेऽङ्केऽपि चतुर्नालिकावधिकां कथाम् ।

पुरोधरणग्न्यादिनिमित्ता विद्रवास्त्रयः ।

तृतीयेऽङ्के निबद्धव्या कथा चापि द्विनालिका ।

धर्मार्थकामानुगुणास्तिस्रः शृङ्गाररीतयः ॥ इति विशेषो दर्शितः ।

(८४) चेतनाचेतनेति । यद्यपि यत्र चेतनत्वं तत्र नाचेतनत्वं यत्राचेतनत्वं न तत्र
चेतनत्वमित्युभयोर्विरुद्धत्वेऽपि सामान्यचेतन्यवत्वाद् गजादीनां पशूनां चेतनत्वम्, मान-
वादिवत्प्रकृष्टप्रज्ञविशेषचेतन्याभावादचेतनत्वमिति विरुद्धयोरपि धर्मयोरैकत्र सम्भवा-
दाह—गजादय इति ।

(८५) समवकारपदस्य योगरूढत्वमुपपादयति—समवकीर्यन्ते इति । समवकीर्यन्ते
कविभिर्निबध्यन्ते इत्यर्थः । समवपूर्वकात् करोतेः “अकर्तरि च कारके संज्ञायाम्” इति
पा० सूत्रेण घञ् प्रत्ययः ।

(८६) डिमसंज्ञकं रूपकं निरूपयति—मायेन्द्रेति । मायया इन्द्रजालेन संज्ञ्यामेण
क्रोधेन वा उद्भ्रान्ता व्यग्रहृदया आदिपदात् विक्षिप्तादयश्च तेषां चेष्टितैर्बह्वारैः,
उपरागैः सूर्यचन्द्रग्रहणैश्च भूयिष्ठो बहुलः चेन निर्वातोष्कापातादयो ग्राह्याः तथा ख्यातं
प्रसिद्धम् इतिवृत्तं वस्तु यत्र स तथोक्तो रूपकविशेषः डिमसङ्घात इति नायकसङ्घातात्म-
कत्वात् डिमो, विप्लव इत्यर्थः तथोगादपि डिमः स्यात् । तत्र डिमे रौद्ररसोऽङ्गी अन्ये
सर्वे पुनः रसा अङ्गानि चत्वारोऽङ्का मताः किन्तु इह डिमे विष्कम्भकप्रवेशकौ न भवे-
ताम्, चूलिकाऽङ्कावताराङ्कमुखानि तु भवेयुरेव । देवगन्धर्वयक्षरक्षोमहोरगाः, भूतप्रेत-
पिशाचाद्या अत्यन्तमुद्धता अतीवोत्कृष्टवृत्तयः षोडशनायकाः स्युः । कौशिकीहीना
कौशिकीरहिता भारत्याद्याः सर्वा एव वृत्तयः स्युः । निर्विमर्शाः विमर्शाख्यचतुर्थसन्धि-

दीप्ताः स्युः षड्रसाः शान्तहास्यशृङ्गारवर्जिताः ॥ २४४ ॥

(८७) अत्रोदाहरणं च 'त्रिपुरदाहः' इति महर्षिः ।

अथेहामृगः—

(८८) ईहामृगो मिश्रवृत्तश्चतुरङ्गः प्रकीर्तितः ।

मुखप्रतिमुखे सन्धी तत्र निर्वहणं तथा ॥ २४५ ॥

नरदिव्यावनियमौ नायकप्रतिनायकौ ।

ख्यातौ धीरोद्धतावन्यो गूढभावादयुक्तकृत् ॥ २४६ ॥

दिव्यस्त्रियमनिच्छन्तोऽपहारादिनेच्छतः ।

शृङ्गाराभासमस्यस्य किञ्चित्किञ्चित्प्रदर्शयेत् ॥ २४७ ॥

पताकानायका दिव्या मर्त्या वापि दशोद्धताः ।

युद्धमानीय संरम्भं परं व्याजाज्जिवतंते ॥ २४८ ॥

महात्मानो वधप्राप्ता अपि वध्याः स्युरत्र नो ।

रहिताः सर्वाः सन्धयश्च स्युः । शान्तहास्यशृङ्गारवर्जिताः षट् दीप्ताः विभावादिसामग्री-
लेन झटिति प्रतीयमानाः रसाः स्युः । शेषः प्रस्तावनादि नाटकवदेव ज्ञेयम् ।

(८७) अत्रेति । महर्षिर्नाटयशास्त्रप्रणेता भरतः । तेन हि एतद्रूपकं त्रिपुरदाहेतिषु-
क्तस्य तुल्यत्वं दर्शितं तथाहि—

इदं त्रिपुरदाहे तु लक्षणं ब्रह्मणोदितम् ।

ततश्चिपुरदाहश्च विमसंज्ञः प्रयोजितः ॥ इति ।

(८८) ईहामृगाख्यं रूपकं निरूपयति—ईहामृग इति । मिश्रं ख्याताख्यातं वृत्तं
वृन्तान्तो यत्र सः तथोक्तः चत्वारोऽङ्का यस्मिन् सः तथोक्तो रूपकविशेष ईहामृगः प्रकी-
र्तितः । व्युत्पत्तिलभ्योऽर्थो विवरणे स्पष्टः । तत्र ईहामृगो मुखप्रतिमुखे सन्धी भवेताम्,
तथा निर्वहणं च सन्धिर्भवेत् । अनियमौ नियमरहितौ नरौ वा दिव्यौ वा नरदिव्यौ वा
नायकप्रतिनायकौ भवेताम् । एवञ्च नरो नायकः दिव्यश्च प्रतिनायकः, तथा नरप्रतिनाय-
कः दिव्यश्च नायकोऽत्र भवितुं शक्नोतीति स्फुटार्थः । तयोराद्यो धीरः, अन्त्य उद्धतः स च
गूढभावात् प्रच्छन्नभावात् अयुक्तकृत् अयुक्तकार्यकारी । स्वस्य रमणमनिच्छन्तो दिव्य-
स्त्रियं दिव्याङ्गनाम् अपहारेण बलात्कारेण आदिपदाच्छलेन च हृच्छतः सुरतं कामयमा-
नस्य अस्य प्रतिनायकस्य किञ्चित् किञ्चित्शृङ्गाराभासमपि कविः प्रदर्शयेत् उपवर्णयेत् ।
दिव्या दिविभवा मर्त्या मनुष्या वा उद्धतस्वभावा उत्कटप्रकृतयः दश पताकानायकाः
“व्यापि प्रासङ्गिकं वृत्तं पताकेत्यभिधीयते” इत्युक्तपताकाख्यायार्थप्रकृतिसंयुक्ता भवेयुः ।
तथा च नायकप्रतिनायकौ द्वौ पताकानायका दश इति मिलित्वा दिव्यमर्त्या द्वादशनायका
भवेयुरित्यर्थः । परं प्रतिनायकवलम् संरम्भं क्रोधम् आनीय प्राप्य स्थितस्य नायकस्य
व्याजात् कार्यान्तरच्छलेन युद्धं निवर्तते निवर्तयेदिति पाठे तु परं युद्धस्थानमानीय संरम्भं
निवर्तयेदित्यर्थः इति वागीशः । अत्र ईहामृगे महात्मानो लोकाः वधप्राप्ता वधयोग्या
अपि नो वध्याः स्युः । तथा वधः पुराणादिषु ख्याता अपि वधान्नेत्यात् कविभिर्न वर्ण-

एकाङ्को देव एवात्र नेतेत्याहुः परे पुनः ॥ २४६ ॥

दिव्यस्त्रीहेतुकं युद्धं नायकाः षड्वितीतरे ।

मिश्रं ख्याताख्यातम् । अन्यः प्रतिनायकः ।

(८६) पताकानायकास्तु नायकप्रतिनायकयोर्मिलिता दश । नायको मृगवदल-
भ्यां नायिकामत्र ईदृते वाञ्छतीतीहामृगः । यथा—कुसुमशेखरविजयादिः ।

अथाङ्कः—

(६०) उत्सृष्टिकाङ्क एकाङ्को नेतारः प्राकृता नराः ॥ २४७ ॥

रसोऽत्र करुणः स्थायी बहुस्त्रीपरिदेवितम् ।

प्रख्यातमिति वृत्तं च कविर्वृद्ध्या प्रपञ्चयेत् ॥ २४१ ॥

माणवत्संधिवृत्तस्यङ्गम्यस्मिन्नयपराजयौ ।

युद्धं च वाचा कर्तव्यं निर्वेदवचनं बहु ॥ २४२ ॥

(६१) इमं च केचित् नाटकाद्यन्तःपात्यङ्कपरिच्छेदार्थमुत्सृष्टिकाङ्कनामानम् आहुः ।

नीय इत्यर्थः । अन्यमर्तं दर्शयितुमाह—एकाङ्क इति । एक अङ्को यत्र स एकाङ्कः, अत्र ईहामृगे देव एव नेता नायक इति पुनः परे आहुः । तदितरे च दिव्यस्त्रीहेतुकं युद्धं नाय-
काश्च षट् इत्याहुरिति पूर्वेण सम्बन्धः ।

(८९) कारिकायं विवृणोति—मिश्रमिति । पताकानायकं विवृणोति—पताकानायका
इति । नायकप्रतिनायकयोरेव सम्बन्धिनः पताकास्था नायका मिलिता दश न पुनरनयो-
रेकतरस्यैव दशेत्यर्थः । ईहामृगव्युत्पत्तिं दर्शयति—नायको मृगवदिति । अलभ्यां दुष्प्रा-
प्यत्वेनाप्राप्याम् । तथा चास्मिन्नर्थे ईहामृगशब्दः पृषोदरादिस्त्वात् साधनीयः ।

(९०) उत्सृष्टिकाङ्काख्यं रूपकं निरूपयति—उत्सृष्टिकाङ्क इति । उत्सृष्टिकाङ्क
इत्यङ्कस्यैव केषांचिन्मते नामान्तरम्, एतच्च विवरण एवाऽनुपदं स्पष्टीभविष्यति ।
एकः अङ्को यत्र सः तथोक्तः, अत्र उत्सृष्टिकाङ्के प्राकृताः नातिकोविदा असाधारणा
इति यावत्, न पुनरत्यन्तकोविदा इत्यर्थः, नरा बहवो मनुष्या नेतारो नायकाः स्युः ।
स्थायी स्थिरतरः समाप्तिपर्यन्तमुपलभ्यमान इत्यर्थः, करुणो रसः बहुस्त्रीणां परिदेवितं
विलापश्च स्यात् । प्रख्यातं पुराणेहासादिषु प्रसिद्धम् कचिदप्रख्यातमपि इति वृत्तं वृत्तान्तं
बुद्ध्या स्वकीयोहापोहेन यथासम्भवं कविः प्रपञ्चयेत् बहुली कुर्यात् । उक्तं च महर्षिणा—

प्रख्यातवस्तुविषयस्य प्रख्यातः कदाचिदेव स्यात् ।

दिव्यपुरुषैर्वियुक्तः शेषैरन्यैर्भवेत् पुंभिः ॥ इति ॥

माणे यथा मुखनिर्वहणे सन्धी प्रायेण भारती वृत्तिः क्वाचिस्त्री कौशिकी दशापि
लास्याङ्गानि तथात्राङ्गेऽपित्यर्थः । माणे मुखनिर्वहणाख्यमेव सन्धिद्वयं न तु मुखप्रतिमुखे
सन्धी, तथा चात्र माणे यथा मुखप्रतिमुखाख्यं सन्धिद्वयमिति व्याचक्षाणाः परास्ताः ।
अस्मिन्नङ्के नायकप्रतिनायकयोः जयपराजयौ वर्णनीयौ । वाचा च युद्धं सङ्ग्रामं
कर्तव्यं न स्वायुधादिनेत्यर्थः, बहु मूयिष्ठं निर्वेदवचनं स्वतिरस्कारबोधकं वाक्यञ्च
कविमिर्वर्णनीयम् ।

(९१) उत्सृष्टिकाङ्कपदार्थव्याख्यानपूर्वकं मतान्तरद्वयं व्याख्यातमाह—समञ्चेति ।
मसामिमतमङ्कनामानं रूपकविषयञ्चेत्यर्थः । नाटकादीनामन्तःपातिनः अन्तर्गता ये

(६२) अन्ये तु—उत्क्रान्ता विलोमरूपा सृष्टिर्यत्रेत्युत्सृष्टिकाङ्कः । यथा—शर्मि-
ष्टाययाति ।

अथ वीथी—

(६३) वीथ्यामेको भवेदङ्कः कश्चिदेकोऽग्न कल्प्यते ।

आकाशभाषितैरुक्तैश्चित्रां प्रत्युक्तिमाश्रितः ॥ २५३ ॥

सूचयेद्भूरि शृङ्गारं किञ्चिदन्यात्रसान्प्रति ।

मुखनिर्वहणे सन्धी अर्थप्रकृतयोऽखिलाः ॥ २५४ ॥

(६४) कश्चिदुत्तमो मध्यमोऽधमो वा । शृङ्गारबहुलत्वाच्चास्याः कौशिकीवृत्ति-
बहुलत्वम् ।

(६५) अस्यास्त्रयोदशाङ्गानि निर्दिशन्ति मनीषिणः ।

उद्धात्य (त) कावलिगते प्रपञ्चस्त्रिगतं छलम् ॥ २५५ ॥

वाक्केल्यधिबले गण्डमवस्यन्दिदनाल्लिके ।

असत्प्रलापव्याहारमृद (मार्द) वानि च तानि तु ॥ २५६ ॥

अङ्कास्तेषां परिच्छेदार्थं निषेधार्थम् उद्धता उद्धता नाटकाद्यङ्कात् पृथग् रूपा सृष्टी रचना
यस्य स उत्सृष्टिकः स चासावङ्कश्चेति तत्संज्ञकम् ।

नाटकान्तरे द्वित्र्याद्यङ्का अस्य चैकाङ्कत्वेन अङ्कान्तरोत्सङ्गात् अमुम् उत्सृष्टाङ्कना-
मानं केचिदाहुरित्यर्थः ।

(६२) अन्ये तु वक्ष्यमाणवीथ्यामपि एकाङ्कसत्वात् तस्या अपि उत्सृष्टिकाङ्कत्वा-
पत्तेः । अतस्तत्पदार्थमन्यथाहुस्तद्वक्ष्यति—अन्ये विंति । विलोमरूपा प्रतिमुखसन्ध्या-
द्यभावेन विलोमप्रकारा सृष्टिर्यस्य स उत्सृष्टिकः स चासावङ्कश्चेति उत्सृष्टिकाङ्क इत्यर्थः
अत्र मतेऽपि “नाटकाद्यन्तः पात्यङ्कपरिच्छेदार्थम् उत्सृष्टिकाङ्क” इत्याहुरित्यनुषङ्गे
विधेयः ।

मूलकृन्मते तु नामतुल्येऽपि स्वरूपवैषम्याच्चाटकाद्यङ्कनिवृत्तिरिति पृथगेवाङ्कोऽय-
मिति ध्येयम् ।

(६३) वीथ्याख्यं रूपकं निरूपयति—वीथ्यामिति । वीथ्यामेकोऽङ्को भवेत् । अत्र
वीथ्या एकोऽद्वितीय यः कश्चन नायकः कल्प्यते कल्पयित्वा वर्ण्यते । उक्तैरुक्तप्रकारैः
आकाशभाषितैः चित्रां विस्मयां प्रत्युक्तिमाश्रितः अवलम्बितः सन् नटः शृङ्गारं भूरिप्र-
चुरम् अन्यान् रसानपि किञ्चित् सूचयेत् प्रकाशयेत् । मुखनिर्वहणे सन्धी स्याताम् ।
अर्थप्रकृतयः “बीजं विदुः पताका च प्रकरी कार्यमेव च” इति याः पञ्चप्रकृतयस्ता
अखिला अपि अत्र स्युरित्यर्थः ।

(६४) विवृणोति—कश्चिदिति । उत्तमाद्यन्यतरो नायक इत्यर्थः ।

कौशिक्या वृत्तेरत्रानुक्तत्वेऽपि भूरिशृङ्गारकत्वात् तल्लाम इति दर्शयति—शृङ्गार-
बहुलत्वादिति ।

(६५) वीथ्यास्त्रयोदशाङ्गानि भवन्तीति दर्शयति—अस्या इति । अस्या वीथ्याः
मनीषिणः नाट्यवेत्तारः त्रयोदश अङ्गानि निर्दिशन्ति । तानि त्रयोदशाङ्गानि तु उद्धा-
त्यकः, अवगलितम्, प्रपञ्चः, त्रिगतम्, छलम्, वाक्केलिः, अधिबलम्, गण्डम्,
अवस्यन्दिदम्, भाषिका, असत्प्रलापः, व्याहारः, मृदवञ्चेति ।

- (६६) तत्रोद्धार्य (त) कावलगिते प्रस्तावनाप्रस्तावे सोदाहरणं लक्षिते ।
 (६७) मिथो वाक्यमसङ्गृतं प्रपञ्चो हास्यकृन्मतः ।
 (६८) यथा विक्रमोर्वश्याम्—वलभीस्थविदूषकचेत्योरन्योन्यवचनम् ।

नाट्यदर्पणे तु विशेषः—“भारतीवृत्तिवर्त्तीनि वीथ्यङ्गानि त्रयोदशः” इति ।

(९६) तत्रेति । प्रस्तावनाप्रस्ताव इति ।

पदानि त्वगतार्थानि तदर्थगतये नराः ।

योजयन्ति पदैरन्यैः स उद्भास्यक उच्यते ॥

इत्युद्भास्यकलक्षणस्य

यत्रैकत्र समावेशात् कार्यमन्यत् प्रसाध्यते ।

प्रयोगे सति तज्ज्ञेयं नाम्नाऽवगलितं बुधैः ॥

इति अवगलितलक्षणस्य च प्रस्तावनाप्रस्तावे उक्तत्वात् ।

(९७) प्रपञ्चाख्यमङ्गं निरूपयति—मिथ इति । मिथोऽन्योऽन्यम्, असदभूतं मिथ्यास्वरूपम् अत एव हास्यकृत् वाक्यम् अन्योऽन्यं प्रपञ्चनात् प्रपञ्चो नाम वीथ्यङ्गं मतः ।

(९८) उदाहरति—यथेति । वलभी उपरिस्थगृहावस्थितकाष्ठविशेषः । अत्र रूपकत्वसाधर्म्याद् भिन्नाङ्गानामप्यत्रापेक्षितत्वेन त्रोटकस्वरूपाया अपि विक्रमोर्वश्या वीथ्यामुदाहरणं नासमञ्जसमिति बोध्यम् । नाट्यदर्पणकारस्य किञ्चिद् विशेषेण लक्षणं तदुदाहरणं च—“प्रपञ्चः संस्तवं हास्यं मिथो मिथ्यैकलाभकृत्” इति । यथा रत्नावल्याम्—राजा—कदलीगृहे चित्रगतां सागरिकामवलोकयन् सुसङ्गताया दर्शने फलकं प्रच्छाद्य तामाह—“सुसङ्गते ! कथमिहस्थो भवत्या ज्ञातः ? “सुसङ्गता (क)भट्टा ! न केवलं तुवं, समं चित्तफलपुण्यं सर्वो बुद्धतो मय जाणिदो ता गड्ढय देवीए निवेदयिस्सं ।

वस्तन्तः (अपवार्यं) (ख) भो ! स ज्वं सम्भवी यदि । मुहरा खु एसा गम्भदासी । ता किं चि दइय परिदोसेहिणं ।

राजा—(सुसङ्गताया अलकान् प्रमार्जयन्) सुसङ्गते ! क्रीडामात्रकमेवैतत् । तथापि नाकरेण त्वया देवो खेदयितव्या इदं च ते पारितोषिकम् (इति कर्णाभरणं ददाति)

सुसङ्गता (प्रणम्य सस्मितम्) (ग)भट्टा । पसादो मे कण्ठा भरणेण ।” इत्यादि ।

अत्र राजसुसङ्गतयोर्मिथो देव्यै निवेदयिष्यामि इति हास्यम् । “भट्टापसादो” इति स्तवसहितमेकस्य राज्ञः सागरिकासङ्गमलाभकारणमसदभूतत्वात् प्रपञ्चः सुसङ्गताकर्णाभरणलाभस्तु मुख्यसाध्यं प्रत्यनुपयोगित्वाच्च विवक्षितः ।

केचित्तु—असदभूतेन पारदार्यादिनैपुण्यादिना योऽन्योऽन्यस्तवो हास्यहेतुस्तं प्रपञ्चमाहुः—

(क) भट्टा ! न केवलं त्वम्, समं चित्रफलकेन सर्वो वृत्तान्तो मया ज्ञातः तद्गत्वा देव्यै निवेदयिष्यामि । इति संस्कृतम् ।

(ख) भो ! सर्वं सम्भाष्यते ! मुखरा खल्वेषा गर्भदासी । तत् किञ्चिदस्या परितोषय प्नाम् । इति संस्कृतम् ।

(ग) भट्टा ! प्रसादो मे कर्णाभरणेन ।

(६४) त्रिगतं स्यादनेकार्थयोजनं श्रुतिसाम्यतः ॥ २५७ ॥

(१००) यथा तत्रैव-राजा—

सर्वक्षितिभृता नाथ !, दृष्टा सर्वाङ्गसुन्दरी ।

रामा रम्ये वनान्तेऽस्मिन्मया विरहिता त्वया ॥

(नेपथ्ये तत्रैव प्रतिशब्दः) राजा कथं दृष्टेत्याह ।

(१) अत्र प्रश्नावक्यमेवोत्तरत्वेन योजितम् । नटादित्रितयविषयमेवेदमिति कश्चित् ।

यथा—

(क) रंढा चंडा दिक्खिदा धम्मदारा मज्जं मंसं खज्जए पिज्जए वा ।

मिक्खा भोज्जं चम्म खंडं च सेज्जा कोलो धम्मो कस्स नो भादि रम्मो ॥

(९९) त्रिगताख्यं वीथ्यङ्गं निरूपयति—त्रिगतमिति । श्रुतिसाम्यतः श्रूयमाणशब्द-
द्वयसाम्यात् न तु वक्तुराशयादिति भावः । तयोर्वस्तुत एकार्थत्वेऽपि अनेकार्थयोरेकमि-
च्छार्थयोजनं । श्रोत्राकल्पनं त्रिषु वक्तृश्रोत्रभिनेतृषु गतं तत्सम्बन्धेन स्थितं त्रिगतं
नाम वीथ्यङ्गं स्यात् ।

(१००) उदाहरति—प्रयेति । तत्रैव विक्रमोर्वश्यामेवेत्यर्थः । सर्वक्षितांति । इदं
हिमालयस्य सर्वोधनम् । प्रश्नपक्षे हे सर्वक्षितिभृतां नाथ ! सर्वशैलानां श्रेष्ठ ! अस्मिन्
रम्ये मनोहरे वनान्ते विपिनैकदेशे मया विरहिता सर्वाङ्गसुन्दरी सर्वाङ्गमनोहरा अनेन
रूपातिशयो व्यज्यते, रामा कापि अनिर्वचनीया रमणी उर्वशीत्यर्थः त्वया दृष्टा ? इति
काकोक्तिः । उत्तरपक्षे हे सर्वक्षितिभृतां नाथ ! सर्वभूपतीनां श्रेष्ठ ! अस्मिन् रम्ये वनान्ते
सर्वाङ्गसुन्दरी रामा मया दृष्टाऽवलोकिता । नेपथ्य इति । तत्रैव हिमालय एव प्रतिशब्दः
सर्वक्षितिभृतामित्यादेः समग्रः प्रतिध्वनिः सञ्जात इति शेषः । तच्च श्रुत्वा राजा
अब्रवीदित्यर्थः ।

(१) अत्रास्मिन् वनान्ते त्वया दृष्टेति प्रश्ने त्वया विरहिता मया दृष्टेति प्रतिश-
ब्दार्थस्यैवोत्तरत्वेन राजा योजनात् दर्शनोत्तरणशब्दयोरेकार्थत्वेऽपि दक्षितरीत्या प्रश्नो-
त्तरभावेन योजनादनेकार्थता तदेव विवृणोति—अत्र प्रश्नेति । नटनटीसूत्रधारत्रयप्र-
योज्यत्वेनास्य त्रिगत्वमिति दशरूपककारा मन्यन्ते, तन्मतस्यास्वरसतां प्रकाशयितु-
मुत्थापयति—नटादिति । आदिपदेन नटीसूत्रधारौ ग्राह्यौ । एवं च नटादित्रितयं विषयो
यस्य तत्तथोक्तम् । कश्चिदिति । तथा चोक्तं तैः—

श्रुतिसाम्यादनेकार्थयोजनं त्रिगतं त्विह ।

नटादित्रितयालापः पूर्ववङ्गे तद्विध्यते ॥ इति ।

अत्र राजस्वरूपस्य मूलवक्तुः सामाजिकरूपस्य श्रोतुश्च परित्यागे कारणाभाव एव
इत्यस्वरसवीजम् यद्वा शब्दोऽप्यक्तं ध्वनिमात्रं तत्साम्येनानेकार्थयोजनं त्रिगतम् ।
यथा—इन्दुलेखायां वीथ्याम्—राजा वयस्य !

(क) रण्ढाक्षण्ढा दीक्षिता धम्मदारा मज्जं मांसं खाण्ते पीयते वा ।

मिक्खा भोज्यं चम्मखण्डं च शय्या कोलो धर्मः कस्य नो भाति रम्यः ॥

इति संस्कृतम् । Mumukshu Bhawan Varanasi Collection. Digitized by eGangotri

(२) प्रियामैरप्रियैर्वाक्यैर्विलोभ्यच्छलनाच्छलम् ।

(३) यथा वेण्याम्-भीमार्जुनौ—

कर्ता द्यूतच्छलानां, जतुमयशरणोद्दीपनः सोऽभिमाती

राजा दुःशासनादेर्गुर्वरनुजशतस्याङ्गजस्य मित्रम् ।

कृष्णाकेशोत्तरीयव्यपनयनपटुः पाण्डवा यस्य दासाः

काऽऽस्ते दुर्योधनोऽसौ कथयत, न रक्षा द्रष्टुमभ्यागतौ स्वः ॥

(४) अन्ये त्वाहुश्छलं किञ्चित्कार्यमुद्दिश्य कस्यचित् ॥ २५२ ॥

उदीर्यते यद्वचनं वञ्चनाहास्यरोषकृत् ।

किं तु कलहंसनादो मधुरो मधुपायिनां नु अङ्कारः ।

हृदयगृहदेवतायास्तस्या नु सन्तुष्टशरणं इति ॥ इति

(१) छलाद्यं वीथ्यङ्गं निरूपयति—प्रियामैरिति । प्रियामैः प्रियतुल्यैः वस्तुतस्तु अप्रियैर्वाक्यैः विलोभ्य स्वाभिलषितविषये लुब्धं विधाय छलना वञ्चना छलं नाम वीथ्यङ्गं भवेत् ।

(२) उदाहरति यथेति । वेणीसंहारे “पञ्चमेऽङ्के” इति शेषः । कर्त्तुं । पलायितुं दुर्योधनमन्विष्यतो भीमार्जुनयोर्वाक्यमिदम् । द्यूतम् अङ्गः क्रीडा तदुपायि, छलानि वञ्चनानि तेषां तथोक्तानां कर्त्ता, जतुमयशरणस्तु लाक्षाभयगृहस्य उद्दीपनः प्रज्वालनहेतुः, लाक्षागृहे निवसतां पाण्डवानां ज्वलनार्थं तद्गृहं पुरोचनद्वारा दुर्योधनः प्रवदाह स प्रसिद्धः अभिमाती अहङ्कारी राजा, दुःशासनादेर्गुर्वरनुजशतस्य गुरुः शासिता, अङ्गराजस्य कर्णस्य मित्रं सुहृदम्, कृष्णायाः द्रौपद्याः केशोत्तरीययोः केशाश्रययोः व्यपनयने पृथक्करणे पटुः समर्थः पाण्डवाश्च यस्य दासाः, असौ दुर्योधनः क्वाऽऽस्ते क्व वर्त्तते इति यूयं वदत “भोः समन्तपञ्चकसञ्चारिण” इति शेषः । एषा कोपेन द्रष्टुं न अभ्यागतौ सम्प्राप्तौ स्वः भवावः अस्तेर्लोटि वसि “अश्नसोरल्लोप” इत्यल्लोपः आवामिति शेषः किन्तु वन्धुप्रीत्यैव द्रष्टुमभ्यागतौ स्व इत्यर्थः । अत्र अत्रणमात्रतः प्रभावबोधनात् प्रियतुल्यैः, वस्तुतस्तु अपराधद्योतनादप्रियैर्वचनैः दुर्योधनं विलोभ्य “द्रष्टुमभ्यागतौ स्व” इत्यनेन छलनात् छलम् ।

(४) अन्ये इति । कस्यचित् किञ्चित्कार्यं प्रयोजनमुद्दिश्य वञ्चना हास्यरोषकृत् यद्वचनं वाक्यम् उदीर्यते अभिप्रीयते तच्छलं नाम वीथ्यङ्गमिति अन्ये आहुः ।

उदाहरणं यथा—

(क) कस्य वा न होइ रोसो दट्टण पिबा ए सव्वणो अहरम् ।

सममर पडमग्वाइरि वारियवामे ! सहसु एणहि ॥

एतद्वचः सख्या भर्तृप्रत्यायनप्रयोजनेनोक्तं विदग्धजनस्य हास्यं श्वसुरादेर्वञ्चना सपरम्परा रोषं जनयतीति ।

(क) कस्य न वा भवति रोषो दृष्ट्वा प्रियायाः सन्नयमपरम् । सन्नयमपन्नायिणि ! वारितवामे ! सहस्विदानोम् इति संस्कृतम् ॥

(५) वाक्केलिर्हास्यसम्बन्धो द्वित्रिप्रत्युक्तितो भवेत् ॥ २५६ ॥

(६) द्वित्रीत्युपलक्षणम् । यथा—

(७) मित्रो ! मांसनिषेवणं प्रकुरुष्वे किं तेन मद्यं विना

मद्यं चापि तव प्रियं प्रियमहो वाराङ्गनाभिः सह ।

वेश्याऽप्यर्थरुचिः कुतस्तव धनं द्यूतेन चौर्येण वा

चौर्यद्यूतपरिग्रहोऽपि भवतो, नष्टस्य कान्या गतिः ॥

(८) केचित्—प्रक्रान्तवाक्यस्य साकाङ्क्षस्यैव निवृत्तिर्वाक्केलिः । इत्याहुः । अन्ये ‘अनेकस्य प्रश्नस्यैकमुत्तरम् ।’

(९) अन्योन्यवाक्याधिक्योक्तिः स्पर्धयाधिबलं मतम् ।

(५) वाक्केलिरूपं वीथ्यङ्गं निरूपयति—वाक्केलिरिति । द्वे वा तिस्रो वा प्रत्युक्तयो द्वित्रिप्रत्युक्तयः प्रत्युक्तराः तान्यो द्वित्रिप्रत्युक्तितः, समासप्रत्ययानामनित्यत्वाद्वा लङ् प्रत्ययाभावो बोध्यः । हास्यसम्बन्धो वाचाकेलिर्वाक्केलिर्नाम वीथ्यङ्गं भवेत् ।

(६) द्वित्रीति । उपलक्षणं स्वबोधकत्वे सति स्वैतरबोधकत्वरूपम्, तेनानेकस्येत्यर्थः ।

(७) उदाहरति—मित्रो ! इति ।

परिहासाय मांसं भक्षयन्तं मिश्रं प्रति “मित्रो” ! इत्यादिगृहिणः प्रश्नः, “किं तेन” इति मित्रोः । प्रत्युत्तरम् । तथा “मद्यं चापि” इत्यादिकं गृहिणः, “प्रियमहो वाराङ्गनाभिः” रित्यादिकं मित्रोः । अत्राधिकस्याप्यकार्यस्य विद्यमानत्वे अल्पकार्यप्रदानात् “अहो” इत्यभिहितम् । “एवं वेश्याप्यर्थरुचिः” रित्यादिकं गृहिणः अर्थं केवले धने रुचिरमिच्छापो यस्याः सा तादृशी वेश्याऽपि ‘भुज्यते’ इति शेषः । “द्यूतेनेत्यादिकं मित्रोः । चौर्यद्यूते”त्यादि गृहिणः, “नष्टस्ये”त्यादिकं मित्रोः प्रत्युक्तिः ।

अत्र चतुष्प्रत्युक्ते हास्यसम्बन्धेन वाक्केलिः ।

(८) वाक्केलिलक्षणे प्रकारान्तरेण लक्षयतां मतमुपस्थापयति—केचित्त्विति । साकाङ्क्षत्वेव निराकाङ्क्षबोधकक्रियापदाद्यभावादाकाङ्क्षासहितस्यैव, प्रक्रान्तवाक्यस्य प्रस्तुतवचनस्य निवृत्तिर्वाक्केलिः ।

यथोत्तरचरिते—वासन्ती—

त्वं जीवितं त्वमसि मे हृदयं द्वितीयं त्वं कौमुदी नयनयोरमृतं त्वमङ्गे ।

इत्यादिभिः प्रियशतैरनुबध्य सुरभां तामेव शान्तमथवा किमतः परेण ॥

अन्ये चानेकस्य प्रश्नस्यैकमुत्तरं वाक्येलिरित्याहुः—

तत्र द्वयोः प्रश्नयोरिकमुत्तरम् । यथा—

नदीनां मेघविगमे का शोभा प्रतिभासते ।

बाह्यान्तरा विजेतव्या के नाम कृतिनाऽरयः ॥ इति ।

अत्रारथ इत्येकत्र रयामावोऽपरत्र शत्रव इत्येकमुत्तरम् । एवं बहुनामप्युद्दनीयम् ।

(९) अधिवलाल्यं वीथ्यङ्गं निरूपयति—अन्योऽन्येति । स्पर्धया गवैर्न अन्योन्यवाक्यैः मिथोवचनैः आधिक्योक्तिः अन्योन्यप्राधान्यकथनं बलमधिकृत्य जातम् । अधिवलं नाम वीथ्यङ्गं मतम् ।

(१०) यथा मम प्रभावत्याम्—वज्रनाभः—

(अस्य वक्षः क्षणेनैव निर्मथ्य गदयानया ।

लीलशोन्मूलयाभ्येष भुवनद्वयमद्य वः ॥)

प्रद्युम्नः—अरेरे ! असुरापसद ! अलममुना बहुप्रलापेन । मम खलु—

अद्य प्रचण्डभुजदण्डसमर्पितोरु-

कोदण्डनिर्गलितकाण्डसमूहपातैः ।

आस्तां समस्तदितिजक्षतजोक्षितेयं

क्षोणिः क्षणेन पिशिताशनलोभनीया ॥

(११) गरुडं प्रस्तुतसंबन्धि भिन्नार्थं सत्त्वरं वचः ॥ २६० ॥

(१२) यथा वेग्याम्—राजा—

अध्यासितुं तव चिराजघनस्थलस्य

पर्याप्तमेव करभोरु ! ममोरुयुग्मम् ॥

अनन्तरम् (प्रविश्य) कञ्चुको—देव ! ममं भग्नम्—इत्यादि ।

(१०) उदाहरति—यथेति । वज्रनाभस्तदाख्यो दैत्यविशेषः “आह” इति शेषः ।

अस्य वच इति । प्राग्व्याख्यातमेतत् । अथ प्रचण्डेति । प्रचण्डे अतिकराले भुजदण्डे
समर्पितात् संस्थापितात् ऊरुकोदण्डात् विशालधनुषात् निर्गलितानां निःसृतानां का-
ण्डानां शराणां समूहस्य पातैः पतनैः इयं क्षोणी बसुन्धरा समस्तानां समग्राणां दिति-
जानां दैत्यानां क्षतजैः प्रहारजैः उद्धिताः सिद्धा सती पिशिताशनानां मांसमस्त्रिणां शृ-
गालादीनां जम्बुकादीनां लोभनीया लोभोत्पादिका आस्तां भवतु । वसन्ततिलकाञ्छ-
न्दस्तल्लक्षणन्तुक्तं प्राक् (१२३ पृ०) ।

अत्र स्पष्टं यथा मिथोवचनैः अन्योन्याधिक्यकथनात् अधिवचम् ।

यथा च वेणीसंहारे—अर्जुनः—

सकलरिपुजयाशा यत्र बद्धासुतैस्ते तृणमिव परिभूतो यस्य गर्वेण लोकः ।

रणशिरसि निहन्ता तस्य राधासुतस्य प्रणमति पितरौ वा मध्यमः पाण्डुपुत्रः ॥

इत्युपक्रमे राजा—अरे ! नाहं भवानिव विकत्थनाप्रगल्भः । किन्तु—

द्रक्ष्यन्ति न चिरात् सुप्तं बान्धवास्त्वं रणाङ्गणे ।

मद्भवाभिन्नवक्षोऽस्थिवेणिकाभङ्गभीषणाम् ॥

इत्यन्तेन भीमदुर्योधनयोरन्योन्याधिक्यस्य अन्योन्याधिकायात् अधिवचम् ।

(११) गण्डाख्यं वीथ्यङ्गं निरूपयति—गण्डमिति । प्रस्तुतसम्बन्धि प्रस्तुतार्थं
सम्बद्धं भिन्नार्थं पृथगर्थबोधकं सत्त्वरं त्वरासहितं वचो वचनं त्वरया गण्डतो निःसृताद्
गण्डं नाम वीथ्यङ्ग मतम् ।

(१२) उदाहरति—यथेति । राजा दुर्योधनः । अध्यासितुमिति । एतत्पूर्वाद्धं तु—

लोलांशुकस्य पवनाकुलितांशुकान्तं त्वदृष्टिं हरि मम लोचनबान्धवस्य । इति ।

हे करभोरु ! इति आनुमत्याः सम्बोधनम् । मम ऊरुयुग्मं जङ्घाद्वयं तव जघनस्थ-
लस्य सम्बन्धे तुदूपरीत्यर्थः चिरादध्यासितुं सुरतायावस्थातुं (भावे तुमुन् योगात् षष्ठी-)
पर्याप्तमेव समर्थमेव । अनन्तरम् ऊरुयुग्ममिति कथनान्तरमित्यर्थः ।

(१३) अत्र रथकेतनभङ्गार्थं वचनमूहमङ्गार्थं सम्बन्धे सम्बद्धम् ।

(१४) व्याख्यानं स्वरसोक्तस्यान्यथावस्थान्दितं भवेत् ।

(१५) यथा छलितरामे—सीता—जाद ! काहं कबु उअछाभाएण गन्तव्वम्, तर्हि सो राजा विणएण पणयिदव्वो । लवः—अथ किमावाभ्यां राजोपजीविभ्यां भवितव्यम् । सीता—जाद ! सो कबु तुम्हाणं पिदा । लवः—किमावयो रघुपतिः पिता । सीता—(साशङ्कम्—) मा अण्णधा सङ्कदम् । ण कबु तुम्हाणम्, सअलाए ज्जेव पुहवीएति ।

(१३) लक्ष्ये लक्षणं संयोजयितुमाह—अत्रेति । वचनं “भग्नं भग्न”मिति वाक्य-मित्यर्थः । सम्बद्धे “ममोर्युग्म”मित्यनेन प्रस्तुते इत्यर्थः । एवञ्चात्र “भग्नं भग्न”मिति वचनस्य प्रस्तुतोत्तरमङ्गारूपार्थसम्बद्धत्वात् रथकेतनभङ्गरूपमिच्छार्थबोधकत्वात् स्वरा-युक्तवाच्य गण्डमिति वाक्यार्थः ।

यथा चोत्तरचारते—रामः—

इयं गेहे लक्ष्मीरियममृतवर्त्तिनं यनयोरसावस्याः स्पर्शो वपुषि बहुलश्चन्दनरसः ।

अयं बाहुः कण्ठे क्षिप्रमसृणो मौक्तिकसरः किमस्या न प्रेयो यदि परमसह्यस्तु विरहः ॥

(प्रविश्य) प्रतीहारी—(क)देव ! उभस्थितो । रामः—अयि ! कः ? प्रतीहारी—(ख) देवस्व आसण्णपरिचारको दुम्मुहो ॥” इति अत्राकस्मात् प्रतीहारीवचनस्यान्यामि-प्रायप्रयुक्तस्य प्रस्तुतरामवचसा संयुज्यमानत्वेन मिच्छार्थबोधकत्वाद् गण्डः ।

(१४) अवस्थान्दिताख्यं वीथ्यङ्गं निरूपयति—व्याख्यानमिति । स्वरसेन स्वाभि-प्रायार्थबोधेच्छया उक्तस्य वाक्यस्येति शेषः । अन्यथा व्याख्यानम्, अन्यप्रकारार्थ-विधानम् अवस्थान्दितमर्थान्तरे परिणमितमिति अवस्थान्दितं नाम वीथ्यङ्गं भवेत् ।

(१५) उदाहरति—यथेति । जादेति । “जात ! कलथं खलु अयोध्यायां गन्तव्यम्, तत्र स राजा विनयेन पणायितव्यः” (इति संस्कृतम्) पणायितव्यः व्यवहर्त्तव्य इत्यर्थः । “जात ! स युष्माकं पिता” इति संस्कृतम् साशङ्कमिति । वाल्मीकिनिषेधात् आशङ्का । मा अण्णधा इति । “मा अन्यथा शङ्कध्वम्, न खलु युष्माकम्, सकलाया एव पृथिव्याः” इति संस्कृतम् । पृथिव्या इत्यस्य पृथिवीस्थलोकस्येत्यर्थः ।

अत्र “जाद ! सो तुम्हाणं पिदा” इत्यनेन रामो युवयोरेव कुशलवयोः पितेति स्वाभिप्रायार्थबोधेच्छयैव सीतयामिहितत्वेन वाल्मीकाशङ्कया “सकलायाः पृथिव्याः” इत्यन्यथाव्याख्यानान् अवस्थान्दितम् ।

यथा च वेणीसंहारे—

सत्पद्मा मधुरगिरः प्रसाधिताशा मदोद्धतारम्भाः ।

निपतन्ति धातुराष्टाः कालवशाग्मेदिनी पृष्ठे ॥

अत्र स्वाभिप्रायार्थबोधेच्छया शरद्वर्णनाय हंसवर्णनं सूत्रधारेणोक्तस्य एतत् पारि-पारिवर्केन धृतराष्ट्रसुतानां दुर्योधनादीनाममङ्गलार्थकथनेन अन्यथा व्याख्यानान्-दधिवलम् ।

(क) देव ! उपस्थितः । (ख) देवस्यासण्णपरिचारको दुम्मुहो ॥” इति संस्कृतम् ।

(१६) प्रहेलिकैव हास्येन युक्ता भवति नालिका ॥ २६१ ॥

(१७) संवरणकार्युत्तरं प्रहेलिका ।

(१८) यथा रत्नावल्याम्—सुसङ्गता—सहि जस्स किदे तुमं आअदा सो इद ज्जेव चिट्ठदि । सागरिका—कस्स किदे अहं आअदा । सुसङ्गता—एणं क्खु चित्तफलअस्स ।

(१९) अत्र त्वं राज्ञः कृते आगतेत्यर्थः संवृतः ।

(२०) असत्प्रलापो यद्वाक्यमसम्बद्धं तथोत्तरम् ।

अगृह्यतोऽपि मूर्खस्य पुरो यच्च हितं वचः ॥ २६२ ॥

(२१) तत्राद्यं यथा मम प्रभावत्याम्—प्रद्युम्नः—(सहकारवल्लीमवलोक्य सानन्दम्—) अहो कथमिद्वै—

(१६) नालिकाख्यं वीथ्यङ्गं निरूपयति—प्रहेलिकेति । हास्येन युक्ता प्रहेलिकैव नालिकावद्बुद्धावाशुप्रवेशा नालिका नाम वीथ्यङ्गं भवति ।

(१७) संवरणकारीति । संवरणं स्फुटीकृतप्रायस्य अर्थस्य अन्यथा करणेन पुनरावरणं गोपनं करोतीति तत्तथोक्तम् उत्तरं प्रत्युक्तिः । अवस्यन्दिताङ्गे संवरणरूपस्य सत्त्वेऽप्यत्र हास्ययुक्तरवमिति विशेषः ।

(१८) उदाहरति—यथेति । सागरिका चित्रफलकार्यमागता कदलीगृहे वत्सराजं दृष्ट्वा बहिः स्थिता सुसंगतयोच्यते । सहि जस्सेति । “सखि ! यस्य कृते त्वमागता स इत् एव तिष्ठति । कस्य कृते अहमागता ! ननु चित्रफलकस्य ।” इति संस्कृतम् ।

(१९) लक्ष्ये लक्षणं सङ्गमयितुमाह—अत्रेति । इत्यर्थः पूर्ववाक्येन स्पष्टीकृतप्राय इति शेषः । संवृतः “ननु चित्रफलकस्य” इत्यनेनान्यथाविधानात् पुनरावृत्तः । केचित्तु हास्यहेतुनोपेतां निगूढार्थरूपां प्रहेलिकां नालिकां मन्यन्ते । यथा सुद्वाराचसे—चरः हं हो बहण ! मा कुप्प । किं पि तुह उअज्झाओ जाणादि । किं पि अह्वारिसा जणा जाणन्ति । शिष्यः—किमस्मदुपाध्यायस्य सर्वज्ञत्वमपहर्तुमिच्छसि । चरः—यदि देउअज्झाओ सव्वं जाणादि ता जाणादु दाव कस्य चन्दो अणमिप्पेदो ति । शिष्यः—किमनेन ज्ञातेन भवति (इत्युक्ते) चाणक्यः—चन्द्रगुप्तादपरकान् पुरुषाज्जानामि” ।

अत्र चरशिष्ययोर्हास्यहेतुत्वेनोपेताया निगूढार्थरूपाया एव प्रहेलिकास्वानालिका ।

(२०) त्रिविधमसत्प्रलापार्थं वीथ्यङ्गं निरूपयति—असदिति ।

यद्वाक्यम् असम्बद्धं पूर्वापरसम्बन्धरहितम्, तथा यदुत्तरम् असम्बद्धं पूर्वापरसम्बन्धरहितम्, तथा अगृह्यतोऽपि आकर्ण्योऽप्यननुगच्छतोऽपि मूर्खस्य पुरः समक्षे यत् हितं वचश्च तत् असत्प्रलापो नाम वीथ्यङ्गं भवेत् । पूर्वञ्चैतस्य त्रैविध्यं स्पष्टमेव ।

(२१) उदाहरणमाह—अत्रेति । तत्र तेषु त्रिविधसत्प्रलापेषु मध्ये । आद्योऽसत्प्रलाप इति शेषः । यथेति । सहकारवल्लीम् चतुलतामित्यर्थः । अलिकुलेति । चतुलताकार्या प्रभावती अमाविशमुक्तिः । अलिकुले अमरपुञ्जेन मञ्जुला मनोहराः केशा यस्याः सा तथोक्ता, अलिकुलमेव मञ्जुकेशा यस्याः सा तादृशी च । परिमलो गन्धो बहुलो यस्याः सा, तथोक्ता एकत्र गन्धद्रव्यपदेशात् अन्यत्र कुसुमविकासोदित्यादिभ्यः । रस-

अलिङ्गलमञ्जुलकेशी परिमलवदला रसावहा तन्वी ।

किसलयपेशलपाणिः कोकिलकलभाषिणी प्रियतमा मे ॥

(२२) एवमसंबद्धोत्तरेऽपि । तृतीयं यथा वेण्यां दुर्योधनं प्रति गान्धारीवाक्यम् ।

मनुरागभावहति उत्पादयति रसं दुरधमावहति दधातीति च सा तथोक्ता तन्वी कृशा
किसलयमिव पल्लवमिव “पल्लवोऽस्त्री किसलयम्” इत्यमरः, पेशलो मनोहरः पाणिः
करो यस्याः सा, किसलयमेव पेशलः पाणिर्यस्याः सा च, कोकिलवत् कलं मञ्जुराव्यक्तं
भाषते, कोकिलैरेव कलं भाषते इति च सा तादृशी मे मम प्रियतमा प्रभाषती ।

अत्र व्यङ्ग्य एव द्वितीयार्थः । तेन प्रभावतीवर्णनवाङ्मयस्य पूर्वापरस्थितचतुल्लति-
कासम्बन्धाभावात् असत्प्रलापः ।

(२२) एवमसम्बद्धोत्तरेऽपि । यथा—तातस्तु—

द्विजः शाखायुक्तस्त्वयि कृतकथः कोकिल इति

स्वयाख्येयं मन्दे मयि विरहिगते कियदधम् ।

इति प्रश्ने वायोर्मुकुलपुलका चतुल्लतिका

ध्रुवं ध्रुवा मौलिं न खलु कियदित्युत्तरयति ॥

अत्र हि वातधृतमौलिकायां चतुल्लतिकायां मन्दवायोः कतिपापप्रश्ने मौलिधूननेन
पापभावोत्तरारोपः वायोः प्रश्नप्रकारः पूर्वाद्धार्थः ।

पूर्वप्राप्तपापव्यवस्थके जने एव तादृशप्रश्नौचित्यादिह—द्विज इति । शाखायुक्त-
विटपस्थितो द्विजः पक्षी, कोकिल एव द्रुपदामन्त्रस्य ऋषिः कोकिलनामवेदशाखायुक्तो
द्विजः स स्वयि कृतकथः इत्यतस्त्वया मन्दे वेदरहित इदमप्याख्येयम् । विरहिबधे
कियत्पापमिति प्रश्नः । मन्दवायोः कामोद्दीपकत्वेन विरहिहन्तृत्वात् अयं प्रश्नः । व्यव-
स्थाकथने हर्षोत्पलकः” इत्याह ।

यथा वा रत्नावल्यां द्वितीयेऽङ्के (क)सहि को एसो तुण् आलिहिदो” इति सुसङ्गतया
पृष्टायाः सागरिकायाः (ख) भअवं अणं गो इत्युत्तरवाक्ये ।

तृतीयमुदाहरति—तृतीयमिति । अथवा प्रदीयतां दाशरथाय मैथिलीति रावणं प्रति
विभीषणस्य वाक्यम् । केचित्तु—परमार्थतो हितमुपकारि यद्वचनम् अचिवेचकत्वम-
हितत्वेन नैवाऽवबुध्यतेऽविवेचकैर्मूर्खैश्च तत् । तौ प्रति असतोऽसाधुभूतस्य प्रलपनम-
सत्प्रलाप इत्याहुः ।

तत्राविवेचकं प्रति यथा रामाभ्युदये द्वितीयेऽङ्के—रावणः—प्रायशः श्रुतमेव भवद्विथंथा
कलत्रमात्रसाधनोऽसौ तापसस्तदपहार एव तावन्निरूप्यताम् । नच कलत्रापहरणादृते
पुरुषस्यापरं परिभवस्थानमस्ति । तत्र मारीचेन साहायकं क्रियमाणमिच्छामि ।
मारीचः—स्वामिन् ! जीवतो रामस्य परिभव इत्यशक्यमेतत् । न खलु तापस इति
तमवज्ञातुमर्हति देवः । अन्यदेव वस्त्वन्तरं किमपि तत् ।

रावणः—(सङ्कोधम्) आः किं नाम वस्त्वन्तरं तत् ? मूढ !

युक्त्यैव क्षत्रवन्धोः परिभवमसमं जीवतः कर्तुमिच्छन्

माया साहायके त्वं निपुणतर इति प्रार्थये नासमर्थः ।

(क) ‘सखि ! क एष त्वया आलिखितः’ इति संस्कृतम् ।

(ख) ‘भगवान् अनङ्कः’ इति संस्कृतम् ।

(२३) व्याहारो यत्परस्यार्थे हास्यलोभकरं वचः ।

(२४) यथा मालविकाग्निमित्रे—(लास्यप्रयोगावसाने मालविका निर्गन्तुमिच्छति) विदूषकः—मा दाव उवदेसमुद्धा गमिस्ससि । (इत्युपक्रमेण) दासः—(विदूषकं प्रति—) आर्य ! उच्यतां यस्त्वया क्रमभेदो लक्षितः । विदूषकः—पदमं वम्मणपूआ मोदि । सा इमाए लङ्घिदा । (मालविका स्मयते) इत्यादिना नायकस्य विशुद्धनायिकादर्शनप्रयुक्तेन हासलोभकारिणा वचसा व्याहारः ।

यच्चान्यत् तत्र वज्रप्रहतिमसृणित स्फारकेयूरभाजः

सञ्जाखैलोक्यलक्ष्मीदृढहरणसहा बाहवो रावणस्य ॥

अत्र मारीचवचनं परमार्थतो हितमपि रावणेन नावगतम् ।

मुखं प्रति यथा मनोरमावत्सराजे वत्सराजाभ्युदयाशंसी रुमण्वान् पाञ्चालमुच्छेत्तु कामाः तस्य कृतकभृत्यतां श्रितो विश्वासोत्पादनाय वत्सराजन्तः पुरमादीप्य यौगन्धरायणप्रमुखानाह—

कौशाब्बी मम हस्त एव परया शक्या मया स्वीकृतः

पाञ्चालाधिपतिः प्रभुः स भवतां न ज्ञायते काधुना ? ।

नन्वादीपित एष मोहितपरानीकेन लावाणको

देवी सन्प्रति रक्ष्यतामयमहं प्राप्नो रुमण्वान् स्वयम् ॥

एतच्च परमार्थतः पाञ्चालोच्छेदपरं यौगन्धरायणेनावबुद्धम् । वासवदत्तया सम्भ्रकनाम्ना यौगन्धरायणानुचरेण च मौख्यान्नावगतम् ।

(२३) व्याहाररूपकं वीथ्यङ्गं निरूपयति—व्याहार इति परस्यार्थे नायकादेर्निमित्ते यत् हास्यलोभकरं वचः तत् व्याह्रियते आदीयत इति व्याहारो नाम वीथ्यङ्गं भवेत् ।

(२४) उदाहरति—यथेति । लास्यप्रयोगावसाने रुस्यसमाप्तौ । मादाव इति । “मा तावदुपदेशमुग्धा गमिष्यसि” इति संस्कृतम् । उपदेशः शास्त्रोपदेशः तद्विसंमुग्धा तर्कबद्धकारिणी भूत्वा इति शेषः । क्रमभेदः कर्त्तव्यपौर्णपर्यव्यतिक्रमः । पदममिति । “प्रथमं ब्राह्मणपूजा भवति, सा अनया लङ्घिता” इति संस्कृतम् । स्मयत इति । इषद्धास्यं विदधातीत्यर्थः । नायकस्याग्निमित्रस्य विशुद्धनायिकादर्शनाय प्रयुक्तमभिहितं तेन तथोक्तेन । वचसा विदूषकस्य परवचनेन ।

मावि दृष्ट्याऽप्ययं व्यवहारो यथा रत्नावल्यां द्वितीयेऽङ्के—

उदामोत्कलिकां विपाण्डुररुचिं प्रारब्धजग्मां क्षणादा-

यासं श्वसनोद्गमैरविरलैरातन्वतीमात्मनः ।

अधोद्यानलतामिमां समदनां नारीमिवान्धां ध्रुवं

पश्यन् कोपविपाटलघुतिमुखं देव्याः करिष्यास्यहम् ॥”

अत्र राज्ञा वासवदत्तां प्रति भाव्यार्थदर्शनं हास्येनोक्तम् ।

अन्ये तु वर्त्तमानप्रत्यक्षावचकं हास्यलेशकरं वचो व्याहारमिच्छन्ति । यथा—
मृच्छकटिकां विदूषको गणिकाया वसन्तसेनाया गृहं प्रविशन् वसन्तसेनाया मातरं दृष्ट्वा पृच्छति—“का एषा वन्धुला ? चेती—एसा अञ्जु आए जणणी अत्तिजा । विदूषकः—यदि मरे तासिआलसहस्सस्त्रपञ्जिका । अयं किं एदं पवसिअ दुवार सोहा निम्मविदा !

(२५) दोषा गुणा गुणा दोषा यत्र स्युर्मृद (मार्दं) वं हि तत् २६३॥
क्रमेण यथा—

(२६) प्रिय ! जीवितताक्रौर्यं निःस्नेहत्वं कृतघ्नता ।

भूयस्त्वद्दर्शनादेव ममैते गुणतां गताः ॥

(२७) तस्यास्तद्रूपसौन्दर्यं भूषितं यौवनश्रिया ।

सुखैकायतनं जातं दुःखायैव ममाधुना ॥

आहु उक्त्वं दावणपवेसिदा ? चेदो—अज्ज ! मा एत्तिअं अन्ने कल्लसु अत्तिक्कां चाउत्थ एण वा धोयदि । विदूषकः—अयवं चाउत्थय ! अपि वंभयं अणुकं पेति । १७ इति ।

(२६) मृदवाक्यं वीथ्यङ्गं निरूपयति—दोषा इति । यत्र दोषा गुणा गुणाश्च दोषाः स्युः तत् मृदोरिदं मार्दवं संज्ञापूर्वकविधेरनित्यत्वाद्वृद्धयभावः नाम वीथ्यङ्गं भवेत् ।

(२६) तत्र क दोषा गुणा भवन्तीति उदाहरति—प्रियेति । प्रियतमविश्लेषे कथञ्चित् पुनर्मिलनाशया जीवनं धारयन्त्याः कस्याश्चिन्नायिकायाः समागते प्रिये तं प्रत्युक्तिरियम् । हे प्रिय ! जिवितता तव वियोगेऽपि मम जीवनधारणं क्रौर्यं काठिन्यम्, अन्यथा तथाविधवियोगजनितक्लेशात् जीवनं निःसरेदेवेत्याशयः । एवं तव वियोगे मम जीवितता निःस्नेहत्वं प्रीतिराहित्यम्, अन्यथा स्नेहातिशये सति तथाविधवियोगेन जीवनं कथं तिष्ठेन्नूनं मरणमेव स्यादिति भावः । किञ्च तव वियोगे मम जीविततैव कृतघ्नता, स्मृत्युत्पादकत्वेन तव क्लेशोत्पादनात् उपकारिणः प्रत्यपकारस्यैव कृतघ्नता, स्वरूपत्वादित्याशयः । भूयः पुनस्त्वद्दर्शनादेव तव दर्शनं लब्ध्वैव एते मम जीवनक्रौर्यादयो गुणतां गताः प्राप्ताः । एवञ्च तथाविधक्रौर्यनिःस्नेहत्वयोः स्थित्यैवाधुना मम जीवनसत्त्वात् तव सङ्गमजन्यसुखप्राप्तिः, तथाविधकृतघ्नतादेव च स्वमधुना गत इति तदाशयः ।

अत्र क्रौर्यादयो दोषा गुणा जाता इति मृदवम् ।

(२७) अथ गुणा दोषा भवन्तीति उदाहरति—तस्या इति । कस्यचिद्विरहिणो नायकस्योक्तिरियम् । यौवनश्रिया तारुण्यकान्त्या भूषितम् अलङ्कृतं तस्या नायिकायाः रूपसौन्दर्यं तद्रूपलावण्यं तदा सङ्गमकाले मम सुखैकायतनम् आनन्दस्यैकमात्रकारणं जातम् अधुना विरहकाले तु दुःखायैव सततं स्मृत्युत्पादनेन क्लेशजननादिति भावः ।

अत्र यौवनश्रीप्रभृतयो गुणा दोषा जाता इति मृदवम् । यथा च वेषीसंहारे द्वितीयेऽङ्के—जयद्रथमाता—जाद ! ते खु बंधुवधामरिसुदी । विदको वा समरे अणवेकिखय सरीरा परिकमिस्संति । राजा—(सोपहासम्) एवमेतत् । सर्वजनप्रसिद्धमेवामर्षित्वं पाण्डवानाम् । पश्य—

हस्ताकृष्टविलोलकेशवसना दुःशासनेनाज्ञया

पाञ्चाली मम राजचक्रपुरतो गौगौरिरिति व्याहृता ।

तस्मिन्मन्त्र ! स किं न गाण्डिवधरो नासीत् पृथानन्दनो

यूनः क्षत्रियवंशजस्य कृतिनः क्रोधास्पदं किं न तत् ? ॥”

अत्र धनुर्धरत्वादयो गुणा दोषा जाता ।

दोषस्य गुणीकरणं यथा तत्रैव कथयितुं शक्यं । अत्र विवादे दुर्बोक्ताः सुकमिदं कस्यापि

(२८) एतानि चाङ्गानि नाटकादिषु सम्भवन्त्यपि वीथ्यामवश्यं विधेयानि स्पष्ट-
तया नाटकादिषु विनिविष्टान्यपीहोदाहृतानि ।

(२९) वीथीव नानारसानां चात्र मालारूपतया स्थितत्वाद्दीधीयम् । यथा—
मालविका ।

गुप्तः साक्षान् महानल्पः स्वयमन्येन वा कृतः ।

करोति महतीं प्रीतिमपकारोऽपकारिणाम् ॥

येनाथ द्रोण-कर्ण-जयद्रथादिनिहतमभिमन्युमुपश्रुत्योच्छ्वसितमिव नदचेतसा”

अत्र क्षत्रधर्मं परित्यज्याभिमन्युर्निहित इत्थं दोषः स्वप्रीतिहेतुत्वेन गुणीकृतः ।

उभयमेकत्र यथा—

सन्तः सञ्चरितोदयपथसन्निभः प्रादुर्भवद्यन्त्रणाः

सर्वत्रैव जनापवादचकितास्तिष्ठन्ति दुःखं सदा ।

अव्युत्पन्नमतिः कृतेन न सता नैवासताऽयाकुलो

युक्तायुक्तविवेकशून्यहृदयो धन्यो जनः प्राकृतः ॥

अत्र सत्त्व गुणोऽपि दोषत्वं गतः, प्राकृतत्वं तु दोषोऽपि गुणतां गतः ।

(२८) ननु वीथ्यङ्गानां नाटकाङ्गतया “योज्यान्यत्र यथालाभं वीथ्यङ्गानीतराण्य-
पि” इत्युक्त्या नाटक एव वक्तुं युक्तम् तथा सति “विना विशेषं सर्वेषां लक्ष्म नाटकवन्म-
तम्” इत्युक्तत्वेनैवातिदेशात् वीथ्यामपि वीथ्यङ्गप्राप्तेः कथं नाटकनिरूपणप्रस्तावे
ऽनभिधायान्न वीथ्यङ्गानि प्रतिपाद्यन्त इत्यत आह—एतानीति । एतानि उद्घातयकादीनि
वीथ्यङ्गानि । विधेयानि कर्त्तव्यानि इति हेतोरिति शेषः । विनिविष्टान्यपि “योज्या-
न्यत्र यथालाभम्” इत्यनेन विनिवेशयितुं प्रतिपादितान्यपि । इह वीथ्यामित्यर्थः ।
एवञ्चात्र वीथ्यङ्गोक्तेर्यमभिप्रायः—अत्र कीर्त्तनात्तेषामावश्यकत्त्वम् अन्यत्र नाटकादौ
चानियतत्वमिति ।

(२९) वीथीपदस्य व्युत्पत्तिमुपपादयति—वीथ्यामिवेति । वीथ्यां वृक्षादिपङ्क्त्यां वृक्षा-
दीनामिवेत्यर्थः । अत्र रूपकविशेषे नानारसानां मालारूपतयावस्थितत्वादित्यं वीथीत्य-
न्वयः । वीथीनामकं रूपकमित्यर्थः ।

अत्र दशरूपककृता स्थित्युक्तम्—

विन्ने यन्नोक्तिप्रत्युक्ती स्यातामाकाशभाषितैः ।

कथञ्चिद्वाऽप्यनेकार्थसूचनं वीथिका च सा ॥

यथा बालरामायणे—“(आकाशे कथं दत्त्वा) किं ब्रूय ? विलक्षणेन सता कर्णाटेन-
तेन निर्मयीदमिदमुदितम्, यदुत्तालण्डप्रसरा हि पुरुषकाराः कर्णाटानाम् । तथाहि-
अहमेव हरिण्यामि परिणेतुः पुरोऽपि ताम् । नारीपरिमन्त्रं सोढुं दाक्षिणात्या न शिक्षिता ॥

(अञ्जलिबद्धा) तदिदं मयाऽपि निवेद्यते यदि हि परिणयामि—

अपि द्वीपान्तरादेष कृतां प्रत्याहरामि ताम् । कलत्रहरणे पुंसां किमदर्णवबलह्वनम् ॥

इति……(सहस्रम्) अनुष्णं हि दैवं सर्वस्मै स्वस्ति करोति यत् प्रस्तुतसंवादी
देवादेशः ।” इति ।

यथा वा अनन्तराधे (आकाशे कथं दत्त्वा) किं ब्रूय ? वैदिकी अथवा असमपपात्र-

अथ प्रहसनम्—

(३०) भाणवत्सन्धिसन्ध्यङ्गलास्याङ्गाङ्गैर्विनिर्मितम् ।

भवेत्प्रहसनं वृत्तं निन्दानां कविकल्पितम् ॥ २६४ ॥

अत्र नारभटी, नापि विष्कम्भकप्रवेशकौ ।

अङ्गी हास्यरसस्तत्र वीथ्यङ्गानां स्थितिर्न वा ॥ २६५ ॥

तपस्विभगद्विप्रभृतिष्वत्र नायकः ।

एको यत्र भवेद्धृष्टो हास्यं तच्छुद्धमुच्यते ॥

कथमीदृशो कर्मणि प्रगल्भते ? (विहस्य सप्रश्रयमञ्जलिं बद्ध्वा) हन्त ! ओः किमेव-
मुदीर्यते ? भवद्विधानामाराधनीवृत्तिरेव मे पात्राणि संमग्रयिष्यन्ति । यतः—

यान्ति न्यायप्रवृत्तस्य तियञ्चोऽपि सहायताम् ।

अपन्यान् तु गच्छन्तं सोदरोऽपि विमुञ्चति ॥

(पुनराकाशे कर्णं दत्त्वा किं ब्रूथ ? तर्हि प्रहितेयसस्माभिः पत्रिका । इति (प्रविश्य-
नटः पत्रिकां ददाति सूत्रधारो गृहीत्वा वाचयति) '.....इति ।

(३०) प्रहसनं निरूपयति—भाणवदिदि । भाणवत् भाणारूपके यथा मुखनिर्व-
हणे सन्धी नानासन्ध्यङ्गानि, दशलास्यानि, एकोऽङ्गुस्तथान्नापि मुखनिर्वहणान्यां
सन्धिम्यां यथासम्भवं सन्ध्यङ्गैर्लास्याङ्गैः एकाङ्केन च विनिर्मितम्, कविकल्पितं न
तु पुराणेतिहासप्रसिद्धं निन्दानां निन्दनीयानां लोकानां वृत्तं वृत्तान्तं प्रकृष्टं हस्य
नेनेति प्रहसनं नाम रूपकं भवेत् । अत्र विशेषोऽभिहितो मुनिः—

लोकोपचारयुक्ता या वार्ता यत्र दम्भसंयोगः ।

तत्प्रहसनेषु योज्यं पूर्वोक्तविवादसंयुक्तम् ॥ इति ।

अत्र प्रहसने आरभटीवृत्तिर्न भवेत्, तथा विष्कम्भकप्रवेशकावपि न भवेताम् । तथा
प्रहसने हास्यरसः अङ्गी मुख्यः । अत्र चायं वा शब्दस्तथा च वीथ्यङ्गानाञ्च स्थितिरव-
स्थानं न भवेत् ।

तपस्वीति । अत्र प्रहसने तपस्विनः यतिकृच्छ्रचाद्रायणसन्तपनादिग्रथानुष्ठानविधा-
यिनः भगवन्तो तत्त्वविदः तत्प्रभृतिषु मध्ये एकः कश्चिन्नायको भवेत् अस्य च भेदत्र-
यम्, शुद्धं सङ्कीर्णं विद्वत्तमिति च तत्रार्थं शुद्धं लक्षयति—एक इति । यत्र दृष्टः पूर्वाभि-
हितस्वरूपो नायको भवेत् तत् हास्यं हास्यविषयीभूतं प्रहसनं शुद्धमुच्यते तस्य केवलं
दृष्टनायक विषयत्वादिति भावः ।

दशरूपके तु—

भवेत्प्रहसनं यत्र हास्याधानाय धृष्टता ।

विरुद्धैर्वेषवाककेलिचेष्टितैर्वा प्रसादनम् ।

यथा मृच्छकटिके—अविद अविद ओ ! चिरसंगीदो वासणेन सुखनपोक्खर-
णालाई विखमे वुमुक्खाए मिलाणाई' अङ्गाई' ता जाव गेहं गहुअ जाणामि अत्थि किं पि
कुटुंबिणीए उबवादिदं ण वेत्ति" । इत्युक्तम् ।

यथा कन्दर्पकेलिः ।

(३१) आश्रित्य कञ्चन जनं संकीर्णमिति तद्विदुः ॥ २६६ ॥

यथा—धूर्तचरितम् ।

(३२) वृत्तं बहूनां घृष्टानां सङ्कीर्णं केचिदूचिरे ।

तत्पुनर्भवति द्यङ्गमथवैकाङ्कनिर्मितम् ॥ २६७ ॥

यथा—लटकमेलकादिः ।

मुनिस्त्वाह—

(३३) वेश्याचेटनपुंसकविटधूर्ता बन्धकी च यत्र स्युः ।

अविकृतवेषपरिच्छदचेष्टितकरणं तु सङ्कीर्णम् ॥ इति ।

(३४) विकृतं तु विदुर्यत्र षण्ढकञ्चुकितापसाः ।

भुजङ्गचारणभटप्रभृतेर्वेषवाग्युताः ॥ २६८ ॥

(३५) इदं तु सङ्कीर्णं नैव गतार्थमिति मुनिना पृथङ्नोक्तम् ।

अथोपरूपकाणि । तत्र—

(३६) नाटिका क्लृप्तवृत्ता स्यात्स्त्रीप्राया चतुरङ्गिका ।

(३१) सङ्कीर्णं लक्षयति—आश्रित्य इति । कञ्चन घृष्टमिदं जनं नायकमाश्रित्य यत्र प्रहसनं भवति तत्सङ्कीर्णमिति विदुः । अनिश्रितनायकैः सङ्कीर्णत्वात् सङ्कीर्णम् ।

(३२) केषाञ्चित्मतेन सङ्कीर्णं प्रदर्शयति—वृत्तमिति । केचित् बहूनां घृष्टानां नायकानां वृत्तं वृत्तान्तं यत्र तत् सङ्कीर्णं नाम प्रहसनमूचिरे कथितवन्तः । तत्तथाविधं सङ्कीर्णं प्रहसनं पुनर्द्वयम्, अङ्गद्वययुक्तम् अथवा एकाङ्केन विनिर्मितं कविना रचितं भवति । लटकमेलकादिरिति । लटको दुर्जन इत्युणादिसूत्रविवरणे उज्ज्वलदत्त आह । तथा च लटकानां मेलको यत्र तत् लटकमेलकं नाम प्रहसनम् ।

(३३) वेश्याचेटेति । यत्र प्रहसने वेश्यादयो वर्णनीयाः स्युः तथा यत्र अविकृतानां प्राकृतानां वेशानां परिच्छदानां चेष्टितानामाचारणानाञ्च करणमनुकरणं स्यात् तत् प्रहसनं सङ्कीर्णम् ।

(३४) विकृतं निरूपयति—विकृतमिति । यत्र षण्ढः क्लीवः कञ्चुकी वारवारणधारी तापसश्च ते तथोक्ताः, भुजङ्गो विटः, “भुजङ्गो विटसर्पयोः” इत्यमरः, चारणो नटः, भटो योद्धा, प्रभृतिपदात् राजभृत्यादयश्च तेषां वेषवाग्भिः परिच्छदभाषामिर्युताः सन्तः अभिनयन्ति तत्तु विकृतरूपप्रयुक्ताभिनयात्मकत्वाद्विकृतं नाम प्रहसनं विदुः ।

(३५) ननु विकृताख्यप्रहसनस्य सवैरेवाङ्गीकृतत्वेन कथं महर्षिणा भरतेन नामिहितमित्यत आह—इदमिति । विकृतं प्रहसनमित्यर्थः । गतार्थं लब्धविषयम् । वेश्याचेटस्यादि भरतकारिकायां । विटायभिनयमात्रेणैव सङ्कीर्णत्वप्राप्तेरित्याशयादिति भावः ।

(३६) नाटिकां निरूपयति—नाटिकेति । क्लृप्तं कविनैव कल्पितं वृत्तं वृत्तान्तो यस्याः सा तथोक्ता कविकल्पितनायकचरित्रेभ्यः ।

स्त्रीप्राया नदी बहुला, चत्वारोऽङ्गा यस्याः सा तथोक्ता, नाटिका स्यात् । तत्र नाटि-

प्रख्यातो धीरललितस्तत्र स्यान्नायको नृपः ॥ २६६ ॥

स्यादन्तःपुरसम्बद्धा सङ्गीतव्यापृताथवा ।

नवानुरागा कन्यात्र नायिका नृपवंशजा ॥ २७० ॥

सम्प्रवर्तेत नेतास्यां देव्यास्त्रासेन शङ्कितः ।

देवी भवेत्पुनर्ज्येष्ठा प्रगल्भा नृपवंशजा ॥ २७१ ॥

पदे पदे मानवती तद्वशः सङ्गमो द्वयोः ।

वृत्तिः स्यात्कौशिकी स्वल्पविमर्शाः संधयः पुनः ॥ २७२ ॥

(३७) द्वयोर्नायिकानायकयोः । यथा—रत्नावली—विद्धशालभञ्जिकादिः ।

अथ त्रोटकम्—

(३८) सप्ताष्टनवपञ्चाङ्गं दिव्यमानुषसंश्रयम् ।

त्रोटकं नाम तत्प्राहुः प्रत्यङ्गं सविदूषकम् ॥ २७३ ॥

(३९) प्रत्यङ्गसविदूषकत्वादत्र शृङ्गारोऽङ्गी । सप्ताङ्गं यथा—स्तम्भितरम्भम् ।

पञ्चाङ्गं यथा—विक्रमोर्वशी ।

अथ गोष्ठी—

(४०) प्राकृतैर्नवभिः पुंभिर्दशभिर्वाप्यलंकृता ।

कार्यां प्रख्यातो लोके प्रसिद्धः धीरललितस्तत्कृत्तुणान्वितो नृपो नायकः स्यात् । तथा अन्तःपुर एव सम्बद्धा आबद्धा, अथवा सङ्गीते बाह्योऽपि नृत्यगीतवाद्यादौ व्यापृता अनुरक्ताः, नवानुरागा नृपवंशजा राजकुलोत्पन्ना कन्या अत्र नाटिकायां नायिका स्यात् । नेता नायकः देव्याः पट्टराज्यास्त्रासेन भयेन शङ्कितो भीतः सन् अस्यां नायिकारूपायां कन्यायां सम्प्रवर्तेत व्यवहारं कुर्यात् । देवी सा च पट्टराज्ञी प्रगल्भा पूर्वोक्तस्वरूपा नृपवंशजा राजकुलोत्पन्ना ज्येष्ठा नायिकातोऽधिकावस्थाका पदे पदे मानवती उक्तलक्षणो मानस्तद्वती च भवेत् । द्वयोर्नायकयोः सङ्गमः तद्वशः पट्टराज्या आयत्तः । कौशिकी-वृत्तिः स्यात्, स्वल्प अत्यल्पः विमर्शः विमर्शान्धियत्र ते तथोक्ताः पुनर्मुखादयश्च-त्वार सन्धयः स्युः ।

(३७) कारिकां सुगमयितुं 'द्वयो' रित्यस्यार्थं दर्शयति—द्वयोरिति । द्वयोर्नायिकनायिकयोरित्येकशेषश्चिन्त्यः ।

(३८) त्रोटकं निरूपयति—मताष्टेति । सप्त अष्टौ नव पञ्च वा अङ्का यत्र तत्तथोक्तम्, दिव्यमानुषसंश्रयं दिव्यादिव्योभयचरित्रविषयम्, तथा प्रत्यङ्गं सर्वाङ्केषु विदूषकेण सहितं सविदूषकं यदुपरूपकं तत् त्रोटयति स्वोत्कर्षेण रूपकान्तरं लघुक्रोतीति त्रोटकं नाम प्राहुः । ननु "प्रत्यङ्गं सविदूषकम्" इत्यनेन सर्वस्मिन्नेवाङ्के विदूषकस्यावश्य-म्भावित्वात् विक्रमोर्वशीः प्रथमचतुर्थाङ्कयोस्तदसत्त्वेनाव्याप्तिरिति चेत् ! नैवम्, तथा सति स्पष्टप्रतिपत्तये "प्रत्यङ्गं सविदूषकम्" इत्यस्य स्थाने "सर्वाङ्के सविदूषकम्" इत्यस्यैव वक्तव्यत्वे तथानभिधानात् कापि विदूषकाभावेऽपि त्रोटकत्वस्यासत्त्वेनाभ्यु-पगमात् तथा च तत्र नाव्याप्तिरिति भावः ।

(३९) प्रत्यङ्गमित्यादिना बोधनीयमर्थान्तरमुपपादयति—प्रत्यङ्गमिति । विदूष-कस्य शृङ्गारिनायकसहायत्वादित्याशयः । अष्टाङ्गं नवमाङ्कान्यतोऽनुसन्धेयम् ।

(४०) गोष्ठीं निरूपयति—प्राकृतैर्नवभिः पुंभिर्दशभिर्वाप्यलंकृता साधारणशिक्षितै-

नोदात्तवचना गोष्ठौ कौशिकीवृत्तिशालिनो ॥ २७४ ॥

हीना गर्भविमर्शाभ्यां पञ्चषड्योषिदन्विता ।

कामशृङ्गारसंयुक्ता स्यादेकाङ्कविनिर्मिता ॥ २७५ ॥

(४१) यथा—रैवतमन्दनिका ।

अथ सट्टकम्—

(४२) सट्टकं प्राकृताशेषपाठ्यं स्यादप्रवेशकम् ।

न च विष्कम्भकोऽप्यत्र प्रचुरश्चाद्भुतो रसः ॥ २७६ ॥

अङ्का जवनिकाख्याः स्युः स्यादन्यन्नाटिकासमम् ।

(४३) यथा—कर्पूरमञ्जरी ।

अथ नाट्यरासकम्—

(४४) नाट्यरासकमेकाङ्कं बहुताललयस्थिति ॥ २७७ ॥

उदात्तनायकं तद्वत्पीठमर्दोपनायकम् ।

हास्योऽङ्गयत्र सशृङ्गारो नारी वासकसज्जिका ॥ २७८ ॥

रिति यावत्, नवभिर्दशभिर्वा पुंभिर्नायकैरलङ्कृता शोभिता, नातिविदग्धनायकपात्रादेव न विद्यते उदात्तं संस्कृतं वचनं वाक्यं यत्र सा तथोक्ता, नैकयेत्यादिवत् समासेऽपि नकारस्य विद्यमानत्वमवगन्तव्यम् । कौशिकीवृत्तिशालिनी, तेन कामशृङ्गारेण पूर्वदक्षितस्वरूपेण संयुक्ता सहिता, गर्भविमर्शाभ्यां सन्निभ्यां हीना शून्या, पञ्चषड्योषिदन्विता युक्ता इदं प्रत्ययस्यानित्यत्वाद्वृत्तिबोध्या तथा एकेन अङ्के न विनिर्मिता रचिता, दशानामेव पुंसां सभारूपत्वेन गोष्ठोत्वात् गोष्ठी स्यात् ।

(४१) उदाहरति—यथेति । स्पष्टम् ।

(४२) सट्टकं निरूपयति—सट्टकमिति । प्राकृतं संस्कृतातिरिक्तम् अशेषं समग्रं पाठ्यं श्लोकादिकं यत्र तत्तथोक्तम्, न विद्यते प्रवेशकः प्रागुक्तो लक्षणो यत्र तत्तथोक्तमुपस्कं स्यात् । सट्टकशब्दश्चात्रार्थं गोमण्डलादिवद्बुद्धिबोध्याः । अत्र सट्टके विष्कम्भकश्च प्रागुक्तलक्षणो न स्यात्, किन्तु प्रचुरोऽधिकः अद्भुतो रसः स्यात् । अङ्का जवनिकाख्याः स्युः यत्राङ्गस्तत्र जवनिकाशब्दो व्यवहार्यः । अन्यत् अङ्कसंख्यादिकं नाटिकासमं स्यात् नाटिकायां यथा तथाप्रापीत्यर्थः ।

(४३) उदाहरति—यथेति । स्पष्टम् ।

(४४) नाट्यरासकं निरूपयति—नाट्यरासकमिति । एकोऽङ्को यत्र तत्तथोक्तम्, बहुनाम् अनेकविधानां ताललयानां स्थितिर्यत्र तत्तथोक्तम्, “तालः कालक्रियामानं लयः सामर्थ्यम्” इत्यमरः । उदात्तो धीरोदात्तो नायको यस्मिन् तत्तथोक्तम्, तद्वत् तथा पीठमर्दः पूर्वोक्तस्वरूपः उपनायको यत्र तत्तथोक्तम्, तथाविधमुपस्कं नाट्यमभिनयं रासयति सामाजिकेभ्यो रोचयतीति नाट्यरासकं स्यात् । अत्र नाट्यरासके शृङ्गारेण सहितः सशृङ्गारो हास्यो रसः अङ्गी मुख्यः । वासकसज्जिका वासकसज्जानामपूर्वोक्तस्वरूपा नारी नायिका ।

मुखनिर्वहणे संधी लास्याङ्गानि दशापि च ।

केचित्प्रतिमुखं संधिमिह नेच्छन्ति केवलम् ॥ २७५ ॥

(४५) तत्र संधिद्वयवती यथा-नर्मवती । संधिचतुष्टयवती यथा-विलासवती ।

अथ प्रस्थानकम्—

(४६) प्रस्थाने नामको दासो हीनः स्यादुपनायकः ।

दासी च नायिका वृत्तिः कौशिकी भारती तथा ॥ २७० ॥

सुरापानसमायोगादुद्दिष्टार्थस्य संहतिः ।

अद्वौ द्वौ लयतालादिविलासो बहुलस्तथा ॥ २७१ ॥

(४७) यथा—शृङ्गारतिलकम् ।

अथोक्ताप्यम्—

(४८) उदात्तनायकं दिव्यवृत्तमेकाङ्गभूषितम् ।

शिल्पकाङ्गैर्युतं हास्यशृङ्गारकरुणै रसैः ॥ २८२ ॥

उल्लास्यं बहुसंग्राममस्त्रगीतमनोहरम् ।

चतस्रो नायिकास्तत्र त्रयोऽङ्का इति केचन ॥ २८३ ॥

शिल्पकाङ्गानि वक्ष्यमाणानि । यथा—देवीमहादेवम् ।

मुखं निर्वहणञ्च ते द्वे अपि सन्धी भवेताम् । दशापि च लास्याङ्गानिभवेयुः । केचित् इह नाटयरासके केवलं प्रतिमुखं सन्धिं नेच्छन्ति नाभिलषन्ति तदतिरिक्तांश्चतुरः सन्धीस्तु हृच्छन्त्येवेत्यर्थः ।

(४९) सन्धिद्वयदृक्तं सन्धिचतुष्टयकञ्च यथाक्रममुदात्तमाह—तत्रेति । स्पष्टम् ।

(४६) प्रस्थानरूपमुपरूपकं निरूपयति—प्रस्थान इति । प्रतिष्ठन्ते रसाधिक्येनानुधा-
वन्ति सामाजिकानां चेतांसि यत्र तत् प्रस्थानं नामोपरूपकविशेषः तत्र दासो शृत्यो
नायकः, हीनो दासादपि अधमजातिरूप नायकः स्यात् । नायिका च दासी । कौशिकी
तथा भारती च वृत्तिः । सुरापानसमायोगात् मदिरापानसम्बन्धाश्रयणं विधाय कविना
उद्दिष्टार्थस्य प्रस्तुतविषयस्य संहतिः समापनं विधेयेति शेषः । द्वावङ्गौ लयतालादिः
तथा बहुलोऽधिको विलासः पूर्वोक्तस्वरूपश्च स्यात् ।

(४७) उदाहरति—यथेति । शृङ्गारतिलकमिति । स्पष्टम् । निरुक्तलक्षणाक्रान्तस्वा-
ग्नेदं कालिदासकृतमिति सुधियो विभावयन्तु ।

(४८) उल्लाप्यरूपमुपरूपकं निरूपयति—उदात्तनायकमिति । उदात्तो धीरोदात्तो
नायको यस्मिन् तत्तथोक्तम्, दिव्यवृत्तं स्वर्गीयनायकोचितवृत्तान्तं यत्र तत्तथोक्तम्,
एकाङ्गेन भूषितम् अलङ्कृतम्, शिल्पकाङ्गैर्वक्ष्यमाणैराशंसनादिभिः सप्तविंशत्या युतं
सहितम्, हास्यशृङ्गार-करुणैश्च युतं संयुक्तम्, बहवोऽनेका सङ्ग्रामा युद्धा यत्र तत्-
थोक्तम् । तथा—

उत्तरोत्तररूपं यत् प्रस्तुतार्थपरिष्कृतम् ।

अन्तर्जवनिकं गीतमस्त्रगीतं तदुच्यते ॥

इत्युक्तलक्षणेनास्त्रगीतेन मनोहरं सुन्दरं रूपकम् उल्लाप्यं भवेत् । तत्र उल्लाप्ये
चतस्रो नायिकाः भवेयुः । केचन तु तत्रोल्लाप्ये त्रयोऽङ्का इत्याहुः ।

अथ काव्यम्—

(४६) काव्यमारभटीहीनमेकाङ्गं हास्यसंकुलम् ।

खण्डमात्राद्विपदिकाभग्नतालैरलंकृतम् ॥ २८४ ॥

वर्णमात्राछन्दलिकायुतं शृङ्गारभाषितम् ।

नेता स्त्री चाप्युदात्तात्र संधी आद्यौ तथान्तिमः ॥ २८५ ॥

(५०) यथा—यादवोदयम् ।

अथ प्रेङ्खणम्—

(५१) गर्भावमशरहितं प्रेङ्खणं हीननायकम् ।

असूत्रधारमेकाङ्गमविष्कम्भप्रवेशकम् ॥ २८६ ॥

नियुद्धसम्फेद्युतं सर्ववृत्तिसमाश्रितम् ।

नेपथ्ये गीयते नान्दी तथा तत्र प्ररोचना ॥ २८७ ॥

(५२) यथा—वालिवधम् ।

अथ रासकम्—

(५३) रासकं पञ्चपात्रं स्यान्मुखनिर्वहणान्वितम् ।

(४९) काव्यरूपमुपरूपकं निरूपयति—काव्यमिति । आरभटया पूर्वोक्तस्वरूपया वृत्त्या हीनं रहितम्, एकोऽङ्गो यस्मिन् तत्तथोक्तम्, हास्येन दास्यरसेन सङ्कुलं न्यासम्, खण्डमात्रा, द्विपदिका, भग्नतालानि गीतप्रभेदाः महर्षिणोक्तास्तैरलङ्कृतं भूषितम्, वर्ण-मात्राछन्दलिके छन्दोविशेषौ ताभ्यां युक्तम्, शृङ्गारेण रसेन भाषितं यत्र तत् शृङ्गार-सूचकमित्यर्थः तथोक्तञ्चोपरूपकं कवेः कर्मेति काव्यं भवेत् । अत्र काव्ये नेता नायकः उदात्तो धीरोदात्तः स्त्री नायिका च उदात्ता धीरोदात्ता तथा आद्यौ मुखप्रतिमुखनामानौ सन्धी तथान्तिमो निर्वहणश्च सन्धिः स्यात् ।

(५०) उदाहरति—यथेति । स्पष्टम् ।

(५१) प्रेङ्खणरूपमुपरूपकं निरूपयति—गर्भावमशेति । गर्भो गर्भसन्धिः ।

अवमर्शो विमर्शख्यसन्धिस्तथा च गर्भविमर्शाभ्यां सन्धिभ्यां रहितं शून्यम्, हीनो नीचो नायको यत्र तत्तथोक्तम्, न विद्यते सूत्रधारो यत्र तत्तथोक्तम्, एक एवाङ्गो यत्र तत् तथोक्तम्, नियुद्धेन द्वन्द्वयुद्धेन सम्फेदेन रोषभाषणेन च युतम्, तथा सर्वाभि-श्रतच्छभिः कौशिक्यादिभिर्वृत्तिभिः समाश्रितं संयुक्तम् उपरूपकं प्रेङ्खते रसानुभवामोदेन चित्तमान्दोल्यते अनेनेति प्रेङ्खणं स्यात् । ननु सूत्रधाररहितं चेन्नान्दी तदा केन पाठ्या प्ररोचना वा केन विधेयेत्यत आह—नेपथ्येति । असूत्रधारत्वादेव नान्दी तथा प्ररोचना तत्र नेपथ्ये केनचिन्मटेन गीयते पश्यते । प्ररोचना च भारत्यावृत्तेरङ्गविशेषः । तथा च सा कविपरिषदादीनां प्रशंसया सहृदयानामुन्मुखीकरणम् । एवञ्च नेपथ्यस्थेन येन केना-पि नटेन नान्दी पाठ्या प्ररोचना च विधेयेति भावः ।

(५२) उदाहरति—यथेति । स्पष्टम् ।

(५३) रासकरूपमुपरूपकं निरूपयति—रासकमिति । पञ्चपात्राणि पुरुषा यत्र तत्त-

भाषाविभाषाभूयिष्ठं भारतोकौशिकीयुतम् ॥ २८८ ॥

असूत्रधारमेकाङ्गं सवीथ्यङ्गं कलान्वितम् ।

श्लिष्टनान्दीयुतं ख्यातनायिकं मूर्खनायकम् ॥ २८९ ॥

उदात्तभावविन्याससंश्रितं चोत्तरोत्तरम् ।

इह प्रतिमुखं संधिमपि केचित्प्रचक्षते ॥ २९० ॥

(५४) यथा—मेनकाहितम् ।

अथ संलापकम्—

(५५) संलापकेऽङ्गाश्चत्वारस्वयो वा नायकः पुनः ।

पाषण्डः स्याद्रसस्तत्र शृङ्गारकरुणेततः ॥ २९१ ॥

भवेयुः पुरसंरोधच्छलसंग्रामविद्रवाः ।

न तत्र वृत्तिर्भवति भारती न च कौशिकी ॥ २९२ ॥

(५६) यथा—मायाकापालिकम् ।

अथ श्रीगदितम्—

(५७) प्रख्यातवृत्तमेकाङ्गं प्रख्यातोदात्तनायकम् ।

योक्तम्, सुखनिर्वहणाभ्यामाद्यन्ताभ्यां सन्धिभ्याम् अन्वितम् संयुक्तम्, भाषाविभाषे भूयिष्ठे बहुले यत्र तत्तथोक्तम् । यथा चाह भाषार्णवे—

भाषा मध्यमपात्राणां नाटकादौ विशेषतः । महाराष्ट्री सौरसेनीत्युक्ता भाषा द्विधा बुधैः ॥

हीनैर्भाष्या विभाषा स्यात् सा च सप्तविधा स्मृता ।

प्राच्यावन्ती मागधी च शाकारी च तथा परा ।

चाण्डाली शावरी चैव तथाभीरीति भेदतः ॥ इति ।

तथा भारत्या कौशिक्या च वृत्त्या युतम्, असूत्रधारम्, एकाङ्गम्, वीथ्यङ्गैः पूर्वोक्तैः सहितं सवीथ्यङ्गम् कलाभिर्नृत्यगीतादिचतुष्पष्टिप्रकाराभिः पूर्वदक्षिताभिरन्वितम्, श्लिष्टया द्वयर्थप्रतिपादिन्या नान्द्या युतम्, ख्याता प्रसिद्धा नायिका यस्मिन् तत्तथोक्तम्, मूर्खो नायको यत्र तत् तथोक्तम्, तथा उत्तरोत्तरं क्रमेण उदात्तभावस्य नायकमहत्त्वस्य विन्यासेन वर्णनेन संश्रितं संयुक्तञ्च रासयति सामाजिकेभ्य आत्मानं प्रीणयतीति रासकं नामोपरूपकं स्यात् । इह रासके केचित् प्रतिमुखं सन्धिमपि प्रचक्षते वदन्ति ।

(५४) उदाहरति—यथेति । स्पष्टम् ।

(५५) संलापकाख्यमुपरूपकं निरूपयति—संलापक इति । संलापयति रसविशेषवत्तया आत्मानमध्यापयतीति संलापकस्तत्रोपरूपके चत्वारस्वयो वा अङ्गा भवेयुः, नायकः पुनः पाषण्डो धर्मद्रोही भवेत् । तथा तत्र संलापके शृङ्गारकरुणाभ्यामितरो भिन्नः रसो भवेत् । पुरसंरोधो नगरारोधः, “प्रियाभैरग्नियैवाक्यैर्विलोभ्यच्छलनाच्छलम्” इत्युक्तस्वरूपं छलम्, सङ्ग्रामः समरः, “शङ्काभयत्रासकृतः सम्भ्रमो विद्रवो मतः” इत्युक्तस्वरूपो विद्रवश्च भवेयुः । तत्र संलापके भारतीवृत्तिर्न भवति तथा कौशिकीवृत्तिश्च न भवति ।

(५६) उदाहरति—यथेति । स्पष्टम् ।

(५७) श्रीगदितारूपमुपरूपकं निरूपयति—प्रख्यातेति । प्रख्यातवृत्तं प्रसिद्धवृ-

प्रसिद्धानायािकं गर्भविमर्शाभ्यां विवर्जितम् ॥ २६३ ॥

भारतीवृत्तिबहुलं श्रीतिशब्देन संकुलम् ।

मतं श्रीगदितं नाम विद्वद्भिरुपरूपकम् ॥ २६४ ॥

यथा—क्रोडारसातलम् ।

(५८) श्रीरासीना श्रीगदिते गायेत्रिकचित्पठेदपि ।

एकाङ्को भारतीप्राय इति केचित्प्रचक्षते ॥ २६५ ॥

(५९) ऊहमुदाहरणम् ।

अथ शिल्पकम्—

(६०) चत्वारः शिल्पकेऽङ्काः स्युश्चतस्रो वृत्तयस्तथा ।

अशान्तहास्याश्च रसा नायको ब्राह्मणो मतः ॥ २६६ ॥

वर्णनात्र श्मशानादेर्हीनः स्यादुपनायकः ।

सप्तविंशतिरङ्गानि भवन्त्येतस्य तानि तु ॥ २६७ ॥

आशंसातर्कसन्देहतापोद्वेगप्रसक्तयः ।

प्रयत्नप्रथनोत्करठावहित्थाप्रतिपत्तयः ॥ २६८ ॥

विलासालस्यबाष्पाणि प्रहर्षाश्वासमृदताः ।

साधनानुगमोच्छ्वासविस्मयप्राप्तयस्तथा ॥ २६९ ॥

शान्तः प्रख्यातः प्रसिद्धः धीरोदात्तो नायको यस्मिन् तत्तथोक्तम्, प्रसिद्धानायािका यत्र तत्तथोक्तम्, गर्भविमर्शाभ्यां सन्धिभ्यां विवर्जितं रहितम्, भारतीवृत्तिरेव बहुला अधिका यस्मिन् तत्तथोक्तम्, तथा “श्री” इति शब्देन संकुलं बहुलम्, उपरूपकं विद्वद्भिः श्रिया श्रीशब्देन गदितमिति श्रीगदितं नाम मतम् ।

(५८) अन्यमतेन श्रीगदितलक्षणं निरूपयति—श्रीरासीनेति । श्रीगदिते उपरूपके आसीना स्थिता श्रीलक्ष्मीवेशधारिणी नटी किञ्चिदपि गायेत् किञ्चिदपि पठेच्च । तथा तत्र भारतीवृत्तिप्राय एकाङ्क एव भवेत् इति केचित् प्रचक्षते कथयन्ति ।

(५९) उदाहरति—यथेति । स्पष्टम् ।

(६०) शिल्पकाख्यमुपरूपकं निरूपयति—चत्वार इति शिल्पके नृत्यादिशिल्पमुख्यत्वादेव तत्संज्ञके उपरूपके चत्वारोऽङ्काः, तथा कौशिक्यादयश्चतस्र एव वृत्तयः, अशान्तहास्याः शान्तहास्यरहिता रसाश्च स्युः । अत्र शिल्पके ब्राह्मणो नायकः, स च “असति विशेषाभिधाने सामान्यस्य न्याय्यत्वात्” इति नियमेन सामान्यतया धीरप्रशान्तलक्षण इति ज्ञेयम् । श्मशानस्य आदिपदात् शवमहारण्यदेवर्णना, हीनो नीचजातीय उपनायकश्च स्यात् । एतस्य शिल्पकस्य सप्तविंशति (२७) रङ्गानि भवन्ति तानि तु आशंसादीनि चमत्कृत्यन्तानि बोध्यानीति शेषः । तथा हि—(१) आशंसा, (२) तर्कः, (३) सन्देहः, (४) तापः, (५) उद्वेगः, (६) प्रसक्तिरुरक्तिः, (७) प्रयत्नः, (८) प्रयत्नम्, (९) उत्कण्ठा, (१०) अवहित्था आकृतिगोपनम्, (११) प्रतिपत्तिः क्रियाथोपायः, (१२) निवृत्तिः, (१३) आलस्यम्, (१४) बाष्पम्, (१५) प्रहर्षः, (१६) आश्वासः धैर्यप्रदानम्, (१७) मृदता, (१८) साधनानुगम इष्टसाध-

लाभविस्मृतिसंफेटा वैशारद्यं प्रबोधनम् ।

चमत्कृतिश्चेत्यमोषां स्पष्टत्वाल्लक्ष्यं नोच्यते ॥ ३०० ॥

(६१) संफेटग्रन्थयोः पूर्वमुक्त्वादेव लक्ष्यं सिद्धम् ।

(६२) यथा—कनकावतीमाधवः ।

अथ विलासिका—

(६३) शृङ्गारबहुलैकाङ्का दशलास्याङ्गसंयुता ।

विदूषकविटारभ्यां च पीठमर्देन भूषिता ॥ ३०१ ॥

हीना गर्भविमर्शाभ्यां सन्धिभ्यां हीननायका ।

स्वल्पवृत्ता सुनेपथ्या विख्याता सा विलासिका ॥ ३०२ ॥

(६४) केचित्तु तत्र विलासिकास्थाने विनायिकेति पठन्ति । तस्यास्तु 'दुर्मल्लिकायामन्तर्भावः' इत्यन्ये ।

अथ दुर्मल्लिका—

(६५) दुर्मल्ली चतुरङ्का स्यात्कौशिकीभारतीयुता ।

अगर्भा नागरनरा न्यूननायकभूषिता ॥ ३०३ ॥

त्रिनालिः प्रथमोऽङ्कोभ्यां विटक्रोडामयो भवेत् ।

नपदार्थबोधः, (१९) उच्छवासः, (२०) विस्मयः, (२१) प्राप्तिः आनन्दागमः, (२२) लाभो वस्त्वन्तरप्राप्तिः, (२३) विस्मृतिः (२४) सम्फेटो रोषभाषणम्, (२५) वैशारद्यं नैपुण्यम्, (२६) प्रबोधनम्, (२७) चमत्कृतिश्च, अमीषामङ्गानां स्पष्टत्वात् प्रायेण लब्धलक्षणतया प्रख्याततया च स्फुटत्वात् लक्ष्यं लक्षणं "चिह्नं लक्ष्यं च लक्षणम्" इत्यमरः, नोच्यते नाभिधीयते ।

(६१) सम्फेटादेरस्पष्टतार्थतां निराकरोति—सम्फेटेत्यादि । स्पष्टम् ।

(६२) निरुक्तलक्षणं शिल्पकमुदाहरति—यथेति । स्पष्टम् ।

(६३) विलासिकाख्यमुपरूपकं निरूपयति—शृङ्गारबहुलेति । शृङ्गारो बहुलो यत्र सा तादृशी, एक एवाङ्को यस्यां सा तादृशी, दशभिर्लास्याङ्गः संयुता, विदूषकविटारभ्यां पीठमर्देन च भूषिता शोभिता, गर्भविमर्शाभ्यां सन्धिभ्यां हीना वर्जिता, हीनो रहितो नायको यस्यां सा तादृशी, स्वल्पं वृत्तं श्लोक उपाख्यानं वा यत्र सा तादृशी, शोभनो नेपथ्यो वैशारचना यत्र सा तथोक्ता, विशेषेण लासयति सामाजिकेभ्यः कामयतीति विलासिका सा विख्याता ।

(६४) मतान्तरमुपन्यस्यति—केचित्तिति । तस्या विलासिकायाः । अन्यस्तुगमम् ।

(६५) दुर्मल्लिकाख्यमुपरूपकं निरूपयति—दुर्मल्लीति । दुष्टा सुन्दरत्वेन हीना मल्ली मल्लिकापुष्पमपि यस्याः सा तथोक्ता, चत्वारोऽङ्का यत्र सा तथोक्ता । तत्र च कौशिकी तथा भारती च वृत्तिः स्यात्, अगर्भा गर्भसन्धिर्वर्जिता, नागराः सर्वविषयकुशलाः नराः पात्राणि यस्यां सा तथोक्ता, तथा अन्यूनेन अनीवेन नायकेन भूषिता शोभिता दुर्मल्ली दुर्मल्लिका स्यात् । अस्यां दुर्मल्लिकायां प्रथमोऽङ्कः त्रिनालिः 'नालिका वटिकाद्वयम्' इति प्रागेवाभिहितम्, तथा च त्रिसुभिर्नाडीभिर्वटिकाभिर्मुहुत्तरिति

पञ्चनालिवितीयोऽङ्को विदूषकविलासवान् ॥ ३०४ ॥

षण्णालिकस्त्वृतीयस्तु पीठमर्दविलासवान् ।

चतुर्थो दशनालिः स्यादङ्कः क्रोडितनागरः ॥ ३०५ ॥

(६६) यथा—विन्दुमती ।

अथ प्रकरिका—

(६७) नाटिकैव प्रकरणी सार्थवाहादिनायका ।

समानवंशजा नेतुर्भवेद्यत्र च नायिका ॥ ३०६ ॥

(६८) मृग्यमुदाहरणम् ।

अथ हल्लीशः—

(६९) हल्लीश एक एवाङ्कः सप्ताष्टौ दश वा स्त्रियः ।

वागुदात्तैकपुरुषः कौशिकीवृत्तिरुज्ज्वला ।

मुखान्तिमौ तथा संधौ बहुताललयस्थितिः ॥ ३०७ ॥

(७०) यथा केलिरिवैकम् ।

अथ भाणिका—

(७१) भाणिका श्लक्ष्णनेपथ्या मुखनिर्वहणान्विता ।

यावत् निष्पादितेतिवृत्त इति परमार्थः । विरस्य धूर्त्तस्य क्रीडामयश्चरितोऽधिकश्च भवेत् द्वितीयोऽङ्कः पञ्चनालिः पञ्चमुहूर्त्तनिष्पादितेतिवृत्तः विदूषकस्य विलासवान् व्यवहार-वांश्च भवेत् । तृतीयस्त्वङ्कः षण्णालिकः षड्भिर्मुहूर्त्तैर्निष्पादितेतिवृत्तः तथा पीठमर्दस्य विलासवान् व्यवहारवांश्च भवेत् । चतुर्थोऽङ्कः दशमुहूर्त्तसम्पादितेतिवृत्तः, तथा क्रीडि-तश्चरितोऽधिको नायको यत्र स तथोक्तश्च भवेत् ।

(६६) उदाहरति—यथेति । स्पष्टम् ।

(६७) प्रकरिकाख्यमुपरूपकं निरूपयति—नाटिकैवेति । सार्थवाहो वणिक् आदि-पदेन पुरोहितामात्यौ च यद्वा सार्थवाहाः पथिकाः, आदिपदात् प्रवासिनश्च नायका यस्यां सा नाटिकैव नाटिकालक्षणाक्रान्तेव प्रकरणी भवेत् । यत्र च प्रकरणाकार्या ना-यिकानेतुर्नायकस्य समानवंशजा समानकुलजाता भवेत् ।

(६८) प्रायो हस्योदाहरणं दुर्लभमिष्यत आह—मृग्यमिति । स्पष्टम् ।

(६९) हल्लीशाख्यमुपरूपकं निरूपयति—हल्लीश इति । हल्लीशे हल्लीशसंज्ञके उपरूपके, एक एवाङ्कः, सप्त अष्टौ वा अथवा दश स्त्रियः, उदात्ता उत्तमा संस्कृतरूपा शौरसेनी च वाक्, एकपुरुष एकदन्तः, उज्ज्वला कौशिकीवृत्तिः, मुखान्तिमौ मुखनिर्वहण संज्ञकौ सन्धौ, बहुनाम् अनेकविधानां ताललयानां स्थितिरच स्यात् । अस्मिन्नर्थे हल्लीशशब्दो रुडिर्ज्ञेयः ।

(७०) उदाहरति—यथेति । स्पष्टम् ।

(७१) भाणिकाख्यमुपरूपकं निरूपयति—भाणिकेति । भाणिका श्लक्ष्णं सूक्ष्मं नेपथ्यं वस्त्रादिबोद्धव्यम् । यस्यां सा तथोक्ता, मुखनिर्वहणाभ्याम् आद्यन्ताभ्यां सन्धि-

कौशिकीभारतीवृत्तियुक्तैकाङ्कविनिर्मिता ॥ ३०८ ॥

उदात्तनायिका मन्दनायकानाङ्गसप्तकम् ।

उपन्यासोऽथ विन्यासो विबोधः साध्वसं तथा ॥ ३०९ ॥

समर्पणं निवृत्तिश्च संहार इति सप्तमः ।

उपन्यासः प्रसङ्गेन भवेत्कार्यस्य कीर्तनम् ॥ ३१० ॥

निर्वेदवाक्यव्युत्पत्तिर्विन्यास इति स स्मृतः ।

आन्तिनाशो विबोधः स्यान्मिथ्याख्यानं तु साध्वक्षम् ॥

सोपालम्भवचः कोपपीडयेह समर्पणम् ।

निदर्शनस्योपन्यासो निवृत्तिरिति कथ्यते ॥ ३१२ ॥

संहार इति च प्रादुर्यत्कार्यस्य समापनम् ।

(७२) स्पष्टान्युदाहरणानि । यथा—कामदत्ता ।

(७३) एतेषां सर्वेषां नाटकप्रकृतित्वेऽपि यथौचित्यं यथालाभं नाटकोक्तविशेषपरिग्रहः । यत्र च नाटकोक्तस्यापि पुनरुपादानं तत्र तत्सद्भावस्य नियमः ।

(७४) अथ श्रव्यकान्यानि —

भ्यामन्विता संयुता, कौशिकीभारतीभ्यां वृत्तिभ्यां युक्ता, एकाङ्केनैव विनिर्मिता रचिता उदात्ता उत्तमा नायिका यत्र सा तथोक्ता, मन्दो नीचो नायको यत्र सा तथोक्ता च स्यात् । अत्र भाणिकायाम् अङ्गानां सप्तकं भवेत् । तथा हि उपन्यासः, विन्यासः, विबोधः, साध्वसम्, समर्पणम्, निवृत्तिः, संहारश्च, । यथोद्देशेन लक्षयति—उपन्यास इति । प्रसङ्गेन कार्यस्य कीर्तनमुपन्यासो नामाङ्गं भवेत् । निर्वेदवाक्यस्य पूर्वोक्तलक्षणनिर्वेद-द्योतकवचनस्य व्युत्पत्तिविशेषोऽपि प्रपञ्चनमित्यर्थः स प्रसिद्धो विख्यातो विन्यासः । आन्तिनाशो भ्रमध्वंसो विबोधो नामाङ्गं स्यात् मिथ्या असत्यम् आख्यानं वलगनन्तु साध्वसं नामाङ्गं स्यात् । इह भाणिकायां कोपपीडया भ्रमर्षबाधया सोपालम्भवचो निन्दासहितं वचनं समर्पणं नामाङ्गं कथ्यते । निदर्शनस्य उदाहरणस्य उपन्यास उप-स्थापनम् निवृत्तिरिति नामाङ्गं कथ्यते अभिधीयते । कार्यस्य कर्तव्यस्य यत् समापनं समाप्तिः तत् संहार इति नाम चाङ्गं प्राहुः ।

(७२) स्पष्टानीति । उपन्यासविन्यासादीनां भाणिकाङ्गानामित्यर्थः ।

(७३) एतेषामिति । नाटकविकृतिरूपाणां प्रकरणादीनां रूपकाणां नाटिकादीनामु-परूपकाणामित्यर्थः । नाटकप्रकृतित्वेऽपि सर्वेषामेव तदीयानां धर्माणां नाटकप्रकृति-त्वेनातिदेशात् गतार्थत्वेऽपि । यथालाभं यथायोग्यम् । नाटकोक्तविशेषे परिग्रह इति विग्रहः । तथा च भाणिकोक्तकार्यस्य नाटकान्तरेऽपि दातव्यमित्युक्तम् । एवञ्च प्रकरणे नान्दीप्रस्तावनादीनां ग्रहणम्, सामान्येन विशेषवाच्या अन्याय्यत्वाच्च न प्रसिद्धेति-वृत्तग्रहणमिति भावः । तत्सद्भावस्य नियम इति । तत्रावश्यकतारूपनियम इत्यर्थः । यथा वीथ्यां वीथ्यङ्गानाम् ।

(७४) “इश्यश्रव्यत्वमेवेन पुनः काव्यं द्विधा मतम्” इति पूर्वमभिहितम्, तत्र सप-रिकरं इश्यकाव्यमभिधायावसरप्राप्तया श्रव्यमभिधातुमाह—अथेति । इश्यकाव्यनिरूप-णानन्तरम् अव्यकाव्यानि निरूप्यन्त इति शेषः ।

(७५) श्रव्यं श्रोतव्यमात्रं तत्पद्यगद्यमयं द्विधा ॥ ३१३ ॥

तत्र पद्यमयान्याह—

(७६) छन्दोवद्धपदं पद्यं तेन मुक्तेन मुक्तकम् ।

द्वाभ्यां तु युग्मकं सांदानतिकं त्रिभिरिष्यते ॥ ३१४ ॥

कलापकं चतुर्भिश्च पञ्चभिः कुलकं मतम् ।

तत्र मुक्तकं यथा मम—

(७७) सान्द्रानन्दमनन्तमव्ययमजं यद्योगिनोऽपि क्षणं

साक्षात्कर्तुमुपासते प्रतिमुहूर्थानैकतानाः परम् ।

धन्यास्ता मधुरापुरीयुवतयस्तद्ब्रह्म याः कौतुका-

दालिङ्गन्ति समालपन्ति शतधाकर्षन्ति चुम्बन्ति च ॥'

(७६) श्रव्यं लक्षयति—श्रव्यमिति । श्रोतव्यमात्रं केवलश्रवणयोग्यं श्रव्यं काव्यम् । मात्रपदनिवेशेन दृश्यकाव्येषु वाचिकांशमादाय श्रवणयोग्यत्वस्य विद्यमानत्वेऽपि आङ्गिकाद्यंशेषु दर्शनयोग्यत्वस्यापि विद्यमानत्वात् नातिगम्यति । तत् प्रभेदद्वयं निरूपयति—तदिति । तत् श्रव्यकाव्यं द्विधा द्विप्रकारकं पद्यमयं गद्यमयञ्चेति ।

(७६) तत्र पद्यमयं काव्यं निरूपयति—छन्दोवद्धपदमिति । छन्दो गायत्र्यादिस्तच्च छन्दः शास्त्रप्रसिद्धलक्षणम्, तेन छन्दसा बद्धानि नियंत्रितानि पदानि सुसिद्धन्तरूपाणि यत्र तत्तथोक्तं काव्यं पद्यमिति, एतच्च पद्यसामान्यलक्षणम् । तेन पद्येन समासबोधकक्रियान्वये—पद्यान्तरनिरपेक्षेण एकेन मुक्तकम्, मुक्तमेव मुक्तकम् संज्ञायां कन् । तेनेत्यभेदे तृतीया पद्याभिन्नं मुक्तमित्यर्थः । द्वाभ्यां समासबोधकक्रियान्वये परस्परैकवाक्यतापञ्चाभ्यां पद्याभ्यां युग्मकं युग्ममेव युग्मकम् अत्रापि संज्ञायां कन्, एवमग्रेऽपि । त्रिभिः समासबोधकक्रियान्वये परस्परैकवाक्यतापत्रैः पद्यैः सान्द्रानं सम्मेलनमस्य सञ्ज्ञातमिति सान्दानतिकमिष्यते सान्दानतिकस्यैव चान्यत्र विशेषकमिति तिलकमिति च संज्ञान्तरद्वयमुपलभ्यते । चतुर्भिः समासबोधकक्रियान्वये परस्परैकवाक्यतापन्नैः पद्यैः कलापकं मतम् । पञ्चभिः समासबोधकक्रियान्वये परस्परैकवाक्यतापन्नैः पद्यैः कुलकं मतम् । पञ्चभिरिति तदयूनसंख्याव्यच्छेदार्थम् । तेन शिशुपालवधादौ दशादिभिः पद्यैः कुलकं संगच्छत इत्याद्यहनीयम् ।

तदुक्तम्—द्वाभ्यां युग्ममिति प्रोक्तं त्रिभिः श्लोकैर्विशेषकम् ।

कलापकं चतुर्भिः स्यात्तदूर्ध्वं कुलकं स्मृतम् ॥ इति ।

(७७) मुक्तकमुदाहरति—सान्द्रानन्दमिति । प्रतिमुहुः सर्वदैव ध्यानैकतानाः ध्यानमात्राविष्टाः योगिनः क्षणमपि साक्षात्कर्तुं प्रत्यक्षीकर्तुं यत् सान्द्रानन्दं निविद्धानन्दस्वरूपम्, अनन्तसपारम्, अव्ययं शाश्वतं नाशरहितमित्यर्थः, अजं जन्महीनम्, परं प्रकृष्टं ब्रह्म उपासते, तद् ब्रह्म या मधुरा (मधुरा) पुरीयुवतयः, कौतुकात् शतधा आलिङ्गन्ति आश्लिषन्ति समालपन्ति विहारार्थं कर्षन्ति चुम्बन्ति च ता मधुरा (मधुरा) पुरीयुवतयो धन्याः, योगिषुन्दपेक्षयाऽप्यधिककालसाक्षात्कारादित्याशयः । मधुराशब्दस्य मधुपुं-भिधायकत्वं मधुसूतसंस्पर्शस्वनिमित्तकम्—

(८०) सर्गबन्धो महाकाव्यं तत्रैको नायकः सुरः ॥ ३१५ ॥

सद्वंशः क्षत्रियो वापि धीरोदात्तगुणान्वितः ।

एकवंशभवा भूपाः कुलजा बहवोऽपि वा ॥ ३१६ ॥

शृङ्गारवीरशान्तानामेकोऽङ्गी रस इष्यते ।

अङ्गानि सर्वेऽपि रसाः सर्वे नाटकसंघयः ॥ ३१७ ॥

इतिहासोद्भवं वृत्तमन्यद्वा सज्जनाश्रयम् ।

चत्वारस्तस्य वर्गाः स्युस्तेष्वेकं च फलं भवेत् ॥ ३१८ ॥

धीधनैः स्वयमवगन्तव्यानि। कलापकं यथा—शिशुपालवधे द्वितीयसर्गे “ततः सपत्नापनय”
..... इत्यारभ्य “जगाद् वदनच्छन्नपर्यन्तपातिनः” इत्यन्तम् । यद्वा—तत्रैव ‘न खलु’
वयममुष्य दानयोग्याः” इत्यादि ।

(८०) महाकाव्यलक्षणं निरूपयति—सर्गबन्ध इति। सर्गेरवान्तरार्थवर्णनैरुपलक्षितो
बन्धः रसवत्पद्यकदम्बविन्यासः विन्यस्तरसवत्पद्यकदम्ब इत्यर्थः, महाकाव्यम् ।

अत्र विशेषः—

शास्त्रं काव्यं शास्त्रकाव्यं काव्यशास्त्रं च भेदतः । चतुष्प्रकारः प्रसरः सतां सारस्वतो मतः॥
शास्त्रं काव्यविदः प्रादुः सर्वकाव्याङ्गलक्षणम् । काव्यं विशिष्टशब्दार्थसाहित्यसद्व्यङ्कितं ॥
शास्त्रकाव्यं चतुर्वर्गप्रायं सर्वोपदेशकम् । भट्टिमौमकाव्यादि काव्यशास्त्रं प्रचक्षते ॥
शास्त्रं कुर्व्यात् प्रयत्नेन प्रसन्नार्थमनुष्टुभा । येन सर्वोपकाराय याति सुस्पष्टसेतुताम् ॥
काव्ये रसानुसारेण वर्णनानुगुणेन च । कुर्वीत सर्ववृत्तानां विनियोगं विभागवित् ॥
शास्त्रकाव्येऽतिदीर्घाणां वृत्तानां न प्रयोजनम् । शास्त्रकाव्येऽपि वृत्तानिरसायत्तानि काव्यविद
पुराणप्रतिविम्बेषु प्रसन्नोपायवर्त्मसु । उपदेशप्रधानेषु कुर्व्यात्सर्वेष्वनुष्टुभम् ॥

नानावृत्तविशेषास्तु कवेः शस्तस्य शासनात् ।

यान्ति प्रभोरिवात्यन्तमयोग्या अपि योग्यताम् ॥ इति ।

तत्र महाकाव्ये । धीरोदात्तगुणान्वितः, सुरो देवताप्रकृतिः एक एकमात्रो
नायकः । यथा शिशुपालवधे—श्रीकृष्णः, कुमारसम्भवे—कालिकेयो वा । वा अथवा धीरो-
दात्तगुणान्वितः सद्वंशः सत्कुलीन एकः क्षत्रियो नायकः यथा—नैषधे नलः । अपिना
क्षत्रियेतरजातिरपि तथाविधो नायको भवितुं शक्नोतीति द्योतितम् । वा अथवा एकवं-
शभवा एककुलोत्पन्ना कुलजा कुलीना बहवोऽनेका अपि धीरोदात्तगुणान्विता भूपाः
क्षत्रिया नायका भवितुं शक्नुवन्ति । यथा रघुवंशे—दिलीपादयः । शृङ्गारवीरशान्तानां
मध्ये एक एकतमः । अङ्गी मुख्यः । तत्र—नैषधे शृङ्गारः, शिशुपालवधे—वीरः, महाभारते—
शान्तः । शृङ्गारवीरशान्तानामित्यत्र बहुवचनमुपलक्षणम्, तेन करुणस्यापि सङ्ग्रहः, ततश्च
करुणप्रधानस्य रामायणस्य महाकाव्यत्वमच्यतम् । नाट्यसन्धयो मुखप्रतिमुखगर्भविमर्श-
निर्वहणाख्याः पञ्चापि । इतिहासोद्भवं महाभारतादिप्रसिद्धम् । वृत्तं वृत्तान्तः । अन्यदि-
तिहासोद्भवातिरिक्तं लोकप्रसिद्धमित्यर्थः सज्जनाश्रयं शिष्टपुरुषाचरणविषयं वृत्तम् । तस्य
महाकाव्यस्य सन्धिघनश्चत्वारो वर्गाः धर्मार्थकाममोक्षावर्णनीया इति शेषः । तेषु चतु-
र्वर्गेषु मध्ये एक यत् किञ्चित् फलं प्रधानप्रयोजनं भवेत्, ननु धर्मो वा अर्थो वा कामो वा मोक्षो वा भवः ।

आदौ नमस्कियाशीर्वा वस्तुनिर्देश एव वा ।
 क्वचिन्निन्दा खलादीनां सतां च गुणकीर्तनम् ॥ ३१६ ॥
 एकवृत्तमयैः पद्यैरवसानेऽन्यवृत्तकैः ।
 नातिस्वल्पा नातिदीर्घाः सर्गा अष्टाधिका इह ॥ ३२० ॥
 नानावृत्तमयः कापि सर्गः कश्चन दृश्यते ।
 सर्गान्ते भाविसर्गस्य कथायाः सूचनं भवेत् ॥ ३२१ ॥
 संध्यासूर्येन्दुरजनीप्रदोषध्वान्तवासराः ।
 प्रातर्मध्याह्नमृगयाशैलतुर्वनसागराः ॥ ३२२ ॥
 संभोगविप्रलम्भौ च मुनिस्वर्गपुराध्वराः ।
 रणप्रयाणोपयममन्त्रपुत्रोदयादयः ॥ ३२३ ॥
 वर्णनीया यथायोगं साङ्गोपाङ्गा अमी इह ।

आदौ आरम्भे नमस्किया नमस्कारः, यथा—खुवंशे । आशीर्वा—सुदाराक्षसादौ ।
 वस्तुनिर्देशो वर्णनीयनायकस्य नाम्ना निर्देशः यथा—किरातार्जुनीये शिशुपालवधादौ च ।
 क्वचिन्महाकाव्ये । खलानां पिशुनादीनां, यथा—धर्मशर्माश्रुदयादौ । अनेन खलादीनां
 निन्दायाः सतां गुणकीर्तनस्य चोत्कर्षमात्राभायकत्वं न पुनर्महाकाव्यलक्षणेऽवश्यकर्त्त-
 व्यत्वमिति सूचितम् अत एव क्वचिदनयोरसद्भावेऽपि न महाकाव्यत्वव्याघात इति
 ध्येयम् । एकवृत्तमयैः एकजातीयपद्यैः एकप्रकारकलुब्धोवद्वैरित्यर्थः, अवसाने सर्गान्ते
 अन्यानि वृत्तानिच्छन्दांसि येषां तैस्तथोक्तैः पद्यैर्विशिष्टाः, नातिस्वल्पाः पञ्चविंशतप-
 द्येनान्यूनाः । तथा च भट्टिकाव्ये सप्तविंशतिपद्यवटितेऽपि न क्षतिः । नातिदीर्घाः शतत्र-
 याधिकपद्यरहिता इत्यर्थः । अष्टाधिका अष्टान्यूनाः । इह महाकाव्ये कविना विधातव्या
 इत्यर्थः । कापि महाकाव्ये कश्चन सर्गो नानावृत्तमयः अनेकविधच्छन्दोनिबद्धपद्यकदम्ब-
 संयुतो दृश्यते । यथा शिशुपालवधे—चतुर्थः सर्गः, किरातार्जुनीये—पञ्चमः । तथा च म-
 हाकाव्ये यत्र क्वचन एकमात्र एव स्वेच्छयैतादृशः सर्गः कविना निर्मातव्य इति मूलक
 चुरमिप्रायः । सर्गान्ते अवसाने भाविनोऽव्यवहितोत्तरवर्त्तिनः सर्गस्य कथाया उपाख्या-
 नस्य सूचनं भवेत् । सन्ध्येत्यादिसागरान्तं स्पष्टम् । सम्भोगविप्रलम्भौ शृङ्गारौ वीरादि-
 रसप्रधानेऽपि महाकाव्ये वर्णनीयावित्यर्थः, एतादृशार्थाकरणे एतदुक्तेः सार्थक्यं न स्या-
 दिति मन्तव्यम् । मुनिनारदादिः । अध्वरो यज्ञः रणः सङ्ग्रामः, प्रयाणं केवलयात्रा,
 उपयमो विवाहः, मन्त्र उपायचतुष्टयमन्त्रणा, पुत्रस्य उदयो जन्म अपत्यमात्रार्थं उपल-
 क्षणञ्चैतत् । आदिपदात् वृषामात्यसेनापतिप्रभृतयश्च । अमी साङ्गोपाङ्गा विवरणोक्ताः
 यद्वा सन्ध्यासूर्येन्द्रादयः पुत्रजन्मान्ताः तत्र सन्ध्याङ्गम्—चक्रवाकविरहः, वासरा-
 ङ्गम्—जलकेल्यादिः, रजन्यङ्गम्—मधुपानादिः, उपाङ्गं तत्रैव परिहासादयः कामिन्या-
 भिसारिकादयश्च यथायोगं यथासम्भवं (क) वर्णनीयाः । एतेन येन केनाप्यङ्गेन हीन-

(क) अथ प्रसङ्गात् येषां पदार्थानां वर्णनाय ये ये विषया अवश्यमेवाश्रयणीयास्ते ते विशिष्य
 प्रकृतोपयोगित्वेन प्रदर्शयन्ते । तत्रावश्यमाश्रयणीयाः—

रूपे कीर्त्तिप्रतापाद्यादुदृशास्ति विवेकिताः । धर्मप्रयाण-सङ्ग्राम-शास्त्राभ्यास-नयनमताः ॥

प्रजारागोऽरिश्चैलादिवासोऽरिपुरशून्यता । औदार्यं धैर्यगाम्भीर्यं शौर्यं च मादयः ॥

महः श्रीदातशक्याद्या गुणौघा रूपवर्णवर्णनम् ।

देव्यां सीमाग्य-लावण्यशीलशृङ्गारमन्मथाः । त्रपा-चातुर्व्यदाक्षिण्य-प्रेममानव्रतादयः ॥
वेणी-धम्मिल्ल-सीमन्त-भाल-श्रवणनासिकाः । कपोलाधर-नेत्र-भ्रू-कटाक्ष-रद-कन्धराः ॥
गण्डवाहु-करोरोजनाभिमध्यवलित्रयम् । रोमाणिश्रोणि-जङ्घोश्-पादयुग्मनखक्रमाः ॥
महामास्ये नयः शास्त्रं धैर्यं बुद्धिर्गभीरता । शक्तिः शास्त्रमलोभस्वं जनरागो विवेकिता ॥
मन्त्री भक्ते शुचिः शरोऽनुद्धतो बुद्धिमास क्षमी । आन्वीक्षिकादिकुशलः परिच्छेदी सुदेशजः ॥
पुरोहिते हितो वेदस्मृतिज्ञः सत्यवाकशुचिः । ब्रह्मण्यो विमलाचारः प्रतिकर्त्तापदामृत्युः ॥
कुमारे शस्त्रशास्त्रग्रीकलावलगुणोच्छ्रयाः । बाह्यालीखुरलोराजभक्तिः सुभगतोदयः ॥
सेनापतौ जिताया सः स्वामिभक्तः सुधीरभीः । देशे रत्नखनि-द्रव्य-पण्य-धान्याकरोद्भवाः ॥
दुर्गग्रामजनाधिक्यनदीमातृकतादयः । अभ्यासो बाहने शस्त्रे शास्त्रे च विजयो रणे ॥
ग्रामे धान्यलता-वृक्ष-सरसी-पशुपुष्टयः । तैन्नारवट्ट केदार-ग्रामेयोमुग्धविभ्रमाः ॥
पुरेऽष्ट-परिखा-वप्र-प्रतोली-तोरणध्वजाः । प्रासादा-ध्व-प्रपा-राम-बापी-वैद्या-सती-स्वरी ॥
सरस्यम्भो-लहय्यम्भो-गजाधम्वुज-षट्पदाः । हंसचक्रादयस्तीरोथान-क्षीपान्यकैलयः ॥
अर्धौ द्वीपाद्वि-रत्नोर्मि-शेत-यादोजलप्लवाः । विष्णुः कुल्यागमश्चन्द्रादृद्धिरोवोऽब्दपूरणम् ॥
सरित्स्यम्बुधि-याथिवर्त्तं वीच्योजलगजादयः । पद्मानि षट्पदा हंसचक्राद्याः कूलशाखिनः ॥
उद्याने सारणिः सर्वफलपुष्पलताद्रुमाः । पिकालिकैकिहंसाद्याः क्रोडावायुध्वगस्थितिः ॥
शैलेमेघीषधी धातुवंशकिन्नर-निर्भटाः । शृङ्ग-पाद-गुहा-रत्न-वन-जीवाद्युपत्यकाः ॥
अरण्येऽहि वराहेभयूयसिहादयो द्रुमाः । शुकक्राककरोताद्या श्लिष्टभल्लदवाद्रयः ॥
आश्रमेऽतिथिपूजैष्विद्यासो हिंस्रशान्तता । यज्ञधूमोमुनिमुताद्रुसेकोवलकलद्रुमाः ॥
मन्त्रे पञ्चाङ्गताशक्तिः षाड्गुण्योपायसिद्धयः । उपायाश्चिन्तनीयाश्च स्थैर्योन्नत्यादिसूक्तयः ॥
दूते स्वस्वामि-तेजःश्रीविक्रमौन्नरयकृदचः । शशुक्षोभकरीचेष्टा षाष्ट्यैदाक्ष्यमभीरता ॥

शुद्धे तु वर्त्मवलचार-रजीसितूर्ध्व-निश्वाननादशर-मण्डप-रक्तनयः ।

छिन्नातपन्नरथचामरकेतुकुम्भीमुक्ताः सुरावृतमयाः सुरपुष्टवृष्टिः ॥

प्रयाणे मेरिनिस्वानभूकल्पवलधूलयः । करमोक्षध्वजच्छत्रवणिक-शकटवेशराः ॥
मृगयायां स्वसञ्चारी वायुरानीलवेषता । भट्टकाष्टगत्रासः सिंहशुङ्गं त्वरागतिः ॥
अश्वे वेगित्वमौन्नर्यं तेजः सल्लक्षणस्थितिः । खुरोस्वातरजोरूपं जातिर्गतिविचित्रता ॥
गजे सहस्रबोधित्वमुच्चवं कर्णाचापलम् । अरिव्यूहविभेदित्वं कुम्भमुक्तामदालिनः ॥
सुरसौ दोला-कोकिल-भारत-सूर्य-गति-उरुदलोद्भेदाः । जातीतरपुष्पचत्रामजरीभ्रमरभङ्गराः ॥
ग्रीष्मे पाटलमल्लीतापशरःपथिकशोषवातोल्काः । सक्तुप्रपा-प्रपाक्षीमृगतृष्णाआदिफलपाकाः ॥
वर्षासु मेघहलिकेतकनिम्नगानां शम्भानिलस्य शिखिजातिकः स्वकानाम् ।
प्रीतिश्च हंसगमनं नलिनीलतानां पत्रोद्भवोऽर्कलतिकादलपातनाथाः ॥
शरदि सूर्यसुधाकरपाटवं विमलताम्भसि हंसवृषभमयाः ।
कमलशारदसैकतविस्तृतिः सुशिखिपञ्चमदापगमादयः ॥
हेमन्ते रजनीदैर्घ्यं नलिनीकुसुमचतिः । दिनाल्पत्वं हिमप्रीडितकानन्दयवोद्भवाः ॥
शिखिरेषु कुन्दाजदाहः शिखिरतोसवाः ।
सूर्योऽश्नतरविमणिकामुजमणिकलोचनमोक्षितः । तारेन्दुमीमवोपुष्टिपूतमधोऽक्षमद्वयतिः ॥

कवेर्वृत्तस्य वा नाम्ना नायकस्येतरस्य वा ॥ ३२४ ॥

नामास्य सर्गोपादेयकथया सर्गनाम तु ।

(८१) सन्ध्यङ्गानि यथात्ताममत्र विधेयानि 'अवसानेऽन्यवृत्तकैः' इति बहुवचनमविवक्षितम् । साङ्गोपाङ्गा इति जलकेलिमधुरानादयः । यथा--रघुवंश-शिशुपालवध-नैषधादि । यथा वा मम-राघवविलासादि ।

(८२) अस्मिन्नार्षे पुनः सर्गा भवन्त्याख्यानसंज्ञकाः ॥ ३२५ ॥

मपि काव्यं न दुष्टमिति भावः । वृत्तस्य वर्णनीयचरित्रस्य । नाम्ना इत्यभेदे तृतीया । तेन कवेर्नाम्ना कविनामैकानुपूर्वीकमित्यर्थः । अस्य महाकाव्यस्य नाम कथनीयम् । अन्यत्राप्येवमेव । तत्र कविनामकं महाकाव्यं माघभारविप्रभृतिः । वृत्तनामकं कुमारसम्भवकीचकवधादि । नायकनामकं रघुप्रभृति । अस्य वंशचरितशब्दपर्यन्तव्यपदेशे तु वृत्तनामत्वं बोध्यम् । इतरनामकं भट्टिप्रभृति । सर्गस्य नाम तु सर्गो उपादेया वर्णनीया या कथा उपाख्यानं तथा तथोक्तया वक्तव्यम् । यथा "सन्ध्यावर्णनं नामदशमः सर्गः ।" इति । यथा च गीतगोविन्दे प्रथमद्वितीयादिसर्गाणां सामोद दामोदर अक्लेश केशवादि नाम्ना व्यवहारः ।

(८१) ननु नाटकसन्धीनामत्र विधेयत्वे तदङ्गानामपि विधेयत्वमस्ति न वेत्याशङ्क्य समाधत्ते-सन्ध्यङ्गानीति । यथात्तामं यथायोग्यं विधेयानि कर्तव्यानि तथा च नाटक एव सन्ध्यङ्गानामावश्यकत्वेन नियमो नात्र तथेति भावः । बहुवचनमविवक्षितमिति । अवसाने एकस्याप्यन्यवृत्तिकस्य दृष्टवान्न दोष इति भावः । रघुवंशेत्यादि । तत्र प्रतिनायकस्य नाम्ना शिशुपालवध इति ।

(८२) महाकाव्ये विशेषं प्रतिपादयति-अस्मिन्निति । ऋपेरिदमित्यर्षे तस्मिन्नार्षे ऋषिप्रणीते पुनरस्मिन् महाकाव्ये सर्गा आख्यानसंज्ञका शिष्यं प्रति गुरुणामाख्यानशास्त्रकथने याः संज्ञा अध्यायरूपास्तादृशसंज्ञका भवन्तीत्यर्थः । एतच्च साम्प्रदायिकमेवेति बोध्यम् ।

चन्द्रे कुलटा-वक्राम्बुजमानविरहितमोहानिरौज्ज्वल्यम् ।

जलधिजनेत्रकैरवचकोरचन्द्राश्मदम्पतिप्रीतिः ॥

विवाहे मङ्गलज्ञानं भूषणं कामिनीरपः । वैदीसङ्गीततादशालाजाहोमद्विजादयः ॥

विरहे जागरश्वासनिशादैर्ध्वकृशाङ्गताः । सन्तापचिन्तामालिन्यमौनरक्ताक्षतामयः ॥

स्वयंवरे सतीपूजावाद्यघोषनृपागमाः । राजपुत्र्या नृपाकारान्वयचेष्टाप्रकाशनम् ॥

सुरापाने गतिवचः स्खलनं नयनभ्रमः । लज्जामानच्युतिश्चित्तभ्रमरक्ताक्षतादयः ॥

पुष्पावचये पुष्पावचयः पुष्पापङ्गेऽर्थिता दधिते । मालाघं गोत्रस्खलनेर्थावक्रोक्तिसम्भ्रमाळेयाः ॥

जलकेलौ जलबोभक्षकहंसापसर्पणम् । पद्मरत्नानिः पयोविन्दुदृग्गामो भूषणच्युतिः ॥

सुरते स्वेदकणिकाशीत्कारोभूषणच्युतिः । मञ्जीरकङ्कणारावनखदन्तक्षतादयः ॥

प्रातः कोकास्तुजोत्कर्षो मध्याह्ने तापसंलवः । सायं सूर्याहिलौहित्यं चक्रपद्मादिविलवः ।

अन्धकारेऽसि सान्द्रत्वं विश्लोपसमर्थता । आकस्मिकसमारम्भो निःशङ्कमभिसारिकाः ॥

इत्यभेदे वर्णनीयाः प्रबन्धेषु यथोचितम् । इति ।

(८३) अस्मिन्महाकाव्ये । यथा—महाभारतम् ।

(८४) प्राकृतैर्निर्मिते तस्मिन्सर्गा आश्वाससंज्ञकाः ।

छन्दसा स्कन्धकेनैतत्कञ्चिद्गलितकैरपि ॥ ३२६ ॥

यथा—सेतुबन्धः । यथा वा मम—कुवलयान्वचरितम् ।

(८५) अपभ्रंशनिबद्धेऽस्मिन्सर्गाः कुडवकाभिधाः ।

तथापभ्रंशयोग्यानि च्छन्दांसि विविधान्यपि ॥ ३२७ ॥

यथा—कर्णपराक्रमः ।

(८६) भाषाविभाषानियमात्काव्यं सर्गसमुज्जितम् ।

एकाथप्रवणैः पद्यैः संधिसामग्यवर्जितम् ॥ ३२८ ॥

(८७) यथा—मिह्नाटनम्, आर्याविलासश्च ।

(८८) खण्डकाव्यं भवेत्काव्यस्यैकदेशानुसारि च ।

(८९) यथा—मेघदूतादि ।

(८३) विवृणोति—अस्मिन्निति । उदाहरति—यथेति । महाभारते गण्यसत्त्वेऽपि पद्यप्राचुर्येणैव महाकाव्यत्वव्यवहारः । एवं मार्कण्डेयविष्णुपुराणादावपि ज्ञेयम् ।

(८४) पुनस्तत्र विशेषं दर्शयति—प्राकृतैरिति । प्राकृतैः प्राकृतसंज्ञाभिर्भाषाभिर्निर्मिते रचिते तस्मिन् महाकाव्ये सर्गा आश्वाससंज्ञका भवन्ति । एतत्प्राकृतरचितं महाकाव्यं कचिद्भागे स्कन्धकेन तत्संज्ञकेन च्छन्दसा, कचिद्भागे च गलितकानि तत्संज्ञकानि छन्दोविशेषास्तैरपि निर्मातव्यमिति शेषः ।

(८५) अन्यदपि विशेषं दर्शयति—अपभ्रंशेति । अपभ्रंशेन तन्नामिकया भाषया निबन्धः प्रथमं यस्य तथोक्ते अस्मिन् महाकाव्ये सर्गाः कुडवकाभिधाः कुडवकनामानो भवन्ति । तथा अपभ्रंशयोग्यानि विविधान्यपि अनेकान्यपि च्छन्दांसि भवन्ति ।

(८६) काव्यं निरूपयति—भाषाविभाषेति । भाषा संस्कृतादिः, विभाषा अपभ्रंशादिः तयोनियमात् “भाषया संस्कृतेनारब्धे संस्कृतेनैव विधातव्यम्, विभाषया अपभ्रंशादिविकृतभाषयारब्धे तथाविधभाषयैव विधातव्यम्” एवं नियमात् कविना विधेयमित्यर्थः । सर्गसमुज्जितम् अध्यायरहितम्, एकार्थप्रवणः एकवाक्यतापन्नैः पद्यैर्निर्मातव्यमिति शेषः, तथा सन्धीनां मुखादिपञ्चकानां सामग्र्येण समुदायेन वर्जितं यावत्सन्धिहरितमित्यर्थः, सरसं वाक्यकदम्बं काव्यं भवेत् ।

(८७) उदाहरति—यथेति । स्पष्टम् ।

(८८) खण्डकाव्यं निरूपयति—खण्डकाव्यमिति । कारिकायां चकारपदोपन्यासात् काव्यस्य पूर्वाभिहितस्य महाकाव्यस्येत्यर्थः, एकदेशानुसारि यत्किञ्चित्कृत्वाहीनम् एकांशानुरूपमित्यर्थः, संस्कृतपद्यैर्निर्मितकाव्यं खण्डकाव्यं भवेत् । एकदेशानुसारीत्युक्त्या महावाक्यभावेन परस्परैकवाक्यतामिति तथा भाषानियमोऽप्यत्र नास्तीति च गम्यते । तेन कोषे चातिव्याप्तिर्नैति बोध्यम् ।

(८९) उदाहरति—यथेति । आदिपदात् ऋतुसंहारनलोदयप्रभृतीनां मम वैमात्रेय-मातामहविराजितां वापीशसर्गां तत्कोडवकां च परिग्रहः । अत्रैव भेदे यत्किञ्चित्कृत्वा-

(६०) कोषः श्लोकसमूहस्तु स्यादन्योन्यानपेक्षकः ॥ ३२६ ॥

व्रज्याक्रमेण रचितः स एवातिमनोरमः ।

सजातीयानामेकत्र संनिवेशो व्रज्या । यथा—मुक्तावल्यादिः ।

अथ गद्यकाव्यानि । तत्र गद्यम्—

(६१) वृत्तगन्धोज्जितं गद्यं मुक्तकं वृत्तगन्धि च ॥ ३३० ॥

भवेदुत्कलिकाप्रायं चूर्णकं च चतुर्विधम् ।

आद्यं समासरहितं वृत्तभागयुतं परम् ॥ ३३१ ॥

अन्यद्दीर्घसमासादयं तुयं चाल्पसमासकम् ।

(६२) मुक्तकं यथा—‘गुरुर्वचसि पृथुरसि—’ इत्यादि ।

(६३) वृत्तगन्धि यथा मम—‘समरकण्डूलनिविडभुजदण्डकुण्डलीकृतकोदण्डशिखिनीटंकारोज्जागरितवैरिनगर—’ इत्यादि ।

(६४) अत्र ‘कुण्डलीकृतकोदण्ड—’ इत्यनुष्टुप्वृत्तस्य पादः, ‘समरकण्डूल’

कान्तानामन्येषामपि देवद्विजराजस्तुतिमात्रप्रवणानां काव्यकानामन्तर्भावो बोध्यः ।

(९०) कोषं निरूपयति—कोप इति । अन्योन्यानपेक्षकः परस्परापेक्षानिरपेक्षकः, श्लोकसमूहस्तु रत्नसदृशश्लोककदम्बधारणात् कोषः । व्रज्याक्रमेण अकारादिहकारान्ताद्यक्षरश्लोकसंघातक्रमेण रचित एव स कोषः अतिमनोरमः स्यात् । इदञ्च प्रशंसा-मात्रमेवेति बोध्यम् । तथा च व्रज्यावटित एकः प्रकारस्तदतिरिक्तो द्वितीय इति द्विविधः कोषः । तत्राद्यस्योदाहरणम् आर्यासप्तसत्यादयः । द्वितीयस्य सुभाषितावलि-प्रभृतय इति ।

(९१) अथ गद्यकाव्यं निरूपयति—वृत्तगन्ध इति । वृत्तस्य छन्दसः गन्धेन लवेनापि उज्जितं रहितं श्रव्यकाव्यं गद्यमिति, गद्यसामान्यलक्षणम् । तच्चातुर्विध्यं दर्शयति—मुक्तकमिति । मुक्तकम्, वृत्तिगन्धि, उत्कलिकाप्रायम्, चूर्णकञ्चेति चतुर्विधं भवेत् । समासरहितं सर्वथा समासशून्यं गद्यं समासेन मुक्तमिति मुक्तकम् । संज्ञायां कन् । वृत्तस्य छन्दसः भागेन किञ्चिदंशेन युतं गद्यं परं वृत्तस्य गन्धो लवोऽस्यास्तीति वृत्तगन्धि । दीर्घेण अनेकपदवृत्तिना समासेन आदयं युक्तं गद्यम् अन्यत्—उच्चारणसमये उच्चावचत-रङ्गुल्यमिति उत्कलिकाप्रायम् । अल्पसमासकं द्वित्रिमात्रपदनिष्ठसमासयुतं गद्यञ्च दीर्घसमासाभावेन चूर्णस्य बिन्दोरिव अल्पमात्रे विश्रामाचूर्णकम् । अत्रापि संज्ञायां कन् बोध्यः ।

(९२) मुक्तकमुदाहर्तुमाह—मुक्तकमिति । अत्र पदेषु कापि समासाभावात्मुक्तकम् ।

(९३) वृत्तगन्धुदाहर्तुमाह—वृत्तगन्धीति । समरोत्साहेन कण्डूलाभ्यां खजिताभ्यां निविडाम्भ्यां हठाभ्यां भुजदण्डाभ्यां कुण्डलीकृतं समस्तमाकर्षितं यत् कोदण्डं धनुः तस्य शिखिन्या गुणस्य दृक्कारेण ध्वनिशब्देन उज्जागरिता स्वापत उत्थापिता वैरिनागरा रिपु-भृताः ग्रामीणा येन तत्सम्बुद्धौ रूपम् ।

(९४) लघ्वे लक्षणं संयोजयति—अत्रेति । प्रथमाक्षरद्वयेन समेति वर्णद्वयेन रहितो वर्जितः । तस्यैव पथ्यावक्त्ररूपस्य अनुष्टुप् छन्दोऽयम् । तथा च ‘कण्डूलनिविडभुजः’

इति च प्रथमाक्षरद्वयरहितस्तस्यैव पादः ।

(६५) उत्कलिकाप्रायं यथा ममैव—‘अणिषविमुमरणिषिदसरविसरविद-
लिदसमरपरिगदपवरपरवल्’ इत्यादि ।

(६६) चूर्णकं यथा मम—‘गुणरत्नसागर । जादेकनागर । कामिनीमदन ।
जनरञ्जन ।’ इत्यादि ।

(६७) (क) कथायां सरसं वस्तु गद्यैरेव विनिर्मितम् ॥ ३३२ ॥

कचिदत्र भवेदार्था कचिद्वक्त्रापवक्त्रके ।

आदौ पद्यैर्नमस्कारः खलुदेवृत्तकीर्तनम् ॥ ३३३ ॥

यथा—कादम्बर्यादिः ।

(६८) आख्यायिका कथावत्स्यात्कवेर्वंशानुकीर्तनम् ।

इत्येवं रूपः पद्यावक्त्रस्य प्रथमः पाद इव सञ्जायते ।

(९९) उत्कलिकाप्रायमुदाहर्तुमाह—उत्कलिकाप्रायमिति । अणिसेति । “अनिश—विस्-
मर—निशित—शर—विसर—विदलित—समर—परिगतप्रवर—परवल्” इति संस्कृतम् । अनिश-
मविश्रान्तं विस्मराणां प्रसराणां निशितानां तीक्ष्णानां शराणां वाणानां विसरणेन पातेन
विदलिता आमर्दिता समरपरिगता युद्धोपस्थिताः प्रवराः श्रेष्ठाश्च यत्र तादृशं परवल् शब्द
सैन्यं यस्मात् तत्सम्बुद्धौ रूपम् ।

अत्र दीर्घसमासादुत्कलिकाप्रायत्वम् ।

(९९) चूर्णकमुदाहर्तुमाह—चूर्णकमिति । गुणरत्नसागरेत्यादिरेफान्तं नामद्वयं
नान्तञ्च सम्बोधनद्वयमल्पसमासत्वाच्चूर्णकम् ।

(९७) गद्यकाव्यप्रभेदयोः कथाख्यायिकयोर्विशेषं दर्शयति—कथायामिति । अत्र
रसपदेन मुख्यत्वात् शृङ्गाररसस्यैव परिग्रहः । तेन कथायां कथानामकगद्यकाव्ये सरसं शृङ्गा-
ररसप्रस प्रधानं वस्तु उपाख्यानं गद्यैरेव विनिर्मितं विरचितं भवेत् । अत्र कथायां कचि-
द्भागो आर्या आर्याख्यच्छन्दोनिबद्धं पद्यं भवेत् । कचिद्भागो वक्त्रापवक्त्रके छन्दो विशेषौ
तयोर्निबद्धं पद्यं भवेत् । इदन्त्वनिश्चितम् । तथा आदौ प्रथमत एव पद्यैः श्लोकैः देवतादीनां
नमस्कारः प्रणामः, तथा खलस्य दुष्टस्य आदिपदात् सतश्च वृत्तकीर्तनं चरित्रवर्णनं
भवेत् । पद्यैरित्युभयत्र सम्बध्यते । सिद्धान्तोक्तन्यायाद्वापि “कवेर्वंशानुकीर्तनम्”
इत्युत्तरकारिकतोऽपकर्षः । तथासत्येव कादम्बर्या उदाहरणदानं सङ्गच्छते नान्यथेति
विभाषनीयम् ।

(९८) आख्यायिकां लक्षयति—आख्यायिकेति । “आख्यायिका कथावत्स्यात्” इत्यु
क्त्या आख्यायिकायामपि कथावत् पद्यैर्नमस्कारखलवृत्तकीर्तनसरसवस्तुवर्णनञ्च भवेत् ।

(क) अत्र तु—

श्लोकैर्वंशं तु संक्षेपात् कविर्यत्र प्रशंसति ।

मुख्यार्थस्यावताराय भवेद्यत्र कथान्तरम् ।

परिच्छेदो न यत्र स्यान्नस्याद्वालम्भकः कश्चित् ।

उद्देशमात्रप्रसिद्धत्वादुक्तभेदानतिक्रमाच्च न पृथग्लक्षिताः ॥*

इति साहित्यदर्पणे दृश्यश्रव्यकाव्यनिरूपणो नाम षष्ठः परिच्छेदः ।

अथ प्रसङ्गात्तेषामुदाहरण-चक्रवालकादीनां लक्षणानिप्रतिपादयामः-

येन केनापि तालेन गद्यपद्यसमन्वितम् । जयेत्युपक्रमं मालिन्यादिप्रासविचित्रितम् ॥

तदुदाहरणं नाम्ना विभक्त्यष्टाङ्गसंयुतम् ॥

सम्बोधनविभक्त्या यत् प्रचुरं पद्यपूर्वकम् । विमुक्तपुनराकृष्टशब्दं स्याच्चक्रवालकम् ॥

आद्यन्तपद्यसंयुक्ता संस्कृतप्राकृतात्मिका । अष्टभिर्वा चतुर्भिर्वा वाक्यैः स्कन्धसमन्विता ॥

प्रतिस्कन्धं भिन्नवाक्यरीतिर्देववृपोचिता । सर्वतो देवशब्दादिरेष भोगावलीमता ॥

वर्ण्यमानाङ्गविरुद्वर्णनप्रचुरोज्ज्वला । वाक्याङ्गसंयुक्ता कथिता विश्वावली ॥

ताराणां संख्यया पद्यैर्युक्ता तारावली मता । विश्वेषां संख्ययापद्यैर्युक्ता विश्वावली मता ॥

रत्नानां संख्यया पद्यैर्युक्ता रत्नावली मता । पद्यैश्च पञ्चभिर्युक्ता प्रोक्ता पञ्चाननावली । इति ।

तथाचैवमादयो भेदा उक्तेऽन्तर्भाष्या इति परमार्थः ।

*(अत्र मूलकारिका = ३३७ पूर्वाभिः सह ६४३ उदाहरणश्लोकाः = ११४

पूर्वैः सह ३२१)

इति वत्सकुलावतंस-वैयाकरणकेसरि-श्रीवदरिनाथशर्मात्मज-दैवज्ञशिरोमणि-

श्रीलोकनाथात्मज-साहित्यव्याकरणाचार्य-ठक्कुरोपनामक-श्रीकृष्ण-

मोहनशास्त्रिविरचितायां "लक्ष्मी" नामिकायां

साहित्यदर्पणटीकायां षष्ठः परिच्छेदः ।

॥ श्रीः ॥

❖ काशी-संस्कृत-सीरिज-ग्रन्थमाला ❖

१४५

अलङ्कारविभागे (६) षष्ठं पुष्पम् ।

॥ श्रीः ॥

श्रीमद्विश्वनाथकविराजप्रणीतः

साहित्यदर्पणः

(सप्तमादिदशमपरिच्छेदान्तो द्वितीयो भागः)

काशीस्थविश्वनाथमन्दिराध्यक्षसंस्थापितश्रीभवानीशङ्करसंस्कृतमहा-

विद्यालयप्रधानाध्यापकृत्वाकरणसाहित्याचार्यमीमांसाशास्त्रि-

श्रीकृष्णमोहनशास्त्रिणा सटिप्पण-‘लक्ष्मी’

नामकटीकया विभूषितः

सम्पादितश्च



प्रकाशकः

जयकृष्णदास हरिदास गुप्तः,

चौखम्बा संस्कृत सीरिज आफिस

बनारस सिटी ।

संवत् २००५]

[ई० १९४८

[सर्वाधिकारः प्रकाशकाधीनाः]

All Rights Reserved by the Publishers

PRINTED BY

JAYA KRISHNA DAS GUPTA

VIDYA VILAS PRESS, BANARAS.

1948

All Rights Reserved by the Publishers.

THE
KASHI SANSKRIT SERIES
145

(Alankāra Section No. 6)

THE
SĀHITYADARPAṆA
OF

S'ri Vīśvanatha Kaviraja

(Chapter VII-X Called Part II)

Edited with

The LAKSHMI Sanskrit Commentary and Notes,

BY

SĀHITYĀCHĀRYA

PT. SRI KRISHNA MOHAN THAKUR.



PUBLISHED BY

JAYA KRISHNA DAS HARI DAS GUPTA

The Chowkhambā Sanskrit Series Office.

BANARAS.

1948

अत्र किञ्चिद्वक्तव्यम्

अयि गीर्वाणवाणीसमुपासकाः सहृदयाः ।

परमकाव्यिकस्य श्रीविश्वनाथस्य प्रसादात् श्रीमतां पुरतः साहित्यदर्पणस्य मुद्रणं सञ्जातम् । तत्र पिपठिषूणामन्तेवासिनामुपकाराय भागद्वयेन सञ्चालितोऽयं ग्रन्थः । तत्रैक आदितः षष्ठपरिच्छेदान्तः प्रथमो भागः, अपरश्च सप्तमादि-दशमपरिच्छेदान्तो-द्वितीयो भागः । एतद्वन्धमाहारम् कविसमयादिकञ्च परमोपयोगिविषयं पूर्वभाग एव विस्तरेण निरूपितमतस्तद्विषये न किञ्चिद्वक्तव्यमस्ति । सम्प्रति हि विषयानुक्रमणिकादिना परिष्कृत्य द्वितीयभागोऽयं प्रकाशितः । ग्रन्थस्यास्य पूर्वभाग एव कवि-कुलचक्रचूडामणीनां शिष्योपशिष्यैरहमहमिकयोपगीयमानानां जगत्प्रसूतयशसां तत्र-भवतां परमभक्षेयानामस्मत्साहित्यगुरुवराणां श्रीयुतताराचरणभट्टाचार्यमहोदयानां सम्मतिपत्रम्, विद्वद्भैरवाणां विविधविद्याविद्योतितान्तःकरणानां भोपाहश्रीभूप-नारायणशर्ममहाशयानां प्रशस्तिपञ्चकञ्च प्रकाशितम् ।

अत्र खलु विभिन्नदेशीयानि साहित्यदर्पणस्य मुद्रितानि पञ्च पुस्तकान्यवलोक्य यथामति विविच्य सहायशासम्पादनार्थं भरतसूत्र-ध्वन्यालोक-रसगङ्गाधर-काव्यप्रकाश-कुवलयानन्द-मन्दारमरन्द-नाट्यदर्पणादीन् बहून् ग्रन्थान् समीचीनतया पर्यालोच्य कचित्तदाशयाः कचिच्च परमोपयोगितयाऽऽनुपूर्वीका विषया आकल्य तत्र तत्र टीकायां टिप्पण्याश्च सन्निवेशिताः । यथास्थलं तज्जामान्यपि तत्र तत्रोपन्यस्तान्येवेति पृथक्कृत्य सूचीपत्रे न सङ्कलितानि । संशोधनाय कृतेऽपि विशेषप्रयत्ने मदीयह-ष्ठिदोषवशात् मुद्राकरप्रमादाच्च यो भ्रमः सञ्जातस्तं संशोध्य व्यवहरन्तु श्रीमन्त इति सविनयं भृशं प्रार्थये । अत्रादितो मुद्रणे यान्यक्षराणि प्रारब्धानि तानि तथैवातिविस्तरभयाच्च सम्पादितानीति न विस्मयितव्यम् । यदीदानीं माम-कीना 'लक्ष्मी'रियं प्रेक्षावतामन्तेवासिनां बहुमानासदान्तदध्यापकानाञ्चोपकाराय भवेत्तदैव मे वास्तविकपरिभ्रमः सफलः स्यादिति सञ्जानन्तु श्रीमन्त इति शम् ।

भातृनवमी }
वै. २००५ }

विनीतः—
श्रीकृष्णमोहन शर्मा

सप्तमादिदशमपरिच्छेदान्तर्गतश्लोकानाम् अकाराद्यनुक्रमणिका ।

उदाहरणांशाः	पृष्ठाङ्काः	उदाहरणांशाः	पृष्ठाङ्काः
अ		अरुणे च तरुणि !	११२६
अकलङ्कं सुखतस्याः	१०२५	अचिदितगुणापि	१०१६
अचला अवला वा स्युः	७२७	अविरलकरवालकम्पनैः	११४७
अजक्ष्य गृह्णतो जन्म	१०९४	अव्यूढाङ्गमरूपाणि	८१४
अजायत रतिस्तस्याः	५४१	अश्रुच्छलेन सुहृदाः	९८६
अतिगाढगुणायाश्च	१०२६	असमासजिगीषस्य	१०३९
अत्मातार्प्समुपाध्याय !	७७०	अस्य राज्ञो गृहे भान्ति	९२५
अद्यापि स्तनशैलदुर्गविषमे	७१६	अस्याः सर्गविधौ	९९९
अधःकृताम्भोधरमण्डलानाम्	११४३	अहमेव गुरुः सुदारुणानाम्	११३१
अधरे करजक्षतं मृगाक्षयाः	७३०	अहिण्यमपमोक्षर	११६८
अनङ्गमङ्गलभुवः	८०२	आ	
अनपुराणमणिमेखलम्	७१६	आकृष्टिवैगविगलद्व	११५५
अनातपतोऽप्ययमंश्र	११४२	आचरति दुर्जनो यत्	७८०
अनायासकश मध्यम्	१०९०	आज्ञा वाक्शिक्षा	७३३
अनुयान्ता जनातीतम्	११३५	आत्मा जानाति यत् पापम्	६६३
अनुरागवती सन्ध्या	११२६	आदाय वकुलगन्धन	८४१
अनुरागवन्तमपि	७५७	आनन्दममन्दमिमम्	१०९९
अनुलेपनानि कुसुमानि	१००६	आनन्दयति ते नेत्रे	६६७
अनेन चिन्दिता मातुः	७०३	आनन्दयति ते नेत्रे योऽधुना	६६८
अनेन पट्यांसयताश्रु	१०७२	आनन्दितस्त्वपहोऽसौ	७३७
अन्तःपुरीयसि रणेषु	३०९	आपातसुरसे भोगे	७३५
अन्तश्छिद्राणि भूयांसि	१०६५	आमीलितालसविवर्ति	११४५
अन्यदेवाङ्गलावण्यम्	९९९	आवर्त्त एव नाभिस्ते	७३४
अन्यास्ता गुणरत्नरोहणभुवः	६९३	आशीःपरम्परां बन्धाम्	६५३
अमुक्ता भवता नाथ !	६६०	आसमुदक्षितेशानाम्	७२९
अभि ! मयि मानिनि !	६९१	आसादितप्रकटनिर्मल	४२५
अयमुदयति मुद्रा	८२९	आसीदञ्जलमप्रेति	११४१
अयं मार्त्तण्डः किम् ?	९५१	आहूये जगदुहण्ड !	९३२
अयं रत्नाकरोऽम्भोधि	१०९९	आहूतेषु विहङ्गमेषु	७५८
अयं सर्वाणि आस्त्राणि	८६३	इ	
अरविन्दमिदं वीक्ष्य	९२३	इति भावक्षुरङ्गाणी	६३२
अरातिविक्रमालोक	९१६	इत्थमाराध्यमानोऽपि	१०४७

इदं किलाध्याज	१०२०	औ	
इदमामाति गगने	११५६	औतसुक्येन कृतत्वरा सहभुवा	७८३
इदं वक्त् साचात्	९४६	क	
इन्दुर्विभाति कर्पूर	६९९	कटाक्षेणापीषत्	११५९
इन्दुर्विभाति यस्तेन	६७१	कटिस्ते हरते मनः	६५१
इन्दुर्लिप्त इवाञ्जनेन	१०६०	कथमुपरि कलापिनः कलापाः	९९७
इन्द्रजिच्चण्डवीर्योऽसि	५८८	कपोलफलकावस्याः	९७५
इह पुरोऽनिलकम्पित	९६६	कपोले जानक्याः	७९८
इहैव त्वं तिष्ठ द्रुतम्	११०६	कमलालिङ्गितस्तार	७५३
ई		कमले चरणावातम्	६५३
ईक्षसे यत् कटाक्षेण	७०१	कमलेषु मतिर्मतिरिव कमला	९२८
उ		कर्पूरखण्ड इव राजति	७५०
उदन्वच्छिन्ना भूः	७११	करमुदयमहीधरस्तनाग्रे	९४०
उदेति सविता ताम्रः	७१०	करिहस्तेन सम्बाधे	७६२
उद्यत्कमललौहिर्यैः	६६६	कलयति कुवलयमाला	१०१९
उन्मज्जजलकुञ्जरेन्द्र	८०८	कलुषञ्च तवाहितेभ्यस्कस्मात्	११२७
उन्मीलन्मधुगन्धलुब्ध	८४३	कानने सरिदुद्देशे	११०४
उन्मीलन्ति नखैर्बुनीहि	११११	कामं प्रिया न सुलभा	७५४
उर्ध्वसावन्न तवाली	६९८	कात्तार्थ्यं यातु तन्वङ्गी	६४७
उवाच मधुरा वाचम्	६८८	काले कोकिलवाचाले	८५८
उवाच मधुरं धीमान्	"	काले वारिधराणाम्	९६६
ऊ		का विसमा देव्यगई	१११८
ऊरुः कुरङ्गकदशः	९७३	किं तारुण्यतरोरियम्	६५०
ए		किं भूषणं सुहृदमन्न	१११६
एकं ध्याननिमीलनात्	७८६	किमधिकमस्य ब्रूमः	११०२
एकः कपोतपोतः	१०६४	किमाराध्यं सदा पुण्यम्	१११६
एतद्विभाति चरमाचल	९६४	किरया हरिणाङ्गस्य	८६२
एवमुक्तो मन्त्रिमुख्यै	७०८	कुञ्जं हन्ति कुम्भोदरी	६७९
एष दुश्चावनं नौमि	७९४	कुपितासि यदा तन्नि !	१८८५
एष मुक्तो यथा धर्मः	७९२	कुर्व्या हरस्यापि पिनाकपाणेः	६८७
एसौ सप्तहरविम्बो	७७१	कुमारस्ते नराधीश !	७२७
ऐ		कूजन्तिकीकिलात्साले	८९५
ऐन्द्रं धनुः पाण्डु पयोधरेण	१०४६	कृतप्रवृत्तिरन्यथै	६६५
ऐशस्य धनुषो भङ्गम्	७३१	के यूयं स्थल एव सम्प्रति वयम्	८५७
औ		केनः काशस्तवकविकासः	८४६
ओवहइ उरुलहइ	६८५	कोऽत्र भूमिवलये	१०१९
		कोकिलोऽहं भवान् काकः	१०६५
		क सूर्यग्रमभवो वंशः	१०२२

क वनं तरुवत्कमुषणम्	११००
क्षिपसि शुक्रं घृषदंशक	१०२३
क्षिप्तो हस्तावलम्बः	७८७
क्षीणः क्षीणोऽपि क्षणी	१०२७
क्षीरोदजानसति जन्मभुवः	६९६
ख	
खड्गः चमासौविदलः	६३९
ग	
गङ्गाभ्रमसि सुरप्राण !	७४६
गच्छ गच्छसि चेत् कान्त !	१०८८
गच्छामीति मयोक्तव्या	१०६१
गता निशा इमां बलो !	६८६
गदंभति श्रुतिपरुषम्	९१४
गाङ्गालिङ्गनवामनीकृतकुच	७७७
गाण्डीवी कनकशिलानिभम्	६८०
गारुमीर्ष्येण समुद्रोऽसि	९६०
गीतेषु कर्णमादत्ते	६९९
गुरुवचसि पृथुस्तरसि	९६१
ग्रन्थनामि काव्यज्ञानिभम्	७४९
गृहीतं येनासीः	७२६
गृहिणी सचिवः सखी	११०९
घ	
घटितमिवाञ्जनपुञ्जैः	९८४
घोरो वारिमुचां रवः	७१४
च	
चक्रोर्य एव चतुरा	१०१९
चक्राभिष्टितत्रां चक्री	७९९
चण्डाल इव राजाऽसौ	७९०
चण्डीशचूडामरण	७३८
चन्द्रं मुञ्च कुरङ्गादि !	७१७
चन्द्रमण्डलमालोक्य	७४१
चन्द्रायते शुक्लरुचापि हंसः	९२३
चरयानतकान्तायाः	७०८
चलण्डामरचेष्टितः	६९८
चित्रं चित्रमनाकाशे	७६७
चिरं जीवतु ते सुतुः	७२९

ज	
जक्षुर्विसं घृतविकाशि	६९०
जगाद वदनक्षय	११३४
जन्माग्तरीणरमणस्याङ्गम्	११४८
जन्मेदं बन्ध्यतां नीतम्	१०२१
जस्स रणन्ते उरप	१०४१
जाता लज्जावती मुग्धा	७४२
जानीमहेऽस्या हृदि सारसाक्ष्या	१०८२
जुगोपात्मानमन्नस्तः	६९२
ज्ञाने मौनं क्षमा शक्तौ	९७३
ज्योस्तां हव सिता कीर्तिः	७९४
ज्योस्ताचयः पयःपूरः	७०२
त	
ततश्चचार समरे	७२९
तदङ्गमार्दवं द्रष्टुः	१००६
तद्गच्छ सिद्धये	६७५
तद्वक्त्रं यदि मुद्रिता	११३०
तद्विच्छेदकशस्य	७६०
तद्वेशोऽसद्वेशोऽन्याभिः	७२६
तन्वङ्ग्याः स्तनयुग्मेन	९७६
तव विरहे मलयमरुत्	१०९३
तस्य च प्रवयसो जटायुषः	११६९
तस्यां मुखेन सदृशम्	९१३
तामिन्दुसुन्दरमुखीम्	६७०
तिष्ठेत् कोपवशात्	७७८
तीर्थे तदीये गजसेतुबन्धात्	७१९
ते हिमालयमामन्त्र्य	७१०
त्वया सा शोभते तन्वी	११०३
त्वयि दृष्टे कुरङ्गाक्ष्याः	१०१७
त्वयि सङ्गरसप्राप्ते	११०७
त्वामामनन्ति प्रकृतिम्	७६४
द	
दत्त्वा कटाक्षमेणाक्षी	१११४
दन्तप्रभापुष्पविता	१०४३
दलिते उरपले पते	६१७
दानं वित्तादत्तं वाचः	१००७
दासे कृतागसि भव	६३८

दिक् मातङ्गघटाविभक्तचतुरा	७८२	परापकारनिरतैः	१०८०
दिनं मे स्वयि सम्प्राप्ते	६९६	परिहरति रतिं मतिं क्षुनीते	७४४
दिवाकराद्रक्षति यो गुहासु	७११	पर्वतभेदिपवित्रं जैभ्रम्	७६३
दिवमप्युपयातानाम्	११०४	पल्लवाकृतिरक्तोष्ठी	६८६
दीधीवेवीट समः कश्चित्	७६९	परयेत् कश्चित्चल चपल रे !	११४८
दीयतामर्जितं वित्तम्	११२३	पाणिः पल्लवपेलवः	६७६
दूरं समागतवति	१०१०	पाण्डवानां सभामध्ये	८९५
दृष्टारिविजये राजन् !	६४८	पादावातादशोकस्ते	७२९
दृशा दग्धं मनसिजम्	८४४	पादाहतं यदुत्थाय	१८९८
देवः पायादपायान्नः	११९३	पाप्सु वो जलदशयामाः	६३४
द्वयं गतं सम्प्रति शोचनीयताम्	७०५	पारेजलं नीरनिधेरपश्यत्	९८८
ध		पूरिते रोदसी ध्वानैः	७७५
धनिनोऽपि निरुन्मादा	१०९०	पृथुकार्तस्वरपात्रम्	७६८
धन्यासि वैदर्भि ! गुणरुदारैः	१०१३	पृथ्वि ! स्थिरा भव	१०७५
धन्याः खलु वने वाताः !	१०६४	प्रज्वलज्जलधारावत्	४५०
धर्मिलस्य न कस्य	६६६	प्रणमत्युन्नतिहेतोः	११०२
धवल्यति शिशिररोचिषि	७४४	प्रतिकूलतामुपगते हि विधौ	८६१
धातुमत्तां गिरिधंसे	६७५	प्रयाणे तव राजेन्द्र !	१०२०
धीरो वरो नरो याति	६८६	प्रवर्त्तयन् क्रियाः साध्वीः	१०२६
धुनोति चासिम्	११२७	प्रससारधानैर्वायुः	४४८
न		प्रागेव हरिणाक्षिणाम्	१००२
न तज्जलं यन्न सुचारुपङ्कजम्	११०८	प्रिय इति गोपबधूभिः	६५६
न धत्ते शिरसा गङ्गाम्	१०८१	प्रोज्ज्वलज्ज्वलनज्जाला	६२६
न मे क्षमयिता कोऽपि	६७१	व	
नयनज्योतिषा भाति	७५२	बलमार्त्तभयोपशान्तये	१११७
नवजलधरः सन्नद्धोऽयम्	६६१	बलावलेपादधुनापि पूर्व्वधत्	१००६
नवपलाशपलाशवनम्	८५४	बालस ! णाढं दूदी	१०८६
नाभिप्रसन्नाम्बु रुहासनेन	११४४	बृहत् सहायः कार्यान्तम्	१०७४
निजनयनप्रतिविम्बैः	८१०	भ	
निर्माण्यकौशलं धातुः	९३८	भक्तिर्भवेन विभवे	१११७
निरर्थकं जन्म गतं नलिन्याः	१०३६	भङ्गापवर्जितैस्तेषाम्	९२१
निसर्गसौरभोद्भ्रान्त	१०४२	भाति पद्मः सरोवरे	६५१
नीतावामाकुलीभावम्	८६५	भातुः सकृद्युक्ततुरङ्ग एव	४२५
नेदं नभोमण्डलमभ्युदासिः	१६३	भुजङ्गकुण्डली व्यक्त	८३७
नेत्रैरिवोत्पलैः	९२२	भृतयेऽस्तु भवानीशः	६५७
प		म	
पद्मोदयदिनाधीशः	९३३	मङ्गलमणिमङ्गीरे	८५९

मधुपानप्रवृत्तास्ते	११४७
मधुरया मधुबोधितमाधवी	८२८
मधुरः सुधावदधरः	९०६
मध्येन तनुमध्या मे	११२९
मनोजराजस्य सितातपत्रम्	९३४
मन्थायस्ताप्यंवाग्भःप्लुतकुरुर— चलत्	८३१
मन्दं हसन्तः पुलकं वहन्तः	८४७
मस्त्रिकाचितधग्मिस्त्राः	११३३
महर्षे सुरसन्धंमे	८६६
मानमस्या निराकर्तुम्	११२८
मानं मा कुरु तन्वज्जि	७४३
मारमा सुयमा चारु	८८६
मुग्धा मुग्धधिया	३६४
मुखमिन्दुर्यथा पाणिः	९०८
मुखं तव कुरङ्गाचि !	३४२
मुखं चन्द्र इवाभाति	७६६
मुखमेणीदशो भाति	९७४
मुख मानं हि मानिनि !	६७३
मुक्तोत्तरः सङ्कटशुक्तिमध्यात्	९८६
मुनिर्जयति योगीन्द्रः	११४०
मूर्द्धन्याधुयमान	७६०

य

यः स ते जयनानन्दकरः	६६८
यं सर्व्वशैलाः परिकल्प्य वसम्	६६९
यत्र ते पतति सुभ्रु !	६६०
यत्र पतस्यबलानां दृष्टिः	१०८३
यत्त्वत्तेत्रसमानकान्ति	१०७८
यदि मय्यपिता दृष्टिः	६९२
याद स्थान्मण्डले सक्तम्	१००१
यदेतच्चन्द्रान्तर्जलद	३७२
यद्यद्विरहदुःखं मे	६७२
यमुनाशम्बरमम्बरम्	६२६
ययोरारोपितस्तारः	१११३
यशोऽधिगन्तुं सुखलिप्सया वा	७१२
यवासि प्रसरति भवतः	९१७
यस्य न सविधे दयिता	८४९

या जयश्रीर्मनोजस्य	७००
यान्ति नीलनिचोलिन्यः	७३६
यामः सुन्दरि ! याहि पाण्य !	७०१
यावदयं पदां वाचम्	१०४६
युक्तः कलाभिस्तमसां विवृद्धये	७६६
युगान्तकालप्रतिषेधतामनः	११०२
युष्माकं कुरुतां भवतिशमनम्	११२२
येन ध्वस्तमनोभवेन बलिजित्	८७०
यैरेकरूपमस्त्रिलास्वपि	१०६०
योऽनुभूतः कुरङ्गाचयाः	१०२२
योगेन दक्षिताक्षयः	६६२

र

रक्षांस्यपि पुरःस्थातुम्	६६९
रक्षिता नु विविधास्तस्मैका	९९०
रतिलीलाभ्रमं भिन्ते	६८९
रमणे चरणप्रान्ते	७१८
राजते मृगलोचना	३१८
राजनारायणं लक्ष्मीः	११२८
राजन् ! राजसुता	१०७३
राजीवमिव राजीवम्	९२६
राज्ये सारं वसुधा	१११०
रावणस्यापि रामास्तः	९७९
रावणावग्रहकान्तम्	९३६

ल

लक्ष्मणेन समं रामः	१०३४
लक्ष्मीवचोजकस्तूरी	११३२
लग्नं रागावृताङ्गया	७३८
लताकुञ्जं गुञ्जत्	८०२
लतेव राजसे तन्वि !	७२४
लाङ्गूलेनाभिहस्य	११३९
लावण्यमधुभिः पूर्णम्	९३६
लिम्पतीव तमोऽङ्गानि	९८४

व

वक्रस्यन्दिस्वेदबिन्दुप्रबन्धैः	११३६
वदनमिदं न सरोजम्	९६८
वदनाम्बुजमेणाक्षया	११६९
वदनं मृगशावाचयाः	९१४

(ज) सा०

वनेचराणां वनितासखानाम्	९४९	सकलकलं पुरमेतत्	८७८
वनेऽखिलकलासकाः	११४६	सज्जनो दुर्गतौ मग्नः	७३२
वर्ण्यते किं महासेनः	६७६	सरपक्षा मधुरगिरः	८८४
वर्षस्येतदहर्पतिर्न तु घनः	७२३	सदा चरति स्वे भानुः	७२४
वल्लभोऽसङ्गसङ्गेन	१०९४	सदाशिवं नौमि	६८७
वसन्तलेखैकतिबद्धभावम्	१०१७	सदैव शोणोपलङ्घनलस्य	११३३
वाचमुवाच कौत्सः	६८७	सद्यः करस्पर्शमवाप्य चित्रम्	१०९८
वाप्यो भवन्ति विमलाः	११०९	सद्यो मुण्डितमस्तूय	८१६
वारिजेनेव सरसी	९२४	सममेव नराधिपेन सा	१०३३
वासवासामुखे भति	६९७	सममेव समाक्रान्तम्	१००२
विकसन्ने प्रनीलाब्जे	८६३	समय एव करोति	७०४
विकसितसहकार	६९१	सम्प्रति सन्ध्यासमयः	७७१
विकसितमुखी रागासङ्गात्	१०३९	सरागया स्तुतवनधर्मतोयया	७८६
विचरन्ति विलासिन्यः	१११२	सरो विकसिताम्भोजम्	११०८
विदधे मधुपत्रेणोमिह	९४३	सर्वस्वं हर सर्वस्य	८६५
विधवति मुखाब्जमस्याः	९१९	स वः शशिकलामौलिः	६७०
विना जलदकाकेन	१०३९	सहकारः सदाभोदः	१०६२
विपुलेन सागरशयस्य	११००	सह कुमुदकदम्बैः	१०३३
विभाति मृगशावाक्षी	६७१	स हत्वा बालिनं वीरः	६७०
विमल एव रविर्विशदः शशी	१०१४	सहसालिजनैः स्तिरधैः	७९१
विरहे तव तन्वङ्गी	१०८७	सहसा विदधीत	७२८
विराजति व्योमवपुः पयोभिः	८६४	सद्वाधरदुलेनास्या	९६८
विललाप स वाष्पगद्गदम्	११२१	सा बाला वयमप्रगल्भमनसः	१०९७
विलोक्य वितते व्योम्नि	७१९	सुचरणविनिविष्टैः	८१०
विसृष्टरागादधराश्रितितः	१११२	सुनयने नयये निधेहि	७६७
वीक्षितुं न क्षमा क्षमूः	१११८	सूचीमुखेन सकृदेव	८०६
व्यतिक्रमलवं कं मे	७०६	सैषा स्थलो यत्र	९७९
व्याजस्तुतिस्तव पयोद !	१०६९	सौजन्याम्बु मरुस्थली	९४३
व्याधूय यद्वसनम्	१०३८	सौरभमम्भोरुहवत्	९०९
श		सङ्गमविरहविकल्पे	९५९
शशिनमुपगतेयम्	११०१	संग्रामे निहताः शूराः	८७७
शशी दिवसधूसरः	११२९	सन्ततमुषलासङ्गात्	१०९३
शिशिषमृद्धी गिरिषु प्रपेदे	९३०	स्तनयुगमुक्ताभरणाः	१०६९
शूरा भमरतां यान्ति	४४९	स्तनावद्रिसमानौ ते	७९१
शोकेन्द्रप्रतिपाद्यमानगिरिजा	११३७	स्तोकेनोन्नतिमायाति	८७४
श्रुताप्सरोगीतिरपि	११०७	स्थिताः चण्यं पचमसु	१११२
स		स्पृष्टास्ता नन्दने वाच्याः	१००१
स एकलीणि जयति	१०९१		

स्मरशरशतविधुरायाः	१०८६	हन्त सान्द्रेण रागेण	११३९
स्मरात्त्यन्धः कदा जप्स्ये	६६४	हन्त हन्त गतः कान्तः	७६६
स्मितेनोपायनं दूरात्	१४६	हन्तुमेव प्रवृत्तस्य	७२२
स्मेरं विधाय नयनम्	१२१	हरन्ति हृदयं यूनाम्	१
स्मेरराजीवनयने	८४८	हरवल्लीलकण्ठोऽयम्	७६०
अगिर्यं यदि जीवितापहा	१०५९	हारोऽयं हरिणाचीयाम्	११२०
स्वपिहि त्वं समीपे मे	७२१	हिताज्ञ यः संश्रुते	७१५
स्वेच्छोपजातविषयोऽपि	८७८	हीरकायां निधेरस्य	७३४
ह		हृदि विसृताहारः	९६८
हन्तमदाधैर्यशसा मया पुनः	१०२८	हंसश्रग्न इवाभाति	८२४
हन्त सततमेतस्याः	६९०	हंहो धीरसमीर ! हन्त जननम्	११२४

॥ इति ॥

सप्तमादिदशमपरिच्छेदान्तान्तर्गतविषयाणां सूचीपत्रम्

विषयाः	पृष्ठाङ्काः	विषयाः	पृष्ठाङ्काः
सप्तमपरिच्छेदे—		-पतत्प्रकर्षत्वम्	६९६
दोषस्वरूपम्	६४३	-संधिविश्लेषत्वम्	६९७
दोषाणां विभागाः	६४५	-संध्यश्लीलत्वम्	६९८
दुःश्रवत्वादिदोषाणां		-संधिकष्टत्वम्	”
कीर्तनम्	६४६	-अर्घान्तरैकपदत्वम्	६९९
तत्र, दुःश्रवत्वम्	६४७	-समाप्तपुनरास्तत्वम्	”
-अश्लीलत्वम्	६४८	-अभवन्मतसंबन्धत्वम्	७००
-अनुचितार्थत्वम्	६४९	-अक्रमत्वम्	७०४
अप्रयुक्तत्वम्	६५०	-अमतपरार्थत्वम्	७०६
-प्राग्यत्वम्	६५१	-वाच्यस्थानभिधानम्	”
-अप्रतीतत्वम्	६५२	-भग्नप्रक्रमत्वम्	७०८
-संदिग्धत्वम्	६५३	-प्रसिद्धित्यागः	७१४
-नेयार्थत्वम्	”	-अस्थानस्थपदता	७१५
-निहतार्थत्वम्	६५४	-अस्थानस्थसमासता	७१६
-अवाचकत्वम्	६५५	-संकीर्णत्वम्	७१७
-क्लिष्टत्वम्	६५६	-गर्भितता	७१८
-विरुद्धमतिकारित्वम्	६५७	अर्थदोषाः	७१६
-अविमृष्टविधेयांशत्वम्	६५८	तत्र, अपुष्टत्वम्	”
वाक्ये दुःश्रवत्वादीनां		-दुष्क्रमत्वम्	७२०
कीर्तनम्	६६४	-प्राग्यत्वम्	७२१
वाक्यदोषाः	६८४	-व्याहतत्वम्	”
तत्र, प्रतिकूलत्वम्	”	-अश्लीलत्वम्	७२२
-लुप्तविसर्गत्वम्	६८५	-कष्टार्थत्वम्	७२३
-आहतविसर्गत्वम्	६८६	-अनवीकृतत्वम्	७२४
-अधिकपदत्वम्	”	-निर्हेतुत्वम्	७२६
-न्यूनपदत्वम्	६८८	-प्रकाशितविरुद्धत्वम्	७२७
-पुनरुक्तत्वम्	६८९	-संदिग्धत्वम्	”
-हतवृत्तत्वम्	६९०	-पुनरुक्ता	७२८

विषयानुक्रमणिका ।

विषयः	पृष्ठाङ्काः	विषयः	पृष्ठाङ्काः
-प्रसिद्धिविरुद्धता	७२९	न्यूनपदताया गुणदोषत्वा-	
-विद्याविरुद्धता	७३०	भावनिरूपणम्	७७८
-आकाङ्क्षता	७३१	अधिकपदस्य गुणत्वाख्यानम्	७७६
-सहचरभिन्नत्वम्	७३२	कचित्समाप्तपुनरास्तत्त्वस्य	
-अस्थानयुक्तता	७३३	गुणदोषाभावनिरूपणम्	७८१
-अविशेषे विशेषः	७३४	गमितत्वस्य गुणत्वाख्यानम्	७८२
-अनियमे नियमः	"	पतत्प्रकर्षताया गुणत्वनिरूपणम्	"
-विशेषेऽविशेषः	७३५	व्यभिचारिणः स्वशब्देनोक्तौ	
-नियमेऽनियमः	"	दोषत्वाभावकोर्तनम्	७८३
-विध्ययुक्तता	७३७	विरुद्धरसविभावादिसंग्रहस्य	
-अनुवादायुक्तता	७३८	गुणत्वनिरूपणम्	७८४
-भिर्मुक्तपुनरुक्तत्वम्	"	विरुद्धरसयोः समावेशविचारः	"
रसदोषाः	७३६	अनुकरणे दोषाणामदोष-	
काव्यदोषेभ्यः पृथगलंकार-		त्वाख्यानम्	७९४
दोषाणामसंभवत्वप्रति-		अष्टमपरिच्छेदे -	
पादनम्	७४९	गुणाः	७९६
दुःश्रवत्वस्य गुणत्वप्रतिपादनम्	७५६	गुणानां त्रैविध्यम्	७९८
अश्लीलत्वस्य गुणत्वप्रतिपादनम्	७६२	तत्र, माधुर्यम्	"
श्लोषादौ निहतार्थाप्रयुक्त-		-माधुर्यव्यञ्जकवर्णादिः	८०१
योरदोषत्वप्रतिपादनम्	७६३	-ओजः	८०३
अप्रतीतरत्वस्य गुणत्वाख्यानम्	७६४	-ओजोव्यञ्जकवर्णादिः	८०४
कथितपदस्य गुणत्वाख्यानम्	७६६	-प्रसादः	८०५
संदिग्धत्वस्य गुणत्वाख्यानम्	७६८	-प्रसादव्यञ्जकशब्दाः	८०६
कष्टत्वदुःश्रवत्योर्गुणत्वाख्यानम्	७६९	श्लोषादीनामोजस्यन्त-	
ग्राभ्यत्वस्य गुणत्वाख्यानम्	७७०	र्भावाख्यानम्	८०७
निर्हेतुताया दोषाभावत्व-		असमासस्य माधुर्यव्यञ्जकत्वे	
निरूपणम्	७७१	कारणम्	८१२
ख्यातविरुद्धताया गुणत्व-		अर्थव्यक्तेः प्रसादगुणोऽन्तर्भावः	"
निरूपणम्	७७२	ग्राभ्यदुःश्रवत्वत्यागेन का-	
कविसमयख्यातानि	"	न्तिसमतयोः संग्रहः	८१२
पुनरुक्तस्य गुणत्वाख्यानम्	७७५	समताया गुणदोषयोरन्तःपातः	८१३
न्यूनपदताया गुणत्वाख्यानम्	७७७	ओजआदीनां दोषाभाव-	

विषयः	पृष्ठाङ्काः	विषयः	पृष्ठाङ्काः
त्वेनाङ्गीकारः	८१५	चित्रम्	८८५
अप्यव्यक्तिकान्त्योः स्वभावो-		प्रहेलिकाया अलङ्कारत्व-	
कथादिना संग्रहः	८१६	खण्डनम्	८६४
श्लेषसमतयोर्वैचित्र्यादोषत-		च्युताक्षरादिः	"
योरन्तःपातः	८१७	उपमा	८६८
समाधेर्गुणत्वाभावः	८१६	पूर्णोपमा	६०१
खण्डनोपसंहारः	८२२	भ्रौती उपमा	६०३
नवमपरिच्छेद—		आर्थी उपमा	"
रोतिः	८२३	तद्विते समासे वाक्ये च	
रीतीनां चातुर्विध्यम्	८२४	भ्रौतार्थोपमाख्यानम्	६०५
तत्र, वैदर्भी	८२५	छुत्तोपमा	६०७
-गोडी	८२६	एकदेशविवर्तिन्युपमा	६२२
-पाञ्चाली	८२७	रसनोपमा	६२३
-काटी	८२९	मालोपमा	६२४
वकाद्यौचित्येन रचनाव-		अनन्वयः	६२५
स्थानम्	८३०	उपमेयोपमा	६२७
दशमपरिच्छेदे—		स्मरणम्	६२६
अलङ्काराः	८३४	रूपकम्	६३०
पुनरुक्तवदाभासः	८३७	रूपकमेदाख्यानम्	६३२
अनुप्रासः	८३९	परिणामः	६४६
छेकानुप्रासः	८४०	संदेहः	६४९
वृत्त्यनुप्रासः	८४२	भ्रान्तिमान्	६५४
श्रुत्वनुप्रासः	८४४	उल्लेखः	६५६
अन्त्यानुप्रासः	८४६	अपह्नुतिः	६६२
लाटानुप्रासः	८४७	निश्चयः	९६७
धमकम्	८५१	उत्प्रेक्षा	९७१
वक्रोक्तिः	८५६	उत्प्रेक्षामेदाख्यानम्	६७२
भाषासमः	८५९	अतिशयोक्तिः	९९४
श्लेषः	८६०	अतिशयोक्तिमेदाख्या-	
समग्रश्लेषः		नम्—	९९६
असमग्रश्लेषः	८६९	तुल्ययोगिता	१००५
समज्ञासमग्रश्लेषः		दीपकम्	१००८

विषयः	पृष्ठाङ्काः	विषयः	पृष्ठाङ्काः
प्रतिवस्तूपमा	१०१३	कारणमाला	११०६
दृष्टान्तः	१०१५	मालादीपकम्	११०७
निदर्शना	१०१८	एकावली	११०८
व्यतिरेकः	१०२४	सारः	११०९
सहोक्तिः	१०३१	यथासंख्यम्	१११०
विनोक्तिः	१०३४	पर्यायः	११११
समाधोक्तिः	१०३८	परिवृत्तिः	१११४
परिकरः	१०५३	परिसंख्या	१११५
श्लेषः	१०५५	उत्तरम्	१११८
अप्रस्तुतप्रशंसा	१०५७	अर्थापत्तिः	१११९
व्याजस्तुतिः	१०६८	विकल्पः	११२१
पर्यायोक्तम्	१०७०	समुच्चयः	११२३
अर्थान्तरन्यासः	१०७४	समाधिः	११२८
काव्यं	१०७८	प्रत्यनीकम्	११२९
अनुमानम्	१०८१	प्रतीपम्	११३०
हेतुः	१०८३	मीलितम्	११३२
अनुकूलम्	१०८४	सामान्यम्	११३३
आक्षेपः	१०८५	तद्गुणः	११३४
विभावना	१०८९	अतद्गुणः	११३५
विशेषोक्तिः	१०९०	सूक्ष्मम्	११३६
विरोधः	१०९३	व्याजोक्तिः	११३७
असंगतिः	१०९७	स्वभावोक्तिः	११३९
विषमम्	१०९८	भाविकम्	११४०
समम्	११०१	उदात्तम्	११४३
विचित्रम्	११	रसवदाद्यलङ्काराः	११४४
अधिकम्	११०२	भावोदयाद्यलङ्काराः	११४७
अन्योन्यम्	११०३	संछिः	११५३
विशेषः	११	त्रिविधसङ्करः	११५४
व्याघातः	११०५	प्रत्यकारश्लोकौ	११६२

॥ इति ॥

सप्तमादिदशमपरिच्छेदान्तर्गतमूलस्थ-

स्थूलविषयाणामनुक्रमणिका

सप्तमपरिच्छेदे—

दोषस्वरूपम्, तद्भेदप्रतिपादनम्, पददोषादिव्याख्यानम्,
दोषाणां गुणत्वप्रतिपादनम्, तथा तेषां प्रतिप्रसवः, कवि-
समयप्रसिद्धिप्रतिपादनम् ।

६४४—८११

अष्टमपरिच्छेदे—

गुणस्वरूपम्, तत्प्रभेदप्रतिपादनम्, अन्यकथितगुणानां
स्वप्रतिपादितगुणेषु गतार्थत्वोपपादनञ्च ।

८१६—८२२

नवमपरिच्छेदे—

रीतिस्वरूपम्, रीतिभेदप्रतिपादनम्, वक्तव्यादिभेदे रीति-
भेदस्वीकारश्च ।

८२३—८३३

दशमपरिच्छेदे—

अलङ्कारस्वरूपम्, शब्दार्थोभयालङ्कारस्वरूपम्, शब्दालङ्का-
रप्रतिपादनम्, चित्रालङ्कारस्वरूपम्, प्रहेलिकाया अर्था-
लङ्कारत्वखण्डनम्, अर्थालङ्कारप्रतिपादनम्, संसृष्टिसङ्का-
लङ्कारप्रतिपादनञ्च ।

८३४—११६०

साहित्यदर्पणस्योदाहरणसङ्ख्याः कारिकासङ्ख्याश्च ।

उ०	का०	उ०	का०
सप्तमपरिच्छेदे—१३६	३२	नवमपरिच्छेदे—३	५
अष्टमपरिच्छेदे— ८	१६	दशमपरिच्छेदे—१००	२५६

सप्तमः परिच्छेदः ।

(१) इह हि प्रथमतः काव्ये दोषगुणरीत्यलंकाराणामवस्थितिक्रमो दर्शितः । संप्रति के त इत्यपेक्षायामुद्देशक्रमप्राप्तानां दोषाणां स्वरूपमाह—

(२) रसापकर्षका दोषास्—

(१) एवं धर्मिणि काव्ये सप्रभेदे निरूपिते ततो दोषगुणादीनामपि निरूपयितव्ये तेषु च दोषस्य प्राधान्यात् “स्याद्वपुः सुन्दरमपि त्रिवर्णेनैकेन दुर्भगम्” इति न्यायेन सति दोषे गुणादेरप्यकिञ्चित्कारत्वात् । सति तु दोषाभावे गुणादिकं विनापि किञ्चिद्वाह्यादसम्भवात् “अदोषतैव विगुणस्य गुणः” इति न्यायात् । तत्र यद्यपि “दोषास्तस्यापकर्षकाः” इत्यनेनैव दोषस्वरूपे निरूपिते पुनः “रसापकर्षका दोषाः” इत्युक्त्या पौनरुक्त्यापत्तिरित्याशङ्का निराकर्तुंमुत्थापयति—इह हीति । इह अस्मिन् निरूप्यमाणे काव्ये प्रथमतः प्राक् प्रथमपरिच्छेद इत्यर्थः । काव्ये काव्यलक्षणे । दोषगुणरीत्यद्वाराणामिति । रीतिरञ्जनादुत्तरोधेन पञ्चाक्षिर्द्वैशोऽपि वक्ष्यमाणयुक्त्या अलङ्कारनिरूपणात्प्रागेव तां निरूपयिष्यतीति तस्या अलङ्कारास्त्रागिह निर्देशः । अवस्थितेः क्रमः प्रकारः दर्शितः “दोषास्तस्यापकर्षकाः” इत्युक्त्या अपकर्षकत्वेन दोषाणां प्रकारो दर्शितः “उत्कर्षहेतवः प्रोक्ता गुणालङ्काररीतयः” इत्युक्त्या च गुणादीनामुत्कर्षकत्वेनावस्थितिप्रकारो दर्शित इत्यर्थः । के कीदृशाः ते ? दोषाः, इत्यपेक्षायामाकाङ्क्षायाम्, उद्देशक्रमप्राप्तानां नाममात्रेण वस्तुसङ्गीर्तनमुद्देशः तेनैव क्रमेणोपस्थितानाम् ।

स्वरूपम्—स्वमसाधारणं रूपम् इतरव्यावर्तको धर्मः लक्षणमित्यर्थः । तथाच “वाक्यं रसात्मकं काव्यम्” इत्यतोऽनन्तरमेव “दोषास्तस्यापकर्षकाः” इत्यनेन दोषाणामुद्दिष्टत्वात् सप्रभेदकाव्यस्वरूपबोधोत्तरमेव दोषस्वरूपबोधेच्छाया उत्पद्यमानतया अग्रेव दोषलक्षणविधानं युज्यत इति ग्रन्थकर्तुरभिप्रायः । अनेनाप्रापोद्धातसङ्गतिरपि ध्वनिता । एवञ्च “दोषास्तस्यापकर्षकाः” इति हि काव्ये दोषाणामवस्थितिक्रमबोधनपरम्, “रसापकर्षका दोषाः” इति तु दोषाणां सामान्यलक्षणपरमिति न पौनरुक्त्यं भवतीति सुधीभिराकलनीयम् ।

(२) दोषाणां सामान्यलक्षणं निरूपयति—रसापकर्षका इति । अत्रापि रसशब्देन रस्यते आस्वाद्यते इति व्युत्पत्त्या रसाभासादिरप्युपसंगृह्यते । नन्वेवं नीरसेषु न कञ्चिद्दोषः स्यात् अपकर्षणीयस्य रसस्याभावादिति चेत् ? मैवम्, तत्राविलम्बितचमत्कारिवाक्यार्थप्रतीतिविघातका एव हेयत्वेन ग्रहणात् रसवति तु सर्वं एव दोषा हेयत्वेनोपादानात् । तेनात्र रसपदं नीरसस्थले अविलम्बितचमत्कारिवाक्यार्थस्य चोपलक्षणम् । तथा च रसरसाभास-भाव-भावाभास-सन्धि-शबलतापत्यतमरूपं काव्यस्यात्मानम् अविलम्बितचमत्कारिवाक्यार्थञ्च अपकर्षयन्ति साक्षात् परम्परया वा स्वप्रतीतिप्रतिबन्धद्वारा निकर्षयन्तीति रसापकर्षका आस्वादविघ्नहेतवः काव्यवृत्तिधर्मविशेषा दोषा इत्यर्थः । एतच्च साक्षात् परम्परया वा रसादीनां साधुतया प्रतीतिप्रतिबन्धककाव्यधर्मत्वं दोषत्वमिति दोषसामान्यलक्षणम् । बाधरत्वादिपुरुषचमत्कारिवाक्यार्था-

(३) अस्यार्थः प्रागेव स्फुटीकृतः ।

रणाय काव्यधर्मस्त्वमिति, रसादीनां साधुतया प्रतीतिस्तु यथासमयं चमत्कारिखेन प्रतीतिरेव, तत्प्रतिबन्धकत्वाच्च कदाचिच्चमत्कारिखेननात् कदाचित् समयविलम्बजननात् कदाचित् सर्वथैव बाधाच्चेति ज्ञेयम् । तत्र साक्षाद् यथा—“चन्द्रमण्डलमालोक्य शृङ्गारे मनमन्तरम्” । अत्र रसस्य स्वशब्दोपात्तत्वेन स्वशब्दवाच्यत्वदोषस्य सत्त्वात् रसस्य चमत्कारितामुपहत्य अचमत्कारितया रसप्रतीतिमवरोधयति । परम्परया यथा—“कात्तार्थ्यं यातु तन्वङ्गी कदाऽनङ्गवशंवा” इत्यादौ दुःश्रवत्वादयो दोषाः शब्दद्वारा परम्परयासम्बन्धेन रसस्य चमत्कारितामुपहत्य अचमत्कारितया रसप्रतीतिमवरोधयन्ति । समयविलम्बजननात् तत्प्रतीतिप्रतिबन्धकत्वं यथा—“क्षीरोदजा वसति जन्मभुवः प्रसन्नाः” इत्यादौ क्लिष्टत्वादेः । सर्वथैव रसादीनां साधुतया प्रतीतिप्रतिबन्धकत्वं यथा—“कुञ्जं हन्ति कृशोदरी” इत्यादावसमर्थत्वादेरिति संक्षेपः । प्रदीपकारादयोऽप्येवमेवातिस्फुटतया विशदेनाहुः । तथाहि—“उद्देश्यप्रतीतिविघातलक्षणो दोषः” इति दोषसामान्यलक्षणम् । उद्देश्या च प्रतीतिः रसस्यविलम्बितानपकृष्टरसविषया च । नीरसे तु अविलम्बिताचमत्कारिणी चार्थविषया । तथा च तादृशप्रतीतिविघातकत्वं सर्वेषामवशिष्टम् । यतो द्रष्टेषु क्वचित् रसस्याप्रतीतिरेव, क्वचित्प्रतीत्यमानस्यापकर्षः, क्वचिद्विलम्बः ।

एवं नीरसे क्वचिदर्थस्य मुख्यभूतस्याप्रतीतिरेव क्वचिद्विलम्बेन प्रतीतिः, क्वचिदचमत्कारितेत्यनुभवसिद्धमित्युद्देश्यप्रतीत्यनुत्पादो व्यक्त एव । तद्विघातकता च कस्यचित् साक्षाद् यथा—रसदोषाणां स्वशब्दवाच्यत्वादीनाम् । रसापकर्षकायामपि तेषां प्रकृष्टरसपञ्जकत्वाभावोऽस्त्येव । कस्यचित् परम्परया यथा—शब्दार्थवर्णरचनादोषाणाम् । तेष्वपि कस्यचिदर्थोपस्थितेरभावात् यथा—असमर्थत्वादेः । कस्यचित्तद्विलम्बमात् यथा—निहतार्थत्वादेः । कस्यचिद्वाक्यार्थबोधाभावात् यथा—च्युतिसंस्कृत्यादेः । कस्यचित्त्रविलम्बात् यथा—क्लिष्टत्वादेः । कस्यचित् सहृदयवैमुख्यव्यग्रताद्यापादनेन यथा—निरर्थकत्वादेः । कस्यचिद्विरोधपुस्थापनेन विपरीतार्थोपस्थापनेन वा यथा—अमतपरार्थविरुद्धमतिकृत्वादेरित्याद्यम् । विघातकत्वाच्च कस्यचित् ज्ञातस्य यथा—व्याहतत्वादेः । यस्य पूर्वमुत्कर्षापकर्षौ वर्णितौ तस्याग्रे तद्वैपरीत्यं चेद् व्याहतः । कस्यचित् स्वरूपसत एव यथा—निहतार्थत्वादेः । स चायं द्विविधः—नित्योऽनित्यश्च । तत्रानुकरणादन्येन प्रकारेण समाधातुमशक्यो नित्यः, यथा—च्युतिसंस्कृत्यादिः । अन्यादृशस्त्वनित्यः, यथा—अप्रयुक्तादिः तस्य श्लेषादावदोषत्वादिति बोध्यम् । अथवा सर्वदैव हेयो नित्यः, यथा—च्युतिसंस्कृत्यादिः । तदन्यस्त्वनित्यः, यथा—शृङ्गारादौ हेयमपि श्रुतिकटु रौद्रादावुपादेयमेवेति ॥”

(३) नन्वेतलक्षणं श्रुतिदुष्टागुष्टार्थत्वादावव्याप्तं तस्य शब्दार्थदोषत्वेन रसापकर्षकत्वादित्यत आह—अस्यार्थ इति । प्रागेव प्रथमपरिच्छेदे एव “दोषास्तस्यापकर्षकाः” इत्यस्य व्याख्यानानवसरे विवरणावेवेत्यर्थः । तत्र श्रुतिदुष्टत्वादीनां शब्दद्वारा, अगुष्टार्थत्वादीनाम् अर्थद्वारा, रसभावादित्त्वशब्दवाच्यत्वादीनाञ्च साक्षाद् रसापकर्षकत्वमित्यर्थः । तथा च श्रुतिदुष्टत्वादेः साक्षाद् रसापकर्षकत्वाभावेऽपि शब्दार्थापकर्षद्वारेण (परम्परया) रसापकर्षकत्वाभावात्प्रतीतिभावात् ।

(४) तद्विशेषानाह—

(५)ते पुनः पञ्चधा मताः ।

पदे तदंशे वाक्येऽर्थे संभवन्ति रसेऽपि यत् ॥ १ ॥
स्वष्टम् ।

(४) तद्विशेषानिति । तेषां दोषाणां विशेषान् विभागानित्यर्थः ।

(५) तत्र नित्यानित्यस्वरूपेण द्विविधोऽप्ययं दोषस्त्रिविधः—शब्ददोषोऽर्थदोषो-
रसदोषश्चेति । वाक्यार्थबोधोदात्तात् प्रतीयमानाः शब्दगाः, ततः परं प्रतीयमानाः पर-
म्परया रसापकर्षका अर्थगाः, तादृशाः साक्षाद्गोसापकर्षका रसगाः । तत्र शब्दार्थरसानां
यथापूर्वमुपस्थितिः प्राथमिकीति तत्क्रमेणैव दोषभेदा निरूपणीया इति शब्ददोषाणां
प्राथम्यम् । शब्दस्तु त्रिधा-पदं तदेकदेशो वाक्यञ्च, एवञ्च तदाश्रितः शब्ददोषोऽपि
त्रिविधः । तत्र पदानां वाक्यघटकत्वेन प्राथम्यात् प्रथमं तदोषं निरूपयितुं साकल्येन
सङ्कलयन्नाह—ते पुनरिति । ते पुनर्दोषाः पञ्चधा मताः । यत् यस्मात् पदे पदांशे वाक्ये,
अर्थे रसेऽपि च सम्भवन्ति, ते दोषा पदतदंशादिपञ्चके स्थिता यस्माद्वाक्यार्थभूतस्या-
स्वादस्यःपकर्षकारणानि तस्मात् पञ्चप्रकारा इत्यर्थः । “अग्रे स्थायिसञ्चारिणोरपि” इत्य-
स्य वक्ष्यमाणत्वात् अत्रापि रसपदं विभावादीनां रसामासादीनाञ्चोपलक्षणमवगन्त-
व्यम् । पञ्चेतिपदं तद्गुणसंविज्ञानबहुव्रीहिसफोरणार्थम् । अथवा अलङ्कारदोषाणामा-
तिरेक्यचछेदाय, तेषामेष्वन्तर्भावो वक्ष्यते ।

तत्र पददोषत्वञ्च सति सम्भवे स्वानेकदेशपदवृत्तित्वे सति एकमात्रपदप्रयोज्यदोष-
त्वम् । स्वपदं पदपरम् । यथा—“कार्त्तार्थ्यं यातु तन्वङ्गी कदाऽनङ्गवर्णवदा” इति । अत्र
हि सम्भवसत्त्वेन “त्ता” “र्थ्यम्” इति पदोभयदेशनिष्ठत्वात् “कार्त्तार्थ्यम्” इत्येकमात्र-
पदप्रयोज्यत्वाच्च दुःश्रवत्वं नाम पददोषः ।

“आयान्तं बद्धमं हृष्ट्वा द्राक् हर्षेण गृहं गता ।”

इत्यादौ “द्राक्” इत्यत्र स्वरान्तराभावादेकदेशसम्भवेऽपि पदगतदुःश्रवत्वदो-
षाव्याप्तिवारणार्थम्, तथा “तद्रच्छ सिद्धयै कुरु देवकार्यम्” इत्यादौ पदांशगतदुःश्र-
वत्वदोषे “द्धयै” इत्यंशस्यदोषस्य एकदेशनिष्ठत्वेनानेकदेशनिष्ठत्वाभावादतिव्याप्तिवा-
रणार्थञ्च लक्षणे सत्यन्तदलोपादानम् ।

“स्मरार्थ्यन्धः कदा लप्स्ये कार्त्तार्थ्यं विरहे तव” ।

इत्यादावनेकपदप्रयोज्यवाक्यदोषेऽतिव्याप्तिवारणाय “एकमात्रपदप्रयोज्यदोषत्वम्”
इत्यत्र “एकमात्रे”ति विशेषणोपादानम् । पदांशदोषत्वञ्च पददोषमिश्रत्वे सति पदगत-
क्रियदर्शप्रयोज्यदोषत्वम् । यथा—“पाणिः पल्लवपेल्लवः” इति । अत्र पेल्लवपदस्य पेल्ल
इत्यंशेन अण्डकोशाश्रयप्रतीत्या पदांशगतोऽश्लीलत्वदोषः । “कार्त्तार्थ्यम्” इत्यादौ
पदांशदोषातिप्रसक्तिवारणाय सत्यन्तपदोपादानम्,

वाक्यदोषत्वञ्च—वाक्यघटकानेकपदप्रयोज्यदोषत्वम् । “स्मरार्थ्यन्धः कदा लप्स्ये का-
र्त्तार्थ्यं विरहे तव” इत्यादौ “स्मरार्थ्यन्धः” “कार्त्तार्थ्यम्” इति वाक्यघटकानेकपदप्र-
योज्यत्वात् वाक्यदोषत्वम् ।

अर्थदोषत्वञ्च—अर्थप्रयोज्यदोषत्वम् । अत्र वाक्यलक्ष्यव्यञ्जित्विधोऽप्यर्थो ग्राह्यः ।
केवलं रसदोषाणां पृथगुक्तत्वात् रसाद्यतिरेक्यव्यञ्ज्यस्य ग्रहणमिति विशेषः । यथा—

तत्र—

(६) दुःश्रवत्रिविधाश्रीलानुचितार्थाप्रयुक्तताः ।

ग्राम्याप्रतीतसंदिग्धनेयार्थनिहतार्थताः ॥ २ ॥

अवाचकत्वं क्लिष्टत्वं विरुद्धमतिकारिता ।

अविमृष्टविधेयांशभावश्च पदवाक्ययोः ॥ ३ ॥

दोषाः केचिद्भवन्त्येषु पदांशेऽपि पदे परे ।

निरर्थकालसमर्थत्वे च्युतसंस्कारता तथा ॥ ४ ॥

“विलोक्य वितते व्योम्नि विधुं मुञ्च रुषं प्रिये ? ।”

इत्यादौ विततपदार्थप्रयोज्यत्वादेवार्थदोषत्वम् ।

रसदोषत्वञ्च—रसवृत्तिदोषत्वम् । यथा—“रसो मयि लसुस्पन्नः तां दृष्ट्वा मृगलोचनाम्” इत्यादौ रसादिशब्दप्रयोज्यो दोषो रसादावेव तिष्ठतीति रसदोषत्वम् ।

(६) दोषविशेषाणां पदगतत्वादिकमुपपादयन् संख्यया निर्दिशति—दुःश्रव इति ।

अत्र द्वन्द्वोत्तरस्य भावप्रत्ययस्य प्रत्येकमभिसम्बन्धः “द्वन्द्वान्ते श्रूयमाणं पदं प्रत्येकमभिसम्बन्धते” इति न्यायात् । तेन (१) दुःश्रवता, त्रिविधा (२) अश्लीलता (३) अनुचितार्थता (४) अप्रयुक्तता (५) ग्राम्यता (६) अप्रतीतता (७) सन्दिग्धता (८) नेयार्थता (९) निहतार्थता, इति लभ्यते (१०) अवाचकत्वम् (११) क्लिष्टत्वम्, विरुद्धां मतिं कारयतीति विरुद्धमतिकारी तस्य भावः (१२) विरुद्धमतिकारिता, अविमृष्टः प्राधान्येनानुक्तः (गुणीभूतः) विधेयांशो मुख्यभागो यत्र तस्य भावः (१३) अविमृष्टविधेयांशता विधेयाविमर्श इत्यर्थः ।

एते दुःश्रवत्वाद्यविमृष्टविधेयांशभावान्ता त्रयोदशदोषा पदवाक्ययोरुभयोरिव पदे वाक्ये च भवन्तीत्युक्तेण सम्बन्धः । एषु मध्ये केचिद्दोषाः पदांशेऽपि भवन्तीति सम्बन्धः । तथा च दुःश्रवता, अश्लीलता, निहतार्थता अवाचकता, नेयार्थता चेत्यादयो दोषाः पदांशेऽपि भवितुं शक्नुवन्तीत्यर्थः । निरर्थकालसमर्थयोर्भावौ ते तादृशे । एवञ्च (१४) निरर्थकता (१५) असमर्थता, तथा (१६) च्युतिसंस्कारता चेति परे अन्ये दाषत्रयं पदे केवलपद एव भवन्ति न तु वाक्ये, तद्विजं तत्तत् प्रस्तावे वक्ष्यामः ।

ननु दुःश्रवादिपदानां लक्षणपरत्वे विभागपरत्वाभावात् लक्ष्यानुपस्थितौ कथं लक्ष्यवाक्यत्वनिर्वाहः लक्षणवाक्यस्य लक्ष्यलक्षणसम्बन्धबोधकत्वात् । तथा च विभागवाक्यालक्ष्योपस्थितत्वादेव हि विशेषलक्षणाकाङ्क्षायां लक्षणकथनयोग्यत्वम्, विभागपरत्वे तु लक्षणानुक्तेरन्यूनतेति चेत् ? मैवम्, दुःश्रवादिपदेभ्यो रुढियोगाभ्यामुभयार्थोपस्थितौ लक्ष्यलक्षणयोरुभयोरपि प्रत्ययः । तत्र रुढयर्थो लक्ष्यः दुःखेन श्रूयत इति दुरूपपदाद् “इषदुःसुषु” इत्यादिना खलु, “दुःश्रव” इत्यादिरूपो योगार्थो लक्षणम्—यथा “ग्रीणरसनचक्षुस्त्वक्श्रोत्राणीन्द्रियाणि भूतेभ्यः” इति गौतमीये (१।१।२०) इन्द्रियलक्षणसूत्रे रुढयर्थो लक्ष्यः जिघ्रतीति ग्राणमित्यादिरूपो योगार्थो लक्षणमिति । वस्तुतस्तु—दुःश्रवादिपस्य आवृत्त्या एकस्य (रुढस्य) लक्ष्यपरत्वम्, अपरस्य (यौगिकस्य) लक्षणपरत्वमिति सुगमः पन्थाः ।

(७) परुषवर्णतया श्रुतिदुःखावहत्वं दुःश्रवत्वम् ।

यथा—

(८) 'कार्त्तार्थ्यं यातु तन्वङ्गी कदाऽनङ्गवशंवदा ॥'

अत्रेदम्विचारणीयम्—पदानां वाक्यघटकत्वेन प्राथम्यात् प्रथमं तद्दोषनिरूपणं कृतं ग्रन्थकृता । तत्र च पदैकदेशस्य पदापेक्षयापि प्राथम्यम् । नच पदांशः पदनिरूप्यः प्रकृतित्वप्रत्ययत्वादिना भिन्नात्, तस्मात् तद्दोषनिरूपणस्यैव प्राथम्यं भवतीति चेत् ? संत्यम्—उपदेशे हि तावत् प्राथम्यादिविचारणा, अतिदेशस्तूपदेशानन्तरमेव, नच पदैकदेशे दोषोपदेशः, अतिदेशेनैव तत्त्वभावे लाघवात् । नच पदैकदेश एवास्तूपदेशः पदे श्रुतिदेश इति वाच्यम्, पदैकदेशावृत्तीनामपि केषाञ्चित् पदवृत्तित्वेन तद् पदेषूपदेश-स्यावश्यकत्वादिति ।

(७) यथाक्रमेण लक्षणानि प्रतिपिपादयिषुः प्रथमं दुःश्रवत्वलक्षणं प्रतिपादयति—परुषवर्णतयेति । परुषवर्णतया पदस्य कर्कशाच्चरतया श्रुतिदुःखावहत्वं श्रोत्रावच्छेदेन दुःखजनकत्वं दुःश्रवत्वम् । अस्य व्युत्पत्तिः प्राग्व निरूपिता । "परुषवर्णत्वं मुख्याथोपकर्षकत्वे सति आजोव्यञ्जकवर्णत्वम्" एतच्च व्यक्तीभविष्यति गुणपरिच्छेदे । वीरादिव-दुष्टतया तदतिप्रसङ्गवारणाय सत्यन्तम्, वीरादिषु मुख्योत्कर्षकत्वेनास्यादोषत्वात् । तथा च वीरवीभत्ससौद्रान् रसान् विहाय इति बोध्यम् । अत एवायमनिर्णयो दोषः । स्वयमपि वक्ष्यति "वक्तरि क्रोधसंयुक्ते" इति ।

(८) प्रथमं पदगतं दुःश्रवत्वदोषमुदाहरति—कार्त्तार्थ्यमिति ।

"कान्तवक्षसि संस्थाप्य करिकुम्भोपमौ कुचौ" इति मद्भिरचितपूर्वाहम् ।

अत्र चोदाहृतानामसमग्रपद्यानां यथास्थलं तत्पूर्तिर्मया विधास्यते ।

ग्रन्थकृत एतत्प्रकरणीयोदाहरणन्तु—काव्यप्रकाशोदाहरणानुरूपम् ।

तथा हि तत्र—"अनङ्गमङ्गलगुहापाङ्गमङ्गितरङ्गितैः ।

आलिङ्गितः स तन्वङ्गया कार्त्तार्थ्यं लभते कदा ॥" इति ।

अनङ्गवशंवदा कामाधीना इयं तन्वङ्गी कृशाङ्गी कदा कार्त्तार्थ्यं कृतार्थस्य भावः कार्त्तार्थ्यमिति व्यञ्ज प्रत्ययः, कृतार्थतामित्यर्थः यातु प्रियसंगमात् प्राप्नोतु ॥

तत्र तथयो रेफयोर्गौणेन श्रुतिदुःखादयि पारुष्यम्, तत्प्रयुक्तत्वेन प्रकृतरसव्यञ्जकवर्णाभावात् रसास्वादेन सुखानुभवमभिलषतः श्रोतुः श्रवणमात्रेणैव दुःखोत्पादना-द्वैमुख्यापादनेन रसप्रकर्षस्य विघटनादुदुःश्रवत्वम् । एवञ्च किं पुनरस्य दूषकताबीजमिति जिज्ञासायाम्—नोद्वेगजनकत्वं तत्त्वम्, तथा सति रौद्रादावपि दोषवप्रसङ्गात् किन्तु स्वायत्ते शब्दप्रयोगे कर्णोपतापकशब्दप्रयोगेण श्रोतुर्द्वेगो रसापकर्षायेति स एव तद्बीजमिति फलितम् । अत एव प्रतिकूलवर्णीयस्य भेदः तस्य कर्णोपतापाहेतुत्वात् । अत एव चानुकरणे वैयाकरणादौ वक्तरि श्रोतरि वा रौद्रादौ रसे व्यङ्ग्ये नीरसे च काव्येऽस्य दोषरचामावः । तथा च रसाद्यपकर्षकत्वेन श्रोतुर्द्वेगजनकरथं दुःश्रवत्वमिति लक्षणं पर्यवसितम् । नन्वेवमपि "कार्त्तार्थ्यम्" इति पदांशपारुष्यमेव न तु पदपारुष्यमिति चेत् ? वाक्यघटकद्वित्रादिपदपारुष्यप्रयुक्तवाक्यदुःश्रवत्ववपदघटकद्वित्रादिवर्णपारुष्यप्रयुक्तपदत्व-स्यैव लक्षणत्वाऽन्युपगमात् ।

(६) अश्लीलत्वं व्रीडाशुगुप्सामङ्गलव्यञ्जकत्वात्रिविधम् ।

क्रमेणोदाहरणम्—

(१०) 'हसारिविजये राजन्साधनं सुमहत्तव ॥'

(११) 'प्रससार शनैर्वायुर्विनाशे तन्वि । ते तदा ॥'

(९) द्वितीयं पदगतमश्लीलत्वदोषं लक्षयन्तत्रैविध्यमपि दर्शयति-अश्लीलत्वमिति ।

अयं सम्यवशीकरणसम्पत्तिं लाति गृह्णातीति "आतोऽनुपसर्गं कः" इति कः । का-
पिलकादिपाठात् श्रीशब्दगतरेफस्य असम्भार्यान्तरव्यञ्जकत्वमित्यर्थः, "लक्ष्मीवान्
लक्ष्मणः श्लीलः श्रीमान्" इत्यमरः । व्रीडा लज्जा शुगुप्सा घृणा अमङ्गलं मङ्गलविरोधि
"अतुराः" इत्यादाविव नञो विरोधार्थकत्वात् व्यञ्जकत्वमिह जनकत्वमेव । तच्चाश्लीलत्वं
त्रिविधं त्रिप्रकारस्य न तु वस्तुनि त्रित्वमित्यर्थः । तथा च व्रीडाव्यञ्जकम्, शुगुप्सा-
व्यञ्जकम् अमङ्गलव्यञ्जकञ्चेति । सामान्यलक्षणन्तु-व्रीडाशुगुप्साऽमङ्गलान्यतमव्यञ्जक-
शब्दाश्चमश्लीलत्वम् । भाषानिवन्धनाश्लीलत्वं देशविशेष एव, संस्कृतनिबन्धनं तु सर्व-
देशसाधारणमिति विशेषः । अयमप्यनित्यो दोषः "सुरतारम्भगोष्ठ्यादावश्लीलत्वं तथा
पुनः" इत्यभिधीयमानत्वात् ।

(१०) द्वितीयं पदगतं व्रीडाव्यञ्जकत्वरूपमश्लीलत्वदोषमुदाहरति-शृसारिविजय इति ।

'तेनाधुना स्वया लब्धं चक्रवर्त्तित्वमञ्जसा' । इतिमद्रचितोत्तरार्द्धम् ।

हे राजन् ! हसानाम् अहङ्कारिणाम् अरीणां रिपूणां विजये तव सुमहत् साधनं
सैन्यम् अस्तीति शेषः । साधनं सैन्यं पुरुषलिङ्गञ्च,

"साधनं मृतसंस्कारे सैन्ये सिद्धौषधे गतौ ।

निर्धत्तनोपायमेव दूदापनेऽनुगमे धने" ॥ इति मेदिनी ।

अत्र साध्यते रिपवः सुरतञ्जानेनेति साधनमिति व्युत्पत्त्यानेकार्थस्यापि साधनशब्दस्य
प्राकरिणत्वात् सैन्यमर्थो वाच्यः विशालशिरनरूपस्त्वर्थो व्यङ्ग्यः श्रोतृणां व्रीडाजनको
न तु व्रीडाव्यञ्जकस्तदप्रतीतेः, तथा च सहृदयानां सहसैव लज्जासङ्कोचसम्पादनात्
राजविषयकस्ति भावस्य प्रकर्षप्रतिबन्धकत्वेन अश्लीलत्वम् एवञ्च अश्लीलार्थोपस्थित्या-
श्रोतुवमुख्यमत्र दूषकताधीजम् ।

(११) पदगतयोर्शुगुप्साव्यञ्जकाश्लीलव्यञ्जकयोस्मयरेकोदाहरणेनैव दर्शयति—
प्रससारेति ।

"कामार्चस्त्वां यदोद्याने सुरतार्थमहङ्गतः" इति मद्रचितपूर्वार्द्धम् ।

विरहोत्तरं नायिकां प्राप्य नायकस्योक्तिरियम् ।

हे तन्वि ! कुशाङ्गि ! तदा ते तव विनाशे जनावलोकनघ्रासात् पलायनकाल इत्यर्थः ।
मम दुःखोत्पादनाय वायुः समीरणः शनैः मन्दं प्रससारं प्रवहति स्म ।

अत्र प्रथमपादे "प्रससार" इति क्रियायाः कर्तृतयाऽऽन्वितो वायुशब्दः अपानवायु-
व्यञ्जनया घृणारूपशुगुप्साजनकः, दुःखकाले शनैः प्रसृतवायोरोपानवायुत्वप्रतीतेः, तेन
श्रोतुर्शुगुप्साजननेन रसप्रकर्षप्रतिबन्धकत्वादश्लीलत्वम्, द्वितीयपादे तु अदशने प्रयुक्ता
विनाशशब्दः प्रसिद्धत्वात् सृष्ट्यव्यञ्जकतया अमङ्गलाशङ्काजननेन श्रोतुर्वैमुख्योत्पादनात्
शृङ्गारस्य प्रकर्षप्रतिबन्धकत्वेनाश्लीलत्वम् ।

(१२) अत्र-साधन-वायु-विनाश-शब्दा अश्लीलाः ।

(१३) 'शूरा अमरतां यान्ति पशुभूता रणाध्वरे ॥

एवञ्च दूषकतावीजन्तु-अनुभवसिद्धरसापकर्षकाश्लीलार्थोपस्थितिः । नीरसे तु चमत्कारापकर्षकत्वं तस्याः । अथवा तादृशार्थोपस्थित्या श्रोतुर्वसुख्यं तद्वोजम्, अस-
भ्यार्थोपस्थितिर्हि श्रोत्रियसमूहे चाण्डालगमनमिव वैरस्यमापादयति ।
अत एव शमकथायाम्—

उत्तानोच्छ्वनमण्डकपाटितोदरसन्निभे । कलेदिनि स्त्रीवर्णे शक्तिरकुपेः कस्य जायते ॥

अत्र दोषत्वाभावः, तादृशार्थोपस्थितेः शमपोषकत्वात् एवं कामशास्त्रस्थितौ "करि-
हस्तेन संवाधे" इति वचनमाणोदाहरणे च न दोषत्वम् वैमुख्याभावात् । शिवलिङ्ग-
भगिनी-ब्रह्माण्डादिशब्देषु तु समुन्नीतगुलक्षितेषु असभ्यार्थानुपस्थितेर्नीयं दोषः ।
अविनीतानादिप्रयोगयोगित्वे सति भगवदादिसम्बन्धिवचनं समुन्नीतत्वम् । शिवलिङ्ग-
शब्दस्य जगदन्तर्यामि भगवति प्रसिद्धे व्रीडाद्यप्रतीतिरेव । अविनीतादिप्रयोगयोगित्वे
सति रुढयथोक्तिरिक्ताश्लीलार्थस्य योगेनोपस्थापकत्वं गुलत्वम् । यथा-भगिनीति ।

अत्र हि रुढयर्थस्य झटित्युपस्थित्या तन्नावनया योगार्थस्य तिरोधानम् । ग्राम्यस्मृ-
तिजनकदेशवत् लक्षितत्वम् । ब्रह्माण्डादिपदं हि समुदायरुढ्या झटिति सम्बन्धमर्थमेवोप-
स्थापयति न स्वयमेवेनासम्बन्धेति न दोष इत्यन्यत्र विस्तरः ।

अत्र प्रकृतोदाहरणानि—

"साधनं सुमहद्यस्य यन्नान्यस्यावलोक्यते ।

तस्य धीशालिनः कोऽन्यः सहेताराखितां भ्रुवम् ॥

लीलातामरसाहतोऽन्यवनिनानिःशङ्कदृष्टधरः

कश्चित्केशरदूषितेक्षण इव व्यामीलय नेत्रे स्थितः ।

सुरधा कुड्मलिताननेन ददता वायुं स्थिता तत्र सा

आन्त्या धूर्ततयाऽथवा नतिमृते तेनानिःकुम्बिता ॥

मृदुपवनविभिन्नो मतिप्रयाया विनाशात्

घनरुचिरकलापो निःसपत्नोऽद्यजातः ।

इति विगलितबन्धे केशपात्रे सुकेश्याः

सति कुसुमसनाथे कं हरेदेषवहीं ॥"

इति काव्यप्रकाशोदाहरणानां दूष्यांशः समादाय समुपात्तानि ।

उदाहरणान्तरं यथा—

कुहूकुहूस्वरेणैव मधुरेण निरन्तरम् । मनो हरन्त्यं चूते कामं कूजति कोकिलः ॥

विभाते गृहमागम्य विष्टिते शयनोपरि । व्यजनादाशु तन्वङ्गी तोषायामास सादरम् ॥

मुदं सुमनसो यास्ति रमां वमन्ति दुर्जनाः । इति राजेन्द्र ! पश्यामितव जाते महोदये ॥

अत्र यथाक्रमं-चूत-विष्टित-वमनशब्दा अश्लीलाः ।

(१२) ननूकोदाहरणेषु के शब्दा दोषं बोधयन्तीत्यत आह—अत्रेति । स्पष्टीकृत-
ञ्चैतदुपरिष्टात् ।

(१३) तृतीयं पदगतमनुचितार्थस्वदोषमुदाहरति—शूरा इति । तत्र अनुचितो
विवक्षितार्थतिरस्कारकर्मभ्यञ्जकोऽर्थो यस्य तस्य भावः । तथा च उपरलोभ्यमान-
तिरस्कारभ्यञ्जकार्थमनुचितार्थमिति लक्षणम् ।

(१४) अत्र पशुपदं कातर्यमभिव्यनकीत्यनुचितार्थत्वम् ।

(१५) अप्रयुक्तत्वं तथाप्रसिद्धावपि कविभिरनाहतत्वम् । यथा—

अन्यत्र तु—

व्यनक्ति निन्दां स्तोत्रे यत् पदं स्तोतव्यनिन्दयोः ।

तात्पर्यागोचरीभूते तत्स्यादनुचितार्थकम् ॥”

“तात्पर्यागोचरीभूते” इति विशेषणोपादानं व्याजस्तुतिनिवारणाय तत्र निन्दास्तु-
त्योरतात्पर्यविषयत्वादिति ।

इदञ्च क्वचिद्वाच्यार्थदोषप्रतिपादकत्वेन, क्वचिदसम्भवेन, क्वचिदसम्भवेन
तत्राद्यस्योदाहरणं-शूरा इति । “अमरत्वं यथा प्राप्ता योगिभिर्विमलाशयैः” ॥ इति महु-
त्तरार्द्धम् । शूरा वीरा रणाश्वरे युद्धयुजे “रणः कोणे ह्ये पुंसि समरे पुनर्पुंसकम्” । इति,
“यज्ञः सवोऽध्वरो यागः सततन्तुर्मखः क्रतुः” ॥ इति च मेदिनी । पशुभूताश्छागादिपशव
इव “पशुर्मुगादौ ह्यगले प्रथमे च पुमानयम्” इति रभसः । भिन्नधीवाः सन्तः अमरतां
देवत्वम् “अमरा निर्जरा देवाः” इत्यमरः, यान्ति प्रयान्ति प्रतिपद्यन्ते इति यावत् ।

तथा चोक्तम्—“द्वाविमौ पुरुषव्याघ्रौ सूर्यमण्डलमेदिनौ ।

परिवाद्योगयुक्तश्च रणे चाभिमुखे हतः ॥”

(१४) अत्र ‘पशुभूता’ इत्यनुचितार्थत्वम्, कातरत्वाभिव्यक्त्या वर्णनीयस्य शौच्यस्य
तिरस्कारात् । तदेव दर्शयति-अत्रेति । अत्र शौच्यं प्रतिपाद्ये पदान्तरानपेक्षमेव पशुपदं
कातरतामभिव्यनक्ति पशुपदार्थं कातरताया दर्शनात् । विरुद्धमतिक्रान्तु पदान्तरसापेक्षं
तथेति तस्माद्भेदः । दूषकताबीजञ्च विविचितार्थस्य शौच्यादिरपकर्षस्योपस्थितिः ।

अत्रापि च—

“तपस्विभिर्यां सुचिरेण लभ्यते प्रयत्नतः सन्निभिरिष्यते च या ।

प्रयान्ति तामाशु गतिं यशस्विनो रणाश्वमेधे पशुतामुपागताः ॥”

इति कान्यप्रकाशोदाहरणांशः ग्रन्थकृता संगृहीतः ।

द्वितीयं यथा—

“प्रज्वलज्ज्वलधारावन्निपतन्ति शरास्तव ।”

इत्यादौ अप्रज्वलन्त्यां जलधरायां प्रज्वलनबोधकत्वादनुचितार्थत्वम् ।

तृतीयं यथा—

दिवाकराद्रक्षति यो गुहासु क्षीनं दिवाभीतमिवान्धकारम् ।

क्षुब्धेऽपि नूनं शरणं प्रपन्ने ममत्वमुच्चैः शिरसामतीव ॥

इत्यादौ असदभूतेऽपि अन्धकारमये द्वितायार्धस्य तत्समर्थकत्वबोधनादनुचिता-
तार्थत्वम् । ग्रन्थकृदप्यनयोरनुचितार्थत्वं वक्ष्यति ।

(१५) चतुर्थमप्रयुक्तत्वं पददोषमुदाहरिष्यन्नप्रयुक्तपदं व्याचष्टे—अप्रयुक्तत्वमिति ।

तथा प्रयुज्यमानतावच्छेदकरूपेण प्रसिद्धावपि कोषादिसिद्धमपि कविभिः पण्डितैः
अनाहतत्वम् अनादरेण अपरिगृहीतत्वम् । कविभिरिति व्याकरणस्याऽप्युपलक्षणम्,
तेन व्याकरणनिषिद्धस्य “घृधातोः घृतघर्मघृणाम्योऽन्यत्र प्रयोगस्य, वचिरन्तिपरो न
प्रयुज्यते” इत्यस्य च सङ्ग्रहः । एवञ्च लङ्हादीनां प्राकृतादिशब्दानां संस्कृतकाव्यनि-
वेशोऽयमेव दोष इति बोध्यम् । तथा च—

(१६) 'भाति पद्मः सरोवरे ॥'

(१७) अत्र पद्मशब्दः पुंलिङ्गः ।

(१८) ग्राम्यत्वं यथा—

(१९) 'कटिस्ते हरते मनः ॥'

'पदं तथा सामानातमपि व्याकरणादिभिः ।

कव्यनादरपात्रं यदप्रयुक्तं तदुच्यते ॥'

नच निहितार्थेन सङ्ग्रहः अनेकार्थत्वाभावात् । नाऽप्यवाचकेन तात्पर्यविषयधर्म-
कारकप्रतीतिर्जनकत्वात् । अत्रे "स्यातामदोषौ बलेषादौ निवृत्तार्थाप्रयुक्ते" इति
वक्ष्यमाणत्वादयञ्चानिस्थो दोषः ।

(१६) उदाहरति—भातीति ।

रविकिरणेन संभिन्नः शाद्वलैः परिवेष्टितः ।

अमररश्मिना युक्तो भाति पद्मः सरोवरे ॥ अत्र मत्पूरितपादत्रयम् ।

(१७) लक्ष्ये लक्षणां सङ्गमयितुमुत्थापयति—अत्रेति । पुल्लिङ्गः पद्मशब्दोऽप्रयुक्त-
तादोषमापादयतीति वाक्यशेषः । पुल्लिङ्गः पद्मशब्दः अमरकोशे प्रथमकाण्डे त्रयोदश-
वर्गे "वा पुंसि पद्मम्" इति प्रसिद्धिसत्त्वेऽपि कविभिः काव्यप्रयुक्तत्वेनानादृतत्वात् तत्प्र-
योगस्य प्रयोजनानुसन्धानव्यप्रतया सामाजिकानां रसस्य विलम्बनप्रतीतिः प्रकर्षप्रति-
बन्धक इत्याशयः । अत्र दूषकताबीजमपि तादृशकविसमयलङ्घने प्रयोजनानुसन्धानव्य-
प्रतया मुख्यार्थप्रतीतिविलम्बः, यमकादिप्रयोजनसत्त्वे तु नायं दोषः, अन्यत्राप्रयुज्यमान-
स्यापि तदर्थं कविभिः प्रयोगस्य दर्शनेन व्यग्रताभावात् । एवञ्च "पद्मान् हि मे प्रावृषि
खञ्जरीटान्" इति नैषधे दोष एव ।

तथान्यदप्युदाहरणं यथा रघुवंशे द्वितीयसर्गे—

"अथैकधेनोरपराधचण्डादुरोः कृत्वातुप्रतिमाद्विभेषि ।

शक्योऽस्य मन्युर्भविता विनेतुं गाः कोटिशः स्पर्शयता घटोष्णीः ॥

अत्र स्पर्शयतेतिपदं "स्पृश संस्पर्शने" इति धातुपाठादानार्थकत्वाभावेऽपि "विश्रा-
णनं वितरणं स्पर्शनं प्रतिपादनम्" इत्यमरे दानार्थकत्वेन प्रसिद्धिसत्त्वेऽपि सर्वत्र तदनु-
पलम्बनादप्रयुक्तमेव ।

(१८) पञ्चमं पदगतग्राम्यतादोषं निरूपयितुमाह—ग्राम्यत्वमिति । लक्षणान्तु आपा-
मरसर्वलोकप्रसिद्धत्वम् । अप्रयुक्तत्रन्तु शास्त्रसिद्धत्वाच्च तथेति भेदः । अवलीले देशभा-
षानिबन्धनमपि लज्जादायित्वम्, अत्र तु संस्कृतनिबन्धनमेवेति विशेषः ।

"ग्राम्यत्वमधोमोक्तिषु" इति वक्ष्यमाणत्वात् अधमप्रयोगे ग्राम्यताया एव योग्य-
त्वादन्त्योऽयं दोषः ।

तथा च—

"लोकमात्रप्रसिद्धं यत्पदं तद्ग्राम्यमुच्यते ॥"

(१९) उदाहरति—कटिरिति ।

"राकाविभावरीकान्तसंकान्तद्युति ! ते मुखम् ।

तपनीयशिलाशोभा कटिस्ते हरते मनः ॥"

इति काव्यप्रकाशसम्पूर्णपरिचयः ।

(२०) अत्र कटिशब्दो ग्राम्यः ।

(२१) अप्रतीतत्वमेकदेशमात्रप्रसिद्धत्वम् । यथा—

(२२)‘योगेन दक्षिताशयः ॥’

(२३) अत्र योगशास्त्र एव वासनार्थ आशयशब्दः ।

(२०) लक्ष्ये लक्षणं योजयितुमाह—अत्रेति । कटिशब्दो ग्राम्य इति कटिपदं ग्राम्य-
तादोषमाहृतीत्यर्थः । अयम्भावः—ओणीनितम्नादिकमेव विदग्धैः प्रयुज्यते कटिपद-
न्त्वविदग्धमात्रप्रयोज्यमिति ग्राम्यम् ।

इदमत्र बोध्यम्—पदं त्रिविधं भवति ग्राम्यं नागरसुपनागरञ्च । तत्र ग्राम्यन्तूक्तमेव
विदग्धमात्रप्रसिद्धं नागरम्, ग्राम्यकक्षातिक्रान्तमप्राप्तनागरभावनसुपनागरम्, नागरो-
पनागरौ विहाय ग्राम्यशब्दप्रयोगेन वक्तुरवैदग्ध्योक्त्यनात् ओतुवमुक्तं दूषकतावी-
जम् । अत एव विदूषकादावधमे वक्तुरि न दोषत्वम्, तस्य तथैवौचित्येन वैरस्याभावात् ।

(२१) षष्ठं पदगतदोषं निरूपयति—अप्रतीतत्वमिति । प्रति प्रतिज्ञास्त्रे इतं ज्ञातं
प्रतीतम्, न प्रतीतमप्रतीतं—

“नलभावे निषेधे च स्वरूपायैऽप्यतिक्रमे । ईषदथ च सादृश्ये तद्विद्वत्तदर्थयोः”

इति मेदिन्युक्तदिशा नवोऽल्पार्थकत्वेन शब्दानुशासनातिरिक्तशास्त्रमात्रप्रसिद्धमि-
त्यर्थः, एकदेशमात्रे प्रसिद्धं न पुनः सर्वत्रेति यावत् अत एवाप्रयुक्तान्नेदः ।

उक्तञ्च—“शास्त्रमात्रप्रसिद्धं यदप्रतीतं तदुच्यते” ।

अयञ्चाप्यनित्यो दोषः “गुणः स्यादप्रतीतत्वं ज्ञस्वञ्चेद्वक्तृवाच्ययोः ।” इत्यस्य
वक्ष्यमाणत्वात् ।

(२२) उदाहरति—योगेनेति ।

“गङ्गाम्भसा पूतगान्त्रो योगेन दक्षिताशयः ।

निष्काम्यं कर्म कुर्वाणो जीवन्मुक्तो विभाव्यते” इति मत्पूरितांशत्रयम् ।

योगेन प्रकृतिपुरुषयोर्मैदचिन्तनेन चित्तवृत्तिनिरोधेनेत्यर्थः, दक्षितः खण्डितः । आशयो
वासना संसारनिदानं मिथ्याज्ञानजन्यः संस्कारविशेष इति यावत् यस्य स तथोक्तः ।

(२३) लक्ष्ये लक्षणं संयोजयितुमाह—अत्रेति । योगशास्त्र एव पातञ्जलयोगदर्शना-
दावेव वासनार्थ आशयशब्दः अस्तीति शेषः । वासना चात्र संसारनिदानं मिथ्याज्ञान-
जन्यः संस्कारविशेष एव स चैवंभूत आशयशब्दः (क) “क्लेशकर्मविपाकाक्षयैरपरामृष्टः
पुरुषविशेष ईश्वरः” (१।२४) इति पातञ्जलसूत्रात् योगशास्त्र एव प्रसिद्धो नान्य-
त्रेति भावः । एवञ्च दूषकतावीजन्तु तच्छास्त्रानभिज्ञस्य तादृशार्थानुपस्थितिः । अत एव
यत्र तच्छास्त्राभिज्ञ एव प्रतिपाद्यः स्वयमेव वा परामर्शस्तत्र न दोषः प्रश्रुत व्युत्पत्ति-
सूचकतया गुणत्वम् । अत्र—

‘सम्यग्ज्ञानमहाज्योतिर्दक्षिताशयताजुषः ।

विधीयमानमप्येतन्न भवेत् कर्मबन्धनम्”

इति काव्यप्रकाशोदाहरणांशमादायोद्धतम् ।

(क) क्लेशा अविषादयः, कर्माणि सुकृतदुष्कृतानि तत्फलं विपाकः, आशयो वासना तैरप-
रामृष्टः त्रिष्वपि कालेषु असृष्टः अन्येभ्यः पुरुषेभ्यो विशिष्यत इति पुरुषविशेष ईश्वर इति तदर्थः ।

(२४) 'आशीः परम्परां बन्धां कर्णे कृत्वा कृपां कुरु ॥'

(२५) अत्र बन्धामिति किं बन्दीभूतायामुत बन्दीयामिति संदेहः ।

(२६) नेयार्थत्वं रुढिप्रयोजनाभावादशक्तिकृतं लक्ष्यार्थप्रकाशनम् ।

यथा—

(२७) 'कमले चरणाघातं मुखं सुमुखि । तेऽकरोत् ।

(२४) सप्तमं पदगतमसन्दिग्धत्वमुदाहरति—आशीरिति । तत्लक्षणान्तु—“सन्दिग्धं-
तर्तुं तात्पर्यसंशयो यत्र जायते ॥” तथा च वक्तृतात्पर्यसन्देहविषयीभूतार्थद्वयोप-
स्थाकत्वं सन्दिग्धत्वम् ।

अयमप्यनित्यो दोषः “सन्दिग्धत्वं तथा व्याजस्तुतिपर्यवसायि चेत्” इति
वक्ष्यमाणत्वात् ।

“आलिङ्गितस्तन्नभवान् सम्पराये जयश्रिया !” इति काव्यप्रकाशे पूर्वाहंम् ।
सम्पराये युद्धे जयश्रिया आलिङ्गितः तन्नभवान् पूज्यः त्वं बन्धां बन्दीयाम्
(नमस्याम्) आशीः परम्परां जितशत्रुप्रयुक्तमाशीर्वादपकर्त्तुं कर्णे कृत्वा आकर्ण्य
कृपां कुरु विधेहीत्यर्थः ‘आलिङ्गित’ इत्यनेनानायासजन्यं द्योतयति ।

(२५) लक्ष्ये लक्षणं योजयितुमाह—अत्रेति । बन्धामिति

‘रुढयोर्दलयोश्चैव शस्योर्बलयोस्तथा ।

वदन्त्येषाञ्च साधर्ष्यमलङ्कारविदो जनाः ॥’ इत्यभियोक्त्या बल्योरभेदात्, बन्दी-
भूतायां युद्धे हठहृतमहिलायाजने । बन्दीयां नमस्यां चारुत्वेन प्रसशनीयमित्यर्थः ।
सन्देहो वक्तृतात्पर्यसंशयः बल्योरबुद्धिमूलकः सन्दिग्धतादोषजनयतीति शेषः ।
तथा च प्रकरणादिनियमाभावात् बन्दीजनस्य वक्तृत्वे कृपाया अधिकरणे सप्तम्येकवच-
नान्तस्य बन्दीशब्दस्य बन्धामिति रूपं भवति तन्नाशीः परम्परां कर्णे कृत्वा बन्धां
हठहृतमहिलायां कृपां कुरु इति सम्बन्धः, किञ्चित्प्रार्थिनो जनस्य वक्तृत्वे तु आशीः
परम्परामित्यस्य विशेषणत्वेन पण्यत्प्रत्ययान्तबन्धानुसिद्धस्य बन्धाशब्दस्य द्वितीयै-
कवचने बन्धामिति रूपं भवति तथा च तत्र बन्धां नमस्याम् आशीः परम्परां कर्णे कृत्वेति
सम्बन्धः । एवंञ्च बन्धामित्यानुपूर्व्या उभयसाधरणत्वेन विनगमनाविरहाद्यर्थद्वयस्मृतौ
सन्देहेन श्रोतुरेकतरनिर्णयव्यग्रतया शाब्दबोधविलम्बेन राजविषयकरतिभावबोधस्य
विलम्बेन प्रतीतेर्दोषत्वम् । दूषकतायीजञ्च उद्देश्यनिश्चयाभाव इति बोध्यम् ।

(२६) अष्टमं पदगतं नेयार्थत्वं निरूपयति—नेयार्थत्वमिति । नेयो न्यायराहित्येन कवेः
स्वेच्छया कल्पनीयोऽर्थो यस्य तस्य भावस्तत्त्वम्, रुढिप्रयोजनाभावात् निवृद्धलक्षणायाः
कारणभूतयोः रुढिप्रयोजनयोरसत्त्वाद्धेतोः असक्तिकृतं कवेरसामर्थ्यमात्रेण प्रयुक्तं न तु
रुढिप्रयोजनयोरन्यतरेण प्रयुक्तिमित्यर्थः । रुढि प्रयोजनं वा विना शक्यसम्बन्धमात्रे
णाशक्यार्थोपस्थापनमिति यावत् । तथा च नेयत्वं नाम

निरुद्धा लक्षणाः काश्चित्सामर्थ्यादभिधानवत्

क्रियन्ते साम्प्रतं काश्चित्काश्चिन्नैव स्वशक्तितः ॥

इत्यादिमहर्षादिकेन, अरुणाधिकरणे रुढिप्रयोजनाभ्यां विना निषिद्धा या लक्षणा
तद्विषयत्वम् । अयं खलु नित्यो दोषः प्रतिप्रसवाभावेन सर्वदैव हेयत्वात् ।

(२७) उदाहति—कमल इति ।

(२८) अत्र चरणाघातेन निजितत्वं लक्ष्यम् ।

(२९) निहतार्थत्वमुभयार्थस्य शब्दस्याप्रसिद्धेऽर्थे प्रयोगः । यथा—

सुहृद्दर्शनसंप्राप्तानन्दोद्गारशोभने । इतिमत्पूरितपूर्वाहंम् ।

हे सुमुखि ! सुन्दरवदने ! ते तव मुखं (क्त) कमले पद्मे चरणाघातं (कर्म) पादप्रहारमकरोत् ।

(२८) लक्ष्ये लक्ष्यार्थं योजयितुमाह—अत्रेति । चरणाघातेन चरणाघातपदेन वाक्येऽपि लक्षणास्वीकारात् निजितत्वं मुखकर्तृकं पदस्य विजितत्वम्, लक्ष्यं लक्ष्यार्थं नेयार्थत्वं दोषमापादयतीति शेषः । मुखस्य चरणासम्भवात्तदाघातस्याऽप्यसम्भवेन मुख्यार्थस्य प्रतीत्यभावः स्वजन्यचरणाघातपराभवः स्वजन्यवृत्तिपराभवत्ववत्त्वं मुख्य-लक्ष्ययोः सम्बन्धः । एवञ्चात्र रुद्धिप्रयोजनातिरिक्तनिश्चयेन कवेः शक्त्यभावनिश्चयः । ततो लक्ष्योपस्थितिः ततः शाब्दप्रतीतिरिति तद्विलम्बेनैव रसप्रतीतिविलम्ब इति दोषः । तथा च लक्षणाजन्यबोधे रुद्धिप्रयोजनान्यतरज्ञानस्य हेतुत्वेन प्रकृते तदभावाद्वृत्त्यभावेनार्थानुपस्थितिरेवान्न दूषकताधीजम्, अत एवाप्रयुक्तादभेदः । नन्वत्र निजितत्वातिशय एव कथं न प्रयोजनम्, दर्शितं हि स्थाने स्थाने लक्ष्यार्थातिशयः प्रयोजनमिति चेत् ? मैवम्, अत्र हि लक्षणाजन्यबोधानन्तरं सादृश्यप्रतीतिरेवानुभवसिद्धा न तु निजितत्वातिशयप्रतीतिः तात्पर्याभावात् मुख्यलक्ष्ययोः पददर्शितसम्बन्धसम्भवाच्च । नच सादृश्यप्रतीतिरेव प्रयोजनमिति वाच्यम् । वक्तव्यादिवैशिष्ट्यसहितयार्थव्यञ्जनयेव तस्य जननात् । लक्षणाप्रयोजनस्य तु लक्षणामूलव्यञ्जनाजन्यस्वनियमात्, सादृश्यस्य च लक्ष्यार्थतद्बृत्तिधर्मान्यतरसम्बन्धस्याभावात् प्रयोजनस्य तदन्यतरवृत्तिस्वनियमादिति वागीशा आहुः । केचित्तु—

“स्वसङ्केतप्रकृत्यर्थं नेयार्थमिति कथ्यते ।”

इति भोजदेवोक्तिरेव युक्तियुक्तम्, नेयार्थं इति पदेनापि तथैव प्रतीतेरिति वदन्ति । उदाहरणान्तरं यथा—

नवकुमुदवनश्रीर्हासकेलिप्रसङ्गा—

दधिकरचिरशोभामप्युषां जागरित्वा ।

अयमपरदिशोऽङ्गे मुञ्चति स्रस्तहस्तः

शिशयिषुरिव पाण्डुस्नानमात्मानमिन्दुः ॥

अत्र “स्रस्तहस्ते”ति पदस्य नेयार्थत्वम् ।

(२९) नवमं पदगतं निहतार्थत्वं निरूपयति—निहतार्थत्वमिति । उभयार्थस्य यत्किञ्चिद्वर्णद्वयप्रतिपादकस्य निहितः प्रसिद्धेनाविवक्षितेनार्थेनाप्रसिद्धतया व्यवहितो विवक्षितार्थो यस्य तस्य भावस्तत्त्वम् । तथा च—

“प्रसिद्धेनाऽप्रसिद्धोऽर्थो यस्यार्थेन विधीयते ।

तत्पदं व्यर्थमुदितं निहतार्थं प्रवृत्ते ॥”

लक्षणाया प्रयुक्ते स्वसतिप्रयोजने नेयार्थत्वं दोषः सति तु प्रयोजनेऽदोष एव । श्लेष-यमकादिव्यतिरिक्तस्थले गूढेऽप्यर्थं क्वचित्प्रयोगाच्चाप्रयुक्तसङ्करः । अप्रयुक्तस्य तु श्लेष-यमकादिनिर्वाहार्थमेव प्रयोग इति ततो भेदः । एवञ्चानित्योऽयं दोषः “स्यातामदोषो श्लेषादौ निहतार्थप्रयुक्ते”ति वक्ष्यमाणत्वात् ।

(३०) 'यमुनाशम्बरमम्बरं व्यतानीत् ॥'

(३१) शम्बरशब्दो दैत्ये प्रसिद्धः, इह तु जले निहतार्थः ।

(३२) 'गीतेषु कर्णमादत्ते ।'

(३३) अत्राङ्-पूर्वो दाञ्-धातुर्दानार्थेऽवाचकः ।

(३०) उदाहरति—यमुनेति ।

"नवनीरदकान्तिनाम्बुकेलिप्रहतानां व्रजसुन्दरीकुचानाम् ।

मदपुञ्जभरेण मोदमानं यमुनाशम्बरमम्बरं व्यतानीत् ॥"

इति समस्तपद्यम् ।

यमुनाशम्बरं यमुनाजलम् अम्बरम् आकाशं व्यतानीत् व्यासवत् ।

(३१) लक्ष्ये लक्ष्यं योजयितुमाह—शम्बरशब्द इति । दैत्ये प्रद्युम्नेन घातिते दैत्यविशेषे । जले जलविषये निहतार्थः प्रसिद्धेनाविवक्षितेन दैत्यार्थेन अप्रसिद्धतया व्यवहितो विवक्षितोऽर्थः तिरोहितार्थ इति यावत् । अत एव निहतार्थताञ्जनयतीत्यर्थः । अत्र प्रसिद्धस्यैव दैत्यार्थस्य द्रागुपस्थित्या विवक्षितस्य जलार्थस्य विलम्बेनोपस्थितिर्दूषकताबीजम् । तथा च प्रसिद्धेनाप्रसिद्धस्य व्यवहितत्वादप्रतीत्या यमुनाविषयप्रतिभावबोधस्यैवाप्रतीतेर्दोषः । नच नपुंसकलिङ्गरूपव्यक्तिविशेषात् जलस्यैवोपस्थितिरिति वाच्यम्, तुल्यप्रसिद्धिकस्थले एव तस्य नियन्त्रितत्वात् । अत्र तु प्रसिद्धिबलात् लिङ्गाननुसन्धानेऽपि पदमात्रेणैव प्रथमतः तदुपस्थित्यवलम्बनात् लिङ्गस्यान्वयस्य च बोधात् पदचादेव जलप्रतीतेः ।

(३२) दशमं पदगतमवाचकत्वदोषमुदाहरति—गीतेष्विति । विवक्षितधर्मविशिष्टस्य विवक्षितधर्मिणः कापि न वाचकत्वमवाचकत्वमिति लक्षणम् ।

तथा च—

सात्यज्यं विषयोभूतवस्तुधर्मप्रकारिका ।

यतो न जायते बुद्धिः पदं तस्यादवाचकम् ॥

नन्वेवमसमर्थेऽतिव्याप्तिरिति चेत् ? मैवम्, तस्य क्वचिच्छक्तिस्वीकारात् । नेयार्थत्वे यथाकथञ्चिन्नक्षणाया विवक्षितार्थवाचकत्वात्, निहितार्थत्वे च अप्रसिद्धस्यापि विवक्षितार्थस्य वाचकत्वसम्भावनाज्ञातिव्याप्तिः । अत एवायं सर्वदैव हेयत्वात् निश्चो दोषः ।

"व्रजोपवनतः शशवत्समागतस्वरेष्वियम् ।

गीतेषु कर्णमादत्ते गोपिका ध्यानतत्परा ॥" अत्र मद्रचित्ताशत्रयम् ।

(३३) लक्ष्ये लक्ष्यं योजयितुमाह—अत्रेति । दाघातोर्दाने शक्तिरूपसामर्थ्यसत्त्वेऽपि "आ" इत्युपसर्गेण ग्रहणे एव, शक्तेर्नियमितत्वात् । "उपसर्गेण धात्वर्थो बलादन्यः प्रतीयत" इति न्यायात् । आङ्पूर्वो दाघातुर्दानार्थं अपणीयार्थविषये अवाचकः वाचकताशक्तिहीनः अभिधाशक्तिरहित इति यावत् । अत एव "मादत्ते" इति पदमवाचकत्वदोषञ्जनयति विवक्षितार्थाप्रतीत्या रसप्रतीतेरेवाभावादित्याशयः । तथा च दूषकताबीजन्तु विवक्षितार्थानुपस्थितिरेव ।

(३४) यथा वा—

‘दिनं मे त्वयि संप्राप्ते भवान्तच्छुजापि यामिनी ॥’

(३५) अत्र दिनमिति प्रकाशमयार्थेऽवाचकम् ।

(३६) क्लिष्टत्वमर्थप्रतीतेर्व्यवहितत्वम्, यथा—

(३७) ‘क्षीरोदजावसतिजन्मभुवः प्रसन्नाः ॥’

(३८) अत्र क्षीरोदजा लक्ष्मीस्तस्या वसतिः पद्मं तस्य जन्मभुवो जलानि ।

(३४) ननु “दा”धातोर्दानार्थे अभिधासत्त्वेन कथमवाचकत्वमिति चेत् ? भवम्, ‘हुदाञ् दाने’ इत्युपदेशात् धात्वर्थप्रतिबन्धकोपसर्गरहित ‘दा’धातोरेव दानेऽभिधा-स्वीकारात् । वस्तुतः उपसर्गसत्त्वेऽपि “पद्यमारचयति” इत्यादिवत् सम्प्रगर्थो भविष्य-तीत्यरुचेराह—यथा वेति ।

‘तमोऽन्वहं त्वद्विरेहं ह्यासीन्नाथ ! व्यासवत्’ । इति मत्पूर्वद्विम्बम् ।

मे मम दिनं प्रकाशमयमित्यर्थः ।

(३५) लक्ष्ये लक्ष्यं योजयितुमाह—अत्रेति । दिनमिति । सूर्यस्यास्तमयनपर्य-न्ततद्गत्यवच्छिन्नयामचतुष्टयकालविशेष एव दिनशब्दवाच्यत्वादिति भावः । शृङ्गाररसप्र-तीतिविलम्बनं दूषकताबीजम् । अत्र—

हा ! धिक् सो किल तामसी शशिमुखी दृष्टा मया यत्र सा

तद्विच्छेदरुजान्धकारितमिदं दग्धं दिनं कल्पितम् ।

किं कुर्मः कुशले सदैव विधुरो धाता न चेत्तत्कथं

तादृशमवतीमयो भवति मे नो जीवन्तोऽधुना ॥

इति ‘काव्यप्रकाशोदाहरणमुपजोष्यम् ।

तत्रापि “दनमिति प्रकाशमयमित्यर्थेऽवाचकम्” इत्युक्तम् ।

(३६) एकादशं पदगतं क्लिष्टत्वदोषं निरूपयति—क्लिष्टत्वमिति । अर्थप्रतीतेर्व्यवहितत्वमिति । अर्थस्य विवक्षितस्यान्वितविशेषस्यार्थस्य प्रतीतिः प्रतिपत्तिस्तस्या अप-वहितत्वं विलम्बितत्वमित्यर्थः । आकाङ्क्षासत्ततात्पर्यज्ञानरूपकारणविलम्बेन विल-म्बास्वार्थबोधजनकत्वमिति यावत् । निहतार्थादौ तु शक्यतावच्छेदकरूपेण प्रकृतपदार्था-पस्थितिरेव व्यवहिता इह तु शक्यतावच्छेदकस्य प्रकृताप्रकृतसाधारण्यात्तेन रूपेणो-पस्थितावप्यन्वितविशेषानुपस्थितिमात्रमिति ततो भेदः । अथञ्च नित्यो दोषः अनुकरणं विना समाधानानुपन्यासेन सर्वदैव हेयत्वात् ।

(३७) व्यवधानञ्च द्विधा । कविदन्धितान्वयवशेन विशेषाप्रतीतौ कालिकव्यव-धानम् । क्वचित्तु अनासत्तिरूपं व्यवधानम् । तत्राद्यं पदगतमुदाहरति—क्षीरोदजेति ।

ताः काव्यहोः ! घनघटा विलयं प्रयाता

ज्योत्स्नाश्चिराय मुदिताश्च विलासशीलाः ।

क्षीरोदजा वसति जन्मभुवः प्रसन्ना

अद्यानुरञ्जयति भास्वति दक्षिणाशाम् ॥

इत्यत्र पद्यसमूहाय ।

(३८) अर्थनिर्देशपूर्वकं लक्ष्ये लक्ष्यं योजयति—अत्रेति । अर्थप्रतीतेर्व्यवधानादेव

(३६) 'भृतयेऽस्तु भवानीशः ॥'

(४०) अत्र भवानीशशब्दो भवान्याः पर्यन्तरप्रतीतिकारित्वाद्विरुद्धमतिकृत् ।

विलम्बेन रसादेः प्रतीत्याः । तत्प्रकर्षप्रतिबन्धकत्वाद्दोषः । एवञ्च दूषकताबीजं विवक्षित-
विशिष्टार्थप्रतीतिविलम्बः । प्रहेलिकायां यमकादौ च चित्रोद्देश्यत्वेन प्रतीतिविलम्बस्ये-
ष्टत्वाददोषत्वम् । मत्तोक्त्यादौ गुणरश्मिपि तदौचित्यात् । तथा चानिरस्योऽयं दोषः । अना-
सत्तिरूपं व्यवधानं तु वाक्यदोषे धम्मिल्लस्येभ्योदाहरिष्यति ।

(३९) द्वादशं पदगतं विरुद्धमतिकारित्वदोषमुदाहरति—भृतय इति । तल्लक्षणन्तु-
प्रकृतार्थज्ञानप्रतिबन्धकोभूताप्रकृतार्थज्ञानजनकत्वम् । विरुद्धस्य मतिं विरुद्धां वा मतिं
करोतीति विरुद्धमतिकृत् तस्य भावः । अनुचितार्थारलीलनिहतार्थानां न परस्परप्रति-
बन्धकतेति तद्व्युदासः । अमतपरायश्च व्यङ्ग्यरसयोरेव विरोधे इति न तत्सङ्करः ।
अथञ्च निरस्यो दोषः समाधानाभावात् ।

ब्रह्मादिभिः स्तूयमानो भक्ताभीष्टफलप्रदः ।

भृतयेऽस्तु भवानीशो जगतां चन्द्रशेखरः ॥

अत्र मद्रचितांशत्रयम् ।

(४०) लक्ष्ये लक्षणं योजयति—अत्र भवानीति । अयम्भावः—भवेति वक्तव्ये
भवानीश इत्युक्तम्, भवानीशब्दः भवस्य महादेवस्य पत्नीत्यर्थे "पुंयोगादाख्यायाम्"
इतिपाणिनिसूत्रेण भवशब्दान्नीतिप्रत्यये "इन्द्रवरुणभवशर्व" इत्यादिना आनुगागमे
च कृते सिद्ध इति भवानीशशब्दः 'चैत्रस्य पत्न्या पतिः' इतिवत् भवान्याः पर्यन्तरे प्रती-
तिमुपस्थापयति । एवञ्च आराध्याया देव्या एवं प्रतीतिरातद्वाधर्मविधायिनीति मति-
विरुद्धेति तेन श्रोतुवर्मनस्येन देवविषयकरतिभावप्रकर्षबोधप्रतिबन्धकत्वाद्दोषः । केचित्तु
भवानीशब्देन पार्वतीस्वप्कारक एव बोधो जन्यते अन्यथा भवानीशब्देन "अपणां
पार्वतीदुर्गाद्यादि 'शिवाभवानीरुद्राणी' इत्यादीनां पर्यायत्वेन कोशे उपलभ्यमानं योगस्य
पङ्कजादिपदेष्ट्वैव साधुस्वार्थत्वात् "अविदितविभवो भवानीपतेः" इति महाकविप्रयो-
गाच्च भवानीशब्दः पार्वतीस्वविशिष्टे रूढ एवेति न तत्र दोष इत्याहुः । तदोदाहरणान्तरं
काव्यप्रकाशे—

"गौरपि यद्वाहनतां प्राप्तवतः सोऽपि गिरिसुतासिंह ।

सविधेः निरहङ्कारः पायाद्वः सोऽम्बिका रमणः ॥"

अत्र "अम्बिकारमण" इति विरुद्धां धियमुपस्थापयति । तथाहि अम्बिकापदस्य
"मृदानी चण्डिकाऽम्बिका" इत्यमरकोशात् गौरीव "अम्बा माता" इत्यमरकोशात्
अम्बैवाम्बिकेति व्युत्पत्त्या च माताऽप्यर्थः प्रतीयते, अत एव "अम्बिकापार्वतीमात्रो-
ष्टंतराष्ट्रस्य मातरि" इत्यनेकार्थकोशः । एवं रमणपदस्य प्रीतिकर इव जारुपासम्भो-
ऽत्यर्थोऽस्ति । तथा च "अम्बिकारमण" इत्यस्य गौरीपतिरित्यर्थ इव मातृपतिरित्य-
र्थोऽपि गम्यत इति विरुद्धमतिकृत्त्वमित्याशयः ।

दूषकताबीजञ्च विवक्षितार्थतिरस्कारार्थोपस्थितिः । अम्बिकापदस्य मोतृवाचकत्वे
नृसिंहपुराणम्—

0. Mumukshu Bhawan Varanasi Collection. Digitized by eGangotri

"शक्तिवाचकमातृवादाऽम्बिका त्वं भविष्यसि" इति ।

- (४१) विधेयस्य विमर्शाभावेन गुणीभूतत्वम् अविमृष्टविधेयांशत्वम् । यथा-
 (४२) 'स्वर्गप्राप्तिकाविलुण्ठनवृथोच्छूनैः किमेभिर्भुजैः ॥' (११ पृ.)
 (४३) अत्र वृथात्वं विधेयम्, तच्च समासे गुणीभावादनुवाच्यत्वप्रतीतिकृतम् ।

भूतयेऽस्त्विति उदाहरणं ग्रन्थकृतः —

न त्रस्तं यदि नाम भूतकरुणासन्तानशान्तात्मनः

स्तेन व्यारुजता धनुर्मगवती देवः श्रवानीपतेः

तत्पुत्रस्तु मदान्धतारकवधाद्विष्वस्य दत्तोत्सवः

स्कन्दः स्कन्द इव प्रियोऽहमथवा शिष्यः कथं विस्मृतः ॥

इति काव्यप्रकाशोदाहरणमुपजीव्यम् ।

इदञ्च विरुद्धमतिकृदनेकधा । तत्र कचिरसमासान्तरविग्रहेण, कचिन्नामपदयोः समासे विरुद्धार्थनिरुद्धपदघटनाया, कचिद्विवक्षितविशेषपरत्वे । पदवैपथ्यप्रसङ्गेनाविचक्षितविशेषपरत्वग्रहेण, कचित्समासैक्येऽपि समस्यमानपदयोर्द्वयार्थकतया भवति । तत्र तृतीयस्थोदाहरणं दत्तमेवान्यस्यान्यतोऽनुसन्धेयम् ।

(४१) त्रयोदशं पदगताविमृष्टविधेयांशभावं निरूपयति—विधेयस्यांशस्येति । विधेयस्यांशस्य प्रधानस्य भागस्य विमर्शाभावेन प्राधान्येनानिर्दिष्टतया गुणीभूतत्वम् अप्रधानीभूतत्वम् । प्राधान्यञ्चात्र विधेयताप्रतीतियोग्यत्वम्, तदुक्तं तन्त्रवाचिके—

“यच्छब्दयोगः प्राथम्यं सिद्धत्वं चाप्यनूद्यता ।

तच्छब्दयोग औत्तम्यं साध्यत्वञ्च विधेयता ।” इति

तथा चोद्देश्यविधेययोः पृथक्पदाभ्यामुपस्थितिर्न तु समासप्रविष्टसमित्यवगन्तव्यम् । इदमत्रोद्देश्यविधेयभावविषये बोध्यम्—यच्छब्दप्रतिपाद्यं सिद्धत्वेन प्रतीयमानमुद्देश्यम् तदादिशब्दप्रतिपाद्यमुद्देश्यसम्बन्धितया अपूर्वबोधविषयीभूतं विधेयं यथा—
 “यः क्रियावान् स पण्डितः” इत्यादौ क्रियावन्तमुद्दिश्यामेदेन पण्डितः स्वरूपसम्बन्धेन पण्डितत्वं वा विधीयते । यद्यपि यत्तच्छब्दौ सर्वत्र न प्रयुज्येते तथापि अभ्येते ताविति

अथथावद्विनिर्देशो विधेयांशस्य यत्र तत् ।

अविमृष्टविधेयांशमलङ्कारविदो विदुः ॥

इत्युक्त्या च अविमृष्टविधेयांश एव विधेयाविमर्श इत्युच्यते । पदार्थानां मध्ये विधेयांशस्योपादेयत्वेन प्राधान्यात्तस्य च तथात्वेनानिर्देशोविधेयाविमर्श इत्यर्थः । अथञ्च नित्यो दोषः प्रतिप्रसवाभावेन सर्वदैव हेयत्वात् । अत्रेदमोध्यम्—अस्य हि कचित् समासेन विधेयांशस्य प्रधानस्याप्रधानेन निर्देशः कचिदुद्देश्यविधेययोः पौर्वापर्यविपर्ययेण निर्देशः, तत्राग्रे पददोषत्वं द्वितीये वाक्यदोषत्वमिति ।

(४२) तत्र तत्पुरुषसमासगतविधेयाविमर्शमुदाहरति—स्वर्गप्राप्तिकेति । समप्रपञ्चन्तु पूर्वमेव (११ पृष्ठे) प्रदाशतं व्याख्यातञ्च ।

(४३) उक्तोदाहरणे लक्षणं योजयितुमाह—अत्रेति । विधेयम्—उच्छूनत्वं वृथा इति तत्र तत्पुरुषसमासे प्रायेणोत्तरपदस्यैव प्राधान्यात् वृथेति पूर्वपदस्य विधेयस्य गुणीभूतत्वादुच्छूनत्वांशे विशेषणीभूतत्वात् प्राधान्येनानिर्देशात् अनुवाच्यत्वप्रतीतिकृतत्वादेवोद्देश्यत्वबोधजनकम् । अप्रधानः—उद्देश्यविधेयसमासाख्येन विधेयवाचक-

यथा वा—

(४४) 'रक्षांस्यपि पुरः स्थातुमलं रामानुजस्य मे ॥'

(४५) अत्र रामस्येति वाच्यम् । यथा वा—

(४६) 'आसमुद्रचितीशानाम् ॥'

(४७) अत्रासमुद्रमिति वाच्यम् ।

प्राग्वस्तुंद्देइयवाचकप्रदजन्योपस्थितिः कारणमित्यमिस्थाययत्ता—

“अनुवाद्यमनुक्तत्वेव न विधेयमुदीरयेत् ।

न ह्यलब्धास्पदं किञ्चित्कुत्रचित् प्रतिष्ठिति ॥”

इति वृद्धवचनेन अनुवाद्यविधेययोः पौर्वापर्यभावस्य नियमितत्वात् । अत एव सर्वत्र “इयं गेहे लक्ष्मीरियममृतवतिर्नयनयोः” इत्येव ‘पर्वतो वह्निमान्’ इत्येव चेष्ट्यते न व्य-
त्ययेन । प्रकृते उच्छूनस्वमात्रस्यानुवाद उचितो न तु वृथास्वविशेषितस्य । तथा च विधे-
यत्वेन विवक्षितं वृथात्वं समासे गुणीभूतमिति दोषः । किञ्चोद्देरयं विधेयञ्च यदि पृथक्-
पदाभ्यामुपतिष्ठते तदा प्रासमुद्रिण्याप्राप्तं विधीयते पर्वतो वह्निमान् इतिवत्, न तु
समासे । अन्यथा ‘वह्निमपर्वत’ इत्यभिधानापत्तेः ।

(४४) विषयव्याप्तये उदाहरणान्तरं दर्शयति—रक्षांसीति ।

‘दर्शनत्रासदायीनि कठोरास्त्रकराणि च’ इति मद्रचित्पूर्वाद्धम् ।

लक्ष्मणस्योक्तिरियम् । रामानुजस्य मेऽपि पुरः रक्षांसि स्थातुमलं समर्थानि । शिर-
श्चालनकाका पुरः स्थातुं नाऽऽलमेवेत्यर्थः ।

(४५) उक्तोदाहरणे विधेयाविमर्शत्वमुपपादयितुमाह—अत्रेति । वाच्यं वक्तुं योग्य-
म्, । अयम्भावः—विविधदुर्जयराक्षसमारणेन राम एव राक्षसविनाशकत्वेनातिप्रसि-
द्धः । तेन हि प्रकृते रामस्य योऽनुजस्तस्यापि मम पुरतो राक्षसाः स्थातुमलं समर्थाः ?
इति हिरामसम्बन्धादेव साऽहङ्कारं वक्तुर्लक्ष्मणस्याशयः । तत्र “रामानुजस्य” इति समा-
सविधानान्नेष्टसिद्धिर्भवति, भवति तु “रामस्य” सविभक्तिपदोपन्यासात् । तथा च
रामसम्बन्धबोधिकायाः षष्ठ्यास्तत्पुरुषे लोपात् रामसम्बन्धस्य विधेयस्याविमर्शः, षष्ठी-
सत्त्वे तु न दोष इति भावः ।

(४६) अस्यैवोदाहरणान्तरं दर्शयति—आसमुद्रेति ।

“सोऽहमाजन्मशुद्धानामाफलोदयकर्मणाम् ।

आसमुद्रक्षितीशानाम् आनाकरथवर्त्मनाम्” इति रघु० प्रथमसर्गेः ।

(४७) दोषं समर्थयति—अत्रेति । आसमुद्रमिति । समासरहितमेव पदं वाच्यं
वक्तुं योग्यमित्यर्थः ।

अत्रायमभिप्रायः—रघुवंशीयानामधिकारः समुद्रेष्वप्यासीदिति वक्तुं शक्यः, स तु
“आसमुद्रक्षितीशानाम्” इति समासोक्त्या नोपपद्यते, आसमुद्रं समुद्रपर्यन्तं या-
च्यतिस्तस्या ईश इति बोधेन क्षितिमात्रस्यैवैशत्वबोधनात् । असमस्तपदेन आसमुद्रं
क्षितीशानाम्, इत्युक्ते हि समुद्रेष्वपि तेषामधिकारत्वं स्पष्टं एवावगम्यते इति । तेना-
धिकारत्वाच्चैव प्रधानीयुतसमुद्रस्यापि विधेयस्य समासे गुणीभावात् विधेयाविमर्श इति ।

(४८) यथा वा—

‘यत्र ते पतति सुभ्रु ! कटाक्षः षष्ठवाण इव पञ्चशरस्य ॥’

(४९) अत्र षष्ठ इवेत्युत्प्रेक्ष्यम् ।

(५०) यथा वा—

‘अमुक्ता भवता नाथ ! मुहूर्तमपि सा पुरा ॥’

(५१) अत्रामुक्तेत्यत्र ‘नञः प्रसज्यप्रतिषेधत्वमिति विधेयत्वमेवोचितम् ।

(४८) कर्मधारये उद्देश्यान्वितविधेयस्य विमर्शमुदाहरति—यथा वा इति ।
‘यत्र त’ इति ।

‘तेन मेदितमनः परतन्त्रस्वकिङ्करत्वमुपैति स एव ।’ इति मद्भक्तितोत्तरार्द्धम् ।

हे सुभ्रु ! पञ्चशरस्य कामस्य षष्ठवाण इव ते तव कटाक्षः चन्द्रदृष्टिः यत्र पतति ।

(४९) अत्रापि दोषं प्रदर्शयितुमाह—अत्रेति । इत्युत्प्रेक्षितं योग्यम् । अयमाशयः—

न खलु कामस्य वाणमात्रस्यैवासम्भवः, किन्तु पञ्चवाणत्वात् षष्ठस्यैव वाणस्यासम्भवः । तेन तदीयवाणगतषष्ठत्वमेवोत्प्रेक्ष्यतया विधेयम्, तस्य ‘षष्ठवाण इव’ इत्यभिधाने-
नोपपन्नं भवति, षष्ठत्वस्य विधेयस्य तत्पुरुषसमासे गुणीभूतत्वेन इवार्थसम्बन्धासमर्थ-
त्वात् उक्तसमासे चोत्तरपदार्थस्यैव मुख्यत्वेन षष्ठत्वविशिष्टवाणत्वस्यैव तदन्वयसम्भ-
वात्, स चाभिधानुनेष्ट इति ।

ननु कोदाहरणेषु वक्तुरभिमतसम्बन्धानुपपत्त्याग्रेऽभिधीयमानाभावन्मतसम्बन्धदोष-
पवेति चेत् ? मैत्रम्, अन्वयसम्भवेऽपि उद्देश्यविधेयभावानवगमादभिमतसम्बन्धानु-
पपत्तौ अविमृष्टविधेयांशा, पदार्थयोरन्वयस्यैवासम्भवेनाभिमतसम्बन्धानुपपत्तौ तु अम-
न्मतसम्बन्धतेति भेदात् ।

(५०) अमन्मतसम्बन्धतादोषसन्देहागोचरीभूतनञसमासगताविमृष्टविधेयांशस्य
शुद्धोदाहरणमुपपादयितुमाह—यथा वेति ।

‘साम्प्रतं या परिरयका हन्त ! नाकमुपाश्रिता’ ! इति मद्भक्तितपूर्वार्द्धम् ।

(५१) अत्रासमासेन नञा निषेधो विधेयः ‘न मुक्ता’ इति समासविधाने तु गुणी-
भूतत्वाङ्निषेधस्य विधेयत्वाप्रतीत्याविमृष्टविधेयांशत्वं दोषः । दूषकताबीजं तु विवक्षित-
विधेयतानुपपत्तिः । तदेवोपपादयति—अत्रेति । प्रसज्यप्रतिषेधत्वमिति । प्रतियोगिममस-
मासेन प्रसज्य प्रसक्तीकृत्य प्रतिषेधत्वं क्रियान्वयत्वादत्यन्ताभावत्वमित्यर्थः । तथा च
मोचनाभावस्य एवात्रविधेयत्वात् असमासेनैव तथात्वं बोधयितुमुचितमित्यत आह—
विधेयत्वमेवोचितमिति । समासे तु तङ्निबलस्यैव प्रतीत्या पठ्युदासत्वमेव तत्र तु विधेयस्य
प्रतिषेधो न प्रतीयते इत्यतस्तस्याविमर्श इति भावः । अत्र—

‘आनन्दसिन्धुरतिचापलशालिचित्तसन्धाननैकसदनं क्षणमप्यमुक्ता ।

या सर्वदेव भवता तदुदन्तचिन्ता तान्तिन्तनोति तव सम्प्रति धिग्धिगस्मान् ॥’

इति कान्यप्रकाशोदाहरणमुपजीव्यम् ।

उदाहरणान्तरं यथा—

अपण्डितास्ते पुरुषा मता मे ये स्त्रीषु च श्रीषु च विश्वसन्ति ।

श्रियो हि कुर्वन्ति तथैव नार्यो भुजङ्गकन्यापरिसर्पणानि ॥

यदाहुः—

(५२) 'अप्राधान्यं विधेयं प्रतिषेधे प्रधानता ।

प्रसज्यप्रतिषेधोऽसौ क्रियया सह यत्र नञ् ॥'

यथा—

(५३) 'नवजलधरः संनद्धोऽयं न हसनिशाचरः ॥'

(५४) उक्तोदाहरणे तु तत्पुरुषसमासे गुणीभावे नञः पश्यादासतया निषेधस्य विधेयतयानवगमः ।

(५५) यदाहुः—

'प्रधानत्वं विधेयं प्रतिषेधेऽप्रधानता ।

अत्र 'ते पण्डिता न मता' इति विवक्षितं तच्च नञः समासगतत्वादगुणीभूतमित्य-
विमृष्टविधेयांशत्वम् ।

(५२) असमास एव नञर्थस्य विधेयत्वरूपं प्राधान्यं प्रतियोगिनस्त्वप्राधान्यं,
तादृशस्थले नञः प्रसज्यप्रतिषेधत्वमित्यत्र प्राचीनसंवादं दर्शयति—अप्राधान्यमिति । यत्र
वाक्ये विधेर्नञतिरिक्तपदार्थस्य भावस्य प्रतियोगिन इत्यर्थः, अप्राधान्यं नञर्थोपेक्षया
अप्रधानता प्रतीतिः, उद्देश्यतया अमुख्यत्वमित्यर्थः, प्रतिषेधे नञर्थं च प्रधानता, अस-
मासवशादपरपदार्थापेक्षत्वेन विधेयतया प्रधानता प्रतीतिः, तत्र असौ नञ् प्रसज्यप्र-
तिषेधः अत्यन्ताभावज्ञापक इत्यर्थः । फलितार्थं दर्शयति—क्रियेति । न पचतीत्यादौ
आख्यातक्रियया सह समासाभावदर्शनात् क्रियेत्स्थानेन असमास एव लक्ष्यते, तथा च
यत्र वाक्ये असमासे नञ् असौ नञ् प्रसज्यप्रतिषेध इत्यर्थः ।

(५३) प्रसज्यप्रतिषेधार्थकनञ उदाहरणं दर्शयति—नवजलधर इति । विक्रमो-
र्वक्ष्याम्—

'सुरधनुरिदं दूराकृष्टं, न तस्य शरासनम् ।

अयमपि पटुर्धारासारो न बाणपरम्परा

कनकनिकषस्तिग्धाविद्युत्प्रिया न ममोर्वशी ॥'

इति शिष्टं पादत्रयम् ।

गन्धर्वैर्गोर्वक्ष्यां हतायां पुरुरवसस्तद्विरहे नवजलधरादौ निशाचरत्वादिप्रतीतिव-
र्णनमिदम् । अयमाकाशे दृश्यमानो नवजलधर एव सन्नद्धः पवनेन स्तूपीकृतः किन्तु
हसनिशाचरः कश्चिद्वितराक्षसो न भवति । अयं नवजलधरत्वाभाववानित्यर्थः । तथा
चात्र नञः क्रियासाहित्याभावेऽप्यसमासात् प्रसज्यप्रतिषेधता ।

(५४) अमुक्तेयत्र मुक्तक्रियया नञः साहित्येऽपि असमासाभावात् न प्रसज्यप्रति-
षेधेति दर्शयति—उक्तोदाहरण इति । उक्तोदाहरणे अमुक्तेत्यादौ । तत्पुरुषसमासे नञ्-
तत्पुरुषसमास इत्यर्थः । पश्यादासतया पश्यादासत्वदनुवाच्यत्वप्रतीतिरित्या गुणीभावेन
पश्यादासत्वप्रतीयमानतया निषेधस्य प्रसज्यप्रतिषेधस्य विधेयतया प्राधान्येन अनव-
गमः स्पष्टतया प्रतीतिः । तथा च मुख्यस्यामुख्यत्वेनोपन्यासादविमृष्टविधेयांश इति भावः ।

(५५) पश्यादासत्वेन प्रधानत्वेनानुवाच्यत्वमुपपादयति—यदाहुः इति । प्रधानत्वमिति ।

पर्युदासः स विशेषो, यत्रोत्तरपदेन नञ् ॥'

तेन—

(५६) 'जुगोपात्मानमत्रस्तो भेजे धर्ममनातुरः ।

अगृध्नुराददे सोऽर्थानसक्तः सुखमन्वभूत् ॥'

(५७) अत्रात्रस्तताद्यनूयात्मगोपनाद्येव विधेयमिति नञः पर्युदासतया गुणीभावो युक्तः ।

(५८) ननु 'अश्राद्धभोजी ब्राह्मणः' 'असूर्यपश्या राजदाराः' इत्यादिवत् 'अमुक्ता' इत्यत्रापि प्रसज्यप्रतिषेधो भवतीति चेत् ?

(५९) न । अत्रापि यदि भोजनादिरूपक्रियाशेन नञः संबन्धः स्यात्तदैव तत्र

यत्र वाक्ये विधेर्नञ् भिन्नपदार्थस्य प्रधानत्वमुत्तपदप्रधानतत्पुरुषवशाद् विशेष्यत्वम्, विधेयप्रतियोगिभूताभावस्य प्रतिषेधे नञोऽप्रधानता समासवशात् अप्रतीयमानविधेयतारूपाप्रधानता इत्यर्थः, तत्र स नञ् पर्युदास अन्योन्याभावबोधको विशेषः शब्दस्वभावादिति भावः । अत्रापि फलितार्थे दर्शयति—यत्रोत्तरपद इति । पदञ्चात्र स्थानपरम् । प्रतियोगिपदोत्तरस्थाने यत्र नञ् इत्यर्थे यत्रोत्तरपदे, अर्थात् असमासेन पर्युदासो विशेष इत्यर्थः, न पचतीत्यत्र उत्तरत्र नञसत्त्वात् न पर्युदास इति भावः ।

(५६) अस्योदाहणं दर्शयति—जुगोपेति । रघुकाव्ये प्रथमसर्गे दिलीपवर्णनमिदम् । स दिलीपः अत्रस्तः निर्भीकः सन्नेव आत्मानं शरीरं जुगोप ररक्ष "त्रस्ता मीरुभीरुकभी-लुकाः" इत्यमरः । न पुनरन्य इव आसावस्थायामेव "आत्मानं सततं गोपायीत" इति श्रुतेरित्याशयः । अनातुर अरोगी सन्नेव धर्मं भेजे कर्त्तव्यत्वेन सिधेवे न पुनरपर इव रोगाद्युपशमाभिलाषेत्यभिप्रायः । अगृध्नुः तृष्णाशून्यः सन्नेव "गृध्नस्तु गर्धनः लुब्धोऽभिलाषुकस्तृष्णक" इत्यमरः, अर्थात् करस्वरूपधनानि आददे प्रजाभ्यः स्वीकृतवान् न पुनरन्य इव लोभभावेनेति भावः । असक्तः तत्पररहितः सन्नेव सुखम् अन्वभूत् सुखानुभवञ्चक्रे न पुनरितर इवासक्तहृदय एवेत्याशयः ।

(५७) अत्र पर्युदासे गुणीभूतो निषेधोऽनुवाद्यो न तु विधेयस्तदाह—अत्रात्रस्ततेत्यादि । त्रस्ताभिन्नत्वादि अनुय कविना उद्देश्यतावच्छेदकीकृत्य आत्मगोपनाद्येव विधेयं विहितमिति शेषः । गुणभावो युक्त इति तत्पुरुषसमासेनाप्रधानीभावः । तथा चात्रापि नाविमृष्टविधेयांशः ।

(५८) ननु(क)अश्राद्धभोजी(ख) असूर्यपश्या इत्यत्र समासेऽपि प्रसज्यप्रतिषेधरूपयोः श्राद्धभोजनाभावसूर्यदर्शनाभावयोः प्रतीतिदर्शनात् तद्दृष्टान्तेन अमुक्तेत्यत्रापि मोचनाभावरूपस्य प्रतिषेधस्य विधेयस्य सम्भवात्कुतो विधेयाविमर्शप्रसक्तिरित्याशङ्कते—नन्विति ।

(५९) समाधत्ते—नेति । अत्रापि न केवलम् "अमुक्ता इत्यत्र "अश्राद्धभोजी" अमु-

(क) न श्राद्धं मुक्ते इति वाक्यं विभज्य नञः श्राद्धशब्देनासमर्थसमासं विधाय अश्राद्धशब्दे उपपदे खिनिर्विधातव्यः, न तु खिन्यन्तेन समासः कर्त्तव्यः ।

(ख) सूर्यं न पश्यन्तीति विग्रहः । आदिशब्देनापुनर्गैया लोका इति बोध्यम् ।

प्रसज्यप्रतिषेधत्वं वक्तुं शक्यम् । न च तथा । विशेष्यतया प्रधानेन तन्मोक्षार्थेन कर्त्रशेनैव नञः संबन्धात् ।

(६०) यदाहुः—

‘आद्धभोजनशीलो हि यतः कर्ता प्रतीयते ।

न तन्मोक्षजनमात्रं तु कर्तरीनेर्विधानतः ॥’ इति ।

(६१) ‘अमुक्ता’ इत्यत्र तु क्रिययैव सह संबन्ध इति दोष एव ।

य्यं पश्या, इत्यनयोरपि । भोजनादीत्यादिपदात् दर्शनस्य परिग्रहः । क्रियान्वयिन एव प्रसज्यप्रतिषेधस्वनियमः “क्रियया सह यत्र नञ्” इति वचनात् अत्राद्धेत्यनयोरपि यदि भोजनदर्शनक्रिययोर्नञर्थस्य सम्बन्धः स्यात्तदैव तथास्वापादनं सम्भवति, किन्तु तयोः सम्बन्ध एव तत्र नेति ध्वनयन्नाह—न च तथेति । तर्हि कुत्रान्वय इत्यत आह—विशेष्यतयेति । भुजिह्वोः कर्त्तरि विहिताभ्यां कृतप्रत्ययाभ्यां भोजिरूपकर्त्र्यशेन च सहैव नञो नञर्थस्य सम्बन्धात् । भोज्यार्थेनेत्युपलक्ष्यं तेन दर्शनकर्त्र्यशेनेत्यस्यापि सङ्ग्रहः । इदमत्रावधेयम्—अत्राद्धभोजीत्यादौ अस्ति भागद्वयम्—विशेषणत्वाद् प्रधानभूता भोजनादिक्रिया, विशेष्यत्वाद् प्रधानभूतस्तत्कर्त्ता च । तत्र नञः सम्बन्धसंशये “अव्यक्तं प्रधानगामि” इति न्यायात् प्रधानभूतेन कर्त्रा, साकमेव नञः सम्बन्ध इति क्रियेतरपदार्थसम्बन्धित्वात् पठ्युदासत्वमेव । केचित्तु इतिना सह सम्बद्धस्यापि नञः सूर्येण सह गमकत्वात्समास इति वदन्ति । तन्मते प्रसज्यप्रतिषेधत्वमेवायाति ।

(६०) कृतप्रत्यये कर्त्र्यपस्थानात् “आद्धभोजी” इत्यत्र भोजनकर्त्तव्य प्रतीयते इत्यात्राचार्य्यसम्मतिमाह—यदाहुरिति । आद्धभोजनेति । अत्र हि शब्दोऽवधारणे सम्बन्धश्चास्य कर्त्तव्येनेन । एवञ्च ते गम्यमाने सुबन्त उपपदे धातोर्णिनिप्रत्ययो भवतीत्यर्थकेन ‘व्रते’ इत्यनेन कर्त्तरि णिनिप्रत्ययविधानात् आद्धभोजनशीलः कर्त्तव्य प्रतीयते “यस्मिन्नर्थे यो यत्र जातः स तदर्थोभिधायी” इति न्यायादिति भावः, तु किन्तु तन्मोक्षजनमात्रं केवलं आद्धभोजनं न प्रतीयते, अतो मुख्यतया कर्त्रैव साकं नञोऽन्वयः इति शेषः । दर्शनकर्त्तारो राजदारा अपि प्रतीयन्ते इत्यपि ज्ञेयम् । तथा च तयोरपि आद्धभोजिभिः असूर्यदर्शकमिहवम् इत्येवं पठ्युदास एवेत्यर्थः ।

(६१) समासस्थतन्मोक्षप्राप्त्येनापि अमुक्तेत्यत्र समास्यनञः पठ्युदासत्वमेव सिध्यतीति मनसि निधाय अमुक्तेत्यत्र भोजीत्यतः किञ्चिन्मात्रं वैलक्षण्यं दर्शयति—अमुक्तेति । तु अभोजीत्यत्र समास्यकर्त्तृसम्बन्धाः, अमुक्तेत्यत्र तु नञः क्रिययैव सम्बन्धः भवत्कर्त्तृक-भोजनाभावप्रतीतिबोधस्यानुभवसिद्धत्वादिति भावः, अन्यथा मूढचमपीत्यस्यान्वयो न स्यात् । दोष एव अविवृष्टविधेयांशदोष एव प्रधानस्य नञर्थस्य समासेनाप्रधानतया निर्देशादित्यभिप्रायः । एतन्मते समस्यमानपदार्थकदेशे नञर्थसम्बन्धेऽपि समासाद्धीकारः । दूषकताबीजस्तु रसादिप्रतीतिविलम्बनमेव । यदि पुनः कृतप्रत्ययार्थस्य कर्मणोऽन्वयापत्त्या क्रियया सह नञर्थस्यान्वयमस्वीकृत्य मोचनकर्मणोऽन्वयोऽस्मीक्रियते तदा पुनरयम् “अब्राह्मणः” इतिवदप्रापि मोचनकर्मपदस्यैव विधेयत्वं भवितव्यम्, एवञ्च नञः समस्तिताया न स्यदप्राप्तीतिरित्यभिप्रायः विधेयांशत्वमेवेति बोध्यम् ।

(६२) एते च क्लिष्टत्वादयः समासगता एव पददोषाः ।

(६३) वाक्ये दुःश्रवत्वं यथा—

(६४) 'स्मरार्त्यन्धः कदा लप्स्ये कार्तार्थ्यं विरहे तव ॥'

(६२) व्यवस्थापयति—एते चेति । आदिपदेन विरुद्धमतिकारित्वविधेयाविमर्श-
योर्ग्रहणम्, तथा च क्लिष्टविरुद्धमतिकारित्वविधेयाविमर्शाख्य इत्यर्थः । समासगता पदे-
ति न तु असमासेऽपि पददोषा इत्यर्थः । अन्वितान्वयाधीनक्लिष्टत्वस्य समासं विना पद-
गतत्वासम्भवात् । अनासत्त्यधीनक्लिष्टत्वे तु समासस्य एवासम्भवात् पदगतत्वं नास्ति ।
विरुद्धमतिकारित्वस्य पदार्थान्तरान्वयेनैव दुष्टत्वात् विधेयाविमर्शस्य चानुवाचविधेया-
र्थकपदद्वयघटितत्वाद् वा समासं विना पदत्वासम्भवात् ।

अत्रेदं बोध्यम्—क्लिष्टत्वादयोऽप्यत्र पदान्तरसाहित्येनैव सम्भवति । तथा च तयोः
पदयोः समासस्तदैव समासेनैकपद्यात् पददोषता असमासे वाक्यदोषत्वमेव । इतरेषां
दुःश्रवत्वादीनां समासेऽसमासे च पददोषत्वम्, द्वितीयपदनैरपेक्ष्येयैव दुष्टत्वात् ।
अत एव काव्यप्रकाशकृता—“अथ समासगतमेव दुष्टमिति सम्बन्धः, अन्यत् केवलं समास-
गतं च” इत्यभिधाय क्लिष्टत्वादीनुदाहर्य च दुःश्रवादिषु समासगतमपि—

“सा दूरे व सुधासान्द्रतरङ्गितविलोचनां । बर्हिनिर्हार्दनाहोऽयं कालश्च सधुपागतः ॥”

अत्र “बर्हिनिर्हार्दनाहः” इति पदं समासादेकपद्यमित्युदाहृतम् । तदनुसारिणस्तर्क-
वागीशा अपि “विना समासं तेषामसम्भवात्” इत्याहुः । एवञ्च “विना समासं तेषाम-
सम्भवात्” रामचरणोक्तं हेयमित्यभिदधतां मतमेव हेयमित्यस्मदुत्तराणाः ।

(६३) पदघटितत्वाद्वाक्यस्य पददोषज्ञानोत्तरमेव वाक्यदोषाकाङ्क्षोदयात् “पदे
पदांशे वाक्येऽर्थे” इत्युक्तक्रममतिक्रम्य प्रथमं वाक्यदोषमेव दर्शयति—वाक्य इति ।
अत्र केचित्—विशिष्टकृतात्पर्यकपदसमुहो वाक्यम्, तदपेक्षदोषत्वमेव वाक्यदोष-
त्वम्, तदपेक्षत्वञ्च केषाञ्चिदात्मलाभाय केषाञ्चिच्च स्वोत्कर्षाय । तथा हि ये केवला
वाक्यदोषा येऽपि च विधेयाविमर्शादयो वाक्यगतास्ते वाक्य एव सम्भवन्तीत्यात्मला-
भाय वाक्यमपेक्षन्ते । ये पुनः दुःश्रवत्वादयः पददोषा अपि वाक्यघटकद्वित्रादिपदगत-
त्वेनातिशयदोषतामापद्यन्ते ते स्वोत्कर्षलाभायैव वाक्यसापेक्षा इति । च्युतसंस्कारा-
समर्थयोः स्वतः एवातिशयदोषयोर्नवाक्यघटकपदद्वयादिगतत्वेन कोऽपि विशेषः,
निरर्थकपदस्य वाक्यघटकत्वमेव नास्तीति तेषां वाक्यदोषत्वम् । एकस्य विवक्षितार्था-
वाचकपदस्य प्रसिद्धार्थमादायापि कथञ्चित् वाक्यार्थबोधोपपत्तिः सम्भवतीति नावचक-
त्वदोषस्य स्वतः एवातिशय इति पदद्वयादिगतत्वेनातिशयितो वाक्यदोषोऽयमिति यथा
कथञ्चिद्भिन्नजनीयम्” इत्याहुः ।

(६४) स्मरार्त्यन्ध इति ।

“मनोहारिणि ! पद्माक्षि ! ममान्तःसुखदायिनि ! । इति मद्रचितपूर्वाहंम् ।

स्मरार्त्यां कामपीडया अन्धः दिग्विदिग्धं ज्ञारहितः अहं तव विरहे वियोगे कदा
कार्तार्थ्यं त्वत्सङ्गमप्राप्त्या कृतार्थतां लप्स्ये प्राप्स्यामि ।

अत्र “स्मरार्त्यन्धः” “कार्तार्थ्यम्” इति पदद्वयस्यैव परुषवर्ण्यघटितत्वेन श्रुतिदुःख-
जनकत्वाद्वाक्यगतदुःश्रवत्वम् ।

(६५) कृतप्रवृत्तिरन्यार्थे कविर्वान्तं समश्नुते ॥

(६६) अत्र जुगुप्साव्यञ्जिकाश्छीलता ।

(६९) वाक्यगतं जुगुप्साश्लीलदोषं दर्शयति—कृतप्रवृत्तिरिति ।

“उच्छिष्टभोजनं प्राप्य कृतार्थं स्वं हि मन्यते” । इति मद्रचितपूर्वाधम् ।

अन्यार्थे अन्यकविनिबद्धार्थे शब्दे च कृता विहिता प्रवृत्तिग्रहणेच्छा येन स तथोक्तः, कविः वास्तव्य अन्योद्धमितं समश्नुते ग्रहीतुं प्रयतते अन्योद्धमितग्रहणामिलाषी श्वेव निन्दारूपदो जायत इत्यर्थः ।

(६६) लक्ष्ये लक्षणं संयोजयितुमाह—अत्रेति । प्रवृत्तिशब्दस्य पुरीषव्यञ्जनात् वान्तशब्दस्य च उद्धमनवाचकत्वादिति भावः । प्रवृत्तिशब्दस्य जुगुप्साव्यञ्जकत्वं विज्ञ-
प्रियादयः । यदि च प्रवृत्तिपदस्य तादृक् प्रसिद्धं जुगुप्साव्यञ्जकत्वं नाम्युपेयते “वान्तं समश्नुते” इत्यत्र वान्तपदस्य जुगुप्साव्यञ्जकत्वेऽपि “समश्नुते” इत्यस्य तथारत्नाभावा-
त्कथं वाक्यदोषत्वमिति विभाव्यते तदा—

“तेऽन्यैर्वान्तं समश्नन्तिपरोत्सर्गं च भुञ्जते ।

इतरार्थग्रहे येषां कवीनां स्यात्प्रवर्त्तनम् ॥”

इति काव्यप्रकाशोदाहरणमेवोदाहृतव्यम् ।

अत्र हि वान्तोत्सर्गशब्दौ छुद्दितपुरीषार्थकतया जुगुप्सां प्रयच्छत इति वाक्यगत-
जुगुप्साव्यञ्जकाश्लीलत्वम् ।

ग्रीडाव्यञ्जकमश्लीलं वाक्यं यथा तन्नैव—

“भूपतेरुपसर्पन्ती कम्पना वामलोचना । तत्तत्प्रहरणोत्साहवती मोहनमादधौ ॥”

कल्पचिद्राजः सेनावर्णनेयम् । अत्रोपसर्पन्ती रतोद्यता रिरंसोद्योगवती कम्पयतीति
कम्पना कम्पजनिता स्वदर्शनेन सात्त्विकभावेन पुंसः कम्पयुक्तान् करोतीति भावः ।
यद्वा शङ्कया स्वयमेव कम्पयुक्ता तादृशी वामलोचना सुन्दरनयना नायिका तत्तत्प्रहरणे
कामशास्त्रप्रसिद्धे स्वजङ्घनेन पुरुषजघनताडने उत्साहवती सती भूपतेः मोहनं निधुवनवि-
लासातिशयम् आदधौ कृतवतीत्यर्थान्तरं व्यज्यते एवञ्च विवक्षितवाक्यार्थप्रतीतिदशाया-
मर्थान्तरव्यञ्जनेन ग्रीडादायित्वादुपसर्पन्तीत्यादिशब्दा दुष्टा इति भावः । एवमन्यत्रापि ।
“विश्रामम्यसतो रात्रावेति या भवतः प्रिया । वनिता गुह्यकेशानां कथं ते पेल्वं घनम् ॥”
अत्रोत्तरार्द्धे वनिताया गुह्ये गुप्तदेशे ये केशास्तेषां तथा पेल्वस्य अण्डकोषस्य बन्धन-
मित्यर्थस्यापि च प्रतीत्या दोषः ।

वाक्यगतममङ्गलाश्लीलत्वं यथा काव्यप्रकाशे—

पितृवसतिमहं व्रजामि तां सह परिवारजनेन यत्र मे ।

भवति सपदि पावकान्वये हृदयमशेषितशोकशल्पकम् ॥

पति गृहे प्रासशोकायाः कस्याश्चिदुक्तिरियम् । अत्र विवक्षितार्थं बोधकात्वे तां पितृ-
वसतिं श्रमशानं व्रजामि यत्र श्रमशाने पावकान्वये अग्निसम्बन्धे मे मम हृदयम् अशेषि-
तशोकशल्पकं भस्मरूपं भवतीत्यर्थान्तरव्यञ्जनेन पितृवसतिपावकान्वयशब्दौ जनक-
वेशमपवित्रकारिवाचकावप्यमङ्गलार्थकत्वादर्शलाविति बोध्यम् ।

एवमन्यदप्युदाहरणं यथा—

“प्रवासयति या कान्तं वसन्ते गृहस्थितम् । विवक्षितार्थकात्वेन प्रियायां न ताडना ॥”

(६७) 'उद्यत्कमललौहित्यैर्वक्राभिर्भूषिता तनुः ॥'

(६८) अत्र कमललौहित्यं पद्मरागः, वक्राभिर्वामाभिः, इति नेयार्थता ।

(६९) 'धम्मिल्लस्य न कस्य प्रेक्ष्य निकामं कुरङ्गशावाक्ष्याः ।

रज्यत्यपूर्वबन्धव्युत्पत्तेर्मानसं शोभाम् ॥'

(७०) अत्र धम्मिल्लस्य शोभां प्रेक्ष्य कस्य मानसं न रज्यतीति संबन्धः
क्लिष्टः ।

(७१) 'न्यकारो ह्ययमेव मे यत्' (११ पृ.) इति ।

अत्र संस्थितविनाशपदान्यां मरणार्थस्य विशाचीपदेन च प्रेतार्थस्य प्रकाशनाद्दोषः

(६७) सङ्क्षेपायान्यान्दोषानुपेक्ष्य वाक्यगतनेयार्थत्वमुदाहरति—उद्यदिति । वक्राभिः वामाभिः स्त्रीभिः कर्त्रीभिः उद्यद्भिर्दीप्यमानैः कमललौहित्यैः पद्मरागमणिभिः करणभूतैः तनुः शरीरं भूषिता मण्डिता ।

अत्र हि तत्पूर्वस्येष्टधातोरुद्यगिरिशिखरारोहणमुख्यार्थस्य पद्मरागे बाधात् तज्जन्यप्रकाशे लक्षणा । क्वादसत्वेऽपि पद्मरागप्रकाशस्योदयाजन्यत्वात् मुख्यार्थयोगाभावाच्चेत्यर्थत्वम् ।

(६९) अन्यदपि नेयार्थत्वं समर्थयितुमुपपादयति—प्रवेति । पद्मरागपदस्य परिवृत्यसङ्गत्वात् कमलपदस्य एकपठ्यायतासम्बन्धेन पद्मशब्दे, लौहित्यपदस्यापि एकपठ्यायतासम्बन्धेन रागशब्दे, वक्रापदस्य च तत्सम्बन्धेन वामाशब्दे लक्षणा । तत्र यथा द्विरेफपदेन बहुव्रीहिलक्षणोपस्थापितद्वेफद्वययुक्तभ्रमरपदादभिधयैव मृदुलोपस्थितिः रुदेस्तत्र सत्त्वात् । प्रकृते तु लक्षितैः पद्मादिभिः पदैरभिधया पद्मरागवामानामुपस्थितिसत्त्वेऽपि रुदिप्रयोजनाभावान्नेयार्थत्वम् । केचिदिमां लक्षितलक्षणासाहुः । न च लक्षणाद्व्याभावात् कथमियं लक्षितलक्षणेति वाच्यम्, यत्र लक्षिताच्छब्दादर्थोभिधानं तत्रैव लक्षितलक्षणायाः स्वीकारात् ।

(६९) वाक्यगतं क्लिष्टत्वमुदाहरति—धम्मिल्लस्येति । कुर शावस्य हरिणशिशोः 'पृथकः शावकः शिशुः' इत्यमरः, अक्षिणी इव अक्षिणी लोचने यस्यास्तस्याः तथोक्तायाः, अपूर्वस्य विलक्षणस्य बन्धस्य बन्धनस्य व्युत्पत्तिः विशिष्टा उत्पत्तिः सम्बन्धो यत्र तथोक्तस्य धम्मिल्लस्य संयतकेशपाशस्य 'धर्मिल्लः संयताः कचाः' इत्यमरः, तथा च संयता मौक्तिकदामादिवद्धाः कचाः केशसमूहः धर्मिल्ल इत्युच्यते "जुष्टी" इति मिथिलाभाषायाम् । शोभां प्रेक्ष्य अवलोक्य कस्य पुरुषस्य मानसं चित्तं (कर्तृ) निकामम् अतिशयेन न रज्यति न हृष्यति अनुरक्तं न भवतीत्यर्थः अपि तु सर्वस्यैव रज्यतीत्यर्थः ।

(७०) अत्र व्यवहितान्वयात् क्लिष्टत्वमिति दर्शयितुमाह—प्रवेति । "कुरङ्गशावाक्ष्याः धम्मिल्लस्य शोभां प्रेक्ष्य कस्य मानसं न रज्यति" इति सम्बन्धे प्रतीतिव्यवधानम् । तथा चान्योन्यान्वयिपदानामस्यन्तदूरस्थितत्वात् विशेषानुसन्धानेनैव तेषामन्योन्यमन्वयो बोध्यत इति तद्विलम्बात् रसस्यापि विलम्बेनैव प्रतीतेः प्रकर्षप्रतिबन्धकत्वेन क्लिष्टत्वं दोषः । अनेकपदगतत्वाद्वाक्यगतत्वमिति भावः ।

(७१) वाक्यगतमविच्छेदविधेयांशत्वमुदाहरति—न्यकार इति । एतच्च पूर्वं व्याख्यातमेव ।

(७२) अत्र चायमेव न्यक्कार इति न्यक्कारस्य विधेयत्वं विवक्षितम् । तच्च शब्दरचनावैपरीत्येन गुणीभूतम् ।

(७३) रचना च पदद्वयस्य विपरीतेति वाक्यदोषः ।

(७४) 'आनन्दयति ते नेत्रे योऽसौ सुभ्रु ! समागतः ॥'

(७५) इत्यादिषु 'यत्तदोर्नित्यसंबन्धः' इति न्यायानुपक्रान्तस्य यच्छब्दस्य निराकाङ्क्षत्वप्रतिपत्तये तच्छब्दसमानार्थतया प्रतिपाद्यमाना इदमेतददः शब्दा विधेया एव भवितुं युक्ताः । अत्र तु यच्छब्दनिकटस्थतया अनुवाद्यत्वप्रतीतिकृत् ।

(७६) अत्रोक्तदोषं समर्थयितुमाह—अत्र चेति । विधेयत्वं विवक्षितमिति । तस्य वान्तरप्रतीतिविषयत्वादिति भावः । तच्च न्यक्कारगतविधेयत्वञ्च, शब्दरचनावैपरीत्येन विधेयवाचकपदस्य उद्देश्यवाचकात् पूर्वनिर्देशेनेत्यर्थः गुणीभूतम् अप्रधानीभूतम् । 'अनुवाद्यमानुक्तैव न विधेयमुदीरयेदिति' नियमादिति भावः । अत एव 'वह्निमान् पर्वत' इति न प्रयुज्यते ।

(७७) ननु विधेयपदस्य पूर्वनिपातेन दोषे पददोषत्वमेवोचितमिति कथं वाक्य-दोषत्वमित्यत आह—रचना चेति । पदद्वयस्य "अयं न्यक्कारः" इत्यत्र इदमपदस्य न्यक्कार-पदस्य चेत्यर्थः । रचना विन्यासः । तथाचानेकपदप्रयुक्तत्वाद्वाक्यगतदोषत्वमिति भावः । उद्देश्यविधेयभावस्तु प्राक् (६५१ पृ०) निरूपित एव । ननु "न्यक्कारोऽयमित्यत्रोद्देश्य-विधेयभावानुपपत्तिरर्थयोरेव तथा चार्थयोरेव वैपरीत्येन प्रत्ययादर्थस्यैवायं दोषो न वाक्यस्येति चेत् ? मैवम्, रचनायाः शब्दधर्मत्वेन तदन्वयव्यतिरेकानुविधानात्तदोष-ताया एव स्वीकारात् विवक्षितार्थस्य प्रकृतेऽदुष्टत्वाच्चेति भावः ।

(७८) अयं दोषो विधेयानुपस्थित्यापि सम्भवतीत्यभिप्रायेणोदाहरणान्तरं दर्शयति—आनन्दयतीति ।

'लावण्यादिसमायुक्तः पूर्णचन्द्रनिभाननः' । इति मद्रचितपूर्वाहम् ।

य आनन्दयति असा समागत इति सम्बन्धः ।

(७९) उक्तोदाहरणे 'दोषं प्रतिपादयितुमाह—इत्यादिविति । यत्तदोर्नित्यद्वयतच्छब्दयोः नित्यसम्बन्धः मिथोऽपेक्षित्वरूपः सम्बन्धो नियत इत्यर्थः । उपक्रान्तस्य प्रस्तुतस्य उद्देश्यत्वेन कथितस्येत्यर्थः । निराकाङ्क्षत्वप्रतिपत्तये आकाङ्क्षापूरणाय तच्छब्दसमानार्थतया तच्छब्दवत्प्रस्तुतपदार्थोपस्थापकतया प्रतिपाद्यमाना अभिधीयमानाः विधेया एव विधेयप्रतिपादका एव न उद्देश्यप्रतिपादका इति एवकारार्थः । अत्र तु 'आनन्दयति' इत्युदाहरणे 'योऽसौ' इत्यत्र तु । अनुवाद्यत्वप्रतीतिकृत् उद्देश्यताज्ञानजनकः 'अदः शब्द' इति शेषः । तथाहि 'य आनन्दयति असावागतः' इति यच्छब्दार्थानुवादेन तच्छब्दार्थपरामर्शकतया असावित्यस्य विधेयपरामर्शकत्वमभिसतम् तच्च न सम्भवति यच्छब्दसामान्येन प्रतिपाद्यमानस्यादसादेर्यच्छब्दार्थगतप्रसिद्धिप्रत्यायकतया अनुवाद्यकोटिप्रवृत्तार्थकत्वात् । उक्तन्यायेन च यच्छब्दः स्वार्थपरामर्शकतच्छब्दार्थभावात् साकाङ्क्ष एवावततितिष्ठे । एवञ्च विधेयवाक्यस्यासम्पूर्णतया उद्देश्यविधेयभावाप्रतीतिरित्यविमृष्टविधेयांशत्वदोषः । अत्र—

'अप्राप्त्यर्थस्यैव तद्विहितं दृश्योर्नित्योदाहरणानुविधानमिति चेन्नितम् ।

- (७६) तच्छब्दस्यापि यच्छब्दनिकटस्थितस्य प्रसिद्धपरामर्शित्वमात्रम् । यथा-
 (७७) 'यः स ते नयनानन्दकरः सुभ्रु ! स आगतः ॥'
 (७८) यच्छब्दव्यवधानेन स्थितास्तु निराकाङ्क्षत्वमवगमयन्ति । यथा—
 (७९) 'आनन्दयति ते नेत्रे योऽधुनाऽसौ समागतः ॥'
 (८०) एवमिदमादिशब्दोपादानेऽपि ।

विसारि रोमाञ्जनकञ्चुकं तनोस्तनोति योऽसौ सुभगे ! तदागतः ॥”

इति काव्यप्रकाशोदाहरणमुपजीव्यम् ।

(७६) अधुनाविमृष्टविधेयांशस्य प्रसङ्गाप्रसङ्गोपपादनाय शब्दरचनाप्रकारविशेषे-
 यौव अर्थविशेषस्यावगम इत्युपपादयितुमाह—तच्छब्दस्यापीति । न केवलमुदाहृते अदः
 शब्दस्य तच्छब्दस्यापीत्यर्थः । तच्छब्दपदञ्चात्र इदमेतच्छब्दयोरप्युपलक्षणम् । प्रसिद्ध-
 परामर्शित्वमात्रं केवलप्रसिद्धार्थबोधकत्वमेव न तु विधेयत्वबोधनेन निराकाङ्क्षत्वबोध-
 प्रतिपादकत्वम् । तदुक्तम्—

ख्यातार्थमनुभूतार्थं प्रकान्तार्थञ्च तत्पदम् ।

यत्पदापेक्षयाहीनं न विधेयत्वबोधकम् ॥ इति ।

(७७) उदाहरति—यः स इति ।

रमस्व स्वेच्छया तेन सह शक्रेण शशीव स्वम् । इति सद्रचितपूर्वार्द्धम् ।

अत्र यच्छब्दसमीपस्थितस्य स इत्यस्य प्रसिद्धार्थबोधकत्वम्, द्वितीयस्य “स”
 इत्यस्य विधेयबोधकत्वम् । एवञ्चात्र उद्देश्यविधेयप्रतिपादकयोर्यच्छब्दतच्छब्दयोर्यथा-
 नियमस्थितित्वाच्चाविमृष्टविधेयांशत्वबोधः ।

यत्र तु प्रसिद्धादिपरामर्शिनोऽपि तच्छब्दस्य यत्पदेन सम्बन्धः सम्भवति तत्र विधे-
 यत्वप्रतीकारित्वमेव । क्रमेण यथा—

करबंदरसदृशमखिलं भुवनतलं यत्प्रसादतः कवयः ।

परयन्ति सूक्ष्ममतयः सा जयति सरस्वती देवी ॥

यदङ्गलावण्यमनङ्गभङ्गदं यदाननं निन्दति बिम्बमैन्दवम् ।

मम क्षणं मुञ्चति मामसं न या विहाय तां हन्त ! न शान्तिरस्ति मे ॥

“रसैः कया यस्य सुधावधीरिणी नलः स भूजानिरभूदगुणाञ्जतः ॥”

इत्यादौ उद्देश्यविधेयबोधकयोर्यच्छब्दतच्छब्दयोर्यथानियमस्थितत्वाच्च विधेयाविमर्शः ।

(७८) यच्छब्देति । स्थिता इदमेतददः शब्दाः इत्यनुषङ्गः । निराकाङ्क्षत्वं यच्छ-
 ब्दस्येति शेषः अवगमयन्ति । तथासति तेषां विधेयत्वं स्फुटमवगम्यते इत्यतस्ततो
 नाविमर्श इति भावः ।

(७९) एतादृशस्यमुदाहरति—आनन्दयतीति । अधुना यः समागतः, असौ ते नेत्रे
 आनन्दयतीति सम्बन्धः । एवञ्चात्र य इत्यतः असौ इत्यस्य अधुनापदेन व्यवहितत्वात्
 असावित्यदः शब्देन य इति यच्छब्दस्य निराकाङ्क्षत्वं बोधितम् । विधेयप्रत्यायकस्य
 असावित्यस्यानन्तरमेव स्थितत्वाद्वापि न विधेयाविमर्श इति बोध्यम् ।

(८०) एवमिति । इदमादिशब्दोपादानेऽपि उदाहार्यमिति शेषः । आदिपदेनैतच्छ-
 ब्दस्य परामर्शः । तत्र इदं शब्दोपादाने प्रकृतोदाहरण एव तच्छब्दं निःसृत्य तथादः

(८१) यत्र च यत्तदोरेकस्यार्थत्वं संभवति, तत्रैकस्योपादानेऽपि निराकाङ्क्षत्व-
प्रतीतिरिति न क्षतिः ।

(८२) तथाहि यच्छब्दस्योत्तरवाक्यगतत्वेनोपादाने सामर्थ्यात् पूर्ववाक्ये-
तच्छब्दस्यार्थत्वम् । यथा—

(८३) 'आत्मा जानाति यत्पापम् ॥'

(८४) एवम्—

'यं सर्वशैलाः परिकल्प्य वत्सं मेरौ स्थिते दोग्धरि दोहदक्षे ।

भास्वन्ति रत्नानि महौषधीश्च—'

शब्दश्च निःसृत्योदाहार्यम्—यथा—

'योऽयं ते नयनानन्दकरः सुभ्रु ! । स आगत' इति ।

'आनन्दयति ते नेत्रे योऽधुनायमुपागतः' ।

एवमेतच्छब्दोपादानेऽप्युदाहरणीयम् ।

(८१) 'यत्तदोरि'ति न्यायेन हि द्वयोः उपादाने एव एवविचारः । एकस्यैवोपादाने
तु नायं विचार इत्यत आह—यत्र चेति यत्तदोरिति । एकस्य एकतरस्य । आर्थत्वं पदानु-
पादानेऽपि तस्यार्थवशात्कल्प्यत्वमित्यर्थः । न क्षतिरिति । विधेयत्वाप्रतीतिरूपा
क्षतिर्नास्तीत्यर्थः ।

(८२) उक्तमर्थं समर्थयितुमाह—तथाहीति । उपादाने साक्षादुक्तौ सामर्थ्यात् पर-
स्परपेक्षित्वरूपसम्बन्धस्य नैयत्यात् । आर्थत्वं पदानुपादानेऽपि तस्यार्थवशा-
त्कल्प्यत्वम् ।

(८३) एतादृशं स्थलमुदाहरति—आमेति । स्वनिष्ठं यत्पापमस्ति तदात्मा जाना-
तीत्यर्थः ।

अत्र चान्यत्र जन्मनि ।

प्रत्यक्षं वा परोक्षं वा स्वल्पं वा भूरि वा कृतम् ॥ इत्यवशिष्टपादत्रयम् ।

अत्र पूर्ववाक्ये तच्छब्दस्यानुपादानेऽपि तदर्थवशेन कल्प्यत्वात्तदुत्तरवाक्यगतयच्छब्द-
स्य निराकाङ्क्षत्वम् ।

(८४) यच्छब्दस्य श्लोकान्तररूपोत्तरवाक्यगतत्वेनोपादानेऽपि श्लोकान्तरीय-
तच्छब्दस्यार्थत्वं प्रतिपादयितुमाह—एवमिति । यं सर्वशैला इति । "पृथुपदिष्टं दुदुहु-
रित्रीम्" इति चरमपादः ।

दोहदक्षे दोहनकुशले मेरौ सुमेरुशर्वते दोग्धरि दोहनकर्तारि स्थिते वत्समाने सति
सर्वशैलाः यं हिमालयं वत्सं परिकल्प्य कल्पयित्वा पृथुना राज्ञा उपदिष्टां धरित्रीं
वसुन्धरा भास्वन्ति तेजोवन्ति रत्नानि मणीन् । उत्कृष्टान् अन्यान् पदार्थान् वा ।
'रत्नं स्वजातिश्रेष्ठेऽपि मण्येवपि नपुंसकम्' इति मेदिनी । महौषधीश्च दुदुहुः ।
'दुह्याच्च पचे'त्यादिना दुहिर्द्विकर्मकः । कुमारसम्भवप्रथमसर्गे पथमिदम् । उपजा-
तिवच्छब्दस्तत्कक्षणश्लोकोक्तं प्राक् ॥ इत्यादौ उत्तरवाक्ये यच्छब्दस्यैवार्थत्वात्
'अस्त्युत्तरस्यां दिशि देवतात्मा' इत्यात्मन एव "स अस्ति" इति तच्छब्दस्या-
र्थत्वम् । न चोक्तं कथमुत्तरस्यामिति वाच्यम् । कल्पकत्वेन तत्पूर्ववाक्यार्थतत्पदेव सहा-

(८५) इत्यादावपि ।

(८६) तच्छब्दस्य प्रक्रान्तप्रसिद्धानुभूतार्थत्वे यच्छब्दस्यार्थत्वम् ।
क्रमेण यथा—

(८७) 'स इत्वा वालिनं वीरस्तस्यदे चिरकाङ्क्षिते ।

धातोः स्थान इवादेशं सुग्रीवं संन्यवेशयत् ॥'

(८८) 'स वः शशिकलामौलिस्तादात्म्यायोपकल्पताम् ॥'

(८९) 'तामिन्दुसुन्दरमुखीं हृदि चिन्तयामि ॥'

न्वयात् तद्वाक्योत्तरवाक्यस्थत्वात् । उत्तरवाक्यस्थयत्पदस्य पूर्ववाक्यस्थतत्पदेन
शाब्दः सम्बन्धोऽपि यथा—“अन्धास्ता गुणरत्नरोहणभुवः” इत्यादि । एवं पूर्ववाक्यस्थ-
यत्पदस्योत्तरवाक्ये प्रतीयमानतत्पदापेक्षा यथा—

यस्त्वां विमुञ्जते मर्त्यं आत्मानं प्रियमोक्षरम् ।

विपर्ययेन्द्रियार्थो विषमत्त्यमृतं त्यजेत् ॥ इति ।

(८९) इत्यादावपीति । इत्यावपि तच्छब्दस्यार्थत्वमिति पूर्वेण सम्बन्धः ।

(८६) यत्तदोर्नित्यसाकाङ्क्षत्वेन यच्छब्दोपादानेन तच्छब्दस्यार्थत्वं प्रदर्श्य तच्छ-
ब्दमात्रोपादानेन यच्छब्दस्यार्थत्वं प्रसङ्गाद्दर्शयति—तच्छब्दस्येति । प्रक्रान्तः पूर्वप्रती-
तिविषयः प्रसिद्धो लोकविख्यातः अनुभूतः स्वयमनुभवविषयीकृतश्च अर्थो विषयो यस्य
तस्य भावस्तस्मिन्स्थामूते सति आर्थत्वं पदानुपादानेऽपि तस्यार्थवशात्कल्प्यत्वम्
तच्छब्दस्य पूर्वप्रतीतिवाचित्वे प्रसिद्धार्थवाचित्वे स्वयमनुभूतार्थवाचित्वे च यच्छब्दस्यार्थ-
वशात्कल्प्यत्वमिति सारार्थः ।

(८७) तत्र प्रथमं तच्छब्दस्य प्रक्रान्तार्थवाचित्वे यच्छब्दनिर्पेक्षत्वमुदाहरति—
स इत्येति । रघुवंशमहाकाण्डे द्वादशसर्गे एवमिदम् । स प्रक्रान्तो वीरो रामः वालिनं इत्वा
सुग्रीवेणैव चिरकाङ्क्षिते चिराभिलषिते तस्य वालिनः पदे स्थाने राजत्वे इत्यर्थः
धातोर्हन् प्रभृतेः स्थाने आदेशं वधादिकमिव सुग्रीवं संन्यवेशयत् नियुक्तवान् । धातोः
कार्यं यथा आदेशेन क्रियते तथा वालिकार्यं सुग्रीवेण कर्तव्यमित्यर्थः ।

अत्र “स” इति तच्छब्दः प्रक्रान्तरामरूपार्थवाचित्वात् यच्छब्दोपादानं नापेक्षते ।
आक्षेपे बीजन्तु व्युत्पत्तिवैचित्र्यं पदस्वभावो वा । एवञ्च प्रक्रान्तार्थकेन तच्छब्देन यः
सुग्रीवप्रियकारीति यच्छब्दोपादानव्यवबोध इति बोध्यम् । एवं “स राज्यं गुरुर्या दत्तम्”
इति तत्रैव तत्तुर्थसर्गेऽपि बोध्यम् ।

(८८) तच्छब्दस्य प्रसिद्धार्थवाचित्वे यच्छब्दनिर्पेक्षत्वमुदाहरति—स व इति ।

अनादिरचलः शान्तः सर्वानन्दविधायकः । इति मत्पूरितपूर्वाङ्गम् ।

यो लोके पूज्यते स प्रसिद्धः शशिनः कलामौलौ यस्य स चन्द्रशेखरः शिव इत्यर्थः यो
युष्माकं तादात्म्याय सायुज्यमोक्षाय उपकल्पतां प्रभवतु ।

अत्र ‘स’ इति तच्छब्दः प्रसिद्धार्थवाचित्वात् यच्छब्दोपात्तदन्वयबोध इति यच्छ-
ब्दं नापेक्षते ।

(८९) तच्छब्दस्य स्वयमनुभूतार्थवाचित्वे यच्छब्दोपादानेनेति दर्शयति—
तामिन्द्रिभिः ।

(६०) यत्र च यच्छब्दनिर्गतस्थितानामपीदमादिशब्दानां भिन्नलिङ्गविभ-
क्तिष्वं तत्रापि निराकाङ्क्षत्वमेव । क्रमेण यथा—

(६१) 'विभाति मृगशावाक्षी येदं भुवनभूषणम् ॥'

(९२) 'इन्दुर्विभाति यस्तेन दग्धाः पथिकयोषितः ॥'

(६३) कचिदनुपात्तयोर्द्वयोरपि सामर्थ्यादवगमः । यथा—

(६४) 'न मे शमयिता कोऽपि भारस्येत्युर्वि । मा शुचः ।

भूमङ्गया विदितसर्वदृष्ट्यभावां,

वारिभः सुधामिव मनः परितोषयन्तीम् ।

आलिङ्गनेन परमं सुखमादधानाम्—इति मत्पूरितपादत्रयम् ॥

अत्र तामिति तच्छब्दस्य स्वयमनुभूतार्थवाचित्वात् न यच्छब्दमपेक्षते ।

(१०) पूर्वं "तच्छब्दस्यापि यच्छब्दनिर्गतस्थितस्य प्रसिद्धपरामर्शित्वमात्रम्"
"एवमिदमादिशब्दोपादानेऽपि" इत्येतान्मां यच्छब्दसमीपवर्तिनां तदिदमेतददः शब्दानां
केवलं प्रसिद्धपरामर्शित्वमेव न त्वाकाङ्क्षानिवर्त्तकत्वमपीत्युक्तम्, अथुना तद्वपरीत्य-
मुपपादयति—यत्र चेति । आदिपदेन तदेतददःशब्दानां परिग्रहः । निराकाङ्क्षत्वमेव
यच्छब्दाकाङ्क्षानिवर्त्तकत्वमेव ।

(९१) यच्छब्दसमीपवर्तिनः भिन्नलिङ्गस्य इदंशब्दस्य यच्छब्दाकाङ्क्षानिवर्त्त-
कत्वमुदाहरति—विभातोति ।

"सर्वाङ्गमुन्दरी वयामा साक्षादतिरिवापरा ।" इति मद्रचितपूर्वादम् ।

या भुवनभूषणमित्यर्थः ।

अत्र य आधारस्तदधिकरणमित्यत्रेव इदं पदे विधेयस्य भूषणस्य लिङ्गम् । तथा च
"भुवनभूषणम्" इति प्रकृत्यमानलिङ्गभागितया इदमिति नपसकलिङ्गः इदंशब्दः या
इत्यस्य स्त्रीत्वेन भिन्नलिङ्गत्वादाकाङ्क्षां निवर्त्तयति ।

(९२) यच्छब्दसमीपवर्तिनः भिन्नविभक्तिकस्य तच्छब्दस्य यच्छब्दाकाङ्क्षानि-
वर्त्तकत्वमुदाहरति—इन्दुरिति ।

"मृगलाञ्छनयुक्तोऽपि सर्वानन्दविधायकः ।" इति मत्पूरितपूर्वादम् ।

य इन्दुः शशी विभाति तेन इन्दुना पथिकानां प्रवासिनां योषितो वनिताः दग्धा-
स्तापिताः ।

अत्र "यः" इति प्रथमान्तयच्छब्दस्य तेनेति तच्छब्दस्य तृतीयैकवचनत्वेन भिन्न-
विभक्तिकत्वादाकाङ्क्षां निवर्त्तयति ।

पुनर्मपिकाराच्चित्तस्यापि तदादेर्निकाराङ्क्षत्वमेव । यथा—

"शीतांशुरपि यः सोऽपि दग्धवान् पथिकाङ्गनाः" इति ।

पुनमेतददः शब्दयोरनुपादाहार्यम् ।

(९३) कचिदिति । अनुपात्तयोः वाक्ये अप्रयुक्तयोः, द्वयोरपि उपात्तवस्तुविषयत्वे-
नापकल्पितयोर्यच्छब्दतदाद्यन्यतमशब्दयोः सामर्थ्यात् आकाङ्क्षातः अवगमोऽवबोधः
सम्पद्यते ।

(९४) उदाहरति—न मे इति । कंसभावाद्भूनामुर्वी प्रति प्रपन्न आसासवास्यमिदम् ।

नन्दस्य भवने कोऽपि बालोऽस्त्यद्भुतपौरुषः ॥'

(६५) अत्र योऽस्ति, स ते भारस्य शमयितेति बुध्यते ।

(९६) 'यद्यद्विरहदुःखं मे तत्को वाऽपहरिष्यति ॥'

इत्यत्रैको यच्छब्दः साकाङ्क्ष इति न वाच्यम् ।

(६७) तथाहि—यद्यदित्यनेन केनचिद्रूपेण स्थितं सर्वात्मकं वस्तु विवक्षितम् ।

तथाभूतस्य तस्य तच्छब्देन परामर्शः ।

हे उर्वि ! पृथिवि ! मे मम भारस्य शमयिता कंसादीनां हननेन शान्तयिता कोऽपि जनो नास्ति एवं मा शुचः शोकं मा कुरु। यतो हि नन्दस्य तन्नामकस्य गोपवरस्य भवने अद्भुतपौरुषः विस्मयावहपराक्रमः कोऽपि बालः शिशुरस्ति ।

(१९) लक्ष्यं योजयितुमाह—अत्रेति । बुध्यते वक्त्राकाङ्क्षावशादिति भावः । इदञ्च द्वयोरनुपादनोदाहरणतया न समीचीनमुदाहृतम्, तच्छब्दार्थावगमं विनापि यथोक्त-
बालकसत्त्वस्य यत् इत्युत्तरवाक्यगततया हेतुस्वावगमात् उत्तरवाक्यगतयच्छब्दस्य तच्छब्दानपेक्षणाच्च । किन्तु—

ये नाम केचिदिह नः प्रथायन्त्यवज्ञां

जानन्ति ते किमपि तान् प्रति नैष यत्नः ।

उत्पत्त्यतेऽस्ति मम कोऽपि समानधर्मा

फालो ह्ययं निरवधिर्विपुला च पृथ्वी ॥

इति यो भवभूतेरहङ्कारश्लोकः काव्यप्रकाशकृता यत्तदोद्घोरानुपादाने उदाहृतं तदेवो-
दाहरणं बोध्यम् ।

तत्र उत्पत्त्यमानस्य धामणो विशेष्यानिश्चितत्वात् यत्तद्व्यां सामान्यत एव य उत्प-
त्त्यते तं प्रति यत्न इत्युक्तौचित्वादिति केचिद्वदन्ति ।

(१९) ननु यत्र पूर्ववाक्ये यत्पदद्वयं तत्र कथमेकपदेन निराकाङ्क्षत्वप्रतीतिः, तत्र
तत्पदद्वयस्यैव वक्तुं योग्यत्वात् यथा—“यं यं कामयते कामं तं तं प्राप्नोति मानवः”
इत्याशङ्क्यामाह—यथदिति ।

“तत्पत्यहर्निशं चित्तं काऽपि न स्वस्थतां व्रजे ॥” इति मत्पूरितपूर्वाह्वम् ।

इत्यत्रेति । एकेन तच्छब्देन एकस्यैव यच्छब्दस्याकाङ्क्षापूरणात् । शङ्कितुरत्रायमाशयः—
यदि यच्छब्दस्य नियतमेव तच्छब्दसाकाङ्क्षतां तदा कथमत्र श्लोके निराकाङ्क्षतानिर्वाहः ।
अत्र हि एकेन तत्पदेन एकस्य यत्पदस्य निराकाङ्क्षत्वेऽपि द्वितीयस्य यत्पदस्य साकाङ्क्ष-
त्वमस्त्येव तथा च विधेयाविमर्शत्वं दुर्वारमेव स्यादिति । समाधत्ते—न वाच्यमिति ।

(१७) उपपादयति—तथाहीति । सर्वात्मकं वस्तु विरहदुःखत्वेन सामान्येन सर्वं
विरहदुःखमित्यर्थः, विवक्षितं वक्त्रेति शेषः । तथाभूतस्य सर्वात्मकस्य विरहदुःखत्वाव-
च्छिन्नस्येत्यर्थः । तस्य दुःखरूपवस्तुनः तच्छब्देन एकेनैवेत्यर्थः बुद्धिविषयतावच्छेद-
कावच्छिन्ने तदादीनां शक्तेरिति भावः । परामर्शं साकाङ्क्षापूरकत्वेन सम्बन्धः । अत
एव “यो यः शब्दं विमर्शति” इति वक्ष्यमाणोदाहरणे यच्छब्दादृके तस्य तस्येति द्विरेव
तच्छब्दोक्तिः । एवं—

“स श्लाघ्यः स गुणी धन्यः स गुरः स च पण्डितः ।

(९८) एवमन्येषामपि वाक्यगतत्वेनोदाहरणं बोध्यम् ।

स कुलीनः स विक्रान्तो यस्त्वया देवि ! वीक्षितः ॥”

इत्यादौ नाना तत्पदपरामृष्टस्यैकेनैव यत्पदेन प्रतीतिरिति बोध्यम् । समाधातुरत्रा-
यमाशयः— यत्पदद्वयेन अनुभूताननुभूत्वरूपाभ्यां परामृष्टस्य सकलस्य सर्वकार-
कदुःखस्यैकेनैव तत्पदेन दुःखत्वेन रूपेण परामर्शोपपत्तेर्न द्वितीयतत्पदापेक्षा ‘यत्तद्व्यामे-
करूपेणैव परामर्शः’ इति नियमे प्रमाणाभावात् । तथा च “यत्पदार्थस्तत्पदेन परामृ-
श्यते” इत्येव नियमो न तु यावत्तो यच्छब्दास्तावन्तस्तच्छब्दा एवञ्चान्न न विधे-
याविमर्शशङ्केति । तथा च “यः स ते नयनानन्दकरः” इत्यत्रोद्देश्यविधेयभावोवि-
वक्षितः, न च स प्रतीयते ‘योऽसौ प्रसिद्धः’ इत्येवप्रतीतेरिति दोष एवेत्यवधेयम् । इदं सर्वं
मूलकारोक्तदिशेति बोध्यम् । वस्तुतस्त— यद्यदिति न पदद्वयम्, किन्तु नित्यवीप्सयोः
इति सूत्रेण वीप्सायां यदो द्वित्वापन्नोऽयमादेशः तथाचादेशिनेकेन यत्पदेन तत्पदेन च
द्व्याभ्यामप्येकेनैव रूपेण दुःखपरामर्शः । आदेशस्तु साकल्येनान्वये तादृश्यग्राहक इति
यत्पदीयेनैव तेन सम्बन्धप्रतीत्युपपत्तौ न तत्पदेऽपि वीप्साद्योतको द्वित्वापन्न आदेशः ।
यत्र हि यत्पदप्राथम्यं तत्र तत्पद एवादेशो न यत्पदे यथा—

“चान्तं न क्षमया गृह्योचितमुखं त्यक्तं न समोषतः

सोढा दुःसहवातशीततयनक्लेशा न तप्तं तपः ।

ध्यानं वित्तमहर्निशं न च पुनर्विष्णोः पदं शाश्वतं

तत्तत्कर्म कृतं यदेव मुनिभिस्तैस्तैः फलैर्वञ्चितम्” ॥ इति ।

यत्र तु तत्पदेऽपि वीप्सा तत्र न यत्पदेऽप्यादेशः किन्तुभ्याभ्यां रूपद्वयेन सर्वोपस्था-
पनमिति । यथा रघुकाव्ये ६ सर्गे—

“सञ्चारिणीदीपशिखेव राज्ञो यं यं व्यतीयाय पतिवरा सा ।

नरेन्द्रमार्गाष्ट इव प्रपदे विवर्णभावं स स भूमिपाकः ॥

अत्र नरेन्द्रकन्यया क्रमेण व्यतीतानां क्रमेणैव वैवर्ण्यप्राप्तिरिति पृथक्पृथकरूपेणैव
पृथक्पदभ्यां बोधः । एवं—

“यां यां प्रियः प्रैक्षत कातराक्षीं सा सा हिया नञ्मुखी बभूव” इति माव० का ३ स० ।
इत्यादावपि । इदं क्रमभेदविवचायाम् । तज्जेदविवक्षाविरहेऽपि तथा प्रयोगे तु
एकत्रादेशो व्यर्थ एव । यथा—

“यद्यदाचरति श्रेष्ठस्तत्तदेवेतरो जनः” इत्यादौ ।

कविस्सर्वात्मकतया उपस्थापकस्य एकस्यैव यच्छब्दस्य तच्छब्देनाकाङ्क्षापुरणम् ।
यथा नैवधे—

“तदहं विदधे तथा तथा दमयस्याः सविधे तव स्तवम् ।

इदमे निहितस्तथा भवान् अपि नेन्द्रेण यथापनीयते” ॥

अन्यत्र च— “ते ते सत्युक्ताः पदार्थवट्काः स्वार्थस्य बाधेन ये” इत्यादौ ।

(९८) एवमिति । तत्र वाक्यगतमनुचितार्थत्वं यथा कान्यप्रकाशे—

“कुविन्दस्त्वं तावत्पटयसि गुणग्रामममिती

यस्यो गायन्त्येते दिशि दिशि च नानास्तव विमो ! ।

शरत्प्रेतज्ञागौरस्फुटविकटसर्वाङ्गमुभया

तथापि त्वकीर्तिर्भ्रमति विगताच्छादनमिह ॥

राजानं प्रति कवेरुक्तिरियम् ।

अत्र कुविन्दशब्दो रुढ्या तन्तुवायार्थकः “तन्तुवायः कुविन्दः स्यात्” इत्यमरः । तथा च प्राकरणिके राजरूपेऽर्थे तदन्वययोग्ये चार्थे तत्तच्छब्दानामभिधया नियमनात्-
न्तुवायरूपोऽर्थस्तदन्वययोग्यश्चार्थो व्यञ्जनया गम्यते । एवञ्च राज्ञोऽनुचितं तन्तुवायौ-
पम्यं वाक्यमहिमलभ्यमिति राज्ञो निन्दाप्रत्यायनादनुचितार्थत्वम् ।

वाक्यगता प्रयुक्ता यथा तत्रैव—

“स रातु वो दुश्चयवनो भावुकानां परम्पराम् ।

अनेकमूकताद्यैश्च द्युतौषैरसम्मतान् ॥”

अत्र आद्यादिको ‘रा’ धातुर्दाने, दुश्चयवनशब्दः “संक्रन्दनो दुश्चयवनस्तुराषाणमेघ-
वाहनः” इत्यमरकोशादिन्द्रे, भावुकशब्दो “भविकं भव्य कुशल” मिश्याद्यमरकोशादेव
मङ्गले, अनेकमूकशब्दयोः—

‘अनेकमूक उद्दिष्टः शटे वाक्श्रुतिवर्जिते ।

त्रिलिङ्गोऽनेकमूकः स्याच्छटे वाक्श्रुतिवर्जिते” ॥

इति मेदिनीरभसकोशाम्नां बहिरे दैवादिकदोषातोश्च खण्डने प्रसिद्धिसत्त्वेऽपि क-
विभिरनाहतत्वादप्रयुक्तता ।

वाक्यगतं ग्राम्यत्वं यथा तत्रैव—

“ताम्बूलभृतगङ्गोऽयं भल्लं जल्पति मानुषः ।

करोति खादनं पानं सदैव तु यथा तथा ॥”

गङ्गः कपोलः भल्लं सम्यक् ।

अत्र गङ्गमङ्गमानुषखादनपानशब्दाः गण्ढादिषु विदग्धैर्न प्रयुज्यन्ते किन्तु कपोला-
द्य एव तथाप्रतिपादनात् गङ्गादयो ग्राम्याः । अनेकपदगतत्वाद्वाक्यगतत्वम् ।

वाक्यगतमप्रतीत्वं यथा तत्रैव—

“तस्याधिमात्रोपायस्य तीव्रसंवेगताञ्जुषः ।

हृद्भूमिः प्रियप्राप्तो यत्नः सफलितः सखे ! ॥”

अत्रेदं बोध्यम्—योगिनस्तावन्निविधा भवन्ति मृदूपायो मध्योपायोऽधिमात्रोपायश्च ।
ते च प्रत्येकं मृदुसंवेगो मध्यसंवेगस्तीव्रसंवेगश्चेति त्रिविधा एवं नव भेदा भवन्ति ।
तेष्वधिमात्रोपायस्तीव्रसंवेगो योगी सिद्ध इत्युच्यते । तथा चात्राधिमात्रोपायतीव्रसंवेग-
भूमिशब्दानां योगशास्त्रमात्रं प्रसिद्धत्वेनानेकवाक्यगतत्वाद्वादप्रतीतत्वं दोषः ।

वाक्यगतं सविश्वत्वं यथा तत्रैव—

“सुरालयोल्लासपरः प्राप्तपथ्यासकम्पनः ।

मार्गणप्रवणो भास्वद्भूतिरेष विलोक्यताम् ॥”

अत्र सुर-कम्पन-मार्गण-भूतिशब्दाः प्रकरणनियमाभावात् किं देव-सेना-शरसम्प-
दार्थाः, किं वा मध्य-सञ्चलन-पर्यटन-भस्माया इति सन्देहात्सन्दिग्धत्वम् । नेयार्थत्वं
मूलकृतैव “उद्यत्कमललौहित्यैः” इत्यादिना उदाहृतम् ।

वाक्यगतं निहतार्थत्वं यथा तत्रैव—

(६६) पदांशे दुःश्रवत्वं यथा—

‘तद्गच्छ सिद्ध्यै कुरु देवकार्यम् ॥’

(१००) ‘धातुमत्तां गिरिर्धत्ते ॥’

सायकसहायबाहोर्मकरध्वजनियमितक्षमाधिपतेः ।

अब्जरुचिभास्वरस्ते भातितरामवनिप ! बलोक्तः ॥

* राज्ञः प्रशंसेयम् । अत्र सायकः “शरे खड्गे च सायकः” सायकः शरखड्गयोः “इत्थ-
मरविषकोशाभ्यां खड्गः शरश्च, मकरध्वजः समुद्रः मदनश्च, क्षमा भूमिः शान्तिश्च, अब्ज-
श्चन्द्रः अब्जं पद्मञ्च बलोक्तो यशः पथं च । तथा च सायकमकरध्वजश्चमा अब्जरुचि-
शब्दानां शरमदनशान्तिपद्मपद्येषु प्रसिद्धिबाहुल्यात् द्वितीयाथेन प्रकृतार्थतिरोधानमिति
निहतार्थत्वमिति भावः ।

वाक्यगतमवाचकत्वं यथा—

नमन्नुपतिमण्डलीमुकुटचन्द्रिकादुर्द्धिन—

स्फुरच्चरणपल्लवप्रतिपदोक्तदोः सम्पदः ।

अनेन ससृजेतरां तुरगमेघमुक्तभ्रम—

सुरङ्गखुरचन्द्रकप्रकरदन्तुरा मेदिनी ॥

अत्र चन्द्रिकाशब्दः किरणसामान्ये, दुर्द्धिनशब्दश्चक्षमात्रे, स्फुरच्छब्दश्चरणसमुदाव-
वाचकः । भिलष्टस्वविधेयाविमर्शौ तु वाक्यगतौ मूलकृतैवोदाहृतौ ।

वाक्यगतं विरुद्धमतिकारित्वं यथा वाक्यप्रकाशे—

श्रितचमारक्तभुवः शिवालिक्रितमूर्चयः ।

विग्रहक्षपणेनाद्य शेरते ते गतासुखाः ॥

सामोपायलब्धसिद्धीनां राज्ञां वर्णनमिदम् । श्रिता आश्रिता चमाशान्तिभूमिश्च दैहते
तथाभूताः, गतासुखा गतदुःखाः, पक्षे गतानि असवः प्राणाः खानि इन्द्रियाणि च येषांस्ते
तथोक्ता इत्यादि ।

अत्र चमादिगुणयुक्ताः सुखमासते इति विवक्षिते हता इति विरुद्धोऽर्थः प्रतीयते ।

(९९) इत्थं वाक्यदोषमभिधायोद्देश्यक्रमप्राप्तान् पदांशदोषान्निरूपयति—पदांश
इति । तद्गच्छेति ।

.....अर्थोऽयमर्थान्तरभाष्य एव ।

अपेक्षते प्राययमुत्तमं त्वां बीजाङ्कुरः प्रागुदयादिवाग्मः । इत्यवशिष्टं पादत्रयम् ।

कुमारसम्भवतृतीयसर्गे कामं प्रति इन्द्रस्योक्तिरियम् । अत्र सिद्ध्यै लक्ष्ये इत्यु-
भयोश्चतुर्थ्यन्तपदयोर्मध्ये “इयै लक्ष्ये” इत्यंशौ परस्परव्यन्तया भ्रुतिदुःखावहौ । प्रार्थनेऽस्ति-
मधुरभाषणस्यैवौचित्येन तद्विरहाद्दूषकत्वमित्यवधेयम् ।

(१००) “दुःश्रव-त्रिविधाश्लीले” त्यादिकारिकायां गणानामात्रपरत्वेन यथास्थि-
तपाठस्याकिञ्चित्करत्वात्तमतिक्रम्य स्वेच्छयुगोदाहरन् प्रथमं निहितार्थत्वमुदाहरति—
धातुमत्तेति ।

इत्थं रत्नाकरेण लोकाध्याय समानां तथा । इति मत्परितपादत्रयम् ।

- (१) अत्र मत्ताशब्दः जीवार्थे निहितः ।
 (२) 'वर्यते किं महासेनो विजेयो यस्य तारकः ॥'
 (३) अत्र विजेय इति कृत्यप्रत्ययः कप्रत्ययार्थेऽवाचकः ।
 (४) 'पाणिः पल्लवपेलवः ॥'
 (५) पेलवशब्दस्याद्याक्षरे अश्लीले ।

गिरिः पर्वतः धातवः सिन्दूरगैरिकादयः । "धातुवातादिशब्दादिगैरिकादिषु" इति यादवः । धातवश्चोक्ताः—

सुवर्णरौप्यताम्राणि हरितालं मनः शिला ।

गैरिकाञ्जनकासीसलोहवङ्गाः सहिष्णुलाः ॥

गन्धकोअकमित्याद्या धातवो गिरिसम्भवाः ।

तेऽस्य सन्तीति धातुमान् नित्ययोगे मनुप् धातुमतो भावो धातुमत्ता तां धत्ते विभक्तिं ।

(१) उक्तोदाहरणे दोषं समर्थयति—अत्रेति । जीवार्थे उरुमत्तारूपार्थे निहितः "मत्ते शौण्डोष्कटजीवाः" इत्यमरेण स्थापितं अनुशिष्ट इत्यर्थः । तथा च धातुमतो भावो धातुमत्तेत्यत्र मत्ताशब्दः पदैकदेशः जीवायाम् (उरुमत्तायाम्) प्रसिद्ध इति तेन मत्त्वर्थस्तिरोधीयते इति निहितार्थत्वम् । अत्र—

यश्चापसरो विभ्रममण्डनानां सम्पादधिर्ग्रीं शिखरैर्विभक्तिं ।

बलाहकच्छेदविभक्तारागामकालसन्ध्यामिव धातुमत्ताम् ॥

इति काव्यप्रकाशोदाहरणमुपजीव्यम् ।

(२) पदांशगतमवाचकत्वमुदाहरति—वर्यते इति ।

प्रचण्डोदसंहारप्रसिद्धः शक्तिधारकः ।" इति मद्रचित्तपूर्वाहम् ।

(३) दोषमुपपादयति—अत्रेति । विजेय इति । "अहं कृत्यतृचश्च" इति सूत्रेण "जिज्ये" इत्यस्मादर्थार्थं "अचो यत्" इति सूत्रेण विहितः कृत्यसंज्ञो यत्प्रत्ययो भूतत्वरूपे कप्रत्ययार्थेऽवाचकः । तथा च कृत्यप्रत्ययानां कालसामान्ये विधानात् कप्रत्यये अतीतरूपकालविशेषेऽवाचकत्वम् । यत्प्रत्ययमात्रगतत्वेन पदांशगतोऽयं दोषः ।

अत्रापि—

चापाचार्यस्त्रिपुरविजयी कान्तिकेयो विजेयः

शस्त्रन्यस्तः सदनमुदधिर्भूरियं हन्तकारः ।

अस्त्येषेतत् किमु कृतवता रेणुकाकण्ठबाधां

बद्धस्पर्शस्तव परशुना लज्जते चन्द्रहासः ॥

इति काव्यप्रकाशोदाहरणमुपजीव्यम् ।

(४) व्रीडादायिनं पदांशगतमश्लीलत्वमुदाहरति—पाणिरिति ।

चन्द्रवन्मुखलावण्यं मृगीव नयने तथा ।

पिकवद्वचनन्तस्याः..... ॥ इति मत्पूर्वप्रतिपादत्रयम् ।

पल्लवपेलवः पल्लववत् पेलवः कोमलः । "पल्लवोऽस्त्री किसलयम्" । इत्यमरः ।

(५) दोषं स्पष्टीकर्त्तमाह—पेलवेति । आद्याक्षरे "पेल" इति प्रथमाक्षरद्वयम् । तथा

(६) 'संग्रामे निहताः शूरा वचो वाणत्वमागताः ॥'

(७) अत्र वचः शब्दस्य गीः शब्दवाचकत्वे नेयार्थत्वम् । तथा तत्रैव वाणस्थाने शरेति पाठे । अत्र पदद्वयमपि न परिवृत्तिसहम् ।

च "अण्डको वृषणः पेलम्" इति हेमचन्द्रोक्तेः लाटभाषायां वृषणरूपगुह्याङ्गस्मारकतया जीडाव्यञ्जकत्वादश्लीलत्वम् । एवञ्च पेलवशब्दस्य प्रयोगमात्र एवार्थ दोष इत्यवधेयम् ।
अत्रापि—

"अतिपेलवमतिपरिमितवर्णं लघुतरमुदाहरति कठः ।

परमार्थतः सहृदयं वहति पुनः कालकूटचदितमिव ॥"

इति काव्यप्रकाशोदाहरणं चरणम् ।

पदांशगतं जुगुप्साव्यञ्जकमश्लीलत्वं यथा तत्रैव—

यः पूयते सुरसरिन्मुखतीर्थसार्धस्नानेन शास्त्रपरिशीलनकीलनेन ।

सौजन्यमान्यजनिकृजितमूर्जितानां सोऽयं दृशोः पतति कल्पचिदेव पुंयः ॥

अत्र "पूयते" इति पदैकदेशस्य पूयेत्यक्षरद्वयस्य विकृतकधिरूपपूयव्यञ्जकतया जुगुप्सादायीत्यश्लीलः । पदैकदेशत्वेन शक्तिविरहाद्व्यञ्जकत्वं बोध्यम् । पदांशगतममङ्गलव्यञ्जकमश्लीलत्वं यथा तत्रैव—

"विनयप्रणयैककेतनं सततं योऽभवदङ्ग ? तादृशः ।

कथमद्य स तद्वदोक्ष्यतां तदभिप्रेतपदं समागतः ॥"

अत्र अभिप्रेतशब्दस्य अन्तिमाक्षरद्वयम् "प्रेत" इति मृतशोधकमित्यश्लीलत्वम् । एवंञ्च शाकुन्तले षष्ठेऽङ्के—"वयस्य अन्यच्च शाकुन्तलायाः प्रसाधनमभिप्रेतं लिखितं विस्मृतमस्माभिः" इत्यन्नाप्ययमेव दोषो ज्ञेयः ।

(८) पदांशगतं नेयार्थत्वमुदाहरति—संग्राम इति ।

'देशस्वातन्त्र्यलाभाय शत्रुसन्मुखयोधिनः ।' इति मद्रचितपूर्वाङ्गम् ।

वचो वाणत्वं गीर्वाणत्वं देवत्वमिति यावत्, आगताः सम्प्राप्ताः ।

(९) दोषं समर्थयति—अत्रेति । वचो वाणशब्दात् गीर्वाणे विवक्षितः नच तत्र समर्थः "गीर्वाणा दानवारयः" इत्यमरेण गीर्वाणशब्दयोरेव समस्तयोस्तदर्थरुद्धिः न तु तत्पठार्थाशन्तराणाम् । अत एव गीःशरादिशब्दोऽपि तत्रासमर्थः पठ्यायपरिवृत्त्यसहत्वात् । तस्माद्वचः शब्देन स्वशक्यनिरूपितवाचकत्वसम्बन्धेन गोः शब्द एव कल्पते । नच शब्दलक्षणायां रुद्धिः प्रयोजनं वा । तद्विना कविना वचःशब्देन गीरूपलक्ष्यार्थ-प्रकाशनाद् वचोवाणत्वपदैकदेशगतत्वाच्च पदांशगतं नेयार्थत्वम् ।

अत्र खलु न केवलं पूर्वपदं यावदुत्तरपदमपि पठ्यायपरिवर्त्तनं न क्षमते पङ्कजादिवत् तदेतत्सकलमभिप्रेत्याह—अत्रेति गीःशब्दवाचकत्वे । गीःशब्दरूपलक्ष्यार्थोपस्थापकत्वे अभिप्रेते इत्यर्थः । तत्रैव गीर्वाणशब्द एव । शरेति पाठ इति । "गीःशरत्वमुपागताः" इति प्रयोगोऽपि तथा उक्तदिक्षा पदांशगतं नेयार्थत्वमस्त्येव । पदद्वयं गीर्वाणशब्दे गीःपदं वाणपदञ्च न परिवृत्तिसहं श्रुतशब्दपरित्यागेन तद्वाचकशब्दान्तरप्रवेशोऽपि पङ्कजादिवत् देवतारूपार्थबोधकमिति भावः ।

(८) जलध्यादौ तत्तरपदम् , वाङ्मानलादौ पूर्वपदम् ।

(९) एवमन्येऽपि यथासंभवं पदांशदोषा ज्ञेयाः ।

(८) नन्वेवं तर्हि कुत्रोत्तरपदमेव कुत्र वा पूर्वपदमेव पर्यायपरिवर्त्तनं न क्षमत इत्यत आह—जलध्यादाविति । उत्तरपदम् शेषभागः क्षिप्रभृत्यंशः न परिवृत्तिसहमित्यनुषङ्गः, जलधराजलपात्रादिशब्देन पयोध्यप्रतीतेः । वाङ्मेत्यादि । पूर्वपदं वाङ्वादिभागः अत्रापि न परिवृत्तिसहमित्यनुषङ्गः अस्मान्मेत्यादिना वाङ्वादिशेषप्रतीतेः । प्रथमादिपदेन जलधरादीनां द्वितीयादिपदेन च सरोजादीनां परिग्रहः । तेष्वपि “उदकधरादिशब्देन” हि मेवाद्यप्रतीतेः । एवञ्च जलध्यादौ पयोधिरितिरीत्या पूर्वपदपरिवर्त्तनेऽपि वाङ्मानलादौ वाङ्वाभिरितिरीत्योत्तरपदपरिवर्त्तनेऽपि न दोष इत्यवश्यम् । वचोवाणशब्दे लक्षणायां कवेस्तात्पर्याच्चावाचकत्वं तदभावे त्ववाचकत्वमेवेत्यपि ज्ञेयम् । तथा चोक्तमरिंहेन—

जलदादिषु पूर्वपदे सरोजमुख्येषु चोत्तरपदेषु ।

सरपतिसमेषु चोभयपदेषु पर्यायपरिवृत्तिः ॥

इति परिवृत्तिसहा ये योगात्ते यौगिकाः शब्दाः ।

परिवृत्यसहा ये तु मिश्रा गीर्वाणतुल्यास्ते ॥

योगरूढिमन्तो गीर्वाणादिमिश्रशब्दाः वरिवृत्तिं न सहन्ते इत्यर्थः । अत्र वचोवाणे-
त्युदाहरणम्

किमुच्यतेऽस्य भूपालमौलिमालामहामणैः ।

सुदुर्लभं वचोवाणैस्तेजो यस्य विभावयते ॥

इत्येतदनु रूपम् । वचोवाणाः गीर्वाणा अवयोरभेदात् । एवञ्च

“जलधौ वत्तते रत्नं कुत्रचित्तुरगानलः”

इत्यादिषु वचोवाणत्वमित्यादिवदेव नेयार्थत्वं दोष इत्यवगन्तव्यम् ।

(७) एवमिति । तत्र पदांशगतमनुचितार्थत्वं यथा—

‘अज्ञकल्पतरुं चे फलं विज्ञस्तुतज्जवान्’ ।

अत्र कल्पतरुपदस्य कल्प इति भागः हे अज्ञकल्प ? इति सम्बोधनं व्यञ्जयतीत्यनु-
चितार्थत्वम् ।

पदांशगतमप्रयुक्तं यथा—

“एवोऽधिकवया बन्ध्या पुपुत्रीयिषति ध्रुवम् ।”

अत्र “पुपु” इति द्विवचनस्य व्याकरणप्रसिद्धत्वेऽपि कविभिरनादतरवादप्रयुक्तत्वम् ।

पदांशगतं ग्राम्यत्वं यथा—‘कुरुते जम्बुको नीरे कूर्मस्यैव नखादनम्’ ।

अत्र नखमच्छणमित्यर्थे प्रयुक्तस्य नखादनमिति पदस्य खादनमित्यंशो ग्राम्यः ।

आदावञ्जनपुञ्जलिसवपुषां श्यामानिलोस्त्रासितं-

ग्रेत्सर्पद्विरहानलेन च ततः सन्तापितानां दृशाम् ।

सम्प्रत्येव निषेकमधुपयसा देवस्य चेतोभुवो

भल्लीनामिव पानकर्म कुरुते कामं कुरङ्गेक्षणा ॥

अत्रैकस्याः कामिन्या दृशां बहुत्वासम्भवादन्वयत्वं दोषः ।

पदांशगतं सन्दिग्धत्वं यथा काव्यप्रकाशे—

(१०) निरर्थकत्वादीनां प्रयाणां च पदमात्रगतत्वेनैव लक्ष्ये संभवः ।
क्रमतो यथा—

(११) 'मुञ्च मानं हि मानिनि ॥'

(१२) अत्र द्विशब्दो वृत्तपूरणमात्रप्रयोजनः ।

(१३) कुञ्जं हन्ति कुशोदरी ।

कस्मिन् कर्मणि सामर्थ्यमस्य नोत्पत्तेतराम् ।

अर्थं साधुचरस्तस्मादञ्जलिर्बध्यतामह ॥

अत्र चरेत्येकदेशः आख्यो भूतपूर्वः "आख्यचरः" इति चत् "भूतपूर्वं चरत्" सूत्रविहितश्चरत् प्रत्ययो वा कुरुषु चरतीति "कुरुचरः" इति चत् "चरेष्टः इति सूत्रविहितप्रत्ययोऽन्तश्चरधातुर्वैति सन्देहात् पूर्व साधुरिति वा साधुषु चरतीति वा अर्थ इति प्रकरणाद्यभावात् वक्तव्यत्वे सन्देहः ।

पदांशगतं विरुद्धमतिकारिष्व यथा—

'भवान् कल्पतरुप्रायो दत्ते परमसफलम् ।'

अत्र परमसदितिपदस्य अवशिष्टाचरद्वयम् । "असत्" इति विरुद्धां मतिं करोतीति विरुद्धमतिकारित्वम् ।

'दोषाः केचिद्भवन्त्येषु पदांशेऽपि' इत्यत्र केचिदिति पदोपादानेन तत्रात्र विवरणे "यथासम्भवम्" इति प्रयुक्त्या च अप्रतीतत्वच्छिष्टस्वयोस्तु पदांशगतत्वं न सम्भवतीति सूचितम् ।

(१०) "पदे परे" इति कारिकायां प्रतिपादयितुमाह—निरर्थकत्वादीनामिति । आदिपदेनासमर्थत्वच्युतसंस्कारस्वयोर्ग्रहणम् । पदमात्रगतत्वेनैव वाक्यगतत्वेनापि लक्ष्येऽसम्भवः । तथाविधदोषावहं हि को नाम मूढः पुनः पुनरभिदृश्यात् । सम्भव इति । अत एव कारिकायां परे पद एव" इत्यभिहितमिति भावः ।

(११) तत्र निरर्थकत्वमुदाहरति—मुञ्चेति । निरर्थकम् अविवक्षितार्थकमित्यर्थः । तल्लक्षणस्तु वृत्तिन्यूनतापरिहारमात्रप्रयोजनकत्वम् । अत एव वाक्यालङ्कारभूतं-यमकादिनिर्वाहकं खलवादिपदमदुष्टम् ।

मात्रपदेन समुच्चयार्थकचादिषुदासः । कवेः शक्तिहीनत्वबोधनद्वारा प्रयोजनानुसन्धानव्यग्रतया श्रोतुर्वैमनस्यापादानेन रसप्रकर्षं प्रतिबन्धकत्वाद्दोषत्वमस्य बोध्यम् । प्रतिप्रसवाभावेन सर्वदैव हेयत्वादर्थं नित्यो दोषः ।

रश्मिना पूर्णचन्द्रोऽद्य तथा च मलयाऽनिलः ।

प्रेम्णा त्वां सेवते पश्य ॥ इति मत्पूरितपादत्रयम् ।

(१२) दोषं समर्थयति—अत्रेति । वृत्तिपूरणमात्रप्रयोजनः "च ह वै पादपूरणे" इत्यादिना तत्प्रयोजनकत्वेनोक्तइत्यर्थः । अत एवार्थस्याविवक्षितत्वाच्चिरर्थकत्वदोष इति भावः । ननु "हि हेतावधारणे" इत्यप्रसारात् हि शब्दोऽत्र हेत्वर्थे स्यादिति चेत्? मैवम् अनन्वयात्, न च मध्येवेत्यवधारणे, अनुनयस्यापकर्षोपपत्तेः । न च क्रियान्वयि तत्, लोटा निर्देश्येऽवधारणायोगात् ।

(१३) असमर्थत्वं दर्शयति—कुञ्जमिति । असमर्थमित्यत्र "तत्सादृश्यमभावश्चे" इत्युक्तवचनम् । तेन यत्तद परिपठितमपि प्रकृतस्थले विवक्षितार्थसा-

(१४) अत्र हन्तीति गमनार्थे पठितमपि न तत्र समर्थम् ।

(१५) 'गायत्री कनकशिलानिभं भुजाभ्या-

माजघ्ने विषमविलोचनस्य वक्षः ॥'

मध्यरहितमित्यर्थः । तथा च यत्किञ्चित् सहकारिसत्त्वेन विवक्षितार्थप्रत्यायनाक्षक्षं लक्षणं फलितम् । विवक्षितार्थाप्रत्यायकतया च रसस्यैव प्रतीतिप्रतिबन्धकत्वादस्य दोषत्वम् । अत्र स्वरूपायोग्यत्वेनार्थानुपस्थितिदूषकताबीजमिति नित्यदोषोऽयम् । अत्रार्थानुपस्थितिसत्त्वादेव न निहितार्थसङ्करः, तत्र विलम्बेन प्रकृतार्थोपस्थितेः । नाप्यव्यवकसङ्करः सत्यं यत्किञ्चित्सहकारिसत्त्वेऽप्यबोधकत्वात् ।

सङ्केतीकृत्य स्वप्राणवस्त्रं रक्षसि स्थितम् ।

तत्कालं धीक्ष्य साशङ्कं कुञ्जं हन्ति कृकोदरी ॥ अत्र मत्पूरितपादत्रयम् ।

(१४) दोषं दर्शयितुमाह—अत्रेति । पठितमपि धातुपाठे "हन् हिंसागत्योः" इत्यनेनेति शेषः । हन्तिः तत्र गमनार्थं न समर्थं तत्प्रत्यायने स्वरूपायोग्य इत्यर्थः । शक्ति-सत्त्वेऽपि (क) जङ्घापद्वतिरित्यादौ प्रत्ययविशेषोपपदविशेषसहकारेणैव गतिस्मारणसमर्थं न स्वतः इति भावः । अत्र हन्तेः पदैकदेशत्वेऽपि प्रकृतिगतत्वात् पददोषता ।

अत्र—"तीर्णान्तरेषु खानेन समुपाजितसत्कृतिः ।

सुरश्रोतस्विनीमेष हन्ति सम्प्रति सादरम् ॥"

इति काव्यप्रकाशोदाहरणमुपजीव्यम् ।

उदाहरणान्तरं यथा—

कान्ते ! जलनिधौ मग्नश्चन्द्रस्त्वन्मुखनिर्जितः ।

चकोराः शरणां तेऽद्य धेहि वा जहि वा प्रिये ॥

अत्र—"हुधाभं धारणपोषणयोः" इत्युक्तदिशा पोषणार्थकत्वेन पठितमप्यसमर्थम् ।

(१५) च्युतसंस्कारस्वमुदाहरति—गाण्डीवीति । च्युतः स्खलितः संस्कारः संस्कृतिः व्याकरणलक्षणागमो यत्र तस्य भावस्तरत्वम् । तथा च संस्कृतभाषाव्याकरणवच्छ्रौसेत्यादिप्राकृतभाषाव्याकरणस्यापि सत्त्वात् यन्भाषासंस्कारकव्याकरणलक्षणविरुद्धो यः सः तज्भाषायां च्युतसंस्कार इति भावः । तत्तद्देशीयभाषारूपन्तु न लक्षणविरुद्धं किन्तु तद्विषय एव, एवञ्च तत्र च्युतसंस्कृतिर्न दोष इत्यवधेयम् । अत्र हि कवेः व्याकरणज्ञानहीनत्वप्रतिपादनद्वारांसाधुत्वज्ञानेन तद्भाष्ये श्रोतुर्ध्वमनस्थापादनेन रसप्रकर्षप्रतिबन्धकत्वाद् दोषत्वम् । सर्वथा प्रतिप्रसवाभावेन सर्वदैव हेयत्वादयन्तुमहादोषः सर्वथा नित्य एवेति बोध्यम् ।

"उन्मज्जन्मकर इवामरापगाया वेगेन प्रतिमुखमेत्य वायनयाः" । इति किरातार्जुनीय-सप्तदशसर्गे एतापूर्वार्द्धम् ।

गाण्डीवी मर्जुनः भुजाभ्यां बाहुभ्यां कनकशिलानिभं सुवर्णमयप्रस्तरसदृशं विषम-विलोचनस्य अग्नेत्रस्य किरातमूर्तेः महादेवस्य वक्ष आजघ्ने आहतवान् ।

(क) जङ्घन्यते कुटिलं गच्छतीति जङ्घा यङ्लुगन्तात्पचाच्च "प्रागमशास्त्रमनित्यम्" इति जु न । पादाभ्यां हन्यते गम्यते इति पद्धतिर्भागः इन् पातोः किन् प्रत्ययः "हिमकाषिहतिषु च" इत्यनेन पादस्य पञ्जावः ।

(१६) 'आलो यमहनः', 'स्वाङ्गकर्मकाच' इत्यनुशासनबलादाहपूर्वस्य हनः स्वाङ्गकर्मकस्यैवात्मनेपदं नियमितम् । इह तु तल्लङ्घितमिति व्याकरणलक्षणादीनत्वात् च्युतसंस्कारत्वम् ।

(१७) नन्वत्र 'आजघ्ने' इति पदस्य स्वतो न दुष्टता, अपि तु पदान्तरापेक्षयैव इत्यस्य वाक्यदोषता ? मैवम्, तथाहि गुणदोषालंकाराणां शब्दार्थगतः स्वेन व्यवस्थितेस्तदन्वयव्यतिरेकानुविधायित्वं हेतुः ।

(१८) इह तु दोषस्य 'आजघ्ने' इति पदमात्रस्यैवान्वयव्यतिरेकानुविधायित्वम्, पदान्तराणां परिवर्तनेऽपि तस्य तादवस्थ्यादिति पददोषत्वमेव ।

(१९) तथा यथेहात्मनेपदस्य परिवृत्तावपि न पददोषः, तथा हन्प्रकृतेरपीति न पदांशदोषः ।

(१६) अत्र दोषं दर्शयति—आह इति । तल्लङ्घितमिति । अपराङ्गकर्मकस्य तस्यात्मनेपदविधानादनुशासनमन्यथाकृतमिति भावः । न च कनकशिलानिभं स्वर्णमयप्रस्तरसदृशं श्यामरूपं स्ववक्ष एवाजघ्ने इत्यर्थ इति वाच्यम्, न च वाच्यम्, रणे समुद्यतानां वीराणां स्ववक्षस आहननादर्शनात् तत्प्रागेव हि गर्वद्योतनार्थं तत्करणदर्शनात् ।

(१७) "आजघ्ने" इत्यस्य वाक्यदोषत्वमाशङ्कते—नन्विति । स्वतो न दुष्टेति । स्वाङ्गकर्मकस्यैव कर्मणि च आत्मनेपदस्य साधुत्वादित्याशयः । पदान्तरापेक्षयैव विषमविलोचनस्य वक्ष इति पराङ्ग वाचकपदान्तराकाङ्क्षयैव वाक्यदोषता वाक्यघटकानेकपदमयोज्यत्वदिश्याशयः । न वाक्यदोषत्वमिति साधयितुं समाधत्ते—मैवमिति । गुणदोषेति । श्लेषप्रसादादयो दशगुणाः परोक्तास्तेषामेव शब्दार्थगतत्वम् स्वमते तु साधुर्योजः प्रसादाद्यप्यस्त्रय एव गुणास्ते तु रसवृत्तय एवेति बोध्यम् । व्यवस्थितः शाब्दत्वार्थत्वनियमस्य तयोः शब्दार्थयोः अन्वयव्यतिरेकानुविधायित्वम् (क) अन्वयव्यतिरेकानुसारित्वम् । एवञ्च यत्र तत्तच्छब्ददोषालम्भे तेषां गुणादीनामुपलम्भः तदनुपलम्भे च तेषामप्यनुपलम्भः तत्र गुणादीनां शाब्दत्वम् । ओर्थत्वमपि तेषामेवमेव ।

(१८) नन्वेतेन किं जातमिति जिज्ञासायाम् "आजघ्ने" इति पदस्य पदमात्रगमित्वमेवदोष इति तदाह—रह त्विति । गाण्डीवीत्यादिपथ इत्यर्थः ।

पदमात्रस्यैव न पुनः साकाङ्क्षपदान्तरस्येत्यर्थः । तथा च "आजघ्ने" इति पदोपलम्भे च्युतसंस्कारतादोषोपलम्भः तत्पदानुपलम्भे च तद्दोषानुपलम्भः । पदान्तराणां परिवर्तनेऽपि विषमविलोचनस्य वक्ष इत्यस्य स्थाने त्रिनेत्रस्योरः इति पाठे कृतेऽपि । तस्य च्युतसंस्कारतादोषस्य तादवस्थ्यात् "आजघ्ने" इति पदस्य दुष्टता तादवस्थ्यमिति भावः, पदमात्रस्यैवेत्याद्युक्तिं प्रति हेतुरयम् । इति हेतोः पददोष एव न पुनर्वाक्यदोष इत्यर्थः । एवञ्च पदान्तरपरिवर्तनेऽपि तद्दोषस्य तादवस्थ्येन व्यतिरेकव्यभिचाराद्वाक्यव्यापकत्वाभावेन वाक्यदोषो भवितुं नोर्हतीति भावः ।

(१९) नन्वेवन्तर्हि "आजघ्ने" इत्यन्नात्मनेपदस्य विद्यमानत्वे च्युतसंस्कारतादोषस्य विद्यमानत्वम्, तदविद्यमाने च तदविद्यमानत्वमिति आत्मनेपदस्यैव उक्तदोष

(१०) एवं 'पद्मा' इत्यत्राप्रयुक्तस्य पदगतत्वं बोध्यम् ।

(११) एवं प्राकृतादिव्याकरणलक्षणाहानावपि च्युतसंस्कारत्वमूह्यम् ।

(१२) इह तु शब्दानां सर्वथा प्रयोगाभावेऽसमर्थत्वम् । विरलप्रयोगे निहतार्थत्वम् ।

प्रति अन्वयव्यतिरेकानुविधायित्वेन 'कारणत्वात् अयं च्युतसंस्कारतादोषः पदांशगत एव किञ्च स्यादित्यत आह—तथेति । परिवृत्तावपि आत्मनेपदं विहाय 'आजघान' इति परस्मैपदपाठेऽपि तथा हनूपकृतेरपि "प्रजहार" इति पाठेन हनूपकृतेः परिवृत्तावपि पद-
दोषो नेत्यर्थः । प्रकृतिप्रत्ययमेलनेन दोषत्वात् पददोष एव न पदांशदोष इत्यर्थः । अत्रा-
यमभिप्रायः—“आजघने” इत्यत्रात्मनेपदस्य विद्यमानत्वे हनूपकृतिविद्यमाने च च्युतसं-
स्कारतादोषविद्यमानत्वम्, तथोरविद्यमानत्वे च तदविद्यमानत्वमिति प्रकृतिप्रत्ययोभ-
यांशस्यैव अन्वयव्यतिरेकाभ्यां दोषघटकत्वात् प्रकृतिप्रत्ययोभयांशस्यैव च पदरूपत्वादथ
पददोष एव ।

“वर्धते किं महासेनो विजेथो यरय तारकः” इत्यादौ तु कृतप्रत्ययदिष्टमात्रत्वेऽवा-
चकत्वस्य विद्यमानत्वं तदविद्यमानत्वे च तदविद्यमानत्वमिति पदैकदेशस्यैव दोषघटक-
त्वात् पदांशदोष एव । तथा च अन्वयव्यतिरेकानुसारेण गुणदोषालङ्काराणां वाक्यव्या-
प्त्यै वाक्यगतत्वम्, केवलपदव्यापित्वे पदगतत्वम्, केवलपदांशव्यापित्वे च पदांशग-
त्वमित्यालङ्कारिकाणां सिद्धान्तः ।

(२०) उक्तदिशान्यत्राप्यप्रयुक्तस्यादौ पदमात्रगतत्वं दर्शयति—एवं “पद्माः” इत्यत्रा-
पीति । अप्रयुक्तस्य अप्रयुतत्वदोषस्येत्यर्थः तथा च “भाति पद्माः सरोवरः” इत्यत्र पद्माश-
ब्दस्य विद्यमानत्वे ततः पुल्लिङ्गस्य विद्यमानत्वे च अप्रयुक्तत्वदोषविद्यमानत्वम्, तथो-
रविद्यमानत्वे च तदविद्यमानत्वमिति प्रकृतिप्रत्ययोभयांशस्यैव दोषघटकत्वादत्राप्युक्त-
त्वस्य पदगतत्वमेवेति भावः । इदमुपलक्षणम्—तेन “आदत्ते” इत्यवाचकपदस्य श्रुतिकद-
पदादेरपि उक्तदिशा पदगतत्वमित्यवधेयम् ।

वस्तुतस्तु नायमेकाग्रततः पुल्लिङ्गेऽप्रयुक्तः । तथा च गोवर्धनः—

“घटितपलाशकपाटं दिशि दिशि सुल्लिनो हि शेरते पद्माः ।

उज्जागरेणकैवकतिशक्या रञ्जितुं लक्ष्मीः ॥”

तस्मात्—

“यथाऽयं दारुणाचारः सर्वदैव विभाव्यते ।

तथा मन्ये दैवतोऽस्य पिशाचो राक्षसोऽथवा ॥”

इति काव्यप्रकाशोदाहरणमेवानुकूलमिति केचित् ।

(२१) एवं संस्कृतभाषाव्याकरणस्य च्युतसंस्कारतादोषमभिधाय शतैरसेन्यादिप्रा-
कृतभाषाव्याकरणस्यापि च्युतसंस्कारतादोषमभिधातुमाह—एवमिति । ऊहमिति । तथा
च ‘करी अदि’ इति प्रयोक्तव्ये ‘करी अन्ये’ इति प्रयोगे “सर्वत्रात्मनेपदस्य परस्मैपदम्”
इति प्राकृतव्याकरणपञ्चविंशदशच्युतसंस्कारवमित्यर्थः ।

(२२) इदानीं दर्शितस्वलक्षणानुसारेणैव उक्तदोषाणां परस्परभेदसम्भवेऽपि
कृतिपयस्य लक्षणविशेषेणैक्यमाशङ्क्य प्रथमतस्तत्प्रतिनिहितार्थत्वयोरैक्यं स्पष्टयति—

(२३) निहतार्थत्वमनेकार्थशब्दविषयम् ।

(२४) अप्रतीतत्वं स्वेकार्थस्यापि शब्दस्य सार्वत्रिकप्रयोगविरहः । अप्रयुक्तस्वेकार्थशब्दविषयम् ।

(२५) असमर्थत्वमनेकार्थशब्दविषयम् । असमर्थत्वे हन्यादोऽपि गमनार्थे पठिताः । अवाचकत्वे दिनादयः प्रकाशमयाद्यर्थे, न तथेति परस्परभेदः ।

(२६) एवं पददोषसजातीया वाक्यदोषा उक्ताः, संप्रति तद्विजातीया उच्यन्ते ।

इह शब्दानामिति । शब्दानामसमर्थादिशब्दानां परस्परं भेद इत्यन्वयः । शब्दानामित्यत्र दुष्ट-दुष्टशब्दानामित्यर्थः । सर्वथा स्वार्थप्रधानतया सर्वप्रकारेणेत्यर्थः । प्रयोगाभाव इति । जङ्घापद्धतिरित्येतन्निष्ठसहकारिविशेषणं विनेति शेषः । प्रयोगाभावश्च यत्र ज्ञापकं नास्ति तत्रैव, ज्ञापकसत्त्वे तु प्रयोगोऽस्त्येव तेन “हन् हिंसागत्योः” इति पाठेन हन्धातोर्गत्यर्थप्रधानतया ज्ञापकसत्त्वेन गच्छतीत्यर्थं हन्तीति सर्वत्रैव प्रयोगाभावात् “कुञ्जं हन्ति कुशोदरी” इत्यादावसमर्थत्वम्, निहतार्थत्वं विरलप्रयोगे “अकालसन्ध्यामिव धातुमत्ताम्” इत्यादिरूपश्लेषादावल्पप्रयोगे ।

(२३) सकलश्रोतृषु विवक्षितार्थबोधस्याविशेषेण निहितार्थाप्रतीतत्वयोरभेदे लब्धे तयोर्भेदं दर्शयितुमाह—निहतार्थत्वमिति । अनेकार्थशब्दविषयमिति । तत्र “धातुमत्तां गिरिर्धत्ते” इत्यादौ मत्ताशब्दस्य क्षीव-तत्सत्तारूपावर्थावित्यनेकार्थत्वम् । “योगेन दक्षिताशयः” इत्यादावप्रतीतत्वे तु आशयशब्दस्य वासनारूप एकार्थ एव, योगशास्त्रातिरिक्तेऽन्यत्र तत्प्रयोगविरहश्चेति बोध्यम् ।

(२४) असमर्थत्वावाचकत्वयोर्भेदमाह—अप्रयुक्तत्वमिति । “भाति पद्मः सरोवरे” इत्यत्राप्रयुक्तत्वे पद्मशब्दस्य कमलरूप एक एवार्थः, “कुञ्जं हन्ति कुशोदरी” इत्यत्रासमर्थत्वे तु हन्धातोः “हन् हिंसागत्योः” इति धातुपाठात् हिंसागतिरूपौ द्वार्यौ इत्युच्यते ।

(२५) विवक्षितार्थप्रत्यायकत्वेन असमर्थत्वावाचकत्वयोरभेदे लब्धे भेदं दर्शयितुमाह—असमर्थत्वमिति । अपिशब्दस्य भिन्नक्रमत्वाभ्युपगमेन गमनार्थ इत्यनेन सम्बन्धः तेन गमनार्थोऽपीत्यर्थः । न तथा कोशकृद्भिः पठिता इत्यर्थः । तथा च तद्विद्यमानेऽपि सहायकाभावात् तत्प्रत्यायनाक्षमत्वमसमर्थत्वम् । यथा “कुञ्जं हन्ति कुशोदरी” इत्यत्र धातुपाठोऽस्त्यर्थं विद्यमानेऽपि पादादिसहायकाभावात्तदर्थप्रत्यायनासमर्थत्वेन असमर्थत्वम् । अवाचकत्वन्तु-तदर्थविद्यमानत्वेन तत्प्रत्यायनासमर्थत्वम् । यथा—“दिनं मे स्वधि सम्प्राप्ते ध्वान्तच्छन्नापि यामिनी” इत्यत्र दिनपदस्य प्रकाशमयार्थविद्यमानत्वेन तत्प्रत्यायनासमर्थत्वादवाचकत्वमित्यभिप्रायः । एवम् अनुचितार्थविरुद्धमतिकारिष्वयोरशक्यार्थशक्यार्थविषयत्वेन भेदोऽवगन्तव्यः ।

(२६) इदानीमुक्तषोडशदोषमिहान्न त्रयोविंशतिवाक्यदोषान् वक्तुमाह—एवमिति । तद्विजातीया पददोषविजातीया वाक्यदोषा इत्यर्थः । पदे यो दोषः वाक्येऽपि तादृशदोषस्य विद्यमानत्वात् तत्सजातीयता तदवृत्तेस्तद्विजातीयता । तथा च—पदे प्रसक्त्या वाक्ये प्रसक्तत्वं पददोषसजातीयवाक्यदोषत्वम्, पदेऽप्रसक्त्या वाक्यमात्रे प्रसक्तत्वं पददोषविजातीयवाक्यदोषत्वमिति ।

(२७) वर्णानां प्रतिकूलत्वं, लुप्ताहतविसर्गते ।

अधिकन्यूनकथितपदताहतवृत्तता ॥ ५ ॥

पतत्प्रकर्षता, सन्धौ विश्लेषाश्लीलकष्टताः ।

अर्धान्तरैकपदता समाप्तपुनरात्तता ॥ ६ ॥

अभवन्मतसंबन्धाक्रमामतपरार्थताः ।

वाक्यस्थानभिधानं च भग्नः क्रमता तथा ॥ ७ ॥

त्यागः प्रसिद्धेरस्थाने न्यासः पदसमासयोः ।

संकीर्णता गर्भितता दोषाः स्युर्वाक्यमात्रगाः ॥ ८ ॥

(२८) वर्णानां रसानुगुण्यविपरीतत्वं प्रतिकूलत्वम् । यथा मम—

(२७) वर्णानां प्रतिकूलत्वमिति । वर्णानां प्रतिकूलत्वं प्रतिकूलवर्णता, लुप्ता आह-
ताश्च (ओष्वं प्राप्ताश्च) विसर्गा यथोक्ते लुप्ताहतविसर्गे वाक्ये तयोर्भावौ लुप्ताहतवि-
सर्गते । अत्र “द्वन्द्वान्ते श्रयमाणं पदं प्रत्येकमभिसम्बध्यते” इति न्यायेन लुप्तविस-
र्गता आहतविसर्गता चेति दोषद्वयम् । विसर्गपदेनात्र न सिन्दुद्वयात्मकः किन्तु दृश्-
णया विसर्गस्थानीयो रेफो ग्राह्यः तेन व्याकरणप्रक्रियोपपत्तिरिति । अधिकानि न्यूना-
नि कथितानि च येषां वाक्यानां तेषां आवास्तादृशाः । अधिकपदता, न्यूनपदता, कथि-
तपदता चेति दोषत्रयम् । इत्तं वृत्तं छन्दः यत्र वाक्ये तस्य भावो हतवृत्तता । पतन्
क्यवन् प्रकर्षो यत्र वाक्ये तस्य भावः पतत्प्रकर्षता । सन्धौ विषये विश्लेषस्य अश्लील-
कष्टे च तास्तादृशाः, सन्धिविश्लेषः, सम्बध्यश्लीलता, सन्धिकष्टता च दोषत्रयम् ।
अर्धान्ते द्वितीयस्मिन्नर्थे एकं पदं यत्र वाक्ये तस्य भावः सा अर्धान्तरैकपदता । समाप्तं
सम्पूर्णमपि पुनरात्तं स्वीकृतसारकं वाक्यमिति तस्य भावः सा समाप्तपुनरात्तता । अ-
वन्ननुपपद्यमानः मतः अभिलषितः सम्बन्धः अन्वयो यत्र तदभवन्मतसम्बन्धं वाक्यम्,
न विद्यते क्रमो यत्र तदक्रमं वाक्यम्, अपुन्रमितिवत्समासः, अमतः अनभिलषितः
परो द्वितीयः अर्थो यस्य तदमतपरार्थवाक्यञ्च तेषां आवास्तादृशा, अभवन्मतसम्ब-
न्धता, अक्रमता, अमतपरार्थता चेति दोषत्रयम् । वाक्यस्य प्रतिपाद्यमानस्य अनभि-
धानम् अकथनम् वाक्यानभिधानम् । भग्नः अन्यप्रकारेण द्वितीयादिप्रयोगान्नष्टः प्रक्रम
उपक्रमो यत्र तद्भग्नप्रक्रमं वाक्यं तस्य भावो भग्नप्रक्रमता प्रसिद्धिस्थागः । अस्थाने
अनुपयुक्तस्थाने यदसमासो न्यासः संस्थापनम् । तथा च अस्थानस्थपदता अस्थानस्थ-
समासता चेति दोषद्वयम् । संकीर्णता, गर्भितता च । एते त्रयोविंशतिर्दोषाः वाक्यमा-
त्रगाः केवलवाक्यगता एव स्युर्विषयः । प्रतिकूलवर्णत्वादिकं वाक्ये एव न तु प्रदादिष्व-
पीति भावः । यद्यप्येकस्मिन्नपि पदे टकारादेः विद्यमानत्वे प्रतिकूलवर्णत्वं प्रसज्यते तथा-
पि वाक्यगतत्वेनैव रसानुकूल्यप्रातिकूल्ययोरनुभवसिद्धत्वाद्वाक्यदोषत्वमिति बोध्यम् ।
प्रतिकूलवर्णत्वादीनां स्वरूपं परस्परभेदश्च तत्तदुदाहरणावसरे मतभेदेन स्पष्टीभवविष-
यीत्यवधेयम् ।

(२८) तत्र प्रतिकूलत्वं लक्षयति—वर्णानामिति । रसानुगुणत्वं वर्णानाम् अष्टमपरि-
च्छेदे वक्ष्यते । तद्विपरीतत्वमात्मादौ दोषप्रतिबन्धकत्वम् । वर्णानां प्रतिकूलत्वं प्रतिकूल-

(१६) 'श्रोवद्दह उल्लद्दह सश्रणे कहिं पि मोट्टाग्रह यो परिहद्दह । (?)

. हिअपण फिद्दह लज्जाइ खुद्दह दिहीए सा ॥' (?)

(३०) अत्र टकाराः शृङ्गाररसपरिपन्थिनः केवलं शक्तिप्रदर्शनाय निबद्धाः ।

(३१) एषां चैकद्वित्रिचतुः प्रयोगे न तादृशसमङ्ग इति न दोषः ।

(३२) 'गता निशा इमा बाले ।'

वर्णतेत्यर्थः । तथा चास्य प्रकृतरसविरोधिरसगतगुणव्यञ्जकत्वेन तत्प्रतीतिप्रतिबन्धक-
त्वादोषत्वम् । स्वव्यङ्ग्यस्यैव विरोधत्वेन प्रतिप्रसवासम्भवादसौ दोषो नित्यः । न च
दुःश्रवत्वेन सहास्य साङ्ख्यिक्यमिति वाच्यम् उपधेयसांकर्येऽपि उपाधयोरसांकर्यात् ।
तथा हि तत्र प्रकृतरसव्यञ्जकवर्णाभावाद्दोषरूपं कार्यं न जायते अत्र तु प्रकृतरसप्र-
तिबन्धकैर्वर्णैः प्रतिबध्यते इत्यनयोरेकत्र व्यञ्जकवर्णाभावात् कारणाभावप्रयुक्तकार्या-
भाववन्त्वम् अपरत्र प्रतिकूलवर्णसद्भावात् प्रतिबद्धकार्यकत्वमिति । केचित्तु तत्र परुषव-
र्णामात्रं दुष्टम् इह तु सुकुमारा अपि वर्णारौद्रादौ दुष्यन्तीति ततोऽस्य भेद इति ज्ञापयन्ति ।

(२९) शृङ्गारे प्रतिकूलवर्णस्वमुदाहरति—भो वट्टई इति ।

"उद्वर्त्तयति उल्लोटयति शयने कदापि मोट्टायति ।

नो परिघट्टयति हृदयेन स्फोटयति लज्जया खट्टयति धृतेः सा" ॥ इति संस्कृतम् ।

कस्याश्चिद्विप्रलम्भवर्णनेत्यम् । सा युवतिः शयने शय्यायां स्थिता कस्मिन्नपि काले
उद्वर्त्तयति देहमुत्तानिकरोति, कस्मिन्नपि काले उल्लोटयति देहपादवर्षपरिवर्त्तनं करोति
कस्मिन्नपि काले मोट्टायति प्रागुक्तलक्षणं मोट्टयितुं करोति कस्मिन्नपि काले नो परि-
घट्टयति देहं न सञ्चालयति कस्मिन्नपि काले हृदयेन चेतसा स्फोटयति स्वप्राणं हिनस्ति
मत्तमभिलषतीत्यर्थः, कस्मिन्नपि काले लज्जया त्रपया धृतेर्घट्टयति स्तब्धलोपे पञ्चमी
तेन घट्टयति मातृभ्येत्यर्थः, खट्टयति कुण्ठिता भवति । आकारनिश्चयमन्तरेण छन्दोभेद-
स्यानिश्चये प्राकृतव्याकरणाशक्त्यापि संशोधयितुमयुक्तमेतदधुना ।

(३०) दोषं समर्थयितुमाह—अत्रेति । शृङ्गारे टवर्गः प्रतिकूलः "टठढान् विने"ति
अष्टमे बह्यमाणत्वात् । शृङ्गाररसपरिपन्थिनः शृङ्गारविरुद्धबीरबीभत्सरौद्रगतौजोगुणव्य-
ञ्जकत्वेन शृङ्गारप्रकर्षबोधप्रतिबन्धकाः । एवञ्च शृङ्गाररसानुसारेण कोमलवर्णाचारणे
कर्त्तव्ये तद्विपरीतटकोरोच्चारणात्प्रतिकूलवर्णत्वं वाक्यदोष इति ।

(३१) निष्कर्षार्थं दर्शयति—एषान्चेति । एषां प्रतिकूलवर्णानां तादृग् वर्णप्रतिकूल-
त्वनिवन्धनो रसमङ्गः रसप्रकर्षबोधप्रतिबन्धः । दुःश्रवत्वनिवन्धनस्तु विद्यत एव ।
तथा च "निर्वर्णं पश्युर्मुखम्" इत्यत्र रेफयुक्तस्य वर्णत्रयस्य सद्भावेऽपि नायं दोषः ।
यदि चोक्तोदाहरणे दुःश्रवत्स्यापि सद्भावादुःश्रवमेवाभ्युपेयते तदोदाहरणान्तरं
बोध्यम् । यथा—

वृन्दारकप्रकरमय करोम्यशङ्कमानन्दयामि मुनिवृन्दममन्दमङ्ग ! ।

भङ्गं भुजङ्गमगणस्य भयं न यामि त्वामन्तकालिथिमसन्तमहं विधाय ॥

शवणं प्रतिश्रीरामचन्द्रस्योक्तिरियम् । अत्र वीरे रसे माधुर्यव्यञ्जकसूदो वर्णाः
प्रतिकूलाः औजस्विनि रसे विकटवर्णस्य दीर्घसमासत्वस्य चानुगुण्यात् ।

(३२) लक्ष्मीवर्णस्वमुदाहरति—गता इति । तल्लक्षणं तु लुप्तबहुविकर्णस्वम्, तेन

(३३) अत्र लुप्तविसर्गाः ।

(३४) आहता ओत्वं प्राप्ता विसर्गा यत्र । यथा—

‘धीरो वरो नरो याति ।’

(३५) ‘पल्लवाकृतिरक्कोष्ठी ।’

एकद्विमात्रविसर्गलोपे नायं दोषः, लुप्तबहुविसर्गत्वेन बन्धशैथिल्यम्, बन्धशैथिल्येन च सहदयोद्वेगः बन्धस्य गादृश्वे यथा चमत्कारो न तथा शैथिल्ये इति सहदयानुभवात्— ओष्ठवैमुख्यापादनमिव भवतीति रसप्रकर्षप्रतिबन्धकत्वात् दोषत्वम् । प्रतिप्रसवाभावात् अयमपि निःशो दोषः ।

“गता निशा इमा बाले ! तच्छ्रावण्यसमीहया ।

अधुना यदि संलब्धा तत्साफल्यं कुरु द्रुतम् ॥” इति मद्रचिन्ताशत्रयम् ।

(३३) दोषं दर्शयितुमाह—अत्रेति । लुप्तविसर्गा वाक्यस्य दोषं घटयन्तीति शेषः ।

“गता निशा इमा बाले” इत्यत्र सकारस्य ससञ्चयो रुः ‘इत्यनेन रुत्वे’ भोभगोअघोऽ पूर्वस्य योऽश” इत्यनेन यत्वे “इति सर्वेषाम्” “लोपः शाक्यस्य” इत्याभ्यां यलोपे च सति विसर्गस्य लोपात् अदर्शनात् लुप्तविसर्गत्वम् । एवं विसर्गबहुत्वे दुःश्रवत्वं दोषो यथा—

“स्मरः खरः खलः कान्तः कायः कोपधनः कृशः ।

च्युतो मानोऽधिको रागो मोहो जातोऽसौ गतः ॥”

तदुक्तं कुन्तकेन—

“अत्राप्लुप्तविसर्गान्तैः पदैः प्रोक्तैः परस्परम् । ह्रस्वैः संयोगपूर्वैश्च श्रावण्यमतिरिच्यते ॥” भोजदेवस्त्वत्र असमस्तता नाम दोष इत्याह । यमके तु नायं दोषः, तथा हि नलोदयकाव्ये द्वितीयसग—“पिकोऽपि कोपिकोपिको वियोगिनीरभत्संयत् ।

वचांसि भङ्गमाकपन्नितानि तानि तानि ताः ॥ इति ।

(३४) आहतविसर्गतापदं व्युत्पादयति—आहतेति । यत्र वाक्ये, तदाहृतविसर्गं तस्य भाव आहतविसर्गता ओत्त्वञ्चात्र “आवृणुणः” इति सूत्रेण । तथा च ओत्त्वप्रासबहु- विसर्गत्वमाहतविसर्गतेति लक्षणं फलितम् । दूषकताबीजन्तु प्रारब्धेव बोध्यम् । नित्यत्वादिकमपि तथैव । उदाहरति—बीर—इति ।

धीरो वरो नरो याति शुभ्रवस्त्रविभूषितः ।

सौन्दर्येण स्वभावेन मोहयन्निबः मानसम् ॥ इति मत्पूरितांशत्रयम् ।

(३५) अधिकपदतामुदाहरति—पल्लवेति । तत्पक्षेणान्तु अनुपयुक्तपदवस्त्रमधिक- पदत्वमिति । निरर्थकत्वन्तु पदगतः अयन्तु वाक्यगत इति द्वयोर्भेदः । अनुपयुक्तपदस्य सामञ्जस्यानुसन्धानेन व्यप्रतया विलम्बात् विलम्बेनैव रसप्रतीत्या वैमुख्यापादनादस्य दोषत्वम् । “गुणः काव्यधिकं पदम्” इति वक्ष्यमाणत्वादनित्योऽयं दोषः । स्वरूपकथ- नायं प्रस्तुतानुपयोगिनोऽप्यर्थस्य विवक्षायामपुष्टार्थत्वम्, प्रयोजनाभावात्तदुपावि- चायामपि तत्पदामिषानेऽधिकपदत्वमित्यनयोर्भेदः ।

पल्लवाकृतिरक्कोष्ठी शरच्चन्द्रनिभानना ।

रयामा हरिणशाबाही सन्ततं हृदि तिष्ठति ॥ इति मत्पूरितांशत्रयम् ।

पल्लवाकृती किसलयपुख्यौ रक्को ओष्ठौ यस्याः सा तादृशी ।

(३६) अत्राकृतिपदमधिकम् ।

(३७) एवम्—

‘सदाशिवं नौमि पिनाकपाणिम् ।’

(३८) इति विशेषणमधिकम् ।

(३९) ‘कुर्यां हरस्यापि पिनाकपाणेः’ इति ।

(४०) अत्र तु पिनाकपाणिपदं विशेषप्रतिपत्त्यर्थमुपात्तमिति युक्तमेव ।

(४१) यथा वा—

‘वाचमुवाच कौत्सः ।’

(४२) अत्र वाचमित्यधिकम् । उवाचेत्यनेनैव गतार्थत्वात् ।

(३६) अत्र दोषं दर्शयति—अत्रेति । आकृतिपदासत्त्वेऽपि शिलापुत्रस्य शरीरमिति-
वत् पल्लवाकृतेः पल्लवानतिरिक्तत्वात् ‘पल्लवमिव रक्तौ ओष्ठौ यस्यः सा-पल्लवरक्तोष्ठी’ ।
इति बहुव्रीहिसमासेनैव तदर्थबोधोपपत्तेराकृतिपदमनुपयुक्तार्थमिति भावः ।

(३७) प्रकारान्तरेणोदाहृतुमाह—एवमिति ।

सदा प्रसन्नं जगतां शरण्यं ज्ञानप्रदं पूज्यगणे वरेण्यम् ।

सदैकरूपं प्रकृतेः परं तं सदाशिवं नौमि पिनाकपाणिम् ॥

अत्र मत्पूरितपूर्वपादत्रयम् ।

(३८) अत्र दोषं समर्थयति—एतीति । विशेषणं पिनाकपाणिपदम् । अधिकमिति ।
तस्य स्तुतियोग्यताया अननुकूलत्वादिति भावः ।

(३९) विशेषणस्य सायंकस्थले तु नायं दोष इति प्रतिपादयितुमुदाहरति—कुर्यामिति ।

तत्र प्रसादात् कुसुमायुधोऽपि सहायमेकं मधुमेव लब्ध्वा ।

कुर्म्यां हरस्यापि पिनाकपाणेऽर्घ्यं च्युति के मम धन्विनोऽन्ये ॥

इति कुमारसम्भवे समस्तम् ।

(४०) अत्र दोषं समर्थयितुमाह—अत्रेति । विशेषप्रतिपत्त्यर्थं हरस्य दुर्जयत्वबोधा-
र्थम् उपात्तं कविना उपन्यस्तम् । युक्तमेवेति । तादृशदुर्जयस्यापि पिनाकपाणेः धैर्य-
च्युतिकरणादारमनः शौर्यातिशयत्वप्रतिपादनादिति भावः ।

(४१) न केवलं समास एव पदाधिक्यं किन्त्वसमासेऽपीत्युदाहरणान्तरमाह—
यथा वेति ।

“अथोद्भवामीशतवाहितार्थं प्रजेधरं प्रीतिमना महर्षिः

स्पृशन् करेणानतपूर्वकार्यं संप्रस्थितो वाचमुवाच कौत्सः ॥”

रघुवंशपञ्चमसर्गे रत्नोक्तसमुदायः ।

(४२) दोषं दर्शयितुमाह—अत्रेति । गतार्थत्वात् श्रोतृभिर्ज्ञातविषयत्वात् परिभा-
षणार्थकवचधातोरेव वचनोच्चारणार्थत्वात् तथा च वाचमित्यस्य प्रयोगोऽनुपयुक्त एव
प्रत्युत्तार्थान्तरकल्पनाकर इति भावः । अत्र वागीशाः—वाचमिति प्रतीकमामादाय यथा-
“देवं यजति” “गन्धं जिघ्रति” इत्यादौ संभेदेनान्यतरवैयर्थ्यमिति न्यायेन यज्ञादेः पूजा-
ग्रहणमात्रार्थत्वात् तथात्रापि वचनोच्चारणमात्रार्थत्वम्, न तु वचनोच्चारणार्थत्वम् ।

(४३) कचित्तु विशेषणदानार्थं तत्प्रयोगो युज्यते । यथा—

‘उवाच मधुरां वाचम्’ इति ।

(४४) केचित्त्वाहुः—यत्र विशेषणस्यापि क्रियाविशेषणत्वं संभवति तत्रापि तत्प्रयोगो न घटते । यथा—

(४५) ‘उवाच मधुरं धीमान्’ इति ।

(४६) ‘यदि मध्यर्पिता दृष्टिः किं ममेन्द्रतया तदा ।’

अन्यथा पौनरुक्त्यं स्यात् । एवञ्च तादृशकल्पनमेवात्र शाब्दबोधविलम्बकृदिति दोष-
त्वमस्य” इत्याहुः ।

(४३) विशेषणार्थं तत्प्रयोगे तु नार्थं दोष इत्यभिधातुमाह—कचित्त्विति । कचित्
स्थल इत्यर्थः । तत्प्रयोग इति । वच्चातोः कर्मतया वागादेः प्रयोगः ।

उवाच मधुरां वाचं मनः प्रह्लादयन् मम ।

सर्वत्र विदिताचारो लोकशिक्षणतत्परः ॥ अत्र मत्पूरितांशप्रयम् ।

अत्र मधुरामिति विशेषणदानार्थं वाचमित्यस्य प्रयोगो युक्त इति नात्राधिकपदत्वं
दोष इत्याशयः ।

(४४) एतच्च काव्यप्रकाशकृता दूषितं तद्वर्णयितुमाह—केचित्त्विति । विशेषणस्यापि
कर्मविशेषणत्वेनाभिप्रेतस्यापि । तत्प्रयोगः क्रियासादृशार्थककर्मपदप्रयोगो न घटते
न युज्यते । कर्मविशेषणार्थस्य क्रियाविशेषणेनैव ज्ञात्वात् क्रिययैव च तथाविधकर्मार्थ-
प्रत्यायनादावश्यकत्वाभावेन अधिकपदत्वप्रसङ्गादिति तेषामभिप्रायः । परे तु—वाचः
प्रयोगस्तु उपपत्त्यन्तरासत्त्वाद्युज्यत एव किन्तु विशेषणदानार्थं तत्प्रयोग इत्युक्तिविशेष-
णस्य क्रियाविशेषणसम्भवोक्त्या दूषिता न तु वाचमित्यस्य प्रयोगः । “ऊचे वचस्ताप-
सङ्कुञ्जरेण” “वृषमूचे वचनं वृकोदरः” “जगाद् वाक्यं गिरिराजपुत्री” इत्यादिबहुप्रयोग
दर्शनात्तत्प्रयोगस्य तत्सम्मतत्वादेव । तदुपपत्तिस्तु वचेद्विधा व्युत्पत्तिः—कण्ठतालवाच-
मिधातः तज्जन्यं वचनञ्चायं । तत्र वचनार्थकतया प्रयोगे वाचमिति न प्रयुज्यते, कण्ठ
तालवाचमिधातार्थकतया प्रयोगे तु तत्कर्मभूतस्य वाचमित्यस्य युज्यत एव प्रयोग इति ।
यच्च वाचमित्यधिकमित्युक्तं तदपि युक्तम्, वच्चातोर्वचनार्थकत्वे वाचमित्यस्य पुनरु-
क्तत्वादेव (पुनरुक्तभाव एव) अधिकपदत्वदोषप्रसङ्गः । यथा—पल्लवाकृतिरक्तेत्यत्रेत्याहुः ।

(४५) उक्तदिशा तन्मतीयं निर्दुष्टमुदाहरणमाह—उवाचेति । पूर्वोक्तमेवात्रापि-
पादपूरणमवगन्तव्यम् । एतेन “उवाच मधुरां वाचम्” इत्यत्रापि अधिकपदत्वेवेति तेषां
सिद्धान्त इति ध्येयम् । उवाचमधुरामिति उवाच मधुरमित्युदाहरणयोः प्रतीतिवैषम्य-
प्रतिपादनेन ग्रन्थकृता अस्वरसः सूचितः ।

(४६) न्यूनपदत्वमुदाहरति—यदीति । न्यूनमुपादेयमप्यनुपात्तं पदं वाचकपदं
यत्र तत्तथोक्तम् । तथा च उपादेयवाचकपदहीनवाक्यत्वं न्यूनपदत्वमिति लक्षणं फलि-
तम् । वाचकेतिविशेषणाद्वाचयानभिधानेनातिव्याप्तिः तस्य योतकपदानभिधानस्वरू-
पत्वात् । अत्र पदज्ञानविरहकृता विवक्षिताप्रतिपत्तिश्च दूषकताबोजम्, अतो क्वचित्स्या-
द्येपतस्तद्व्याभेदोषत्वम् । यथा “मा भवन्तमनकः पवनो वा” इत्यादौ अत्राक्षीदमाङ्गी-

(४७) अत्र त्वयेति पदं न्यूनम् ।

(४८) 'रतिलीलाश्रमं भिन्ते सलीलमनिलो वहन् ।'

(४९) अत्र लीलाशब्दः पुनरुक्तः ।

इति प्रसिद्धक्रियायाः श्रुत्याश्लेषतो लाभः । यथा वा "निधानगर्भाभिव सागरान्याम्" (रघुवंशे तृतीयसर्गे) इत्यादावव्यभिचारिविशेषणेन पुष्ट्या श्रुतिरि श्लेषतो लाभ इति बोध्यम् । अत एवायमनित्यो दोषः, वक्ष्यति स्वयमेव "उक्तावानन्दमरणादेः स्या-
न्यूनपदता गुणः" इति । केचित्तु-अध्याहारपूरणीयपदं न्यूनपदम्, द्योतकस्य वाच्यान-
भिधाने त्वध्याहारस्यैवासम्भवात् नातिव्याप्तिः । तथाहि—

व्यतिक्रमलवणं कं मे वीक्ष्य वामाक्षि ! कुप्यसि ।

विकसपत्रसदृशे हृद्भावाव्यञ्जिकेऽधुना । इति मत्पूरितपूर्वाक्षम् ।

इत्यत्र व्यतिक्रमलवणोः समाससत्त्वेऽप्यध्याहृत्यापिकारेणापि व्यतिक्रमीयस्थल-
भागसमुच्चयस्यासम्भवात्, किन्तु वरस्वन्तरस्यैव समुच्चयादिस्थाहुः—तत्र,

गुणशतमपि दोषः कश्चिदेकोऽतिबृद्धः

अपथयति यदि नान्यस्तद्विरोधो गुणोऽस्ति ।

इत्यादौ गुणशतयोः समाससत्त्वेऽप्यधिकारेणैकद्वयादिगुणसमुच्चयदर्शनात् ।

(४७) दोषमुदाटयितुमाह—अत्रेति । प्रथमे पादे त्वयेतिपदम् अपितेति क्रियायाः
कर्तृभूतम्, कर्तृपदमन्तरेण क्रियायाः साकाङ्क्षवादिति भावः ।

(४८) कथितपदत्वमुदाहरति—रतिलीलेति । कथितपदं यस्मिन् वाक्ये तस्य भाव
इति विग्रहः । तत्तत्क्षणन्तु प्रयोजनशून्यत्वे सति समानार्थकसमानानुपूर्वीकपदवत्त्वम् ।
"उदेति सविता तान्नस्तात्र एवास्तमेति च" "स सुरभिः सुरभिम्, इत्यादौ एतद्वारणाय
सत्यन्तपदोपादानम् । तत्र हि तेनैव शब्देन पुनरुपादानेऽनुवादत्वेन श्रुतिरि प्रयोजन-
जिज्ञासायां व्यञ्जनयास्तमयोदयादावेकरूपतावगमः प्रयोजनमस्ति । पुनरुक्तत्वं च शब्देन
अवगतत्वे सति पुनस्तद्वाचकेन पर्यायान्तरेण विभिन्नानुपूर्वीकत्वेनेति यावत् प्रतिपा-
दितम्, अत्र तु तस्यैव पदस्योपादानमिति भेदः । अत्र चैकस्यैवार्थस्यैकशब्देन
द्विरुपादाने किमिदं पदं नानार्थत्वेनार्थान्तरबोधकम् उत तस्यैवार्थस्य प्रतिपादनमिति
प्रतिसन्धानप्रसङ्गे कवेरशक्यत्वन्यनेनोपभुक्तभोगवत् श्रोतुर्वैमुख्यं दूषकतावीजमनुसन्धे-
यम् । अतो लाटानुप्रासादावदोषत्वम् अशक्यत्वनुनयनात् । तथा च "कथितञ्च पदं
पुनः" इति वक्ष्यमाणत्वात् अयमप्यनित्यो दोषः ।

"दक्षिणादिक्लृप्तमुद्भूतो विरहिप्राणशोषकः ।" इति मत्पूरितपूर्वाक्षम् ।

लीलया स्त्रीद्वया सहितं सलीलं वहन् अनिलो वायुः रतिलीलाश्रमं सम्भोगकेलिज-
नितपरिश्रमम्, भिन्ते नाशयति ।

(४९) दोषमभिधातुमुत्थापयति—अत्रेति । पुनरुक्तः । रतिलीलेत्यत्र सलीलमित्यत्र
च द्विवारमभिहितः अत एव कथितपदत्वमित्याशयः । यद्यप्यस्य पददोषत्वमपि सम्भवति
तथाप्येकपदस्य द्विरुपादानादेव वाक्यदोषत्वमित्यवधेयम् । केचित्तु एकस्यैव पदस्य
द्वितीयवारोपादाने पिछेपेणवद्वयमकारिण्याहुस्तत्र अनवोक्तत्वात्तदोषत्वावपेक्षे ।
gotri

(५०) एवम्—

‘जक्षुर्विसं धृतविकासिविसप्रसूनाः।’

(५१) अत्र विसशब्दस्य धृतपरिस्फुटप्रसूना इति सर्वनाम्नैव परामर्शो युक्तः ।

(५२) हतवृत्तम्—लक्षणांनुसरणेऽप्यश्रव्यम्, रसाननुगुणम्, अप्राप्तगुरुभावा-
न्तलघुच । क्रमेण यथा—

(५३) ‘हन्त’ सततमेतस्या हृदयं भिन्ते मनोभवः कुपितः’ ।

(५०) प्रकारान्तरेणोदाहरणं दर्शयति—एवमिति ।

“सन्तुः पयः पपुरनेनिजुरम्बराणि जक्षुर्विसं धृतविकासिविसप्रसूनाः ।

सैन्याः प्रियासनपभोगनिरर्थकत्व-दोषप्रवादमसृजन्नगनिम्नगानाम् ।”

शिशुपालवधपञ्चमसर्गे समस्तम् ।

धृतानि धारितानि विकाशीनि प्रस्फुटन्ति विसप्रसूनानि कमलानि यैस्ते तथोक्ताः
“सैन्याः विसं सृणालं “सृणालं विसमञ्जसादि” इत्यमरः, जक्षुर्विसं क्षयासासुः ।

अत्र विसशब्दस्य द्वितीयवारोपादानात् कथितपदत्वम् ।

(५१) तदोषं स्पष्टयति—अत्रेति । सर्वनाम्नैव द्वात्रिंशत्सर्वनामान्तःपातितच्छ-
ब्देनैव परामर्शः उपस्थितिः तथासति पुनर्विसशब्दानुपादानान्न कथितपदत्वं
दोष इति भावः ।

(५२) हतवृत्ततामुदाहर्तुं हतपदार्थत्रैविध्येन त्रिविधं हतवृत्तमिति दर्शयति-
हतवृत्तमिति । “मारिते कुतिसते हतम्” इति कोशात् हतं निन्दितं वृत्तं छन्दः यत्र वाक्ये
तत् हतवृत्तम् । सामान्यलक्षणं हतवृत्ततायास्तु छन्दोगतदोषत्वं हतवृत्तत्वम् । छन्दो
वैरूप्येण श्रोतुर्वैमुख्यापादनात् रसप्रकर्षप्रतिबन्धकत्वेनास्य दोषत्वम् । तथा च प्रति-
प्रसवासम्भवेन सर्वदेव हेयत्वादयं दोषो नित्य एव । तत्र प्रथमविधं हतपदार्थमाह—
लक्षणांनुसरणेऽपीति । लक्षणं गुर्वदिनियामकं पिङ्गलमुनिकालिदासादिप्रणीतं शास्त्रम्
तथा च तत्तच्छन्दसः पूर्णलक्षणांनुगमेऽपि छन्दः अश्रव्यम् अश्रुतिमधुरम् अपिना
तदननुसरणं समुच्चयते अन्यथाछन्दोभङ्गेऽदृष्टकाव्यत्वापत्तिः स्यात् । द्वितीयहतपदार्थं
माह—रसानन्विति । रसस्य प्रकृतरसादेः अननुगुणम् प्रतिकूलम् प्रकृतरसाननुकूलमित्यर्थः ।
तृतीयविधं हतपदार्थमाह—अप्राप्तेति । “वा, पदान्ते” इति छन्दःशास्त्रेण लघोरपि
पादान्ते गुरुत्वमतिदिश्यते तत्र प्राप्नोति तत्कार्यं न भवतीत्यर्थः । तथा च “वा पदान्ते”
इत्युक्तेः अप्राप्तो गुरुभावो गुरुत्वं येन तथाभूतो वर्णः, अन्ते पादस्यान्तिमे देशे लघु-
वर्णो यस्य यत्र वेतिबहुव्रीहिगर्भो बहुव्रीहिः, तत्तथोक्तञ्च वाक्यं हतवृत्तमित्यनेन
सम्बन्धः ।

(५३) तत्र प्रथमस्य “लक्षणांनुसरणेऽप्यश्रव्यम्” इत्यस्योदाहरणं दर्शयति—
हन्तसततमेतस्या इति । कुपितः मनोभवो मदन- एतस्या नायिकाया हृदयं सततम् अजक-
भिन्ते द्वेधीकरोति पीडयतीत्यर्थः ।

अत्र—यस्याः पादे प्रथमे द्वादशमात्रा तथा तृतीयेऽपि ।

(५४) 'अयि ! मयि मानिनि । मा कुरु मानम्' ।

(५५) इदं वृत्तं हास्यरसस्यैवाऽनुकूलम् ।

(५६) 'विकसित-सहकार भार हारि-परिमल एष समागतो वसन्तः' ।

इति छन्दः शास्त्रोक्तार्थावलक्षणानुसरणेऽपि 'श्लोके षष्ठं गुरु ज्ञेयं सर्वत्र लघु पञ्चमम्' इत्यादिना अनुष्टुप् इव लक्षितः सहसा प्रथमपादे बोधो भवति, बलाच्च । द्वितीयपादे आद्यार्थाप्रकारोपस्थितिरिति वैषम्यादश्रव्यत्वेन हतवृत्तत्वम् ।

(५४) द्वितीयस्य रसानुगुणमित्यस्योदाहरणमाह—अयि ! मयि मानिनीति ।

वितर मृगाहि ! निजाधरपानम् ।

जीवतु दयितजनो हरिरेषः प्रतिहतविरहजुःखविशेषः ॥ इत्यवशिष्टपादत्रयम् ।

(५५) अत्र दोषं समर्थयति—इदमिति । वृत्तं—

प्रतिपदयमकितषोडशमात्रा नवमगुरुत्वविभूषितगात्रा ।

पञ्चटिकाया एष विवेकः कापि न मध्यगुरुगण एकः ॥

इत्युक्तलक्षणः पञ्चटिकानामच्छन्दः हास्यरसस्यैव अनुकूलम् अनुगुणम् न पुनरत्र शृङ्गाररसस्येति वृत्तवैषम्यात् हतवृत्तत्वम्, तथा च इदं वृत्तं हास्यरसोचितं प्रकृत-शृङ्गाररसानुगुणम् यतोऽत्र शृङ्गारे निबद्धमतो दोष इति भावः । अत्रानुकूल्यप्रातिकूल्यञ्च श्रोतुरेव हृदयसम्बन्ध इति बोध्यम् । अत्रेदम्बोध्यम्—कुरुणे मन्दाक्रान्तापुष्पिता-प्रादीनामेवानुगुणत्वम्, शृङ्गारादौ पृथ्वीस्तरादीनाम्, वीरादौ शिखरिणीशादूर्ध्व-विक्रीडितादीनामानुगुण्यम्, हास्ये च दोषकस्य पञ्चटिकादेश्च 'प्रतिपदविच्छेदित्वेनानु-गुण्यमिति ।

अन्यत्र रसाऽनुगुणमित्यम्—

"भारम्भे सर्गबन्धस्य कथाविस्तारसङ्ग्रहे । शमोपदेशवृत्तान्ते सन्तः संसन्त्यनु भम् । शृङ्गारालम्बनोदारनायिकारूपवर्णनम् । वसन्तादि तदङ्गं च सच्छायासुपजातिभिः ॥ रथोद्धताविभावेषु भव्या चन्द्रोदयादिषु । बाहुण्यप्रगुणानातिर्विशस्येन विराजते ॥ वसन्ततिलकं भाति सङ्घरे वीररौद्रयोः । कुप्यास्सर्गस्य पर्यन्ते माखिर्नी द्रुततालवत् ॥ उपपन्नपरिच्छेदकाले शिखरिणी वरा । औदार्यरूपचौरौचित्यविचारे हरिणी मता ॥ साक्षेपक्रीडभिक्कारे परं पृथ्वी भरचमा । प्रावृट् प्रवासव्यसने मन्दाक्रान्ता विराजते ॥ औदार्यस्तत्वे नृपादीनां शादूर्ध्वलक्रीडितं मतम् । सावेगपवनादीनां वर्णने स्तरा वरा ॥

दोषकतोटकनकुण्डयुक्तं मुक्तमेव विराजति सूक्ष्मम् ।

निर्विषयस्तु रसादिषु तेषां निर्णयमत्र सदा विनियोगः ॥" इति ।

अत एव सरस्वतीकण्ठाभरणकर्त्ता भोजराज आह—

येषु श्रुतेषु चित्तस्य वैराग्यं न च हृद्यता ।

तानि वर्ज्यानि वृत्तानि प्रसिद्धिप्रच्युतामि च ॥ इति ।

(५६) तृतीयमप्रासगुरुभावान्तलघुवृत्तम् । यस्मिन् वृत्ते पादान्त्यलघोर्गुरुकार्वाक्य-मश्वन्तबुदाहरति—विकसितेति । विकसितः पुष्पितो यः सहकारभारोऽतिसौरभरस-विशेषसमूहः तस्य हारी मनोहरो यः परिमलो गन्धः "विमर्होऽस्य परिमलो गन्धे जवम-नोहरो" इत्यमरः, यत्र स तथोक्तः पञ्च वसन्तः अतुविशेषः समागतः ।

(५७) यत्पादान्ते लघोरपि गुरुभाव उक्तः, तत्सर्वत्र द्वितीयचतुर्थपादविषयम् ।
प्रथमतृतीयपादविषयन्तु वसन्ततिलकादेरेव ।

“अयजि नयुगरेफतो यकारः” इत्यादिना प्रथमतृतीयपादयोरन्तिमाक्षरस्य यगणान्तिमत्वेन गुरुत्वावश्यकत्वात् प्रकृते “वा पादान्ते” इति छन्दःशास्त्रेणः पादान्तस्य गुरुत्वाङ्गदोभङ्गाभावेऽपि प्रथमपादान्तवर्त्तिन इकारस्य लघोगुरुकार्यकरणशक्तत्वं बन्धकौथिल्यात्. बन्धकौथिल्यमेव दृषकतावीजम् एवञ्च हतवृत्तत्वम् ।

(५७) ननु “हारि” इत्यत्र ह्रस्वस्यापि प्रथमपादान्तवर्त्तिन इकारस्य पादान्तगततया विकल्पेन गुरुत्वप्राप्तेः उक्तलक्षणस्य समन्वयेऽपि कथं हतवृत्तत्वमित्यत आह-
यत्पादान्त इति । उक्तः “वा पादान्ते” इत्यनेन छन्दःशास्त्रकारैरिति शेषः, कालिदासोऽपि श्रुतबोधे—

संयुक्ताद्यं दीर्घं सानुस्वारं विसर्गसम्भिन्नम् ।

विज्ञेयमक्षरं गुरु पादान्तस्थं विकल्पेन ॥ इत्याह ।

सर्वत्र सर्वेषु छन्दःसु । वसन्ततिलकादेरेव । आदिह्रस्वेन ह्रस्वजोपेन्द्रवज्रा मालिनी-
प्रहर्षिणी-शादद्वलविक्रीडितप्रभृतीनां परिग्रहः । एषां हि प्रथमतृतीयपादयोरपि चरम-
वर्णस्य लघुत्वेन उदाहृतवन्न अतिकौथिल्यं दृश्यते अतस्तत्र लघुवर्णप्रयोगेऽपि न
हतवृत्तत्वम् । येषां किलाख्यां पञ्जटिकातोटक-प्रुष्टिपतरादीनां प्रथमतृतीयपादयोश्चरम-
वर्णस्य लघुत्वेन उदाहृतवत् अतिकौथिल्यं दृश्यते तेषां तत्प्रयोगे हतवृत्तत्वमेव । तथा
चेह प्रथमपादान्तस्य गुरुत्वाप्राप्तेऽपि एवमवधेयम् ।

केचित्तु—“आदिपदेन ह्रस्वजोपेन्द्रवज्रयोः संग्रहः” इतीच्छन्ति तन्न विचारसहस्र,
अन्येषामपि छन्दसां महाकवीनामुदाहरणे प्रथमतृतीयपादयोश्चरमलघुत्वस्य बहुलप्रयो-
गात् । तथा हि—

द्रव्यं लब्धं द्यूतेनैव दारा मित्रं द्यूतेनैव । दत्तं भुक्तं द्यूतेनैव सर्वं नष्टं द्यूतेनैव ॥

इति मृच्छकटिकद्वितीयाङ्के प्रथमतृतीयचरणयोश्चरमाक्षरस्य लघुत्वम् ।

तथा तत्रैव दशमाङ्के १३ शपथे । प्रथमतृतीययोश्चरमयोरेव चरमवर्णस्य लघुत्वम्,
ऋतुसंहारे—प्रथमसर्गं २४ पथे मालिण्यां तृतीयचरणान्तिमवर्णस्य लघुत्वम्, यथा—
विकचनवकुसुममस्वच्छसिन्दूरभासा प्रवक्ष्यपवनवेगोद्भूतवेगेन तूष्णम् ।

तटविटपलताग्राहिलङ्गनव्याकुलेन दिशि दिशि परिद्वरथा भूमयः पावकेन ॥ इति ।

प्रहर्षिण्यां तृतीयचरणान्तिमवर्णस्य लघुत्वं, महावीरचरिते षष्ठेऽङ्के १४ शपथे—
यथा—

उत्पुष्पाद्गलधूमनिस्फुटप्रसर्पत् प्रत्यग्रक्षतजङ्घरीनिवृत्तपाद्यः ।

हर्षाक्षप्रचुरमधुविस्मितस्फुटशि-वक्राब्जाचितचरणः शिवः प्रमाणम् ॥ इति ।

शादद्वलविक्रीडिते तृतीयपादान्तमवर्णस्य लघुत्वम् कातन्त्रपरिशिष्टविवृतौ यथा—

“भोक्ताशक्तिधरः कुमारनिपुणो वक्रत्राणि विभ्रतव

शम्भो ! किं भवितेति चिन्तितवती पायादसौ पार्वती” ॥ इति ।

अस्यैव प्रथमचरणान्तिमाक्षरस्य लघुत्वं नैषधे द्वादशसर्गे । यथा—

अस्मिन् दिग्विजयोद्यते पतिरयं मे स्तादिति व्यायति

करं सान्त्विकमात्रमस्ति रिपुघ्नोऽपीन्द्रदासप्रभ ।

(५८) अत्र “प्रमुदितसौरभ आगतो वसन्तः” इति पाठो युक्तः ।

(५९) यथा वा—

(६०) “अन्यास्ता गुणरत्नरोहणभुवो धन्या मृदन्यैव सा
सम्भारा खलु तेऽन्य एव विधिना यैरेष सृष्टो युवा ।
श्रीमत्कान्तिजुषां द्विषां करतलात् स्त्रीणां नितम्बस्यलात्
दृष्टे यत्र पतन्ति मूढमनसामस्त्राणि वस्त्राणि च” ॥

अस्यैवाभिमुखं निपत्य समरे यास्यद्विरुद्धं निजः

पन्था भास्वति दृश्यते विलम्बयः प्रत्यर्थिभिः पार्थिवैः ॥ इति ।

इत्थमन्यतोऽप्यनुसन्धेयम् ।

(५८) युक्तं पाठमुपदेष्टुमाह—अत्रेति । प्रमुदितसौरभ इति । प्रमुदितेत्यत्र “मुद हर्षे” इति भौवादिकाद्धातोः “आदिकर्मणि कः कर्त्तरि च” इत्यनेन कर्त्तरि कः मासं प्रमितः प्रतिपच्चन्द्र इति वाक्यवत् । तथा च हारि च प्रमुदितः प्रमोदं कर्त्तुमारब्धवच्च यत् सौरभं सौगन्ध्यं तद्यत्र स तथोक्त इत्यर्थः । एवं पाठे तु प्रासपूर्वस्य “हारि” इति ह्रस्वस्य इकारस्य “संयुक्ताद्यं दीर्घम्” इति न्यायेन संयोगात्प्राग्वर्तिनो लघोरपि वर्णस्य गुरुत्व-
लाभेन बन्धदार्ढ्यात् हतवृत्तत्वं दोष इति भावः ।

अत्र—

विकसितसहकारतारहारिपरिमलगुञ्जितपुञ्जितद्विरेफः

नवकिसलयचारुचामरश्रीर्हरतिमुनेरपि मानसं वसन्तः ॥

इति काव्यप्रकाशोदाहरणमुपजीव्यम् ।

(५९) इत्थं पुष्पिप्रावृत्ते उदाहृत्य शाब्दविक्रीडितेऽप्युदाहरति—यथा वेति । अथवा न केवलं प्रथमतृतीयपादपारेवार्यं दोषः किन्त्वन्ययोरपि, तत्र चतुर्थपादे उदाहरति—यथा वेति । यद्वा “यत्पादान्ते लघोरपि” इत्यादिना यदभिहितं तत्सर्वमेव निष्प्रमाणम्, ननु महा-
कविप्रबन्धेष्वेवं दृष्टमिति चेत् ? मैवम्, तद्व्यभिचारस्यापि उदाहृतपद्येषु दर्शनात् । अपि च “विज्ञेयमक्षरं गुरु पादान्तस्थं विरुल्लेखनम्” इति छन्दःशास्त्रनियमस्य हि सामान्येन सर्वत्रैव प्रवृत्त्या प्रकृतेऽपि चरमलघ्वचरस्येकारस्य तन्निमग्नप्रवृत्तौ तद्वर्णस्य गुरुत्वसिद्धे हतवृत्तस्य प्रसक्तिरेव नास्तीत्यतः प्रकारान्तरेणान्योदाहरणे हतवृत्तत्वं समर्थयितुमाह—
यथा वेति ।

(६०) अन्यास्ता इति । कस्यचिद्वाज्ञो वर्णनमिदम् । स एष युवा विधिना सृष्टकन्या यः पदार्थैः सृष्ट उत्पादितः ताः तदन्तर्गताः गुणाः सौन्दर्यादय एव रत्नानि तेषां सम्बन्धिन्यो रोहणस्य रत्नोत्पत्तिहेतुभूतपर्वतविशेषस्य भुवो भूमय अन्या भिन्ना साधारण-
विलक्षणा इत्यर्थः । सा मृत् समवायिकारणरूपः पार्थिवो भागः तद्देशोपादानभूता सृष्टि-
केत्यर्थाः, अन्यैव भिन्नैव साधारणमृत्तिकाविलक्षणैवेत्यर्थः, परं धन्या तत्सम्बन्धप्राप्ति-
रिति भावः । वचनविपरिणामादिदं भुवोऽपि विशेषणमिति बोध्यम् । एवं ते खलु सम्भाराः जलाद्युपकरणानि इतरकारणकलापभूतसामग्रीरूपा इत्यर्थः । अन्य एव भिन्ना भिन्ना एव साधारणविलक्षणा एवेत्यर्थः । “धन्या” इति अत्रापि सम्बध्यते । स कः, यत्र युनि दृष्टे सति, मूढमनसाम् पुरुषमयेन अपरत्र कामावेगेन च कर्त्तव्याकर्त्तव्यज्ञा-
यत्र युनि दृष्टे सति, मूढमनसाम् पुरुषमयेन अपरत्र कामावेगेन च कर्त्तव्याकर्त्तव्यज्ञा-

(६१) अत्र “वस्त्राणि च” इति बन्धस्य श्लथत्वश्रुतिः । “वस्त्राण्यपि” इति पाठे तु दाढर्थमिति न दोषः ।

(६२) ‘इदमप्राप्तगुरुभावान्तलघु’ इति काव्यप्रकाशकारः ।

(६३) वस्तुतस्तु ‘लक्षणाऽनुसरणेऽप्यश्रव्यम्’ इत्यन्ये ।

जशून्यात्मनाम्, श्रीमन्तश्च ते कान्तिजुषः शुद्धारम्भकालीनशोभायुक्ताश्च तेषाम्, श्रीम-
त्यश्च ताः कान्तिजुषश्च स्वाभाविककान्तियुक्ताः तासां, द्विषां ज्ञानूणां करतल्युत्
अस्त्राणि शस्त्राणि पतन्ति, स्त्रीणाञ्च नितम्बस्थलात् कटिप्रदेशात् वस्त्राणि च पतन्ति ।
महाशूरोऽतिसुन्दरश्चैव युवेति भावः । यैश्च यैश्च यामिश्च ययेति पुल्लिङ्गस्त्रीलिङ्गयच्छ-
ब्देकशेषः । शादूर्दूलविक्रीडितं छन्दस्तल्लक्षणन्तूपमेव (६८ पृ०) ।

(६१) अत्र च हतवृत्तत्वमुपपादयितुमाह—अत्रेति । बन्धस्य लघ्वक्षरेण निर्मित-
चरमांशस्य श्लथत्वश्रुतिः, लघ्वक्षरप्रकृत्योपान्ते संयोगश्रवणाभावेन च शैथिल्यश्रवणम् ।
तथा शादूर्दूलविक्रीडिते छन्दसि चरमवर्णस्य गुरुत्वनियमेव दृढत्वश्रवणावश्यकत्वात्
प्रकृते तदभावात् हतवृत्तत्वमित्याशयः ।

तथा सति युक्ते पाठमुपदिशति—वस्त्राण्यपीति । दाढर्थमिति । उपान्ते संयोगवर्णोपिल-
म्भात् दृढत्वश्रुतिः इति हेतोर्न दोषो न हतवृत्तत्वम् । अगुरोरपि संयोगात्परतया बन्ध-
दाढयन स्वरवृद्धौ लघुरपि गुरुकार्यकारी संपद्यत इति न दोष इति भावः । एवमन्यत्र
द्वितीयपादेऽप्यूह्यम् ।

(६२) काव्यप्रकाशकृन्मतं प्रमाणयति—इदमिति । “इदमप्राप्ते” स्यादिपाठोपलम्भात्
अप्राप्तगुरुभावान्तलघुस्थले अस्योदाहरणदानाच्च इति काव्यप्रकाशकारः स्वीक्रियते
इत्यर्थः ।

(६३) ये खलु केवलं लक्षणांनुसरणेऽप्यश्रव्यस्वरूपमेव भेदं मन्यमावाः हतवृत्तत्वस्य
अपरभेदद्वयं न स्वीकुर्वन्ति तन्मतं दर्शयितुमाह—वस्तुतस्त्विति । इदमत्रानुसन्धेयम्—यथादा-
न्ते लघोरपि गुरुभाव इत्यादिनियमकथनमयुक्तम्, एतादृशनियमे बीजाभावात् । “वा
पादान्ते” “विज्ञेयमचरं गुरु पादान्तस्थं विकल्पेन” इति सामान्यशास्त्रस्य हेतुं
विना सङ्कोचकल्पनाप्रसङ्गात् । उक्तनियमाम्युपगमे हि “वस्त्राणि च” इत्यत्र स्वस्यैव
हतवृत्तत्वदोषदानासङ्गतत्वापत्तेः, तथा काव्यप्रकाशकारमतेन दुर्निवारविरोधप्रसक्तेरच,
तस्मात् “यथापादादान्ते” इत्यादिकथनं प्रायिकत्वेन केवलप्रदर्शनपरम् । सर्वास्वेव वृत्तिषु
सवषामेव चरणानां चरमलघुवर्णस्य विकल्पेन गुरुत्वमेव । एवञ्च सति वर्णविशेष-
प्रकृत्यारम्भत्वश्रवणे हतवृत्तत्वं दोषः दाढर्थश्रवणे तु नायं दोष इति पूर्वापरग्रन्थपर्या-
लोचनया निर्विवादोऽयं राद्धान्तः । तथा च “भारहारि”, “वस्त्राणि च” इत्युभयत्र बन्ध-
दाढ्याभावेन शैथिल्यश्रवणादेव हतवृत्तत्वं दोष इत्यवधेयम् ।

काव्यप्रकाशकारस्तु लक्षणांनुसरणेऽपि वर्णवृत्ते यतिभङ्गादश्रव्यत्वोदाहरणमाह—

अमृतममृतं कः सन्देहो मधून्यपि नान्यथा

मधुरमधिकं चूतस्यापि प्रसन्नरसं फलम् ।

सकृदपि पुनर्मध्वस्थः सन् रसान्तरविज्जानो

पुनरपि यद्विनीयत स्याद् रसविशेषावबोधयति ॥

(६४) प्रोज्ज्वलज्ज्वलनज्वाला-विकटोऽसटाच्छटः ।

श्वासक्षितकुलक्षमाभृत् पातु वो नरकेशरी ॥

(६५) अत्र क्रमेणानुप्रासः पतितः ।

(६४) पतत्प्रकर्षस्वमुदाहरति—प्रोज्ज्वलदिति । पतन् हसन् प्रकर्षः क्रमिकोत्कर्षो यत्र वाक्ये स तथोक्तः तथा च क्रमिकप्रकर्षहीनत्वं तल्लक्षणं बोध्यम् ।

उक्तं च—

पतत्प्रकर्षं तद्वाक्यं बन्धादावुत्तरोत्तरम् ।

पूर्वानुसारतः कोऽपि निष्कर्षो यत्र जायते ॥

क्रमिकप्रकर्षहासेन कवेरशक्त्युत्थयनात् श्रोतुः प्रमोदस्यापि हासेन रसप्रकर्षप्रतिबन्ध-
कत्वादस्य दोषत्वम् । “पतत्प्रकर्षता तथा” इति प्रतिप्रसवस्य चक्षमाणत्वात् अनित्यो-
ऽयं दोष इत्यवधेयम् । प्रोज्ज्वलत उद्दीप्यमानस्य ज्वलनस्य अग्नेः ज्वाला शिखेव
विकटा भयङ्करा उर्वो च गुर्वो महतीति यावत् सटाच्छटा सिंहशिरोरुहसमूहो यस्य स
तथोक्तः । तथा इवासेन निश्वासपवनेन क्षिप्ता दूरं प्रापिता कुलक्षमाभृत्ः कुलक्षौळा येन
स तथोक्तः, नरकेशरी नरसिंहरूपी भगवान् वो युष्मान् पातु अवतु ।

(६५) दोषं दर्शयितुमाह—अत्रेति । तथा च प्रथमचरणे संयुक्ताज्ज्वलनप्रयेण घटितो-
ऽनुप्रासोऽस्यन्तमुत्कृष्टः, द्वितीयचरणे असंयुक्तकारप्रयेणैवेति तदपेक्षया किञ्चिदपकृष्टः,
तृतीयचरणे तु संयुक्तक्षकारद्वयेन संयुत इति द्वितीयादपकृष्टः, चतुर्थचरणे च पुनः
मृदुवर्णरेफद्वयेन संयुत इति सर्वापेक्षया अपकृष्ट इति भावः । अत्र चतुर्थचरणस्य श्रौ-
त्येनाऽपि निष्कर्षो ज्ञेयः ।

पृथ्वी साकारगम्भीरेरोमःसर्जिभिरचरैः । समासग्रन्थियुक्तापि याति प्रत्युतदीर्घताम् ॥
स्वरा तरलविच्छेदैर्विभाति हरिणी पदैः । मन्थरैर्ग्रन्थिवद्भवे याति निस्पन्दसंज्ञताम् ॥
त्रिषु पादेषु विग्रान्तविलासैर्ललितापदैः । अन्ते तरङ्गितगतिर्हरिणी हरिणीतराम् ॥
शिखरिण्याः समारोहात् सहजेवौजसस्थितिः । सैव लुप्तविसर्गान्तैः प्रयास्यन्तमुन्नतिम् ॥
शिखरिण्याः पदैर्दिङ्मनैः स्वरूपं परिहीयते । युक्तालताया निःस्रजमुक्तैर्मुक्ता फलैरिव ॥
मन्थराक्रान्तविस्रब्धैश्चतुर्भिः प्रथमाचरैः । मध्ये षट्केऽतिचतुरे मन्दाक्रान्ता विराजते” ॥
यथा—“ब्रह्मावर्तजनपदमघः” । इत्यादि ।

सांकारयाचरैः पादपर्यन्तैः सविसर्गकैः । शार्दूलक्रीडितं भस्ते तेजो जीवितमूर्जितम् ॥
विसर्जनीयस्योत्वेन पदैर्निम्नोन्नतैरिव । शार्दूलक्रीडितं याति पाठे सायासतामिव ॥
विच्छिन्नपादं पूर्वाधे द्वितीयाधे समासवत् । शार्दूलक्रीडितं भाति विपरीतमतोऽधमम् ॥
आचन्तयोर्गुणोत्कर्षकान्त्या सर्वातिशायिनोः । शार्दूलक्रीडितं भस्ते मध्ये तज्जोरवोन्नतिम् ॥
यथा—“गाहन्तां महिषाः” इत्यादि ।
आचन्ताकारविरहात् पर्यन्ते चाविसर्गातः । शार्दूलक्रीडितं स्वस्य रूपं नैवोपलभ्यते ॥
यथा—“यत्स्वन्नेत्रसमानकान्ति” इत्यादि ।

सुकुमाररसस्यात्रचाये वृत्तमुद्धतम् । वाक्पाकेनैव गलितं कवितानीतमल्पताम् ॥
आकारगुरुयुक्तादिपर्यन्तान्तविसर्गिणी । असंस्थूतविरामा च राजते क्षण्वरातराम् ॥
आचन्ताकारविरहाद्विषयोः स्फुटोऽपि यः । अविलुप्तैर्विसर्गान्तैः क्षण्वरायां समीहते ॥

इति टिप्पण्यामपि स्पष्टमेव इतो विशेषजिह्वासासभिराकरो दृश्यम् ।

(६६) 'दलिते उत्पले एते अक्षिणी अमलाङ्गि । ते' ।

(६७) एवं विषसन्धिविश्लेषस्य असकृत् प्रयोग एव दोषः । अनुशासनमु-
ल्लङ्घय वृत्तमग्नभयमाश्रेण सन्धिविश्लेषस्य तु सकृदपि । यथा—

(६८) "वासवाशामुखे भाति इन्दुश्चन्दनविन्दुवत् ।"

(६६) सन्धिविश्लेषोदाहरणं दर्शयति—दलिते इति । सन्धिरग्न संहितारूपः, संहिता
च स्वारसिकाधमात्राकालव्ययेनोच्चारणम् । विशदोऽत्र वैरूप्यार्थकः विश्लेषस्तु प्राप्तस्य
संहिताकार्थस्याभावः तथा च सन्धिविहीनत्वमेव सन्धिविश्लेष इति तल्लक्षणम् ।
विश्लेषो हि द्विविधः—

"सन्धिरकपेदो नित्ये नित्यो धातूपसर्गयोः ।

नित्यः समासे द्रष्टव्यः अन्यत्र तु विभाषया" ।

इति वचनादपिष्टकः आनुशासनिकश्चेति । "अन्यत्र" इत्यस्य वाक्ये इत्यर्थः ।
अत एव पाठान्तरं दृश्यते ।

"संहितैकपदे नित्या नित्या धातूपसर्गयोः ।

नित्या समासे वाक्ये तु सा विवक्षामपेक्षते ॥"

वाक्ये तु संहिता विवक्षां वक्तुरिच्छामपेक्षते । विवक्षार्थोनेत्यर्थः, कचिन्नवति
कचिन्न न भवतीति यावत् अत एव—

"मनसश्चेन्निष्पाणाञ्च ऐकाग्र्यं परमं तपः ।"

इत्यादौ संहिताकार्थं दृश्यते न दृश्यते चेति ज्ञेयम् । आनुशासनिकश्च प्रगृह्यहेतु-
कोऽसिद्धिहेतुकश्चेति विविधोऽयं विश्लेषः । तेष्वपि सकृदपि विद्यमानो दोषाय इच्छा-
निवन्धनत्वेनाशक्तिमूलकतया प्रथमत एव सहृदयोद्वेजकत्वात् । अस्त्येन तु असकृदेव
विद्यमानो दोषाय आनुशासनिकत्वेनाशक्त्युद्भाकतयाः बन्धशैथिल्येन हि तस्य दोषत्वम्,
तच्चासकृत् प्रयोग एव । प्रतिप्रसवाभावात् नित्योऽयं दोषः । हे अमलाङ्गि ! ते तव एते
अक्षिणी लोचने, दलिते विकसिते उत्पले नीलोत्पलवृन्दस्वरूपे ।

अत्र "ईदृदेद्विवचनं प्रगृह्यम्" इति सूत्रेण द्विवचनस्य प्रगृह्यसंज्ञा तस्य च प्रगृह्य-
संज्ञकस्य "प्लुतप्रगृह्या अचि नित्यम्" इति पा० सूत्रेण प्रकृतभावविधानात् प्रगृह्यहेतु-
कानुशासनिको विश्लेषोऽसकृदेव दोष इति ।

(६७) अत्रानुभवसिद्धां व्यवस्थां दर्शयति—एवंविधेति । एवंविधप्रगृह्यादिहेतुकस्ये-
त्यर्थः । तत्र प्रगृह्यहेतुकोऽनुशासनिकविश्लेषस्तदाहृत एव, असिद्धिहेतुकानुशासनिकवि-
श्लेषो यथा—तत उदित उदारहारहारिणितिरुच्चैरुदयाचलादिवेरुः ।

निजवंश उदात्तकान्तकान्तिवंतं मुक्तामणिवचचकारत्यनर्घः ॥ इत्यादाववलोकनीयः ।

अत्र "तत उदित" इत्यत्र "उदितहार" इत्यत्र "निज वंश उदात्त" इत्यत्र च "लोपः
शोकव्यस्य" इति पा० सूत्रेण विहितस्यापि लोपस्य "आदूगुणः" इति सूत्रेण विहितं गुणं
प्रति "पूर्वत्रासिद्धम्" इति सूत्रेणासिद्धिविधानादसिद्धिहेतुक आनुशासनिको विश्लेषः ।
अस्य बन्धशैथिल्यमेव दूषकताबीजमित्युक्तमेव । सकृदपि सकृत्प्रयोगेऽपि दोष इत्य-
नुषङ्गो विधेयः ।

(६८) ऐन्द्रो विन्दुवत् इति—वासवाशामुखे इति ।

(६६) 'चलण्डामरचेष्टितः' इति ।

(७०) अत्र सन्धौ जुगुप्साव्यञ्जकमश्लीलत्वम् ।

(७१) 'उर्व्यसावत्र तर्वालीमर्वन्ते चार्चवस्थितिः' ।

वासवाशामुखे पूर्वदिशि ऊर्ध्वभागे इन्दुवचन्द्रमाः चन्दनविन्दुवत् भाति शोभते । अधुनापि किरणान्तरितपरंशतया कतिपर्याशस्यैव विकाशादित्याशयः । अत्र "भाति इन्दुः" इत्यत्र सवर्णदीर्घरूपसन्धिप्राप्तावपि इच्छया तद्विधानात् ऐच्छिकसन्धिविश्लेषः सङ्करपि दोषः । नचैवं च्युतिसंस्कृतित्वमिति वाच्यम्, सन्धेरिच्छाविकल्पस्य "अन्यत्र तु विभाषया" इति व्याकरणानुशासनात् ।

(६९) सन्ध्यश्लीलत्वमुदाहरति—चलण्डामरेति ।

"वेगादुड्डीयगगने चलण्डामरचेष्टितः" ।

अयमुत्तपते पत्री सतोऽन्नैव रुचिङ्कुरः ।" इति काव्यप्रकाशे समस्तम् ।

सन्धिनैव जाता अश्लीलता सन्ध्यश्लीलता । पदांशगताश्लीलत्वस्य सन्धिजत्वाभावात्ततोऽस्य भेदः । अश्लीलतावचकपदश्रवणेन लज्जाजननद्वाराश्रोतुर्वैमुख्यापादनात् रसप्रकर्षप्रतिबन्धकादस्य दोषत्वम् । "सुरतारम्भगोष्ठ्याद्यावदश्लीलत्वं तथा पुनः" इति सामान्याश्लीलत्वस्यैव गुणत्वेन वक्ष्यमाणत्वादनित्योऽर्थं दोषः । वेगादुड्डीयेति । नायकाधिष्ठितं सङ्केतस्थानं बोधयन्त्या दूत्या उक्तिरियम् । चलन् गच्छन्, डामरम् उद्गटं चेष्टितं कार्यं यस्य स तथोक्तः । डामरं डमरुवाद्यं तद्वच्चेष्टितं यस्येत्यर्थः इत्यन्ये ।

(७०) दोषं समर्थयितुमाह—अत्रेति । सन्धौ सति । तथा च "चलन् डामरचेष्टितः" इत्यत्र सन्निकर्षरूपसन्धिनिष्पन्नस्य चलण्डामरपदस्य अन्तःपाति लण्डापदं प्रगाढदीर्घाकारपुरीषव्यञ्जनात् जुगुप्साव्यञ्जकत्वम् । काशीदेशभाषायां लण्डापदेन शिरवस्याभिधानात् लण्डेति जुगुप्साव्यञ्जकः ।

अत्र चलान्ति डामरेतिपदद्वयावलम्बनाद्वाक्यदोषत्वम् । त्रीडाव्यञ्जकसन्ध्यश्लीलता यथा—अत्रैव पद्ये "रुचिं कुरु" इत्यत्र सन्निकर्षरूपसन्धिनिष्पन्नस्य "रुचिङ्कुरः" इति पदस्य अन्तःपाति "चिङ्कुरः" इति पदं लाटदेशभाषायां योन्यग्राभिधानात् त्रीडाव्यञ्जकसन्ध्यश्लीलत्वम् । अत्र रुचिमिति कुर्विति पदद्वयावलम्बनाद्वाक्यदोषत्वम् । अमङ्गलव्यञ्जकं सन्ध्यश्लीलत्वं यथा—"भजते भुवममृतं खलु साधको जनः ।" अत्र भुवं निश्चितं ऋतं सत्यं भजत इत्यत्र सन्निकर्षरूपसन्धिनिष्पन्नस्य भुवममृतपदस्य अन्तःपाति मृतमिति पदम् अमङ्गलं व्यञ्जयति । अत्र भवमिति ऋतमितिपदद्वयावलम्बनाद्वाक्यदोषत्वम् ।

(७१) सन्निकटत्वमुदाहरति—उर्व्यसाविति । सन्धिविधानेनैव जातं कष्टत्वं सन्धि कष्टत्वम् । नच पदांशगतं कष्टत्वं सन्धिजमित्यतस्तस्माद्भेदावगमात् सन्धिवशेनार्थबोधविलम्बात् रसबोधस्यापि विलम्बेन रसप्रकर्षप्रतिबन्धकत्वादस्य दोषत्वम् । "वैयाकरणमुख्ये तु" इतिवक्ष्यमाणेन प्रतिप्रसवादयमप्यनित्यो दोषः ।

"नारत्रं युज्यते गन्तुं शिरो नमय तन्मनाक्" । इत्युत्तरार्द्धम् काव्यप्रकाशे ।

अध्वगं प्रति कस्यचित्पुपदेशवचनमिदम् । अत्र अस्मिन् मरोः मरुदेशस्य अन्ते प्रान्तप्रदेशे चारुसुन्दरा अवस्थितिरवस्थानं यस्याः सा तथोक्ता । मरा वृक्षदौर्लभ्याच्चादित्यम् ।

(७२) अत्र सन्धौ कष्टत्वम् ।

(७३) 'इन्दुर्विभाति कर्पूरगौरैर्धवल्यन् करैः ।

जगन्मा कुब तन्वङ्गि । मानं पादानते प्रिये ॥'

(७४) अत्र जगदिति ग्रथमाद्धं पठितुमुचितम् ।

(७५) 'नाशयन्तो घनध्वान्तं तापयन्तो विद्योगिनः ।

पतन्ति शशिनः पादा भासयन्तः क्षमातलम् ॥''

यद्वा चारुणां सुन्दराणां पक्ष्यादीनामवस्थितिर्यस्यां तथाभूतां, उर्वीं महती असौ दृश्य-
माना तरुणाम् आलीवृक्षाणां पङ्क्तिः विषत इति शेषः ।

(७२) अत्र दोषं दर्शयति—अत्रेति । सन्धौ सति कष्टत्वम् अर्थबोधे अतिकष्टत्वरूपं
क्लिष्टत्वम् अतः सन्धिकष्टत्वदोष इत्यभिप्रायः । अत्र तरुश्रेण्या विशेषणविशेष्यभावे-
नान्वयाद्वाक्यदोषता ।

(७३) अर्धान्तरेकपदत्वमुदाहरति—इन्दुर्विभातीति । अर्धान्तरे अन्यवाक्यघटित-
पद्याधे एकमेव पदं यस्य वाक्यस्य । अत्र षष्ठ्यर्थो घटकत्वम्, तथा च यद्वटकमेकमेव पदम्
अन्यवाक्यघटितपद्याधे विधत्ते तत्त्वम् । परिकृतलक्षणन्तु—स्वावस्थानार्थादुत्तरार्धोपन्यस्तै-
कमात्रपदवद्वाक्यत्वमर्धान्तरेकपदत्वम् । मात्रपदत्वनिवेशाद्वर्धान्तरे अनेकपदविद्यमानत्वे
नायं दोष इत्यवधेयम् । पूर्वार्धवस्थितवाक्यस्यैकस्मिन् पदे उत्तरार्धोपन्यस्ते तदनुस-
न्धाने विलम्बोपरिस्थित्या विलम्बेनैव रसबोध इत्यस्य दोषत्वम् । प्रतिप्रसवाभावाच्चिर्योऽयं
दोषः । अयञ्च द्विविधः—पूर्वार्धवाक्यघटकैकपदस्य उत्तरार्धं पाठादेकः, उत्तरार्धवाक्य-
घटकैकपदस्य च पूर्वार्धं पाठादपरः । गद्ये पूर्वार्धोत्तरार्धनियमाभावात् नायं दोष
इति बोध्यम् ।

तत्राद्यभेदे उदाहरति—इन्दुर्विभातीति । इन्दुश्चन्द्रः कर्पूरवत् गौरैः स्वच्छैः करैः
किरयैः जगत् संसारं धवल्यन् ब्रह्मतीकुर्वन् सन् विभाति शोभते अत एव हे तन्वङ्गि !
कृत्वाङ्गि ! पादानते पादपतिते प्रिये मयि मानं मा कुब नायमुपेक्षाहंः समयोऽतो मानं
मा विधेहीत्यर्थः । अत्र पूर्वार्धवाक्यघटकीभूतस्य "जगत्" इत्येकमात्रपदस्य उत्तरार्धं
पाठाद्वर्धान्तरेकपदत्वम् । द्वितीयं यथा—

"वक्षःस्थलं मुकुन्दस्य कौस्तुभाङ्गं कपर्दिनः ।

चूचालो भालचन्द्रेण जटाजूटश्च पातु वः ॥"

अत्र उत्तरार्धगतवाक्यघटकीभूतस्य "कपर्दिनः" इत्येकपदस्य उत्तरार्धं एव पाठो
युक्तः तथाविधानादोषः ।

(७४) यादृशपाठेन दोषो न भवेत्तथोपदिशति—अत्रेति । तथा पाठे नायं दोष
इति भावः ।

(७५) समासपुनरात्तत्वमुदाहरति—नाशयन्त इति समासपुनरात्तत्वं नाम क्रिया-
कारकान्वयेन समासेऽपि वाक्ये विशेषाभित्सां विना पुनस्तद्वाक्यान्वयिपदभिधानं
यत्र वाक्ये तदिति केचित् । वैयाकरणास्तु क्रियाकारकभावेनान्वयबोधसकलपदोक्तानन्तरं
तद्वटकरिकाद्वयपदान्वयविधेयेणोपादानं तत्समासपुनरात्तत्वमिति मन्यन्ते ।

(७६) अत्र चतुर्थपादो वाक्यसमाप्तावपि पुनरुपात्तः ।

(७७) अभवन्मतसम्बन्धो यथा—

(७८) “या जयश्रीर्मनोजस्य यया जगदलङ्कृतम् ।

यामेणाक्षीं विना प्राणा विफला मे कुतोऽद्य सा” ॥

(७९) अत्र यच्छब्दनिर्दिष्टानां वाक्यानां परस्परनिरपेक्षत्वात् तदेकान्तः

परे तु-समाप्तं जनितविवक्षितान्वयबोधकं सत् तदन्वयिशब्दोपादानेन पुनरुपात्तं पुनरनुसन्धानविषय इत्यर्थः । वाक्ये समाप्ते पुनस्तदन्वयिशब्दोपादानं यत्रेति तात्पर्यम् इत्याहुः ।

“अयमुदयति मुद्राभक्षणः पद्मिनीनामुदयगिरिवनाली वालमन्दारपुष्पम् ।

विरहविधुरकोकद्वन्द्वबन्धुविभिन्दन् कुपितकपिकपोलक्रीडताम्रस्तर्मांसि ॥” इत्यादौ,

“अद्यापि स्तनवेषु” जनयति आसप्रमाणाधिकः” इत्यादौ च न दोषत्वम् । आद्ये अयं पदार्थस्य सन्निधत्तया कुत्राप्यपद्यं वसितत्वेन न क्रियान्वय इति वक्ष्यमाणविशेषणैर्विशेष्यसमर्पणे युगपदेवान्वयबोधात् । अग्रे कुतो वेपथुरिति हेत्वाकाङ्क्षाया अनिवृत्तेः प्रमाणाधिकत्वान्वयं विना विवक्षितान्वयबोधस्यैवाभावात् । एवम् “उअ णिच्छण-णिप्पन्दा” इत्याद्यन्यनुसन्धेयम् । समाप्तस्य पुनरात्तत्वे पुनरप्याकाङ्क्षेन तत्सम्बन्धि-पदानुसन्धानविलम्बाच्छब्दबोधविलम्बनमत्र दूषकताबीजम् । विवक्षितेति विशेषणात्— “समाप्तपुनरात्तत्वं न दोषो न गुणः क्वचित्” इति वक्ष्यमाणेन क्वचित्प्रतिप्रसवादनिस्त्योऽयं दोषः । लक्षणे “तन्वयि” इत्यस्य तद्वाक्ये अन्वयो यस्य तेनान्वयो यस्येति चेत्यर्थः । तेन विशेषणस्य विशेष्यस्य च सङ्ग्रहः । तत्राद्योदाहरणं-नाशयन्त इति । शशिनश्चन्द्र-मसः पादा रश्मयः घनध्वान्तं गाढान्धकारं नाशयन्तः अपनुदन्तः, वियोगिन विरहिणो जनान् तापयन्तः खेदयन्तः, क्षमातलं पृथ्वीतलं भासयन्तो द्योतयन्तश्च सन्तः पतन्ति ।

(७६) अत्र दोषं दर्शयति—अत्रेति । चतुर्थपादः चतुर्थपादगतं “भासयन्त” इति पदम् । पुनरात्त इति । तथा च “शशिनः पादाः पतन्ति” इत्यनेन वाक्यसमाप्तावपि पुनस्तत्पादस्य कर्तुः “भासयन्त” इति विशेषणाभिधानम्, नच तत्र विशेषणादन्यत्रप्रयोजनमस्तीतिसमाप्तपुनरात्तत्वमिति । एवमन्यदप्युदाहार्यम् ।

(७७) अभवन्मतसम्बन्धत्वमुदाहर्तुमाह— अभवन्मतसम्बन्ध इति । अस्य व्युत्पत्तिः पूमेव प्रतिपादिता । लक्षणन्तु—पदविशेषस्य इष्टान्वयानुपपत्तिमद्वैक्यत्वमभवन्मतसम्बन्धत्वमिति । वक्तुरिष्टान्वयानुपपत्त्या श्रोतुं मुख्योत्पादनेन रसप्रकर्षप्रतिबन्धकत्वादोषत्वमस्य । प्रतिप्रसवासम्भवाज्जित्य एवायं दोषः । अभवन्मतसम्बन्धत्वञ्च क्वचिद्विभक्ति-भेदनिबन्धनम्, क्वचिन्नयूनतादिनिबन्धनम्, क्वचित्समासाच्छन्नतयामतसम्बन्धाभावनिबन्धनम् ।

(७८) तत्राद्यमुदाहरति—या जयश्रीरिति । या मनोजस्य मदनस्य जयश्रीर्विजय-लक्ष्मीः, यया जगत् अलङ्कृतं शोभितम्, याम् एणाक्षीं मृगनयनां विना मे मम प्राणा विफला निरर्थकाः, अद्य सा कुतो क्व विद्यते ? ।

(७९) अत्र या एणाक्षी मनोजस्य जयश्रीः यया एणाक्ष्या जगदलङ्कृतम् इत्येवमे-
णाक्षीविशेष्यकोऽन्वयः कवेरभिप्रेतः स च न सम्भवति-द्वितीयतत्त्वप्रदर्शना- या ययेति

पातिना एणाक्षीशब्देन अन्येषां सम्बन्धः कवेरभिमतो नोपपद्यत एव ।

(८०) “यां विनामी वृथा प्राणा एणाक्षी सा कुतोऽद्यमे” ।

(८१) इति तच्छब्दनिर्दिष्टवाक्यान्तःपातित्वेऽपि यच्छब्दनिर्दिष्टवाक्यैः सम्बन्धो घटते ।

यथा वा—

(८२) ‘ईक्षसे यत्कटाक्षेण तदा घन्वी मनोभुवः ।’

(८३) अत्र यदित्यस्य तदेत्यनेन सम्बन्धो न घटते ।

(८४) ‘ईक्षसे चेत्’ इति तु युक्तः पाठः । यथा वा—

प्रथमान्तवृत्तीथान्तयत्पदार्थयोः अभेदेन विशेष्यभावाव्युत्पत्तेरिति प्रतिपादयितुमाह—
अत्रेति । ननु या यथेत्यनयोर्न एणाक्ष्यामन्वयः किन्तु या यथेत्यनयोरेव परस्परमन्वय इत्यत आह—यच्छब्देति । यच्छब्देन निर्दिष्टानां चिह्नितानाम् । परस्परनिरपेक्षत्वात् अन्योन्याकाङ्क्षारहितत्वात् । नोपपद्यत एवेत्येतत्प्रति हेतुरयम् । तथा च एणाक्ष्यामेव साकाङ्क्षत्वात् तद्विशेष्यक एव या यथेत्यनयोर्थान्वयः कवेरभिमतः स च न सम्भवतीत्याह—
तदेकान्तः पातिनेति । तेषु वाक्येषु मध्ये एकस्य वाक्यस्य अन्तःपातिना अन्तर्भूतेन एणाक्षीशब्देनेत्यर्थः । अन्येषां वाक्यानाम् । तथा च य उक्तरूपः सम्बन्धः कवेरभिप्रेतः स तु वाक्यानां परस्परसम्बन्धरहितत्वात् एणाक्षीमिति द्वितीयाविभक्त्यपत्त्यासाच्च न युज्यत इत्यभिव्यक्ततत्सम्बन्धरहितत्वात् इत्याशयः । नच एणाक्षीमितिपदस्य विभक्त्यव्यत्ययेन या यथेत्यनयोरेव इति वाक्यम्, अव्यत्ययेन प्रथममन्वितस्यैव व्यत्ययव्युत्पत्तेः । अत्र तु पश्चादेव ‘याम्’ इत्यस्याव्यत्ययव्यत्येनान्वयः ।

(८०) यदि तु तच्छब्दार्थस्य विशेष्यतया एणाक्षीशब्दः प्रयुज्यते तदाऽदोष इति प्रतिपादयति—यां विनेति ।

(८१) इतीति । तच्छब्दनिर्दिष्टवाक्यान्तःपातित्वे उक्तदिशा एणाक्षीशब्दस्य तच्छब्दान्वितवाक्यान्तर्गतत्वे तु सति । सम्बन्धो घटते इति । तथा च “यत्तदोर्नित्यसम्बन्धः” इति न्यायेनान्योन्यसापेक्षसत्त्वात् सर्वयच्छब्दानामेव तच्छब्दविशेष्यभूतपदार्थस्य विशेष्यत्वसम्भवादितिभावः । एवञ्च परिवर्तितपाठे न दोष इत्याशयः । नच तथापि भिन्नविभक्तिकयत्तपदार्थयोः कथमभेदान्वय इति वाच्यम्, तत्पदार्थान्वितविशेष्यस्य यत्पदार्थस्यैव समानविभक्तिकस्वनियमाभावात् । यथा “यत्र भूमः स देशो वक्षिमान्” इत्यत्र तत्पदार्थान्वितस्य प्रथमान्तपदार्थस्य देशस्य सप्तम्यन्तयत्पदार्थस्यैव ।

(८२) म्यूनतानिबन्धनं यथा वेत्थुदाहरति—ईक्षसे इति ।

यद् यदा त्वं कदाक्षेण वक्रहृदया ईक्षसे लोके अवलोकयसि, तदा तं प्रति मनोभवः कम्बुर्पो घन्वी भ्रुधारी भवति ।

(८३) अत्र यदित्यस्य तदेत्यनेन सम्बन्धो विवक्षितः स च न सम्भवति यच्छब्दस्य प्रथमान्तत्वात् काकार्यकसप्तम्यन्तेन सह विभिन्नविभक्तिकत्वात् तदेवोपपादयितुमाह—अत्रेति । सम्बन्धो न घटत इति । तत्पदाभावात्, तथा च ‘म्यूनतानिबन्धनं दोष इति भावः ।

(८४) ननु तर्हि तदर्थं कीदृशः पाठो विधेय इति आह—ईक्षसे चेदिति । चेदित्यस्य यत्पदार्थकेन तदेत्यनेनान्वयलाभस्य सुलभत्वादित्याशयः । तथा च यदि कदाक्षेण

(८५) 'ज्योत्स्नाचयः पयः पूरस्तारकाः कैरवाणि च ।

राजति व्योमकासारराजहंसः सुधाकरः ॥'

(८६) अत्र व्योमकासारशब्दस्य समासे गुणीभावात्तदर्थस्य न सर्वैः संयोगः ।

(८७) विधेयाविमर्शं यदेवाविमृष्टं तदेव दुष्टम् । इह तु प्रधानस्य कासार-
पदार्थस्य प्राधान्येनाऽप्रतीतिः सर्वोऽपि पयःपूरादिशब्दार्थस्तदङ्गतया न प्रतीयत इति
सर्ववाक्यार्थविरोधाऽवभास इत्युभयोर्भेदः ।

ईक्षते तदा तेन कदाक्षेप्य मनोभवो धन्वीत्यर्थः, एवञ्च न दोषः । नच न्यूनपदस्याऽप्यत्रै-
वान्तर्भावः, क्वचिन्न्यूनपदेऽपि—अध्याहारादिनामिमत्सम्बन्धसम्भवे विलम्बादेर-
दुष्टत्वसम्भवात् ।

(८९) समासाच्छ्रुततया अभिमतसम्बन्धाभावो यथा वेत्युदाहरति—ज्योत्स्ना-
चय इति । ज्योत्स्नानां कौमुदीनां चयः पुञ्ज एव पयःपूरो जलराशिः, तारका नक्षत्राण्येव
कैरवाणि कुमुदानि च तथा सुधाकरः शशी एव, व्योमो नभ एव कासारः सरोवर-
स्तस्य राजहंसः कलहंसः "राजहंसस्तु कादम्बे कलहंसे नृपोत्तमे" इति (हैममेदिन्यौ)
"राजहंसास्तु ते चञ्चुचरणैर्लौहितैः सिताः" इत्यमरः ।

(८६) अत्र वाक्यत्रय एव व्योमकासारशब्दस्य सम्बन्धः कवेरभिमतः स तावत्
सममिव्याहाररूपाकाङ्क्षाविरहाच्च घटते इति दर्शयति—अत्रेति । गुणीभूतत्वादिति ।
व्योमकासारे राजहंस इत्येवं समासे तत्पुरुषे उत्तरपदार्थस्य विशेष्यत्वात् व्योमकासार-
शब्दार्थस्य विशेषणीभाव एव गुणीभावः तस्मात् तदर्थस्य व्योमकासारशब्दाभिधेयस्य
सर्वैः ज्योत्स्नाचयरूपपयःपूराभिः सह संयोगः विशेषणीभावेन सम्बन्धो न सम्भवतीति
शेषः । तथा च वाक्यत्रयेऽभिमतस्य व्योमकासारशब्दसम्बन्धस्योपपत्तिर्न भवति इतर-
विशेषणत्वेनोपस्थितत्वापरत्र विशेषणत्वेनान्वयस्याव्युत्पन्नत्वात् समासे एकार्थोभावाङ्गी-
कारेण अर्थोपस्थितिरेवेतरविशेषणतयेतिसमासप्रविष्टस्यान्येन सहाकांक्षाविरहात् एवञ्च—
समासाच्छ्रुतत्वेन भवेयेवाभेदमतसम्बन्धत्वम् । "राजति व्योम्नि सरसि" इति पाठे
तु नायं दोषः । "रामेति द्वयस्वरं नाम मानभङ्गः पिनाकिनः" इत्यादौ तु नायं दोषः
नामनामिनोरभेदस्य सत्वेनेष्टयोगसम्पत्तेः । नामनामिनोरभेदश्च वैयाकरणसिद्धान्तलघु-
मञ्जूषायां जिज्ञासुभिः द्रष्टव्यम् ।

(८७) ननु तर्हि विधेयाविमर्शेन सहाभेदापत्तिरित्याशङ्कां समाधातुं भेदं दर्शयति—
विधेयाविमर्श इति । यदेव पदम् अविमृष्टम् अप्राधान्येनोपनिबद्धम् । विधेयाविमर्शोऽ-
त्रयबोधो जायत एव किन्तु विधेयस्य विधेयत्वाप्रतीत्या यदेव विधेयमविमृष्टं तदेव
दुष्टमित्यर्थः । प्रकृते तु निराकाङ्क्षत्वेनान्वयाऽसम्भवादन्वयप्रतियोगिसमस्तमेव दुष्ट-
मित्याशयेनाह—इह स्थितिः । सर्ववाक्यार्थेति । सर्वेषां वाक्यानामर्थस्य विरोधावभासः
निराकाङ्क्षत्वे प्रतीतिरित्यर्थः । एवञ्चात्र साङ्गरूपकमलङ्कारः । अत एव व्योम्नि कासा-
रवारोपो मुख्यः ज्योत्स्नाचयपयःपूरत्वाद्यारोपस्तु तत्साधकतया तदङ्गमित्यवश्यमभ्यु-
पेयम्, किन्तु कासारपदार्थस्य तत्पुरुषसमासेन गौणीकृतत्वात् तदङ्गत्वान्यपदार्थानां
न प्रतीतिः "गुणानाञ्च परार्थत्वादसम्बन्धः समत्वात् स्यात्" इति न्यायेन मुख्येतरा-
णामभेदोपपत्त्याङ्गीभावावभ्युपगमादित्यभिप्रायः । वाक्यगतविधेयाविमर्शेन सहाभे-

(८८) 'अनेन च्छिन्दता मातुः कण्ठं परशुना तव ।

बद्धस्पर्द्धः कृपाणोऽयं लज्जते मम भार्गव ! ॥'

(८९) अत्र 'भार्गवनिन्दायां प्रयुक्तस्य मातृकण्ठच्छेदनकर्तृत्वस्य परशुना सम्बन्धो न युक्तः' इति प्राच्याः ।

(९०) 'परशुनिन्दामुखेन भार्गवनिन्दाधिक्यमेव वैदग्ध्यं द्योतयति' इत्याधुनिकाः ।

दापत्तिस्तु न शङ्कनीयः तथाविधदोषाणां पदद्वयादिवृत्तित्वेनैव वाक्यवृत्तित्वस्य सङ्के-
तितत्वात्, उक्तदिशाऽस्य सर्ववाक्यवृत्तित्वस्य स्वीकारात् ।

(८८) वाच्यार्थे विवक्षितस्य व्यङ्ग्यार्थयोगस्यासम्भवेऽपि क्वचिदयं दोष इति काव्यप्रकाशकृन्मतं दूषयितुमुदाहरणं दर्शयति—अनेनेति । युधुस्तु परशुरामं प्रति राव-
णस्योक्तिरियम् । हे भार्गव परशुराम ! मातुः रेणुकानामकजनन्याः कण्ठं च्छिन्दता
कर्त्तव्यता अनेन तव परशुना कुठारेण सह बद्धस्पर्द्धः आरब्धवैरः कृपाणस्तरवारिः मम
लज्जते । "मम कृपाणोऽयं लज्जते" इति भङ्ग्या एवंविधगुस्तरपातकनिग्यकारिणा
एव सह स्पष्टितुमहं लज्जे त्वत्पापसंक्रामकत्वसम्भवादिति भावः ।

अत्र हि रावणस्य भार्गवेण सह युद्धमनमिलपितमिति तदुपेक्षा वाक्यार्थः ।

(८९) अत्र काव्यप्रकाशकारमतं दर्शयति—अनेनेति । भार्गवनिन्दायां प्रतिपाद्यमा-
नायामित्यर्थः । मातृकण्ठच्छेदनस्य मातृकण्ठच्छेदनकर्तृत्वस्य—सम्बन्धो न युक्त इति ।
परशौ छेदनस्य करणात्वमेव न तु कर्तृत्वम् । तथा च च्छिन्दतेतिविशेषणे अचेतने
परशौ करणात्वातिरिक्तरूपस्य कर्तृत्वस्य स्थातुमसम्भवात् कवेरभिलषितोऽपि परशौ
कर्तृत्वसम्बन्धो न घटते इत्यभिवन्मतसम्बद्धत्वदोष एवेत्याक्षयः । प्राच्याः
काव्यप्रकाशकारादयः ।

(९०) अत्रार्थे स्वसम्मतिं दर्शयति—परश्विति । परशोर्निन्दामुखेन निन्दाद्वारा ।
भार्गवस्याधिकनिन्दा कर्त्री । वैदग्ध्यं कविरचनानैपुण्यम् । आधुनिका नव्याः । तथा च
"स्थाली पचती"तिवत् करणभूतेऽपि परशौ कर्तृत्वारोपः, तेन हि आरोपितेनापि स्त्रीवत्
कर्तृत्वेन अचेतनस्यापि परशोर्निन्दा सम्भाव्यते तव तु चेतनस्य मुख्येनैव मातृवत्कर्तृत्वेन
च सुतराम्, का कथा निन्दायामिति निन्दाधिक्यमनुसन्वेयम् । एवञ्च परशौ कर्तृत्व-
सम्बन्धः सम्भवयेवेति नाभवन्मतसम्बन्धत्वदोष इत्याधुनिकानामभिप्रायः ।

परे तु—अस्य निन्द्यत्वेऽपि अक्षिणोऽनिन्द्यत्वात्, निन्दितशब्दं विना शब्दान्तरेणापि
भार्गवेण सह युद्धसम्भवात् परशुनिन्दामुखेन भार्गवनिन्देत्यभिधातुमशक्यम् ।
तथा हि—परशोरचेतनस्याकर्तृत्वेन स्वतोऽनिन्द्यत्वात् धीरोद्धतस्य रावणस्य परशुरा-
मस्य परिहार्यत्वमेव समोहितं तद्धि साक्षाच्चिन्दया यथा सुकरं न तथा परम्परयेति
दोषस्य दुस्तद्वस्त्वान्चेति वदन्ति ।

एतदतिरिक्तेऽपि क्वचिदाकाङ्क्षाविरहनिबन्धनम्, क्वचिद्व्युत्पत्तिविरोधनिबन्धनं चा
यं दोषो भवतीति तदुदाहरणं क्रमेण काव्यप्रकाशे—यथा—

सङ्ग्रामाङ्गणमागतेन भवता चापे समारोपिते

(६१) अक्रमता यथा—

(६२) समय एव करोति बलाबलं प्रणिगदन्त इतीव शरीरिणाम् ।

शरदि हसरवाः पृष्वीकृताः स्वरमयूरमयूरमणीयताम् ॥

कोदण्ठेन शराः शरैररिशिरस्तेनापि भूमण्डलं

तेन एवं भवता च कीर्त्तिरनुला कीर्त्या च लोकत्रयम् ॥ इति

अत्र हि प्रथमार्धवाक्यार्धे उत्तरार्धार्थस्य सम्बन्धो विवक्षितः स च नोपपद्यते, आकर्णनक्रियायां कोदण्डादिप्रातिपदिकार्थानां प्रत्येकं कमेतया अन्वये “कर्मणि द्वितीया” इति सूत्रेण ‘कोदण्डं शरान्’ इति द्वितीयाया भवितुं युक्तत्वात्, ‘तथा च दोष एव ।

जङ्घाकाण्डोरुनालो नखकिरणलसत्केसरालीकरालः

प्रत्यग्रालक्तकाभाप्रसरकिसलयो मञ्जुमञ्जीरभृङ्गः ।

भर्त्तुर्त्तानुकारे जयति निजतनुस्वच्छलावण्यवापी

सम्भूताम्भोजशोभां विदधदभिनवो दण्डपादो भवान्याः ॥

अत्र “सम्बन्धिनानां निजत्वात्मादिपदार्थानां प्रधानक्रियान्वयिकारकपदार्थे एवान्वयः” इति व्युत्पत्त्या—

निजपदार्थस्य दण्डपादे एवान्वयः स्यात् न तु भवान्याम्, भवान्यामन्वयस्तु विवक्षित इत्यभ्वन्मतसम्बन्धत्वम् ।

(६१) अक्रमत्वमुदाहर्तुमाह—अक्रमतेति । अविद्यमानः क्रमो यस्मिन् वाक्ये स तस्य भावः । यत्पदानन्तरं—यत्पदोपादानमुचितं ततोऽन्यत्र तदुपादानं यत्र तद् क्रममित्यर्थः । तथा च यस्य यदव्यवहितपूर्वत्वनियमेन यदव्यवहितपरत्वनियमेन वा विवक्षितार्थानुभावकत्वं तस्य तत्परिहारेणान्यत्र विद्यमानत्वमक्रमत्वमिति तत्त्वज्ञं फलितम् । एवञ्चायं दोषोऽव्ययविषयः । पदसंज्ञिवेशरूपरचनायाः प्रस्तुतार्थाप्रत्यायकत्वेऽ क्रमत्वम्, प्रत्यायकत्वेऽन्यनौचित्येऽस्थानस्थपदता, यद्वा अस्थाने(क)अव्ययपदप्रयोगे अक्र-
मता अस्थाने अनव्ययपदप्रयोगे तु अस्थानस्थपदता, अर्थक्रमस्यानौचित्ये दुष्क्रमत्वम् उपक्रमोक्तक्रमस्थोपसंहारे भङ्गे प्रक्रमभङ्ग इत्येतेषां भेद इत्यन्यत्र स्पष्टम् । अक्रमस्थित-
पदानुसन्धानविलम्बेन रसप्रतीतिविलम्बादस्य दोषत्वम् । प्रतिप्रसवाभावान्नित्य-
दोषोऽयम् ।

(६२) उदाहरणमाह—समय एवेति । शिशुपालवधषष्ठसर्गे शरद्वस्तुवर्णनमिदम् । शरीरिणीं देहिनां बलाबलं प्रबलदुर्बलभावं समय एव काल एव करोति विदधाति इति इत्थं प्रणिगदन्त इव कथयन्त इव शरदि शरत्समये हंसानां कादम्बानां रवा नादाः पृष्वीकृताः दुःश्रवीकृताः स्वराः कण्ठशब्दा येषां ते तादृशा मयूरा यस्मिन् कर्मणि तद्यथास्यात्तथा रमणीयतां मनोज्ञताम् अयुः प्राप्तवन्तः ।

तथा च प्राष्टुषि मयूराणां मदात्ययाद्रमणीयस्वरा भवन्ति, शरदि च पृष्वस्वरा स्वम्पद्यन्ते किन्तु तत्समय एव पृष्वस्वराणां राजहंसानां शरदि प्रमोदोद्वेकान्मथुरस्वरा जायन्त इति सर्वाणां प्राणिनां बलवृद्धिं बलहासञ्च समय एव करोति न तु कारणान्तरं

(क) “स्वरादिनिपातमव्ययम्” इत्यनुशासनैः स्वरादीनां चादीनां निपातानाञ्चाव्यय संज्ञा विधीयते ।

(६३) अत्र परामुश्यमानवाक्यानन्तरमेवेतिशब्दोपयोगो युज्यते, न तु 'प्राणिगदन्त' इत्यनन्तरम् ।

(९४) एवम्—

(६५) 'द्वयं गतं संप्रति शोचनीयतां समागमप्रार्थनया कपालिनः ।

कला च सा कान्तिमती कलावतस्त्वमस्य लोकस्य च नेत्रकौमुदी ॥'

(६६) अत्र त्वमित्यनन्तरमेव चकारो युक्तः ।

तत्रोपपद्यत इत्युपदिशन्तो हंसाः प्रादृषि मधुरस्वरतयाऽभिलषितानपि मयूरान् परुषस्वरान् स्वस्य च तत्काले परुषस्वरतयाऽभिलषितानपि मधुरस्वरानालक्षयन्ती तदुभयेषां सम्प्रद्विनियमय इव कारयन्तो रमणीयतां प्राप्तवन्त इति परमार्थः ।

(६३) दोषं दर्शयितुमाह—अत्रेति । परामुश्यमानवाक्यानन्तरमेव, परामुश्यमानं वाक्यं वलावलमिति वचनं तस्मात्परमेव ।

अत्र "समय एव शरीरिणां वलावलं करोति इति प्राणिगदन्त इव" इति वक्तुं युक्तम्, एवञ्च सति इतिशब्दस्य अव्यवहितपूर्वपरामर्शकत्वं भवति । तथा च नैष दोष इति भावः ।

केचित्तु—शरीरिणामपि वलावलमित्यन्वये क्लिष्टत्वमिति प्रतिपादयन्ति ।

(९४) नच 'अयम्' इत्यादिपदे एव दोषः किन्तु चादिपदेऽप्यपीत्याशयेन प्रकारान्तरेणोदाहर्तुमाह—एवमिति ।

(६५) द्वयं गतमिति । कुमारसम्भवकाव्येऽपञ्चमसर्गे शिवप्राप्त्यर्थं तपस्यन्तीं पार्वतीं प्रति ब्रह्मचारिरूपधारिणः शिवस्य स्वनिन्दावाक्यमिदम् । हे पार्वति ! कपालिन अस्थिविशेषधारिणः शिवस्य 'कपालोऽस्त्री शिरोऽस्थिनस्याद्वैतादेः शकले ब्रजे' इति मेदिनी । समागमप्रार्थनया प्राप्तिकामनया (हेतुभूतया) सम्प्रति अगुना तवैवं निश्चये सति द्वयं शोचनीयतां शोच्यत्वं गच्छत्वमितियावत् गतं प्राप्तम् । किन्तु द्वयमित्याह—कला चेति । सा प्रागेव शिवशिरोगतत्वेन असिद्धा कान्तिमती नित्यमेव शोभावती नित्ययोगे मनुष्य, कलावतश्चन्द्रस्य कला षोडशभागैकभागश्च, अस्य दृश्यमानस्य लोकस्य संसारस्य नेत्रकौमुदी आह्लादकतया नेत्रयोश्चन्द्रिकारूपा त्वञ्च । एतावत्कालं कपालिनोऽयोग्यस्य सङ्गादेका चन्द्रकलैव शोच्या आसीत् सम्प्रति तु त्वमप्यप्रेरति द्वयं शोच्यमितिसमुदायार्थः । अत्र गतमिति भूतकालनिर्देशनावश्यभाव्यत्वं व्यज्यते । "कपालिनः नेत्रकौमुदी" इत्येताभ्यां च शोचनीयत्वस्य युक्तता द्योत्यते । वंशस्थं वृत्तम्, लक्षणान्तकमेव प्राक् ।

(६६) अत्र दोषं दर्शयितुमुत्थापयति—अत्रेति । अत्र हि लोकस्य चेति चकारस्त्वंपदानन्तरं युक्तः, त्वं पदार्थस्यैव शोच्यतायां समुच्चयस्य व्यञ्जनीयत्वात् लोकपदार्थे समुच्चयाभावादिति भावः । एवञ्च "जगदशस्त्वञ्च विशुद्धचन्द्रिका" इति पाठकमो युक्तस्तदभावादक्रमत्वम् । चादीनां व्यवहितेन सम्बन्धो नेष्ट इत्युक्तं महिममट्टेन—

"अत एव व्यवहितैर्बन्धा नेच्छन्ति चादिभिः ।

(६७) अमतपरार्थता यथा—

(६८) 'राममन्मथशरेण ताडिता-' (२३० पृ.) इत्यादि ।

(६९) अत्र शृङ्गाररसस्य व्यञ्जको द्वितीयोऽर्थः प्रकृतरसविरोधित्वाद्-निष्ठः ।

(१००) वाच्यस्यानभिधानं यथा—

(१) 'व्यतिक्रमलवं कं मे वीक्ष्य वामाक्षि । कुप्यसि ।'

(९७) अमतपरार्थत्वमुदाहर्तुमाह—अमतेति । अमतः प्रकृतविरुद्धः प्राकरणिकरस-विरुद्धरसव्यञ्जक इति यावत् । प्रदीपादिष्वपि अमतत्वं च—

“ज्यौ शृङ्गारबीभत्सौ तथा वीरभयानकौ । रौद्राद्भुतौ तथा हास्यकरुणौ वैरिणौ मिथः ॥”

इत्युक्तदिशा प्रकृतरसविरुद्धरसव्यञ्जकत्वमिति ।

परः श्लेषादिना प्रतीयमानो द्वितीयार्थो यत्र वाक्ये यस्य वाक्यस्य वा तत्तथोक्तम्, तस्य भावस्तत्त्वम् । एवञ्च प्राकरणिकरसविरुद्धरसव्यञ्जकप्रतीयमानद्वितीयार्थबोधकवाक्य-त्वममतपरार्थत्वमिति लक्षणं फलितम् ।

प्रतीयमानेन प्राकरणिकरसापकर्षकत्वमस्य दूषकताबीजम् । अत्र परार्थो “दुर्गाल-ङ्कित” इत्यादौ प्राकरणिकराजरूपादार्थात् द्वितीयोऽप्राकरणिको गौरीवल्लभरूपो व्यङ्ग्यार्थ-स्तद्वत् प्रकृतोदाहरणे प्राकरणिकताटकारूपादार्थात् द्वितीयोऽभिसारिकारूपो व्यङ्ग्यार्थ एव स एव तु विरुद्धरसव्यञ्जको न तु वाच्यार्थ इति प्रतिकूलविभावादिग्रहादस्य भेदः । विरुद्धमतिकृदादिभ्यो भेदस्तु प्रागेव निरूपितः । प्रतिप्रसवाभावेनायमपि नित्य एव दोषो नीरसे स्वात्मलाभस्यैवाभावात् इत्यवधेयम् ।

(९८) उदाहरणमाह—राममन्मथेति । व्याख्यातमेवदमितः प्राक् (२३० पृष्ठे)

(९९) अत्र दोषं दर्शयितुमाह—अत्रेति । प्रकृतस्य बीभत्सरसस्य विरोधित्वात् तद्विरोधिः शृङ्गाररसव्यञ्जकत्वात् विरोधश्च “आद्यः करुणबीभत्सोरौद्रवीरभयानकैः” इत्यु-क्तदिशा प्रतिपादित एव ।

(१००) वाच्यस्यानभिधानमुदाहर्तुमाह—वाच्यस्येति । वाच्यमित्यत्र “कृत्याश्च” इति सूत्रेणावश्यकं ण्यत्प्रत्ययः । वाच्यशब्दश्चात्र शब्दपरो न त्वर्थपरः अर्थपरत्वे सति वाक्यदोषत्वानापत्तेः, तथा च वाच्यं वाचकपदातिरिक्तम् (क) अवश्यवक्तव्यं द्योतकं तस्य उच्चारणेनाध्याहारेण च अनभिधानम् अनुक्तं यत्र वाक्ये तत्तथोक्तमित्यर्थः । अवश्यवक्तव्यस्यानुक्तत्वात्तदनुसन्धानविलम्बेन रसप्रतीतिविलम्बात् दोषत्वमस्य । अयञ्च नित्यदोष एव प्रतिप्रसवाभावात् । “उक्तावानन्दमग्नादेः” इत्यादिना न्यूनपदतायाः प्रतिप्रसवेन समानविषयत्वादस्यानित्यत्वमिति केचित् तन्न ग्रन्थकृतैतयोर्विभज्यविषय-त्वस्य प्रतिपादनात् । प्रदीपकृताऽपि नित्यत्वस्यैवाभिहितत्वाच्च ।

(१) दोषश्चायम् अप्याद्युपसर्गाणां द्योतकानां न्यूनत्वे विभक्तिन्यूनत्वे च भवति । तन्नाथमुदाहरति—व्यतिक्रमलवमिति ।

‘विन्बोधि ! तव पार्श्वेऽहं नित्यं सेवकवत्स्थितः ।’ इति मत्पूरितपूर्वाहंम् ।

(क) केचिदध्यादेर्वाचकत्वं मन्यन्ते तदा तु स्वातन्त्र्येणाप्रयोज्यं वाचकपदातिरिक्तमित्यनेन विवक्षितमिति बोध्यम् ।

(२) अत्र व्यतिक्रमलवमपीत्यपि रवश्यं वक्तव्यो नोक्तः ।

(३) न्यूनपदत्वे वाचकपदस्यैव न्यूनता विवक्षिता । अपेक्षु न तथात्वमित्यनयोर्भेदः ।

(४) एवमन्यत्रापि ।

हे वामाक्षि सुनयने ! मे मम व्यतिक्रमलवं प्रीतिहेतुक्रियाव्यतिक्रमस्याल्पभावमपि कं कश्चित् वीक्ष्य अवलोक्य कुप्यसि क्रोधयुक्ताऽसीति काकोक्तिः ।

(२) दोषमभिधातुमाह—अत्रेति । अवश्यं वक्तव्य इति । अन्यथा अभिप्रेतार्थलाभासम्भवादिति भावः । अत्रेदं चिन्तनीयम्—किं शब्दः प्रश्ने विरोधे आक्षेपे च वर्तते । कोऽयमार्यः ? तवेति, का तव कान्ता कस्य पुत्रः न ते कान्ता न ते पुत्र इत्यर्थः । क्वचिदज्ञातविशेषेऽपि यथा—“कश्चित् कान्ताविरहगुरुणे” ति । अत्राज्ञातत्वाभेदपवचनः किंशब्दः । तथा च व्यतिक्रमस्य लवमपि कं वीक्ष्य कुप्यसि किमुत भूमानमिति विवक्षितोर्थः । “कं व्यतिक्रमलवं वीक्ष्येत्युक्ते “यादृज्जातीयस्य प्रतिपेधो विधेरपि तादृज्जातीयस्य” इति न्यायाद् व्यतिक्रमभूमाऽस्तीत्यवगम्यते । उक्तेऽप्यपिशब्दे समासनिर्देशे दोषस्य तादृक्स्थयमेव । तथा हि समासे एकार्थीभावाऽभ्युपगमात् नरसिंहादिवत् व्यतिक्रमलव एक एव पदार्थः सम्पद्यते, ततः परं श्रूयमाणोऽपिशब्दो यथा राजपुरुषोऽप्यत्र नास्तीत्युक्ते अन्यदीयपुरुष एवं समुच्चयते नच राजसम्बन्धी हस्त्यादिस्तथैव तदितरमेव पदार्थमाक्षिपति अतोऽत्रोपचारणेनाध्याहारेणावश्यं वाच्यस्थानमिधानम् । व्यतिक्रमस्य लवमपि इति असमासनिर्देशे तु लवशब्दात्परं श्रूयमाणोऽपि भूयांसमाक्षिपति । तथा सति यथा राज्ञः पुरुषोऽप्यत्र न विद्यते इत्युक्ते समुच्चितो हस्त्यादिराज्ञैव सम्बध्यते तथैव प्रकृतेऽपि श्रुतेन सम्बन्धिना व्यतिक्रमेणैव सम्बध्यते एवञ्च न दोष इति ।

अत्र—

“त्वयि निवद्धरतेः प्रियवादिनः प्रणयभङ्गपराङ्मुखचेतसः ।

कमपराधलवं मम पश्यसि त्यजसि मानिनि ! दासजनं यतः ॥”

इति काव्यप्रकाशोदाहरणमुपजीव्यम् ।

एवमेव “याञ्चा मोघा वरमधिगुणे नाधमे लब्धकामा” इति ।

अत्र मोघाऽपिलब्धकामापीत्यप्यर्थद्वयमवश्यं वक्तव्यं किन्तु तदनुपादानाद् वाच्यानमिधानम् ।

(३) ननु न्यूनपदत्ववाचनमिधानयोः समानविषयत्वात् न्यूनपदत्वस्य स्वीकारेणैवास्यापि गतार्थत्वात् किमिति पृथङ् निरूप्यत इति तयोर्विषयभेदं दर्शयति—न्यूनपदत्वे इति । वाचकपदस्यैव न तु द्योतकस्याध्याहारस्यापि न्यूनपदत्वमित्यर्थः । तत्र द्योतकाद्यसम्भवादिति भावः । अपरपिशब्दस्य तु न तथात्वं न वाचकत्वम् उपसर्गत्वेन द्योतकत्वादध्याहारस्य सम्भावाच्च ।

अपि च न्यूनपदत्वे न्यूनपदसद्भावमात्रेण दोषाभावः । अत्र तु ङसन्तं पदं पृथक्कृत्य “व्यतिक्रमस्य लवमपि” इति पदनिवेशनेन इत्यनयोर्भेदः ।

(४) एवमिति । अन्यत्रापि अन्यविधद्योतकपदाभावस्थलेऽपि एवं वाच्यानमिधानमूह्यमित्यर्थः । यथा—“नवजलधरः सन्नद्धोऽयं न दसनिशाचरः” इति ।

अत्र “न तु” इति तुशब्दोऽवश्यं वाच्य इति तदनमिधानादोषः ।

(५) यथा वा—

(६) 'चरणानतकान्तायास्तन्वि । कोपस्तथापि ते ॥'

(A) अत्र चरणानतकान्तासीति वाच्यम् ।

(B) भग्नप्रक्रमता यथा—

(७) 'एवमुक्तो मन्त्रिमुख्यैः रावणः प्रत्यभाषत ॥'

(८) अत्र वचघातुना प्रक्रान्तं प्रतिवचनमपि तेनैव वक्तुमुचितम् । तेन 'रावणः प्रत्यबोचत' इति पाठो युक्तः ।

(९) विभक्तिन्यूनत्वे उदाहर्तुमाह—यथा वेति ।

चरणेति । "बोधिताऽपि च सख्या त्वं स्तुताऽपि बहुशस्तथा" । इति मत्पूरितांशः ।

हे तन्वि कृशाङ्गि ! चरणे पादे आनतः पतितः कान्तो यस्याः तथोक्तायाः ते तव तथापि कोपः क्रोधः । अत्र तथापीतितच्छब्दार्थः पूर्वोक्तं कमप्यर्थमाचक्षते इति पृथग्वाक्यसम्पादयित्री "चरणानन्तकान्ताऽसि" इति प्रथमाविभक्तिरवश्यं वाच्या तदभावाद्वाच्यानभिधानं दोषः ।

(A) तथापीत्यनेन किमप्यपेक्षणीयं भवतीति दर्शयति—अत्रेति । वाक्यमवश्यं वक्तव्यम् । अन्यथा तथापीत्यस्यान्वयः कथमपि न सम्भवतीत्याशयः ।

नचैवमपि तथापीत्यस्याभिमतसम्बन्धानुपपत्तेरभवन्मतसम्बन्धदोषतादोष एवायमिति वाच्यम् अवन्मतपदसन्निवेशेन समाधानत्वे अवन्मतसम्बन्धतादोषः, अवन्मत-तवाक्यसन्निवेशेन समाधानत्वे तु वाच्यानभिधानदोष इति भेदाभ्युपगम्यगमेन सत्य-भावात् । पूर्वप्रापेरध्याहारात्तदनुसन्धानेन विलम्बात् रसप्रतीतिविलम्ब उत्तरत्र तु तथापीत्यनन्वयनात्तद्विलम्बेन रसप्रतीतिविलम्ब इत्युत्तरेणम् ।

(B) भग्नप्रक्रमत्वमुदाहर्तुमाह—भग्नप्रक्रमतेति । भग्नो विच्छिन्नः प्रक्रमः प्रस्तावः

(उपक्रमः) यत्र वाक्ये तस्य भावः सा तथोक्ता । प्रक्रमशब्दस्य पूर्वप्रक्रान्तपरत्वे "उदन्वच्छिन्ना भूः स च पतिरपां योजनशतम्" इत्यादौ वक्ष्यमाणोदाहरणे अपांपति-रितिपदे प्रक्रमभङ्गो न स्यादतः प्रस्तावः प्रक्रमपदार्थतथोक्त इति बोध्यम् । एवञ्च "येन रूपेणोपक्रमस्तेनैवोपसंहारः" इति नियमस्य भङ्गो भग्नप्रक्रमत्वमिति । अयमेव दोषः प्रक्रमभङ्ग इति व्यपदिश्यते । प्रस्तावश्च द्वेषा शब्दतोऽर्थतश्च तत्राद्यम्—"एव-मुक्तो मन्त्रिमुख्यैः" इत्यादौ द्वितीयम्—"अकलिततपः" इत्यादौ त्रैयम् । दूषक-ताबीजमप्यन्ते निरूपयिष्यते । प्रतिप्रस्तावाभावाच्चित्य एवार्थं दोषः ।

(७) भग्नप्रक्रमत्वञ्च प्रकृतिपर्यायादिविषयवादानेकभावयवस्थितम् । सत्र धातुरूप-प्रकृतेर्भग्नप्रक्रमत्वमुदाहरति—एवमुक्त इति ।

(८) "वधमेवाहमाकाङ्क्षे जानक्या न समर्पणम्" । इति मत्पूर्वादम् ।

अत्रोदाहरणे 'एवमुक्त' इति वचिरूपायाः प्रकृतेः प्रस्तावे "प्रत्यभाषत" इति भावरूपायाः प्रकृतेः प्रयोग इति प्रकृतिभग्नप्रक्रमत्वम् ।

तदेवाह—अत्रेति । प्रक्रान्तम् 'उक्त' इति पदमितिषेयः । प्रतिवचनं प्रतिवचन-बोधकं पदम् । तेनैव वचघातुनैव न तु प्रत्यभाषत इति भाषघातो रिति प्रकृतेः भग्नप्र-क्रमत्वमित्यर्थः । ननु तर्हि कीदृशः पाठो युक्त इति जिज्ञासायामाह—रावण इति । युक्त इति ।

(६) एवं च सति न कथितपदत्वदोषः । तस्योद्देश्यप्रतिनिर्देश्यव्यतिरिक्त्व-
पथकृत्वात् ।

(१०) इह हि वचनप्रतिवचनयोरुद्देश्यप्रतिनिर्देशत्वम् ।

अयमभावः—मित्राभ्यां शब्दाभ्यामुपस्थापितं मित्रवद्भवति ।

“न सोऽस्ति प्रत्ययो लोके यः शब्दानुगमाद्वेत् ।

अनुविद्धमिव ज्ञानं सर्वं शब्देन भाषते” ।

इतिमहर्षिप्रोक्तन्यायेन शब्दबोधोधात्मके ज्ञाने शब्दस्यापि विशेषणतया भावात्,
तेन च प्रकृतस्थले मित्रशब्दाभ्यां वचाप्रकृतिभ्यामुपस्थित एकोऽप्यर्थो मित्रवद्भवति ।
अतः ‘उक्त’ इति पदेन वचनस्योपादानेऽपि न प्रतिवचनत्वेन प्रतीतिः । तदुपपत्तये ‘प्रत्य-
वोचत’ इति कृते तु प्रतिवचनस्य स्पष्टैव प्रतीतिरिति । अत्राहुः—“ननु पर्यायशब्दानां
शक्यतावच्छेदकव्यनियमात् कथमन्यत्वेन प्रतीतिरिति चेत् ? उच्यते यस्मते शब्द-
बोधे शब्दोऽपि भासते तस्मतेनेदम् । तथाहि ‘अस्माच्छब्दादयमर्थो बोद्धव्य’ इत्याका-
रकशक्तिग्रहविषयत्वाच्छब्दस्य विशेषणार्दिपदार्थवत्तस्याप्युपस्थितिः पदान्तरोपादाने च
तदुपस्थित्या प्रतीत्यन्यथात्वं स्फुटमेव, उक्तं च “न सोऽस्ति प्रत्ययो लोके इति मतान्त-
रेऽपि पर्यायपदाभ्यामुपस्थापितोऽर्थोऽभिन्नोऽपि शक्यतावच्छेदकमहिम्ना मित्र इव
प्रतीयते इति बोध्यम्” इति । “यत्र तु सर्वनाम्ना परामर्शस्तत्र तेषां बुद्धिविषये शक्ति-
स्वीकारात्पूर्वपदावच्छिन्नस्यैव प्रतिपादानायां दोषः । नच सर्वनामपदावच्छिन्नत्वे-
नापि भावाद्भेदः विशिष्टस्य तदवच्छिन्नतया भावेऽपि पूर्वरूपाप्रच्यवात्” इति ।

(९) ननु “नेकं पदं द्विः प्रयोज्यं प्रायेण” इति वामनाचार्यवचनविरोधात् वच-
प्रकृतेरभिज्ञातत्वेनैकानुपूर्वोक्तत्वेन च कथितपदत्वेन गतार्थत्वाच्चेत्याशङ्कानां विषयभेदेन
विरोधो नास्तीति समाचक्षे—एवञ्चेति । तस्य कथितपदत्वस्य उद्देश्येति । उद्देश्यः
प्राक्प्रत्यायित एव प्रतिनिर्देश्यः पुनः प्रत्याप्यो यत्र विषये स तथोक्तः तस्माद्व्यति-
रिक्तो मित्रो विषयः स्थलं यस्य तस्य भावः तस्मात् । उद्देश्यप्रतिनिर्देश्यकादतिरिक्तं
हि एकपदद्विःप्रयोगनिषेधस्य विषयः । तथा च कथितपदत्वदोषस्यापि पूर्वापरयोर्भेद-
त्वप्रतिपत्तये यत्र प्राङ्निर्दिष्टस्यार्थस्य तेन शब्देन तेषां रूपेण पुनर्निर्देश्यावरणकत्वं
तदतिरिक्तस्थल एव तस्य प्रसक्तिः । यथा—

“रतितीक्ष्णाभ्रमं भिन्दे सलीलमनिखो बहन्”

इत्यादौ प्राङ्निर्दिष्टस्य लीलार्थस्य तेन शब्देन तेन च रूपेण पुनर्निर्देश्यावरणक-
त्वाभावेन पुनरुक्त्या रसापकर्षजननाद् भवति दोषत्वम् । प्रकृते तथा रसापकर्षजनना-
भावात् प्रस्तुताभेदज्ञापनाय पुनरुक्तेरुक्तत्वं जननाच्च दोष इति भावः । उद्देश्यप्रति-
निर्देश्यभावे हि कथितपदत्वं गुण एव, तदुक्तम्—

“प्रतिक्रमस्यान्यथाभावे स एव तु महान् गुणः” इति

स एव कथितपदत्वदोष एवेत्यर्थः । एवमर्थान्तरसङ्क्रमितवाक्यलाटानुप्रासयोरपीति

बोध्यम् ।

(१०) तदेव स्पष्टयति—इह हीति । हि तथाहि इह “एवमुक्तो मान्त्रमुक्तो रावणः
प्रस्रवोचत्” इत्यादि । एवञ्च यादृशभावेन मान्त्रमुक्तो रावण उक्तः, सादृशभावेनैव राव-
प्रस्रवोचत् ।

(११) यथा—

(१२) 'उदेति सविता ताम्रस्ताम्र एवास्तमेति च ॥'

(१३) इत्यत्र हि यदि पदान्तरेण स एवार्थः प्रतिपाद्यते तदान्योऽर्थ इव प्रतिभासमानः प्रतीतिं स्थगयति ।

(१४) यथा वा—

(१५) 'ते हिमालयमामन्त्र्य पुनः प्रेक्ष्य च शूलिनम् ।

सिद्धं चास्मै निवेद्यार्थं तद्विसृष्टाः खपुण्ययुः ॥'

(१६) अत्र 'अस्मै' इतीदमा प्रक्रान्तस्य तेनैव तत्समानाभ्यामेतददश-

योऽपि तत्प्रत्युक्तवानिति वचनप्रतिवचनयोरुक्तिप्रत्युक्तयोरभेदप्रत्यायनानुद्देश्यप्रतिनि-
र्देश्यत्वमित्यर्थः । तथाच न कथितपदत्वेन गतार्थत्वमित्याशयः ।

(११) उक्तमेवार्थं द्रवीकर्तुं दृष्टान्तत्वेन काव्यप्रकाशानुवृत्तप्रसिद्धप्रमाणोदाहरणेन स्पष्ट-
यति—यथेति ।

(१२) उदेतीति ।

'सम्पत्तौ च विपत्तौ च महतामेकरूपता' इत्युतरार्द्धे तत्रैव ।

(१३) एवंविधस्थले प्रत्युत पदान्तरप्रतिपाद्यमान एव दोषो भवतीत्युपपादयितु-
माह—इत्यत्रेति । पदान्तरेण रक्तशब्देन स एवार्थस्ताम्ररूप एवार्थः प्रतिपाद्यते बोध्यते ।
अन्योऽर्थ इव अर्थान्तरेणेव प्रतिभासमानः बुद्धौ द्योतमानः । प्रतीतिमैक्यज्ञानं स्थगयति
तिरोधत्ते । अयमाशयः—उद्देश्यप्रतिनिर्देश्यभावे द्विःप्रयोगावश्यकत्वमेव अन्यथात्रैव
रक्तादिशब्दो यदि क्रियेत तदा पदान्तरप्रतिपाद्यमानः स एवार्थो "न सोऽस्ति प्रत्ययो
कोके" इत्युक्तन्यायेन शब्दस्यापि विशेषणतया शाब्दबोधे भानात् ऐक्यमिव प्रतीयमानः
अभेदप्रतीतिं तिरोदधीत तेनैव शब्देन पुनरभिधाने तु अनुवादत्वेन झटिति प्रयोजन-
जिज्ञासयोदयास्तमयादौ एकरूपतावगमो व्यञ्जनया जटिति अन्यथा विलम्बेनेति । तथा
बोद्धिप्रतिनिर्देश्यरूपतया कथितपदस्वाख्यदोषानवताराद्यथात्र प्रक्रान्तमेव तत्रापदं
प्रयुज्यते तथा दर्शितस्थलेऽपि "प्रत्यवोचत" इत्येकविधमेव प्रक्रान्तं शब्दद्वयं प्रयोक्तुं
युक्तमिति ।

इदञ्चापि—यत्र खलु सर्वनाम्ना परामर्शासम्भवंस्तत्रैव प्रागुक्तपदमुपादेयम् । यत्र
तु सर्वनाम्ना तत्सम्भवंस्तत्र तदेवेति न विस्मर्त्तव्यम् । अन्यथाभेदार्थप्रतीत्यनुपपत्तेः ।

(१४) प्रातिपदिकात्मकसर्वनामरूपप्रकृतेः भग्नप्रक्रमत्वमुदाहरति—यथावेति ।

(१५) ते हिमालयमिति । कुमारसम्भवकाव्ये षष्ठसर्गे पणमिदम् । ते मरीचकादयः

सप्तर्षयो मुनयः हिमालयं गन्धर्वम् आमन्त्र्य "वयमधुना गच्छामः" इत्यायुच्छ्वय पुनः
शूलिनं महादेवं प्रेक्ष्य साक्षात्कृत्य च अस्मै शूलिने अर्थं पार्वतीदानरूपं सिद्धं पित्र्यङ्गी-
कृतं वा सिद्धमर्थं गौरीविवाहरूपं प्रयोजनं निवेद्य कथयित्वा तेन शूलिना विसृष्टा
आज्ञप्ताः सन्तः खं गगनं "नभोऽन्तरिक्षं गगनमनन्तं सुरवत्सं खम्" इत्यमरः, उच्यु-
रुत्पत्तिरित्यर्थः ।

(१६) अत्रेवंविधस्य सर्वनाम्नः भग्नप्रक्रमत्वमुपपादयितुमाह—यथेति । इदमाह—

ब्दाभ्यां वा परामर्शो युक्तो न तच्छब्देन ।

(१७) यथा वा—

(१८) 'उदन्वच्छिन्ना भूः स च पतिरपां योजनशतम् ।'

(१९) अत्र 'मिता भूः पत्यापां स च पतिरपाम्' इति युक्तः पाठः ।

(२०) एवम्—

शब्देन परामर्शः सम्बन्धः तेनैव इदमेव इदंशब्देनैव । तत्समानाभ्याम् इदंशब्दसमा-
नार्थाभ्याम् । ननु "उदन्वच्छिन्नाऽभूत्" इत्यत्र पद्यायान्तरप्रयोगेण यथा प्रक्रममङ्ग-
स्तथा इदं समानार्थकैतददशब्दाभ्यां परामर्शोऽपि पद्यायान्तरप्रयोगेण भग्नप्रक्रमत्व-
मिति तदुदाहरणौचित्यमेवेति चेत् ? सत्यम्, अत एव एतददःशब्दाभ्यां परामर्शपक्षे वा-
पदेनानास्यां सूचयति ग्रन्थकारः । तदुक्तिस्तु दोषलघुत्वप्रतिपादनार्था । अत एव को
युक्तः पाठ इत्याकाङ्क्षायां काव्यप्रकाशकार आह—“अनेन विस्पष्टाः इति तु वाच्यम्”
इति । तद्व्याचक्षाणाः प्रदीपकारा आह—“अत्रास्मै इतीदमः प्रक्रमात्तद्विस्पष्टा इत्यत्रा-
प्यनेन विस्पष्टा हृष्येव चक्षयम्, नच तद्विमोर्थाभेद इदमः प्रस्तुतप्रत्यक्षपरामर्शकत्वात्”
इति । इदमः पूर्वाभूतपुरोवर्तिविषयवाचकत्वं तदस्तु स्वप्रत्यक्षपूर्वाभूतपरामर्शकत्वम्
अन्यथानयोः पद्यांतापत्तिः स्यादिति तदाशयः । अत एव प्राहुः—“तद्विमोः सर्ववाम-
त्वाविशेषेऽपि पूर्वाभूतपुरोवर्तिविषयत्वान्नैकरूपतेति” । तथाच अर्थभेदस्य प्रामाण्य-
कत्वादिदमोपक्रमस्य तदा स्मरणात् “किं हिमांशयेन आहोस्वित् शृङ्गिना विस्पष्टा” इत्य-
निर्यायात्प्रतीतिस्थगनम् ।

(१७) (क) पद्यायस्य भग्नप्रक्रमत्वं दर्शयितुमाह— यथा वेति ।

(१८) उदन्वदिति ।

सदा पान्थः पूषा गगनपरिमाणं गणयति ।

इतिप्रायो भावाः स्फुरदवधिसुवामुकुलिताः ।

सतां प्रज्ञोन्मेषः पुनरधमसीमा विजयते ॥ इत्यवशिष्टं पादत्रयम् ।

भूः पृथिवी उदन्वता सिन्धुना उदकानि सस्यस्मिन्निति विप्रदे “उदन्वानुदधौ च”
इति पा० सूत्रेण मत्स्वन्तो निपातितः, ‘उदन्वानुदधिः सिन्धुः’ इत्यमरः, छिन्ना परि-
च्छिन्ना, स च अपांपतिरुदन्वान् (समुद्रः) योजनशतं चतुः शतं व्यापीत्यर्थः “स्याद्योजनं
क्रोशचतुष्टयेव” इति पाटीगणिते ।

अत्र उदन्वदित्यनेन प्रक्रमस्य पुनः पद्याधीभूतप्रकृत्यन्तरपदस्य अपांपतिरित्यस्य
प्रयुक्तत्वाद्भग्नप्रक्रमत्वमित्यभिप्रायः ।

(१९) युक्तं पाठमुपदेष्टुमाह—अत्रेति । भूः पृथिवी अपांपत्या सिन्धुना मिता परि-
च्छिन्ना स च अपांपतिः योजनशतमित्युक्तेन सम्बन्धः । अत्र च अपांपतिरिति प्रक्रा-
न्तस्य पुनरपांपतिरित्यनेनैव परामर्शात् भग्नप्रक्रमत्वम्, न वा कथितपदत्वम् उद्देश्य-
प्रतिनिर्देश्यविषयत्वादिति भावः ।

(२०) प्रत्ययस्य प्रत्ययभेदेन भग्नप्रक्रमत्वमुदाहरणमाह—एवमिति ।

(क) पद्यायस्य च समानप्रवृत्तिनिमित्तकत्वे सति भिन्नानुपूर्वीकत्वम् ।

(२१) 'यशोऽधिगन्तुं सुखलिप्सया वा मनुष्यसंख्यामतिवर्तितुं वा ।

निरसुकानामभियोगभाजां समुत्सुकेवाङ्गमुपैति सिद्धिः ॥'

(२२) अत्र 'सुखमीहितम्' इत्युचितम् ।

(२३) अत्राद्ययोः प्रकृतिविषयः प्रक्रमभेदः । तृतीये पर्यायविषयः, चतुर्थे प्रत्ययविषयः ।

(२४) एवमन्यत्रापि ।

(२१) यशोऽधिगन्तुमिति । किराताञ्जनीये तृतीयसर्गोऽञ्जुनं प्रति द्रौपद्या उक्तिरियम् । अत्र "युधिष्ठिरं प्रति द्रौपद्या उक्तिरियम्" इति विज्ञप्रियाद्युक्तिस्तु विन्त्यैव । यशोऽधिगन्तुमित्यादीनां "निरसुकानां"मित्यत्र सम्बन्धः । यशः कीर्तिः "यशः कीर्तिः समज्या च "इत्यमरः, अधिगन्तुं लब्धुम्, सुखस्य लब्धुमिच्छा तया वा, मनुष्येषु संख्यां मनुष्यमध्येषु गणनाम् अतिवर्तितुम् अतिक्रम्यावस्थातुं वा मनुष्यदुर्लभमुत्कर्षं प्राप्तुमिति-यावत् निरसुकानाम् उत्कण्ठारहितचित्तानाम् । अथ च अभियोगभाजां तदनुकूल-यत्नवतां सिद्धः प्रागुक्तयशःप्रभृतिनिष्पत्तिः समुत्सुका अत्यन्तमुत्कण्ठिता कान्तेव अङ्गम् उत्सङ्गम् "उत्सङ्गचिह्नयोरङ्गः" इत्यमरः, उपैति स्वयमागच्छतीत्यर्थः । उपेन्द्रवज्रा कुन्दः "उपेन्द्रवज्रा यदि तौ जगौ गः" इतिलक्षणात् ।

अत्र तुमुन्प्रत्ययस्य प्रक्रमे "लिप्सायां" इति सन्प्रत्ययस्योपादानात् प्रत्ययभेदेन भग्नप्रक्रमत्वम् । तुमुन्प्रत्ययेन क्रियायाः प्राधान्यावगमः फलत्वप्रतीतिश्च न तु सन्प्रत्य-येनेत्येकरूपताप्रतीतिस्थगनमितिभावः ।

(२२) युक्तं पाठमुपदेष्टुमाह—अत्रेति । सुखम् ईहितुं लब्धुमित्येवार्थः । उचितं युक्तम् । तथाचैतादृशे पाठे एकविधतुमुन्प्रत्ययेन प्रक्रियायाः प्राधान्यावगमाच्च भग्न-प्रक्रमत्वमित्यभिप्रायः ।

(२३) दर्शितोदाहरणानां विशेषमभिधातुमुत्थापयति—अत्रेति । आद्ययोः "एवमुक्तो मन्त्रिमुख्यैः" "ते हिमालयमामन्त्र्य" इत्येतयोः । तृतीये "उदन्वच्छिन्नाभूत्" इत्यादौ । "पर्यायविषय एकपर्यायेऽपि प्रकृतिविषय इत्यर्थः । उदन्वदपांपतिशब्दयोः पर्याय-भेदाभावात् यथाश्रुतमूले न सम्यक्, समानप्रवृत्तिनिमित्तकत्वे सति भिन्नानुपूर्वीकत्वं पर्यायत्वमितिलक्षणात् । चतुर्थे "यशोऽधिगन्तुम्" इत्यत्र ।

(२४) एवमिति । अन्यत्र कारकोपसर्गाच्चनादिष्वपि एवमुक्तमित्यर्थः ।

तत्र कारकविषयो यथा शाकुन्तले—

"गाहन्तां महिषा निपानसलिलं शृङ्गैर्मुहुस्ताडितं

क्ष्वायाबद्धकदम्बकं मृगाकुलं रोमन्थमन्वस्यताम् ।

विश्रब्धैः क्रियतां वराहपतिभिर्मुस्ताचतिः पल्वले

विश्रामं लभतामिदञ्च शिथिलज्याबन्धमस्मदनुः ॥

अत्र "गाहन्ताम्" इति कर्तृकारकवाचकतिङ्प्रक्रमे "क्रियताम्" इति कर्मकार-कवाचकस्योपादानात्कारकभङ्गक्रमः । "विश्रब्धः कुरतां वराहनिवहो मुस्ताचतिः पल्वले" इति पठितुं युक्तम् । एवञ्च नास्मिन्पदभग्नक्रमोऽपि । उपसर्गविषयो यथा—

"चपला चपलास्तेव चापसु विकलो भवेत् ।

विपस्तु भीरवा यन्त्र आजगाम स हि सम्प्रदाः ॥"

(२५) प्रसिद्धित्यागो यथा—

अत्र आपत्स्वित्यत्र आहूपसर्गोपक्रमस्य विपत्स्वित्यत्र वेदपादानादुपक्रमः ।
किराते द्वितीयसर्ग उपसर्गपठ्याययोः प्रक्रमभङ्गस्य एकस्मिन्नेव पक्षे यथा—

“विपदोऽभिमवन्त्यविक्रमं रक्ष्यत्यापदुपेतमायतिः ।

नियता लघुता निरायतेरगरीयान्न पदं नृपश्रियः ॥”

अत्र विपद इत्यत्र ण्युपसर्गमुपक्रमस्य आपदुपेतमित्यत्र आह उपादानादुपसर्गस्य
भङ्गक्रमः । तथा लघुतेश्चुपक्रमस्य अगरीयानितिपठ्यायान्तरोपादानात्पठ्यायस्य भङ्ग-
प्रक्रमश्च । तेन—

“विपदोऽभिमवन्त्यविक्रमं तदभिवचः कुरुते निरायतिम् ।

लघुतां भजते निरायतिर्लघुतावान्न पदं नृपश्रियः ॥”

इति पठितुं युक्तम् ।

वचनस्य भग्नक्रमो यथा माघकाव्ये पञ्चदशसर्गो—

“काचित्क्रीणारजोभिर्दिवमनुविदधौमन्दवक्त्रेन्दुलक्ष्मी

रश्रीकाः काश्चिदन्तर्हिंश इव दधिरे दाहमुद्भ्रान्तसत्त्वाः ।

अमुर्वात्या हवान्याः प्रतिपदमपरा भूमिवक्त्रम्पमानाः ।

प्रस्थाने पार्थिवानामशिवमितिपुरो भावि नाय्यः क्षणेषुः ॥

अत्र काचिदित्येकवचनमुपक्रमस्य काश्चिदितिबहुवचनोपादानाद्बचनस्य भङ्गक्रमः । तेन—

“काश्चिद्वक्त्रेण रजोभिर्दिवमनुविदधुर्मन्दवक्त्रेन्दुशोभानिःश्रीकाः” । “कम्पमानाः”

इत्यत्र कम्पमापुः इति च पठितुं युक्तम् । अन्यथा “अनुविदधौ दधिरे” इत्यादिक्रिया-
प्रधानं तिङन्तमुपक्रमस्य द्रव्यप्रधानस्य “कम्पमानाः” इत्यस्य ज्ञानजन्तस्य नाम्न उपा-
दानादाख्यातभङ्गक्रमः स्यादिति भावः ।

अर्थतोपक्रमस्य भङ्गक्रमो यथा वीरचरिते द्वितीयेऽङ्के—

“अकलिततपस्तेजोवीर्यप्रथिम्नि यशोनिधा

ववितथमदात्माते रोषाम्मुनावभिगच्छति ।

अभिनवधनुर्विधादपक्षमाय च कर्मणे

स्फुरति रभसात्पाणिः पादोपसंग्रहणाय च ॥”

अत्र प्रथमद्वितीयपादार्थो यथाक्रमं पादग्रहणबाणाकर्षणयोर्हेतु इति तन्निर्देशक्रमेणैव

“पादोपसङ्ग्रहणाय च अभिनवधनुर्विधादपक्षमाय च” इति निर्देशो युक्तः तदन्यथात्वेन
भग्नक्रमः ।

अत्र सर्वत्र दूषकताबीजम् एकरूपप्रसूतायाः प्रतोतेः स्थगनमुपघातो वा । यदुक्तम्—

“प्रक्रमस्त्यान्यथात्वेन प्रतीतौ प्रसङ्गदूरागतौ ।

ह्लादः स्फुरन्ननास्वादी यत्र ग्लानत्वमवनुते ॥

दोषः प्रक्रमभेदाख्यः शब्दानौचित्यभूषणं सः ॥”

अत एव नित्यदोषोऽयम् । स्पष्टञ्चेदं प्रदीपादौ । एवं लिङ्गादिष्वप्युद्गीयम् ।

(२५) प्रसिद्धित्यागं निरूपयितुमाह—प्रसिद्धीति । मञ्जीरादिविषयादिरूपा

प्रसिद्धिः तस्य त्यागो यत्र स तथोक्तः तथा च सम्बन्धविशेषे प्रसिद्धार्थकस्य शब्दस्य
तादृशसम्बन्धिनि अप्रयोगस्तत्त्वमिति फलितं भवति । एवं सति अप्रसिद्धशब्दप्रयोगा-

(२६) 'घोरो वारिमुचां रवः ।'

(२७) अत्र मेघानां गर्जितमेव प्रसिद्धम् ।

यदाहुः—

(२८) 'मञ्जीरादिषु रणितप्रायं (क) पक्षिषु च कूजितप्रभृति ।

स्तनितमणितादि सुरते मेघादिषु गर्जितप्रमुखम् ॥' इत्यादि ।

(२९) अस्थानस्थपदता यथा—

द्वयंप्रतीतिविलम्बेन रसप्रतीतेरपि विलम्बाद्दोषस्वमस्य । अयं हि नित्यो दोषः प्रतिप्रसवाभावेन सर्वदैव हेयत्वात् ।

(२६) उदाहरणं दर्शयति—घोर इति ।

घोरो वारिमुचां रवोऽयमुदितः प्राणेश ! विश्वसुहु—

हादिन्यो निपतन्त्यमी ! च ! तिमिरं व्याप्तं, च नाश्वना पुरः ।

आवां वाऽपि वने तदद्य शरणं कुञ्जौ नचाऽन्यत् प्रभो !

बालाऽहं, नच हा भवानपि भृशं प्रौढो नच ज्ञः पथास् ॥ इति समस्तम् ।

वारि जलं मुञ्चन्ति ये ते तथोक्तास्तेषां मेघानामित्यर्थः ।

(२७) दोषं प्रदर्शयति—अत्रेति । मेघानां शब्दे सम्बन्धविशेषे गर्जितमेव गर्जितादिशब्द एव न तु रवः ततो मण्डूकादिप्रभव एव प्रतीतेः ततश्च प्रसिद्धिर्यागोनाम दोष इति भावः ।

(२८) सम्बन्धविशेष एव शब्दविशेषाणां प्रयोग इत्यत्र कदटोक्तकान्यप्रकाशयित्वा संवादं दर्शयति—मञ्जीरादिवृत्ति । मञ्जीरादिषु नूपुरादिषु सम्बन्धेषु एवमुत्तरत्रापि रणितप्रायः रणितप्रभृति प्रसिद्धमिति शेषः । एवमग्रेऽपि सर्वत्र बोधोऽवगन्तव्यः । आदिपदेन रसनाघण्टाञ्जमरादीनां ग्रहणम् । प्रायपदमपि प्रभृत्यर्थकम् तेन कथितशिक्षितगुणितादीनां ग्रहणम् । तथाच मञ्जीरादिषु शब्देषु रणितादिशब्दः प्रयोक्तव्य इत्यर्थः पक्षिषु च कूजितप्रभृति प्रसिद्धम् । चेन मण्डूकादीनां ग्रहणम् । प्रभृतिपदेन रववासितादीनां ग्रहणम् । तथाच—पक्ष्यादिषु शब्देषु कूजितादिशब्दः प्रयोक्तव्य इत्यर्थः । सुरते सम्भोगे स्तनितमणितादिप्रसिद्धम् । आदिपदेन भणितादीनां ग्रहणम् । ननु सुरत एव स्तनितस्य प्रसिद्धत्वे "स्तनितं गर्जितं मेघनिर्घोषे रसितादि च" इत्यमरविरोध इति चेत् ? सत्यम्, सुरत एव स्तनितादिकं चमत्काराय न स्वयन्नेति कविप्रयोगनियमेन विरोधाभावात् । मेघादिषु गर्जितप्रमुखं प्रसिद्धम् आदिपदेन सिंहहस्तादीनां ग्रहणम्, प्रमुखपदेन ध्वन्यादीनां ग्रहणम् । एवम् अश्वेषु हृषितादि प्रयोक्तव्यः ।

अत्र—

"महाप्रलयमास्तक्षुभितपुष्करावतंकप्रचण्डघनगर्जितप्रतिरुतानुकारी मुहुः ।

रवः भ्रवणमैरवः स्थगितरोदसीकन्दरः कुतोऽद्य समरोदधेरयमभूतपूर्वः पुरः ॥

इति काव्यप्रकाशोदाहरणं तनूकृतम् ।

(२९) अस्थानस्थपदत्वमुदाहर्तुमाह—अस्थानस्थेति । अस्थाने अनुपयुक्तस्थाने याद-

शस्थानसत्त्व एव यत्पदस्य वाचकता तन्निष्ठस्थाने इति यावत्, पदं यत्र वाक्ये तस्य भावः सा । तथाच अनुपयुक्तस्थाने वाचकपदप्रयोगवत्त्वं लक्ष्यं फलितम् । अक्रमतया द्योतकपदप्रयोगः अत्र तु वाचकपदप्रयोग इत्युभयोर्भेदः ।

(क) "पक्षिषु तु" पाठास्तरम् ।

(३०) 'तीर्थे तदीये गजसेतुबन्धात्प्रतीपगामुत्तरतोऽस्य गङ्गाम् ।

अथतवालव्यजनीबभूवुर्हंसा नभोलङ्घनलोलपक्षाः ॥'

(३१) अत्र तदीयपदात्पूर्वं गङ्गामित्यस्य पाठो युक्तः ।

(३२) एवम्—'हितान्न यः संश्रुणुते स किं प्रभुः ॥'

(३३) अत्र संश्रुणुत इत्यतः पूर्वं नवः स्थितिरचिता ।

(३४) अत्र च पदमात्रस्यास्थाने निवेशेऽपि सर्वमेव वाक्यं विवक्षितार्थप्र-
स्थापने मन्यरमिति वाक्यदोषता ।

उच्यतादौ तु—'अस्थानस्थः' यथाश्रुतानुपूर्व्यां विवक्षितस्वार्थानुभावकत्वे सति
स्वसाकाङ्क्षस्थानादव्यवहितस्थानप्रयुक्तत्वम् । सत्यन्तेन सङ्कीर्णगर्भिताक्रमाणां व्यु-
दासः तेषु तदानुपूर्व्यां विवक्षितार्थाबोधान्" इति ।

अन्वयोपयोगिस्थानानुसन्धानविलम्बेन रसप्रतीतिर्विलम्बादोषत्वमस्य । प्रतिप्रसवा-
भावादयमपि निरस्यो दोषः ।

(३०) उदाहरणमाह—तीर्थे तदीये इति । रघुवंशमहाकाव्ये बोधशसर्गे कुशराजो
वर्णनमिदम् । तदीये गङ्गासम्बन्धिनि तीर्थे जलावतरणप्रदेशे राजसेतुबन्धात् इति-
निकरेण कञ्चित् सेतुबन्धं निर्माय त्यक्त्वलोपे पञ्चमी प्रतीपगां प्रतिकूलगामिनीं गङ्गाम्
उत्तरत उत्तीर्य व्रजतः गच्छतः, अस्य कुशनृपतेः सम्बन्धे नभोलङ्घनाय गगनातिक्रमणाय
लोलाश्रपलाः पक्षाः छन्दाः "गरुपक्षच्छदाः पत्रम्" इत्यमरः, येषां ते तथोक्ता हंसा
अयस्तेनैव अनुयोगेनैव बालव्यजनीबभूवुः चामरीभृताः, सेतुबन्धेन जलबुद्ध्या प्रावृद्-
कालबुद्ध्या उत्तरदिशि मानसरोवरगमनार्थं हंसा उड्डीना इति भावः ।

अत्र तदीयेतितच्छब्दस्य पूर्वपरामर्शित्वेन परवर्तिन्या गङ्गाया परामर्शासम्भवाद-
स्थानस्थपदतादोषः ।

(३१) युक्तं पाठ्युपदिशति—अत्रेति । युक्त इति । तथा चैवं पाठे पूर्ववर्तिन्या
गङ्गायास्तच्छब्दे भवति परामर्श इति नोक्तदोषः ।

(३२) प्रकारान्तरेणोदाहरणं दर्शयितुमाह—एवमिति । हितान्न य इति ।

"स किसखा साधु न शास्ति योऽधिपं हितान्न यः संश्रुणुते स किं प्रभुः ।

सवानुकूलेषु हि कुर्वते रतिं नृपेष्वमात्येषु च सर्वसम्पदः ॥" इति ब्रह्मकर्मसुदायः ।

किराताजुनीये तृतीयसर्गे युधिष्ठिरं प्रति वनेचरस्योक्तिरियम् । यः प्रभुः स्वामी हितात्

जनात् हितं पश्यं न संश्रुणुते स किं प्रभुः कुतिसतस्वामीत्यर्थः ।

अत्र क्रियान्वयिनो नवः क्रियासन्निहित एव पाठः कार्यः तथाकरणावस्थानस्य

पदतादोषः ।

(३३) एतदेव प्रतिपादयति—अत्रेति । उचितेति । अन्यथा "हितान्न" इति पदम्

"अहितात्" इति आन्तिमिव प्रतिपादयतीति भावः ।

(३४) नन्वुदाहरणादौ पदमात्रस्यास्थानस्थितिरितिपददोष एव कथमस्य वाक्य-

दोषत्वमित्यत आह—अत्र चेति । किञ्चेति चार्थः । पदमात्रस्य केवलपदस्य । सर्वमेव

अवयवसमुदायान्वितमेव । "सर्वा औदुम्बरी शाला वेष्टयितव्या" इतिवद् सर्वपदम्

प्रावयवसमुदायपरमिति बोध्यम् । मन्यरं विलम्बजनकम् ।

(३५) एवमन्यत्रापि ।

(३६) इह केऽप्याहुः—‘पदशब्देन वाचकमेव प्रायशो निगद्यते, न च नञो वाचकता, निविवादास्वातन्त्र्येणार्थबोधनविरहात्’ इति । यथा—‘द्वयं गतम्—’
(७०५ पृ.) इत्यादौ स्वमिस्थानन्तरं चकारानुपादानादक्रमता तथात्रापीति ।

(३७) अस्थानस्थममासता यथा—

(३८) ‘अद्यापि स्तनशैलदुर्गविषमे सीमन्तिनीनां हृदि

स्थातुं वाञ्छति मान एष विगति क्रोधादिवालोहितः ।

(३९) एवमिति । अन्यत्रापि एवं वाक्यव्यापकत्वेन वाक्यदोषता उल्लेख्येत्यर्थः । यथा—

“प्रियेण संग्रह्य विपक्षसन्निधातुपाहितां वचमि पीवरस्तने ।

स्रजश्च काचिद् विजहौ जटाविलां वसन्ति हि प्रेम्णि गुणा न वस्तुषु॥” इत्यत्र

(३६) “हिताश्च यः” इति अक्रमदोषोदाहरणमिति केषाञ्चिन्मतं दर्शयति—इह केऽप्याहुः इति । पदशब्देन अपदस्थपदेत्यत्र द्वितीयपदशब्देनेत्यर्थः । वाचक पठेति । घटपदं पटपदमिस्थानविप्रयोगदर्शनात् नञपदं चपदं वापदं वा प्रयोगादर्शनाच्चेति भावः । नञो वाचकता । प्रतियोगिपदयोगं विना नञोऽप्रयोगात् न तत्र वाचकत्वेत्यर्थः । स्वानन्त्र्येण पदान्तरमममिव्याहारं विना अर्थबोधनविरहात् अर्थबोधकत्वाभावात् । इति शङ्कशे ह्यसौ । शक्तिमद्वर्णमात्रस्यैव नैयायिकैः पदव्यवहारात् प्रायश इत्यभिहितम् । अक्रमतेति । अक्रमत्वं दोष इत्यर्थः । अत्रापि “हिताश्च यः संग्रह्यते स किं प्रभुः” इत्यत्रापि तथा य इत्यनन्तरं नञोऽनपादानादक्रमत्वं दोष पठेत्यर्थः । तथाचास्थानस्थपदशब्दोदाहरणमेतन्मतेऽपि “तीर्थं तदीये”/क) इत्येव शोतकपदस्यास्थाने-प्रयोग एव अक्रमतायाः स्वीकृतत्वेन प्रकृते तदीयपदस्य वाचकत्वेन अक्रमताया अममभावात् ।

अत्र केचित्—“अक्रमतादोषे तु नास्ति प्रयोगनियमः केवलं रचनाविशेषेण तस्य दोषत्वात् । अस्थानस्थपदे तु प्रयोगनियमोऽस्तीति ततो भेदः । अव्यवधानेनैव यत्रा-मिमत्प्रतीतिसामर्थ्यं तदेवात्र विषयः अन्यः पुनरितरस्य” इति ।

(३७) अस्थानस्थसमासगतदोषं दर्शयति—अस्थानस्थेति । यद्वसव्यञ्जको यः समासस्तद्वसव्यञ्जकस्थानमपह्नाय स्थानान्तरे तस्मासापणतोऽस्थानस्थसमासत्वम् । एवञ्च तस्मासस्य स्थानान्तरे मत्त्वेन स्वपोषणीयरसस्य पुष्टीकरणादेवास्य दोषत्वम् । प्रतिप्रसवाभावाद्यमपि दोषो नित्य एवेत्यवश्यम् ।

(३८) अद्यापीति । पार्श्वकाले पश्यंषितकुसुमदकोरकास्त्रिसरतां श्रेणीभूनालीनां वर्णनमिवम् । एष मानः प्रणयेर्व्यामसङ्गवः, स्तनावेच शैलो उन्नतात्वात् कठिनत्वाच्च पर्वतौ तद्वरेण दुर्गेण विषमे अनाक्रमणोये यदा स्तनलक्षणशैलदुर्गाभ्यां विषमे अगम्ये सीमन्तिनीनां रमणीनां हृदि चेन्मि अद्यापि इदानीमपि स्थातुं वाञ्छति अमिलषति

(क) मञ्जिनाषस्तु —‘तदीये वेन्द्ये’ इति व्याचक्ष्यो । युक्तं चैतत् विन्द्यस्य प्रक्रान्तत्वात् नवद्वन्द्वस्य प्रस्तुतपरामर्शित्वाच्च । तथा मति—

लग्नः कैलिकचग्रहश्लयजटालम्बेन निद्रान्तरे मुद्राङ्कः शितिकन्धरेन्दुशकलेनान्तः कपोलस्थलम् ।
पार्वत्या नखलक्ष्मशङ्कितसखीनर्मस्मितहोणया प्रोन्मृष्टः करपल्लवेन कुटिला ताम्रच्छविः पातु वः ॥

इत्युदाहरणं बोध्यमिति केचित् ।

प्रोद्यद्दूरतरप्रसारितकरः कर्षत्यसौ तत्क्षणा-

स्फुल्लकैरवकोषनिःसरदलिश्रेणीकृपायं शशी ॥'

(३६) अत्र कोपिन उक्तौ समासो न कृतः, कवेरुक्तौ कृतः ।

(४०) वाक्यान्तरपदानां वाक्यान्तरेऽनुप्रवेशः सङ्कीर्णत्वम् । यथा—

(४१) 'चन्द्रं मुखं कुरङ्गाक्षि ! पश्य मानं नमोऽङ्गने ।'

अतएव मां धिक् निन्द्यम् अथवा त्विदमाश्रित्य तिष्ठतु किन्तु समोदयेऽपि, इत्यस्मात् क्रोधादिव आलोहितो रक्तपूर्णः क्रोधेन रक्तिमोदयादिति भावः । स्त्रीसम्बन्धेनात्मानं रक्षतोऽपि मानरूपस्य शत्रोरात्कन्दनात् धिगित्युक्तिः । असौ, इश्यमानः शशी चन्द्रः, प्रोद्यन्त उदयमाना दूरतरे देशे प्रसारिताश्च कराः किरणाः हस्ताश्च यस्य तथाभूतः सन्, तत्क्षणात् स्फुल्लतां विकसतां कुमुदानां कंरवाणां कुड्मलान्धेव कोशाः खड्गपिचानानि "कोशोऽस्त्री कुड्मले पात्रे दिव्यखड्गपिधानके" इत्यमरः, तेभ्यश्च निःसरन्ती बहिर्गच्छन्ती या अलीनां भ्रमराणां श्रेणी पंक्तिः सैव कृपाणः सम्बन्धात् कृपावर्षात्वाच्च कर्वाणिका तं कर्षति निष्कासयति ।

अत्र शशिनो नायकत्वं मानस्य प्रतिनायकत्वं विचक्षितं कवीनां कामचारात् एवञ्च कान्तो यथा जारं निहन्तुं खड्गमाकर्षति तथा शशी मानं निहन्तुं खड्गमाकर्षतीति भावः । शादूर्लविक्रीडितं छन्दः, लक्षणमुक्तं प्रागेव (१९८) पृष्ठे ।

(३९) दोषं समर्थयितुमाह—अत्रेति । कोपिनः मानं प्रति क्रुद्धस्य शशिनः कवि-निबद्धवक्तुरित्यर्थः उक्तौ अथापीत्यादिबिभक्षब्दपर्यन्ते पूर्वाद्धे, कवेरुक्तौ उत्तराद्धे । अत्रायमभिप्रायः—ओजोगुणव्यञ्जकः खलु दीर्घसमासः ओजो गुणश्च रौद्रसादावेव कविना निबद्धव्यः अत्र पूर्वाद्धेरौद्रसश्च क्रुद्धस्य शशिन एवोक्तौ तत्रैव दीर्घसमासस्योचित्यम्, परंतु न कृतः । उत्तराद्धे तु दीर्घसमासः कृतः स च निष्प्रयोजनः कवेरुक्तौ ओजोगुण-व्यञ्जकदीर्घसमासस्याप्रयोजकत्वादित्यस्थानस्थसमासत्वम् । प्रतिकूलवर्णत्वेऽस्यान्तर्भाव इति तु न शङ्क्यम् समासस्यावर्णरूपत्वात् रसानुगुणवर्णबहुलवाक्यत्वस्यैव प्रतिकूल-वर्णपदार्थत्वादिति भावः । एवञ्च माधुर्यवच्छृङ्गारादिरसप्रधानपद्ये दीर्घसमासेऽप्ययमेव दोषो ज्ञेयः नाप्यत्र पदप्रकर्षता प्रथमप्रवृत्तस्य प्रकर्षस्याग्रे त्यागे हि तत्सम्भवः अत्र तु तद्वैपरीत्यम् । किञ्च उभयत्रोचितस्यैव प्रकर्षस्याभावे तत्सम्भवः, अत्र त्वेकतरत्रैव समासाचित्यमिति स्पष्टं प्रदीपादौ ।

(४०) सङ्कीर्णत्वदोषं निरूपयति—वाक्यान्तरेति । सङ्कीर्णत्वं नाम मिश्रमिश्रवा-क्यार्थान्वितपदानां तत्तदर्थं निराकाङ्क्षवाक्यघटकत्वम्, मिश्रितत्वमिति यावत् वाक्यैकवाक्यतया महावाक्यस्यैकत्वेऽपि "मुखं चन्द्र" मित्यादावर्थं दोषः । केचित्तु वाक्यान्तरं क्रियान्तरान्वितमित्यर्थः तेनैकक्रियान्विते "वर्तमानय पटं च" इत्यत्र पदान्वितानयनपदसङ्करेऽपि क्रियैक्याच्च दोषप्रसङ्ग इत्याहुः । दूषकता-बीजन्तु-तत्तदन्वयिपदानुसन्धानविलम्बेन रसप्रतीतिविलम्ब एव । प्रतिप्रसवामावाद्य-मपि दोषो नित्य इति बोध्यम् ।

(४१) उदाहरति—चन्द्रमिति ।

'मनोऽसंभजस्वाय कान्तं पादानते स्थितम्' इति मन्त्रचिन्तांशः ।

(४२) अत्र नमोऽङ्गने चन्द्रं पश्य मानं मुञ्चेति युक्तम् ।

(४३) 'क्लिष्टत्वमेकवाक्यविषयम्' इत्यस्मान्निजम् ।

(४४) वाक्यान्तरे वाक्यान्तरानुप्रवेशो गमितता । यथा—

(४५) 'रमणे चरणप्रान्ते प्रणतिप्रवणेऽधुना ।

वदामि सखि ! ते तत्त्वं कदाचिन्नोचिताः कुषः ॥'

(४६) अर्थदोषानाह—

(४२) दोषं दर्शयति—प्रवेति । मुञ्चेति । इदञ्च वाक्यद्वयम् परस्परपदसङ्कीर्णम् युक्तं 'पठनमिति शेषः । एवञ्च सति नोक्तदोष इति भावः ।

(४३) नन्वत्रापि अन्वयव्यवधानेनार्थावगतेरपि व्यवधानात् क्लिष्टत्वदोष एवान्तर्भावो भवत्विश्याशङ्क्यामाह— क्लिष्टत्वमिति । क्लिष्टत्वमेकवाक्यविषयम् सङ्कीर्णत्वन्वनेकवाक्य-विषयम् इति हेतोः क्लिष्टत्वम् अस्मात् सङ्कीर्णत्वदोषाद् भिन्नमतिरिक्तमित्यर्थः, तेनात्रानेकवाक्येन क्लिष्टत्वदोष इत्याशयः । "बाले ! नाथ ! विमुञ्च मानिनि ! कृषं रोषान्मया किं कृतम्" इत्यादौ तु बाले ! शृणु नाथ ! वद इत्येवं तथोरध्याहृतक्रियापदेनैकवाक्यतया प्रतीतेः सङ्कीर्णत्वदोषशङ्कापि नेत्यवधेयम् ।

(४४) गमिततादोषं निरूपयति—वाक्यान्तर इति । गर्भः अन्वयस्तरगतं वाक्यमस्थ-सङ्गात इति गमितं वाक्यं तारकादित्वादितच् तस्य भावो गमितता । वाक्यञ्चात्र कश्चिद्व्यवभावत एवैकम् कचित्तु हेतुहेतुमद्भावेन वाक्यैकवाक्यतया एकीभूतम् । एवञ्च द्विविधं गमितमिति फलितम् । अत्रापि हि वाक्यन्तरे वाक्यान्तरानुप्रवेशेनान्वयिपदानु-सन्धानविलम्बेन रसप्रतीतिविलम्बादोपपत्त्यम् । "गमिततत्त्वं गुणः कापि" इतिवक्ष्यमाणेन कचित् प्रतिप्रसवात् अयमनित्यो दोषः ।

(४५) तत्राद्यमुदाहरति—रमणे इति । रमणे कान्ते चरणप्रान्ते तव पदसङ्घिर्धौ प्रणतिप्रवणे प्रणामपरायणे सति ऋषस्तव कोपाः कदाचिदपि नोचिताः, अधुना प्रणति-समये सुतरां नोचिताः, हे सखि ! ते तव सन्निधौ तत्त्वं वास्तवाविकस्वरूपत्वं वदामि । "तत्त्वं परमात्मनि । वाद्यभेदे स्वरूपे च" इति हैमः ।

अत्र 'वदामि सखि ! ते तत्त्वम्' इति वाक्यान्तरं "रमणे चरणप्रान्ते प्रणतिप्रवणेऽधुना कदाचित् क्रुधो नोचिताः "इतिवाक्यमध्ये प्रवेशाद् गमितत्वं दोषः ।

अत्रार्थयोस्तु परावृत्तौ न दोषः यथा—

'वदामि सखि ! ते तत्त्वं नो विधेया कदाचन ।

रमणे चरणप्रान्ते प्रणतिप्रवणेऽधुना ॥' इति ।

द्वितीयं यथा—लग्नं रागावृत्ताङ्गया" इत्यादौ ।

अत्र 'तत्त्वस्योऽयं न किञ्चिद्गणयति तेन श्रुत्येभ्यो दत्ताऽस्मि' इति वाक्यैकवाक्यमध्ये "विदितं तेऽस्तु" इति वाक्यान्तरं प्रविष्टमिति गमितत्वम् ।

(४६) इत्थं वाक्यदोषाच्चिरूप्येदानीमुद्देश्यक्रमप्राप्तान् त्रयोविंशतिमर्थदोषाच्चिरूप्यमुत्थापयति—अर्थेति । सामान्यलक्षणान्तु अन्वयव्यतिरेकप्रतिपादकतया अर्थप्रयोज्य-दोषाश्चमर्थदोषत्वमिति बोध्यम् । वाक्य-लक्ष्य-व्यङ्ग्यरूपविधिविशेषाभ्यां ज्ञेयः ।

- (४७) अपुष्टदुष्कमप्राप्त्याहताश्लोककृताः ।
 अनवीकृतनिर्हेतुप्रकाशितविरुद्धताः ॥ ६ ॥
 सन्दिग्धपुनरुक्तत्वे ख्यातिविधाविरुद्धते ।
 साकाङ्क्षता सहचरभिज्ञताऽस्थानयुक्तता ॥ ६० ॥
 अविशेषे विशेषश्चानियमे नियमस्तथा ।
 तयोर्विपर्ययो विध्यनुवादायुक्तते तथा ॥ ११ ॥
 निर्मुक्तपुनरुक्तत्वमर्थदोषाः प्रकीर्तिताः ।

(४८) तद्विपर्ययो विशेषेऽविशेषो नियमेऽनियमः ।

(४९) अत्रापुष्टत्वं मुख्यानुपकारित्वम् । यथा—

(५०) 'विलोक्य वितते व्योम्नि विधुं मुञ्च खं प्रिये !'

(४७) अपुष्टेति । अत्रापि 'द्वन्द्वान्ते श्रूयमाणं पदं प्रत्येकमभिसम्बध्यते' इति व्यायेन द्वन्द्वान्ते श्रूयमाणतत्प्रत्ययस्य सर्वत्र सम्बन्धः । तेन अपुष्टता, दुष्कमता, प्राप्त्यता, व्याहृता, अश्लीलता, कृता, अनवीकृतता, निर्हेतुता, प्रकाशिताः चोक्तितो विरुद्धः प्रतिकूलोऽर्थो यत्र तस्य भावः सा तादृशी, सन्दिग्धता, पुनरुक्तता, ख्यातिविरुद्धता साकाङ्क्षता, सहचरभिज्ञता, अस्थानयुक्तता, अविशेषे विशेषा तथानियमे नियमश्च तयोरविशेषविशेषानियमनियमयोः विपर्ययो विशेषविशेषनियमानियमौ तौ च विशेषे अविशेषः नियमे अनियमश्चेति, विध्ययुक्तता, अनुवादायुक्तता, तथा निर्मुक्तपुनरुक्तता चेति त्रयोविंशतिविधा अर्थदोषाः प्रकीर्तिताः । एतेषां स्वरूपं विशेषतस्तत्तदुदाहरणावसरे व्यक्तीभविष्यति ।

(४८) एतेषु तद्विपर्ययपदस्यात्यन्तास्फुटत्वात्तमेव विवृणोति—तद्विपर्यय इति ।

(४९) उद्देश्यक्रमेणैतान् सोदाहरणं यथासम्भवं निरूपयन् प्रथममुदाहरणं निरूपयति—अत्रेति । त्रयोविंशतिषु दोषेषु मध्य द्वयथः । मुख्यानुपकारित्वम् प्रकृतप्रतिपाद्यानुपयोगित्वम् । दुष्कताबीजनत्वम् मुख्यानुपयोगिनोऽर्थस्य संस्थितिहेतुसम्बन्धानविलम्बेन रसप्रतीतिविलम्बः । यद्वा अशक्त्युत्पन्नेन श्रोतुर्वैमुख्यम् । अतएव

सकलां सकलां लक्ष्मीं विभ्रद्विभ्रद्विभा विभाः ।

रुचिरो रुचिरोचिष्यू राजन् राजन् महामहान् ॥

इत्यादि यमकादावदोषता तत्रालङ्कारान्तरारम्भेणाशक्त्यनुन्नयनात् । कर्णावतंसादिपदे च विशेषद्योतकतया तदुपादानं नाशक्त्युच्चायकमित्यदुष्टत्वम् । अत एव विशेषणदानार्थं विशेष्यप्रयोगेऽपि दोषाभावः । एवञ्चास्यानित्यत्वमिति बोध्यम् ।

(५०) अपुष्टोऽर्थश्च द्विविधः, अन्यत्वंस्यादनुपयोगाच्च तदाह भोजराजः—

"व्यर्थमाह्वगतार्थं यत् यच्च स्थान्निष्प्रयोजनम्" इति ।

तत्र द्वितीयविधस्योदाहरणं दर्शयति—विलोक्य इति ।

'आवयोस्तु विरोधो न शोभते हि कथञ्चन' । इति मद्रचितोत्तरार्द्धम् ।

हे प्रिये ! वितते दीर्घं व्योम्नि आकाशे विधुं चन्द्रं विलोक्य दृष्ट्वा खं मानं मुञ्च

(५१) अत्र विततशब्दो मानस्यागं प्रति न किञ्चिदुपकुर्वते ।

(५२) अधिकपदत्वे पदार्थान्वयप्रतीतेः समकालमेव बाधप्रतिभासः, इह तु पश्चादिति विशेषः ।

(५३) दुष्कमता यथा—

(५४) 'देहि मे वाजिनं राजन् ! गजेन्द्रं वा मदालसम् ।'

(५५) अत्र गजेन्द्रस्य प्रथमं याचनमुचितम् ।

लक्ष्ये लक्षणं सङ्गमयितुमाह—अत्रेति । वितते शब्दे स्वार्थबोधद्वारेति शेषः । न किञ्चिदुपकुर्वते इति । अतएवापुष्टतादोष इत्याशयः । एतच्चोपलक्षणम्, तथा च स्मरोदीपकतया प्राप्तसदस्य चन्द्रस्य दर्शनमेव मुख्यार्थमानत्वागोपयोगि न तु तस्य मानस्यागा-
नुपयोगि व्यामवृत्तित्वरूपार्थोऽपीति व्योम्नीतपदमप्यपुष्टमेव ।

(५२) नन्वेवं पदद्वयस्याप्राधिक्येनाधिकपदत्वमेवात्र दोषः अलमपुष्टत्वस्य दोषत्व-
स्वीकारेणेत्यधिकपदादस्य भेदं दर्शयति—भाधकेति । पञ्चवाक्यांतरक्ताष्टीत्यत्र हि आकृति-
शब्दस्य निष्प्रयोजनत्वरूपो बाधो पदार्थाऽन्वयबोधसमकालमेव प्रतिभासते । पश्चाद्
पदार्थान्वयबोधप्रतीतेः परम् विशेषः भेदः । एवं पुनरुक्तिरपि नेति । अत्र सचेतसां
प्रतीतिरेव प्रमाणमिति भावः ।

(५३) द्वितीयं दुष्कमतादोषं दर्शयति—दुष्कमतेति । दुष्टः अनुचितः क्रमो यत्र स
दुष्क्रमः । दुष्टत्वञ्च क्रमस्य लोकशास्त्रविरुद्धत्वम् । केचित्तु—

प्राग्वाच्य उपपत्तेः पश्चात् पश्चाद्वाच्योऽप्युपपत्तः ।

कविना शक्तिवैकल्याणोऽर्थस्तं दुष्क्रमं विदुः ॥” इति लक्षयन्ति ।

अत्रापि दूषकताबीजं यथाक्रममर्थानुसन्धानविलम्बेन रसादिप्रतीतिविम्बनमेव ।
प्रतिप्रसवाभावादयमपि निश्चय एव दोषः ।

(५४) क्रमस्य लोकविरुद्धत्वमाद्यमुदाहरति—देहीति ।

'क्रियया माय प्रसन्नोऽसि तर्हि याचे तवाऽन्तके ।’ इति मद्रचित्तपूर्वाहम् ।

(५५) लक्ष्ये लक्षणं योजयति—अत्रेति । उचितमिति । गजेन्द्रस्यैव ह्यमूल्यत्वादित्याशयः । लोके हि बहुमूल्यमेव वस्तु प्रथमं याच्यते तत्रासम्मतिसमभावनायां न्यूनमूल्यं
वस्तु याच्यत इति नियमः ।

अत्र हि गुरुदानशक्तौ राज्ञि न्यूनमूल्यस्यैव वाजिनः प्रथमं याचनान्नियमलङ्घनेन
क्रमस्य दूषितत्वादुष्कमत्वमिति ज्ञेयम् । नचायं शब्ददोषः मुख्यानुपकल्पयोरर्थभेदत्वात्
यत्र हस्तिनामेव सुलभत्वं तत्र नेदमुदाहरणमित्यवधेयम् ।

अत्र—

भूपावरस ! निहैन्यप्रदानप्रथितोत्सव !

विश्राण्य गुरङ्गे मे मातङ्गं वा मदालसम् ॥”

इत्येतदुपजीव्यम् ।

उक्तादिशो क्रमस्य शास्त्रविरुद्धत्वमप्यूहम् । यथा—

कारयित्वा क्षौरं ग्रामवृद्धो मल्लकत्वा भुक्त्वा च ।

मल्लप्रतिधिवदौ नमोविभक्तं प्रहृष्टं वलितम् ॥” इति स-

(५६) 'स्वपिहि त्वं समीपे मे स्वपिग्येवाधुना प्रिय ! ।'

(५७) अत्रार्थो ग्राम्यः ।

(५८) कस्यचित्प्रागुत्कर्षमपकर्षं वाभिधाय पश्चात्तदन्यप्रतिपादनं व्याहृत-
त्वम् ।

अत्र नक्षत्रादिज्ञानपूर्वकं चौरस्य शास्त्रेण (धर्मशास्त्रेण) विधानादयं क्रमः शास्त्र-
विरुद्धः ।

(५९) ग्राम्यताया उदाहरणं दर्शयति—स्वपिहीति । ग्राम्यः ग्रामसंभवः अविवक्षो-
क्तिप्रतिपादितो रिरंसादिः । तदक्तम्—

स ग्राम्योऽर्थो रिरंसादिः ग्रामरैर्यत्र कथ्यते ।

वैदग्ध्यवर्जमलब्धं हिरवैव वनितादिषु ॥ इति ।

तथा च अर्थस्य वक्तुं विदग्धताप्रतिपादकत्वमेव ग्राम्यत्वमिति फलितम् । ग्राम्यत्वेन
निवृद्धा इय बोधमात्रेणैव सह दयहृदयवैमुख्योत्पादनादश्लीलवत् रसप्रकर्षप्रतिबन्ध-
कावमेव दूषकताबीजम् । "ग्राम्यत्वमधमोक्तिषु" इति सामान्यतः प्रतिपादनेन विदूषका-
द्युक्तौ तथैवोचित्येन वैरस्याभावादनिवृत्त्योऽयं दोषः ।

'त्वद्वियोगाऽमितसाहं प्रार्थयामि पुनः पुनः' इति मद्रचितोत्तरार्द्धम् ।

रन्तुमिच्छन्त्या नायिकाया नायकं प्रत्युक्तिरियम् ।

(६०) दोषं समर्थयितुमाह—अत्रेति । अर्थः "स्वपिहि स्वपिमि" इति पदयोर्वा-
च्यम्, ग्राम्यो वैदग्धीराहित्येनोक्त इत्यर्थः । तथाचैतादृशोक्तिवहितो विभावादिरु-
पोऽर्थो न रसाय पर्याप्यते स्पृष्टमिव बीजमङ्कुरायेति भावः । अत्रार्थस्यैव दाषो न
शब्दस्य परिवृत्तिसहत्वादित्यवधेयम् ।

"स्वापति यावदयं निकटे जनः स्वपिमि तावदहं किमपैति ते ।

तदपि साग्रप्रतमाहरकूपरं स्वरितमूरुमुदञ्चय कुञ्चितम् ॥"

इत्युपजीव्यमन्त्रानुसन्धेयम् ।

"रिरंसादिः" इत्यादिपदप्रतिपाद्यस्थोदाहरणन्तु—

"गोरपायं वल्लीवह्नीं घासमस्ति मुखेन सः ।

मूत्रं मुञ्जति शिरसेन अपानेन तु गोमयम् ॥" इति ज्ञेयम् ।

(६८) व्याहृतत्वं निरूपयति—कस्यचित् । कस्यचित्प्रागुत्कर्षमभिधाय
पश्चादपकर्षप्रतिपादनम् किं वा प्रागपकर्षमभिधाय पश्चादुत्कर्षप्रतिपादनं व्याहृतत्वमि-
त्यर्थः । तथाचोक्तं प्रदीपे—

"उत्कर्षो वापकर्षो वा ग्राम्यस्यैव निगद्यते ।

तत्स्यैवाथ तदन्यश्चेद् व्याहतोऽर्थस्तदा भवेत् ॥"

इत्युपलब्धितवकृत्स्वत्वानिति । पूर्वापरयोरेक्योन्मिश्रोयेन अन्योन्यस्यैव व्याहृत्यसा-
नत्वात् व्याहृतत्वमिति नाम, अत एव श्रोतुः कुत्रापि प्रत्ययाभावेन वाक्यार्थाप्रतीतौ
वैमुख्योत्पादनेन रसप्रकर्षप्रतिबन्धकत्वं दूषकताबीजम् । समाधानासम्भवादिन्योऽयं
दोषः । वस्तुतस्तु प्रमत्तोन्मत्तबालकानामुक्तौ तु नाभवन्मतयोगादिदोषः तेषां सम्बन्ध-
व्याहृत्यसा-
नत्वात् प्रत्युत्तान्मादादिव्यक्तत्वाद्गुणतैवेति सारवेदिनो वदन्ति ।

यथा—

(५६) 'हरन्ति हृदयं यूनां न नवेन्दुकलादयः ।

वीक्ष्यते यैरियं तन्वी लोकलोचनचन्द्रिका ॥'

(६०) अत्र येषामिन्दुकला नानन्दहेतुस्तेषामेवानन्दाय तन्व्याक्षन्द्रिका-
स्वारोपः ।

(६१) 'हन्तुमेव प्रवृत्तस्य स्तब्धस्य विवरैषिणः ।

यथाशु जायते पातो न तथा पुनरुन्नतिः ॥'

(५६) प्रागपकर्षमभिधाय पश्चादपकर्षप्रतिपादनमुदाहरति—हरन्तीति । नवेन्दुक-
लादयो नूतनोदितचन्द्रकलाप्रभृतयः आदिपदेन चन्द्रिकापश्चादिपरिग्रहः यूनां तरुणानां
हृदयं न हरन्ति, यैर्युवमिः लोकलोचनयोः लोकनयनयोः चन्द्रिका आह्लादिका इयं
तन्वी कृशाङ्गी वीक्ष्यते अवलोचयते ।

(६०) दोषमुदाहृत्यति—अत्रेति । नानन्दहेतुरिति । हृदयाहरणादित्यभिप्रायः ।
तथाच नवेन्दुकलादयो हृदयं न हरन्तीत्यनेनेन्दुकलायाः प्रागपकर्षाभिधानं पश्चाच्चायि-
काया उक्तार्थं चन्द्रकलाकिरणरूपचन्द्रिकात्चमारोपितमिति व्याघातः ।

इदञ्च—

“जगति जयिनस्ते ते भावा नवेन्दुकलादयः

प्रकृतिमधुराः सन्त्येवान्ये मनो मदयन्ति ये ।

मम तु यदियं यातो लोके विलोचनचन्द्रिका

जयनविषयं जन्मन्येकः स एव महोत्सवः ॥”

इत्येतदुपजीव्यम् ।

उत्कर्षं पुरस्कृत्य पश्चादपकर्षप्रतिपादनस्योदाहरणं यथा—

कान्ते ! तव मुखाम्भोजं सुतरां हृदयङ्गमम् ।

जितानि येन पद्मानि वसन्ति सलिले सदा ॥

अत्र मुखे पद्मास्वारोपणेनोत्कर्षप्रतिपादनम्, पश्चान्मुखेन पराभवादपकर्षप्रतिपादनम् ।

(६१) अरकीलत्वमुदाहरति—हन्तुमेवेति । अर्थस्य व्रीडाशुगुप्सामङ्गलान्यतमप्र-
त्यायकत्वमश्लीलत्वम् । व्रीडाप्रत्यायकतया सङ्कोचोत्पादनेन शुगुप्साप्रत्यायकतया विरा-
गजननेन अमङ्गलप्रत्यायकतया चोद्वेगविधानेन रसप्रकर्षप्रतिबन्धकारकं दूषकताबीजम् ।
सामान्यतया “सुरतारम्भगोष्ठयादा” वित्यादिना वक्ष्यमाणेन प्रतिप्रसवादयमप्यनित्यो
दोष इत्यवधेयम् ।

तत्र व्रीडाव्यञ्जकत्वस्योदाहरणं—हन्तुमिति । विवेचनारहितस्य योद्धव्यं नमिदम् ।
हन्तुमेव शत्रुं मारयितुमेव प्रवृत्तस्य उद्यतस्य विवरैषिणः तच्छिद्राभिलाषिणः सतः
स्तब्धस्य आत्मन्युत्कर्षाभिधानेनान्यानवधीरयतः दुष्टजनस्य यथा आशु द्रुतं पातः
शत्रोराक्रमणदमिभवो जायते तथा शीघ्रं पुनरुन्नतिर्जयो न जायते

प्रतीयमानार्थतु—हन्तुमेव सुरतक्रियारूपयोनितान्दुर्नकचुम्बेव प्रवृत्तस्य आरम्भा-
णस्य स्तब्धस्य निष्क्रियोन्नतस्य हृदरूपेण दण्डायमानस्येत्यर्थः विवरैषिणः स्त्रीवराङ्गम-
न्यान्वेषिणः दुष्टलिङ्गस्य यथा आशु पातः रत्युत्तरं नञ्जता जायते तथा आशु पुनरुन्नतिः
पुनरप्युद्गमो न जायते । उभयत्रपि तत्तत्तत्तीतिबोधरहितत्वमेव शत्रोः प्रतीयति ।

(६२) अत्रार्थोऽश्लीलः ।

(६३) 'वर्षत्येतदहर्पतिर्न तु घनो धामस्थमच्छं पयः

सत्यं सा सवितुः सुता सुरसरिपूरो यया ज्ञावितः ।

व्यासस्योक्तिषु विश्वसित्यपि न कः भ्रद्धा न कस्य श्रुतो

न प्रत्येति तथापि मुखहरिणी भास्वन्मरीचिष्वपः ॥'

(६२) दोषं स्फुटीकर्तुमाह—अत्रेति । अर्थः द्वितीयोऽर्थः अश्लीलः लिङ्गघोतकत्वादितिभावः । तथाच प्रकरणाद्विशेषबोधोऽवगम्यते द्वितीयायंस्त्वर्थवशादेवेत्यर्थदोषत्वमस्येति बोध्यम् ।

पदान्तरप्रतिपादितोऽप्ययमथाऽश्लील एवेतिपदवाक्याश्लीलतोऽस्य भेदः । तत्र साधनादिपदानामेवाश्लीलता सेनादिपदैस्तदर्थप्रतिपादनेऽश्लीलत्वाभावात् ।

अर्थगता जुगुप्साव्यञ्जकाश्लीलता यथा—

'अनन्तकृमिसङ्घीर्णं दृष्ट्यैव वमिकारणम् । स्रवत् पर्युषितं गूथं क्षुधा विशति वृद्धरी'

अर्थगतामङ्गलव्यञ्जकाश्लीलता यथा मम—

'प्रस्थितं कान्तमन्वीचयासमये विरहातुरा । असहाया स्वभवने वाष्पं मुञ्चति संस्थिता॥

अत्र विदेशगमनार्थं प्रयुक्तेनापि प्रस्थितपदेन निधनार्थस्यापि प्रतीतिरर्थगतामङ्गलव्यञ्जकाश्लीलता ।

(६३) कष्टवदोषोदाहरणं दर्शयति—वर्षत्येतदिति । क्लृष्टवाद्यभावेऽपि कष्टमन्यार्थत्वं तत्त्वम् । तद्वीजन्तु तात्पर्यार्थस्य दुर्ज्ञेयतया तद्विज्ञानविलम्बेनैव रसप्रतीतिप्रकर्षविलम्बनम् । 'वैयाकरणमुख्ये तु' इत्यादिना कचित् प्रतिप्रसवस्याभिधोयमानत्वादयमनित्यो दोषः ।

कामुक एवान्यस्यै कामिन्यै घनसम्पदादिकं वितरतीति जानन्त्या अपि कस्याश्चिन्न्यायिकायाः कान्तदूतीः प्रति अस्यापदेशेन सोऽलुण्ठनोक्तिरियम् । अहर्पतिः सूर्यः धामस्थं चन्द्रमण्डलस्थितम्, अच्छं निर्मलम्, स्वहस्तेन पतदृश्यमानं पयो जलं वर्षति न तु घनो मेघो वर्षतीतिसम्बन्धः घनस्य जलाधारमात्ररूपत्वादिति भावः । 'आदित्याज्जायते वृष्टिः वृष्टेरक्षं ततः प्रजाः' इति श्रुतेः ।

तथा यया सुरसरितो गङ्गायाः पूरः प्रवाहः प्लावितः परिवर्द्धितः सा यमुना सवितुः सूर्यस्य सुता इति सत्यम्, आदित्येन जलवर्षणात् तज्जलस्यैव च यमुनारूपेण परितस्तत्त्वादिति भावः ।

तथाच विष्णुपुराणम्—

सूर्यस्य पत्नीसंज्ञामृत् तनया विश्वकर्म्मणः ।

मनुष्यमो यमी चैव तदपस्यानि वै मुने ! ॥

यमी यमुना । कथमेतच्चिश्चित्तमत आह—व्यासस्योक्तिष्विति । वृष्टियमुनयोः सूर्यप्रभवत्वेन न खलु केनचिदनाप्तेनोक्तं किन्तु व्यासेन पराशरसुतेन श्रुत्या वेदापरपर्यायनाम्ना च तथाच तस्योक्तिषु—

'विष्वक्वानष्टमिसौरेरादायापो रसात्मिकाः ।

वर्षत्यम्बु ततस्तस्मादद्वाद्यखिलं जगत् ॥

(६४) अत्र यस्मात्सूर्यादृष्टैर्यमुनायाश्च प्रभवस्तस्मात्तयोर्जलमपि सूर्यप्रभवम् । ततश्च सूर्यमरीचीनां जलप्रत्ययहेतुत्वमुचितम् । तथापि मृगी भ्रान्तत्वात्तत्र जलप्रत्ययं न करोति । अयं प्रस्तुतोऽप्यर्थो दुर्बोधः, दूरे चास्मत्प्रस्तुतार्थबोध इति कष्टार्थत्वम् ।

(६५) 'सदा चरति खे भानुः सदा वहति मारुतः ।

सदा घते सुर्वं शेषः सदा धीरोऽविकथनः ॥'

विवस्वानंशुभिस्तीक्ष्णैरादाय जगतो जलम् ।

सोमं पुष्यत्यथेष्टुश्च वायुनाङ्गीमयैर्दिवि ॥

नालैर्विक्षिपतेऽग्रेषु धूमाग्न्यनिलमूर्तिषु ।

न अश्यन्ति ततस्तेभ्यो जलान्यभ्राणि तान्यतः ॥

अभ्रस्थाः प्रपतन्त्यापो वायुना समुदीरिताः ।

संस्कारं काल-जनितं मैत्रमासाद्य निरमलाः ॥

इत्यादिपुराणात्मकवाक्येषु को न विश्वसिति ? अपि तु सर्वं एव विश्वसतीत्यर्थः ।

कस्य वा जनस्य श्रुतो "आदित्याज्जायते वृष्टिः वृष्टेरन्नं ततः प्रजाः" इत्यादि—

श्रुतिवाक्ये अद्या विश्वासो नास्ति अपि तु सर्वस्यैवास्तीत्यर्थः ।

सूर्यरश्मीनां जलप्रत्ययहेतुत्वस्योचितत्वेऽपि तथापि सुरगहरिणी बुद्धिरहिता मृगी, मुग्धेति जलप्रत्ययाभावे हेतुः । भास्वग्मरीचिषु सूर्यरश्मिषु अपो जलानि सन्तीति शेषः न प्रत्येति विश्वासं न विदधाति । "वामस्थमच्छं पयः" इत्यनेन पयसः सूर्यरश्मिवृत्तितया व्यासश्रुतिभ्यां बोधितत्वेन तथा प्रत्ययौचित्यादिति भावः ।

अत्राप्रकरणिकसूर्यकर्तृकवर्षणादिप्रतिपादनात् प्राकरणिकानां कामुवकर्तृकधनादीनां प्रतीतेरप्रस्तुतप्रकाशानामालङ्कारः कवेरभिलषितः ।

(६४) अत्र विवक्षितार्थस्य कष्टबोधत्वमुपपादति—अत्रेति । यस्माद्धेतोः प्रभव इत्यपत्तिः । तस्माद्धेतोः । तयोः वृष्टैर्यमुनायाश्चेत्यर्थः । सूर्यप्रभवं सूर्यादुत्पन्नम् । वृष्टैर्यमुनायाश्च जलाभिन्नत्वादित्याशयः । षष्ठीसप्तम्योरर्थे प्रत्यभिन्नत्वात् सूर्यमरीचीनामित्यस्य सूर्यकिरणेतिव्यर्थः, जलप्रत्ययहेतुत्वं पयो विद्यतं इति विश्वासजनकत्वम् । उचितमिति । जलस्य तद्धामस्थत्वेनोक्तत्वादिति भावः । मरीचवधिरागेषु यमुनाजलस्य सूर्यप्रभवत्वप्रदानात् पिपासया यमुनायामेव प्रवर्तते न तत्र जलाप्रत्ययः मरीचिषु तत्त्वस्याद्बुद्धमाग्न प्रत्येत्येतत्प्रवर्णनार्थमयमप्रस्तुतोऽर्थ इति । अप्रस्तुतोऽर्थो वर्धतीत्यादिना साक्षादुक्तोऽपीत्यर्थः । दुर्बोध इति । अनेकविधशास्त्रयुक्तिजन्यजनकभावादितिप्रतिपादितत्वादित्याशयः । अस्मात् साक्षाद्वाक्येन प्रतिपादितादपि अप्रस्तुतार्थात्, प्रस्तुतार्थबोधप्राकरणिकार्थप्रतीतिः दूरे अस्यन्तान्तर्हित इत्यर्थः, वाक्येनाप्रतिपादनादिति भावः । इति हेतोः । तथाच विवक्षितोऽर्थः शब्दान्तरेः कथञ्चिद्योजितोऽपि क्लेशेनैव प्रतीयते इत्यर्थ एवायं द्रष्टुः । क्लिष्टत्वादिकं तु शब्ददोषः घटनान्तरेणार्थस्यानायासेनैव प्रतिपत्तेरित्यवधेयम् ।

(६५) अनवीकृतत्वमुदाहरति—सदेति । अनवीकृतः भङ्ग्यन्तरेण प्रकारान्तरेण चण्वरवं तन्न प्रापितः । यत्र एकमङ्गिनिर्दिष्टोऽनेकार्थः सोऽनवीकृतार्थरतस्य भावरुत्तत्त्वम् तथाच बहुधा प्रतिपादनादयमर्थः भङ्ग्यन्तरेण चण्वरवं तन्न प्रापितः ।

(६६) अत्र सदेत्यनवीकृतत्वम् ।

(६७) अत्रास्य पदस्य पर्यायान्तरेणोपादानेऽपि यदि नान्यद्विच्छित्यन्त तदास्य दोषस्य सद्भाव इति कथितपदत्वाद्भेदः ।

(६८) नवीकृतत्वं यथा—

(६९) 'भानुः सकृद्युक्ततुरङ्ग एव रात्रिदिवं गन्धवहः प्रयाति ।

विमर्ति शेषः सततं धरित्रीं षष्ठांशवृत्तेरपि धर्मं एषः ॥' इति ।

मिति कथितम् । अत्र पिष्टपेयान्यायेन एकप्रकारकार्यश्रवणेन सहृदयोद्वेजकत्वं दूषकता-
बीजम्, प्रतिप्रसवाभावात्तित्योऽयं दोषः ।

भानुः सूर्यः सदा सर्वदा खे आकाशे चरति परिभ्रमति, मारुतः पवनः सदा वहति,
शेषः फणीश्वरः सदा भुवं महीं धत्ते धारयति, धीरो मनुष्योऽपि अविकार्येण अनात्मश्चा-
द्याकरो भवतीति शेषः ।

(६६) अत्र दोषं समर्थयितुमाह—अत्रेति । सदेत्यनवीकृतत्वं सर्वेष्वर्थेषु सदेत्येकैव भङ्गि
भङ्ग्यन्तराभावान्न नवीकृतत्वं दोष इत्यर्थः ।

(६७) नन्वेकविधशब्दस्य बहुधा उपादानात् कथितपदे पुनान्तर्भविष्यतीति
कथितपदत्वादस्य को भेद इत्यत आह—अत्रेति । अस्य अनवीकृतार्थबोधकस्य पदस्य
सदाशब्दस्य, पर्यायान्तरेण सर्वदाऽजस्रादिरूपेण भिन्नधर्मप्रकारेण, उपादानेऽपि अपिना
तच्छब्दोपादाने च । अन्यत् पूर्वपदविभक्तिसमासादिप्रतिपादितारिक्तं विच्छित्यन्त
विभक्तिसमासादिप्रतिपादितार्थविशेषः चमत्कारिताविशेषो न जायत इति भावः ।
अनवीकृतत्वस्य सद्भावो विद्यमानत्वं स्यादेव, तत्र हि न पुनः कथितपदत्वस्यापि
सद्भावः, उक्तविच्छित्तिविशेषपदसद्भाव एव तत्सद्भावनियमादिति भावः । यत्तदादिपदानाम-
सकृत् प्रयोगेऽपि कथितपदत्वं न शङ्कनीयम्, तदर्थानां शब्दान्तरेण प्रतिपादयितुमशक्य-
त्वात् । यथा "ते देशास्ते जनपदाः" इत्यादौ "स किसखा" इत्यादौ च शब्दान्तरेण
विवक्षितोऽर्थः प्रतिपादयितुं न शक्यते, तस्मात् "सदा चरति" इत्यादौ कथितपदत्वं
सम्भवत्येव; किन्तु—

सदा चरति खे भानुर्नित्यं वहति मारुतः ।

भस्ते क्ष्मां सर्वदा शेषोऽजस्रं धीरोऽविकार्यः ॥"

इतिपाठे न कथितपदत्वम् । अनवीकृतत्वं भविष्यत्येव अन्यविच्छित्तिविशेषाभावा-
दित्यवधेयम् । अतएव च एकप्रकारकार्याभिधानेऽनवीकृतत्वम्, भिन्नधर्मप्रकारकार्याभि-
धाने तु नवीकृतत्वमिति अर्थदोषताऽस्य ।

(६८) नवीकृतत्वप्रतीतिं विना अनवीकृतत्वप्रतीतिर्न भवितुं शक्यत इति नवीकृत-
त्वमुदाहरतुमाह—नवीकृतत्वमिति । भङ्ग्यन्तरेण भिन्नधर्मप्रकारकार्याभिधानमित्यर्थः ।

(६९) उदाहरति—भानुरिति । अभिज्ञानशाकुन्तले पञ्चमाऽङ्के कञ्चुकिन उक्तिरियम् ।
भानुः सूर्यः सकृत्-जीवने एकवारमेव युक्ता जगद्भ्रमणाय रथे नियमिताः तुरङ्गा अथा
येन स तादृश एव, सूर्यस्तुरङ्गान् रथे योजयित्वा निरन्तरं गच्छन् कदाचिदपि तुरङ्गमो
क्षं पूर्वकं न विश्राम्यतीत्यभिप्रायः । एतेनाऽस्य राज्ञोऽपि पुनस्तुरङ्गमयोजनेऽपि विश्रा-

(७०) 'गृहीतं येनासीः परिभवभयाज्जोचितमपि

प्रभावाद्यस्याभूज खलु तव कश्चिन्न विषयः ।

परित्यक्तं तेन त्वमपि सुतशोकात् न भया-

द्विमोक्ष्ये राज्ञ ! त्वामहमपि यतः स्वस्ति भवते ॥'

निसर्गस्तीति व्यज्यते । तथा गन्धवहो वायुरपि रात्रिन्दिवम् अहर्निशमेव "अचतुरसुचतुर" इत्यादिना पा० सूत्रेण समासात्तोऽचप्रत्ययः, प्रयाति प्रवहति न तु कदापि क्षणमपि ततो विरमतीतिभावः । गन्धपदोपादानेन भारवहनपूर्वकगमनं प्रतीयते, तथात्यन्तमविश्रान्तिश्च रात्रिन्दिवमितिपदेन च ध्वन्यते । तथा शेषः फणीश्वर अनन्तनामः सततं सर्वदैव धरित्रीं पृथिवीं विमर्त्ति चारयति न तु कदाचिदपि तां शिरसोऽवतार्यं विश्रान्तिं प्राप्नोतीत्याशयः । षष्ठ्यंशः प्रजोत्पादितद्रव्यजातानां षष्ठो भागः स एव वृत्तिः जीवनोपायो यस्य तस्य तथाविधस्यापि राज्ञोऽपोत्यर्थः । एष निरन्तरपरिश्रमरूपः धर्मः नियमः । एवञ्च राज्ञोऽविश्रामस्यानिवार्यत्वात् कण्वशिष्यागमनमावेदयितुं शक्यामीत्तिकञ्चुकि-न आशयः ।

अत्र राज्ञः सूर्याद्युपमया तेजस्वित्वं लोकोपजीव्यत्वं स्थैर्यं च व्यज्यते ।

अत्र "सकृत् सततं रात्रिन्दिवम्" इतिभङ्गिभेदेन प्रकारभेदेनोक्तः । वाच्यार्थबोधकाले भिन्नभिन्नप्रकारेण बोधान्नवीकृतत्वं दोष इति बोध्यम् ।

(७०) निर्हेतुत्वमुदाहरति - गृहीतमिति । निष्क्रान्तो हेतुर्यस्मात् स निर्हेतुः अनुपात्तहेतुकोऽर्थ इत्यर्थः । आकाङ्क्षितहेतुरहितत्वमेव तत्त्वमिति फलितोऽर्थः । हेतोराकाङ्क्षासत्वेऽपि तदनुक्तत्वेन तदनुसन्धानविलम्बात् रसप्रतीतिविलम्बो दूषकताबीजम् । निर्हेतुता तु कथातेऽर्थः । इत्यादिवक्ष्यमाणेन प्रतिप्रसवादनित्योऽयं दोषः ।

वेणीसंहारनाटके तृतीयेऽङ्के द्रोणाचार्यं हते शोकाविष्टस्याश्वत्थाम्नः स्वशस्त्रं प्रत्युक्तिरियम् । हेराक्ष ! येन मत्पित्रा द्रोणाचार्य्यं परिभवभयात् चान्नकृततिरस्कारभयात् नोचितमपि ब्राह्मणस्य शस्त्रधारणनिषेधादसङ्गतमपि नोचितमिति "नैकधा" "नारायणः" इत्यादिवत् नशब्देन सह "सह सुपा" इत्यनेन समासः, त्वं शस्त्रं गृहीतम् अङ्गीकृतम् आसीः । तथा यस्य मस्तिषुद्रोणाचार्य्यस्य प्रभावात् सामर्थ्यात् कश्चिदपि जनस्तव विषयो लक्ष्यो नाभूत्, इति न खलु अपि तु सर्वोऽपि देवो वा मनुष्यो वा युयुत्सुर्विषयोऽभूदिति तव न कश्चित्तिरस्कार आसीदितिभावः । "द्वौ नजौ प्रकृतमर्थं सात्तिशयं गमयतः" इति न्यायात् । तेनापि मत्पित्रा सुतशोकात् सुतस्य मम अलीकमरणश्रवणजनितशोकात् त्वं शस्त्रं परित्यक्तम् उज्झितम् असि तु किन्तु न भयात् परित्यक्तम् । अतो हेतोः अहमपि त्वां शस्त्रं विमोक्ष्ये परित्यक्ष्यामि । केत्याकाङ्क्षायामाह—यत इति । यतः यत्र भवते स्वस्ति मङ्गलं तत्रेत्यर्थः । "स्वस्ति स्यामङ्गले पुण्येऽप्याशंकायामपि कश्चित्" इति मेदिनी । यच्छोकात् तेन धनुस्त्यक्तस्तच्छोकात् स्वस्थापि धनुस्याग उचित इति भावः । शिखरिणीकृन्दः, लक्षणस्तूतमेव प्राक् ।

पुरा किञ्च सङ्ग्रामे अश्वत्थाम्नि गजे हते "अश्वत्थामा हतः" इति युधिष्ठिरेनोक्तं निशम्य द्रोणाचार्य्यः सुतमरणं सम्भाव्य शोकात् स्वशस्त्रं परित्यक्तवात्, अनन्तरं धृष्टद्युम्नेन मारितस्ततः पितृशोकादवस्थायामपि स्वशस्त्रं त्यज्जनासीदिति महाभारतीया कथानानुसन्धेया ।

- (७१) अत्र द्वितीयशस्त्रमोचने हेतुर्नोक्त इति निर्हेतुत्वम् ।
 (७२) 'कुमारस्ते नराधीश ! श्रियं समधिगच्छतु ॥'
 (७३) अत्र 'स्वं श्रियस्व' इति विरुद्धार्थप्रकाशनात्प्रकाशितविरुद्धत्वम् ।
 (७४) 'अचला अवला वा स्युः सेव्या ब्रूत मनीषिणः ? ।'
 (७५) अत्र प्रकरणाभावाच्छान्तशृङ्गारिणोः को वक्तुंति निश्चयाभावात्संदि-
 ग्धत्वम् ।

(७१) दोषमुदाहरितुमाह—अत्रेति । द्वितीयशस्त्रमोचने अश्वत्थाम्नः स्वशस्त्रप-
 रिस्थायो । तथाच यथा द्रोणाचार्य्यकृतकशस्त्रपरिस्थायो "पुतशोकात्" इतिहेतुरुक्ता
 तथा "पितृशोकात्" इतिहेतुरवश्यं वक्तव्यः स नोक्त इति दोष इति भावः ।

(७२) प्रकाशितविरुद्धतामुदाहरति—कुमार इति । प्रकाशितो व्यक्षितो विरुद्धः
 विवक्षितार्थस्य प्रतिकूलोऽर्थो येन वाक्यार्थेन स-तथोक्तः । तथाच प्रतिपादितविवक्षि-
 तार्थविरोधिव्यञ्जकार्यकत्वं प्रकाशितविरुद्धत्वम् । विवक्षितार्थप्रतिकूलप्रकाशेन श्रोतृ-
 द्वेगजननात् रसप्रकर्षप्रतिबन्धकत्वं दूषकतावीजम् । समाधानाभावाच्चित्तयोऽर्थं दोषः ।

"समस्तगुणसम्पन्नः समर्थो राज्यपालने ।" इति मद्रचितपूर्वाहम् ।

कुमारः पुत्रः श्रियम् इतोऽपि ज्ञानसम्पत्तिं समधिगच्छतु सम्यक्त्वा प्राप्नोतु ।

(७३) अत्र दोषं समर्थयति—अत्रेति । अयम्भावः—“श्रियं समधिगच्छतु” इत्यत्र
 राज्यलक्ष्मीं सम्प्राप्नोतु इत्यर्थोऽपि प्रतीयते । तथाच पितृमरणानन्तरमेव पुत्रस्य श्रीलाभः
 जीवति पितरि तदसम्भवात् 'स्वं श्रियस्व' अनन्तरमयं कुमारो राज्यश्रियं समधिग-
 च्छतु इतिविवक्षितार्थप्रतिकूलमपि प्रकाशते इति अनुचितार्थे पदेन विरुद्धार्थव्यञ्जनमत्र
 तु अर्थेनेति ततो भेदः । सहचरमिन्नेऽपि तथैव । विरुद्धमतिद्वयोपे शब्दस्योभयर्थता
 अत्र न तथा तत्र शब्दशक्तिमूलाविरुद्धाप्रतीतिः अत्रार्थसामर्थ्यनिबन्धनेति स्पष्टं भेदः ।

(७४) सन्दिग्धतादोषमुदाहरति—अवला इति । सन्दिग्धः सन्देहविषयीभूतोऽर्थो
 यत्र तस्य भावः । तथाच सन्देहविषयीभूतार्थत्वं सन्दिग्धत्वम् । सन्दिग्धविषये कश्चनै-
 कपक्षनिर्णयाय हेत्वनुसन्धानविलम्बेन रसप्रतीतिविलम्बनं दूषकतावीजम् ।

"सन्दिग्धत्वं तथा व्याजस्तुतिपथ्यवसाधि चेत्" इति वक्ष्यमाणेन प्रतिप्रसवादनि-
 श्योऽर्थं दोषः ।

"अन्यत्कर्माणि सत्यज्य निश्चलेन हृदा मया ।" इतिमद्रचितपूर्वाहम् ।

हे मनीषियो बुद्धिमन्तः ! मया अचलाः परमेश्वराराधनाय पर्वताः अवलाः सुरत-
 सम्भोगाय वनिता वा सेव्याः सेवनीयाः स्युरिति संशये ययं ब्रूत कथयत ।

(७५) दोषं समर्थयितुमाह—अत्रेति । प्रकरणाभावात् वक्तुः पूर्वं प्रस्तुतत्वाभावात् ।
 निश्चयाभावादिति । अवला वा इति वा पदस्य अवलासम्बन्धे अवलास्ववहेलनाप्रकाशेन
 शास्त्रो वक्ता भवितुमर्हति, एवमचला वा इति वापदस्याचलासम्बन्धे अचलेस्ववहेलना-
 प्रकाशेन शृङ्गारी वक्ता भवितुमर्हतीतिवक्तुनिश्चयाभावादिति भावः ।

अत्रावलाया अचलाया वा सेव्यत्वं व्यञ्जनया प्रतिपिपादयिषितम् , तद्विरुद्धयो-
 पस्थित्या द्वितीयेन सन्दिग्धते प्रकरणाभावात् तेन दोषः इति सन्दर्भात् ।

"वन्द्याम्" इत्यादौ (पृ० ६९३) द्वितीयासम्पन्तत्वाभ्यां पदे एव सन्देहः, अत्र तु

(७६) 'सहसा विदधीत न क्रियामविवेकः परमापदां पदम् ।

वृणुते हि विमृश्यकारिणं गुणलुब्धाः स्वयमेव संपदः ॥'

(७७) अत्र द्वितीयार्धे व्यतिरेकेण द्वितीयपादस्यैवार्थ इति पुनरुक्तता ।

अर्थे एवेति पदसद्विग्रहत्वाद्भेदः ।

इदञ्च—

“मात्सर्य्यमुत्सार्य्यं विचार्य्यं कार्यमायाः समर्थ्यादमुदाहरन्तु ।

सेव्या नितम्बाः किमु भूधराणामुत्तस्मरस्मेविलासिनीनाम् ॥

इति प्रकाशोदाहरणस्य निष्पीडनम् ।

उदाहरणान्तरं यथा—

‘आयुर्नश्यति पश्यतां, प्रतिदिनं याति क्षयं यौवनं

प्रत्यायान्ति गताः पुनर्न दिवसा नाऽप्यासतेऽमी क्षणम् ।

यावज्जीवमुदकं बुद्धिरक्षिता कर्त्तव्यतां कर्मणां

किं कुर्यां ? किमु वा सुखाय ? कुह वा स्वाभ्युत्थं प्रमोदेत वा” ॥

अत्र प्रकरणाभावात् वक्तुः शान्तत्वं शृङ्गारिवं वेति निर्गोतुमशक्यम् ।

(७६) केनचिच्छब्देन प्रतिपादितार्थस्य पुनस्तद्वाचकेनैव पर्यायान्तरेण प्रतिपादनं पुनरुक्तता । द्वितीयवारप्रतिपादनहेत्वजुसन्धानविलम्बेन रसप्रतीतिविलम्बनं दूषकताबीजम् । “धनुर्ज्यादिषु शब्देषु” इत्यादिना प्रतिप्रसवस्य वक्ष्यमाणत्वादयमप्यनित्यो दोषः । अत्रापि पूर्ववत् शाब्दत्वार्थत्वभेदेनैव प्रागुक्तकथितपदत्वदोषाद् भेदः । मानान्तरेण प्रतीतस्यार्थस्य पदेन पुनः प्रतिपादने अपुष्टत्वम्, अत्र तु न तथेति भेदः । केचित्तु अत्र लक्षणे प्रयोजनं विनेत्यपि विशेषणं देयम् अतएव कर्णावर्तसादिषु प्रयोजनं विनेत्यंशभावाच्च पौनरुक्त्यमिति वदन्ति तदापातरमणीयम्, तथासति अनित्यदोषत्वमस्य न स्यात् प्रयोजनस्थले पुनरुक्तत्वस्यैवाभावप्रसङ्गात् । स चायं द्विविधः पदार्थवाक्यार्थभेदात् । तयोरन्यमुदाहरति—सहसेति । किरातार्जुनीयतृतीयसर्गे भीमसेनं प्रति युधिष्ठिरस्योक्तिरियम् । सहसा अविचार्य्यं क्रियां यत्किञ्चिदपि कार्यं न विदधीत नानुतिष्ठेत् । येन अविवेकः अविमृश्यकारिता, परमापदां महाविपत्तीनां पदं स्थानम् आपन्नक इत्यर्थः । अनेककारणस्य कार्य्यव्यापकत्वादविमृश्यकारिताया आपद्व्यापकत्वं दर्शितम् । ईदृशान्वयव्याप्त्या लभ्यां व्यतिरेकव्याप्तिं दर्शयति—वृणुते हीति । विमृश्यकारिता अविमृश्यकारितारूपस्य व्यापकस्य व्यतिरेकस्तस्यापद्रूपव्याप्त्याभावरूपाणां सम्पदां व्याप्यतामाह—गुणलुब्धा इति । तथाहि गुणलुब्धा गुणपक्षपातिन्यः सम्पदः, विमृश्यकारिणं विचार्य्यकार्य्यकर्त्तारं जनम्, स्वयमात्मनैव वृणुते अवलम्बन्ते यत्र विमृश्य कारिता तत्र सम्पद इत्यर्थः न तत्र व्यापारापेक्षेति भावः ।

(७६) दोषं स्पष्टयितुमाह—अत्रेति । द्वितीयार्धव्यतिरेकेण द्वितीयार्धे द्वितीयार्धार्थस्तल्लब्धव्यतिरेकव्याप्त्या द्वितीयपादस्यैव अवित्रेक इत्यादिद्वितीयपादलब्धान्वयव्याप्तेरेवेत्यर्थः अन्वयव्याप्तेरेव पर्य्यवसितो व्यतिरेकव्याप्तिः अर्थो विद्यत इति शेषः ।

तथाच यथा “अज्ञानी क्लेशवान्” इत्युक्ते “ज्ञानी सुखवान्” इति स्वभावत एव प्रतीयते तथा “अविवेकः परमापदां पदम्” इत्युक्ते “विवेकी सम्पदां परं पदम्” इति

(७८) प्रसिद्धिविरुद्धता यथा—

‘ततश्चचार समरे शितशूलधरो हरिः ॥’

(७९) अत्र हरेः शूलं लोकेऽप्रसिद्धम् ।

(८०) यथा वा—

‘पादाघातादशोकस्ते सजाताङ्कुरकण्टकः ।’

(८१) अत्र पादाघातादशोकेषु पुष्पमेव जायत इति प्रसिद्धं न त्वङ्कुर इति

स्वभावत एव व्यतिरेकव्याप्त्यावगम्यते । तथापि “वृणते” इत्यादिना पुनस्तस्यैवार्थस्य प्रत्यायनाद्युनरुद्धतेतिभावः ।

आद्योदाहरणं यथा—

“कृतमनुमतं दृष्टं वा यैरिदं गुरुपातकं मनुजप्रभुभिर्निर्मर्यादैर्भवन्निरुदायुधैः ।

नरकरिपुणा सार्धं तेषां सभीमकिरीटिनामथमहमसृद्धमेदोमांसैः करोमि दिशां वलिम् ॥

“अरेरेऽर्जुनाजुन ! सात्यके ! सात्यके ! न युक्त ईदृशो मत्तातस्य सुतशोकभ्रान्त्या न्यस्तशस्त्रस्य दिवमुपगच्छतः केशाकर्षणरूपः पराभवः । अपि च” इत्युपक्रम्य पितृवधामर्षितस्याश्वत्थाम्न उक्तिरियम् ।

अत्रार्जुनार्जुनेति सम्बोध्य यर्भवद्भिरित्यनेन परामृश्य तेषामित्यनेन परामर्शादर्जुनस्यापि प्राप्तेः सभीमकिरीटिनामितिकिरीटिपदार्थः पुनरुक्तः ।

(७८) ख्यातिविरुद्धतामुदाहर्तुमाह—प्रसिद्धीति । ख्यातिरिति प्रसिद्धिरिति पर्यायान्तरमेव नार्थान्तरमिति “ख्यातिविद्याविरुद्धते” इत्यनेन कारिकोक्तेन सहास्य विरोधाभावः । ख्यातिविद्यापदार्थां विरुद्धपदस्य प्रत्येकमन्वयः “द्वन्द्वान्ते श्रूयमाणं पदम्” इतिन्यायात् । तथाच ख्यातिविरुद्धो विद्याविरुद्धश्चेति । तत्र प्रसिद्धिविरुद्धो नाम यत्रार्थे न प्रसिद्धिः स प्रसिद्धिविरुद्धः । विरोधादर्थप्रतीतिरेव दूषकताबीजम् । “कवीनां समये ख्याते” इत्यादिना वक्ष्यमाणेन प्रतिप्रसवस्य सम्भवादित्योऽयं दोषः । स च द्विविधः लोकप्रसिद्धिविरुद्धः कविप्रसिद्धिविरुद्धश्च । तत्र लोकप्रसिद्धिविरुद्धमर्थमुदाहरति—ततश्चचार इति ।

‘अन्तःक्रोधेन सन्दीप्तो ददाह सुरघात्कान्’ इति मद्रचितोत्तरार्द्धम् । हरिः श्रीकृष्णः ।

(७९) दोषं समर्थयति—अत्रेति । लोके कविलोके । किन्तु महादेवस्यैव प्रसिद्धमितिभावः ।

(८०) कविप्रसिद्धिविरुद्धमर्थमुदाहर्तुमाह—यथा वेति । पादेति ।

‘उन्मत्त इव सन्दीप्तः पथिकान्धन्ति साम्प्रतम्’ इति मत्पूरितोत्तरार्द्धम् ।

हे प्रिये ! तव पादाघातात् पादप्रहारात् अशोको वृषः सजातम् उत्पन्नम् अङ्कुरः कलिकाप्ररोह एव कण्टकं यत्र स तादृशः ।

(८१) दोषमुपपादयितुमाह—अत्रेति । अशोकेषु वृक्षेषु । कवीनां समयेन रचनानियमेन या ख्यातिः प्रसिद्धिस्तद्विरुद्धता । नच “कुसुमं कृतदोहदं त्वया” इतिकालिदासकाव्ये दोहदस्यापि वर्णनात् कथमङ्कुरो न प्रसिद्ध इति वाच्यम् “कवीनां सत्यर्थेऽपि प्रसिद्धिरसत्येऽपि प्रसिद्धिः” इति अङ्कुरस्य केनाऽपि कविनाऽवर्णनाद्दोष इत्यर्थः । यद्यपि

कविसमयख्यातिविरुद्धता ।

(८२) 'अधरे करजक्षतं मृगाक्ष्याः ।'

(८३) अत्र शृङ्गार (काम) शास्त्रविरुद्धत्वाद्विद्याविरुद्धता ।

(८४) एवमन्यशास्त्रविरुद्धत्वमपि ।

पुष्पोद्गमेन नवाङ्कुरोद्गमोऽपि स्यादेवेति न बाधस्तथापि तथा कविवर्णनाविरहेण तद्विरुद्धः । कविप्रसिद्धिश्चान्यत्र—

“स्त्रीणां स्पर्शात्प्रियङ्गुर्विकसति वकुलः सीधुगण्डुषसेकात्
पादाघातादशोकस्तिलककुरवकौ वीक्षणालिङ्गनाभ्याम् ।

मन्दारो नर्मवाक्यात् पटुमधुसहनाच्चस्पको वक्त्रवाता-

श्चूतो गीताक्षमेरुर्विकसति च पुरो नर्त्तनात्कणिकारः ॥ इति

स्वयं च वक्ष्यति—“पादाघातादशोकं विकसति वकुलं योषितामास्य मद्यैः” इति ।
लोकविरुद्धस्यापि कविप्रसिद्धत्वेन विरुद्धत्वाभावो यथा—

सुसितवसनालङ्कारायां कदाचन कौमुदी

महसि सुदृशि स्वैरं यान्त्यां गतोऽस्तमभूद्विधुः ।

तदनुभवतः कीर्त्तिः केनाऽप्यगीयत येन सा

प्रियगृहमगान्मुक्ताशङ्का क नासि शुभप्रदः ॥

राजानं प्रति कवेरुक्तिरियम् ।

अत्र कीर्त्तार्थवलतागुणाश्रयत्वरूपं मूर्त्तत्वं ज्योत्स्नावत् प्रकाशकता च लोकविरुद्धे अपि कविसमयसिद्धेत्यदोषः ।

(८२) विद्याविरुद्धतामुदाहरति—अधर इति । अत्र विद्यापदेन शास्त्रमुच्यते तथाच व्याकरणेतरशास्त्रविरुद्धत्वं विद्याविरुद्धत्वम् । व्याकरणशास्त्रोक्तनियमराहित्ये च्युतसंस्करताया एवोक्तत्वाद् व्याकरणेति । विरुद्धार्थप्रतीत्या सत्यत्वज्ञानेन रसप्रतीतेरेव प्रतिबन्धात् सहृदयहृदयवैरस्यं दूषकतावीजम् । अस्य च हास्यरसोपयोगित्वेन गुणत्वादिनित्यत्वमवगन्तव्यम् ।

'अधरे करजक्षतं मृगाक्ष्या नयने सङ्कचिते कचाश्च विचिन्ताः ।

कर्णाभरणाच्चापि श्रुटितं कथयन्त्येते सारप्रतिकमाश्लेषम् ॥” इति मद्रचितांशत्रयम् ।

मृगाक्ष्याः मृगनयनायाः, अधरे ओष्ठे करजक्षतम् नखाघाताद्वितम् । 'करजं स्याद् व्याघ्रनखे करञ्जनखयोः पुमान्' इति गोपालः ।

(८३) दोषमुपपादयितुमाह—अत्रेति । कामशास्त्रविरुद्धत्वात् वात्स्यायनमुन्यादिवर्णीतशास्त्रविरुद्धत्वात् अधरे करजक्षतस्येत्यर्थः । तथाच—

नखक्षतस्य स्थानानि कक्षौ वक्षस्तथा गलः ।

पाक्षां जघनमूरू च स्तनगण्डललाटिकाः ॥”

इतिवात्स्यायनोक्तस्थानभिन्नत्वात्कामशास्त्रविरुद्धत्वमितिभावः ।

उद्योतकारा अपि—

“कक्षाकरोरुजघनस्तनपृष्ठपार्श्वहृत्कन्धरासु नखराः खरवेगयोः स्युः ।

अप्यन्ययोर्नवरते कलहे च शान्ते पुष्पोद्गमे प्रवसने विरहे च योज्याः ॥ इत्याहुः ।

(८४) एवमिति । उदाहरणमूहनीयमिति शेषः । तत्र धर्मशास्त्रविरुद्धत्वं यथा—

(८५) 'पेशस्य घनुषो मङ्गं क्षत्रस्य च समुन्नतिम् ।

स्त्रीरत्नं च कथं नाम मृष्यते भार्गवोऽधुना ॥'

क्षदा स्नात्वा निशीथिन्यां सकलं वासरं बुधः ।

नानाविधानि शास्त्राणि व्याचष्टे च शृणोति च ॥ इति ।

अत्र निमित्तं विना रात्रौ स्नानं धर्मशास्त्रेण निषिद्धमिति तद्विरुद्धोऽयमर्थः । तदुक्तं स्मृतिशाले—

राहुदर्शनसंक्रान्तिविवाहास्त्ययवृद्धिषु । स्नानदानादिकं कुर्युर्निशि काम्यव्रतेषु च ॥

तथा शातातपोऽपि—

स्नानं दानं तथा श्राद्धमनन्तं राहुदर्शने । आसुरीरात्रिरन्यत्र तस्मात्तां परिवर्जयेत् ॥

अर्थशास्त्रविरुद्धत्वं यथा—

कामोपभोगसाकल्यफलो राज्ञां महीजयः ।

अहङ्कारेण जीयन्ते द्विपन्तः किं नयश्रिया ॥ इति ।

अत्र महीजयस्य फलत्वेन कामोपभोगानां गर्गभार्गवादिप्रणीतार्थशास्त्रैरननुमतत्वात् शत्रुजये चाहङ्कारस्यानिमित्तत्वादर्थशास्त्रविरुद्धत्वम् ।

विद्याविरुद्धत्वमित्यत्र विद्येत्युपलक्षणम् । अत एव भोजराजा आहुः—देशविरुद्धत्वं यथा—

सुराष्टेष्वस्ति नगरी मथुरा नाम विश्रुता ।

आक्षोटनारिकेराढ्या यदुपान्ताद्रिभूमयः ॥

अत्र सुराष्ट्रेषु मथुरानाम तत्पर्यन्ताद्रिभूमिषु चाक्षोटनारिकेराणामभावात् "देशोऽद्रिवनराष्ट्रादिः" इत्ययं देशकृतं प्रत्यक्षविरुद्धत्वम् ।

कालविरुद्धत्वं यथा—

पथिनीनक्तमुन्निद्रा स्फुटत्यङ्घ्रि कुमुद्वती । मधुस्तफुह्मनिचुलो निदाघो मेघनिस्वनः ॥

मधुर्वसन्तः । निचुलो जलवेतसः । निदाघो ग्रीष्मसमयः ।

अत्र पथिन्या नक्तं कुमुद्वत्या अङ्घ्रि मधौ निचुलानां त्रिकसितत्वाभावात् निदाघस्य चामेघदुर्दिनत्वात् "कालो नक्तं दिनर्तवः" इतिकालकृतञ्चेदं प्रत्यक्षविरुद्धत्वम् ।

प्रतिज्ञाविरुद्धत्वं यथा—

यावज्जीवमहं मौनी ब्रह्मचारिं च मे पिता ।

माता च मम बन्ध्यासीत् स्मरामोऽनुपमो भवान् ॥

अत्र स्वयं वक्षुरेव "यावज्जीवमहं मौनी" इत्यादिपदानामभिहितत्वेन प्रतीतिविरोधात् प्रतिज्ञाविरुद्धत्वम् ।

एवम्—

एष बन्ध्या सुतो याति खपुष्पकृतशेखरः ।

मृगतृष्णाम्भसि स्नातः शशमृद्धधनुर्धरः ॥

इत्यादावपि यथासम्भवंविरुद्धत्वमवगन्तव्यम् ।

(८९) साकाङ्क्षतामुदाहरति—देशस्येति । आकाङ्क्षया सह वर्त्तत इति साकाङ्क्ष-

स्तस्य भावः । तत्त्वञ्च अनुपात्तार्थाकाङ्क्षाविषयार्थकत्वम् । निर्हेतुभेदस्तु तदवसरे एवाभिहितः असत्यभावात् अन्वयाभावे साकाङ्क्षत्वम् अध्याहृतेनार्थेन यन्नान्वयोपपत्तिस्तत्र न्यूनपदत्वमिति ततोऽस्य भेदः । आकाङ्क्षितार्थाप्रतिपादनेन विवक्षितार्थाप्रतीतौ सम्प्रतीतेः सुतरामभावात् सहृदयहृदयवैरुध्यं दूषकतावीजम् । प्रतिप्रसवस्या-

(८६) अत्र स्त्रीरत्नमुपेक्षितुमित्याकाङ्क्षता ।

(८७) 'सज्जनो दुर्गतौ मग्नः कामिनी गलितस्तनी ।

खलः पूङ्गवः समज्यायां तापाय मम चेतसः ॥'

(८८) अत्र सज्जनः कामिनी च शोभनौ तत्सहचरः खलोऽशोभन इति सहचरभिन्नत्वम् ।

सम्भवादन्वित्योऽयं दोषः । भार्गवः परशुरामः अधुना पेशस्य हरसम्बन्धिनो धनुषो भङ्गम्, चत्रस्य चत्रियजातेः समुन्नतिञ्च, स्त्रीरत्नं जानकीञ्च उपेक्षितुं कथं नाम मृष्यते कथं सहते अपि तु कथं न द्वेष्टीत्यर्थः ।

(८९) दोषं दर्शयति—अत्रेति । स्त्रीरत्नमिति । स्त्रीरत्नशब्दस्यार्थं इत्यर्थः । ननु द्वेष्ययोग्य एवमुक्तिः सम्भवति स्त्रीरत्नञ्च दुष्कृतादपि न द्वेष्ययोग्यम् इत्यतस्तदुपेक्षायां द्वेष्ययोग्यतायामाकाङ्क्षेत्यत आह—उपेक्षितुमिति । आकाङ्क्षति मृष्यते इति पदस्यार्थ इति शेषः । अन्यथा उपादेयस्य स्त्रीरत्नस्यामर्षायोग्यत्वे कथं "कथं मृष्यते" इत्यनेन द्वेषार्थकेनान्वयः स्यात् । तथाच मृष्यत इति पदस्याऽर्थोऽनुपपन्नमानः स्वोपपत्तये अनुपात्तस्य उपेक्षितुमिति पदस्यार्थमाकाङ्क्षतीति साकाङ्क्षत्वं दोष इति भावः ।

अत्र "रावणः" इत्येव पाठो युक्तः न भार्गव इति तस्य जितेन्द्रियस्य स्त्रीरत्नोपेक्षायां द्वेषाभावेन मृष्यत इत्यस्याकाङ्क्षाभावात् ।

(९०) सहचरभिन्नतामुदाहर्तुमाह—सज्जन इति । सहचरेषु समभिध्याहतेषु सहचरेभ्यः समभिध्याहतेभ्यो वा भिन्नो विजातीयः । विजातीयत्वं चोत्कृष्टापकृष्टत्वाभ्याम् तथाच उत्कृष्टैः सह निकृष्टस्य निकृष्टैः सह उत्कृष्टस्य चैकान्वयित्वेन निर्देशस्तत्त्वम् । 'सज्जनो दुर्जनं ज्ञात्वा पश्यति' इत्यादौ कारकभेदाभिन्नान्वयित्वेन निर्देशादयं दोष इत्यत उक्तम्—एकान्वयित्वेनेति । "उत्कृष्टैस्तृष्टं मृष्यते" इति बुद्धेर्निकृष्टानुप्रवेशेन विच्छेदो-दूषकताबीजम् । प्रतिप्रसवाभावादयमपि नित्यो दोषः । तत्रोत्कृष्टस्य निकृष्टेनोदाहरणमिदम् ।

समज्यायां सभायाम् ।

(९१) दोषमुपपादयति—अत्रेति । कामिनीशोभना स्वरूपेणैव न तु गलितस्तन-त्वेनेत्यवधेयम् ।

निकृष्टस्योत्कृष्टेन यथा—

दुष्टसङ्गेन दौःशील्यं व्यसनेन तथा विपत् ।

अपथ्यचर्चया व्याधिर्विद्याभ्यासेन वर्धते ॥

अत्र दौःशील्यविपद्द्वयाद्ययो-द्वेयत्वानिकृष्टाः, विद्योपादेयत्वादुत्कृष्टेति सहचर-भिन्नत्वम् ।

कचिदुत्कृष्टापकृष्टयोरेकप्रतिर्देशे यथा—

श्रुतेन बुद्धिर्व्यसनेन मूर्खता मदेन नारी सलिलेन निम्नगा ।

निशा नाशाङ्गेन घृतिः समाधिना नयेन चालङ्कियते नरेन्दवा ॥

अत्र बुद्ध्यादिव्योदकृष्टस्य सहचरेभ्यो व्यसनेन मूर्खतया निकृष्टतया सहचरभिन्नत्वम् ।

- (८६) 'आज्ञा शक्रशिखामणिप्रणयिनी शास्त्राणि चक्षुर्नवं
भक्तिर्भूतवतौ पिनाकिनि पदं लङ्घेति दिव्या पुरी ।
उत्पत्तिर्द्विह्यान्वये च तदहो नेहवरो लभ्यते
स्याच्चेदेष न रावणः कः नु पुनः सर्वत्र सर्वे गुणाः ॥'
(९०) अत्र न रावण इत्येतावतैव समाप्यम् ।

(८९) अस्थानस्थयुक्तस्त्वमुदाहरति—आज्ञेति । अनुपयुक्तस्थाने समापितवाक्यार्थ-
स्त्वमस्थानयुक्तत्वम् । तच्च द्विविधम्—वाक्यार्थस्थ समापनोपयोगे चाधिक्यम् अभि-
कोपयोगे समापनम्, तदुक्तम्—

“युक्ताधिक्ये विसर्गः स्यादाधिक्यं च समापने ।

अर्थे प्रकल्पिते यत्र सोऽस्थाने स्यात्समुज्झितः ॥” इति ।

तन्नाद्ये आधिक्यकारणानुसन्धानविलम्बेन रसप्रतीतिविलम्बा, द्वितीये तु आधि-
क्यत्वेऽपि तदभावात् रसप्रतीतेरपूर्णत्वमिति दूषकताबीजम् । समाधानाभावादयमप्य-
नित्यो दोषः ।

तन्नाद्योदाहरणमाज्ञेति । बालरासायणे प्रथमेऽङ्के “आश्चर्य्यम् एकोऽपि गरीयान् दोषः
समग्रमपि गुणग्रामं दूषयति तथाहि” इत्युक्तस्य जनकं प्रति तत्पुरोहितस्य शतानन्द-
स्योक्तिरियम् । यस्य रावणस्याज्ञा शक्रस्य देवेन्द्रस्य शिखामणेः मुकुटमणेः प्रणयिनी
प्रेयसी मणिरिव तदाज्ञाऽपि शिखायां शक्रेण धार्यत इत्यर्थः । प्रणयिनीत्वेनारोपणाद-
स्पृश्यादविच्छेदं बोधयति तथा शास्त्राण्येव नवं नूतनं चक्षुर्ननम्, शास्त्रदृश्यैव कर्मकर-
णादितिभावः । शास्त्राणि चक्षुरिति बहुवचनैकवचनाभ्यां सर्वशास्त्रविषयैकसमूहालम्बन-
ज्ञानं व्यञ्जयति । चक्षुर्नूतनत्वेन विषयज्ञानाधिक्यमभ्रान्तरत्वं च प्रकटयति । तथा मृतानां
समग्रप्राणिनां पश्यो पिनाकिनि महेशे भक्तिः । एतेन सम्पद्वैश्वर्यप्रजामोगित्वं सूचयति
सम्पदादीनां शिवसेवाफलत्वेनोक्तत्वात् । तेन धनवत्त्वमपि वरगुणो लभ्यते । तथा
लङ्घेतिनाम दिव्यापुरी पदं निवासस्थानम् । तथा द्विहिलस्य ग्रहणोऽन्वये कृते उत्पत्ति-
जन्म च । तत्तस्मात् अहो ! ईदृक् उक्तगुणगणसंयुतो वरो न लभ्यते दुर्लभ इत्यर्थः ।

“माता वरयते वित्तं पिता वरयते कुलम् ।

कन्या वरयते रूपं मिष्टान्नमितरे जनाः ॥”

मिष्टान्नं जनप्रियम् । तदा अस्मै सीता दीयतामित्यत आह—स्याच्चेदिति । एताभि
सर्वाण्येवोक्तकर्षहेतवः सन्त्येव चेद् यदि एष रावणो न स्यात् दुर्वृत्तत्वेन ख्यातनामा
रावयति पोद्धानजनेन लोकान् आक्रन्दयतीति तथाभूतश्च यदि न स्यादित्यर्थः । तदास्मै
सीता दातव्यैव स्यादिति भावः । सर्वत्र सर्वेऽप्येव जनेषु सर्वे गुणाः कः नु पुनर्जनपदे
सन्ति ! अपि नु न क्वापोर्यः । तथाच सर्वेषां दोषमिश्रिता एव गुणा इत्यर्थः । रावण
एव सर्वगुणशालितयोत्कृष्टः स्यात् । जगदाक्रन्दकारिणेन तु बलवता दोषेणायमुपेक्षणीय
इत्याशयः । आह—लविक्रीडितं छन्दः, तल्लघनस्तुक्तं पूर्वमेव (१५८ पृ०)

(९०) दोषं समर्थयति—प्रवेति । समाप्यं वाक्यमिति शेषः । तथाचान्न रावणप-
देनैव अर्थान्तरसङ्क्रमिततया सर्वोद्वेजकत्वात् उपस्थापयता नायं वरयोऽर्थः इति विपक्षि-
तोऽर्थः । अर्थान्तरसङ्क्रमिततया सर्वोद्वेजकत्वात् उपस्थापयता नायं वरयोऽर्थः इति विपक्षि-
तोऽर्थः । अर्थान्तरसङ्क्रमिततया सर्वोद्वेजकत्वात् उपस्थापयता नायं वरयोऽर्थः इति विपक्षि-

(६१) 'हीरकाणां निधेरस्य सिन्धोः किं वर्णयामहे ।'

(६२) अत्र रत्नानां निधेरित्यविशेष एव वाच्यः ।

(६३) 'आवर्त एव नाभिस्ते नेत्रे नीलसरोरुहे ।

भङ्गाश्च वलयस्तेन त्वं लावण्याम्बुवापिका ॥'

(A) अत्रावर्त एवेति नियमो न वाच्यः ।

मर्थनं तद्विवक्षितार्थस्य प्रातिपक्ष्यमावहति । ईप्सितस्यैव दोषसमर्थनं युक्तं न तु जिह्वा-
सितस्येति भावः । एवञ्च क्व न पुनरित्यादेरयोग्यसमर्थकवाक्यस्याधिक्यादस्थानस्थयु-
क्तत्वमिति भावः ।

नच समासपुनरास्तत्त्वम्, तत्र विशेषणस्योपादानात् इह तु विशेषस्येति, अधिकप-
दत्वे प्रतीतिसमकालमेवाधिक्यप्रतीतिः इह तु पश्चादिति ताभ्यां सहास्य भेदः ।
नच प्रकाशितविरुद्धान्तर्भावः स्थानविशेषयोगमनपेक्ष्य तस्य प्रवृत्तेः, अत्र तात्पर्यविरु-
द्धस्याभिधानाच्च ।

द्वितीयं यथा —

मातुलो माधवो यस्य पिता यस्य धनञ्जयः ।

स शेते समरे श्रीमानभिमन्युर्महाबलः ॥

अत्र "नियतिः केन बाध्यते" इत्यधिकं वक्तुमुचितम् ।

(९१) अविशेषे विशेषं दर्शयति—हीरकाणामिति । सामान्ये वक्तव्ये विशेषक-
यनम् अविशेषे विशेषः । विवक्षितार्थप्रतीतिविलम्बेन रसप्रतीतौ वञ्चनं दूषकता बीजम् ।
समाधानासम्भवादयमपि नित्यो दोषः ।

"वैकुण्ठश्च परित्यज्य यत्र स्वपिति वै हरिः ।" इति मद्रचितोत्तरार्द्धम्

(९२) दोषं दर्शयति—अत्रेति । अविशेषः सामान्यम् । एवञ्च सति दोषाभाव
इति भावः ।

रत्ननिधेरितिसामान्ये वक्तव्ये हीरकनिधेरिति विशेषस्योक्तौ अविशेषे विशेषोक्तिरिति
दोषः । तदा कौटुकादौ विधेय अत आह—अत्र रत्नानामिति ।

(९३) अनियमे नियममुदाहरति—आवर्त इति । अनियमेन वक्तव्ये नियमाभि-
धानमनियमे नियमः । अनियमे नियमकथनप्रयोजनानुसन्धानविलम्बेन रसप्रतीतिविल-
म्बनं दूषकताबीजम् । समाधानासम्भवादयमपि नित्यो दोषः ।

हे प्रियतमे ! ते तव नाभिः आवर्तः अम्भसां अम्भरेव नेत्रे लोदनद्वयं नीलसरोरुहे
नीलकमलद्वयम्, वलयस्त्रिवलयश्च तरङ्गा भङ्गाः, तेन कारणेन त्वं लावण्याम्बुनो वापिका
दीर्घिका ।

(A) अत्र नाम्नादिषु आवर्तादयो रूप्यत्वेन विधेयास्तत्र नाभिरेवावर्त इति
करणे आवर्तरूपणयोग्यस्य अन्यतरस्य व्यावर्त्तनार्थमेवकारो दातव्यः । एवम् "आवर्त्त
एव" इति करणे तु नाम्नां रूपणयोग्यवापीधर्मान्तरभावेन व्यावर्त्तनीयाभावात्तादृशनि-
यमार्थक एवकारो न युक्त इति दर्शयति—अत्रेति । नियमो नियमार्थक एवकारः । न
वाच्यः फलाभावादिति भावः । नच नाभिरित्येवं नाभिपरोत्तरमुचितस्यैवकारस्याव-
र्त्तोत्तरपातादस्थानस्थपदत्वं शङ्क्यम्, नियमोक्तित्वेन विशेषात् तन्नेदस्य तत्र निवे-
शनीयत्वात् ।

- (६४) 'यान्ति नीलनिचोत्थिन्यो रजनीष्वभिसारिकाः ।'
 (६५) अत्र तमिस्रास्त्विति रजनीविशेषो वाच्यः ।
 (६६) 'आपातसुरसे भोगे निमग्नाः किं न कुर्वते ।'
 (६७) अत्र आपातमेवेति नियमो वाच्यः ।
 (९८) ननु वाच्यस्यानभिधाने 'व्यतिक्रमलवम्-इत्यादावपेरभावः, इह चैवकारस्येति कोऽनयोर्भेदः । अत्राह—'नियमस्य वचनमेव दृश्यभूतं

उदाहरणान्तरं यथा—

वक्त्राभभोजं सरस्वत्यधिवसति सदा शोण एवाधरस्ते

बाहुः काकुस्थवीर्यस्मृतिकरणपटुर्दक्षिणस्ते समुद्रः ।

बाह्विभ्यः पार्वमेताः क्षणमपि भवतो नैव मुञ्चत्यनीक्षणं

स्वच्छेऽन्तर्मानसेऽस्मिन् कथमवनिरते ! तेऽद्भुतानामभिधावः ॥

अत्र शोण एवेति नियमो न वाच्यः, तथाऽऽरोपे नियमासम्भवात्

(९९) विशेषविशेषमुदाहरति—यान्तीति । विशेषे वक्तव्ये सामान्येनाभिधान विशेषेऽविशेषः । अनुपपत्तिबोधेन रसप्रतीतिप्रतिबन्धो दूषकताबीजम् । अयमपि दोषा नित्यः प्रतिप्रसन्नाभावात् ।

"अन्येनालक्ष्यसञ्चारा निःशब्दीकृतभूषणाः ।" इति मपूर्वाद्धम् ।

नीलनिचोत्थिन्यः अन्ध हारे यथा कोऽपि द्रष्टुं न शक्ये, तदर्थं परिहितनीलप्रच्छद-पटाः अभिसारिकाः पूर्वाकस्वरूपा नायिका रजनीषु याम्ति गच्छन्ति ।

(९५) दोषमुपपादयितुमाह—अत्रेति । तमित्राणु अन्वकारयुक्तरात्रिषु । "तमिस्रा तामसी रात्रिः" इत्यमरः । वाच्य इति । एवं सति अन्वकारतुल्यस्वरूपतया नालप्रच्छद-पटानां लोकैरदृश्यतया प्रच्छन्नेनैव गमनमुपपद्यत इति नोक्तदोष इति भावः । रजनीष्व-तिसामान्याभिधाने तु ज्योत्स्नायुक्तरात्रोणामपि प्राप्तेः तासु नोक्तप्रच्छदपटानां लौक-म्येन दृश्यतया प्रच्छन्नगमनानुपपत्तिरितिकवेरभिमताप्रतीतेरुक्तदोष एवेत्यवधेयम् ।

(९६) नियमे अनियमं दर्शयति—प्रापतेति । नियमो निश्चय-त्वेन वक्तव्ये अनि-यमेनाभिधानं नियमे अनियमः । विवक्षितार्थप्रतीतिविलम्बेन रसप्रतीतिविलम्बो दूषक-ताबीजम् । समाधानासम्भवादयमपि नित्य एव दोषः ।

"नाशित लोकः पर इति मत्वा हृदि निरन्तरम् ।" इति मद्रचितपूर्वाद्धम् ।

आपातसुरसे प्रथमत एव सुखदायिनि भोगे विषयोपभोगे निमग्ना एकान्तमासक्ता-जना किं न कुर्वन्ते अकार्यमेव कुर्वन्त एवेत्यर्थः ।

(९७) दोषमुपपादयति—अत्रेति । आरात एव उपस्थितिमात्रमेव । वाच्य इति । सर्वकालसुरसस्ये तन्निमज्जनं नाकार्यम्, अतः सर्वकालव्यावर्चनाय आपातत एवेति नि-यमो वाच्य इत्यर्थः । तथा सति विवक्षितार्थप्रतीतेर्न दोष इति भावः ।

(९८) वाच्यानभिधानान्नियमे अनियमस्य भेदं निरूपयितुं शङ्कते—नन्विति । इह चैवकारस्येत्यत्राभाव इत्यन्वयः । आह कश्चिदिति शेषः । अववनमनभिधानमेव पृथग्भूतं विशेषभूतं सत्य नियमपरिवृत्तेः नियमेऽनियमसंज्ञकदोषऽयम् । तथाच नियमवा-तकपदानभिधाने नियमेऽनियमः, तद्विपर्ययितकपदानभिधाने तु वाच्यानभिधानमिति

नियमपरिवृत्तेर्विषयः' इति । तत्र । तथा सत्यपि द्वयोः शब्दार्थदोषतायां नियामकाभावात् ।

(६९) तत्का गतिरिति चेत् ? 'व्यतिक्रमत्वम्' इत्यादौ शब्दोच्चारणान्तरमेव दोषप्रतीभासः । इह त्वर्थप्रत्ययानन्तरमिति भेदः ।

(१००) एवं च शब्दपरिवृत्तिसहस्रासहस्राभ्यां पूर्वैराहतोऽपि शब्दार्थदोषविभाग एवं पर्यवस्यति—यो दोषः शब्दपरिवृत्त्यसहः स शब्ददोष एव । यश्च पदार्थोन्वयप्रतीतिपूर्वबोध्यः सोऽपि शब्ददोषः । यश्चार्थप्रतीत्यनन्तरं बोध्यः सोऽर्थश्रय इति ।

सामान्यविशेषभावेनोभयोर्भेद इति तदाशयः । खण्डयति—तन्नेति । द्वयोर्वाच्ययानमिच्छादोषः नियमानियमदोषयोरित्यर्थः । शब्दार्थदोषतायामिति । वाच्ययानमिच्छानस्य शब्ददोषत्वे नियमानियमदोषस्य चार्थदोषत्वे इत्यर्थः । नियामकाभावात् द्वयोरपि शब्दाभावसम्बद्धतया शब्ददोषत्वस्यैव भवितुं शक्यत्वेन नियमानियमदोषस्य अर्थदोषत्वे निर्णयकाभावादित्यर्थः ।

(६९) तदिति । का गतिरनयोर्भेदप्रतिपादने कः सिद्धास्तः । समाश्रिते—व्यतिक्रमत्वमिति । शब्दोच्चारणान्तरमेव व्यतिक्रमस्य लक्ष्यमपि इत्येवमाकाङ्क्षया उच्चारणान्तरमेव दोषप्रतीभासः दोषप्रतीतिः, इह तु आपातसुरस इत्यादिनियमानियमे । अर्थप्रत्ययानन्तरमिति । आपातसुरसत्वं प्रथमं प्रतीयत एव तदनन्तरमेव सर्वदा सुरसत्वव्यावृत्तिरित्यर्थप्रतिसन्धानमित्यर्थः । भेद इति । एवञ्चोभयोः शब्दार्थदोषतायामपि नियामकोपपत्तिरित्याशयः ।

(१००) अनुभावाच्चेदमभिहितम् । परमार्थतस्तु क्वचित् क्वचिच्छब्दार्थदोषतायां शास्त्रकर्तृरिच्छैव नियामिका अन्यथा वाक्यगतविवेकाविपक्षं दुष्कृते च द्वयोः शब्दरचनावेयरीत्याधीनत्वेऽपि एकः शब्ददोषोऽपरोऽर्थदोष इत्यत्र का विनिगमना ! इत्थं स्वयमभिहितः शब्दार्थदोषतानियकोऽपि क्वचिद्व्यभिचरति, अप्रयुक्तत्वादिशब्ददोषाणामर्थप्रतीत्यनन्तरमेवावगमात्, कष्टार्थत्वरूपार्थदोषस्य प्रथममर्थानवगमाच्छब्दपूर्वार्थबोधक इतिज्ञानोदयाच्छब्दप्रतीत्यनन्तरमेवावगमाच्च । अतः प्राचीनैरुक्तो नियामकः क्वचिच्चास्मदभिहिते नियामक इति द्विविध एव नियामक इत्युपपादयितुमाह—एवञ्चेति । तथाचास्मन्मते शब्दार्थयोः प्रतीत्यनन्तर्येण शब्दार्थदोषविभागस्य सिद्धान्ते चेत्पर्यः । शब्दपरिवृत्तिसहस्रासहस्राभ्यां शब्दपरिवर्त्तने दोषस्य वर्त्तमानत्वावर्त्तमानत्वाभ्यामित्यर्थः । पूर्वैः प्राचीनैः । एवञ्च दोषाणामन्वयव्यतिरेकानुसारित्वात् यो यो दोषस्तत्तच्छब्दपरिवर्त्तनेऽपि केवलमर्थमवलम्ब्य वर्त्तते स सोऽर्थदोषः, यो यस्तु दोषः केवलं शब्दावलम्बिततया तत्तच्छब्दपरिवर्त्तनेऽपि न स्थीयते स स शब्ददोषः इति प्राचामभिप्रायः । एवं पर्यवस्यति युक्त्या वक्ष्यमाणविधिना परिणमत इत्यर्थः । वक्ष्यमाणविधिरेव दर्शयति—यो दोष इति । शब्दपरिवृत्त्यसहः अर्थसाम्ये इतिशेषः । शब्ददोष एव यथा "पल्लवाकृतिरकोष्ठी" इत्यत्र पल्लवाकारेतिरूपेणोऽपि शब्ददोष एवेत्यर्थः । निरर्थकश्रुतिकट्टादिवर्णानां त्वर्थसाम्याभावात्तत्रैवमविषयत्वं किन्तु शब्दोच्चारणानन्तरप्रतीयमानरूपलोकनियमविषयत्वमेव । पदार्थान्वयेति । पदानां येऽर्थान्तेषामन्वयप्रतीतिः मिथ्यासम्बन्धनात् पूर्वबोध्यः, तत्तच्छब्दार्थदोषत्वमेव ज्ञानागम्य

(१) एवं चानियमपरिवृत्तित्वादेरप्यधिकपदत्वाद्भेदो बोद्धव्यः ।

(२) अमतपरार्थत्वे तु 'राममन्मथशरेण-' इत्यादौ नियमेन वाक्यव्यापित्वाभिप्रायाद्वाक्यदोषता ।

(३) अश्लीलत्वादौ तु न नियमेन वाक्यव्यापित्वम् ।

(४) 'आनन्दितस्वपक्षोऽसौ परपक्षान्हनिष्यति ॥'

(५) अत्र परपक्षं हत्वा स्वपक्षमानन्दयिष्यतीति विधेयम् ।

हृत्पर्यः । यथा न्यूनाधिकपदत्वादौ । एवं हन्तीत्यस्यासमर्थेऽपि पूर्वोक्त एव नियमः तमेव स्वोक्तनियममुपपादयति—यश्चायंति । अर्थाश्रयइति । स्वप्रतीत्यनन्तरमेवावगम्यमानतया केवलार्थवदितत्वादिति भावः । इतीति । हृत्थनेन विधिना पर्यवस्यतीति पूर्वण सम्बन्धः ।

(१) अनियमपरिवृत्त्यादेरर्थदोषताऽधिकपदत्वादेः शब्ददोषतेत्यन्नाप्यस्मदभिहित-भेदकादेव भेदो बोध्य इति दर्शयितुमाह—एवञ्चेति । किञ्चेति चार्थः । एवमनेन विधिना । अनियमपरिवृत्तित्वम् अनियम नियमः, आदिपदादपुष्टत्वास्थानयुक्तत्वादेः परिग्रहः । द्वितीयादिपदान्यूनपदत्वसमाप्तपुनरात्तत्वादेरेहणम् । एवञ्च अनियमे नियमादावर्थप्रतीत्यन्तरमेव दोषप्रतिभासः अधिकपदश्रे तु शब्दश्रवणानन्तरमेवेत्यादिरूपो भेदोऽवगन्तव्यः ।

(२) नन्वेवममतपरार्थत्वादावर्थप्रतीत्यनन्तरमेव दोषप्रतिभासादर्थदोषत्वमेव स्यात् तत्कथं वाक्यदोषमध्ये परिगणनमिष्यत आह—अमतेति । "राममन्मथशरेण" इत्यादावित्यनन्तरार्थप्रतीत्यनन्तरबोध्यत्वेऽपीति शेषः । नियमेन अवश्यम्भावेन वाक्यव्यापित्वाभिमतसमस्तपक्षरूपवाक्यान्वयव्यतिरेकानुविधायित्वात् तथाच अमतपरार्थता वास्तविकोऽर्थदोष एवेत्यवधेयम् ।

(३) अथैवं "हन्तुमेव प्रवृत्तस्य" इत्यादावपि अश्लीलार्थस्य वाक्यव्यापित्वाद्वाक्यदोषत्वमेवोचितं तत्कथमर्थदोषत्वमित्यत आह—अश्लीलत्वादाविति । अर्थाश्लीलत्वादावित्यर्थः । नियमेन अवश्यम्भावेन । हन्तुमेवेत्यादौ क्वचिद्वाक्यव्यापित्वेऽपि क्वचिद् विवरैषिण इत्यादौ पदनिष्ठत्वेऽपि सम्भवाच्च वाक्यदोषता किन्त्वर्थगत एवाश्लीलतादोष इति भावः । एवम् "अकाले प्रस्थितं कान्तम्" इत्यादौ केवलप्रस्थितपद एवामङ्गलरूपाश्लीलत्वसत्वात् वाक्यव्यापित्वाभावेनार्थगतश्लीलत्वं दोषः ।

(४) विध्ययुक्तां दर्शयति—आनन्देति । विधेयतात्पर्याप्त्ययोरप्ये तात्पर्यापेक्षात्वं तत्त्वम् । विधिरत्र समापिका क्रिया । विवक्षितार्थस्यानिर्वाह एव दूषकताबीजम् । समाधानासम्भवादयमपि नित्यो दोषः ।

मोदितास्तिकसन्दोहः कल्कीव ननु नास्तिकान् । इत्यवशिष्टपादः ।

अत्र परपक्षहननस्वपक्षानन्दयोरुभयोर्विधेयत्वेऽपि परपक्षहननानन्तरमेव स्वपक्षानन्दजननस्येष्टतया, आनन्दनक्रियायामेव तात्पर्याप्त्यौचित्ये परपक्षहननक्रियायां तत्करणाद्विध्ययुक्तता । अथैवं विधेयाविमर्शेन सहास्य को भेदइति चेत् ? तत्र युक्तस्यैव विधिः परंत्वविमर्शमात्रम् । अत्र तु अयुक्तस्यैव विधिरिति भेदः । यद्वा शब्दश्रवणानन्तरमेव विधेयाविमर्शबोधः, अत्र तु अर्थबोधानन्तरमेवेति भेदः ।

(५) अत्रेति । विधेयविधायं योरप्यप्यर्थः । एवं सति दोषदोष इति भावः ।

(६) 'चण्डीशचूडाभरण ! चन्द्र ! लोक्तमोपह ! ।

विरहिप्राणहरण ! कदर्थय न मां वृथा ॥'

(७) अत्र विरहिण उक्तौ तृतीयपादस्यार्थो नानुवाचः ।

(८) 'लभं' रागावृताङ्गणां सुहृदमिह ययैवासियष्ट्यारिफण्टे

मातङ्गानामपीहोपरि परपुरुषैर्यां च दृष्टा पतन्ती ।

तत्सकोऽयं न किञ्चिद्वयति विदितं तेऽस्तु तेनास्मि दत्ता

भृत्येभ्यः श्रीनियोणाद्रदितुमिति गतेवाम्बुचि कीर्तिः ॥

(६) अनुवादायुक्ततां दर्शयति—चण्डीशेति । अनुवादायुक्तः अनुक्तानुवाद इत्यर्थः ।
अयुक्तत्वं चात्र विध्यननुगुणत्वम् । अनुवादश्च सिद्धस्यैव कथनम् । विधियिरुद्धत्वमेव
दूषकताबीजम् । अयमपि नित्यो दोषः । पाठपरिवर्तनमन्तरेण समाधानासम्भवात् ।

चन्द्रं प्रति विरहिण्या उक्तिरियम् । हेचण्डीशचूडाभरण ! चण्डीशस्य पार्वतीपतेः
चूडाभरणः शिखालङ्कारस्तत्सम्बोधने रूपम् हे चन्द्र ! हे लोक्तमोपह संसारान्धका-
रनिवारक ! हे विरहिप्राणहरण वियोगिप्राणापहारक ! मां विरहिण्यां वृथा न कदर्थय
कामोद्दीपनेनानर्थकं नोत्पीडय ।

अत्र विरहिण्या नायिकायाः स्वकदर्थननिवारणप्रार्थनायां विरहिप्राणहरणत्वेन अनु-
वादे न युक्तः विरहिविरोधित्वेन तत्कदर्थननिवारणायोगात् । प्रकरणानुसन्धानेनानुवा-
दायुक्तताप्रतीतिरित्यर्थदोषतत्त्ववधेयम् ।

(७) अतएव समाधानमुपपादयितुमाह—अत्रेति । तृतीयपादस्यार्थ इति । प्रथम-
विशेषणश्रयेण नु महत्त्वं क्वाप्यते किन्तु विरहिप्राणहरण इति तृतीयपादगतसम्बोधनस्यार्थ
इत्यर्थः । नानुवाचो न चन्द्रविशेषणत्वेनोपन्यसनीयः । एवञ्च "विरहिप्राणहरण" इत्यस्य
स्थाने "संसारानन्ददातः" इत्युक्तौ तु नायं दोष इति भावः ।

(८) निमुक्तपुनरुक्तत्वदोषं दर्शयति—लग्नमिति । आदौ निमुक्तः समासः पश्चात्
पुनरुक्तः पुनः प्रतिपादितः तस्य भावः । कारकस्य क्रियाव्ययेन समासावपि पुनस्त-
त्कारकोपादानं निमुक्तपुनरुक्तत्वम् । ननु समासपुनरात्तत्त्वाको भेद इति चेत् ?
विशेषणमात्रेण पुनरुपादानं समासपुनरात्तता, विशेष्यभूतकारकान्तरेण पुनरुपादाने
तु निमुक्तपुनरुक्ततेति भेदः । लोके हि त्यक्तस्य भक्ष्यादेः पुनरुपादानं वैरस्यभाववृत्ति
तद्वदत्र सहृदयसहृदयैमुक्तं दूषकताबीजम् । अयमपि नित्यो दोषः प्रतिप्रसवाभा-
वात् । राज्ञः प्रशंसयेत् । रागो, रुचिरलौहित्यम् तेन आवृतं लिप्तम् अङ्गं विशिष्ट-
लोहरेखाविशेषो यस्याः अन्यत्र रागोऽनुरागस्तेन आवृतानि व्याप्तानि अङ्गानि
अवयवा यस्यास्तथाभूतया ययैव असियष्टया कृपाण्या अत्र स्त्रीलिङ्गेन नायिकास्वारोपो
बोध्यस्तेन असियष्टित्वं कयाचित् स्वरिण्या, चेत्यर्थः, इह संग्रामे अरीणां शत्रूणां कण्ठे
सुहृदं यथास्यात्तथा लग्नं शिरःकर्तृनाय अन्यत्र आलिङ्गनाय च संसक्तम् । तथा या
वासियष्टिरेव या च नायिका इह संग्रामे मातङ्गानां हस्तिनामुपरि स्वयमेव गत्वा खण्ड-
नाय पतन्ती संसजन्ती सती परपुरुषः शत्रुभटैः दृष्टा अन्यत्र मातङ्गानां चाण्डालानामुपरि
'मातङ्गः स्वपचे गजे' इति मेदिनी, स्वयमेव गत्वारमणाय पतन्ती परपुरुषैः उदासीनजनै-
रुत्कृष्टजनैर्वा दृष्टा । तेनोदासीनादिजनोपलम्भान्मिथ्यावनिरासः । तत्सकः तस्यामसिय-
ष्ट्यां स्वरिण्यां नायिकायां च संसक्तः सख्योद्धारकस्य सख्यं प्रलज्जसत्तासम स्वामी

(६) अत्र विदितं तेऽस्त्वित्यनेन समापितमपि वचनं तेनेत्यादिना पुनरुपात्तम् ।

अथ रसदोषानाह—

(१०) रसस्योक्तिः स्वशब्देन स्थायिसंचारिणोरपि ॥ १२ ॥

परिपन्थिरलाङ्गस्य विभावादेः परिग्रहः ।

आक्षेपः कल्पितः कृच्छ्रादनुभावविभावयोः ॥ १३ ॥

अकाण्डे प्रथनच्छेदौ तथा दोषिः पुनः पुनः ।

अङ्गिनोऽनुसंधानमनङ्गस्य च कीर्तनम् ॥ १४ ॥

राजा, किञ्चित् भत्सुखादिकं न गणयति न विचारयति । अपि च तेन राज्ञा श्रुत्येभ्यः स्वसेवकेभ्योऽहं दत्तास्मि इति ते तव मत्पितुः समुद्रस्य विदितमवगतमस्तु । अनन्तरञ्च स्वनुहितुः वलेशनाशाय यद्विधेयं भवति तद्विधेयमिति भावः । श्रियः समुद्रोत्पन्नायाः कक्षम्याः नियोगात् “मत्पितृर्धनं निवेदय” इत्येवं रूपात् शासनात् इति पूर्वोक्तं गदितुं तत्सन्देहं वक्तुमिव यस्य कीर्तिः श्रीसहचरी च अम्बुधिं समुद्रं गता प्राप्ता ।

अत्र भङ्गिविषेयशौच्यं दातृस्वयं शासामुत्कर्षो वर्णितः । व्याजस्तुतिरङ्गहारः । स्रग्धरा-
चक्रन्दः ।

(९) दोषं समर्थयितुमाह—अत्रेति । तेनेत्यादिना “तेन दत्ताऽस्मि श्रुत्येभ्यः” इत्यनेन तथाच “न किञ्चिद्गूणयति” इत्यन्तेन कर्मकारकेण विदिक्रियान्वये समाप्तेऽपि श्रुत्येभ्य इत्यादिना पुनः कर्त्तृकर्मकारकाद्यभिधानमिति निर्मुक्तपुनरुक्तत्वं दोष इति भावः ।

(१०) रसदोषानिर्दिशति—रसस्येति । स्वशब्देन स्वस्य रसस्य शृङ्गारादेव शब्दस्तद्वाचकस्तेन तद्वारेत्यर्थः, उक्तिः कथनं वाच्यतेति यावत् दोष इत्यन्वयः, स्थायि-सञ्चारिणोः स्थायी च सञ्चारी चेति तयोस्तथोक्तयोर्भावयोरपि स्वशब्देनोक्तिरित्यन्वयः । तथाच रसस्य रसशब्देन शृङ्गारादिशब्देन वा स्थायिभावस्य स्थायिभावशब्देन रस्यादि-शब्देन वा सञ्चारिभावस्य सञ्चारिशब्देन निर्वदादिशब्देन बोधादाने अयो दोषा इत्यर्थः । वाच्यत्वाभिसन्धानेन शब्दप्रयोग एवायं दोषः, तदनभिसन्धानेन तु न दोषः । यथा—

“शृङ्गारः सखि ! मूर्त्तिमानिव मधौ मुग्धो हरिः क्रीडति” इत्यादौ ।

अन्वयव्यतिरेकाभ्यामनुभावादिद्वारवोपस्थितिः चमस्कारिणी न तु स्वशब्देनेत्याशयः । अत्रेदम्बोध्यम्—रसस्य आस्वादात्मकस्य सम्यक्स्थितया अवाच्यतया च रसशब्देनात्र आस्वाद्यमानोऽनुभावादिसंवलितः स्थायिभाव उच्यते, रसादिशब्दस्य “रस्यते आस्वा-यते” इतिव्युत्पत्त्या तत्रैव शक्तेः । एवञ्च निर्विषेयत्वाभिभावस्य स्वशब्दवाच्यत्वेऽयं दोषः । रस्यादिपदानां केवलरस्यादायेव शक्तेरिति नाभेद इति । परिपन्थिनः प्रतिकूलस्य विरुद्धस्वभावस्येति यावत् रसस्य अङ्गम् अङ्गस्वरूपो यो विभावादस्तस्य परिग्रह उपादानम् । कृच्छ्रात् कष्टानुसन्धेयप्रकरणपदार्थलोचनया अनुभावविभावयोः आक्षेपः प्रतीतिः कल्पितः । अकाण्डे काण्डादवसराद्विरुद्धस्तच्च अनुचितकाल इत्यर्थः । रसस्य प्रथनं विस्तारः तथा छेदो भङ्गकरणं च अन्तरे त्याग इत्यर्थः । तथा रसस्य पुनः पुनर्दीप्तिः प्रकाशनम् । अङ्गिनः प्रधानरसस्य अनुसन्धानम् अप्रकाशनम् । अनङ्गस्य प्रकृतानुपकारिणः

अतिविस्तृतिरङ्गस्य प्रकृतीनां विपर्ययः ।

अर्थानौचित्यमन्यच्च दोषा रसगता मताः ।

(११) रसस्य स्वशब्दो रसशब्दः शृङ्गारादिशब्दश्च । क्रमेण यथा—

(१२) 'तामुदीक्ष्य कुरङ्गाक्षी रसो नः कोऽप्यजायत ।'

रसस्य कीर्तनञ्च । अङ्गस्य अङ्गरूपरसस्य अतिविस्तृतिः अत्यन्तं विस्तारः । अस्य अङ्गिप्रकर्षकत्वे पुनरदोषता यथाह दण्डी—

“वंशवीर्य्यश्रुतादीनि वर्णयित्वा रिपोरपि ।

तज्जयान्नायकोत्कर्षकधनं च धिनोति नः ॥” इति ।

प्रकृतीनां धीरोदात्तादीनां नायकादीनां तत्स्वभावानाञ्च विपर्य्ययोव्यत्ययो व्यतिक्लभ्य वर्णनमिति यावत् इदमेकमनौचित्यम् अर्थानौचित्यम् अर्थानां पदार्थानाम् अनौचित्यम् औचित्यस्याभावः । अन्यत् प्रकृतिविपर्य्ययभिन्नञ्चेति दोषा रसगता मताः । तेन रसस्य स्वशब्दवाच्यत्वम्, स्थायिनः स्वशब्दवाच्यत्वम्, सञ्चारिणः स्वशब्दवाच्यत्वम्, परिपन्थिरसाङ्गग्रहणम्, कष्टाक्षिसानुभावत्वम्, कष्टाक्षिसिभावत्वम्, अकाण्डे रसप्रथनम्, अकाण्डे रसच्छेदः, पुनः, पुनरसोदीप्तिः अङ्गिरसाननुसन्धानम्, अनङ्गरसकीर्तनम्, अङ्गरसातिविस्तृतिः, प्रकृतिविपर्य्ययः, अर्थानौचित्यञ्चेतिनामतश्चतुर्दश १४ रसदोषा अवगन्तव्याः ।

(११) स्वशब्देनेतिपदं व्याचिख्यासुरूपथापयति—रसस्येति । स्वरथ रसस्य बोधकः शब्दः स्वशब्दः स च विशेषानभिधानात् विनगमनाविरहेण सामान्यरसबोधको विशेषरसबोधकरचेत्युभयमन्युपादेयमित्याशयेनाह—स्वशब्दो रसशब्दश्चेति । तथाच रसस्य स्वशब्दवाच्यत्वं नाम रसशब्देन शृङ्गारादिशब्देन वा रसस्योपस्थाप्यत्वम् स्थायिसञ्चारिणोरपि स्वशब्दवाच्यत्वं एवमेव लक्षणमवगन्तव्यम् । सूचमवस्थाच्छादितः कामिनीकुचकलश इव व्यञ्जनावृत्तिबोध्यः किञ्चिद्भ्रमेयैव प्रतीयमानो रसो विलक्षणपरमानन्दं जनयति, स्वच्छालोकान्तःपाति निर्मुक्तातिस्फुटः स इव साक्षादभिधीयमानो विना परिश्रमं प्रतीयमानो रसश्चमत्कारिताशून्य इव प्रतीयत इति रसप्रकर्षप्रतिबन्धकत्वमत्रदूषकताबीजम् । स्थायिसञ्चारिणोः स्वशब्दवाच्यत्वेऽप्येवमेवानुसन्धेयम् । प्रतिप्रसवासम्भवादनित्य एवार्गं दोषः, स्थायिनः स्वशब्दवाच्यत्वदोषोऽपि तथा ।

(१२) तत्र रसस्य सामान्यतो रसशब्देन वाच्यत्वं दोषमुदाहरति—तामिति । मरु-रितास्य पूर्वाहं यथा—

“पीयूषवर्षिण्यां शरवत् साक्षाद्रतिमिवाधुना” ।

न अस्माकम्, कोऽपि विलक्षणः प्रतिपादयितुमशक्यः ।

अत्र द्वितीयपादे रसशब्दोपादानात् रसस्य सामान्यतः स्वशब्दवाच्यतादोषः । यद्यपि रसपदोपात्तचन्द्रसाक्षिस्वविभावानुभावव्यभिचारिभिर्व्यञ्ज्यते रसः तथापि रसपदवाच्यत्वाद् आस्वादापकर्ष इति भावः । अत्र विकारः कोऽप्यजायत इति पाठे तु न दोषः ।

“तामनङ्गजयमङ्गलश्रियं किञ्चिद्दुच्चभुजमूललोकिताम् ।

नेत्रयोः कृतवतोऽस्य गोचरे कोऽप्यजायत रसो निरन्तरः ॥”

इतिप्रकाशोदाहरणस्य निष्पीडनम् ।

(१३) 'चन्द्रमण्डलमालोक्य शृङ्गारे मग्नमन्तरम् ।'

स्थापिभावस्य स्वशब्दाच्यं यथा—

(१४) 'अजायत रतिस्तस्यास्त्वयि लोचनगोचरे ।'

(१३) रसस्य विशेषतः शृङ्गारशब्देन वाच्यत्वं दोषमुदाहरति—चन्द्रेति । अस्य पूर्वार्द्धं यथा—

“भावगम्भीरहसितं चकोरप्रियदर्शनम्” इति ।

आलोक्य...“स्थितवतो मम” इति शेषः । आन्तरम् अन्तःकरणम् । शृङ्गारे तत्संज्ञकं रसे तत्प्रवाह इति यावत् ।

अत्र रसस्य विशेषतः शृङ्गारशब्दोपादानात् स्वशब्दाच्यत्वम् । यद्यपि शृङ्गारपदोपात्तसम्भोगशृङ्गाररसाक्षिप्तस्वविभावानुभावव्यभिचारिभिर्यज्यते रसस्तथापि शृङ्गारशब्दाच्यत्वादपकर्ष इति भावः । द्वावप्यनित्यौ दोषौ, विभावादिनाप्रतीतस्यानुवादे तदसम्भवात् । अत एव—

स्थविरमहितादेशाद्दूरं प्रयातुमुपस्थितं

कथमपि बलात्प्राणेशानं निरोद्धुमनीश्वरा ।

चकितचकितं भूयो भूयो निरीक्ष्य वतावला

रहसि कमपि ध्याना नीतं रसं पिवतिस्म सा ॥

धातुः शिल्पातिशयनिकपस्थानमेषा मृगाक्षी

रूपे देवोऽप्ययमनुपमो दत्तपत्रः स्मरस्य ।

जातं देवात्सदृशमनयोः सङ्गतं यत्तदेतत्

शृङ्गारस्योपनतमधुना रात्र्यमेकातपत्रम् ॥

इत्यादौ “रसशृङ्गारा” विशब्दैः रसस्य स्वशब्दाच्यत्वं सङ्गच्छते ।

“आलोक्य कोमलकपोलतलाभिषिक्त-

व्यक्तानुरागसुभंगामभिराममूर्त्तिम् ।

परयैव बाल्यमन्तिवृत्त्य विवर्त्तमान—

शृङ्गारसीमनि तरङ्गितमातनोति ॥

इतिप्रकाशोदाहरणोपजीव्यम् ।

(१४) अजायत इति । मत्पूरितपूर्वार्द्धं यथा—

“मनोभवविनोदार्थमागतेऽमृतवर्षिणि ।

त्वयि सुन्दर इति शेषः । लोचनगोचरे दृष्टे सतीत्यर्थः । तस्या मम सख्या इत्यर्थः ।

रतिरनुरागः ।

अत्र रतिशब्दोपादानात् शृङ्गारस्थापिभावस्य स्वशब्दाच्यत्वम् ।

शोकस्थापिभावस्य स्वशब्दाच्यत्वं यथा—

एकत्र हन्त ! विरुन्ति सुहृज्जनास्ते निवृन्ति तांश्च यमदस्युभटाः परत्र ।

अन्तःस्वदुष्कृतफलेन पचन्ति तस्मास्तान् पश्यतोऽपि हृदयं न भिनत्ति शोकः ॥

एवमनुरागस्थितिभावेऽप्ययम् ।

(१५) व्यभिचारिणः स्वशब्दवाच्यत्वं यथा—

‘जाता लज्जावती मुग्धा प्रियस्य परिचुम्बने ।’

(१६) अत्र प्रथमे पादे ‘आसीन्मुकुलिताक्षी सा’ इति लज्जाया अनुभावमुखेन कथने युक्तः पाठः ।

परिहसतु दुरात्मा दुर्गतिर्वा वृणोतु

परिभवतु निकामं यश्च कश्चिज्जनो वा ।

छुरतु कुलिशपाणिर्हन्तु मां वा कृतान्तं—

स्तदपि जयतु सोऽन्तः स्थाय्यनन्यः प्रसादः ॥

इत्यत्र पुनः स्थायीतिप्रसादविशेषणतया प्रतीयते इति नात्र दोष इति ज्ञेयम् ।

(१९) व्यभिचारिणो व्यभिचारिभावस्य । जातेति । मः पूरितपूर्वाद्धं यथा—

बुभुक्षिताऽपि सुचिरादुत्थिताऽपि कचिद्गृहे ।” मुग्धाऽप्राप्तयौवना नायिका प्रिय-
स्य प्रियसम्बन्धिन इत्यर्थः । अधरस्येति शेषः । परिचुम्बने क्रियमाणे सतीति शेषः ।

अत्र लज्जाशब्दोपादानाद्व्यभिचारिभावस्य स्वशब्दवाच्यत्वम् । “कचिदुक्तौ स्व-
शब्देन न दोषो व्यभिचारिणः” इतिवच्यमाणप्रतिप्रसादयमप्यनित्यो दोषः ।

(१६) समाधानमुपपादयति—प्रवेति । अत्र उदाहृते वाक्ये । अनुभावमुखेन मुकुलिताक्षस्वरूपानुभावद्वारा । तत्समयेऽक्षिसङ्कोचस्य । लज्जाजन्यतया तदनुभावत्व-
मित्यवधेयम् ।

अत्र पुनः—व्यभिचारिणो हि स्वस्वानुभावव्यक्ता एव सहृदयानामास्वाद्याः । इह
च यत्रैकत्र व्यभिचारिणामनुभावमुखेन वणनं स्वशब्देन त्वभिधानं तत्र न रसादिमात्र-
दोषः, किन्तु अधिकपदारूढो वाक्यदोषोऽपि । यथा—

‘लज्जानम्रमुखी प्रियेण हसता बाला चिरं चुम्बिता’ इति ।

व्रीडादिशब्दोपादानादोषत्वं यथा—

सम्रीडा(क)दयिताऽऽनने सकरुणा मातृङ्गचर्माङ्गरे

(क) अत्र प्रदीपकारास्तु—अत्र व्रीडादयो व्यभिचारिभावाः स्वशब्देनोपात्ताः । न च
स्वशब्देनोपात्तेषु व्यभिचार्यादिष्वास्वादसम्भवोऽनुभूयते, किन्तु अनुभावादिसुखेनैव व्यक्तेषु तस्मा-
दास्वादानुपपत्तिर्दोषबीजमिति सम्प्रदायः । तत्रेदमालोचनीयम्—एतावता शब्दवाच्यताया दोष-
त्वमेव तावद् दुर्लभम् दूरे पार्थक्येन दूरतरे साक्षात्, तथाहि—अनुभावादीनामुपस्थिताविव
रसप्रतिबन्धकताऽभिमतता, तदनुपस्थितौ वा, अन्ये कारणाभावादेवास्वादाभावो न तु वाच्यत्वकृतः
सत्येव कारणचक्रे कार्यानुत्पादस्य प्रतिबन्धकता व्यवस्थापकत्वात्, तथा च न्यूनपदत्वमनभिहित-
वाच्यता वा दोषः, न त्वियम् । आद्येऽनुभावादित एव रसव्यक्तिरिति किं तच्छब्देनेति वैयर्थ्यमात्रं
दोषः । वयन्वालोचयामः—अनुभावादीनामुपस्थिताविव भावा (भावरसा) दीनां शब्दवाच्य-
तयाऽऽस्वादोपघातः प्रतीयत इति तस्याः पृथग्दोषत्वम्, अतएवौत्सुक्यादीनां शब्दवाच्यता न दोषः
तत्रास्वादविघाताप्रतीतिः । न च वाच्यमेवानुभावोपादानेऽपि किमिति नोदाहृतमिति, तदुपादानस्थले
भावादिव्यभिचारिरसस्थायिभावशब्दानां वैयर्थ्यमपीत्यसङ्कराभिप्रायेण तथोदाहरणत्वात्, उदाहृते
तदनुभावान्नोपपत्तया, वैयर्थ्याभावात् । न चैवमुक्तोदाहरणविरोधस्तत्रानुभावानुपादानादिति
वाच्यम्—

(१७) 'मानं मा कुरु तन्वङ्गि ! ज्ञात्वा यौवनमस्थिरम् ।'

(१८) अत्र यौवनास्थैर्यनिवेदनं शृङ्गाररसस्य परिपन्थिनः शान्तरसस्याङ्गं

सन्नासा भुजगे सविस्मयरसा चन्द्रेऽमृतस्यन्दिनि ।

सेष्या जहनुसुताऽवलोकनविधौ दीना कपालोदरे

पार्वत्या नवसङ्गमप्रणयिनी दृष्टिः शिवायास्तु वः ॥

एवमन्यत्राऽप्युक्तम् ।

(१७) एवं रसादीनां स्वशठद्वाराद्यस्त्वमुदाहृत्य परिपन्थिरसाङ्गविभावपरिग्रहमुदाहरति—मानमिति ।

अस्पूरितपूर्वाङ्गं—

"संसारे न स्थिरं किञ्चित् किं पुनः परिणाम्यदः ।"

हे तन्वङ्गि । अस्थिरचंचलम् । मानम् अभिमानम् । मा नैव ।

(१८) दोषमुपपादयति—अत्रेति । अत्र उदाहृतपद्ये, यौवनस्य तारूप्यस्य अस्थैर्यचंचलत्वं तन्निवेदनम् । परिपन्थिनो विरोधिनः ।

"शान्तस्तु वीरशृङ्गाररौद्रहास्यभयानकैः" इतिपूर्वोक्तन्यायात्

अङ्गम् अङ्गभूतम् च पुनः शान्तस्य शान्तरसस्य एव न पुनः शङ्गाररसस्य । विभाव उद्दीपनविभावः । न युक्त इति । अत्रायमभिप्रायः—निर्वेदस्थायिनि शान्त एव यौवनादीनामस्थायित्वनिवेदनपुरस्सरमभिमानपरित्यागौचित्यकथनं युज्यते । शृङ्गारश्च शान्तश्चात्यन्तभिन्नस्वरूपौ इति परिपन्थिरसाङ्गभूतविभावस्य परिग्रहः । अमर्तपरार्थत्वादस्य भेदः प्रागेव प्रदर्शितः, एवञ्च—

"त्यजत मानमलं बत । विग्रहेर्न पुनरेति गतं चतुरवयः ।

परश्रुताभिरितीव निवेदिते स्मरमतेऽरमतेष्टसखी जनः ॥"

इति रघौ यौवनास्थैर्यकथनं न दोष इति सुधीर्भविर्वेचनीयम् । विभावादेरित्यादिपदावबुभावसञ्चारिणौ । तत्र प्रतिकूलानुभावपरिग्रहो यथा—

'सुरतोऽसुकमालोक्य मृगाक्षी पथिकं पथि ।

निर्मुक्तसर्वविषया प्रययौ विपिनान्तरम् ॥'

अत्र निर्मुक्तसर्वविषयतया वनगमनं शान्तरसानुभावः शृङ्गाररसस्य प्रकृतस्य विशुद्धे इति दोषः । इन्धनाद्यानयनव्याजेन सम्भोगार्थवनगमनं यद्युच्यते तदा न शान्तानुभावग्रह इति न दोषः । एवं व्यभिचारिणोऽपि । उदाहरणान्तरं यथा

प्रसादे वर्तस्व, प्रकटय मुदं सन्त्यज रुषं

प्रियं शुष्यस्यङ्गान्यमृतमिव सिञ्चतु वचः ।

निधानं सौरुथानां क्षणमभिमुखं स्थापय मुखं

न मुरये ! प्रत्येतुं प्रभवति यतः कालहरिणः ॥

देवादहमत्र तथा चपलायतनेत्रया वियुक्तश्च ।

अविरलविलोलजलदः कालः समुपागतश्चायम् ॥

इत्यादाविवक्षेपेण तेषां प्रतीतिः । नहि व्रीडादिशब्दैः प्रतिपादिता व्रीडादय आत्वाप्यपामिव

स्नानाभावात्प्रागेपानामन्यात्वादयितुमशक्यः व्रीडाभावात् इत्याहः ।

शान्तस्यैव च विभाव इति शृङ्गारे तत्परिग्रहो न युक्तः ।

(१९) 'धवलयति शिशिरोचिषि भुवनतलं लोकलोचनान्दे ।

ईषत्क्षितकटाक्षा स्मेरमुखी सा निरीक्ष्यतां तन्वी ।'

(२०) अत्र रसस्योद्दीपनालम्बनविभावानुभावपर्यवसायिनौ स्थिताविति-
कष्टकल्पना ।

(२१) 'परिहरति रतिं मतिं लुनीते स्खलतितरां परिवर्तते च भूयः ।

अत्र प्रकृते शृङ्गारे तत्परिपन्थिनः शान्तस्य कालनित्यनिवेदनमुद्दीपनविभावस्त-
न्निवेदिते निर्वदो भावश्च परिगृहीत इति परिपन्थिन उपस्थितौ प्रकृतचमत्कारापमूलः
परिपन्थिरसाङ्गपरिग्रहो दोषः ।

(१९) कटाक्षिसानुभावत्वमुदाहरति—धवलयतीति ।

अत्र नामक्रमेणैव स्वरूपं दूषकतावीजञ्चावगन्तव्यम् । समाधानासम्भवाञ्चित्य
पुत्रायं दोषः ।

लोकानां लोचनानि नेत्राणि आनन्दयतीति तस्मिंस्तथोक्ते 'लोकेस्तु भुवने जने' इत्य-
मरः । पचाद्यच् । शिशिरं शीतलं तापापनोदकतया दाहप्रतिद्वन्द्वभूतमित्यर्थः
रोचिः रश्मिर्यस्य तस्मिन् तथोक्ते चन्द्रमसीत्यर्थः । भुवनतलं संसारं धवलयति श्वेतं
कुर्वति सति ईषत् किञ्चित् क्षिप्ताः कटाक्षाः स्वां प्रति वक्रदृष्टिर्यथा सा, स्मेरं रस्मितं
मुखं यस्याः सा तादृशी च या पूर्वं तवानेकानुनयेनाप्यनपनेयमाना आसीत् सा दुर्नि-
रीक्ष्या, तन्वी कृशाङ्गी निरीक्ष्यतां दृश्यताम् साम्प्रतं चन्द्रावलोकनेनेन क्रमेण कृशाय-
माना जायत इत्यनुभूयतामिति भावः ।

दोषमुपपादयितुमाह—अत्रेति । रसस्य शृङ्गाररसस्येत्यर्थः उद्दीपनविभावः
चन्द्रनिरीक्षणादिः आलम्बनविभावस्तादृशीनायिका चेति तौ तथोक्तौ अनुभावपर्यव-
सायिनौ अनुभावं नायककर्तृकनायिकानिरीक्षणजन्यमानभङ्गसनाथीकृताह्लादं पर्य-
वसाययतः प्रकरणाद्यनुसन्धानसापेक्षतया विलम्बेनावगमयतः तौ । एवञ्चात्र नायक-
कर्तृकनायिकानिरीक्षणजन्यमानभङ्गसनाथीकृताह्लादरूपोऽनुभावः वचनेन नोक्तस्तथापि
चन्द्रादिरुद्दीपनविभावेन नायिकारूपालम्बनविभावेन च सम्भाव्यतया बोद्धव्य
इति कष्टेन कल्पना आक्षेपसमर्थनम् । अत्रेदम्बोध्यम् सेतिप्रकान्तपरामर्शना तच्छब्देन
यदि तयोस्तादृशप्रकरणमाशुचितं स्यात्तदा प्रत्येतुं शक्यते इत्यनुभावानां कल्पना
विलम्बा । यतः सत्त्वपि विभावेषु अनुभावं विना स्थायिनो न प्रतिपत्तिः कार्य्येण हि
अविनाभावबलात्क्षतिरिति कारणमाक्षिप्यते न तु कारणेन कार्य्यम् ईषत्क्षितेत्यादि
रूपवर्णनं न त्वनुभावः । वस्तुतोऽत्र नायकनिष्ठ एव शृङ्गारो व्यञ्जनीयः न च नायकनिष्ठः
कश्चिदनुभाव उपास्यः न वा विभावेन क्षतित्याक्षेप इति भवति विलम्बकल्पना ।

अत्र वागीशास्तु—“नायकस्य शृङ्गारित्वनिश्चायकाभाव इत्यनुभावस्य नायिकायां
चक्षुः प्रसारणस्य कष्टकल्पनयाऽऽक्षेपः । नायकस्याशृङ्गारित्वे दर्शनाभावस्यापि सम्भवात्ता-
दृशसमये तादृशनायिकायां मुनेरपि प्रायो मनःक्षोभो भवतीत्यौत्सर्गिकमेव चक्षुःप्रसारण-
मिति कष्टकल्पना” इत्याहुः ।

(२१) कटाक्षिसानुभावत्वमुदाहरति—परिहरतीति अत्र नामक्रमेणैव स्वरूपं

इति बत विषमा दशास्य देहं परिभवति प्रसभं किमत्र कुर्मः ॥

(२२) अत्र रतिपरिहारादीनां कृष्णादावपि संभवात्कामिनीरूपो विभावः, कृच्छ्रादाच्चेत्यः ।

(२३) अकाण्डे प्रथनं यथा—वैष्णोसंहारे द्वितीयेऽङ्के प्रवर्तमानानेकवीरसं-
क्षयेऽकाले दुर्योधनस्य भानुमत्या सह शृङ्गारप्रथनम् ।

(२४) छेदो यथा—वीरचरिते राघवभार्गवयोर्भाराधिरूढेऽन्योन्यसंरम्भे कङ्कण-
दूषकतावीजञ्चानुसन्धेयम् । प्रतिप्रसवाभावादयमपि नित्यो दोषः । दुर्लभायां काञ्चिन्ना-
यिकायामत्यन्तासक्तस्य सख्युः सख्यन्तरकर्तृकावस्थावर्णनमिदम् । अयं सखा रतिं
वस्तुनि स्पृहां परिहरति दूरीकरोति, मतिं बुद्धिं ह्रुनीते, छिनत्ति-वैर्यविधायिनीं बुद्धि-
मपि जहाति । स्वलतितरामत्यन्तमेव वाक्यस्वलनं विदधाति भूयो मुहुर्मुहुः परिवर्त्तते
शय्यां पार्श्वपरिवर्त्तनं च विदधाति । बतेति खेदे । 'खेदानुकम्पासन्तोषविस्मयामन्त्रणे
बत' इत्यमरः । इति इत्थं विषमा कठिना दशा विरहावस्था (कर्त्री) अस्य सख्युः
देहं शरीरं (कर्म) प्रसभं बलात्कारेण परिभवति क्लेशं जनयति अत्र अस्मिन् विषये
वयं किं कुर्मः न कश्चिदुपायः स्फुरतीत्यर्थः ।

(२२) दोषं दर्शयितुमाह—अत्रेति । अत्र अस्मिन्नुदाहृते पद्ये । रतिपरिहारादीनाम्
अनुभावादीनामिति भावः । कृष्णादाविति । आदिपदेन भयानकबीभत्सयोः विषयवैराग्य-
जनकशान्तरसस्य च परिग्रहः तथाच संशयेनैकस्यापि न निश्चयः इति भावः । विभावः
आलम्बनात्मके विप्रलम्भशृङ्गारविभावः, कृच्छ्रात् प्रकरणाद्यनुसन्धानरूपभूतात् क्ले-
शात् आच्चेप्यः कल्पनीयः । तथाच नायकनिष्ठविप्रलम्भशृङ्गारस्य आलम्बनविभावो
कामिनीरूपस्तु न वर्णितः वर्णितानां च रतिपरिहाराद्यनुभावानां रसान्तरे सम्भवात्
प्रकरणाद्यनुसन्धानेन कथेन कल्पनीय इति भवति दोष इति भावः ।

(२३) अकाण्डे रसप्रथनमुदाहरति—अकाण्ड इति । विरोधिरसमध्ये प्राधान्येन
रसविशेषस्य विपुलतया वर्णनम् अकाण्डे रसप्रथनम् । एवञ्च गौणत्वेन विरोधिरसप्रथने
न दोषः । वक्ष्यति च स्वयमेव—'विरोधिनोऽपि स्मरणे' इत्यादि । विरोधिरसयोः
समासे उभयत आकृष्यमाणेन चमत्कारित्वस्य नाश एव दूषकतावीजम् । विरोधिरसा-
निवेशेन समाधानासम्भवात् नित्य एवायं दोषः । वैष्णोसंहारे तदाख्ये नाटके इति शेषः
प्रवर्त्तमानो विद्यमान अनेकेषां वीराणां भीष्मादीनां सङ्ख्या यत्र तथोक्ते । अतएव
अकालेऽनवसरे दुर्योधनस्य भानुमत्या तन्नाम्न्या राक्ष्या शृङ्गारस्य प्रथनं विपुलतया
वर्णनम् । तथा च तदा वीरस्य कर्णस्य वाऽवसरो न शृङ्गारादेः न ह्युत्साहशोकवासना-
निरुद्धे प्रतिपत्तुचेतसि शृङ्गारादिः पदमपि लभते सुतरामास्वाद इति दोष इति भावः ।

(२४) अकाण्डे रसच्छेदमुदाहरति—छेद इति । पुष्टिं विना सहसैव रसविश्लेषः
अकाण्डे रसच्छेदः । रसविश्लेषात्तत्त्वमत्कृतेरपि विश्लेषो दूषकतावीजम् पुष्टिविधानमन्त-
रा समाधानासम्भवादयमपि नित्य एव दोषः । वीरचरिते तदाख्ये नाटके । राघवभार्गवयोः
श्रीरामपरशुरामयोः । धाराधिरूढे धारावाहिनि अविच्छिन्नप्रसरतया प्रवृत्ते इति यावत् ।
वीररसे युद्धोत्साहे । कङ्कणमोचनाय कङ्कणयोस्तद्रूपयोववाहिकरचासूत्रयोः मोचनं तस्मै
तत्कर्तुम् । इति अस्यां राघवस्योक्तौ भासनमानायामिति शेषः । अकाण्डे हि तथामिधानं

मोचनाय गच्छामीति राववस्योक्तिः ।

(२५) पुनः पुनर्दीप्तिर्यथा—कुमारसंभवे रतिविलापे ।

(२६) अङ्गिनोऽननुसंधानं यथा—रत्नावल्यां चतुर्थेऽङ्के बाभ्रव्यागमने सागरिकायां विस्मृतिः ।

(२७) अनङ्गस्य कीर्तनं यथा—कर्पूरमञ्जयां राजनायिकयोः स्वयं कृतं

व्याजेन निर्गमनं प्रतिपादयन्ती श्रीरामस्य कातरतायां परिणमतीतिनायके श्रीरामे वीररसो नास्वाद्येत इति दोषः तादृशे हि समाजे तथाचरणमशक्तिसन्वेहापादकत्वाद्-कीर्त्तिपर्यवसायीतिभावः । यद्यपीदानीन्तनपुस्तके हस्तलिखिते च “कङ्कणमोचनाय गच्छामि” इति पाठो न दृश्यते तथाप्यार्थिकः फलतीत्यवधेयम् ।

(२५) पुनः पुनरसोद्दीप्तिमुदाहरति—पुनरिति । यस्य कस्यापि स्वसामग्रीलब्ध-परिपोषस्य रसस्य विच्छिद्य विच्छिद्य पुनः पोषणं पुनः पुनर्दीप्तिः । अत्रैकस्यैव पुनःपुनरास्वादः सहृदयानां वैरस्यायेति दूषकतावीजम् । तदुक्तं ध्वनिहृता-‘उपयुक्तो हि रसः स्वसामग्रीलब्धपरिपोषः पुनः पुनः परामृश्यमानः परिग्लानकुसुम-कल्पः कल्प्यते । परिपाकं गतस्यापि पौनः पुन्येन दीपनं रसस्य स्याद्विरोधाय” इति इयं पुनः पुनर्दीप्तिस्तु अङ्गरसादोनामेव न त्वङ्गिनः, अङ्गिनस्तु सा महाभारतादौ शान्तादेरिव न वैरस्यमावहतीतिबोध्यम् । अतएव नित्य एवायं दोषः । अपि चायं दोषः प्रबन्ध एव तद्दर्शयति—कुमारसंभव इत्यादि तत्कालचण्डालकृत्मेव रतिविलापे रतिविलाप-प्रस्तावे ।

अत्र “अथ मोहपरायणा सती” त्यादिना दीप्तिमानीतोऽपि करुणः—

“अथ सा पुनरेव विह्वला वसुधालिङ्गनधूसरस्तनी ।

विललाप विकीर्णमूर्धजा समदुःखामिव कुर्वती स्थलीम्”

इत्यादिना पुनर्दीप्तिं नीतः । अथ च वसन्तदर्शनेन विच्छिन्नः पुनरपि ‘तमवेक्ष्य सा शृशम्” इत्यादिना उद्दीपित इति बोध्यम् ।

(२६) अथाङ्गिनोऽननुसंहितत्वं दोषमुदाहरति—अङ्गिन इत्यादिना । अङ्गिनोऽननु-सन्धानं प्रधानपात्रानिर्देशेन प्रधानरसस्यानुद्बोधनम् । अकाण्डे रसच्छेदे हि आलम्बन-निर्देशे सत्यपि सहसा रसविश्लेषः, अत्र तु आलम्बनानिर्देशेन रसविश्लेष इत्यनयोर्भेदः । प्रधानपात्रानुसन्धानाधीना शृङ्गाररसधारा तदननुसन्धाने विरतास्यादितिदूषकतावीज-म् । प्रतिप्रसवाभावादयमपि निर्यो दोषः । रत्नावल्याम् तन्नामकनाटिकायामित्यर्थः । बाभ्रव्यागमने बाभ्रव्यस्य तन्नामकस्य सिंहलेश्वरकञ्चुकिनः आगमनं तस्मिन् । सागरि-काया रत्नावल्याः । विस्मृतिः विजयवर्मभृतान्तश्रवणासङ्गहृदयेन राज्ञा वत्सराजेन सागरिकाया नाममात्रस्याप्यग्रहणाद्विस्मृतिः । तेन नाटिकाप्रतिपाद्यशृङ्गाररसो विच्छिन्न प्राय इति दोषः ।

(२७) अनङ्गस्य कीर्त्तनमुदाहरति—अनङ्गस्येति । अनङ्गस्य कीर्त्तनं प्रधानरसानुप-कारिणो रसस्योद्बोधनम् । तत्समये अयमपि नित्य एव दोषः । कर्पूरमञ्जयां तत्संज्ञके राजशेखरकृते सट्टके । राजनायिकयोश्चपलाविभ्रमलेखयोः । षष्ठीयं सम्बन्धसामान्यविव-चायाम् प्रशंसनम् । “अहं किलयिवेदिदं बन्दिनी” इत्यादिना विदुषोक्तिर्यत्राज्ञेन सन्द-

वसन्तस्य वर्णनमनाहत्य वन्दिवर्णितस्य प्रशंसनम् ।

(२८) अग्रस्यातिविस्तृतिर्यथा—किराते सुराङ्गनाविलासादि ।

(२९) प्रकृतयो दिव्या अदिव्या दिव्यादिव्याश्चेति । तेषां धीरोदात्तादिता । तेषामप्युत्तमाधममध्यमत्वम् । तेषु च यो यथाभूतस्तस्यायथावर्णने प्रकृतिविपर्ययो दोषः ।

(३०) यथा—धीरोदात्तस्य रामस्य धीरोदतवच्छ्रवणा वालिवधः । यथा वा—कुमारसंभवे उत्तमदेवतयोः पार्वतीपरमेश्वरयोः संभोगशृङ्गारवर्णनम् । 'इदं पित्रोः संभोगवर्णनमिवात्यन्तमनुचितम्' इत्याहुः ।

अथ वन्दिवर्णितस्य वसन्तस्य प्रशंसनम् । तच्च प्रकृतरसानुपकारित्वादयुक्तम् । एतदेव दूषकतावीजम् ।

(२८) अङ्गस्येति । अङ्गभूतरसस्यातिवैपुल्येनोद्बोधनम् अङ्गस्यातिविस्तृतिः । अनेन हि प्रधानो रसस्तिरोहित इव भवतीतिदूषकतावीजम् । अयमपि निर्यो दोषः प्रतिप्रसवाभावात् । किराते किराताङ्गीयनामके काव्ये तथा च तत् वीररसप्रधानं काव्यम्, शृङ्गारादयश्चाङ्गरसा न तु तेषां प्राधान्यम् किन्तु सप्तमसर्गादारभ्य दशमसर्गपर्यन्तं चतुर्विंशति सर्गेषु सुराङ्गनाविलासादिवर्णनविस्तरेण वीरो रसस्तिरोहित इव भवतीत्यनुचित एवेति दोषः ।

(२९) प्रकृतिविपर्ययं व्याख्यातुं तत्प्रतियोगिभूताः प्रकृतीराह—प्रकृतय इति ।

प्रक्रियते प्रकर्षण रस उद्बोध्यते आभिरिति प्रकृतयो नायकादयः । तावच्च त्रिविधा भवन्तीत्याहुः—दिव्या इति । दिवि स्वर्गे भवाः दिव्या देवतैकरूपाः देवासुरयक्षगन्धर्वराक्षसादयः, अदिव्या मानुषैकरूपा दुष्मन्तादयः । दिव्यादिव्या—दिव्या अपि मानुषरूपेणावतीर्णा अदिव्याभिमानिनः श्रीरामादयः । तेषां दिव्यादिनायकानां धीरोदात्तादिता धीरोदात्त "अविकथनः क्षमावान्" इत्याद्युक्तस्वरूपो नायकविशेष आदौ येषां तेषां भावस्तत्ता आदिपदेन धीरोदतादीनां परिग्रहः । तेषामपि धीरोदात्तादीनाम् उत्तमाधममध्यमत्वमपि प्रकृतिः । तथा च प्रकृतिपदमत्र स्वभावार्थकोऽपीति व्यञ्जितम् "प्रकृतिगुणसाम्ये स्यादमास्यादिस्वभावयोः" इति मेदिनी ।

अधुना प्रकृतिविपर्ययं निरूपयति—तेष्विति । तथाभूतः प्रसिद्ध इति शेषः । अयथावर्णने अतद्रूपत्वेन निरूपणे प्रकृतिविपर्ययः विपर्ययासः । तथा सति काव्यस्यायथावर्णनबोधेन श्रोतॄणां वैमुख्यप्रापादनं दूषकतावीजम् । तत्तद्वर्णनपरिवर्त्तनमन्तरा समाधानासम्भवादयमप्यनित्य एव दोषः ।

(३०) उदाहरति—यथेति । पित्रोरिति । अत्र "पिता मात्रा" इत्यनेन विकल्पेनैकशेषः मातापित्रोरित्यर्थः । उत्तमदेवतयोः शृङ्गाररसवर्णनमनुचितमिति यदुक्तं तत्रायमपि प्रायः—ये ये शृङ्गारस्यञ्जका रहस्यार्थाः पित्रोर्वर्णनमनुचितारस्ते न वर्णनीयाः । अन्यथा रघुवंशे रावणवधानन्तरं स्वराज्यमभिनिरुद्धस्य रामचन्द्रस्य सीतासम्बादवर्णनं तादृशं वात्यन्महाकविनिष्ठस्वमनुचितं स्यात् । अनुचितमेवं सकलमहाकवीनां प्रवर्गेषु तथापि वर्णनमसमञ्जसं स्यादिति । परम्—

(३१) अन्यदनौचित्यं देशकालादीनामन्यथा यद्वर्णनम् । तथा सति हि काव्यस्यासत्यताप्रतिभासेन विनेयानामुन्मुखीकारासंभवः ।

‘यत्तन्नानुचितं किञ्चिन्नायकस्य रसस्य वा । विरुद्धं तत्परित्याज्यमन्यथा वा प्रकल्पयेत् ॥’
यथा छन्दना बालिवधो मायुराजेन उदात्तराघवे नाटके परित्यक्तः । वीरचरितनाटके भवभूतिना तु रावणसौहार्दाद् रामवधार्थमागतो चाली रामेण हत इत्यन्यथा कृतः ।

दिव्यादीनामनुचितवर्णनं प्रकृतिविपर्यय इत्युक्तं किन्तु तज्जबोधनायोचितं वर्णनीयमभिधीयते—

‘रतिस्तथैव हासस्य शोक आश्चर्यमेव च । दिव्यानामुचितं वर्णनमदिव्योत्तमनेतृवत् ॥
किन्तु सम्भोगशृङ्गारो वर्ण्यो नोत्तमदेवयोः । सद्यः फलप्रदक्रोधो भुक्कुट्यादिविवर्जितः ॥
उत्साहः स्वर्गपातालगत्यविध्वलह्वनादिषु । दिव्यानामेव नेतृणां वर्ण्यते ह्युचितं बुधैः ॥
रुपातं लोकपुराणादौ यच्चान्यस्यादबाधितम् । वर्णनीयमदिव्यानामन्येषां तूभयं बुधैः ॥
पूज्यादौ तु तत्र भवन् भगवन्निनित्तं चोच्यते । भट्टारकेति राजादौ परमेषोत्तं चोच्यते ॥

इत्याद्युचितमेतेषां विरुद्धं दूषणं भवेत् ।

अन्येषां दिव्यादिव्यानामुभयं दिव्यसाधर्म्यमदिव्यसाधर्म्यं चोचितमित्यर्थः । यथा—
अर्जुनस्य स्वः पातालादिलङ्घनोत्साहः भुक्कुट्यादिरहितः क्रोधश्च ।

(३१) अथानौचित्यमुदाहरत् तत्स्वरूपं विवृणोति—अन्यदित्यादिना । अन्यत् तद्वि-
तिशेषः अनौचित्यम् अर्थानामिति शेषः । देशोऽद्विवनराष्ट्रादिः । कालो रात्रिदिनर्तवः
तेषाम् अन्यथा वर्णनं विपरीतधर्मवर्णनम् । तत्र देशानौचित्यं क्रमेण यथा—

कलिङ्गवनसम्भूता मृगप्राया मत्तज्जजाः ।

चोलाः कालागुरुश्यामाः कावेरीतीरभूमयः ॥

अत्र मलये कपूरवृक्षस्य, कलिङ्गवने हस्त्युत्पत्तेः, चोलेषु कालागुरुणामसम्भवादेशा-
नौचित्यम् ।

पद्मिनी नक्तमुच्चिद्रा स्फुटत्यङ्घ्रि कुमुद्वती ।

मधुवत्फुत्तलनिचुलो निदाघो मेघदुर्दिनः ।

अभ्यर्हसगिरो वषाः शरदो मत्तवाहणः ।

हेमन्तो निर्म्मलादित्यः शिशिरश्लाघ्यचन्दनः ।

देशेकालादीत्यादिपदेन लोकजातिवयःप्रभृतीनां परिग्रहः ।

“चराचराणां भूतानां प्रवृत्तिर्लोकं संज्ञिता” । तदनौचित्यं यथा—

आधूतकेशरो हस्ती तिग्मश्च स्तुङ्गमः ।

गुरुसारोऽयमेरण्डो निःसारः खदिरद्रुमः ॥ इति ।

एवं नायिकायाः पादप्रहारादिः, नायकस्य कोपः, चालाया धाट्यम्, प्रौढाया
वैरयायाश्चातिलज्जा । प्रतिनायकस्य अन्वयत्वमित्याद्यप्युक्तम् । तथाचाह—

वंशवीर्यश्रुतादीनि वर्णयित्वा रिपोरपि ।

तज्जयाच्चायकषोर्त्कर्षकथनं हि चिनोति नः ॥ इति ।

एवमेव देवतानामवयवानां शिर आरभ्य वर्णनम् । तेषां शिर आरभ्यस्वे पादारब्ध-
वर्णनमेवेष्ट्यते । मनुष्याणां न पादारब्धवर्णनं तेषां शिर आरभ्य वर्णनस्यैवेष्टेः । तथाच

(३२) एभ्यः पृथगलकारदोषाणां नैव संभवः ॥ १५ ॥

(३३) एभ्य उक्तदोषेभ्यः । तथाहि—उपमायामसादृश्यासंभवयोरुपमानस्य जातिप्रमाणगतन्यूनत्वाधिकत्रयोरर्थान्तरन्यासे उपप्रेक्षितार्थसमर्थने चानुचितार्थत्वम् । क्रमेण यथा—

(३४) 'प्रथममि काव्यशशिनं विततार्थरश्मिम् ।'

प्रतिपादितदिशेव सकलमनौचित्य रसभङ्गकारणं सुकविभिः प्रयत्नेन परिहार्यम् । यदुक्तं ध्वनिकृता—

अनौचित्यादृते नान्यद्रसभङ्गस्य कारणम् । औचित्योपनिबन्धस्तु रसस्योपनिषत् परा ॥
अनौचित्यस्य न केवलं रसापकर्षकत्वं दूषकतावीजम्, काव्यस्य प्रवृत्तिनिवृत्त्यु-
पदेशपरत्त्वव्याघातकत्वमपीत्यत आह—तथासतीति । अतद्रूपेण वर्णने सतीत्यर्थः ।
असत्यता प्रतिभासेन मिथ्यात्वज्ञानेन विनेयानां धर्मादिभिर्ज्ञासूनाम् । उगुलीकारा-
सम्भवः काव्याध्ययनप्रवृत्त्यसम्भवः, एवञ्च रसप्रतीतिरेव न स्यादिति भावः । एतेषां
परित्यागं विना, समाधानासम्भवादयमपि नित्य एव दोषः । नन्वर्थानौचित्यं दोषः प्रकृ-
तिविपर्यय एवेति चेन्मैवम् प्रकृतिविपर्ययमिन्नस्यैव एवेतरस्यावताराङ्गीकारात् ।
तस्य च प्रकृतीनां वपरीत्यमात्रमूलकत्वात् । वस्तुतस्तु सर्वेऽप्यमी दोषा अनौचित्यमूल-
निबन्धना एवेत्यवधेयम् ।

(३२) ननु सरस्वतीकण्ठाभरणे भोजराजादिभिः—

“हीनोपसं भवेच्चान्यदधिकोपममेव च । असद्वचोपमश्चान्यदधिकोपममेव च ॥”

इत्यादिना परस्परया काव्यासम्भूतरसापकर्षकत्वेन केषाञ्चिदुलङ्कारदोषाणामप्युप-
न्यासात् प्रधानतो दोषाणां षड्विधित्वसम्भवात्कथं 'ते पुनः पञ्चषा मत्ताः' इतिपञ्च-
विधित्वमात्रमित्याशङ्क्य यथायथमेतेष्वन्तर्भाव्यास्त इत्याह—एभ्य इति । त्रिकफकाव्य-
दोषेभ्य इत्यर्थः । पृथगभिधानाम् । नैव सम्भव इति “अथ ते कथं पृथगुच्येरन्” इति
शेषः । तथाचोक्तदोषेष्वेव हीनोपमादीनामन्तर्भावसम्भवात् तथात्वेन षड्विधित्वकल्पनं
गौरवान्नेहोपन्यस्तमितिभावः ।

(३३) कारिकोक्तम् 'एभ्यः' इति पदं विवृणोति—एभ्य इति । अथ सरस्वतीकण्ठा-
भरणोक्तालङ्कारदोषाणां स्वोक्तदोषेष्वन्तर्भावप्रकारमुपपादयितुमाह—तथाहीति । उपमा-
याम् उपमालङ्कारे, असादृश्ये साधारणधर्माप्रसिद्धया सादृश्यशून्यत्वे, असम्भवे तथावि-
धोपमानप्रसिद्धभावे च तथा तत्रैवोपमालङ्कारे उपमानस्य येन सादृश्यमनुमीयते तस्य
जातिगतन्यूनत्वे प्रमाणगतन्यूनत्वे जातिगताधिकत्वे प्रमाणगताधिकत्वे च अनुचितार्थ-
त्वमनुचितार्थत्वदोषः च पुनः अर्थान्तरन्यासे तदाक्येऽलङ्कारे उपप्रेक्षितार्थस्य समर्थनम्
अयुक्तत्वेऽपि यथाकथञ्चित् यत्र युक्तवत्सम्भावनं तत्र अनुचितार्थत्वमेव दोषः पर्यव-
स्यतीत्यर्थः । तथासति असद्वचोपमालङ्कारदोषाणां स्वीकरणं व्यर्थमेवेत्याशयः ।

(३४) तत्रोपमायामसादृश्ये अनुचितार्थत्वमुदाहरणेन दर्शयति—प्रथमासीति ।

वितताः प्रथिता अर्थरश्मयः किरणा इव यस्य तं तथोक्तम्, काव्यं शशीव तं
तथोक्तम्, प्रथममि आनुपूर्वा निवेशयामीत्यर्थः । अत्रायमाशयः—काव्यं शशीवैत्युपमि-
तसमासः न तु “काव्यमेव शशी”तिरूपकसमासाऽप्यम्, रूपकस्यापि सादृश्यमूलकतया

(३५) 'प्रज्वलज्जलधारावजिपतन्ति शरास्तव ।'

(३६) 'चण्डाल इव राजाऽसौ संग्रामेऽधिकसाहसः ।'

(३७) 'कर्पूरखण्ड इव राजति चन्द्रविम्बम् ।'

(३८) 'हरवलीलकण्ठोऽयं विराजति शिखावलः ।'

तन्नाप्यर्थं दोषो भवितुं शक्यते "ग्रन्थानामि" इतिवाचकोपस्थानात्, एवञ्च "नचात्र रूप-
कसम्भवोऽपीति वाच्यम्, तस्यापि सादृश्यमूलकत्वेन तत्रापि तद्दोषतादवस्थ्यात्" इति
रामचरणोक्तमस्मदिशुक्तिरेव केषाञ्चिदसदितिबोध्यम् अत्र काव्यशशिनोरर्थरश्मयोश्चकश्चित्
साधारणधर्मा न प्रसिद्धा, यद्यपि काव्यशशिनोराह्लादकस्वरूपेकधर्मस्यास्ति सम्भवस्तथा-
प्यर्थरश्म्योर्न तादृशो धर्मः सम्भवतीतिसाधर्म्यप्रतीत्यभावेनासादृश्यरूपमनुचितार्थत्वम् ।

(३९) उपमायां तादृशोपमानपदार्थासम्भवे अनुचितार्थत्वमुदाहरति-प्रज्वलदिति ।

'तैश्छिन्ना रिपवस्तत्र सद्यः प्राणांश्च तस्यजुः' इति मद्रचितोत्तरार्द्धम् ।

प्रज्वलन्त्योऽमी जलधारास्तामिस्तुल्यम् ।

अत्र वह्निकर्मणः प्रज्वलनस्य जलेष्वसम्भवात् तद्विशिष्टतया तद्वाराणामप्यस-
म्भव इत्युपमानपदार्थासम्भवादुपमायामनुचितार्थत्वम् ।

नन्वत्राभूतोपमा स्यादिति चेत् ? मैवम्, सम्भावनयाऽपि यत्रोपमानप्रसिद्धिस्तत्रै-
वाभूतोपमात्वात् । यथा—

सर्वपद्मप्रभासारः समादृत इव क्वचित् । त्वदाननं विभातीति तामभूतोपमां विदुः ॥

इत्यत्र दण्डिना क्वचित् पदेन स्रष्टुविधेः क्वचित् सर्वपद्मप्रभाहरणसम्भावनां प्रदर्श्य
तादृशोपमानेनाऽभूतोपमा प्रदर्शिता । अतएव "वालप्रवालवित्प्रभवत्वात्तेव" इत्य-
प्रापि वृत्तादिविदपे लतादशनात् प्रवालवित्पे लतां सम्भाव्य तदुपमा कृता । प्रकृते तु
जले ज्वलनस्य सर्वथा बाधात् प्रज्वलज्जलधारायाः सम्भावनाशक्यत्वात् ।

(३६) उपमायामुपमानस्य जातिगतन्यूनत्वे अनुचितार्थत्वसाह—चण्डाल इति ।

'यत्र भीताः पलायन्ते जियन्ते वा विपक्षिणः ।' इति मद्रचितोत्तरार्द्धम् ।

चण्डालो हिंसाधमः । अधिकं साहसं दुष्करकर्म यस्य स तथोक्तः ।

अत्र राजरूपोपमेयभूतचत्रियजात्यपेक्षया चाण्डालरूपोपमानजातेन्यूनत्वेन दुष्कर-
कर्मकारिस्वमतिनीचस्वरूपोपमेयस्य व्यञ्जयतीत्यनुचितार्थत्वम् ।

(३७) उपमायामुपमानस्य प्रमाणगतन्यूनत्वे अनुचितार्थत्वं दर्शयति—कर्पूरेति ।

शुभांशुजालप्रसरेण दिवाकरोत्थं तापं प्रशाम्य सुखमस्यधिकं प्रयच्छ—
क्षेत्रमण्डलविक्रोभितमन्तरिक्षे कर्पूरखण्ड इव राजति चन्द्रविम्बम् ॥

अत्रोपमेयभूतचन्द्रविम्बप्रमाणापेक्षया उपमानभूतकर्पूरखण्डप्रमाणगतन्यूनत्वं चन्द्र-
विम्बस्यातिक्षुद्रत्वं व्यञ्जयतीत्युपमायामनुचितार्थत्वम् ।

(३८) उपमायामुपमानस्य जातिगताधिक्ये अनुचितार्थत्वं दर्शयति—हरवदिति ।

'वाहनः कार्तिकेयस्य नृपकर्मविचक्षणः ।' इति मत्पूरितपूर्वार्द्धम् ।

हरवत् महादेववत्तुल्यम्, नीलः कण्ठो यस्य स नीलकण्ठः, अयं शिखावलो मयूरः,
विराजति कोभत ।

अत्रोपमेयभूतविहङ्गमजातीयमयूरापेक्षया उपमानभूतदेवजातीयहरस्य जात्या अधि-
कत्वं सादृश्यं विरलेत्यति ।

(३६) 'स्तनावद्रिसमानौ ते ।'

(४०) 'दिवाकराद्भवति यो गुहासु लीनं दिवाभीतमिवान्धकारम् ।

क्षुब्धेऽपि नूनं शरणं प्रपन्ने ममत्वमुच्चैः शिरसामतीव ॥'

(४१) एवमादिषूरेक्षितार्थस्य संभूततयैव प्रतिभासनं स्वरूपमित्यनुचितमेव तत्समर्थनम् ।

(४२) यमकस्य पादत्रयगतस्याप्रयुक्तत्वं दोषः । यथा—

(४३) 'सहसामिजनैः स्निग्धैः सह सा कुञ्जमन्दिरम् ।

उदिते रजनीनाथे सहसा याति सुन्दरी ॥'

(३९) उपमायामुपमानस्य प्रमाणगताधिकत्वे अनुचितार्थस्वमुदाहरति—स्तनाविति ।
स्तनावद्रिसमानौ ते सुखं चन्द्रेण सन्निभः ।

वाहू मृणालसदृशौ पाण्यौ पञ्चवक्त्रफुटम् ॥ इति मन्त्रचित्ताशित्रयम् ।

ते तव स्तनौ अद्रिभ्यां समानौ सदृशौ तद्वद्विपुलावितियावत् ।

अत्रोपमेयभूतस्तनयोरतिमहत्त्वव्यञ्जनाय उपमानभूतपरिमाणतोऽऽधिक्यत्वेनोपादानात् प्रमाणगताधिकत्वं पूर्ववदेव सादृश्यं विशेषयतीत्यनुचितार्थत्वम् ।

(४०) उपरेक्षायामुप्रेक्षितार्थसमर्थने अनुचितार्थत्वमाह—दिवाकरादिति । कुमारसम्भवे प्रथमसर्गे हिमालयवर्णनमिदम् । यो हिमाद्रिः दिवा दिवसे दिवाकरात् सूर्यात् भीतं भ्रस्तमिव अतएव गुहासु कन्दरासु लीनं लुक्कायितम् अन्धकारं तमसं रचति प्रायते, स अस्तीतिपूर्वेण सम्बन्धः । ननु क्षुद्रचरचणमयुकमिस्थाशङ्क्यार्थान्तरेण समर्थयति—क्षुब्धेऽपीति । नूनं निश्चितं शरणं प्रपन्ने प्राप्ते क्षुब्धे नीचेऽपि उच्चैरुन्नतं शिरो येषां तेषां महात्मनामित्यर्थः, अतीव अत्यन्तं ममत्वं ममायमित्यभिमानो जायत इति शेषः । दिवाकरादित्यत्र "भीन्नार्थानां भयहेतुः" इत्यनेन पञ्चमी । ममत्वमित्यत्र ममेतिविभक्तिरूपकमास्मीयार्थकमव्ययम्, तस्मान्नावे स्वप्रत्ययः । अतीवेतिनिपातसमुदायोऽत्यन्तार्थः । अत्र पद्ये उपजातिरक्षुब्धस्तल्लक्षणतूष्कमेव प्राक् ।

(४१) उक्तोदाहरणे अनुचितार्थत्वं प्रदर्शयति—यमिति । उप्रेक्षितार्थस्य अचेतनान्धकारत्रासस्य असम्भूततया सम्भावनाविषये वस्तुत्यवृत्तितया प्रतिभासमानं प्रकाशनं ज्ञानमिति यावत् स्वरूपं स्वभावः, इति हेतोः तस्य उप्रेक्षितार्थस्य समर्थनम् अर्थान्तरन्यासेन दाढ्यं विधानं यथार्थतया प्रतिपादनमनुचितमेव असदभूते वस्तुनि तदसम्भवादिति भावः । अतएवोक्तोदाहरणे अनुचितार्थदोष इत्यभिप्रायः ।

(४२) यमकालङ्कारस्य पादत्रयवृत्तित्वेऽप्रयुक्तरूपेऽन्तर्भावमुपपादयति—यमकस्येत्यादिना । यमकस्य तदाख्यशब्दालङ्कारस्य पादत्रयमात्रवृत्तित्वस्य अप्रयुक्तत्वं नाम दोषः ।

"यमकं तु विधातव्यं न कदाचिदपि त्रिपात्"

इत्युक्तनयेन यमकस्य पादत्रयवृत्तित्वे प्रयोगानर्हत्वेन कविभिर्नाद्रियत इति तत्त्वम्

(४३) सहसति । सा सुन्दरी नायिका रजनीनाथे निशाकरे उदिते उदयं प्राप्ते सति स्निग्धैरामानं प्रति स्नेहतत्परैः अभिजनैः सह स्वकुलालङ्कारैः सह सखीजनैः सहैत्यर्थः ।

"भवेदभिजनः ख्यातौ जनभूम्यां कुलध्वजे" इति मेदिनी ।

हसेन हास्येन सहसि सहसा स्मयमाना सखीतिभावः, सहसाऽत्रिद्वयार्थः योगेन वा

(४४) उत्प्रेक्षायां यथाशब्दस्योत्प्रेक्षाद्योतकत्वेऽवाचकत्वम् । यथा —

(४५) 'एष मूर्तो यथा धर्मः क्षितिपो रक्षति क्षितिम् ।'

(४६) एवमनुप्रासे वृत्तिविरुद्धस्य प्रतिकूलवर्णत्वम् । यथा —

(४७) 'ओवट्टइ उल्लट्टइ —' इत्यादौ ।

(४८) उपमायां च साधारणधर्मस्याधिकन्यूनत्वयोरधिकपदत्वं न्यूनपदत्वं च ।
क्रमेणोदाहरणम् —

(४९) 'नयनव्योतिषा भाति संभुर्मूर्तिसितद्युतिः ।

विद्युतेव शरन्मेवो नीलवारिदखण्डधृक् ॥'

कुलमन्दिरं लतादिपिहितस्थानरूपं गृहं याति गच्छति ।

अत्र तृतीयपादे सहसेति पदासत्वेन यमकाभावात् एवंविधत्रिपादगतयमकस्य "य-
सकं तु" इत्यादिना शास्त्रनिषेधेन तत्प्रयोगानर्हत्वादप्रयुक्तत्वं दोषः ।

(४४) उत्प्रेक्षणबोधकेनापि यथाशब्देन यद्युत्प्रेक्षणं तदाऽवाचकत्वस्यैव सम्भव इत्यु-
पपादयति — उत्प्रेक्षयामिति । उत्प्रेक्षायां तदाख्येऽलङ्कारे । यथाशब्दस्य सादृश्यमात्र-
व्यञ्जकस्य यथेति निपातशब्दस्येत्यर्थः । अवाचकत्वमिति । यथाशब्दस्य सादृश्यमात्राभि-
धायकत्वेन भ्रुवमिवादिशब्दवत् सम्भावनार्थाभिधायकत्वाभावादित्याशयः ।

(४५) उदाहरति — एष इति ।

'इमाः प्रजा ममैवेति मन्वानो विजितेन्द्रियः' । इति मन्त्रचितपूर्वाङ्गम् ।

क्षितिपो राजा । क्षितिं पृथिवीम् । मूर्तो घृतशरीरः । यथा भ्रुवम् । धर्मः पुण्यं तस्य
मूर्त्यभावात्तदुत्प्रेक्षा न तु धर्मरूपदेवतोपमा, तदा मूर्तत्वविशेषणवैधर्म्यपातात् ।

अत्र यथाशब्दस्य 'य वा यथा तथैवेवं साम्ये' इत्यनेन सादृश्यमात्रबोधकत्वं न तु
सम्भावनबोधकत्वम् "भ्रुवमिव नूतमवैमि शङ्खे मन्त्रे जाने" इत्यादीनामेव सम्भावन-
बोधकत्वादिति यथाशब्देन सम्भावनेऽवाचकत्वं स्पष्टमेव । उक्तञ्च "सम्भावनं भ्रुवेवा-
द्य एव शब्दा न तु यथाशब्दोऽपि, केवलस्यास्य साधर्म्यमेव प्रतिपादयितुं पठ्यास-
त्वात्" इति ।

(४६) अनुप्रासस्य वृत्तिविरुद्धस्य प्रतिकूलवर्णत्वेऽन्तर्भावसुपपादयितुमाह —
एवमिति । अनुप्रासस्य तन्नामकशब्दालङ्कारस्य । वृत्तिविरुद्धस्य तत्रसगतगुणव्यञ्जक
प्रतिकूलवर्णोपन्यासस्य, प्रतिकूलवर्णत्वं तदाख्यो दोष इत्यर्थः ।

(४७) उदाहरणमाह — ओवट्टइ इति । प्राग्व्याख्यातमिदम् ।

अत्र टकारानेकविन्यासस्य प्रकृतशृङ्गाररसगतगुणव्यञ्जकचकारादि प्रतिकूलवर्णो-
पन्यासेन विरोधिवीररसगतौजोगुणव्यञ्जकत्वात् प्रतिकूलवर्णत्वम् ।

(४८) उपमायां साधारणधर्मस्याधिकन्यूनत्वाभ्यामधिकन्यूनपदत्वे एवेति दर्श-
यति — उपमायामिति । किञ्चेति चार्थः । साधारणधर्मस्य उपमानोपमेयोभयवृत्तिसमा-
नधर्मस्य । अधिकन्यूनत्वयोः अधिकत्वे न्यूनत्वे चेत्यर्थः । तथा च उपमेयेऽनिर्दिष्टधर्मं
समानधर्मस्योपमाने निर्दिष्टोऽधिकपदत्वम्, उपमेये निर्दिष्टधर्मं समानधर्मस्योपमा-
नेऽनुपादानं न्यूनपदत्वमिति भावः ।

(४९) तत्राद्यमुदाहरति — नयनेति । मूर्त्या भस्मना सिता स्वच्छाद्युतिः कान्तिः ।

(५०) अत्र भगवतो नीलकण्ठस्वस्याप्रतिपादनाच्चतुर्थपादोऽधिकः ।

(५१) 'कमलालिङ्गितस्तारद्वारहारी मुरं द्विषन् ।

विद्युद्विभूषितो नीलजीमूत इव राजते ॥'

(५२) अत्रोपमानस्य सवलाकत्वं वाच्यम् ।

(५३) अस्यामेवोपमानोपमेययोर्लिङ्गवचनभेदस्य कालपुरुषविध्यादिभेदस्य च भग्नप्रक्रमत्वम् । क्रमेणोदाहरणम्—

यस्य स तथोक्तः, शम्भुर्महादेवः, नीलवारिदखण्डधृक् नीलमेवांशधारी शरन्मेघः शर-
स्फालीनो मेघो विद्युतेव सौदामिनी च नयनज्योतिषा भाललोचनतेजसा (करणेन) भाति
शोभते ।

(५०) दोषमुपपादयितुमाह—अत्रेति । भगवतः शम्भोः अप्रतिपादनात् विशेषण-
विधया अकथनात् चतुर्थपादः "नीलवारिदखण्डधृक्" इति चतुर्थपादः । अयमाशयः—

अत्र शम्भुरूपमेवा, शरन्मेघ उपमानम् । नयनज्योतिर्विद्युत्, भूतिसितस्त्वशारदी-
यलब्धशुभ्रस्वयोश्च समानधर्मयोरस्त्येव निर्देशः, किन्तु शम्भोरुपमेयस्य नीलकण्ठ-
त्वानुपादानात्समानधर्मनीलवारिदयोत्यादेरुपादाने शरन्मेघे आधिक्यमिति । समान-
धर्म एवायं नियमः धर्मान्तरोत्पादाने तु नाधिक्यम्, यथात्रैव "नभो मण्डलमध्यम्"
इति चतुर्थपादविधाने । यद्वा द्वितीयपादे "नीलकण्ठसितद्युतिः" इति करणेऽपि नाधि-
कपदत्वमिति विभावनीयम् ।

नन्वत्र नीलकण्ठस्वस्य शम्भुविशेषणतयानुपादान्मन्यूनपदत्वमपि सम्भाव्यते इति
चेत् ? वक्ष्यमाणस्य उक्तानुसारिखनियमेन उक्ते नीलकण्ठपदाप्रतिपादनात्, वक्ष्यमाणो-
ऽपि "नीलवारिदखण्डधृक्" इत्यप्रतिपादनस्यैवौचित्यात् तथैव चाधिकपदत्वस्य समु-
चितत्वात् । एवमेवाग्रेऽपि नाधिकपदत्वमित्यनुसन्धेयम् ।

(५१) द्वितीयमुदाहरति—क्रमेति । कमलया लक्ष्म्या आलङ्गित आश्लेषितः,
तथा तारः केवलं मुक्ताभिः सुन्दरोऽसौ हारस्तेन हारी हारवान् मनोहरश्चेति वा, मुरं
तन्नामकमसुरं द्विषन् "न लोकाव्ययषष्ठीखलर्थतुनाम्" इति षष्ठी निषेधः । श्रीकृष्ण
इत्यर्थः । विद्युता सौदामिन्या विभूषितोऽलङ्कृतो नीलजीमूतो श्याममेघ इव राजते
शोभते ।

(५२) दोषमुपपादयति—अत्रेति । अत्र उदाहृते पद्ये उपमानस्य नीलजीमूतस्य,
वलाकया वक्त्रक्षिपकस्या सहेति सवलाकस्तस्य भावः, तारहोरोपमानरूपतया वक्त्र-
वद्विद्युत्स्वमित्यर्थः । वाच्यं कथनीयम्, किन्तु नीलजीमूतविशेषणतया तन्नोक्तमित्यन्य-
नपदत्वम् । "विद्युद्युतो वलकावान् राजते नीलमेघवत्" इत्युक्ते तु नोक्त दोष इत्यवधेयम्

(५३) उपमायामुपमानोपमेययोर्मिन्नलिङ्गवचनकालपुरुषविध्यादित्वदोषा भग्नप्र-
क्रमत्वेऽन्तर्भवन्ति न त्वतिरिक्ता इत्युपपादयति—अस्यामिति । अस्यामेव उपमायामेव ।
लिङ्गं पुंस्त्वादि वचनम् एकवचनादि भेदः पार्थक्यम् कालो वर्त्तमानादिः । पुरुषः
प्रथमपुरुषादिः विधिर्विधिप्रतिपादकस्तिङ्गविभक्तिः । आदिपदाद्विभक्त्यन्तराणि च । तेषां
भेदः पार्थक्यमपि । तथा च यल्लिङ्गेन एकद्वयादि यद्वचनेन चोपमेयोक्त्युपक्रम उपमान-

(५४) 'सुधिव विमलश्चन्द्रः ।'

(५५) 'ज्योत्स्ना इव सिता कीर्तिः ।'

(५६) 'काप्यमिख्या तयोरासीद्ब्रजतोः शुद्धवेषयोः ।

हिमनिर्मुक्तयोर्योगे चित्राचन्द्रमसोरिव ॥'

(५७) अत्र तथाभूतचित्राचन्द्रमसोः शोभा न खरवाणीत् । अपि तु सर्वदापि भवति ।

(५८) 'लतेव राजसे तन्वि । ॥'

स्यापि तल्लिङ्गकत्वेन तद्वचनेन चोक्तिराकाङ्क्षिता तथात्वानुक्तौ भग्नप्रक्रमस्वमित्यर्थः एवं वर्त्तमानादिकालादिभेदस्य चाकाङ्क्षितरूपेणानभिधानाद्भग्नप्रक्रमस्वमित्यर्थः समुन्नेया ।

(५४) तत्रोपमायासुपमानोपमेययोर्लिङ्गभेदे भग्नप्रक्रमत्वं दर्शयति—सुधेवेति ।

.....शारदोऽमृतवर्षकः ।

यं दृष्ट्वा हर्षमाप्नोतः कुसुदिन्यः सरोवरे ॥ इतिमद्रचितांशत्रयम् ।

अत्र विमल इति साधारणो धर्मः, स च केवलसुपमेये न तूपमानेऽस्य पुंस्त्वविशेषाच्च, तथा च सुधेसुपमानपदं स्त्रीलिङ्गेनोपक्रम्य चन्द्र इत्युपमेयपदे च पुल्लिङ्गप्रतिपादनेन क्रमभङ्गेन साकाङ्क्षत्वात्तत्र च विमल इति साधारणधर्मसंवाचकपदस्य—

"या विरोष्येपु दृश्यन्ते लिङ्गसंख्याविभक्तयः ।

प्रायस्ता एव कर्तव्याः समानार्थे विशेषणे ॥"

इति नियमेन लिङ्गव्यत्ययावश्यकत्वेन तदकरणाद्भग्नप्रक्रमत्वम् ।

(५५) उपमायासुपमानोपमेययोर्वचनभेदे भग्नप्रक्रमत्वं दर्शयति—ज्योत्स्ना इति ।

.....कान्तिस्ते श्रीरिवाद्भूता ।

प्रतापस्तः राजेन्द्र ! दृश्यते सूर्यसन्निभः ॥ इतिमत्पादत्रयम् ।

ज्योत्स्नाश्चन्द्रकान्तयः । "चन्द्रिका कौमुदी ज्योत्स्ना" इत्यमरः ।

अत्र ज्योत्स्ना इति बहुवचनोपमानपदसुपक्रमाच्च कीर्तित्युपमेयपदे चैकवचनप्रतिपादनात्तत्र च सितेति साधारणधर्मस्य वचनव्यत्ययावश्यकत्वाद्भग्नप्रक्रमत्वम्

(५६) उपमायासुपमानोपमेययोः कालभेदे भग्नप्रक्रमत्वं दर्शयति—कापीति । इशुवंशप्रथमसर्गे पुन्नलिप्तया वशिष्ठाश्रमं गच्छतोः सुदक्षिणादिलीपयोः वर्णनेयम् । ब्रजतोः गुर्वाश्रमं गच्छतोः, शुद्धवेषयोः पवित्रपरिधानयोः तयोः सुदक्षिणादिलीपयोः योगे एकत्र प्रस्थानसमये हिमनिर्मुक्तयोः हेमन्तसमयातिक्रान्तयोः चित्राचन्द्रमसोः चित्रानवज्जचन्द्रयोरिव काऽपि विलक्षणा प्रतिपादयितुमशक्या अभिख्या शोभा "अभिख्या नामशोभयोः" इत्यमरः, आसीत् ।

(५७) उक्तोदाहणे प्रक्रमभङ्गं समर्थयितुमाह—अत्रेति । तथाभूतचित्राचन्द्रमसोर्हिमनिर्मुक्तयोश्चित्राचन्द्रमसोः । सर्वदापि हेमन्तसमयानन्तरं प्रतिवर्षेऽपि । एवञ्च आसीदित्यतीतकालेनोपमेयसुपक्रम्य तथाभूतचित्राचन्द्रमसोर्योगस्य प्रतिवर्षेऽप्यवश्यम्भावि-
तया तत्रातीतकालसम्बन्धस्यानुपपत्त्या अस्तीति प्रतिपादनावश्यकत्वाद्भग्नप्रक्रमत्वम् ।

(५८) उपमायासुपमानोपमेययोः पुरुषभेदे भग्नप्रक्रमत्वं दर्शयति—लतेवेति ।

.....सुमनस्मि तहारिणी ।

गुणधनपुकरातमोभितानन्ददायिनी ॥ इति मद्रचितांशत्रयम्

(५६) अत्र लता राजते, त्वं तु राजसे ।

(६०) 'चिरं जीवतु ते सुनुमार्कण्डेयमुनिर्यथा ।'

(६१) अत्र मार्कण्डेयमुनिर्जीवत्येव, न खल्वेतदस्य 'जीवतु' इत्यनेन विधेयम् ।

(६२) इह तु यत्न लिङ्गवचनभेदेऽपि न साधारणधर्मस्यान्यथाभावस्तत्र त दोषः क्रमेणोदाहरणम्—

(६३) "मुखं चन्द्र इवाभाति ।"

(८९) उक्तोदाहरणे दोषं समर्थयति—अत्रेति । ह्येतद्युपमानपदस्य संज्ञात्वात् "राजते" इति प्रथमपुरुषः उपक्रमितव्यः, स्वमिष्युपमेयपदस्य च युग्मच्छब्दत्वात् "युग्मच्छुपपदे समानाधिकरणे स्थानिन्वपि मध्यमः" इत्यनेन मध्यमपुरुषो विधातव्यः इति प्रक्रमभङ्गाद्भ्रमप्रक्रमत्वमितिभावः ।

(६०) उपमायामुपमानोपमेययोर्विधिभेदे भ्रमप्रक्रमत्वमुदाहरति—चिरमिति ।

'शास्त्राचाररतो धीमान् कान्त्या परमया युतः ।' इति मत्परितपादांशः ।

(६१) उक्तोदाहरणे दोषं समर्थयति—अत्रेति । जीवत्येवेति । अस्यत्थामादीनामष्टा-
नाश्रिरक्षीवित्वस्य प्रसिद्धत्वादितिभावः । एतत् चिरजीवित्वम्, अस्य मार्कण्डेयस्य जीवतु
इत्यनेन न विधेयम् । अत्रायमभिप्रायः—"अप्राप्तप्राप्यं हि विधिः" । ततश्च मार्कण्डेय-
मुनेश्चिरं जीवित्वस्य शास्त्रत एवोपलब्धत्वात् तत्र तद्विधेरसम्भवात् "यथा मार्कण्डेय
मुनिश्चिरं जीवति तथा ते सुनुश्चिरं जीवतु" नूनमित्थं वाच्यम्, तथासति जीवतीत्युप-
मस्य जीवित्वस्य वाच्यतया प्रक्रमभङ्गाद्भ्रमप्रक्रमत्वम् ।

तर्कवागीशस्तु विधिभेदस्योदाहरणमेवमाह—

"चमूरियं दूरविमुक्तमङ्गा गङ्गेव मे योषमनुप्रयातु ।

ययारिसज्जाविभटाः प्रकामं नश्यन्त्यधर्मा हव खेदसङ्गाः ॥"

अत्र गङ्गा प्रयाति, चमूः प्रयातु इति प्रक्रान्तविधिभङ्गः ।

(६२) लिङ्गवचनभेदे साधारणधर्मस्य निर्दिष्टरूपेणोभयत्रान्वययो दोषवीजम् ।
यदि तु निर्दिष्टरूपेणोभयत्रान्वयसम्भवस्तदा न दोष इत्युपपादयितुमुपक्रमते—इति ।
उपमागतदोषप्रस्ताव इत्यर्थः । यत्र यस्मिन्नुदाहरणे । लिङ्गवचनभेदेऽपि लिङ्गं च वचनं
चेति तयोर्भेदस्तस्मिन् उपमानोपमेयप्रतिपादकपदयोरितिशेषः, साधारणधर्मस्य
उपमानोपमेयोभयनिष्ठधर्मप्रतिपादकपदस्य, न अन्यथाभावः, एककालोभयसम्बन्धेऽपि
न स्वरूपवैषम्यम् । न दोषो भग्नप्रक्रमत्वदोषः । एवंविधस्थले सर्वसामञ्जस्येन प्रति-
पत्तूणां वैमुख्याभावेन दोषत्वसामान्यस्यैवाप्रसङ्गात् रसापकर्षद्वारैव हि प्रतिपत्तूणां वैमु-
ख्यात्पादनेन दोषत्वस्य दर्शनादितिभावः । तथाचोक्तं दण्डिना—

न लिङ्गवचने भिन्ने न हीनाधिकतापि वा ।

उपमादूषणायालं यत्रोद्वेगो न धीमताम् ॥ इति ।

(६३) लिङ्गभेदेऽपि भग्नप्रक्रमत्वस्यादोषत्वं दर्शयति—मुखमिति ।

.....पाणिः पल्लववत्तव ।

जलजे इव नयने ते करिकुम्भोपमौ कुचौ ॥

इति मद्रवितान्तरम् ।

(६४) “तद्वेशोऽसद्वेशोऽन्याभिः स्त्रीभिर्मधुरताभृतः ।

दधते स्म परां शोभां तदीया विभ्रमा इव ॥”

(६५) पूर्वोदाहरणेषु उपमानोपमेययोरेकस्यैव साधारणधर्मैणान्वयसिद्धेः प्रक्रान्तस्यार्थस्य स्फुटोऽनिर्वाहः ।

(६६) एवमनुप्रासे वैकल्यस्यापुष्टार्थत्वम् । यथा—

(६७) “अनगुरगान्मणिमेखलमविरलशिञ्जानमञ्जुमञ्जीरम् ।

अन्नोपमेयोपमानयोर्मुखचन्द्रयोः क्लीवपुंस्त्वलिङ्गभेदेन प्रक्रमभङ्गेऽपि आभातीत्यस्य उभयत्र सम्बन्धेऽपि क्रियात्वेन स्वरूपभङ्गाभावाच्च भग्नप्रक्रमत्वम् ।

(६४) वचनभेदेऽपि भग्नप्रक्रमत्वस्यादोषत्वं दर्शयति—तद्वेश इति । मधुरताभृतः माधुर्यपूर्णः माधुर्यवन्तश्च, अन्याभिः स्त्रीभिर्नायिकाभिः अन्यासां नायिकानां वैशैरित्यर्थः, असद्वेशः अनुत्थः अनुत्थाश्च, तदीयास्तन्नायिकासम्बन्धिनो विभ्रमा विलासा इव, तस्या नायिकायाः वेशो भूषणाभ्वरादिधारणपरिपाटी, परामनिर्वचनीयां शोभां दधते धारयति धारयन्ति स्म च ।

अत्र “तद्वेशः” इत्यनेन सम्बन्धे असद्वेश इत्यत्र सोपपदद्वयधातोः टक्प्रत्ययान्तत्वेन, मधुरताभृत इत्यत्र च क्तप्रत्ययान्तत्वेन अकारान्तत्वादौक्यचनम्, दधते इति च “दध धारणे” आत्मनेपदी तस्माल्लटः प्रथमपुरुषैकवचनम् । एवं विभ्रमा इत्यनेन सम्बन्धे असद्वेशो मधुरताभृत इत्युभयत्रापि क्तिप् प्रत्ययान्तत्वेन व्यञ्जनान्तत्वाद्वहुवचनम्, दधते इति च “हुच्चाञ् धारणपोषणयोः” अस्माल्लटः प्रथमपुरुषबहुवचनम् ।

एवञ्चोपमेयोपमानयोर्वचनभेदेन प्रक्रमभङ्गेऽपि असद्वेशादिपदानां स्वरूपप्रचयवाभावाच्च भग्नप्रक्रमत्वम् । एवमेव—

“ब्रह्मणेव जगदद्य मयेदं सृज्यते ननु नवं किमनेन ।”

इत्यादौ पुरुषभेदे, “आसीत् । गङ्गाप्रवाह इव भगीरथपथप्रवृत्तः ।” इत्यादौ गङ्गाप्रवाहः इदानीमपि भगीरथपथप्रवृत्तः, स तु आसीदेवेति कालभेदे वा अनुगमस्योभयथाप्युपपत्तेर्दोषाभावात् इत्यवधेयम् ।

(६५) अनयोर्दाहरणयोः पूर्वोदाहरणापेक्षया वैलक्षण्यं दर्शयितुं पूर्वोदाहरणेषु भग्नप्रक्रमत्वं दर्शयति—पूर्वेति । पूर्वोदाहरणेषु “नयनज्योतिषा.....” इत्यादिभ्यः “माक-ण्डेयसुनिर्यथा” इत्यन्तेर्पूदाहरणेष्वित्यर्थः । उपमानोपमेययोर्मध्य इति शेषः एकस्यैकतरस्योपमानस्योपमेयस्य वेति भावः । साधारणधर्मैण साधारणधर्मवोधकपदेन । प्रक्रान्तस्य पूर्वप्रतिपादितस्य स्फुटः स्पष्टोऽनिर्वाहः उपमानेनान्वयस्यानुपपत्तिः । अयोग्यत्वादिति भावः । लिङ्गपरिवर्तनादिना योग्यसामानाधिकरण्योपपादने प्रथमोत्थापिताकाङ्क्षाविषयीकृतेन प्रकारेण पुनरनभिधानाद्भग्नप्रक्रमत्वमिति भावः । अन्नोभयान्वयाभिप्रायेण प्रत्युक्तस्यैकतरान्वयसम्भवेऽभवन्मतयोगत्वमिति केचित् ।

(६६) अथानुप्रासस्य वैकल्यमपुष्टार्थत्वेऽन्तर्भावयितुमाह—एवमिति । अनुप्रासे तन्नामकालङ्कारे । वैकल्यस्यानुप्रासार्थमुपात्तस्य विशेषणवैयर्थ्यस्य । तथा च प्रकृतरसायुक्तपानाधायकत्वादपुष्टार्थत्वम् । अनुप्रासपदमत्र शब्दालङ्कारमात्रस्योपलक्षणात् ।

(६७) उदाहरणमाह—अनपिबति । सविलासं गच्छन्तीं वेश्यामवलोक्य शान्तस्य पुरुषस्योक्तिरियम् । हे अस्याचरणे अकण्ठो एकललाकारनिवृत्त्या स्वसंज्ञेन वा कोकनद-

परिसरणमरुणचरणे ! रणरणकमकारणं कुरुते ॥”

(६८) एवं समासोक्तौ साधारणविशेषणवशात्परार्थस्य प्रतीतावपि पुनस्तस्य शब्देनोपादानस्याप्रस्तुतप्रशंसायां व्यञ्जनयैव प्रस्तुतार्थावगतेः शब्देन तदभिधानस्य च पुनरुक्तत्वम् । क्रमेणोदाहरणम्—

(६९) ‘अनुरागवन्तमपि लोचनयोर्दधतं वपुः सुखमतापकरम् ।

निरकासयद्रविमपेतवसुं वियदालयादपरदिग्गणिका ॥’

सदृशे चरणे पादौ यस्यास्तत्सम्बुद्धौ तथोक्ते, अनपु नितान्तं रणन्ती शब्दं कुर्वन्ती मणीनां मेखला काञ्ची यत्र तत्तथोक्तम्, तथा अविरलं निरन्तरं यथा स्यात्तथा शिक्षानौ अव्यक्तं शब्दं कुर्वन्तौ मञ्जु मनोहरौ मञ्जीरौ नूपुरौ यत्र तत्र तथोक्तम् । शिक्षानमिति “शिक्षि अव्यक्ते शब्दे” तस्माच्छानचि रूपम्, “मनोज्ञं मञ्जु मञ्जुलम्” इत्यमरः, “मञ्जी-रोऽस्त्री सनूपुरः” इति रमसः, परिसरणं तव परिभ्रमणं (कर्तुं) अकारणं निरर्थकं रणरणक कामचिन्तां कुरुते जनयति, निस्पृहस्य भ्रम तवाभिलाषपूरणासम्भवादिदं रणरणकरण-मनर्थकमेवेत्याशयः । आर्याल्लुन्दः, तल्लक्षणात्तत्त्वमेव ।

अत्र वक्तुः शान्तत्वेन कामोद्दीपकपरिसरणविशेषणानामनृणवादीनामपुष्टार्थत्वं केवल-मनुप्रासार्थमेव तदुपादानम्, मणिमेखलादीनां शृङ्गुरणमेव कामोद्दीपनं जनयति न तु दीर्घं रणनमित्यत्र परिसरणं प्रति न किञ्चिदुपकुरुते । प्रकृतशान्तरसाधनुपकारित्वा-दपुष्टार्थत्वम् ।

(६८) अथ समासोक्त्यप्रस्तुतप्रशंसयोः सम्भवतो दोषस्य पुनरुक्ततायामन्तर्भाव-मुपपादयति—एवमिति । समासोक्तौ तदाख्यालङ्कारे । साधारणमुपमानानुपयोगि यदि-शेषणं तद्वशात् तदाजुह्वयात् । परार्थस्य संयोगाद्यनियन्त्रितस्यार्थस्य । तस्य प्रतीय-मानस्य पदार्थस्य, शब्देन तदभिधायकपदेन । एवमप्रस्तुतप्रशंसायां तदाख्यालङ्कारे, व्यञ्जनयैव न तु तदतिरिक्त्या वृत्त्या प्रस्तुतस्योपमेयस्य अर्थस्य वस्तुनः अवगतौ बोधे तामनादृत्येति यावत् “षष्ठी चानादरे” इति सप्तमी, शब्देन प्रस्तुतार्थं गृहीतशक्तिकेन पदेन, तस्य प्रस्तुतार्थस्याभिधानं तस्य तथोक्तस्य । अयमाशयः—प्राकरणिककथनेनाऽ-प्राकरणिककथनं समासोक्तिः, अप्राकरणिककथनेन प्राकरणिककथनमप्रस्तुतप्रशंसा । अस्मिन्नलङ्कारद्वयेऽप्राकरणिकप्राकरणिकार्थयोः व्यङ्ग्यत्वेऽपि शब्देन तदुपादानेऽनयोः पुनरुक्तत्वे एवान्तर्भावः ।

(६९) तत्र समासोक्तौ पुनरुक्तत्वमुदाहरति—अनुरागेति । शिशुपालवधनवमसर्गे सूर्यास्तवर्णनमिदम् । अपरा पश्चिमाऽसौ दिगेव गणिका वेश्या “वारस्त्री। गणिका वेश्या” इत्यमरः, अनुरागो रक्तिमा प्रेम च सोऽस्यास्तीति तं तादृशम् अस्तमनकाली-नरक्तवर्णम् अथ च प्रेमवन्तमपि, लोचनयोः सुखं सुखयतीति सुखम्, शान्तत्वाद्रमणी-यत्वाद्वा सुखजनकमितिभावः, अतापकरं सन्तापाजनकनकं वपुः शरीरं दधतं धारयन्तम्, अपेता नष्टा वसवो रश्मयो यस्य, अपेतं वसु धनं यस्य वा तं निर्धनं वा “देवमेदे नले रश्मौ वसु रत्ने धने वसु” इत्यमरः, रविं सूर्यं कामिनं वा, वियदाकाशमेवाल्लयो गृहं तस्मात्, यद्वा—वियद्वाकाशवत् (शून्यो जनसञ्चाररहित अत एव सम्भोगार्हः) आल-यस्तस्मात्, निरकासयद् द्वीपान्तरं प्रापितवती वहिष्कृतवती च । धनाभिलाषिणी-

(७०) अत्रापरदिगित्येतावतैव तस्या गणिकात्वं प्रतीयते ।

(७१) 'आहूतेषु विहङ्गमेषु मशको नायान्पुरो वार्यते ।

मध्ये वा धुरि वा वसंस्तृणमणिर्घत्ते मणीनां धुरम् ।

खद्योतोऽपि न कम्पते प्रचलितुं मध्येऽपि तेजस्विनां

धिक्षामान्यमचेतसं प्रभुमिवानामृष्टतत्त्वान्तरम् ॥'

(७२) अत्राचेतसः प्रभोरभिधानमनुचितम् ।

वेश्या निर्गुणमपि धनिनं भजन्ति, धनमादाय तमेव परित्यजन्ति हठापच गृहान्निका-
शयन्ति चेति व्यञ्जितम् । प्रमिताचराद्युन्दः 'प्रमिताचरा सजससैरुदिता' इति
तत्त्वच्छयात् ।

(७०) दोषं समर्थयितुमाह—अत्रेति । इत्येतावता पदव्यासेनेति शेषः । तस्या
अपरदिशः । गणिकात्वं वेश्यास्वरूपत्वम् । प्रतीयत इति । अयम्भावः—अत्र शिल्पविशेष-
णवशादनुरागवतो लोचनसुखजनकवपुष्मतो नायकस्य धनेन रहितत्वात् स्वग्रहस्था-
ख्याद् वेश्याया निष्काशनं व्यञ्जनया प्रतीयते । तत्र च निर्धननायकस्य यथा शिल्पवि-
शेषणमहिम्ना व्यङ्ग्यत्वं तथा वेश्याया अपि व्यङ्ग्यत्वमेवोचितम्, वाच्यत्वे तु पुनरुक्तिरेव
भवत्यतो दोष इति भावः ।

(७१) अप्रस्तुतप्रशंसायां पुनरुक्तिं दर्शयति—आहूतेष्विति । भट्टोल्लकशतकस्थप-
थमिदम् । राजमण्डलेषु कृताह्वानेषु तत्र कदाचिदग्रे कदादिच्च मध्ये कोऽपि क्षुद्रभूस्वामी
समागतस्तन्निन्दार्थमुक्तिरियम् । विहायसा आकाशमार्गेण गच्छन्ति ये ते विहङ्गमाः
हंसकोकिलादयः विहायसुपपदाद्रमेः खचि विहायसो विहादेशे खचो द्वित्वविकल्पे सुमि
कृते रूपम् । तेषु आहूतेषु कृताह्वानेषु सस्वित्यर्थः, विहङ्गमन्यो मशकोऽपि मक्षिका-
पेचयाऽप्यतिक्षुद्रः कीटविशेषोऽपि पुरोऽग्रत एव आयान् आगच्छन् सन् न केनापि वा-
र्यते निषिध्यते । तृणमणिः तृणप्रायोमणिः तृणानां वा मणिराकर्षकतया रत्नभूतः प्रस्तर-
विशेषः यथा लोहस्याकर्षको लोहमणिरित्यभिधीयते तथैव तृणानामाकर्षकस्तृणमणि-
रिति श्रेयम्, मणीनां वास्तविकरत्नानां मरकतादीनां मध्ये वा धुरि अग्रे वा वसन् तिष्ठन्
धुरं मणीनामेव भारं धत्ते धारयति सो हि न केनाऽपि निःसार्यत इति भावः । तथा
तेजस्विनामपि प्रतापशालिनामपि चन्द्रतारादीनामित्यर्थः, मध्ये खद्योतो ज्योतिरिङ्ग-
णनामकीटविशेषोऽपि प्रचलितुं गन्तुं न प्रकम्पते न त्रस्यति । तेजस्वित्वेन भेदाभावात्
किं पुनस्तन्मध्ये गमने भयमिति निःशङ्कं तथा प्रतिपद्यत इति भावः । अतएव नामृष्टं
नालोचितं तत्त्वान्तरं स्वरूपतारतम्यं येन तं तथोक्तम्, प्रभुं क्षुद्रं भूस्वामिनमिव
अचेतसं सदसद्विवेचनारूपचेतनारहितं सामान्यं समानधर्मत्वं क्षुद्रं मशकादिकमित्यर्थः
ध्विक् सदसद्विवेचनारूपचेतनारहितत्वादेव निन्दाभीत्यर्थः ।

(७२) उक्तोद्वाहरणे दोषमुपपादयति—अत्रेति । अचेतसः सदसद्विवेचनारूपचेतना
रहितस्य । अभिधानं सदसद्विवेचनारूपचेतनत्वेन कीर्तनम् । अनुचितमिति । अप्राकर-
णिकानां मशकादीनामभिधानवशादेव क्षुद्रतया अचेतसः प्रभोः व्यञ्जनया प्रतीतेरिति
भावः । अत एवात्र व्यञ्जनया बोधितस्यापि पुनः शब्देन तदभिधानाद्युक्तत्वम् ।

(७३) एवमनुप्रासे प्रसिद्धभावावस्य ख्यातविरुद्धत्वम् । यथा—

(७४) चक्राधिष्ठितां चक्री गोत्रं गोत्रमिदुच्छ्रितम् ।

वृषं वृषमकेतुश्च प्रायच्छदस्य भूभुजः ॥'

(७५) उक्तदोषाणां च क्वचिददोषत्वं क्वचिद्गुणत्वमित्याह—

(७६) वक्तरि क्रोधसंयुक्ते तथा वाक्ये समुद्धते ।

रौद्रादौ तु रसेऽत्यन्तं दुःश्रवत्वं गुणो भवेत् ॥ १६ ॥

(७७) एषु चास्वादस्वरूपविशेषात्मकतया मुख्यगुणप्रकर्षोपकारित्वादगुण इति व्यपदेशो भाक्तः । क्रमेण यथा—

(७३) अनुप्रासे प्रसिद्धभावावस्य ख्यातविरुद्धतायामन्तर्भावं दर्शयति—एवमिति । प्रसिद्धभावावस्य अनुप्रासितपदार्थयोर्विवक्षितेऽन्वये लोकतः शास्त्रतो वा ख्यातिविरुद्धस्य अत्राऽप्यनुप्रासपदं शब्दालङ्कारमात्रोपलक्षणम् ।

(७४) उदाहरति—चक्राधिष्ठितामिति । यस्य भूभुजो राज्ञः चक्रं सुदर्शनमस्या स्तीति चक्री विष्णुरित्यर्थः, चक्रे राज्यचक्राधिष्ठितस्तस्य भावः तत्ता तां मण्डलाधिका- रित्वमित्यर्थः गोत्रं पर्वतं भिनत्ति कुलिशेनेति गोत्रभृदिन्द्रः “गोत्रः शैले गोत्रं कुला- ख्ययोः” इति मेदिनी, उच्छ्रितमुन्नतम्, गोत्रं कुलम्, वृषभः केतुर्ध्वजो यस्य स तादृशो महेश्वर-इत्यर्थः, “केतुर्ना रूक् पताकाविग्रहोत्पातेषु लक्षणे” इति मेदिनी । वृषं धर्मम्, प्रायच्छत् प्रदत्तवान् ।

अत्र चक्र प्रभृतिपदानि केवलमनुप्रासानुरोधेनैव प्रतिपादितानि, न तु विष्णोश्चक्र- वर्त्तित्वदानम्, इन्द्रस्योन्नतकुलदानम्, शिवस्य धर्मदानम्, पुराणेतिहासादिषु वा प्रसिद्धमिति ख्यातिविरुद्धत्वम् ।

(७५) निरुक्तदोषाणां क्वचिदनिरत्यस्वमुपपादयितुं प्रतिप्रसवं दर्शयति—उक्तदोषा- णामिति । उक्तदोषाणां दुःश्रवत्वादीनाञ्च मध्ये केवाच्चिदित्यर्थः । क्वचिदिति । यत्र कस्मिंश्चिद्वचनत्रादिवैशिष्ट्ये रसादीनामपकर्षकत्वं प्रकर्षकत्वं च नास्ति तत्र अदोषत्वं दोषत्वगुणत्वोभयगुण्यत्वमित्यर्थः । यत्र च तादृशे रसादीनामपकर्षकत्वं नास्ति प्रत्युतं प्रकर्षकत्वमेव तत्र गुणत्वमित्यर्थः ।

(७६) तत्र दोषोद्देशक्रमेण यथासम्भवं तान् दर्शयति—वक्तरिति । वक्तरि क्रोध- संयुक्ते कुपिते सति तस्य तस्य पदस्य वाक्यस्य वा दुःश्रवत्वं क्रोधोऽत्र रौद्ररसताम- नापद्यमानो विवक्षितः तस्य पृथगुक्तत्वात् । वाक्यप्रतिपाद्येऽर्थे समुद्धते प्रचण्डे मीषणे सतीति यावत् तद्वर्णनात्मकस्य पदस्य वाक्यस्य वा दुःश्रवत्वं रौद्रादिरसरहितेऽपि गुणो भवेत् । किन्त्वर्थे स्थिति । रौद्रादौ रसे आदिना वीर-वीभत्स-भयानकानां परिग्रहः, तत्प्रतिपादकवाक्यगतं दुःश्रवत्वं अत्यन्तमेव गुणो भवेदित्यर्थः ।

(७७) ननु माधुर्यादय एव गुणास्तत्कथं दुःश्रवत्वादेर्गुणत्वमत आह—एषु चेति । यद्वा—गुणानां रसधर्मैर्त्वं त्रिविधत्वं च वक्ष्यति दुःश्रवत्वादीनां शब्दवृत्तित्वेन तदुभ- याभावात्कथं गुणत्वमत आह—एषु चेति । एषु गुणतया विव्रियमाणेषु दुःश्रवत्वादिषु दोषेषु । आस्वाद्यन्त इत्यास्वादा रसभावादयस्तेषां स्वरूपविशेषः साधर्म्यविशेष आत्मा येषां मुख्यगुणानां तेषां भावस्तत्ता तथा, मुख्यगुणा माधुर्यादयस्तैः कृतो यः प्रकर्षो

(७८) 'तद्विच्छेदकृशस्य कण्ठलुठितप्राणस्य मे निर्दयं
 क्रूरः पञ्चशरः शरैरतिशितैर्मिन्दन्मनो निर्भरम् ।
 शंभोर्भूतकृपाविषेयमनसः प्रोद्दामनेत्रानल-
 ज्वालाजालकरालितः पुनरसावास्तां समस्तात्मना ॥'

(७९) अत्र शृङ्गारे कुपितो वक्ता ।

(८०) 'मूर्ध्वग्राधूयमानध्वनदमरधुनीलोलकल्लोलजालो-
 दूताम्भःक्षोददम्भात्प्रसभमभिनभःक्षितनक्षत्रलक्ष्मम् ।

रसाद्युत्कर्षस्तमुपकरोतीति तस्य भावस्तत्त्वं तस्मात्, गुण इति व्यपदेशः संज्ञा भाचो
 गौणः । अत्रेदम्बोधम्—काव्यस्यात्मा रसस्तदपकर्षकत्वाभावे दुःश्रवत्वादेरदुष्टत्वमात्रम्,
 अनपकर्षकत्वे सति प्रकर्षकत्वे पुनर्गुणत्वम्, इति भाकमेतत्, साक्षाद्गुणत्वस्य रस-
 धर्ममभूतेषु साधुव्यादिवैवोपलम्भात् । साधुव्यादयो हि साक्षाद्रसधर्ममभूता, दुःश्रव-
 त्वादयस्तु परम्परासम्बन्धेन तदुपकारितयेति ।

(७८) तत्र क्रोधसंयुक्ते वक्त्रे दुःश्रवत्वस्य गुणत्वमुदाहरति—तद्विच्छेदेति । तस्याः
 प्राणप्रियायाः विच्छेदेन विरहं कृशस्य, कण्ठे लुठिता निरुद्धा प्राणा यस्य तादृशस्य
 मे मम मनः, अतिशितः अत्यन्तं तीक्ष्णैः शरैर्वर्णैः, निर्दयं दयारहितम्, निर्भरंमत्यन्तं
 च यथास्यात्तथा मिन्दन् विध्यन् न तु निधनन्, निहननानन्तरं तथाविधक्लेशस्या
 सम्भवात्, अत एव क्रूरः नृशंसस्वभावः असौ पञ्चशरः कन्दर्पः, पुनरपि समस्तात्मना
 सर्वप्रकारेण, मूर्तेष्वस्मादशेषु प्राणिषु या कृपाऽनुकम्पा तस्या विषेयं वशीभूतं मनो
 यस्य तथोक्तस्य “विषेयो विनयग्राही वचने स्थित आश्रयः” इत्यमरः । शम्भोः शिवस्य
 प्रोद्दाम अत्यन्तं प्रचण्डः यन्नेत्रानलो भाललोचनवह्निस्तस्य ज्वालानां शिखानां जालेन
 समूहेन करालितो दग्धत्वेन भीषणीकृत आस्तां भवतु । यद्यपि प्राक् शम्भोर्नेत्राग्निना
 भौतिकं शरीरं दग्धम्, इदानीं तस्य लिङ्गशरीरमपि दह्यतामिति भावः । शाहूलवि-
 क्रीडितं छन्दस्तलक्षणन्तूक्तमेव (१५८) पृ० प्राक् ।

(७९) दोषमुपपादयति—अत्रेति । उदाहृतपथे इत्यर्थः । प्रियाविरहे अनङ्गं प्रति
 क्रोधस्य मनः क्षोभमात्ररूपतया वास्तविकत्वाभावेनास्वाद्यमानत्वेऽपि प्राकरणिकतया
 प्रधानत्वेन रतेरास्वाद्यमानत्वाच्छृङ्गारत्वमेव न तु रौद्रत्वमिति ध्वनयन्नाह—शृङ्गार इति ।
 कुपितो वक्त्रेति । तथा च वक्त्रे क्रोधसंयुक्ते रौद्ररसप्राप्त्या ओजोगुणस्यावश्यंभावित्वे
 विकटवर्णनावश्यकत्वात्, प्रकृते तु “विच्छेद” कण्ठलुठितादौ विद्यमानश्छकारठकारादि-
 वर्णात्मको दुःश्रवत्वदोषः प्रायुत गुणतामेवासादयतीति भावः ।

(८०) उद्धते वाच्ये दुःश्रवत्वस्य गुणत्वमुदाहरति—यूद्धेति । मूर्ध्नि शिरसि व्या-
 धूयमाना शरीरसञ्चालनेतात्यन्तं कम्पमाना अत एव ध्वनन्ती शब्दायमोना या अमर-
 धुनी गङ्गा तस्या लोले चञ्चले यत् कल्लोलजालं महातरङ्गसमूहस्तस्मादुद्धृता उत्थिता
 ये अम्भः क्षोदाः जलबिन्दवस्तेषां दम्भात् व्याजात् अभिनभो नभसि विभक्तयर्थेऽव्य-
 यीभावः, प्रसभं हठात् क्षिप्तं विकीर्णं नक्षत्रलक्ष तारासमूहो यत् तत्प्रादुर्भासम् । उद्ध्वे-

ऊर्ध्वन्यस्ताहिम्रदण्डभ्रमिभरभसोद्यन्नमस्वप्रवेग-

आन्तब्रह्माण्डखण्डं प्रवितरतु शिवं शांभवं तायडवं वः ॥'

(८१) अत्रोद्धततायडवं वाच्यम् । इमे पद्ये मम ।

(८२) रौद्रादिरसत्वं एतद्विद्वतयापेक्षयापि दुःश्रवत्वप्रत्यन्तं गुणः । यथा—

‘उत्कृत्योत्कृत्य कृत्तिम्—’ इत्यादि । (२६७ पृ.)

न्यस्तः प्रक्षिप्तो योऽङ्घ्रिदण्डश्ररणरूपो दण्डस्तस्य भ्रमिभरेण भ्रमणातिशयेन यो रभसो वेगस्तेनोद्यन्नुत्पद्यमानो यो नभस्वान् वायुस्तस्य प्रवेगेण आन्तं कुलालचक्रवत् भ्रमण-विषयतामापन्नं ब्रह्माण्डखण्डं यत्र तत्तथोक्तञ्च, शम्भोरिवं शांभवं शम्भुसम्बन्धि ताण्ड-वम् उद्धतनृत्यं (कर्तृ) वो शुष्माकं शिवं मङ्गलं (कर्म) प्रवितरतु समर्पयतु । शाङ्-खविक्रीडितं छन्दस्तल्लक्षणन्तुक्तं प्रागेव (१५८) पृ०

(८१) दोषमुपपादयति—अत्रेति । उद्धतताण्डवमतीवभीषणवृत्त्यं वाच्यम् अभि-धेयविषयः । ताण्डवस्य लोक्संहारहेतुभूतत्वादुद्धतत्वम् । तथा च ताण्डवे ओजस्विनि वाच्ये ओजोगुणप्रकाशका दीर्घसमासविकटवर्णा अनुगुणाः, तत “मूर्ध्न्याभूयमानध्व-नत्” इत्यादौ विद्यमानो विकटशब्दात्मको दुःश्रवत्वदोषो गुण एव पर्यवस्यति रसा-लुक्कलत्वादिति भावः ।

(८२) ननु रौद्रादौ दुःश्रवत्वस्य कुत्र गुणत्वातिशय इत्याशङ्कां मनसि निधायार-रौद्रादीति । एतद्विद्वतयापेक्षया कुपितवक्त्रयुदाहरणीयोद्धतवाच्योदाहरणीयदुःश्रवत्वापे-क्षया । अत्यन्तं गुण इति । “क्रोधादेः स्थायित्वेन रसोत्कर्षात्” इति शेषः । उत्कृत्योत्कृत्य इति व्याख्यातपूर्वमिदं पद्यम् (२६७) पृ० बीभत्सो रस इति । अतोऽत्र जुगुप्सास्था-यिकत्वादोषो गुणान्विताया रचनाया रसोत्कर्षकत्वादुदुःश्रवत्वदोषस्य गुणत्वातिशय इति भावः ।

रौद्रे दुःश्रवत्वं यथा—

स्फुटविकटचपेटाघातनेनायमष्टौ सपदि कुलगिरिन् वा खण्डशरचूर्णयित्वा ।

प्रलयमरुदुदारस्फीकृतो धूतवातः प्रसृतिभिरथपारावारमुख्येक्ष्यामि ॥

अत्र क्रोधस्यास्वाद्यमानतया वक्तुः क्रुद्धतया च दुःश्रवत्वस्य गुणत्वातिशयः ।

वीरसे यथा पूर्वोदाहृतपद्ये—“भो लङ्केश्वर ! दीयतां जनकजा” इत्यादौ “धनुर्ज्या-वन्धे” इत्यत्र ।

भयानकरसे—यथा—“अशक्नुवन् सोढुमधीरलोचनः” इत्यादौ “विभ्यद्विवसानि” इत्यत्र ।

अत्रेदम्बोध्यम्—सर्वथास्वादाहरिते काव्याभासे दुःश्रवत्वादीनां न दोषत्वम्, न वा गुणत्वम् । धर्माणां दोषगुणानां तत्राप्रवेशात् ।

अत एव—

“शीर्णग्राणाङ्घ्रिपाणीन् द्रणिभिरपघनैर्वधैराव्यक्तधोषान्

दीर्घाग्रातानघोवैः पुनरपि घटयत्येक उल्लासयन् यः ।

धर्माशोस्तस्य वोऽन्तर्हिगुणघनवृष्णा निग्ननिर्विघ्नघृते-

दंत्तार्थाः सिद्धसङ्घैर्विदधतु वृणयः शीघ्रमंहोविधातम्”

इत्यादौ काव्यत्वाभासादेव दोषगुणत्वाभास इति ।

अत्र बीमत्सो रसः ।

(८३) सुरतारम्भगोष्ठ्यादावश्लीलत्वं तथा पुनः ।

तथा पुनरिति गुण एव । यथा—

(८४) 'करिहस्तेन संवाधे प्रविश्यान्तर्विलोडिते ।

उपसर्पन्ध्वजः पुंसः साधनान्तर्विराजते ॥'

(८५) अत्र हि सुरतारम्भगोष्ठ्याम् ।

'ताम्बूलदानविधिना विसृजेद्वयस्यां

द्वयैःपदैः पिशुनयेच्च रहस्यवस्तु' इति कामशास्त्रस्थितिः ।

(८३) अश्लीलत्वदोषस्य प्रतिप्रसवमाह—सुरतेति । तथा सुरतस्यारम्भ उद्योग-
स्तदर्थं या गोष्ठी संलापः साऽऽदौ यत्र तत्र तथोक्ते, आदिपदात् शमकथाप्रभृतीनां परि-
ग्रहः । "गोष्ठी सभासंलापयोः" इति मेदिनी । पुनः अश्लीलत्वं गुण इति पूर्वतोऽनुष्ठ-
त्तम् । अधमोक्तौ ग्राम्यत्वस्येव तत्र तत्र रसप्रकर्षस्यैवोत्पादकत्वादितिभावः ।

(८४) तत्र त्रिविधेष्वश्लीलेषु ब्रीडान्वयजनकस्याश्लीलस्य वाक्यगतस्य गुणत्वसु-
दाहरति—करिहस्तेनेति । वालिकायाः सुरतोपायस्य द्वयर्थपदेन सूचनमिदम् । तथाहि
पुंसो वीरस्य, ध्वजः पताका,

"ध्वजः पूर्वदिशो गृहे ।

शिरने चिह्ने पताकायां खट्वाङ्गे शौण्डिकेऽपि च" इति हैमः ।

सम्बाधे नराश्चादिभिः संकटे "सम्बाधः संकटे भगे" इति विश्वः । करिणां हस्तिनां
हस्तेन शुण्डादण्डेन विलोडिते सावकाशे कृते साधनस्य सैन्यस्य अन्तर्मध्ये प्रविश्य
इतस्ततो गच्छन् सन् विराजते । वालिकासुरतोपायश्चापि व्यक्तो भवति । तथाहि
सम्बाधे संकुचिते साधनस्य मदनमन्दिरस्य स्त्रीवराङ्गस्य योनेरित्यर्थः, अन्तर्मध्ये,
करिहस्तेन—

तज्जन्मनामिके युक्ते मध्यमास्याद्वहिष्कृता । करिहस्तः समुद्दिष्टः कामशास्त्रविशारदैः ॥

इत्युक्तदिशा कठिनयोनिशैथिल्यापादकेन बहिष्कृतमध्यमाङ्गुलीकेन तज्जन्मनामि-
कासंयोगेन, प्रविश्य विलोडिते विकासिते क्लेदिते वा उपसर्पन् गतागतं कुर्वन् पुंसः
पुरुषस्य ध्वजो लिङ्गं विराजते ।

अत्रैतस्य ब्रीडान्वयजनकश्लीलत्वदोषस्य सहसा श्रोतुरपि सुरतोद्दीपकतया प्रकृतरस-
प्रकर्षोत्पादकत्वाद् गुणत्वम् । एवमन्यत्राप्युदाहरणं ज्ञेयम् ।

(८५) ननु रमणविषयकाश्लीलतासात्रे कवीनां कथं द्वयर्थपदोपादनमित्यत आह—
अत्रेति । सुरतारम्भगोष्ठ्यां सुरतोद्योगसंलापमात्रे विषयसप्तमीयम् । द्वयर्थः प्रकाशं
नीयाप्रकाशनीयार्थकैः, पदैः, रहस्यवस्तु गोपनीयमर्थम्, पिशुनयेत् व्यञ्जयेत् न पुनः
स्फुटमभिदध्यादित्यर्थः । कामशास्त्रस्थितिः कामशास्त्रस्य नीतिः अतो गुणः । अत एव
"हन्तुमेव प्रवृत्तस्य" इत्यादावपि द्वयर्थपदोपादनमिति ज्ञेयम् । नचोक्तदिशाऽत्र प्रति-
प्रसव एवाभ्युपेयतामिति वाच्यम् "यथाशु जायते पातः" इत्यनेन तत्र सुरतारम्भाभाव-
स्यैव बोधितत्वाद् ।

(८६) आदिशब्दाच्छुभकथाप्रभृतिषु बोद्धव्यम् ।

(८७) स्यातामदोषौ श्लेषादौ निहतार्थाप्रयुक्तते ॥ १७ ॥

यथा—

(८८) 'पर्वतमेदि पवित्रं जैत्रं नरकस्य बहुमतं गहनम् ।

हरिमिव हरिमिव हरिमिव सुरसरिदम्भः पतन्नमत ॥'

(८६) कारिकायामादिपदस्य सार्थकत्वमुपपादयितुमुत्थापयति — आदिशब्दादिति । अत्रापि प्रभृतिपदात् अमङ्गलाभिप्रायवद्बहुविद्विष्टपान्नकथादेः परिग्रहः ।

तत्र शमकथास्वपि अश्लीलत्वस्य गुणत्वं यथा—

'उत्तानोच्छूनमण्डकपाटितोदरसन्निभे । क्लेदिनि स्त्रीव्रणे सत्किरकृमेः कस्य जायते ॥'

अत्र वैराग्योत्पादकतया जुगुप्सव्यञ्जकाश्लीलत्वं गुण एव ।

वक्तुरमङ्गलाभिप्रायवदश्लीलत्वं गुणो यथा—

"निर्वाणवैरदहनाः" इति । (४६३ पृ०)

अत्र कुरूणां भाष्यमङ्गलकाश्लीलत्वं नटेन लज्जनोक्त्या चमत्कारित्वातिशयव्यञ्जनाद् गुण एव ।

एवम्—

"सत्पत्न्या मधुरगिरः प्रसाधिताशा मदोद्धतारम्भाः ।

निपतन्ति धार्तराष्ट्राः कालवशान्मेदिनीपृष्ठे ॥"

इत्यादावप्यमङ्गलव्यञ्जकाश्लीलत्वस्य गुणत्वमूहनीयम् ।

विद्विष्टपान्नकथायां यथा दुर्गामाहास्ये सप्तसस्याम् — "केचिन्नष्टा महाहवात्" । अत्र पलायनार्थे प्रयुक्तेन नष्टपदेन विद्विष्टानामेव राक्षसानां मरणव्यञ्जनात्तादृशमङ्गलव्यञ्जकाश्लीलत्वं गुण एव ।

(८७) निहतार्थत्वाप्रयुक्तत्वयोः प्रतिप्रसवमुपदिशति—स्यातामिति । श्लेषस्तावत् श्लेषसमासोक्त्याचलङ्कारेषु ध्वनिषु च अनेकार्थज्ञापनमात्रम् । आदिपदात् यमकादिश्च तस्मिन्स्तयोक्ते, निहतार्थाप्रयुक्तते निहतार्थमप्रयुक्तार्थञ्चैतौ दोषौ अदोषौ परित्यक्तदुष्टताकौ स्यातां नापि दोषौ नापि गुणौ भवेतामित्यर्थः । तथाहि च तत्र तत्र तेषां दोषत्वस्वीकारेण परिहरणीयत्वे श्लेषादिरलङ्कारो ध्वनिः तत्तत्तमकादिश्च प्रायेण न युज्यत एवेत्यकामेनापि तेषामदोषत्वम्, चमत्कारितान्तरोत्पादनाभावाच्च अगुणत्वमिति भावः ।

(८८) तत्र निहतार्थत्वाप्रयुक्तत्वयोर्द्वयोरदोषत्वे श्लेषे एकमुदाहरणं दर्शयति—पर्वतमेदीति । त्रिविक्रमस्य पद्यमिदम् । पर्वतं क्रौञ्चनामकाद्रिं भिनत्ति परशुरामरूपेण छेदयतीति स चासौ पवित्रञ्चेति तं तथोक्तम्, यद्वा पर्वतमेदीन्द्रस्तस्य पविर्वज्रं तस्मात्प्रायते गोकुलं रक्षतीति तं तथोक्तम्, नरकस्य तदाख्यस्यासुरस्य जैत्रं जयशीलम्, बहुमतं सर्वैरादृतम्, गहनं सर्वैर्दुर्जयस्वरूपञ्च हरिं विष्णुमिव, पर्वतान् भिनत्ति पञ्चकर्त्तृनात्पेणा हृदयं छेदयतीति पर्वतमेदीत्यः पविर्वज्रः तं प्रायते स्वकरेण पालयति दधातीति यावत् स पर्वतमेदिपवित्रस्तं तथोक्तम्, "कुलिशं भिदुरं पविः" इत्यमरः, जैत्रं जयशीलम् "जैत्रस्तु जेता" इत्यमरः, नरकस्य स्वायुक्तमनीयमजुष्यमात्रस्य बहुमतं भुक्षं पूजितम्, गहनं दुर्जयञ्च, हरिमिन्द्रमिव "यमानिजेन्द्रचन्द्रार्कविष्णुसिंहाशुवाजिषु"

(८६) अत्रेन्द्रपक्षे पवित्रशब्दो निहतार्थः । सिंहपक्षे मतङ्गशब्दो मातङ्गा-
र्थप्रयुक्तः ।

(८७) गुणः स्यादप्रतीतत्वं ज्ञत्वं चेद्वक्तृवाच्ययोः ।

यथा—

(८९) 'त्वामामनन्ति प्रकृतिं पुरुषार्थप्रवर्तिनीम् ।

त्वद्दर्शनमुदासीनं त्वामेव पुरुषं विदुः ॥'

इत्यमरः । अस्मिन्पक्षे नरकस्थेत्यत्रानुक्तम्पायां कन्प्रत्ययो ज्ञेयः । पर्वतस्य भेदश्छेदो
गुहेतियावत् आश्रयत्वेनास्यास्तीति सोऽसौ पवित्रस्तं पविं दिशां स्वाधिष्ठितं देशमिति-
यावत्, त्रायते दुर्गम्यतादिविधानेन रक्षतीति पवित्रः "दिक् तु स्त्रियां दिशा दान्ती
ककुब्देवधूः पविः" इति शब्दार्णवः, चण्डिकाया वाहनावात् पूतस्वभावो वा तं तथो-
क्तम्, यद्वा "मृगाणाञ्च मृगेन्द्रोऽहम्" इति स्मरणात्पवित्रत्वमवगन्तव्यम्, नरकस्य
मनुष्यमात्रस्य जैत्रं जयशीलम्, बहवो मतङ्गा हरितिनः तान् हन्तीति तं तथोक्तं हरि-
मिव सिंहमिव । अस्मिन् पक्षे नरकस्थेत्यत्रापार्थे कप्रत्ययो जातावेकवचनञ्च । पर्वतान्
वृक्षान् भिनत्त्युन्मूलयतीत्येवं शीलं तत्तादृशम् "पर्वतः पादपे पुंसि शाकमस्यप्रभेदयोः ।
देवमुन्यन्तरे शैले" इति मेदिनी, यद्वा पर्वतभेदि हिमालयविदारि-गोमुखाख्यहिमालय-
शिखरं भित्त्वा निःसृतमित्यर्थः, पवित्रं पावनम्, नरकस्य पापजन्ययातनायाः जैत्रं जय-
शीलं नाशकमित्यर्थः, बहुमतं पृथिव्यां धार्मिकमनुष्यैरस्यादृतम्, गहनं दुर्विगाह्यम्,
पतत् भूमावततरत् सुरसरिद् गङ्गा तस्य अम्भो जलं तथोक्तम्, भो मुमुक्षवो लोका इति
शेषः, नमत प्रणमत । आर्याछन्दस्तत्त्वलक्षणान्तर्गतं प्रागेव ।

(९८) अदोषत्वमुपपादयति—अत्रेति । अत्रोदाहृतपक्षे । निहितः प्रसिद्धतया
पावनरूपेणार्थेन उपस्थितौ प्रतिहतः अर्थो वज्रधारिरूपार्थो यस्य स तथोक्तः । पवित्र-
शब्दस्य पूतार्थे प्रसिद्धतया पविना त्रायते इति वज्रधारिरूपे इन्द्रेऽर्थे तु निहतार्थं इत्यर्थः ।
अत एवास्मिन् पक्षे निहतार्थत्वदोष इत्याशयः । अप्रयुक्त इति । मतङ्गशब्दस्य मातङ्गार्थे
लक्षणाया प्रसिद्धत्वेऽपि कविभिरनादृतत्वादप्रयुक्तत्वं दोष इत्याशयः ।

प्रकृते तु छिष्टपदोपादानेन कवेरर्थद्वये तात्पर्याददोषावितिभावः । नचात्र हरिमिवे-
त्यत्राऽनवीकृतत्वं कथितपदत्वं वा दोष इति वाच्यम्, एकपदवाच्यानेकेषां दृष्टान्तानां-
वैचित्र्यविशेषत्वाभावाकस्तेनाऽदोषत्वात् ।

एवमौ यथा—"मुक्तिमुक्तिद्वेकान्तः"—इत्यादौ (३६०) पृ० अत्र मुक्तिशब्दो निर्बाणे
प्रसिद्धः विरहक्लेशत्यागे तु निहतार्थं इति ।

(१०) अप्रतीतार्थस्य गुणत्वमुपपादयति—गुण इति । चेष्टादि वक्तृवाच्ययोर्वक्तृबो-
द्धव्यस्य च ज्ञत्वं तत्तच्छब्दस्य सङ्केताभिज्ञत्वं स्यात्, तदा प्रतीतत्वम् अप्रतीतार्थत्वं
नाम दोषो गुण एव स्यात् । प्रतीतिस्थगनस्य दोषबीजतया विज्ञे तदभावादितिभावः ।

(९१) उदाहरति—त्वामिति । कुमारसम्भवे द्वितीयसर्गे तारकासुरेण पीडितानां
देवानां ब्रह्मस्तुतिरियम् (हे देव) पुरुषार्था धर्मार्थकाममोक्षास्तां प्रवर्त्तयति उत्पादय-
तीति तां तथोक्ताम्, प्रकृतिं प्रधानम्, "प्रकृतिः पञ्चभूतेषु प्रधाने मूलकारणे" इति
यादवः, त्वां भवन्तम्, आमनन्ति कथयन्ति महात्मान इति शेषः । तथा त्वामेव
तर्हिर्न तां प्रकृतिं पश्यसि साक्षिणेनावलोकते इत्येवं शीलस्तं तादृशम्, उदासीनं

(६२) स्वयं वापि परामर्श—

(६३) अप्रतीतत्वं गुण इत्यनुषज्यते । यथा—

(६४) 'युक्तः कलाभिस्तमसां विबुद्धयै क्षीणश्च तामिः क्षतये य एषाम् ।

शुद्धं निरालम्बपदावलम्बं तमात्मचन्द्रं परिशीलयामि ॥'

सर्वत्रासङ्गं समस्तकार्योत्पादने स्वार्थस्वाभावादितिभावः, पुरुषं सर्वकर्तृपुरुषं कूटस्थं चित्स्वरूपमित्यर्थः, विदुर्विदमिति । तथाच भुक्तिः—

"अजामेकां लोहितशुक्लकृष्णां बह्वीः प्रजाः सृजमानां सरूपाम् ।

अजो ह्येको जुषमाणोऽनुक्षेते".....इत्यादि ।

अत्र "सत्त्वरजस्तमसां साम्यावस्था प्रकृतिः".....नामाविधेरुपायैरुपकारिण्येवमुप-
कारिणः पुंसः" गुणत्रयगुणस्य सतस्तत्त्वार्थमपार्थक्यं चरति" "द्रष्टा दृशिमात्रः शुद्धोऽपि
प्रत्ययानुपश्यः" "असङ्गो ह्ययं पुरुषः" । "क्षेत्रज्ञ आत्मा पुरुषः" इत्यादि प्रकृतिपुरुषयो-
रभेदव्यपदेशः सांख्यमत्येन, पैदान्तिमतेन तु—"प्रकृतिश्च दृष्टान्तानुपरोधात्" इत्युक्त-
दिशा ब्रह्मणः प्रकृतिस्त्वमेवेति । अत्र च प्रकृत्यादीनामर्थानां सांख्ययोगदर्शनयोरेव प्रसि-
द्धत्वेन तदनभिज्ञवक्तृबोद्धव्यपक्षेऽप्रतीतार्थावपि देवानां ब्रह्मणश्चाभिज्ञतया प्रतीतत्वाच्चा-
प्रतीतत्वं प्रत्युत गुणत्वमेव । अयन्भावः—एकदेशमात्रप्रसिद्धत्वेन तदनभिज्ञस्य वक्तुर्बोद्ध-
व्यस्य च प्रतीत्यभावादेव अप्रतीतस्य दोषत्वं वाच्यम्, किमिवदानां वक्तुर्बोद्धव्यस्य
चाभिज्ञतया तदर्थप्रतीतौ सत्यां कथमप्रतीतत्वं कथं वा तस्य दोषत्वं भविष्यति अपि
तु कथमपि न प्रत्युत गम्भीरविषयतया चमत्कारपोषकत्वादगुणत्वमेवेति ।

(६२) अप्रतीतार्थत्वस्य प्रकारान्तरेण प्रतिप्रसवं दर्शयति—स्वयमिति । स्वयमा-
त्मना वा परामर्शं पथ्योलोचने । अप्रतीतत्वं गुण इति पूर्वतोऽनुषङ्गः । तथाच अभिज्ञस्य
वक्तुः स्वगतत्वेन पथ्योलोचनेऽपि अप्रतीतार्थो गुण एवेत्यर्थः ।

(६३) अत्र "अप्रतीतत्वं गुणः" इत्यस्यासत्त्वैऽर्थो न सम्भवतीतिपूर्वकारिकातोऽनु-
वृत्तमितिदर्शयति—अप्रतीतत्वमिति । स्पष्टम् ।

(६४) उदाहरति—युक्त इति । वेदान्तनिष्ठस्योक्तिरियम् । य आत्मा तमसामज्ञा-
नानां तत्प्रधानानामविद्याकार्याणामितियावत्, विबुद्धयै विशेषेण बृद्धये, कलाभिः रजः-
सत्त्वतमोगुणरूपाभिर्मायाविभूतिभिः पृथिव्यादिभिः स्वजनितांशैर्युक्तो भवति विराट्-
स्वरूपेण परिणतो भवति, तथा य आत्मा एषां तमसां क्षतये तिरोभावाय नाशायेत्यर्थः,
ताभिः कलाभिः क्षीणो विहीनो निर्गुणश्चेत्यर्थः भवति परब्रह्मरूपेणावतिष्ठते । चन्द्रपक्षे
तु तमसामन्धकाराणां विषृद्धयै इत्यर्थो ज्ञेयः यावद्वाञ्छितमःसत्त्वादियुक्तम् ।

कलाभिः तत्प्रकाशापादकैर्ज्योतिर्विशेषैः षोडशभागैः, क्षीणः कार्याक्षमत्वेन नष्ट-
प्रभावो भवति, पुनरेषां तमसां क्षतये नाशाय तामिः कलाभिर्युक्तश्च भवतीत्यर्थः । दिवसे
हि चन्द्रः क्षीणकल इव जायते, तदाचान्धकाराणामभाव इति सर्वजनवेषम् । निराल-
म्बपदंशिरःस्थाद्योमुखकमलकर्णिकामध्यं तत्र स्वस्मिन् अन्यत्राकाश इत्यर्थः, अथजम्बः
आश्रयो यस्य तं तथोक्तम्, तम्, आत्मा परमात्मा चन्द्र इव तं तथोक्तम्, शुद्धं शुभ्र-
काशं परिशीलयामि सर्वदा चिन्तयामि । उपजातिवृद्धस्तत्त्वक्षणान्तकमेव ।

(६५)

कथितं च पदं पुनः ॥ १८ ॥

विहितस्यानुवाद्यत्वे विषादे विस्मये क्रुधि ।

दैन्येऽथ लाटानुप्रासेऽनुकम्पायां प्रसादने ॥ १९ ॥

अर्थान्तरसंक्रमितवाच्ये हर्षेऽवधारणे ।

(६६) गुण इत्येव । यथा—

‘उदेति सविता ताम्रः—’ इत्यादि ।

(६७) अत्र विहितानुवादः ।

(६८) ‘हन्त हन्त गतः कान्तो वसन्ते सखि नागतः ।’

अत्र शारीरकभाष्यादौ स्थितानां “यस्मिन् द्यौः पृथिवी चान्तरिक्षमोतम्” “गुरुष एवेदं सर्वम्” “तदैक्षत बहुस्यां प्रजायेय” “तस्माद्वा एतस्मादात्मनः आकाशः संभूतः” “अविनाशी चारेऽयमात्मा द्रष्टव्यः श्रोतव्यो मन्तव्यश्च” इत्यादीनामर्थानामनभिज्ञैरन्यैः प्रतीतत्वाभावेन दोषोऽपि अभिज्ञस्य वक्तुः स्वस्य परामर्शकत्वादगुण एव ।

(६५) कथितपदत्वप्रतिप्रसवं दर्शयति—कथितमिति । किञ्चेति चार्थः । विहितस्यानुवाद्यत्वे उद्देश्यस्य प्रतिनिर्देश्ये, क्रुधि क्रोधे, दैन्ये दीनतयोक्तौ, लाटानुप्रासे तरसंज्ञके शब्दालङ्कारे, अनुकम्पायां दयायां व्यञ्जनीयायाम्, प्रसादने प्रसन्नताऽऽपादने अर्थान्तरसंक्रमितवाच्ये तरसंज्ञके ध्वनौ, हर्षे प्रमोदे अवधारणे अयोगव्यवच्छेदेऽन्ययोगव्यवच्छेदे च । तथाच विहितानुवाद्यत्वादिभेदादशक्यलेषु कथितं पदं कथितपदत्वसंज्ञको दोषः पुनरागुण एव । गुण इति पूर्वतोऽनुषज्यते । गुणस्वकारणान्तु उदाहरण एवानुपदं स्फुटीभविव्यति । तथा चोक्तम्—“विषादे विस्मये हर्षे दैन्ये कोपेऽवधारणे ।

प्रसादनेऽनुकम्पायां द्विस्मिर्कृतं न दृश्यति ॥” इति ।

(६६) पूर्वतोऽनुषजितं गुणपदमिति दर्शयति—गुण इति ।

(६७) गुणस्वमुपपादयितुमाह—अत्रेति । विहितानुवाद उद्देश्यप्रतिनिर्देश्यत्वम् । एवम् उदयसवितुषद्वेष्टे विहितस्य ताम्रत्वस्य अस्तमयसवितुषद्वेष्टेनाऽपि विधेयतया प्रतिनिर्देशकपोऽनुवाद इत्यर्थः । तथा च उद्देश्यप्रतिनिर्देश्यत्वस्थले उक्तपदप्रयोगादर्थान्तरप्रतीत्यभावेन झटित्येव शब्दबोधात् अविलम्बेनैव रसप्रतीतेरित्यत्र कथितपदत्वस्य गुणत्वम् । पदान्तरणोपादाने तु भिन्नत्वेनावभासात् प्रतीतिविलम्बे दोष इति भावः । “न सोऽस्ति प्रत्ययो लोके यः शब्दानुगमादते” इतिन्यायेनोपस्थितशब्दस्यापि विशेषणतया भानाङ्गीकारात् ।

एवं—“जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणप्रकर्षेण जमोऽनुरज्यते जनानुरागप्रसवा हि सम्पदः ॥”

इत्यत्र कारणमालाऽलङ्कारे विहिताऽनुवाद्यत्वे कथितपदत्वं गुणः ।

(६८) विषादमुदाहरति—हन्त इति । “हन्त हर्षेऽनुकम्पायां वाक्यारम्भविषादयोः” इत्यमरः ।

‘प्राप्तेऽपि विरहिप्राणनिष्काशनसमुद्यते’ । इति मत्पादांशः ।

हन्त ! हन्त ! कष्टं कष्टम्, गतः परदेशमिति शेषः । वसन्ते प्राप्तेऽपीति शेषः ।

(६६) अत्र विषादः ।

(१००) 'चित्रं चित्रमनाकाशे कथं सुमुखि ! चन्द्रमाः ।'

(१) अत्र विस्मयः ।

(२) 'सुनयने नयने निषेहि' इति ।

(३) अत्र लाटानुप्रासः ।

(४) 'नयने तस्यैव नयने च ।'

इत्यादावर्थान्तरसंक्रमितवाच्यो ध्वनिः ।

(५) एवमन्यत्रापि ।

(६९) अत्रेति । विषाद इति । अतोऽस्यातिशयव्यञ्जनकत्वादगुणत्वमिति शेषः । तथा च हन्त हन्तेति पदद्वयेन कथितपदस्वदोषो विषादाधिक्यव्यञ्जनादगुण इति भावः ।

(१००) विस्मयमुदाहरति—चित्रमिति ।

"शोभते परिपूर्णोऽयं स्वभासा दीपयन् दिशः ।" इति मद्राचितांशः ।

कस्यापि विदग्धस्य प्रियां प्रति तन्मुखं चन्द्राभेदेन वर्णयत उक्तिरियम् । चित्रं चित्रमाश्चर्यमाश्चर्यम् । आकाशाद्विरुद्धमनाकाशं तत्रानाकाशे ।

(१) अत्रेति । विस्मयः । तथाच चित्रचित्रमिति शब्दद्वयेन कथितपदत्वं विस्मयाधिक्यव्यञ्जनादगुणः ।

(२) लाटानुप्रासे कथितपदत्वस्य गुणत्वमुदाहरति—सुनयने इति । अत्र सस्पृशितन्त्वेवम्—

कस्याणि ! पादयुगलं शरणं स्वदोषं
ज्ञाक्ष्ये हन्त ! तव सन्निधिमागताऽहम् ।

चेत्त्वं दयां न कुरुषे हतके जनेऽस्मिन्

शीघ्रं मयाक् सुनयने ! नयने निषेहि ॥

(३) अत्रेति । लाटानुप्रासे कथितं पदमुपकारकं भवति अन्यथा तन्न्यासमन्तरा तस्य वैचित्र्यानुदयात्तेन "नयने नयने" इति शब्दद्वयेन वैचित्र्यविशेषद्योतनात् कथितपदत्वं गुणः ।

(४) अर्थान्तरसङ्क्रमितवाच्यध्वनौ कथितपदत्वस्य गुणत्वमुदाहरति—नयने इति ।

अत्रापि "नयने नयने" इति शब्दद्वयेन कथितपदत्वम् अर्थान्तरसङ्क्रमितवाच्यध्वनिद्वितितया चमस्कारविशेषाधायकत्वादगुणः ।

(५) क्रोधादौ कथितपदत्वस्य गुणत्वमवबोधितमपि कथं नोदाहृतमित्यत आह—एवमिति । अन्यत्र क्रोधादावेवमूह्यमित्यर्थः । तत्र क्रोधे यथा—

यातु यातु किमेने तिष्ठता मुञ्च मुञ्च सखि ! सादरं वचः ।

पामरीवदनलोलुपो युवा नैष वेत्ति कुलजाधरासवम् ॥

अत्र "यातु यातु" इति पदद्वयेन समसिध्याहतपदार्थस्यायोगव्यवच्छेदो लक्ष्यते क्रोधातिशयश्च व्यज्यतेऽतो गुणः ।

देन्ये यथा—

"देहि देहि रूपमेव तु चित्तम्" । अत्र देहि देहितीति पदद्वयेन दानप्रयुक्तिपौनःपुन्यं

(६) सन्दिग्धत्वं तथा व्याजस्तुतिपर्यवसायि चेत् ॥ ३० ॥

गुण इत्येव । यथा—

(७) 'पृथुकार्तस्वरपात्रं भूषितनिःशेषपरिजनं देव । ।

विलसत्करेणुगहनं संप्रति सममावयोः सदनम् ॥'

लक्षयति दैन्यातिशयश्च व्यज्यतेऽतः कथितपदत्वं गुणः ।

अनुकम्पायां यथा—

आश्रमसृगोऽयं नहन्तव्यो न हन्तव्यः ।'

अत्राश्रमसृगेऽनुकम्पातिशयव्यञ्जनात्कथितपदत्वं गुणः ।

प्रसादने यथा—

मातमातनर्मस्ते दहदहजडतां देहि बुद्धिं प्रशस्ताम् ।

अत्रानुनयातिव्यञ्जनात् कथितपदत्वं गुणः ।

हर्षे यथा—

कथय कथय दूत ! क्वागतो रामभद्रो नवजलदगभीरस्निग्धभव्योदितश्रीः ।

क ननु स स सुमित्रानन्दवो लक्ष्मणो वा सुविमलपरिपूर्णप्रस्फुरत्सोमसौम्यः ॥

अत्र कथय कथय इतिपदद्वयेन हर्षाधिक्यद्योतनात् कथितपदत्वं गुणः ।

अयोगव्यवच्छेदे यथा—

'हन्ति हन्ति रिपुं वीरः । अत्र कथितपदत्वं गुणः ।

अन्ययोगव्यवच्छेदे यथा—

तद्वञ्चनाहितमतिर्बहुचाटुगर्भं कार्योन्मुखः खलु जनः कृतकं ब्रवीति ।

तत्साधवो ननु विदन्ति विदन्ति किन्तु कर्तुं वृथा प्रणयमस्य न पारयन्ति ॥

अत्र "विदन्तीति द्वितीयपदं साधव एव विदन्तीत्यन्ययोगव्यवच्छेदः । तत्र कथित-
पदत्वं गुण एव ।

वस्तुतस्तु विषादादिकथनं वीप्सामात्रोपलक्षणाथम् । अतएव—

पीत्वा पीत्वा सुरभिमदिरामादरात्कान्तदत्तां

कण्ठं यस्य प्रसिजुरभसाद्वाहुपाशद्वयेन ।

वक्तुं दन्तव्रणकिणकलङ्काङ्कुलं कारयेन्तुं

मत्तानां तु व्रजति घुणतां दातुरापस्पदत्वम् ॥

याहि याहि सुमुखि ! प्रिय धाम त्राहि कान्तमशरीरशराथेः ।

बन्धुरेव विपदः प्रतिकारे सन्दधाति सुतरामुपयोगम् ॥

इत्यादौ पीत्वा पीत्वेति याहि याहीत्यादिकं कथितपदत्वमपि गुण एव ।

(६) सन्दिग्धत्वस्य गुणत्वमुपपादयितुमाह—सन्दिग्धत्वमिति । सन्दिग्धत्वं नाम
दोषः, तथा गुण एव । चेद् यदि व्याजस्तुतिपर्यवसायि क्वस्तुतिपरिणतं स्यात् ।

(७) उदाहरति—पृथुकार्तस्वरेति । राजानं प्रति दरिद्रस्योक्तिरिषम् । हे देव
राजन् ! सम्प्रति यावद्भवता न दीयते तावदिति शेषः, आवयोः सदनं गृहं समं समा-
नम्, स्वप्नो धनलाभानन्तरं तु मद्गृहं न सममिति सम्प्रतिपदेन व्यज्यते । श्लिष्ट-
विशेषणैः साम्यमेवोपपादयति—पृथ्वित्यादिना । राजसदनपक्षे—पृथूनि विशालानि कार्त-
स्वरस्य सुवर्णस्य पात्राणि आजनानि यत्र तत्तथोक्तम् । "स्वमे कार्तस्वरं जाम्बूनद-

(८) वैयाकरणमुख्ये तु प्रतिपाद्येऽथ वक्तुरि ।

कष्टत्वं दुःश्रवत्वं वा—

गुण इत्येव । यथा—

(९) 'दीधीवेवीट्समः कश्चिद्गुणवृद्धयोरभाजनम् ।

क्लिप्तस्यनिभः कश्चिद्यत्र सन्निहिते न ते ॥'

मष्टापदेऽस्त्रियाम्" इत्यमरः । तथा सृषिता रत्नादिभिरलङ्कृता निःशेषाः समग्राः परि-
चारकजनाः सेवका यत्र तत्तथोक्तम्, तथा विलसन्तीभिः शोभमानाभिः करेणुभिः
हस्तिनीभिः गहनं सङ्कोणं दुर्गममित्यर्थः । "करेणुर्गजयोषायां स्त्रियां पुंसि मतङ्गजे"
इति मेदिनी । वरिद्वसदनपक्षे तु—पृथुकानां शिशूनां "पृथुकः शावकः शिशुः" इत्यमरः,
आर्त्तस्वरस्य भोज्याभावात् झुप्पीडिततया कातरध्वनेः, पात्रं स्थानम्, सुवि-
प्रयिष्याम् (सृष्टिकायाम्) उषिता आसनाद्यभावात् स्थिताः निषेधाः सकलाः
परिजनाः परिवारजनाः पुत्रकलत्रादयः यस्मिन्स्तत्तथोक्तम् । विलेषु ववयोः सोवर्ण्यमि-
त्यालङ्कारिकास्तेन विलेषु गर्भेषु सीदन्ति अवतिष्ठन्ते ये ते विलसत्काः मूषकाः, कुत्सायां
स्वार्थे वा कन्प्रत्ययः, तेषां रेणुमिस्तदुच्चिसधुलिभिः, यद्वा सन्तीति सन्तः सन्त एव
सत्का विलेषु सत्काः वर्त्तमाना ये रेणवस्तेर्गहनम् । अथवा विले सत् वर्त्तमानं कं जलं
रेणुश्च ताम्ब्यां गहनं सङ्कीर्णमित्यर्थः । आर्या छन्दस्तत्त्वक्षणान्तुक्तं प्रागेव ।

अत्र पृथुकार्त्तस्वरपात्रादीनि विशेषणानि "पृथूनि कार्त्तस्वरस्य पात्राणि यत्र तत्"
इत्याद्यर्थकानि किं वा पृथुकानामार्त्तस्वरस्य पात्रम्" इत्याद्यर्थकानि इत्यादि सन्देहात्
सन्दिग्धत्वदोषः । एवं सत्यप्यत्रोक्तविशेषणानां योग्यतया तत्तत्पक्षानुकूलार्थनिश्चयात्
राज्ञो व्याजस्तुतिपर्यवसायितया सन्दिग्धत्वं गुण एव ।

(८) कष्टदुःश्रवत्वयोः गुणत्वमुपपादयति—वैयाकरणेति । व्याकरणमधीयते
विद्वन्ति वेति वैयाकरणाः तेषां मुख्यो मुखमादिर्यस्य तस्मिन् वैयाकरणादिके जने प्रति-
पाद्ये बोद्धव्ये श्रोतरीत्यर्थः । अथवा वक्तुरि, सति सप्तमीयम्, कष्टत्वं दुःश्रवत्वं वा दोषो
गुण एव । वैयाकरणात्वं चात्र न व्याकरणगाढज्ञानवत्त्वमात्रम् "सोऽद्येष्ट वेदान्" इत्यत्र
तादृशमष्टिकारवक्तृके श्रुतिकटुत्वदोषश्चानुपपत्तेः किन्तु स्ववैयाकरणत्वप्रतिपिपादयिषया
प्रयुक्तत्वम् । तथाच वैयाकरणे श्रोतरि नाहुर्गुणो वा किन्तु वैयाकरणे श्रोतरि तद्वे-
याकरणप्रतिपिपादयिषया प्रयुक्तत्वमेव । ध्वनितञ्जेदं सर्वं श्रोतरीतिपदं परित्यज्यं "प्रति-
पाद्ये" इति प्रतिपादयता मूलकृतेव । एवं "वैयाकरणे वक्तुरि" इत्यस्य स्ववैयाकरण-
त्वप्रतिपिपादयिषौ वक्तरीत्यर्थः । मुख्यपदेन शुष्क—स्मारत्—तात्किंकादीनां ग्रहणम् ।

(९) उदाहरति—दीधीति । अस्मिन् ग्रामे कीदृशा जना निवसन्तीति पृष्टवन्तं प्रति
कस्यापि वैयाकरणस्योत्तरमिदम् । कश्चित् पुरुषः दीधीवेवीट्समः "दीधीवृद्धिदे-
वनयोः" 'वेवीध्वेतिना तुल्ये' इति धातुद्वयम् इडिति आगमः तैः समस्तुष्य इत्यर्थः ।
साम्यमेवोपपादयितुमाह—गुणवृद्धयोरिति । यतो गुणस्य दयादाक्षिण्यादेः वृद्धेरभ्युद-
यस्य च अभाजनम् अनाश्रयः । धातुपक्षे "अदेह् गुणः" इति सूत्रपरिभाषितो गुणः,
"वृद्धिरेचि" इति सूत्रपरिभाषिता वृद्धिः तयोरभाजनम् "दीधीवेवीटाम्" इति सूत्रेण
गुणवृद्धिनिषेधात् । यथा—आदीष्यन्, आवेय्यनमित्यत्र गुणनिषेधः, आदीष्यकः, आवेय्यकः

- (१०) अत्रार्थः कष्टः । वैयाकरणश्च वक्ता ।
 (११) एवमस्य प्रतिपाद्यत्वेऽपि ।
 (१२) 'अत्रास्मार्धमुपाध्यायं त्वामहं न कदाचन ।'
 अत्र दुःश्रवत्वम् । वैयाकरणो वाच्यः ।
 (१३) एवमस्य वक्तृत्वेऽपि ।

प्राप्त्यत्वमधमोक्तिषु ॥ २१ ॥

इत्यत्र वृद्धिनिषेधः, भवितेत्यादौ ह्रडागमस्य गुणनिषेध इति ज्ञेयम् । जैतावती पराकाष्ठा किन्तु कश्चित् पुरुषः क्तिप् प्रत्ययेन निभः सदृशः सर्वतः प्राप्तलोप इत्यर्थः । क्तिप्प्रत्ययोऽपि सर्वतः प्राप्तलोपः "हलन्त्यम्" इतिसूत्रेण पकारस्य "लशक्तद्धिते" इति ककारस्य "उ-पदेशेऽजनुनासिक" इतीकारस्य "वेरपृक्तस्य" इति वकारस्य लोपविधानादिति भावः । यत्र यस्मिन् पुरुषे सन्निहिते निकटे सति ते गुणवृद्धी अन्यस्यापि न भवतः । क्तिप्प्रत्ययेऽपि सन्निहिते परतो वृत्तिनि गुणवृद्धी न भवतः "क्ङिति च" इतिसूत्रेण निषेधादिति भावः । यथा ङिट् भिदित्यादौ "पुगन्तलघूपधस्य च" इतिसूत्रप्राप्तस्य गुणस्य निषेधः शृट् इत्यत्र "मृजेष्टुद्धि" रितिसूत्रप्राप्ताया वृद्धेर्निषेधोऽवगन्तव्यः ।

(१०) गुणत्वमुपपादयति—अत्रेति । कष्टः साधारणपुरुषपक्षे कष्टगम्यः तत्तद्व्याकरणसूत्रानुसन्धानलभ्यत्वादिति भावः । वैयाकरणश्च वक्तेति । तथाच विलम्बेनार्थप्रतीतावपि वक्तुः तत्तत्सूत्राणां सततमेव स्मृत्युदिततया व्याकरणव्युत्पत्त्येति शयप्रतीतेः, कष्टप्रयोज्यत्वगम्यत्वाभावाच्च गुणत्वं दापत्वाभावश्चेत्याशयः ।

(११) प्रतिपाद्यत्वे उदाहरणमूढमिति दर्शयितुमाह—यमिति । अस्य वैयाकरणादेः प्रतिपाद्यत्वे बोधनीयत्वे । अपि उदाहार्यमिति शेषः । अत्र वागीशः—

"आत्मनेपदसंयोगि यजिक्तार्तां गुरुमवान्" (इत्यत्र) आत्मनः स्वर्गार्थं यागं करोषीत्यर्थः कष्टः, (गुण एव) इत्याहुः ।

(१२) वैयाकरणे बोधनीयत्वे दुःश्रवत्वस्य गुणत्वं दर्शयति—अत्रेति ।

अत्र अस्मिन् विषये । कदाचन कदाऽपि । अस्मार्धं (सादृश्यात्) स्मृतवान् । त्वत्साहाय्यमन्तरेणैव मया सर्वमुत्तरितमिति भावः । अस्मार्धमित्यत्र दुःश्रवत्वम् । ननु तर्हि सर्वत्रैवं स्यादत आह—वैयाकरण इति । वाच्यो बोधनीयः । प्रकाशकारास्तु—यदा स्वामहमद्राक्षं पदविद्याविचारदम् ।

उपाध्यायं तदास्मार्धं समस्माच्चं च सम्मदम् ॥

इत्यत्र वक्तृबोध्ययोरुभयोरपि वैयाकरणत्वेन कष्टत्वं दुःश्रवत्वं च गुण इत्याहुः ।

(१३) वक्तृत्वेऽप्यस्योदाहारणान्तरमूढमित्यत आह—यमिति अस्य वैयाकरणादेः । अपि दुःश्रवत्वं गुण उच्यते इति शेषः ।

यथा मट्टिकाभ्ये—

"लोभ्यैष्ट वेदांश्चिदशानयष्ट पितृवताप्सोत् सममस्त वरधून् ।

११ जेष्ट पद्वर्गमरस्त नीतौ समूलघातं स्यवधीदरौश्च ॥"

अत्र वैयाकरणस्य वक्तृत्वेन दुःश्रवत्वं गुणः ।

(१४) गुण इत्येव । यथा मम—

(१५) 'एसो ससहरविम्बो दीपइ हेअङ्गवीणपिण्डो व्व ।

एदे अस्ससमोहा पडन्ति आसासु दुद्धधार व्व ॥'

इयं विदूषकोक्तिः ।

(१६) निर्हेतुता तु ख्यातोऽर्थे दोषतां नैव गच्छति ।

यथा—

(१७) 'संपति संध्यासमयश्चक्रद्वन्द्वानि विघटयति ।'

शुष्कतार्किकवस्तुत्वे कष्टत्वं गुणो यथा—

न्यायानुमानविगुणं कृयसास्ते महीपते ! ।

हेत्वाभासवदुद्भाव्यं विदुषो याति निग्रहम् ॥

अत्र पञ्चावयवव्यायप्रयोगे दुष्टहेतुप्रयोगे चादिनिग्रहकर इत्यर्थः । एतदनभिज्ञानां कष्टस्तदभिज्ञानां तु गुण एव एवं "साध्यं निश्चितमन्वयेन" इत्यावपि कष्टत्वं गुण इत्यन्वयेयम् ।

(१४) ग्राम्यत्वस्य गुणस्वमुपपादयितुमाह—ग्राम्यत्वमिति । अधमानाम् अशिक्षितजनानामुक्तयस्तासु । ग्राम्यत्वं नाम दोषो गुण एवेत्यर्थः ।

(१५) उदाहरति-एसो इति ।

एषशशहरविम्बो इत्येते ह्यङ्गवीणपिण्ड इव ।

एते चांशुसमूहाः पतन्त्याशासु दुरधधारा इव ॥

इति संस्कृतम् । ह्यङ्गवीणपिण्डः पूर्वदिनोत्पन्नदुरधधनिष्पन्नघृतपिण्डः, तथा च "तत्तु ह्यङ्गवीणं यद् ह्यो गोदोद्भवं घृतम्" इत्यमरः । अंशुसमूहाः शशधरस्यैव किरणजालानि । आशासु दिशासु "दिशस्तुः ककुभः काष्ठा आशाश्च इरितश्च ताः" इत्यमरः । आत्माच्छब्दसलक्षणान्तकमेव ।

अत्र दुरधधाराशब्दो ग्राम्यः । तथाच विदूषकस्याधमपान्त्रत्वेन तत्प्रयोगे शिशोरधस्फुटवचनमिव योग्यत्वात् कमपि कौतुलं जनयतीत्यस्य गुणस्वमित्यवगन्तव्यम् । एवं "सुरधा दुरधधिया" इत्यादावनुप्रासविशेषादौ च ग्राम्यत्वस्यादोषत्वमित्यवधेयम् ।

(१६) निर्हेतुताया गुणस्वमुपपादयितुमाह—निर्हेतुतेति । ख्यातेऽर्थे-लोकप्रसिद्धे-विषये निर्हेतुता नाम दोषस्तु नैव दोषतां गच्छति दुष्टतां न प्राप्नोतीत्यर्थः । चमत्कारातिशयाजननादगुण्यतामपि नैव गच्छतीत्यपि ज्ञेयम् ।

(१७) उदाहरति-सम्पतीति सन्ध्यासमयः चक्रद्वन्द्वानि चक्रवाकपक्षियुगलानि विघटयति परस्परं वियोजयति ।

अत्र सन्ध्यासमयस्य सपत्नीक-चक्रवाकपक्षिणां परस्परवियोजकत्वं लोकप्रसिद्धमिति तत्र हेत्वपेक्षाया अभावाच्च निर्हेतुतादोष इति ज्ञेयम् । एवमेव—

चन्द्रं गता पद्मगुणाञ्च भुङ्क्ते पद्माश्रिता चान्द्रमसीमभिरुचाम् ।

उमामुखं तु प्रतिपद्य लोला द्विसंश्रयां प्रीतिमवाप लक्ष्मीः ॥

अत्र रात्रौ चन्द्रगताया लक्ष्म्याः पद्मगुणानुपभोगे पद्मसंकीर्णो हेतुः, दिवा च पद्माश्रिताया लक्ष्म्याश्चन्द्रगुणानुपभोगे चन्द्रस्य निष्प्रभत्वं हेतुः, ते च लोकेऽतिप्रसिद्धेरेवा

(१८) कवीनां समये ख्यातो गुणः ख्यातिविरुद्धता ॥ २२ ॥

(१९) कविसमयख्यातानि च—

(२०) मालिन्यं व्योम्नि पापे, यशसि धवलता वर्ण्यते हासकीर्त्योः

रक्तौ च क्रोधरागौ, सरिदुदधिगतं पङ्कजेन्दीवरादि ।

तोयाधारेऽखिलेऽपि प्रसरति च मरालादिकः पक्षिसङ्घो

ज्योत्स्ना पेया चकोरैर्जलधरसमये मानसं यान्ति हंसाः ॥ २३ ॥

(२१) पादाघातादशोको विकसति वकुलो योषितामास्यमद्यै-

र्युनामङ्गेषु हाराः, स्फुटति च हृदयं विप्रयोगस्य तापैः ।

मौर्वी रोलम्बमाला धनुरथ विशिखाः कौसुमाः पुष्पकेतो-

भिन्नं स्यादस्य वाणैर्युवजनहृदयं स्त्रीकटाक्षेण तद्वत् ॥ २४ ॥

वगम्येते इति न तदुपादानापेक्षेति न निर्हेतुतादोषः इत्याद्युह्यम् ।

(१८) ख्यातिविरुद्धताया गुणत्वमुपपादयितुमाह—कवीनामिति । ख्याते प्रसिद्धे कवीनां समये सम्प्रदाये ख्यातिविरुद्धता नाम प्रागुक्तदोषो गुण एव स्यात् ।

(१९) ननु कानि कविसमयख्यातानीत्याशङ्क्यामाह—कविसमयेति । प्रतिपाद्यन्ते इति शेषः ।

(२०) दर्शयति—मालिन्यमिति । निराकारतया सामान्यत एव रूपरहितेऽपि, व्योम्नि आकाशे पापेऽधर्मं च मालिन्यं मलिनता कृष्णवर्णत्वमिति यावत् वर्ण्यते कविभिरितिशेषः । एवंविधवर्णनमेव कविसमय इत्याशयः । एवमुत्तरत्रापि । यशसि हासकीर्त्योः हासे कीर्त्तौ च धवलता स्वच्छत्वं वर्ण्यते “यशः कीर्त्तिः समज्या च” इत्यमराभिधानेन यशः कीर्त्योरनर्थान्तरेऽपि “खङ्गादिप्रभवा कीर्त्तिर्विद्यादिप्रभवं यशः” इति निमित्तभेदेन भेदाऽभ्युपगमादत्र यशः कीर्त्योः पृथगुपन्यासो बोध्यः । क्रोधरागौ क्रोधोऽनुरागरचेत्येतद्वच्यम्, रक्तौ रक्तवर्णौ वर्ण्यते ।

पङ्कजं श्वेतकमलम्, इन्दीवरं नीलकमलं तदादि, आदिपदेन कुमुदशैवालरत्नादिकञ्च, सरिस्सु नदीषु उदधिषु समुद्रेषु च गतं सञ्जातं वर्ण्यते । अखिलेऽपि सर्वस्मिन् विशिष्टत्वेनानिर्दिष्टेऽपि तोयाधारे जलाशये मरालो हंसस्तदादिश्चक्रवाकादिः पक्षिसङ्घः प्रसरति सञ्चरति चेति वर्ण्यते । चकोरैः प्रसिद्धैः पक्षिभिः ज्योत्स्नाचन्द्रकान्तिः पेया पातव्येति वर्ण्यते । जलधरसमये वर्षाकाले हंसा मानसं तदाख्यं सरोवरविशेषं यान्ति गच्छन्तीति तथ्यात्वेन वर्ण्यते ।

(२१) पादाघातादिति । योषितां स्त्रीणां पादाघातात् पादहननात् अशोकम् अशोकं पुष्पं विकसति स्फुटतीति वर्ण्यते । योषितां आस्यमद्यैर्गण्डपपातैर्मद्यैः वकुलं केसर-पुष्पं विकसति इति वर्ण्यते । यूनां युवतीनां यूनां च अङ्गेषु कण्ठवच्चःस्थलेषु हारो सु-कामाला वर्ण्यन्ते । यूनां हृदयञ्च विप्रयोगस्य प्रियतमविश्लेषैः तापैः सन्तापैः स्फुटति विदीर्णं भवति इति वर्ण्यते । पुष्पकेतोः कन्दर्पस्य मौर्वी धनुषो गुणः रोलम्बमाला अमरपंक्तिर्वर्ण्यते । ‘रोलम्बो मधुपो भृङ्गः’ इति धनदः, पुष्पकेतोरेव धनुः कौसुमं कुसुममयं वर्ण्यते । अथ पुष्पकेतोर्विशिखाः शरा अपि कौसुमाः पुष्पसम्बन्धिना

(२२) अहयम्भोजं, निशायां विकसति कुमुदं, चन्द्रिका शुक्लपत्रे
मेघध्वानेषु नृत्यं भवति च शिखिनां नाभ्यशोके फलं स्यात् ।
न स्याज्जाती वसन्ते, न च कुसुमफले गन्धसारद्रुमाणा-
मित्याद्यन्नेयमन्यत्कविसमय(क)गतं सत्कवीनां प्रबन्धे ॥२५॥

वर्ण्यन्ते । अस्य पुष्पकेतोः वार्यैः तद्वत् तथा स्त्रीकटाक्षेण तत्पातैरितिभावः युवजनद्वयं
यूनां हृदयं भिन्नं स्फुटितं विदीर्णमितियावत् स्यात् तथा वर्ण्यते इति शेषः ।

(२२) अहयम्भोजमिति । द्वयोरेव द्वयोर्विकासदक्षनेऽपि अङ्गि दिवा अम्भोजं कमलम्
निशायाञ्च कुमुदं विकसति इति वर्ण्यते । चन्द्रिका शुक्लपत्र एव न तु कृष्णपत्रे इति
वर्ण्यते । अन्यत्र सम्भवेऽपि मेघध्वनिषु मेघगर्जितेषु सत्स्वेव शिखिनां मयूराणां नृत्यं
भवतीति च वर्ण्यते । अशोके धृत्वे फलं फलसद्भावो नापि स्यात्, वसन्ते जाती मालती
न स्यात् विकसितत्वेन वर्ण्यमानेतिशेषः । गन्धसारद्रुमाणां चन्दनवृक्षाणां कुसुमफले
च न स्याताम् सर्वत्र कविवर्णनायामिति शेषः । इत्यादिकविसमयख्यातमिति शेषः ।
उन्नेयम् समुन्नेयम् । अन्यत् कविसमय(क)गतं कवीनां सम्प्रदायनिर्दिष्टं वर्णनं सत्क-

(क) कविसमयः कविसम्प्रदायः । स च चतुर्विधः, तथा हि—

‘सतोऽपि चानिवन्धः स्यादसतोऽपि निवन्धनम् । नियमेन निवन्धश्च विकल्पेन निवन्धनम् ॥

एवं कवीनां समयश्चतुर्धा परिकीर्तितः ।

वस्तुनः सतोऽनिवन्धनं यथा—

‘अयने चन्द्रिकासम्पत् पक्षयोः शुक्लकृष्णयोः । वसन्ते मालतीपुष्पं कामिदन्तेषु रक्तता ॥
फलपुष्पे चन्दने च फलं चाशोकपादपे । दिवा विकासः कुमुदे वर्षाकाले च मङ्गिका ॥
नारीणां इयामता पातः स्तनयोर्यथैव वा हिये । न वर्ण्येस्ततोऽप्येतान् प्रबन्धेषु कदाचन” ॥

अथासतो वर्तुनो निवन्धनं यथा—

‘हंसे कोत्तौ च शुभ्रत्वं दाढ्ये दुष्कीर्तिपापयोः । अजलिग्राह्यताकुम्भपूर्यत्वं शशिदीप्तिः ॥
रत्नानि यत्र तत्रादौ कमलानि नदीष्वपि । मन्दाकिन्यां जले भादिहंसाः सर्वजलाशये ॥
ज्योत्स्नापानं चकोराणां प्रतापे रक्तोष्णते । ध्वातस्य पुष्टिर्भास्वं लेपनं सूचिमेघता ॥
विलेखः कोकयो रज्यां रक्तत्वं क्रोधरागयोः । कान्तामध्येऽप्यदृश्यत्वं समुद्राणां चतुर्थता ॥

नियमेन निवन्धनं यथा—

‘बहुकालस्थितस्यापि शिवचन्द्रस्य बालता । मनुष्या मौलितो वर्णां देवाश्चर्यतस्तथा ॥
भूर्जत्वग्निहमवस्थेव मलयेष्वेव चन्दनम् । रक्तत्वं रत्नवन्धूकविम्बाम्भोजविवस्वताम् ॥
कृष्णत्वं केशकामालिपिककाक्षयोर्मुचाम् । सामान्यशोष्ठ्यं छत्राश्रयः पताका पुष्पवाससाम् ॥
वसन्त एव वर्ण्यं स्यात् परपुष्टस्य कूजितम् । वर्षास्त्वेव मयूराणां रतं नित्यं च वर्ण्येत् ॥
लज्जाकोपायशोनाशरोपाक्रन्द्यास्यकृष्णताः । रागपाण्डुरता दैन्यविषयान्तपोजपाः ॥
दुःखदेवाभिचार्यासहनोद्ग्रोविकादयः । वर्णनीयानित्यस्यैव पराभवसमुद्भवाः ॥

विकल्पेन निवन्धनं यथा—

कमलासम्प्रदोः कृष्णहरितोर्नागसर्पयोः । पीतलोहितयोः स्वर्णपरागमिश्रिखादिषु ॥
चन्द्रे शशैषयोः कामध्वजे मकरमत्स्ययोः । दानवासुरदेस्यानामैक्यमेवाभिर्हरितम् ।

(२३) एषामुदाहरणान्याकरेषु स्पष्टानि ।

वीनां महाकवीनां कालिदासप्रभृतीनां प्रबन्धे उन्नेयमिति पूर्वेण सम्बन्धः । तेन सौधा-
देर्मेघाद्युपरिपर्यन्तगामिस्वमत्युच्चवद्योतनाय वर्ण्यन्ते तथा यक्षाक्षीर्योर्ध्वलतावद्
तद्विपरीतत्वेन दुर्यशोदुष्क्रीत्योर्मांलिन्यञ्च वर्ण्यते ।

तत्र दिङ्मात्रं दुर्यशसि मालिन्यमुदाह्रियते यथा—

“अमानि तत्तेन निजा यशोयुगं द्विफालवद्वाश्विकुराः शिरः स्थिताः ।” इति ।

अन्ये तु—

स्त्रीणां स्पर्शास्त्रियङ्गुर्विकसति बकुलः सीधुगण्डूषसेकात्

पादाघातादशोकस्तिलककुरवको वीक्ष्यालिङ्गनाभ्याम् ।

मन्दारो नर्मवाक्यात् पटुमधुहसनाच्चम्पको वक्त्रवाता-

चूतो गीतान्नमेहविकसति च पुरो नर्त्तनात्कर्णिकादः ॥ इत्थमाहुः ।

(२३) ननु क एषामुदाहरणानि दृष्टानीत्याशङ्कयामाह-प्रथमिति । आकरेषु सत्क-
वीनां प्रबन्धेषु । तत्र कानिचित् दिङ्मात्रं तावदुदाह्रियते—

“कलङ्कमालिन्यमिषेण चन्द्रमा दधात्यर्धं पान्थवधूवधोद्भवम्” ।

“हनूमदाद्यैर्यशसा मया पुनः द्विषां हसैर्दूतपथः सितीकृतः” ॥

“नलः सितच्छत्रितकीर्त्तमण्डलः” । “शोणं वीक्ष्य मुखम्” ।

“बुकूज फूले कलहंसमण्डली” मानसोत्काः..... ॥

अन्यच्च—

“भुवनानि निबन्धीयात्त्रोणि सप्त चतुर्दश । चतस्रोऽष्टौ दशदिशश्चतुरः सप्त चाम्बुधीन् ॥

अष्टादश स्मृता विधाश्चतस्रश्च चतुर्दश । ये स्थले ते जले जीवा भिन्दन्त्यर्कं रणे मृताः ॥

महत्त्वमादौ सर्गांते सूचयता जगतामपि । शैलादिभिच्यते शब्दाश्रमः शतधनुर्पुरि ॥

नाम तच्चतुषाषौ स्याच्छङ्करो वृषवाहनः । चिह्नत्वे च वृषाक्षोऽयं ध्वजे सत्त्वाद्दृषध्वजः ॥

शूलो न सर्पो गिरिशः शशी न हरिणी विश्वः । इन्दुर्भौलिर्महादेवो गङ्गामौलिर्न तु कचित् ।

अपि च—

इवेतानि चन्द्र—शक्राश्व-शम्भु-मार्गव-नारदाः । हलीशेषादिशक्रभौ सिंहसौधशरद्वनाः ॥

सूर्येन्दुकान्त-निम्नोक्त-मन्दार-द्रु-हिमादयः । हिमहासमृणालानि स्वर्गङ्गेभरदाभ्रकम् ॥

सिक्तामृतलोभाणि गुणकैरवशक्राः । नीलानि कृष्ण-चन्द्राङ्क-व्यास-राम-धनञ्जयाः ॥

शनिद्रुपदजा काली राजपट्टविदूरजम् । विषाकाशकुहूशखागुहपापतमो निशाः ॥

रसावद्भुतशृङ्गारौ मदता पिच्छराहवः । सीरि चीरं यमु रचः कण्ठः खञ्जनकेकिनोः ॥

कुर्या छाया गजाङ्गारखलान्तः करणादयः । शोणानिच्छत्रधर्मश्च त्रेतारौद्ररसस्तथा ॥

चकोरकोकिलापारावतनेत्रं कपेर्मुखम् । तेजः सारससमस्तं च भौमकुङ्कुमतवकाः ॥

जिह्वेन्द्रगोपखद्योतविद्युत्कुञ्जरविन्दवः । पीतानि दीपजीवेन्द्रगरुडैश्वरद्वजटाः ॥

ब्रह्मावीररसस्वर्यकपिद्वापरोचनाः । किञ्जल्क-चक्रवाक्याद्या हरितालमनः शिलाः ॥

धूमराणि रजोत्पाकरभो गृहगोषिका । कपोतमूषकौ दुर्गाकाककाठस्वरादयः ॥

“हरिताः सूर्यपुत्रगा बुधो मरुतादयः” । एवं कवीनां समयो दिङ्मात्रमिह कीर्त्तितः ॥

विस्तररत्नाकरग्रन्थेध्वलोकनीयः ।

(२४) धनुर्ज्यादिषु शब्देषु शब्दास्तु धनुरादयः ।

आरूढत्वादिवोधाय—

यथा—

(२५) 'पूरिते रोदसी ध्वनैर्धनुर्ज्यास्फालनोद्भवैः ।'

(२६) अत्र ज्याशब्देनापि गतार्थत्वे धनुःशब्देन ज्याया धनुष्यायत्तीकरणं बोध्यते ।

(२७) आदिशब्दात्—भाति कर्णावतंसस्ते ।'

सम्पत्त्यन्ते नभसि भवतो राजहंसाः सहायाः ।

"तत्पादाहतिमन्तरेण भवतः पुष्पोद्गमोऽयं कुतः ?" ।

वकुलं विचकास योषिताम् "आमुक्तमुक्तालतमस्य वचः" इति माघे, "अलिपङ्क्ति-
रनेकशस्त्वया गुणकृत्ये धनुषो नियोजिता इति कुमारसम्भवे । "तव कुसुमशरत्वं शीतर-
श्मिस्त्वमिन्द्रोः" इति शाकुन्तले ।

'कुसुदान्येव शशाङ्कः सविता बोधयति पङ्कजान्येव" ।

"शुकलं हि पद्मं संसृपेति चन्द्रिका"....इत्यादि ।

(२४) पुनरुक्ततादोषस्यादुष्टतां प्रतिपादयितुमाह—धनुरिति । धनुर्ज्यादिषु शब्देषु
विद्यमाना धनुरादयः शब्दास्तु आरूढत्वादिवोधाय आरूढत्वप्रतीत्ये धनुरादिषु योजि-
तत्वाद्यवगमायेत्यर्थः प्रयोक्तव्या इत्यग्निमेण सम्बन्धः । अतः पुनरुक्तत्वमुदुष्टतां प्रतिप-
द्यते इति भावः ।

(२५) उदाहरति—पूरिते इति ।

धनुषि आरोपिता या ज्या मौर्वी तस्या आस्फालनं तदेवोद्भव उत्पत्तिस्थानं येषां
तस्माद्भोद्भवन्तीति तादृशैः, रोदसी द्यावाभूमी "भूद्यावौ रोदस्यौ रोदसी च ते"
इत्यमरः ।

(२६) अदोषत्वमुपपादयति—अत्रेति । ज्याशब्देन ज्यापदप्रयोगमात्रेणेतिभावः ।
गतार्थत्वे प्राप्तधनुर्गुणार्थत्वे धनुष इति शेषः, धनुःशब्देनेति तृतीयेयं सहायं, तथाच
धनुःशब्देन सह प्रयुक्तेन ज्याशब्देनेत्यर्थः, ज्याया मौर्व्याः, आयत्तीकरणं विस्तृतीकर-
णम् । अयम्भावः—“मौर्वी ज्या शिञ्जनी गुणः” इत्यमरकोशात् ज्याशब्देनैव धनुर्गुणो-
क्तावपि धनुशब्दप्रयोगो ज्यायान् आरूढत्वप्रतीत्ये । तत्प्रतीतौ च वर्णनोत्कर्ष इति न
पुनरुक्तत्वादिवोप इति । यत्र तु आरूढत्वप्रतीतिरूपं प्रयोजनं नास्ति तत्र न धनुःशब्दो-
पादानम्, किन्तु केवलज्याशब्दोपादानमेव । यथा—

ज्याबन्धनिष्पन्दभुजेन यस्य विनिःश्वसद्वक्त्रपरम्परेण ।

कारागुदे निर्जितवासवेन लङ्घ्येरेणोपितमा प्रसादात् ॥

अत्रारूढत्वप्रतीतिरूपप्रयोजनाभावाद्भनुःशब्दानुपादनमिति भावः ।

(२७) कारिकायामादिशब्दार्थस्य सार्थकतां दर्शयति—आदिशब्दादिति । भातीति—
.....सौन्दर्यं परिवर्धयन् ।

जडवस्त्वपि क्वचिच्छोके चेतनं न्यकरोति हि ॥ इति मत्पूरितांशः ।

अत्र स्वगुणैरिति शेषः ।

अत्र कर्णस्थितत्वबोधनाय कर्णशब्दः । एवं श्रवणकुण्डलशिरः शेखरप्रभृतिः । एवं निरुपपदो मालाशब्दः पुष्पस्रजमेवामिषत्त इति स्थितावपि 'पुष्पमालावि-
भाति ते ।' अत्र पुष्पशब्द उत्कृष्टपुष्पवृद्धये ।

(२८) एवं 'मुक्ताहार' इत्यत्र मुक्ताशब्देनान्यरत्नामिश्रितत्वम् ।

(२९) प्रयोक्तव्याः स्थिता अमी ॥

ते तव कान्तायाः, कर्णेऽवतंसः कर्णावतंसः कर्णे निहितस्तदलङ्कारः । कर्णस्थित-
त्वबोधनाय कर्णस्थितत्वं बोधयितुम् । कर्णशब्द इति "प्रयुक्त इति स्थाने" इति
शेषः । तथाच "पुंस्युत्तंसावतंसौ द्वौ कर्णपुरेऽपि शेखरे" इत्यमरकोशात् अवतंसशब्देनैव
कर्णभूषणे लब्धे कर्णस्थितत्वप्रतीतये कर्णशब्द इत्यर्थः । ईदृशस्थले कर्णस्थित्यादिरू-
पाधिकार्यं प्रतिपत्यर्थं कर्णशब्द उपादीयत इति भावः । नचैवं कर्णस्थितलक्षणायामपि
कर्णस्थितकर्णभूषा इति बोधनेनैव पुनरुक्तिरिति वाच्यम्, अवतंसपदस्य कर्णयोग्य-
भूषार्थकत्वेन कर्णस्थितकर्णयोग्यभूषा इति पुनरुक्त्यभावात् । तथा कुण्डलशेखरशब्दा-
भ्यामेव कर्णभूषणशिरोभूषणयोर्लङ्घनावपि तत्र तत्र स्थितत्वबोधनाय श्रवणशिरः शब्दा-
वितिभावः । प्रभृतिपदेन नेत्राञ्जनादेर्ग्रहणस्य एवं मयूरकेकाकरिकलभगजघृहिताश्वहे-
षाक्षौलोपत्यकादिशब्देषु बोध्यम् । सर्वत्रलक्षणा एव स्वीकार्या । एवमिति । निरुपपदं
निर्गतमुपपदं यस्य तथोक्तः विशेषणरहित इत्यर्थः । पुष्पस्रजमेवामिषत्ते इति । "माल्यं
मालास्रजौ मूर्ध्नि" इत्यमरेण तत्रैव भूरिप्रयोगादिति भावः । पुष्पमालेति । उत्कृष्टपुष्प-
वृद्धये इति उत्कृष्टानि यानि पुष्पाणि तेषां वृद्धिराधिक्यं तस्यै तां व्यञ्जयितुमिति
यावत् । तथाच मालाशब्दो यद्यपि पुष्पस्यैव स्रजि शक्तस्तथापि न पुष्पपदमप्युपार्थं
लक्षणयोत्कृष्टत्वप्रतिपादनादितिभावः ।

ननु मालाशब्दस्य पुष्पस्रजमन्त्रशक्तत्वमित्यसमीचीनं रत्नमालावर्णमालेत्यादिप्रयो-
गदर्शनादिति चेत् ? निरुपपदस्य तथात्वेन दोषाभावात् ।

(२८) कारिकायां द्वितीयादिपदार्थस्य सार्थकतामुपपादयितुमाह—तृतीय एव-
मिति । हारशब्देनैव "हारो मुक्तावलौ" इति विश्वकोशात्, "मुक्ता ग्रैवेयकं हारः"
इति कोशाच्च मुक्तामयहारप्रतीतावपि पुनरधिकेन मुक्ताशब्देनेत्यर्थः । अन्यरत्नामि-
श्रितत्वं पद्मरागादिरत्नान्तरामिश्रितत्वं प्रत्याख्यते, तस्मात्तस्यादुष्टत्वमितिशेषः । एतेन
आरूढत्वादीत्यादिशब्देन अमिश्रितत्वादिग्रहणमिति द्योतितम् । एवं मरकतशिलेत्यादौ
शिलापदं विस्तीर्णत्वप्रतिपादनायेति बोध्यम् । तथाच—"सकीचकैर्मास्तपूर्णरन्ध्रैः"
इत्यादौ "कीचका वेणवस्ते स्युः ये स्वनत्याल्लिलोद्धताः" इत्यमराभिधानेन मास्तपूर्ण-
रन्ध्रैरित्यादिदुष्टमेवेति सूचितम् ।

(२९) नन्वेवं माभूपुनरुक्तत्वं दोषः सर्वत्रैवंविधतात्पर्यसत्त्वादित्याशङ्क्य समा-
धत्ते—प्रयोक्तव्या इति । अमी पुनरुक्तत्वावहाः । स्थिताः महाकाव्येषु इति शेषः । प्रयो-
क्तव्या इति । येषां पुनरुक्तत्वावहत्वेऽपि प्रयोगो बहुधा बहुत्र दृश्यते त एव प्रयोक्तव्या
नान्य इत्यर्थः ।

(३०) धनुर्ज्यादयः सत्काव्यस्थिता एव निबद्धव्याः, न त्वस्थिता जघनकाञ्ची-
करकङ्कणादयः ।

(३१) उक्तावानन्दमग्नादेः स्यान्न्यूनपदता गुणः ।

यथा—

(३२) 'गाढालिङ्गनवामनीकृतकुचप्रोद्भिन्नरोमोद्गमा

सान्द्रस्नेहरसातिरेकविगलच्छ्रीमन्नितम्बाम्बरा ।

मा मा मानद् माति मामलमिति क्षामाक्षरोज्जापिनी

सुप्ता किं नु मृता नु किं मनसि मे लीना विलीना नु किम् ॥'

(३०) उक्तार्थं विष्टुणोति—धनुर्ज्यादय इति । शब्दा इति शेषः । यतः सत्काव्य-
स्थिता महाकाव्यनिबन्धान्तर्गता एव अतो निबद्धव्या उपन्यसनीयाः । नियमव्यव-
च्छेद्यं दर्शयति—न त्विति । अस्थिता अविद्यमानाः सत्काव्येष्विति शेषः । तथाच महा-
कविप्रबन्धस्थितेष्वेव कर्णावतंसादिपदेषु उक्तप्रकारेण समर्थनम् । महाकविप्रयुक्ते-
नान्यैः प्रयोक्तव्यानि जघनकाञ्चीत्यादिपदानि प्रयुक्तानि पौनरुक्त्यमेवावहन्ति कविभि-
रप्रयुक्तत्वात्, अतो रुढितोऽनादिलक्षणायामेव प्रयोजनाभावो न दोष इति । एवञ्च
सति 'उत्तिष्ठन्तं करकङ्कणद्वयमिदम्' इत्यादौ पुनरुक्तत्वदोष एवेति भावः ।

(३१) न्यूनपदताया गुणत्वं दर्शयितुमाह—उक्तविति । आनन्दे आनन्दप्रवाहे
मग्नो निमग्नवत् स्थित आदिर्यत्र तस्य तथोक्तस्य, आदिपदेन शोकदुःखमग्नादेश्च उक्तौ
न्यूनपदतानाम दोषो गुण एव स्यात् । आनन्दादिभिर्निमग्नतया अन्वयिपदाभिधाने
प्रमादव्यञ्जनद्वारा आनन्दादीनामत्यन्ताधिक्यद्योतनादिति भावः ।

(३२) उदाहरति—गादेति । अमरुशतके शृङ्गाररसातिरेकसीमानं प्राप्तस्य कस्य-
चिन्नायकस्य सुरतान्ते रतिश्रमनिमग्नां प्रेयसीमनेकधोह्लिष्य वितर्कोऽयम् । गाढा-
लिङ्गनेन इदपरिरम्भणेन वामनीकृतौ खर्वीकृतौ कठोरत्वाद्वा किञ्चिन्नामितौ कुचौ
यस्याः अनेन पीनोच्चकुचत्वं व्यञ्जितम् । 'खर्वी ह्रस्वश्च वामनः' इत्यमरः सा चासौ
प्रोद्भिना अत्यन्तमङ्कुरिता रोमोद्गमा रोमाञ्चो यस्याः सा चेतिपरपदस्य विशेष्यत्ववि-
वक्षया कर्मधारये पूर्वपदस्य पूर्ववद्भावः । गाढालिङ्गनवामनीकृतकुचयोः प्रोद्भिन्नो रोमो
द्गमो यस्या इति समासो नोचितः कुचे रोमोद्गमस्यासम्भवात् । तथा सान्द्रः प्रियतम-
सम्बन्धेन निविडो यः स्नेहरसः आनन्दस्तस्यातिरेक आधिक्यं तेन विगलक्षिपतत्
श्रीमत्तः सुन्दरात् नितम्बात् कटिपश्चान्नागात् अम्बरं वस्त्रं यस्याः सा तादृशी । हे
मानद् ! मानमभिमानं छति खण्डयति, मानं सम्मानं ददातीति वा तत्सम्बुद्धौ हे मान
खण्डक ! सम्मानदायक ! च मा मां मा नैव आयासय इति शेषः । माम् अति अस्यन्तं
मा पीडय इति शेषः । अनुकिंस्तु रसातिशयद्योतनाय । अलमेतावदेव पर्याप्तम् इति
क्षामाणि कृशानि न्यूनानि अस्फुटानि वा अक्षराणि यस्मिन् कर्मणि तद्व्यथास्यात्तथा
उज्जापिनी अभिभाषिणी एवंभूता प्रेयसी सुप्ता किं नु स्थिरतया वर्तमानत्वादिति
भावः । सुप्तेत्यादयो नायकवितर्काः मृता नु किम् ? सुप्तत्वेऽपि श्वासः अस्याश्च तदभा-
वादिति भावः । मे मम मनसि लीना "किंनु" इति पूर्वतोऽनुपजनीयम् मृतत्वेऽपि

(३३) अत्र पीडयेति न्यूनम् ।

(३४) क्वचिन्न दोषो न गुणः—

(३५) न्यूनपदत्वमित्येव । यथा—

(३६) 'तिष्ठेत्कोपवशात्प्रभावपिहिता दीर्घं न सा कुप्यति

स्वर्गाद्योत्पत्तिता भवेन्मयि पुनर्भावाद्गमस्या मनः ।

तां हर्तुं विबुधद्विषोऽपि न च मे शक्ताः पुरोवर्तिनीं

सा चात्यन्तमगोचरं नयनयोजातेति 'कोऽयं विधिः ॥'

बहिरनुभवः स्यादिति किं जतुकाष्टन्यायेनैक्यं गतेतिभावः । ननु तादृशोऽपि पदार्थः पृथक्कर्तुं शक्यते इत्यत आह—विलीनेति । किं नु विलीना नीरक्षीरन्यायेन सर्वथा मनः सारूप्यं गतेतिभावः । यद्वा—विलीना क्षारे जले लवणवन्मिश्रीभावं गतेतिभावः । सर्वत्र वितर्के नु शब्दो ज्ञेयः । शादूलविक्रीडितं छन्दस्तल्लक्षणन्तुक्तमेव प्राक् (१५८) पृ०

(३३) अत्रेति । पीडयेति पदमितिशेषः । उपलक्षणमेतत् । आयासयेति पदमपि न्यूनमिति बोध्यम् । तथाच "मा मा" इत्यतः पुरः "आयासय माऽतिमाम्" इत्यतः परं च 'पीडय' इति पदञ्च न्यूनमपि न दुष्टम्, झटियध्याहारेण प्रतीतेः स्फुटत्वात्, प्रत्युत गुणः हर्षसंमोहातिशयप्रत्यायकावेन रसातिरेकव्यञ्जकत्वात् ।

शोकदुःखमग्ने न्यूनपदत्वस्य गुणत्वं यथा—

त्वं जीवितं स्वमसि मे हृदयं द्वितीयं त्वं कौमुदी नयनयोरभ्युतं त्वमङ्गे ।

इत्यादिभिः प्रियशतैरनुसृज्य मुग्धां तामेव शान्तमथवा किमिहोत्तरेण ॥

इत्यत्र "त्यक्तवानसि" इति क्रियापदस्यानुपात्तत्वेन न्यूनमपि अशक्यवक्तव्यत्वेन शोकातिशयपोषकत्वाद् गुणभूततां गतम् ।

(३४) न्यूनपदत्वस्य दोषाभावमान्नत्वं दर्शयति—क्वचिदित्यादिना ।

क्वचित् रसानपकर्षकत्वरूपरसानुत्कर्षकत्वस्थले । न्यूनपदत्वमिति पूर्वतोऽनुपजनीयम् । न दोषो न वा गुण इत्यर्थः । दोषत्वं त्यक्त्वाऽपि गुणत्वमप्राप्त इति भावः । अनयोर्युक्तिस्तु विवरण एव स्पष्टीकृता ।

(३५) कारिकां सङ्गमयितुमध्याहार्यमुपपादयति—न्यूनैति । स्पष्टम् ।

(३६) उदाहरति—तिष्ठेदिति । विक्रमोर्वशीये चतुर्थेऽङ्के उर्वशीतिरोधाने सति विरहिणः पुरुषस्य उक्तिरियम् । सा उर्वशी कोपवशाद् मां प्रति कुतश्चित् प्रणयकोपात् प्रभावेण अन्तर्धानकरणविद्यया देवशक्त्या वा पिहिता अन्तर्हिता 'सती अत्रैव कुत्रचित्' इति शेषः, तिष्ठेत् ? इति काकुः, एवमन्यत्रापि पिहितेत्यत्र "वष्टिभागुरिरल्लोपम्" इति वचनेनापरेकारलोपः । एतदनन्तरं "नैतद्युक्तं यतः" इति शेषः पूरणीयः । यतो यस्मात्कारणात् सा उर्वशी दीर्घं चिरकालं न कुप्यति । तथाच कोपेनाऽन्तर्हिताऽपि चिरकालस्थायिकोपाभावेन क्षणापरमेव पुनरागच्छेदिति भावः । स्वर्गशब्दो हि सुष्ठु अर्ज्यते इति स्वर्गः, 'अर्ज अर्जने' इति भौवादिकादर्जधातोः "अकर्त्तरि च कारके संज्ञायाम्" इति सूत्रेण कर्मधजा, सुष्ठु ऋज्यतेऽस्मिन्निति स्वर्गः "ऋजु गतिस्थानार्जो नोपार्जनेषु" इति भौवादिकात् ऋजधातोः "हलश्च" इति सूत्रेणाधिकरणधजा वा निष्पन्नः अतो हि स्वर्गवैश्यत्र, 'क्रियाथोपपदस्य कर्मणि स्थानिनः" इति सूत्रेण कर्मणि चतुर्थी बोध्या ।

(३७) अत्र प्रभावपिहितेति भवेदिति चेत्यनन्तरं 'नैतद्यतः' इति पदानि न्यूनानि ।

(३८) एषां पदानां न्यूनतायामप्येतद्वाक्यव्यङ्ग्यस्य वितर्काख्यव्यभिचारि-
भावस्योत्कर्षाकरणात् गुणः । 'दीर्घं न से'त्यादिवाक्यजन्यया च प्रतिपत्त्या तिष्ठेदि-
त्यादिवाक्यप्रतिपत्तेर्बोधः स्फुटमेवावभासत इति न दोषः ।

(३९)

गुणः काऽप्यधिकं पदम् ॥ २७ ॥

तथाच किं स्वर्गाय स्वर्गं गन्तुम् उपतिता ऊर्ध्वगमनानुकूलव्यापारवती भवेत् ।
एतदुत्तरं 'नैतदपि युक्तं यतः' इति शेषः पूरणीयः । एतदपि न यतो यस्मात् कारणात्
अस्या उर्वरया मनः पुनः मयि मद्रिपये भावेन स्नेहेन आर्द्रं सरसम् अतश्चिरविरहं स्वतो
न कुठर्यादिति भावः । ननु तर्हि किमसुरैरपहृतेत्यत आह—'नमिति । मे मम पुरोवर्त्ति-
नीम् अग्रतो विद्यमानां च तां प्रियाम् उर्वशीम्, हर्तुम् अपहर्तुं विबुधानां देवानां
द्विषः शत्रव असुरा अपि न शक्ता न समर्थास्तेषां तथाविधसाहसवलयोरसत्त्वादित्या-
शयः, किमुतान्ये । अथ च सा नयनयोर्लोचनयोरत्यन्तमेव अगोचरम् अविषयत्वं याता
गतेति कोऽयं विधिः प्रकारो दैवं वा 'वर्त्तत' इति शेषः । 'विधिप्रज्ञाविधानयोः । विधि-
वाक्ये च दैवे च प्रकारे कालकल्पयोः' इति कोशः । शाब्ददूषविक्रीडितं छन्दः तल्लक्ष-
णान्तर्गतं प्रागेव (१५८) पृ० ।

(३७) नन्वत्र कानि पदानि न्यूनानीति जिज्ञासायां तानि दर्शयन् तेषाञ्च लक्ष्य-
सङ्गत्यर्थं गुणदोषाभावमुपपादयति—अत्रेति । इत्यस्य पश्चादिति शेषः । अस्य पदस्येति
शेषः । अनन्तरं पश्चात् । इति त्रीण्येव पदानि न्यूनानीत्यर्थः । अत्र प्रदीपः—पिहिते-
त्यनन्तरं 'नैतद्युज्यते यतः' इत्येतैः पदेन्यूनम्, एवं द्वितीयपादेऽपि ।

नचात्र गुणत्वं विशेषपञ्चद्वेरनुत्पादात् । नाऽपि दोषत्वं तदन्यतिरेकेणाऽपि 'दीर्घं न
सा कुप्यति' इत्यादिप्रतीत्या 'तिष्ठेत् कोपवशात्' इत्यादिप्रतीतीनां वाच्यत्वावग-
मात् इति ।

(३८) ननु गुणदोषयोर्मध्ये प्रागगुणत्वोपपादानस्येव अगुणत्वादोषत्वयोर्मध्येऽपि
प्रागगुणत्वोपपादानस्यैव युक्तत्वात् प्रथममगुणत्वमनन्तरञ्चादोषत्वं दर्शयितुमाह—एषा-
मिति । ननु तर्हि कारिकायामप्येवमेव कथं नोक्तमिति चेत् ? तत्रत्यपाठक्रमस्य केवलं
वृत्तिपूरणोपन्यस्तत्वेनाकिञ्चित्करत्वात् ।

एषां न 'एतद् यतः' इति त्रयाणामित्यर्थः । एतद् वाक्यव्यङ्ग्यस्येति एतद्वाक्यं
'तिष्ठेदि'त्यादि तद्व्यङ्ग्यस्य उत्कर्षाकरणात् उत्कर्षो रसस्फूर्तिस्तस्याकरणं तस्मात्,
किं रुद्धः प्रियया' इत्यादौ 'करतले विन्यस्य वक्त्राभ्युज्जम्' इत्यनेनेव केनचि-पदान्त-
रेण रसोत्कर्षाजननादित्यर्थः । न गुणो गुणस्वरूपत्वं नेत्यर्थः । तर्हि दोषत्वमेवाभ्युपेय-
तामत् आह—दीर्घं न सेति । प्रतिपत्त्या प्रतीत्या द्वारा । वाक्यप्रतिपत्तेः वाक्यजन्य-
प्रतीतेः बाधो निरासः । स्फुटमनायासं सुसिद्धम् न दोषो न दुष्टत्वम् । एवञ्च 'नैत-
द्यतः' इति पदत्रयबोध्यः तिष्ठेदित्यादिवाक्यार्थप्रतिपत्तिनिरासः, 'दीर्घं न सा कुप्यति'
इति वाक्यजन्येनैव बोधेन तदन्यथानुपपत्त्या स्फुटं बोधित इति न दोष इति भावः ।

(३९) अधिकपदत्वस्य गुणत्वं क्वचित्सम्भवतीत्याह—गुण इति । कापि यत्र

यथा —

(४०) 'आचरति दुर्जनो यस्सहसा मनसोऽप्यगोचरानयान् ।

तत्र न जाने जाने स्पृशति मनः किं तु नैव निष्ठुरताम् ॥'

(४१) अत्र 'न न जान' इत्ययोगव्यवच्छेदे ।

(४२) द्वितीये 'जाने' इत्यनेन नाहमेव जाने इत्यन्ययोगव्यवच्छेदादिच्छित्तिविशेषः ।

विशेषप्रतिपत्तिस्तत्र अवधारणस्थल इति यावत् अधिकं पदम् अधिकपदत्वं नाम दोषो गुण एव ।

(४१) उदाहरति—आचरतीति । दुर्जनः खलः सहसैव यत् मनसोऽपि किं पुनर्वचस इति शेषः, अगोचरान् अविषयान् परोक्षानित्यर्थः, अर्थान् कार्य्याणि आचरति अनुतिष्ठति. तत्र न जाने इति न अपि तु जाने एव । एवं जाने अहमेव जाने इत्यर्थः । नन्वेवं तर्हि कथं न तत्प्रतीकारं करोषीत्यत आह—स्पृशतीति । किन्तु मम मनो नैव निष्ठुरतां कठोरत्वं स्पृशति दुष्टजनहृदयवत् क्रूरतां भजते । आख्याण्डस्तलक्षणं सूक्तं प्रागेव ।

(४१) द्विविधं तावदवधारणम्—अयोगव्यवच्छेदः अन्ययोगव्यवच्छेदश्चेति । प्रकृते तु द्वयोरेवावस्थानाद्गुणत्वमिति यथाक्रमं दर्शयति—अत्रेति । अत्र 'प्रथमे' इति शेषः । अयोगस्य स्वस्मिन् दुर्जनापकारविषयकज्ञानासम्बन्धस्य व्यवच्छेदाच्चिराकरणात् विच्छित्तिविशेषो बोधविशेषरूपाभङ्गिः चमत्कारातिशय इत्यर्थः । एवञ्च 'जाने' इत्यनेनैव बोधोपपत्तौ नञद्वयाधिक्योपादानादधिकपदत्वप्राप्तावपि "द्वौ नञौ प्रकृतमर्थं सातिशयं बोधयतः" इतिन्यायेन उक्तविधचमत्कारातिशयबोधनात् प्रत्युत गुणत्वमेवेत्याशयः ।

(४२) ननु यदि न जाने इति न, अपि तु जाने इत्यर्थस्वीकारे द्वितीयेन 'जाने' इति पदेनैव अयोगव्यवच्छेद इति चेत् ? मैवमित्याह—द्वितीये इति । द्वितीये अवधारणभेदे इत्यर्थः । अन्यस्मिन् मद्भिन्ने जने यो योगः दुर्जनापकारविषयकज्ञानासम्बन्धरतस्य व्यवच्छेदो निराकरणं तस्मात् विच्छित्तिविशेषो बोधविशेषरूपाभङ्गिः चमत्कारातिशय इत्यर्थः । एवञ्च "न न जाने" इत्यनेनैवान्यान्ययोगव्यवच्छेदबोधनात् द्वितीयेन "जाने" इत्यनेन तु अन्ययोगव्यवच्छेदस्यैव अहमेव जाने न त्वन्यं ज्ञापयामि इत्यस्य बोधनम्भवतीत्याशयः । अतएवाधिकपदत्वसम्भवेऽपि गुणत्वमेवेत्यवगन्तव्यम् ।

नन्वत्र कथमधिकपदत्वम् ? द्वितीयेन "जाने" इति पदेन "अहमेव जाने न त्वन्यं ज्ञापयामि" इत्यर्थस्य विवक्षितत्वात्पदस्याविवक्षितार्थत्वं एवाधिकपदत्वस्वीकारादिति चेत् ? मैवम्—"गुणः क्वाऽप्यधिकं पदम्" इत्यत्र आपाततः इत्यादिः । तथाच आपाततो यदधिकपदं तत् कापि गुणो भवतीत्यर्थादुक्तशङ्काया अनवतरात् । अन्यथा कथं पापस्य पुण्यत्वमिव दोषस्य गुणत्वं स्यादिति विचारणीयम् । नचैवमपि 'न न जाने जाने इति एकानुपूर्वीकशब्दानामसकृत्प्रतिपादनेन कथितपदत्वं शङ्क्यम् ? आनुपूर्वीभेदाभावेऽप्यर्थभेदोपलम्भात् अभिन्नार्थकैकानुपूर्वीकशब्दानामसकृत्प्रतिपादने एव कथितपदत्वाम्बुपगमात् । किन्वेतादृशस्थले "कथितञ्च पदं पुनः" इत्युक्त्या कथितपदत्वमपि गुण एवेति ध्येयम् ।

(४३) समाप्तपुनरात्तत्वं न दोषो न गुणः क्वचित् ।

(४४) यथा—“अन्यास्ता गुणस्तन—” इत्यादि (६६३ पृ.) ।

अत्र प्रथमाधेन वाक्यसमाप्तावपि द्वितीयार्धवाक्यं पुनरुपात्तम् ।

(४५) एवं च विशेषणमात्रस्य पुनरुपादाने समाप्तपुनरात्तत्वं न वाक्यान्तरस्येति विज्ञेयम् ।

अत्र तत्कर्मवागीशास्तु अस्य शुद्धोदाहरणं तु—

“याहि माधव याहि केशव ! मा वद कैतववादम् ।

तामनुसर सरसीरुहलोचन या तव हरति विषादम् ॥”

अत्र माधवकेशवसरसीरुहलोचनपदानामन्यतमेनैवान्वयोपपत्तौ सर्वेषामुपादानमर्थान्तरबोधकत्वाद् गुण एव तथा हि-माधवपदेन लक्ष्मीपतित्वेऽपि तव वैदग्ध्यं नास्तीति, केशवपदेन वीरत्वेऽपि तव रतिसामर्थ्यं नास्तीति, सरसीरुहलोचनपदेन विलक्षणचक्षुःसत्वेऽपि मम रूपलावण्यातिशयं न पश्यसीतिव्यज्यते । यथा वा—

“कुर्व्यां हरस्यापि पिनाकपाणेः धैर्यच्युति के मम धन्विनोऽन्ये”

अत्र पिनाकपाणेः रपीत्यनेनैव प्रकृतान्वयोपपत्तौ हरस्येत्यधिकमपि हरस्यैव पिनाकसम्बन्धेन दुर्जयत्वमिति व्यञ्जकत्वाद् गुणत्वम् ।

‘नायं भिक्षुर्वरयुवतिमाज्ञो तितिक्षुर्धनुष्मान्

राज्ञः पुत्रो नहि नहि जटाजूटभारं दधानः ।

नायं व्याधो नवगुणधरः पश्य कस्मादकस्मात्

गुण्येऽरण्ये नवजलधरस्यामलः कोऽयमेति ॥”

अत्र द्वितीयस्य नहीतिनिपातसमुदायस्य वाचकत्वाभावेन कथितपदस्य न विषयः । किं त्वधिकोऽपि राजपुत्रस्य जटाधारणमत्यन्तासम्भवीति व्यञ्जकत्वाद्गुण एव इत्याहुः” (४३) समाप्तपुनरात्तत्वस्य प्रतिप्रसवं दर्शयति—समाप्तेति । क्वचित् अन्यस्य समाप्तावपि वाक्यान्तरेण पुनरुपादानस्थले समाप्तपुनरात्तत्वं नाम न दोषो न वा गुणो भवेत् ।

(४४) उदाहरति—यथेति । “अन्यास्ता” इति व्याख्यातपूर्वमेतत् । द्वितीयार्धवाक्यं श्रीमत्कान्तीत्यादि पुनरुपात्तं यदस्यनेन पूर्ववाक्यसाक्षात्तया पुनर्गृहीतम् । अतएव पूर्वोक्तविशिष्टलक्षणाभावे तदोपप्राप्तौ प्रतिप्रसव इत्यवश्यम् । एवञ्चात्र पूर्ववाक्यसाक्षात्लोत्तरवाक्येन रसापकर्षाभावाच्च दोषत्वम्, चमत्कारातिशयानाधायकत्वाच्च न गुणत्वमित्यवगन्तव्यम् ।

(४५) निष्कर्षमुपपादयति—इत्येति । “अन्यास्ता” इत्यादौ वाक्यान्तरेण पुनरुपात्तत्वात् समाप्तपुनरात्तत्वदोषाभावे चेत्यर्थः । विशेषणमात्रस्य इत्यत्रानाकाङ्क्षितस्येति बोध्यः । एतच्छोपलक्ष्यम्, तेन कर्तृकर्मादीनामन्येषां पदानामपि वाक्यसमाप्ताञ्चौ समाप्तपुनरात्तत्वम् । वाक्यान्तरस्य पुनरुपात्तत्वे तु न समाप्तपुनरात्तत्वमित्यर्थः ।

तथावाहुर्महाः—

स्वार्थबोधसमाप्तानामङ्गाङ्गित्वव्यपेक्षया ।

वाक्यानामेकवाक्यत्वं पुनः संहस्य जायते ॥ इति ।

(४६) गर्भितत्वं गुणः कापि—

यथा—

(४७) 'दिङ्मातृङ्गघटाविभक्तचतुराघाटा मही साध्यते

सिद्धा सापि वदन्त एव हि वयं रोमाञ्चिताः पश्यत ।

विप्राय प्रतिपाद्यते किमपरं रामाय तस्मै नमो

यस्मात्प्रादुरभूत्कथाद्भुतमिदं यत्रैव चास्तं गतम् ॥'

(४८) अत्र वदन्त एवेत्यादि वाक्यं वाक्यान्तरप्रवेशात् चमत्कारातिशयं पुष्पाति ।

(४९)

पतत्प्रकर्षता तथा ॥ २८ ॥

(५०) तथेति क्वचित् गुणः । यथा—'चञ्चद्भुज—' इत्यादि (४६४ पृ.) ।

अत्र चतुर्थपादे सुकुमारार्थतया शब्दाडम्बरत्यागो गुणः ।

(४६) गर्भितत्वस्य गुणत्वं दर्शयति—गर्भितत्वमिति । कापि चमत्काराधायकस्थले गर्भितत्वं नाम प्रागुक्तदोषो गुण एव ।

(४७) उदाहरति—दिङ्मातृङ्गेति । प्रभाकरगुरोः पद्यमिदम् । दिङ्मातृङ्गा दिग्गजास्तेषां घटाः समूहास्तया विभक्ताः परिच्छिन्नाश्चत्वार आघाटाः सीमानो यस्याः सा तथोक्ता मही पृथिवी साध्यते स्ववशीक्रियते, सिद्धाऽपि समस्तराजगणविजयेन स्ववशीभूताऽपि सा मही इति वदन्तः कथयन्त एव हि वयम् अद्भुतरसेन रोमाञ्चिता जाता इति यूयं पश्यत अवलोकयत नात्र किञ्चिदपरोक्षमिति भावः । विप्राय ब्राह्मणाय कश्यपायेतिभावः, प्रतिपाद्यते प्रदीयते । अपरम् इतरदितोऽधिकं किं वाच्यमिति शेषः । यस्मादिदं कथाद्भुतम् उक्तवृत्तान्तरूपमाश्चर्य्यं प्रादुरभूत् यत्र यस्मिन्नेव न त्वन्यस्मिन् अस्तं गतम् यस्मात्परं वीरो दाता च न भूतो न वर्त्तमानो न भविष्यन्निति चेत्यर्थः । तस्मै रामाय जमदग्निनन्दनाय परशुरामाय नमः । शादूर्ल्लविक्रीडितं छन्दस्तत्त्वलक्षणान्तकं प्रागेव (१५८ पृ०) ।

(४८) ननु किं वाक्यमिह गर्भितं गुण अत आह—अत्रेति । वाक्यान्तरप्रवेशात् "सिद्धा साऽपि विप्राय प्रतिपाद्यते" इति वाक्यन्तः प्रवेशस्तस्मात् । अत्रत्यदानवीरसस्य चमत्कारातिशयं पुष्पाति वक्तुः स्वस्य विस्मयातिशयप्रकाशनेन प्रकाशयति ।

(४९) पतत्प्रकर्षतायाः गुणत्वमुपपादयति—पतत्प्रकर्षतेति । पतत्प्रकर्षता नाम दोषः तथा गुण इत्यर्थः ।

(५०) तथेति । क्वचिदिति । यत्र पद्यांशे सुकुमारार्थत्वं तत्रेत्यर्थः । उदाहरति—यथेति । चञ्चद्भुजेति । व्याख्यातपूर्वमेतत्पद्यम् (४६४ पृ०) चतुर्थपादे "उत्तंसयिष्यति कचांस्तव देवि ! भीमः" इत्यत्रान्तिमचरणे, सुकुमारार्थतया द्रौपदीकेशोत्तंसनरूपार्थस्यानुद्धतत्वेन सुकुमारत्वं च वर्णानामसमासतयेतिबोध्यम् । गुण इति । शब्दकोमलतया अर्थस्यापि कोमलतयावगमादिशायः । तथाचाभिधेयस्यानुद्धतत्वेन तथा पतत्प्रकर्षो युक्त इत्यस्याद्भुत्वम्, देव्यां च सौकुमार्य्यप्रकाशनस्यात्यन्तमुचितत्वेन चास्यगुणत्वमिति तत्त्वम् ।

(५१) कचिदुक्तौ स्वशब्देन न दोषो व्यभिचारिणः ।

अनुभावविभावाभ्यां रचना यत्र नोचिता ॥ २६ ॥

(५२) यत्रानुभावविभावमुखेन प्रतिपादने विशदप्रतीतिर्नास्ति, यत्र च विभावानुभावकृतपुष्टिराहित्यमेवानुगुणं तत्र व्यभिचारिणः स्वशब्देनोक्तौ न दोषः । यथा—

(५३) 'औत्सुक्येन कृतस्वरा सक्षुवा व्यावर्तमाना हिया

तैस्तैर्वन्धुवधूजनस्य वचनैर्नीताभिमुख्यं पुनः ।

हृष्टाग्रे वरमात्तवाध्वसरसा गौरी नवे संगमे

संरोहस्तुलका हरेण हसता श्लिष्टा शिवायास्तु वः ॥'

(५१) अथ यथासम्भवं शब्दार्थदोषाणामदोषत्वं गुणत्वं चोपपाद्येदानीं रसदोषाणां विषयविशेषे यथायथमदोषत्वं गुणत्वं चोपपादयति—कचिदिति । कचिच्च व्यभिचारिणः सञ्चारिभावस्य न तु रसस्थायिनोरपीति भावः । स्वशब्देनोक्तौ न दोषः, व्यभिचारिणः स्वशब्दवाच्यत्वं नाम न दोषो भवति गुणोऽपि न भवतीत्यर्थः । कचिदिति क्वेत्याह—अनुभावेति । यत्र स्थले अनुभावविभावाभ्यां केवलानुभावविभावप्रतिपादकैः शब्दैरित्यर्थः, रचना व्यञ्जने नोचिता अभिप्रेतार्थप्रतिपादानासम्भवात् न सम्भावना तत्रेति शेषः । एवञ्च येषां व्यभिचारिणां नासाधारणानुभावादिसम्भवस्त एवशब्देनोपादेया न त्वन्येऽपीति भावः ।

(५२) विवृणोति—यत्रेति । अनुभावविभावमुखेन केवलानुभावप्रतिपादकशब्दद्वारा केवलविभावप्रतिपादकशब्दद्वारा वेतिभावः । व्यभिचारिण इति शेषः । प्रतिपादने व्यञ्जने विशदप्रतीतिर्नास्ति सचेतसां स्फुटाऽवभासो न स्यादित्यर्थः । विभावानुभावकृतपरिपुष्टिराहित्यं विभावानुभावाभ्यां कृता या पुष्टिस्तस्या राहित्यम्, अनुगुणं रसादिप्रतीतेरनुकूलम् ।

(५३) द्वयोरेकमेवोदाहरणं दर्शयति—औत्सुक्येनेति । रत्नावलीनाटिकायां प्रथमेऽङ्के मङ्गलाचरणरूपं पद्यमिदम् । नवेऽभिनवे सङ्गमे पत्या सह नवसङ्गमे प्रति औत्सुक्येन दयितसमीपगमने उत्कण्ठया कृता त्वरा सहसा गमनारम्भो यथा सा तथोक्ता । त्वराया रोषमयादितोऽपि सम्भवेन भयादुत्कण्ठातो वेतिसंशयान्न निर्णय इति औत्सुक्येऽत्युक्तम् । तथा सहभुवा सहजया स्वाभाविक्येति यावत् नवोढात्वादिति भावः । हिया लज्जया व्यावर्तमाना पुनः पुनर्निवर्तमाना व्यावर्त्तनस्य कोपादिनाऽपि सम्भवात् द्वियेत्युक्तम् । बन्धुवधूजनस्य (प्रमदाजनस्य सखीजनस्य) कुवेरादिदेवानामङ्गनाजनस्येति भावः । तस्तैस्तत्कालोचितैरिति शेषः, वचनैः "लज्जां मुञ्च" "गृहं प्रविश" इत्यादिवाक्यैः पुनरपि आभिमुख्यं वासगृहगमनाय सामुह्यम्, नीता प्रापिता । तथा अग्रे सम्मुखदेशे कान्तं दिगम्बरं व्याघ्रचर्माम्बरं त्र्यम्बकं कपर्दिनमित्यादिविशेषणविशेषितं शङ्करमिति यावत् इष्ट्वा आत्तः प्राप्तः साध्वसरसो भयरसो यथा तथाभूता, हसता हासश्च विश्वास्तोपादनायेति बोध्यम् । हरेण शिवेन श्लिष्टा आलिङ्गिता, तेन च संरोहस्तुलका उद्गच्छद्गोमाञ्छा म्रियकरस्पर्शेन सात्त्विकभावोदयादिति भावः । तादृशी गौरी चो युष्माकं कल्याणाय मङ्गलाय अस्तु भूयात् । शादूँलविक्रीडितं छन्दस्तल्लक्षणान्तकमेव प्राक् (१५८ पृ०)

(५४) अत्रौत्सुक्यस्य त्वरारूपानुभावमुखेन प्रतिपादने संगमे न झटिति प्रतीतिः, त्वराया भयादिनापि संभवात् । ह्योऽनुभावस्य च व्यावर्तमानस्य कोपादिनापि संभवात् ।

(५५) साध्वसहासयोस्तु विभावादिपरिपोषस्य प्रकृतरसप्रतिकूलप्रायत्वादित्येषां स्वशब्दाभिधानमेव न्याय्यम् ।

(५६) संचार्यादेर्विरुद्धस्य बाध्यत्वेन वचो गुणः ।

(५७) यथा—‘क्काकार्यं शशलक्ष्मणः क्व च कुलम्’— इत्यादि (२२३ पृ.)

(५४) उक्तपक्षे औत्सुक्य-ही-साध्वस-हासाश्चत्वारो व्यभिचारिभावाः । तत्र “निर्वेदावेगदैन्यम्” इत्यादिना औत्सुक्यह्यौ परिगणिते ‘शृङ्गारवीरयोर्हासः” इत्यादिना च व्यभिचारिभावत्वेन साध्वसहासावपि गृहीतौ । सर्वे च तेऽत्र स्वशब्दैरभिहिता इति “रसस्योक्तिः स्वशब्देन स्थायिसञ्चारिणोरपि” इति पूर्वोक्तनियमेन औत्सुक्यादयश्च त्वारोऽपि व्यभिचारिणः स्वशब्दोक्तिदोषाः प्राप्तास्तत्समाधानाथोपायमुपपादयितुमाह-अत्रेति । त्वरारूपः (सहसा प्रसरणादिरूपः) अनुभावस्तन्मुखेन तद्द्वारा प्रतिपादने व्यञ्जने सङ्गमे हरेण सह सङ्गमविषये, औत्सुक्यस्य न झटिति प्रतीतिः । भयादिना इत्यादिपदेन हर्षादीनां परिग्रहः । ह्योऽनुभावस्य लज्जाकार्थ्यस्य, व्यावर्तनस्य निवर्तनस्य च न झटिति तत्प्रतीतिः व्यावर्तनस्य कोपादिनापि सम्भवादित्यर्थः । अत्रादिपदेन भयादीनां ग्रहणम् । तथाच त्वरारूपानुभावख्यरोषभयादितोऽपि सम्भवेन भयादौत्सुक्याद्वेति संशयात्तस्यौत्सुक्यव्यञ्जनाच्चमत्वेन औत्सुक्यस्य स्वपदेनोपादानं न दोषः ।

(५५) विभावानुभावकृतपुष्टिराहित्यमुपपादयति—साध्वसहासयोरिति । साध्वसं भयं हासश्च हास्यहेतुश्चेतोविकासः स्थायिभावलक्षणे उपपादितः । तद्वद्वयञ्च भयानकहास्यरसयोः स्थायिभावावपि गौरीमहेशयोः शृङ्गारेऽत्र व्यभिचारिभावौ तयोः स्वस्वविभावादिना परिपोषस्य प्रकृतशृङ्गाररसप्रतिकूलप्रायत्वादित्यर्थः । विभावादीत्यादिपदात् अनुभावस्य ग्रहणम् । तथाहि कम्पस्तावत् गौरीसाध्वसस्यानुभावः महेशहासश्चोदीपनविभावस्ततश्च साध्वसहासावनुपादाय यदि सकम्पा क्रियते तदा तदङ्गसर्पदर्शनाद् भयेन आर्द्रगजचर्मकपालदर्शनात् जुगुप्सया च शृङ्गारप्रतिकूलभ्यां तत्कम्पसम्भवात् न शृङ्गारव्यभिचारिणोः साध्वसहासयोरिव व्यञ्जना स्यात् भयजुगुप्सयोश्च व्यञ्जनासम्भवात् इति एतेभ्यो हेतुभ्यः, एषाम् औत्सुक्यहीसाध्वसहास्याख्यव्यभिचारिभावानां स्वशब्देनाभिधानमित्यर्थः । साध्वसहासयोरपि व्यञ्जनसम्भवात् नात्यन्तं प्रातिकूलमित्यतः प्रायत्वादित्युक्तमिति भावुकाः ।

(५६) “परिपन्थिरसाङ्गस्य विभावादेः परिग्रहः” इत्यस्य प्रतिप्रसवं दर्शयति—सञ्चार्यादिरिति । विरुद्धस्य प्रकृतरसपरिपन्थिरसाङ्गभूतस्य सञ्चार्यादेः व्यभिचारिभावादेः, आदिपदेन विभावानुभावग्रहणम् । बाध्यत्वेन प्रतिरुद्धस्वजन्यरसपरिपुष्टिकत्वेन वचः कथनं गुणः ।

(५७) उदाहरति—यथेति । क्काकार्यमिति । व्याख्यातपूर्वमेतत् (३२३ पृ०) ।

(५८) अत्र प्रशमाङ्गानां वितर्कमतिशङ्कापृतीनामभिलाषाङ्गौत्सुक्यस्मृतिदै-
न्यचिन्ताभिस्तिरस्कारः पर्यन्ते चिन्ताप्रधानमास्वादप्रकर्षमाविर्भावयति ।

(५९) विरोधिनेऽपि स्मरणे साम्येन वचनेऽपि वा ॥ ३० ॥

भवेद्विरोधो नान्योन्यमङ्गिन्यङ्गत्वमाप्तयोः ।

(६०) क्रमेण यथा—‘अयं स रसोत्कर्षो’— इत्यादि (३८२ पृ०) ।

(६१) अत्रालम्बनविच्छेदे रतेरसारमतया स्मर्यमाणानां तदङ्गानां शोकोद्दी-

(५८) नन्विह कस्य कस्य केन केन बाध्यत्वेन कथनमित्याशङ्क्यामाह—अत्रेति ।
प्रशमाङ्गानां शान्तरसातुकूलानाम् । अभिलाषाङ्गैः शृङ्गाररसातुकूलैः या औत्सुक्य-स्मृ-
ति-दैन्यचिन्तास्ताभिः तिस्कारः स्वजन्यरसपरिपोषोपमर्दनम् अप्रधानोत्तरणमित्यर्थः ।
ननु वितर्कादीनामिव औत्सुक्यादीनामपि बाध्यत्वमस्तीति कथं विप्रलम्भस्य परिपुष्टिरत
आह—पर्यन्ते इति । पर्यन्ते शेषे विश्रान्तौ सत्यामित्यर्थः । चिन्तैव प्रधानमबाधित-
त्वेन मुख्यं कारणं यत्र तादृशम् , आस्वादप्रकर्षं विप्रलम्भशृङ्गारपरिपोषम् आविर्भाव-
यति प्रकटयति अत एवास्य गुणत्वमिति भावः । अत्र “कः खलु युवा धन्योऽधरं
धास्यति” इति पर्यवसाने चिन्ताया एव धारावाहित्वात् मुख्यत्वमिति ज्ञेयम् ।

एवं—“सत्यं मनोरमाः रामाः सत्यं रम्या विभूतयः ।

किन्तु मत्ताङ्गनापाङ्गभङ्गलोलं हि जीवितम् ॥”

इत्यत्र पूर्वार्द्धे शृङ्गारस्य, उत्तरार्द्धे शान्तस्य विभावः । अनयोर्विरोधेऽपि पूर्वार्द्धस्य
बाध्यतयोक्तत्वात् दोषत्वम् , अपि तूत्तरार्द्धस्य परिपोषाद्गुणत्वम् । अनुभावानां बाध्य-
त्वेनोक्तौ गुणत्वन्तुष्टम् ।

पाण्डुचामं वदनं हृदयं सरसं तवालसञ्च वपुः ।

आवेदयति नितान्तं क्षेत्रियरोगं सखि ! हृदन्तः ॥

इत्यत्र पु पाण्डुत्वादीनां राज्यवमादिरोगानुभावकतया कर्णरसोचिततया च विरु-
द्धत्वेऽपि विप्रलम्भशृङ्गारे समावेशात् अङ्गभावप्राप्त्या दोषत्वाभावो वक्तुं न शक्यते ।
तेषां पुमयसाधारण्याद्विरोधस्यैवासिद्धेः ।

(६१) विरुद्धरसयोः संपर्को दोष एव तदुक्तम्—

“प्रत्यनीकौ रसौ द्वौ द्वौ तस्मिन् संपर्कं विवर्जयेत्” इति ।

तयोर्विषयविभागवशेन प्रतिप्रसवमाह—विरोधिनेऽपीति । विरोधिनी विरुद्धस्य
रसस्याङ्गस्य सञ्जाद्यार्थः स्मरणे पूर्वानुभूतस्यातीतस्य व्यञ्जनया बोधे, साम्येन वचने
सादृश्येन कथने सादृश्यप्रदर्शनार्थं गृहीत इत्यर्थः, तथा अङ्गिनि कस्मिंश्चिद् रसे भावादौ
वा मुख्यत्वेन स्थिते सति तस्य अङ्गत्वमाप्तयोर्लब्धयोः कयोश्चिद्विरोधिनी रसयोः, अन्यो
ऽन्यं मिथो विरोधो नाम दोषो न भवेत् , किन्तु यथासम्भवं गुण एव स्यादिति भावः ।
आप्तयोरिति द्विवचनं बहुनामुपलक्षणम् ।

(६०) उदाहरति—क्रमेण षथेति । “अयं स” इति व्याख्यातपूर्वमेतत् गुणीभूत-
व्यङ्ग्योदाहरणे (३८२ पृ०) । अत्र विरुद्धस्यापि शृङ्गारस्य स्मर्यमाणतया कर्णेन
संपर्को न दोषः ।

(६१) ननु तदाभीमपि रसिहस्ति तस्या रसत्वापसिर्तिर्बाधैवेति कथं शृङ्गारस्य

पकतया करुणानुकूलता ।

(६२) 'सरागया स्तुतघनधर्मतोयया कराहतिध्वनितपृथुत्पीठया ।

मुहुर्मुहुर्दशनविलङ्घितोष्ठया रुषा नृपाः प्रियतमयेव भेजिरे ॥'

(६३) अत्र संभोगशृङ्गारो वर्णनीयवीरव्यभिचारिणः क्रोधस्यानुभावसाम्येन विवक्षितः ।

(६४) 'एकं ध्याननिमीलनान्मुकुलितप्रायं द्वितीयं पुनः

स्मर्यमाणध्वमत आह—अत्रेति । आलम्बनस्य शृङ्गाररसस्य पथुर्भूरिश्रवसः विच्छेदेन मरणाच्चिरविरहेण रतेः शृङ्गाररसस्थायिभावस्य अरसारमतया तदानींतनानुभावाद्यभावेन शृङ्गाररसरूपेणापरिणततया ध्वनिप्रस्तावे "अत्र शृङ्गारः करुणस्याङ्गम्" इति यदुक्तं तत्र शृङ्गारपदं तदीयस्थायिभावपरम्, तथा रसरूपेण परिणतिस्थले विरोध एवेति च ज्ञेयम् । स्मर्यमाणानामिति । एतेन शृङ्गारस्यापि स्मरणमिति व्यक्तीकृतम् । तदङ्गानां रथङ्गानामनुभावानां रसनोत्कर्षणादीनाम्, शोकोद्दीपकतया चिरविरहे सति प्रियजनकृतोपकारस्मरणस्यात्यन्तशोकोद्दीपकतया प्राकृतिकत्वादिति भावः । करुणानुकूलता प्रक्रान्तकरुणरसस्य पोषणजनकतेति ज्ञायमानः शृङ्गारकरुणयोर्विरोधः प्रत्युत गुण एव परिणमित इति भावः ।

(६२) साम्येन वचने विरोधाभावमुपपादयितुं दर्शयति—सरागयेति । शिशुपालवधे सप्तदशसर्गं पद्यमिदम् । सरागया "रक्तौ च क्रोधरागौ" इति कविसम्प्रदायसिद्धान्तात् रुषः सरागत्वोपपत्तौ मुखलौहित्ययुक्त्येत्यर्थः, अन्यत्र प्रियतमत्वेन सानुरागया च, स्तुतानि स्वावेगात् सत्त्वोद्रेकाच्च चरितानि घनानि सान्द्राणि धर्मतोयानि तापवृक्षजलानि यस्यां यस्याश्च तथा तादृश्यात्क्रोधोद्रेके सुरतान्ते श्रमेण च स्वेदोद्गमः स्वतः सिद्धः) करस्य आहत्या आघातेन ध्वनितं शब्दितं पृथु विशालम् ऊरुपीठम् ऊरुदेशो यस्यां यस्याश्च तथा तादृश्या (क्रोधे सति वीरैरूः पीठं च, सुरतोत्सुकाभिरूश्चाहन्यते इति स्वभावः कामशास्त्रं च प्रसिद्धम्) मुहुर्मुहुर्वारम्बारं दशनैर्दन्तैर्विलङ्घितो निपीडित ओष्ठो यस्यां यस्याश्च तथा तादृश्या, रुषा क्रोधेन प्रियतमयेव नृपाः शिशुपालपत्नीया राजानः (कर्म,) भेजिरे प्रपेदिरे ।

(६३) उदाहृतपद्ये विरोधपरिहारं दर्शयति—अत्रेति । वीरे वीररसे व्यभिचारिणः सञ्चारिभावस्य क्रोधस्य अनुभावस्य कार्यस्य साम्येन सादृश्येन विवक्षितः कविनेतिशेषः । यथा कामिनः सानुरागां व्यक्तीकृतमान्सथविकारां प्रियतमामत्यन्तोपादेयतया अनुरागातिशयात् स्वीकुर्वन्ति तथात्र राजानः व्यक्तीकृतस्वलक्षणं रूपं स्वीचक्रुः, इत्थर्थबोधात् सरागादिसाधारणानुभावरूपयोरङ्गयोः साम्यविवक्षया अङ्गिनोरपि वीरः शृङ्गारयोः साम्यं विवक्षितम्, अतः शृङ्गाररसोऽत्र उपमानत्वेन वीररसस्याङ्गम् । एवञ्च तयो रसयोरैकत्र समावेशो न दोषाय मिथ उपमयोपमईकभावादिति भावः । अत्र वीरव्यभिचारिण इत्युक्त्या उत्साहस्यैव स्थायिभावत्वाद्भीर एव रसः क्रोधस्तु तस्यैव व्यभिचारीभाव इति व्यञ्जनेन क्रोधस्य स्थायिभावत्वाभावाद्बुध्यमानेन तदभिहितत्वेऽपि न स्थायिनः स्वशब्दोक्तिदोषो न वा रौद्रो रस इति ध्वनितम् ।

(६४) एकस्मिन्नङ्गिनि भावे अङ्गस्वमाप्तानां रसानां मिथो विरोधाभावमुपपादयि-

पार्वत्या वदनाम्बुजस्तनभरे संभोगभावालसम् ।

अन्यदूरविकृष्टचापमदनक्रोधानलोदीपितं

शंभोभिन्नरसं समाधिसमये नेत्रत्रयं पातु वः ॥'

(६५) अत्र शान्तशृङ्गाररौद्ररसपरिपुष्टा भगवद्विषया स्तिः । यथा वा—

(६६) 'चित्तो हस्तावलग्नः प्रसभमभिहतोऽप्याददानोऽशुकान्तं

गृह्णन्केशेष्वपास्तधरणनिपतितो नेक्षितः संभ्रमेण ।

आलिङ्गन्योऽवधूतस्त्रिपुरयुवतिभिः साश्वनेत्रोत्पलाभिः

कामीवाद्वापराधः स दहतु दुरितं शंभवो वः शराग्निः ॥'

तुमुदाहरति—एकमिति । एकं नेत्रमिति शेषः, ध्यानेन निमीलनम् इन्द्रियाणां स्वस्वव्यापारासमर्थीकरणं तस्मात् तं प्राप्य मुकुलितप्रायं मुद्रितपद्माकारम्, द्वितीयं पुनर्नेत्रमिति शेषः, पार्वत्यास्तदाख्यायाः स्वप्रेयस्या वदनाम्बुजं मुखकमलं च स्तनभरः स्तनयोर्विशालता च इत्यनयोः समाहारः तत्र तथोक्त, सम्भोगभावेन चुम्बनमहेनाद्यालिङ्गनाभिप्रायेण अलसं निश्चलम् अन्यत् तृतीयं नेत्रमिति भावः, दूरमत्यन्तं दूरे वा विकृष्टः स्वप्रहाराय पूर्णमाकृष्टः चापो धनुर्धेनं तस्मिन् मदने क्रोधः स एवानलोऽग्निस्तेनोदीपितम् उज्ज्वलितम् अत एव समाधिसमये भिन्नरसं विभिन्नप्रकाररसत्रयव्यञ्जकं, शम्भोः शङ्करस्य नेत्रत्रयं वो युष्मान् पातु उच्यताम् ।

(६५) विरोधाभावं दर्शयति—अत्रेति । प्रथमे पादे शान्तः, द्वितीये शृङ्गारः, तृतीये च रौद्रो रसः । तथा चात्र भगवद्विषयरतिभावे कवेस्तापस्यां च स एव प्रधानम् । उपश्लोक्यमानस्य महात्म्यवर्णनायुक्तेति तत्र शान्तशृङ्गाररौद्ररसानां वर्णनमुपकारयेति शान्तादयो रसास्तत्राङ्गतां प्राप्ता इति, एवञ्चैककार्यव्यग्राणां राज्ञः सेनापतीनामिव सामन्तानामिव वा स्वभावतो विरुद्धानामपि अङ्गभूतरसानां सम्भाव्यमानो मिथो विरोधो भिद्यः सम्बन्धः भवादसम्पन्न इति न दोषः सम्भवतीति भावः ।

(६६) इत्थमङ्गिनि विरोधिनां साक्षाद्विरोधं दर्शयित्वा परम्परयाऽप्यङ्गत्वमाप्तयोः रसयोर्न विरोध इति दर्शयितुमाह—चित्त इति । अमरकृतके पद्यमिदम् । साश्वयि एकत्र शोकादपरत्र ईर्ष्यामानात् जलसहितानि नेत्रोत्पलानि यासां तामिः त्रिपुरयुवतिभिः त्रिपुरशब्दोऽत्र "ताःस्थ्यात्ताच्छब्दस्य" इति न्यायेन त्रिपुरस्थासुरपरः 'मन्वा हसन्ति, ग्रामः पलायितः गिरिर्दह्यते' इत्यादिवत् । तथा च त्रयाणां पुराणां समाहारस्त्रिपुरं त्रिपुरस्थाश्च तेऽसुराश्चेति त्रिपुरासुरास्तेषां युवतिभिः कामिनीभिरित्यर्थः, यः शाम्भवः शम्भुसम्बन्धी (सम्बन्धश्चात्र नियोज्यनियोजकभावः) शम्भुनोदित इति यावत्, शराग्निः वायाग्निः, आर्द्रापराधः तत्कालकृतापराधः कामीपतिरिव हस्तावलग्नः दाहार्थं मानभञ्जनार्थञ्च हस्तेषु संसक्तः सन्नेव चित्तो दूरमपसारितः तिरस्कृत इति यावत्, प्रसभमभिहतोऽपि बलात्ताडितोऽपि अशुकान्तं वस्त्रप्रान्तम् आददानो गृह्णन्, दाहार्थं चुम्बनार्थञ्च केशेषु गृह्णन् सन्नेव अपास्तो दूरीकृतः, चरणनिपतितः सन्नपि सम्भ्रमेण भयेन आदरेण च न ईक्षितो नावलोकितः "सम्भ्रमः साध्वसेऽपि स्यात् सवेगादरयोरपि" इति मेदिनी । आलिङ्गन् न्याप्नुपन् आरल्लप्यश्च सन्नेव अवधूतो दूरापसरणेन निराकृत इत्यर्थः । स शम्भोरयं शाम्भवः शराग्निः वो युष्माकं दुरितं पापं

(६७) अत्र कविगता भगवद्विषया रतिः प्रधानम् । तस्याः परिपोषकतया भगवत्स्त्रिपुरस्त्रं प्रस्युत्साहस्यापरिपुष्टतया रसपदवीमप्राप्ततया भावमात्रस्य करुणोऽङ्गम् । तस्य च कामीवैतिसाम्यबलादायातः शृङ्गारः ।

(६८) एवं चाविभ्रान्तिधामतया करुणस्याप्यङ्गतैवेति द्वयोरपि करुणशृङ्गा-

वदन्तु भस्मीकरोतु । स्रग्धराच्छन्दस्तल्लक्षणात्कमेव प्राक् ।

अत्र पुरा किल तारकासुरस्य सुताः तारकाक्षः कमलाक्षो विष्णुमाली चेति त्रयोऽसुराः पितामहाल्लब्धवराः बलाढ्याः मयासुरेण निर्मितेषु काञ्चन रौप्यं कार्णाय-सञ्चेति त्रिविधेषु पुरेषु यथाक्रमं सपरिवारा वासं चक्रुः । तांश्चासुरान् शम्भुः शराग्निना ददाहेति महाभारतीया कर्णपर्वस्था कथानुसन्धेया ।

(६७) विरोधाभावं दर्शयति—अत्रेति । कविगता कविनिष्ठा भगवद्विषया शम्भु-गोचरा रतिरनुरागः प्रधानम्, तस्या भगवद्विषयरतेरेव विश्रामस्थानत्वादिति भावः । भगवदुत्साहस्त्रिपुरं प्रस्याग्न्येयास्त्रप्रयोगाद्व्यङ्ग्यः, स च तन्महत्त्वसूचकत्वेन तद्विषयरतिभावस्याधिक्यरूपपुष्टिकारक इत्याह—परिपोषकतयेति । अवस्थितस्येति शेषः, उत्साहो रतिभावस्याङ्गम्, तस्योत्साहस्य करुणोऽङ्गमित्यन्वयः । ननु उत्साहो वीररसस्थाधिभावः स चात्र व्यङ्ग्य इत्यतो वीररस एवात्र प्रधानम्, तत्कथं रतिभावस्य प्राधान्यमभिहितमित्यत आह—उत्साहस्यापरिपुष्टतयेति । तस्योत्साहस्य साकाङ्क्षावश्यक्यङ्ग्यत्वेन दहरिविति—निराकाङ्क्षाव्यङ्ग्यकविभावाङ्गत्वेनाऽप्रधानरूपया अपरिपुष्टतया । अयं हि रसपदवीमप्राप्ततां प्रति हेतुः । रसपदवीं वीररसत्वम् । अप्राप्ततयेति च भावमात्रत्वं प्रति हेतुः । अप्राप्ततया अनाप्ततया भावमात्रस्य केवलस्थाधिभावरूपेण विद्यमानस्य उत्साहस्येति पूर्वेण सम्बन्धः । “उद्वुद्धमात्रः स्थायी च भाव इत्यभिधीयते” इति नियमोक्तेरित्याशयः । करुण इति त्रिपुरयुवतीनां शोच्यावस्थायङ्ग्यः करुण इत्यर्थः । अङ्गमिति । भगवदुत्साहेन एव तासां शोच्यावस्थाप्रापणात् तद्व्यङ्ग्यः करुणः तत्पुष्टिकारकोऽङ्गमित्यर्थः । तस्य च करुणस्य सम्बन्धे । तस्याङ्गता च उपमानोपमेयप्रकर्षणात्—तदेवोपपादयति—साम्यबलादिति । प्राग्यथा कामुक आचरतिस्म तथाद्यशराग्निरिति साम्यबलात् कामिसादृश्यप्रभावात्, आयातः स्मृतिविषयतां प्राप्तः । शृङ्गारः ईर्ष्यामानाख्यविप्रलम्भः अङ्गमित्यनुपपन्न सम्बन्धः । स्मर्यमाणपूर्वावस्थाया रतेः करुणस्थाधिभावः स्त्रीशोकोद्दीपकतयाऽङ्गमित्याशयः ।

(६८) इत्थं भगवदुत्साहपुष्टस्य भगवद्विषयकविभावस्य परम्परया करुणशृङ्गारौ विरोधिस्त्वरूपावपि अविरुद्धौ इति दर्शयति—एवञ्चेति । यद्वात्र स्त्रीशोकस्य वाच्येनानुभावेनाक्षुणा व्यङ्ग्येनोद्दीपनविभावेन झटित्याक्षेपलभ्येन त्रियमाणपत्याक्षम्बनविभावेन परिपुष्टिरिति करुणस्य प्रधानत्वमेव । तदा कथमङ्गत्वमित्यत आह—एवञ्चेति साम्यबलात् शृङ्गारस्यागतत्वे चेत्यर्थः । अविभ्रान्तिधामतया साकाङ्क्षताया आश्रयतया अङ्गि-साकाङ्क्षतयेति यावत् । करुणस्याङ्गिनः सम्बन्धे शृङ्गारस्याङ्गतैवेत्यर्थः, शृङ्गारस्य करुणोपजीवित्वादित्याशयः । भगवदुत्साहस्तु अङ्गमपि भावस्याविरोधित्वात् तद्विरोधो न दृशिष्य इत्यवधेयम् । भगवतः शम्भोरुत्साहेन त्रिपुरस्त्रं प्रति चित्तोत्कर्षणपरिपुष्टो

रयोर्भगवदुत्साहपरिपुष्टतद्विषयरतिभावात्वादप्रकर्षकतया योगपद्यसम्भवादङ्गत्वेन न विरोधः ।

(६६) ननु समूहालम्बनात्मकपूर्णधनानन्दरूपस्य रसस्य तादृशेनेतरसेन

यस्तद्विषयरतिभावः कवेः शम्भुविषयकानुरागाख्यो भावः स एव आत्वादः रसप्रायः स्तस्य प्रकर्षतया पुष्टिकरत्वेनोत्कर्षाधायकतया, योगपद्यसम्भवात् एककाले सङ्गावात् । इत्यङ्गत्वेन द्वयोः शृङ्गारकल्याणयोर्न विरोध इत्यन्वयः । एवञ्चात्र कवेः भगवद्विषयया रतिः प्रधानम्, भगवदुत्साहस्तु तदङ्गम्, तस्याऽप्युत्साहस्य करुणोऽङ्गम्, तस्यापि पुनः करुणस्य शृङ्गारश्चाङ्गमिति परम्परया अङ्गत्वमास्योरपि परस्परविरोधिनीः करुणशृङ्गारयोरङ्गत्वादेव न विरोध इति सत्त्वम् । यदा-त्रिपुरयुवतीनां पूर्वं प्राणेश्वरा हस्तधारणादिना प्रसादनपरा आसंस्तासामेवेदानीं शम्भुशरस्तत्कर्मणैव तादृशीं दुर्दृशां जनयतीति शृङ्गारेण परिपोषितः कविं करुण एव शरजन्यभगवदुष्टनिग्रहोत्साहोद्बोधेन कविगतां भगवद्विषयां रतिं जनयित्वा तामेव सामाजिकानामात्वादकन्दतामुपनयतीति करुणशृङ्गारयोरैवाङ्गत्वमित्यादिबिबृती स्पष्टम् । अत्रेदमप्यनुसन्धेयम्—पदैः सकलार्थोपस्थितौ खले कपोतन्यायेन विशेष्यविशेषणं तत्रापि विशेषान्तरमितिरीत्या शाब्दबोधे सति व्यङ्ग्यबोधेऽपीयं रीतिरनुसारणीया । तथाच प्रकृते भगवदुत्साहस्तत्र करुणस्तत्रापि शृङ्गारो व्यञ्जनया एकदैवाङ्कितयाऽवगम्यते इत्युक्त्या अवान्तरवाक्यार्थबोधक्रमेण शाब्दबोधपक्षे व्यङ्ग्यार्थबोधस्यापि तद्वीतिस्त्वेन विशिष्टवैशिष्ट्यमितिरीत्या शृङ्गारविशिष्टकरुणयोरे सति करुणविशिष्टभगवदुत्साहबोधः तदनन्तरं भगवदुत्साहविशिष्टभावं बोधः क्रमाज्जायते इति भवति परम्परया प्रधानस्य करुणशृङ्गाराङ्गमिति स्पष्टं सर्वं बागीशमन्ये । नन्वेवमपि “गुणानाञ्च परार्थत्वादसम्बन्धः समत्वात् स्यात्” इति न्यायेन करुणशृङ्गारयोः परस्परमन्नाङ्गाङ्गिभावो भवितुं न शक्यत इति चेत् ?

“गुण कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तते” ॥

गुणोऽङ्गं विशेषणमित्यर्थं अप्रधानमिति यावत् । “गुणस्त्वाद्वृत्तिशब्दाद्विज्ञेन्द्रियाः मुख्यतन्तुषु” इति वैजयन्ती । कृत आत्मनः स्वस्य संस्कारोऽन्येन परिपुष्टिर्यस्य तादृशः सन् प्रधानमङ्गिनं प्रतिपद्यते प्राप्नोति तथा आत्मसंस्कारेण प्रधानस्याङ्गिनः भूयसि महति उपकारे वर्तते इति न्यायार्थः । अनेन न्यायेनापवादत्वात् । अतः “प्रकल्प्य चापवादविषयं तत् उत्सर्गोऽभिनिविशते” इति न्यायेनापवादविषयं परित्यज्योत्सर्गस्य प्रवृत्तेर्यत्र द्वयोरप्यङ्गयोः प्रधाने साक्षादङ्गत्वं तत्रैव गुणानां चेतिन्यायस्य प्रवृत्तिः । अत्र तु शृङ्गारस्य परम्परया प्रधानेऽङ्गत्वमित्यप्रवृत्तेः ।

(६९) ननु यदि रसानां परस्परविरोधः स्यात् यद्वा अङ्गाङ्गिभावः स्यात्तदा तद्विरोधे वर्तक्यः स्यात् किन्तु नन्वेतत्प्रकारद्वयमपि तेषां सम्भवति ततश्च तद्विरोधस्याप्रसम्भवात्तत्प्रतिप्रसवोऽनुचित इत्याशङ्कते-नन्विति । समूहः “प्रपाणकरसन्धावच-व्यंमाणो रसो भवेत्” इत्युक्त्या विभावानुभावव्यभिचारिस्थायिभावज्ञानानां समष्टिरेव आलम्बनमुपजीवनं यस्य तादृश आत्मा स्वरूपं यस्य स चासौ पूर्ण अखण्डः आनन्दोन्तरेणासन्मिथः घनः साग्नश्च आनन्दः स्वरूपं यस्य स चेति तस्य तादृशस्य । तादृशेन समूहालम्बनात्मकपूर्णधनानन्दस्वरूपेण, इतररसेन रसान्तरेण । असम्भावनायां हेतुं

कथं विरोधः संभावनीयः । एकवाक्ये निवेशप्रादुर्भावौगपद्यविरहेण परस्परपदमर्दकत्वानुपपत्तेः ।

(७०) नाप्यङ्गाङ्गिभावः द्वयोरपि पूर्णतया स्वातन्त्र्येण विश्रान्तेः ।

(७१) सत्यमुक्तम् । अत एवात्र प्रधानतरेषु रसेषु स्वातन्त्र्यविश्रामराहित्यात् पूर्णसंभावमात्राच्च विलक्षणतया संचारिरसनाम्ना व्यपदेशः प्राच्यानाम् ।

(७२) अस्मरितामहानुजकवाशिङ्गतमुख्यश्रीचण्डीदासपादानां तु खण्डरसनाम्ना । यदाहुः—

प्रवर्षयति—एकवाक्ये इति । एकस्मिन् वाक्ये यो निवेशो व्यञ्जकतासम्बन्धेन घृष्टः स च प्रादुर्भावं उत्पत्तिस्तयोस्तादृशयोः यौगपद्यविरहेण एककालीनत्वाभावेन परस्परपदमर्दकत्वानुपपत्तेः उपमर्दकत्वाभावात् परस्परपरिपोषकप्रतिबन्धकत्वासङ्गतेः । एवञ्च विरोधो नाम परस्परबोध्यबाधकत्वम्, तच्चैकस्मिन्नेव काले एकस्मिन्नेव च स्थाने वृत्तीनामुत्पन्नानां वा सम्भवति । रसानाञ्च ज्ञानानन्दरूपस्वरूपत्वात् क्षणिकत्वेन “अयौगपद्या-ज्ज्ञानानां तस्याणुत्वमिहेष्यते” इति सिद्धान्तेन च एकस्मिन्नेव वाक्ये एककालवृत्त्युत्पत्त्योरसम्भवान्नोक्तविरोधसम्भवः “राम मन्मथ” इत्यादौ बीभत्सशृङ्गारयोर्न यौगपद्यसम्भवः किन्त्वभिधेयबोधानन्तरं बीभत्सस्य व्यङ्ग्यबोधानन्तरं शृङ्गारस्येति क्रमेणैवेति जानुपपत्तिः ।

(७०) एवमेव रसानां परस्परप्राङ्गाङ्गिभावस्यैवासम्भवेन तद्वेषत्वस्याप्यसम्भवात् तत्प्रसवोऽपि व्यर्थ एवेत्याशङ्कते—नापीति । अङ्गाङ्गिभावः अङ्गत्वमेकस्य अपरस्याङ्गित्वम् उपकार्योपकारित्वमित्यर्थः रसानामिति शेषः । द्वयोरपीति । शृङ्गारकरुणयोर्विरोधिनोरित्यर्थः । द्विशब्दोऽत्र बहूनामुपलक्षणम् । पूर्णतया अखण्डतया स्वातन्त्र्येण स्वस्वमुख्यभावेन विश्रान्तेः वृत्तेः । एवञ्च मुख्यमङ्गि अमुख्यञ्चाङ्गम्, तेन मुख्यामुख्ययोरेव मिथ उपकार्योपकारित्वे अङ्गाङ्गिभावो भवति । प्रकृते तु द्वयोरेव मुख्यत्वात् कथमङ्गाङ्गिभावः, कथञ्च तेन तद्विरोधपरिहार इति भावः ।

(७१) उक्ताशङ्कामन्युपेत्य समाधत्ते—सत्यमिति । सत्यमित्यर्थाङ्गीकारे । अतएव उक्तानिर्वादादेव, अत्र अनेकरसानामेकत्र वृत्तिविषये प्रधानो हि रसः वाक्यार्थाकाङ्क्षापूर्तिपर्यन्तस्थाधी भवति, अप्रधानस्तु वाक्यार्थाकाङ्क्षापूर्तिपूर्वमेव विश्रान्तः । तथाच प्रधानतरेषु मुख्यातिरिक्तव्यङ्ग्येति व्यर्थः । स्वातन्त्र्यविश्रामराहित्यात् स्वस्वमुख्यभावेन वृत्त्यभावात् विलक्षणतयाप्यत्रात्रां हेतुः । पूर्णसंभावमात्रात् केवलमुख्यरसत्वमपेक्ष्य विलक्षणतया आपाततः स्वसामग्रीरिपुष्टतया, मात्रपदोपादानं हि अङ्गरसेषु केवलपूर्णत्वांश एव विलक्षण्यम्, न पुनः समूहालम्बनस्वघनानन्दस्वांशयारपीति द्योतयितुम् । व्यपदेशो व्यवहारः । प्राच्यानां पूर्ववाच्यम् । अत्रायमाशयः—प्राचीनानां यथा व्यवहारिभावः जलबुद्बुद इव प्रादुर्भूतः सन् स्थायिभावमुपकृत्य जलबुद्बुद इव च पुनस्तिरोहितो भवतीति स्थायिन उपकाराय सञ्चारिभाव इति व्यवहित्यते तथा अङ्गरसोऽपि उन्नतः सन् प्रधानरसमुपकृत्य तत्पूर्वमेव विश्रान्तो भवतीति मुख्यरसस्योपकाराय सञ्चारिणां संचारिरस इति व्यवहित्यते ।

(७२) अस्मिदिति । खण्डरसनाम्ना प्रधानतरेषु रसेषु व्यपदेश इति । तथाच

(७३) 'अङ्गं बाध्योऽयं संसर्गं यद्यङ्गी स्याद्रसान्तरे ।

नास्वाद्यते समग्रं तत्ततः खण्डरसः स्मृतः ॥' इति ।

(७४) ननु 'आद्यः करुणवीरसरोद्रवीरभयानकैः' इत्युक्तनयेन विरोधिनोर्वी-
रशृङ्गारयोः कथमेकत्र—

(७५) 'कपोले जानक्याः करिकलभदन्तद्युतिमुषि

स्मरस्मेरस्फारोद्भुमरपुलकं वक्त्रकमलम् ।

मुहुः पर्यङ्गशृण्वन् रजनिचरसेनाकलकलं

जटाजूटप्रस्थिं द्रवयति रघूणां परिवृढः ॥'

इत्यादौ समावेशः ।

प्राचां मतेन यः सञ्चारिरसः इति व्यपदेशस्तस्यैव खण्डरस इति पुनरर्वाचामिति भावः ।
एवञ्च पूर्णरसयोर्विरोधासम्भवेऽपि खण्डरसपूर्णरसयोस्तद्विरोधादिसम्भव इत्याशयः ।

(७३) चण्डीदासोक्तं खण्डरसव्यपदेशे योगार्थं वशात् संवादमाह—प्रक्रमिति । अङ्गी
प्रधानोऽपि रसः रसान्तरे अन्यस्मिन् रसे यद्यङ्गम् उपकारकतया अप्रधानम् अथवा बाध्यो
विरोध्यऽपि स्मरणादिवशात् सल्लभसमावेशः स्यात् यदि वा संसर्गं अविरोधितया प्रधा-
नानुपकारितया च स्वातन्त्र्येण संमिलितः स्यात् तदा समग्रं पूर्णं यथास्यात्तथा नास्वा-
द्यते नानुभूयते पार्थ्व्यन्तिकप्रतीतिविषय एव समप्रास्वाद इति भावः । अतः खण्डरसः
स्मृतः । इत्यञ्च पार्थ्व्यन्तिकप्रतीतिविषयस्य बाधकत्वम् अतथाभूतस्य च बाध्यत्वं खण्ड-
रसत्वं च इत्यभिहितं भवति । तथाच रसस्य रसान्तरेण साक्षाद्विरोधाभावात् यत्र
विरोधोऽनुभूयते तत्र रसस्य सञ्चारित्वं खण्डरसं वाऽङ्गीकृत्य तथा व्यपदेशो बोध्य इति
सन्दर्भाशयः । तत्र अङ्गं यथा—“एकं ध्याननिमोलनात्” इत्यादौ शान्तिरसादिकं
भगवद्विषयकरतेरङ्गम् । बाध्यो यथा—“अयं स रसनोरुर्षी” इत्यादौ शृङ्गारः करुणस्य ।
संसर्गं यथा—“कपोले जानक्या” इत्यादौ शृङ्गारो वीरस्य । त एते शास्तादयः प्राच्यमते
सञ्चारिरसाः, अर्वाचीनमते तु खण्डरसा इत्यवधेयम् ।

(७४) ननु केवलस्मरणदावेव विरुद्धयोः समावेशः प्रतिप्रसूतः किन्तु “कपोले
जानक्या” इत्यत्र विरुद्धयोः शृङ्गारवीरसयोस्तदभावात् कथं सन्निवेश इत्याशयेनाह—न-
न्विति । आद्यः शृङ्गाररसः करुणवीरसरोद्रभयानकैः, “विरोधभाक्” इति शेषः । एकत्र
एकवाक्यरूपे । अस्य चोपरितनेन “इत्यादौ समावेशः” इत्यनेन सम्बन्धः ।

(७५) कपोल इति । कदाचिद्वणकारण्ये निवसतः श्रीरामचन्द्रस्येहितवर्णनमिदम् ।
रघूणां रघुवंशीयानां राज्ञां परिवृढः प्रधानाध्यक्षो रामः “प्रभुः परिवृढोऽधिपः” इत्यमरः ।
करिकलमस्य इस्तिशावकस्य दन्तोऽभिनवोद्भूतो दशनाङ्कुरस्तस्य द्युतिः कान्तिस्तां मुष्णाति
चोरयतीति तस्मिंस्तथोक्ते मत्पर्यन्तनिर्मले इत्यर्थः, कपोले कपोलावकछेदे स्मरेण
कामोद्रेकेण स्मेरः प्रकाशमानः स्फारोद्भुमरोऽप्युक्तः पुलको रोमान्त्रो यस्मिंस्तत्ताद-
शम् । कपोले किञ्चित् पाण्डुर्येन निर्मलत्वेन वा करिकलमवदन्योपमा । जानक्याः सीतायाः
वक्त्रकमलं मुखपद्मम् आत्मन इति शेषः, मुहुर्वीरम्बारं परयन् अवलोकयन्, इतश्च
रजनिचरसेनायाः खरदूषणादिसङ्घस्य कलकलं कोलाहलम् । शृण्वन् सन् जटाजूटस्य
जटामूढस्य प्रस्थिं द्रवयति—सङ्ग्रामोद्योगाय हृदभावेन वध्नाति । शिखरिणीलम्बस्त-
लक्षणम् कमेव प्राक् ।

(७६) अत्रोच्यते—इह खलु रसानां विरोधिताया अविरोधितायाश्च त्रिधा व्यवस्था । कयोश्चिदालम्बनैक्येन, कयोश्चिदाश्रयैक्येन, कयोश्चिन्नैरन्तर्येणेति ।

(७७) तत्र वीरशृङ्गारयोरालम्बनैक्येन विरोधः ।

(७८) तथा हास्यरौद्रबीभत्सैः सम्भोगस्य ।

(७९) वीरकवणरौद्रादिभिर्विप्रलम्भस्य ।

(८०) (आलम्बनैक्येन) आश्रयैक्येन च वीरभयानकयोः ।

(८१) नैरन्तर्यविभावैक्याभ्यां शान्तशृङ्गारयोः ।

(८२) त्रिधाऽयं विरोधो वीरस्यादभुतरौद्राभ्याम् । शृङ्गारस्यादभुतेन भयानकस्य बीभत्सेनेति ।

अत्र शृङ्गारे जानका आलम्बनविभावः, तदीयतादृक्पोल उद्दीपनविभावः, तद्वक्त्रकमलदर्शनमनुभावः, रतिश्च स्थायीभावः । वीरे तु रजनीचरसेना आलम्बनविभावः, तदीयकलकलविधानमुद्दीपनविभावः, जटाजूटप्रस्थिदृढीकरणमनुभावः, उत्साहश्च स्थायीभावः तथा चेमौ परस्परमध्याप्यतामनङ्गताञ्चापञ्चौ स्वातन्त्र्येणोपलभ्येते तत्कथमेकत्रानयोः समावेश इति शङ्कितुराशयः ।

(७६) स्वतन्त्रयोरनेकयोरेकावलम्बनकत्वे एव विरोधः । प्रकृते जानक्यालम्बनकः शृङ्गारो रजनीचरालम्बनस्तु वीररस इत्यविरोध इत्याशयेन समाधत्ते—अत्रोच्यते इति । उच्यते सिद्धान्त इति शेषः । इह एवं मीमांसाव्यतिकरसमये इति भावः । रसानां शृङ्गारादीनाम्, व्यवस्था नियमः । कथमित्याशङ्क्य यथाक्रमं निरूपयति—कयोश्चिदिति । आलम्बनैक्येन विरोधोऽविरोधश्चेति शेषः । एवमुत्तरत्रापि । आश्रयैक्येन नायकैक्येन । नैरन्तर्येण अव्यवधानेन ।

(७७) तत्र यस्य येन सह विरोधस्तं दर्शयति—उच्यते । तेष्वपि विरोधिरसेषु मध्ये इत्यर्थः । वीरशृङ्गारयोर्वीरसम्भोगयोः । आलम्बनैक्येन एकावलम्बनत्वे एव नान्यथा एकस्मिन्नालम्बने एककालोत्साहरत्योरसम्भवादिति भावः ।

(७८) तथेति । तथा आलम्बनैक्येन । सम्भोगस्य सम्भोगशृङ्गारस्य । विरोध इति शेषः । सम्भोगकाले हासक्रीडजुगुप्सानामुदयासम्भवादिति भावः । विप्रलम्भकाले हाससम्भवात्तद्व्युदासाय सम्भोगस्येत्यभिहितम् ।

(७९) वीरेति । आदिपदेन भयानकबीभत्सयोः परिग्रहः, विप्रलम्भस्य शृङ्गारस्य आलम्बनैक्येन विरोध इति पूर्वतोऽनुपक्षनीयम् । एकस्मिन्नेवालम्बने अनुरागकाले उत्साह-शोक-भय-जुगुप्सानामनुदयादित्याशयः ।

(८०) आलम्बनेति । वीरभयानकयोः विरोध इति शेषः । एकस्मिन्नेव समये एकं प्रति एकस्य उत्साहभययोस्तत्पत्त्याभावादित्याशयः ।

(८१) नैरन्तर्येति । नैरन्तर्यविभावैक्याभ्याम् अव्यवधानेन आलम्बनैक्येन चेत्यर्थः । शमरस्योर्नैक्येन एकस्मिन्नेव आलम्बने उत्पत्त्योरनुदयादिति भावः । शान्तशृङ्गारयोरआश्रयैक्येनापि विरोध इत्यवधेयम् ।

(८२) एवं यस्य येन विरोधस्तं प्रदर्शयितुं प्रदर्शयितुमुपक्रमते—त्रिधाऽपीति । आलम्बनैक्येन आश्रयैक्येन नैरन्तर्येण चेत्यर्थः । वीरस्य अभुतरौद्राभ्यामविरोध एक-

(८३) तेनात्र वीरशृङ्गारयोर्मिञ्जालम्बनत्वाच्च विरोधः ।

(८४) एवं च वीरस्य नायकनिष्ठत्वेन भयानकस्य प्रतिनायकनिष्ठत्वेन निबन्धे मिञ्जाश्रयत्वे न विरोधः ।

(८५) यक्ष नागानन्दे इशमाश्रयस्यापि जीमूतवाहनस्य मलयवत्यनुरागो दर्शितः, तत्र 'अहो गीतमहो वादित्रम्' इत्यद्भुतस्यान्तरा निवेशनान्नैरन्तर्यामा-
चाच्च शान्तशृङ्गारयोर्विरोधः ।

स्मिन्काले समावेशसम्भवः, एकस्यैव पुरुषस्य एकस्मिन्नेव पुरुषे यथाक्रमम् उत्साह-
विस्मय-क्रोधानामुपत्तिसम्भवोदित्यभिप्रायः । शृङ्गारस्य अद्भुतेन सहाविरोधः, एकस्यैव
नायकस्य एकस्यामेव नायिकाश्रमेककाल एवानुरागरूपादिजनितरतिविस्मययोगसमा-
वेशसम्भवादितिभावः । भयानकस्य वीरसेन सह्याविरोधः, एकस्यैव एकदैव एकस्मिन्नेव
पिशाचादौ भयजुगुप्सयोर्लपत्तिदर्शनादित्याशयः ।

(८६) पूर्वसति वीरशृङ्गारयोरालम्बनभेदेनाविरोधं दर्शयति—तेनेति । उक्तनिय-
मानां युक्तियुक्तत्वेन च ।

अत्र "कपोले जानक्याः" इत्युक्तपद्ये । मिञ्जालम्बनत्वादिति । तथाच वीरे रजनिचरसेना
उत्साहस्यालम्बनम् । शृङ्गारे जानकी रतेरालम्बनमिति मिञ्जालम्बनद्वये उत्साहरस्योः यथा-
क्रममुपपत्तौ सत्यभावादित्याशयः ।

(८७) आश्रयैक्येन वीरभयानकयोर्विरोध इति प्रतिपादितम् अधुना आश्रयभेदेन
तु तयोर्विरोधो नेति प्रदर्शयितुमुत्थापयति—पवञ्चेति । वीरभयानकयोराश्रयैक्येनैव विरो-
धस्य युक्तत्वे चेत्यर्थः । वीरस्य वीरसनिष्ठोत्साहस्य । भयानकस्य भयानकनिष्ठभयस्य ।
मिञ्जाश्रयत्वे सति । दिङ्मात्रं यथा—

प्रौढामादाय भीतिं मनसि सरभसं प्राप्य लोकापकीर्तिम्

नैवास्तोकाऽप्यपेक्षाऽक्रियत पथि पथि प्राक्तनासु प्रियासु ।

श्रीमन्निःशङ्कभानोः समरपरिसरस्त्रीमनिःसीमसेना-

निःशायास्वानशङ्काकुलमपसरतां पञ्जगौड़ेक्षरेण ॥

अत्र वीरभयानकयोरेकाश्रयाभावाच्च विरोधः । अन्यत्राऽप्येवंविधविषये विरोधोऽ-
वगन्तव्यः ।

(८८) ननु शान्तशृङ्गारयोर्नैरन्तर्येण विरोध इति चेत् ? कथं नागानन्दनाटके
एकस्यैव नायकस्य जीमूतवाहनस्य तथानिबद्धमित्यत आह—यश्चेति । प्रशमाश्रय-
स्यापि शान्तरसनिष्ठशमगुणवतोऽपि । मलयवत्यनुरागः मलयवत्यामनुरागः । वादित्रं
वाद्यम् । अद्भुतस्य अद्भुतरसस्य अन्तरा मध्ये शान्तशृङ्गारयोरितिशेषः रसतामनापन्नोऽ-
द्भुतः "अहो" शब्दवाच्योऽपि अन्तरास्थितो नैरन्तर्यविघटक इति भावः ।

तथाचोक्तं धनिकेना—

एकाश्रयत्वे निर्दोषो नैरन्तर्यं विरोधवान् ।

रसान्तररन्ध्रवधिना रसो न्यस्यः सुमेधसा ॥

अन्नेरमप्यनुसन्धेयम्—शान्तशृङ्गारयोर्नैरन्तर्यविरोधिनोर्न परं प्रबन्धे यावदेकस्मि-
न्नापि वाक्ये विरोधः ।

(८६) एवमन्यदपि ज्ञेयम् ।

(८७) 'पाण्डुवामं वदनम्-' इत्यादौ (२६२ पृ.) च पाण्डुतादीनामप्रभावः कर्णविप्रलम्भेऽपीति न विरोधः ।

(८८) अनुकारे च सर्वेषां दोषाणां नैव दोषता ॥ ३१ ॥

(८९) सर्वेषां दुःश्रवत्वप्रभृतीनाम् । यथा—

(९०) 'एष दुश्च्यवनं नौमीत्यादि' जल्पति कश्चन ।

(९१) अत्र दुश्च्यवनशब्दोऽप्रयुक्तः ।

यथा—

"भूरेणुद्विधान्नवपारिजातमालारजोवासितबाहुमध्याः ।

गाढं शिवाभिः परिरभ्यमाणान् सुराङ्गनाशिलपृष्ठभुजान्तरालाः ॥

सशोणितैः क्रव्यभुजां स्फुरद्भिः पक्षैः खगानां मुपवीड्यमानान् ।

संबीजिताश्चन्दनवारिसेकैः सुगन्धिभिः कल्पलतादुकूलैः ॥

विमानपर्यङ्कतले निषण्णाः कुतूहलाविष्टतथा तदानीम् ।

निाह्वयमानान् ललनाङ्गलीभिर्वीराः स्वरेहान् पतितानपवयन्" ॥

अत्र बीमस्तशृङ्गारयोर्वीरसद्व्यान्तरा निवेद्यान्न विरोधः, अन्येषामपि रसानां परिहारप्रकाराः सत्कविप्रबन्धेष्वेवमेवानुसन्धेयाः ।

(८६) एवमिति । अन्यदप्यविरोधित्वम् । यथा शृङ्गारस्य नायकत्वे प्रतिनायकघट-
कत्वे वीरस्य च प्रतिनायकनिष्ठत्वे न विरोध इत्यादि ।

(८७) ननु कर्णशृङ्गारयोर्विरोधेन तन्निबन्धे—

'परिपन्थि रसाङ्गस्य विभावादेः परिग्रहः' ।

इत्यनेन दोषोऽभिहितः तत्कथं "पाण्डु वामम्" इत्यादौ कर्णरसानुभाववदनपा-
ण्डुतादीनां तेनैव रूपेण शृङ्गाररसप्रधाने मालतीमाधवे सन्निवेशः ? अङ्गिनोर्विरोधे तदङ्गा-
नामपि विरोधोचितस्यादित्यत आह—पाण्डु वाममिति । अङ्गभावोऽनुभावतयेत्यर्थः । न
केवलं कर्णे कर्णविप्रलम्भेऽपीत्यर्थः । एतेन विरुद्धरसीयासाधारणाङ्गपरिग्रह एव दोषो
न तु साधारणाङ्गपरिग्रह इति ध्वनितम् ।

(८८) सर्वेषां दोषाणामेकममोघं प्रतिप्रसवोपायं प्रदर्शयति—अनुकार इति । अनु-
कारे अनुकरणे केनाप्यभिहितस्य शब्दस्य अनुरूपमेव पुनरुक्तवित्यर्थः, सर्वेषां निर्दिष्टा-
निर्दिष्टप्रतिप्रसवानां दुःश्रवत्वादीनां दोषाणां नैव दोषता नापि गुणतेत्यपि ज्ञेयम् ।
अत्र रसादीनामसम्भवेन तदुत्कर्षापकर्षयोर्दभयोरेवासम्भवादितिभावः । तथाच अनु-
कार्यशब्दादौ निरपदोषानित्यदोषत्वम्, अनुकरणशब्दादावदोषत्वमिति व्यवस्थेयवग-
न्तव्यम् ।

(८९) सर्वेषामितिकारिकोक्तपदं विवृणोति—सर्वेषामिति ।

(९०) उदाहरति—एष इति ।

एष अहमितिशेषः, दुश्च्यवनमिन्द्रम्, नौमि इतौमि इत्यादि (कर्म)

(९१) अत्रेति । इन्द्रार्थेकोशादौ प्रसिद्धोऽपि दुःश्च्यवनशब्दः कविमिरनादृतत्वा-
त्सम्भाव्यमानोऽप्यप्रयुक्तत्वाद्योः । अत्रानुकरणनिष्ठत्वादोष एवेत्याशयः । अप्रयुक्त इत्यु-
पलक्षणम्, तेन दुःश्रवत्वच्युतसंस्कारस्वयोरपि परिग्रहः ।

(६२) अन्येषामपि दोषाणामित्यौचित्यान्मनीषिभिः ।

(क) अदोषता च गुणता ज्ञेया चानुभयात्मता ॥ ३२ ॥

(६३) अनुभयात्मता अदोषगुणता ।

इति साहित्यदर्पणो दोषनिरूपणो नाम सप्तमः परिच्छेदः ।

क्रमेण यथा—सृगचक्षुषमद्राक्षीदित्यादिकथयत्ययम् ।

अन्नाद्राक्षीदितिपदस्य दुःश्रवत्वेन सम्भाष्यमानत्वेऽपि अनुकरणवृत्तित्वाददोषत्वम् ।
च्युतसंस्कारस्यादोषत्वं यथा—

पक्ष्येष च गवित्याह सुन्नामाणं यजेति च । हमे च वागीशस्य ।

अत्र प्रथमपादे गोशब्दस्य निर्दिभक्तिकतया च्युतसंस्कारत्वम् । द्वितीयपादे इन्द्राथ
“सुन्नामा गोत्रभिद्वज्जी” इत्यभरेण प्रसिद्धत्वेऽपि कविभिन्नादृष्टत्वाद्वाप्रयुक्तत्वात्सम्भा-
ष्यमानोऽपि अप्रयुक्ततादोषः अनुकरणवृत्तित्वाददोषः ।

(९२) अन्येषामपीति । इति एवम्, औचित्यात् युक्त्यनुसारात्, मनीषिभिः बुद्धि-
मद्भिः अन्येषामपि दोषाणां दोषत्वेन पूर्वमुक्तानाम् अदोषता कुत्रापि विद्यमानदोषत्ववैप-
रीत्येनैव गुणता, कुत्रापि स्वभावत एव गुणता, कुत्रापि च अनुभयात्मता दोषत्वगुणत्वोभ-
यातिरिक्ता ज्ञेया सर्वत्र हि औचित्यानुसारादेव दोषगुणादीनां व्यवस्थितेरित्याशयः ।

तत्र विद्यमानदोषत्ववैपरीत्येन गुणता यथा—

‘देवन्नासकरो युद्ध रावणे समुपागत । माधवः शूलमादायागच्छच्च त्वरितं जवात्’ ॥

अत्र हरेः पाणौ चक्रस्यैव प्रसिद्धत्वेन शूलग्रहणस्याप्रसिद्धत्वेन विद्यमानोऽपि क्लृप्ताति-
विरुद्धतादोषस्तत्तुल्यस्य सङ्कुलतादिप्रकाशनेन प्रत्युतगुण एव ।
स्वभावत एव दोषस्य गुणता यथा शिशुपालवधे—

व्रजतः क तात ! वजसीतिपरिचयगतार्थमस्फुटम् ।

धैर्यमभितदुदितं शिशुना जननीनिभत्संनविबृद्धमन्युना ॥

अत्र वजसीति अवाचकः दोषयुक्तो न भवितुमर्हति ‘वज्रव्रजगतौ’ इति वज्रभातोरपि
गमनार्थं पादोपलम्भात्, तथापि व्रजसीति रेफसहितोच्चारणासमर्थेन बालकेन तत्स्थल-
एव ‘व्रजसीत्यभिहितत्वात्सम्भाष्यमानोऽवाचकत्वदोषः बालकस्यास्पष्टवाक्यताद्योतनेन
चमस्कारातिशयापादनात् स्वभावत एव गुणः । अनुभयात्मता यथा—

प्रहेलिकाक्रियाकर्मकर्तृगुणयादौ कष्टार्थतायाः । तत्र प्रहेलिकायां कष्टार्थत्वस्यानुभ-
यात्मत्वं यथा—तर्कणालिङ्गितः कण्ठे नितम्बस्थलमाश्रितः ।

गुरुणां सन्निधानेऽपि कः कृजति सुहृसुहृदः ॥

अत्र कटिप्रदेशस्थितपूर्णां घटः शब्दं करोति इत्येतोवन्मात्रार्थबोधने न दोषत्वं नापि
गुणत्वम् । क्रिया गुतिर्यथा—

पाण्डवानां सभामभ्येदुयाधनमुपागतः । तस्मै गात्र हिरण्यञ्च सर्वाण्याभरणानि च ।

अत्र “अदु” रिति क्रिया गुणा ।

(९३) अनुभयात्मता स्पष्टयितुं विवृणोति—अनुभवेति ।

‘अत्रमूलकारिकाः=३२ । पूर्वाभिः सह’ ६७८ । उदाहरणानि=१६६ । पूर्वैः सह ४८७ ।

इति वत्सकुलावर्तसंनैवाकरणकैसरि—‘वदरिनाथ’ शर्मात्मज—दैवशशिरोमणि श्रीलोक-
नाथात्मज—साहित्यव्याकरणाचार्य—ठक्कुरोनामक—श्रीकृष्णमोदुनशास्त्रिविरचि-
तायां “लक्ष्मी” नामिकायां साहित्यदर्पणटीकायां सप्तमः परिच्छेदः ।

(क) केचित्त्रादोषतादीनाम् “औस्तुव्येन” इत्याद्युदाहरणमाहुः । इति टिप्पण्यां सप्तमः ।

१०१ स्तो

अष्टमः परिच्छेदः ।

(१) गुणानाह—

(२) रसस्याङ्गित्वमाप्तस्य धर्माः शौर्यादयो यथा ।

गुणाः—

(३) यथा खल्वङ्गित्वमाप्तस्यात्मन उत्कर्षहेतुस्वाच्छौर्यादयो गुणशब्दवाच्याः, तथा काव्येऽङ्गित्वमाप्तस्य रसस्य धर्माः स्वरूपविशेषा माधुर्यादयोऽपि स्वसमर्पक-पदसंदर्भस्य काव्यव्यपदेशस्यौपयिकानुगुण्यभाज इत्यर्थः ।

(१) एवं काव्यस्वापकर्षकदोषाच्चिरस्य “उत्कर्षहेतवः प्रोक्ता गुणालङ्काररीतयः” इत्युद्देशक्रमप्राप्तगुणस्वरूपनिरूपणमारभते—गुणानाहेति । गुणान् रजस्तमःसत्त्वानति-रिक्तस्वरूपान् माधुर्य्यौजःप्रसादाभिधेयान् काव्यात्मभूतरसनिष्ठान् धर्मविशेषान् आहस्य-र्थः । प्रसङ्गसङ्गत्या सामान्यतो गुणान् लक्षयति—रसस्येत्यादिनेतिभावः ।

(२) रसस्येति । यथा लोके इति शेषः, अङ्गित्वमाप्तस्य शरीरित्वं प्राप्तस्य आत्मन इति शेषः शौर्य्यं ज्ञानविशेषः आदिपदेनौदाय्यादीनां परिग्रहः, तथाच पुरुषोत्कर्षकत्वेन शौर्यादयो गुणा आत्मनश्चेतनस्यैव धर्माः नाऽचेतनशरीरस्य धर्मा यथा, तथा अङ्गित्व-माप्तस्य शब्दार्थादिसमुदायमध्ये मुख्यत्वं प्राप्तस्य रसस्य न तु रसवदाद्यलङ्कारवदङ्गतां प्राप्तस्येत्यर्थः धर्माः साक्षात्तदाश्रितास्तेः गुणा उच्यन्ते इत्यर्थः । आत्मधर्मेष्वेव गुणव्यव-हारो मुख्यः, सत्यपि शरीरसौन्दर्यादौ शौर्य्यपाण्डस्यादिरहिते निगुणत्वव्यवहारात् । अ-ङ्गित्वमाप्तस्येत्यनेन काव्यम् अङ्गम् रसोऽङ्गी इत्येव बोध्यते न त्वङ्गिपदादङ्गरसव्यावृत्तिस्त-त्राऽपि माधुर्याद्यनुभवात् । रसपदस्यात्राऽपि रस्यते आस्वाद्यते इति व्युत्पत्त्या भावाद-योऽपि गृह्यन्ते तेष्वपि गुणाऽङ्गीकारात् । दोषव्यवच्छेदाय धर्मा इत्युक्तम् । एवञ्च स्थिरत्वे-सति रसादीनां साक्षादुत्कर्षजनकधर्मत्वं गुणत्वमितिसामान्यलक्षणं फलितम् । सत्यस्तद-लोपादानात् अस्थिरेषु रसवदाद्यलङ्कारेषु नातिव्याप्तिः, साक्षात्पदोपादानेन परम्परयो-त्कर्षजनिकासु रीतिषु तदुभयोपादानाच्छब्दार्थालङ्कारेषु च नातिव्याप्तिः । रसादीना-मुत्कर्षजनकत्वाभावाच्च नाऽपि रसत्वादावतिप्रसङ्गः । एतेन स्पष्टमेव गुणानां रसध-र्मत्वं प्रतिपादितं भवति ।

उक्तञ्च काव्यप्रकाशकृताऽपि—

“ये रसस्याङ्गिनो धर्माः शौर्यादय इवात्मनः ।

उत्कर्षहेतवस्तेस्युरचलस्थितयो गुणाः ॥” इति ।

(३) कारिकां विवृणोति—यथेत्यादिना । यथा खल्वित्यतोऽनन्तरं ‘लोके’ इति शेषः अङ्गित्ववदशेषात् अङ्गित्वमित्यस्य उपमाने उपमेये च सम्बन्धः । तत्रोपमाने सम्बन्धं दर्शयति—प्रङ्गित्वमाप्तस्य आत्मन इति । मुख्यत्वं प्राप्तस्य देहिनि इत्यर्थः । उत्कर्षहेतुत्वा-दिति । उत्कर्षणमुत्कर्षोऽतिशयस्तस्य हेतुः कारणं तस्य भावः तस्मात् । “हेतुनां कारणं बीजम्” इत्यमरः । शौर्यादय इति । शौर्य्यं शूरधर्म आदौ येषां ते तथोक्ताः शौर्य्यो दाय्यौ-जस्त्वित्वादय इत्यर्थः धर्मा इति शेषः । गुणशब्दवाच्या गुणा इत्यभिधेया प्रतिपाद्याः । अङ्गित्वमित्यस्योपमेये सम्बन्धं दर्शयति—अङ्गित्वमाप्तस्य रसस्येति । ननु रसस्य ब्रह्मास्वा

(४) यथा चैषां रसमात्रस्य धर्मत्वं तथा दर्शितमेव ।

दसहोदरत्वेन तस्य सगुणत्वं कथमिति चेत् ? अत आह—धर्माः साक्षात्समवायसम्बन्धेन तदाश्रिता इत्यर्थः । स्वरूपविशेषा इति । एवमात्मा रूप्यते इतरव्यावृत्ततया बोध्यते अनेनेति स्वरूपमसाधारणं लक्षणं तद्विशेषास्तत्प्रकारभूता इत्यर्थः । यथा “गन्धवती पृथ्वी” इत्यत्र गन्धवत्त्वं पृथिव्या असाधारणं तथेति भावः । माधुर्यादयो माधुर्य्योजःप्रसादश्चेति त्रय एव गुणा इति शेषः । माधुर्यादीनामन्यतमस्य काव्यस्वव्यापकतया उत्कर्षहेतुत्वाद् गुणव्यवहारोपयिक्तं धर्मान्तरं दर्शयति—रसमपेक्षेति । त्वं रसस्तस्य समर्पको व्यञ्जको यः पदसन्दर्भः पदसमूहः रसव्यञ्जकवाक्यमित्यर्थः, तस्य यः काव्यव्यपदेशः काव्यव्यवहारस्तस्य औपयिकमुपायभूतमुपयोगीति यावत् यदानुगुण्यं स्वाश्रयिणारसेन सह काव्ये स्थितिरूपं तज्जाजः न्यायानुगतानुकूलत्वकर्तारः रसव्यञ्जकवाक्यस्य काव्यसंज्ञायाः प्रयोजका इति यावत् ‘गुणशब्दवाच्या’ इति पूर्वेण सम्बन्धः । नीरसस्य काव्यशब्दवाक्यत्वाभावात् तत्र लाक्षणिकमेव काव्यपदमित्यवयेयम् । यद्यपि वगैरेव गुणा व्यञ्ज्यन्ते न पदैरिति पदसमूहस्य गुणसमर्पकता नास्ति तथापि पदसमूहघटकवर्णस्तत्समर्पणात् पदसमूहस्यापि तत्समर्पकत्वं युक्तम् । आनुगुण्यप्रदर्शनेन गुणपदार्थो विवृतः । इदञ्च काव्यप्रकाशकृन्मतमाश्रित्यैवाभिहितम् तन्मते हि “तद्वदौ शब्दार्थौ सगुणानुलङ्घ्यौ पुनः काऽपि” इति काव्यलक्षणेन गुणानामपि काव्यत्वप्रयोजकतया काव्यसंज्ञाया अपि प्रयोजकत्वात् । ग्रन्थकृन्मते तु वाक्यं रसात्मकं काव्यमितिलक्षणात् रसादीनामेव काव्यत्वप्रयोजकतया गुणानां तत्प्रयोजकत्वाभावेन काव्यसंज्ञाया अपि प्रयोजकत्वाभाव एवेत्यवगन्तव्यम् ।

(४) ननु वामनेन—“काव्यशोभायाः कर्तारो धर्मा गुण्याः” इति सूत्रयित्वा ये खलु शब्दार्थयोर्धर्माः काव्यशोभां कुर्वन्ति ते गुण्याः” इत्यनेन गुणानां शब्दार्थधर्मत्वस्योक्तत्वात् तथैव काव्यप्रकाशकृताऽप्युक्तत्वाच्च भवदुक्तं केवलरसधर्मत्वं कथं सिद्धीत्यत आह—यथा चेति । एषां गुणानामित्यर्थः । मात्रपदेन शब्दार्थयोर्व्यवच्छेदः । दर्शितमेव काव्यप्रकाशकृत्काव्यलक्षणनिराकरणप्रकरणे प्रथमपरिच्छेदे अस्माभिरित्यर्थः ।

यद्यपि ‘मथुरा वर्णाः’ इति लोकव्यवहारेण गुणस्य वर्णधर्मत्वं भवति न तु रसधर्मत्वं तथापि औपचारिकं वर्णधर्मत्वमादाय ‘मथुरा वर्णाः’ इति व्यवहारो ह्यभियुक्तानाम्, व्यवहारं पश्यतामदूरदर्शिनो न वास्तविकं वर्णधर्मत्वं मत्वा ‘मथुरा वर्णाः’ इति व्यवहारो नैतावता गुणस्य वर्णधर्मत्वसिद्धिरिति ।

अत्रेदं तत्त्वम्—वितताकारस्य सुकुमारवर्णानां चान्यवैलक्षण्येन व्यञ्जकत्वप्रतिपत्तये यथा “यजमानः प्रस्तरः” इत्यत्र प्रस्तरस्य हविरासादनादिद्वारा यागसाधनत्वात् यजमानस्य साक्षाद्यज्ञसाधनत्वसाभ्याम् प्रस्तरं यजमानत्वोपचारस्तथा अस्थायमाकार एव शूरः एते वर्णा एव मथुरा इत्यादिकच्चिदभियुक्तानां व्यवहारः तमपश्यतामनभिज्ञानां वितताकारस्यैव शूरत्वं सुकुमारवर्णादीनामेव माधुर्यादिसम्यमानानां व्यवहारः नैतावता गुणस्य वर्णधर्मत्वमिति ।

अत्राहुः प्रदीपकाराः—“ननु सौध्यादेरात्मवृत्तित्वात् माधुर्यादीनां रसवृत्तिस्वव्यवस्थितावेवं स्यात् सैव त्वसिद्धा, रसवृत्तिर्वर्णवृत्तिर्वैद्यत्र विनिगमकाभावादिति चेत् ? मैवम्, भवत्येव विनिगमकाभावो यदि त्वया वर्णमात्राश्रयाः गुणाः स्वीकर्तुं शक्यन्ते न

(५) माधुर्यमोजोऽथ प्रसाद इति ते त्रिधा ॥ १ ॥

ते गुणाः । तत्र—

(६) चित्तद्रवीभावमयो ह्लादो माधुर्यमुच्यते ।

(७) यत्तु—केनचिदुक्तम्—‘माधुर्यं द्रुतिकारणम्’ इति तत्र, द्रवीभावस्यास्वादस्वरूपाह्लादाभिन्नत्वेन कार्यत्वाभावात् ।

स्वेवम् “मधुरा रचना” इति व्यवहारात् अवशेषेण रचनायामपि तदभ्युपगमप्रसङ्गात् तथाचास्मन्मते गुणस्य रसैकधर्मत्वे लाघवम् त्वन्मते वर्णरचनोभयवृत्तित्वे गौरवमिति ।

(५) तान् गुणान् विभजते—माधुर्यमिति । ते गुणाः माधुर्यं मधुरस्य भावः तदभिधेय इत्यर्थः, ओजस्तदभिधेयः, प्रसादस्तदभिधेय इत्यर्थः त्रिधा त्रिप्रकारा । ननु माधुर्यमित्यादिभिस्त्रिभिः शब्दैर्गणनादेव त्रिविधत्वे लब्धे पुनरिधेत्यभिधानं किमर्थमिति चेत् ? वामनोक्त—

श्लेषः प्रसादः समता माधुर्यं सुकुमारता ।

अर्थव्यक्तिरुदारत्वमोजःशान्तिलसाधयः ॥

इतिदशविधानां तथा भोजराजोक्तचतुर्विंशतिविधानामधिकसंख्याप्यवच्छेदाय । एतेषामनङ्गीकारे धीजं तु—सामाजिकानां नवरसजन्यास्तिस्रोऽवस्थाः द्रुतिविस्तारो विकासश्चेति । तत्र चित्तस्य शृङ्गारकृष्णशान्तेभ्यो द्रुतिः वीररौद्रवीभस्सेभ्यो विस्तारस्तस्य हास्याद्भुतभयानकेभ्यो विकास इति । विकासश्च हास्ये वदनस्य जडभुते नयनस्य भया-
नके द्रुतापसरणरूपो गमनस्य, स च कचिद्द्रुत्या कचिद्विस्तारेण च युक्तः विभाववैचित्र्यात् । प्रसादस्तु सर्वेषामाधिक्यकारीत्यवस्थात्रयरूपकार्यवैचित्र्यनियामकतया कारण-
त्रयमेव कल्प्यते कारणवैचित्र्येण त्रयाणामेव स्फुटमुपलभ्यमान् अवान्तरगुणानामङ्गाङ्गि-
भाववैचित्र्येणानन्यादस्फुटत्वाच्चेति स्पष्टञ्चेदं नागेशीये ।

(६) तत्र माधुर्यं निरूपयति—चित्तद्रवीभावेति । द्रवीभूयत इति द्रवीभावः, तन्मयः, भद्रवस्य द्रव इवावस्थानं द्रवी, अभूलतद्भावे चित्तः स्वार्थे मयट् चित्तस्य द्रवी-
भावमयः सहृदयहृदयस्य गलितप्रायस्वरूपः ह्लादः दुःखाशवलितानन्दविशेषो मधु-
रस्य रसस्य भाव इति व्युत्पत्त्या माधुर्यं नाम गुण उच्यते तत्त्वविद्भिरिति शेषः । ननु रसोऽप्यानन्दविशेष एवेति तन्नातिग्यासिरिति चेत् ? अस्य तदंशरूपत्वेन तद्धर्मत्वा-
भ्युपगमात् ।

(७) ननु चित्तद्रवीभावेत्यादिना चित्तद्रवीभाव एव माधुर्यमित्यभिहितं भवति, किन्तु—

“आह्लादकत्वं माधुर्यं” शृङ्गारे द्रुतिकारणम् ।”

इति काव्यप्रकाशोक्तेन चित्तद्रवीभावकारणमेव माधुर्यमित्यवगम्यते, तथा च पर-
स्परं विरुद्धत इति तदुक्तिं निरसितुमुत्थापयति—यत्तिरिति । केनचित् काव्यप्रकाशकृता ।
अत्र च द्रुतिः शौर्यक्रोधाद्यादित्तत्रिरूपपरिभागेन । चित्तस्यार्द्रताख्यो नेत्राम्बुपुष्पादि-
साक्षिको वृत्तिविशेषः तत्कारणं च सुखविशेषवृत्तिरूपाह्लादगतवैजात्यम्, तदेव माधु-
र्यम् । विभावादिवर्णनाजन्यवृत्त्यानन्दाद्ये भगनावरणकस्वप्रकाशसुखस्यैव रसत्वात्
कृष्णविप्रकृष्टभयान्तेषु विजातीयया द्राता तत्कारणह्लादोऽपि विजातीय एव तेषां सर्वेषां

(८) द्रवीभावश्च स्वाभाविकानाविष्टत्वात्मककाठिन्यमन्युक्रोधादिकृतदीप्तत्वं विस्मयहासाद्युपहितविक्षेपपरित्यागेन रत्याद्याकारानुविद्वानन्दोद्बोधेन सहृदयचित्ता-
र्द्रप्रायत्वम् ।

च माधुर्य्यत्वेन व्यङ्ग्यहार इति तदाशयः । तथा च द्रुतिकारणमित्यस्य द्रवीभावस्य जनकमित्यर्थः । तन्निरस्यति—तन्नेति । द्रुतिद्रवीभावशब्दयोरभिन्नार्थस्वादाह—द्रवीभाव-
स्येति । आस्वादनास्वादो रसानुभवः स एव स्वरूपं लक्षणं यस्य सोऽस्वादाह्लादो दुःखाशवलितानन्दानुभवः, तस्य अभिन्नत्वेन एकत्वेन तत्कार्यत्वाभावात् माधुर्य्यजन्य-
त्वाभावात् । अत्र ग्रन्थकर्तुरयमभिप्रायः—चित्तस्य, द्रवीभावाह्लादयोर्भेदस्याप्रतीयमान-
त्वादभिन्नत्वमेव वाच्यम्, आह्लादकत्वं चाह्लाद एव माधुर्य्यञ्च तत्स्वरूपतयैव निरू-
पितमिति सर्वेषामेवाभेदात् माधुर्य्यं द्रुतिकारणं कथं भवितुमर्हति जन्यत्वजनकत्व-
योर्विभिन्नाधिकरणत्वेनैव दृष्टवरत्वादित्यतः समीचीनमेवाभिहितं “चित्तद्रवीभाव-
मय” इति ।

एतच्च निरसत्तं द्रवीभावाह्लादयोरभेदमभ्युपेत्यैव, तन्मते द्रवीभावश्चित्तवृत्ति-
राह्लाद आत्मवृत्तिरित्यनयोरभेद एव नास्ति किन्तु आह्लादस्यैव माधुर्य्येण चित्तस्य
द्रवीभावो रागमाधुर्य्येणैव जन्यत एवेति । उक्तं चात्र रसगङ्गाधरकारैरपि “शृङ्गारकरुण-
शान्ताणां माधुर्य्यवत्त्वेन द्रुतिकारणत्वं प्रातिस्विकरूपेण कारणत्वकल्पनापेक्षया लघुभूत-
मिति तु न वाच्यं परेण मधुरतरादिगुणानां पृथग्द्रुततरस्वादिकार्य्यतारतम्यप्रयोजक-
तयाऽभ्युपगमेन माधुर्य्यवत्त्वेन कारणताया गडुभूतत्वात् इत्थं च प्रातिस्विकरूपेणैव
कारणत्वे लाघवम्” इति ।

(८) ननु द्रवीभावस्य आस्वादस्वरूपाह्लादैकत्वमभ्युपगमे पूर्वोक्तद्विषोवरसमाधुर्य्य-
योरप्येक्यमेव न पुनर्माधुर्य्यस्य रसधर्मत्वमित्यत आह—द्रवीभावश्चेति । स्वाभाविकं
सर्वेषां स्वभावसिद्धं यदनाविष्टत्वं गूढविषयसञ्चारालम्बमेव आत्मा स्वरूपं यस्य स
तादृशः, एतच्च विक्षेपविशेषणं बोध्यम् । काठिन्यं कोमलत्वाभावः, मन्युः शोको दैन्यं
वा क्रोधः कुतश्चित् सञ्जातपूर्वं एव कोपः सादिशब्दात् भयजुगुप्सादयश्च तैः कृतं यत्
दीप्तत्वं चित्तस्य दग्धप्रायत्वं तेन विस्मयेन अदृष्टभुतपूर्वदर्शनरूपाश्चर्य्येण हासेन आदि-
पदादवेगादिना च उपहित उपस्थापितो जनितो यो विक्षेपो विषयान्तराग्राहिर्यं तस्य
परित्यागेन, रतेरनुरागस्य आदिपदात् माधुर्य्याभ्रययोः करुणशान्तयोः स्थायिभावशोक-
क्षमयोश्च आकारैः स्वरूपैः अनुविद्धः सञ्चलितः य आनन्दस्तस्य उद्बोधेन आविर्भावेन,
सहृदयानां कान्यार्थभावनापरिष्कारान्तःकरणानां चित्तस्य आर्द्रप्रायत्वं प्रायेण विगलित-
स्वरूपेणावस्थानम् ।

एवञ्च शृङ्गारकरुणशान्तरसोद्बोधानन्तरं जायमानो रत्याद्यविषयकः सहृदयहृदय-
द्रवीभावात्मकसम्बन्धान्तरानुपस्थापिताह्लादसन्दोह एव माधुर्य्यपदवाच्यः, तस्य च
जनकतासम्बन्धेन रससम्बन्धितया रसधर्मत्वमपि निर्बोधमिति भावः । एतद्विरुद्धा-
स्तस्तु—आह्लादस्य मनोवृत्तित्वस्वीकार एव सम्भवतीत्यवधेयम्, अन्यथा द्रुत्याह्ला-
दयोरभेदोक्त्यनुपपत्तेः ।

केचित्तु—“इतिशोकप्रशमेषु गुर्ज्जर्वादिरागवृत्तिरिव कश्चिदेको धर्मोऽस्ति स एव

(६) तच्च—

(१०) संभोगे करुणे विप्रलम्भे शान्तेऽधिकं क्रमात् ॥ २ ॥

(११) संभोगादिशब्दा उपलक्षणानि । तेन संभोगाभासादिष्वप्येतस्य स्थितिर्ज्ञेया ।

माधुर्यं येन सामाजिकानां चित्तं द्रवीभवति रस्यादीनां रसरूपतया परिणामेन तस्य रस-
वृत्तित्वम्” इति तत्र विचारसहस्रं, तत्र तादृशधर्मसत्त्वे प्रमाणाभावात् । नच द्रुतिरूप-
काद्यन्यथानुपपत्त्या तत्कल्पनमिति वाच्यम्, तस्य रसस्वभावेनैव सिद्धत्वात् तदर्थं
धर्मान्तरकल्पनानौचित्यात् गुर्ज्ययादौ तु प्रत्यक्षसिद्ध एव तादृशधर्मः । एतच्च
विद्वतो रूपम् । यत्तु भामहेन—

“श्रद्धां नातिसमस्तार्थशब्दं मधुरमिष्यते”

इतिलक्षणेन शब्दवृत्तिमाधुर्यमुक्तम्, तत्र पेशलम्, श्रव्यत्वं श्रवणानुद्वेजकत्वम्,
तस्यौजःप्रसादयोरपि सत्त्वेनातिव्याप्तेः । ओजसि “ओ यः शस्त्रं विभर्ति” इत्यादौ
क्रोधादिकृतं दीप्तत्वेनैवावगम्यते न माधुर्यम्, प्रसादे “सूचीमुखेन सकृदेव” इत्यादौ
माधुर्यनियतवर्णाभावेन न तदभिप्रेत्यः ततो न शब्दाश्रयमाधुर्यमिति स्वीकरणीयम् ।

(९) अथ माधुर्यस्य विषयान् दर्शयितुमाह—तच्चेति । तन्निरुक्तलक्षणां माधु-
र्यम्वेत्त्यर्थः ।

(१०) सम्भोग इति । सम्भोगे नायिकानायकयोः परस्परं संयोगविशेषालम्बनके
शृङ्गारे, करुणे शोकप्रधाने रसे, विप्रलम्भे सम्भोगप्रतिद्वन्द्वे शृङ्गारे रसे, शान्ते वैराग्या-
परपट्यायनिर्वेदस्थायिभावके रसे, क्रमात् पूर्वापूर्वापेक्षया अधिकमतिशयान्वितं माधु-
र्यम् अस्तीति शेषः । तथा च सम्भोगापेक्षया करुणे करुणापेक्षया विप्रलम्भे तदपेक्षया
पुनः शान्तेऽतिशयाग्नितप्तुत्कर्षवन्माधुर्यमिष्यर्थः । केचित्तु—“करुण” इति विप्रल-
म्भविशेषणम्, तेन करुणवद्वश्रुपातातिनिमित्तभूते विप्रलम्भे इति तु पार्थक्येन करुणे
विप्रलम्भे चेत्याचक्षते तदापातरमणीयम् “अश्रुपातादयस्तद्वत्तद्वत्त्वाच्चेतसो मताः”
इत्यनेन करुणेऽपि चित्तद्रवीभावस्याभ्युपगमेन माधुर्याङ्गीकारात् । “अपसारय घनसा-
रम्” इत्यादौ विप्रलम्भान्तरेऽपि माधुर्यस्य स्फुटमुपलम्भाच्च ।

अत्रेदम्बोध्यम्—शृङ्गारस्तावद्वृत्तिप्रधानः सम्भोगो विप्रलम्भश्चेति द्विविधः । तत्र
सम्भोगे विषयरगौत्कट्येन विषयेष्वलं प्रत्ययाभावात् निर्वेदासत्त्वेन न करुणादिवत्
द्रवीभावः अत एवात्र नाश्रुपातलेशोऽपि करुणादौ तु तथाभावात् तथाहि—करुणसञ्ज्ञा-
रिणो निर्वेदस्य विषयेष्वलं प्रत्ययहेतुत्वात् प्रतिबन्धकविषयरगोच्छेदकत्वादतिशयं
द्रवीभावः तत्स्थायिशोकापेक्षया विप्रलम्भस्थायिरतेः कोमलतया करुणे प्रियनाशेन
सङ्गमाशानिवृत्तौ चित्तविक्षेपस्य निर्वेदविरोधिनः सम्भवेन विप्रलम्भे सङ्गमाशासत्त्वेन
प्रियालाभाद्विषयान्तररागस्य सर्वथोच्छेदेन निर्वेददाढ्यात् तदपेक्षया विप्रलम्भेऽधिकं
द्रवीभावः शान्ते च निर्वेदस्य स्थायितया सर्वात्मना विषयनिवृत्तौ निर्भरमात्मसुखाल-
म्बनमित्यधिकं द्रवीभावः । एवञ्च स्पष्टमेवाधिकं पूर्वापूर्वापेक्षया तारतम्यं किञ्चित्कोमल
कोमलकोमलतरकोमलतमभेदेन द्रवीभावे तारतम्यादिति ।

(११) कारिकायां सम्भोगादिशब्देस्तदाभासाद्यर्थोऽप्यवगन्तव्य इति बोधयितु-

(१२) मूर्ध्नि वर्गोभ्यवर्णेन युक्ताष्टडहान्विना ।

रणौ लघू च तद्वर्णौ वर्णाः कारणतां गताः ॥ ३ ॥

अवृत्तिरूपवृत्तिर्वा मधुरा रचना तथा ।

माह—सम्भोगेति । सम्भोग आदौ येषां (कण्विप्रलम्भशान्तानाम्) ते सम्भोगादय एव शब्दास्ते तथोक्ताः, उपलक्षणानि उपलक्ष्यतेऽन्योऽप्यर्थोऽनेनेत्युपलक्षणम्, उपलक्ष-
णत्वं च स्वस्य स्वसम्बन्धिप्रश्नाजहस्त्वार्थवृत्त्यावोपकथनम् । तद्विजन्तु सम्भोगादौ
माधुर्यगुणः तत्तुल्यप्रायेतदाभासादौ किं न स्यादित्याकाङ्क्षैव । तेन सम्भोगादिशब्दा-
नामुपलक्षत्वस्वीकारेणेत्यर्थः । सम्भोगाभास आदौ येषां (कण्वाभासतत्तदाभासा-
दीनाम्) तेषु तादृशेषु । एतस्य माधुर्यस्य ।

(१२) ननु माधुर्यादीनां रसधर्मत्वे कथं तत्त्ववेदिनां मधुरः शब्दो मधुरोऽर्थ इति
शब्दार्थयोर्मधुरादिव्यवहारः इत्याशङ्काम्—आत्मगुणानां शौर्यादीनां स्थूलगरीर इव
रसवृत्तीनां माधुर्योऽप्रसादाख्यानां गुणानां व्यञ्जकेषु सुकुमारादिवर्णेषु अर्थेषु रच-
नासु च गौणप्रयोगादितिसमाधाय माधुर्यव्यञ्जकान् गुणानेव दर्शयति—मूर्ध्नीति ।
मूर्ध्नि शिरसि अग्रभाग इति यावत् वर्गाणां कु-सु-दु-सु-पूनाम् अन्यवर्णेन क-ञ-
ण-न-मरूपशेषाचरेण ।

“वर्णो द्विजादिशुक्लादिव्यशोगुणकथासु च ।

स्तुतौ ना न स्त्रियां भेदरूपाचरविलेखने ॥” इति मेदिनी,

युक्ता मिलिताः, ट-ठ-ड-ढान् विना टकार-ठकार-डकार-ढकारान् (दुःश्रवस्वावहस्वान्)
विहाय अपरे ककारादयो मकारान्ताः स्पर्शा वर्णा अङ्क-शङ्ख-सङ्ग-सङ्घ इत्यादिरूपाः
शब्दा इत्यर्थः । तथा लघू लघुप्रत्ययेनोच्चार्यो वर्णान्तरेणासम्भवावित्यर्थः रणौ रेफमूर्ध-
न्य-णकारौ च तस्य माधुर्यगुणस्य व्यक्तौ व्यञ्जने कारणतां तन्निमित्तमितियावत्
माधुर्यव्यञ्जननिमित्तमित्यर्थः गता प्रदर्शिता एव वर्णा माधुर्यगुणव्यञ्जका इत्यर्थः ।
अत्र च वर्णास्त्रिविधाः—विहिताविहितनिषिद्धभेदात् । लघ्वन्तरितौ रणौ मूर्धस्थितनिज-
वर्गान्त्यगताः स्पर्शाश्च विहिताः, टवर्गा निषिद्धाः, अन्ये अविहिताः, निषिद्धानां बाहु-
ल्येनोपादानं तु दोष इति भावः । यद्यपि ट-ठ-ड-ढातिरिक्तानां सर्वेषामेव वर्गान्तर्ग-
तानां वर्णाणां स्वीकारेण मूर्धन्य-णकारस्यापि स्वीकार आपाततः सङ्गच्छते तथापि
ट-ठ-ड-ढसाहचर्येण तेषां निषेधेनास्यापि निषेधो माभूदित्यतः पुनर्णकारोपादानम् ।
केचित्तु-रेफोपादानस्यावश्यमपेक्षितत्वात् वर्गान्तर्गतत्वाभावेन तदुपादानासम्भवेन रेफ-
स्य पुनरुपादानम् । तत्त्वविदस्तु—

अपसारय वनसारं कुरु हारं दूर एव किं वलयैः ।

अलमलमालि ! मृणालैरिति वदति दिवानिशं बाला ॥

इत्यादौ वारामपि माधुर्यव्यञ्जकत्वदर्शनात् न केवलं वर्गवर्णानामेव माधुर्यव्य-
ञ्जकत्वं किन्तु अन्येषामपि ट-ठ-ड-ढातिरिक्तानामिति व्यञ्जनार्थं रेफोपादानमिति
समाहोचयन्ति ।

अवृत्तिः सर्वथासमासरहिता वा अथवा अल्पवृत्तिरल्पसमासविशिष्टा द्वित्रिचतुः
पदकृतेत्यर्थः मधुरा दुःश्रवणवर्णाघटितत्वेन मृदुलपदघटितानुप्रासादिभि रचिरा रचना

यथा—

(१३) 'अनङ्गमङ्गलभुवस्तदपाङ्गस्य भङ्गयः ।

जनयन्ति मुहुर्यूनान्तः संतापसंततिम् ॥'

यथा वा मम—

(१४) 'लताकुञ्जं गुञ्जन्मदवदलिपुञ्जं चपलय-

न्समालिङ्गञ्जं द्रुततरमनङ्गं प्रबलयन् ।

मरुन्मन्दं मन्दं दलितमरविन्दं रलय-

ज्जोवृन्दं विन्दन्किरति मकरन्दं दिशि दिशि ॥'

समाहितेन चेतसा समुद्राविता सचेतसः कविशिरोमणेः कृतिश्च, तथा तद्व्यक्तौ कार-
णतां गता माधुर्य्यगुणव्यञ्जिका इत्यर्थः । उक्तं चान्न रसगङ्गाधरकृताऽपि—“तत्र टवर्ग-
वर्जितानां वर्गाणां प्रथममृतीयैः शर्मिरन्तैश्च घटिता नैकदयेन प्रयुक्तैरनुस्वारपरसवर्णैः
शुद्धावुनासिवैश्च शोभिता वक्ष्यमाणैः सामान्यतो विशेषतश्च निषिद्धैः संयोगाद्यनुस्वित्ता
अवृत्तिमृदुवृत्तिर्वा रचनाऽऽनुपूर्व्यास्मिका माधुर्य्यस्य व्यञ्जिका द्वितीयचतुर्थास्तु वर्गा
गुणस्यास्य नानुकूला, नापि प्रतिकूला, दूरतया सन्निवेशिताश्चेत्, नैकदयेन तु प्रति-
कूला अपि भवन्ति यदि तदायत्तोऽनुप्रासः” इति ।

(१३) वर्गान्त्यवर्णसम्बद्धवर्णानां माधुर्य्यव्यञ्जकतामुदाहरति—अनङ्गेति । कस्या-
पि दुर्भगस्य मित्रं प्रति सखीं प्रति वा कस्याश्चित्प्रेयस्याः सङ्गमाभावेनान्तः सन्ताप
निवारणाय सखेदोक्तिरियम् । अनङ्गस्य महेश्वरस्य कोपानखेन अस्मीभूतत्वात् करचरणा-
दिशरीरविहीनस्य कन्दर्पस्य “कन्दर्पो दर्पकोऽनङ्गः” इत्यमरः, मङ्गलभुवो माङ्गलिक-
जन्मस्थानानि तस्याः प्रसिद्धाद्याः रुचिरहावभावशालिन्याः प्रियतमायाः अपाङ्गस्य
नेत्रप्रान्तस्य “अपाङ्गस्त्वङ्गहीने स्यान्नेत्रान्ते तिलकेऽपि च” इति विश्वः, भङ्गयः—

“इहा दग्धं मनसिजं जीवयन्ति दृष्टौ वाः”

इतिरीत्या व्यापाराः “व्याजच्छलभिमे भङ्गिवैदर्भीतनमीलिका” इति रभसः, यूनां
तस्यानाम् अन्तरन्तःकरणे मुहुः सन्तापसन्ततिं कामोत्तापधारां जनयन्ति उत्पादयन्ति ।

अत्र प्रथमाद्धं कवर्गान्तिमवर्णैरग्रभागस्थितैर्कारैः सह सम्बद्धास्तद्वर्गीयगकाराः,
द्वितीयाद्धं तवर्गान्तिमवर्णैरग्रभागस्थितैर्कारैः सह सम्बद्धास्तद्वर्गीयतकाराश्च माधु-
र्य्यगुणं व्यञ्जयन्ति, वृत्तिश्चात्रालपा ।

(१४) अवृत्तावल्पवृत्तौ चैकस्मिन्नेवोदाहरणे उक्तविधवर्गान्तरवर्गाणां माधुर्य्य-
व्यञ्जकत्वं दर्शयति—लतेति । गुञ्जन् शब्दं कुर्वन् मदवान् मदमत्तश्च अलिपुञ्जो मधुकर-
समूहो यत्र तं तथोक्तम्, लताकुञ्जं यूथीमाधवीप्रभृतिवल्लीविशेषगुणव्यावृत्त्यविशेषम्
चपलयन् चपलीकुर्वन् सञ्चालयन्नित्यर्थः, अङ्गं विहारपरायणानां शरीरं समालिङ्गन् संस्पृ-
शन् तेन सह परिष्वङ्गं कुर्वन्नितिभावः, अनङ्गं मदनं द्रुततरमतिशीघ्रं प्रबलयन् प्रकृ-
बलयन्तं कुर्वन् यद्व्यञ्जितियावत्, स्वेनैव दलितं विकासितम् अरविन्दं कमलम् जाता
चेकचचनं तेन कमलवनमित्यर्थः, मन्दं मन्दं न तु शीघ्रम्, यथा न विनश्येत् सुरभिश्च
प्राप्येत तथा शनैः शनैरित्यर्थः, तरलयन् सञ्चालयन्, तथा रजोवृन्दं सुरभितपुष्पान्त-
र्गतपरागसमूहं विन्दन् गृह्णन् मत्तं वायुः दिशि दिशि प्रतिदिशं मकरन्दं पुष्परसं “मक-

(१७) वर्गस्याद्यतृतीयाभ्यां युक्तौ वर्णौ तदन्तिमौ ॥ ५ ॥

उपर्यधो द्वयोर्वा खरेफौ टठडढैः सह ।

शकारश्च षकारश्च तस्य व्यञ्जकतां गताः ॥ ६ ॥

तथा समासो बहुलो घटनौद्धत्यशालिनी ।

जिगीषामात्रम्, बोभस्ते तु जुगुप्सतविषयेऽन्यन्तं त्यागेच्छा रौद्रे त्वपकारिणि वधाव-
धिकः प्रयास इति क्रमेण दीप्याधिक्यमिति भावः स्पष्टश्चेदं प्रदीपादौ । एवञ्च पारि-
शेष्यात् उक्तेतरेषु द्वास्त्यभयानकाद्भुतेषु उभयोरेव माधुर्य्योजसोः समावेश इति फलि-
तम् । तत्र द्वास्त्यादीनां शृङ्गाराङ्गविभावप्रभवस्य माधुर्य्यप्रधानम्, वीराद्यङ्गविभावादि-
प्रभवस्य तु ओजः प्रधानम् । द्वास्त्ये सर्वदैव प्रकृष्टं माधुर्य्यं स्वल्पमोजः अयाकेऽद्भुते
च ओजः प्रधानं स्वरूपं माधुर्य्यमिति चण्डीवासप्रभृतयः ।

(१७) अयोजोगुणव्यञ्जकवर्णादीन्निरूपयति—वर्गस्येति । वर्गस्य कु-सु-दु-तु-
पुवर्गाणां मध्ये कस्यापि सजातीयस्य विजातीयस्य वा वित्यासो भवेत्तस्यैकतम-
स्येत्यर्थः, आद्यः प्रथमो वर्णः (क-च-ट-त-परुपः) तृतीयः तृतीयो वर्णः (ग-ज-ड-
ड-वरुपः) तार्यां तथोक्तार्यां सहेतिशेषः तदन्तिमौ तयोरन्तिमावन्त्यौ कु-सु-दु-तु
पुवर्गाणां मध्ये कस्यापि वर्गस्याद्यतृतीयवर्णयोरन्त्यौ (द्वितीयचतुर्थौ) अक्षरद्वय-
वक्षदधमेष्वन्यतमौ वर्णावित्यर्थः, युक्तौ संयुक्तौ सङ्गतौ सम्पृक्तौ वा वर्णौ तस्य व्यञ्ज-
कतां गतौ यथा-पुच्छवद्वेत्यादि यथा च-द्राक खनति, द्राग् धर्षति, द्राक् फलति,
द्राग् धावति इत्यादि । आद्यतृतीययोस्तदन्तिमयोश्च नैकवर्गीयस्वनियमः किन्तु
मिद्ववर्गीययोरपि तथात्वं बोध्यमिति केचित् तेन कदस् इव केच्छापि गच्छइव घेच्छापि
बोध्या कट्टवसान्यात् । अत्र चानुक्तेऽपि तुल्ययोर्यांगोऽपि काव्यप्रकाशकृदुक्तौ ग्राह्यः
कट्टत्वाविशेषात् तेन कक् गुग् ज्ञ् इत्यादीनामपि परिग्रहः । उपर्य्यध इत्यादि । तथा उपरि
शिरोभागे यथा—तर्कादकीर्जितोक्तिरित्यत्र, अघोऽघोभागे यथा क्षिप्रेत्यत्र, वा पक्षा-
न्तसम्भवे तु द्वयोर्द्वयधरेत्यर्थः, यथा—पुनराद्रं इत्यत्र, खरेफौ रेफेण ञकारेण सह
विद्यमानौ तौ च-वर्गस्याद्यतृतीयौ द्वितीयचतुर्थौ वा प्रतिपाद्यमानौ शकारसकारौ वाऽ-
न्यावेव यथातथं बोद्धव्यौ । माधुर्य्यगुणे ट-ठ-ड-ढा निषिद्धा इह तु नेत्याह-ट-ठ-ड-ढैः
सहेति । तथाच टकार-ठकार-डकार-ढकारामाधुर्य्यतिरोधायका संयुक्ता असंयुक्ता वा
ओजोगुणव्यञ्जका इत्यर्थः । यथा—अट्टहासः, विसंशुल्लसः, गडुल्लिका, शण्डः । शकटः,
कमठः, डिम्भः, मूढ इत्यत्र । वर्णान्तरेणाऽसंयुक्तोऽपि तालव्यः शकारश्च मूर्धन्यषकारश्च
इमे तस्य ओजोगुणस्य व्यञ्जकतां गताः प्राप्ताः व्यञ्जका इति मता इति भावः । शषयो
स्तालुमूर्धाङ्गोच्चारणप्रयत्नगौरवेण दृढप्राणतेति तयोः सङ्ग्रहः कृतः । दन्त्यस्य सका-
रस्य तु बाह्यदन्तगतत्वेन प्रयत्नलाघवमिति तत्परित्यागः कृत इत्यवधेयम् यथा—

अस्वादितद्विरदशोणितशोणशोभः । “वर्षति शीर्षमेघः”

तथा समासो बहुलः ओजोव्यञ्जकवर्णघटितसमासाधिक्यम्, अजोव्यञ्जकः । समा-
सबहुतेति-पाठेति घटनाविशेषणम्, तथाच औद्धत्यशालिनी उद्गताक्षरबहुला उद्गतार्थप्र-
तिपादिका च द्वितीयप्रकारसङ्घायेतदुपादानं युक्तम्, अत एव—

“आपतन्तममुं दूरीधूरीकृतपराक्रमः ।

बलोऽवलोकयामास मातङ्गमिव केशरी ॥”

(१८) यथा—‘चञ्चदमुज-’ इत्यादि (४९४ पृ.)

(१९) चित्तं व्याप्नोति यः क्षिप्रं शुष्कैन्धनमिवानलः ॥ ७ ॥

स प्रसादः समस्तेषु रसेषु रचनासु च ।

इत्यादावोजोव्यञ्जकत्वमुपपन्नम् ।

‘अनवरतनयनजलकवनिपतवपरिपीतहरिणमदतिलकम् ।

करतलनिषण्णमवले वदनमिदं कं न तापयति ॥”

इत्यादौ च न दोषः ।

वागीशासु—“वस्तुतस्तु माधुर्यव्यञ्जकातिरिक्ता वर्णान्तरसंयुक्ता द्वित्रा अन्येऽपि वर्णाः ओजोव्यञ्जकाः । यथा—

“समरे भाति संरम्भादुद्यद्दिनकरद्युतिः । हुताशकुण्डसंकाशलोचनो नृपपुङ्गवः ॥”

अत्र द्वितीयपादे संयुक्तवर्णत्रयमोजोव्यञ्जकम् ।

ओजोव्यञ्जकादुरवदितधुतरपदसमासस्तादृशाक्षरसन्दोहवदितोवम्बश्च ओजोऽस्ति शब्दव्यञ्जकौ । यथा—

दीप्तवह्निचयोद्दीप्तनेत्रापोतद्विपद्मः । चण्डध्वानपरिव्वस्तहस्तिदानोऽस्त्यसौ युधि ॥

उद्यद्दिनकरवक्त्रः प्रज्ज्वलज्ज्वलनेक्षणः । भार्गवो नृपवर्गस्य सृष्ट्युरेवधुरि स्थिता ॥” इत्याहुः ।

अत्रायं सारः—ख-व-छ-क्ष-ट-ढ-थ-ष-फ-भेत्येते वर्णाः क-ग-च-ज-ट-ढ-त-द-प-वेत्येतेर्युक्ताः उपरिभागादधस्तादुभयत्रैव रकारालिङ्गिता वर्णाष्ट-ठ-ड-सहितौ रकारेण वा संसक्तौ शकारषकारौ समासबाहुल्यं दुःश्रवत्वजनिता घटना चौजसोऽभिव्यक्तेः कारणभूता । दुःश्रवत्वञ्च घटनायाः सामीप्येन अनेकस्थले वो संयुक्तानां वर्णानां निवे-
शात् संहितादिना समासादिना वा वैरूप्यसम्पादनाजिह्वामूलीयोपभ्रानीययोश्च सम्ब-
न्धात् सञ्जायत इति रसगङ्गाधरादौ स्पष्टम् ।

(१८) उदाहरणान्तरं दर्शयितुमाह—यथेति । “चञ्चदमुज” इति । व्याख्यासमिदं षष्ठपरिच्छेदे (४९४ पृ०) अत्र “ञ्च” इति “ञ्” इति च तृतीयवर्गयुक्तश्चतुर्थो वर्णः, “अमित” इति अतः सरेफो वर्णः “ण्ड” इति संयुक्तो णकारः “शो” शो इति तालव्यश-
कारौ अन्ये च संयुक्ता ओजोव्यञ्जका इत्याशयः । यथा वा इतुमन्नादकेऽष्टमेऽङ्क—

“मूर्ध्नामुद्रुत्तकृत्ताविरलगालगलद्रक्तसंसक्तधारा—

धौतेशाब्धिप्रसादोपनतजयजगज्जातमिथ्यामहिम्नाम् ।

कैलासोल्लासानेच्छाव्रतिकरपिशुनोत्सर्पिदपोद्भुरायां

दोष्णां चैषां किमेतत्फलमिह नगरीरचने यत् प्रयासः ॥”

वानरैरावेष्टितां नगरीमवलोकयतस्तद्रक्षणं कर्तुमशमतः कुपितस्य लङ्घेरवररपोकि-
रियम् । अत्र मूर्ध्नामिति उत्सर्पिदपेति चोपरिभागे रेफेण संयुक्तः, अङ्घ्रीत्यधः संयुक्तः
उद्भुत्तेति कृत्तेति च तकारस्य तकारेणैव संयोगः ईशपिशुनशब्दयोः शकारः दोष्णा-
मिति षकारः समासदैर्घ्यं सङ्कटमौढस्य च स्फुटमेव ।

(१९) एवमुद्देशक्रमेण माधुर्य्यौ प्रतिपाद्य समस्तकाव्यजीवनभूतप्रसादं स्व-
रूपतः प्रतिपादयति—चित्तमिति । अलकः पावकः “कृशानुः पावकोऽनलः” इत्यमरः
शुष्कं यदिन्धनं तत्तपोकमिव तन्नैवान्नेः अटित्युरपत्तिस्मभवात् अत्र शुष्कैन्धनमिवा-
नल इति सामान्येनैव प्रतिपादनम्, विशेषेण तु जलौवो विमलं वसनमिव इति प्रति

(२०) व्याप्नोति, आविष्करोति ।

(२१) शब्दास्तच्चक्षणा अर्थबोधकाः श्रुतिमात्रतः ॥ ८ ॥

यथा—

(२२) 'सूचीमुखेन सकृदेव कृतवणस्त्वं

मुक्ताकलाप ! लुठति स्तनयोः प्रियायाः ।

पादयितुमुचितम्, तथा च अग्निर्यथा शुष्कमिन्धनं क्षटियेव प्रसरति आर्द्रमिन्धनेऽग्ने-
रप्रसारात्, जलौघो यथा विमलं वसनं क्षटियेव व्याप्नोति मलिनवसने जलस्याप्रसारात्
तद्वदित्यर्थः । उक्तं च काव्यप्रकाशकृतापि “शुष्केन्धनाग्निवत् स्वच्छजलवत्सहसैव यः”
इति, यदा वीररोद्रादिषु चित्तं व्याप्नोति तदा शुष्केन्धनाग्निवत् यदा शृङ्गारकृष्णादिषु
तदा स्वच्छजलवदिति तद्वद्व्याख्यातारः । ‘यो गुणः’ अत्र येन हि रसाश्रितं व्याप्नोतीति
प्रतिपादयितव्ये कर्णभूतस्याऽपि गुणस्य य इति प्रतिपादनं स्वातन्त्र्यविवक्षया,
अन्यथा रसमात्रधर्मत्वेऽपि वक्ष्यमाणेन विविधा रचनामात्रेष्वप्यवस्थानं न स्यादित्यव-
धेयम् । क्षिप्रं त्वरितं व्याप्नोति आविष्टं करोति समग्रेण सञ्चधनाति च स प्रसादयति
स्वसौन्दर्यद्वारा विषयान्तरसम्बन्धपरित्यागेन चित्तं प्रसन्नं करोतीति स प्रसादो नाम
गुण उच्यते इति पूर्वस्मात् मण्डूकप्लुत्यानुवर्त्तनीयः स च प्रसादगुणः समस्तेषु शृङ्गा-
रादिरूपेषु रसेषु आधाराधेयत्वसम्बन्धेन समस्तासु रचनासु असमासेषु अल्प-
समासेषु वा पदयोजनासु व्यङ्ग्यव्यञ्जकत्वसम्बन्धेन समन्वतीति शेषः । यद्यपि शब्दा-
र्थयोरपि व्यञ्जकत्वमनुपदं वक्ष्यति तथापि रचनायाः प्रसादेऽसाधारण्यम्, प्रसिद्धशब्दा-
र्थयोरपि प्रसादाव्यञ्जकत्वादित्याशयः । शृङ्गारकृष्णादिषु तु स्वच्छजलवदिति तदर्थः ।

उक्तं च ध्वनिकृताऽपि—

“समर्पकत्वं काव्यस्य यत्तु सर्वान् रसान् प्रति ।

स प्रसादो गुणो ज्ञेयः सर्वसाधारणक्रियः ॥” इति ।

(२०) अनल्पक्षे व्यापनं संयोगानुकूलव्यापारः स्पष्टमेवेति रसादिपक्षे तदर्थं स्फो-
रयति व्याप्नोतीति । पदस्येति शेषः । आविष्करोति व्यासङ्गनिवर्त्तनेन विमलं करोती-
त्यर्थः । एतेन चमत्कारातिशयः सूचितः ।

नन्वस्य समस्तास्वेव रचनासु सम्भवत्वीकारे मधुरायाश्च असमासाल्पसमासर-
चनायां माधुर्यगुणेन सह साङ्ख्यिकपत्तिरित्यत आह—शब्दा इति । श्रुतिमात्रतः येन
शब्देन समासेन वा रचनया वा श्रवणमात्रेण अर्थबोधकाः शब्दाः तस्य प्रसादगुणस्य
व्यञ्जकाः । एवञ्च असमासाल्पसमासस्थले कोमलशब्दव्यङ्ग्यत्वे प्रसादगुणः, श्रुतिमा-
धुर्यं सति अकोमलशब्दव्यङ्ग्यत्वे माधुर्यं गुणः, विकटार्थबोधकशब्दव्यङ्ग्यत्वे च ओजो
गुण इति व्यञ्जकमेदाग्नेदेन न परस्परं साङ्ख्यिकपत्तिरिति बोध्यम् ।

(२२) उद्धाहरति—सूचीमुखेति । श्रीकृष्णानन्दनिर्मिते सङ्गद्यानन्दे द्वितीयेऽङ्के
प्रियायाः स्तनन्यस्तं मुक्ताहारं परोक्षमपि भावोपनीतं सर्वोच्च विरहिण्य उक्तिरित्यम् ।
हे मुक्ताकलाप हारान्तर्गतमुक्तासमूह ! सूच्या मुखेन अग्रभागेन सकृदेकवारमेव न तु
पुनरपि कृतवणः कृतच्छिद्रस्त्वं तत् एव निवृत्तसमप्रत्ययवाच्य इत्याशयः प्रियायाः यत्र

वायौः स्मरस्य शतशो विनिकृत्तमर्मा
स्वप्नेऽपि तां कथमहं न विलोकयामि ॥'

(२३) एषां शब्दगुणत्वं च गुणवृत्त्योच्यते बुधैः ।

(२४) 'शरीरस्य शौर्यादिगुणयोग इव इति शेषः ।

(२५) श्लेषः समाधिरौदार्यः प्रसाद इति ये पुनः ॥ ६ ॥

गुणाश्चिरन्तनैरुक्ता ओजस्यन्तर्भवन्ति ते ।

कचन वचसाभावाः स्तनयोर्लुङ्सि न त्ववलोकनाद्येव करोषि, पुनरहन्तु स्मरस्य स्मर
णमात्रेण प्रभवतो मनसिजस्य वायौः शिलीमुखैर्न तु सूत्र्यादिनैव शतशोऽनेकशता-
वृत्त्या विनिकृत्तमर्मां द्विजमर्मप्रस्थिः कृतहृदयच्छिद्र इत्यर्थः एवंभूतोऽपि सन्
स्वप्नेऽपि तां प्रियां यस्याः स्तनोपरि यत्र कापि नितरां वचसे न त्वन्यां कथं न विलो-
कयामि को नाम मदीयः प्रत्यवायः प्रतिबन्धको येन स्वप्नेऽपि तदवलोकनमात्रसौमा-
श्यमपि निरुद्धमिति यदि च कृतच्छिद्रत्वमेव प्रियाप्राप्तिहेतुस्तदा त्वत्तो बहुधैव कृत-
च्छिद्रोऽहं त्वमिव प्रियां कथं न लभे इत्यहो महदाश्चर्यं भूतं विधेर्नियमस्वरूपमिति निर्ग-
हितोऽर्थः । वसन्ततिलकाच्छन्दस्तुल्लक्षणन्तर्कं प्राक् ।

अत्र श्रुतिमात्रत एवार्थप्रतिपादकशब्दव्यङ्ग्यत्वेन क्षादित्येव चित्तव्यापनात्
प्रसादगुणः ।

(२६) ननु "रसस्याङ्गित्वमात्रस्य धर्माः" इत्यनेन गुणानां रसधर्मस्वरूपीकारे "ये
खलु शब्दार्थयोर्धर्माः काव्यशोभां कुर्वन्ति ते गुणाः" इति वामनादिप्राचीनसम्मतश-
ब्दार्थधर्मत्वमेवां कथमुपपद्यत इत्यत आह—एवमिति । अत्र शब्दपदमर्थस्याऽप्युपल-
क्षकम् । किञ्चेति चार्थः । बुधैर्वामनादिभिर्विद्वद्भिः कर्तुंभिः, गुणवृत्त्या उपचारेण (कच-
णावृत्तिवत्) स्वाश्रयरसाद्व्यञ्जकत्वरूपपरम्परासम्बन्धेनेत्यर्थः, एषां माधुर्यादिगुणानां
शब्दगुणत्वं शब्दार्थधर्मत्वमुच्यते न तु पुनः साक्षादेव शब्दार्थधर्मत्वं स्वीक्रियते, गुणानां
रसाद्यास्वादाभिन्नतया रसादिधर्मत्वस्यैव परमार्थतया तेषां साक्षात्सम्बन्धासम्भवाच्च
शब्दार्थधर्मत्वं वास्तविकमित्याशयः ।

(२७) नचायमुपचारेऽदृष्टचर इत्याशयेनाह—शरीरस्येति । शौर्यादिगुणयोग इति । शौ-
र्योदार्थत्वेजाम्भुतीनां गुणानां योगः सम्बन्ध इत्यर्थः । इति शेषः इति अव्याहृत्य कारिकया
संयोक्तव्य इत्याशयः । तथाच शौर्यादयो गुणाः साक्षादात्ममात्रधर्मा अपि स्वाश्रयाश्र-
यित्वरूपपरम्परासम्बन्धेन शरीरेऽप्युपकल्प्यन्ते व्यवहियन्ते च तथा माधुर्यादयो गुणाः
साक्षाद् रसादिमात्रवर्त्तिनोऽपि स्वाश्रयरसाद्व्यञ्जकत्वरूपपरम्परासम्बन्धेन शब्दार्थ-
धर्मत्वेनोपकल्प्यन्ते व्यवहियन्ते चेति परमार्थः । ननु गुणानां रसवृत्तित्वस्य निरुक्तपर-
म्परासम्बन्धस्य च कल्पने गौरवमतः शब्दार्थवृत्तित्वमेवैषां कल्पयितुमुचितमिति चेत् ?
मैवम् कचिच्छीरेते काव्ये गुणामिव्यञ्जकशब्दार्थयोः सम्भवेऽपि माधुर्यादेरनुपलम्भात् ,
कचिदप्युपगुणामिव्यञ्जकशब्दार्थवत्त्वाभावेऽपि रसत्वेनैव तदुपलम्भोपपत्तेः रसाव्यव-
तिरेकानुविधायित्वेन रसवृत्तित्वकल्पनस्यैवोचितत्वादिति स्पष्टं विवरणादौ ।

(२८) ननु श्लेषादयो दश शब्दगुणा ओज आदयो दशार्थगुणा वामनादिभिरुक्ताः
भवन्तिस्तु त्रय एव माधुर्यादयो गुणाः कथमङ्गीकृता इत्यतस्तान् यथासम्भवस्वोक्त-
गुणव्यञ्जकदोषाभावालङ्कारगुणीभूतं त्रयमेवैवन्तर्भावयितुं प्रथमं शब्दगुणान् स्वीक-

- (२६) ओजसि भक्त्या ओजःपदवाच्ये शब्द(अर्थ)धर्मविशेषे ।
 (२७) तत्र श्लेषो बहुनामपि पदानामेकपदवद्भासनात्मा । यथा—
 (२८) 'उन्मज्जजलकुञ्जरेन्द्ररभसास्फालानुबन्धोद्धताः

सर्वाः पर्वतकंदरोदरभुवः कुर्वन्प्रतिध्वानिनीः ।

उच्चैरुच्चरति ध्वनिः श्रुतिपथोन्माथी यथायं तथा

प्रायः प्रेक्षदसंख्यशंखधवला वेलेयमुद्रच्छति ॥'

गुणव्यञ्जकदोषाभावयोरन्तर्भावयति—इत्येष इति । चिरन्तनैः प्राचीनैर्वात्मनादिभिरिति यावत्, श्लेषः समाधिः, औदार्यं प्रसाद इति वाममियं शब्दगता इति शेषः पुनर्गुणा उक्तास्ते शब्दगता गुणा अस्मत्सम्भूते ओजसि तत्पदवाच्ये गुणे अन्तर्भवन्ति गतायां भवन्ति ।

(२६) ननु ओजःपदस्य चित्तविस्ताररूपदीप्तस्य एव शक्तेः शब्दधर्माणां श्लेषादीनां कथं तन्नान्तर्भाव इत्यत आह—ओजसीति । भक्त्या गुणवृत्त्या उपादानलक्षणयेति यावत्, ओजःपदेन वाच्ये प्रतिपाद्ये शब्दस्य धर्मविशेषो बन्धनग्राह्यरूपस्तत्र तथोक्ते शब्द-धर्मविशेषे । अतोऽत्र उपादानलक्षणया ओजःपदेन शब्दधर्मविशेषस्य बोधनात् तत्र च शब्दधर्माणां श्लेषादीनामन्तर्भावसम्भवालोक्तशङ्काऽवकाश इति भावः । यत्तु सिद्धा-न्तवागीशेन शब्दार्थधर्मविशेषे इति पाठमुरीकृत्य "ओजः शब्देन शब्दार्थधर्मविशेषस्य बोधनात्" इत्युक्तम्, तत्रार्थपदं चित्तमेव अर्थधर्मं प्रौढत्वरूप ओजसि शब्दश्लेषादीना-मन्तर्भावयितुमशक्यत्वात् ।

(२७) अथ यथातथं श्लेषादीनामोजस्यन्तर्भावं प्रतिपिपादयिषुः वामनादिभ्योः श्लेषं निरूपयति—उत्रेति । तेषु श्लेषादिषु मध्ये । एकपदवत् एकपदस्येव भासनात्मा अलक्षितसन्धिकतया गम्यता सन्ध्यादिवशादनेकपदानामुच्चारणकालभेदः स्पष्टं न प्रतीयत इत्यर्थः । केचित्तु एकपदवदित्यस्य समासाभावादिति व्याचक्षते तत्र युक्तम्, वामनोपदर्शितस्य असमासत्वेऽपि "अस्युत्तरस्यां दिशि देवतात्मा" इति श्लेषोदाहर-णस्यासङ्गत्वापत्तेः "सल्लिखिलमाकाशम्" इत्यादौ श्लेषप्रत्युदाहरणस्य चासङ्गत्या-पत्तेः । अपि च—

"अस्ति भयमस्ति कौतुकमस्ति च मन्दाद्यमस्ति चोत्कण्ठा ।

वाकानां प्रणयिजने भावः कोऽप्येष नैकरसः ॥"

इति प्राचीनान्तरप्रदर्शितोदाहरणस्यासङ्गत्वापत्तेः । एकेन पदेन अन्यस्य पदस्य ऐक्यभावेन श्लेषाया एव श्लेष इति समाख्या । उक्तं च वामनेन—

"यत्रैकपदवद्भावः पदानां भूयसामपि । अनालक्षितसन्धीनां स श्लेषः परमो गुणः ॥"

(२८) उदाहरति—उन्मज्जिति । प्रलयकालीनसमुद्रपूरारम्भवर्णनमिदम् । उन्म-उज्जतां जलमध्यादुत्तिष्ठतां जलकुञ्जरेन्द्राणां जलसञ्चारिहस्तिश्रेष्ठानां भकरेन्द्राणामिति यावत्, यदा—उन्मज्जतां जलकुञ्जरेन्द्राणां कुञ्जरेन्द्ररूपसाहम्बरजलानामिति यावत् रभसेन वेगेन वा य आस्फाल आस्फालनं जलाभिघातजन्यशब्दविशेषः, पक्षे रभसेन हर्षेण य आस्फाल उपगमग्यापारातिशयस्तस्यानुबन्धेन परम्परया (आरम्भेण) उद्धता उद्धताः पक्षे उद्धताः, सर्वाः पर्वतानां कन्दरास्तासामुदराणि मध्यपदेस्तास्तेषां भुवः स्थ-

(२६) अयं बन्धवैकल्यात्मकत्वादोज एव ।

(३०) समाधिरारोहावरोहक्रमः । आरोहोऽउत्कर्षः, अवरोहोऽपकर्षः, तयोः क्रमो वैरस्यतानावहो विन्यासः । यथा—‘बद्धज-’ इत्यादि (४६४ पृ०) । अत्र पादत्रये क्रमेण बन्धस्य गाढता । चतुर्थपादे त्वपकर्षः । तस्यापि च तीव्रप्रबलनोचार्य-तया ओजस्विता ।

लानि इति तास्तथोक्ताः गुहाभ्यन्तरभूमीरित्यर्थः, प्रतिध्वाननीः प्रतिशब्दाभिज्ञताः पक्षे प्रतिध्वाननीः शब्दनिश्चयः जलशब्देन निःशब्दाः कुर्वन् कुर्वन्तीत्य, श्रुतेः पन्थाः कर्णविवर-स्य उन्माधी विदारो श्रुतीनां वेदानां पर्यां चोन्माधी विदारिणी “श्रुतिः श्रोत्रे तथाऽऽम्नाये वाचायां श्रोत्रकर्माणि” इति विरवः, तथा उच्चैर्विशालः अयमनुभूयमानो ध्वनिर्वया उपचरति उत्तिष्ठति प्रायेण बाहुस्येन प्रेक्ष्यतिः प्रचक्षतिः असंख्यैः शब्दैः धवला शुभीकृता हयं वेला पूरारम्भेण विहृतसमुद्रजलम्, “अवधमनुविहृतौ वेला कालमप्यादयोऽपि” इत्यमरः, उद्गच्छति तीरे उत्तिष्ठति । शार्दूलविक्रीडितं छन्दस्त्वचणन्तूक्तं प्रागेव (१९८०)

अत्र “उन्मज्जजल” प्रेक्ष्यसंख्य इति बहूनां पदानां सहसा लक्षितसन्धिकतया एकैकपदवद्वगन्धमानत्वात् वामनादिमते श्लेषो नाम शब्दगुणः ।

(२९) अस्य ओजसि गतार्थत्वं प्रदर्शयति—अयमिति । अयम् उदाहृतपक्षस्ये वाम-नादिमतसिद्धः श्लेषो नाम शब्दगुणः बन्धस्य गुणस्य सन्दर्भस्य वा यद्वैकल्यं विक-टत्वं तदेवात्मा स्वरूपं यस्य तत्त्वात् बन्धवैकल्यात्मकत्वात् । बहुतरसन्धिवशेन संयुक्त-वर्णादिघटिततया गुरुप्रयत्नोच्चार्यत्वेन प्रगाढरचनारूपत्वादित्यर्थः । ओज एवेति । “बन्धगादमात्रस्वमोज” इति स्वेनैव निरूपितत्वाच्चात्रात्माकं । वक्तव्यान्तरमित्यावेदयि-तुमेवकारोपादानमिष्यवधेयम् ।

(३०) वामनादिमते समाधि निरूपयति—समाधिरिति । “आरोहावरोहक्रमः समाधिः” ३।१।१३ तथा च तदीयपद्यम्—

“आरोहन्त्यवरोहन्ति क्रमेण यतयो हि यत् ।

समाधिनाम स गुणस्तेन पूता सरस्वती ॥”

उक्तस्वरूपं विवृणोति—आरोह इति । उत्कर्षः गाढबन्धस्वम् अपकर्षो बन्धक्षेपि-त्यम्, वैरस्यतानावहो विरसस्य नीरसस्य भावो वैरस्यं तस्य तानः सन्तानस्तद्वदह-स्तदप्रापकः सामाजिकानां धिरक्तयजनक इति यावत् वस्तुतस्तु “वैरस्यानावहः” इत्येव पाठः समीचीनः । विन्यासः पदानां निवेशः तथाच उत्कर्षमध्ये अपकर्षोपादाने अपकर्ष-मध्ये चोत्कर्षोपादाने च वैरस्यं यत्र न भवति स समाधिरित्यर्थः । उदाहरति—यथेति । पादत्रय इति । प्राथमिक इति शेषः बन्धस्य गाढता दीर्घसमासात् स एव चोत्कर्षः । चतुर्थपाद इति “उत्तंसयिष्यति कचास्तव देवि ! भीमः” इत्यत्र दीर्घसमासाभावोऽपकर्षो बन्धक्षेपित्वम्, स चात्र द्वौपादावसानरूपेण क्रोधाभावेन दीर्घसमासाभावः योरन्यस्थाने विन्यासात् वैरस्यानावहः अत एवात्र पतत्पकर्षकत्वमपि गुणः । ननु चतुर्थपादस्य बन्ध-क्षेपित्वेऽपि कथं तस्यौजस्यन्तर्भाव इत्यत आह—तस्यापीति । चतुर्थपादस्यापीत्यर्थः, तीव्रप्रयत्नोच्चार्यतया “उत्तंसयिष्यती”ति पदस्येति शेषः । ओजस्विता ओजोगुण-वत्ता । पादत्रये तु बन्धगाढत्वं स्पष्टमेव । अत्रेदम्बोध्यम्—पद्यस्य पादे पादे आरोहाव-

(३१) उदारता विकटस्वलक्षणा । विकटत्वं पदानां नृत्यप्रायत्वम् ।

(३२) सुचरणविनिविष्टैर्नूपुरैर्नर्तकीनां

अग्निति रणितमासीतत्र चित्रं कलं च ।

(३३) अत्र च तन्मतानुसारेण रसानुसंधानमन्तरेणैव शब्दप्रौढोक्तिमात्रेणौजः ।

(३४) प्रसाद ओजोमिश्रितशैथिल्यात्मा । यथा—

रोहकमः सम्भवितुमर्हतीति तत्रारोहपूर्वोऽवरोहः, अवरोहपूर्वं आरोहश्चेति द्विविधः ।
कमेण यथा—

निरानन्दः कौन्दे मधुनि, विधुरो बालवकुले

न सालेनालम्बो, लवमति लवङ्गे न रमते ।

प्रियङ्गौ नासङ्गं रचयति, न चूते विरमति

स्मरश्चक्ष्मीलीलाकमलमधुपानं मधुकरः ॥

अत्र लवङ्ग इति लघुप्रयत्नोच्चारणेनावरोहः । द्वितीयं यथा—“अयमुदयति मुद्राम-
ञ्जनः पद्मिनीनाम्” इत्यादि लाटीरीयुदाहरणे ।

(३१) वामनादिमते औदार्यगुणं निरूपयति—उदारतेति । विकटस्वलक्षणा विक-
टस्वरूपा रचना उदारता औदार्यं नाम गुणाः, पदानां नृत्यप्रायस्वरूपोदारत्वेन उदार-
तेति नाम । ननु विकटत्वं यदि गाढत्वं तदा तन्मतसिद्धौजा सहितस्य साङ्ख्यापत्तिरि-
त्यत आह—विकटश्चेति । नृत्यप्रायत्वम् अनुभवैकगम्यं वक्तुमशक्यम् । उदाहरण एव
स्पष्टीभविष्यति । उक्तं च वामनेन “विमटस्वमुदारता” ३।१।१३ बन्धस्य विकटत्वं यद-
सावुदारता, यस्मिन् सति नृत्यगतीव पदानि” इति ।

(३२) उदाहरति—सुचरणेति । पद्यादमिदं वामनरचित एव काव्यालङ्कारसूत्रे ।
तत्र नृत्यशालायां नर्तकीनां नर्तनकारिणीनां स्त्रियामितिशेषः, सुचरणयोः सुन्दरयोः
पादयोः, विनिविष्टैः क्षरनैः सङ्गतैरिति यावत् नूपुरैःपादाङ्गदैः प्रसिद्धैरभूषणैः क्षणितैर्य-
व्यक्तशब्दाञ्जुकरणम् अग्नि इति इत्थं चित्रमाश्रय्यं कलं मधुर स्फुटञ्च रणितंश्च निरासीत् ।
मालिनीष्वन्दस्तल्लक्षणान्तुक्तं प्रागेव ।

(३३) नग्नं लघुरेफशकारादय समासाः शृङ्गारीयमाधुर्यं—प्यञ्जकास्तर्हि
वीरादिरसाभावादौज एव नास्ति तद्व्यञ्जके एतदीयबन्धगाढत्वे औदार्यगुणस्य
कथमन्तर्भावः सम्भवतीत्यत आह—अत्र चेति । तन्मतानुसारेणेति । ये वामनादयो गुणानां
शब्दार्थधर्मत्वमेव वदन्ति तन्मतानुसारेणेत्यर्थः शब्दप्रौढोक्तिमात्रेण केवलबन्धगाढतयैव
ओजः ओजो गुण अस्माभिरपि स्वीक्रियते इति शेषः । तथाच तन्मतेन शृङ्गारानुगुणेऽपि
तादृशरसानुसंधानात् प्रागेव शब्दानां नृत्यप्रायस्वरूपप्रौढोक्तिमात्रज्ञानात् व्यज्यमाने
ओजस्यस्मदुक्ते औदार्यस्यान्तर्भाव इत्याशयः । यदुक्तं वामनेन—

“पदन्थासस्य गाढत्वं वदन्योजः कवीश्वराः ।

अनेनाऽधिष्ठिताः प्रायः शब्दाः ओन्नरसायनम् ॥

(३४) अथ प्रसादस्याऽपि गुणस्यौजस्यन्तर्भावं विवक्षुः वामनादिमते प्रसादस्वरूपं
निरूपयति—प्रसाद इति । ओजसा—गाढत्वेन मिश्रितमुपसर्जनीभूतं यच्छैथिल्यं बन्ध-
गाढत्वाभावस्तद्देवात्मा स्वरूपं यस्य स तथोक्तो बन्धः । यस्मिन् बन्धे क्वचित् प्रगाढता

(३५) 'यो यः शब्दां विभर्ति स्वमुजगुह्यमादात् पाण्डवीनां चामूनाम्'
(५१५ पृ.) इति ।

(३६) माधुर्यव्यञ्जकत्वं यदसमासस्य दर्शितम् ॥ १० ॥

पृथक्पदत्वं माधुर्यं तेनैवाङ्गीकृतं पुनः ।

(३७) यथा—'श्रवान्मुञ्चति—' इत्यादि (२०३ पृ०) ।

(३८) अर्थव्यक्तेः प्रसादाख्यगुणेनैव परिग्रहः ॥ ११ ॥

अर्थव्यक्तिः पदानां हि भ्रष्टित्यर्थसमर्पणम् ।

कचिच्च शिथिलता स तथोक्तो वक्ष्यः सम्यानां मनः प्रसादनात् प्रसादो नाम गुण
हृत्यर्थः । उक्तं च वामनेन—

'श्लथस्वभोजसा मिश्रं प्रसादं च प्रचक्षते ।

अनेन न विना सत्यं स्वदत्ते काव्यपद्धतिः ॥

समाधौ श्लोके तत्पादे वा ओजःप्रसादयोरन्यतरस्य पुनस्त्वञ्जनं नास्ति अत्र
सूभयोर्मिमञ्जनोन्मञ्जनक्रमेण संपर्कः । तदुक्तं वामनेन—'सम्पृक्तः स्वभोजः प्रसादौ
नदीवेणिकावदुद्बहहतः' इति ।

(३९) उदाहरति—यो य इति । षष्ठपरिच्छेदे उदाहरणोदाहरणावसरे व्याख्या-
तमिदम् (२१९ पृ०)

अत्र "यो यः" इति बौधिल्यम्, बाह्यमित्योजः, मद इत्यन्ते बन्धस्य गाढत्वाद्भोजः
"पाण्डवीनां चमूनाम्" इत्यत्र पुनः बौधिल्यम्, "यो यः" इति बौधिल्यम्, गोत्रे इत्योजः
पुनः बौधिल्यमिति वामनादिसम्मतः प्रसादः । सोऽपि च गाढबन्धांशे स्वसम्भते
ओजसि शिथिलबन्धांशे तु प्रसादे अन्तर्भूत प्वेत्यभिप्रायः । इत्थञ्चोक्तकारकायामोजः
पदेन प्रसादस्यापि परिग्रहो बोध्यः ।

(३६) अधुना पृथक्पदत्वलक्षणस्य वामनादिसम्मतमाधुर्यगुणस्य स्वकीयासमा-
सस्थलीयमाधुर्यगुणे गतार्थत्वमुपपादयितुमाह—माधुर्येति । असमासस्य समासामा-
वस्य माधुर्यव्यञ्जकत्वं यदस्माभिर्दर्शितम् "अष्टतिरल्पवृत्तिर्वा" इत्यनेनेतिशेषः, तेनैव
पृथक्पदानि यस्य स पृथक्पदत्वस्य भावस्तत्त्वम्, दीर्घसमासाभावरूपमित्यर्थः वाम-
नादिसम्मतं माधुर्यमस्माभिरपि पुनरङ्गीकृतम् । असम्भते असमासस्थलीयमाधुर्य-
गुण एव वामनादिसम्मतशब्दगतमाधुर्यगुणस्य गतार्थत्वमिति भावः । उक्तं च वाम-
नेन—'बन्धे पृथक्पदत्वं च माधुर्यमुदितं बुधैः' ।

(३७) उदाहरति—यथेति । श्रवानिति । इत्यादीति उदाहरणमितिशेषः । तृतीय-
परिच्छेदे तपनोदाहरणप्रकारेण (२०३ पृ०) व्याख्यातमिदम् ।

अत्र स्वस्मार्गमिति "भुजावल्लरीम्" इति प्राणसमानेत्यादीनां समाससंस्त्वेऽपि
पृथक्पदत्वस्य दीर्घसमासासाहित्ये तात्पर्यम् । यद्वा समासगुण्यसमादायैव लक्षणस-
ङ्गतिः । अथवा—(१६८ पृ०)

"वाले नाथ ! विमुञ्चमानिरि क्व रोचान्मया किं कृतम्"

इत्युदाहरणम् ।

(३८) वामनादिसम्मतार्थव्यक्तिसंज्ञकशब्दगतगुणस्य स्वसंभते प्रसादगुणे गता-

१०३ स्था०

(३६) स्पष्टमुदाहरणम् ।

(४०) ग्राम्यदुःश्रवतात्यागात्कान्तिश्च सुकुमारता ॥ १२ ॥

(४१) अङ्गीकृतेति संबन्धः ।

(४२) तच्च हालिकादिपदविन्यासवैररीत्येनालौकिकशोभाशालित्वम् ।

यत्त्वमुपपादयति-अर्थव्यक्तेरिति । अस्माकं प्रसादाख्यगुणेन प्रसादगुणव्यञ्जकेनैव अर्थ-
व्यक्तेः परिग्रहः, एकतरस्वीकारेऽन्यस्याऽपि स्वतः स्वीकारात् । तेषामर्थव्यक्तिर्नाम गुणः
अस्माकं प्रसादगुण एव गतार्थ इत्यर्थः, हि यतः पदानां छटिति त्वरितस्य अर्थस्य सम-
प्राप्त्यं बोध एव तन्मते अर्थस्य व्यक्तिसुखौ स्पष्टोपलब्धिरित्यर्थव्यक्तिर्नाम । उक्तं च
वामनेन—

पश्चादिव गतिर्वाचः पुरस्तादिव वस्तुनः ।

यत्रार्थव्यक्तिहेतुत्वात् सोऽर्थव्यक्तिः स्मृतो गुणः ॥

(३९) उदाहर्त्तुं प्रवृत्त आह-स्पष्टमिति । “सूचीमुखेन सकृदेव कृतत्रयस्त्वम्” इति
प्रसादोदाहरणेनैतदुदाहरणस्य सहैक्यत्वादिति नोदाह्रियत इत्याशयः । यथा वा—

वागर्थोऽपि संपृक्तौ वागर्थप्रतिपत्तये ।

जगतः पितरौ वन्दे पार्वतीपरमेस्वरौ ॥

(४०) वामनादीनां कान्तिसुकुमारत्वाख्योरपि गुणयोः स्वसम्भवे दोषाभावश्चमा-
त्रमङ्गीकुर्वन्नाह—ग्राम्येति । ग्राम्यदुःश्रवयोर्भावौ ग्राम्यदुःश्रवते तयोस्त्यागात् परिहारात् ।
तथाच ग्राम्यताया दोषत्वाऽभ्युपगमेन तत्परिमाणशोतनात् कान्तिः, दुःश्रवतायाश्च दोष-
त्वाऽभ्युपगमेन तत्परिहारस्यापि व्यञ्जनात् सुकुमारता चास्माभिः स्वीकृतेत्यर्थः ।

(४१) अङ्गीति । अङ्गीकृतेतिपदस्येति शेषः । सम्बन्ध इति । “तेनैवाङ्गीकृतं पुनः”
इत्यतो विभक्तिविपरिणामेनानुषङ्ग इत्यर्थः ।

(४२) कथमेवमितितत्स्वरूपं दर्शयति—कान्तिरिति । औज्ज्वल्यं विवृणोति-तच्चेति ।
आदिपदात्प्राकृतनरमात्रग्रहणम् । हालिकादिप्रयुज्यमानानां पदानां भल्लगत्त्वादिश-
ब्दानां हालिकादिसाधारणबोधजनकानां “शुष्को वृक्षस्तित्थस्यग्रे” इत्यादीनां च विन्यासः
प्रयोगस्तस्य वैपरीत्यं परिहार इति यावत्तेन तथोक्तेन भावेन अलौकिकाः सुदृढलोकाः
सम्भवा या शोभा पदसौन्दर्यं तच्छालित्वम् अलौकिकशोभासालङ्कारादिकृतवैचित्र्यं
तद्वत्त्वमित्यर्थः । तथा च ग्राम्यत्वाभावे सति रसालङ्कारादिवैचित्र्यं कान्तिरितिपदार्थव-
सितम् । न तु ग्राम्यत्वत्यागमात्रेणैवौज्ज्वल्यम् अन्यथा—

“चित्रभानुरयमुज्ज्वलकान्तिः श्रेष्ठरे लसति भृमिधरस्य” ।

इत्यादावपि कान्तिः स्यात् । सत्यन्तदलोपादन्तु-

“कस्ये कामयमानं मां न त्वं कामयसे कथम्”

इत्यादौ ग्राम्यस्वरतिशृङ्गाररसानुप्रासालङ्कारसत्वेऽपि कान्तिचारणायैतिवृत्तिका-
रादयः । यदि तु ग्राम्यत्वाभावेनैव शोभाविशेषो जग्यत इत्यभ्युपेयते तदा यथाश्रुतमपि
साधु । भोजदेवस्तु “औज्ज्वल्यं कान्तिः” ३।१।२५ इति वामनसूत्रानुसारेणैव—

‘यदुज्ज्वलत्वं बन्धस्य काव्ये सा कान्तिरुच्यते’ इत्याह ।

पण्डितराजोऽपि—‘अविदग्धवैदिकादिप्रयोगयोग्यानां पदानां परिहारेण प्रयोज्यमानेषु
पदेषु लोकोत्तरशोभारूपमौज्ज्वल्यं कान्तिः’ इत्याह ।

(४३) सुकुमारता अवावश्यम् ।

(४४) अनयोः सदाहरणे स्पष्टे ।

(४५) कचिद्दोषस्तु समता मार्गाभेदस्वरूपिणी ।

अन्यथोक्तगुणेष्वस्या अन्तःपातो यथायथम् ॥ १३ ॥

(४६) मसृणेन विकटेन वा मार्गेणोपक्रान्तस्य संदर्भस्य तेनैव परिनिष्ठानं मार्गमैदः ।

(४३) भोजदेवादिते सुकुमारतां निरूपयति—सुकुमारतेति । अपाकर्ष्य बन्धस्य क्लम-
वर्णशून्यत्वम्, यदुक्तं भोजदेवेन—“अनिष्ठुराक्षरप्रायं सुकुमारमिति स्मृतम्” ।

(४४) ग्राम्यस्वपरिहारमात्रेण कान्तेर्दुःश्रवस्वपरिहारमात्रेण पुनः सौकुमार्यस्या-
स्तभूतत्वाच्चोदाहार्यं हस्यभिप्रेत्याह—अनयोरिति । कान्तिसौकुमार्ययोरित्यर्थः । उदा-
हरणे स्पष्ट इति । क्रमेण यथा—

“ताम्बूलमृतगन्धोऽयं अललं जलपति मानुषः”

अत्र अललगन्धमात्रमुपशब्दा ग्राम्यास्तत्परिहारेण तु कान्तिः—

“ताम्बूलमृतगन्धोऽयं भद्रं जलरति मानवः”

यदा—“मध्यस्ते हरते मनः” “कात्तार्थ्यं यातु तन्वल्ली कदानङ्गवधं वदा”

अत्र कात्तार्थ्यमिति दुःश्रवस्वं तत्परिहारेण सुकुमारता यथा—“आनन्दमियमायातु कदा-
कामवधं वदा” । उक्तविधपरिष्कृतलक्षणोदाहरणे यथा—

“स्वान्तं तन्वि ! तवानुरागमृदुलं हन्त्याशु मे मन्मथ-

स्वच्छिन्नं तु विरागरुक्षमकृती वेदुं न शक्नोत्यत्सो ।

याचे स्वामिदमेव तच्छृणु पुनः क्रूराय तस्मै न तद्

अचापं सखि ! नासिकां सुनिशितं नालीकमप्यात्मनः ॥

रोलम्बावलिर्कृजितं बहुजितं कान्ते तवानुग्रहा

न्नेवामी गणिता वनप्रियवधूस्संवाधटङ्का मया ।

नाशङ्के मलयानिलीञ्च च विचोराश्रमं भावये

वामार्थां त्वयि यावदद्य दयिते ! तानि प्रतीपानि मे ॥

(४५) वामनादिसम्मतसमताख्यगुणस्यापि स्वमते व्यवस्थापयति—कचिदिति ।

मार्गाभेदस्वरूपिणी उपक्रमोपसंहारयोरेकविधबन्धात्मका समताख्यगुणः, कचित्तु सुकुमा-
रबन्धमध्ये उद्धतार्थोपस्थितौ प्रौढबन्धमध्ये सुकुमारोपस्थितौ चेत्यर्थः प्रतिकूलवर्णस्वच्छ-
कदोष एव । अन्यथा प्रक्रान्तमार्गयोर्ग्यायानुपस्थितौ तादृशवैषम्याभावस्यो हेति
यावत् अस्याः समताया उक्तगुणेषु प्राचीनोक्तमाधुर्यसौकुमार्याजसु यथायथं यथास-
म्भवं सुकुमारमार्गभेदस्य माधुर्यसौकुमार्ययोः प्रौढमार्गभेदस्य त्वोजसीत्यर्थः । अन्तः
पातोऽन्तर्भावः सम्भाव्यतामितिशेषः ।

(४६) मार्गाभेदशब्दं व्याचष्टे—मसृणेनेति । मसृणेन सुकुमारेण माधुर्याच्चायके-
नेति यावत्—“मसृणोऽकर्मणे स्निग्धे त्रिषु मार्गांस्तु योषिति” इति विश्वः । विकटेन
उज्जटेन ओजोऽनुगुणेनेति यावत् । मार्गेण बन्धप्रकारेण उपक्रान्तस्य आरब्धसन्दर्भस्य
महाकाव्यविशेषस्य वा इदञ्चोपलक्षणन्तेन वाक्यैकस्यापि संग्रहः, तेनैव उपक्रान्तेनैव
परिनिष्ठानं समापनम् । तदुक्तं वामनेन—

(४७) स च कचिदोषः ।

(४८) तथाहि--

(४९) 'अव्यूढाङ्गमरूढपाणिजठराभोगं च विभ्रद्वपुः

पारीन्द्रः शिशुरेष पाणिपुटके संमातु किं तावता ।

उद्यद्दुर्धरगन्धसिन्धुरशतप्रोद्दामदानार्णव-

स्रोतःशोषणरोषणास्पुनरितः कल्पाभिरल्पायते ॥'

(५०) अत्रोद्धतेऽर्थे वान्धे सुकुमारबन्धत्यागो गुण एव ।

(५१) अनेवंविधस्थाने माधुर्यादावेवान्तःपातः । यथा--

प्रतिपादं प्रतिबल्लोकमेकमार्गपरिग्रहः ।

दुर्बन्धो दुर्विभावश्च समतेति मतो गुणः ॥

(४७) स चेत् । मार्गाभेदरूपः चामनादिसम्मतः समतानामकगुणश्चेत्यर्थः ।

(४८) एकपद्येनैव उभयोरेव दोषगुणयोक्तृदाहरणमुपपादयितुमाह--तथाहीति ।

(४९) अव्यूढाङ्गमिति । सिंहशिशुं लालयन्तं कमप्यवलोक्य तद्गुण्याजेन तद्गुणमस्य कस्यापि लालयमानस्य भाविना दशा वर्णनयम् । अव्यूढानि अचिरजातत्वादपरिणतानि अङ्गानि करचरणादीनि यस्य तत् अपेक्षयित्वाङ्गमित्यर्थः अक्षोऽनिष्पन्नः पाणिजठरयो-
र्हस्तोदरयोरभोगो विस्तारा यस्य तत्तथोक्तञ्च वपुःशरीरं विभ्रद्व धारयन् एष शिशुः पारी-
न्द्रः सिंहः "कण्ठीरवस्तु पारीन्द्रः केशरी गजमोहनः (मर्हन्)" इतिद्वारावली, पाणिपुटके
मानवस्य हस्तप्रसृतौ सम्मातु मानं प्राप्नोतु अवस्थातुं योग्यो भवत्वित्यर्थः, तावता
अस्य "क्षुद्रशरीरकत्वेन किं न्यूनम् अपि तु न, उद्यद्दुर्धरञ्च अद्य स्रोत इत्यनेन सम्ब-
न्धः, दुर्धरः परैरभ्रेयो गन्धो येषां ते ये सिन्धुरा गजास्तेषां शतं तस्य यत्प्रोद्दामं विशालं
दानार्णवस्रोतं मदजलसागरप्रवाहस्तस्य शोषणं मयोत्पादनद्वारा शुष्कतोत्पादकं रोषणं
क्रोधा यस्य तस्मात् ताडशात् गन्धसिन्धुरा गन्धहस्तिनस्ते च--

यस्योग्रमदगन्धेन हस्तिनो भयबिह्वलाः ।

दूरादेव पलायन्ते गन्धहस्ती स उच्यते ॥

इत्युक्तस्वरूपा एव । इतः शिशुपारीन्द्रात् कल्पाभिः पुनः प्रलयकालीनवह्निरपि
अस्पायते तुच्छः प्रतीयते । अयं स्वरूपेण क्षुद्रोऽपि बले सुग्रहानेवेत्याशयः । शाङ्ख-
विक्रीडितं छन्दस्तल्लक्षणान्तर्कं प्रागेव (१९८ पृ०)

(५०) अत्र प्रथमादं अचिरोत्पन्नसिंहशिशोर्वर्णनीयतया सुकुमार एवार्थः किन्तु
समतगुणत्वोपपत्तये कविना सर्वत्रोक्तो बन्धः कृत इति प्रथमादं प्रतिवृत्तवर्णता-
रूपदोष एवेत्याभिप्रायः । तृतीयचरण तु-उद्भटार्थसम्भावात् उद्भटबन्धात्मिका सा समता
गुण एवेति दर्शयति--अत्रैत । आत्मन् पथ इत्यर्थः । उद्धतेऽर्थे तृतीयचरणगत इति
शेषः, प्रचण्डकोपस्य वर्णनीयत्वादित्याभिप्रायः । सुकुमारबन्धत्यागः कोमलरचनाविधानम्,
गुण एव अयस्योद्भयशयजकत्वादिति भावः ।

(५१) पुनर्न यत्र तत्र का गतिरित्याह--अनेवमिति । यत्र वर्णनीयविशेषानुरोधेन
प्रक्रान्तमार्गत्यागो नास्ति तत्रेत्यर्थः । माधुर्यादावित्यत्रादिपदेन स्वसम्मतौजो ग्रहणम्,
इति शेषः ।

(५२) 'लताकुञ्जं गुञ्जन्-' इत्यादि (८०२ पृ.) ।

(५३) ओजः प्रसादो माधुर्यं सौकुमार्यमुदारता ।

तदभावस्य दोषत्वात्स्वीकृता अर्थगा गुणाः ॥ १४ ॥

(५४) ओजः सामिप्रायस्वरूपम् । प्रसादोऽर्थवैमल्यम् । माधुर्यं मुक्तिवैचित्र्यम् । सौकुमार्यमपारुध्यम् । उदारता अग्राम्यत्वम् ।

(५५) एषां पञ्चानामप्यर्थगुणानां यथाक्रममुपष्टार्याधिकपदानधीकृततामङ्गलरूपाश्लीलप्राभ्याणां निराकरणेनैवाङ्गीकारः ।

(५६) स्पष्टान्युदाहरणानि ।

(५२) लतेति । अत्र अर्थस्यापि सुकोमलतया आद्योपान्तसुकुमारवन्धात्मिका समता, स्वसम्मतमाधुर्यगुण एव गतार्थेत्याशयः । आदिपदात् "वञ्जद्रुञ्ज" इत्यादीनां ग्रहणम् ।

(५३) एवं दश शब्दगुणान् दूषयित्वा इदानीमोजःप्रभृतीनां प्राचीनैरङ्गीकृतानामपि दशविधार्थगुणानां दोषाभावादिभिरङ्गीकारमगुणत्वं च यथायथं दर्शयति—ओज इति । ओजः, प्रसादः, माधुर्यम्, सौकुमार्यम्, उदारता च एते पञ्च अर्थगा अर्थगताः प्राचीनसम्मतता गुणाः, तेषामोजःप्रसादमाधुर्यसौकुमार्योदाभ्याणामभावसम्भावस्तस्य दोषत्वात् दोषरूपत्वात् स्वीकृता अङ्गीकृता अस्माभिरिति शेषः ।

अत्रेदमोच्यम्—दोषास्वनुपादेयाः गुणास्तुपादेया इति तत्र ओजःप्रभृतीनामविधमानत्वस्य दोषत्वस्वीकारेण तस्यानुपादेयत्वसूचनात् उपादेयस्य गुणत्वं ग्राह्यत्वं सूचितमेवेति । अन्यत्राऽप्येवमेवाभिप्रायोऽवगन्तव्यः ।

(५४) अर्थप्रोढिरोज इति वामनसूत्रम् । सा च पञ्चविधा—

पदार्थे वाक्यरचना वाक्यार्थे च पदाभिधा ।

प्रौढिन्याससमासौ च सामिप्रायस्वमस्य च ॥

तत्राद्यप्रकारचतुष्टयस्य वैचित्र्यमात्रावहत्वेन गुणत्वाभावमग्रे "कचित्" इत्यादिना प्रतिपादयिष्यति, पञ्चमप्रकारस्तु दोषाभावत्वेन गुणतया स्वीकुर्वन्नाह—ओज इति । सामिप्रायस्वरूपं विशेषणपदार्थस्य प्रकृतोपकारकत्वेन वक्तुमिष्टतत्त्वम्, एतेनास्मिन् ओजसि ओजोऽन्तरेभ्यो विशेषोऽयमिति ध्वनितम् । अर्थस्य वैमल्यं वैमल्यम् अपेक्षितार्थमात्रपरिग्रह इति यावत्, उक्तिवैचित्र्यं विचित्रयोक्त्या तस्यैवार्थस्य पुनः समर्पणम् तच्च नवीकृतस्वरूपमिति यावत् । अपारुध्यं पदोऽप्यर्थे वक्तव्येऽपकवरूपेणाभिधानम्, अग्राम्यत्वं पामरायां शिक्षितजनैरप्रयुज्यमानत्वम् ।

(५५) एषामिति । एषामोजःप्रभृतीनां पञ्चानामपि न त्वेकस्य द्वयोश्चार्थाणां चतुर्णामेव वा, यथाक्रममुद्देशाक्रमपूर्वकम् । अपुष्टार्थादीनां दोषाणां निराकरणेन परिहारेणैव न तु रसोत्कर्षपेक्षणेन । उक्तं च प्रदीपादायि—"सामिप्रायस्वरूपमोजः अपुष्टार्थत्वरूपदोषाभावपर्यवसन्नम्, एवं प्रसादोऽपि अधिकपदस्वरूपदोषपरित्यागादेवान्यथासिद्धिसंक्षिप्तं, माधुर्यं तु अनवीकृतस्वरूपदोषाभावरूपम् । यच्च पुनः सौकुमार्यं तदपि अमाङ्गल्यरूपादङ्गीकृतपरित्यागेनैव सिद्ध्यति, उदारता तु ग्राम्यस्वरूपदोषाभाव एवेति ॥

(५६) स्पष्टान्युदाहरणानीति । तत्रापुष्टार्थस्य निराकरणेन स्वमते ओजसः स्वीकारो जातः यथा—

(५७) अर्थव्यक्तिः स्वभावोक्त्यालंकारेण तथा पुनः ।

रसध्वनिगुणीभूतव्यङ्ग्यानां कान्तिनामकः ॥ १५ ॥

सुन्दरि ! समुदितमेतत्तत्त्ववदनमवेत्य सुधाकरः सततम् ।

गगने कुहापि सम्प्रति वसतिमुपेतुं गवेषयते ॥

अत्र सततसन्ततपदयोरभ्यतरोपादानेन तथा गगनपदानुपादानेऽपि रसोत्कर्षस्य तथैव सम्भवादपुष्टार्थत्वम् । यदि च तत्रैव—

सुन्दरि ! समुदितमेतत्तत्त्व वदनमवेत्य सुधाकरो हन्त !

इदिति कापि विलीनः सम्प्रति भवितुं गवेषयते ।

इत्येवं पाठः स्यात्तदा विशेषणार्थस्य प्रत्युपकारित्वेन नापुष्टार्थत्वदोषः । प्रत्युत सामिप्रायत्वरूपः वामनादिसंमत भोजो गुण एव ।

अधिकपदनिराकरणेन प्रसादस्य स्वीकार उपपन्नः । यथा—“कुट्यो हरस्यापि पिना-
कपाणेः” अत्र पिनाकपाणिपदेन हरस्याजेयत्वज्ञापनात् “सदाशिवं नौमि पिनाकपाणिम्”
इत्यादिवज्जाधिकपदत्वं दोषः किन्तु अर्थनैर्मल्यरूपः प्रसादगुण एव ।

अनवीकृतपदपरिहारेण माधुर्य्यस्य स्वीकारः सञ्जातः । यथा—“भानुः सकृद्युक्तु-
रङ्ग एव” इत्यादि । अत्र नवीकृतत्वात् “सदा चरति खे भानुः” इत्यादिवज्जानवीकृतत्व-
दोषः किन्तु उक्तिर्वैचित्र्यरूपो माधुर्य्य गुण एव ।

अमङ्गलरूपाश्लीलार्थपरिहारेण सौकुमार्य्यस्य स्वीकारः सम्पन्नः । यथा—

“सरसीव कीर्त्तिशेषं गतवति भुवि विक्रमादित्ये”

अत्र मरणे कीर्त्तिशेषशब्दस्याभिधानेन श्रुतिपदानभिधानाञ्चामङ्गलरूपाश्लीला त्वं
दोषः किन्तु वैपरीत्येन अपारुष्यरूपः सौकुमार्य्यगुण एव ।

ग्राम्यार्थपरिहारेण च उदारतायाः स्वीकार आयातः । यथा—

त्वद्धरमधुरिममोहित एष न विन्दति तथाविधं स्वदितम् ।

दयिते ! भुवनतलेऽस्मिञ्जीवितमद्य त्वमेव दीनस्य ॥

अत्र ग्राम्यार्थनिराकरणेन,

अधरमुधासवसुरधं लुम्बनदानेन मोदमानय माम् ।

सुकृतिनि हास्यति हास्यं निजजीवितमन्यथा सपदि ॥

इत्यादिवज्ज ग्राम्यतादोषः प्रत्युत उदारता गुण एव ।

यथा वा—

“कन्ये कामयमानं मां न त्वं कामयसे कथम्”

अत्र ग्राम्यार्थपरित्यागात्—

कामं कन्दर्पचण्डालो मयि वामाक्षि ! निर्दयः ।

रतिमन्तिमदेहत्वात्त्वयि निर्मत्सरः किमु ॥

इत्यादिवज्ज ग्राम्यत्वं दोषः प्रत्युत गुण एव ।

(५७) अर्थव्यक्तिः कान्तिं चान्तर्भावयितुमुत्थापयति—अर्थव्यक्तिरिति । स्वभा-
वोक्त्यालंकारेण स्वभावोक्तिनामकालङ्कारस्वीकारेण तथा यथादोषपरिहारादिनाऽन्ये गुणा
इति शेषः, अर्थव्यक्तिनाम प्राचीनसम्मतोऽर्थगुणः पुनरङ्गीकृत इति शेषः । एवं रसस्य

(A) अङ्गीकृत इति संबन्धः । अर्थव्यक्तिर्वस्तुस्वभावस्फुटत्वम् । कान्ति-
दीप्तरसत्वम् ।

(५८) स्पष्टे उदाहरणे ।

(५९) श्लेषो विचित्रतामात्रमदोषः समता पदम् ।

(६०) श्लेषः क्रमकौटिल्यानुत्पत्त्योपपत्तितोनरूपघटनात्मा ।

ध्वनिगुणीभूतव्यङ्ग्याभ्यां तयोः स्वीकृताभ्यां कान्तिनां कोऽपि प्राचामर्थगुणः अङ्गी-
कृतः । रसपदस्य प्रत्येकं सम्बन्धः । तस्यैतदभिज्ञत्वात्स्वपनान्तरवैयर्थ्यमित्याशयः ।

(५८) “अङ्गीकृत” इत्यध्याहारमन्तरा कारिकाया वाक्यत्वानुवृत्त्यं समीक्ष्याह—अङ्गी-
कृत इति । पदस्येतिशेषः सम्बन्धः “तेनैवाङ्गीकृतं पुनः” इति कारिकातोऽनुषङ्ग इत्यर्थः ।
अत्रापि च विभक्तिविपरिणामेनैवैकत्र “अङ्गीकृता” इति अपरत्र “अङ्गीकृत” इत्यस्य च
सम्बन्ध स्वीकरणीयः । वस्तुस्वभावस्फुटत्वमिति । वस्तुनः पदार्थस्य खगादेः स्वभावानां
स्वरूपाणां स्फुटत्वं साक्षर्येण स्पष्टप्रतीयमानत्वम् । दीप्तरसत्वं स्फुटप्रतीयमानरसत्वम्,
यदाह भोजदेवः—“अर्थव्यक्तिः स्वरूपस्य साक्षात् कथनमुच्यते । कान्तिदीप्तरसत्वं
स्यात् ।” वामनोऽपि—“वस्तुस्वभावस्फुटावमर्थव्यक्तिः । ३।२।१४, “दीप्तरसत्वं कान्तिः”
१।३।१५॥

(५८) स्पष्ट इति । तत्रार्थव्यक्तेरुदाहरणं यथा जैषधे—

अथावलम्ब्य क्षणमेकपादिकां तदा निद्रावुपपत्तवत् खगः ।

स तिर्यग्गावत्तितकन्धरः शिरः पिशाय पक्षेण रतिक्रमालसः ॥

अत्र स्वभावोक्त्यलङ्कारेणैव अर्थव्यक्तिरूपो गुणः प्राप्तः ।

यथा वा शाकुन्तले प्रथमेऽङ्के—“ग्रीवामङ्गामिरामम्” इत्यादि ।

कान्तेयथा—

प्रेयान् सायमपाकृतः स शपथं पादानतः कान्तया

द्विभ्राण्येव पदानि वासभवनाद्यावन्न यात्युन्मनाः ।

तावत्प्रत्युत्पाणिस्फुटमिलनीवी नितम्बे घृतो

धाविरैव कृतप्रणामकमहो प्रेम्णो विचित्रा गतिः ॥

अत्र शृङ्गाररसध्वनिनैव कान्तिरूपो गुणः सम्पन्नः । “अयं स रसनोर्ध्वो” इत्यादौ तु
रसस्य गुणीभूतव्यङ्ग्यावेन कान्तिरूपो गुण इति सुधीभिराकलयीयम् ।

(५९) इदानीं प्राचीनाभिमतयोः श्लेषसमतानामकगुणयोरगुणत्वं बोधयितुमाह—
श्लेष इति । श्लेषो नाम प्राचीनाभिमतो गुणः विचित्रतामात्रं कवेवैदग्ध्यप्रतिपादनाद्वैचि-
त्र्यमात्रमेव न पुनर्वस्तुत एव गुणः मात्रपदेन गुणत्वव्यवच्छेदो ध्वनितः अनन्यसाधा-
रणरसोपकारित्वातिशयविरहात् तथाप्रतिसन्धानेन प्रत्युत्पादादस्य प्रतीतेर्विलम्बाच्चेत्या-
शयः । तथा समता नाम प्राचीनाभिमतो गुणः परं केवलम् अदोष एव न पुनर्गुण इत्यर्थः ।
“परः श्रेष्ठारि दूरान्योत्तरे वक्षीवं तु केवले” इति मेदिनी ।

(६०) प्राचीनाभिमतं श्लेषं निरूपयति—श्लेष इति । क्रमकौटिल्यानुत्पत्त्यो-
पपत्तौनां योगः सम्बन्धः स एव रूपं यस्याः सेति सा च घटना चेति, सैवात्मा स्वरूपं
यस्य स तथोक्तः श्लेषः । यदाह वामनः—“घटना श्लेषः” ३।२।१४ उक्तलक्षणं स्वयमेव

(६१) तत्र क्रमः क्रियासंततिः, विदग्धचेष्टितं कौटिल्यम्, अप्रसिद्धवर्णना-
विरहोऽनुत्त्वणत्वम्, उपपादकयुक्तिविन्यास उपपत्तिः एषां योगः संमेलनं
स एव रूपं यस्या घटनायास्तद्रूपः श्लेषो वैचित्र्यमात्रम् । अनन्यसाधारणरसोप-
कारित्वातिशयविरहादिति भावः । यथा--

‘दृष्टैकासनसंस्थिते प्रियतमे-’ इत्यादि (११५ पृ०) ।

अत्र दर्शनादयः क्रियाः, उभयसमर्थनरूपं कौटिल्यम्, लोकसंव्यवहाररूप-
मनुत्त्वणत्वम्, एकासनसंस्थिते ‘पश्चादुपेत्य’ ‘नयने पिधाय’ ‘ईषद्वन्नित्रतकंधरः’
इति चोपपादकानि, एषां योगः ।

(६२) अनेन च वाच्योपपत्तिग्रहणव्यग्रतया रसत्वादौ व्यवहितप्राय
इत्यस्यागुणता ।

उपाद्ये—तत्रेति । क्रमः क्रमपदार्थः क्रियाणां व्यापाराणां सन्ततिः परम्परोत्तरं विन्यासः,
कौटिल्यं तत्पदार्थः विदग्धचेष्टितं निपुणव्यवहारः, अनुत्त्वणत्वं तत्पदवाच्यः अप्रसिद्ध-
वर्णनाया विरह उभावाः, उपपत्तिस्तत्पदवाच्यः उपपादकानि उक्तविषयसमर्थनकारीणि
तेषां युक्तयः सङ्घटनोपायास्तासां विन्यासः स्थापनम्, वैचित्र्यमात्रमित्यत्र मात्रपदेन
गुणत्वव्यवच्छेदे हेतुं दर्शयति—अनयेति । अनन्यसाधारणम् अन्यैरनुत्त्व्यम् यत् रसोप-
कारित्वमुत्कर्षत्वं तदतिशयविरहाद् रसव्यञ्जकवाक्यस्य काव्यव्यवहारोपयोगित्वेन तद्-
भावाद् असाधारणभावेनैव यो रसमुपकरोति स एव गुण इति भावः ।

उदाहरति—‘दृष्टैकासनसंस्थिते’ इति । व्याख्यातमिदं तृतीयपरिच्छेदे (१७० पृ०)

(६१) वैचित्र्यमुपपादयितुमुन्मापयति—अत्रेति । आदिपदेन पश्चादुपगमनपिधा-
नादीनां ग्रहणम् । उभयसमर्थनं जेषठाकनिष्ठयोश्चम्बननयनपिधानाभ्याम् अनुरञ्जनं
वञ्चनञ्च तदेव रूपं यस्य तत्तथोक्तम्, कौटिल्यं विदग्धचेष्टितापरपर्यायं लोकव्यवहार-
रूपम् अन्यत्रापि लोकानां तथाभूतप्रसिद्धव्यवहारात्मकम्, भवति हि लोके पश्चादुपेत्य
नयनपिधानम् । उपपादकानि तादृशानुरञ्जनवञ्चनयोः सङ्घटनकारकाणि एषां क्रमादीनां
योगः उपपादक्युपकार्यत्वाभ्यामवस्थानरूपं सम्मेलनम् प्राचीनामिस्रश्लेषो नाम गुणः
सञ्जात इति शेषः । प्रदीपादौ तु—“क्रमकौटिल्यमतिक्रमः, तस्यानुत्त्वणत्वमस्फुटता
तत्रोपपत्तिर्युक्तिस्तस्याः योगः सम्बन्धस्तद्रूपा या घटना रचना तदास्मा तद्रूपः श्लेष
इत्यर्थः । यथा ‘दृष्टैकासने इति । अत्र पिहितनयनामतिक्रम्यान्वस्याश्चुम्बनादतिक्रमः,
तस्यास्फुटत्वमनया तदज्ञानात् तत्रोपपत्तिः पूर्वप्रकारेण अनया तु न ज्ञातमिति”

(६२) निरुक्तरूपेऽस्यादोषस्त्वमेवाप्रसक्तं कुतोऽगुणत्वमिदमुपपादयति—अनेन चेति ।
निरुक्तरूपेण चेत्यर्थः । अस्य तु व्यवहितप्राय इत्युत्तरेणान्वयः । व्यवहितप्रायत्वं प्रति
हेतुं दर्शयति—वाच्योपपत्तीति । वाच्यस्य नयनपिधानाद्यभिधीयमानस्वास्थ्यं उपपत्ति-
ग्रहणे उपपादकयुक्त्यनुसन्धाने व्यग्रतया श्रोतव्याङ्गुलतया व्यवहितप्रायः व्यवहिततुल्यः
“प्रायश्चान्नशने मृत्यौ प्रायो वाहुल्यतुल्ययोः” इतिहेतोरस्य श्लेषस्य अगुणता न गुणत्वं
नापि दोषत्वमित्यर्थः । रसोत्कर्षानुत्पादान्न गुणता वास्तविकव्यवधानानुत्पादनादोषते-
तिकेचिद् । वस्तुतस्तु—अनन्यसाधारणरसोपकारित्वातिशयविरहात् तथाप्रतिसंवानेन

(६३) समता च प्रकान्तप्रकृतिप्रत्ययाविपर्यासेनार्थस्य विसंवादिताविच्छेदः ।
स च प्रक्रममङ्गलरूपविरह एव ।

(६४) स्पष्टमुदाहरणम् ।

(६५) न गुणत्वं समाधेयम्—

(६६) समाधिश्चायोन्यन्यच्छायायोनिरूपद्विविधार्थदृष्टिरूपः । तत्रायोनिरर्थो
यथा—

(६७) 'सद्योमुखिडतमत्तद्गुणत्रिवुक्प्रस्पृष्टं नारङ्गकम् ।

प्रत्युतास्वादस्य पतीतेर्विच्छेदाच्च दोषात्मकत्वमेव । उक्तं च तर्कवागीशैरपि "व्यवहित-
प्रायो विच्छेदेनोत्पादितः । अस्य श्लेषस्य । अगुणत्वं गुणविरोधित्वम्, दोषत्वमिति-
यावत्" इति अतएव केनचित् कविना "कवितास्वादवेलायां शब्दव्युत्पत्तिचिन्तनम्,
जीवीमोक्षणसमये वल्लभस्यविचारवत्" इत्युपदिशितम् । श्लेषोऽपि विचित्रनामात्रमिति-
काव्यप्रकाशं व्याचक्षाणा अप्याहुः "कथेश्चातुर्यमात्रेण गुणः रसोपकाराभावात् सुम्बन-
रूपसम्भोगोपकारेऽपि छले एव चमत्कारातिशयात् इति ।

(६३) प्राचीनाभिमतं समताख्यगुणं प्रदर्श्य स्वमते तस्य गुणत्वमपवादति—सम-
तेति । प्रकृतिः प्रत्ययोत्पत्तिनिमित्तभूतः शब्दविशेषः, प्रत्ययस्तु प्रकृति निमित्तोक्तस्य
विधेयमानः शब्दविशेषः, तथाच प्रकान्तयोः प्रथममभिहितयोः प्रकृतिप्रत्ययोः अविप-
र्यासेन विपरीतविन्यासाभावेन, अर्थस्य वाच्यस्य वर्णनीयवस्तुन इत्यर्थः विसंवादिताया
वैषम्येन प्रतीयमानताया विच्छेदः अभावः । यादृशैः प्रकृतिप्रत्ययादिभिः प्रक्रमः नादृशै-
रेव तैः समापनं समेत्यर्थः । उक्तं च वाग्नेन—“अवैषम्यं समता ३।१।१५ भाजराजेना-
ऽपि—अवैषम्यं क्रमवतां समत्वमिति कीर्तितम्" इति स च प्राचीनाभिमतसमताख्य-
गुणः स्वमते प्रक्रममङ्गलरूपविरहः अभाव एव न पुनः कश्चित्तिरिक्तो गुणः तावता
रसोपकारित्वासम्भवादित्यर्थः । प्रक्रममङ्गले न केवलं रस एव हीयते किन्तु काव्यरपीति कः
सर्वत्रुत्तमोऽन्यस्य प्रस्तावेऽन्यदभिदध्यादिति न गुणत्वमस्येति बोध्यम् ।

(६४) स्पष्टमिति । "उदेति सञ्ज्ञिता ताम्रः" इत्याद्युदाहरणं स्पष्टमित्यर्थः ।

(६५) प्राचीनाभिमतस्य समाधेयगुणत्वं निषेधति—नेति । समाधेयं प्राचीनाभि-
मतस्य समाधिनामकार्थगतगुणस्यापि च अस्मत्समते न गुणत्वम् ।

(६६) विभागप्रदर्शनार्थं समाधिस्वरूपं निर्दिष्टस्य दोषाभावमात्रत्वमुपपाद-
यति—समाधिश्चेति । "अर्थदृष्टिः समाधिः" ३।२।७ अर्थो द्विविधः "अयोनिरन्य
च्छायायोनिर्वा" ३।२।८ । अयोन्यन्यच्छायायोः योनिरूपस्य द्विविधास्यार्थस्य दृष्टि-
दर्शनं समाधिः समाधिनामको गुण इति तद्वत् । तत्रायोनिरर्थः कविसम्प्रदायपरिशीलि-
तपद्धतिमन्तरेण स्वबुद्धिविभवमात्रप्रादुर्भावित उपमानोपमेयभावादिरूपः । न विद्यते
योनिः प्रसिद्धिरूपं हेतुर्न स तथोक्त इति व्युत्पत्तिः अन्यच्छायायोन्यर्थस्तु प्राक्तनकवि-
परम्परा व्यवहृतः किञ्चिद् भङ्ग्यन्तरेण वर्णितः, अन्येषु काव्येषु या च्छाया प्रतिषिद्धं
सैव योनिः कारणं यस्य स इति व्युत्पत्तिः ।

(६७) द्विविधयोरप्यर्थयोः क्रमेणोदाहरणमुपपादयति—तत्रेति । सद्य इति । सद्यो
मुखिडतं कृतचौरं यत् मत्तद्गुणस्य मद्यपानोन्मत्तपाश्चात्येदोद्भवातिगौरववन्विशेषस्य

अन्यच्छायायोनिर्यथा—

(६८) 'निजनयनप्रतिविम्बैरम्बुनि बहुशः प्रतारिता कापि ।

नीलोत्पलेऽपि विमृशति करमर्पयितुं कुसुमलावी ॥'

(६९) अत्र नीलोत्पलनयनयोरतिप्रसिद्धं सादृश्यं विच्छित्तिविशेषेण निबद्धम् ।

(७०) अस्य चासाधारणशोभानाघायकत्वाच्च गुणत्वम्, किंतु काव्यशरीर-
मात्रनिर्वर्तकत्वम् ।

(७१) 'चन्द्रम्' इत्येकस्मिन्पदार्थे वक्तव्ये 'अत्रेनेयनसमुत्थं ज्योतिः' इति वाक्यवचनम् । क्वचित् 'निदाघशीतलहिमकालोष्णसुकुमारशरीरावयवा योषित्' इति इति वाक्यार्थे वक्तव्ये 'वरवर्णिनी' इति पदाभिधानम् । क्वचिदेकस्य वाक्यार्थस्य किञ्चिद्विशेषनिवेशादनेकैर्वाक्यैरभिधानमित्येवंरूपो व्यासः । क्वचिद्बहुवाक्यप्रतिपाद्य-
स्यैकवाक्येनाभिधानमित्येवंरूपः समासश्च, इत्येवमादीनामन्यैरुक्तानां न गुणत्व-
मुचितम्, अपि तु वैचित्र्यमात्रवहत्वम् ।

चिबुकम् ओष्ठाधोभागः "अधस्तादधरोष्ठस्य चिबुः स्याच्चिबुकं तथा" इति निगमः,
तस्य प्रस्पष्टं नारङ्गकं पकनारङ्गकम् ।

अत्र नारङ्गकस्य मत्तहृणचिबुकेन सहोपमानोपमेयभावो न केनापि प्राक्तनकविना
प्रदर्शितः केवलमेतत्कविनैव स्वबुद्ध्या प्रादुर्भावित इत्ययोनिरर्थः ।

(६८) निजनयनेति । अम्बुनि जले निजनयनयोः प्रतिविम्बानि अनेकत्र प्रतिपञ्चा-
यामासास्तैः तथोक्तैः, प्रतारिता वञ्चिता जले पतितेषु निजनयनप्रतिविम्बेषु नीलोत्पल-
बुद्ध्या तानि श्रोतुमशक्यत्वात् तेषाञ्च केवलप्रतिविम्बत्वेन श्रोतुमशक्यत्वात् प्रतारणा
संज्ञातेत्यर्थः । कापि कुसुमानि लुनाति छिनत्तीति कुसुमलावी कर्मण्यण् तदन्तत्वा-
द्विद्देति ङीप् मालाकाराङ्गनेत्यर्थः, वास्तविकेऽपि नीलोत्पले करमर्पयितुं विमृशति
विचारयति ।

(६९) लक्षणसङ्गतिमुपपादयितुमाह—अत्रेति । अतिप्रसिद्धं काव्यान्तरेषु बहुशः
समुपलम्भादिति भावः । नन्वेवं तर्हि कथमत्र पुनर्वर्णितमित्यत आह—विच्छित्तीति ।
विच्छित्तिविशेषेण वैचित्र्यविशेषाघायकत्वेन । तथाचार्थान्तरबोधेनातिप्रसिद्धमपि सादृ-
श्यमत्र विन्यासविलक्षणवैचित्र्येण नूतनमिव सम्पद्यतिभावः ।

(७०) अधुना समाधेयगुणत्वं दर्शयति—अस्येति । अस्य समाधेश्च असाधारणशो-
भाया रसादीनामनुपममनोहरत्वस्य अनाघायकत्वादनुत्पादकत्वात् । काव्यशरीरमात्रस्य
अर्थात्मककेवलकाव्यशरीरस्य निर्वर्तकत्वं निर्वाहकत्वम् । अयम्भावः—लोकशास्त्रका-
व्यादिवशं न जगन्निपुणतायाः काव्यहेतुतया अर्थदर्शनाभावे काव्यशरीरमेव न निष्पद्यत
इत्यर्थदृष्टेः काव्यशरीरमात्रनिर्वाहकत्वमेव न तु पुत्रे पितुरिव गुणत्वमिति ।

(७१) एवं वामनादिप्राचीनाभिमतान् दशविधार्थगुणानपि निरस्य सिंहाव-
लोकनन्यायेन—

पदार्थे वाक्यरचना वाक्यार्थे च पदाभिधा ।

प्रौढेभ्यांसमासौ, चासामिप्रायत्वमस्य च ॥ इत्यत्र

पञ्चमप्रभेदस्यैव पूर्वमपुष्टार्थस्वनिराकरणेन गतार्थत्वेऽपि पुनरोजसश्चतुर्णां भेदानां कादाचिर्की गुणत्वं स्यादित्याशङ्कां परिजिहीर्षुराह—कचिदिति । रघुवंशादावित्यर्थः, पञ्च-
प्रकारेषु भोजःसु यथाक्रममुदाहरति—चन्द्रमिति । वाक्यवचनं वाक्योक्तिः यथा रघुवंशे
द्वि० २ सर्गं ७६ पद्ये—“अथ नयनसमुत्थं ज्योतिरन्नेः” इति । परमेष्ठिनः कश्चिच्च सुतोऽ-
त्रिदत्तस्य नयनचक्रं उत्पन्न इति पौराणिकी कथानुसन्धेया । कचिद्दुःखदौ—निदाघे प्री-
त्यमकाले शीतला हिमकाले चोष्णाः सुकुमारशरीरा यस्याः सा तथोक्ता ।
पद्यं यथा—

सद्यो निदाघपरितापविघातभूमिः क्षैर्यं निवर्त्तयितुमभ्युदिता च नित्यम् ।
यस्यामा शरीरमृदुलावयवा मनोज्ञा किं मां कदापि सुभगं न विधास्यतीत्यम् ॥

वाक्यार्थे न तु पदार्थे । वरवर्णिनीति । तथा च रुद्रः—

शीतकाले भवेदुष्णा उष्णकाले च शीतला
सुकुमारशरीरा च सा ज्ञेया वरवर्णिनी ॥

यथा “समागता सा वरवर्णनीत्यम्” ।

यथा वा “कान्तार्थिनी सङ्केतस्थानं गच्छति” इति वाक्यार्थ—

“अभिसारिका” इति पदामिधानम् ।

यथा वा—

यत्न दुःखेन संभिन्नं न च अस्तमनन्तरम् ।

अभिलाषोपनीतं च तत्सुखं स्वः पदास्पदम् ॥

इति वाक्यार्थे—“स्वर्गः” इति पदामिधानम् । चतुर्थामुदाहर्त्तुमाह—कचिदिति ।

किञ्चिद्विशेषेण भेदेन सञ्चिवेशस्तस्मात् । यथा राजा—

अयाचितः सुखं दत्ते याचितश्च न यच्छति ।

सर्वस्वञ्चापि हरते विधिरुच्छङ्खलो नृणाम् ॥ इत्यत्र ।

यथा वा—

“असौ नानाकारो भवति सुखदुःखव्यतिकरः

सुखं वा दुःखं वा भवति न भवत्येव च ततः ।

पुनस्तस्मादूर्ध्वं भवति सुखदुःखं किमपि तत्

पुनस्तस्मादूर्ध्वं भवति नच दुःखं नच सुखम् ॥

अत्र येन संसारिणा यथाविधं कर्मकृतं तदनुसारेणैव विविधत्वमाश्रितः सुखदुःख-
भोगः क्रियते । यदि कुतश्चित् “तत्त्वमसि” इत्यादिवाक्यात् जीवब्रह्मणोरैक्यपतीत्या-
त्मसाक्षात्कारः स्यात्तदेवास्य प्रवाहस्य शान्तिरित्येवं विवक्षितमिति वैचित्र्येणानेकवा-
क्येन प्रतिपादनम् ।

एवं नैषधेऽपि २ सर्गे दमन्युवरस्य कृशास्वरूपवाक्यार्थस्य मेरुदण्डनिम्नताहेमकाञ्ची-
रूपविशेषाशयेन “उदरं नत” उदरं परिमाति मुष्टिना” इत्यादिपञ्चद्वयेनानेकवाक्येनाभि-
धानम् । चतुर्थीमुदाहर्त्तुमाह—कचिदिति । यथा—

“ते हिमालयमामन्त्र्य पुनः प्रेक्ष्य च शूलिनम्” इत्यादि ।

अत्र ते “हिमालयमामन्त्र्य” इत्यादिना एकेनैव वाक्येन नानावाक्यार्थोभूतस्यामन्त्र-
यादेशकः । एकवाक्ये बहुवाक्यार्थनिबन्धात् समास इति भावः । यथा वा—

राज्यं परित्यज्य पितुर्निधोगाद् वनं प्रपद्याद्य मुनीन् विजोष्य ।

तैरर्थितो दूषणमेव हत्वा ददौ सुराज्ये क्षरणागतान्भ्याम् ॥

(७२) तेन नार्थगुणाः पृथक् ॥ १६ ॥

(७३) तेनोक्तप्रकरणे । अर्थगुणा ओजःप्रभृतयः प्रोक्ताः ।

(७४) इति साहित्यदर्पणे गुणविवेचनो नामाष्टमः परिच्छेदः ।

अत्र बहुवाक्यप्रतिपाद्यस्य रामायणसर्वस्वभूतत्वात् पूर्वोक्तेनैकवाक्येनाभिधानम् । इत्येवमादानांमिति आदिपदेन भोजराजप्रतिपादितानेकगुणानां परिग्रहः । अन्यैर्वाग्मन-भोजराजादिभिरित्यर्थः । उक्ताणां गुणत्वेन कल्पितानाम् । गुणत्वं नोचितमिति । रस-व्यञ्जकवाक्यस्य काव्यव्यपदेशोपयोगित्वाभावादितिभावः ।

ननु अठ्दार्थशोभाधायकत्वेनैव ओजः प्रभृतीनां गुणत्वं स्वीकरणीयमिति चेत् ? सैवम्, तेषां ये दोषाभावपर्य्यवसद्भावनान्याप्यन्ते । दोषाभावस्यापकपंप्रयोजकरोषविघटकत्वमा-त्रेयैवोत्कर्षाधायकत्वाऽऽसम्भवात्कलङ्कारेऽतव्याप्यन्तेः नहि तादृशगुणात्कलङ्कारजन्यशोभायां किञ्चिद्वल्लभ्यमस्ति येन गुणेभ्योऽलङ्काराणां व्यावृत्तिः क्रियत इति स्पष्टं विवरणादौ ।

(७२) गुणनिरूपणप्रकरणमुपसंहरति—तेनिति । तेन उक्तविधिना अर्थगुणा वामनभोजराजाद्युक्ताः अर्थगता गुणा न पृथक् नातिरिक्ताः । अपि तु अस्मन्मतगुणदोषाभा-वरसम्बन्धिगुणीभूतव्यङ्ग्यालङ्कारेष्वेव गतायां इति तत्त्वम् ।

अतएवाहुरत्र ममज्ञाः—

(क) राजा भोजा गुणानाहं विवर्ति चतुरश्रं यान् ।

वामनो दश तान् वारमी भट्टस्त्रीनेव भामहः ॥” इत्याहुः ।

(७३) विद्वयोःत—तेनेति । प्रोक्ता इति पूर्वमभिहितः ।

(७४) इतीति । गुणविवेचन इति गुणानां विवेचनं विवेको यत्र यस्माद्वा सः । परि-च्छेदः समाप्त इति शेषः ।

(अत्र मूलकारिकाः १६ पूर्वाभिः सह ६९४ उदाहरणानि न पूर्वैः सह ४९९) ।

इति वरसकुलावतस-वैयाकरणकंसरि-वदरिनाथशर्मात्मज-द्वैवडाशरोमाण-ठक्कुरोपनामक-

[श्रीलोकनाथशर्मात्मज-साहित्यव्याकरणाचार्य-श्रीकृष्णमोहनशशि-विरचितायां

‘लक्ष्मी’ नामिकायां साहित्यदर्पणटीकायामष्टमः परिच्छेदः ।

(क) इलेषः^१ प्रसादः^२ समता^३ माधुर्यं^४ सुकुमारता^५ ।

अर्थव्यक्तित्वा^६ कान्तिरदारत्वमुदात्तता^७ ॥

ओजस्तथाऽन्यदौर्जित्यं^{१०} प्रेयानथ^{११} सुशब्दता^{१२} ।

तद्वत्समाभिः^{१४} सौन्दर्यं^{१५} च गाम्भीर्यमथ^{१६} विस्तरः^{१७} ॥

सङ्क्षेपः^{१८} सम्मितत्वञ्च^{१९} आविकत्वं^{२०} गतिस्तथा^{२१} ।

रीतिरुक्तिस्तथा^{२२} प्रौढिः^{२३} ॥

इति चतुर्विंशतयः शब्दार्थगुणा भोजराजनिरूपिता अवगन्तव्याः । ओजः^१ प्रसादः^२ इलेषः^३ समता^४ माधुर्यं^५ सौकुमार्योदात्तता^६ अर्थव्यक्तिकान्त्यो^७ बन्धगुणाः ॥ ३१।४ इति वामनेन शब्दार्थगता दशगुणा अवगन्तव्याः । माधुर्यादयस्त्रय एव भामहादयः ।

इति ‘लक्ष्मी’ टिप्पण्यामष्टमः परिच्छेदः ।

नवमः परिच्छेदः ।

(१) अथोद्देशक्रमप्राप्तमलंकारनिरूपणं बहुवक्तव्यत्वेनोल्लङ्घ्य रीतिमाह—

(२) पदसङ्घटना रीतिरङ्गसंस्थाविशेषवत् ।

उपकर्त्रीरसादीनां—

(३) रसादीनामर्याच्छब्दार्थशरीरस्य काव्यस्यात्मभूतानाम् ।

(१) ननु “उत्कर्षहेतवः प्रोक्ता गुणालङ्काररीतयः” इत्युक्तरीत्या गुणनिरूपणान्तरमुद्देशक्रमेणालङ्कारनिरूपणं कथं न कृतमित्याशङ्कानिराकृतुं तत्कारणं प्रदर्शयितुं स्थापयति—यथेति । अथ गुणनिरूपणानन्तरम्, उद्देशक्रमेण “उत्कर्षहेतवः प्रोक्ता गुणालङ्काररीतयः” इति नामकीर्तनक्रमेण प्राप्तमपि जिज्ञासितमपि अलङ्कारनिरूपणम्, बहुवोक्तव्याः प्रतिपादनीया विषया यत्र सश्वनरीतिनिरूपणस्याल्पविषयत्वेन च हेतुनेतिशेषः, उल्लङ्घ्य प्रतिपादनमुपेक्ष्य उपेक्षणं च सूचीकटाहन्यायेन, रीतिमाह निरूपयति मूलकारणंति शेषः । अयमभावः—यथा तच्चा प्रतिज्ञातपूर्वमपि कटादनिर्माणां नावपसमयसाध्यमिति किञ्चित्कालमुल्लङ्घ्याप्रतिज्ञातपूर्वमपि सूचीनिर्माणमदीर्घकालसाध्यमितिजानानस्तत्र प्रवर्तते तथाऽलङ्काराणां बहुवक्तव्यविषयत्वेन तेषां प्रतिपादनमपि न क्षतिरिति साध्यमितितत्परिष्पष्ट्य किञ्चित्प्रतिपादनीयविषयां प्रथमं रीतिमेव निरूपयतीति । वस्तुतस्तु—रीतेः गुणवदितत्वेनैव गुणनिरूपणानन्तरं तद्विरूपणस्याचितमित्यवगन्तव्यम् । गुणनिरूपणानन्तरं तदभिप्रेक्ष्यकृतया रीतेजिज्ञासितत्वात् प्रसङ्गसङ्गतिरत्रेतिविभाजनीयम् ।

(२) रीतेल्लङ्घ्यं निरूपयति—पदसङ्घटनेति । अङ्गसंस्थाविशेषवत् शरीरे यथास्थाने विलक्षणमुखालयवयवसन्निवेशविशेषवत् शब्दार्थशरीरे काव्ये यथास्थाने पदानां पदविशेषाणां माधुर्याद्विगुणव्यञ्जकवर्णादिरूपाणामित्यर्थः सङ्घटना सन्निवेशः रीतिस्तत्पदवाच्या, रीयते ज्ञायते गुणविशेषोऽनयेति रीतिः, ये गत्यर्थस्ते ज्ञानार्थका अपीति “रीकृता” वित्यस्माद्धातोः “स्त्रियां क्तिन्” इतिपाणिनिसूत्रेण करणे क्तिन् रीतिः, प्रथा, व्यवहारः, इत्यनर्थान्तरम् ।

ननु पदसङ्घटनाविशेषस्य काव्यातिरिक्तोऽपि “गोरपस्य वलीवर्हो घासमत्ति मुलेन सः” इत्यादावपि सत्वेनातिव्याप्तिरित्यत आह—उपकर्त्रीति । रस आदौ येषां तेषां लोकोक्तानाम्, चन्द्रशेखर इत्यादिवस्तुसम्यन्तेन व्यञ्जिकरणबहुमीहिः । अत्रादिपदेन रसाभासादीनां परिग्रहः । उपकर्त्री स्वाभिव्यञ्ज्यरसादिवृत्तिगुणव्यञ्जकतया परम्परया रसादीनां परिपोषिकेत्यर्थः । एतेन रसाद्यभावस्थले रीतीनामप्यभाव इति द्योतयता तासामनित्यत्वं द्योतितम् । अत्रेदम्बोध्यम्—यथाऽङ्गसंस्थाविशेषोऽङ्गिनं शरीरमुत्कर्षयंस्तदन्तर्ध्यामिनं शरीरिणमप्युत्कर्षयन्ति तथा गुणाभिव्यञ्जकपदवर्णसमासादिसङ्घटनारिमिकारीतिः शब्दार्थशरीरं काव्यमुत्कर्षयतीति तदात्मभूतं रसादिकमप्युत्कर्षयति । एवञ्च रसाद्युपकारकः गुणाभिव्यञ्जकपदादिविन्यासो रीतिरिति लक्षणं फलितम् ।

(३) स्वाभिप्रेतस्य वास्तविकत्वप्रतिपादनाय “रीतिरात्मा काव्यस्य” इति धामनमते दोषग्रहानेऽप्यत्र स्मारयन् निरुक्तकारिकागतं रसादीनाम् इति पदं विदुष्योति—रसादीनामिति । तर्कवागीशास्त्रत्रैलोक्यमवतारार्यात्—“ननु रीतेः साक्षादेव शब्द-

(४)

सा पुनः स्याच्चतुर्विधा ॥ १ ॥

वैदर्भी चाथ गौडी च पाञ्चाली लाटिका तथा ।

स्थोत्कर्षाभिधायकत्वं निरुक्तं परम्परया तु रसादीनामित्युपपन्नम्, तथापि तस्याः काव्योत्कर्षाभिधायकत्वमनुपपन्नमित्यत आह—रसादीनामिति । अर्थात् युक्त्या सम्भावना-विषयत्वात् शब्दाथविव शरीरं यस्य तस्य, आत्मभूतानाम् आत्मस्वरूपाणामित्यर्थः । एवञ्च वामनमते विनिष्टपदरचना रीतिः इति रीतेर्लक्षणम् । तेन च पदं नाम शब्दविशेषः शब्दञ्च काव्यस्य शरीरमेव “तस्माच्छरीरमेव कथमात्मा भवितुं शक्नोतीतिरीतिरा-त्मा काव्यस्येति” वामनमतमसमीचीनमेवेत्यवगन्तव्यम् । नन्वेवं कस्तदास्मैतिचेत् ? रसादय इति गृहाण । नचरामन एकत्वेन नित्यत्वश्रवणाद्रसादीमनेकत्वेन तदात्मस्वीका-रेऽनित्यत्वप्रसङ्ग इति वाच्यम्, उपाधिवशाद्भेदेऽवगम्यमानेऽपि स्वरूपतस्तत्र तस्या-नुपलम्भात् स्वरूपतश्च “रस्यतेऽऽस्वाद्यत” इतिनिर्वचनवलाच्चमत्कारविशेषात्मेव प्रती-तस्यैवास्वादात्मकत्वस्फुरणात् ।

(४) रीतेर्विभागं दर्शयति—चेति । सा रीतिः पुनश्चतुर्विधा स्यात्—वैदर्भी, गौडी, पाञ्चाली लाटी, चेति । तत्र विदर्भाणां विदर्भदेशोत्पन्नानां महाकवीनामियमिति वैदर्भी ‘क्षेपे’ इति पाणनिसूत्रेण अण् “टिड्ढेति” सूत्रेण. ङीप् । गौडानां गौडदेशोत्पन्नानां महाकवीनामियमिति गौडी । पाञ्चालानां पाञ्चालदेशोत्पन्नानां महाकवीनामियमिति-पाञ्चाली । लाटानां लाटदेशोत्पन्नानां महाकवीनामियमितिलाटी, लाटिकेत्यत्र तु छन्दः-प्रणयः संज्ञायां कन् प्रत्ययः । रीतिविषये बहवो विप्रतिपत्तयः सन्ति तथाहि—दण्डिमतेन—

अस्त्यनेको गिरां मार्गः सूक्ष्मभेदः परस्परम् ।

तत्र वैदर्भगौडीयो वर्ण्यते प्रस्फुटान्तरौ ॥

इत्यनेन, द्विप्रकारा वामनमतेन “वैदर्भी गौडी पाञ्चाली १।२।३।” इत्यनेन त्रिविधा रीतिः । कैशवमतेन—

तत्तद्रसोपकारिण्यस्तत्तद्देशसमुद्भवाः ।

पद्येषु रीतयो गौडी वैदर्भी मागधी तथा ॥

इत्यनेन त्रिप्रकारा । तत्र मागध्येव पाञ्चाली । मम्मटमतेन च—

माधुर्य्यं व्यञ्जकैर्बर्णैरुपनागरिकोच्यते ।

ओजःप्रकाशकैस्तेस्तु परुषा कोमला परैः ॥

केषाञ्चिदेता वैदर्भीप्रमुखा रीतयो मताः ।

इत्यनेन च त्रिविधा ।

कद्वरीत्याचतुर्विधा—पाञ्चाली लाटीया गौडीया वैदर्भी चेति ।

भोजराजमतेन तु—

वैदर्भी चाथ पाञ्चाली गौडी चावन्तिका तथा ।

लाटीया मागधी चेति षोढा रीतिर्निगद्यते ॥

एवं स्थिते यथावुद्धियथासम्भावनं वा रीतिखण्डाव्यवस्थेत्यवगम्यते । परन्तु वामनेन हि समस्तवैदर्भ्यादिगुणाया उदाहरणम् “गाहन्ताम्” इति प्रदत्तम् । तत्र गाहन्तामिति-कर्तृकारकवाचकतिलः प्रक्रमे क्रियतामिति-कर्मकारकवाचकोपादानाद्भ्रमप्रक्रमत्वस्य

(५) सा रीतिः । तत्र—

(६) माधुर्यव्यञ्जकैर्वर्णै रचना ललितात्मिका ॥ २ ॥

अवृत्तिरहपवृत्तिर्वा वैदर्भी रीतिरिष्यते ।

(७) यथा—‘अनङ्गमङ्गलभुवः—’ इत्यादि (८०२ पृ०)

(८) रुद्रटस्वाह—

स्पष्टमुपलब्ध्या कथं गुणत्वमिति संशये तत्र निर्वाहाय तुरीया काऽपि स्वीकरणीया सा च लाटीसंज्ञिका । अवनितञ्चेद् ‘विशिष्टा पदरचना रीतिः १।२।० विशेषश्च क इति विशेषो गुणारमा १।२।८ इति सूत्रयता तेनैव । आवन्तिकाऽपि—

अन्तराले तु पाञ्चाली वैदर्भ्या याऽवतिष्ठते ।

साऽऽवन्तिका समस्तैः स्याद्द्वित्रैस्त्रिचतुरैः पदैः ॥

इत्युक्तस्वरूपा लाट्यभिन्नैव । यद्यपि मम्मटरीत्या स्वरूपतश्चतुर्विधा रीतिर्नोपपद्यते तथापि शाब्दस्तु लाटानुप्रासो भेदे तात्पर्यमात्रतः” लाटजनवत्कमत्वाच्च लाटानुप्रासः इत्युक्तीत्या लाटानुप्रासानुबन्धिनी लाटीरीतिरिति स्पष्टमन्यत्र । मिथिलोक्त-लवङ्गदेशोत्पन्नकवीनां रीतयस्तु यथासम्भवमेतास्वेवान्तर्भूता इति ताः पृथग् न गणिता-स्तथापि “मैथिली “भौत्कली” “वङ्गीया” इत्यादिसंज्ञां परित्यज्य वैदर्भ्यादिसंज्ञाविधाने कारणान्तु तत्तद्भावेः तद्वेधे प्रथमोत्पत्तिः प्राप्नुय्य वेत्यवगम्यते ।

(५) सन्देहनिराकरणाय कारिकास्थं सेत पदं विवृणोति—सेति । तत्र तासु रीतिषु मध्य इत्यर्थः ।

(६) वैदर्भी निरूपयति—माधुर्येति । माधुर्यस्य तत्संज्ञकस्य गुणस्य व्यञ्जकैर्वर्णैः मूर्ध्नि वर्णान्मयवर्णैर्न युक्ताष्टवङ्गान्विना । रणो लघू चेतिनिर्दिष्टरचरैरित्यर्थः, लक्षि-तात्मिका शब्दतोऽर्थतश्च सुकुमारधन्वात्मिका, अवृत्तिः सर्वथा समासरहिता, अहपवृत्तिः द्वित्रिमात्रपदघटितसमासविशिष्टा वा रचना वैदर्भी तद्वाक्या रीतिः इष्यते कविमि-रितिशेषः ।

नव्यास्त्वमामित्थं लक्षयन्ति—

एभिर्विशेषवचनैः सामान्यैरपि च दूषणै रहिता ।

माधुर्यभारमङ्गुरमुन्दरपदवर्णविन्यासा ।

व्युत्पत्तिमुद्गिरन्ती निर्मातृयां प्रसादयुता ।

तां विबुधा वैदर्भी वदन्ति वृत्ति गृहीतपरिपाकास् ॥” इति ।

कवयस्त्वेतां पुनरेवं स्तुवन्ति—

सति वक्तरि सत्यर्थे सति शब्दानुशासने ।

अस्ति तच्च विना येन परिक्रवति वाक्मधु ॥

तद्गीत्यात्मकं वस्तु वैदर्भीपदवाच्यमित्यर्थः ।

उदाहरति—यथेति । अनङ्गेति । व्याख्यातमिश्रितः पूर्वस् (८०२ पृ०)

अत्र माधुर्यगुणव्यञ्जकवर्णद्वारा अनङ्गस्यादिपदत्रयमात्रघटितसमासविशिष्टा सुकु-मारार्थकपदयोजनया वैदर्भीरीतिः ।

(८) रुद्रटस्विति । रुद्रटः काव्यालङ्कारकतां कविविशेषः ।

असमस्तैकसमस्ता युक्ता दशभिर्गुणैश्च वैदर्भी ।

वर्गद्वितीयबहुला स्वल्पप्राणाद्वरा च सुविधेया ॥

(६) अत्र दशगुणास्तन्मतोक्ताः श्लेषादयः ।

(१०) ओजःप्रकाशकैर्वर्णैर्वन्ध आङ्गस्वरः पुनः ॥ ३ ॥

समासबहुला गौडी—

(११) यथा—‘चञ्चद्भुज—’ इत्यादि (४६४ पृ०)

असमस्तेति । असमस्ता सर्वथा समासशून्या, एकसमहायं समस्ता समासयुक्तं पदं यत्र सा तथोक्ता, श्लेषादिसिः शब्दनिष्ठत्वेनाभिमतेर्दशभिर्गुणैर्युक्ता, कादिवर्णाणां द्वितीया वर्णा चवर्गा इत्यर्थः बहुला प्रभृता यस्यां सा तथोक्ता, तथा स्वल्पो लघुः प्राण उच्चारणप्रयत्नो येषां तादृशानि अक्षराणि यस्यां सा तथोक्ता, वैदर्भी रीतिः सुविधेया सुष्ठुभावेन निबद्धया ।

अथ तन्मतेनोदाहरणं यथा—

यावन्निरञ्जनमजं पुरुषं जरन्तं सञ्चिन्तयामि सकले जगति स्फुरन्तम् ।

तावद्ब्रह्मास्फुरति ह्रस्व । ह्रदन्तरे मे गोपस्य कोऽपि शिशुरञ्जनपुञ्जसमः ॥

अत्र हि चवर्ग्यञकारस्यैव प्रायेण स्वान्त्येन सम्बन्धः । “अनङ्गमङ्गल” इत्यादयस्तु स्वल्पप्राणाक्षरेतिरोस्या ज्ञेयम् । वस्तुतस्तु काचित्कोदाहरणत्वेन प्रायो लक्ष्यासम्भवेन एव अतश्चेदं लक्षणं न हृदयब्राह्मितीतिप्रत्यक्यतामाशयः । परन्तु वस्तुस्थितौ रुद्रटग्रन्थे चैतस्य चवर्चापि नास्तीतिप्रसिद्धिरूपेणैवायं पाठ इति समालोचयन् विमर्शकाः ।

(९) काव्यप्रकाशकृन्मते स्वमते च माधुर्यादिगुणत्रयाधिकगुणाभावादाह—
अत्रेति निरुक्तमर्थः ।

(१०) वैदर्भीस्वरूपं प्रदर्श्य क्रमप्राप्तं गौडीं लक्षयति—ओज इति । ओजःप्रकाशकैरोजोगुणसूचकैः ।

वर्गस्याद्यतृतीयाभ्यां युक्तौ वर्णौ तदन्तिमौ ।

उपम्यधो द्वयोर्वा सरेफौ टठढटैः सह ॥

सकारषकारश्चेत्युक्तरूपैरित्यर्थः वर्णैः पुनराहम्बर उद्भटो बन्धः पदयोजना गौडी, तथा समासबहुला ओजोव्यञ्जकवर्णासत्त्वेऽपि केवलबहुतरपदछुत्तिसमासविशिष्टा रचना च गौडी संज्ञिका रीतिरिति द्विविधमेव गौडीस्वरूपमवगन्तव्यम् । एवञ्चाध्याहृतरचनेत्यस्य विशेषतया समासबहुलेतिपदस्य स्त्रीत्वेन निर्देशः साधु सङ्गच्छते, द्विविधलक्षणास्वीकारे अनेकसमासविशिष्टकेवलौजःप्रकाशकवर्णरचनास्थले ओजोव्यञ्जकवर्णशून्यकेवलाधिकसमासस्थले च केवलरीतेरेवाप्रवेशः स्यात् यदि चैकलक्षणपरकस्वमेवाभिप्रेत्ये तदा बन्ध इत्यस्य विशेषणतया समासबहुलेतिस्त्रीलिङ्गनिर्देशानुपपत्तद्वारैवेतिविभावनीयम् । तत्र ओजोव्यञ्जकवर्णरचनास्थले वीरादीरसानामेव स्थितिनियमाः, तेष्वेव ओजोगुणस्य नीर्णीतत्वात् । बहुतरसमासस्थले तु रसवियमो न कोऽपि वृत्तंते सर्वेष्वपि रसेषु बहुतरसमासस्य सम्भवात् ।

(११) उदाहरति—यथेति । चञ्चद्भुजेति । अत्र ओजोव्यञ्जकवर्णरचनाद्वारा आङ्गस्वरबन्धस्य विद्यमानत्वात् बहुतरसमासस्यापि विद्यमानत्वाच्च प्रदर्शितस्य द्विविधस्य

(१२) पुरुषोत्तमस्त्वाह—

(१३) 'बहुतरसमासयुक्ता सुमहाप्राणक्षया च गौडीया ।

रीतिरनुप्रासमहिमपरतन्त्रा स्तोकवाक्या च ॥'

(१४) वयैः शेषैः पुनर्द्वयोः ।

समस्तपञ्चषपदो बन्धः पाञ्चालिका मता ॥ ४ ॥

लक्षणस्य समन्वयः । यथा द्वा—

'दीर्घण्डाञ्जितचन्द्रशेखरधनुर्दण्डावभङ्गोद्यत—

ष्टङ्कारध्वनिरार्यबालचरितप्रस्तावनाङ्गिण्डिमः ।

द्राक् पथ्यस्तकपालसम्पुटमिलद्वन्द्वाण्डमाण्डोदर—

आम्यरिपिण्डतचण्डिमा कथमहो नाद्यापि विश्राम्यति ॥'

अत्रापि द्विविधलक्षणास्य सङ्गतिः स्पष्टेव ।

बहुतरसमासाभावेऽपि ओजोऽक्षकवयैः केवलात्मवररचनाया विद्यमानत्वेनैव गौडी यथा—

निजौजसोज्जासयितुं जगद्गुह्यमुपाजहीथा न महीतलं यदि ।

समाहितैरण्यनिरूपितस्ततः पदं दशः स्याः कथमीश ! मादृशाम् ॥

'विकचमलगन्धैरुन्धयन् शृङ्गमालाः सुरमितमकरन्दं मण्डमावाति वातः ।

प्रमदमदनमाद्यद्वयौवनोद्दामरामारमणरमसखेदस्वेदविच्छेदद्वक्षः ॥'

अत्र पूर्वाद्धे वैदुर्भी रीतिः । उत्तराद्धे तु ओजोऽक्षकवयैररचनाभावेऽपि केवलाधि-
कसमाससंज्ञावादेव गौडीरीतिः ।

(१२) मतान्तरं दर्शयितुमाह—पुरुषोत्तम इति । एतन्नामकः कश्चनालङ्कारिक इत्यर्थः ।

(१३) बहुतेति । बहुतरसमासयुक्ता दीर्घसमासघटितबन्धा, सुमहानतिगुरुः प्राणो
येषां तादृशाग्यक्षराणि वर्णा यस्यां सा, स्वल्पप्राणव्यतिरिक्तवर्णद्वितीयचतुर्थवर्णैः शेषस-
हेक्ष सहितेत्यर्थः, अनुप्रासस्य वक्ष्यमाणशब्दालङ्कारविशेषस्य महिमा आधिक्यं तस्य पर-
तन्त्रा अधीना तद्विशिष्टेत्यर्थः, तथा स्तोकं परिमितस्य अनेकसमासत्वेन वाक्यं 'वाक्यं
स्याद्योष्यते'स्यादिवस्वरूपं यस्या सा तथोक्ता च रीतिर्गौडीया गौडी । अथैतन्मते बोद्धा-
हरणं यथा—

निष्कृजस्तिमिताः क्वचित्क्वचिदपि प्रोक्षण्डसत्त्वस्वनाः

स्वेच्छासुसगभीरभोगमुज्जगत्वासप्रदीप्तारनयः ।

सीमानः प्रदरोदरेषु विरक्तस्वल्पाम्लो या स्वयं

तृण्यन्निःप्रतिसूर्यकैरजगरस्वेदद्वयः पीयते ॥ इत्यादि ।

अनुप्रासाभावस्थले अनेकवाक्यस्थले चातिप्रसक्त्येदमपि लक्षणमसमीचीनमे-
वेत्यभिप्रायः ।

(१४) अथ पाञ्चाली लक्षयति—वयैरिति । द्वयोर्वैदुर्भीगौड्यो रीत्योः शेषैर्मिन्नैः
वैदुर्भीगौड्योर्व्यञ्जकवयैरित्येकैः प्रसादमात्रव्यञ्जकैरित्यर्थः, वयैः पुनः, समस्तानि
समासवन्ति पञ्च वा षड् वा परिमाणमेवामिति पञ्चषाणि पदानि यस्मिन् तादृशो बन्धो
गुप्तः पाञ्चालिका पाञ्चाली नाम रीतिर्मेता । अत्र स्वार्थे कप्रत्ययो न तु विकल्पं पूर्वं
सति "अत इन् दना"वित्तीनप्रत्ययः स्यात् ।

(१५) द्वयोर्वैदर्भीगोक्त्योः ।

यथा—

(१६) 'मधुरया मधुबोधितमाधवीमधुसमृद्धिसमेधितमेधया ।

मधु राज्ञनया मुहुस्मदध्वनिभृता निभृताक्षरमुजगे ॥'

(१७) भोजस्त्वाह—

(१८) 'समस्तपञ्चषपदामोजःकान्तिसमन्विताम् ।

मधुरां सुकुमारां च पाञ्चालीं कवयो विदुः ॥'

(१९) कारिकास्य द्वयोरितिपदं विष्टुणोति—द्वयोरिति ।

(१६) मधुरयेति । शिशुपालवधे षष्ठसर्गे वसन्तवर्णनेयम् । मधुरया प्रियया मना-
हरयेति—वागीशाः, 'मधुरस्तु रसे विषे । मधुरं रसवत्स्वादु प्रियेषु मधुरोऽन्यवत्' इति-
विश्वः, मधुना वसन्तेन बोधिता प्रकाशिता प्रकाशितकुसुमेत्यर्थः, या माधवी वासन्ती
तस्या मधुसमृद्धया मकरन्दसम्पदा समेधिता सन्यग्वधिता मेधा धारणावती, बुद्धिर्यस्याः
सा तथा, धारणा च बुद्धेः स्वरसाधुर्यरूपा बोधया । तथा उन्मादयतीत्युन्मादः स चासौ
ध्वनिरिति तं विमर्शयति उन्मदध्वनिभृत् तथा उत्कृष्टदृष्टजनकषण्डकारिण्येत्यर्थः, मधु-
कराङ्गनया भ्रमर्या, मुहुः पुनः पुनः, निभृताक्षरमण्यक्षवर्णं यथास्यात्तथा उजगे उत्कृष्ट-
गानं चक्रे ।

अत्र क्वचित्समासाभावः प्रथमाद्धे च समासदैर्घ्यम्, क्वचित्पुनः, माधुर्यगुणव्यञ्जका-
वर्णा कचिपुनर्नापि । नच भोजोगुणव्यञ्जका वर्णा इति पाञ्चाली रीतिः । द्रवविलम्बित-
छन्दस्तल्लक्षणं तु प्रागेव निरूपितम् ।

(१७) अत्रार्थे भोजराजसम्मतिं दूषयितुमाह—भोजस्त्विति । भोजः स्वनामधेयः
स्वरस्वतीकण्ठाभरणरचयिता महाराजः ।

(१८) समस्तीति । कवयो रीतिस्वरूपज्ञातारः, समस्तानि समासवन्ति पञ्च वा
षड् वा परिमाणमेवामितिपञ्चषाणि पदानि यस्यां ताम् भोजःकान्तिभ्यां स्वसम्मताभ्यां
गुणान्यां समन्वितां युक्ताम्, मधुरां माधुर्यव्यञ्जकवर्णवधिताम्, सुकुमारां कोमलवर्ण-
युक्ताम्, पाञ्चालीं तन्नामिकां रीतिं विदुः । केचित्तु—

“आश्लिष्टरलयभावां च पुराणष्टायमाश्रिताम्” ।

इति पूर्वाद्धे पाठभेदं कल्पयन्ति तदविचारितरमणीयम्, इदानीन्तनोपलब्धे
“निर्ययसागर”स्थपुस्तके प्राचीनपाठस्यैव स्थितत्वेन तज्जेदकल्पनाया अन्याय्यत्वात् ।
तत्पुस्तके चैतदुदाहरणम्—

गात्राविवातदक्षिताद्भजजराणां गण्डस्थलीकुलितकुण्डलताडितानाम् ।

चोभस्फुरन्मुकुटकोटिविघटितानां नादोऽभवज्झणझणामुल्लरो मणीनाम् ॥

उदाहृत्य “तेषां काव्यभावादाश्लिष्टरलयपुराणष्टाया माधुर्यसौकुमार्यवती सम-
स्तपदा पाञ्चालीरीतिः” इत्यभिहितं महाराजैः । स्पष्टमुदाहरणम्—
दिगन्ते श्रयन्ते मदमलिनगण्डाः करटिनः करिण्यः कावण्यास्पदमसमवीलाः खलु मृगाः ।
इदानीं कोकोऽस्मिन्ननुपमशिक्षानां पुनरर्थं नखानां पाण्डित्यं प्रकटयतु कस्मिन् मृगपतिः ॥ इति

(१६) लाटो तु रीतिवैदर्भीपाञ्चाल्योरन्तरे स्थिता ।

वथा—

(२०) 'अयमुदयति मुद्राभञ्जनः पद्मिनीना-

मुदयगिरिवनालीबालमन्दारपुष्पम् ।

विरहविधुरकोकद्वन्द्वबन्धुर्विभिन्द-

न्कुपितकपिकपोलकोढताम्रस्तमासि ॥'

(२१) कश्चिदाह—

इयमसौ तरकायतलोचना गुरुसमुन्नतपीनपयोधरा ।

पृथुनितम्बभरालसगामिनी प्रियतमा युवजीवितहारिणी ॥

इति वा समुचितम् ।

प्रदर्शितलक्षणे ओजःशान्तिसमुच्चिताभ्यामेव समन्विताभ्यामित्यर्थकत्वे मधुरवैशु-
दाहरणे ओजसोऽसद्भावादव्याप्तेर्नैदं निर्हुण्टं लक्षणम् । ओजसा कान्त्या वा समन्विता-
मित्यर्थस्वीकारे तु यत्रौजोगुणसमन्वितत्वं तत्र सुकुमारस्वस्य गगनकुसुमायमानत्वाद्वाक्ष-
णार्थस्यैव समुपपत्तिर्न स्यादितिग्रन्थकृतताममिप्रायः ।

(१९) लाटीं निरूपयति—लाटीति । वैदर्भीपाञ्चाल्यो रीत्योः अन्तरे मध्ये

"अन्तरमवकाशावधिपरिधानान्तर्धिभेदतादृष्ये ।

छिद्रास्मीयविनावहिरवसरमध्येऽन्तरास्मिन् च" इत्यमरः ।

स्थितारीतिस्तु लाटी । वैदर्भीपाञ्चाल्योर्लक्षणाकान्ता लाटीरीतिरित्यर्थः ।

(२०) उदाहरति—प्रयमिति । पुरोवर्त्तिदिवाकरोदयवर्णनेयम् । पद्मिनीनां कमलव-
नानां कमलिनीनां वा 'पद्मिनी पद्मसङ्घाते स्त्रीविशेषे सरोऽञ्जुजे' इति मोदनी मुद्राम-
जनः सङ्कोचनाशकः प्रकाशक इत्यर्थः, उदयगिरिरुद्रयाचलस्य या वनाङ्गी वनश्रेणी "वी-
थ्याक्षिरावलिः पंक्तिः श्रेणी लेखास्तु राज्यः" इत्यमरः, तस्या बालमन्दारपुष्पं नवविक-
सितसुरद्रुमविशेषस्य पुष्पम्, अरुणवर्णं इत्यर्थः,
पद्मते देवतरवो मन्दारः पारिजातकः । सन्तानः कल्पवृक्षश्च पुंसि वा हरिचन्दनम्, इत्यमरः

विरहेण रात्रौ परस्परं विच्छेदेन विधुरं विकलं यद् कोकद्वन्द्वं चक्रवाकमिथुनं तस्य
बन्धुः पुनः परस्परसंगसम्पादकत्वेन मित्रम्, रात्रौ हि चक्रवाकमिथुनं परस्परं वियुक्तं
सूर्यादये संयुक्तं भवतीतिप्रसिद्धिः । सूर्यमालोक्य परस्परं संयुक्तं भवतीतिबन्धुत्वम् ।
तथा कुपितस्य क्रुद्धस्य कपेर्वीनरस्य कपोलकोढवत् कपोलमध्यभागवत् ताम्रः रक्तवर्णः,
कपोनो गण्डः स्वभावत एव रक्तः कोपे स्वयन्तरक्त इति सूचयि कुपितेतिर्गुणं कपिविशेष-
णम्, अयं सूर्यः विशेषणानां योग्यतावलादयमित्यनेन सूर्यः परामृश्यते, तमांसि
अन्धकाराः, विभिन्दन् नाशयन् पर्वतान् पविरिषेतिशेषः, उदयति उदयते अनुदात्तेत्वप्र-
युक्तमात्मानेपदमनित्यमित्यवधेयम् । मालिनोच्छन्दस्तल्लक्षणम् त्वं प्रागेव ।

अत्र मृगणानां 'अ' 'न्द' 'न्ध' 'न्धु' 'न्द' इत्येतेषां वर्णानां अल्पसंसासवटितानां
पदानां च सत्वाद्द्वैदर्भीमिश्रिता पाञ्चालीति लाटीरीतिः ।

(२१) अत्र मतान्तरं दर्शयितमाह—कश्चिदिति । आञ्जल्यारिक इति शेषः ।

(२२) 'मृदुपदसमाससुभगा युक्तैर्वर्णैर्न चातिभूयिष्ठा ।

उचितविशेषणपूरितवस्तुन्यासा भवेज्जाटी ॥'

(२३) अन्ये त्वाहुः—

(२४) 'गौडी डम्बरवद्धा स्याद्वैदर्भी ललितक्रमा ।

पाञ्चाली मिश्रभावेन जाटी तु मृदुभिः पदैः ॥'

(२५) कचिच्च वक्त्रादौचित्यादन्यथा रचनादयः ॥ ५ ॥

(२६) वाक्त्रदीत्यादिशब्दाद्वाच्यप्रबन्धौ । रचनादीत्यादिशब्दाद्वृत्तिवर्णौ ।

तत्र वक्त्रौचित्याद्यथा—

(२२) मृदुपदेति । मृदूनां मसृणानामेव पदानां समासेन सुभगा मनोहरा, युक्तैः संयुक्तवर्णः अतिभूयिष्ठा अत्यधिका नचानेकसंयुक्तवर्णैरविशिष्टेत्यर्थः, उचितैः प्रकृतोप-युक्तैः विशेषणैः पूरितस्य परिपुष्टात्मनो वस्तुनो वर्णनीयस्य न्यासो निवृद्धेशो यस्यां सा तथोक्ता घटना जाटीरीतिर्नवेत् ।

मृदुपदानामेव समासस्यावश्यम्भावित्वे सर्वमतसिद्ध "अयमुदयति" इत्युदाहरण-स्थले "कोकद्वन्द्व" कपोलक्रोडा" इत्यत्र द्वयोरपि प्रगाढपदानां समासादन्यासिरिति नैत-लक्षणं साधित्यभिप्रायः ।

(२३) अयं चतसृणामपि रीतीनां त्वरितमेव स्वरूपावबोधायाभीप्सितार्थमुप-स्थापयति—अन्ये त्विति । अन्ये आलङ्कारिका इति शेषः ।

(२४) गौडीति । डम्बर उद्भटो बन्धो रचना यस्यां सा तथोक्ता रीतिः गौडी स्यात्, ललितो मधुरः क्रमो बन्धो यस्यां सा तादृशी रीतिर्वैदर्भी स्यात्, मिश्रभावेन गौडीवैदर्भ्योः सम्पर्केण सम्पन्ना रीतिः पाञ्चाली स्यात्, तथा मृदुभिरेव पदैस्तु संयुता रीतिर्लाटी स्यात् । यदा वैदर्भीरीतिप्रक्रान्तप्रबन्धमध्ये—कुपितो वक्ता उद्धतो वाच्यो भवति—तदा प्रक्रान्तरीतिं परित्यज्य—गौडीरीतिरनुसरणीयेति तेषामाशयः ।

परन्त्वौहशलक्षणस्वीकारेऽपि उद्भटप्रयोगरहितसमासमात्रवाहुत्यस्थले गौडी न स्यात्, वैदर्भी पाञ्चाली च समासे तद्गहिते वा स्यादितिसंशयः, मृदुभिरेव केवल-पदैर्लाटीस्वीकारे सर्ववादिसिद्धयुदाहरणे 'अयमुदयति' इत्याद्युदाहरणे "कोकद्वन्द्वबन्धु" कपोलक्रोड" इत्युभयोः प्रगाढपदसङ्गवात्जाटी न स्यात्तस्मादिदमपि लक्षणमसमञ्जस-मेवेत्याशयः ।

(२५) कचिद्वक्तृवाच्यप्रबन्धवशाद् प्रकृतिविपरीता अपि रचनादयो विधेया इत्यु-पपादयितुमाह—कचिदिति । कचिच्च कस्मिंश्चित्स्थले तु वक्त्राद्यादीनां वक्तृप्रभृतीनाम् औचित्यात् प्रकृत्यनुसारेण समुचितत्वात् अन्यथा योग्यविपरीता अपि रचनादयो रीति-प्रभृतयः स्युः । एवं सति न प्रतिकूलवर्णत्वं दोष इत्याशयः ।

(२६) कारिकास्थाप्यशब्दाभ्यां ग्राह्यान् ग्राहयति—वक्त्रादीति । वाच्यो वर्णनीय-प्रबन्धो महाकान्ठनाटकादिः । वृत्तिः समासः, वर्ण्यलाक्षणम् उभयत्र ग्राह्याविशेषः ।

(१७) 'मन्यायस्तार्णवाभ्यः प्लुतकुहरचलन्मन्दरध्वानधीरः

कोणाघातेषु गर्जत्प्रलयघनघटान्योन्यसंघट्टचण्डः ।

कृष्णाक्रोधाप्रदूतः कुरुकुलनिघनोत्पातनिर्घातवातः

केनास्मत्सिंहनादप्रतिरसितसखो दुन्दुभिस्ताडितोऽयम् ॥'

(१८) अत्र वाच्यक्रोधाद्य(न)भिव्यञ्जकत्वेऽपि भीमसेनवक्तृत्वेनोद्धता रचना-
दयः ।

(२७) उदाहरति—मन्यायस्तार्णवेति । वेणीसंहारनाटके प्रथमेऽङ्के रणस्थानं
दुन्दुभिध्वनिमाकर्ण्य भीमसेनस्य प्रश्नोक्तिरियम् । मन्यो मन्थनदण्डस्तेन आयस्तं
दूरसुस्थितं यत् अर्णवाभ्यः समुद्रजलं तेन प्लुतं पूर्णं यत् कुहरं गुहा तत्र चलतो
आम्यतो मन्दरगिरेर्यो ध्वानः शब्दः तद्वत् धीरो गम्भीरः, गर्जन्तो ये प्रलयकाळीना
घना मेघास्तेषां घटाः समूहास्तासाम् अन्योन्यं परस्परं यः संघट्टः सङ्घर्षः स इव चण्डः
प्रचण्डः भयङ्कर इत्यर्थः, तथा कृष्णाया द्रौपद्याः "कृष्णा स्याद्द्रौपदी नीली कणा
द्राक्षासु योषिति" इति मेदिनी क्रोडस्य य अप्रदूतः भवित्यदर्थस्य प्रथमावेदकः, यद्वा
अग्रः प्रधानो दूतः ।

अग्रं पुरस्तादुपरि परिमाणे पलस्य च ।

आलम्बने समूहे च प्रान्ते च स्यान्नपुंसकम्"

अधिके च प्रधाने च प्रथमे चाभिधेयवत्" इति मेदिनी,

तथा कुरुकुलस्य दुर्योधनादेः निघनार्थं मृत्यवे उत्पातनिर्घातवातः औत्पत्तिकनि-
र्घातवायुशब्दस्वरूपः, मेघवातयोः सङ्घट्टजो ध्वनिरशुभसूचको निर्घात उच्यते । उक्तं
च—

यदाऽन्तरिक्षे बलवान् मारुतो मरुता हतः ।

पतत्यधः स निर्घातो जायते वायुसम्भवः ॥

तथा कोणो वादनदण्डः, 'कोणो वीणादिवादनम्' इत्यमरः

कोणो वाद्यप्रभेदे स्याद्दीणादीनां च वादने ।

एकदेशे गुहादीनामस्त्रेऽपि लुगुङेऽपि च" इति मेदिनी च, तदाघातेषु तत्ताडनेषु
ससु, अथवा—

"भेरीशतसहस्राणि दक्षाशतशतानि च ।

एकदा यत्र हन्यन्ते कोणाघातः स उच्यते ॥"

इति भरतमुनिपरिभाषितेषु शब्देषु ससु, तथा योऽस्मत्सिंहनादस्तस्य यत् प्रतिरसितं
प्रतिष्वनिस्तस्यः तन्मित्रं तत्तुल्य इत्यर्थः । अयं दुन्दुभिः दुन्दुभिः शब्दः केन अति-
बलशालिना ताडनेनोत्पादितः, अतएव मन्दरध्वानसिंहनादप्रतिरसिताभ्यां तुल्यत्व-
मुपपन्नम् । सङ्घराब्धन्दस्तल्लक्षणन्तूक्तं प्रागेव ।

(२८) वक्त्रोच्चयमुपपादयति—अत्रेति । वाच्यस्य अर्थस्य प्रश्नरूपस्येति तात्प-
र्यम्, क्रोधादीत्यादिपदेनोत्साहशुष्कगुणस्योरपि परिग्रहः । भीमसेनेति । एतेन भीमसेनस्यो-
द्धतप्रकृतित्वं व्यञ्जितम् । रचनादय इत्यादिपदेन दोषसमासमहाप्राणप्रयत्नवर्णनां
संग्रहः अयम्भावः—अत्र वाच्यस्य प्रश्नरूपस्येन न क्रोधादिदीप्तसङ्घञ्जकत्वम् । प्र-
ब-

(२६) वाच्यौचित्याद्ययोदाहृते 'मूर्ध्वग्याधूयमान—' इत्यादौ ।

(३०) प्रबन्धौचित्याद्यथा नाटकादौरौ त्रेऽप्यभिनयप्रतिकूलत्वेन न दीर्घसमासादयः ।

(३१) एवमाख्यायिकायां शृङ्गारेऽपि न मसृणवर्णादयः ।

न्धश्च नाटकात्माभिनयबोधनीयार्थक इति दीर्घसमासत्वं प्रतिकूलम्, दीर्घसमासेनार्थप्रतिपत्तौ विलम्बात् अभिनयेन ह्यतिरिच्य बोधनासम्भवाच्च, क्रोधाभावेन तद्व्यञ्जकदीर्घसमासादेरनौचित्याच्च; तथापि वक्ता भीमसेन इति वक्तुरौद्धत्यद्योतनाय उद्धता रचनेति । यदि चोक्तोदाहरणे तथाविधपदस्य उद्धतत्वेनैव वाच्योद्धतत्वादुद्धतरचनादयो युज्यन्ते, अलमुद्धतप्रकृतिकभीमसेनवक्तृत्वकल्पनयेति चेत् ? "भोलङ्केश्वर ! दीयतां जनकजा रामः स्वयं याजते" इत्यादिकमेव विशुद्धोदाहरणम् । अत्र हि वाच्यस्योत्साहद्योतकत्वेऽपि मृदुप्रकृतिकरामवक्तृत्वेन मृदुला रचनादयः ।

(२९) क्वचित्तु वक्तृप्रबन्धानपेक्षया वाच्यौचित्यादेव रचनादय इति दर्शयितुमाह— वाच्यौचित्यादिति (क) 'मूर्ध्वग्याधूयमान' इत्यत्र हि ताण्डवं वाच्यम्, तदपि शम्भोः, इति तस्य स्वतो लोकसंहारकर्तृत्वादुद्धतत्वम्, तथाच मृदुप्रकृतिकसूत्रधारवक्तृत्वेऽपि तादृशताण्डवस्योद्धतत्वेन उद्धतवाच्यत्वादुद्धता रचनादयः ।

यथा वा—

प्रौढच्छेदाङ्गुरूपोच्छलनरयमद्यत्सैहिकेयापघात—

आसाकृष्टाद्यतिर्यग्धलितरचिरथेनारुणेनेक्यमायाम् ।

कुर्वन्काकुलस्थवीर्यस्तुतिमिव मरुतां कन्धरारान्ध्रभाज ।

भाङ्गारैर्भोममेतन्निपतति वियतः कुम्भकर्णोत्तमाङ्गम् ॥

छलितरामनाम्नि नाटके पद्यमिदम् ।

अत्र वक्ता वैतालिकः प्रबन्धश्चाभिनयात्मक इति दीर्घसमासोद्धतरचनादयो यद्यपि नोचिताः, तथापि वाच्यस्य कुम्भकर्णोत्तमाङ्गस्य भीमत्वेनौजस्विन्यया औद्धत्यादौद्धत्यय-जनयोद्धता रचनादय इति स्पष्टं प्रदीपादौ ।

(३०) प्रबन्धमात्रस्य क्वचिदौचित्यं प्रधानमिति दर्शयति—प्रबन्धेति । 'नाटकादावि-ध्यादिपदेन प्रकरणादीनां परिग्रहः । रौद्रेऽपीति । शृङ्गारादिमृदुलरसेषु का कथा उद्धते रौद्रेऽपीत्यर्थः । अभिनयस्य शरीरव्यापारादिभिर्दृश्यपदार्थज्ञापकस्य प्रतिकूलत्वं विलम्बकत्वं तेन । दीर्घसमासादयः रौद्राङ्गुरा अपीतिशेषः । न निबद्धयन्ते कविभिरितिशेषः । एतच्च गद्यपरमेव पद्ये दीर्घसमासादावपि प्रबन्धप्रतिकूलत्वासम्भवात् । एतेन उत्तररामचरि-तादौ गद्ये दीर्घसमासादयः प्रतिकूलवर्णनाख्यदोषप्रस्ता एवेतिव्यञ्जितम् ।

(३१) उक्तन्यायमन्यत्राऽपि दर्शयति—यमिति । आख्यायिकायाम् आख्यायिका च प्रबन्धविशेषः—बाणभट्टादिकृतो हर्षचरितादिः । तल्लक्षणन्तुक्तं प्रागेव "आख्यायिकाक-थावत् स्यात्" इत्यादिना (६३१ पृ०) । मसृणवर्णः मृदुलवर्णः, आदिपदात् यथास-म्भवसंयुक्तवर्णमाधुच्यं प्रतिपादकवर्णदीर्घसमासाभावानां परिग्रहः । अयम्भावः—आख्या-

(क) अयम् श्लोको दुःश्रवणस्य गुणस्वकथनाऽवसरे सप्तम परिच्छेदे (५०) समस्तो शेषः ।

इति, कश्मीरं दिप्पण्यां नवम ।

(३२) कथायां रौद्रेऽपि नात्यन्तमुद्धताः । एवमन्यदपि ज्ञेयम् ।

(३४) इति साहित्यदर्पणे रीतिविवेचनो नाम नवमः परिच्छेदः ।

यिकायां हि शृङ्गरेऽपि व्यङ्ग्येऽनुद्धतेऽपि वक्तरि नातिमृदुला वर्णादयः प्रत्युत विकटवन्ध-
वस्वेनैव बोभावत्त्वम्, आख्यायिकायां गद्यप्राधान्यात् गद्ये च विकटवर्णस्यैवाभ्यर्हि-
तत्वात् । विप्रलम्भककणयोस्तु तस्यामपि न दीर्घसमासादि तयोरतिसौकुमार्यादिति
स्पष्टमन्यत्र । उक्तं च ध्वनिकृताऽपि--

रसबद्धोक्तमौचित्यं भाति सर्वत्र संस्थिता ।

रचना विषयापेक्षं तच्च किञ्चिद्विभेदवत् ॥

उदाहरणं यथा दशकुमारचरिते--“किञ्चिद्विकसिदिग्दीवरकङ्कारकैरवराजीवराजि”
इत्यादि । एतच्च कदाचित्सम्भवपरत्वेन प्रदर्शनमात्रम् अनेकत्रैतद्व्यभिचारस्योप-
पत्त्यात् । एवमग्रेऽपि ।

(३२) कथायामिति । उद्धता वर्णा इति शेषः । कथाप्रबन्धस्य गद्यमयत्वेऽपि शृङ्गा-
ररसमयत्वादौर्वादिरसप्रवेशेऽपि नात्यन्तमुद्धतरचनादयो विधेया वर्णनीयस्य सुखप्रति-
पत्तेरवोद्देश्यत्वादित्याशयः । उदाहरणं यथा कादम्बर्याम्--“निधितत्रिशूलदारितान्धक-
महासुरा” इत्यादि ।

(३३) एवमिति । यत्र केवलशृङ्गारिनायकस्तस्य कृत्रिमक्रोधे रौद्रेऽपि नात्यन्तमु-
द्धता वर्णाः । यथा शाकुन्तले--

कः पौरवे वसुमतीं ज्ञासति ज्ञासतिरि दुर्विनीतानाम् ।

सयसाचरत्यविनयं मुरघासु तपस्विकन्यासु ॥

एवं मुक्तकाष्ठौचित्यमनुसरणीयम् । तत्र मुक्तकेषु कवेः रसबन्धाभिनिवेशित्वे रसाभ-
यमौचित्यं, यथा--“शून्यं वासगृहम्” इत्यादौ (३१ पृ०) । रसाभिनिवेशित्वाभावे तु
कामचारः । संदानितकादिषु काव्यपरिसमाप्तेर्यतो नैकतथाभावः अतो दीर्घमध्यसमा-
सताऽपि तत्र काव्या, प्रबन्धगतेषु पुनस्तेषु प्रबन्धोचिता एव रचनादय इत्यादिज्ञेयमिति
प्रदीपादिषु स्पष्टम् ।

(३४) प्रकरणमुपसहरन्नाह--इतीति । रीतिविवेचनं रीतीनां पदसङ्ग्रहविशेषक-
पार्णां वैदर्भीप्रभृतीनां विवेचनं यत्र स तादृशः ।

(अत्र मूलकारिकाः=५ पूर्वाभिः सह ३९९ उदाहरणानि=३ पूर्वैः सह ४९८)

इति वत्सकुन्तावतंस-वैयाकरणकेसरि-वर्णरिनाथशर्मात्मज-दैवज्ञशिरोमणि-ठक्कुरोपनामक
श्रीलोकनाथशर्मात्मज-साहित्यव्याकरणाचार्य-श्रीकृष्णमोहनशक्ति-विरचितायां
‘लक्ष्मी’ नामिकायां साहित्यदर्पणटीकायां नवमः परिच्छेदः

दशमः परिच्छेदः ।

(१) अथावसरप्राप्तानलंकारानाह—

(२) शब्दार्थयोरस्थिरा ये धर्माः शोभातिशायिनः ।

रसादीनुपकुर्वन्तोऽलंकारास्तेऽङ्गदादिवत् ॥ १ ॥

(१) अधुनाऽलङ्कारनिरूपणे अवसरसङ्घटिमुपपादयति—अथेति । अत्राथशब्दस्य “मङ्गलानन्तरारम्भप्रश्नकार्त्तन्नेष्वथो अथ” इत्यमरादनेकार्थत्वेऽपि अलङ्कारनिरूपणरूपकार्यान्तरारम्भे, अस्यस्तगाहनस्य तस्य मङ्गलार्थे वा न त्वानन्तर्यार्थे, तथास्यति रीतिरनिरूपणानन्तर्यरूपप्रतिपादनक्रमेणैव लब्धतया तदुद्योतनाय पुनरथशब्दोपादानस्य मिर्यकत्वं स्यात् । निरूपणोचितसमयोऽवसरः, तथाच “उत्कर्षहेतवः प्रोक्ता गुणालङ्काररीतयः” इत्युद्देश्यक्रमेण गुणनिरूपणानन्तरं प्राप्तमप्यलङ्कारनिरूपणं “सूचीकटाहन्यायेन” स्वयम्वा रीतिनिरूपणे च कृतेऽपि प्राप्तो योऽवसरस्तेन प्राप्तान् अवसरसङ्ख्या निरूपयितुं युक्तान् अलङ्कारानाह प्रतिपादयति सामान्यविशेषाभ्यां मूलकार इति शेषः ।

तर्कवागीशास्तु—“प्रतिबन्धकीभूतशिष्यजिज्ञासानिवृत्तिरवसरः” प्रकृते सूचीकटाहन्यायेन प्रथमं रीतिनिरूपणजिज्ञासा जाता अरथैर्बोद्धेयक्रमप्राप्तालङ्कारनिरूपणप्रतिबन्धिका तद्विवृत्तावलङ्कारनिरूपणजिज्ञासा जायत इति भावः” इत्याहुः ।

(२) सामान्यलक्षणेऽज्ञाते तद्विशेषलक्षणज्ञानस्याऽप्यनुव्यादादावलङ्काराणां सामान्यलक्षणं दर्शयति—शब्दार्थयोरिति । रसादिवर्मस्वरूपाणां रसवदावलङ्काराणामपि वक्ष्यमाणत्वेनात्र शब्दार्थयोरित्युपलक्षणं ज्ञेयम् । अस्थिरा काव्येष्वनियतबुत्तयः शब्देऽर्थे वा सत् एव अलङ्कारात्मकतद्धमरपि वर्तितव्यमिति नियमरहिता इत्यर्थः, एतेन निरालङ्कारमपि काव्यमस्तीति सूचितम् । तथा परम्परया शब्दार्थधर्माणां गुणानां च वारणमिति च सूचितम् । धर्मा अनुप्रासोपमादयो न तु गुणास्तेषामस्थिरत्वाभावात् शोभां काव्यस्य सौन्दर्यम् अतिशाययन्ति अतिशयेन न जनयन्तीति शोभातिशायिनः काव्यसौन्दर्यातिशयप्रयोजका इत्यर्थः, तेन वाच्यत्वप्रमेयत्वादीनामतद्रूपाणां नालङ्कारत्वम्, रीतेः शब्दशोभाजनकत्वेऽपि गुणालङ्कारवच्छोभातिशयजनकत्वं नास्तीति न तत्रातिव्याप्तिः । रसादीनिष्ठादिपदेन रसाभास-भाव-भावाभास-सन्धिशब्दलतानां परिग्रहो बोध्यः । एवं च यत्र—

तरङ्गनिकरोन्नीततटणीगणसङ्कुला । सरिद्धहतिकरलोलवाहभ्याहृततीरभूः ॥

इत्यादौ रसानुसन्धानराहित्यम्, तत्रोक्तिवैचित्र्यमात्रप्रयोजकरूपकानुप्रासालङ्कारपदप्रयोगे गौण एवेत्यवधेयम् । उपकुर्वन्त उत्कर्षयन्तः । अलङ्कार्यिते भूषयते काव्यमेभिरित्यलङ्काराः, करणव्युत्पत्त्या निष्पन्नोऽयमलङ्कारः । साहित्यशास्त्रापरपञ्चायोऽलङ्कारशब्दस्तु भावसाधन इत्युभयोर्मैदः । लौकिकदृष्टान्तमाह—अङ्गददिवदिति । अङ्गदं केयूरम् आदिपदाद्य हारादीनां परिग्रहः । तथाचात्र परस्परमन्वयस्तु—अस्थिराः शोभातिशायिने रसादीनुपकुर्वन्तः शब्दार्थयोर्ये धर्मास्ते अङ्गशदिवदलङ्कारा इति । एवञ्च—साक्षात् परम्परया वा रसाद्युत्कर्षजनकत्वे सति अनियतशोभातिशायिकाव्यधर्मत्वमलङ्कारत्वम् । रसवदावलङ्काराणां साक्षादेव रसाद्युत्कर्षजनकत्वम्, अनुप्रासोपमादीनां च स्वाभाव्यवद्भ्यावरूपपरम्परासम्बन्धेन रसाद्युत्कर्षजनकत्वम् । काव्यवच्छेदनात्र स्वशरी-

(३) यथा अन्नदादयः शरीरशोभातिशायिनः शरीरिणमुपकुर्वन्ति, तथानुप्रासोपमादयः शब्दार्थशोभातिशायिनो रसादेरुपकारकाः ।

(४) अलङ्कारा अस्थिरा इति तेषां गुणवदावश्यकी स्थितिः ।

रभुत्वौ शब्दार्थौ स्वात्मभूता रसादयश्चेति समूह एव प्रतिपाद्यते इति सर्वत्र लक्षणसमन्वयः । सत्यन्तदलानुपादाने महत्कविकालिदामादिर्वचित्त्वादिरूपकाव्ययमैष्वतिप्रसङ्गः स्यादतस्तदनुपादानम् । अनियतविशेषणोपादानेन गुणेषु नातिव्याप्तिः, यस्य कस्यापि गुणस्य तन्नावश्यक्यत्वेनानिश्चितत्वाभावात् । शोभातिशायिविशेषणदानेन च रीतिषु नातिव्याप्तिः, रीतीनां शब्दशोभाभाजनकत्वमेव न तु शोभातिशयजनकत्वमित्यलङ्गन्तव्यम् ।

केचित्तु—अलङ्कारस्य लक्षणत्रयं विदधते तथाहि—रसोपकारकत्वे सति तदवृत्तिस्त्वम् । तथास्ये सति रसानियतस्थितिकत्वम्, अनियमेन रसोपकारकत्वं वेति वदन्ति । कुवलयानन्दचन्द्रिकायां तु—अलङ्कारत्वं च रसादिभिन्नव्यङ्ग्यभिन्नत्वे सति शब्दार्थान्यतरनिष्ठाया विषयितासम्बन्धावच्छिन्ना चमस्कृतिजनकतावच्छेदकता तदवच्छेदकत्वम् । अनुप्रासादिविशिष्टशब्दज्ञानादुपमादिविशिष्टार्थज्ञानावच चमत्कारोदयात्तेषु लक्षणसमन्वयः । शब्दार्थयोर्ज्ञाननिष्ठचमस्कृतिजनकतायां विषयितयावच्छेदकत्वे तद्विशेषणीभूतानुप्रासोपमादेस्तन्निष्ठावच्छेदकतावच्छेदकत्वात् । रसदाद्यलङ्कारसङ्ग्रहाय व्यङ्ग्योपमादिवारणाय च भेदद्वयगर्भसत्यन्तोपादानम् ।

(३) कारिकास्थानामन्यशब्दानां सौलभ्यमभिप्रेत्य केवलमङ्गदादिवदितिसादृश्यमात्रं विवृणोति—यथेति । शरीरस्य शोभातिशायिनः शोभातिशयोत्पादकाः, शरीरिणं तच्छरीरगततदन्तर्ग्यामिनम्, उपकुर्वन्ति सन्तोषजनेनानुकूलयन्ति । अनुप्रासादयः शब्दालङ्काराः शब्दशोभां उपमादयश्चार्थालङ्कारा अर्थशोभातिशाययन्तोत्पत्त्युभयकोटिप्रदर्शनाय द्वयोर्ग्रहणम् । उपकारका उत्कर्षयितारः । ये धर्माः । अत्रेदं रहस्यम्—यथात्मस्वस्यावलम्बनमात्मा शरीरं पुनरन्यत् तथा काव्यस्वस्यालम्बनं रसः वाक्यं पुनस्तदन्यत् । तन्न यत्र रसस्य संभवस्तत्र तमुपकुर्वन्ति यत्र तस्यासंभवस्तत्रोक्तिवैचित्र्यमात्रावहाः । यथा अङ्गद्वारादयः कामिनीनां सौन्दर्यसत्त्वे एव तदङ्गानामुत्कर्षकाः कुर्याद्वे तु दृष्टिवैचित्र्यमात्रहेतवस्तथेति । क्वचित्तु—सन्तमपि रसं नोपकुर्वन्ति यथा अति सुकुमारवायिकाङ्गे प्रामीणालङ्काराः ।

(४) अस्थिरा इत्यस्य व्यावृत्तिं दर्शयति—अस्थिरा इति । एषाम् अनियतस्थितिकानामलङ्कारत्वेन स्वीकृतानां शब्दार्थधर्माणाम् । गुणवद् गुणानामिव आवश्यकी निश्चिता । एवञ्च रसादिमति शब्दे अर्थे च यस्य कस्यापि गुणस्य निश्चितव विद्यमानत्वम्, नच तथालङ्काराणाम्, तेषां कादाचित्कत्वादिति गुणा एव अस्थिरा इत्यनेन निवर्त्यत इत्याशयः । वस्तुतस्तु रीतीनां गुणव्यञ्जकवर्णादिघटितत्वादस्थिरत्वेनालङ्कारत्वप्रसक्तौ तद्वारणाय “शोभातिशायिन” इत्यस्य विलक्षणवैचित्र्याच्चायकत्वमितितदर्थकरणम्, अवश्यं तेनैव गुणानामपि वारणसंभवाद् अस्थिरा इति विशेषणमनुपादेयमेवेत्यवश्यमिति तर्कवागीशः ।

तदेवं गुणालङ्कारयोर्भेदे व्यवस्थिते यन्नटोन्नदादिभिः “समवायवृत्त्या सौख्यादयः संयोगवृत्त्या तु हारादय इत्यस्तु गुणालङ्काराणां भेदः भोजप्रभृतीनामनाप्रासोपमादीनां

(५) शब्दार्थयोः प्रथमं शब्दस्य बुद्धिविषयत्वाच्छब्दालंकारेषु वक्तव्येषु शब्दा-
र्थालंकारस्यापि पुनरुक्तवदाभासरस्य चिरन्तनैः शब्दालंकारमध्ये लक्षितत्वात्प्रथमं
तमेवाह—

चोभयेषामपि समवायवृत्त्या स्थितिरिति गडहरिकाप्रवाहेणैवैषां भेद इत्युक्तमयुक्तम् ।
तेषामयमभिप्रायः—लौकिका गुणालङ्काराः शौच्यादिहारादयः समवेतस्वसंयुक्तसम्बन्धेन
तिष्ठन्तीति तेषां भेदोऽस्तु काव्ये पुनरलौकिकानां गुणालङ्काराणां माधुर्याद्यनुप्रासोप-
मादीनामेकेनैव समवायसम्बन्धेनाऽवस्थितिरिति भेदोऽनुपपद्यः तस्मादलौकिकयोगणा-
लङ्कारयोर्भेदमिधानं गडहरिकाप्रवाहस्यायेन । गडहरं शेषमनुगच्छतीति गडहरिका मेषा-
नुगतमेषपङ्क्तिस्तस्याः प्रवाहन्यायेन यथा काचिदेका मेषी केनचिद्धेतुना पुरो गच्छति
अन्यास्तु विनैव निमित्तविचारं तामनुगच्छन्ति अभिमायाः कृपादिपाते सति हतरा अपि
कृपादौ पतन्ति च तथा केनापि प्राप्तनेनालङ्कारिकेण गुणालङ्कारौ कयाचिदुभयान्त्या
मिच्छत्वेनौक्तौ अन्ये आधुनिकास्तु विनैव हेतुविचारं तदनुसारेण तद्भेदं वदन्तीति तदस-
म्यवेदितव्यमिति प्रदीपोद्योतादौ स्पष्टम् ।

यत्तु वामनेन गुणालङ्कारयोर्लक्षणमित्युक्तम् “काव्यशोभायाः कसरो ज्ञमां गुणास्त-
दतिशयहेतवस्तत्त्वलङ्काराः” इति तदयुक्तम्—यतः समस्त्वैगुणैः काव्यव्यवहार उक्त कति-
पयैः ? यदि समस्त्वैतत्कथमसमस्तगुणा गौडी पाञ्चाली च रीतिः काव्यस्यात्मा—
अयम्भावः—वामनेन हि रीतिरात्मा काव्यस्य सा च पदसङ्घटनारम्भिका त्रिविधा वैदर्भी
गौडी पाञ्चाली च सर्वगुणव्यञ्जकवर्णवती वैदर्भी प्रसादौजोव्यञ्जकवर्णवती गौडी माधुर्यं
प्रसादवदचरयुता पाञ्चाली रीतिधर्माः गुणाः शब्दार्थोभयरूपं काव्यं शोभयन्ति शब्दा-
र्थोभया अलङ्कारास्तच्छोभाया अतिशयं कुर्वन्तीत्युक्तम् । तत्र वैदर्भ्यां माधुर्यस्य प्रसा-
दस्य च सत्त्वेन सम्भोगशृङ्गारादौ लेशत ओजःसत्त्वैऽपि क्षत्यभावेन सैव काव्यस्यात्मा
स्यात् न तु गौडी पाञ्चाली च तत्र माधुर्याद्यभावेन समस्तगुणाभावाच्छोभाया अनुत्पत्तेः
शोभाहीने च काव्यत्वस्यैवाभावादिति स्पष्टमन्यत्र ।

अथ यदि कतिपयैस्ततः—

‘अत्रावन्न प्रज्वलत्यग्निरुच्चैः प्राज्यः प्रोद्यन्नुलसत्येष ध्रुमः ।’

इत्यादावोजःप्रभृतिषु गुणेषु सत्सु काव्यव्यवहारप्रसङ्गः । न ह्यस्मत्प्रत इव वामनस-
तेऽपि तद्व्यवहारेऽलङ्कारपेक्षा वामनेन गुणमात्रेणैव काव्यव्यवहारस्वीकारादिति भावः ।

स्वर्गप्राप्तिरनेनैव देहेन वरवर्णिनी । अस्या रदच्छदरसो न्यङ्करोति सुधारसम् ॥

इत्यादौ विशेषोक्तिव्यतिरेकौ पूर्वाद्धोत्तराद्धोस्तद्व्यतिरेकौ गुणनिरपेक्षौ काव्यव्यव-
हारस्य प्रवर्तकौ तस्मादुभयमप्यसमीचीनमेव ।

(६) (क) शब्दालङ्कारनिरूपणस्य प्राथमिकत्वे युक्तिमुपपादयन् तत्रापि शब्दार्थोभ-

टि० (क) शब्दालङ्काराक्षपट् । तदुक्तं काव्यप्रकाशसङ्केते सोमहरणे—

“वक्रोक्तिरप्यनुप्रासो यमकं श्लेषचित्रकं । पुनरुक्तवदाभासः शब्दालङ्कृतयस्तु षट्”

सरस्वतीतीर्थस्तु—

“पठन्ति शब्दालङ्कारान् बहुनन्यान्मनीषिणः । परिवृत्तिसिद्ध्युत्पन्नं ते शब्दैकभागिनः ॥” इत्याह ।

(६) आपाततो यदर्थस्य पौनरुक्त्येन भासनम् ।

पुनरुक्तवदाभासः स भिन्नाकारशब्दगः ॥ २ ॥

(७) भुजङ्गकुण्डली व्यक्तशशिशुभ्रांशुशीतशुः ।

जगन्त्यपि सदापायादव्याच्चेतोहरः शिवः ॥

शब्दालङ्काररूपस्य पुनरुक्तवदाभासस्य प्राथम्येन लक्षणविधाने युक्तिमुपपादयति—
शब्दार्थयोरिति । शब्दार्थयोर्मध्ये प्रथमार्थबोधात्पूर्वम् । शब्दप्रतिपत्त्यनन्तरमेव तासङ्केत-
प्रदद्वारा अर्थस्यावगम्यमानत्वादित्याशयः । अक्षरपेपु निरूपणयोग्येषु । शब्दार्थालङ्का-
रस्य शब्दार्थोभयालङ्कारस्य शब्दार्थोभयशक्तिलक्षणेनैव पञ्चाक्षिरूपणीयस्येतिशेषः ।
चिरन्तनैः प्राचीनैराचार्यैरितिशेषः । शब्दालङ्कारा अनुप्रासादयस्तेषां मध्ये । लक्षित-
त्वात् “अलङ्कारसर्वस्वादिवु” “आमुखावभासनं पुनरुक्तवदाभासः” इत्यादिना कृतलक्ष-
णकत्वादित्यर्थः चिरन्तनानां रीतिमनुसृत्यैव पुनरुक्तवदाभासस्य सूचीकटाहव्यायेन
प्रथमं लक्षणमभिहितम्, अन्यथा अस्योभयालङ्कारत्वात् काव्यप्रकाशकृद्वदुभयालङ्कारा-
न्तरमस्य एव लक्षणं युक्तं स्यादित्याशयः ।

(६) आपतत इति । आपाततः श्रवणमात्रेणैव क्षणिकं निर्धारणात् न तु तात्पर्या-
लोचनात् परमपीतिभावः, अर्थस्य अभिधेयस्य यत्पौनरुक्त्येन पुनरुक्ततया भासवं प्रती-
तिः, भिन्नाकारशब्दगः भिन्नो विजातीयः आकारः स्वरूपं यस्य सोऽसौ शब्दस्तं गच्छ-
तीति तथोक्तः, गमेहं, सः पुनरुक्तवदाभासो नाम अलङ्कार उच्यत इति शेषः । एतेन
अर्थान्तरसङ्क्रमितवाच्ये “कङ्कली कदली” “यस्य भिन्नाणि भिन्नाणि” इत्यादौ एतस्याव-
स्थानाभावः सूचितः । परे तु भिन्नाकारशब्दग इत्यनेन “स सुरभिः सुरभिः” “नयने
तस्यैव नयने च” इति यमकल्लाटानुप्रासयोरभिन्नाकारशब्दगत्वात्तातिव्याप्तिरिस्थाहः ।
एवं च विभिन्नरूपयोर्वस्तुनो भिन्नार्थकयोरपि शब्दयोरुपापाततः एकार्थकतया प्रतीतिः
पुनरुक्तवदाभास इत्यर्थः । पुनरुक्तस्यैव पुनरुक्तवत् आभासो ज्ञानमितिपुनरुक्तवदाभास-
पदव्युत्पत्तिर्ज्ञेया ।

(७) स चार्थ द्विविधः शब्दनिष्ठः शब्दार्थनिष्ठश्च, तत्रापि शब्दनिष्ठः अभङ्गशब्द-
निष्ठः, सभङ्गशब्दनिष्ठश्च तत्र शब्दस्य अभङ्गे प्रथममुदाहरति—भुजङ्गेति । भुजङ्गावेव
कुण्डले तेऽस्य स्तः इति तथोक्तः । यदा भुजङ्गाभ्यां कुण्डली—कर्णाभरणवान् कङ्कणवान्
वेति तादृशः, “कुण्डलं कर्णाभूषायां पाशेऽपि वलयेऽपि च” इति मेदिनी, व्यक्तः प्रकाशितः,
शशिनश्चन्द्रमस इव शुभ्राः श्वेता अंशवः किरणा यस्य तस्यैव कर्पूरस्यैव शीता गावो
रश्मिर्यस्य स तथोक्तश्चन्द्रः, “कर्पूरश्चन्द्रसंज्ञक” इत्यमरः, “गौः स्वर्गं च वलीवद्वृद्धं रश्मौ
च कुलिशे पुमान्” इति मेदिनी, तथा चेतोहरो मनोहरः, शिवो महेश्वरः, सदा अपायाद्वि-
घ्नात् न केवलं मामेव जगन्त्यपि सर्वाणि विश्वान्यपि अव्यात् रक्ष्यात् इत्याशीर्लिङ्गि-
रूपम् ।

अत्र हि ‘भुजङ्गकुण्डलितिसर्पायंकयोः शब्दयोः, शशिशुभ्रांशुशीतशुरितचन्द्रार्थकान्
शब्दानाम्, हरशिवयोः महादेवार्थकयोः शब्दयोः, पायादव्यादितिरक्षणार्थकक्रिययोश्च

प्रेषां शब्दालङ्काराणामपि अर्थातिशयाधानद्वारेणैव रसोपकारकत्वम् । शब्दानां परिवृत्त्यस्य
त्वमात्रेण शब्दालङ्कारव्यपदेश इत्यग्रे स्फुटीभविव्यति ।

(८) अत्र भुजङ्गकुण्डल्यादिशब्दानामापातमात्रेण सर्पाद्यर्थतया पौनरुक्त्य-
प्रतिभासनम् । पर्यवसाने तु भुजङ्गरूपं कुण्डलं विद्यते यस्येत्याद्यन्यार्थत्वम् ।

(९) पायादव्यात् इत्यत्र क्रियागतोऽयमलङ्कारः, 'पायात्' इत्यस्य 'अपायात्'
इत्यत्र पर्यवसानात् ।

(१०) भुजङ्गकुण्डली' इति शब्दयोः प्रथमस्यैव परिवृत्तिसहत्वम् । 'हरः शिवः'
इति द्वितीयस्यैव । 'शशिशुभ्रांशु' इति द्वयोरपि । 'भाति सदानत्यागः' इति न द्वयो-
रपि । इति शब्दपरिवृत्तिसहत्वासहत्वाभ्यामस्योभयालङ्कारत्वम् ।

श्रुतिमात्रेणैव तत्तदर्थस्य पुनरुक्तत्वेन प्रतीतेः पर्यवसाने तु उक्तव्याख्यानरूपमिदमेव
पुनरुक्तवदाभासः ।

(८) प्रदर्शितोदाहरणे लक्षणं संयोजयति—अत्रेति । प्रथमादिशब्देन "शशिशुभ्रां-
शुशीतगु-हरशिव" शब्दानाम् द्वितीयादिशब्देन च चन्द्राद्यर्थानां परिग्रहः । आपातमा-
त्रेण श्रुतावुपस्थितमात्रेण । सर्पाद्यर्थकतया सर्पचन्द्रमहेश्वरार्थकतया । पौनरुक्त्यप्रति-
भासनं पुनरुक्ततायाः प्रतीतिः । पर्यवसाने निश्चयावसरे तु अर्थानुसन्धानसमये त्वित्य-
र्थः । तृतीयादिशब्देन कर्पूराद्यन्यार्थानां परिग्रहो बोध्यः ।

(९) "मित्राकारशब्दगः" इत्यत्र शब्दपदस्य सामान्यरूपेणैव प्रवृत्तया अर्थगत्या-
यकशब्दमात्रपरत्वादाह—पायादिति । क्रियागतः क्रियाबोधकशब्दार्थनिरूपितः । क्रिया-
गतत्वेऽपि कथमनयोरर्थभेद इत्याशङ्क्यामाह—पायादिति "अपायात्" इत्यस्येति । 'सदा'
इत्यत्र सन्धिनाकारश्लेषाङ्गीकारादिति शेषः । पर्यवसानात् अन्ततस्तत्पाठपर्यावधार-
णात्, अन्यार्थत्वमिति पूर्वतोऽनुवक्षणीयम् ।

(१०) अस्योभयालङ्कारत्वं कथमित्युपपादयति—भुजङ्गकुण्डलीति । भुजङ्गकुण्डली-
तिशब्दयोः "मध्ये" इति शेषः, प्रथमस्यैव भुजङ्गशब्दस्यैव न तु कुण्डलीतिशब्दस्य एवेन
तद्व्युदासः । परिवृत्तिसहत्वं सर्पार्थकपर्यायशब्दोपादानेऽपि प्रकृतोपयोगित्वम् ।
इदमत्रानुसन्धेयम्—

शब्दार्थयोर्नित्यसम्बन्धतया सर्वत्रैव सर्वेषामेव शब्दस्वार्थत्वसाध्यत्वापत्तिवारणाय
गुणदोषालङ्काराणां शब्दस्वस्य आर्थस्वस्य शब्दार्थोभयरूपस्वस्य च अन्यव्यव्यतिरेका-
भ्यामेव तज्ज्ञेयवस्था । एवं च "भुजङ्गकुण्डली" इत्यत्र भुजङ्गशब्दस्थाने सर्पशब्दस्था-
पितेऽपि पुनरुक्तवदाभासस्य स्थितिः स्यादेव, सर्वातिरिक्तार्थकमुवर्णादिशब्दनिक्षेपे तु न
तस्य प्राप्तिरपि तथाच सर्परूपाथोपलम्भे पुनरुक्तवदाभासस्य विद्यमानत्वम्, सर्परूपाथा-
विद्यमाने तु पुनरुक्तवदाभासाविद्यमानत्वम् इत्यन्वयव्यतिरेकाभ्यां भुजङ्ग इत्यत्र पुनरुक्त-
वदाभासस्य आर्थत्वम् । कुण्डलीशब्दस्य स्थाने सर्पतरार्थकभूषणादिशब्दस्थापिते सर्पा-
र्थरूपस्य शब्दनिहिते वा एकत्र आपाततोऽपि पौनरुक्त्याऽवभासमानाभावेन अपरत्र पर्य-
वसानेऽप्यर्थभेदाभावेन पुनरुक्तवदाभासस्य सम्भव एव नेत्यतः कुण्डलीतिशब्दस्य न
परिवृत्तिसहत्वम् ।

अत्र कुण्डलिशब्दस्य विद्यमानत्वे पुनरुक्तवदाभासस्य विद्यमानत्वम्, तद्विद्यमाने
तु पुनरुक्तवदाभासस्याविद्यमानत्वमिति कुण्डलीर्थशे पुनरुक्तवदाभासस्य शब्दत्वम् ।
तेन चास्य शब्दार्थोभयसंबन्धितत्वाद्भयालङ्कारत्वम् । पूर्वमग्रेऽनुवक्षणीयम् ।

(११) अनुप्रासः शब्दसाम्यं वैषम्येऽपि स्वरस्य यत् ।

द्वितीयस्यैव शिवशब्दस्यैव, परिवृत्तिसहस्रमिति पूर्वत एवानुषजनीयम्, न तु हर इति प्रथमस्यापीत्यर्थः । अत एव हर इत्यत्रार्थत्वम्, शिव इत्यत्र शब्दत्वमित्यभि-
प्रायः । द्वयोः शिशिशुश्रांशुशब्दयोः अपिशब्दाच्छीतगुशब्दस्य तृतीयस्यापि परिवृत्ति-
सहस्रमित्यनुषङ्गेन सम्बन्धः, तेन द्वितीयपादे केवलमार्थत्वमिति भावः । एवं शब्दार्थो-
भयनिष्ठोदाहरणप्रदर्शनेनैवाद्यान्यपि पृथक्पृथग्गुदाहरणानि बोध्यानीत्याशयेनाह—
भातीति । द्वयोरपि दानत्यागशब्दयोर्न परिवृत्तिसहस्रमित्यन्वयः । एतेनात्र केवलं
शब्दत्वमेवेत्याशयः । इति हेतोः शब्दानां परिवृत्तेः परिवर्तनस्य सहस्रमसहस्रञ्च ताभ्यां
तथोक्ताभ्याम् । अस्य पुनरुक्तवदाभासस्य, उभयालङ्कारत्वं शब्दार्थोभयालङ्कारत्वम् ।

भातीति समग्रश्लोको यथा काव्यप्रकाशे—

“अरिचन्द्रेदृशरीरः सहस्रारथिसूततुरगापादातः ।

आति सदानस्यागः स्थिरतायामवनितल्लतिलकः” ॥

अर्थः—सहस्रा शोभमेव रथिभिः रथारोहिभिः सुष्ठु उताः सम्बद्धाः तुरगा अथाः
पादाताः पदातिकाश्च यस्य स तथोक्तः, अरोणां शत्रूणां बध्ना विनाशिनी ईहा चेष्टा येषां
तादृशा ये शरिणः शरयुक्ता बोधास्तान् ईरयति प्ररयतीति अरिचन्द्रेदृशरीरः, स्थिरता-
याम् अगः पूर्वतनुष्य इत्यर्थः तथा अवनितल्लको भूतलभूषणभूतो राजा भवान् सदा
सर्वस्मिन् समये नत्या नम्रभावेन अथवा सदानस्या सती विषये आनत्या अतिनम्र-
भावेन सन्तोषोत्पादनेन वा, यद्वा सदा सर्वदा अनत्या क्षुब्धेषु अनम्रतया विद्यामानः सन्
भाति शोभते । आयांश्चन्दस्तल्लक्षणात्तूक्तं प्रागेव ।

अत्र देहशरीरशब्दयोः सारथिसूतशब्दयोः दानत्यागशब्दयोश्चापाततोऽर्थस्य पौन-
रुक्त्येन प्रतीतिः, अन्ततस्तात्पर्यालोचने तु व्याख्यातरूपभेदात् पुनरुक्तवदाभासः । अत्रेदं
तत्त्वम्—देहशरीर इति द्वावपि शब्दौ सार्थकौ समझौ च । सारथिसूत इति द्वयोरारो-
निरर्थकः अन्त्यश्च सार्थकः उभावपि समझौ । दानत्याग इति उभावपि निरर्थकौ
समझौ चेति । शब्दस्य सार्थकत्वं च विवक्षितार्थकत्वम्, निरर्थकत्वं तु विवक्षितार्था-
भावत्वमित्यन्यत्र विस्तरः । यथा वा—

“अम्बरेण गगने संवृतं जीवनैः शिरसि चारिभिः श्रितम् ।

भोगिमिश्र भुजगैर्विभूषितं शङ्करं शुभकरं भजामहे ॥”

विस्तरभयादर्थो नेह कृतः ।

(११) एवमल्पप्रभेदं पुनरुक्तवदाभासमुपपाद्य शब्दालङ्कारेऽतिप्रसिद्धतया रसानु-
गुण्यतया च प्रथममनुप्रासमेव सामान्येनोपपादयति—अनुप्रास इति । स्वरस्याचः प्रत्या-
हारस्य न तु निषादादेः, वैषम्ये विजातीयत्वे सत्यपि अपिना साम्ये सत्यपि च ।

“अपि सम्भावनाप्रश्नशङ्कागर्हासमुच्चये ।

तथा युक्तपदार्थे च कामचारक्रियासु च ॥” इति विश्वः,

यत् शब्दसाम्यं शब्दपदं व्यञ्जनपरं तथाच व्यञ्जनवर्णमात्रसादृश्यमित्यर्थः सोऽनु-
प्रासस्तदाख्यः शब्दालङ्कारः । साम्यं चात्र समानभ्रुतिमत्वम् । लक्षणं यमकादभेदं चानु-
बन्धमेव द्रुतौ स्पृष्टौ भविष्यति ।

(१२) स्वरमात्रसादृश्यं तु वैचित्र्याभावात्त गणितम् ।

(१३) रसाद्यनुगतत्वेन प्रकर्षेण न्यासोऽनुप्रासः ।

(१४) छेको व्यञ्जनसङ्घस्य सकृत्साम्यमनेकधा ॥ ३ ॥

(१२) ननु कारिकायां "वैषम्येऽपि स्वरस्य" इत्युक्तत्वात् शब्दपदेन केवलं व्यञ्जनमेव स्वीकृतम्, किन्तु स्वरमात्रसाम्यमपि कथं न स्वीकृतमत आह—स्वरमात्रेति । स्वरमात्रमेव सादृश्यन्तु "हरिविष्णु" इत्यादिषु यथेकारेण केवलस्वरसादृश्यन्तु न गणितम् अनुप्रासत्वेन न लक्षितम् । स्वरेण सादृश्यं न नितान्तमपेक्षितं वर्तते तदन्तराऽपि शब्दसादृश्यमात्रे वैचित्र्येण तत्सम्भवाद् व्यञ्जनसाम्याभावे केवलस्वरसाम्यं नानुप्रासः, वैचित्र्याभावात् सर्वत्र वैचित्र्यस्यैवालङ्काराभ्युपगमाद्विधाशयः । तस्मात् तत्रानुप्रास इत्यवधेयम् ।

(१३) अनुप्रासपदस्य योगार्थमुपपादयति—रसाद्यनुगतत्वेनेति । अनुशब्दोऽनुग-
मार्थकः प्रशब्दः प्रकर्षार्थकः आसशब्दो न्यासार्थकः, अनुगमनमनं रसादेः, आदिपदेन रसाभासादीनां परिग्रहः । तथा च रसाद्यनुगतत्वेन प्रकृतरसव्यञ्जनवर्णसम्बन्धित्वेन, प्रकृतरसानुक्तेन प्रकर्षेण, अनतिव्यवहिततया चमस्कृत्याधायको न्यासः, आवृत्तिः । एवञ्च—स्वरस्य वैषम्ये वा अनतिव्यवहितत्वेन चमस्कृत्याधायिका प्रकृतरसव्यञ्जनसदृश-
वर्णावृत्तिरनुप्रास इति लक्षणं फलितम् । तत्र एकतालव्यादिष्व्यञ्जनावृत्तौ श्रुत्यनुप्रास एकविधाकृतिमव्यञ्जनावृत्तौ तु अन्येऽनुप्रासा इति सर्वत्र लक्षणसमन्वयः । परन्तु यथा अन्त्यानुप्रासलटाऽनुप्रासयोः स्वरसाम्यस्यैवावश्यकत्वम्, न तथान्येषामिति बोध्यम् । स्वरस्य 'वैषम्य' इत्यनेन "कावेरी वारी"त्यादेरेतद्व्याख्यात्वम् 'साम्य' इत्युक्त्या च "दुर्दुर-
दुरन्ध्रवसायम्" इत्यादौ दुरशब्दसाम्ये स्वरसाम्येऽप्यनुप्रासत्वम् । नचैवं स्वरव्यञ्जन-
योः समयोरेव साम्येऽस्य लक्षणस्य "नवपलाशपलाशवनं पुरः" इत्यादि यमकेऽपि प्रस-
क्तावतिष्यासिरिति वाच्यम् यमकस्यापवादत्वेन तदतिरिक्तस्थल एवानुप्रासाङ्गीकारात्
"प्रकल्प्य चापवादविषयं तत् असर्गोऽभिनिविशते" इति न्यायात् तत्रानुप्रास असर्गः
यमकन्तव्यपादः । "नेत्रानन्देन चन्द्रेण माहेन्द्री दिगलङ्कृता" इत्यादौ नकाररेक्युक्त-
कारयोर्दूरावस्थानाद् नतिव्यवहितत्वाभावेन अनुप्रासाभावबुद्धिर्न विधेया संस्कारविच्छे-
दाभावात् । यदुक्तम्—पूर्वानुभवसंस्कारबोधनीयेत्यदूरते"ति ।

(१४) अनुप्रासो द्विविधः—निरर्थकसार्थकभेदात् । तत्राद्यश्लेषानुप्रासो वृत्त्यनुप्रासः
श्रुत्यनुप्रासोऽभ्यनुप्रासश्चेति चतुर्विधः । तौ च क्रमादुपपादनीयाविति प्रथमं प्रथममुप-
पादयति—छेक इति । व्यञ्जनसङ्घस्य व्यञ्जनानां हलवर्णानां सङ्घः समूहस्तस्य तथो-
क्तस्य, सङ्घदेकवाक्यमात्रम् अनेकधा अनेकप्रकारेण स्वरूपेण क्रमेण चेति प्रकारद्वयेनेति-
यावत्, साम्यं सादृश्यं छेकश्लेषेकनामाऽनुप्रासः व्यञ्जनसङ्घत्वमत्र एकव्यञ्जनभिन्नत्वमात्रं
तेन द्वयोः स्यादीनां च तथात्वम् । तथा च एकक्रमेण विद्यमानायां बहुतरव्यञ्जनवर्णाना-
मेकविधाकृतिमत्वरूपमेकवारमात्रसाम्यं छेकानुप्रास इत्यर्थः । "धूतचूतप्रसून" इत्यत्र
केवलतकारद्वयस्य साम्ये वृत्त्यनुप्रासविषयेऽतिव्याप्तिवारणाय बहुतरतुपादानम् ।

एकैकस्य हलस्य मध्ये वर्णान्तरव्यवधाने तु साम्ये सत्यपि नायमलङ्कारः । अत एव
"मुनिर्जयति योगीन्द्रो जलं सिन्धोः पपो च यः"

(१५) छेकश्छेकानुप्रासः ।

(१६) अनेकधेति स्वरूपतः क्रमतश्च ।

(१७) रसः सर इत्यादेः क्रममेवेन सादृश्यं नात्यालङ्कारस्य विषयः ।

(१८) उदाहरणं मम तातपादानाम्—

(१९) 'आदाय बहुलगन्धानन्धीकुर्वन्पदे पदे भ्रमरान् ।

अथमेति मन्दमन्दं कावेरीवारिपावनः पवनः ॥'

(२०) अत्र गन्धानन्धीतिसंयुक्तयोः, कावेरीवारीत्यसंयुक्तयोः, पावनः पवन इति व्यञ्जनानां बहुनां सकृदावृत्तिः ।

इत्यत्र "जयो" "जेयः" इत्यत्र छुस्यनुप्रास एव । "प्रसर सरति पदमं याह लब्धुं तषेष्टम्" इत्यत्र तु स्वरूपतः क्रमतश्च साम्यमिति भवत्युदाहरणम् ।

(१५) कठिनांशं विवृणोति—छेक इति । एतेन सत्यभाषाशब्दस्य सत्या इतिवत् छेकानुप्रासशब्दस्य छेक इत्येकदेश एव कारिकायां गृहीतः । छेकानुप्रासशब्दस्यैव लोके प्रसिद्धत्वादित्याशयो व्यञ्जितः ।

(१६) अनेकधेति । अनेकधा इति इत्यस्य स्वरूपतः एकविधस्वरूपेण क्रमतः एकविधपौर्वापर्यक्रमेणेत्यर्थः उभयत्र तृतीयान्तात्तत्प्रत्ययः ।

(१७) तत्र एकविधस्वरूपसादृश्यस्यैव लक्ष्यतया तद्व्यावृत्त्यसम्भवात् क्रमत इत्यस्य व्यावृत्तिं दर्शयितुमाह—रस इति "रसः सरः" इत्यादेः शब्दस्येतिशेषः । क्रममेवेन न तु क्रमेण न वा स्वरूपमेवेनाऽपीत्यर्थः । सादृश्यं केवलैकविधस्वरूपत्वेन साम्यम् । यत्तदिति शेषः । अस्य छेकानुप्रासस्य न विषयो न स्थानम् । तथा च तद्वारणायैव क्रमतश्चेत्युक्तमिति भावः ।

(१८) लब्धनुपपाद्य लक्ष्यमुपपादयितुमुपक्रमते—उदाहरणमिति । ताताः पितरश्चन्द्रोत्तराः स एव पादाः पूज्यास्तेषाम् । गौरवातिशयव्यञ्जनाय बहुवचनेनोपन्यासः । स्वकुलपरम्पराया एव च कविस्वसुप्रसिद्धिमभिव्यञ्जयितुमिदमुक्तम् ।

(१९) आदायेति । कावेर्यास्तन्नामिकाया नद्यो वारिणा तज्जलसंस्पर्शेन पावयति पवित्रतां नयति स्वसेविनमिति पावनः पवित्रतासम्पादकः, अयं स्पर्शवन्तया प्रत्याख्यातुमशक्यः पवनो वायुः बहुलानां "मौलसरी"तिप्रसिद्धसुरमितकुसुमविशेषानां गन्धान् आदाय गृहीत्वा पदे पदे स्थाने स्थाने भ्रमरान् भ्रमन्ति मधुनि लुब्धतयेति भ्रमरा मधुपास्तान् अन्धीकुर्वन् तद्गन्धप्रापणेन तन्मधुपानलोभोत्पादनादन्धानिव मुरधान् कुर्वन् मन्देषु मन्द इति मन्दमन्दं यथास्यात्तथा "न निर्धारणे" इति षष्ठ्या एव समासनिषेधात्सप्तम्यन्तेन समासो ज्ञेयः । एति आगच्छति । आर्याच्छन्दस्त्वल्लक्षणन्तर्कं प्रागेव ।

(२०) उदाहृते लक्षणं सङ्क्रमयितुमाह—अत्रेति । संयोगयोः नृष्वस्येतयोर्नकारसंयुक्तयोर्धकारयोः । असंयुक्तयोः वेरिवारिपदयोः । बहुनाम् असंयुक्तानामिति शेषः । व्यञ्जनानां हलाम् । सकृदेकवारमात्रम् आवृत्तिः पुनरुच्चारणं छेकानुप्रासः ।

अत्र संयुक्तसंयुक्तोरित्युपपादयता संयोगासंयोगयोरपेक्षाशून्येन केवलव्यञ्जनसामान्यस्यैव प्रदर्शितसाम्येऽलङ्कारोऽयं भवतीति सूचितम् । ननु "पदे पदे" 'मन्दमन्दम्'

(२१) छेको विदग्धस्तत्रयोज्यत्वादेव छेकानुप्रासः ।

(२२) अनेकस्यैकधा साम्यमसकृद्वाप्यनेकधा ।

एकस्य सकृदप्येष वृत्त्यनुप्रास उच्यते ॥ ४ ॥

(२३) एकधा स्वरूपत एव, न तु क्रमतोऽपि । अनेकधा स्वरूपतः क्रमतश्च ।

सकृदपीत्यपिशब्दादसकृदपि । उदाहरणम्—

इति द्विरुक्तपदेषु प्रदर्शितसादृश्यसद्भावे कथन्नायमलंकारः प्रदर्शित इति चेत् ? वैचित्र्याभायकत्वाभावात् ।

(२१) छेकानुप्रासपदस्य व्युत्पत्तिमुपपादयितुमाह—छेक इति । विदग्धश्चतुरः । यद्वा छेकाः नीडस्थाः पक्षिणस्तेषां प्रायो द्विर्भाषितं भवति तेन छेकभाषितोपलक्षितोऽनुप्रासरुक्तेकानुप्रासः । “छेकस्त्रिषु विदग्धेषु गृह्णासक्तमृगाण्डजे” इति रभसः । एवं च छेकपदं तत्प्रयोज्ये लाक्षणिकम् । वृत्त्यनुप्रासस्य विदग्धप्रयोज्यत्वेऽपि तत्र रुढ्यभावात् न छेकपदप्रयोगः । अयमनुप्रासः—

सजातीयव्यवहितवर्णा द्विन्नादयो यदि ।

आवर्तन्ते तदा केचिच्छेकानुप्रासमूचिरे ॥”

इत्युक्तविधा सजातीयव्यवहितद्विन्नादिवर्णानामप्यावर्तने संभवतीति चर्गित ।

(२२) वृत्त्यनुप्रासं निरूपयति—अनेकस्येति । अस्य पञ्चविधानि लक्षणानि तानि तत्र प्रथमम्—अनेकस्य नैको वर्णान्तरेण संयुक्तः इत्यनेकस्तस्य तादृशस्य संयुक्तस्य व्यञ्जनवर्णस्येत्यर्थः, एकधा स्वरूपत एव सकृत् साम्यं वृत्त्यनुप्रास इत्येकं लक्षणम् । अनेकस्य इत्युक्त्या स्वरे च साम्यावश्यकत्वं निरस्तम् छेकानुप्रासेऽतिप्रसक्तिवारणाय एकधेत्युक्तिः । अनेकस्य व्यञ्जनवर्णस्य एकधा स्वरूपत एव असकृद्वा साम्यं वृत्त्यनुप्रास इति द्वितीयं लक्षणम् अत्र हि छेकानुप्रासेऽतिप्रसङ्गवारणाय ‘एकधा’ असकृदित्युभयो-रुपादानम् । सकृदसकृदित्यनयोर्मध्ये कस्यापि प्रथमपादेऽनुक्तत्वात् सामान्येनैव तदुभयोर्लोभ इत्यवधेयम् । वा अथवा अनेकस्य व्यञ्जनवर्णस्य अनेकधा स्वरूपतः क्रमतश्च असकृत् साम्यं वृत्त्यनुप्रास इति तृतीयं लक्षणम् । अत्रापिना पूर्वतः अनेकस्येत्यनुषङ्गः छेकानुप्रासातिप्रसक्तिवारणायैवासकृदित्युपादानम् । एकस्य व्यञ्जनस्य सकृत् साम्यं वृत्त्यनुप्रास इति तुरीयं लक्षणम् । अत्राऽप्यपिना असकृदित्यनुषङ्गो विधेयस्तेन एकस्य व्यञ्जनस्य असकृत् साम्यं च वृत्त्यनुप्रास इति पञ्चमं लक्षणं भवति । छेकानुप्रासेऽति-प्रसङ्गवारणायैवानयोरेकस्येत्युक्तिः । तदेवं समुदायेन पञ्चविधो वृत्त्यनुप्रासः । अत्र व्युत्पत्तिश्च वृत्तौ रीतावनुप्रासौ वृत्त्यनुप्रासः वृत्तिश्च मधुरादिरसानुगुणनियतकोमलशब्द-विशेषगतो रसविषयो व्यापारो व्यञ्जनाख्य इत्येके । माधुर्यादिव्यञ्जकसुकुमार्यादिवर्ण-गतत्वेन मधुरादिरसोपकारकः शब्दस्य सङ्घटनाख्यो रीत्यात्मा व्यापारविशेष इत्यपरे । स्पष्टीभविस्यति विवरणेऽग्रे ।

(२३) कारिकोक्तपदानां दुरुद्धमर्थं विवृणोति—एकधेति । एकधा इत्यस्येति शेषः । स्वरूपत इति स्वस्वरूपं प्रतिवृत्तिस्तस्मात् । क्रमत उद्देशयानुपूर्व्या । अपिशब्दाद-पठितादिति शेषः ।

(२४) 'उन्मीलभ्रमधुगन्धलुधुमधुपव्याधृतचूताङ्कुर-

क्रीडत्कोकिलकाकलीकलकलैरुदगीर्यकर्णज्वराः ।

नीयन्ते पथिकैः कथंकथमपि ध्यानावधानक्षणा-

प्राप्तप्राणसमासमागमरसोज्जासैरमी वासराः ॥'

(२५) अत्र 'रसोज्जासैरमी' इति रसयोरेकधैव साम्यम्, न तु तेनैव क्रमेणापि द्वितीये पादे, कलथोरसङ्कृतेनैव क्रमेण च । प्रथमे एकस्य मकारस्य सकृत्, धकारस्य चासकृत् ।

(२६) रसविषयध्यापारवती वर्यरचनावृत्तिः, तदनुगतत्वेन प्रकर्षेण न्यसनाद्वृत्त्यनुप्रासः ।

(२४) एकपद्येनैवोक्तपञ्चविधवृत्त्यनुप्रासानामुदाहरणं दृश्यति—उन्मीलवृत्तिः । गीत-गोविन्दे वसन्तवर्णनमिदम् । ध्याने प्रियतमायाश्चित्तनेऽवधानं चित्तैकाग्रता तेन चर्णप्राप्तः प्राणसमाया दयितायाः समागमरसेन सम्भोगरसेन उल्लासः प्राचुर्येणानन्दोद्भूतो यैस्तैः पथिकैः प्रवासिभिः कामिजनैः, (कर्तुं) उन्मीलतः प्राचुर्येण उत्पद्यमानस्य मधुनः पुष्परसस्य गन्धेन सौरभेण लुब्धया ये मधुपा मधुपानशीला अमरास्तेष्व्याधृतेषु (स्वपातवशेन) समाकल्पितेषु चूताङ्कुरेषु आम्रदलनूतनप्ररोहेषु तल्लिकटेष्वित्यर्थः, क्रीडतां खेलया सञ्चरतां कोकिलानां काकलीभिः सूक्ष्मस्रवनिभिः कलकलः प्रौढशब्दैः, उदगीर्याः प्रवासित्वेनोत्पादताः कर्णेषु च्वराः सन्तापा, येषु ते अमी वसन्तसम्बन्धिनो वासरा दिवसाः (कर्म) कथंकथमपि महताबलेश्च नीयन्ते व्यतीयन्ते । शार्दूलविक्रीदितच्छन्दस्तल्लक्षणन्तुल्यप्रागेव (१२८ पृ०)

(२५) उक्तोदाहरणे लक्षणानि संयोजयितुमाह—अत्रेति । इति इत्यत्र अंश इति शेषः, रसयो रेफदन्त्यसकारयोः, एकधैव स्वरूपत एव साम्यं सकृत् सादृश्यम्, न तु पुनः, तेन निर्दिष्टेन, अपि तयो पुनर्गौपरीत्येन न्यासादिति शेषः । 'रसो' इत्यत्र रेफस्य प्राग्वत्तिवात् "सर" इत्यत्र तु तस्योत्तरवर्त्तित्वादित्याशयः । तेन चात्र प्रथमलक्षणसमन्वयः । प्रथमलक्षणसमन्वयायैव हि पद्यस्य चरमांशमादाय प्रदर्शवारम्भ इत्यवगन्तव्यम् । "वासराः" इत्यस्य "सराः" इति भागमादाय "रसो" इत्यनेन तद्वदेव एकधैवासकृत्साम्यात् द्वितीयलक्षणस्य समन्वयोऽवगन्तव्यः । कलयोः ककारलकारयोः तेनैव क्रमेण येनानुपूर्व्येण निर्दिष्टाविति शेषः चकारात् स्वरूपेण च असकृत् साम्यं तौल्यम् । एवञ्च तृतीयलक्षणसमन्वयः स्पष्टः । प्रथमे पादे इत्यनुपपन्नः, सङ्गदेकवारं साम्यमित्यनुपपन्नः, अतएव तुरीयलक्षणसमन्वय इत्याशयः । एकस्य धकारस्य च असकृत् साम्यमित्यत्रापि पूर्वतोऽनुपपत्तीयम् । एवञ्च पञ्चमलक्षणसमन्वय इत्यभिप्रायः । समासमेत्यत्र तु अनेकधानैकस्य सकृत्वाच्छेक एवेत्यतस्तत्र प्रदर्शितम् । एवमुदगीर्यकर्णं "उन्मीलभ्रमधु" इत्यत्र "भ्रमे"त्यस्य सकृत् सकृत् साम्यात् छेकानुप्रास एव । केचित्तु समासमेत्यत्र यस्यकमेवेच्छन्ति ।

(२६) वृत्त्यनुप्रासशब्दस्य योगव्युत्पत्तिरन्यमर्थं दर्शयति—विषयेति । रस एव विषयो यस्य तादृकोऽसौ ध्यापारो व्यञ्जनरूपः क्रियाविशेष इति रसविषयकध्यापारा सोऽस्यामस्तीति तादृशी वर्यरचना वर्यसङ्घटना वृत्तिः इति व्यपदिश्यत इति शेषः । वृत्तिश्च-

(२७) उच्चार्यत्वाद्यदेकत्र स्थाने तालुरदादिके ।

सादृश्यं व्यञ्जनस्यैव श्रुत्यनुप्रास उच्यते ॥ ५ ॥

उदाहरणम्—

(२८) 'दृशा दग्धं मनसिजं जीवयन्ति दृशैव याः ।

विरूपाक्षस्य जविनीस्ताः स्तुमो वामलोचनाः ॥'

त्रिविधा उपनागरिका, परुषा, कोमला, च । तदुक्तं काव्यप्रकाशकारैः—

माधुर्यव्यञ्जनैर्वर्णैरुपनागरिकोच्यते ।

ओजः प्रकाशकैस्तैस्तु परुषा कोमला परैः ॥ परैः औषैः ।

केचित्तु—औषैर्वयोर्यथायोगं ग्रथितां कोमलाख्यया ।

ग्राम्यां वृत्तिं प्रसंशन्ति काव्ये निष्णातबुद्धयः ॥"

इत्युक्तलक्षणां कोमलां ग्राम्यां वदन्ति । एतास्तिष्ठो वृत्तयो वैदर्भीगौड़ीपाञ्चालीसं-
ज्ञकरीतिस्त्वेन पूर्वमुपपादिता इति ग्रन्थकृता न प्रदर्शिताः । तदनुगतत्वेन तस्या वृत्तेरनु-
गतत्वमानुकूल्यं तेन तदपेक्षेयार्थः । प्रकर्षेणातिशयेन न्यसनात्स्यापनादभिधानादित्यर्थः
वृत्त्यनुप्रासः इति ह्यपदेशः सङ्गच्छत इति शेषः ।

अत्र पुत्रास्तु—रसविषयेति प्रतीकमादाय रसविषयः व्यापारो वृत्तिः । वृत्त्येऽनया
रसव्यञ्जनया शब्द इति व्युत्पत्त्या । तेन तद्वती, उच्छरीत्या शृङ्गारादिरसौषधिकोम-
लपरुषमभ्यसवर्णारब्धा वापि रचनावृत्तिरुपचारादिति भावः । तदनुगतत्वेन तथा वृत्त्योपल-
क्षितत्वेन" इत्याहुः ।

(२७) श्रुत्यनुप्रासं लक्षयति—उच्चार्यत्वादिति । तालु जिह्वेन्द्रियाधिष्ठानम् । रदा
दम्भाः । आदिपदेन ओष्ठ-मूर्ध-कण्ठानां परिग्रहः । एवञ्च तालुरदादिके एकत्र एकस्मिन्
स्थाने उच्चार्यत्वात् उच्चार्यत्वं पुरस्कृत्य व्यञ्जनस्यैव व्यञ्जनवर्णस्यैव न तु स्वरस्यापि
यत् सादृश्यं सवर्णत्वं, तत् श्रुत्यनुप्रास उच्यते । अत्र एव स्थानोच्चार्यत्वरूपसादृश्यो-
पादानात् एकविधाकृतिमत्स्वरूपस्वरूपापेक्षा नास्तीति व्यञ्जितम् ।

अत्रायमाशयः—स्वरूपतः सादृश्याभावेऽपि तात्वाद्येऽस्थानवशात् यस्य व्यञ्जन-
स्यैव येन व्यञ्जनेन सादृश्यं सम्भवेत्तस्य स्वरूपतोऽसदृशस्यैव सदृशसदृशा स्थापने श्रुत्य-
नुप्रासः, एकं केवलव्यञ्जनवर्णस्य स्वरूपतः सादृश्याभावेऽपि तात्वादिस्थानैक्यवशात्
सादृश्ये श्रुत्यनुप्रासः । तात्वादिना सादृश्यं च "तुल्यास्य प्रयत्नं सवर्णम्" इत्यनेन
पाणिनिसूत्रेणेति स्पष्टमन्यत्र ।

(२८) उदाहरणं यथेति शेषः । दृशेति । राजशेखरकृतायां विदुशालभञ्जिकायां
पद्यमिदम् । या वामलोचना वामे सुन्दरे लोचने नयने यासां तादृशा महेश्वरस्य तृतीयने-
त्रेण दग्धं भस्मसाकृतम्, मनसिजं कामदेवं दृशैव दृष्ट्यैव न तु साधनान्तरेण जीव-
रमिह सचेतन्तां नयन्ति, अत एव विरूपाक्षस्य विषमलोचनस्य महेश्वरस्य जविनीः
पराशक्तकारिणीः ता वामलोचना महिलाः स्तुमः प्रसंशामः ।

अत्र च यो हि महेश्वरेण नेत्ररूपेणोपायेन दग्धं प्रापितस्तस्य कामदेवस्य दग्धकारण-
भूतेनैव तेन नेत्ररूपेणोपायेन महेश्वरं जेतुमिच्छुमिर्वामलोचनाभिर्जीवनरूपस्य तद्विपरी-
तस्य काव्यस्य विधानादुभयावातः । विरूपाक्षनेत्रवामलोचनानेत्रयोर्धृष्टपि नैक्यम्, तथा-
पि नेत्रयोरेकजातीयत्वेन व्यावात एवेत्यनुसन्धेयम् ।

(२९) अत्र जीवयन्ति इति, 'याः' इति, 'जयिनीः' इति । अत्र जकारयका-
रयोरेकत्र स्थाने तालाबुच्चार्यत्वासादृश्यम् ।

(३०) एवं दन्त्यकण्ठस्थानामप्युदाहार्यम् ।

(३१) एष च सहृदयानामतीव श्रुतिमुखावहत्वाच्छ्रुत्यनुप्रासः ।

(२९) उक्तोदाहरणे लक्षणं सङ्गमयति—प्रवेति । तालाविति । "ह्रस्वशानां तालु" इति तालुरुपे स्थान इति भावः । उच्चार्यत्वात् हेतोरितिशेषः, सादृश्यं सावर्ण्यम्, अतएवात्र श्रुत्यनुप्रास इति शेषः ।

(३०) अथ्यत्र ऽप्येवमुदाहर्त्तव्यमित्याह—एवमिति । यथाऽस्य तालुस्थानीयं तथा दन्त्यकण्ठस्थानामपि सावर्ण्यं इति शेषः । उदाहार्यमुदाहरणमन्यदन्वेषणीयमिति भावः । दन्त्यकण्ठस्थानामिति । बहुवचनोपादानादोष्ठमूर्धन्यानामपि परिग्रहः ।

तत्र दन्त्यानां नैषधे यथा—

तदहं विद्ये तथा तथा दमयस्याः सविधे तवस्तवम् ।

हृदये निहितस्तथा भवान् अपि नेन्द्रेण यथापनीयते ॥

अत्र "क्षुत्तलसानां दन्ताः" इति नयेन त थ द ध न-सकाराणामेकदन्तस्थानो-
च्चार्यतया सादृश्यात् श्रुत्यनुप्रासः ।

कण्ठस्थानां शिशुपालवधे यथा—

हृत्स्थं सम्प्रति हेतुरेष्यतः शुभस्य पूर्वाचरितैः कृतं शुभैः ।

क्षीरभानां भवदीयदर्शनं यवकिं काकभित्तयेऽपि योग्यताम् ॥

अत्र "अकुहविसर्जनीयानां कण्ठः" इत्यनुशासनेन ह-व-क गकाराणामेककण्ठस्था-
नोच्चार्यतया सादृश्यात् श्रुत्यनुप्रासः ।

ओष्ठयानामुद्धतसारे यथा—

पिनाक-फणि-धात्रेण्डु-भस्म-मन्दाकिनीयुता । तथापि भव ! ते मुर्तिरपवर्गफलप्रदा ॥

अत्र "उपध्मानीयानामोष्ठौ" इत्यनुशासनेन प-फ-व-भ-सकाराणामेकोष्ठस्थानो-
च्चार्यतया सादृश्यात् श्रुत्यनुप्रासः ।

मूर्धन्ययोः यथा—

अथाऽप्युन्मदधातुधानतस्त्रीचञ्चत्करास्फाजन-

व्यावलयगन्धकपाकतारणितैर्त्यत्पिपाचाङ्गनाम् ।

उद्गायन्ति यथासि यस्य विततैर्नादैः प्रचण्डानिलः

प्रहृन्त्यत्करिकुम्भकृदहर्षकै रणकोपया ॥

अत्र "दूरवाणां मूर्धा" इति नियमात् "क्षीर इत्यत्र मूर्धन्ययो रणयोरेकस्थानोच्चा-
र्यतया साम्यात् श्रुत्यनुप्रासः । "क्षुत्तलसानां दन्ताः" इत्यनुशासनाच्च "नु धानतः" इत्यत्र दन्त्यैकस्थानोच्चतया सादृश्यात् दण्डोदाहरणमपि ।

(३१) अत्रानु श्रुत्यनुप्रासवदस्य योगव्युत्पत्तिकर्म्यस्यमुपपादयति—एष चेति ।
पयोऽलङ्कारः । सहृदयानां सचेतसां काव्यार्थभावनापरिपक्वतामिति यावत् । अतीव ज्ञान-
न्तम् । श्रुयोः श्रवणयोर्यत् सुखमानन्दस्तस्य भावहत्वात् आधायकत्वात् । अत्यनुप्रास
इत्यालङ्कारिकैर्गीयते इति शेषः ।

(३२) व्यञ्जनं चेद्यथावस्थं सहाद्येन स्वरेण तु ।

आवर्त्यतेऽन्त्ययोज्यत्वादन्त्यानुप्रास एव तत् ॥ ६ ॥

(३३) यथावस्थमिति यथासंभवमनुस्वारविसर्गस्वरयुक्ताक्षरविशिष्टम् ।

(३४) एष च प्रायेण पादस्य पदस्य चान्ते प्रयोज्यः । पादान्तगो यथा मम—

(३५) केशः काशस्तवकविकासः कायः प्रकटितकरमविलासः ।

चन्द्रार्धवराटककल्पं त्यजति न चेतः काममनल्पम् ॥

(३२) अथ अतुर्यमन्त्यानुप्रासं निरूपयति—व्यञ्जनमिति । अवस्थामाद्योच्चारित-
व्यञ्जनावस्थामनतिश्रम्य स्थितमिति यथावस्थं यथायेंऽयमीभावः, व्यञ्जनम्, चेद्
यदि आद्येन प्राथमिकेन आद्योच्चारितव्यञ्जनप्राग्वर्तिस्वरसादृश्यरूपेण स्वरेण अच्चा
सह आवर्त्यते पुनः पठ्यते तर्हि अन्तेऽवसाने भवोऽन्त्यस्तत्र योजयितुं योक्तमहमिति
तादृशाश्लिप्ततादेव अन्त्योऽसावनुप्रासः अन्त्यानुप्रास इति व्यपदेश इत्यभिप्रायः ।
अत्र यथावस्थमित्युक्त्या प्रथमोच्चारितव्यञ्जनोत्तरवर्ति स्वरमान्नस्यैव ग्रहणं बोध्यम्,
न तु तत्पूर्वं स्वरोऽपि तस्य तत्पूर्वव्यञ्जनावस्थारूपतयैव प्रसिद्धत्वादित्याशयेनाह—प्रायेण
स्वरेण सहेति । अस्य च प्राचीनोक्ताङ्कुरेभ्यः पृथगनुभवसिद्धश्चमकारविशेष इति पृथग-
लङ्कारत्वम् ।

(३३) कारिकायाः कठिनां व्याचिख्यासुः यथावस्थपदस्यार्थं दर्शयति—यथेति ।
अनुस्वारविसर्गस्वराणामन्यतमसम्भवो यथासम्भवपदार्थः । अनुस्वारश्च स्वराश्रयेणो-
च्चार्यमाणो विन्दुरेखा व्यज्यमानोऽनुवांसिको वर्णविशेषः विसर्गस्तु स्वरमाश्रित्य
विन्दुद्वयात्मकः । तथा च अनुस्वारविसर्गौ व्यञ्जनाव् पूर्वस्थायिनौ परस्थायिनौ च
स्वरस्तु व्यञ्जनात्परस्थायिभावेन, संयुक्ताक्षरं स्वस्मिन् समुदितवर्गः, तैविंशष्टमिति
परोक्षारणीयव्यञ्जनविशेषणम् ।

(३४) अन्त्ययोज्यत्वं विवृणोति—एव चेति । अन्त्यानुप्रास इत्यर्थः । प्रायेण आधि-
क्येन पादस्य पञ्चतुर्योऽस्य, अन्ते क्वचित् पदस्य अन्ते चेत्यर्थः । प्रायेण इत्यनेन
पञ्चविकाङ्कन्दःस्वेवाऽस्य सम्भवो नानुपटुवादावितिसूचितमिति केचिद्वदन्ति ।

(३५) उदारहृति—केश इति पार्थक्यदुःखेनातिनिर्विण्णस्य विषयस्यागमनिष्ठितोर्जरत
उक्तिरियम् । केशः काशस्य काशकुसुमस्य स्तवको विकासोन्मुखकलिका तद्वत् विकाशः
प्रकाशो यस्य स तथाभूतः, काशस्तवको हि रवेतो भवतीति तेनोपमानत्वम्, तथा च
पक्षतया अतीव रवेतवर्णः सञ्जात इत्यर्थः, कायः शरीरम्, प्रकटितः स्फुटीकृतः कर-
मस्य हस्तिशिखोः विलासवद्विकासो भङ्गी येन स तादृशः, कुञ्जतया शोभमान इति
तात्पर्यम्, तथा चक्षुः दग्धो मस्मीभूतो यो वराटकः कपटैकस्तत्कल्पं तत्सदृशम्,
वराट्कवराटकवद्विज्योतिष्कमित्याशयः “वराटकः पञ्चबीजकोशे रज्जौ कपटद्वेके” इति
कौशः, तथापि चेतस्त्रिंशत् (कर्त्तुं) अनल्पं विशालं कामं विषयासक्तिं न त्यजति मुञ्चति
इति महदाश्चर्यमिति भावः । पञ्चविकाङ्कन्दस्तत्कल्पणम्—

प्रतिपद्व्यपकितयोऽहमाद्या अवमगुर्वविवृणुषितगात्रा ।

पञ्चविका पुनरत्र विवेकः कापिन मध्य गुदगंय पृकः ॥

अत्र यथासम्भवमित्युक्त्वा संयुक्तचररहितः प्रथमवादाश्रयण “आस” इत्यंशः

पदान्तगो यथा—

(३६) 'मन्दं हसन्तः पुलकं वहन्तः' इत्यादि ।

(३७) शब्दार्थयोः पौनरुक्त्यं भेदे तात्पर्यमात्रतः ।

लाटानुप्रास इत्युक्तो—

द्वितीयपादान्ते, तृतीयपादान्तगतश्च "अल्पम्" इत्यंशश्चतुर्थपादान्ते पुनरुच्चारित इति ककारस्थितेनाकारेण, लकारस्थितेनाकारेण ककारस्थितेनाकारेण नकारस्थितेनाकारेण च आद्यस्वरेण सह यथावस्थितव्यञ्जनस्य पुनः पठनादन्त्यानुप्रासः । तथा निर्विण्यस्वरूपे निमित्ते उक्तेऽपि कामपरित्यागरूपस्य कार्यस्योत्पत्त्यभावाज्जुक्तोर्विशेषोक्तिः, एवं तादृश्य-रूपनिमित्ताभावे उक्तेऽपि कामपरित्यागरूपकार्याज्जुक्तोर्वभावना, यदपि तदपीतिशब्द-योरनुपादानात्तथोर्व्यङ्ग्यत्वमात्रम् । तथाच प्रकृते विरुद्धधर्मयोस्तयोः क इति सन्देहात्त-न्मूलकः सन्देहसङ्कारालङ्कार इत्यपि बोध्यम् ।

प्रायेणेत्युक्त्या क्वचिदन्त्ययोऽप्यभावाभावेऽप्ययमनुप्रासोऽवलोक्यते यथा—

"श्रुताधीता गीता श्रुतिभिरधिगीताखिलगुण्या

गुणातीता भीताऽभयकृद्विनीताऽपि च यदा ।

नतिप्रीता पीताम्बरसुपरिणीताऽमरवधू

दृशा पीता स्त्रीता मल्लुचिपरीता विजयताम् ॥"

(३६) मन्दमिति । अत्र "हसन्तः" इति पदान्तगतः "अंशः" "वहन्तः" इति पद-स्यान्ते पुनः पाठव इति अन्त्यानुप्रासः ।

यथा वा स्तुतिकुसुमाञ्जली—

"सारासारविदः सतां भयभिदः प्रह्वोपतापच्छिदः

कारुण्याद्रंहदः प्रपन्नसुहृदः स्फारीभवत्संविदः ।

ब्राताशेषविशः प्रकाशितदिशः क्रीत्यां महीनिर्विशः

कर्षन्तीश निशः प्रसक्तसुहृदास्त्वत्पादपीठस्पर्शः ॥"

पूर्वस्वरविनाकृतस्याप्यन्यव्यञ्जनस्यावृत्तिर्दृश्यते यथा—

"पुनरपि जननं पुनरपि मरणं पुनरपि जननीजठरे शयनम् ।

इह संसारे खलु दुस्तारे कृपया पारे पाहि मुरारे ॥"

(३७) पञ्चमं लाटानुप्रासं निरूपयति—शब्दार्थयोरिति । तात्पर्यमात्रतस्तत्तात्पर्यवि-परीभूतादवयवमात्रादेव भेदे वक्तुः केवलमिमेतसम्बन्धभेदेनैव शब्दार्थयोर्भेदे सतीत्यर्थः शब्दः प्रातिपदिकं पदं च अर्थो वाच्यः तयोः शब्दार्थयोरुभयोरैव यत् पौनरुक्त्यं पुनः कथ-नम्, स लाटानुप्रास इत्युक्तो मनोषिभिरितिशेषः । अत्र—

"स्मेरराजीवनयने ! कोचने किं निमीलिते ॥"

इत्यादावर्थमात्रस्य पौनरुक्त्ये शब्दस्य च तदभावे अतिप्रसङ्गवारणाय शब्दोपादा-नम्, "नवपलाशपलाशवनं पुरः" इत्यादौ शब्दमात्रस्य पौनरुक्त्ये अर्थस्य च तदभावे यमके अतिप्रसङ्गवारणायैति । अर्थस्य पौनरुक्त्यं तु पूर्वपदार्थविशेषणविशेषाभ्यां सहोत्तरपदार्थविशेषणविशेष्ययोरैक्ये सम्भवति । अत एव—

"जनेन संवृते मुमुक्षि ! ओमिन् विभाति चन्द्रमाः" इत्यादौ विशेषणयोर्भेदाभावा-ज्जुक्तम् ।

उदाहरणम्—

(३८) स्मेरराजीवनयने नयने किं निमीलिते ।

पश्य निर्जितकन्दर्पं कन्दर्पवशात् प्रियम् ॥

(३९) अत्र विभक्त्यर्थस्य पौनरुक्त्येऽपि मुख्यतरस्य प्रातिपदिकांशद्योत्यधर्मि-
रूपस्य भिन्नार्थत्वाद्धातुप्रासत्वमेव ।

“वपुः कान्तं वचः कान्तं मनस्तु परंप तव”

इत्यादौ च विशेष्ययोर्मैदान्नायमनुप्रासः ।

“यातु यातु किमनेन तिष्ठतु सुखं सुखं सखि ! सादरं वचः”

“चित्रं चित्रमनाकाशे कथं सुसुखि ! चन्द्रमाः” ।

इत्यादौ च क्रोधादिव्यक्तके शब्दार्थयोरुभयोरेव पौनरुक्त्ये तात्पर्यमात्रतोऽपि भेदा-
भावस्थले छाटानुप्रासप्रसङ्गस्तद्वारणाय—भेदे तात्पर्यमात्रत इत्युक्तम् ।

(३८) अथञ्च पदगस्तदंशगतत्वेति द्विविधः । तन्नाऽप्याद्यः अनेकपदगत एकपद-
गतत्वेति द्विविधः, अन्त्यः पुनः समासासमासगतः, एकसमासगतो विभिन्नसमासगत-
श्चेति त्रिविधः, तदेवं पञ्चविधः । उक्तं च काव्यप्रकाशकृता—

पदानां स पदस्यादिवृत्तावन्यत्र तत्र वा । गानः सधुर्यवृत्त्योश्च तदेवं पञ्चधा मतः ॥

तत्र समासासमासगतत्वे उदाहरति—स्मेरराजीवेति । नायकं दृष्ट्वा क्रोधाग्निमी-
लिताहो मानिनी प्रति सख्या उक्तिरियम् । स्मेरे प्रफुल्ले ये राजीवे कमले ते इव नयने
यस्याः तासम्बुद्धौ तादृशे !

“स्मेरं विकसिते किञ्चिद्व्याप्ययुक्ते च वाचयवत्” इति श्रीवरः

“विसप्रसूनराजीव पुष्कराम्भोरुहायि च” इत्यमरः,

नयने लोचनद्वयं किं निमीलिते मानवशान्मुद्रिते ? स्मेरराजीवनयनाया नयनस्मेर-
धमेव युक्तम्, न तु तदभावः तस्मात्—यथा तवेदं स्मेरराजीवनयनत्वमुपपद्येत तथा
त्वया विघातव्यमिच्छाशयः । नयनोन्मीलनस्यापि साफल्यं दर्शयति—निर्जितकन्दर्पं
निर्जितो रूपेण विजितः कन्दर्पो मदनो येन (स्वसौन्दर्येण) तं तादृशं पतिं कन्दर्पवशात्
कामेन वशीकृतं पश्य अवलोकय अतो मानं परित्यज्यैनं चरितार्थयेतिभावः ।

अत्र “नयने नयने” शब्दार्थयोः “कन्दर्पं कन्दर्पं” इतिशब्दार्थयोश्च पौनरुक्त्यात्
प्रथमे सम्बोधनविषयत्व-कर्मत्वरूपसम्बन्धभेदात् उत्तरत्र च कर्मत्वसम्बन्धित्वरूपस-
म्बन्धभेदाच्च छाटानुप्रासः ।

(३९) ननूक्तोदाहरणे नयन-कन्दर्पप्रातिपदिकयोः पुनरुक्तित्वेऽपि तदुभयनिष्ठ-
विभक्त्यर्थानां भेदेन पौनरुक्त्यभावात् कथमस्य लक्षणस्य विषय इति आह—अत्रेति ।

अत्र “स्मेरराजीवनयने नयने” “कन्दर्पं कन्दर्पं” इत्यंशयोरित्यर्थः । मुख्यतरस्य अति-
शयेन मुख्यस्य विभक्त्यर्थपिच्छया प्रथमोपस्थितिक्रमेण स्वातन्त्र्येण च मुख्यतरस्येत्यर्थः ।
प्रातिपदिकस्य “अयं वदन्नातुरप्रत्ययः प्रातिपदिकम्” १।२।४६ “कृच्छितसमासात्” १।२।
४६ इत्युक्तदिशा प्रकृते स्मेरराजीवनयन इत्यस्य “निर्जितकन्दर्पम्” इत्यस्य चांशोऽव्ययः
“नयन” “कन्दर्पम्” इत्यात्मकं तेन शोभ्य उपस्थाप्यो यो धर्मिरूपः तच्चद्विभक्त्यर्थरूप-
धर्मशास्त्री नेत्रादिकरूपार्थस्तस्य अभिन्नार्थत्वात् भेदाभावात् छाटानुप्रासत्वमेव ।

(४०) 'नयने तस्यैव नयने च ।' (३५५ पृ०)

अत्र द्वितीयनयनशब्दो भाग्यवत्त्वादिगुणविशिष्टस्वरूपतात्पर्यमात्रेण भिन्नार्थः ।

(४१) यथा वा—

'यस्य न सविधे दयिता दददहनस्तुहिनदीचितिस्तस्य ।

यस्य च सविधे दयिता दददहनस्तुहिनदीचितिस्तस्य ॥'

अत्र प्राप्नुवतोऽलङ्कारस्येत्यर्थः । अत्र पृथपदोपादानेन यमकव्यवच्छेदः । तथाचोक्त-
स्थले नयने इत्याद्यैः स्वरव्यञ्जनसहितैः तेनैव क्रमेण पुनरुक्तावपि दक्षितदिशा मुख्यस्य
प्रातिपदिकार्थस्याभिन्नार्थत्वाच्च यमकत्वमपीतिभावः ।

(४०) नवार्थान्तरसंक्रमितवाच्यध्वनौ "कदली कदली" इत्यादावापाततः शब्दार्थयोः
पौनरुक्त्यावभासनेऽपि पर्यवसाने वक्तृतात्पर्यविषयविशेषणान्तरप्रतीत्या भिन्नार्थत्वा-
भावेन तत्राऽप्ययमेवास्त्वामित्यत आह—नयन इति । तस्यैव तादृशसुमगस्यैव नयने
नेत्रद्वयम् , च पुनः नयने आरब्धत्वादिगुणविक्रिष्टे इति तदर्थः । अत्र उदाहरणे, द्वितीयो
द्वितीयवारं पठितोऽसौनयनशब्दः यत्र स तथोक्तः स्वार्थेऽऽस्मन्न इति शेषः । भाग्यवत्त्वा-
दिगुण एव विशिष्टत्वे विशेषणं तद्रूपेण तात्पर्यमात्रेण, भिन्न अर्थः प्रातिपदिकार्थो यस्य स
तादृशः । तथा च "स्मेरराजीवनयने नयने" इत्यादावुभयोरेव नयनादिपदार्थयोः प्राति-
पदिकांशयोस्त्यक्त्यर्थस्य भेदाभावतया पौनरुक्त्येऽपि तात्पर्यमात्रे भेदास्त्वादानुप्रासः ।
प्रकृते "नयने तस्यैव नयने च" इत्यत्र तु प्रथमनयनशब्दस्य नेत्ररूपपदार्थः द्वितीयनय-
नशब्दः स्वायेंऽऽस्मन्नवलक्षणया भाग्यवत्त्वादिगुणविशिष्ट एव नेत्ररूपोऽर्थः इति प्राति-
पदिकार्थयोरेव भेदेन पौनरुक्त्यावभासान्न लाटानुप्रासः किन्तु अर्थान्तरसंक्रमितवाच्य-
ध्वनिमात्रमित्यभिप्रायः । अत एव हि कथितपदस्वदोषप्रतिप्रसवे लाटानुप्रासोऽर्थान्तर-
संक्रमितवाच्यध्वनिश्च—

'द्वैत्येऽथ लाटानुप्रासेऽङ्गकम्पायां प्रसादने । अर्थान्तरसंक्रमितवाच्ये हर्षेऽवधारणे"
इत्यनेन पृथगेवोक्तः ।

(४१) अनेकपदपौनरुक्त्ये उदाहरति—यथा वेति । यस्य नेति । यस्य कामिनः
सविधे समीपे—

"समीपे निकटासन्नसन्निकृष्टसनीद्वयत् । सदेवान्याससविधसमर्थ्यादसवेशवत्" इत्यमरः,
दयिता प्रियतमा नास्ति तस्य तथाविधजनस्य सख्ये तुहिनं हिंसं दीधितिषु किर-
णेषु यस्य स तादृशः "भानुः करो मरीचिः स्त्रीपुंसयोर्दीधितिःस्त्रियाम्" इत्यमरः, ददद-
हनो दावाग्निः विरहोदीपकतया तद्देवातिशयसन्तापजनको भवतीत्याशयः । समुच्चे-
याभावात् चोऽत्र त्वर्थः । यस्य तु कामिनः सविधे निकटे दयिता प्रियतमा अस्ति, तस्य
दयितया अनुगृहीतस्य जनस्य तु सम्बन्धे, दददहनो दावाग्निरपि तुहिनदीचितिसम्बन्धो
भवति तस्माच्चित्तेन सर्वपदार्थेष्वेव तस्य शोल्यानुभवो भवतीतिभावः । एवञ्च "तुहिन-
दीधितिर्दददहनः" "दददहनस्तुहिनदीधितिः" इत्युभयमपि रूपकमिति फलितम् । प्रदोष-
कारादयस्तूपमामेवाङ्गीकृत्यन्ति । आर्याऽलङ्कारस्तुल्यचयान्तर्गताः प्रागेव ।

अत्र सविधे दयितेर्यादीनामनेकानां पदानां तात्पर्यमात्रमेवेन पुनरुक्तिरित्यनेक-

(४२) अत्रानेकपदानां पौनरुक्त्यम् ।

(४३) एष च प्रायेण लाटजनप्रियत्वाद्वाटानुप्रासः ।

वृगतो लाटानुप्रासः । तात्पर्यभेदश्चात्र पूर्वाद्धं तुहिनदीधितौ द्ववदहनस्य विधेयम् उत्तराद्धं तु द्ववदहने तुहिनदीधितस्य विधेयमित्युद्देशविधेयभावविपर्ययांसेन ज्ञातुं शक्यं रूपाम्ब-
यभेदादित्यविधेयम् ।

अत्र लक्षणया यथाक्रमं तापकरत्वस्य शीतलत्वस्य च विधेयत्वं नेह विवक्षितम् अन्यथा भिन्नार्थकत्वापत्त्या लाटानुप्रासो न स्यादतः पूर्वाद्धं द्ववदहनस्यैव उत्तराद्धं तुहिनदीधितेरेव च विधेयतया आरोपणमिति । लाटानुप्रासादौ उद्देशविधेययोर्वैपरी-
त्येनोपन्यासो न दोषायेति बोध्यम् ।

(४२) लक्ष्ये लक्षणं योजयितुमाह—अत्रेति । अनेकपदानां “सविधेस्तस्ये-
त्येतेषाम् नेकेषां पदानामित्यर्थः । पौनरुक्त्यमिति । सति तात्पर्यभेदेऽर्थक्यादितिशेषः ।
इदं लोपलक्षणं तेन प्रदक्षितसम्बन्धभेदश्च अतश्चात्र लाटानुप्रास इति भावः । ननु स्वर-
व्यञ्जनसंहतेस्तेनैव क्रमेणावृत्तिसद्भावादयमकमेवेति चेत् ? मैवम्, प्रातिपदिकार्थपार्थक्य-
एव यमकस्वीकारेण प्रकृते प्रातिपदिकार्थानां पार्थक्याभावात् ।

एकपदपौनरुक्त्ये यथा—

वदनं वरवर्णिन्यास्तस्याः सत्यं सुधाकरः । सुधाकरः क्व नु पुनः कलङ्कविक्रान्तो भवेत् ॥

अत्र ‘सुधाकर’ इत्यस्यैकस्य विभक्तिसहितस्य पदस्य तदर्थस्य च तात्पर्यमात्रमे-
वेन पौनरुक्त्यमिति एकपक्षतो लाटानुप्रासः । अत्र च प्रथमसुधाकरपदस्य विधेयपर-
त्वम्, द्वितीयस्योद्देश्यत्वपरत्वमित्युक्त्या तात्पर्यभेदः ।

भेदत्रयमप्येकेनैव पद्येन यथा—

सितकरकररुचिरविभा विभाकराकारधरणिधरकीर्तिः ।

पौरुषकमला कमला सापि तवैवास्ति नान्यस्य ॥

अत्र करकरेत्येकसमासः, विभाविमेति भिन्नौ समासौ कमलाकमलेति पूर्वस्य समास-
उत्तरस्यासमास इति भवति त्रयाणामुदाहरणम् । तदेवं पञ्चानामप्युदाहरणं संज्ञातम् ।
कान्यप्रकाशस्य “पदानां स” इति कारिकायां वृत्तिपदेन कृतद्वितैकशेषसनां धन्तधातु-
रूपाः पञ्चापि वृत्तय उपलक्ष्यन्ते । अत एव—

चन्द्रायते शुक्लरूपाऽपि हंसो हंसायते चारुगतेन कान्ता ।

कान्तायते स्पर्शमुखेन वारि वारीयते स्वच्छतया विहायः ॥ इत्यादेः सङ्ग्रहः ।

केचित्तु “मधुनि मधुकर ! त्वं रत्नमङ्गीकरोषि” इत्यादौ नामैकदेशस्य पौनरुक्त्येऽप्य-
मुममिलयन्ति । अन्ये तु कारिकागतनामपदस्योपलक्षणं स्वीकृत्य—

जित्वा विरवं भवानथ विहरत्यवरोधनैः । विहरत्यप्सरोभिस्ते रिपुवर्गो दिवं गतः ॥

इत्याद्युदाहरन्ति ।

(४३) अधुना लाटानुप्रासशब्दस्य योगभ्युत्पत्तिरभ्यमर्थं दर्शयति—एष चेति ।
लाटस्तन्नामा देशविशेषस्तत्स्थो यो जनः कविस्तद्भक्तमत्वात् तस्मिन्नावहित्यर्थः ।

“लाटो देशविशेषे स्यादक्षे वस्त्रे तु न द्वयोः” इति श्रीकण्ठः ।

(४४) अनुप्रासः पञ्चधा ततः ॥ ७ ॥

(४५) स्पष्टम् ।

(४६) सत्यर्थे पृथगर्थ्याः स्वरव्यञ्जनसंहतेः ।

क्रमेण तेनैवावृत्तिर्यमकं विनिगद्यते ॥ ८ ॥

(४४) एवं सप्रभेदमनुप्रासमुक्त्वा तद्भेदसङ्कलनं दर्शयति—अनुप्रास इति । तत्-
श्लेकादिभेदात्, पञ्चधा छेकानुप्रास(१)वृत्त्यनुप्रास(२)श्रुत्यनुप्रास(३)अन्यानुप्रास(४)
लाटानुप्रास(५)भेदैः पञ्चप्रकारक इत्यर्थः । “चरमप्रकारद्वयं पदानुप्रास” इत्यन्ये । अयं
चान्यैरुभयालङ्कारतयाऽपि शब्दविशेषान्वयव्यतिरेकानुविधायित्वाद् ग्रन्थकृता शब्दाल-
ङ्कारमध्ये गृहीतः” इति तर्कवागीशाः ।

(४५) नात्र किञ्चिद्व्याख्यातव्यमिति दर्शयति—स्पष्टमिति ।

(४६) अनुप्रासानन्तरं लोके यमकस्य प्रसिद्धत्वेन अधुना तमेव निरूपयति—
सत्यर्थ इति । अथ वाच्यार्थे स्थिते सति, पृथग् भिन्नः अर्थः प्रकृतिप्रतिपाद्यो वाच्ये यस्या-
स्तस्याः तादृशायाः, स्वरसहिते व्यञ्जने स्वरसहितानि वा व्यञ्जनानि तयोस्तेषां वा
संहतिः समुदाय इति तस्याः तथोक्तायाः शाकपार्थिवादिस्वान्मध्यमपदलोपि समासः ।
स्वराश्च व्यञ्जनानि च तेषां संहतिस्तस्या इति द्वन्द्वसमासस्तु न “द्वन्द्वान्ते भूयमायं
प्रत्येकमभिसम्बध्यत” इति न्यायेन संहतिपदस्य प्रत्येकं सम्बन्धापत्त्या स्वरसंहतेः व्यञ्ज-
नसंहतेः” इत्यर्थापत्तेः । येन क्रमेण प्रथमं स्वरव्यञ्जनसमूह उक्तस्तेनैव क्रमेण न तु विप-
रीतेन आवृत्तिः पुनरुच्चारणम्, यमकं नामालङ्कारः । यमौ द्वौ समानजातिकौ तत्प्रति-
कृति यमकम् “द्वे प्रतिकृतौ” इति पाणिनिसूत्रेण कन्प्रत्ययः, यदा यमयति श्रुतिम-
धुरतया सचेतसां हृदयमानन्दे स्वरव्यञ्जनसंहतिक्रमनिवेश्यत्वेन नियमयतीति यमकम्
“पुल्लुत्तौ” इति पाणिनिसूत्रेण पुल्लप्रत्ययः । अत्र “सत्यर्थे” “क्रमेण तेनैव” इत्यस्य
चाभिप्रायं वृत्तावेव स्फुटीकरिष्यति । “लाटानुप्रासेऽतिव्याप्तिवारणाय “पृथगर्थ्याः”
इत्यभिधानम् । तथा च अभिन्नार्थायाः स्वरव्यञ्जनसंहतेः पुनरुक्तौ लाटानुप्रासः, अन्यन्तु
विभिन्नार्थाया इति परस्परभेदः । एवञ्च समानार्थकत्वाभाववत्समानानुपूर्वीकस्वरसं-
लितव्यञ्जनसंहत्यावृत्तिर्यमकमितिलक्षणा मवगन्तव्यम् । अत्र संहतिरनेकत्वम्, तच्च
एकमात्रव्यञ्जनेन सह एकमात्रस्वरस्य संयोजनेनापि सम्भवति । अत एव—

नानाकारेण कान्ताभ्राराधितमनोभुवा । विविक्तेन विलासेन ततश्च हृदयं मम ॥

इति वामनाभिमतवर्णयमकस्थले,

“एकं कृपे नयनमपरं मन्मुखे खेलयन्ती मांमुदिश्य प्रतिकृतिमपि स्वां किमप्यालपन्ती ।
उद्यत्पीनोरसिजयुगलं कुम्भमभ्युदरन्ती शिवाकृतस्मितशुचिमुखी प्राविशन्मानसं मे ॥”

इत्यादौ चाऽव्याप्तिर्नैव धेयम् । नचान्यानुप्रासोदाहरणे—

“केशाः काशस्तवकविकाशः कायः प्रकटितकरमविलासः”

इत्यादौ “प्रासः” इत्यंशमाश्रित्येतल्लक्षणायापि प्रवृत्तावतिव्याप्तिरिति वाच्यम्, सा-
मान्यविशेषन्यायमाश्रित्य दोषाभावात् तथाहि—अन्यानुप्रासस्य केवलपदपादान्त-
निश्चिततया विशेषत्वेनैतस्य तदनिश्चयतया सामान्यत्वेन एतल्लक्षणास्य अन्यानुप्रासेत

(४७) अत्र द्वयोरपि पदयोः कचित्सार्थकत्वं कचिन्निरर्थकत्वम् । कचिदेकस्य सार्थकत्वमपरस्य निरर्थकत्वम् । अत उक्तम्—‘सत्यर्थे’ इति ।

(४८) ‘तेनैव क्रमेण’ इति दमो मोद इत्यादेर्विविक्तविषयत्वं सूचितम् ।

(४९) एतच्च पादपादाद्वर्लोकावृत्तिस्त्वेन पादाद्यावृत्तेष्वानेकविधतया प्रभूत-
मभेदम् ।

रविषयकत्वकल्पनादितिभावः । ठेकानुप्रासयमकयोरेकाश्रयानुप्रवेशरूप सङ्करोऽवश्यं स्वीकरणीय एव तथाहि ठेकानुप्रासोदाहरणे “पावनः पवनः” इत्यत्र “वनः” इत्यंशमा-
श्रित्य यमकप्रवेशस्योपायशक्तेनापि परिहृतंमशक्यत्वेनोपायान्तराभावात् । अयञ्छाल-
ङ्कार एकस्मिन् पादे द्वयोर्वा पादयोः चतुर्ष्वपि वा पादेषु प्रयोक्तव्यम्, न तु पादत्रये—
“यमकं तु विधातव्यं न कदाचिदपि त्रिपात्” इति निषेधात् ।

अत एव यमकस्य पादत्रयगतस्याप्रयुक्तत्वं दोष इत्युक्तं ग्रन्थकृता दोषपरिच्छेदे॥

(४७) कारिकारथ “सत्यर्थ” इत्यस्याशयमाह—अत्रेति । अस्मिन् यमक इत्यर्थः । क-
चित् “सुषमया समया दिवमञ्जति” “नगजानगजा दयिता दयिता” इत्यादावित्यर्थः, द्वयो-
र्यस्यावृत्तिर्विधीयते यच्च अवर्त्यते तयोर्द्वयोरप्यस्यावृत्त्यस्य चेत्यर्थः । पदयोः स्वरसंबलि-
तव्यञ्जनसंहतिविशेषयोरित्यर्थः । सार्थकत्वे पृथगर्थत्वमावश्यकमिति बोध्यम् । कचित्
“शमरतेऽमरतेजसि पार्थिवे” “विजयते जयतेपि तशान्नयम्” “विजितामरतामरसेच्छया”
“रमिषु रमिषु” इत्यादावित्यर्थः । पुनरिति शेषः । निरर्थकत्वम् अप्रापि “द्वयोरपि
पदयोः” इत्यनुषङ्गः । अप्रापि पद्यलोचने तु समुदायस्य सार्थकत्वमावश्यकमेवाभ्युपे-
यम्, सर्वथा निरर्थकानामप्रयोगात् । कचित् “भवता भवतापभीतोऽहम्” “समुदितं
मुदितं भुवि तत् पुरम्” इत्यादावित्यर्थः । एकस्य तयोर्द्वयोरप्येकतरस्याप्यस्यान्तिमस्य
वैत्यर्थः । अपरस्य तद्वितरस्येत्यर्थः । अतोऽस्मादेतोः ।

(४८) “दमो मोदः” “सरो रसः” इत्यादौ स्वरव्यञ्जनसाम्यात् क्रमभेदावृत्तिव्या-
प्तिरित्यतः क्रमेण तेनैवावृत्तेरित्यस्य फलं दर्शयितुमाह—तेनैवेति । तेनैव पूर्वेष्वेव क्रमेण
पृथगर्थयोः स्वरव्यञ्जनसंहतेरावृत्तियमकमिति शेषः । इत्युक्तत्वेनेत्यर्थः । दम इन्द्रिय-
जयः । मोद आह्लादः । इत्यादेः स्थलस्येति शेषः ।

अत्रापि पदेन “सरो रसः” इत्यादेः परिग्रहः । विविक्तविषयत्वं पृथग्विषयत्वम्,
यमकेतरालङ्काररूपव्यतिथिमित्यावत् । एवञ्च “दमो मोदः” इत्यादौ स्वरूपमात्रसाम्यात्
प्रथमप्रकारो घृत्यनुप्रास एव न तु यमकमिति भावार्थः ।

(४९) यमकानां प्रभूततमभेदतया साकल्येन उपपादयितुमशक्यत्वात् काव्यप्रकाश-
कृद्भोजराजप्रभृतयोऽपि स्वस्वप्रबन्धे काव्यान्तर्गतगद्भूतत्वेन कियतः प्रकारानेव
प्रदर्शितवन्त इति प्राचीनसरणिमवलम्ब्य चिरतिरेव श्रेयसीत्याशयेनाह—एतन्वेति,
यमकत्वेत्यर्थः । पादपादाद्वर्लोकावृत्तिस्त्वेन पादावृत्तिरूपत्वेन पादाद्वर्लोकावृत्तिरूपत्वेन
लोकावृत्तिरूपत्वेन चेत्यर्थः । पादाद्यावृत्तेष्व आदिना पादमध्यान्त्यावयवादेः परिग्रहः ।
एवञ्च केवलपादस्य पुनरुच्चारणात् केवलपादाद्वर्त्य पुनरुच्चारणात् केवललोकावृत्त्य-
लोकाद्वर्त्य च पुनरुच्चारणात्, एवं पादस्य आद्यमध्यान्त्यावयवादीनां पुनरुच्चारणात्

अनेकविधतया अनेकप्रकारैरेव स्थिततया (क) प्रभूततमभेदम् अतिप्रचुरप्रकारमिति सरलार्थः ।

(क) अत्रकाव्यप्रकाशोक्तदिशा यमकभेदा उपपाद्यते तथाहि यमकं तावद् द्विविधम्—पादवृत्ति, तद्भगवृत्ति चेति । पादश्च पथचतुर्थांशः । तत्र पादवृत्तियमकस्य एकादश भेदा भवन्ति

(१) प्रथमः पादो द्वितीये यम्यते (आवश्यते यध्यते वा रच्यते वा) तदा मुखं नाम यमकम् ।

यथा—दुर्पकान्तकविराजमानयाऽदुर्पकान्त-कविराज-मानया ।

एतत्प्रसादविधिलक्षण्या धिया साधवो दधति वैधुर्धो धुरम् ॥

(२) प्रथमस्तृतीये पादे यम्यते चेत्तदा संदंशो नाम यमकम् ।

यथा—सन्मारीभरणोऽमायसाराध्य विधुशेखरम् ।

सन्मारीभरणोऽमायस्ततस्त्वं पृथिवीं जय ॥

(३) प्रथमश्चतुर्थपादे यम्यते चेत्तदा आवृत्तिनाम यमकम् ।

यथा—मुदारतावी समराजिराजितः प्रवृद्धतेजाः प्रथमो धनुष्मताम् ।

मघान् विभर्त्सो ह नगश्च मेदिनी मुदार-तावीसमराजिराजितः ॥

(४) द्वितीयः पादश्चेतृतीये पादे यम्यते तदा गभी नाम यमकम् ।

यथा—आध्यास्यते समजुषा भवतः प्रसादादामोदराजि-तरु-चारुचिरं जनेन ।

दामोदरा जितरुषा रुचिरञ्जनेन कीर्णं तृणेन मृदुना घनमासेवेन ॥

(५) द्वितीयः पादश्चतुर्थे चेद्यम्यते तदा संदष्टकं नाम यमकम् ।

यथा—“क्षारदीमिव नदीं प्रसादिनीमुच्च-कैरव-सरोजराजिताम् ।

स्तोमुषेव मम मूर्तिरैश्वरीमुषवकैरवसरोऽजराजिताम् ॥”

(६) तृतीयः पादश्चेत्पादे यम्यते तदा पुच्छं नाम यमकम् ।

यथा—“उत्तुङ्गमातङ्गकुलाकुले यो व्यजेष्ट शश्रू समरे सदैव ।

ससारमानीय महारिचक्रं ससारमानी यमहारि चक्रम् ॥”

(७) प्रथमः पादो द्वितीये तृतीये चतुर्थेऽपि पादे चेद्यम्यते तदा पङ्क्तिनाम यमकम् ।

यथा—“तनुशङ्करवैरसमायतया तनु शंकरवैरसमायतया ।

तनु शं करवै रसमायतया तनुशं कर वैरसमायतया ॥”

‘यमकं तु विधातव्यं न कदाचिदपि त्रिपात्’ इति नियमात् एकस्यापरपादद्वयगतत्वेन भेदो न कृत इत्यसङ्कीर्णं पादगतं यमकं सप्तविधमेव । तदुक्तम्—“पादत्रययमकं तु न चमत्कारकारि अतो न प्रयुक्तमित्येकैकपादावृत्तौ शुद्धा पते सप्तभेदाः । सङ्कीर्णन्तु पादगतं चतुर्विधं भवति ।” तत्र (८) प्रथमः पादो द्वितीये पादे तृतीयः पादश्चतुर्थे पादे चेद्यम्यते तदा मुखपुच्छयोः संयोगात् युग्मकं नाम यमकम् ।

यथा—“विनायमेनो नयता सुखादिना विना यमेनोनयता सुखादिना ।

महाजनोऽदीयत मानसादरं महाजनोदी यतमानसादरम् ॥”

इत्यर्वाभ्यासं विना पादद्वयावृत्तौ द्वयमिति भावः ।

(९) प्रथमः पादश्चतुर्थे पादे द्वितीयः पादस्तृतीये पादे चेद्यम्यते तदा आवृत्तिभेदोऽप्येवोपात्तः परिवृत्तिनाम यमकम् ।

(५०) दिष्मात्रमुदाह्रियते—

(५१) 'नवपलाश-पलाशवनं पुरः स्फुटपराग-परागत-पङ्कजम् ।

मृदुल-तान्त-लतान्तमलोकयत्स सुरमि सुरमि सुमनोमरैः ॥'

(५०) यमकभेदानां प्रभूततरवेन सर्वोदाहरणासक्तेर्यथाशक्ति उदाह्रियत इत्याशय-
थेनाह—दिष्मात्रमिति । एवञ्च एकभेदमात्रं पदावृत्तिमात्रमित्यर्थः ।

(५१) नवपलाशेति । शिशुपालवधमहाकाव्ये षष्ठसग वसन्तवर्णनेत्यम् । स श्रीकृष्णः
पुरः पुरतः नवानि नूतनानि पलाशानि पत्राणि यत्र तत्तथोक्तम्, पलाशवनं किंशुकारण्यं
यत्र तादृशम्, 'पत्रं पलाशं छदन्' दलः पर्यं छद्दः पुमान् "इति 'पलाशे किंशुकः पर्णो
वातपोथा' इति चामरः, स्फुटानि विकसितानि परागैः सुगन्धाश्रितै रजोभिः पराग-
तानि संबद्धानि व्यासानीतियावत् "परागः सुमनोरजः" इत्यमरः, पङ्कजानि कमलानि

यथा—"मुदा रताऽसौ रमणी यता यां स्मरस्यदोहं कु-रुतेन वोढा ।

स्मरस्यदोऽलं कुरुतेऽनवोढामुदारतासौ रमणीयतायाम् ॥"

इमे द्वे एकदैकपादमात्रावृत्तिरूपे एकदानेकपादावृत्तिरूपे पादवे द्वे समुद्रकम्, महायमकञ्च ।
तत्र (२०) अर्थावृत्तिः समुद्रकं नाम यमकम् ।

यथा—"कलि-तमोहलमारव-राजितं स्मरहरं शिखिचन्द्रकला-ऽऽम्बितम् ।

कलितमोहन-मारव-राजितं स्मरहरं शिखिचन्द्रकलाम्बितम् ॥"

(२१) श्लोकावृत्तिर्महायमकम् ।

यथा—"स स्वार्शभरतोऽवश्यमवलं विततारवम् ।

सर्वदा रणमानैषीदवानलसमस्थितः ॥"

सत्स्वारशभरतोऽवश्यमवलम्बिततारवम् ।

सर्वदारणमानैषी दवानलसमस्थितः ॥"

अर्थस्य पादद्वयारमकतया श्लोकस्य पादचतुष्टयारमकतया च एते अपि पादगते । तेन पाद-
गतमेकादश यमकम् । पादभागवृत्तियमकस्य बहवो भेदा भवन्ति । त आकरेषु द्रष्टव्याः पशू-
दाहरणानि कानिचित् प्रदर्श्यन्ते । तत्र एकस्मिन्नेव पादे आदिभागे यमने आद्यन्तिकं यमकम् ।

यथा—"यदानतोऽयदानतो न यात्यर्थं न यात्ययम् ।

शिबेहितां शिवे हितां स्मरामितां स्मरामि ताम् ॥"

प्रथमपादाद्यभागस्य द्वितीयादिपादानामन्ताद्यभागेषु यमने पूर्वार्धे आद्यन्तिकम्, उत्तरार्धे
आद्यन्तिकमन्तादिकं चेति तेषां समुच्चयः ।

यथा—"सरस्वति प्रसादं मे स्थितिं चित्सरस्वति ।

सरस्वति कुर्व क्षेत्रकुर्वेत्रसरस्वति ॥"

अत्र प्रथमपादाद्यभागो द्वितीयपादान्त्यार्थभागेन तृतीयपादाद्यार्थभागश्चतुर्थपादान्त्यार्थभागेन
तृतीयपादाद्यार्थभागश्चतुर्थपादाद्यार्थभागेन यमनात् पूर्वार्धे आद्यन्तिकम् उत्तरार्धे आद्यन्तिक-
मन्तादिकञ्चेति समुच्चयः । अनियतस्थानावृत्तिरूपयमकसमुच्चय—

यथा—"मञ्जुपराजिपराजितमानिची जनमनः सुमनः सुरभिश्चियम् ।

अभृत धारितधारिजविष्कवं स्फुटितताम्रतताम्रवर्णं जगत् ॥"

अन्येषामुदाहरणानि तत्र तत्र महाकविप्रयोगेषु गवेषणीयानि । विस्तरमयादिरम्यते ।

(५२) अत्र पदावृत्तिः 'पलाशपलाश' इति,

(५३) 'सुरभिं सुरभिं' इत्यत्र च द्वयोः सार्थकत्वम् । 'लतान्तलतान्त' इत्यत्र प्रथमस्य निरर्थकत्वम् । 'परागपराग' इत्यत्र द्वितीयस्य ।

(५४) एवमन्यत्राप्युदाहार्यम् ।

(५५) 'यमकादौ भवेदैक्यं डलोर्बबोर्लोरोस्तथा ।'

इत्युक्तनयात् 'भुजलतां जडतामवलजिनः' इत्यत्र न यमकत्वहानिः,

यत्र तच्च, मृदुलाः सुकुमारा अत एव तान्ताः आतपेन ग्लाना लतान्ता लताप्रान्तभागा यस्मिन् तच्च, तथाः सुमनसां पुष्पाणां भरा अतिशया समृद्धय इति यावत् तैः पुष्पप्रचुरै-
रित्यर्थः "स्त्रियां सुमनसो भूमिनि पुष्पे" इति व्याडिः, 'अथातिशयो भरः' इत्यमरः, सुरभिं वसन्तकालम्,

"सुरभिश्चम्पके स्वर्णे जातीफलवसन्तयोः । सुगन्धौ च मनोज्ञे च वाच्यवत्" इति विश्वः, अवलोकयत् अपश्यत् ।

अथात्र अर्थान्तरन्तु—अन्योऽपि पुरोऽग्रतः नवपलाशपलाशो वनं वसतिर्यस्य तं वानप्रस्थत्वात्, "वनं निवासे गहने" इति कोशः, स्फुटं परागः प्रसिद्धिर्यस्य तथोक्तम्, परागतम् अपगतं पङ्कजं पापादिप्रभवं दुःखादि यस्य तादृशम् "पङ्कजं कर्दूमपापयोः" इति कोशः मृदुला सुकुमारा तान्ता तपश्चरण्यलान्ता लता योषित् यस्य तादृशम्, सुमनोभरैः पण्डितसमूहैः सुरभिं विख्यातम्, तं सुरभिं सज्जनम् अपश्यत् "विख्याते च वस-
न्ते च सुगन्धौ सज्जनेऽपि च । चैत्रमासे च सुरभिः" इति कोशः । द्रुतविलम्बित-
छन्दस्तत्त्वचक्षणन्तुक्तं प्रागेव ।

(५२) उक्तोदाहरणे पदावृत्तिमुपपादयति—प्रवेति । 'पलाशपलाश' इत्यादिरूपे-
णेत्यर्थः, पदावृत्तिः पदस्य पादांशस्यावृत्तिः तत्प्रभेदं यमकमितियावत् तथा च "पलाश-
पलाश" इति "परागपराग" इति "लतान्तलतान्त" इति "सुरभिं सुरभिम्" इति यदा
"रभिसु रभिसु" इति च एकैकपदानामेव वारद्वयमुच्चारणात् पदयमकमित्याशयः ।

(५३) "द्वयोरपि पदयोः कचित्सार्थकत्वम्" इत्यादिकं यदुक्तं तदुक्तनोपपादयति—
सुरभिमिति । द्वयोरिति । आद्यान्तयोः पादांशयोरित्यर्थः । सार्थकत्वमिति । एकस्य वसन्त-
समयानिवायकत्वात् अन्यस्य सुगन्धिवाचकत्वादित्याशयः । एवमेव च पृथगर्थकत्वम-
प्यवगन्तव्यम् । प्रथमस्य प्राथमिकस्य । निरर्थकत्वमिति । मृदुलशब्दस्य लकारमाभि-
त्यैव "लतान्त" इति प्रथमरूपसिद्धेः, तद्रूपेण च तेन कस्यचिद्व्यर्थस्य ज्ञापयितुमशक-
त्वादित्यभिप्रायः । द्वितीयलतान्तशब्दस्य तु सार्थकत्वमेव । द्वितीयस्येति । निरर्थकत्वमिति-
पूर्वतोऽनुषजनीयम् । तथाच परागतशब्दस्य तकारं विहाय "पराग" इति द्वितीयरूप-
सिद्धेः, तद्रूपेण च तेनापि कस्यचिद्व्यर्थस्य ज्ञापयितुमशकत्वादिति भावः । प्रथमपराग-
शब्दस्य तु तत्रापि सार्थकत्वमेवेत्यवधेयम् । "रभिसु रभिसु" इत्यत्र तु द्वयोरेव निरर्थ-
कत्वमित्युपपादितमेव ।

(५४) एवमिति । अन्यत्र पादाद्यावृत्तौ । उदाहरणानि च यथासम्भवं टिप्पणीतोऽ-
नुसन्धेयानि ।

(५५) वज्र—“अनुभवशब्दोल्लङ्घितसर्वं पटुरपि म्रियकण्ठजिह्वया ।

अनयद्वासनरञ्जुपरिग्रहे भुजलतां जडतामवलज्जिनः ॥”

(५६) अन्यस्यान्यार्थकं वाक्यमन्यथा योजयेद्यदि ।

अन्यः श्लेषेण काका वा सा वक्रोक्तिस्ततो द्विधा ॥ ६ ॥

इत्यादौ यमकं कथं सम्भवेत् तथैवावृत्त्यभावादित्याशङ्क्य तत्र वर्णयोर्भेदेऽपि पारिभाषिकमभेदं स्वीकृत्य यमकमभ्युपेयमिति दर्शयितुमाह—यमकादविति । आदिशब्देन श्लेषानुप्रासादीनां परिग्रहः । डलोर्दकारलकारयोः बधोर्वर्गीषकारान्तस्थवकारयोः, तथा लरोः लकाररेफयोश्च ऐक्यं वस्तुतः स्वरूपादिभेदेऽपि समानात्मकम् अभेद इति यावत् भवेत् । इत्युक्तनवाव नीतेः । इत्यत्र कालिदासीये श्लोकाख्ये १ सर्गे ३६ पद्ये इत्यर्थः । समस्तपद्यमुपरिष्ठाभिर्दिष्टम् । न यमकत्वहानिः “जलतां जवताम्” इत्यत्र कपिलकादि-त्वात् लत्वाभावपक्षे लकारलकारयोः, तथासबिन्दुकाबिन्दुकयोश्च भेदसत्त्वेऽपि भुतिसाम्याच्च यमकत्वहानिरित्यर्थः ।

श्लेषे लकारलकारयोरैक्यं यथा—

“त्वं समुद्रश्च हुर्वारौ महासखौ सतेजसौ ।

अयन्तु युधयोर्भद्रः स जडात्मा पटुर्भवान् ॥”

“तृण्यापहारी विमलो द्विजावासो जगप्रियः ।

हृदः पटुमाकरः किन्तु जुघसर्वं स जवाशयः ॥

एवमन्यत्र ।

अत्र विशेषोऽन्यप्रोपलभ्यते तथा—

“यमकादौ भवेदैक्यं डलयोरलयोर्बधोः ।

शषयोर्नवायोश्चान्ते सविसर्गाविसर्गयोः ॥

सबिन्दुकाबिन्दुकयोः स्यादभेदप्रकल्पनम् ॥”

(५६) “वक्रोक्तिं निरूपयति—अन्यस्येति । अन्यस्य एवभिन्नस्य प्रथमवक्तुः, अन्या-र्थकं स्वतात्पर्य्यभिन्नार्थबोधकं वाक्यम्, अन्यः प्रथमश्रोता जनो यदि श्लेषेण शब्दबो-धयर्थान्तरेण काका ध्वनिविकारेण वा अन्यथा वक्तुस्तात्पर्य्यभिन्नार्थकत्वेन योजयेत् सङ्गमयेत्, तदा सा वक्रोक्तिर्नामालङ्कारः । एकेनान्यतात्पर्य्येण उक्तं यद्वाक्यम् अन्येन यदि अन्यतात्पर्य्यार्थकत्वेन कल्पितं तदा वक्रोक्तियोगाद् वक्रोक्तिरित्यर्थः । ततः श्लेषवशात् काकुवशाच्च सा द्विधा द्विविधा । अत्र योजयेदित्यन्तं सामान्यलक्षणम्, “श्लेषेण काका वा” इति योजनाहेतुकथनमुखेन विशेषलक्षणद्वयम्, “सा वक्रोक्तिस्ततो द्विधा” इति लक्ष्यविशेषकथनं विभाग इति ज्ञेयम् । अन्येनेत्युक्त्या वचनमागापहतौ नातिव्याप्तिः अपहतौ एवोक्तेः स्वयमेवान्यथाकरणात् । श्लेषेणेत्यस्य शब्दबोध्यर्थान्तरेणेत्यर्थकरणेन “मञ्चः क्रोशति किमहो प्रयासि नय मां परावृत्य ।

किं कातरतयैव मुह्यति मञ्चः किमालपति ॥”

इत्यादौ मुख्यया नवामिसारिकया पुरुषे लक्षण्याया प्रयुक्तं मञ्चपदं दूत्या मुख्यार्था-भिप्रायेण योजितमिति अस्य न भेदान्तरत्वम् ।

श्लेषेयैवोत्थापिततया श्लेषस्यायमपवाद इत्यवगन्तव्यम् । अत्रप्रदीपकारास्तु — “इवञ्च न वाकोवाचममात्रे किन्तु स्वतोऽन्येनोक्तस्वाभ्यन्तथायोजनमात्रे न्यायसा-म्भावः । यथा—

(५७) द्विषेति श्लेषवक्रोक्तिः काकुवक्रोक्तिश्च । अग्नेयोदाहरणम्—

(५८) 'के यूयं स्थल एव संप्रति वयं प्रश्नो विशेषाभयः

किं व्रते विहगः स वा फणितिर्यत्रास्ति सुतो हरिः ।

वामा यूयमहो विडम्बरसिद्धः कीदृक्स्मरो वर्तते

येनास्मासु विवेकसून्धमनसः पुंस्वेव बोधिद्वयम् ॥'

"कुण्डलो वैरिविमर्दने हरिपदप्रीत्यर्जने त्वर्जुनः

पीतः पद्मजलोचनाभिरभितो जेष्ठाञ्चलैश्चञ्चलैः ।

रक्तः सज्जनसङ्गमेषु करणभ्रंशनिष्ठे श्रीधर

स्थाने वर्णचतुष्टयस्य भुवने भर्ता भवान् गीयते ॥"

अत्र वर्णचतुष्टयस्य भर्ता श्रीधर इति सार्वलौकिकं वाक्यमन्वयाश्लेषादिनास्माभिः सभ्रंथितम् ॥ इत्याहुः । अत एव च नैषधीये चतुर्थसर्गे—

"किमसुभिग छितैर्जद ! मय्यसे मयि निमज्जतु भीमसुतामनः ।

भम किल श्रुतिमाह तदर्थिकां नलमुल्लेन्दुपरां बहुधः स्मरः ॥"

अत्र मनश्चन्द्रं निलीयते" इति श्रुतौ ग्रहकपचन्द्रप्रतिपादनेच्छया अभिहितस्य चन्द्रपदस्य दमयन्त्या नलमुखचन्द्रपरत्वेन योजनात् वक्रोक्तिरेव । एतेन उक्तिप्रत्युक्ति-स्थल एवायमलङ्कार इति ब्रुवाणाः परास्ताः कारिकयापि तस्मान्नाप्रतिपादनादितिधी-घनैरेव विभावनीयम् ।

येन वक्रोक्तिर्भामहेनैवं स्तूयते—

"लैषा सर्वत्र वक्रोक्तिरस्फुटायां विभाष्यते ।

यत्नोऽस्यां कविना कार्यः कोऽलङ्कारोऽनया विना ॥"

अत एव च "वक्रोक्तिः काव्यजीवितम्" इत्युक्तम् ।

(५७) कारिकां सुगमवितुमाह—द्विषेति । श्लेषस्यापि पदभङ्गाभङ्गाभ्यां द्वैविध्येन श्लेषवक्रोक्तिरपि द्विधा ज्ञेया । अत्र च तत्तच्छब्दानां परिहृत्यसहस्रत्वेन शब्दस्यैव चमत्कारावायकतया चास्य शब्दालङ्कारस्वमित्यभिप्रायः ।

(५८) तत्र तां द्विविधामपि श्लेषवक्रोक्तिमेकत्रस्थल एव दर्शयति—के यूयमिति । कैश्चिदभ्यागतैः, सह कस्यचिदुक्तिप्रत्युक्तिरूपोऽर्थ श्लोकः । अभ्यागतान् इष्ट्वा "ननु के यूयम्" पुरस्थिता भवन्तः के इति प्रथमवक्तुर्जिज्ञासा अत्र किमाजिज्ञासायामेव शक्तत्वेन "के" इति पदं प्रश्नार्थं प्रयुक्तम्, "मारुते वेद्यति ब्रह्मे पुंसि कः कं शिरोऽम्बुनोः" इत्यमरोक्तदिशा जलार्थक—"क" शब्दस्य सप्तम्यैकवचने "के" इत्यस्य जले इत्यर्थं कल्पयित्वा तत्र च प्रश्नार्थकत्वं प्रतिपाद्य प्रथमश्रोतृणामुत्तरम्—"स्थल एव सम्प्रति वयम्" इति । तत्र विरक्तः स्वतात्पर्यमेवावगमाय प्रथमवक्ता पुनः प्रतिपादयति— "प्रश्नो विशेषाभयः" इति । विशेषो व्यकिराभयो विषयो यस्य तथाविधः प्रश्नः, युष्मद्व्यक्तिजिज्ञासा विषयको मम प्रश्न इति तात्पर्यम् । प्रथमश्रोतारस्तु—विशेषा-भयपदस्यापि "नगौको बाजिविकिरविविकिरपतत्रिय" "शेषोऽजन्तो वासुकिस्तु" इति चामरोक्तदिशा विश्व पक्षी शेषश्चानन्तर्येति तावाभयोऽभिधानं यस्य सः इति समञ्जसत्वेन वक्तुस्तात्पर्यमिन्नाथं कल्पयित्वा प्रत्युत्तरवन्ति—किं व्रत इति । विहायसा माका-शमार्गेण गच्छतीति विहगो यः कोपि पक्षी विह उपपदात् रामेभ्यः, यत्र च हरिनारायणः

(५९) अत्र विशेषपदस्य 'विः पत्नी' 'शेषो नागः' इत्यर्थद्वययोग्यत्वात्सम्भङ्ग-
श्लेषः । अन्यत्र त्वभङ्गः ।

(६०) 'काले कोकिलवाचाले सहकारमनोहरे ।

कृतागसः परित्यागात्तस्याश्चेतो न दूयते ॥'

सुप्तोऽस्ति स फणपतिर्नागराजोऽनन्तो वा, अनयोर्विषये मम प्रश्न इति किं भवान्
ब्रूते अभिषत्ते ? पृच्छतीत्यर्थः । एवं वाक्छलेन कदर्थितः प्रथमवक्ता श्रोतारमाक्षिपति—
यूर्यं वामाः मम प्रश्नस्य वाक्छलेन कथयित्वा यथावदुत्तरदाने प्रतिकृताः ।

चामं सव्ये प्रतीपे च द्वाविणे चातिसुन्दरे ।

पतोधरे हरे कामे विद्याद्वाममपि स्त्रियाम्" इति विश्वः ।

अत्रापि वामाशब्दस्य योषिद्रूपमर्थं कल्पयित्वा प्रथमश्रोतार प्रत्युत्तरयन्ति—
अहो इत्यादि । अहो आश्चर्यं खलु भवान् विडम्बरसिकः प्रतारणाच्चतुरः सम्बलोक्यत
इतिशेषः । कीदृक्च भवतः स्मरो मन्मथावेगो वर्तते, येन स्मरविडम्बनेन विवेकशून्य-
मनसः वक्तव्यावक्तव्यरूपज्ञानरहितचित्तस्य भवत इति शेषः अस्मासु पुंस्वेव पुंढ्यकि-
केषु विषयेऽपि एवकारोऽप्यर्थकोऽत्र योषिद्भ्रमः स्त्रीभ्रान्तिः सञ्जात इति शेषः । छाद्दू-
लविक्कीर्दित्तच्छब्दस्तद्वचनान्तुक्तं प्रागेव (१५८५०) ।

(५९) उक्तोदाहणे श्लेषपदभङ्गाभङ्गत्वञ्चोपपादयितुमाह—प्रवेति । इतीत्थं पदभङ्ग-
द्वारा, अर्थद्वयस्य योगात् सम्बन्धात् पूर्वोक्तामरोक्तेरितिभावः । सम्भङ्गश्लेषः भङ्गो वि-
भागस्तेन सह वर्तते इति सम्भङ्गः सोऽसौ श्लेषः । अभङ्गः श्लेष इति शेषः । सम्भङ्गश्ले-

षस्य शुद्धोदाहरणं तु काव्यप्रकाशे यथा—

नारीणामनुकूलमाचरसि चेज्जानासि कश्चेतनो

वामानां प्रियमादधाति हितकृन्नैवाबलानां भवान् ।

युक्तं किं हितकर्तनं ननु बलाभावप्रसिद्धात्मनः

सामर्थ्यं भवतः पुरन्दरमतच्छेदं विधातुं कुतः ॥

अत्र नारीणामितिपदे अबलानामितिपदे च सम्भङ्गश्लेषः, नारीतिसमुदायस्य अब-
लेतिसमुदायस्य च स्त्रियां रूढत्वात् यद्यपि वामादिपदे न भङ्गस्तेन न केवलं सम्भङ्गश्ले-
षोदाहरणं तथापि नारीणामितिपदभङ्गमुपजीव्यप्रवृत्तानां श्लेषान्तराणां स एव मूल-
मिति तेनैव व्यवहार इति तद्व्याख्यातारः ।

अभङ्गपदश्लेषेण वक्रोक्तिर्यथा तत्रैव—

अहो केनेदृशी बुद्धिदास्या तव निर्मिता ।

त्रिगुणा श्रयते बुद्धिर्न तु दारुमयी क्वचित् ॥

अत्र दारुणा क्रूरा काष्ठेनेत्युभयार्थपक्षेऽपि दारुणेतिपदस्य न भङ्गः इत्यभङ्गपदश्ले-
षेण वक्रोक्तिरियम् ।

(६०) एवं श्लेषमूलां वक्रोक्तिमुदाहृत्य काकुमूलां वक्रोक्तिमुदाहरति—काले इति ।

क्रोधान्नायिकया परित्यक्तस्य कृतागसो नायकस्य आशवासजनकसखीं प्रत्युक्तिरियम् ।
कोकिलायिकाः वाचाला बहिरतध्वनिकारिणो यत्र त स्मिन् सहकारेण अतिसौरमा-
त्रेण आश्रमकुलप्रकटनेन "सहकारोऽतिसौरमः" इत्यमरः, मनोहरे काले वसन्तसमये,

(६१) अत्र कयाचित्सख्या निषेधार्थं नियुक्तो नञ् अन्यथा काका दूयत एवेति विषयर्थे घटितः ।

(६२) शब्दरैकविधैरेव भाषासु विविधास्वाप ।

वाक्यं यत्र अवेत्सोऽयं भाषासम इतीष्यते ॥ १० ॥

यथा मम—

(६३) 'मञ्जुलमणिमञ्जीरे कलगम्भीरे विहारसरसीतीरे ।

विरसासि कैलिकीरे किमालि । धीरे च गन्धसारसमीरे ? ॥'

कृतज्ञानोऽपराधः सपत्नीपरित्वङ्गरूपो येन तस्य प्रियस्थेतिशेषः "आगोऽपराधो मन्तुश्च" इत्यमरः, परित्यागात् परित्यागविधानात् तं परित्यज्यावस्थानादितिभावः, तस्याः प्रियायाः चेत्तद्विषयं न दूयते कामत्तपेन न परित्यज्यते अपि तु परित्यज्यत एवेति काकुः ।

(६१) उक्तोदाहरणे अर्थान्तरस्य अन्यथा योजनोपपादनद्वारा वक्रोक्तिं प्रदर्शयितुमाह—अत्रेति । निषेधार्थं अभावार्थं, नियुक्तः प्रयुक्तः । काका "तस्याच्चेतो न दूयत" इति ध्वनिविकारेण । विषयर्थे अभावार्थे घटितो योजितः । तथा च न दूयते इति निषेधात्कतया न प्रयुक्तो नञ् अपि तु दूयत एवेतिविषयकतया काका योजितः । ननु पूर्वं द्वितीयपरिच्छेदे आर्थोप्यञ्जनानिरूपणावसरे "वक्तृबोद्धव्यकाकूनाम्" इत्यादिना काकुवैशिष्ट्ये आर्थोप्यञ्जना स्वीकृता, तथैव चात्रार्थान्तरावबोध इति काकुवक्रोक्तेरर्थालङ्कारत्वमेव युक्तमिति चेत् ? मैवञ्च, वक्रोक्तियुक्तायाः काकोः शब्दधर्मत्वात् वक्रोक्तेरलङ्कारस्यापि शब्दधर्मत्वेन शब्दालङ्कारस्यैव युक्तत्वात् ।

(६२) भाषासमलङ्कारं लक्षयति—शब्दैरिति । एकविधैरेव शब्दैः, विविधास्वपि संस्कृतप्राकृताद्यनेकतयाऽनेकप्रकारास्वपि भाषासु विषये यत्र यत् वाक्यं भवेत्, सः अयं भाषासु समस्तुत्तररूप एव शब्दो यत्र तथाविधो भाषासम इति नाम अलङ्कार इत्यनेन अभिलक्ष्यते आलङ्कारिरुद्धेतिशेषः । सर्वभाषासु तुल्यरूपत्वादेवायं शब्दालङ्कारः ।

अत्र भाषाद्वयात्मकभाषारूपेऽतिथ्यासिवारणाय "विविधासु भाषासु" इत्यभिधानम् । एवञ्च एकविधैरेव शब्दैरनेकविधभाषासु वाक्योपपत्तिस्थले भाषासमः, द्विभाषामात्रे वाक्योपपत्तिस्थले तु आपारलेख इत्यनयोर्भेदः । एष च इलेषालङ्कारविशेष इति षडुक्तं चण्डीदासपण्डितैस्तदसङ्गतमेव अर्थद्वयाभावात् ।

(६३) मञ्जुवेति । मानवशास्त्रकसकलव्यापरां स्वसर्खां प्रति सख्या वचनमिदम् । हे आलि सखि ! कलेन कोकिलादीनां मधुरध्वनिनागम्भीरे मनोहरे, मञ्जुली मनोरमोऽसौ मणिमञ्जीरो नूपुरस्तत्र तथोक्ते, "मनोज्ञं मञ्जुमञ्जुलम् । 'रक्तं मणिद्वयोरक्षम-जातौ युक्तादिकेऽपि च' मञ्जीरो नूपुरस्त्रियाम्, इति चामरः, विहारसरसीतीरे केलिसरोवरतटे, कैलिकीरे श्रीदोपकरणीभूतशुके, धीरे मन्दमन्दसञ्चारिणि गन्धसारसमीरे चन्दनवायो च, किं कथं विरसा विरक्तानुरागा असि ।

अत्र एकन्धकं छन्दस्तत्त्वज्ञानान्तु—

"स्कन्धकमिति तत् कथितं यत्र चतुष्कलगणाष्टकेनार्थं स्यात् ।

तत्तुल्यमग्रिमदलं भवति चतुष्टयमात्रकशरीरमिदम् ॥"

अत्र एकविधैरेव शब्दैः संस्कृतप्राकृतादिविविधभाषासु वाक्योपपत्तेः भाषासमः ।

(६४) एष श्लोकः संस्कृत-प्राकृत-सौरसेनी-प्राच्यावन्तीनागराप्रश्लेषैकविध एव ।
 (६५) 'सरसं कङ्गा कव्यम्' इत्यादौ तु 'सरसम्' इत्यत्र संस्कृतप्राकृतयोः सा-
 म्येऽपि वाक्यगतत्वाभावे वैचित्र्याभावाच्चायमलङ्कारः ।

(६६) विलष्टैः पदैरनेकार्थाभिधाने श्लेष इत्यते ।

(६७) कथं भाषासमस्वमित्युपपादयति—एष इति । श्लोकः श्लोकात्मकं वाक्यम् ।
 (६८) ननु कारिकायां "वाक्यं यत्र भवेत्" इति व्यापकवचनापेक्षया "पदं यत्र
 भवेत्" इत्येव कथं नोपासमिति जिज्ञासायां तरफलमुपपादयति—सरसमिति । "सरसं कवेः
 काव्यम्" इति संस्कृतम् ।

"सरसं कङ्गा कव्यं पठि अपि उ सरस सञ्चरस ।

तदं जह्म पिपचं सुविभं सुखिनं पेभं मृहं तेरिथ ॥" इति समस्तम् ।

संस्कृतप्राकृतयोरित्युपलक्षणत्वेन सौरसेन्यादीनां परिग्रहः । साम्येऽपि एकविधपद-
 म्येऽपि । वाक्यं "सरसं कङ्गा कव्यम्" इति, तद्वत्त्वाभावे सतीत्यर्थः । वैचित्र्येति ।
 वैचित्र्य एवालङ्कारत्वाभ्युपगमाच्चायमलङ्कार इत्यर्थः । एवञ्च वैचित्र्यबोधनार्थमेव
 व्यापकवचनं वाक्यमित्युपासमित्यवधेयम् ।

(६९) श्लेषं निरूपयति—विलष्टैरिति । विलष्टैः अनेकेनार्थेन सम्मिलितैः वाच्यता-
 सम्बन्धेन संश्लिष्टैः एकोच्चारणेनैव युगपदनेकार्थबोधकैरित्यावत्, पदैः सुसिद्धन्तैः
 अनेके येऽर्थास्तेषामभिधानमभिधायोपस्थानं यत्र तस्मिन् तथोक्ते सतीतिशेषः, श्लेष-
 स्तन्नामकः शब्दालङ्कार इत्यते कविमिरितिशेषः । पदैरिति बहुवचनमतन्त्रम्, तेनैक-
 स्मिन्नपि पदे अनेकार्थानां मिथः संश्लेषणात् श्लेषः ।

'सकृदुच्चरितः शब्दः सक्रदर्थं गमयति' इति नियमाङ्गीकर्त्तव्यं मतेन एकानुपूर्वाकत्वे-
 ऽपि तत्तदर्थनिरूपितवृत्तिभेदाप्लव्धभेद इत्यर्थेनैक "अर्थभेदेन शब्दभेदः" इतिनयेन
 मिथ्याः शब्दाः, इन्द्रशश्वप्रभृतीनां मिथ्यसमासानां श्लेषे उदात्तानुदात्तादिस्वरभेदे भेद-
 ग्रहो दूरपक्ष इति शङ्कानिराकरणाय "काव्यभागे स्वरो न गण्यते" इति नयस्तेन
 च युगपदुच्चारणविषयतया यत् श्लेष्यमिति भिन्नं स्वरूपमपह्नवते एकवृत्तगतफलद्व-
 यन्यायेन यत्रार्थत्रयप्रतीतिः स श्लेषः । एवञ्चैकोच्चारणापह्नवतमेवकमिन्नार्थकसदृश-
 नानाशब्दवत्त्वं श्लेष इति फलितम् । "सकृदुच्चरितः" इतिनियमानङ्गीकर्त्तव्यं मते एकदा
 गृहीतनामातात्पर्यकः शब्द एव श्लेष इत्यपि सुवचम् । नच "दुर्गालङ्कितः" इत्यादावि-
 दान्नापि अर्थान्तरे, व्यञ्जनैवास्तिवतिवाच्यम्, प्रकरणादीनां तुल्यत्वेनैकत्राभिधानि-
 यन्त्रणामावात् । तस्मान्नानार्थेषु श्लेषेषु यत्रानेकत्र तात्पर्यग्राहकं युगपद्वतरति
 नावतरति वा तत्र श्लेषः । यत्र तु क्रमेण तत्र आवृत्तिः सा च पुनरनुसन्धानं यथा
 "अत्रा भज्यन्तां भुज्यन्तां दीव्यन्ताम्" इति अत्रान्वयिपदार्थभेदाद्बोद्धव्यस्यैव बोधः
 उच्चारणं तु तत्रेणैव । यत्र त्वेकत्रैव तत्र व्यञ्जनेतिव्यवस्थितिः । नानार्थेषु विलष्टेषु
 यत्रानेकत्र प्रकरणादिकं युगपद्वतरति तत्रैव श्लेष इति तु न वाक्यम्, अनेकत्र प्रकर-
 णाद्यनवतरे "योऽसकृत् परगोत्राणाम्" इत्यादौ श्लेषानापत्तेरित्यनुसन्धेयम् । एवञ्च
 तर्कवागीशैः सकृदुच्चरितेतिन्यायमवतारयन्निर्यद्वक्तव्यं तत्समीचीनमेव यत्तु न्यायमेनं
 श्लेषेतरविषयत्वेन प्रकल्प्य तर्कवागीशमतं नादरणीयमित्यभिहितं तत्र तत्समाधानमेव
 नादरणीयम् उक्तयुक्तं, प्रदीपादी स्पष्टमुपलम्भाच्च ।

(६७) वर्णप्रत्ययलिङ्गानां प्रकृतयोः पदयोरपि ॥ ११ ॥

इलेषाद्विभक्तिवचनभाषाणामष्टधा च सः ।

क्रमेणोदाहरणम्—

(६८) 'प्रतिकूलतामुपगते हि विधौ विफलत्वमेति बहुसाधनता ।

अवलम्बनाय दिनभर्तुरभूल पतिष्यतः करसहस्रमपि ॥'

(६७) प्राचीनसंज्ञानुसारेण श्लेष विभजते—वर्णैति । वर्णौ प्रत्ययाद्यतिरिक्तपत्ति-
श्चिदक्षरविशेषौ प्रत्ययौ विभक्तिभिर्ना प्रत्याययति अर्थ बोधयतीतिप्रत्ययः प्रत्ययसंज्ञकः
एवञ्च प्रत्ययाधिकारपठितत्वे सति अर्थबोधकत्वं तत्त्वम्, प्रत्ययपदमत्र गोवलीवर्धन्यायेन वि-
भक्तिभिन्नपरम् अन्यथा "विभक्ति" इति पृथगुपादानमनर्थकस्यात्, लिङ्गे पुंस्त्वस्त्रीत्वरूपे
पुंस्त्वनपुंसकस्वरूपे स्त्रीत्वनपुंसकस्वरूपे वा प्रकृतयोः प्रत्ययविधावुद्देश्यतावच्छेदकाक्रान्तयोः
प्रत्ययविधानावधिभूतयोर्वा, पदयोः सुबन्तयोस्तिक्रान्तयोस्तदुभयोर्वा, विभक्तौ सुबह्वयं
तिक्रान्त्यं तदुभयं वा वचने एकवचनद्विवचनबहुवचनानां मध्ये यत् किञ्चित् द्वयम्, भाषे—
"संस्कृतप्राकृतमागधपिशाचभाषाश्च शौरसेनी च ।

पष्ठोऽत्र भुरिमेदो देशविशेषादपभ्रंशः ॥"

इति पद्विधासु मध्ये यत्किञ्चिद्भाषाद्वयञ्च तासांमपि च श्लेषात् एकत्र सम्मेल-
नेनानेकार्थप्रतिपादनात् स श्लेषः सप्तधा । तथाच (१) वर्णश्लेषः (२) प्रत्ययश्लेषः (३)
लिङ्गश्लेषः (४) प्रकृतिश्लेषः (५) पदश्लेषः (६) विभक्तिश्लेषः (७) वचनश्लेषः (८)
भाषाश्लेषश्चेति । तत्र च पदश्लेषस्य सर्वत्र प्रसक्तावपि यत्र यत् श्लेषेण वैचित्र्याति-
शयो जायते तत्संज्ञयैव तदुभयपदेशोऽभ्युपगन्तव्यः ।

रुद्रस्तु वर्णादिरूपाणां प्रत्येकं लक्षणमित्यमभिहितवान्—

"यत्र विभक्तिप्रत्ययवर्णवशादैकरूप्यमापसति । वर्णानां विविधानां वर्णश्लेषः स विज्ञेयः
यत्र प्रकृतिप्रत्ययसमुदायानां भवत्यनेकेषाम् । सारूप्यं प्रत्ययतः स ज्ञेयः प्रत्ययश्लेषः ॥
स्त्रीपुंनपुंसकानां शब्दानां भवति यत्र सारूप्यम् । लुबुदीर्वत्वसमासैस्त्रिकरश्लेषः स विज्ञेयः ॥

सिद्ध्यति यत्रानन्यैः सारूप्यं प्रत्ययागमोपपदैः ।

प्रकृतीनां विविधानां प्रकृतिश्लेषः स विज्ञेयः ॥

यस्मिन् विभक्तियोगः समासयोगश्च जायते विविधः ।

पदमङ्गेषु विभक्तौ विज्ञेयोऽसौ पदश्लेषः ॥

सारूप्यं यत्र सुपां त्रिषां तथा सर्वथा मिथो भवति ।

सोऽत्र विभक्तिश्लेषो वचनश्लेषस्तु वचनानाम् ॥

यस्मिन्नुच्चार्यन्ते सुव्यक्तविविक्तभाषाणि ।

वाक्यानि यावदर्थं भाषाश्लेषः स विज्ञेयः ॥"

(६८) वर्णश्लेषमुदाहरति—प्रतिकूलतामिति । शिशुपालवधे नवमसग सूर्यास्तव-
र्णमिदम् । विधौ भार्ये चन्द्रे च "भार्यं स्त्रीनियतिर्विधिः" "विधुः सुधांशुः शुभ्रांशुः"
इति चामरः, प्रतिकूलतां प्रतिद्वन्द्ववदनाभिमतार्थापस्थापकत्वं विद्वदफलभागित्वञ्च
उदयरूपफलभागित्वमितियावत्, उपगते प्राप्ते सति, बहुनि साधनानि फलनिष्पादनी-
यात्रा यस्य तस्य भावस्तत्ता तथोक्ता बहुस्थित्युपायश्चास्तिवमपीत्यर्थः, हि निश्चितम् ,

(६६) अत्र 'विधौ' इति विधु-विधिशब्दयोश्चकारेकारयोरौकाररूपत्वाच्छ्लेषः ।

(७०) 'किरणा हरिणाङ्गस्य दक्षिणस्य समीरणः ।

कान्तोत्सङ्गजुषां नूनं सर्वं एव सुधाकिरः ॥'

(७१) अत्र 'सुधाकिरः' इति क्तिप्-क-प्रत्यययोः ।

(७२) किं चात्र बहुवचनैकवचनयोरैकरूप्याद्वचनश्लेषोऽपि ।

विफल्ग्वम् अकिञ्चित्सहायकत्वम्, एति प्राप्नोति । अर्थद्वयमपि श्लेषेण समर्थयति—
अवलम्बनायेति । पतिष्यत उज्जतपदात् अश्रयतः उदयादस्त्वं गमिष्यत सौभाग्यादौर्भाग्यं
गमिष्यत इति यावत् दिनमर्चुः सूर्यस्य तत्त्येनाभ्यस्तस्यापि वा कस्यापि पुंसः, करणां
रश्मिनां हस्तानाञ्च सदक्षमपि, करो वर्षोपलो रश्मौ पाणौ प्रत्यायद्युण्डयोः" इति मेदिनी,

अवलम्बनाय आकाशे आश्रयणाय अस्तमयविघातायेतियावत्, नाभूत् उपायो नाम-
वत् । अयमाश्रयः—पतिष्यतः पुंसः करद्वयमपि पतनविघाताय अवति तस्य तु—किं पुनः
करसदक्षमभ्यवच्छिन्नाय, नाभूदितिश्लेषः । नचैवमपि विधोर्द्वये सूर्यस्यास्तमितत्वव-
र्णनं एव तात्पर्यं तदा "विफल्ग्वमेति बहुसाधनता" इति द्वितीयपादार्थस्य सङ्कतिः
कथमित्तिवाच्यम्, कविना विधोः (चन्द्रमसः) प्रतिकूलतयोपस्थित्या सूर्यास्तस्य वर्णि-
तत्वात् । विधोः (चन्द्रमसः) प्रतिकूलतायां विधीयमानं निखिलं विपरीतं भवति सम्पर्कं
च विनश्यतीति दैवज्जराहन्तः । प्रकृते च विधोः (चन्द्रमसः) प्रतिकूलता उदयपदप्रा-
प्तिरेवेत्यवश्यम् । वेतालीयं छन्दः, तल्लक्षणान्तं प्रागेव ।

(६९) उक्तोदाहरणे वर्णश्लेषमुपपादयति—अनेति । उकारेकारयोः विजातीययोर-
पीतिशेषः औकाररूपत्वात् औकाररूपप्राप्तेः श्लेषे मेलनेन विधिविधुशब्दार्थद्वयस्यापि
वाच्यत्वम् । तथाच विधिविधुशब्दयोर्विजातीययोरपीकारेकारयोः "अच येः" इति पाणि-
निमुत्रेण औ परे तुल्यरूपत्वम्, तस्मात् विधात्रितिशब्दे औकारमाहात्म्येनाभिन्नप्रयत्नो-
च्चार्यत्वमिति विधिविधुशब्दप्रतिपाद्यार्थद्वयोरपि तयोवचित्र्यातिशयजननात् वर्णयोः
श्लेषः । विधाविस्थादेशिनि भेदेऽपि जादेशमादाय सादृश्यं बोध्यम् ।

(७१) एवं वर्णमात्रश्लेषं दर्शयित्वा प्रत्यययोर्वचनयोरचैकत्रैव श्लेषं दर्शयति—
"किरणा" इति । हरिणाङ्गस्य सुगन्धिहस्य चन्द्रमस इति यावत् "रक्षोर्मुग्धाङ्गः कलानिधिः"
इत्यमरः, किरणा रश्मयः, दक्षिणो दक्षिणाया दिश आगत समीरणो वायुश्च, "समीरणः
स्यात् पवने पथिके च फणिके" इति मेदिनी, एवं सर्वं एव, कान्तानां प्रेयसां प्रेय-
सीनां वा उत्सङ्गान् क्रोडान् जुगन्तीति तेषां प्रेयसां तासां प्रेयसीनां वा, नूनं निश्चितम्,
सुधामयूतं किरतीति वा अमृतवर्षकः अमृतवर्षिका च । श्लोकश्रुत्युद्धः (२२९पृ०) ।

(७१) प्रत्यययोर्वचनयोश्च युगपत् श्लेषमुपपादयति—अनेति उक्तोदाहरण इत्यर्थः ।
क्तिप्-क-प्रत्यययोः श्लेष इति पूर्वतोऽनुपक्षानीयम् । अथ च "किरणा" इत्यनेन सम्बन्धाय
सुधां किरन्तीति सुधाकिरः 'कृ विक्षेपे' इत्यस्मात् 'अन्येभ्योऽपि दृश्यते' इति पा० सुत्रेण
क्तिप् "श्रुत इवातोः" इत्यनेदेस्वे सति प्रथमाया बहुवचने रूपम् । "समीरणः" इत्यनेन
सम्बन्धाय तु सुधां किरतीति सुधाकिरः तस्मादेव कृत्वातोः "इगुपचज्ञाप्तीकिरः क"
इति पाणिनिमुत्रेण कप्रत्ययान्तात् प्रथमाया एकवचने रूपमित्याशयः ।

(७२) किञ्चेति । अपि चेत्यर्थः । अत्र "सर्वं एव" इत्यत्र सुधाकिर इत्यत्र च ।

(७३) 'विकसन्नेनीलाब्जे तथा तन्व्याः स्तनद्वयी ।

तव दत्तां सदामोदं लसत्तरलहारिणी ॥'

(७४) अत्र नपुंसकस्त्रीलिङ्गयोः श्लेषो वचनश्लेषोऽपि ।

(७५) 'अयं सर्वाणि शास्त्राणि हृदि श्रेषु च वक्ष्यति ।

सामर्थ्यकृदभिप्रायां मिप्रायां च नृपात्मजः ॥'

यद्यपि 'कान्तोऽलङ्कारोऽप्युदाहरति' इत्यत्र स्त्रीलिङ्गयोः समानरूपत्वात् लिङ्गश्लेषस्तथापि कृप-
कप्रत्यययोः श्लेषस्त्येव चमत्कारातिशयाधारकत्वात् प्रत्ययश्लेषस्येनैव व्यवहार इति
भावः ।

उदाहरणान्तरं यथा—

"रजनिरमलसौलेः पादपञ्चादलो कक्ष्यलसमयपरासा पुर्वसम्पत्सद्वत्तम् ।

प्रथमनिवहलक्ष्ये जातु चित्तप्रसादादहमुचितरुचिः स्थान्नन्दिता सा तथा मे॥

अत्र स्थान्नन्दितेति स्थाम् स्वादिति उत्तमपुरुषप्रथमपुरुषयोस्तुल्यं रूपमिति तयोः
श्लेषः । तस्य च पृथगनुक्तेः प्रत्ययश्लेषान्तर्भावः । तथा नन्दितेति वृत्तलोस्तुल्यं रूप-
मिति वृत्तलोः कृतद्धितप्रत्यययोः श्लेषः इति स्पष्टमन्यत्र ।

(७६) क्रमप्राप्तं लिङ्गश्लेषमुदाहरति—विकसदिति । तन्वी कृशाङ्गी तस्याः, अत्र
लसत्तरलहारिणी" इति पदं 'विकसन्नेनीलाब्जे' इत्यस्य विशेषणे सति लसन्ती प्रका-
शमाने तस्मै चक्षुषे हारिणी मनोज्ञे चेति द्वयोर्द्वयोः पदयोर्थाक्रमं कर्मधारयः । ततश्च
नपुंसकलिङ्गस्य प्रथमाविभक्तोर्द्विवचनम् । स्तनद्वयीत्यस्य विशेषणे सति तु लसन् शोभ-
मानः तरलो हारमध्यगो भणिर्यस्य स तादृशो हारो मुक्तामाला अस्यास्तीति लसत्तर-
लहारिणी एकवचनान्तं लीलिङ्गम् । 'तरलो हारमध्यगः' इत्यमरः । नचान्न "न कर्मधार-
यान्मत्वर्थीयो बहुव्रीहिरचेत्तदर्थप्रतिपत्तिकरः" इत्यनेन निषेधात् कथम् इन्प्रत्यय इति
वाच्यम्, अत्र प्रज्ञासार्थं इन्विधानात् तत्र बहुव्रीहिणा तदर्थस्याप्रतिपादनेन तन्नि-
षेधाप्राप्तेः । विकसन्ती द्योतयन्ती नेत्रे लोचने एव नीलाब्जे नीलकमलपुगलम्,
तथा स्तनद्वयी कुचयुगलम्, सदा तव आमोदम् आनन्दं दत्तां दधातां दधाच्च आ-
शिषि लोट् । दा धातोरभयपदित्वेन विकसदित्यादिना सम्बन्धसमये दत्तामिति आशि-
षि लोटः परस्मैपदद्विवचनम्, स्तनद्वयीत्यनेन सम्बन्धसमये तु दत्तामिति दाधातोरेव
आशिषि लोटः आत्मनेपदस्यैकवचनमित्यवगन्तव्यम् ।

(७७) अत्रेति । उक्तोदाहरणे दर्शितविशा 'लसत्तरलहारिणीत्यत्र' नपुंसकस्त्रीलिङ्गयोः
श्लेषः वचनश्लेषोऽपीति । न केवलं लिङ्गश्लेषमात्रं किन्तु वचनयोर्द्विवचनैकवचनयोरपि
श्लेषः । तथा च ददातेः परस्मैपदे लोटो द्विवचनान्तात्वम्, आत्मनेपदे पुनरेकवचनान्त-
त्वमिति तथा लसत्तरलहारिणीत्यत्र विकसदित्यादेः स्तनद्वयीत्यस्य च विशेषणत्वे
द्विवचनैकवचनान्तत्वमिति भावः । तर्कवागीशास्तु—'आपिना णिन् प्रत्ययस्य इन् प्रत्य-
यस्य च श्लेषः' इत्याहुः । लिङ्गश्लेषत्वेन व्यवहारस्तु तस्यैव वैचित्र्यातिशयोत्पादनादि-
त्याशयः । वचनश्लेषं विना लिङ्गश्लेषस्तु "हरिस्तद्धाम चावजुत्" इति । अत्र हरिस्त-
द्भारतो लिङ्गभेदेऽपि अवजुदित्येककृत्यम् वचनं तु अभिन्नम् ।

(७८) प्रकृतिश्लेषमुदाहरति—अयमिति । राजपुत्रे जाते जर्मग्रहान् ज्ञानज्ज्ञो ज्योति-

(७६) अत्र 'वक्ष्यति' इति बहि-वच्योः, 'सामर्थ्यकृत्' इति कृन्तति-करोत्योः प्रकृत्योः ।

(७७) 'पृथुकार्तस्वरपात्रम्-' इत्यादि (७६८ पृ.) ।

(७८) अत्र पदभङ्गे विभक्तिसमासयोरपि वैलक्षण्याददश्लेषः, न तु प्रकृतिश्लेषः ।

विंद उक्तिरियम् । अयं नृपात्मजो राजपुत्रः हृदि स्वचेतसि ज्ञेयु विद्वत्समाजेषु च "ज्ञो ब्रह्मबुधविद्वत्सु" इति मेदिनी, सर्वाणि अखिलानि व्याकरणादीनि शास्त्राणि (कर्म) वक्ष्यति प्रापयिष्यति कथयिष्यति चेति यथाक्रममर्थः । तथा अमित्राणां शत्रूणां मित्राणां स्वसुहृदां च सामर्थ्यं कृन्तति करोतीति च सामर्थ्यकृत् प्रभावेण सामर्थ्यच्छेत्ता साहाय्येन सामर्थ्यकारकश्च भविष्यतीतिशेषः । अत्रापि यथाक्रममर्थः ।

(७६) श्लेषमुपपादयति—अत्रेति । बहिवच्योः प्रकृत्योरित्युत्तरेण सम्भवः । प्रकृत्योः श्लेष इति पूर्वतोऽनुचक्षः । कृन्ततिकरोत्योः "कृतीछेदने" "हुक्कृमकरणे" इकस्ति-पो धातुनिर्देशे" इति तिपा निर्वृद्धेः तथा च कृद्पाया कृत्पायाश्चेत्यर्थः । एवञ्चात्र "हृदि" इत्यनेन सम्बन्धे "वक्ष्यति" इति "बह प्रापणे" इति प्रापणार्थकबहधातोर्लुटि ल्ये तिपि "कुहोरुचुः" इति पा. सू. जुषे आदेशप्रत्यययोरितिपाणिनिसूत्रेण षत्वे प्रयोगः, "ज्ञेषु" इत्यनेन सम्बन्धे तु "वक्ष्यति" इति "वच परिभाषणे" इत्यस्माद्धातोः लृट् एत्यसौ प्रयोगः ।

तथा अमित्राणामित्यनेन सम्बन्धे सामर्थ्यकृत् इति उक्तार्थं सामर्थ्यं कर्मण्युपपदे कृतेः किपि लक्षणे तुकि प्रयोगः, मित्राणामित्यनेन सम्बन्धे तु सामर्थ्यं कर्मण्युपपदे एव कृत्तः किपि तुकि प्रयोगः । अथ च पुनर्विशेषः पूर्वत्र तिङ्प्रत्ययस्य, परत्र कृत्प्रत्ययस्य माहात्म्यम् । तथाचात्र पदापेक्षया प्रकृतिश्लेषस्यैव वैचित्र्यातिशयोत्पादनात् प्रकृतिश्लेषत्वेनैव व्यवहार इत्याशयः ।

(७७) पदश्लेषमुदाहरति—पृथुकार्तंति । पृथुकात्तमिदं शेषपरिच्छेदे सम्बद्ध-त्वस्य क्वचिद्व्योषत्वकथनप्रस्तावे (७६८ पृ०) ।

अत्र पृथुकार्तस्वररादिपदानामेव श्लेषेण वैचित्र्यातिशयोत्पादनात् पदश्लेषत्वेनैव व्यवहारः ।

(७८) ननु पृथुकार्तस्वरेत्यादौ पृथु कार्तस्वरः पृथुक आर्तस्वरादिशब्दानां प्राति-पदिकरूपप्रकृतिश्लेषोऽपि सम्भवितुमर्हति तत्कथं न प्रकृतिश्लेष इत्यत आह—अत्रेति । पदानां भङ्गे अर्थबोधनाय समस्तपदस्य पार्थक्ये, तथाच 'पृथुकार्तस्वर' इत्यादौ 'पृथु-कार्त-स्वर' इत्यादिरूपेण "पृथुक आर्तस्वर" इत्यादिरूपेण च पदानां विरलेषणे इत्यर्थः, राजपते "पृथूनि कार्तस्वरपात्राणि यत्रे"त्येवं क्रमेण, याचकपक्षे—"पृथुकानामार्तस्वरस्य पात्र" मित्यादिक्रमेण च न केवलं पदानामेव वैलक्षण्यात् किन्तु बहुव्रीह्यादिसमासवटकप्रथमादिविभक्तेः बहुव्रीह्यादिसमासयोश्चपि वैलक्षण्यात् वैषम्यात् । यद्यपि न्यूनाधिकेत्यादि-लक्षणवशादेव प्रकृतिश्लेषतो भेदसिद्धिरित्यापि प्रकारान्तरेणापि तस्मिन्निर्दिष्टा । एवञ्च पदश्लेषो हि यथासम्भवपदभङ्गे विभक्तिसमासयोर्वैलक्षण्ये च श्रेयः, प्रकृतिश्लेषस्तु तद-वैलक्षण्ये एवेत्यनयोर्भेद इत्यभिप्रायः ।

(७९) एवञ्च—

(८०) 'नीतानामाकुलीमावं लुब्धैर्भूरिशिलीमुखैः ।

सदृशे वनवृद्धानां कमलानां तदीक्षणे ॥'

(८१) अत्र लुब्धशिलीमुखादिशब्दानां श्लिष्टत्वेऽपि विभक्तेरभेदात्प्रकृतिश्लेषः । अन्यथा सर्वत्र पदश्लेषप्रसङ्गः ।

(८२) 'सर्वस्वं हर सर्वस्य त्वं भवच्छेदतत्परः ।

नयोपकारसामुख्यमायासि तनुवर्तनम् ॥'

कविपदसङ्गमावेऽपि प्रकृतिविभक्तिवैलक्षण्येन पदश्लेषो यथा—

"यस्य चेतः प्रियालोके तस्य स्मरकदर्शनम् ।"

अत्र यस्यो दैवादिष्य तस्यश्च लोणमध्यमपुरवैकवचने यस्य तस्येति यत्तदोऽप्यष्टयेक वचनेऽपि वैलक्षण्यात् पदश्लेषः ।

(७९) यथासमर्थं पदविभक्तिसमासवैलक्षण्य एव पदश्लेषः अन्यथा प्रकृतिश्लेष इति सिद्धे आह—एवञ्चेति । निर्दिष्टक्रमेण पदश्लेषस्वीकारे चेत्यर्थः ।

(८०) तन्मात्रावैलक्षण्ये प्रकृतिश्लेषमेवेत्युदाहरति—नीतानामिति । कस्याश्चिन्नायिकाया लोचनवर्णनेयम् । भूरयो बहुलाः शिलीमुखा बाणा येषां तैः तथोक्तैः, "अलिबाणौ शिलीमुखौ" इत्यमरः, लुब्धैर्भ्यांघैः "लुब्ध आकाङ्क्षिणि व्याधे" इति हेमा, आकुलीमावं अथर्वप्रसवं नीतानां प्रापितानाम्, वने कानने "वने सलिलकानने" इत्यमरः, वृद्धानां वृद्धिं प्राप्तानां, कमलानां मृगाणां मृगलोचनानामित्यर्थः, "कमलं सलिले तात्रे जलजे व्योम्नि मेपजे । मगभेदे तु कमला" इति मेदिनी, सदृशे समाने समानसुन्दर इत्यर्थः तस्या नायिकाया ईक्षणे लोचनयुगलम्, विद्यत इति शेषः । पक्षान्तरे तु लुब्धैः सौरभे लोभं प्राप्तेः भूरिशिलीमुखैर्बहुभिर्भूमरैः आकुलीमावं व्यासतां नीतानां प्रापितानाम्, वने सलिले वृद्धानां वृद्धिं प्राप्तानां, कमलानां जलजानां, पद्मानामितियावत्, सदृशे तस्या नायिकाया ईक्षणे लोचनयुगलम् ।

(८१) अत्रेति । आदिपदेन वनकमलशब्दयोः परिग्रहः । श्लिष्टत्वेऽपि नानार्थकतया सम्बद्धत्वेऽपीत्यर्थः । विभक्त्यैः समासस्य चेत्येषः । अभेदात् वैलक्षण्यमाभावात् । प्रकृतीनां लब्धादिरूपाणां श्लेषः । अन्यथा विभक्त्यादीनामभेदस्थलेऽपि पदश्लेषस्वीकारे सर्वत्र वयंश्लेषस्थलमात्रे पदश्लेषप्रसङ्गः । एवञ्च पदश्लेषासङ्कीर्णं प्रकृतिश्लेषोदाहरणं न स्वादिति प्राचां प्रकारान्तरेण प्रकृतिश्लेषस्वीकारोच्छेदप्रसङ्गः स्यादिति भावः ।

(८२) विभक्तिश्लेषोदाहरणं दर्शयति—सर्वस्वमिति । शिबं प्रति तद्गच्छस्य पुत्रं प्रति चौरस्य चोकिरियम् । तत्राप्यपधे—हे हर ! शम्भो त्वं सर्वस्य लोकस्य सर्वस्वं सर्वं च तत् त्वं धनमैश्वर्यमिति यावत् ।

"स्वो ज्ञातात्मास्मि त्वं त्रिधास्मीये स्वोऽन्वितां धने" इत्यमरः,

ईशावास्त्यमिदं सर्वं यत् किञ्चिज्जगत्यां जगत्" इति अतिः तस्मात् त्वयैव प्रापणीयत्वेन सर्वदैवोपास्य इति भावः, तथा त्वं सर्वस्य त्वद्गच्छजनस्य भवस्य संसारस्य जन्ममरणरूपस्याविद्याकृतस्य प्रवाहस्य छेदो मुक्तिप्रदानेन ततो निवर्तनमुद्धारो वा तत्परस्त-

(८३) अत्र 'हर' इति पक्षे शिवसंशोधनमिति सुप् । पक्षे' ह्यधातोस्तित्ति विभक्तेः । एवं 'भव' इत्यादौ ।

(८४) अस्य च भेदस्य प्रत्ययश्लेषेणापि गतार्थत्वे प्रत्ययान्तरासाध्यमुपपन्नति-
कृन्तगतत्वेन विच्छित्तिविशेषाश्रयणात्पृथगुक्तिः ।

(८५) 'महदे सुरसंघं मे तमव समासङ्गमागमाहरणे ।

हर बहुसरणं तं चित्तमोहमवसर उमे सहसा ॥'

एवमप्ययः "आमुक्तेः संसारः" इति नियमान् मोक्षप्रदानेन जन्मादिवन्धदूरीकरणपरायण इत्यर्थः, तथा त्वं नयेन नीतेरुपदेशेन च उपकारो दुःखत्राणं तस्मिन् साम्मुख्यमाहुः । अयं यस्य तत्तथोक्तम्, तदनुवर्त्तनं शङ्कराचार्यादिदेवधारणस्य आयासि प्राप्नोषीत्यर्थः । उद्योतकारास्तु—“छेदतत्परे बन्धच्छेदपरो भव उपकारसाम्मुख्यं नय प्रापय आयासोऽ-
स्यास्तीति आयासि वर्त्तनं तपश्चर्यादियोगिजीवितं तनु विस्तारय सर्वस्वादिकं ह्यथा तपः कारय येन मोक्षः स्याद्वित्तास्पृश्यार्थः ह्यथाहुः । परे तु—

“यस्यानुग्रहमिच्छामि तस्य वित्तं हराम्यहम् ।

यन्मदः पुरुषः स्तब्धो लोकं मां चावसमयते ॥”

इति न्यायेन सर्वस्वाद्यपहारादिनानुग्रहं कुर्वित्याहुः । पक्षास्तरे तु—हे पुत्र ! त्वं सर्वस्य जनस्य सर्वस्वं ग्रामहिरण्यादिकं समस्तमेव घनं हर अपहर चोरयेत्यर्थः, तन्न कश्चिदपि प्रतिबन्धको भवेत्तदा तस्य छेदे भित्तिरङ्गप्रत्यङ्गादेश्च कर्त्तव्यं ध्वनिना मारणे तत्परः प्रवृत्तो भव, तथा आयासि परेषाम् आयासदायकं क्लेशकारकं वर्त्तनं जीविकां तनु विस्तारय यद्वा आयासि परिश्रमविशिष्टम्, तनुवर्त्तनं सन्धिद्वारादिना अन्यगोहे शरीरप्रवेशनम्, उपकारसाम्मुख्यं प्रत्युपकारकरणं नय अपनय वा परचनप्राप्तिरूपोपकाराय उपयोगितां नय प्रापय, परकीयवित्तानयनाय सन्धिद्वारेण भित्तिरन्धादिना वा तद्गोहे स्वदेहं प्रवे-
श्य इत्यर्थः ।

(८६) अत्रेति । 'हर' इति रूपमिति शेषः पक्षे एकस्मिन्नितिशेषः । इति सुविधि । अस्माद्धेतोस्तदन्तर्गता "सुश्रवभक्तिरित्यर्थः । पक्षे अपरस्मिन्नितिशेषः । ह्यधातोरिति हरणार्थकात् ह्यधातोः, परस्माद्विधीयमानाया इति शेषः । तिङ्गिति विभक्तेरिति । तिङ-
न्तर्गतायाः लोटि सिपो विभक्तेः श्लेष इत्यर्थः । एवं यथाऽत्र सुषिङ्गोः श्लेषस्तथा भव वेत्यन्नापीत्याक्षयेचाह—एवमिति । आदिपदेन नय आयासि-तनु इत्येतेषां परिग्रहः । तथा च भवेत्यस्य शिवपक्षे संशोधनत्वेन चौरपक्षे क्रियापदत्वेन च सुषिङ्गविभक्तिवत् । एवमन्ययोरपि स्वयमेवोद्गीयम् ।

(८७) ननु सुषिङ्गो विभक्तेरपि प्रत्ययत्वेन प्रत्ययश्लेषेणैव विभक्तिश्लेषस्यापि गतार्थत्वेऽलंविभक्तिश्लेषेणेत्यत आह—अस्य चेति । भेदस्य विभक्तिश्लेषरूपप्रकारस्य, प्रत्ययश्लेषेणापीत्यपिभिन्नक्रमे प्रत्ययश्लेषेण गतार्थत्वेऽन्तर्भूतत्वेऽपीत्यर्थः । प्रत्ययान्तरेण क्त्वादिना असाध्यमनिष्पाद्यं यत् सुवन्तं तिङन्तश्च हरादिपदं तद्वन्तत्वेन तदन्तर्वन्ति-
त्वेन, विच्छित्तिविशेषाश्रयणात् वैचित्र्यविशेषाकम्बनात् कृत्तद्धितान्तस्य स्वादिव्यति-
रेकेण प्रयोगाभावात् प्रत्ययान्तरसाध्यत्वम्, सुषिङ्गन्तस्य तु न तथात्वमिति विशेषः ।
“आयासि” इत्यत्र प्रकृतिविभक्तिं वैकल्पयेन पदश्लेषोऽपि” इति तर्कवागीशाः ।

(८८) आषाढश्लेषोदाहरणमाह—महदे इति । आनन्दबन्धनप्रणीते देवीशतके भक्त-

(८६) अत्र संस्कृतमहाराष्ट्रयोः ।

द्वयस्य प्रत्युक्तिरियम् । अत्र संस्कृतायै यथा—महसुखं वृद्धातीति तत्सम्बुद्धौ तथोक्ते, 'मह उद्धव उत्सवाः' इत्यमरः, हे उत्सवद इत्यर्थः, हे उमे गौरि ! सुराणां देवानामपि सन्धा सन्धानं सम्यग्ज्ञानमितियावत् यस्मात्तथाभूतम्, यद्वा सुरैः देवैः सन्धा सन्धिः मिलनमितियावत् यस्मात्तथाभूतम्, आगमाहरणे वेदविद्योपार्जने मे मम तं प्रसिद्धं समासङ्गं संसक्तिम् अथ रक्ष, तथा अवसरे मोहापचयोचितसमये बहुसरणं बहु अनेकधा सरणं प्रसरणं यस्य तथाभूतम्, बहुविषयगामिनमित्यर्थः, यद्वा बहु वारस्वारं सरणं संसारो यस्मादित्यर्थः, तं प्रसिद्धं चित्तमोहं सहसा झटिति हर अपनय । प्राकृतार्थपक्षे तु—

मह देसु रसम् धम्मे तमवसम् आसम् गमागमा हरणे

हरवहु सरणं तम् चित्तमोहम् अयसरउ मे सहसा ॥ इति छेदः ।

'मम देहि रत्नं धर्मे तमोवशाम् आशां गमागमात् हर नः ।

हरवधु ! शरणं त्वं चित्तमोहम् अपसरतु मे सहसा ॥' इति संस्कृतम्

चित्तमोहमित्यत्र मोहशब्दस्य गुणवाचकत्वात् "ह्रीवे गुणगाः" इति प्राकृतसूत्रेण नपुंसकत्वमितिसमञ्जाः । हे हरवधु गौरि ! धर्मे पुण्ये कर्मणि ममरसं प्रीतिं देहि प्रयच्छ । 'शृङ्गारादौ विषे वीर्ये गुणे रागे द्वये रसः' इत्यमरः, नः अस्मत्सम्बन्धिर्नो गमो गमनं सरणमितियावत् आगमः आगमनं पुनर्जन्मेतियावत् यस्मिंस्तादृशात् संसारात्, तमोवशां तमोगुणयुक्ताम् अज्ञानजनितामित्यर्थः आशां पार्थिवसुखेच्छां हर अपनय । त्वं मे मम शरणं रक्षयित्री भवसीति शेषः "शरणं गृहरक्षिन्नोः" इत्यमरः, सहसा शीघ्रं चित्तमोहम् अपसरतु दूरीकरोतु । जघनविपुलाच्छन्दस्तल्लक्षणन्तुक्तमेव ।

(८६) अत्रेति । संस्कृतमहाराष्ट्रयोः भाषयोरिति शेषः, संस्कृतप्राकृतभाषयोरित्यर्थः । श्लेष इत्यनुपपत्तीयम् । उक्तं प्राकृतं महाराष्ट्रीतिष्पपदिश्यते । तदाह दण्डी—

"महाराष्ट्राभ्यां भाषां प्रकृतं प्राकृतं विदुः ।

सागरः सूक्तिरक्तानां सेतुवन्धादियन्मयम् ॥" इति । न तु—

"भक्तिं विना यन्नोहे वीण्यानं वा मृदङ्गनादानं ।

कन्यादानफलात्तं केवीं पावे मृदङ्गनादानं ॥"

इत्यादिमहाराष्ट्रजनसुप्रसिद्धगाथेति बोध्यम् । भाषासमलक्षणे "भाषासु विविधा-स्वपि" इत्युक्त्वात् एकप्रकारकैरेव शब्दैरनेकभाषासु वाक्योपपत्तिस्थले भाषासमः, भाषाद्वयमात्रे वाक्योपपत्तिस्थले तु भाषाश्लेष इति स्वमिहितमेव । अत्र तर्कवागीशेन तु "भाषासमे तु भाषाणामैकरूप्यमेव न त्वर्थभेदः इह स्वर्थभेदोऽपीत्युक्तम् ।

अत्रेदम्बोध्यम्—संस्कृतप्राकृतमागम्यादिभेदेन षड्विधा भाषा इति तु दर्शितं श्लेष-विभागस्थले । तत्र संस्कृतप्राकृतयोस्तादृशं ग्रन्थकृतेव दक्षितमिदानीं काव्यालङ्कार-प्रतिपादितान्युदाहरणानि प्रदर्श्यन्ते यथाक्रमम् ।

तत्र संस्कृतमागम्योः यथा—

(क) "कुलालिलालवलोले शलिलेशे शालशालिलवश्ले ।

कमलाशवलालिचलेऽमाले दिशमन्तकेऽविशमे ॥"

(क) निम्नलिखितान्युदाहरणानामर्था लिख्यन्ते—

११० सा०

कुररातिराधरोलं सखिलं तस्मात्सारसाक्षिरवशूरम् ।

कमलासवकाक्षिरं मारयति शान्यतो विषमम् ॥” इति मागधीच्छाया

संस्कृतपैशाच्योर्थः—

(ख) “कमनेकतमादानं सुरतनरजतुच्छलं तदासीनम् ।

अप्यतिमानं क्षमते सोऽग्निकानं नरं जेतुम् ॥

कामे कृतामोदानां सुवर्णरजतोषछलद्दासीनाम् ।

अप्रतिमानं क्षमते स गणिकानां न रक्षयितुम् ॥ इति पैशाचीच्छाया ।

संस्कृतशूरसेन्योर्थः—

(ग) “तोदीतदिगगणमदोऽकलहं स सदा बलं विदधतरिदम् ।

आरद्धमेहावसरं सासदमारं गदावारम् ।”

कूलानि लालयन्ति पोषयन्त्येवं शीलान्तेषां कुललालिनां सतां तावे छेदने लोलो लम्पट-
स्तस्मिन्स्तथोक्ते, शलन्तीति शलाः सोधोगा ते सन्ति यस्मिन् देशे स शली खड्गयोधी तं लिशति
अल्पीकरोतीति शलिलेशस्तस्मिन्स्तथोक्ते, शालैः गृधैः शलन्ते शोभन्ते ये ताल्लुनाति छिनत्तीति
शलशालिलवः स चासौ शूलं चेति क्लेशोत्पादकत्वात् तथाभूते,

कमलाया लक्ष्म्यां शवा मृतसदृशा दरिद्रा इति यावत् तेषु ललति विलसतीत्येवं
शीलं बलं यस्य स तस्मिन्स्तथोक्ते, मलनं मालः तदभावोऽमालस्तत्रानिवाच्यं
इत्यर्थः (मलधारणे) अन्तर्के मृत्यौ सति स वासुदेवे विषये या दिक् पन्थास्तं
दिशमविशं प्रविष्टोऽस्मि इति ‘संस्कृतवाक्यार्थः । मागधस्तु—“कुरराणां पक्षिविशेषाणां
या आलिः अ्रेणी तद्रावैः रोलः कलकलो यत्र तत्तथाभूतम्, सारसाक्षिरवेण सारस-
पक्षिः क्रन्दनविधानेन शूरं तद्वियोगिमारणसमर्थम्, कमलानां पद्मानाम् आसवो
मकन्दुस्तं ये कान्ति गृह्णन्तीत्येवंभूता येऽङ्गिनो भ्रमरास्तैर्वरम्, विषमं विरहि-
जनदुःखावहं तत्सखिलं शान्यतः शमजुषोऽपि मारयति । शरदि तादृशं सखिलं विलोक्य
मुनयोऽपि भुङ्क्ष्यन्तीति निष्कर्षः ।” शरत्कालिकं सखिलं विलोकयतः पाण्डुरस्योक्तिरियम् ।

इह च वर्णादिगतत्वेन अष्टविधत्वं श्लेषस्यासमीचीनमिति चण्डीदासपण्डितराववा-
नन्दप्रभृतीनां मतम् । तत्तु अष्टविधोदाहरणेषु परस्परं भेदस्योपलम्भादसमीचीनमिति-
कथनमेवासमीचीनमिति मन्तव्यम् ।

(ख) कमनेवेति । हे सुरतन निधुवनपुरुष ! सुरतातिरिक्तविषये न ते कुशलतेति-
सम्बोधनाशयः, खवच्छून्या मतिर्बुद्धिर्यस्य तत्सम्बुद्धौ, यस्त्वया श्लाघ्यते स पुरुषः कं
नरमनेकतमानि आदानानि यस्मात्तत् तथोक्तं तत् प्रसिद्धं छलं माया (कर्म) आसीन-
माश्रितम्, अप्यतेर्वरुणस्येव मानीऽभिमानी यस्य तम्, अगा निश्चला निकाचा दीप्ति-
र्यस्य तम्, नरं जेतुम् अजतु गच्छतु अहो न तादृशः पुरुषो यं स जेष्यतीति संस्कृत-
वाक्यार्थः, पुरुषस्तवनार्थं यमुक्तिः । पैशाचस्तु—स पुरुषो रक्षयितुं स्वप्रीणनाय कामे
कामविषये कृत आमादो यासां तासां सुवर्णरजताभ्यामुच्छलन्त्यो दास्यो यासां तादृ-
शीनां गणिकानाम् अप्रतिमानं न क्षमते न सहते । वेदयासङ्गेन खिन्नस्य कस्यचि-
दुक्तिरियम् ।

(ग) तोदीति । ‘तुदति परामिति तोदी, देशनं दिगुपदेशस्तथा सह वर्तत इति सदिक्,
न गणेन सहायेन मदो यस्य सः, सविद्, सदा सर्वदैव अकलहं परिभूतत्वाच्चिवैरम्,

(७७) पुनस्त्रिधा सभङ्गोऽथाभङ्गस्तदुभयात्मकः ॥ १२ ॥

(८८) एतद्देवद्वयं चोक्तमेदाद्वके यथासम्भवं ज्ञेयम् ।

ततो दृश्यते गगनमदः कलहंसशतावलम्बितान्तरितम् ।

आरतमेधावसरं शाश्वतमारं गतासारम् ॥ इति शूरसेनीच्छाया ।

संस्कृतापञ्चशयोर्यथा—

(घ) “धीरागच्छसु मेघतमो दुर्धरवार्षिकदस्यु ।

अभ्रमदप्रसराहरणविकिरणातेजःसु ॥

धीरा ‘गच्छसु’ मेघतमो दुर्धरवार्षिकदस्यु ।

अभ्रमदप्रसराहरणं रविकिरणास्ते यस्य ॥ इत्यपञ्चशयोर्यथा ।

(८७) ए’ वर्णादिगतत्वेनाष्टविधंश्लेषमुपपाद्य पुनः प्रकारान्तरेण त्रैविध्यमुपपादयति—पुनरिति । सभङ्गः शब्द(पद)विश्लेषणसम्पन्नः, अभङ्गः शब्द(पद)सादृश्ये सति अनेकार्थप्रतिपादनमात्रेण निष्पन्नः, तदुभयात्मकः सभङ्गाभङ्गोभयस्वरूपः, अष्टविधोऽयमलङ्कारः पुनस्त्रिधा भवतीत्यर्थः, सभङ्गाभङ्गोभयात्मको हि—वाक्यैः कचिदंशे सभङ्गः कचिदंशे चाभङ्ग इत्येवं रूपो ज्ञेयः । अत्रेदम्बोध्यम्—पदश्लेष—विभक्तिश्लेष—भाषाश्लेषा एतन्निप्रकारा एव सम्भवन्ति, एतदतिरिक्तवर्णश्लेषादयस्तु पञ्च केवलाभङ्गरूपा एव । अत एव वर्णश्लेषादयः पञ्च, पदश्लेष—विभक्तिश्लेष—भाषाश्लेषाश्च प्रत्येकं त्रय इति समुदायेन चतुर्दशविधाः श्लेषा भवन्ति ।” इति

(८८) एतदिति । ‘यथासम्भवमिति । पृथुकार्तृत्वरपात्रम्” “महदे सुरसम्भवम्”

अतएव दमेहाया उपपन्नव्यापारस्य अवसरो यस्य तत्, तथा अस्यन्ते क्षिप्यन्ते इत्यासा बाणास्तान् अन्तीत्यासदा धनुर्धरास्तैः सह वर्त्तत इति सासदम्, गदाभिः सारमिति-गदासारम्, इदमारमरिषक्तं बलम् अन्तर्मध्ये आर ससार” । इति संस्कृतवाक्यार्थः । रणस्यस्य कस्यापि वर्णनमिदम् । शूरसेनस्तु—आरतो विरतो मेघानामवसरो यत्र तत्, शाश्वतो निरन्तरं भारो मदुनो यत्र तत्, गत आसारो धारासम्पातो यत्र तत्, कलहंसशतेनावलम्बितमन्तरितं चेति तादृशम् । अदो गगनम्, ततो वर्षापगमानन्तरं दृश्यते । शरदि आकाशवर्णनमिदम् ।

(घ) धीरेति । गङ्गाभ्यसनं दर्शयन्त्या गौरीसल्या गौरीं प्रशुक्रियम् । हे उमे गौरि ! अवेरिव गङ्गरिकाया हव किरणं विश्लेषणं निर्वासनं यस्याः तादृशी, हता मुद्गं हर्षो यस्याः सा, अणुःकृशा अन्ने आकाशे माद्यति यः स तथाभूतोऽप्यं प्रसरो जलप्रसारो यस्याः सा अभ्रमदप्रसरा गङ्गा अहर्दिवसमपि उद्धता धरा पृथिवीप्रलयापक्षिभरणा यस्मात्तच्च यद्धारि समुद्रजलञ्च तदेव सदो गृहं येषां तेषां तेजःसु वद्वानलतेजःस्विरयथः, अगच्छत् अपतत् ह्रस्विवासनदुःखिता सती गङ्गात्मानं वद्वानलेऽन्धीचकारेति धीरा सपत्न्याः व्यसनेन स्वस्था भव इति संस्कृतवाक्यार्थः । “हे धीराः दुर्धरा वार्षिका दस्यवो यत्र तथाभूत-तन्मेघतम इति गच्छतु अपसरतु, यस्य मेघतमसः ते न भ्रमं वद्वतीत्यभ्रमदः प्रसरो येषां तथाविधा रविकिरणा हरणं हर्त्ताः” । इत्यपञ्चशयोर्यथा । गौर्ध्याः पुरस्तादर-समरवर्णनमिदम् ।

एवं प्राकृतभाषायाद्गोनामप्युदाहरणान्यवगन्तव्यानि ।

(८९) यथा वा—

(९०) 'येन ध्वस्तमनोभवेन बलिजिह्वायः पुरास्त्रीकृतो

यश्चोद्धृत्तभुजङ्गहारवलयो गङ्गां च योऽधारयत् ।

यस्याहुः शशिमच्छिरोहर इति स्तुत्यं च नामामराः

पायास्त स्वयमन्वकक्षयकरस्त्वां सर्वदोमाधवः ॥'

इत्यादौ च सभङ्गश्लेषमात्रम्, "प्रतिकूलताम्" "किरणा" "सर्वं एव सुधाकिरः" "नीतानामाकुलीभावम्" इत्यादौ चाभङ्गश्लेषमात्रम्, "सर्वस्वं हर सर्वस्य" इत्यादौ सभङ्गमङ्गोभयात्मकः ।

(८९) एकत्रैव शिष्यालुसन्धानलौकिकार्थं तद्विषयमुदाहर्तुमाह—यथा वेति ।

(९०) येनेति । सुभाषितावल्यां चन्द्रकस्य कवेः हरिहरोभयद्वारैवास्त्रीकृतमकपद-
मिदम् । तत्र हरिपक्षे अभवेन न विद्यते भयो जन्म यस्य तेन तथोक्तेन न भवः संसारो
यस्मात्तेन वा "भवः क्षेमेशसंसारे सत्तायां प्राप्तिजन्मनोः" इति मेदिनी, येन माधवेन,
अनः शकटं तत्र निकीनः शकटासुर इति यावद्, ध्वस्तं चरणोद्धङ्गनेन पातितम्,
"क्षीवेऽनः शकटोऽस्त्री स्यात्" इत्यमरः, "अनः क्लीवं जले शोके मातृस्पन्दनयोरपि" इति
विश्वः, पुरा किल बाल्ये श्रीकृष्णः शकटरूपधारिणं शकटासुरं पादघातेन पातयामासेति-
पौराणिकी कथान्नालुसन्धेया । बलिजिह्वकपटेन चिरोवनसुतं बलिनामानं दैत्यं जयतीति
बलिजिह्व बलिजयनशीलः, स्वस्य कायो देहः पुरा अमृतपरिवेषणावसरे स्त्रीकृतो श्रीहि-
नीमूर्त्या स्त्रीरूपतां प्रापितः, अमृतार्थं विवदमानानां देवासुराणाममृतपरिवेषणाय
मायया भगवता विष्णुना मोहिनीरूपं धृतमिति पौराणिकी वार्ता । यश्च उद्धृतस्य
इतस्य भुजङ्गस्य कालियसर्पस्य हन्ता यद्वा उद्धृतस्योद्धृतस्वभावस्य भुजङ्गस्य भुजङ्ग-
रूपधारिणः अवासुरस्य हन्ता, अरेरिदम् आरं शत्रुसम्बन्धिवत् सैन्यं याति आक्रमितुं
गच्छतीति आरवक्ष्यः, यद्वा रवाणां शब्दानां (नाम्नां) लभो यत्र स तथोक्तः नामरू-
पात्मकजगतो ब्रह्मणि लय इति वेदान्तविदनुमतम्, यश्च अगं गोवर्धनपर्वतं गां पृथि-
वीञ्च अधारयत् धृतवान् श्रीकृष्णवराहरूपतया करेण वृन्दाकुले चरन्तः अमरा देवाश्च
यस्य शशिनं चन्द्रं मथ्नाति पीडयतीति शशिमयं राहुस्तस्य शिरो हरतितस्मिन्नेवा
धृतपरिवेषणे चक्रेण छिनत्तीति शशिमच्छिरोहर इति स्तुत्यं स्तवनीयं नाम नामधेयम्
आहुः कथयन्ति स्वयम् आत्मनैव विजकूटव्यवहारेणैव अन्धकानां यादवानां चयं
निवासं द्वारकारूपं गृहं कृतवान् "क्षयो गोहे च कल्पान्तेऽपचये रुजि" इति हैमः, सर्वदा
सर्वानीष्टदाता, स माया कृत्वा धवः पतिर्हरिः त्वां पायात् रक्षतु "इन्दिरा लोकमाता
मा" "धवः पतिः त्रियो भर्ता" इति चामरः हरपक्षे तु—ध्वस्तो विनाशितो मनोभुवः
कन्दर्पो येन तेन तथोक्तेन, येन हरेण, पुरा त्रिपुरनामकदैत्यवधकाले बलिजितो वामन-
रूपेण बलिदैत्यविजयिनो विष्णोरपि कायः शरीरम् अस्त्रीकृतो बाणरूपतां प्रापितः ।
उक्तं च भरिन्नः स्तोत्रे पुष्पदन्तेन—

"रथः क्षोणी यन्ता वातधतिरगेन्द्रो धनुरथो

रथाङ्गे चन्द्राकीं रथचरणपाणिः शर इति ।" इति

पुरा किल तारकासुरस्य सुताः तारकाचः क्रमलाद्यो विद्युन्माकी वेति त्रयोसुरः

(६१) अत्र 'येन-' इत्यादौ सम्भङ्गश्लेषः । 'अन्धक-' इत्यादावभङ्गः । अन-
योश्चैकत्र सम्भवात्समङ्गामङ्गात्मको ग्रन्थगौरवमयात्पृथङ्कोदाहृतः ।

(६२) इह केचिदाहुः—'समङ्गश्लेष एव शब्दश्लेषविषयः । यत्रोदात्तादि-
स्वरभेदाद्विन्नप्रयत्नोच्चार्यत्वेन भिन्नयोः शब्दयोर्जन्तुकाष्ठन्यायेन श्लेषः । अभङ्ग-
स्त्वर्थश्लेष एव । यत्र स्वरभेदादभिन्नप्रयत्नोच्चार्यतया शब्दभेदादर्थयोरैकवृत्तगत-
फलद्वयन्यायेन श्लेषः । यो हि यदाश्रितः स तदलंकार एव । अलङ्कार्यालङ्कारणमा-
त्रस्य लोकवदाभ्याश्रयिभावेनोपपत्तिः' इति ।

पितामहालङ्काराः बलाढ्याः मध्याधुरेण निर्मितेषु काञ्चनं रौप्यं काष्णायिसं चेति श्रि-
धेषु पुरेषु यथाक्रमं सपरिवाराः तस्थुः । तांश्चासुरान् शम्भुः शराग्निना ददाह तत्र विष्णुः
बाणरूपतां प्राप्तवानिति पौराणिकी वार्ताऽन्नाप्यनुसन्धेया ।

यश्च उद्वृत्ता उत्कर्षणं वर्त्तमाना भुजङ्गा वासुक्यादय एव हारा वलयानि च यस्य
स तादृशः, यश्च गङ्गां भागीरथीम् उत्तमाङ्गे अधारयत्, अमरा देवाश्च यस्य शशी अस्या-
स्तीतिशशिमत् शिर उत्तमाङ्गं यस्य स शशिमच्छिराः स चासौ हरश्चेति शशिमच्छिरो
हरः इति हृत्थं स्तुत्यं स्तवनीयं नाम नामवेधम् आहुः, अन्धकक्षयकरः अन्धकनामकदे-
वस्य ज्यो नाशस्तत्कर्त्ता स उमायाः पार्वत्या धनः पतिः महेश्वरः स्वयं सर्वदा सर्वकाले
त्वां पायात् अव्यात् ।

(६१) उक्तत्रविध्यश्लेषं सङ्गमयितुमाह—अत्रेति । प्रथमादिपदेन "उद्वृत्तः"
इत्यादीनां परिग्रहः । द्वितीयादिपदेन शशिमच्छिरो हरः" इत्यस्य परिग्रहः । अनयोः
समङ्गामङ्गयोः एकत्र एकस्मिन्नुदाहरणे । ननु स्पष्टप्रतिपत्त्यर्थं पृथगेव कथं नोदाहृत अत
आह—अत्रेति । नोदाहृत अस्माभिरितिशेषः । यद्यप्यत्र विष्णुपक्षे शशिमत्पदस्य राहा-
वप्रयुक्तत्वम्, जयपदस्य गृहे निहितार्थत्वं च तथापि न दोषः श्लेषनिर्वाहकत्वात् वैचि-
त्र्यातिशयजननेन प्रतिबन्धकाभावादित्यनुसन्धेयम् ।

(६२) सम्प्रति समङ्ग एव शब्दश्लेषविषयाः, अभङ्गस्त्वर्थश्लेष इति स्वीकुर्वताम्
अलङ्कारसर्वस्वकारादीनां मतमनूय दूषयितुमुत्थापयति—इति । अस्मिन् समङ्गामङ्ग-
योः शब्दार्थालङ्कारतामीमांसावसरे इत्यर्थः । केचित् अलङ्कारसर्वस्वकारादयः । आहुरि-
त्यस्य दूरस्थेनोपपत्तेरितीतिशब्देन सम्बन्धः । यत्र यस्मिन् समङ्गश्लेषे उदात्तादिस्वर-
भेदात् उदात्तः "ऊच्चैकदात्तः" १।२।२९ इति पाणिनीयसूत्रप्रतिपादितस्वरूपः स्वर
आदिवर्षां तेषां भेदात् आदिपदात् अनुदात्तस्वरितानुनासिकादीनां काकुभेदानां चोप-
सङ्ग्रहः । भिन्नौ विजातीयौ बाह्याभ्यान्तरप्रयत्नभेदेन भिन्नौ यौ प्रयत्नौ तान्भ्यामुच्चार्यौ
तयोर्भावस्तत्त्वं तेन तथोक्तेन, एकप्रयत्नोच्चारणे एकविधस्वरस्यैव सम्भवात् विजातीय-
स्वरस्थले भिन्नप्रयत्ने उच्चारणं नावश्यकमितिभावः । भिन्नयोर्विजातीययोरित्यर्थः, अपी-
तिशेषः । जतु लाजा काष्ठञ्च तत् संसक्तं दाह तयोर्न्यायेन तुलनया । तथाच जतुसंयो-
गात् पूर्वं काष्ठं स्थितम्, पश्चात् जतुसंयोगेन जतुकाष्ठयोर्थाबलेष्वस्तथा भिन्नप्रयत्नो-
च्चार्यतया भिन्नयोः शब्दयोः श्लेषः समङ्गः स च शब्दविषयाच्छब्दश्लेष इति ।

अर्थयोः स्वरूपतोभिन्नयोरिव एकत्रोत्पत्तिस्त्यानतया सोदरयोरिव कविप्रतिभोद्भूतमहि-
म्नाऽभिन्नतयाऽवगम्यमानयोरित्यर्थः । एकस्मिन्वृत्ते प्रसवस्थाने गतं स्थितं यत्फलद्वयं

(६३) तदन्ये न क्षमन्ते ।

तथाहि—अत्र ध्वनिगुणीभूतव्यङ्ग्यदोषगुणालङ्काराणां शब्दार्थगतत्वेन व्यव-
स्थितेरन्वयव्यतिरेकानुविधायित्वेन नियम इति ।

तस्य न्यायेन तुलनया । “वृत्तं प्रसववन्वनम्” इत्यमरः, एकस्मिन्वृत्ते यथा फलद्वयवर्त्तते तथा एकस्मिन् शब्दे अर्थद्वयमिति शब्दस्य भेदाभावादुभयः श्लेषः । अयञ्कार्याश्रयत्वादर्थालङ्कार इति तदाशयः । नन्वेतादृशव्यवस्थायां किं बीजमिति तद्वर्णयति— यो हीति । अलङ्कारमतिकरणसाधनः शब्दः । एवञ्च अलङ्कार्यालङ्कारणभावस्य अलङ्कार्यालङ्कारणयोरित्यर्थः । लोकोक्तं लौकिकालङ्कार्यालङ्कारवत्, आश्रयाश्रयभावेन आधारार्थेयभावेन उपपत्तिः शब्दार्थश्लेषयोः निष्पत्तिः ।

अन्नायमाशयः—लोकं अलङ्कारः कटककुण्डलादिर्यत्र हस्ताद्यवयवे वर्तते सोऽवयवोऽलङ्कार्यः, तदवयवस्य तु सोऽलङ्कारः, एव योऽलङ्कारो यदाश्रयः स तदलङ्कारः यथा वज्रयो हस्तस्य कुण्डलं कर्णस्येत्यादि । तद्वच्च केवलशब्दाश्रितः समङ्गश्लेष इति व्यपदिश्यते, केवलायांश्रितः असमङ्गश्लेषस्तु अर्थश्लेष इत्यभिधीयते । तथा च समङ्गामङ्गोभयात्मकोदाहरणे “येन ध्वस्ते”त्यादौ ध्वस्तमनोभवेनेत्यादौ शब्दश्लेषः “अन्वक्कवयकरः” इत्यादौ च अर्थश्लेष इति ।

(१३) तदिति । तत् उक्तप्रकारं पूर्वेषां मतम् अन्ये काव्यप्रकाशकारादयोऽभि-
युक्ता इत्यर्थः । न मन्यन्ते न स्वोक्तवन्ति । कुतो न मन्यन्ते इत्यत्र हेतुं प्रदर्शयति—
तथाहीति । अत्र अलङ्कारशास्त्रे । शब्दार्थगतत्वेन शब्दगतत्वेन शब्दार्थगतत्वेन शब्दा-
र्थमयगतत्वेन चेत्यर्थः व्यवस्थितेर्व्यवस्थायाः । अन्यव्यतिरेकयोरनुविधायित्वेन अनुकू-
लत्वेन नियमो निर्णयः । तथा च तत्सत्त्वे तत्सत्ता अन्वयः यथा दण्डवक्रादिसत्त्वे घटो-
त्पत्तिस्त्वमित्यन्वयः, तदभावे तदभावश्च व्यतिरेकः यथा—दण्डवक्राद्यभावे घटोत्पत्त्य-
भावो व्यतिरेक इति । तेन यत्र तत्तच्छब्दसत्त्वे ध्वन्यादिसत्ता तदभावे च तदभावः,
तत्र ध्वन्यादीनां शब्दगतत्वम्, इतरथा तु अर्थगतत्वम् । अयमत्र काव्यप्रकाशकारा-
दीनां सिद्धान्तः—शब्दार्थयोर्मध्ये शब्दोऽर्थे वा सति ये ध्वनिगुणीभूतव्यङ्ग्यदोषगुणाल-
ङ्काराः सन्ति असति च न सन्ति ते तदधीनस्वरूपतया तदोया इति व्यवस्थाप्यन्ते
एतन्मूलकमेव तच्छब्दमनुपादाय तच्छब्दसमानार्थकशब्दोपादानेऽपि सम्भवासम्भ-
वान्यां शब्दार्थगतत्वव्यवस्थितिः, इति प्राचां प्रवादः । एवञ्च यथा ध्वनिगुणीभूतव्य-
ङ्ग्यदुःश्रवत्त्वादयो दोषाः भोज आद्यपरनामानो वामनाद्युक्ता गादस्वादयो गुणाः अनु-
प्रासादयश्चालङ्काराः तत्तच्छब्दे सति सन्ति असति च न सन्ति चेति शब्दगता इत्युच्यन्ते ।
तथा च अनुप्रासत्वादयो दोषा, भोज आद्यपरनामानो वामनाद्युक्ताः प्रौढिप्रभृतयो गुणाः,
वपमादयश्चालङ्काराः सति तस्मिन्नर्थे सन्ति असति च तस्मिन् न सन्ति च तत्तच्छब्द-
परिवर्त्तनमपि सहन्त इत्यर्थगता इति नियम्यन्ते, यथा उभयश्लेषोदाहरणतया निर्णी-
तेऽपि “येन ध्वस्त” इत्यादौ परार्द्धगत “अन्धका” दिशब्द इव पूर्वार्द्धगतेऽपि “ध्व-
स्तमनोभवे”त्यादौ तत्तच्छब्दे सति असति च श्लेषस्य सत्त्वमसत्त्वमिति शब्दाधीनस्व-
रूपत्वाविशेषेण शब्दश्लेष एवेति ।

(६४) न च 'अन्धकक्षय-' इत्यादौ शब्दामेदः, 'अर्थमेदेन शब्दमेदः' इति दर्शनात् ।

(६५) किं चात्र शब्दस्यैव मुख्यतया वैचित्र्यबोधोपायत्वेन कविप्रतिमयोद्भूत-
नाच्छब्दालङ्कारत्वमेव ।

(९६) विसदृशशब्दद्वयस्य बन्धे चैवंविधस्य वैचित्र्याभावाद् वैचित्र्यस्यैव
चालङ्कारत्वात् ।

(९४) ननु यथा भवन्निरन्वयव्यतिरेकाभ्यां श्लेषादीनां शब्दगतत्वमर्थगत-
त्वञ्च निर्णयते, तथा अस्माभिरपि शब्दभेदाभेदाभ्यां तेषां निर्णयिष्यते- तथासति
नास्मन्मते कापि विप्रतिपत्तिरित्यस्मन्मतपरित्यागे किं बीजमित्यत आह—नचेति ।
शब्दभेद इति वक्ष्येति शेषः । दर्शनादिति "यावन्त एवमर्थाः स्युः शब्दास्तावन्त एव
हि" इति मीमांसकाद्युक्तमूलकादित्यर्थः । एवं च मीमांसकमतविरोध एव अस्मन्मतपरि-
त्यागे बीजमिति भावः । तेन च प्रकृते विष्णुपक्षे यादवार्थकत्वात् शिवपक्षे दैत्यविशे-
षार्थकत्वात् अर्थभेदेन अन्धव शब्दस्यापि भेदावश्यकत्वात् "अन्धकक्षयकरः" इत्या-
दावैक्यकामेनापि भवता शब्दश्लेषत्वमेवाङ्गीकरणीयमीति समाधानाभिप्रायः ।

(९५) शाब्दिकसूत्रन्यानाममरसिंहादीनां मते "एकयोक्त्यापुष्पवन्तौ दिवाकरनि-
शाकरौ" इत्युक्त्या "अर्थभेदेऽपि न शब्दभेदः" इत्येव निर्णीतं वचते इति तदनुयायि-
नामालङ्कारिकाणामपि तस्मत्तानुसरणस्यैवौचित्येन "अर्थभेदेन शब्दभेदः" इति मीमां-
सकमतविरोधेऽप्युपेक्षणीयत्वात् "अन्धकक्षयकरः" इत्यादावर्थरत्ने एव स्वीकरणीय
इत्याशयेनाह—किञ्चेति । यद्वा न केवलमस्मन्मत एव शब्दालङ्कारत्वं तत्र किन्तु येन्या-
हुः "योयदाश्रितः स तदलङ्कारः" इति तस्मत्तेऽप्यत्र वैचित्र्यस्य शब्दनिष्ठत्वाच्छब्दालङ्कार-
त्वमित्यत आह—किञ्चेति । अत्र अभङ्गश्लेषस्थले "अन्धकक्षयकरः" इत्यादावित्यर्थः ।
शब्दस्यैव "अन्धक" इत्यादिशब्दमात्रस्यैव न स्वर्थस्य । मुख्यतया प्राधान्येन । वैचित्र्यं
चमत्कारोऽलङ्काराद्यनन्यस्थितिहेतुः तादृशशब्दाभावे वैचित्र्याभावादिति भावः । कवेः
प्रतिभया नवनवोन्मेषकालिन्या प्रज्ञया उद्भूतात् उल्लेखनात् प्रकाशनादितियावत्
शब्दस्यैवेति पूवण सम्बन्धः । शब्दालङ्कारत्वमेवेति । "अन्धकक्षय" इत्यादौ 'अन्धक'
इत्यादिशब्दजातस्यैव चमत्कारः तदसत्त्वे तदसत्त्वात् तस्मात् वैचित्र्यस्य शब्दाधीनतया
प्रकृते शब्दालङ्कारत्वमेव न स्वार्थालङ्कारत्वं "गौणमुख्ययोर्मुख्ये कार्यप्रत्ययः" इति-
न्यायादिति भावः ।

(९६) ननु शब्दार्थयोर्मध्ये यथा शब्दस्य मुख्यत्वेन कविप्रतिमोद्भूतेन च शब्दा-
लङ्कारत्वमित्युच्यते तथाप्यस्यापि वाच्यत्वेन मुख्यत्वात् कविप्रतिमयोद्भूताच्च
विनगमनाविरहादुक्तस्थले अर्थालङ्कारत्वमेव कथं न स्यादित्याह—विसदृशेति । अपि-
चेति चार्थः । विसदृशमसमानश्रुतिकम्, विसदृशशब्दद्वयस्य बन्धे "यादवध्वंसकरः"
"अन्धकक्षयकरः" इत्यादिरूपासमानशब्दद्वयस्य रचनायाम् । एवंविधस्य एतादृशस्य
अन्धकक्षय" इत्यादिसदृशशब्दद्वयबन्धगतस्येतियावत् । ननु वैचित्र्यस्याभाव एवास्तु
का क्षतिरित्याह—वैचित्र्यस्यैवेति । अलङ्कारत्वात् अलङ्कारनियामकत्वात् । एवञ्चोक्त-
दिशा अर्थयोर्मुख्यत्वस्वीकारेऽपि वैचित्र्याभावान्नार्थालङ्कारत्वमित्याशयः ।

(९७) अर्थमुखप्रेक्षितया चार्थालङ्कारत्वेऽनुप्रासादीनामपि रसादिपरत्वेनार्थमुख-
प्रक्षितयार्थालङ्कारत्वप्रसङ्गः ।

(९८) शब्दस्याभिन्नप्रयत्नोच्चार्यत्वेनार्थालङ्कारत्वे 'प्रतिकूलतामुपगते हि विधौ'
इत्यादौ शब्दभेदेऽप्यर्थालङ्कारत्वं तवापि प्रसज्यत इत्युभयत्रापि शब्दालङ्कारत्वमेव ।

(९९) यत्र तु शब्दपरिवर्तनेऽपि न श्लेषत्वखण्डना, तत्र—

(१००) 'स्तोकेनोन्नतिमायति स्तोकेनायात्यधोगतिश्च ।

अहो सुसदृशी वृत्तिस्तुलाकोटेः खलस्य च ॥'

इत्यादावर्थश्लेषः ।

(९७) ननु समङ्गस्थले अर्थानुसन्धानापेक्षाभावेन मेलनमात्रेणैव शब्दालङ्कारत्वं
भवतु, समङ्गस्थले तु अर्थानुसन्धानापेक्षत्वेन अर्थालङ्कारत्वमेव युक्तमित्यत आह—अर्थमु-
हेति । अत्रापि अपिचेति चार्थः । अर्थस्य दुर्लभं लक्षणया तद्वत् स्वरूपप्रत्यायकं 'चिह्नं'
तत्प्रेक्षितं शीलमस्यास्तीति तस्य भावस्तत्ता तथा तथोक्तया किञ्चिन्मात्रार्थानुसन्धान-
सापेक्षत्वेनेत्यर्थः । तथाच समङ्गस्थलेऽपि न सर्वथैवार्थानुसन्धानसापेक्षत्वं किन्तु
निरर्थकानामप्रयोगात्तावन्मात्रेणैवार्थानुसन्धानसापेक्षत्वम्, तथापि च शब्दश्लेषणमेव
श्लेषप्रयोजकमितिभावः । अर्थालङ्कारत्वे अर्थालङ्कारत्वस्वीकारे । अनुप्रासादीनां शब्दा-
लङ्काराणामितिशेषः, आदिपदेन केवल्यमकादिशब्दालङ्कारपरिग्रहः । रसादिपरत्वेन
रसाद्युत्कर्षोत्पादनाय प्रयुक्तत्वेन । अत्रापिपदेन रसाभासभावादीनां ग्रहणम् । अर्थमुख-
प्रेक्षितया तथैव किञ्चिन्मात्रार्थानुसन्धानसापेक्षतया । अर्थानुसन्धानाभावे रसादेरेवा-
सम्भवेन तदुत्कर्षस्याप्यसम्भवादित्यभिप्रायः । ।

(९८) अथ पुनः सिंहावलोकनन्यायेन "स्वराभेदादभिन्नप्रयत्नोच्चार्यतया शब्दा-
र्थयोरेकवृत्तगतफलद्वय" न्यायेन श्लेष इति परमतं दूषयितुमाह—शब्दस्येति । अर्थाल-
ङ्कारत्वे अर्थालङ्कारत्वस्वीकारे । शब्दभेदेऽपीति । प्रतिकूलतामित्यादौ "विधौ" इत्यत्र
समासाभावेन स्वराभेदादभिन्नप्रयत्नेनैव शब्दद्वयोच्चारणादर्थद्वयप्रतीतिरितिभावः ।
तवापि मत इति शेषः, यद्यप्यत्र "केचित्" इत्युपक्रमश्च तेषां "युष्माकम्" इत्येव वक्तुं
युक्तम्, तथापि प्रतिवादित्वमुद्दिश्यैकवचनमित्यवधेयम् । इति हेतोः । उभयत्राऽपि
"येन ध्वस्त" इत्यादौ समङ्गस्थले "अन्धकचय" इत्यादावङ्गस्थलेऽपीत्यर्थः । तस्मात्
"स्वराभेदात्" इत्यादि युक्तं तत्र सम्यगित्याशयः ।

(९९) नन्वेवं श्लेषस्यार्थालङ्कारत्वोच्छेदः सर्वत्र शब्दश्लेषस्यैव सम्भवाद् अह—
यत्र त्विति । श्लेषत्वस्य खण्डना अङ्गो ऽप्याघात इति यावत् । अत्र श्लेष्यतीतिश्लेष-
स्तस्य भावस्तत्त्वं श्लेषत्वमिति न तु श्लेषणं श्लेषस्तस्य भावस्तत्त्वं भावान्नात्रप्रत्यस्या-
नावश्यकत्वात् ।

(१००) अर्थश्लेषमुदाहरति—स्तोकेनेति । तुलाकोटिः सुवर्णादिगौरवप्रकर्षाप्रकर्ष-
सूचिका लुप्तिका शिखरशलाका, खलश्च, स्तोकेन अल्पभारदानेन अल्पद्रव्यदानेन च
उन्नतिम् ऊर्ध्वगमनम् अहङ्कारश्च आयाति प्राप्नोति । स्तोकेन, पुनरल्पभारापगमनेन
अल्पद्रव्यनाशेन च अधोगतिम् अधोममनं दूर्पअंशं च अधोगतिम् अक्षःपतनं पादपत-
नञ्चेत्यन्ये आयाति प्राप्नोति अत एव अहो आश्चर्यम् । तुलाकोटेः वृत्तस्वरूपस्य

(१) अस्य चालङ्कारान्तरविविक्तविषयताया अंभवाद्विद्यमानेष्वलङ्कारान्तरे-
पववादत्वेन तद्वाचकतया तत्प्रतिभोत्पत्तिहेतुत्वमिति कैचित् ।

[अलङ्कारस्य तुर्जनस्य च सुसङ्गती तुलया वृत्तिर्वर्तमानम् आवरणमितियाचद् ।

अत्र श्लोकादिपदपरिघर्षनेन "अल्पेनोद्वेकमाप्नोति अल्पेनाप्नोत्यधःस्थितिम्" इत्या-
दिरीत्या अलपादिपदोपादानेऽपि उक्तविध्यर्थसत्त्वे श्लेषसत्त्वात् उक्तविध्यर्थाभावे च
श्लेषाभावाच्च न श्लेषभङ्ग इत्यर्थश्लेष एवेत्यभिप्रायः ।

अत्रेदम्बोध्यम्—ग्रन्थकृता हि 'शब्दैः स्वभावादेकार्थैः श्लेषोऽनेकार्थवाचनम्' इत्यग्रेऽ-
र्थश्लेषलक्षणमभिधाय "स्वभावादेकार्थैरिति शब्दश्लेषाद्व्यवच्छेदः" इति विवृतम् ,
तेन स्वभावादेकार्थैः शब्दैरनेकार्थप्रतिपादने शब्दश्लेषः, स्वभावादेकार्थैः शब्दैरनेका-
र्थप्रतिपादने तु अर्थश्लेषः, "अनेकार्थैः शब्दैरनेकार्थप्रतिपादने शब्दश्लेषः एकार्थैः शब्दै-
रनेकार्थाभिधाने तु अर्थश्लेषः" इति परमते, इत्येतदेवं ग्रन्थकर्तारभिप्रेतोऽवगम्यते तेन
"कैचित्" इत्यनेन "तदग्रे न मन्थ्यते" इत्यनेन चोभयोर्मतं नाभिप्रेतोऽस्येत्यवधेयम् ।
अतश्च सभङ्गस्थले शब्दश्लेष इति पूर्वमताश्रयणम्, सभङ्गस्थले न अनेकार्थैः शब्दैरने-
कार्थप्रतिपादने शब्दश्लेषः एकार्थैः शब्दैरनेकार्थप्रतिपादने तु अर्थश्लेष इति परमताश्र-
यणम् । एतेन "तदग्रे न मन्थ्यते" इत्यस्य काव्यप्रकाशकारादयस्तदनुयायिनो वयञ्च
इत्यर्थं कृत्वाः परास्ताः ।

(१) इदानीं श्लेषस्यालङ्कारान्तरासङ्गीर्णविषयाभावात् अलङ्कारान्तरस्य च श्लेषा-
सङ्गीर्णविषयसत्त्वात् सामान्यमलङ्कारान्तरमपवादत्वेन बाधित्वा श्लेष एवावमलङ्कारः
अलङ्कारान्तरं तु तत्सङ्गीर्णं तद्ग्राहकमेवेति ये मन्थ्यन्ते तेषां पक्षमुपन्यस्या दूषयितुम्
अन्यालङ्काराभावस्थल एव श्लेषव्यपदेश इति समर्थयितुमुत्थापयति—अस्येति ।
श्लेषस्येत्यर्थः ।

अलङ्कारान्तरेभ्यो विविक्तोऽपरावृष्टो विभिन्नो विषयो यस्य तस्य भावस्तथा
तस्यास्तथोक्तायाः असम्भवात् यत्र यत्र श्लेषो वर्तते तत्र तत्रान्यस्यापि कस्याऽप्य-
लङ्कारस्य सम्भवादित्यर्थः । विद्यमानेषु स्वस्वविषयविशेषमहिम्नाऽपरित्याज्येषु । अप-
वादत्वेन विशेषरूपत्वेन तेषां सामान्यरूपाणामलङ्कारान्तराणां बाधकतया कारणेन,
तेषामलङ्कारान्तराणां वा प्रतिभा आभासमात्रं तस्या उत्पत्तेः हेतुत्वं जनकत्वम्, कैचित्
तस्य अलङ्कारान्तरस्य प्रतिभाबुद्धिस्थितं ज्ञानमात्रं न तु स्वस्मिन् विश्रान्तिधामतया
चमत्कारित्वं सा उत्पत्तिहेतुरस्येति विग्रहमाहुः । अत्रार्थं सरलार्थः—“वहुव्यापकं सामा-
न्यमपव्यापको विशेषः” इतिन्यायात् यत्र यत्रान्येषामलङ्काराणां सम्भवस्तत्र तत्रैव
श्लेषस्य सम्भवः न पुनरन्यालङ्कारविविक्तविषयेण श्लेषोऽवतिष्ठत इति सर्वथैवालङ्का-
रान्तरविविक्तविषयासम्भवेन श्लेषस्यैवासम्भवात्, एवंसति स्पष्टमेव श्लेषो विशेष-
रूपतया अपवादरूपः, अलङ्कारान्तराणि तु सामान्यरूपतया उत्सर्गरूपाणि ततश्च
“सामान्यशास्त्रतो नूनं विशेषो बलवान् भवेत्” इति न्यायात् श्लेषस्तावदलङ्कारान्त-
राणां बाधकः “येन आप्राप्ते यो विधिरारभ्यते स तस्य वाचको भवति” इतिन्याया-
दपि श्लेषोऽलङ्कारान्तराणां बाधकः तेनैकत्र विद्यमानानप्यन्यालङ्कारान् बाधित्वा
श्लेष एव प्रथमं व्यवहारपदं लभते किन्त्वन्यान्यालङ्काराणां प्रतीतिः श्लेषप्रतीतिप्रति-
पाद्येति । केचिदपसिद्धान्ततयोपेक्षणीयवाङ्मया वामनादय इत्यर्थः ।

(२) इत्थमत्र विचार्यते—समासोक्त्यप्रस्तुतप्रशंसादौ द्वितीयार्थस्यानभिधेय-
तया नास्य गन्धोऽपि ।

(३) 'विद्वन्मानसहंस—' इत्यादौ श्लेषगर्भे रूपकेऽपि मानसशब्दस्य चित्त-
सरोरूपोभयार्थत्वेऽपि रूपकेण श्लेषो बाध्यते । सरोरूपस्यैवार्थस्य विश्रान्तिधामतया
प्राधान्यात् , श्लेषे अर्थद्वयस्यापि समकक्षत्वम् ।

(१) उक्तस्वमतोपपत्तये तैर्यद्विचारितं तदपि निरसितुमाह—इत्थमिति । अत्र प्रदर्शि-
तरत्नेषविषये स्वमते, इत्थं लक्ष्यमात्रप्रकारम् , विचार्यते विचारः क्रियते तैरेवेतिशेषः ।
समासोक्त्यप्रस्तुतप्रशंसादाविति । तत्र पूर्वपक्षिणां मते समासोक्तिर्यथा—

“उपोढरागेण विलोलतारकं तथा गृहीतं शशिना निशामुखम् ।

यथा समस्तं तिमिरांशुकं तथा पुरोऽपि रागावृगक्षितं न लक्षितम् ॥”

अप्रस्तुतप्रशंसा यथा—

“पुणालसम्भ्रमेण त्यज गवय ! मयं सैरिम ! स्वैरमास्व
क्षौभे मा यास्तरक्षो ! विहर गिरिदरीं स्वेच्छयैवाण्डुमल्ल ! ।

पारीन्द्रः पारदश्वा निखिलवनभुवः केवलं मोदतेऽसौ

माद्यस्तुम्भीन्द्रकुम्भस्थलगतघनस्थूलमुक्ताफलोच्चैः ॥”

आदिपदेन पर्यायोक्ति-मार्थपरिसंख्या-विद्यामासादीनां परिग्रहः । द्वितीयार्थः
प्रकृताप्रकृतस्य वा यथा नायकव्यवहारादेः अनभिधेयतया अभिधेया वृत्त्या अप्रतिपा-
यतया केवललक्ष्यजननागम्यतयेत्यर्थः अभिधेयाः प्रकृतिषोचनेन विरमादित्याशयः । अस्य
श्लेषस्य गन्धो लेशोऽपि न प्राप्तिरेव नास्तीत्यर्थः अर्थद्वयस्याभिधेयत्व एव श्लेषा-
लङ्कारस्य नियमादितिभावः । एवञ्च समासोक्त्यादिव्यञ्जनावोप्यालङ्कारविषये श्लेषा-
लङ्कारस्य सम्भव एव नेति बोध्यम् ।

(३) ननु श्लेषपरम्परितरूपके अर्थद्वयस्यैवाभिधेयतया श्लेष आस्तामित्याह—
विददिति । समस्तपणमिदं यथा कान्यप्रकाशे—

“विद्वन्मानसहंस ! वैरिकमहासङ्कोचदीप्तघृते !

दुर्गामार्गमनीललोहित ! समित्स्वीकारवैश्वानर ! ।

सत्त्वप्रीतिविधाबद्ध ! विलयप्राग्भावभीम ! प्रभो !

साम्राज्यं वरवीर ! वरसरणतं वैरिजमुच्चैः क्रिया ॥”

विदुषां मनीषिणां मानसं चित्तमेव मानसं मानसाक्ष्यसरोविशेषस्तस्य हंसो हंस-
स्वरूपः इति राज्ञः सम्बोधनम् , अत्र रूपकस्य श्लेषबाधकत्वे हेतुं दर्शयति—सरोरूप-
स्येति । सरोरूपस्यैव न तु चित्तरूपस्यापि, अर्थस्य मानसपदार्थस्येत्यर्थः , विश्रान्तेः
प्रतीतिपर्यवसानस्य धामास्पदमिति तस्य भावस्तत्ता तथा तथोक्त्या रूपकप्रतीति-
पर्यवसानास्पदत्वत्यर्थः । प्राधान्यादिति । प्राधान्ये हेतुमाह—श्लेषे इति । समकक्षत्वं
परस्परानिपेक्षतया प्रधानत्वम् , तथा च विदुषां चित्ते हंसस्य सम्चरणासम्भवात् हंसेन
सह मानसस्य सम्बन्धोपपत्तये चित्ते सरोवरस्वारोप आवश्यक एव स स्वारोप एव रूपकं
प्रतीतिपर्यवसानास्पदत्वेन प्रवक्तव्यम् , श्लेषस्त प्राक्प्रतीतिविषयत्वेनोद्देश्यत्वात् दुर्बल-
पक्षेति रूपकेण श्लेषो बाध्यते । तथा दर्शितद्विधा चित्तरूपायस्य दुर्बलतया द्वयोरस्य-

(४) 'संनिहितबालान्धकारा भास्वन्मूर्तिश्च' इत्यादौ विरोधाभासेऽपि विरुद्धार्थस्य प्रतिभातमात्रस्य प्ररोहाभावाच्च श्लेषः ।

(५) एवं पुनरुक्तवदाभासेऽपि ।

(६) तेन 'येन ध्वस्त-' इत्यादौ प्राकरणीकयोः, 'नीतानाम्-' इत्यादावप्राकरणीकयोरैकधर्माभिसम्बन्धात्तुल्ययोगितायाम्,

र्थयोः परस्परनिरपेक्षतया प्रधानत्वाभावात् स्वतोऽपि श्लेषप्रवेशो नेति नात्रापि श्लेषप्रसक्तिरिति भावः ।

(४) ननु द्वयोरप्यर्थयोः समकक्षत्वं एव श्लेषाभ्युपगमे विलुप्तविरोधाभासालङ्कारे अर्थद्वयस्यैव समकक्षतया श्लेष एव जायतामित्याक्षेपे तत्रापि नर श्लेषप्रसक्तिरिति दर्शयति—सन्निहितेति । सन्निहितः समीपवर्ती बालः अन्धकारो यस्याः सा तादृशी भास्वन्तः सूर्यस्य मूर्तिरिति विरोधः । सन्निहितो दैवेष्टमवस्थापितो बालः केशः अन्धकार इव अत्यन्तकुण्ठवर्ण इवेत्यर्थः यस्याः सा तादृशी, तथा भास्वती लावण्येन देदीप्यमाना मूर्तिः शरीरं यस्याः सा तादृशी चेति विरोधप्रतिहारः । अत्र श्लेषालङ्काराप्रसक्तिधीजमाह—विरुद्धार्थेति । सूर्यसन्निधौ अन्धकारस्थितिरूपस्येत्यर्थः, प्रतिभातमात्रस्य शब्दशक्तिमहिम्ना आपाततो बुद्धापस्थितमात्रस्य प्ररोहाभावात् अयोग्यत्वेन शब्दानुसंधाभावात् न श्लेषः । नहि अन्धकारसन्निहितसूर्यमूर्तिनायिका न वाऽन्धकारसन्निधौ सूर्यविम्बस्य इति वाधस्यापि उपस्थितिमात्रेण एव विरोधाभासालङ्कारता श्लेषस्य तु विलुप्तार्थस्य सम्बन्धे सत्येव अलङ्कारतेति विरोधाभासवत् श्लेषाभासालङ्कारतानभ्युपगमेन विरुद्धार्थस्य असम्भवात् प्ररोहाभावेन अनेकार्थस्यैवाभावात् श्लेषालङ्कारप्रसक्तिरेव नेति भावः ।

(५) अथ तर्हि पुनरुक्तवदाभासे विरोधाभासवदसम्भवत्वाभावेन श्लेष एवास्तामत् आह—एवमिति । यथा विरोधाभासे द्वितीयांशस्य प्रतिभातमात्रस्य प्ररोहाभावाच्च श्लेषस्तथेत्यर्थः । पुनरुक्तवदाभासेऽपि न सम्भवतीति शेषः । तथा च "भुजङ्गकुण्डली" इत्यादौ सर्परूपायस्य प्रतिभातमात्रस्य पुनरुक्तत्वबोधेनैव प्ररोहाभावात् प्राग्वदेव श्लेषो नेत्याशयः । एतेन प्रदर्शितेषु समासोक्त्यप्रस्तुतप्रशंसारूपकादिषु न श्लेषत्वेन व्यवहार इति सन्दर्भोभिप्रायो ज्ञेयः ।

(६) ननु तर्हि केशालङ्काराः श्लेषवाच्या इति जिज्ञासायामाह—तेनेति । समासोक्त्यप्रस्तुतप्रशंसादौ श्लेषस्य प्रसङ्गाभावादेव वाध्यत्वासम्भवेनेत्यर्थः । प्राकरणीकयोः प्रकरणप्राप्तयोर्द्वयोरपि हरिहररूपयोरर्थयोरित्यर्थः, एकधर्माभिसम्बन्धादित्यग्रेण सम्बन्धः पायादित्येकरक्षणक्रियायां कर्तृत्वसम्बन्धेन सम्बन्धादित्यर्थः ।

अप्राकरणीकयोः पद्मभृगविशेषरूपयोरुपमानत्वेनाप्रस्तुतयोरर्थयोरित्यर्थः, एकधर्माभिसम्बन्धात् एको धर्मो गुणक्रियाद्यन्यतरूपस्तस्याभिसम्बन्धः संयोगस्तरमात्तथोक्तात्, पूर्वत्र पालनरूपेकक्रियासम्बन्धात् उत्तरत्र पुनराकुलीभावादिरूपगुणसम्बन्धादित्यर्थः, तुल्ययोगितायाम्—

"पदार्थानां प्रस्तुतानामन्येषां वा यदा भवेत् ।

एकधर्माभिसम्बन्धः स्यात्तदा तुल्ययोगिता ॥"

इति वक्ष्यमाणेश्लङ्कारविशेषे "विद्यमानायामपि" इत्यग्निरेण्य सम्बन्धः ।

(७) 'स्वेच्छोपजातविषयोऽपि न याति वक्तुं
देहीति मार्गणशतैश्च ददाति दुःखम् ।
मोहात्समुत्क्षिपति जीवनमप्यकायडे
कष्टं प्रसूनविशिखः प्रभुरल्पबुद्धिः ॥'

(८) इत्यादौ च प्राकरणिकाप्राकरणिकयोरेकधर्माभिसम्बन्धादोपके,
(९) 'सकलकलं पुरमेतज्जातं संप्रति सुधाशुबिम्बमिव' ।

(७) स्वेच्छोपजातेति । अपराधिममेण दण्डितस्य कस्यचिद्दुर्मतिराजसेवकस्योक्ति-
रियम् । स्वेच्छया स्वाभिलाषामात्रानुसारेण उपजाता उपपन्ना विषया उपभोगसाधन-
द्रव्याणि यस्य स तथोक्तोऽपि प्रभुः देहीति ददस्वेति वचनं न याति न प्राप्नोति एता-
दृशवाग् वक्ता न भवतीत्यर्थः, यद्वा न याति विषयाच्चानुभवतीत्यर्थः गत्यर्थानां ज्ञाना-
र्थत्वात् । मार्गणशतैः स्वसेवकद्वारापरधनान्वेषणरूपमार्गणशतैः अर्थात् ईदृशपदातिशतैः
दुःखं ददाति देहीत्यनुश्रवापि पदातिद्वारा सर्वस्वं हत्वा दुःखं ददातीत्यर्थः, अधिकारसत्त्वा-
देहीत्युक्तत्वापि सर्वस्वं प्रहीतुं सामर्थ्यसत्त्वेऽपि अल्पबुद्धिस्वात्तथा न विदधातीत्यर्थः, यद्वा
मार्गणशतैर्याचकसमूहेदेहीतिवक्तुमर्थात्तेश्चो दुःखं ददाति । महाबुद्धिस्तु देहीतिवचनं वि-
नैव याचकेश्चो धनं ददातीत्याशयः । मोहात् अपराधममात्रं अकाण्डे असमये हठादेवेत्यर्थः
जीवनं प्रजाजनस्येतिशेषः समुत्क्षिपति विनाशयति अत एव प्रसूनविशिखः अल्पबुद्धिः
प्रभुः कामश्च कष्टं जनानामत्यन्तकष्टजनकः । कामपक्षे तु—स्वेच्छया स्वाभिलाषामात्रेणैव
उपजातः समुत्पन्नः विषयो लक्ष्यं यस्य स तथाभूतः अनायासेन सर्वलोकोपरिप्राप्ताधि-
कारोऽपीत्यर्थः, अत एव कमपि जनं वक्तुं न याति "त्वं मे लब्धो भव" इत्यभिधातुं
न गच्छति तथा देहीति शरीरीति वक्तुं न याति न प्राप्नोति देहाभावेन देहीतिवाग्वि-
षयो न भवतीत्यर्थः, मार्गणशतैः शरसमूहैः दुःखं ददाति सम्भवद्बहुलक्ष्योऽपि कस्मैचिदेव
मार्गणशतैः दुःखातिशयं ददातीत्यर्थः लब्धेषु विभज्य यदि शरान् क्षिपेत्तदा एकस्य
वेधने शरशतासम्भवाद्दुःखातिशयो न भवतीत्याशयः । मोहात् मोहस्य उत्पाद्य अकाण्डे
असमये जीवनं कामिजनस्येतिशेषः समुत्क्षिपति संहरति । अत एव प्रसूनानि पुष्पाण्येव
विशिखा बाणा यस्य स तथोक्तः काम इत्यर्थः कष्टं जनानां कष्टातिशयोत्पादकः ।
वसन्ततिलकं लम्बः तल्लक्ष्णञ्चोक्तं प्रागेव (१५३ पु०)

(८) इत्यादौति । प्राकरणिकाप्राकरणिकयोः उपमेयस्योपमानत्वाभ्यां प्रस्तुताप्रस्तुत-
योः प्रभु-कामयोः एकधर्माभिसम्बन्धात् 'स्वेच्छोपजातविषयत्वादिरूपैकगुणसम्बन्धात्
दीपके "विद्यमानायामपि" इतिवक्ष्यमाणस्य लिङ्गव्यत्ययेन विद्यमानेन सम्बन्धः ।
वक्ष्यति च "प्रस्तुताप्रस्तुतयोर्दीपकानु निगद्यते" इति ।

(९) सकलेति ।

"नक्षत्राधिकृतत्वं दधति करा यस्य सर्वत्र" इत्युत्तरार्द्धम् ।

एतत् पुरं सम्प्रति वर्त्तमानसमये सुधाशुबिम्बं चन्द्रमण्डलमिव, कलकलेन सह
वर्त्तत इति सकलकलं कोलाहलसहितम्, अन्यत्र तु सकलाः समग्राः कलाः षोडशो
भागा यत्र तत्तथोक्तञ्च जातम् ।

(१०) इत्यादौ चोपमायां विद्यमानायामपि श्लेषस्यैतद्विषयपरिहारेणासंभवाद् एषां च श्लेषविषयपरिहारेणापि स्थितेरेतद्विषये श्लेषस्य प्राधान्येन चमस्कारित्वप्रतीत्यै श्लेषेणैव व्यपदेशो भवितुं युक्तः, अन्यथा तद्व्यपदेशस्य सर्वथाभावप्रसङ्गान्चेति ।

(११) अत्रोच्यते—न तावत्परमार्थतः श्लेषस्यालङ्कारान्तराविविक्तविषयता 'येन ध्वस्त-' इत्यादिना विविक्तविषयत्वात् ।

(१२) न चात्र तुल्ययोगिता, तस्याश्च द्वयोरप्यर्थयोर्वाच्यत्वनियमाभावात् । अत्र च माधवोमाधवयोरैकस्य वाच्यत्वनियमे परस्य व्यङ्ग्यत्वं स्यात् ।

(१०) इत्यादौ विविक्तविषयता । उपमायां 'साम्यं वाच्यमवैधर्म्यं वाक्यैक्य उपमाद्वयोः' इति-वक्ष्यमाणलक्षणैः श्लेषविशेषे । एतेषां तुल्ययोगितालङ्काराणां विषया उदाहरणानि तेषां परिहारेण परिहारागेन असम्भवात् उदाहरणाभावेन समावेशाप्राप्तेः । अनेन श्लेषस्य विशेषरूपत्वेनापवादार्थं ध्वनितम् । एषां तुल्ययोगितालङ्काराणाञ्च श्लेष-विषयपरिहारेणापि श्लेषोदाहरणपरिहारागेनापि स्थितेः समावेशसम्भवात् । अनेन तुल्य-योगितालङ्काराणां सामान्यरूपत्वेनोत्सर्गार्थं सूचितम् । एतेषां तुल्ययोगितादीनां विषये उदाहरणे प्राधान्येन प्राबल्येन एषु श्लेषालङ्कारस्यैवौचित्ये हेतुमाह—चमस्कारित्वातिशयेति । व्यपदेशः "अयं श्लेषालङ्कारः" इत्येवमभिधानम् । अन्यथा तुल्ययोगितादीनां श्लेषत्ववक्तान्मुपगमे तद्व्यपदेशस्य श्लेषसंज्ञायाः अनावश्यकत्वात् सर्वत्रैव प्राप्त्यभावेन श्लेषालङ्कारस्य व्यपदेशोपत्तेरित्यर्थः । न च कथं तदभावसङ्गः "प्रतिकूलतामुपगते हि विद्वोः" इत्यादिष्वेव तत्प्रत्ययवृत्तिवाच्यम्, तत्रापि विधेः प्रतिकूलोपगमस्य बहुसाधनतावैक्यहेतुत्वेन श्लेषालङ्कारसत्त्वात् इतिपदं परमतविचारसमाप्तिपूर्वकार्यम् ।

अनेन च यदि तुल्ययोगितालङ्कारोदाहरणे श्लेषसत्त्वे श्लेषस्यैव प्राधान्यम्, तदभावे तु तुल्ययोगितालङ्कारमिधयेति तेषां मते निष्कर्ष आयाति ।

तद्व्यमत्र परमतसङ्कटोऽर्थः—समासोक्त्यादौ द्वितीयार्थस्य केवलव्यञ्जनागम्यत्वात् श्लेष एव न रूपकादौ श्लेषः सन्नपि रूपकादरेण प्राधान्यात् तेन वाच्यते, तुल्ययोगितादौ तु अपवादत्वेन श्लेष एवेति ।

(११) एतन्मते दोषं प्रदर्शयन् स्वसिद्धान्तं प्रदर्शयितुमाह—अत्रोच्यत इति । अत्र अस्मिन् "अस्य च" इत्यादिना प्रदर्शिते पूर्वपक्षे, उच्यते तस्मिन् दोषः स्वसिद्धान्तश्च प्रतिपाद्यते इति भावः । परमार्थतो वस्तुतः अलङ्कारान्तरस्योऽविविक्तोऽभिन्नो विषयो यस्य तस्य भावस्तत्ता, अलङ्कारान्तरणामपि यदेवोदाहरणं श्लेषस्यापि तदेवोदाहरणमिति नेत्यर्थः । अलङ्कारान्तरविविक्तविषयत्वमुपपादयितुमुत्थापयति—येन ध्वस्त इति । इत्यादिना उदाहरणेन, विविक्तविषयत्वात् अलङ्कारान्तरव्यवकृतविषयत्वात् । तथा च "येन ध्वस्त" इत्यादौ अलङ्कारान्तरा न वर्तन्ते श्लेषस्तु वर्तन्त एवेति अलङ्कारान्तरविविक्तविषयतायाः सम्भवात्—"अस्य अलङ्कारान्तरविविक्तविषयताया असम्भवात्" इतिप्रतिपादितं तदापातरमणीयमित्याशयः ।

(१२) ननु "येन ध्वस्त" इत्यादौ प्राकरण्याप्राकरण्यायोर्माधवोमाधवयोः

(१३) किञ्च —तुल्ययोगितायामप्येकस्यैव धर्मस्यानेकधर्मिसंबन्धितया प्रतीतिः । इह त्वनेकेषां धर्मिणां पृथक्पृथक्धर्मसंबन्धतया ।

(१४) ‘सकलकलम्-’ इत्यादौ च नोपमाप्रतिभोरपि हेतुः श्लेषः । पूर्णोपमाया निर्विषयत्वापत्तेः ‘कमलमिव मुखं मनोज्ञमेतत्’ इत्याद्यस्ति पूर्णोपमाया विषय इति चेत् ? न-यदि ‘सकल-’ इत्यादौ शब्दश्लेषतया नोपमा तत्किमपराद्धं ‘मनोज्ञम्’ इत्यादावर्थश्लेषेण ।

पायादित्येकरक्षणक्रियायां कर्तृत्वसम्बन्धेनाभिसम्बन्धात् तुल्ययोगिताऽप्यस्तीति कथमिह तस्य विविक्तविषयत्वमिरयत आह—नचेति । तस्यास्तुल्ययोगितायाः सम्बन्धे । इदञ्चोपलक्षणं तेन दीपकस्यापि सङ्ग्रहः ।

वाच्यत्वनियमाभावादिति । एकस्य वाच्यत्वनियमात् अन्यस्य चावाच्यत्वनियमादित्यर्थः, “येन ध्वस्त” इत्यादौ तु अर्थद्वयस्यापि वाच्यत्वादेव न तुल्ययोगितेत्यावायः । ननु येनेत्यादौ कथं न अर्थद्वयस्यापि वाच्यत्वं पञ्चायेणोभयत्राप्यभिधासम्भवादत्त आह—अत्र द्वीति । एकस्य माधवोमाधवान्यतरपदार्थस्येत्यर्थः । व्यङ्ग्यं स्यादिति । एवञ्च सति श्लेष एव न स्यात्, श्लेषे हि—अर्थद्वयस्यापि वाच्यत्वनिवमादिति भावः ।

(१३) ननु माधवोमाधवोः द्वयोरपि तुल्यविभक्तिविषयत्वेन प्राकरणिकस्वमेवेत्यतो द्वयोर्वाच्यत्वेनापि तुल्ययोगितेव भवतु तत्रार्थद्वयस्यापि वाच्यत्वनियमाभावे प्रमाणाभावादत्त आह—किञ्चेति । एकस्यैव न त्वनेकेषाम्, धर्मस्य गुणक्रियान्यतररूपस्य । ‘अनेकधर्मसम्बद्धतायां अनेकाश्रयसंयुक्ततया । इह तु “येन ध्वस्त” इत्यादौ तु । अनेकेषामिन्न बहुवचनमसिद्धितम्, माधवोमाधवयोरित्यर्थः । पृथग् पृथग् धर्मैः श्लिष्टैकशब्दस्य पृथगर्थैः अनोमनोमवादिरूपैः सम्बद्धतयेत्यस्य प्रतीतिरिति पूर्वेषां सम्बन्धः । एवञ्च “येन ध्वस्त” इत्यादौ नीतानामित्यादौ च यस्तुल्ययोगिताप्रदर्शनं प्राकृतं तत्परकीयमतप्रदर्शनं कृतमिति परमार्थतस्तु तद्द्वये श्लेष एव तुल्ययोगितारहित इत्यवगन्तव्यम् । यदि च अनेकेषामित्यत्र बहुवचनं नाचिवक्षितं तदा अनेकेषां धर्मिणां पृथक् पृथक् धर्मसम्बद्धश्चेत्यस्—बाह्यकक्षीकृष्णरूपधर्मिणाः शकटस्वरूपधर्मिणो योगाश्रितशिवरूपधर्मिणः ध्वस्तमनोभवस्वरूपधर्मिणो विष्णुरूपधर्मिणश्च मोहिनीस्त्रीकरणरूपधर्मिणो त्रिपुरविजयशिवरूपधर्मिणः अक्षीकरणरूपधर्मिणो, इत्यादिरूपेण अनेकेषां धर्मिणां पृथक् पृथक् धर्मसम्बद्धतया प्रतीतेः “येन ध्वस्त” इत्यादौ न कथङ्कारमपि तुल्ययोगिता, किन्तु श्लेषमात्रमेवेत्याशयं मर्मज्ञाः प्रतिपादयन्ति एवं “स्वेच्छोपजातविषयोऽपि” इत्यादावपि स्वेच्छोपजातविषयत्वाद्यनेकेषां धर्मिणां भिन्न-भिन्न धर्मसंयुक्ततया प्रतीतेर्न दीपकम्, किन्तु श्लेषमात्रमेवेत्यपि व्यञ्जितं भवतीति वेदितव्यम् ।

(१४) तथा “सकलकल”मित्यादौ चोपमानस्य विद्यमानत्वेऽपि अपवादत्वेन श्लेषस्यैव प्राधान्येन व्यपदेशो भवितुं युक्त इत्युक्तं तत्रोपमैवालङ्कारो न श्लेष इत्युपपादयितुमुत्थापयति—सकलकलमिति । उपमा प्रतिभा उपमाज्ञानं लैव उत्पत्तिहेतुर्ज्ञानोत्पत्तिहेतुस्य स श्लेषस्तादृशो न उपमाज्ञानज्ञानः श्लेषो नेत्यर्थः । उपमाश्लेषज्ञापिकेव । अत्र श्लेष एव स्वलङ्कार इति नेति भावः एतेन श्लिष्टधर्मसाधर्म्या उपमा एवालङ्कार इति प्रतिपादितं भवति । तत्रोपमां बाधित्वा श्लेषस्यैवालङ्कारत्वेऽनिष्टोत्पत्ति

(१५) 'स्फुटमर्थालङ्कारावेतादुपमासमुच्चयौ, किन्तु ।

आश्रित्य शब्दमात्रं सामान्यमिहापि संभवतः ॥'

(१६) इति रुद्रटोक्तदिशा गुणक्रियासाम्यवच्छब्दसाम्यस्याप्युपमाप्रयोजकत्वात् ।

(१७) ननु गुणक्रियासाम्यस्यैवोपमाप्रयोजकता युक्ता, तत्र साधर्म्यस्य वास्तवत्वात् । शब्दसाम्यस्य तु न तथा, तत्र साधर्म्यस्यावास्तवत्वात् । ततश्च पूर्णोपमाया अन्यथानुपपत्त्या गुणक्रियासाम्यस्यैवार्थश्लेषविषयतया परित्यागे पूर्णोपमाविषयता-युक्ता, न तु 'सकल-' इत्यादौ शब्दसाम्यस्यैवेति चेत् ? न-'साधर्म्यमुपमा' इत्येवाविशिष्टस्योपमालक्षणास्य शब्दसाम्याद्व्यावृत्तेरभावात् ।

दर्शयति—पूर्णोपमाया इति । निर्विषयत्वापत्तेरिति । उपमानोपमेयसाधारणधर्मेणादिचतुर्णाम् उपादाने हि पूर्णोपमा भवति । अत्राऽप्युपमेयं पुरम्, उपमानं चन्द्रबिम्बम्, सकलकलरूपमुभयान्वित्तार्थकत्वेन साधर्म्यम् । इवशब्दोऽप्यस्तीति पूर्णोपमा, तद्वाधयित्वाऽत्र श्लेषस्यैवालङ्कारत्वे श्लेषं विना पूर्णोपमाया असम्भवात् पूर्णोपमाङ्गीकारवैयर्थ्यापत्तेरित्यर्थः । ननु श्लेषरहितगुणसाधर्म्योपमैव पूर्णोपमा, तद्वानु विषय एव पूर्णोपमाया विषयः स्यादित्याशङ्कते—कमलमिवेति । अस्तीति । अत्र शङ्कितुरयमाशयः—उपमाद्यससङ्कीर्णस्य श्लेषस्यासम्भवात् उपमादीनाञ्च श्लेषं विनापि सम्भवात् सामान्यविशेषन्यायेन श्लेषस्यैवोपमादिषाधकत्वमिति । अत्रोदाहरणेऽर्थश्लेष एवालङ्कारः मनोज्ञत्वस्योपमानोपमेययोः कमलमुखयोर्मैदेन भिन्नतया श्लिष्टत्वात्, यत्र तु न साधारणधर्मोपादानं तत्र श्लेषाभावादुपमैवालङ्कार इति ।

इत्यादावित्यत्रादिपदेन—

देव ! त्वमेव पातालमाशानां श्वं निबन्धनम् । त्वं चामरमरुद्भूमिरेको लोकत्रयात्मकः ॥

इति काव्यप्रकाशोदाहरणदेर्ग्रहणं बोध्यम् । उपमाद्यलङ्कारे प्रतिबन्धकमाह—यदीति । श्लेषो द्विविधः शब्दश्लेषोऽर्थश्लेषश्च । यदि सकलकलमित्यत्रोपमां बाधित्वा श्लेष एवालङ्कारस्तदा कमलमिव सुखमित्यादावप्युपमां बाधित्वा अर्थश्लेषालङ्कारः प्राप्नोति तत् किमपराधमिति । शब्दश्लेषेणोपमा बाधितः स्यात् अर्थश्लेषेण तु न, यतः—मनोज्ञत्वादिधर्माणामुभयत्रान्वयरूपश्लिष्टत्वात्, तस्मात्पूर्णोपमाया निर्विषयत्वमेवेति भावः ।

(१८) इवशब्दसङ्गादादुपमाया एव तत्रानुभविकत्वे तु सकलकलमित्यादावपि शब्दसाम्यस्यादनुभूयमानोपमैवेत्याशयेनात्र स्वमते वृद्धसंवादं रुद्रटोक्तमपि प्रमाणयति—स्फुटमर्थेति । एता उपमासमुच्चयौ स्फुटं निश्चितम् अर्थालङ्कारौ अर्थप्रयोज्यतया अर्थालङ्कारत्वेन सर्वत्रापि निश्चितमवगम्यमावनापीत्यर्थः । किन्तु तथापि सामान्यमुभयगतसाधारणधर्मबोधकम्, शब्दमात्रं केवलं शब्दमाश्रित्य इह शब्दालङ्कारमध्येऽपि सम्भवतः प्रसजतः,

(१९) इतीति । रुद्रटः काव्यालङ्कारकर्ता तेनोक्ताऽसौ दिक् मार्गदर्शनं तथा रुद्रटोक्तप्रकारेणेत्यर्थः । गुणक्रियासाम्यवत् गुणक्रिययोः साम्यस्येव, शब्दसाम्यस्यापि केवलशब्दरूपसाधारणधर्मसमानताया अपि, उपमाप्रयोजकत्वात् उपमासाधकत्वेनाङ्गीकारात् । "कमलमिव" इत्यादाविव "सकलकलम्" इत्यादावपि पूर्णोपमैव न त्वमाप्रतिभोत्पत्तिहेतुः श्लेष इतिशेषः ।

(१७) पूर्वपक्षी पुनः शङ्कते—नन्विति । गुणक्रियासाम्यस्यैव न तु शब्दसाम्यस्ये

(१८) यदि च शब्दसाम्ये साधर्म्यमवास्तवत्वाज्ञोपमाप्रयोजकम् , तदा कथं 'विद्वन्मानसः' इत्यादावाधारभूते चित्तादौ सरोवराधारोपो राजादेर्हंसाधारोप-
प्रयोजकः ।

स्यर्थः, उपमाप्रयोजकता उपमानिर्वाहकता, युक्ता सङ्गता, तत्र हेतुमाह-तत्रेति । गुण-
क्रियासाम्यप्रयुक्तोपमायाम् , वास्तवत्वात् उपमानोपमेयरूपवस्तुनः समवेतत्वात् ।
एवञ्च साधर्म्यं नाम "तद्विज्ञे सति तद्वत्तुभ्यो धर्मवत्त्वम्" "कमलमिव मुखं मनोज्ञम्"
इत्यादौ कमलवृत्तिसौन्दर्यात्मकधर्मवत्त्वम् मुखे वास्तवमेव सन्तिष्ठते इत्यभिप्रायः ।
न तथा नोपमा प्रयोजकता युक्तेतिशेषः । तत्र शब्दसाम्यप्रयुक्तोपमायाम् , साधर्म्यस्य
शब्दरूपसामान्यस्य धर्मस्य अवास्तवत्वात् उपमानोपमेयरूपवस्तुनोरसमवेतत्वात् ।
तथाहि "सकलकलम्" इत्यादौ तात्पर्यविषयीभूतमुक्तप्रकारं किमपि चन्द्रबिम्बसा-
धर्म्यं नगरे नारत्येवेत्यभिप्रायः ।

तत्रश्च गुणक्रियासाम्यमात्रस्योपमाप्रयोजकतेतिस्वीकारात् शब्दसाम्यस्योपमा प्रयो-
जकत्वास्वीकारात् । अन्वयात् शब्दसाम्यस्याप्युपमाप्रयोजकत्वमितिस्वीकारे, अनुपपत्ते-
रुपपत्तेरसम्भवात् शब्दसाम्ये सादृश्यस्यावास्तवत्वाच्च शब्दसाम्ये उपमा पूर्णैतिहेतो-
रितिभावः । एतेन पूर्णोपमाया अर्थश्लेषापवादकत्वमुक्तम् । गुणक्रियासाम्यस्यैव न तु
शब्दसाम्यस्य, पूर्णोपमाविषयता युक्तेत्यभिप्रेतम् सम्बन्धः । अर्थश्लेषस्य स्वविषयतायाः
परित्यागे सतीत्यर्थः । तथाच सामान्यस्य विशेषातिपरकत्वनियमेन "कमलमिव मुखं
मनोज्ञम्" इत्यादिकं स्वयोग्यमपि विषयं परित्यज्य सामान्यरूपे अर्थश्लेषे "प्रवर्तयन्
क्रियाः साध्वीः" इत्यादौ वक्ष्यमाणोदाहरणे पूर्णोपमाया विषयाभावे विद्यमाने सति
विशेषरूपा पूर्णोपमा "कमलमिव" इत्यादौ सञ्जायते इत्यर्थः । शब्दसाम्यस्यैवेति । पूर्णो-
पमाविषयतायुक्तेति पूर्वेण सम्बन्धः । अवशिष्टस्य वास्तव्यरूपविशेषरहितस्य उपमा-
लक्ष्यस्य काव्यप्रकाशाशुक्तस्य । तथा च येन केनापि सम्बन्धेनोपमानोपमेयवृत्तिधर्मं
उपमा न तु समवायसम्बन्धेनेतिनियमः । एवं सति शब्दस्योपस्थाप्यत्वसम्बन्धेनोपमा-
नोपमेयवृत्तित्वेनोपमाप्रयोजकत्वं निर्विवादमित्याशयः । शब्दसाम्यस्य व्यावृत्तेरसम्भवा-
दितिप्रमाणाभावेन "सकलकलम्" इत्यादिकं शब्दसाम्योदाहरणं परिहृत्य अन्यत्र
नियमनासम्भवादित्यर्थः ।

(१८) ननु उक्तनियमे शब्दसाम्यस्य अवास्तवमेव प्रमाणमत आह—यदि चेति ।
'विद्वन्मानसहंस' इत्यादाविति । उपमानोपमेयोरभेदप्रतिपत्तिरूपस्य साधर्म्यस्य अवा-
स्तवत्वेऽपीतिशेषः । आधारभूते उपमेयत्वेन विषयरूपे । चित्रादौ मानसपदवाच्यादौ
अत्र सरोवरपदं सरोवरत्वपरम् । राजादेः राजपदवाच्यादेः । एवं हंसपदमपि हंसत्वपरम् ।
तत्तदारोपरूपः शिल्पपरम्परितरूपकालङ्कारोऽत्र कथमित्योशङ्कार्थः । एवञ्च शब्दसाम्ये
साधर्म्यस्यावास्तवाद् यथा "सकलकलम्" इत्यादौ नोपमाप्रयोजकम् , तथा शिल्पपर-
म्परितरूपकमपि "विद्वन्मानसहंस" इत्यादौ न स्यात् साधर्म्यत्वेन उपमानोपमेययो-
रभेदज्ञानस्यैव रूपकालङ्कारत्वात् तत्साधर्म्यस्य च "विद्वन्मानसहंस" इत्यादावपि
अवास्तवत्वेन नुस्यन्यायादित्यभिप्रायः ।

(१९) किञ्च—यदि वास्तवसाम्य एवोपमाङ्गीकार्या, तदा कथं त्वयापि 'सकल-
कलम्—' इत्यादौ बाध्यभूतोपमाङ्गीक्रियते ?

(२०) विषय-अत्र श्लेषस्यैव साम्यनिर्वाहकता, न तु साम्यस्य श्लेषनि-
र्वाहकता, श्लेषबन्धतः प्रथमं साम्यस्यासंभवात्, इत्युपमाया एवाङ्गित्वेन व्यप-
देशो ज्यायान् 'प्रधानेन हि व्यपदेशा भवन्ति' इति न्यायात् ।

(२१) ननु शब्दालङ्कारविषयेऽङ्गाङ्गिभावसङ्करो नाङ्गीक्रियते तत्कथमत्र श्लेषो-
पमयोरङ्गाङ्गिभावः सङ्कर इति चेत् ? न-अर्थानुसन्धानविरहियनुप्रासादावेव तथा-
नङ्गीकारात् ।

(१९) ननु श्लिष्टपदनिबन्धनपरम्परितरूपकान्यथानुपपत्त्या तत्रावास्तवसाम्यस्य
प्रयोजकत्वं कल्पनीयम्, न तुपमायामित्याशङ्क्यामाह—किञ्चेति । वास्तवसाम्य एव
गुणक्रियासाम्यरूपे वास्तवे सादृश्ये एव न तु शब्दसाम्यरूपेऽवास्तवे सादृश्ये इत्यर्थः
अङ्गीकारार्था स्वीकार्यत्वेनाभिमतता स्येतिशेषः । बाध्यभूता शब्दश्लेषेण बाधनीयरूपा ।
उपमाया असम्भवे उपमाया बाध्यतावादिनस्तव स्ववचनविरोध इत्यर्थः तथा च
'सकलकलम्' इत्यादौ साधर्म्यस्य अवास्तवत्वेन उपमाप्रयोजकत्वाभावात्तस्याः प्राप्ति-
रेव नास्ति, तथापि कथं वादिना त्वया शब्दश्लेषेण उपमाया बाध्यत्वादित्याशयेन
'श्लेषेणैव व्यपदेशो भवितुं युक्त' इत्युक्तमितिभावः ।

(२०) 'श्लेषस्यालङ्कारान्तरप्रतिभोत्पत्तिहेतुत्वेन तेनैव व्यपदेश' इति यदुक्तं तददृष्ट-
यितुम् अत्रोपमायाः श्लेषप्रतिभोत्पत्तिहेतुत्वेनाङ्गित्वं श्लेषस्य तदङ्गत्वमिति युक्तयन्तरे-
णाऽपि द्रष्टयितुमाह—किञ्चेति । श्लेषस्यैव श्लिष्टपदस्यैवेत्यर्थः । साम्यनिर्वाहकता
उपमाघटकसाम्यनिर्वाहकता । श्लेषबन्धतः प्रथमं "सकलकलम्" इत्यनेकार्थकशब्दयो-
जनायाः पूर्वम् । एवञ्च अन्यथासिद्धिशून्यत्वे सति नियतपूर्ववृत्तित्वस्य कारणत्वाभ्युप-
गमेन साम्यनिर्वाहं प्रति श्लेषस्यैव कारणत्वमित्याशयः । उपमायाः पूर्णोपमायाएव
अङ्गित्वेन साध्यतया उद्देश्यत्वात् मुख्यत्वेन व्यपदेशः अत्र पूर्णोपमालङ्कार इत्येवं
नामनिर्दिष्टः ज्यायान् श्रेयान् युक्त इत्यर्थः । तथा च श्लेषस्य प्रथमोपस्थितत्वेऽपि
साधनत्वेन गौणतया तेन व्यपदेशो मोचित इतिभावः । अत्रैतावत्सन्दर्भविचारनिष्कर्षस्तु-
वामनादिमते "सकलकलम्" इत्यादौ अत्र श्लेषोऽलङ्कारः, अत्र श्लेषोपमालङ्कारः इत्येव-
व्यपदेशः, काव्यप्रकाशकृद्ग्रन्थकृतोर्मते तु "अत्र पूर्णोपमालङ्कारः" इत्येव व्यपदेश इति
व्यपदेशभेद एव समायाति ।

(२१) श्लेषोपमयोरङ्गाङ्गिभावसङ्करेऽनुपपत्तिं दर्शयितुं शङ्कते—नन्विति । अङ्गाङ्गि-
भावश्च निर्वाहकनिर्वाहभावः । तस्य सङ्करः "अविश्रान्तियुषामात्मन्यङ्गाङ्गित्वे तु
सङ्करः" इत्युक्तप्रकारः । नाङ्गीक्रियते—सङ्करस्यार्थाङ्कारमात्रविषयत्वादितिशेषः । अत्र
"सकलकलम्" इत्यादौ अर्थानुसन्धानविरहिणि अर्थावधारणापेक्षस्य शब्दावृत्तिमात्र-
सापेक्षे इत्यर्थः अर्थाङ्कारैः शून्ये इति यावत् । अनुप्रासादावेव न तु श्लेषादौ । अनुप्रा-
सादावित्यत्रादिपदेन यमकभाषासमयोः परिग्रहः । तथानङ्गीकारात् अङ्गाङ्गिभावसङ्करा-
नभ्युपगमात् । अर्थानुसन्धानात् शब्दालङ्कारेष्वनुप्रासादीनां परस्परसापेक्षत्वेनाङ्गा-
ङ्गिभावसङ्करो भवता नाङ्गीक्रियते । श्लेषोपमयोस्तु अर्थानुसन्धानात् सापेक्षत्वेन परस्पर-

(२२) एवं दीपकादावपि ज्ञेयम् ।

(२३) 'सत्पक्षा मधुरगिरः प्रसाचिताशा मदोद्धतारम्भाः ।

निपतन्ति धार्तराष्ट्राः कालवशान्मेदिनीपृष्ठे ॥'

(२४) अत्र शरद्वर्णनया प्रकरणेन धार्तराष्ट्रादिशब्दानां हंसाद्यर्थभिधाने नियमनादुद्योषनादिरूपोऽर्थः शब्दशक्तिमूलो वस्तुस्वनिः ।

रापेक्षासम्भवाच्चिवांछनिर्वाहकभावस्यावश्यभावाच्च कथं नान स्वीक्रियते इति भावः ।

(२२) एवमिति । एवमुक्तप्रकारेण उपमाभिधायकन्यायो दीपकादावपि । आदिपदेन तुल्ययोगितादीनां परिग्रहः । तथाच यथा "सकलकलम्" इत्यादौ शब्दश्लेषस्य विद्यमानत्वेऽपि मुख्यत्वात् पूर्णोपमाया अङ्गित्वम् अस्य चाङ्गत्वेन व्यपदेशः "प्राधान्येन व्यपदेशा भवन्ति" इति न्यायात्, तथा "स्वेच्छोपजातविषयोऽपि" इत्यादौ शब्दश्लेषस्य विद्यमानत्वेऽपि मुख्यत्वात् दीपकस्यैवाङ्गित्वम् अस्य चाङ्गत्वेन व्यपदेशः तुल्यन्यायात् । एवं "स्तोकेनोक्ततिमायाति" इत्यादौ च अर्थश्लेषस्य विद्यमानत्वेऽपि मुख्यत्वात् तुल्ययोगिताया अङ्गित्वेन अस्य चाङ्गत्वेन व्यपदेश इति सरलार्थः ।

(२३) इत्थं सकलकलमित्यत्रोपमैव न श्लेष इति साधिते "सत्पक्षाः" इत्यादौ केचिदुपमाध्वनि केचिच्च श्लेषमङ्गीकुर्वन्ति तन्मतद्वयमपि दूषयितुमाह—"सत्पक्षा" इति । वेणीसंहारनाटकप्रस्तावनायां सूत्रधारस्योक्तिरियम् । सन्त उत्तमाः पक्षाः पक्षाभि येषां ते तथोक्ताः, मधुरा मनोहरा गिरः शब्दा येषां ते तादृशाः, प्रसाचिता अलङ्कृता आशा दिवो यैस्ते, तथा मदेन शरत्कालकृतचित्तविशेषेण उद्धता उत्कटा आरम्भा विहारादिव्यापाराः येषां ते तादृशाश्च धार्तराष्ट्राः कृष्णवर्णचञ्चूरणा हंसविशेषाः 'धार्तराष्ट्राः सिततरै' रित्यमरः कालवशात् कालः सूत्रधारानुज्ञातसङ्गीतानुरागितया शरत्समयस्तस्य वक्ष्य इच्छा तस्मात् कालेच्छामनुकुर्येत्यर्थः, त्यबलोपपञ्चमीयम्, मेदिन्या मानससरोवरसम्बन्धिन्याः पृथिव्याः पृष्ठे निपतन्ति "जलधरसमये मानसं पान्ति हंसाः" इतिकविसमयात् जलधरसमयप्राप्तमानससरोवरादागत्य पृथिव्यां सञ्चरन्तीत्यर्थः । अत्र धृतराष्ट्रपुत्राणाममग्नौ वस्तुस्तत्पर्यम् । तेन द्वितीयार्थस्तु—सन्तो विद्यमानाः पक्षा भीष्मद्रोणादयः सहाया येषां ते मधुरगिरः कान्तवाचः, प्रसाचिताशा वशीकृतसर्व- दिशः यद्वा प्रकृष्ट साधिता आशाः स्वेच्छाविषया यैस्ते, प्रसाचिता धृता आशा जयेच्छा यैस्ते इति वा, मदेन अदृष्टरेण उद्धता विकटा आरम्भा युद्धाघादम्बरा येषां ते तथोक्ताः, धृतराष्ट्रस्य राज्ञोऽपत्यानि पुमांस इति धार्तराष्ट्रा उद्योषनादयः कालवशात् मृत्युकाल- वशात् मेदिनीपृष्ठे पृथिव्यां निपतन्ति अवलुठन्ति ।

अत्र केचित् "हिममुकवन्दरुचिरः" इत्यत्रोपमाध्वनिरिव धार्तराष्ट्राः धृतराष्ट्र- पुत्रा इव धार्तराष्ट्रा हंसा निपतन्तीत्युपमाध्वनिरित्याहुः । केचित्च "नीतानामाकुली- भावम्" इत्यत्र प्रकृतिश्लेष इव द्वितीयाथस्यापि प्रकृतप्रबन्धाभिधेयत्वेन प्रतिपादनात्प्र- कृतिश्लेष एवेत्याहुः ।

(२४) तत्र स्वामिप्रायं दर्शयति—अत्रेति । शरद्वर्णनया शरद्वर्णनारूपेण, अमेदे तृतीया । धार्तराष्ट्रादिशब्दानामिति । अत्र सत्पक्षादिशब्दानामितिवक्तव्येऽप्येतद्वचनमेत- द्वाधान्यं दर्शयितुम् । अत्रादिपदेन पक्षादिपदानां परिग्रहः । हंसाद्यर्थानामभिधानम्-

(२५) इह च प्रकृतप्रबन्धाभिधेयस्य द्वितीयार्थस्य सूच्यतयैव विवक्षितत्वाद्-
पमानोपमेयभावो न विवक्षित इति नोपमाध्वनिर्न, वा श्लेष इति सर्वमवदातम् ।

(२६) (क) पद्माद्याकारहेतुत्वे वर्णानां चित्रमुच्यते ।

(२७) आदिशब्दास्त्वङ्ग-मुरज-चक्र-गोमूत्रिकादयः ।

भिधया प्रतिपादनं तत्र । तथाद्युक्तम् “सूत्रधारः—(सवैकल्यस्मितम्) मारिष !
शरत्समयवर्णनाशंसया हंसा धार्तराष्ट्रा व्यपदिश्यन्ते, तस्मिन् शान्तं पापम्” ” इति ।
अन्नाप्यादिपदेन पद्माद्यर्थानां परिग्रहः । नियमनात् “संयोगो विप्रयोगश्च” इत्याद्युक्त-
द्विधा नियन्त्रणात् । शब्दानामनेकार्थानां सत्पश्चादिपदानमनेकार्थोपस्थापनसामर्थ्यरू-
पाभिधेति सेव मूलं यस्य सः तथोक्तः अभिधामेवाभिधेय्यजननायाः प्रवृत्तेः । वस्तुध्व-
निरिति । “पन्थिष्य ण पृथ्य सत्थरमस्थि” इत्यादिवचनार्थपरिच्छेदोदाहृतवत् वस्तुनः “दुर्घ्यो-
धनादयो म्रियन्ते” इत्यर्थस्य ध्वनिरितिभावः ।

(२६) प्रदर्शितमतद्वयं दूषयति—एह चेति । किञ्चेति चार्थः । इह “सत्पश्चा
मधुरगिर” इत्यत्र । प्रकृतः “शान्तं पापम्” “प्रतिहतममङ्गलम्” इत्यादिपारिपार्श्वका-
द्युक्तरीत्या दुर्घ्योधनादिपदनमभिधातुं प्रस्तुतोऽसौ प्रबन्धः “सत्पश्चा” “इत्यादिप्रपञ्च
इति तस्याभिधेयस्तद्वाराऽभिधया वाच्यस्तस्य तथोक्तस्य । द्वितीयार्थस्य दुर्घ्योधनादि-
पदनरूपस्य, सूच्यतयैव चमस्कारातिशयार्थमवश्यपङ्कयतयैव, न तु हंसोपमानत्वेने-
त्येवकारार्थः । तद्वैधोपपादयति—उपमेय इति । न विवक्षित इति । सर्वत्रैव आवश्यकमा-
वेनोपमेयं प्रतिपादयता कविना उपमेयस्य केवलं दृढत्वमुपपादयितुमनावश्यकभावेनैव
उपमानं प्रदर्शयति । अत्र तु चमस्कारातिशयप्रतिपादनाय द्वितीयार्थस्य दुर्घ्योधनादिप-
दनरूपस्य अवश्यमभावेनैव सूचयितुमिष्टत्वादुपमानत्वं न विवक्षितम्, तद्विवक्षया च
द्वयोरप्युपमानोपमेयभाव एव न विवक्षित इत्याशयः । न वा श्लेष इति । प्रकरणनिय-
मेन उभयार्थस्य वाच्यत्वाभावादितिभावः । सर्वमवदातमिति । अखिलं निर्द्धारयित्यर्थः ।

एवञ्च प्रकरणादिनियमाभावादर्थद्वयस्यापि वाच्यत्वे श्लेषः, यथोदाहृते—“येनव्वस्तु”
इत्यादौ एकस्यार्थस्य वाच्यत्वे तदन्यस्य तु प्रतीयमानत्वम् । उभयोश्चोपमानोपमेयभाव-
सम्भावे उपमाध्वनिः यथा “दुर्गालङ्घित” “सकलकलम्” इत्यादौ, तदसम्भावे तु शब्द-
शक्तिमूलवस्तुध्वनिः यथा “पन्थिष्य ण पृथ्य” “सत्पश्चा” इत्यादावितिबोधम् ।

(२६) सम्प्रति रसानुपकारकमपि कविमिस्तेषु तेषु शक्तिप्रदर्शनार्थमुपनिबद्धत्वात्
प्राच्यैरलङ्कारमध्ये लक्षितं चित्रं निरूपयति—पदमेति । वर्णानां शब्दस्वरूपाणामकारा-
द्यङ्गराणाम्, भुम्यादौ उट्टङ्कितानामित्यर्थः, पद्माद्याकारहेतुत्वे पद्मप्रभृतिस्वरूपसम्पाद-
कत्वे चित्रं नामालङ्कार उच्यते, भूम्यादौ पद्मादिस्वरूपसम्पादको वर्णविन्यासश्चित्रा-
लङ्कार इति निवृष्टोऽर्थः । यद्यपि शब्दरसकानामाकाशगुणानां वर्णानां पद्माद्याकारहेतुता
नास्ति तथापि तदव्यञ्जकानां भूम्यादौ लिप्यात्मकानां वर्णानां तथात्वेन तेषु तथात्वमुप-
चर्यत इत्यवधेयम् । अस्य चालङ्कारतायां तथाविधनेपुण्यादिसंस्कारवशेन विस्मया-
वेशो यथाकथञ्चिद्गीर्जमितिलोचनकाराः । चित्रसम्पाद्यतयाऽस्य चित्रमिति नाम ।

(२७) “पद्माद्याकार” इत्यत्रादिपदाद्बोध्यं, निर्द्दिशति—आदिशब्दादिति । खड्गे
त्यादि । खड्गः करवालः शस्त्रविशेषः, मुरजो मृदङ्गो वाद्यविशेषः, चक्रं प्रसिद्धम्, गोमु-

(क) “सन्निवेशत्रिवेषेण शक्तिमात्रप्रकाशकाः” । इत्युत्तरार्द्धं केचित् पठन्ति ।

(२८) अस्य च तथाविधलिपिसंनिवेशविशेषवशेन चमत्कारविधायिनामपि वर्णानां तथाविधश्रोत्राकाशसमवायविशेषवशेन चमत्कारविधायिभिर्वर्णैरभेदेनोपचाराच्छ्रुण्डालङ्कारत्वम् ।

(२९) तत्र पञ्चबन्धो यथा मम—

(३०) 'मारमा सुषमा चारु-रुचा मारवधूत्तमा ।

मात्तधूर्ततमावासा सा वामा मेऽस्तु मा रमा ॥'

त्रिका गोमूत्रधारा आदिपदेन बन्धादीनां ग्रहणम् । तदुक्तम् अग्निपुराणे—

"अनेकधावृत्तिवर्णविन्यासैः शिल्पकल्पना ।

तत्तत्प्रसिद्धवस्तूनां बन्ध इत्यभिधीयते ॥"

अस्यानेकविधत्वमपि तत्रैवोक्तम्—

"वाणवाणासनव्योमखङ्गमुद्गरशक्यः ।

मृदङ्गपद्मशृङ्गाटदम्भोलिमुशालङ्कुशः ॥

पदं रथस्य नागस्य पुष्करिण्यसिपात्रका ।

एते बन्धास्तथा चाप्येऽप्येवं ज्ञेयाः स्वयं बुधैः ॥"

(२८) ननु भूम्यादौ पद्यादिवस्वरूपसम्पादकवर्णविन्यासस्य चित्रालङ्कारस्याभ्युपगमे शब्दरूपस्वाभावेन शब्दालङ्कारस्वाभावात् शब्दालङ्कारप्रस्तावे तत्स्वरूपोपपादनं कथमित्याशङ्कां निराकरोति—अस्य चेति । चित्रालङ्कारस्य चेत्यर्थः । तथाविधः पद्यादिवस्वो यो लिपिसंनिवेशविशेषो भूम्यादौ चित्ररचनाविशेषः तस्य वशेन प्रभावेण पद्याद्याकारतया लिपिरचनामहिम्नेत्यर्थः, चमत्कारविधायिनां वक्तृविस्मयकारिणामपि वर्णानां चित्ररूपाणामित्यर्थः तथाविधः पद्यादिवस्वो यः श्रोत्राकाशसमवायविशेषः कर्णरन्ध्रसम्बन्धविशेषतद्गुणेन चमत्कारविधायिभिः श्रोतृविस्मयकारिभिः वर्णैः शब्दालङ्कारमकैः सह अभेदेन तादात्म्येन उपचारात् व्यवहारात् । एवञ्च पद्याद्याकारलिपिसंनिवेशविशेषमवलोक्य वक्त्रा ये वर्णा उच्चार्यन्ते तैरेव श्रोतॄणां श्रोत्रे पद्याद्याकारा वर्णा जन्यमानाः कमपि चमत्कारमादधतीव तेषाञ्च कार्यकारणयोरभेदेनोपचाराज्जन्यानामपि वर्णानां चित्रालङ्कारव्यपदेशमाश्रयं सङ्गच्छत इति भावः ।

(२९) अथोदाहर्तुमुपक्रमते—तत्रेति । तत्र तेषु पद्यादिवस्वरूपभेदेन बहुविधेषु चित्रालङ्कारेषु मध्य इत्यर्थः । पञ्चबन्धः पञ्चबन्धो वर्णरचना, पञ्चस्वरूपसम्पादको वर्णविन्यास इत्यर्थः । एवमन्यत्रापि ।

(३०) मारमेति । मारस्य कामस्य मा लक्ष्मीः सेव सुषमा परमाशोभा यस्याः सा, यद्वा मा नव रमासुषमा लक्ष्म्या अप्युत्कृष्टाऽपि शोभा यस्याः सा लक्ष्म्या अप्युत्कृष्टवच्चोभापेक्षया न तादृशीतिभावः ।

अथवा "मारमे"ति "असुषमे"ति पदच्छेदः, मां लक्ष्मीं रमयति विनोदयति विहस्यनास्पदमादधातीत्यावत् तथा, न सुषमा यदपेक्षया सा स्वयमेव परममुत्कृष्टेत्यर्थः, अत एव चारु मनोरमाया रक्कान्तिस्तथा मनोहरकान्त्येत्यर्थः, मारस्य कामस्य वधूरतिस्तस्या उत्तमा रतेरप्युत्कृष्टेत्यर्थः, अथवा "अमारवधूत्तमा" इति पदच्छेदः, न मारवधूत्तमा यदपेक्षया तादृशी, धूर्तआसौ तमो राहुस्तस्यावासाः सङ्ग इति धूर्ततमा-

(३१) एषोऽष्टदलपद्मवन्धो दिग्दलेषु निर्गमप्रवेशाभ्यां श्लिष्टवर्णः, किन्तु विदिरदलेष्वन्यथा, कर्णिकाक्षरं तु श्लिष्टमेव ।

वासः सा नैव आत्तो गृहीतो धूर्ततमावासो यथा सा तथा सौन्दर्य सत्यपि वञ्चकस्य राहोः कवलनावसरो यथा न दत्तस्तादृशीतिभावः “तमस्तु राहुः स्वर्भानु” इत्यमरः, यद्वा मात्तधूर्ततमा अगृहीतधूर्ततमगृहा, सा प्रसिद्धा, वामा मनोरमा प्रिया, मे ममास्तु किन्तु रमा लक्ष्मीः मास्तु । ननु कुत एवमिति जिज्ञासायां वामाविशेषणानि व्यतिरेकेण रमापरत्वेन योज्यानि । तथाहि—मारं मृत्युं मिमोते कथयतीति मारमा लक्ष्म्यां योगवि-योगयोः प्राण्यात्यय इति वेदान्तिनः, अतएव न सुषमा परमाशोभा यस्याः सा तादृशी, एवंसति सर्वैः लोकैः कथमुपास्यत अत आह—चारिति चारु इति क्रियाविशेषणम् । मारस्य कन्दर्पस्य वधू रतिः तदपेक्षया उत्तमा, अथवा तत एव अचारुत्वा निम्बितशो-भया, मारस्य मृत्योर्भयमाध्यायाः वधूः स्नुषा यातनेत्यर्थः तस्या उत्तमा उत्कृष्टेति मरवधूत्तमा “मारोऽनङ्गे मृतौ विष्णे” इति गोपालः, “वधूः परम्यां स्नुषाभाष्योः” इति हेमः, भागवतेऽपि—

“दुर्लभौ कलिराधत्त भयं मृत्युञ्ज सत्तम ! ।

तयोश्च मिथुनं जज्ञे यातना निरयस्तथा ॥”

तथा च यदपेक्षया यातनाऽपि नेतिभावः, मा नात्ता गृहीतेति मात्ताऽतन्त्रेत्यर्थः सा चासौ धूर्ततमाया एव धूर्ततमवद् आवासो निवासस्थानं यस्याः सा । यदि च कस्यचित् स्वेष्टदेवता सविधे आत्मानं प्रति लक्ष्मीदेव्याः स्वातुक्कलायाम्यर्थनेतिविभावयते तदाऽयमर्थः—माया लक्ष्म्या रमणात् मारमो विष्णुस्तस्य असुसमा प्राणसमा यद्वा मारस्य कामस्य मा माता “मा च मातरि माने च” इति रमसः, सुषमा परमसुन्दरी, “सुषमं साधुशोभनम्” इत्यमरः, चारुत्वा मारवत्त्वा कामपन्न्याय तीदेवीतोऽपि उत्तमा श्रेष्ठा तथा मा आत्तो गृहीतो धूर्ततमस्य अत्यन्तदुष्टजनस्य आवासो निकेतनं यथा सा तादृशी, सा प्रसिद्धा, रमा लक्ष्मीर्देवी मे वामा वक्रा मा अस्तु कदापि प्रतिकूला न भवत्वित्यर्थः ।

(३१) अस्य स्वरूपं प्रतिपादयति—एष इति । अष्टभिर्दलैः पर्यैः पञ्चस्वरूपसम्पादको वर्णविन्यासः । “दलं पर्यं छदः पुमान्” इत्यमरः । तद्विन्यासपाठयोर्विधिं प्रदर्शयति—दिगिति । श्लिष्टवर्णः अनुलोमप्रतिलोमपाठेनेकरूपाक्षरः । अन्यथा क्वचित्प्रवेशः क्वचिन्निर्गम इत्यपि श्लिष्टवर्ण एव । कर्णिकाक्षरं “मा” इति । अत्राष्टसु दिक्षु वितताष्टदले पदमं लेख्यम् । कर्णिकायां “मा” शब्दं विश्यस्य “रमा” इत्यस्याक्षरद्वयं तत्र दिग्दले लिखित्वा, सु “स” इति अक्षरद्वयं विदिरदलेन प्रवेश्य “चारु” इत्यक्षराभ्यामितरदिग्दलेन निर्गमप्रवेशो, तदनन्तरं विदिरदले ‘रव’ इति अक्षरद्वयं दत्त्वा तदनन्तरदिग्दले “धूर्त” इत्यक्षरद्वयेन प्रविश्य पुनः कर्णिकाक्षराप्रभृति तेनैव निर्गम्य “तमा” इत्यक्षरद्वयेन, पुनस्तदनन्तरदिग्दले प्रविश्य तदनुदिग्दले “वासा” इत्यक्षरद्वयेन निर्गमप्रवेशो । तदितरदिग्दले “मेऽस्तु” इत्यक्षरद्वयेन निर्गम्य पुनः प्राक् निर्गम्य दिग्दले “मार” इत्यक्षरद्वयेन प्रविश्य कर्णिकाङ्गतां गते “मा” इत्यत्र विभ्रान्तिः । तदुक्तम्—

“वर्णद्वयेन चैकैकं दलभूतदलाष्टकम् ।

सर्वोत्तराधवर्णेन पदमं स्यात्कृतकर्णिकम् ॥” इति ।

(३२) एवं खड्गबन्धादिकमप्यूह्यम् ।


अस्य च विशेषलक्षणं सरस्वतीकण्ठाभरणे—

“कर्णिकायां न्यसेरेकं द्वे द्वे दिक्षु विदिक्षु च ।

प्रवेशनिर्गमौ दिक्षु कुठ्यादृष्टद्वारभुजे ॥”

मुखपूर्वकं बोधनाय तत्र तत्र तत्तच्चित्राकारोऽपि लिख्यतेऽस्माभिः ।

ततोदाहृतपञ्चबन्धचित्रं यथा—



दिङ्मात्रमुदाहृतमेतत्पञ्चबन्धम् । चमत्कारातिशायित्वे प्रकारान्तरेणापि पञ्चबन्धा-
दिकं भवतीत्यवधेयम् । तत्स्वरूपं सरस्वतीकण्ठाभरणद्विबो ज्ञेयम् ।

(३२) एवमिति । यथा पञ्चबन्धस्तथेत्यर्थः । खड्गबन्धादिकमित्यन्नाद्विपदेन मुरजा-
दीनां परिग्रहः । ऊह्यमिति । काव्यप्रकाशसरस्वतीकण्ठाभरणादिलक्षणाग्रन्येवितिशेषः ।

यथा—“मारारिशक्रामेभमुखैरासारं हसा ।

सारारब्धस्तवाभित्यं तदात्तिहरणक्षमा ॥

माता नतानां संवदः श्रिया बाधितसंभ्रमा ।

मान्याय सीमा रामाणां शं मे दिश्यादुमादिमा ॥”


सविस्तरं पञ्चव्याख्यानं काव्यप्रकाशादावेवाजुसन्धेयम् । अनेन श्लोकद्वयेन खड्ग-
बन्धः प्रस्तीर्यते तत्र—मुख्यरूपध्वजः शाखाद्वयम् । उपरि शाखाचतुष्पथे प्राथमिकमाकारं
विन्यस्य तिर्यग्गन्धः क्रमेण “रारि” इत्यादि ‘ह’ कारान्ताश्चतुर्दशवर्णान्यसेदित्येकाधारा ।
ततः खड्गशिखायां सा इति शिक्छम् । ततः तिर्यग्गूर्ध्वक्रमेण “रारब्ध” इत्यादिवर्ण-
चतुर्दशकं विन्यस्यापरां धारां कुठ्यात्, इत्येषा पट्टिका ‘मा’ कारः पूर्वं ‘मा’ कारं
प्रविष्टः । एवमग्रेऽपि तत्रैव प्रविष्टं कल्पयित्वा दक्षिणशाखायां ‘ता’ इत्यादिवर्णसप्तकं
विन्यस्य वामशाखायां तिर्यग्विबोलेन “श्रि” कारादिवर्णसप्तकं लिखेत् । “मां” कार-
चतुष्पथे प्राथमिक “मा” कारं प्रविष्टः । ततस्तमेव ‘मा’ कारमारम्भाधोऽधो ‘न्यायसी’
इति त्रयोवर्णां मुष्टौ लेख्याः । ततोऽधश्चतुष्पथमध्ये तद्गन्तिमं ‘मा’ कारं विन्यस्य तदक्षि-

णशास्त्रायां "रामायां कां" इति चतुरो वर्णान् विन्यसेत् । ततो वामशास्त्रायां विलोमेन "मे दिव्याहु" इतिचतुरो वर्णौल्लिखेत् । 'मा' कारोऽत्रचतुष्पथस्थ "मा" कारं प्रविष्टः । ततो मुष्टे रघत्ससके "दिमा" इतिवर्णद्वयं लेख्यमितिल्लङ्कारनिष्पत्तिः । स्पष्टञ्चैतद्विद्यते ।

सचित्रखड्गमुशलवन्धो यथा —

भायाविर्न महाहावा रसायातं लसद्भुजा ।


जातलीला यथासारवाचं महिष मावधीः ॥



चापवन्धो यथा —

मामसीवा धरण्या मुत्सुदैवारुक्प्रवा च धीः ।

धीरा पवित्रा सन्त्रासास्त्रासीष्टा मात्तरारम ॥



वाणवन्धो यथा—

मानवापकथं लोकदेवीं सद्गुणसङ्गम !

मनसा सादरं गत्वा सर्वदा दास्यसङ्गतम् ॥


शूलवन्धो यथा—

मासुषो राजस स्वासुल्लोककूटदेवदेवताम् ।

तां शिवावासिनां सिद्धाभ्यासितां हि स्तुतां स्तुहि ॥

४ वाणवन्धः

५ शूलवन्धः




शक्तिबन्धो यथा—

माहिषास्य रणेऽन्यान्नु सानु नानेयमन्न हि ।

हिमातट्टादिबाधुं च कं कम्पितमुपप्लुतम् ॥

सचित्रं

६ शक्तिबन्धः।




हलबन्धो यथा—

मातङ्गानङ्गविधिनामुना पादं तमुद्यतम् ।

तङ्गयित्वा शिरस्यस्य निपात्याहन्ति रंहसा ॥

सचित्रं

७ हलबन्धः



* खड्गादिसप्तभिरेवबन्धैरष्टमो महाचक्रबन्धो जायते—
चक्रबन्धलक्षणं यथा सरस्वतीकण्ठाभरणे—


पुरः पुरो लिखेत्पादानत्र त्रीन् षडरीकृतान् ।

तुष्यं तु भ्रमयेन्नेमौ नामाङ्गक्षकसंविधिः ॥

पुरः पुरो लिखित्वान्यान्त्रो लिखेद्यथा षडराः सम्पद्यन्ते । सकलानि पूर्वोदाहरणान्येषो दाहरणानि वेदितव्यानि ।

सचित्रं

८ चक्रबन्धः



षडाहरणान्तरं यथा—

“सत्त्वंमानविशिष्टमाजिरभसादालम्ब्यभक्त्यःपुरो लब्धाद्यक्षयशुद्धिक्वद्वरतरश्रीवत्सभूमिमुन्दा ।
मुक्त्वाकाममपास्तभीः परमृगव्याधः सनादंहरे रेकौघैः समकालमभ्रमुद्वयीरोपैस्तदा तस्त्वरे ॥

* खड्गबन्धोदाहरणान्तरं यथा—

“सानन्दं देवदैत्यद्विजमुजगमुखैः प्राप्तिभिः सेव्यमाना

नारां तापं नयन्ती शरदि शशिकलां श्यामयन्ती स्वभासा ।

सा सख्यः साषरारे सकलनगदधीशेन संयुक्तहारा

सा अस्ताशेषपापा सलिलनिषिद्धता सन्ततं पातु शुभान् ।

सुरजवन्धः—

अत्र पाद चतुष्केऽपि क्रमशः परिलेखिते । इलोकपादक्रमेण स्याद्वेखासु सुरजत्रयी ॥

अयम्भावः—पंक्तिचतुष्टयेन लिखितस्य पादचतुष्टयस्याधःक्रमेण यथाक्रमं प्रथम-द्वि-
तीयतृतीयचतुर्थानुष्वक्रमेण पञ्चम-षष्ठ-सप्तमाष्टमान् वर्णान् गृहीत्वा प्रथमः पादः ।
द्वितीयात्प्रथमं प्रथमाद्द्वितीयतृतीयौ द्वितीयाच्चतुर्थपञ्चमौ प्रथमात्षष्ठसप्तमौ द्वितीया-
दष्टमं गृहीत्वा द्वितीयः पादः । तृतीयात्प्रथमं तृतीयाद्द्वितीयतृतीयौ तृतीयाच्चतुर्थ-
पञ्चमौ तृतीयात्षष्ठसप्तमौ तृतीयादष्टमं गृहीत्वा तृतीयः पादः । पादचतुष्टयस्योष्वक्रमेण
प्रथम-द्वितीय-तृतीयचतुर्थानधःक्रमेण पञ्चम-षष्ठ-सप्तमाष्टमान् गृहीत्वा चतुर्थः पादः
पाठ्य इत्येवंक्रमेण सुरजसिद्धिः ।

सुरजवन्धोदाहरणं यथा—


सासे नागमनारम्भे रसेनासीद् वारता । तारनादजमा मत्तधीरनागमनामया ॥

उदाहरणान्तरं यथा—

‘सरला बहुलारम्भतरलालिवलारवा । वारलाबहुलामन्दकरलावहुलामला ॥’

सञ्चित्रं

१० सुरजवन्धः



गोमूत्रिकावन्धः—

वर्णामासेकमात्ररधं यद्येकान्तरकधंयोः । गोमूत्रिकेति तरप्राहुर्दुष्करं तद्विदो विदुः ॥

षोडशकोष्ठद्वये पङ्क्तिद्वयेऽर्धद्वय क्रमेण विलिख्यैकान्तरविनिमयेन वाचने श्लोक-
निष्पत्तिः ।

उदाहरणं यथा—

प्र वृ ते वि ल स स्वा नं सा ध ने ऽप्य वि वा दि मिः ।

व वृ पे वि क से द्वा नं यु ध मा प्य वि वा णि मिः ॥

तच्चित्रं यथा—

प्र	वृ	ते	वि	ल	स	स्वा	नं	सा	ध	ने	प्य	वि	वा	दि	मिः
✻	✻	✻	✻	✻	✻	✻	✻	✻	✻	✻	✻	✻	✻	✻	✻
व	वृ	पे	वि	क	से	द्वा	नं	यु	ध	मा	प्य	वि	वा	णि	मिः

- (३३) कान्यान्तर्गड्भूततया तु नेह प्रपञ्च्यते ।
 (३४) रसस्य परिपन्थित्वाञ्जालङ्कारः प्रहेलिका ॥ १३ ॥
 उक्तिवैचित्र्यमात्रं सा च्युतदत्ताक्षरादिका ।
 (३५) च्युताक्षरा दत्ताक्षरा च्युतदत्ताक्षरा च । उदाहरणम्—

(३३) ननु महाकविभिर्मोक्षराजादिभिरस्य लक्षणोदाहरणार्थं बाहुल्येनैव प्रपञ्चि-
 तत्वात्कथमत्रापि न तथैव प्रतिपाद्यत इति जिज्ञासायामाह—कान्यान्तरिति । कान्यान्त-
 र्मध्ये गडुप्रन्थिरित्यभियुक्ताः गडुभूततया ग्रन्थिरूपतया यथेष्टुचर्वणदशायां ग्रन्थी रसस्य-
 वधायकस्तथैव काव्ये ग्रन्थिरूपत्वेनात्यन्तकठिनत्वाग्नीरसतया चित्रालङ्कार इति तात्प-
 र्यम्, तेन इह साहित्यदर्पणे न प्रपञ्च्यते लक्षणोदाहरणार्थं विस्तरतो नोपन्यस्यते ।

उक्तञ्च धनिकृताऽपि—

“यमकादिनिबन्धेषु पृथग्यत्नोऽस्य जायते ।
 कालस्यापि रसाङ्गत्वं तस्मादेषां न विद्यते ॥”

- (३४) ननु न्यक्तीकृत्य कमप्यर्थं स्वरूपार्थस्य गोपनात् ।
 यत्र बाह्यार्थसम्बन्धः कथ्यते सा प्रहेलिका ॥
 प्रहेलिका सकृत्प्रश्नः साऽपि षोडशच्युताक्षरा ।
 दत्ताक्षरोऽभयं मुष्टिर्विन्दुमस्यर्थवत्पि ॥
 क्रीडागोष्ठीविनोदेषु तज्जैराकीर्णमन्त्रणे ।
 पराभ्यामोहने चाऽपि सोऽपयोगाः प्रहेलिकाः ॥

इति सप्रमेद सरस्वतीकण्ठाभरणकूलचण्णात्, “प्रहेलिका तु सा ज्ञेया वचःसंवृतकारि-
 यत्” इत्यादि प्राचीनानान्तरलक्षणकरणाच्च प्रहेलिकाया अलङ्कारतया तत्लक्षणस्यावश्यं
 वक्ष्यत्वात्कथमत्रोपेक्षितमित्याकाङ्क्षायामाह—रसस्येति । रसस्य काव्यात्मभूतत्वमात्र-
 रस्य परिपन्थित्वात् आत्मादविलम्बोत्पादकत्वे (वरोधित्वात् प्रहेलिका प्रहेलयति सूचयति
 भावं न तु स्वरूपमिति या सा तथोक्ता, नालङ्कारः प्रत्युत तथा दोषलक्षणाक्रान्ततया
 त्याज्येति शेषः । ननु तर्हि प्राचीनैः कथमलङ्कारप्रकरणे प्रहेलिका प्रपञ्चितेत्यत
 आह—च्युतेति । च्युतं च दत्तं चेति, च्युतदत्ते चेति च्युतदत्तानि तथा भूतान्यक्षराणि
 यत्र स आदौ यस्याः सा तादृशीत्यर्थः । उक्तिवैचित्र्यमात्रं केवलोल्लिखितक्रीडा मात्रप्रयो-
 गिकेत्यर्थः । तथा चाहुः—

मात्राविन्दुच्युतके प्रहेलिकाकारकक्रियागूढे ।

प्रश्नाक्षरादिचान्यक्रीडामात्रोपयोगमिदम् ॥

एवञ्च रसात्मादविलम्बोत्पादकतया दोषत्वस्यैव सम्भवेऽपि उक्तिवैचित्र्यमात्रायैव
 प्राचां सरस्वतीकण्ठाभरणकृदादीनां तन्नालङ्कारपदप्रयोगः, स च पुनर्गोप्य एव । परे तु
 उक्तिवैचित्र्यमात्रमित्यनेन वैचित्र्यमलङ्कार इत्यलङ्कारसामान्यलक्षणाक्रान्तत्वात् उक्त्य-
 लङ्कार एव स इत्यर्थं इत्याहुः ।

(३५) मात्रादिपदमात्रं प्रदर्शयति—च्युतेति । च्युताक्षरा अयुक्ताक्षरा दत्ताक्षरा
 उक्ताधिकेकाक्षरा, च्युतदत्ताक्षरा एकाक्षरं व्यावयवित्वा तस्यानेन दत्ताक्षराक्षरा । सरस्व-

(३६) 'कूजन्ति कोकिलाः साले यौवने फुल्लमम्बुजम् ।

किं करोतु कुरङ्गाक्षी वदनेन निपीडिता ॥'

(३७) अत्र 'रसाले' इति वक्तव्ये 'साले' इति 'र' च्युतः । 'वने' इत्यत्र 'यौवने' इति 'यौ' दत्तः । 'वदनेन' इत्यत्र 'मदनेन' इति 'म' च्युतः 'व' दत्तः ।

(३८) आदिशब्दात्क्रियाकारकगुण्यादयः ।

(३९) तत्र क्रियागुप्तिर्यथा—

(४०) 'पाण्डवानां सभामध्ये दुर्योधन उपागतः ।

तस्मै गां च सुवर्णं च सर्वाण्याभरणानि च ॥'

(४१) अत्र 'दुर्योधनः' इत्यत्र 'अदुर्योऽधनः' इति । 'अदुः' इति क्रियागुप्तिः ।

(४२) एवमन्यत्रापि ।

तीकण्ठामरणकृत्तु षाड्विध्यमाह तत्तूपपादितमेवान्द्युपपत्तिश्चात् । एतद्विज्ञा अपि अन्तः प्रश्नः बहिःप्रश्नः बहिरन्तःप्रश्नः जातिप्रश्नः पृष्टप्रश्नः उत्तरप्रश्नः प्रभृतयोऽपि प्रहेलिकाः । क्री-
दामात्रोपयोगिन एवेत्यवगन्तव्याः ।

(३६) च्युताक्षरादिभेदत्रयस्य एकमुदाहरणं दर्शयति—कूजन्तीति । सहचरौ प्रति कस्याश्चिन्नायिकाया उक्तिरियम् । अत्र यथाश्रुते अर्थसम्भवेऽपि अनुपयुक्तकथनरूपत्वेन च्युतदत्ताक्षरत्वे एव तात्पर्यात् प्रहेलिकात्वम् । तत्र यथाश्रुतेऽर्थो यथा—कोकिलाः साले शाकवृक्षे कूजन्ति, नारीणां यौवने अम्बुजं फुल्लम्, निपीडिता कुरङ्गाक्षी वदने निपीडिता किं करोतु इति । परन्तु अनुपयुक्तकथनमेतत् । च्युतदत्ताक्षरत्वे तु भवत्येव अनुपयुक्तत्वम् । यथा—कोकिलाः साले रसाले कूजन्ति "कूहु" इति कलमुद्गिरन्ति, यौवने वने जले च अम्बुजं कमलं फुल्लं विकसितम्, वदनेन मदनेन निपीडिता कुरङ्गाक्षी मृगनयना स नायिका स्वामिब्योगात् सम्प्रति किं करोतु इति कथयेत्याशयः ।

(३७) उक्तोदाहरणे च्युतदत्ताक्षराणि दर्शयति—अत्रेति । साले इति । इत्येवोक्त-
मिति शेषः । च्युता वर्ण्य इति शेषः । एवमन्यत्र ।

(३८) पुनरपि आदिपदेन ग्राह्यान् दर्शयति—आदिशब्दादिति । अत्राऽप्यादिपदेन सम्बोधनगुप्त्यादेः परिग्रहो बोध्यः ।

(३९) उदाहरणमाह—तत्रेति ।

(४०) पाण्डवानामिति । युधिष्ठिरकृतराजसूययज्ञान्ते दानवर्णनेयम् । पाण्डवानां युधिष्ठिरादीनां पाण्डुतनयानामित्यर्थः, सभाया मध्ये य अधनाऽकिञ्चन उपागतः सम्प्राप्तः आसीत् तस्मै गां हिरण्यं सुवर्णं च सर्वाणि सर्वप्रकाराणि आभरणानि भूषणानि च अदुर्दत्तवन्तः दानाज्यक्षाः कर्णादय इति शेषः ।

(४१) अत्र कथं क्रियागुप्तिरवगम्यते इत्युपपादयति । अत्रेति । एवञ्च अवगमा-
त्रेण "दुर्योधनः" इत्यनेन घतराज्येषु पुत्रस्यैव बाधात् क्रियागुप्तिरित्यभिप्रायः ।

(४२) एवमिति । अन्यत्र-कारक-गुप्त्यादावपीत्यनेवोदाहरणमूह्यमित्यर्थः । यथा
उक्तोदाहरण एव दुर्योधन उपागतः इत्यत्र योऽधन उपागत इति कर्तृकारकगुप्तिः ।

(४३) अथावसरप्राप्तेष्वर्थालङ्कारेषु सादृश्यमूलेषु लक्षितव्येषु तेषामप्युपजी-
व्यत्वेन प्राधान्याप्रथममुपमामाह—

यथा वा कारकगुण्युदाहरणम्—

“षड्जसम्बादमापन्नैः स्वरैः अतिमनोहरैः ।

गिरिशृङ्गस्थितं सर्वं मयूरं जयति ध्रुवम् ॥”

अत्र मयूरं जयति इत्यत्र तुल्यः कर्ता सिद्धान्ते—तु मयुस्तुरङ्गवदनो गिरिशृङ्गस्थितं
सर्वं जनं रक्षयतीत्यर्थः ।

सम्बोधनगुण्युदाहरणम्—

ब्राह्मणेभ्यो नदीतीरे वस्त्राण्याभरणानि च ।

ददाति गां हिरण्यं च वसुधां च द्रुतं व्रज ॥

अत्र ब्राह्मणेति सम्बोधनं कारकगुणिरपि । ‘ह्रस्व’ इतिकर्तृपदम्, सम्प्रदानभ्रमजन-
कत्वादगुणम् । इतोऽधिकम् तु सरस्वतीकण्ठाभरण-काव्यालङ्कारादौ बोध्यम् ।

(४४) इदानीं शब्दालङ्कारनिरूपणानन्तरमर्थालङ्काराणां निरूपणे सङ्गतिं तत्रापि चो-
पमाया एव प्राथम्येन निरूपणे युक्त्युपपादयितुमुपक्रमते—अथेति । अथशब्दोऽत्र न
शब्दालङ्कारनिरूपणानन्तरमर्थप्रतिपादनपरस्तस्याभिधानक्रमेणैव प्राप्तेरतस्तत्सार्थक्योप-
पत्तये अथेत्यस्यार्थालङ्कारनिरूपणारम्भे इत्यर्थः, अवसरप्राप्तेषु अवसरसंगत्या निरूपण-
योग्येषु—

उपमानव्ययश्चैवमुपमेयोपमा ततः । स्मरणं रूपकं चैव परिणामस्ततः परम् ॥

सन्देहो भ्रान्तिमानेवमुल्लेखो वाच्यपङ्क्तिः । निश्चयश्चैवमुत्प्रेक्षाऽतिशयोक्तिरनन्तरम् ।

तुल्ययोगिरश्मुद्दिष्टं दीपकं तदनन्तरम् । प्रतिवस्तूपमा प्रोक्ता दृष्टान्तश्च निदर्शना ॥

व्यतिरेकः सहोक्तिश्च समासोक्तिरतः परम् । स्यातां परिकरश्लेषावप्रस्तुतप्रशंसनम् ॥

व्याजस्तुतिरथोद्दिष्टं पट्यायोक्तमतः परम् । भवेदर्थान्तरन्यासः काव्यलिङ्गानुमानके ॥

हेतुर्वाऽप्यनुकूलं स्यादाक्षेपश्च विभावना । विशेषोक्तिविरोधावसङ्गतिर्विषमं समम् ॥

विविन्नमधिकान्योऽन्ये विशेषो व्याहृतिस्तथा । हेतुमालाभवेन्मालादीपकैकावली पुनः ॥

सारश्चैव यथासंख्यं पट्यायपरिवर्त्तने । परिसंख्योत्तरं चैवमर्थापत्तिर्विकल्पनम् ॥

समुच्चयसमाधी वा प्रत्यनीकं प्रतीपकम् । मीलितं वापि सामान्यं तद्गुणोऽतद्गुण्यस्तथा ॥

सुद्धं व्याजोक्तिरुद्दिष्टा स्वभावोक्तिश्च भाविकम् । उदात्तरसवत्प्रिय ऊर्जस्वि च समाहितम्

भावोदयो भावसन्धिर्भावशावस्यमीरितम् । संसृष्टिः सङ्करश्चेति नामतोऽत्र प्रकीर्त्तिताः ॥

इति यथाक्रमं वक्ष्यमाणेषु अर्थालङ्कारेषु लक्षितव्येष्वित्युत्तरेण सम्बन्धः । प्राधान्या-
दिति । चमत्कारविशेषावायकत्वेन प्रचुरतया चेत्याशयः । प्राधान्यादिष्यनन्तरं प्रथम-
मित्यस्य पाठो ज्ञेयः । एतच्च “सादृश्यमूलेषु प्रथमं लक्षितव्येषु” इत्येतत्प्रत्येव निमि-
त्तम् । सादृश्यमूलेषु सादृश्यप्रतिभोत्थापितेष्वनन्वयादिषु लक्षितव्येषु लक्षणादिभिनि-

रूपणीयेषु सत्सु, तेषामपि सादृश्यमूलानामलङ्काराणामपि, उपजीव्यत्वेन प्राधान्यादु-
त्थापकत्वेन उपमालङ्कारमाह उपमालङ्कारं निरूपयतीत्यर्थः । अनन्वादयोऽलङ्काराः सर्वेऽ-
पि प्रायः सादृश्यमूलाः, किन्तु केऽपि साक्षात् केऽपि पुनः परम्परया प्रकारान्तरेण वा,
तत्रान्वयोपमेयोपमानादन्वयः साक्षात् स्मरणादयः प्रकारान्तरेण । अत्र—

“अलङ्कारशिरोरत्नं सर्वस्वं काव्यसम्पदाम् ।

उपमा कविवंशस्य मातैवेति मतिर्मम ॥

इतिराजशेखरोक्त्या “उपमैवानेकप्रकारवैचित्र्येण अनेकालङ्कारबीजभूतेति प्रथमं
निर्दिष्टम्” इत्यलङ्कारसर्वस्वकारोक्त्या—

“उपमैका शैलूषी सम्प्राप्ता चित्रभूमिकाभेदात् ।

रञ्जयति काव्यरङ्गे नृयन्ती तद्विदां चेतः ॥”

इत्याद्युक्तदिशा च “मुखं मुखमिव” “चन्द्र इव मुखं मुखमिव चन्द्रः” “चन्द्रं
दृष्ट्वा मुखं स्मरामि” “मुखमेव चन्द्रः” “मुखचन्द्रेण तापः शाम्यति” “किमिदं
मुखमुताहो चन्द्र” “चन्द्र इति चक्षोरस्त्वन्मुखमनुभावन्ति” “चन्द्र इति चकोरा कमल-
मिति चञ्चरीकास्त्वन्मुखे रञ्जयन्ति” “चन्द्रोऽयं न मुखम्” “नूनं चन्द्रः” “चन्द्रोऽयम्”
“मुखेन चन्द्रकमले निर्जिते” “निशि चन्द्रस्त्वन्मुखञ्च दृश्यति” “स्वमुखं पुनर्हं
रञ्जयामि चन्द्र एव चकोरो रञ्जयते” “दिवि चन्द्रो भुवि त्वन्मुखम्” “मुखं चन्द्रश्रियं
विभर्ति” “निष्कलङ्कं मुखं चन्द्रादतिरिच्यते” “स्वमुखेन समं चन्द्रो निशासु दृश्यति”
“मुखस्य पुरतश्चन्द्रो निष्प्रभः” “मुखं नेत्राङ्गकमनीयम्” “स्मितज्योत्स्ना हारि” इत्यन्व-
योपमेयोपमा-प्रतीप-स्मरण-रूपक-परिणाम-सन्देह-आन्तिमाजुल्लेखापह्नवोत्प्रेक्षाति-
शयोक्तितुल्ययोगितादीपकप्रतिवस्तूपमादृष्टान्तनिर्देशनाढ्यतिरेकसहोक्त्यप्रस्तुतप्रशंसा-
समासोक्त्यादीनां विविधभूमिकामासादयन्ती कविकर्मरङ्गेऽन्यगती उपमानत्तंकी सङ्ख्य-
द्वयमनुरञ्जयन्तीत्येका सर्वेऽर्थालङ्कारेषु मूलभूतेतितत्प्रथमनिरूपणे बीजमनुसन्धेयम् ।

एवञ्च अर्थालङ्काराणां प्राधान्येन (क)वास्तवादिधातुविध्यमुद्दिरय तद्वचनानि
भेदांश्चोपपादयन्तो रुद्रादयः परास्ताः ।

(क) यथाहुराचार्यरुद्राः—

“अर्थस्यालङ्कारा वास्तवमौपम्यमतिशयः श्लेषः ।

एवमेव विशेषा अन्ये तु भवन्ति निःशेषाः ॥”

तत्र—वास्तवमितितज्ज्ञेयं क्रियते वस्तुस्वरूपकथनं यत् ।

पृष्ठार्थमविपरीतं निरूपमनतिशयमश्लेषम् ॥ ७० ॥

सम्पत् प्रतिपारयितुं स्वरूपतो वस्तु तत्समानमिति ।

वस्त्वन्तरमभिदध्यादक्ता यस्मिंस्तदौपम्यम् ॥ ७० ॥

यन्नायं भर्मानियमः प्रसिवाधादिपर्ययं याति ।

कश्चिस्कचिदतिलोके स स्यादित्यतिशयस्तस्य ॥ ७० ॥

यन्नैकमनेकार्थैर्वाक्यं रचितं पदैरनैकस्मिन् ।

अर्थे कुर्वते निश्चयमर्थश्लेषः स विशेषः ॥ ७० ॥

एषां भेदास्तु तदग्र्य एवावलोकनीयाः ।

(४४) साम्यं वाच्यमवैधर्म्यं वाक्यैक्य उपमा द्वयोः ॥ १४ ॥

(४४) साम्यमिति । वाक्यस्य ऐक्ये एकत्वे सति, द्वयोः उपमानोपमेयभावेन प्रसिद्धयोः अवैधर्म्यं तात्पर्यविषयीभूतविरुद्धधर्मोक्तिरन्यम्, वाच्यम् अमिधया प्रतिपाद्यम् इवादिभिः शब्दैः, क्यङादिभिः प्रत्ययैः उपमितादिभिः समासेर्वा स्फुटमभिधेयमित्यर्थः, समयोः साधारणधर्मसम्बन्धवतोर्भावेः साम्यं साधारणधर्मसम्बन्धरूपसादृश्यम् उपमा तन्नामाऽर्थालङ्कारः । अत्र वाक्यैक्य इत्यस्य साक्षाद्वाक्यगतत्वे तात्पर्यम् अत एव—

“मुखं तव तथा भाति यथा राजति चन्द्रमाः”

इत्यादौ भयवाक्यस्येऽपि वाक्यद्वयस्यापि साक्षाद्वाक्याव्याप्तिः । नापि “अतिरिच कमला कमलेव मतिः” इत्यादौ उपमेयोपमायामतिव्याप्तिः तत्रोभयोरपि वाक्ययोः परस्परालङ्कारहितत्वात् । एवञ्च—तात्पर्यविषयीभूतविरुद्धधर्मोक्तिरहितत्वे सति इवाच्यमिधेयसाक्षाद्वाक्यगतोभयसादृश्यत्वमुपमात्वमिति सामान्यलक्षणं फलितम् ।

ननु लक्षणेन साम्यत्वस्वीकारात् “विधवति सुखाब्ज”मित्यादौ वक्ष्यमाणोदाहरणे साम्यस्य वाच्यरगमावाद्याप्तिरिति चेत् ? “दृष्टवानय” इत्यादौ सुसत्यास्त्वभिमतयादेः प्रतिसन्धानात् कर्मतादेरिव सुसाधप्रत्ययप्रतिसन्धानात् साम्यस्य वाच्यताऽभ्युपगमात्, समासस्यैवोपमावाचकत्वस्वीकाराच्च लक्षणासम्बन्धः । उक्तञ्च दण्डिना सादृश्यवाचकप्रकरणे—

“समासश्च बहुव्रीहिः कथाञ्जनदनादिषु” इति ।

चेन कर्मधारयस्यापि बोधः । ननु तथापि सादृश्यवाचकसमासस्य सत्त्वे—

“किं समासगता द्वेधा धर्मवादिविलोपने”

इति वक्ष्यमाणमसङ्गतमिति चेत् ? न समासस्य सादृश्यवाचकत्वमनङ्गीकुर्वतां प्राचां मतानुसारेणैव तत्प्रकारस्य प्रणेष्यमाणत्वात् । एवं—

“वदन् मृगशावाक्ष्याः सुवाकरमनोहरम्”

इत्यौपम्यवाचकस्य लोपे षडुदाहृतं तदपि प्राचीनमतानुसारेणैव वेदितव्यम् । एतन्मते प्रथमं धर्मलोपस्य द्वितीयं पूर्णाया उदाहरणं बोध्यम् । ननु तथापि “सुखमस्या विशुं द्वेष्टि” “सद्यो मुण्डितमत्तदूर्णाचबुलप्रस्पर्द्धिनारङ्गकम्” इत्यादावव्याप्तिः साम्यस्य वाच्यत्वाभावात् । नच “स्पृष्टं जयति द्वेष्टि” इत्यादिदण्डिदर्शनात्तत्रापि साम्यस्य वाच्यत्वमिति वाच्यम्, तस्य साम्यस्य लक्षणपरत्वेनोपपत्तौ साम्यवाचकत्वकल्पनाया अन्यायत्वात्, अत्रोच्यते—द्वेषस्पृहयोश्चेतनधर्मत्वेन सुखनारङ्गकयोरसम्बन्धादुपमायां पर्यावसानेन सादृश्यस्थले निदर्शनालङ्कारस्यैव स्वीकारादिति स्पष्टं विवृतौ । तथा द्वयोरिति उभयोरिति चानेकोपलक्षणम् । अत एव

“हरिमिव हरिमिव हरिमिव सुरसरिर्दम्भः पतञ्जमत”

इत्यादौ बहूनां सादृश्ये सत्यपि नाव्याप्तिः । “मृदुरूपं भाण्डम्” इत्यादौ चोपमानोपमेयभावाभावात् वैचित्र्याभावाच्च नातिव्याप्तिः ।

लक्षणांतराण्यपि शास्त्रान्तरेषु दृश्यते । तथाहि—“अथात उपमा यद्वत्तत्सदृशमिति गार्ग्यस्तदासां कर्म” नि० ३. १३.

भरतनाट्यशास्त्रे—

“यत्किञ्चिद्व्यवस्थेषु सादृश्येनोपमीयते ।

उपमा नाम सा ज्ञेया गुणाकृतिसमाभया ॥”

मांभहः—“विरुद्धेनोपमानेन देशकालक्रियादिभिः ।

उपमेयस्य यस्मात्स्य गुणलेशेन सोपमा ॥”

उल्लटः—“यच्चेतो हारि साधर्म्यमुपमानोपमेययोः ।

मिथो विभिन्नकालादिशब्दयोरुपमा तु तत् ॥”

चन्द्रालोके—“उपमा यत्र सादृश्यलक्ष्मीरुजसति द्वयोः ॥”

अत्रेदमनुसन्धेयम्—उपमास्थले उपमानमुपमेयं साधारणो धर्मः उपमा वाचकव्येति चत्वारः पदार्था अपेक्ष्यन्ते । तत्र साधारणधर्मत्वेन प्रसिद्धः पदार्थः उपमानम्, तद्-मवत्तया वर्णनीयः पदार्थ उपमेयम्, केचित्तु—अधिकरणगुणवत्तया सम्भाव्यमानमुपमानम्, निकृष्टगुणवत्तया सम्भाव्यमानमुपमेयमित्याहुः । सादृश्यप्रतियोग्युपमानम्, सादृश्यानुयोग्युपमेयमित्यन्ये । उपमाने उपमेये च संगतो धर्मः साधारणो धर्म इत्यभिधीयते । यस्य धर्मस्य सम्बन्धाद् येन सह यदुपमीयते स साधारणो धर्मः तदुपमानं तच्चोपमेयमिति परमार्थः । यथा “कमलमिव मुखं मनोज्ञम्” इत्यादौ मनोज्ञत्वधर्मसम्बन्धात्तद्वत्तया प्रसिद्धेन कमलेन सह मुखमुपमीयते इति मनोज्ञत्वं साधारणो धर्मः कमलमुपमानम्, मुखमुपमेयमित्युपमालङ्कारोऽयम् ।

अत्र सर्वत्र इवादिपदादेरिव यथादिपदादपि साधर्म्याद्यवगतेः पथ्यायपरिवृत्तिसह-त्वादुपमादेरर्थालङ्कारस्वमिति स्पष्टं प्रकाशविवृत्तौ (क) ।

(क) प्रसङ्गाच्चोपमाघटकसादृश्यस्य प्रतियोग्यनुयोगिनौ निबध्यते—

चन्द्रकलाम्बुजदामशिरीषं विद्युत्तराकनकलता च ।

दमनककाञ्चनयष्टौ दीपः सर्वैरेभिर्योषा वण्या ।

रोचनास्त्वर्णविद्युद्भिर्हरिद्रामिर्बराटकैः । चम्पकैर्हेमकैतक्या वण्यते तत्तनोरुतिः ॥

बराटकः अभिनवपद्मशीजम् ।

“वेत्रत्वचा तुल्यरुचां वधूनां कर्णान्ततो गण्डतलागतानि ।

शृङ्गाः सलीलं यदि नापतिष्यन् को वेदयिष्यन्नवपङ्कजानि ॥”

“काश्मीरगौरवपुषामभिसारिकाणाम्” इत्यादिप्रयोगदर्शनात्तरसादृश्यमप्यवगन्तव्यम् ।

तमः शैवालजीमूतवर्द्धभ्रमरचामरैः । यमुनीवीचिनीलाश्मनीलाम्भोजैः समः कचः ॥

ललाटमर्धचन्द्रेण हेमपट्टिकया तथा । वल्लीस्मरघनुर्वाचिशृङ्गालोपल्लवैर्भुवौ ॥

चन्द्रादशौ कपोलस्य मुखस्येन्द्रजदपङ्खाः । तिलप्रसूनं नासायाः कण्ठः कम्बोः समः स्मृतः ॥

श्रीहर्षस्तु “कामतूष्णीकृत्यनासावर्ण्यते” इत्याह “नासावशो शृगीदृशाम्” इति “नासा नाली तिलोपमा” इति च विशेषोऽवगन्तव्यः ।

‘मृगतल्लोचनाम्भोजतपस्त्रभूषणजनैः । नेत्रं चकोरतन्नेत्रकेतकालिस्मराशुगैः ॥’

प्रवालविम्बवन्धूकपल्लवैरधरोष्ठकौ । वण्यौ माधुर्यमाश्रित्य यावन्मधुरवस्तुभिः ॥

मुक्तामाणिक्यनारङ्गदाडिमीकुन्दकोरकैः । ताराभिश्च रदा, बाणौ हंसालिशुककिन्नरैः ॥

वेणुकोकिलवीणाभिर्माधुर्यं मधुरैः सह ।

बाहुर्विसेन विद्युदल्लिमृणाळेः, करस्तु पद्मेन ॥

पल्लवविद्रुमकाभ्यां, चन्द्रकलाकुन्दकोरकैश्च नखाः ।

“पूगाञ्जतरकोरकविल्वतालगुच्छेमकुम्भाचलकुम्भचक्रैः ।

सौवीरजम्बीरकवीजपूरसमुद्भोजलङ्गफलेररोजः ॥”

(४५) रूपकादिषु साम्यस्य व्यङ्ग्यत्वम् ,

(४६) व्यतिरेके च वैधर्म्यस्याप्युक्तिः,

(४५) वाच्यादिपदचतुष्टयस्य सार्थकत्वं क्रमेण दर्शयति—रूपकादिष्विति । आदिपदेन परिणामप्रतिवस्तुपमादीनां परिग्रहः । व्यङ्ग्यत्वमिति न तु वाच्यत्वमितिशेषः । “दृश्य-स्याभेद” इत्युत्तरेणान्वयः एवमग्रेऽपि तथा च “मुखं चन्द्रः” इत्यभेदप्रत्ययानन्तरं “मुखं चन्द्रसादृश्यवत्” इति व्यञ्जनया सादृश्यप्रतीतिरिति तदुभयावृत्त्यर्थमेव वाच्य-मिति विशेषणमुपात्तमिति भावः । एवञ्च लक्षणावाच्यसाध्यस्थलेऽपि उपमैवेति ग्रन्थ-कर्तुराशयो ज्ञेयः । यथा “सरसिजप्रत्यर्थिपाणिद्वयसू” अत्र प्रत्ययिज्ञातदेन सदृशं लक्ष्यते इत्यर्वाचीना वदन्ति ।

(४६) अवैधर्म्यमित्यस्य व्यवच्छेदं दर्शयति—व्यतिरेके चेति । व्यतिरेके तदाख्येऽलङ्कारे वैधर्म्यस्यापि न तु केवलं साधर्म्यस्येतिशेषः । तथा च “अकलङ्किं मुखं तस्या न कलङ्की यथा विधुः” इत्याद्येकावयवगतव्यतिरेकालङ्कारोदाहरणे, वैधर्म्यस्य अकलङ्कित्वकलङ्कित्व-रूपस्याऽप्युक्तिरिति तत्रापि व्याप्तिनिरासार्थं अवैधर्म्यमिति विशेषणोपादानमिति भावः

पर्वतसदृशमपि केचिद्वर्णयन्ति ।

नाभी रसातलावराहदकूपनदादिभिः । वली तटिन्या तद्रूपैः पृष्ठं काञ्चनपट्टकैः ॥

तद्रूपैस्तदनुकारिपाशादिभिः ।

सूच्यमतलशून्याणुवेदिसिंहादिभिः समः । मुष्टिप्राणो भवेन्मध्यो जघनं पुलिनोपमम् ॥

मध्यस्थातिसूक्ष्मस्वात्तत्प्राधान्येनोपमानता । तेनैव “सदसत्संशयगोचरोदरि” इति “परमाणु-मध्याः” इति च वर्णयन्ति ।

पीठप्रसारभुजकैर्नितम्बःपरिवर्ण्यते । ऊरुस्तु हस्तिहस्तेन कदल्या करभेण च ॥

चरणः पल्लवाभोजस्थलपद्मप्रवालकैः । पूर्येन्दुनाङ्गुष्ठनखौ गमनं हंसहस्तिवत् ॥

कटाक्षो यमुनावीचि भृङ्गावलिविषादृतैः । व्योस्तेन्दुपुष्पबीयूषफेनकैरववदसः ॥

“मुक्ताफलं वा स्फुटविद्रुमस्थम्” इति कालिदासप्रयोगान्मुक्ताप्यत्र संख्यातव्या ।

दर्शनं वमदञ्जादिः श्वासस्तु सुरभिः शनैः । हंससारसशब्दाभ्यां वर्ण्यते नूपुरध्वनिः ॥

पुंसामत्यन्तपीनत्वमुच्चतादीर्घबाहुता । शुगागलमुजङ्गेन्द्रदण्डस्तम्भेभहस्तकैः ॥

बाहुवैद्यः कपाटेन शिलापट्टेन वर्ण्यते । अंसे विपुलता मध्ये काश्यंमुञ्जतता पदे ॥

स्तनयोरिव योषाणामत्यन्तस्वच्छता हृदि । कान्तिप्रयोजकं यावत्तावत्तद्वत्प्रवर्ण्यते ॥

प्रतापोऽर्कान्वितवज्रायैः कीर्तिश्चन्द्रादिशुभ्रकैः । करे पञ्चोर्ध्वरेखादि पदेच्छत्रध्वजादिकम् ॥

गमनं हस्तिशिंहाभ्यां कार्काश्यं च अजादिषु ॥

इतोऽपि कृत्स्नं तत्तद्वर्णनानियामकमहाकविप्रयोगानुसारेणैव समुन्नेयम् ।

उक्तञ्च—“अपारे काव्यसंसारे कविरेकः प्रजापतिः ।

यथास्मै रोचते विद्वं तथेदं परिवर्त्यते ॥ इत्यादि ।

अपि च—कवीनां घटनान्यैव चराचरविलक्षणा ।

अकर्तुमन्यथाकर्तुं कर्तुं या क्षमते जगत् ॥ इति ।

(४७) उपमेयोपमायां वाक्यद्वयम् ,

(४८) अनन्वये त्वेकस्यैव साम्योक्तिरित्यस्या भेदः ।

(४९) सा पूर्णा यदि सामान्यधर्म औपम्यवाचि च ।

उपमेयं चोपमानं भवेद्वाच्यम्—

(५०) सा उपमा । साधारणधर्मो द्वयोः सादृश्यहेतु गुणक्रिये मनोज्ञत्वादि ।

नचात्र साम्यस्य वाच्यत्वेऽपि तस्य नञा मुखे सम्बन्धाभावबोधादुभयसम्बन्धित्वाभावेन कथमत्रोपमाप्रसक्तिरिति वाच्यम्, मुखे चन्द्रसाधर्म्यबाधासम्भवेन नञा मुखस्योत्कर्षातिशयप्रतीतिमात्रे तात्पर्यादिति तर्कबाणोऽयम् ।

(४७) वाक्यैक्य इत्यस्य व्यवच्छेद्यमाह—उपमेयोपमायामिति । “कमलेव मतिरिति रिव कमला” इत्यादावित्यर्थः । अत्र श्रीमत्यो रस्योः परस्परमनाकाङ्क्षं सादृश्यं, ‘कमलेव मतिः’, “मतिरिव कमला” इति वाक्यद्वयेन प्रतिपाद्यते । अत्रोपमेयोपमापदं रसनोपमाया अप्युपलक्षणम् । तथा च रसनोपमाया—“चन्द्रायते शुक्लदृचाऽपि हंसः” “हंसायते चारुगतेन कान्ता” इत्यत्रोभयोर्वाक्ययोः परस्परसाक्षात्कारहितत्वेनानेकवाक्यम् । एवञ्च वाक्यैक्य इति प्रतिपादनात् उपमेयोपमायां रसनोपमायाञ्च साम्यस्य परस्परसाक्षात्कारहितत्वेनानेकवाक्यगतत्वादुपमालक्षणस्य नातिप्रसक्तिरित्याशयः ।

पदद्विविशेषणत्रयोपादानेन “साधर्म्यमुपमाभेद” इति काव्यप्रकाशकूलङ्घनेऽस्त्वरसः सूचित इत्यवधेयम् ।

(४८) द्वयोरित्यस्य साफल्यं दर्शयति—अनन्वये इति । तथा च “राजीवमिव राजीवम्” इत्यादौ केवलैकपदार्थस्य साम्ये अनन्वयालङ्कारोदाहरणे अतिप्रसक्तिवारणाय द्वयोरित्युक्तमिति भावः । ननु घट इव पटं द्रव्यम्, “अस्थीव भवले यशः” इत्यादेरप्युपमात्वं स्यादिति चेत् ? सत्यम् किन्तु वचित्रयविशेषानाधायकत्वात्तस्यामलङ्कारव्यपदेशाभावाऽवगमात् ।

इतीति । इति अनेन प्रकारेण अस्या निश्कलक्षणाया उपमाया भेदो रूपकादिरित्यो व्यवच्छेदः ।

(४९) पूर्णाष्टुप्साभेदेन प्रधानत उपमा द्विधेतिप्रतिपादयन् प्रथमं पूर्णां प्रतिपादयति—सेति । यदि सामान्यधर्म उपमानोपमेयोभयगतलक्षणीयत्वेनाभिमतधर्मविशेषबोधकपदम्, औपम्यवाचि सादृश्यवाचकं पदञ्च प्रयुक्तं स्यादित्यर्थः, तथा ; उपमेयमुपमानञ्च वाच्यमभिधयाप्रतिपाद्यं भवेत् तदा सा उपमा पूर्णा पूर्णोपमा स्यादित्यर्थः सर्वान्युक्तत्वादिति भावः ।

(५०) यथाक्रमं सेत्यादिपदं विवृणोति—सेति । साधारणेति । सामान्यसाधारणद्वयोः तुल्यतया सामान्यधर्मस्थाने साधारणधर्म इति प्रयोगेऽपि दोषाभावो ज्ञेयः । द्वयोरुपमानोपमेयत्वेन प्रसिद्धयोः पदार्थयोः सादृश्यस्य हेतु घटिके । सादृश्यत्वं तद्विज्ञत्वे सति तद्वत्तभूयो धर्मवत्त्वम्, स च धर्मः सादृश्यघटक एव जनमिव भनित्वस्येत्याशयः । गुणश्च क्रिया धेतिगुणक्रिये उपलक्षणं चैतत् तेन एक विधिशब्दोपस्थाप्यत्वमपि साधारणधर्म इति बोध्यम् ।

मनोज्ञत्वादीत्यत्र आदिपदेन भाति—प्रभृति क्रियाया स्तयाविधिशब्दधर्मस्य च

(५१) औपम्यवाचकमिवादि । उपमेयं मुखादि । उपमानं चन्द्रादि ।

इयं पुनः ॥ १५ ॥

श्रौती यथेववाशब्दा इवार्थो वा वतिर्यदि ।

अर्थी तुल्यसमानाद्यास्तुल्यार्थो यत्र वा वतिः ॥ १६ ॥

(५२) यथेववादयः शब्दा उपमानानन्तरप्रयुक्ततुल्यादिपदसाधारणा अपि

परिग्रहः, क्रमेण यथा—“कमलमिव सुखं मनोज्ञम्” इत्यादौ मनोज्ञत्वादि गुणः साधारण्य-धर्मः, सुखं चन्द्र इवाभाति” इत्यादौ भातीत्यादि क्रिया साधारण्यधर्मः, सकलकलमि-त्यादौ सकलकलमित्येकविधशब्दोपस्थाप्यस्वरूपः स्वरूपविशेषः साधारण्यधर्मः ।

औपम्येति । औपम्यवाचकं सादृश्यवाचकं पदञ्चेत्यर्थः । निपातानां द्योतकत्वेऽपि वाचकत्वाङ्गीकारः साध्यस्य वाच्यत्वविवक्षास्फुटीकरणार्थः । यद्वा अवयवानामप्यन्विता-भिधानस्वीकाराद्वाचकोपपत्तिरित्यवधेयम् । आदिपदेन वद्वादिप्रत्ययादीनां परिग्रहो बोध्यः ।—औपम्यवाचका इवादयो दण्डिना काव्यादर्थे निरूपिताः ।

उपमेयमिति । उपमानं समानतया प्रत्याययितुं योग्यं यत्तदुपमेयं सादृश्यश्रयः पदार्थः, यस्योदाहरणमाह—मुखादीति । “चन्द्रवन्मुखम्” इत्यादौ मुखादिकमित्यर्थः । उपनीयते समानतया प्रत्याय्यते येन तदुपमानम् सादृश्यस्य निश्चितसम्बन्धीपदार्थः । तत्रोदाहर-णमाह—चन्द्रादीति । “चन्द्रवन्मुखम्” इत्यादौ चन्द्रादिकमित्यर्थः । उपमेयोपमानयोः प्रसिद्धयोरेव ग्रहणं बोध्यम् । अत एवाहुः—

“यदायमुपमानांशो लोक्तः सिद्धिश्चलति ।

तदोपमेव येनेवशब्दसादृश्यवाचकः ॥

यदा पुनरयं लोकादसिद्धः कविकल्पितः ।

तदोप्रेक्षेव येनेवशब्द-सम्भावनापरः ॥” इति ।

(५१) पूर्णोपमाया एव श्रौत्यार्थीभेदेन द्वैविध्यं विभजते—इयं पुनरिति । इयं पुनः निरुक्तलक्षणा पूर्णोपमा, यदि यथाशब्दः इवशब्दः “वा स्याद्विकल्पोपमयोरेवार्थे च समुच्चये” इति विश्वकोशात् उपमार्थको वा शब्दः बहुवचनेन इवार्थकनिपातवशवद्बुद्धश्च इवार्थो वतिः प्रत्ययो वा विद्यते तदा श्रौतीत्युच्यते श्रूयते इतिश्रुतिः शब्दः, तथा साक्षादे-वोपलभ्यमानोपमानोपमेयसम्बन्धा श्रौती । इवार्थकनिपात“व” शब्दस्य ग्रहणे—

“पङ्कजदलानि व समुत्स्फुरन्ति तासां सुनेत्रयुगमानि” ।

इत्यादौ पूर्णोपमात्वम् ।

“मणीवोदस्य लम्बेते प्रियौ वरसतरौ मम” ।

इत्यादौ तत्प्रेक्षैव उपमेयोपमानभावाप्रसिद्धेः । एवं “शात्रवं च पदुर्यशः” इति कालि-दासप्रयोगोऽपि सङ्गच्छते “शात्रवं च” इति चवटितपाठे तादृशचमत्कारानुपपत्तेरिति-बोध्यम् । यत्र तु तुल्यः समानः, आद्यपदात् समसदृशादयः शब्दाश्च विद्यन्ते, तुल्यार्थो वतिः प्रत्ययो वा विद्यते तत्रार्थीत्यभिधीयते पदार्थानुसन्धानापेक्षया प्रतीयमानोभय-सम्बन्धवत्त्वादित्याशयः । तथा च श्रौत्युपमायां श्रुतिमात्रेण सादृश्यप्रतीतिः, अत्र तु अर्थांनुसन्धानेनैव तत्प्रतीतिरिति निष्कर्षो ज्ञेयः ।

(५२) ननु सादृश्यबोधने यथादयस्तुल्यादयश्च शब्दाः समानरूपा एव तत्कथं

श्रुतिमात्रेणोपमानोपमेयगतसादृश्यलक्षणसंबन्धं बोधयन्तीति तत्सद्भावे श्रौत्युपमा ।

(५३) एव 'तत्र तस्यैव' इत्यनेनेवार्थे विहितस्य वतेरुपादाने ।

(५४) तुल्यादयस्तु—'कमलेन तुल्यं मुखम्' इत्यादावुपमेय एव । 'कमलं मुखस्य तुल्यम्' इत्यादावुपमान एव । 'कमलं मुखं च तुल्यम्' इत्यादावुभयत्रापि विश्राम्यन्तीत्यर्थानुसंधानादेव साम्यं प्रतिपादयन्तीति तत्सद्भावे श्रौत्यर्थः ।

तत्तच्छब्दमात्रमाश्लिष्यैवोक्तद्विविधभेदविभाग इत्यत आह—यथेवेति । आदिना च इत्यस्य ग्रहणम् । उपमानानन्तरं उपमानवाचकपदानन्तरं प्रयुक्तानि विन्यस्तानि यानि तुल्यादिपदानि तेषां साधारण्यास्तदुपमानोपमेयगतसादृश्यबोधने समाना अपि, श्रुतिमात्रेण स्वोपलब्धिसात्रेण उपमानोपमेयगतं सादृश्यलक्षणं साम्यस्वरूपं सम्बन्धं बोधयन्ति शब्दशक्तिमहिम्ना ज्ञापयन्ति, इति हेतोः तेषां यथेववादिशब्दानां सद्भावे प्रयोगे ।

अमुमेवार्थं विशदेनाहुर्विवृतिकारा—यद्यपि यथादयः शब्दा उपमानवाचकात्परं प्रयुज्यमानस्य तुल्यादिपदस्य साधारणास्तदुपमानोपमेयगतसाधर्म्यबोधकाः, तथापि श्रुतिमात्रेण स्वोपलब्धिसात्रेण न तु पदार्थानुसंधानापेक्षया उपमानोपमेयवृत्ति साधर्म्यं बोधयन्तीतिहेतोस्तेषां यथादिशब्दानां सद्भावे प्रयोगे श्रौती उपमेयार्थः । अव्ययानामन्विताभिधानस्वीकारात् यथा "वधो न पटः" इत्यादौ नञ् पदं पदार्थोपस्थितिसन्तरेणैव पदार्थोपस्थितेः प्रागेव समभिव्याहृतपदार्थयोरन्वितं भेदं बोधयति तथा "कमलमिव मुखम्" इत्यादाविव्यादिपदमपि श्रवणमात्रेण समभिव्याहृतपदार्थयोरन्वितं साधर्म्यं बोधयति । अन्विताभिधानवादिमते ह्यखण्डवाक्यस्याखण्डवाक्यार्थशक्तिरेकातिरिक्ता कल्प्यते, प्रथमं तथैव वाक्यार्थबोधो जायते पश्चादेव शक्त्या लक्षणया वा प्रत्येकपदार्थोपस्थितिरिति भावः । अव्ययानामभिहितान्वयाङ्गीकारेऽपि अव्ययातिरिक्तनामार्थयोरभेदातिरिक्तसम्बन्धेन साक्षादन्वयास्वीकारादव्ययार्थस्य नामाथेन साक्षादेवान्वयः संभवतीत्यव्ययपदेनोपमानोपमेयभावेऽपि साधारणधर्मसम्बन्धोपस्थापनेन विभक्त्यर्थप्रतिसन्धानापेक्षेति बोध्यम् ।

(५३) 'चन्द्रवद् दृशि ते सुषा' इत्यादावप्येवेति दक्षयितुमुपपादयति—एवमिति । "तत्र तस्यैव" २।१।१६ इति पाणिनिसूत्रम् । तत्रेति सप्तमीसमर्थात्तस्येति षष्ठीसमर्थत्वेन इवार्थे वतिप्रत्ययो भवतीति तदर्थः । सप्तमीसमर्थाद्यथा—"मथुरावपाटलिपुत्रे प्राकारः" मथुरावदित्यस्य मथुरायांमिवेत्यर्थः प्राकाराद्याधेयापेक्षाधिकरणविहितसप्तम्यान्तादिति प्रत्ययः मथुरायां यादृशः प्राकारस्तेन तुल्यः पाटलिपुत्रे प्राकार इत्यर्थः । षष्ठीसमर्थाद्यथा—मथुरावत् पाटलिपुत्रस्य विस्तारः, मथुराया इवेत्यर्थः मथुरावदितिप्रग्रहः । मथुरासम्बन्धिविस्तारापेक्षसम्बन्धविहितषष्ठ्यन्तादिति । मथुरासम्बन्धिविस्ताराभिन्नः पाटलिपुत्रसम्बन्धी विस्तार इत्यर्थः । वतेरिति । वतेः वतिप्रत्ययस्य उपादाने श्रौती उपमेति पूर्वेण सम्बन्धः । तथाच "पद्मवत्त्वन्मुखे कान्ते ! भान्ति...चन्द्रवत्त्वन्मुखस्यापि सुषमा सुषमा सदा" इत्यादौ च क्रमेण सप्तम्यन्तात् पञ्चशब्दात् षष्ठ्यन्ताच्चन्द्रशब्दाच्च विहितौ वतिप्रत्ययौ पञ्च इव चन्द्रस्येवेत्यर्थं प्रत्याययत इति भावः ।

(५४) इदानीमर्थानुपमावुपपादयति—तुल्यादयस्त्विति । "शब्दाः" इत्यनुपपन्नं यम् । आदिपदात् समान-सदृश-हसति-प्रत्ययिप्रभृतिपदानां परिग्रहः । 'कमलेनेति बहुवचनतृतीया, षष्ठ्यर्थश्चात्र वाच्याः जलमितिबदाधेयत्वम्, तस्य च तुल्यपदार्थकदेशे

(५५) एवं 'तेन तुल्यम्—इत्यादिना तुल्यार्थे विहितस्य वतरेपादाने ।

सादृश्ये सम्बन्धः । तथा च कमलवृत्तिसादृश्याश्रयो मुखमिति बोधः । उपमेये मुख एव विश्राम्यन्तीत्युत्तरेण सम्बन्धः, स्वार्थे प्रत्याययन्तीति तदर्थः । तुल्यमिति मुखमिति समा-
नविभक्तिकत्वादिति भावः । एवकारो हि उपमानव्यवच्छेदार्थः । एवं च "तुल्यादिपदा-
नामनव्ययतयान्विताभिधानस्वीकारेणार्थबोधात्प्राक् पदार्थोपस्थितिमात्रं जनयित्वा
उपमेय एव विश्रान्तिः पश्चात्तुपमानपदार्थानुसन्धानेन तात्पर्यानुसन्धानेन चोपमानस्य
सादृश्योपमानप्रतीतिरिति" विवृतिकारा वदन्ति । "मुखस्येवैवत्रापि पूर्ववदेवापेय-
तासम्बन्धे षष्ठी । उपमाने एव कमल एव तुल्यादयः शब्दा विश्राम्यन्ति" इति सम्बन्धः
नचात्र कमलशब्दतुल्यशब्दयोः समानविभक्तिकत्वात् मुखमुपमानं कमलचोपमेयमे-
वेति कथं कमलस्योपमाने विश्रान्तिरितिवाच्यम्, मुखकमलयोः समभिव्याहारस्थले कम-
लस्योपमान एव प्रसिद्धत्वात् । विषयविशेषे तुल्यादिशब्दानामपि षष्ठ्यर्थानुसन्धानं
विनाप्युभयसम्बन्धिसादृश्यवाचकत्वमाह—कमलं मुखं चेति । विश्राम्यन्तीति । समानवि-
भक्तिकत्वाद्भिद्येयताबोधनेन प्राधान्यं बोधयन्तीत्यर्थः । अर्थांनुसन्धानादेव षष्ठाद्यर्थानु-
सन्धानमाश्रित्यैव साम्यम् उपमेयत्वबोधकं विशेषणीभूतं सादृश्यमित्यर्थः । तेषां तुल्यादि-
शब्दानां सद्भावे प्रयोगे आर्थीत्युपमेति सम्बन्धः । अयमाशयः—उपमानोपमेययोः
साधारणधर्मसम्बन्धरूपाया उपमायाः शाब्दबोधविषयत्वं श्रौतत्वम्, उपमानोपमेययोः
साधारणधर्मसम्बन्धरूपायाश्च तस्या आर्थबोधविषयत्वमार्थत्वम् । अत एव श्रौत्यां
तस्यां यथेवादीनामुपलब्धयनन्तरमेवोपमानोपमेययोः साधारणधर्मसम्बन्धाऽवगमः ।
आर्थ्यां पुनः षष्ठ्याद्यर्थानुसन्धानोत्तरम् इति ।

(५६) "मधुरः सुधावदधरः" इत्यादावप्यस्या एवाश्रयाः विद्यमानत्वमिति दर्शयितु-
माह—एवमिति । आदिपदेन "तेन तुल्यं क्रिया चेद्वृत्तिः" ५१।१२ इतिपाणिनिस्त्रेणेत्यर्थः ।
सूत्रे तुल्यमिति सामान्ये ननुसकम्, प्रथमान्तश्च उदाहरणेऽप्येवम् अक्षयत्वादिव्यापार-
विशेषणत्वात् । क्रियेतिस्मिहितत्वात्समानविभक्तिकत्वात्प्राधान्याच्च प्रत्ययार्थविशेष-
णम् । तथाच तृतीयासमर्थानुल्यमित्यर्थं वतिः प्रत्ययो भवति यत्तुल्यं क्रिया चेत् सा
भवतीत्यर्थः । प्रकृत्यर्थविशेषणं तु न ब्राह्मणसादृश्यस्याक्षयनेऽभावात् ब्राह्मणादिशब्दानां
लक्षणया तत्कृतृकाक्षयनपरत्वेन क्रियोपमानत्वयोग्यार्थकत्वेऽपि तत्र तृतीयान्ता-
र्थान्वयेन सत्त्वरूपतया क्रियात्वासंभवात् । एवञ्च उपमेयस्य क्रियात्वे उपमानवाचकात्तृ-
तीयान्तात्तुल्यमित्यर्थं वतिप्रत्ययो भवतीतिभावः । यथा 'ब्राह्मणवदधीते छत्रियः' ब्राह्म-
णेन तुल्यं ब्राह्मणवदिति विग्रहः । सौष्ठवादिश्चात्र साधारणो धर्मः । तथासति ब्राह्मण-
कृतृकाक्षयनतुल्यं छत्रियकृतं कं वर्तमानकालिकमक्षयनमिति शाब्दबोधः ।

सामहोऽप्याह—

वतिनाऽपि क्रियासाम्यं तद्वदेवाभिधीयते ।

द्विजातिवदधीतेऽसौ गुरुवच्चानुशास्ति नः ॥ इति ।

सूत्रे क्रिया चेदित्युक्त्या क्रियातुल्यत्व एवास्य वतेः साधुत्वम्, "तत्र तस्येव" इति-
विहितस्य तु गुणजात्यादिनापि तुल्यत्वे साधुत्वमित्यवगन्तव्यम् । तेन "चैत्रेण तुल्यः
कृष्णः" इति गुणतुल्ये वाक्यमेव न तु वतिः । परं "चन्द्रवन्मुखम्" इत्यादौ भवतिक्रि-
यामध्याहृत्य चन्द्रभवनसदृशं मुखभवनमित्येव वाक्योऽर्थः, चन्द्रमुखयोः सादृश्यं तु

(५६) द्वे तद्धिते समासेऽथ वाक्ये—

द्वे श्रौती आर्थी च । उदाहरणम्—

(५७) 'सौरभम्भोरुहवन्मुखस्य कुम्भाविव स्तनौ पीनौ ।

हृदयं मदयति वदनं तव शरदिन्दुर्यथा बाले ! ॥'

(५८) अत्र क्रमेण त्रिविधा श्रौती ।

व्यञ्जनयैवेति बोध्यम् । वतेरिति । वतिप्रत्ययस्य उपादाने आर्थी उपमेतिपूर्वेण सम्बन्धः । काव्यप्रकाशकृताऽप्येवमेवोक्तम् ।

(५६) एवं द्विविधाया अस्याः प्रत्येकं तद्धितसमासवाक्यगतत्वेन त्रैविध्यमुपादयित्वान्न षट्विधत्वमाह—द्वे इति । द्वे पूर्वोक्ते पूर्णोपमे श्रौत्यार्थीभेदेन द्विविधापि पूर्णोपमेत्यर्थः, प्रत्येकमेव तद्धिते वत्कल्पादियोगे समासे अथ तथा वाक्ये च सम्भवत इत्यर्थः ।

(५७) सौरभमिति । हे बाले ! तव मुखस्य सौरभं सौगन्ध्यम् अम्भोरुहं कमलं तस्येव, स्तनौ कुक्षौ कुम्भाविव कलशाविव पीनौ पुष्टौ । एवं यथा शरदिन्दुः शरच्चन्द्रः हृदयं चित्तं मदयति तथा तव वदनं मुखं (कक्षं) हृदयं मदयति आनन्दयति ।

(५८) अत्रेति । तथा च प्रथमवाक्ये अम्भोरुहम् उपमानम्, मुखस्येत्युपमेयम्, सौरभं साधारणो धर्मः वतिप्रत्ययश्चोपमेयवाचीति पूर्णोपमायाः सामान्यलक्षणासङ्गतिः । "अम्भोरुहवत्" इत्यत्र "तत्र तस्येव" इतिषष्ठ्यन्तादिवाच्यैवतिप्रत्ययविधानात् तद्धितगता श्रौती अम्भोरुहपदस्य मुखसम्बन्धिसौरभलक्षकत्वेन अम्भोरुहसम्बन्धिसौरभसदृशं मुखसम्बन्धिसौरभमिति शाब्दबोधः । तत अम्भोरुहमुखसम्बन्धिनोः सौरभयोः सादृश्यमूलकाभेदाध्यवसायेनाभिन्नधर्ममूला अम्भोरुहमुखयोरुपमाप्रतीतिः ।

द्वितीयवाक्ये—कुम्भावित्युपमानम्, स्तनावित्युपमेयम्, पीनत्वादिः साधारणो धर्मः, हृवशब्दः उपमाप्रतिपादकः "कुम्भाविव" इत्यत्र "हृवेन समासो विभक्त्यलोपः पूर्वपदप्रकृतिस्वरत्वं च" इति वार्त्तिकेन समासाश्रयणात् समासगता श्रौती पूर्णोपमा । कुम्भासादृश्यप्रयोजकपीनत्वादधिर्भवन्तौ स्तनावितिशाब्दबोधः । द्वितीयाद्धे-शरदिन्दुरुपमानम्, वदनमुपमेयम्, मादनं साधारणो धर्मः, यथेत्युपमावाचकः शब्दः अत्र "यथाऽसादृश्ये" २।१।७ इतिपाणिनिसूत्रेणासादृश्ये एव समासस्योपपत्तौ सादृश्ये च समासस्याप्रतिपादनाद् वाक्यगतैव श्रौती पूर्णोपमा । अत्र यत्तच्छब्दप्रकृतिकप्रकारवाचिथालूप्रत्ययान्त-यथादिशब्दयोगे यद्धर्मवान् शरदिन्दुस्तद्धर्मवद्भवनमित्युभयविशेष्यके वाक्यार्थबोधः, ततो यत्तद्धर्म्यां धर्मैक्यबोधात् सादृश्यं फलति हृदयमादनलक्षणेऽनुगामी साधारणो धर्म इति परमार्थः । नन्वेवमपि पूर्वाद्वयोः प्रथमद्वितीययोरपि वाक्यत्वेन वाक्यगतया श्रौत्या पूर्णोपमया तद्धितगतसमासगतयोस्तयोः साङ्ख्योपपत्तिः, नच तयोः क्रिया-भावाद्वाक्यत्वाभाव इति वाच्यम्, क्रियाया अघ्याहारं विना आकाङ्क्षाशान्त्यभावेन अन्वयसमाप्त्यसम्भवादवश्यं क्रियाया अघ्याहर्त्तव्यत्वात् क्रियाया अघ्याहारं विना वाक्यगतत्वे "चकितमृगलोचनाभ्याम्" इत्यादिवच्यमापोदाहरणत्वासम्भवादिति चेत् ? मैवम्, एवंप्रकारेण वाक्यगतत्वस्य सर्वत्रोपलम्भात् सामान्यपरत्वेन तद्धितगत-समासगतयोर्विशेषरूपत्वेनापवादरूपतया बाधकत्वाभ्युपगमात् । यथा वा—

"सुकुमारस्वमरुणता इशोर्वशीकारकारणत्वं च ।

भातीह मत्तकाग्नि ! पाण्डियुगे तामरसवत्ते ॥"

(५९) 'मधुरः सुधावदधरः पल्लवतुल्योऽतिलोपवः पाणिः ।

चकितमृगलोचनाभ्यां सदृशी चपले च लोचने तस्याः ॥'

(६०) अत्र क्रमेण त्रिविधा आर्थी ।

अत्र "तामरसवत्" इत्यत्र ससम्बन्धे वतिरिति तद्धितगता श्रौती पूर्णोपमा ।

"अस्यायतैनियमकारिभिरुद्धतानां दिव्यैः प्रभाभिरनपायमयैरुपायैः ।

शौरिर्भुजैरिव चतुर्भिरदः सदा यो लक्ष्मीविलासमवनैर्भुवनं वभार ॥"

अत्र भुजैरित्यस्य ह्रस्वेन समासात् समासगता श्रौती पूर्णोपमा ।

"हृतीरितैनैषधस्तुतामृतैर्विदमंजन्मा भुशमुल्लासा सा ।

ऋतोरर्धश्रीः शिशिरानुजन्मना पिकस्वरैर्दूरविकस्वरैर्यथा ॥"

अत्र यथाशब्दस्यासमस्तत्वादवाक्यगता श्रौती पूर्णोपमा ।

(५९) मधुर इति । तस्याः मनसा विषयीक्रियमाणायास्तरुण्याः, अधरः सुधावन्मधुरः पाणिर्हस्तः पल्लवतुल्यो नवपत्रसमान अतिपेलवः अत्यन्तं कोमलः "पेलवं विरलं मृदु" इति गोपालः, तथा लोचने नयने च चकितमृगस्य भीतहरिणस्य लोचनाभ्यां सदृशी चपले चञ्चले चकितेत्यादौ "तुल्यार्थैरतुलोपमाभ्यां तृतीयाऽन्यतरस्याम्" २।३। ७२ इति पा० सू० तृतीया ।

(६०) अत्रेति । अत्र प्रथमवाक्ये सुधा उपमानम्, अधर उपमेयम्, माधुर्यं साधारणो धर्मः, तथा च अधरः सुधातुल्यमेव मधुरतया आस्वाद्यते इत्यर्थविवक्षया "तेन तुल्यं क्रिया चेद्वृत्तिः" इत्यनेन तृतीयान्तात्तुल्यार्थे वतिप्रत्ययविधानात् तद्धितगता आर्थी पूर्णोपमा । सुधावदित्यत्र सुधया तुल्यमितिविग्रहस्तत्र निरूपितत्वं तृतीयार्थः तस्य च तुल्यतायामन्वयात् सुधानिरूपिततुल्यताश्रयाभिन्न इति तन्निरूपिततुल्यता च माधुर्यं, नेतिसुधानिरूपितमाधुर्यप्रयोज्यतुल्यतावंदभिन्नोऽधर इति बोधः । तुल्यताप्रयोजकं माधुर्यं तदर्थानुसन्धानोत्तरं मनसा व्यञ्जनया वा ज्ञायते इत्यर्थोऽस्त्वम् । द्वितीयवाक्ये—पल्लव उपमानम्, पाणिरित्युपमेयम्, अतिपेशलत्वं साधारणो धर्मः तुल्यपदमुपमाबोधकम्, "पल्लवतुल्यः" इत्युपमाबोपमाबोधकयोः समासत्वासमासगता आर्थी पूर्णोपमा । द्वितीयार्थे चकितहरिणलोचने उपमानम्, लोचने उपमेयम्, चपलत्वं साधारणो धर्मः, सदृशी इत्युपमाबोधकं, तथाच द्वितीयार्थस्य वाक्यत्वात् चकितमृगलोचनाभ्यामित्यत्र समासे सत्यपि सदृशी इत्यनेन समासामावाद्वाक्यगतैव आर्थी पूर्णोपमा । पूर्ववाक्ययोरत्रापि सामान्यविशेषन्यायेन न वाक्यगता आर्थी पूर्णोपमेत्यालोचनीयम् । ननु अस्मोजस्येव मुखं सौरभमित्यादौ साधारणधर्मस्योपमानसम्बन्धित्वबोधे षष्ठ्यर्थानुसन्धानस्यापेक्षणीयतया श्रौतीत्वं कथमित्येव ? मैवम्, नामार्थनिपातयोरन्वयबोधे विभक्त्यर्थानुसन्धानस्यातन्त्रतया तत्र षष्ठ्याविशेषणविभक्तेरिव प्रयोगसाधुत्वमात्रार्थकत्वात् । अन्यथा "चन्द्रादिव मुखान्तस्या निरञ्जति कथामृतम्" इत्यादौ सम्बन्धबोधकविभक्त्यभावादुपमानसम्बन्धबोधो न स्यादिति विवृतिकाराः । यथाक्रममुदाहरणान्तरं यथा—

"दग्धनिमान्तिकठिनः समुदितनक्षत्रमालोऽयम् ।

बाले ! पयोधरस्तव कनकाचलवद्वीरवर्त्ति ॥"

अत्र कनकाचलवदिति तद्धितगता आर्थी पूर्णोपमा ।

(६१)

पूर्णा षडेव तत् ।

(६२) स्पष्टम् ।

(६३) लुप्ता सामान्यधर्मादेरेकस्य यदि वा द्वयोः ॥ १७ ॥

त्रयाणां वानुपादाने श्रौत्यार्थी सापि पूर्ववत् ।

सा लुप्ता । तद्भेदमाह—

(६४) पूर्णावद्धर्मलोपे सा विना श्रौती तु तद्धिते ॥ १८ ॥

(६५) सा लुप्तोपमा धर्मस्य साधारणगुणक्रियारूपस्य लोपे पूर्णावदिति पूर्वोक्तरीत्या षट्प्रकारा, किं तत्र तद्धिते श्रौत्या असंभवात्पञ्चप्रकारा । उदाहरणम्—

“अवितथमनोरथपथप्रथनेषु प्रगुणगरिमगीतधीः ।

सुरतरुसदृशः स भवानभिरुपणीयः क्षितीश्वर ! न कस्य ॥”

अत्र सदृशपदस्य समस्तत्वात्समासगता आर्थी पूर्णोपमा ।

“चकितहरिणलोलोचनायाः क्रुधितरुणाणतारहारि कान्ति ।

सरसिजमिदमाननं च तस्याः सममिति चेतसि सम्मदं विधत्ते ॥”

अत्रासमस्तत्वाद्वक्त्रगता आर्थी पूर्णोपमा ।

(६१) बोधसौकर्यार्थं सङ्कलयति—पूर्णेति । तत् तस्मात् उक्तप्रकारभेदप्रतिपादना दित्यर्थः, पूर्णा पूर्णोपमा षडेव षड्विधैव । ते च भेदा अनुपपदमेवोक्ताः समुन्नेयाः ।

(६२) स्पष्टमिति । वाक्यमिदमसि सरलमित्यर्थः । अतो न किञ्चिद्विधुतमिति भावः ।

(६३) एवं षड्विधां पूर्णां निरूप्य इदानीमेकोनविंशतिविधां लुप्तां निरूपयन्नादौ द्वैविध्यमुपपादयति—नुतेति सप्रामान्यधर्मादेरिति । निर्धारणार्थं षष्ठी इन्द्रः सामासिकस्य चेतिवत् । आदिपदेन उपमानस्य उपमेयस्य औपम्यवाचकेवादिपदानां च परिग्रहः । एवञ्च सामान्यधर्मादेर्मध्ये यस्य कस्यचिदेकस्य साधारणस्य तद्वाचकस्यापमानस्योपमेयस्य वेत्यर्थः । यदि वा अथवा ययोः कयोश्चित् द्वयोः साधारणधर्मतद्वाचकयोः साधारणधर्मोपमानयोः साधारणधर्मवाचकोपमयोः, किं वा येषां केषाञ्चित्त्रयाणां साधारणधर्मतद्वाचकोपमानानाम् अनुपादाने साक्षादप्रतिपादने लुप्ता लुप्तोपमा भवात् । सामान्यधर्मादीनां मध्ये यस्य कस्याप्यनुपादानरूपलोपादेवास्या लुप्तोपमेति नाम । सापि लुप्तोपमापि पूर्ववत् पूर्णोपमावत् श्रौती आर्थी चेत् प्रथमतो द्विप्रकारेत्यर्थः ।

(६४) “लुप्ता सामान्यधर्मादे” रितिकारिकायां धर्मस्य प्रथमोपादानात् धर्मलोप एव लुप्तोपमा प्रथमं समेदं निरूपयति—पूर्णावदिति । सा लुप्तोपमा धर्मलोपे साधारणधर्मस्य साक्षादनभिधाने सति तद्धिते श्रौती विना तु श्रौतीरूपभेदं परिगृह्य तु पूर्णावत् पूर्णोपमा तुल्यसंख्यफलप्रदा भवति, पूर्णा यथा श्रौत्यार्थी चेति मिश्रमाना तद्धितसमासवाक्यगतत्वभेदैश्चिन्ता भिन्ना षड्विधा तथेह केवलं श्रौतीवर्जननेनास्याः पञ्चविधात्वं भवतीति भावः ।

(६५) तदेव विवृणोति—तेति । साधारण्यो गुणो मनोज्ञत्वादिः क्रिया पुनर्भातीत्यादिः तदात्मकस्य तस्य तयोक्तस्य । पूर्वोक्तरीत्या षट्प्रकारेति । प्रागुक्तदिक्षा श्रौत्यार्थी भेदेन षड्विधा भवितुं योग्यापीत्यर्थः । अत्र साधारणधर्मलोपे सति । असंभवादिति ।

११५ सा०

(६६) 'मुखमिन्दुर्यथा, पाणिः पल्लवेन समः प्रिये ।।

वाचः सुधा इवोष्ठस्ते बिम्बतुल्यो, मनोऽश्मवत् ॥'

(६७) आधारकर्मविहिते द्विविधे च क्यचि, क्यङि ।

कर्मकर्त्रोर्मुक्ति च, स्यादेवं पञ्चधा पुनः ॥ १६ ॥

अत्रायमाशयः—'तत्र तस्येव' इत्यनेन सप्तम्यन्तात् षष्ठ्यन्ताच्च वतिप्रत्ययो विधीयते, तत्र यंकञित् साधारणधर्ममाश्रित्यैव षष्ठी सप्तमी विभक्तिः । तथा च साधारणधर्मान्-भिधाने षष्ठी सप्तम्योश्चासम्भवात् तदन्त एव प्राप्तस्य वतिप्रत्ययस्याप्यसम्भवेन साधार-णधर्मलोपे श्रौत्या असम्भव एव । एवञ्च "सौरभममोहवन्मुखस्य" इत्यत्र सौरभ-रूपसाधारणधर्मानुपादाने न षष्ठी विभक्तिर्नापि तदन्ते वतिप्रत्ययः सम्भविष्यतीति । अत एवाह—पञ्चप नरेति । तथाहि लुप्तोपमेयं साधारणधर्मलोपे समासगता वाक्यगता चेति द्विधा श्रौती, तद्वि-समास-वाक्यगतत्वेन त्रिविधा चार्थोति सङ्कलनया पञ्चविधोऽर्थः ।

(६६) मुखमिति । हे प्रिये ! इन्दुर्यथा तथेतिशेषः ते तव मुखम् आनन्दयतीतिशेषः, पल्लवेन किशलेन नूतनपत्रेणेत्यावत्, समस्तुल्यः तव पाणिः कोमल इतिशेषः, सुधा इव तव वाचो मधुरा इतिशेषः, बिम्बतुल्यः बिम्बफलसदृशः तव ओष्ठ अधरः रक्तवर्ण इतिशेषः, अरमना प्रस्तेरेण तुल्यश्च अश्मवत् तव मनः कठिनमितिशेषः ।

अत्र "मुखमिन्दुर्यथे" इत्यत्र यथाशब्दस्य प्रतिपादनेऽपि तेन समासभावात् आनन्द-यतीतिक्रियारूपसाधारणधर्मस्यानुपादानाद्वाक्यगता श्रौती धर्मलुप्तोपमा । "पाणिः पल्ल-वेन समः" इत्यत्र, समशब्दस्य प्रतिपादनेऽपि तेन समासभावात् कोमल इति गुणरूप-साधारणधर्मस्य चानुपादानात् वाक्यगता आर्थी धर्मलुप्तोपमा । "वाचः सुधा इव" इत्यत्र इवशब्दप्रतिपादानात्तेन च सह पूर्वोक्तन्यायेन समासात् मधुरा इति साधारण-धर्मस्यानुपादानाच्च समासगता श्रौती धर्मलुप्तोपमा । 'ओष्ठस्ते बिम्बतुल्यः' इत्यत्र तुल्यशब्दप्रतिपादनात् रक्तवर्ण इति साधारणधर्मस्य चाप्रतिपादनात् बिम्बपदेन सह तुल्यपदस्य समासाच्च समासगता श्रौती धर्मलुप्तोपमा । "मनोऽश्मवत्" इत्यत्र तृती-यान्तादश्मशब्दात् तुल्याय "तेन तुल्य" मिति वतिप्रत्ययकरणात् कठिनमिति साधा-रणधर्मस्य चाप्रतिपादनात् तद्विगतता आर्थी धर्मलुप्तोपमा ।

अत्र पञ्चस्थलेष्वपि वाक्यगतधर्मलुप्तोपमास्त्वप्रसक्तेः पूर्वोक्तसामान्यविशेषन्यायेनैव चारणीयः । प्रत्येकमुदाहरणान्तरं विस्तरभयान्नेह प्रतिपादितम् ।

(६७) पुनः धर्मलुप्तोपमाया एवान्यान् पञ्च भेदानुपपादयति—आधारेति । आधार-कर्मविहिते आधारोऽधिकरणं स च कर्म च तान्धां विहितस्तस्मिन् अधिकरणात् कर्म-यश्च परस्तात् विहिते इत्यर्थः, क्यचि क्यच्प्रत्यये अस्यैव 'यिन्' इति नामान्तरम्, द्विविधे लुप्तोपमे अधिकरणकारकाद्विहिते क्यचि एकविधा कर्मकारकाद्विहिते क्यचि च एकविधेति समुदायेन मेलने एकस्मिन् क्यच्येव द्विविधे लुप्तोपमे इत्यर्थः । यद्वा आधार-कर्मविहिते द्विविधे क्यचि द्विविधा लुप्तोपमा इति सम्बन्धः । क्यचि कर्तुर्विहिते इति शेषः अस्यैव आर्थोति नामान्तरम् । तथा च कर्तुर्विहिते क्यङ्प्रत्यये एकविधा, कर्म-कर्त्रोः कर्मणि कतरि त्रैत्यर्थः विहिते इति शेषः, तथासति कर्मकर्त्रोरुपपदयोः सतोर्वि-

(६८) 'धर्मलोपे लुप्ता' इत्यनुषङ्ग्यते ।

(६९) क्यच् क्यङ्-यमुलः कलापमते इन्-आयि यमः । क्रमेणोदाहरणम्—

(७०) अन्तःपुरीयसि रणेषु, सुतीयसि त्वं

पौरं जनं, तव सदा रमणीयते श्रीः ।

दृष्टः प्रियाभिरमृतद्युतिदर्शमिन्द्र-

संचारमत्र भुवि संचरसि क्षितीश ! ॥'

हिते णमुलि कर्मणि यामुलि कर्त्तरि यामुलि च प्रत्येकमेकैकरूपतया द्विविधा पूर्वमित्य-
मेकत्रीभूय साधारणधर्मलोपे लुप्तोपमा मिलित्वा पुनः पञ्चधा पञ्चप्रकारा स्यादित्यर्थः ।

(६८) धर्मलोप इति । आकाङ्क्षापुरण्याय "पूर्णावधर्मलोपे" अनुपदोक्तकारिकातो
"धर्मलोपं" "सा" तापदवाच्य "लुप्ता" इति च अनुषङ्ग्यते अनुपङ्गः क्रियते । एवं
सत्येवाकाङ्क्षाशान्तेरित्याक्षयः ।

(६९) अलङ्कारशास्त्रस्य सर्वशाब्दिकैराहतत्वात् पाणिनीयमतेन क्यजादीन् निरू-
प्याथ तेषामेव कलापमतानुसारेण नामान्तरं निरूपयितुमुत्थापयति—न्यजिति । कला-
पमते कलापव्याकरणसिद्धान्ते इनाथियमइत्यभिधीयन्ते इति शेषः कलापव्याकरणस्यैव
"कातन्त्रम्" इतिसंज्ञान्तरम् ।

उक्तं च—अधुना स्वल्पतन्त्रत्वात् कातन्त्राख्यं भविष्यति ।

तद्वाहनकलापस्य नाम्ना कालापकं तथा ॥

(७०) एकश्लोकेनैव निरुक्तपञ्चविधधर्मलुप्तोपमायाः यथाक्रममुदाहरणं दर्शयति—
अन्तःपुरीयसीति । हे क्षितीश पृथ्वीपते ! त्वं रणेषु युद्धेषु प्रतिपक्षितयोपस्थितेषु वीरज-
नेष्वितियावत् अन्तःपुरीयसि अन्तःपुरेष्विवाचरसि अन्तःपुरस्थावलाजन इव सुखं
विहरसिइत्यर्थः । अत्र अन्तःपुरेष्विवाचरसि" इति विग्रहे "उपमानादाचारे" ३।१।१०
इति सूत्रस्थेन "अधिकरणत्वे" इति वास्तिकेनोपमानवाचकादन्तःपुरेऽधिकरणप-
दादाचारार्थं क्यच् । कलापमतेऽपि "उपमानादाचारे" इतिसूत्रस्थेन "आधारादपि
स्यात्" इत्युक्त्या यिन् ।

पौरं जनं सुतीयसि सुतं पुत्रमिवाचरसि प्रकृतिमण्डलं सुततुल्यं मन्यसे इत्यर्थः ।
अत्रापि "उपमानादाचारे" ३।१।१० इति सूत्रेणोपमानवाचकात्सुतमिति कर्मपदादाचारेऽ
यं क्यच् कलापमतेऽप्यनेन च यिन् प्रत्ययः ।

श्रीः सप्रद्वज्यलक्ष्मीः सदा तव रमणीयते रमणी वनितेवाचरति वनितेव सुखमोगं
इदातीत्यर्थः । अत्र "कर्त्तुः क्यङ्-लुप्तोपश्च" ३।१।११ इति सूत्रेणोपमानवाचकात् रमणी-
तिकर्तृपदादाचारेऽयं क्यङ्-लुप्तोपश्च ३।१।११ इति सूत्रेणोपमानवाचके अमृतद्यु-
तिमितिकर्मण्युपपदे इशधातोर्भावे णमुल् । "यस्मात्तन्मूलकः स एव चातुरजप्रयोक्त-
व्यः" इत्यर्थकेन "कचादिषु ययाविध्यनुप्रयोगः" ३।१।१९ इतिसूत्रेण दृष्ट इति इशधातो

(७१) अत्र 'अन्तःपुरीयसि' इत्यत्र सुखविहारास्पदत्वस्य, 'सुतीयसि' इत्यत्र स्नेहनिर्भरत्वस्य च साधारणधर्मस्य लोपः ।

(७२) एवमन्यत्र ।

(७३) इह च यथादितुल्यादिविरहाच्छ्रौत्यादिविशेषचिन्ता नास्ति ।

(७४) इदं च केचिदौपम्यप्रतिपादकस्येवादेर्लोप उदाहरन्ति, तदयुक्तम् ; क्यङादेरपि तदर्थविहितत्वेनौपम्यप्रतिपादकत्वात् ।

रेवानुप्रयोगः । कलापमते "कर्मणि चोपमाने" इतिसूत्रेण याम् । तथा अत्र भुवि पृथि-
व्याम् इन्द्र इव सञ्चरणमितिन्द्रसञ्चारं सञ्चारसि ऐश्वर्याधिक्यात् स्वर्गाधिष्ठाता इन्द्र
इवाप्रतिहतं सञ्चरसीत्यर्थः । अत्रापि उक्तसूत्रेण चकारानुवृत्तिं उपमानवाचके इन्द्र
इति कर्तर्युपपदे संप्रकाशयतेभवि यामुल् । स च णमुल् "तुमर्थे सेऽसेनकसेकसेन"
इत्यादिसूत्रभाष्यरातेन "अव्ययकृतो भावे भवन्ति" इतिवाक्येन भाव एव भवति ।
कलापमते च भावे णम् ।

(७१) ननु कस्मिन्नंशे को धर्मो जुप्तो येन तेषु विशेषा भवेयुरित्यत आह—अत्रेति ।
सुखविहारास्पदत्वस्य "अन्तःपुरीयसि रणेषु" इत्यत्र अनायाससञ्चरणाश्रयत्वरूपस्य सा-
धारणधर्मस्य लोप इत्युत्तरेण सम्बन्धः । द्वयोरपि उपमानोपमेयभूतयो रणान्तःपुरयो-
स्तादृशधर्मस्य विद्यमानत्वादित्याशयः । एवमग्रेऽपि । स्नेहनिर्भरत्वस्य "पौरं जनं सुती-
यसि" इत्यत्र प्रेमाधिक्याधारत्वस्य ।

(७२) एवमिति । अन्यत्र 'रमणीयते श्रीः' इत्यादिभिषु प्रयोगेष्वपि एवमूलमि-
त्यर्थः । एवञ्च "रमणीयते श्रीः" इत्यत्र सुखोपभोगसाधकत्वस्य अत्यन्ताधीनत्वस्य वा,
"अमृतश्रुतिदृशम्" इत्यत्र लोचनाह्लादजनकत्वस्य, "इन्द्रसञ्चारम्" इत्यत्र अप्रतिहत-
सञ्चरणस्य विभवातिशयत्वस्य च साधारणधर्मस्य लोपः ।

(७३) ननूक्तानां पञ्चानामेव पुनः श्रौत्यार्थोत्पात्त द्वैविध्येन मिलित्वा समुदायेन
दशविधत्वे कथं केवलं पञ्चधेयैवोक्तमित्यत आह—इह चेति । केवलकथजादिप्रत्ययघटित
"अन्तःपुरीयसि" इति जुप्तोपमवाच्येत्यर्थः । आदिपदेन आर्याः परिग्रहः, श्रौत्यादिवि-
शेषचिन्ता श्रौतीयमार्थीयमिति विभज्य प्रदर्शनविचारः, नास्ति अनतिप्रयोजनीयत्वादि-
तिशेषः । वस्तुतस्तु श्रुतिमात्रेण सादृश्यव्यञ्जकानां यथादिशब्दानामभावात् श्रौतीरूप-
भेदचिन्ता नास्ति । एवमर्थानुसन्धानेन सादृश्यबोधकानां तुल्यादिशब्दानामभावात्
आर्थीरूपभेदचिन्तापि नास्तीत्याशयः । श्रुतिः शब्दस्तेन साक्षात्प्रतीयमाना श्रौती
तद्वितरा आर्थीत्याश्रयणे त्वस्या आर्थीत्वमन्तमेवेत्यवधेयम् ।

(७४) ननु "वादेर्लोपे समासे सा कर्माधारक्यवि क्यङि । कर्मकर्त्रोर्णमुक्लि" इति
काव्यप्रकाशोक्तदिक्षा वाचकश्रुतैवाभिधातं योग्या तत्कथं पुनर्धर्मजुप्तैत्यमिहितमित्या-
शङ्कां निराकर्तुं काव्यप्रकाशकृन्मत्तं च दूषयितुमाह—इह चेति । "अन्तःपुरीयसि रणेषु"
इत्यादितुल्यं चेत्यर्थः । काव्यप्रकाशे—

"पौरं सुतीयति जनं समरान्तरेऽसाध—

न्तःपुरीयात् विचित्रचरित्रचञ्चुः ।

नारीयते समरसीम्नि कृपाणपाणे—

राजोक्त्य तस्य चरितानि सपलसेना ॥

(७७) वाचकत्वे वा 'समुदितं पदं वाचकम्' 'प्रकृतिप्रत्ययो स्वस्वार्थबोधकौ' इति च मतद्वयेऽपि वत्यादिक्यङाद्योः साम्यमेवेति ।

(७८) यच्च केचिदाहुः—'वत्यादय इवाद्यर्थेऽनुशिष्यन्ते, क्यङादयस्त्वाचाराद्यर्थे' इति, तदपि न; न खलु क्यङादय आचारमात्रार्थाः अपि तु सादृश्याचारार्था इति ।

"चादयो न प्रयुज्यन्ते पदत्वे सति केवलाः ।

प्रत्ययो वाचकत्वेऽपि केवलौ न प्रयुज्यते ॥

(अत्र) पते हि चादयः केवला न प्रयुज्यन्ते ततो वाचका न भवन्तीति बोद्धव्यम् । इति हेलाराजस्तद्व्याख्याता ।

(७७) ननु यदि इवादीनामौपम्यवाचकत्ववादिमताश्रयणं भवतामपीष्टं तदा "कर्म-
कर्मवत् सुलभम्" इत्यादावुपमात्क्षणस्याव्याप्तिः, "औपम्यवाचकमिवादि" स्वामिहितेन
विरोधरचेत्यत आह—वाचकत्वे वेति । आलङ्कारिकैरिवादितुल्यत्वेन कल्पवादेरुपमावाच-
कत्वाङ्गीकारे वेत्यर्थः । समुदितं प्रकृतिप्रत्ययाभ्यां मिलितं तत्स्वरूपं पदम्, युगपदेवो-
भयार्थबोधको न तु प्रकृतिमात्रं प्रत्ययमात्रं वा वाचकमित्यर्थः । उक्तं च वाक्यपदीये—

"पदे न वर्णां विद्यन्ते वाक्येष्ववयवा न च ।

वाक्यात् पदानामत्यन्तं प्रविचेको न कश्चन ॥

"मुख्यं वाचकत्वं तु कल्पनया बोधिते समुदायरूपे पदे वाक्ये वा लोकानां तत् एवा-
र्थबोधात्" इति च ।

स्वस्वार्थबोधकौ स्वस्वार्थप्रतिपादकौ । उक्तं च—

प्रकृतिप्रत्ययौ ब्रूतः प्रत्ययार्थं सहेति यत् । भेदेनैवामिधानेऽपि प्राधान्येन तदुच्यते ॥

पाकं हि पचिरेवाह कर्त्तार प्रत्ययोऽप्येकः । पाकयुक्तः पुनः कर्त्ता वाक्यो नैकस्य कस्यचित् ॥ इति
वत्यादिक्यङाद्योः साम्यमेवेति । अयमभिप्रायः—यदि वत्यादीनां वाचकत्वाङ्गीकारः तदा
क्यङादीनामपि वाचकत्वम् । यदा तेषां न वाचकत्वं तदैवामपीति । सर्वैरेव वतिकल्प-
वादिसङ्गावे औपम्यवाचकसङ्गावाङ्गीकरात् प्रत्ययत्वेन तत्सदृशैः क्यङादिभिः किमराहं
यदेषां सङ्गावे औपम्यवाचकता लोपः स्यादिति ।

(७८) इदानीं काव्यप्रकाशमतानुयायिनां चण्डीदासप्रभृतीनां मतं खण्डयितुमाह—
यवेति । अनुशिष्यन्ते "तत्र तस्येव" इत्याद्यनुशासनेन नियम्यन्ते । एवञ्च "यो यत्र
प्रत्ययो जातः" इति न्यायेन वत्यादीनामिवार्थं विधानात् सादृश्यवाचकत्वम्, क्यङादीनां
तु आचाराथं विधानाद्वाचार्थवाचकत्वम् । तेन क्यङादिप्रत्ययोदाहरणे सादृश्यबोध-
कलोपाभिधानमेव युक्तमिति तेषामभिप्रायः । आचारमात्रार्था आचारस्यैव बोधकाः ।
सादृश्याचारार्थाः सादृश्यार्थान्विताचारार्थबोधकाः । अयमभावः—"कर्त्तः क्यङसङ्कोपश्च"
इत्यत्र "उपमानादाचारे" इत्यत उपमानपदमनुवर्त्तते तेनेवार्थसादृश्यादपि बोधे साद-
र्याचारार्थं कर्त्तुमिति । अतएव रमणीवाचरति सुतमिवाचरति इत्येवमाद्यर्थे 'रमणीयते'
'सुतीयते' इत्यादौ चमापत्तौ सम्प्रदायजलक्षणा रमणीसदृशाचरणस्य प्रकृतिमण्डले च
राज्ञः सुतसदृशाचरणस्य प्रतीतेः क्यङादीनां सादृश्याचरणमर्थः प्रतीयते न तु तन्नाच-
रणमेवार्थः । एवञ्च काव्यप्रकाशकारोक्तं कथञ्चिदुप्यनिर्वाक्यमेवेत्यवधेयम् । रसगङ्गाधर-
कृताऽप्येवमेवोक्तम् ।

(७६) तदेवं धर्मलोपे दशप्रकारा लुप्ता ।

(८०) उपमानानुपादाने द्विधा वाक्यसमासयोः ।

उदाहरणम्—

(८१) 'तस्या मुखेन सहशं रम्यं नास्ते न वा नयनतुल्यम् ।

अत्र मुखनयनप्रतिनिधिवस्त्वन्तरयोर्गम्यमानत्वादुपमानलोपः ।

(८२) अत्रैव च 'मुखेन सहशम्' इत्यत्र 'मुखं ययेदं', 'नयनतुल्यम्' इत्यत्र

(७९) धर्मलोपे लुप्तोपमां समापयन् साकल्येन तत्सङ्कलयति—तदेवमिति । दशप्रकारेति । श्रौती धर्मलुप्ता आर्थी धर्मलुप्ता च । तत्राद्या समासगता वाक्यगता चेति द्विविधा, अन्या पुनः तद्धितसमासवाक्यगतत्वेन त्रिविधा साकल्येन पुनः पञ्चभेदा धर्मलुप्तायाः । तथा आधारक्यचि, कर्मक्यचि, कर्तरि क्यचि, कर्मणि क्यचि कर्तृ-क्यचि च, इत्येवमन्या धर्मलुप्तायाः साकल्येन स्पष्टमेव दशविधभेदा इति भावः ।

(८०) धर्मलोपे लुप्तोपमामुक्त्वा सम्प्रति उपमानोपमेययोरुपमानस्यैव प्राथम्येनोपस्थितत्वात्तुष्टोप एव लुप्तोपमां दर्शयति—उपमानेति । उपमानस्य उपमानवाचकपदस्य अनुपादाने अप्रयुक्तत्वे वाक्यसमासयोः वाक्यगतत्वेन समासगतत्वेन च पुनर्द्विधा द्विविधा लुप्तोपमेति पूर्वतोऽनुपपन्नः । अत्रेदम्बोध्यम्—उपमानपदाप्रयुक्तत्वे तदुत्तरप्रयोज्यानां श्रौतीबोधकानामिवादिपदानां प्रयोगासम्भवात् श्रौतीभेदसाधारणस्यैवासम्भवः । "चन्द्रमिव मुखम्" इत्यत्र चन्द्रपदं विना केवलम् "हृव मुखम्" इत्यस्य प्रयोगो न सम्भवति । एवंमुपमानपदाप्रयुक्तत्वेनैव तदुत्तरमाश्रयव्यवतिप्रत्ययादीनामसम्भवादाध्यामपि तद्वि-
त्पतभेदस्यासम्भव एवेति अवशिष्टत्वादुपमानाप्रयुक्तत्वे आध्यां वाक्यमात्रगतत्वेन समासगतत्वेन च लुप्तोपमा द्विविधेति ।

(८१) तस्या इति । "त्रैलोक्येऽपि न सहशी काचिद्दरवाणनी चास्ते ।" इति मरु-
रितोत्तरार्द्धम् ।

अत्र 'नास्ते' इत्येत्पर्यन्तवाक्ये उपमानाप्रयुक्तत्वात् वाक्यगता लुप्तोपमा । तथा 'नवा नयनतुल्यम्' इत्यत्र तु तुल्यपदेन समासात् उपमानाप्रतिपादानाच्च समास-
गता लुप्तोपमा ।

नन्वत्र मुखनयनयोर्विमिश्रितमिदमेवोपमानत्वमेवेति चेत्? सर्वत्र सहृदयसमाजे चन्द्र-
पद्मयोरुपमानत्वेन मुखनयनयोस्तु तदुपमेयत्वेनातिप्रसिद्धत्वात् । नचैवं प्रतीपालङ्कारे
कथं वैपरीत्यकल्पनेति वाच्यम् कविप्रौढिबलादेव तथाकल्पनात् अत्र तु तथा विधप्रौढे-
रप्यसत्त्वात् ।

नन्वनुपादानं नाम उपलब्धमानस्य पदार्थस्याप्रतिपादनं तेनात्र मुखसदृशरम्यस्य
नयनतुल्यरम्यस्य चोपमानभूतपदार्थस्य गगनपुष्पादिवदत्यन्तमेवानुपलब्धमानत्वे तयो-
रनुपादानासम्भवात् तदुदाहरणमिदमसङ्गतमित्यत आह—अत्रेति । मुखनयनयोः प्रतिनि-
धिनी उपमानत्वेन तुल्ये ये वस्त्वन्तरे चन्द्रपद्मरूपावन्वपदार्था तयोर्गम्यमानत्वात्
सर्वथा उपलब्धमानत्वेन व्यञ्जनयावगम्यमानत्वात् उपमानयोस्तयोर्ज्ञाप अनुपादानं
अवितुमर्हतीति शेषः, एवंसति न काचित् चतिरित्याशयः ।

(८२) ननु "तस्या मुखं ययेदं रम्यं नास्ते" इत्येवं श्रौतीत्वेऽप्यस्या सम्भवेन

‘द्विग्व’ इति पाठे श्रौत्यपि संभवतीति । अनयोर्भेदयोः प्रत्येकं श्रौत्यार्थात्वमेवेन चतुर्विधत्वसंभवेऽपि प्राचीनानां रीत्या द्विप्रकारत्वमेवोक्तम् ।

(८३) औपम्यवाचिनो लोपे समासे क्तिपि च द्विधा ॥ २० ॥

क्रमेणोदाहरणम्—

(८४) ‘वदनं मृगशावाक्ष्याः सुधाकरमनोहरम् ।’

(८५) ‘गर्दभति श्रुतिपरुषं व्यक्तं निनदन्महात्मनां पुरतः ।’

(८६) अत्र ‘गर्दभति’ इत्यत्रौपम्यवाचिनः क्तिपो लोपः ।

चतुर्विधत्वसंभवात् कथमस्या द्विविधत्वमेवेत्यत आह—अत्रैवेति । श्रौत्यापीति अपिना आर्थी तु तथासम्भवत्येवेत्याशयः । अनयोः वाक्यसमासगतयोर्द्वयोः । प्राचीनानां काव्य-प्रकाशकारादीनाम् । अयमाशयः—

“तस्या मुखेन सदृशं रम्यं नास्ते न वा नयननुस्यम्”

इत्यत्र यथा वाक्यगता समासगता चेति द्विविधोपमानलुप्तार्थी, तथा

“तस्या मुखं यथेदं रम्यं नास्ते न वा तादृग्विधम्”

इति पाठपरिवर्तने वाक्यगता समासगता च सैवार्थीति चातुर्विध्येन द्वैविध्यकथनं प्राचीनानामनुरोधात् ।

(८३) वाचकलुप्तं दर्शयति—औपम्येति । औपम्यवाचिनः सादृश्यप्रतिपादकस्य इवादिपदस्य तुल्यादिपदस्य च लोपे अप्रतिपादने समासे क्तिपि प्रत्यये च द्विधा द्विविधा लुप्तोपमेत्यत्राप्यनुषङ्गः । इदमत्रापि बोध्यम्—इवादिपदास्तस्य श्रौती साधारणस्यैवासम्भवः तुल्यादिपदास्तस्य च तुल्यार्थकवतिप्रत्ययासम्भवेन तद्विगतताया आध्यां अन्वयसम्भवः अपवादरूपायाः समासगतायाः प्राप्या च वाक्यगताया आध्यां अन्वयप्राप्तिरित्यवशिष्टत्वात् आर्थी समासगतैकविधा, क्तिप्रत्ययगता चैकविधेति सम्बन्धेन औपम्यवाचिनो लोपे लुप्तोपमा द्विविधेति ।

(८४) वदनमिति । “क्रमेण समावृत्तं करिष्मन्मोपमौ कुचौ” इति मत्पूरितोत्तरार्द्धम् । मृगस्य श्रावो बाह्वस्तस्याक्षिणीव अक्षिणी नयने यस्यास्तस्याः हरिणकिशुसदृशचञ्चलनयनाया इत्यर्थः, वदनं मुखं सुधाकरमनोहरम् चन्द्रवन्मनोज्ञम् । अत्र सुधाकर इव मनोहरमिति विग्रहे “उपमानानि सामान्यवचनेः २।१।६५ इत्यनेन कर्मधारयसमासादौपम्यवाचिनो लोपे समासगता लुप्तोपमा । अत्रेदमवगन्तव्यम्—कर्मधारयसमासे पूर्वपदं तत्सदृशे लाङ्गणिकमिति बोधयितुं लौकिकविग्रहे इवशब्दः प्रयुज्यते तस्य च लोपो न भवति समासेनैवोपमाविधानात् “उक्तार्थानामप्रयोगः” इतिन्यायेन प्रयोगाभावाल्लोपव्यवहार इति ।

(८५) गर्दभतीति “शुनवत्पुन्यगृहेषु पादं न्यस्यन् बुभुक्षितो नित्यम्” इति मत्पूरितोत्तरार्द्धम् । महात्मनां महनीयचरितानां सुमतीनां गजानाम्च पुरतःसमीपे व्यक्तं स्फुटं श्रुतिपरुषं अवणककंशं यथास्यात्तथा निनदन् शब्दं कुर्वन् गर्दभति गर्दभ इवाचरति । आध्यांगीतिरुक्तम् ।

(८६) अत्रेति । “सर्वप्रातिपदिकेभ्यः क्तिन्वा क्तव्यम्” इति वार्तिकेनोपमानवाचकाद् गर्दभपदादाचारेऽर्थे क्तिप्रत्ययस्तस्य सर्वापहारि यलोपविधानात् क्तिपो लोपः ।

(८७) न चेहोपयमेस्यापि लोपः, 'निनदन्' इत्यनेनैव निर्देशात् ।

(८८) द्विधा समासे वाक्ये च लोपे धर्मोपमानयोः ।

(८९) 'तस्या मुखेन' इत्यादौ 'रम्यम्' इति स्थाने 'लोके' इति पाठेऽनयो-
दाहरणम् ।

(९०) किस्समासगता द्वेधा धर्मेवादिविलोपने ॥ २१ ॥

उदाहरणम्—

(९१) 'विधवति मुखान्जमस्याः'

साधारणधर्मस्य तु नात्र लोपः 'निनदन्' इतिपदोपादानात् । एवञ्चात्र गर्हभ उपमानम्
निनदन् कर्त्ता उपमेयम्, पुरुषनिनदन् च साधारणो धर्मः केवलमौपम्यवाचकस्य किपो
लोपेन किप्वाचकलुप्तोपमेयम् ।

(८७) ननुपमेयस्याप्यत्र लोप इत्यत आह—नचेहेति । लोप इतिवाच्यमिति शेषः।
अनिर्देशादित्याशयः । निर्देशात् उपमेयस्यापि प्रतिपादनात् । विशेषणोपादेनेनैव विशेषे-
ष्यस्यापि प्राप्तत्वादितिभावः । ननु विशेषणमात्रनिर्देशेनैव विशेष्यस्याप्युपस्थितिस्वी-
कारे "तस्या मुखेन सदृशं रम्यं नास्ते" इत्यत्रापि रम्यमिति विशेषणेन तद्विशेष्योपस्थि-
तेरपि उपस्थित्या उपमानप्रतिपादनप्राप्तेः उपमानानुपादाने "तस्या मुखेन" इत्याद्युदा-
हरणमसङ्गतमिति चेत् ? सत्यम् "गर्दभति" इत्युदाहरणे "व्यक्तम्" इत्यत्र "लोड्यम्"
इति पठित्वा उपमेयस्योपादेयत्वादित्यन्यत्र विस्तरः ।

(८८) एवं धर्मलोपे दश उपमानानुपादाने च द्वे, औपम्यवाचिलोपे च द्वे मिलित्वा
चतुर्दशविधामेकलोपासुपमाभिधाय सम्प्रति द्विलोपां तामुपपादयति—द्विधेति ।
धर्मः साधारणधर्मः उपमानञ्च अनयोर्लोपे युगपदुभयोरेवाप्रयोगे समासे वाक्ये च द्विधा
द्विविधा लुप्तोपमेयनुषङ्गः । अत्रापि पूर्वोक्तेरेवावशिष्टाद्यात् समासगता वाक्यगता
चेति द्विविधेत्युन्नेयम् ।

(८९) उदाहरणान्तरगवेषणत्वेदापनोदाय उदाहृतमेव किञ्चित् परिवर्त्तनं विधायो-
हरति—तस्या इति । "तस्या मुखेन सदृशं लोके नास्ते" इति पाठे रम्यमिति साधारण-
धर्माप्रतिपादनात् उपमानाप्रतिपादनाच्च वाक्यगता अत्रत्या लुप्तोपमा । "न वा नय-
नतुल्यम्" इत्यत्र पाठापरिवर्त्तने रम्यमित्यनुषङ्गनीयसाधारणधर्माप्रतिपादनात् तुल्यप-
देन समासाच्च समासगता अत्रत्या लुप्तोपमेयाशयः । नचैवं पाठकल्पने प्रागुपपादि-
तया सहास्याः साङ्ख्यार्थपत्तिः शङ्क्या, तस्या उपमानमात्राप्रतिपादन एव सत्त्वात् अस्या-
स्तु धर्मोपमानयोर्द्वयोरेवाप्रतिपादने सत्त्वात् ।

(९०) किविति । धर्मः साधारणधर्मः, इवादिः सादृश्यवाचकः, अनयोर्द्वयोरेव
विलोपने युगपदनभिधाने किप्प्रत्ययगता समासगता चेति द्वेधा पुनर्द्विविधा लुप्तो-
पमेयनुषङ्गनीयम् । सम्भवपरादेवात्रापि किप्प्रत्ययगतत्वं मित्रं गृह्यते पूर्वोक्तयुक्ते अव-
शिष्टत्वाच्च श्रौत्यार्थमन्ये केवलसमासगतत्वमित्यभिधीयत इत्यवगन्तव्यम् ।

(९१) वधवतीति । "विधवति मुखान्जमस्याः इत्यलपति लोचने तन्म्याः ।

हस्तोयति मन्दगमनात् तदिवं युवजनमोहं विधत्ते ॥

अत्र मत्पूरितांशत्रयम् ।

(६२) अत्र 'विधवति' इति मनोहरत्व-किप्रत्ययबोलोपः ।

(६३) 'मुखाब्जम्' इति च समासगा ।

(६४) केचिस्वन्नापि प्रत्ययलोपमाहुः ।

(६५) उपमेयस्य लोपे तु स्यादेका प्रत्यये क्यचि ।

यथा—

(६६) 'अरातिविक्रमालोकविकस्वरविलोचनः ।

कृपाणोदप्रदोर्दग्धः स सहस्रायुधीयति ॥'

(६२) उदाहरणं संयोजयति—अत्रेति । विधुविध आचरति विधवति विधुसदृशो भवति । मनोहरस्वरूपस्य साधारणधर्मस्य तद्वाचकस्य च किप्रत्ययस्य च लोपः। तथाहि विधुमुक्तयोः साधारणो धर्मो मनोहरत्वं तस्य चाभिधानमेव नेति लोपसदृशत्वाद्धोपः, "सर्वप्रातिपदिकेभ्यः क्तिच्चा वक्तव्यः" इतिवाचिन्नेन सादृश्यप्रतिपादकस्य विहित-स्यापि किप्रत्ययस्य "वेरवृक्तस्य" ६।१।६७ इत्यादिना सर्वापहारी लोपः । कलापमते तु "कर्तुराधिः सलोपश्च" इत्यनेन विहितस्य आयिप्रत्ययस्य "आयिलोपश्च विज्ञेयः" इत्यनेन लोपः ।

(६३) मुखाब्जमिति । "मुखमब्जमिव" इतिविग्रहे "उपमितं ध्याद्यादिभिः सामान्याप्रयोगे" २।१।२६ इत्यनेन कर्मधारयसमासः । अयं समासः उपमानोपमेययोः समा-नलिङ्गत्व एव भवति विभक्तिलिङ्गत्वे मयूरव्यसकादिवात् समासः स च रूपकरूपः । एतेन मुखमेवाब्जमिति मयूरव्यसकादिवात्समासो न भवतीति वदन्तः परास्ताः । एव-ञ्चात्र मनोहरस्वरूपसाधारणधर्मलोपात् सादृश्यवाचकेवादिलोपाच्च समासगता लुप्तो-पमेयमित्यर्थः ।

(६४) परमतेन समाधत्ते—केचिदिति । अत्रापीति पूर्वोदाहरणे गर्दभतीत्यत्रैव न किन्तु विधवतीत्यत्रापीत्यर्थः किप्रत्ययलोपात् प्रत्ययलोपमाहुः । एवामयमाशयः—अत्र किप्रत्यय एव तुल्याचाररूपसाधारणप्रतिपादकः तस्य च सर्वापहारी लोपः तेनानुष-ङ्गिको धर्मलोपो न तु सादृश्यवाचकलोप इति । केचिदित्यनेनास्वरसः सूचितस्तद्वीजन्तु-प्रत्ययत्वमात्रेण प्रत्ययस्याभिधानमनभिधानं वा उपमाया अप्रयोजकमेव सादृश्यप्रतिपा-दनाभावात् । सादृश्याभिधाविप्रत्ययलोपप्रतिपादेन तु स्वपक्षनिक्षेप एवेति ।

(६५) इत्थं द्विलुप्तस्यतत्र एकलुप्तस्यतुर्दशोक्ता इत्यष्टादशामिधाय पुनरेकलुप्तमे-कासुपपादयति—उपमेयस्येति । उपमेयस्य लोपे अनभिधाने अप्रयोगे तु इति यावत्, क्यचि प्रत्यये, कलापमते यिनि, एका एकविधा लुप्तोपमा स्यात् "लुप्तोपमे" इत्यस्यानु-बन्तः पूर्ववदेव ।

अत्रेदं रहस्यम्—"इह च यथादितुल्यादिविरहात् श्रौत्यादिविशेषचिन्ता नास्ति" इति पूर्वोक्तदिशा क्यजाहौ बहुविधत्वसम्भावनाया एवासम्भवात् तदपूर्वैकैकविधेति । केचित्तु—श्रौत्यतिरिक्ताया एवार्थोत्पत्तीकारात् अर्थानुसन्धानेनैव सादृश्यप्रतीतिश्च इयमपि लुप्तोपमा आर्षीविशेष एवेत्याहुः ।

(६६) अरातीति । अरातीनां शत्रूणां विक्रमस्य पराक्रमस्य आलोके वर्णने सति

(६७) अत्र 'सहस्रायुधमिवात्मानमाचरति' इति वाक्ये उपमेयस्यात्मनो लोपः

(६८) न चेहोपम्यवाचकलोप उक्तादेव न्यायात् ।

(६९) अत्र केचिदाहुः—'सहस्रायुधेन सह वर्तत इति सहस्रायुधः स इवाचरतीति वाक्यात्सहस्रायुधीयतीति पदसिद्धौ विशेष्यस्य शब्दानुपात्तत्वादहोपमेयलोपः' इति, तन्न विचारसहम् ; कर्तरि क्यचोऽनुशासनविरुद्धत्वात् ।

(१००) धर्मोपमेयलोपेऽन्या—

यथा—

(१) 'यशसि प्रसरति भवतः क्षीरोदीयन्ति सागराः सर्वे ।'

यद्वा आलोकेन दर्शनेन विकल्पेन मदगोऽपि शत्रवो विक्रमं दर्शयन्तीतिसाध्यर्थमुद्गं विलोचने विशालनयने यस्य तादृशः "आलोकौ दर्शनोद्योतौ" इति नानार्थकोऽमरः, तथा कृपाणेन खड्गेन उद्ग्रम उद्गटो भयावहो वा दोर्दण्डो दण्डसदृशो बाहुयस्य तथाभूतः स वीरो राजा सहस्रायुधीयति सहस्रमायुधानि यस्य स सहस्रायुधः कात्तवीर्यांशुनस्तमिवात्मानमाचरति । एवञ्च यथा तं दुर्जयं मन्यते तथात्मानमपीति भावः । तथा जमिमानप्रयोजनन्तु निःशङ्कं शत्रुषु प्रविश्यैककृपाणेनैव सहस्रसंख्यकायुधसम्पाद्यस्य सम्पादनम् अतएवात्र वीररसप्रकर्ष इति विभावनीयम् ।

(६७) नन्वरातीत्यादौ "स" इति तत्पदोपादानेनैवोपमेयस्याभिधानादुपमेयलोपे चेदमुदाहरणं नोचितमत आह—अत्रेति । इतिवाक्य इति । अयमन्नामः—'उपमानादाचारे' ३।१।१० इत्यनेनोपमानवाचकात् सहस्रायुधमितिकर्मपदादाचारार्थं क्यच् । आचारोऽत्र दुर्जयत्वादिरूपः एवञ्च सहस्रायुधोऽपि उपमेयभूतस्यात्मनो लोपमाश्रित्यैव उदाहरणञ्चेदमिति भावः, सावर्णधर्मस्याप्यत्र लोपस्तु न शङ्क्यः पूर्वार्धेनैव तदुपादानात् ।

(९८) ननु प्रकाशकारेणात्र धर्मवाचकलुप्तात्वमभिहितं तद्विरुध्यत इति । चेदत आह—नत्रेति । इह सहस्रायुधीत्यत्र, औपम्यवाचकस्य इवादेर्लोप इति वक्तव्यमितिशेषः, उक्तादेव न्यायादिति । उक्तन्यायश्च क्यजादेः सादृश्यबोधकत्वव्यवस्थापनात्तमेव तच्छब्द इदञ्च केचित् । इत्यादिनोक्तमिति भावः ।

(९९) पुनरपि प्रकारान्तरेणोक्तोदाहरणे उपमेयलोपवादिनां मतं निराकर्तुमाह—अत्रेति । सहस्रायुध इत्यत्र "सहस्यः सः संज्ञायाम्" ६।३।३८ इत्यनेन सादेष्टः । स सहस्रायुध इत्यर्थः । पदसिद्धौ सत्याम्, विशेष्यस्य सहस्रायुधीयतीतिक्रियायाः कर्तुः, शब्दानुपात्तत्वात् केनचित्छब्देन साक्षादनभिधानात् । उपमेयलोपः विशेष्यस्यैवोपमेयभूतत्वादित्याशयः । खण्डयति—तन्नेति । कर्तरि कर्तृपदे स्वाव्यवहितप्राग्वर्तित्वे सति कर्तृकारकादित्यर्थः, क्यचः कलापमते यिन, अनुशासनविरुद्धत्वात् अनुशासनसु ग्रामावादित्यर्थः, तथा च 'उपमानादाचारे' ३।१।१० इति शास्त्रेण कर्मण्येवोपपदे नास्ति क्यचोऽनुशासनात् कर्तृपदे तदनुशासनाभावात् विरोधस्य स्पष्टत्वादिति भावः ।

(१००) धर्मेति । धर्मः साधारणधर्मः उपमेयश्च, अनयोर्लोपे युगपद्वन्नभिधाने अन्या उपमेयलुप्तातो भिन्ना एकविधा लुप्तोपमा स्यादित्यनुषजनीयम् । पूर्वोक्त्युक्त्यैवात्राप्येकविधेति बोध्यम् ।

(१) प्रससीति । प्रसरति सर्वतो ग्राण्णुवति सर्वं क्षीरोदीतिरिकाः, क्षीरोदीयन्ति

(२) अत्र क्षीरोदमिवात्मानमाचरन्तीत्युपमेय आत्मा साधारणधर्मः शुक्ला च लुप्तौ ।

(३)

त्रिलोपे च समासगा ॥ २२ ॥

यथा—

(४) 'राजते मृगलोचना ।'

(५) अत्र मृगस्य लोचने इव चञ्चले लोचने यस्या इति समासे उपमाप्रतिपादक-साधारणधर्मोपमानानां लोपः ।

(६) तेनोपमाया भेदाः स्युः सप्तविंशतिसंख्यकाः ।

क्षीरादमिवात्मानमाचरन्ति । आर्या गीतिः शुद्धः ।

(२) अत्रेति । क्षीरोदं क्षीरसमुद्रम् । उपमेय इति अत्रापि क्षीरोदाद्ये आत्मन उपमेयत्वमित्यवधेयम् ।

(३) सम्प्रति इवाद्युपमानोपमेयसाधारणधर्माणां मध्ये यथासम्भवं लोपे लुप्तोपमां दर्शयति—त्रिलोप इति । त्रिलोपे धर्मोपमानेवादीनामनभिधाने समासगा समासगता अन्या एवंविधा लुप्तोपमा स्यादित्यनुषङ्गनीयम् । धर्मोपमानादीनां त्रयाणामनभिधाने समासं विना अन्यत्रासम्भवादियमप्येकविधैवेत्यवधेयम् ।

(४) राजत इति ।

चन्द्रकान्तिमानेयं यस्या भिम्बफलाधरा । मनोहरा प्रिया साध्वी राजते मृगलोचना ॥ इति मत्पूरितपादत्रयम् ।

(५) अत्रेति । उपमाप्रतिपादक उपमावाचक इवशब्दः साधारणधर्मश्चञ्चलत्वम्, उपमानञ्चाद्यलोचनपदम्, एषां लोपोऽनभिधानम्, अत एवात्र त्रिलोपे समासगा लुप्तोपमेत्याशयः । अत्रेदमोध्यम्—“मृगलोचना” इत्यत्र मृगशब्देन यदि लक्षणया तल्लोचने विवक्ष्यते तर्हि नेदमुदाहरणं धर्मवाचकोपमानलुप्तायाः मृगस्यैवोपमानभूतत्वात् तस्य च लोपाप्राप्तेः । यदा तु मृगलोचने इव चञ्चले लोचने यस्याः सेति विग्रहः क्रियते तदा “अनेकमन्यपदार्थे” २।३।२४ इति पा० सूत्रभाष्यस्थेन (सप्तस्युपमानपूर्वपदस्य बहुव्रीहिर्हृत्तरपदलोपश्च) इति वार्तिकेन “मृगलोचने” इत्युपमानप्रतिपादकस्य “लोचने” इत्यस्य बहुव्रीहौ मृगपदोत्तरपदभूतस्य “लोचने”भ्यस्य धर्मस्यालोपे उपमेयभूतस्य द्वितीयस्य ‘लोचने’ इत्यस्य चाविशेषात्सम्भवति चेदमुदाहरणम् । एवञ्च “मृगलोचना” इत्युत्तरपदभूतस्य “लोचने” त्युपमानस्य इवेत्यौपम्यप्रतिपादकस्य चञ्चलत्वरूपस्य साधारणधर्मस्यानभिधानमिति त्रिलोपे समासगेयम् । यद्यप्यत्र लोचनपदस्यैवोपमानप्रतिपादकत्वं तथाप्यवयवधर्मेण समुदायस्य व्यपदेशान्मृगलोचनपदस्योपमानपूर्वपदत्वमवगन्तव्यम् ।

(६) उपमाप्रकरणं समापयन्नधुना साकल्येनोपमायाः सङ्कलनं दर्शयति—तेनेति । उक्तप्रकारभेदप्रपञ्चेनेत्यर्थः । विरलेष्यं विधाय भेदानां सप्तविंशतिसंख्यकत्वमुपपादयति—गूयंति । षकविंशतिविधेति । अयञ्च प्रायोवाद्ः । तथाहि—“कोकिल इवाल्पति कोकिलालापिनी” इत्यत्र “कर्त्तव्युपमाने” इति गिनिप्रत्यये, “आह्लादिवदनं तस्याः शरद्वाका शशाङ्कति” इत्यत्र आचारकिपि “बद्धा पुरुषः सोऽयं यः स्वहितं नैव जानाति”

(७) पूर्णा षड्विधा लुप्ता चैकविंशतिविधेति मिलित्वा सप्तविंशतिप्रकारोपमा ।

इत्यत्र चञ्चातृणपुरुष इवेत्यस्मिन्नर्थे “इवे प्रतिष्कृतौ” इति पा० सूत्रेण कन्प्रत्यये पदान्तरं प्रतिपादिते समाने धर्मेऽपि वाचकलुप्ता सम्भवति ।

“यच्छोराणामस्य च समागमो यच्च तैर्वधोऽस्य कृतः ।

उपनतमेतदकस्मादासीद्वत् काकतालीयम् ।”

इत्यत्र काकतालशब्दौ वृत्तिविषये काकतालसमवेतक्रियावर्तिनौ । तेन काकागमनमिव तालपतनमिव काकतालमितीवार्थे “समासाच्च तद्विषयात्” इति ज्ञापकात्पु-
“मुपेतिसमासः । उभयत्रोपमेयं क्रमेण देवदत्तागमनं चोरसमागमश्च । तेन देवदत्तचो-
रसमागमः काकतालसमागमसदृशः । ततः “काकतालमिव काकतालीयम्” इति द्विती-
यस्मिन्निवार्थे “समासाच्च तद्विषयात्” इति पा० सूत्रेण छः ततश्च पतता तालफलेन
यथा काकस्य वध एवं समागतैश्चौरैर्देवदत्तस्य वध इति रहस्यम् ।

यदाह भगवान् भाष्यकारः—एवं तर्हि द्वाविधार्थौ काकागमनमिव तालपतनमिव
काकतालं काकतालमिव काकतालीयम्” इति । विवृतञ्चैतत् भाष्यप्रदीपकृता कैयटेन—
“तत्र काकागमनं” देवदत्तागमनस्योपमानम्, तालपतनं दस्यूपनिपातस्य । तालेन तु
यः काकस्य वधः स देवदत्तस्य दस्युना वधस्योपमानमिति । अकस्मादुपनतत्वं
च साधारणो धर्मः । तदुक्तं वृत्तिकृता—“अतर्कितोपनतं चित्रीकरणमुच्यते” इति । एव-
ञ्चात्र काकागमनतालपतनसमागमरूपस्य पततालकृतकाकवधरूपस्य चोपमानस्यान-
भिधानात्प्रत्ययार्थोपमायामुपमानलोपः समासार्थोपमायां वाचकोपमानलोपोऽवगन्तव्यः ।
इतोऽधिकजिज्ञासुभिः चित्रमीमांसारसगङ्गाधरादावबलोकनीयम् ।

(७) पूर्वेति । सप्तविंशतिप्रकारोपमेति । तथाहि—

	नामानि ।	उदाहरणानि ।
पूर्वोपमा ६	श्रोतौ ३—	तद्धितगता १ सौरभमम्भोरुहवन् ।
		समासगता २ कुम्भाविव स्तनौ पीनौ ।
		वाक्यगता ३ हृदयं मदयति वदन्मित्यादि ।
	आर्थौ ३—	तद्धितगता १ मधुरः सुधावदधरः ।
		समासगता १ पल्लवतुल्योऽतिपेखवः पाणि ।
		वाक्यगता १ चकितमृगलोचनाम्भामित्यादि ।
लुप्तोपमा २१	श्रोती ३—	समासगता १ वाचः सुधा इव ।
		वाक्यगता १ मुखमिन्दुर्यथा ।
		तद्धितगता १ मनोऽश्मवत् ।
	आर्थौ ३—	समासगता १ ओष्ठस्ते विस्त्रतुल्यः ।
		वाक्यगता १ पाणिः पल्लवेन समः ।
		तद्धितगता १ अन्तः पुरीयसि ।
साधारणधर्मलोपे	व्यचि २—	कर्मणः व्यचि १ पौरं जनं सुतीयसि ।
		आधाराव्यचि १ श्रीस्तव रमणीयते ।
	व्यङि १—	कतुं व्यङि १ अमृतद्युतिं दर्शं दृष्टः ।
		कर्मणि णमुलि १ इन्द्रसञ्चारं सञ्चारसि ।
	णमुलि २—	कर्तरि णमुलि १

(८) एषु चोपमाभेदेषु मध्येऽलुप्तसाधारणधर्मेषु भेदेषु विशेषः प्रतिपाद्यते—

(६) एकरूपः क्वचित्क्वापि भिन्नः साधारणो गुणः ॥ २३ ॥

भिन्ने विम्बानुविम्बत्वं शब्दमात्रेण वा भिदा ।

उपमानलोपे २—	{ वाक्यगता १ समासगता १	तस्यामुखेन सदृशं रम्यं नास्ते न वा नयनतुल्यं रम्यमास्ते
इयादिलोपे २—	{ समासगा १ क्लिप्प्रत्ययगता १	सुधाकरमनोहरं वदनम् गर्दभति श्रुतिपक्षमित्यादि ।
साधारणधर्मोपमानञ्च अनयोर्द्व्योलोपे २—	{ समासगता १ वाक्यगता १	लोके न वा नयनतुल्यमास्ते । तस्या मुखेन सदृशं रम्यं लोके नास्ते ।
साधारणधर्मोपमानवाचक योर्द्व्योलोपे २—	{ क्लिप्प्रत्ययगता १ समासगता १	विधवति सुखाब्जमस्याः । सुखाब्जमस्याः ।
उपमेयलोपे क्वचि १—	{ कर्मणः क्वचि १	विकस्वरविलोचनः स सदृशायु- धीयति ।
साधारणधर्मोपयोरनयो द्व्योलोपे १—	{ कर्मणः क्वचि १	हीरोदीयन्ति सागराः ।
उपमानम्, इवादिसाधार- णधर्मश्च सर्वेषामेषां लोपे १—	{ समासगता १	राजते मृगलोचना ।

२७

२७

अयञ्चोपमाविभागो न सर्वैः स्वीकृतः । तथाचोक्तमप्ययदीक्षितेन चित्रमीमांसायाम्—
“एवमयं पूर्णांशुसाविभागो वाक्यसमासप्रत्ययगोचरतया शब्दशास्त्रव्युत्पत्तिकौश-
लप्रदर्शनमात्रप्रयोजनो नातीवाछङ्कारशास्त्रे व्युत्पाद्यतामर्हति । न वा लुप्तानामयं साम-
स्येन विभागः” इति ।

(८) एवञ्च लुप्तसामान्यधर्मत्वेन अलुप्तसामान्यधर्मत्वेन च सर्वा एवोपमा द्विप्र-
कारा भवितुं शक्नुवन्ति तत्राह—एषु चेति । सप्तविंशतिसंख्याकेषु चेत्यर्थः ।

(९) एकरूप इति । साधारणो गुणः सामान्यो धर्मः क्वचित् कुत्रापि एकरूप एक-
विधो न पुनः परमार्थत एवैक इति भावः, क्वापि क्वचित् भिन्नः परमार्थतः प्रकारतश्चानेक-
विधः, तथाच वस्तुतो भिन्नशरीरप्युपमानोपमेययोर्द्वौ हि साधारणो धर्मः स गुणरूपः
क्रियारूपश्चेति द्विविधोऽपि क्वचिद् नानाव्यक्तिषु जातिवदेकविधः क्वचित्पदेकविध
इति परमार्थः । ननु भिन्नत्वे तस्य साधारणधर्मत्वमेव न सम्भवितुमर्हति उपमानोप-
मेययोरुभयवृत्तित्वासम्भवादत् आह—भिन्न इति । भिन्ने नैकविधे साधारणधर्मे
विम्बानुविम्बत्वं विम्बस्य सादृश्यस्य अनुविम्बत्वं प्रणिधानगम्यत्वम्, वस्तुतो भिन्नयो-
रप्युपमानोपमेयधर्मयोः परस्परसादृश्यादभिन्नयोः पृथगुपादानं विम्बप्रतिविम्बभावः ।
उक्तञ्च—‘अतएवात्र विम्बप्रतिविम्बव्यपदेशः । लोके हि दपण्यादौ विम्बात्प्रतिविम्बस्य
भेदेऽपि मदीयमेवात्र वदनं सकृन्तमित्यभेदेनाभिमन्यते । अन्यथा हि प्रतिविम्ब

(१०) तत्र एकरूपे यथा उदाहृतम्- 'मधुरा सुधावदधरः-' इत्यादि।

विम्बप्रतिविम्बत्वे यथा—

(११) 'भल्लापवर्जितैस्तेषां शिरोभिः श्मश्रुलैर्महीम् ।

तस्तार सरधान्याप्तैः स क्षौद्रपटलैरिव ॥'

(१२) अत्र 'श्मश्रुलैः' इत्यस्य 'सरधान्याप्तैः' इति दृष्टान्तवत्प्रतिविम्बनम् ।

शब्दमात्रेण भिन्नत्वे यथा —

(१३) 'स्मेरं विधाय नयनं विकसितमिव नीलमुत्पलं मयि सा ।

कथयामास कृशाङ्गी मनोगतं निखिलमाकृतम् ॥'

(१४) अत्रैके एव स्मेरत्वविकसितत्वे प्रतिवस्तूपमावच्छब्देन निर्दिष्टे ।

दर्शने कृशोऽहं स्थूलोऽहमित्याद्यभिमानो नोद्वियात्, भूषणविन्यासादौ च नायिका नाद्रियेरन् इति । एकधर्मस्यैकशब्देनोपादानं प्रायेण कचित् शब्दभेदेनाप्युपादानं सम्भवतीत्याह—शब्दमात्रेण वेति । वा अथवा शब्दमात्रेण केवलेन शब्देनैव भिदा भेदः । मात्रपदेन तात्पर्यस्य व्यवच्छेदः । तथाच वस्तुतो भिन्नत्वेऽपि सादृश्यत्वेन अभिन्नत्वात् शब्दमात्रेण भिन्नत्वेऽपि वस्तुतोऽभिन्नत्वाच्च साधारणधर्मत्वोपपत्तिरित्याशयः ।

(१०) एकरूप इति । साधारणे धर्म इति शेषः । अत्रायम्भावः—उपमानोपमेययोः सुधाधरयोर्मधुरत्वम् । तत्र सुधायां मधुरत्वं हि सुस्वादत्वेन सर्वप्रियत्वम्, अधरे तु लुब्धनसुखजनकत्वेन केवलकामिजनप्रियत्वमिति प्रियस्वरूपः प्रकार एव, परमार्थतः स्वादांशे तु भिन्न एवेति । साधारणगुणस्यैकरूपत्वे ह्यदाहरणम् । क्रियाया एकरूपत्वे तु मम—

इस्तिनीव शनैयाति मृगीवेयञ्च पश्यति । वक्ति वाणी कोकिलेव सर्वान्मोहयति ज्ञाता ॥

(११) एवं धर्मैक्यमुदाहृत्य धर्मानैक्यमुदाहरति—भल्लेति । रघुवंशचतुर्थसर्गस्थ-पथमिदम् । स रघुः, भल्लेन तत्संज्ञकवाणविशेषेण अपवाजतैः स्कन्धान्निपातितैः, श्मश्रु मुखप्रवर्ति रोमसमूहः स एषामस्तीति तैः तथोक्तैः, सिध्मादिस्वाल्ह्व, तेषां पारसीकानां यवनानां शिरोभिर्मस्तकैः, सरधाभिर्मधुमक्षिकामिड्यांसाः पूर्णास्तेः तादृशैः "सरधा मधु-मक्षिका" इत्यमरः, क्षौद्रं मधु तस्य पटला उत्पत्तिस्थानविशेषास्तैरिव महीं पृथिवीम्, तस्तार आच्छादयामास ।

(१२) विम्बानुविम्बत्वमुपपादयति—अत्रेति । सरधान्याप्तैरिति । अभिधाने इति शेषः । प्रतिविम्बनं सहशीकरणम् । एवञ्च यथा सरधाभिः क्षौद्राणां कृष्णवर्णत्वं तथा श्मश्रुभिः शिरसां कृष्णवर्णत्वमिति प्रणिधानेनैवोभयोः सादृश्यं प्रतीयमानमित्याशयः ।

(१३) स्मेरमिति । सख्युः सविधे कस्यचिज्जनस्य स्वप्रियनायिकायाः वर्णनेयम् । सा कृशाङ्गी विकसितं प्रस्फुटितं नीलोत्पलं कुवलयमिव मयि नयनं दृष्टि स्मेरं विस्फारितं विधाय मनोगतं मनसि स्थितं निखिलं सर्वम् आकृतम् आवेदनीयमर्थं कथयामास कथनवत् सूचयामास । आर्याल्लन्दः ।

(१४) शब्दमात्रं भेदमुपपादयति—अत्रेति । एके एव उभयोरपि विस्फाररूपत्वा-त्तात्पर्यतोऽभिन्ने एव । अत्रापेके इति संख्यायुक्तादेकशब्दाद्द्विवचनाऽसम्भवादयं पाठो

(१५) एकदेशविवर्तिन्युपमा वाच्यत्वगम्यते ॥ २४ ।

भवेतां यत्र सार्वस्य—(क)

यथा—

(१६) 'नेत्रैरिवोत्पलैः पद्मैर्मुखैरिव सरःश्रियः ।

पदे पदे विभान्ति स्म चक्रवाकैः स्तनैरिव ॥'

(१७) अत्रोत्पलादीनां नेत्रादीनां सादृश्यं वाच्यं सरःश्रीणां चाङ्गनासार्वस्यं गम्यम् ।

न युक्त इति विवृतिकारा वदन्ति । केचित्तु—“द्वयं गतं सम्प्रति शोचनीयताम्” इत्यादौ द्विस्वविशिष्टयोः पौर्वतोचन्द्रकलयोरैकविधशोच्यस्वार्थकत्वात् “द्वयम्” इत्येकवचनाद्युपपत्तिवत्, एकविस्फाररूपपदार्थस्य स्मेरमिति विकसितमिति च शब्दद्वयोपस्थाप्यत्वयोद्धित्वात् ‘एके’ इति द्विवचनोपपत्तिरिति समादधते । प्रतिवस्तूपमावत् प्रतिवस्तूपमायामिव शब्दभेदेन निर्दिष्टे स्मेरमिति विकसितमिति च भिन्नशब्दाभ्यामुक्ते ।

(१९) एवं शुद्धारूपमामुपपाद्यास्या एव प्रकारान्तरेण काव्यप्रकाशकारादिभिरस्वीकृतमपि युक्तियुक्तत्वात्—भेदावतारसुपपादयितुकामः एकदेशविवर्तिन्याख्यं भेदं तावदुपपादयति—एकेति । यत्र यस्मिन् स्थले सार्वस्यस्य सादृश्यस्य वाच्यत्वगम्यते भवेताम् अभिधाबोधध्वर्यं व्यञ्जनाबोधध्वर्यं च स्यात् वाच्यत्वव्यङ्ग्यस्वोभयसादृश्यं भवेदिति तात्पर्यम् तत्र एकदेशविवर्तिनी नामोपमा भवेत् । “सार्वस्यं वाच्यम्” मिति लक्षितोपमैव सार्वस्यस्य वाच्यत्वगम्यत्वमात्रेणैकदेशविवर्तिनीति गीयते यत्र देशे सार्वस्यस्य वाच्यत्वं तत्रास्याः सर्वात्मनाऽलङ्कारणात् अन्यत्र गम्यमानतयेति स्पष्टमेकदेशविवर्तिनीकत्वम्, अतएवैकदेशविवर्तिन्युपमेत्यन्वर्थं नाम । एकदेशविवर्तिरूपकेण सादृश्यं भेदस्तु तन्निरूपणावसरे एव स्फुटीभवत्यति ।

(१६) नेत्रैरिवेति । शरद्वर्णनमिदम् । सरसां जलाशयानां श्रियः संपदः, नेत्रैरिव उत्पलैः कुवलयैः, मुखैरिव पद्मैः, स्तनैरिव स्फुरद्भिरिति शेषः चक्रवाकैः पक्षिभिश्च पदे पदे स्थाने स्थाने विभान्तिस्म । अत्र समासपुनरात्तावं बोधः तृतीयपादस्थेन विभान्ति इत्यनेनैव वाक्यसमासावपि चतुर्थपादेन पुनरुत्थापनात् ।

(१७) लघ्वे लघ्वणं संयोजयितुमाह—अत्रेति । नेत्रादीनां नेत्रादिभिः सार्धमित्यर्थः । वाच्यमिति । सर्वत्र ह्यशब्दोपलम्भादिति भावः । गम्यं व्यञ्जनतया प्रतीयमानम्, ‘सरःश्रियः’ इत्यत्र ह्यशब्दासत्त्वादित्याशयः । तथाचात्र नेत्रादीन्युपमानानि, उत्पलादीन्युपमेयानि, अद्याहृतस्फुरत्पदगम्यः साधारणो धर्मः तद्वाचक इवशब्दश्चेत्येषां विद्यमानत्वादुपमैवात्र “अङ्गना इव सरःश्रियः” इति शब्दानुपात्तमपि सादृश्यं बोधयन्ती विव-

(क) अत्र नव्यास्तु—‘इयमपि रूपकवत् केवलनिर्वयवा, मालारूपनिर्वयवा, समस्तवस्तुविषयसावयवा, केवलश्लिष्टपरम्परिता, मालारूपपरम्परिता, केवलशुद्धपरम्परिता, मालारूपशुद्धपरम्परिता चेत्यष्टा’ । उदाहृतञ्च तत्रैव—

“मकरप्रतिमैर्माभटैः कविभी रत्नसमैः समन्वितः ।

कवितामृतकीर्त्तिचन्द्रयोस्त्वमिहोर्वोरमयासि कारणम् ॥”

(१८)

कथिता रसनोपमा ।

यथोर्ध्वमुपमेयस्य यदि स्यादुपमानता ॥ २५ ॥

यथा—

(१९) 'चन्द्रायते शुक्लरुचापि हंसो हंसायते चारुगतेन कान्ता ।

कान्तायते स्पर्शसुखेन वारि वारीयते स्वच्छतया विहायः ॥'

संते । ननूपमेयत्वेन प्रसिद्धानां नेत्रादीनामुपमानत्वेन प्रतिपादनमसङ्गतमिति चेत् ? सत्यम् , उपमानोपमेयभावस्यानियतत्वाऽऽशुपगमात् । अत एव—

“आदिमध्यान्तरहितं दशाहीनं पुरातनम् ।

अद्वितीयमहं वन्दे मधुसूदनं हरिम् ॥”

इत्यादौ भगवतोऽप्युपमेयप्रतिपादनेऽप्युपमा सङ्गच्छत इति । क्वचित् रूपकवत् समस्तवस्तुविषयाप्युपमा दृश्यते । यथा—

“ब्रह्माण्डं भुवनायते त्वदुदरे लोकेष ! लोकः स्फुर

ज्ञानाचेतनकल्पनाशवलितः साक्षात् वितानायते ।

तस्मध्येऽपि तवामरायत ह्र्यं भूमण्डलालम्बिनी

हारक्षीरपथीरसोदररुचिः स्वर्गौकसामापगाः ॥”

अत्र भवनस्याङ्गिनो वितानाद्यङ्गसहितस्य उपमानत्वेन समस्तवस्तुविषयता ।

(१८) प्रकारान्तरेणास्या एव भेदात्तरं दर्शयति—कथितेति । ऊर्ध्वमनतिष्ठस्य यथोर्ध्वम्, ऊर्ध्वक्रमेण “शास्त्रे वृक्षवद्ध्यवहारः” इतिन्यायात् परपरमित्यर्थः, उपमेयस्य प्रथमवाक्ये यदुपमेयं तस्य यदि परवाक्ये उपमानता स्यात् तदा सा रसनोपमा कथिता । यथा खलु काञ्चीत्यपरनामधेयायां रसनायां पूर्वत्वमधिगतायाः क्षुद्रघण्टिकायाः परप्रथनावसरे परत्वं तथैवोपमायां पूर्वमधिगतस्योपमेयस्य परेणोपमेयेन साहस्योद्भावनान्वसरे परपरप्राप्तिरिति रसनावद्विन्यासाद्रसनोपमेति नाम ।

(१९) चन्द्रायत इति । कदाचित् शरत्समये निरुपद्रवावसरे हंससङ्ग्रहितं स्वच्छजलं सरोवरं गतवर्ती काञ्चिच्चायिकामवलोक्य कस्यचन विदग्धस्योक्तिरियम् । इह स्वच्छसरोवरे हंसः जातावेकवचनम्, शुक्लरुचापि न केवलं शान्तमूर्तितया किन्तु शुभ्रकान्त्यापि चन्द्रायते चन्द्र इवाचरति “कतुः क्यङ् सलोपश्च” ३।१।११ इति क्यङ् एवमुत्तरत्रापि । कान्ता कमनीयाङ्गी नायिका चारुगतेन सुन्दरगमनेन हंसायते हंस इवाचरति । वारि जलम्, स्पर्शसुखेन आनन्दविधायिना स्पर्शेन अत्र राजदन्तादिस्वात् सुखशब्दस्य परनिपातः, कान्तायते सा कान्तेवाचरति । विहाय आकाशश्च “पुंस्याकाशविहायसो” इत्यमरः, स्वच्छतया निर्मलतया वारीयते तटहारीवाचरति ॥ इन्द्रवज्रा छन्दस्तलक्षणम् प्रागुक्तम् ।

अत्र चन्द्रः प्रथममुपमानं तदपेक्षया उपमेयभूतस्य हंसस्य कान्तापेक्षया उपमानत्वम्, कान्तायाश्च वार्यपेक्षया उपमानत्वम्, वारिणश्च विहायोऽपेक्षया उपमानत्वमिति परस्परान्वयेन रसनोपमत्वाल्लक्षणसमन्वयः । एवैव क्वचित् साधारणधर्मस्य भेदे क्विदभेदे च सम्भवति । तत्र शुक्लरुगादिसाधारणधर्मभेदे चेदमुदाहरणम् । साधारणधर्मस्याभेदे तु यथा विवृतिकुसोक्तम्—

११७ ला०

(२०) मालोपमा यदेकस्योपमानं बहु दृश्यते ।

यथा—

(२१) 'वारिजेनेव सरसी शशिनेव निशीथिनी ।

यौवनेनेव वनिता नयेन श्रीर्मनोहरा ॥'

(२२) कचिदुपमानोपमेययोरपि प्रकृतत्वं दृश्यते—

(२३) 'हंसश्चन्द्र इवाभाति जलं ज्योमतलं यथा ।

विमलाः कुमुदानीव तारकाः शरदागमे ॥'

"महोभृतो वदान्यस्य भारतीवामला मतिः । चेष्टामतिरिव स्वच्छा चेष्टेव गुणसन्ततिः ॥"
अत्र स्वच्छत्वं शब्दमात्रेण भिन्न एक एव साधारणधर्मः । कचित् साधारणधर्माजु-
पादानेऽपीयं सम्भवति, यथा रघुवंशे—

"आकारसदृशः प्राज्ञः प्रज्ञया सदृशागमः । आगमैः सदृशारम्भ आरम्भसदृशोदयः ॥"

केषांचिन्मतेन तद्विषयमासवाक्यगतत्वेन त्रिविधेयम् । तत्राद्योदाहरणं मूल एव ।
द्वितीयोदाहरणं "महोभृत" इति । तृतीयोदाहरणं यथा—

"यथा बाह्यं सत्तां गूह्यं यथा गूह्यं तथेदित्तम् ।

यथेदित्तं विशुद्धं च यथाः शश्वत् स्वभावतः ॥" इति ।

(२०) एकत्रानेकोपमायाः सत्वे वैचित्र्यवैलक्षण्येन भेदान्तरं लक्षयति—मालोप-
मेति । एकस्य उपमेयस्य यद् बहु एकाधिकमित्यर्थः, उपमानं दृश्यते तन्मालोपमा स्यात्
यथा काचिन्माला सजातीयैरेव विजातीयैरेव सजातीयविजातीयोभयविधैरेव वा पुष्पै-
र्निर्मियते तथा बहुभिर्वहुविधैरेव कोपमानैर्निर्मियमाणमालासादृशान्मालोपमेति नाम ।

(२१) इयमपि साधारणधर्मभेदाभेदेन द्विविधा तत्र द्वितीयोदाहरणमाह—वारि-
जेनेवेति । नयेन नीतिप्रयोगेण श्री राज्यलक्ष्मीः, वारिजेन कमलेन सरसी जलाशय इव,
शशिना निशीथिनी रात्रिरिव "निशा निशीथिनी रात्रिः" इत्यमरः, यौवनेन तारुण्येन
वनिता कान्तेव च मनोहरा भवति । अत्र मनोहरत्वमेको धर्मः । तथा उपमेयभूतायाः
श्रियाः सरसी-निशीथिनी-वनितारूपानेकोपमानत्वाल्लक्षणसमन्वयः ।

आद्योदाहरणं यथा—

'ज्योत्स्नेव नयनानन्दः सुषेव मदकारणम् । प्रभुतेव समाकृष्टसर्वलोका नितम्बिनी ॥'

अत्र नेत्रानन्दजननादयोऽनेकाः साधारणधर्माः ।

लक्षणे बह्वित्यस्यैकाधिकपरत्वविवक्षणात् केवल उपमानद्वयसत्त्वेऽपि मालोपमैव ।
यथा कुमारसम्भवे—

तां हंसमालाः शरदीव गङ्गां महौषधौ नक्षमिवात्मभासः ।

स्थिरोपदेशासुपदेशकाले प्रपेदिरे प्राक्तनजन्मविद्याः ॥

अत्र क्रियायाः साधारणधर्मत्वम् ।

(२२) उपमेयस्य प्रकृतत्वमुपमानस्याप्रकृतत्वं प्रायिकमित्याशयेनाह—कचिदिति ।
प्रकृतत्वं वर्णनीयस्योत्पत्त्यायकत्वेनाकाङ्क्षितत्वम् । एवञ्च उपमेयस्यैव प्रकृतत्वम्,
नोपमानस्येतिनियमकथनं प्राचां प्रायिकमेवेत्यवधेयम् ।

(२३) हंस इति । शरदागमे शरदः प्रारम्भे, हंसश्चन्द्र इव आभाति शुद्धवर्णत्वेन

(२४) 'अस्य राज्ञो गृहे भान्ति भूपानां ता विभूतयः ।

पुरन्दरस्य भवने कल्पवृक्षमवा इव ॥'

(२५) अत्रोपमेयभूतविभूतिभिः 'कल्पवृक्षमवा इव' इत्युपमानभूता विभूतय आक्षिप्यन्ते इत्याक्षेपोपमा । अत्रैव 'गृहे' इत्यस्य 'भवने' इत्यनेन प्रतिनिर्देशात्प्रतिनिर्देश्योपमा ।

(२६) इत्यादयश्च न लक्षिताः । एवंविधवैचित्र्यस्य सहस्रधा दर्शनात् ।

(२७) उपमानोपमेयत्वमेकस्यैव त्वनन्वयः ॥ २६ ॥

प्रकाशते, व्योमसत्तलं व्योम यथा अत्र तलं स्वरूपप्रतिपादकः, तथैव जलमित्यर्थः, तथा तारका नक्षत्राणि कुमुदानीव विमला भवन्ति ।

अत्र हंसादय इव चन्द्रादयोऽपि वर्णनीयशरत्समयस्योत्कर्षाघायकत्वेनाकाक्षिप्ताः । तथा "सुधेव विमलश्चन्द्रः" इत्यादिवत् "विमलाः कुमुदानीव तारकाः" इत्यत्र किङ्कभेदे भग्नप्रकमत्वं दोषः । एवं स्थितावपि दोषाणामलङ्कारप्रतिबन्धकत्वाभावेन न कापि क्षतिरिति विभावनीयम् । वस्तुतस्तु "विमलाः" इत्यस्य स्थाने "स्फुरन्ति" इतिपाठेन भिन्नकिङ्कल्वेऽपि अन्वयोपपत्तेरयमेव पाठो रमणीयः ।

(२४) प्राचीनाभिमतक्षेपोपमादीनुपमाभेदान् वैचित्र्यात्तत्राघायकत्वेनोपेक्षमाण आह—अस्येति । अस्य राज्ञो महीपतेः गृहे सद्ने भूपानामन्येषां क्षितिपतीनां ताः स्वय-
मर्पिताः विभूतयः सम्पत्तयः, पुरन्दरस्य देवेन्द्रस्य भवने गृहे, कल्पवृक्षमवा विभूतय इव शोभन्ते । यथा इन्द्रस्य भवने यथेष्टं सम्पदः सृजतां कल्पवृक्षाणां सम्पाद्याः सम्पदः सर्वतः शोभन्ते तथाऽस्य वृषतेर्गृहेऽपि कामं समर्पयमाणानां वर्यानां वृषतीनां विभू-
तय इति भावः ।

(२५) अत्र प्राचीनाभिमतानालङ्कारान्तरं साधयति—अत्रेति । उपमेयभूतविभूतिभिः प्रकृतराजभवनविद्यमानसम्पद्भिः । आक्षिप्यन्ते शब्दानुपात्ता अपि व्यञ्जनयावगम्यन्ते, इति हेतोः आक्षेपोपमानामोपमा भेदः । प्रतिनिर्देश्यादुपमानत्वेन प्रत्यवस्थापितत्वात् प्रतिनिर्देश्योपमानामोपमाभेद इत्याशयः ।

(२६) सम्प्रत्येतादृशभेदान्तरलक्ष्यविधानमयुक्तमित्यभिप्रायेणाह—इत्यादयश्चेति । उपमा भेदा इतिशेषः । न लक्षिता लक्षणादिभिर्न प्रतिपादिताः । सहस्रधा असंख्यविधै-
रित्यर्थः । एवञ्च यथा प्रतिपादितातिरिक्तभेदास्तैर्न लक्षिताः, तथा तत्प्रतिपादिताक्षेपो-
पमादिभिर्भेदोऽस्माभिर्न लक्षितास्ते तु स्वयमेवोद्या इत्यभिप्रायः । तथाहि—

'चन्द्रविम्बादिव विषं चन्दनादिव पावकः । परुषा वागितो वक्राङ्घ्रिःसरेन्मतिस्मणे॥'
इत्यादौ असम्भावितोपमा । एवमुत्पाद्योपमा—उपपादकोपमा—उभयोपमा—समु-
च्चितोपमा इय ऊढनीया ।

(२७) एवं सपरिकरमुपमां लक्षयित्वा अनन्वयं नामालङ्कारं लक्षयति—उपमानेति । एकस्यैव तु वर्णनीयस्य वस्तुन उपमानोपमेयत्वं युगपदेव उपमानत्वमुपमेयत्वं च कल्पि-
तत्वेन तदा न विद्यते अन्वय उपमानान्तरेण सत्तासम्बन्धो यत्रेतिव्युत्पत्त्या अनन्वयो
नामालङ्कारः स्यात् । एतादृशव्युत्पत्तौ बीजन्तु—उपमेयत्वं नाम उपमानभित्तत्वे सति

(२८) अर्थादेकवाक्ये ।

यथा—

(२९) 'राजीवमिव राजीवं, जलं जलमिवाजनि ।

चन्द्रश्चन्द्र इवातन्द्रः, शरत्समुदयोद्यमे ॥'

(३०) अत्र राजीवादीनामनन्यसदृशत्वप्रतिपादनार्थमुपमानोपमेयभावो वैवक्षिकः ।

(३१) 'राजीवमिव पाथोजम्' इति चास्य लाटानुप्रासाद्विविक्तो विषयः ।

(३२) किन्त्वत्रोचितत्वादेकशब्दप्रयोग एव श्रेयान् । तदुक्तम्—

उपमानगतसम्भाव्यमानानेकधर्मवत्त्वम्, तेनोभयत्राप्युभयभेदस्यावश्यम्भावितादेकत्रैव वस्तुनि युगपदुपमानोपमेयत्वयोः सत्तासम्बन्धोऽसम्भव एवेति ।

(२८) नन्वेतल्लक्षणस्य "चन्द्रायते शुक्लरुचापि हंसः" इत्यादौ एकस्यैव हंसादेश्चन्द्रापेक्षयोपमेयत्वं कान्ताद्यपेक्षया चोपमानत्वसित्तिरसनोपमायाम्, तथा "कमलेव मतिर्मतिरिव कमला" इत्यादावपि एकस्यैव मस्यादेरुपमेयत्वमुपमानत्वञ्चेति वक्ष्यमाणोपमेयोपमायाच्चातिष्यासिरित्यत आह—अर्थादिति । पारिशेष्यादित्यर्थः । तथाच रस-नोपमायां "यथोर्ध्वम्" इत्यनेन, उपमानोपमायां पर्यायेण—इत्यनेनानेकवाक्यत्वात्त्वेन तत्रैव संभवात् तयोरनेकवाक्यमेव विषयः, अस्य तु एकवाक्ये अनेकवाक्ये चोभयत्र सम्भवात्पारिशेष्यात् एकवाक्यमेव विषयः कल्प्यत इति भावः । नचोपमेयोपमायां "द्वयोः" इत्यभिधानात्कथमभ्यासिरिति वाच्यम्, तत्र प्रत्येकपदार्थस्यापि पर्यायेणोपमानोपमेयसंभवात् ।

(२९) राजीवमिति । शरदः समयस्य समुदयेन समुल्लासेन उद्यमे प्रवृत्तौ आविर्भावे सति, राजीवं कमलं राजीवमिव कमलमिव अतन्द्रं वर्षापङ्खादिजनितमालिख्यरहितम् अजनिः जलं जलमिव अतन्द्रं पङ्खादिमलशून्यम् अजनिः तथा चन्द्रश्चन्द्र इव अतन्द्रो मेघाच्छादनरूपमलरहितः अजनि जातः ।

अत्रैकैकस्यापि राजीवादेः उपमानोपमेयत्वाद्युपबन्धयः ।

(३०) ननु क्विन्ना उपमानोपमेययोर्मियो भेदस्यावश्यम्भाविन्येन कथमेकत्रैवासा-उपमानोपमेयभावः सम्भवतीत्याशङ्क्यामाह—अत्रेति । वैवक्षिकः कविना आरोप्य विवक्ष्यैव प्रतिपादितो न तु पुनःपरमार्थत एव स इत्याशयः ।

(३१) ननु लाटानुप्रासविषयातिरिक्त्येण विषयो न सम्भवतीतिप्रकृतोदाहरणे लाटानुप्रासस्यापि सम्भवादनयोनियतसाङ्ख्यापत्तिः स्यादत आह—राजीवमिति । पाथो जलं तस्माज्जायत इति पाथोजं कमलमित्यर्थः । अस्य अनन्वयालङ्कारस्य लाटानुप्रासान् लाटानुप्रासविषयाद् विविक्तोऽतिरिक्तः । एवञ्चोदाहरणे न लाटानुप्रासप्रसक्तिः शब्द-स्य पौनरुक्त्यभावात्, द्वयोरैव शब्दयोः वाच्यस्य एकपक्षरूपवस्तुनस्तु उपमानोपमेय-त्वाच्च अनन्वयप्रसक्तिर्वर्जित एवेतिविषयभेदोपलम्भाज्ञानयोनियतसाङ्ख्यापत्तिरितितत्त्वम् ।

(३२) अथैवं तर्हि 'राजीवमिव पाथोजम्' इतिवत् कापि स्थले भिन्नशब्दप्रयोगो-ऽनन्वयस्य कथम्नोपलभ्यत अत आह—किन्त्विति । अत्र अनन्वये । उचितत्वादिति । एवंच शब्दयोरभेदोपपत्तिस्थल एव केवलश्रवणेनैकस्थोपमानोपमेयभावप्रतीतिरुपपद्यते,

(३३) (क) 'अनन्वये च शब्दैक्यमौचित्यादानुषङ्गिकम् ।

अस्मिन्स्तु लाटानुप्रासे साक्षादेव प्रयोजकम् ॥' इति ।

(३४) पर्यायेण द्वयोरेतदुपमेयोपमा मता ।

शब्दभेदोपपत्तिस्थले तु अर्थज्ञानादनन्तरमेवोपमानोपमेयभावप्रतीतिरिति उचितत्वमित्याशयः । एकशब्दप्रयोगः एकविधशब्दप्रयोगः अस्मिन्नुपवीकशब्दद्वयस्य रचनेति यावत् । श्रेयान् अतिप्रशस्तो न तु नियतः । ननु किमत्र नियामकमत आह—तदुक्तमिति । तत् तथा उक्तं प्राचीनैरिति शेषः ।

(३३) अनन्वयेति । अनन्वये अलङ्कारे च औचित्यात् उपदर्शितनिमित्तेन सङ्गतत्वात् शब्दैक्यं शब्दयोरेक्यमस्मिन्नुपवीकत्वम् आनुषङ्गिकम् अनुषङ्गतः प्राप्तमनियतमिति यावत्, "राजीवमिव" इत्यादौ सावकाशत्वसम्भवादित्याशयः । अस्मिन्स्तु लाटानुप्रासे तु साक्षादेव स्वयमेव प्रयोजकम् अलङ्कारत्वाधायकम् अन्यथा लाटानुप्राससम्भवादिति भावः । अथैवं "राजीवमिव राजीवम्" इत्यादौ शब्दाभेदे अनन्वयोदाहरणे लाटानुप्राससाङ्ख्यवारणमशक्यमेवेति चेत् ? मैवम्, इवाद्यौपम्यवाचकोपलम्भे अनन्वयः, तदनुपलम्भे तु लाटानुप्रास इत्यनयोर्मैवस्य प्रतिपादयितुं शक्यत्वात् ।

(३४) उपमेयोपमानामालङ्कारं लक्षयति—पर्यायेणेति । द्वयोः पदार्थयोः पर्यायेण व्यत्यासेन परिवर्त्तनेनेति यावत्, एतदुपमानोपमेयत्वम् उपमेयोपमानालङ्कारो मता कथिता एवञ्च पूर्वस्मिन् वाक्ये यदुपमानं भवेत् तच्चेदुत्तरस्मिन् वाक्ये उपमेयं भवेत्, एवं पूर्वस्मिन् वाक्ये यदुपमेयं भवेत् तच्चेदुत्तरस्मिन् वाक्ये उपमानं भवेत् तदा पूर्वं वाक्यस्थेन उपमानोत्तरवाक्ये उपमेयेन सता निष्पादिता उपमेतिव्युत्पत्त्या उपमेयोपमानालङ्कारः स्यादिति निष्कर्षः । एतच्च "विपर्यास उपमेयोपमा तयोः" इतिसूत्रपता "विपर्यास" इत्यस्य परिवृत्तिरित्यर्थं विवृण्वता च काव्यप्रकाशकृताप्युक्तम् । पूर्ववाक्योक्तसाधारणधर्ममेव साधारणधर्माकृत्य पूर्ववाक्योक्तेन उपमेयेन पूर्ववाक्योक्तस्योपमानस्य उपमा उपमेयोपमा तथा चोपमानन्तरव्यवच्छेदफलक उपमानोपमेययोर्विप-

(क) अनन्वयश्चायं पूर्णो लुप्तश्चेति द्विविधः । पूर्णस्तूपमावत् षड्विधोऽपि सम्भवति । यथा—

"गङ्गा हृषा यथा गङ्गा गङ्गा गङ्गेव पावनी । हरिणा सदृशो बन्धुर्हरितुल्यः परो हरिः ॥

गुरुवद्गुरुराराध्यो गुरुवद्गौरवं गुरोः ।"

लुप्तैष्वपि धर्मलुप्तः पञ्चविधोऽपि सम्भवति प्रागुक्ते सार्धपथे ।

"गङ्गा राजन् यथा गङ्गा गङ्गा गङ्गेव सर्वदा । हरिणा सदृशो विष्णुर्विष्णुतुल्यः सदा हरिः ॥

गुरुवद्गुरुरास्तेऽस्मिन्मण्डले गुरुवद्गुरोः ।"

इति पदान्तरदाने तथा वाचकलुप्तः ।

"रामायणस्तु श्रीरामः सीतासीतामनोहरा । ममान्तः करणे नित्यं विहरता जगद्गुरु ॥"

इत्यत्र क्यञ्समासयोः । एवम्—"लङ्कापुरादतिरता कुपितः फणीव निर्गत्य जातु धृतनापतिभिः परितः । क्रुद्धं रणे सपदि दाशरथिदशास्यः संरब्धदाशरथिदर्शनमहो ददर्श ॥" अत्र संरब्धदाशरथिरिव दृश्यत इति कर्मणि ण्युल्ल । एवं कर्त्तव्यमुलादावभ्युपगमम् ।

(३५) एतदुपमानोपमेयत्वम् । अर्थाद्वाक्यद्वये ।

यथा—

(३६) 'कमलेव मतिर्मतिरिव कमला, तनुरिव विभा विमेव तनुः ।

धरणीव धृतिर्धृतिरिव धरणी, सततं विभाति वत यस्य ॥'

(३७) अत्रास्य राज्ञः श्रीबुद्ध्यादिसदृशं नान्यदस्तीत्यभिप्रायः ।

यांस इति उपमेयोपमाकृष्णमिति तदुक्त्याख्यातारः । 'मुखं तव तथा भाति यथा राजति चन्द्रमाः' इत्यादावुपमानोपमेयभावपरिवर्तनलक्षणेऽतिव्याप्तिवारणायां 'पर्यायेण' इत्युपादानम् । "चन्द्रायते शुक्लरुचापि हंसः" इत्यादौ रसनोपमायां वाक्यद्वयोपलम्भात्, हंस इत्यादेरुपमेयोपमानभावपरिवर्तनोपलम्भाच्च तत्रातिव्याप्तिवारणाय द्वयो रित्युपादानम् ।

'मुखं शशीव कान्ताया दिवसे मामतोषयत् । राज्ञौ तोषयते सोऽयं शशीमुखमिवाधुना ॥'

इत्यादौ व्यवहितपरिवर्तने नायमलङ्कारः किन्तुपमाद्वयमेव उपमानोपमेयभावस्य "सन्निहिते बुद्धिरन्तरङ्गा" इतिन्यायात् ।

(३९) एतदिति । स्पष्टम् । अर्थादिति । योग्यत्वादित्यर्थः । एकवाक्ये द्वयोरुपमानोपमेयभावपरिवृत्तेरसम्भवादित्याशयः । वाक्यद्वयमत्र शाब्दमार्थे वा, तेन "रामरावण-मियस्तुल्यौ" इत्यादौ नाव्याप्तिः तत्रापि रामो रावणस्तुल्य रावणो रामस्तुल्य इति वाक्यार्थभेदप्रतीतिः । 'वाक्यद्वये' इत्यनन्वयव्यच्छेदः । ननु वाक्यद्वये एव परिवृत्तिसम्भवे सति "मुखमिव चन्द्रः" इत्यत्रोपमेयोपमाया अभावात् कोऽलङ्कारः स्यादिति चेत् ? तत्र निन्दाभिन्विकौ प्रतीपाळङ्कार इतिप्रदीपादौ स्पष्टम् ।

(३६) कमलेवेति । अत्र वतेति द्वयम् । "वत खेदेऽनुकम्पायां हर्षे सम्बोधनेऽद्भुते इत्यजयः । यस्य वृपतेः सततं निरन्तरम् कमलेव राजलक्ष्मीरिव मतिर्बुद्धिः, सा मतिरिव च सा कमला, राजलक्ष्मीर्यथा असामान्या बुद्धिरपि तथैव असामान्येत्यर्थः । तनुरिव विभा शरीरमिव कांतिः सा विमेव च सा तनुः शरीरं यथा असामान्यम् कान्तिरपि तथैव असामान्येत्यर्थः । धरणीव धृतिः अधीनीकृता पृथ्वीव धैर्यम्, सा धृतिरिव च सा धरणी धरणी यथा असामान्या धर्ममतिः तथैवासामान्येत्यर्थः । विभाति शोभते । गतिरङ्गदः तल्लक्षणं चोक्तं प्रागेव । अत्र प्रथमार्थे पूर्वस्मिन् वाक्ये कमलाया उपमानत्वं मतेऽप्युपमेयत्वम्, उत्तरवाक्ये तु तस्याः कमलाया उपमेयत्वं मतेऽप्युपमानत्वम्, द्वितीयपादे पूर्वस्मिन् वाक्ये तनोरुपमानत्वं विभाया उपमेयत्वम् उत्तरवाक्ये तु तस्यैव तनोरुपमेयत्वं विभायाऽप्युपमानत्वमित्याद्युपमानोपमेयभावपरिवर्तनादुपमेयोपमानलक्षणसङ्गतिः ।

(३७) अत्र कवयितुरेतादृशोपमानोपमेयभावपरिवृत्तावाक्यं दर्शयति—अत्रेति । आदिपदेन तनुविभादीनां परिग्रहः ।

अत्रेदम्बोध्यम्—उपमेयोपमा चेयं तावत् उक्तधर्मा व्यक्तधर्मा च । तत्रोक्तधर्मा अनुगाम्यादिधर्मैरनेकेषां । धर्मस्यानुगामित्वे "कमलेव मतिः" इत्युदाहरणम्, इह स्पृहणीयत्वं प्रचित्तत्वं विस्तृतत्वं च साधारणधर्माः । धर्मस्य विम्बप्रतिविम्बभावापन्नत्वे यथा—

(३८) लङ्काशुभवाद्भवस्तुस्मृतिः स्मरणमुच्यते ॥ २७ ॥

यथा—

(३९) 'अरविन्दमिदं वीक्ष्य खेलस्वजनमञ्जुलम् ।
स्मरामि वदनं तस्याश्चरु चञ्चललोचनम् ॥'

रमणीयस्तवकयुता विलसितवज्रोजयुगलशास्त्रिन्याः ।

लतिका हव ता वनिता वनिता हव रेजिरे लतिकाः ॥

अत्र रमणीयत्वविलसितस्वाभ्यां विशेषणभ्यां युतस्वशास्त्रिस्वाभ्यां विशेष्याभ्यां परस्परं वस्तुप्रतिवस्तुभावमापन्नाभ्यां संपुटितः स्तवकस्तनरूपः परस्परं विम्बप्रतिविम्ब-
भावपन्नो धर्मः ।

व्यक्तधर्मा प्रकृताप्रकृतविषया यथा—

गिरिरिव गजराजोऽयं गजराज ह्रवोच्चकैर्विभाति गिरिः ।

निर्झरं हव मदधारा मदधारेवास्य निर्झरः स्रवति ॥

इतोऽधिकं विशेषजिज्ञासुमी रसगङ्गाधरादाववलोकनीयम् ।

(३८) वाच्यसादृश्यवदितानलङ्कारान् प्रतिपाद्य सम्प्रतिष्यङ्ग्यसादृश्यवदितानलङ्कारान् प्रतिपादयितुं तत्रान्यान्यालङ्कारवृत्तित्व्यङ्ग्यसादृश्यापेक्षया स्मरणालङ्कारवृत्तित्व्यङ्ग्य-
सादृश्यस्य स्फुटावगम्यमानत्वेन मुख्यत्वात्तमेव स्मरणालङ्कारं प्राथम्येन लक्षयति—
सदृशेति । सदृशस्य समानगुणाकारादेर्वस्तुन अनुभवात् दर्शनादिप्रत्यक्षादुत्पद्यमाना,
वस्तुनः पूर्वानुभूतपदार्थस्य स्मृतिः स्मरणं नामालङ्कार उच्यते आलङ्कारिकैरिति शेषः ।
अत्र विवृतिकाराः—सदृशानुभवस्य स्मृतिं प्रति संस्कारोद्बोधकत्वेन कारणत्वम्, संस्कार-
स्तु वस्तुननुभवादुत्पन्नः । सदृशेति सम्बन्धिज्ञानादिजन्यस्मृतिवारणाय । तेन—

अवदभिमतवस्तून्याकिरन्त्याः समन्तात्

सरसिजदलतल्पं मर्मरं कल्पयन्त्याः ।

हतकरुण ! वयस्या जीवनोपायमस्याः

स्मरणमविरलं ते हन्त ! सम्पादयन्ति ॥

इत्यादौ सम्बन्धिज्ञानजन्यस्मरणस्य नालङ्कारत्वम् ॥ इत्याहुः ।

(३९) अरविन्दमिति । खेलन्तौ समीपे मध्ये वा क्रीडन्तौ खलनौ पक्षिविशेषौ ताभ्यां
मञ्जुलं सुन्दरम्, हृदयरविन्दं पद्मं वीक्ष्य अवलोक्य, अहम्, चञ्चले चपले लोचने यत्र
तत्तथोक्तम्, चारुत्वभावसुन्दरम्, तस्याः कामिन्या वदनं मुखं स्मरामि ।

अत्र खेलस्वजनचञ्चललोचनतुल्यः अरविन्दश्च स्वभावत एव वदनतुल्यमिति सर्व-
थैव वदनतुल्यस्य अरविन्दस्य दर्शनादुत्पद्यमानायास्तादृशवदनस्मृतेः स्मरणालङ्कारः ।
पुतजन्मनि जन्मान्तरे वाऽनुभूतस्य संस्कारजन्यत्वेनेदं द्विधा-तत्राद्यमुदाहृतम् अन्यथो-
दाहरणस्तु—दिव्यानामपि कृतविस्मयं पुरस्तादभस्तः स्फुरदरविन्दचारुहस्ताम् ।

द्वीक्ष्य श्रियमिव काञ्चिदुत्तरन्तीमस्मार्धीजलनिधिमन्यनस्य क्षीरिः ॥

अत्र कस्याश्चिदरविन्दहस्ताया अभस्त उपायान्त्या वक्ष्यमाया अवलोकनेन लक्ष्मी-
स्मरणपूर्वकं पूर्वकृतसमुद्रमन्यनसंस्कारोद्बोधात्स्मरणम् ।

(४०) 'मयि सकपटम्-' (२३६ पृ.) इत्यादौ च स्मृतेः सादृश्यानुभवं विनो-
त्थापितवान्नायमलङ्कारः ।

(४१) राघवानन्दमहापात्रास्तु-वैसादृश्यास्मृतिमपि स्मरणालङ्कारमिच्छु-
न्ति । तत्रोदाहरणं तेषामेव यथा—

(४२) 'शिरीषमृद्वी गिरिषु प्रपेदे यदा यदा दुःखशतानि सीता ।

तदा तदास्याः सद्नेषु सौख्यलक्षणाणि दध्यौ गलदन्तु रामः ॥'

(४३) रूपकं रूपितारोपाद्धि (पो चि) षये निरपह्नवे ।

(४०) ननु—

सदृशज्ञानचिन्ताद्यैर्भूतमुन्नमनादिकृत । स्मृतिः पूर्वानुभूतार्थविषयज्ञानमुपपद्यते ॥

इति पूर्वोक्तस्वरूपा चस्तु स्मृतिरेव सामान्यतः स्मरणालङ्कारः प्रतिपाद्यताम्,
किं स्मृतेः सदृशानुभवादिति हेतुपपादनेनात आह—मयीति । स्मृत्याख्यग्यमिचरि-
भावस्योदाहरणे व्याख्यातमिदम् । उक्त्यापित्वात् चिन्ताजन्यसंस्कारेणाविष्कृतत्वात् ।
अयं स्मरणनामा । एवञ्चास्माकं मते संस्कारोद्बोधनद्वारा सदृशवस्तुबोधोत्पन्ना स्मृति-
रेव स्मरणालङ्कारः, न तु चिन्ताणुत्पन्ना स्मृतिरपि । अत एव स्मृतेः सदृशानुभवादिति-
हेतुपपादनमिति भावः ।

(४१) एवं स्वमतमुपपाद्यानभिलषितं मतमुपपादयति—राघवानन्देति । वैसादृश्यात्
विरुद्धानुभवात् जायमानमिति शेषः, । तेषामेव राघवानन्दमहापात्राणामेव ।

(४२) शिरीषमृद्वीति । शिरीषमृद्वी शिरीषपुष्पवत् कोमलशरीरा सीता, गिरिषु,
पर्वतप्रदेशेषु यदा यदा यस्मिन् यस्मिन् समये दुःखशतानि अनेकशालेक्षानि प्रपेदे प्रास-
वती तदा तदा रामः सद्नेषु राजधानीस्थभवनेषु अस्याः सीतायाः सौख्यलक्षणानि
सर्वव्यापारेषु अगण्यतामन्दानि गलन्ति निःसरन्ति अधूणि नेत्रविन्द्वो यत्र कर्मणि
तद्यथास्यात्तथा दध्यौ स्मृतवान् ।

अत्र विसदृशानां दुःखशतानां प्रतीतेः तत्प्रातिकूल्यसम्बन्धेन 'सम्बन्धिनामसंख्यसु-
खानां स्मृतेर्वैचित्र्योपलम्भाच्च स्मरणालङ्कार इति राघवानन्दमहापात्राणामभिप्रायः ।

(४३) रूपकालङ्कारं निरूपयति—रूपकमिति । प्रकृतगोपनमपह्नवः, निरस्तः अपह्नवो
यस्य तथोक्ते, विषये उपमानेन सार्धमभिन्नतया प्रतिपाद्यमानस्यापि यस्योपमेयस्य
प्रकृततो गोपनाभावादनपह्नवस्तादृशे उपमेये सतीत्यर्थः, रूपितस्याभिन्नतया कथितस्य
उपमानस्यारोप आरोपणम्, यदा रूपितस्य निरूपितस्य रूपकघटकत्वेन निश्चितस्य उप-
मानाभेदस्य उपमानपदार्थतादात्म्यस्येतियावत्, आरोपः सादृश्यातिशयमहिम्ना पूर्व-
प्रतिपादितया सारोपाख्यलक्षणया आरोपणं रूपकम्, रूपयत्युपमानोपमेययोरभेदमध्य-
वसाययति कल्पयितुमपि वास्तवमिवावगमयतीति तादृशं तन्नामालङ्कारः । यथावस्थिते
उपमेये उपमानस्याभेदारोपो रूपकालङ्कार इति परमार्थः । रूपकमिति कारकमिति-
वक्षित्यनुसकलङ्कः शब्द इत्यवधेयम् ।

अनेदमनुसन्धेयम्—'मुखचन्द्रः प्रकाशते' इत्यादौ 'कान्तःप्रियतमाया मुखचन्द्रं
चुम्बति' इत्यादौ च उपमारूपकं वा रूपकमुपमा वेतिमीमांसायाम् "मुखचन्द्रः"
इत्यादौ समासस्थले रूपके मुखमेव चन्द्र इति विभेदे "मयूरव्यंसकादयश्च" इत्यनेन

(४४) 'रूपित—' इति परिणामाद् व्यवच्छेदः ।

(४५) एतच्च तत्प्रस्तावे विवेचयिष्यामः ।

(४६) निरपह्नवे' इत्यपह्नवव्यवच्छेदार्थम् ।

रूपककर्मधारयसमासः । उपमायान्तु "मुखं चन्द्र इवे"तिविग्रहे "उपमितं व्याघ्रादिभिः सामान्याप्रयोगे" इत्यनेन उपमितकर्मधारयसमासः । तत्र रूपके आरोप्यमाणत्वेन विशेष्यतया उपमानपदार्थ एवोपमेयमन्तर्हृत्य क्रियायां सम्बन्धाति । उपमायान्तु आरोपभावेन वर्णानामुलोद्देश्यत्वेन च विशेष्यतया उपमेयपदार्थ एवोपमानमन्तर्हृत्य क्रियायां सम्बध्यते । एवञ्च "मुखचन्द्र" इत्यादौ प्रकाशस्य दीप्तिरूपतया चन्द्रे सम्भवात् मुखे चासम्भवात् प्रकाशत इति पदम् उपमाया बाधकं रूपकस्य च साधकमिति रूपकमेव । "कात्तः प्रियतमायाः" इत्यादौ सुप्वनस्य वद्वनसंयोगरूपतया मुखे सम्भवात् सुप्वतीतिपदं रूपकस्य बाधकमुपमायाः साधकमित्युपमेव । एवं "विकसितं मुखपद्मम्" इत्यादौ विकसितस्वरूपसाधारणधर्मप्रयोगेण "उपमितं व्याघ्रादिभिः सामान्याप्रयोगे" इत्यनेनोपमितसमासासम्भवात् विकसितमितिपदमुपमाया बाधकमेवेत्यवशिष्टत्वात् रूपकमेव । "रमणीयं मुखपद्मम्" इत्यादौ तु मुखस्य पद्मत्वं च रमणीयत्वं सम्भवेन उभयोरपि साधकबाधकाभावादुपमारूपकयोः सन्देहसङ्कर एव । व्यक्तीभविष्यति चैतत्किञ्चिदुपदिष्टाद् वृत्तावपि । निर्गीर्णव्यवसानरूपायामतिशयोक्तौ उपमेयस्य नोपमेयगतधर्मवत्तया उपस्थितिरिति ततो भेदः । परिणामः पक्षोभेदो वृत्तावेव । एवञ्च गौणसारोपा लक्षणासम्भवस्थले रूपकम्, गौणसाध्यवसाना लक्षणास्थले स्वतिसा योक्तिरिति फलितम् । अत एव द्वितीयपरिच्छेदे "विषयस्यानिर्गीर्णस्य" इति कारिकावृत्तौ "इयमेव रूपालङ्कारस्य बीजम्" इत्यभिहितम् । रूपके लक्षणा नेति मत्तं तु प्रागेव तत्रैव खण्डितमेव, एवं निदृशनायामुपमेयस्य सत्त्वेऽपि आरोपस्यारूपितत्वात्ततो भेदः । आन्तिममिति आन्तेरुक्तानावसरे एव विषयापह्नव इति भेदः । उपमेयायामपि आरोपः, किन्तु अमेदेन तथासम्भावनमिति व्यवच्छेदः । लोष्टः पाषाणः" इत्यमेदे नाङ्कारत्वप्रसङ्गः वैचित्र्याभावात् ।

(४४) रूपितपदव्यवच्छेदं दर्शयति—रूपितेति । परिणामात् परिणामनामाङ्कारात् व्यवच्छेदो रूपकस्य व्यावृत्तिः । तथा च उपमेये आरोप्यमाणस्य उपापनाभेदस्य प्रकृतोपयोगित्वे परिणामः, उपमेये उपमानाभेदसामान्यारोप एव रूपकं न तु प्रकृतोपयोगित्वमपीत्यनयोर्भेद इति सिध्यति । एतच्च वृत्तावपि परस्तात् स्फुटीभविष्यति ।

(४५) ननु रूपकपरिणामयोर्भेदः स्पष्टं विद्वत्वा प्रतिपाद्यतां येन परिणामाद् व्यवच्छेदावबोधोऽनायासेन सेत्स्यतीत्यत आह—एतच्चेति । रूपकपरिणामयोर्द्वैलक्षण्यञ्चेत्यर्थः । तत्प्रस्तावे परिणामप्रकरणे । तथाच तत्प्रत्यपि परिणामलक्षणस्यानधिगततया तद्भेदप्रदर्शनमसम्भवमेवेति तत्प्रस्ताव एवानयोर्भेदं प्रतिपादयिष्यत इत्यभिप्रायः ।

(४६) "निरपह्नव" इतिपदस्य व्यावृत्तिमुपपादयति—निरपह्नव इति रूपकविशेषणमिति शेषः, अपह्नवित्तत्तामा वक्ष्यमाणोऽलङ्कारस्तद्व्यवच्छेदार्थं तद्भेदाय कारिकायामुक्तमिति शेषः । तथा च उपमेयागोपनेन उपमेये उपमानस्याभेदारोपो रूपकम्, उपमेयगोपनेन तु उपमेये उपमानस्याभेदारोपोऽपह्नवित्तिरिति स्फुटमनयोरपि भेदः ।

(४७) तत्परम्परितं साङ्गं निरङ्गमिति च त्रिधा ॥ २८ ॥

(४८) तद्रूपकम् ।

(४९) तत्र—

(५०) यत्र कस्यचिदारोपः परारोपणकारणम् ।

तत्परम्परितं श्लिष्टाश्लिष्टशब्दनिबन्धनम् ॥ २९ ॥

प्रत्येकं केवलं मालारूपं चेति चतुर्विधम् ।

(५१) तत्र श्लिष्टशब्दनिबन्धनं केवलपरम्परितं यथा—

(५२) 'आहवे जगदुद्दण्ड ! राजमण्डलराहवे ।

श्रीनृसिंहमहीपाल ! स्वस्त्यस्तु तव बाहवे ॥'

(४७) अत्र प्रथमं भेदत्रयमुपपादयति—तदिति । तद् रूपकसामान्यम् । परम्परा कार्यकारणभावानुपूर्वी सञ्ज्ञाता अस्येति परम्परितम्, तारकादित्वादित्त्वं । अङ्गैः सम-
ग्रोपपादकैः सहेति साङ्गम्, निरङ्गम् एकेनाद्युपपादकेन रहितम् । त्रिधेति । अन्यभेदा-
नामेतदन्तःपातिश्चादितिभावः ।

(४८) तत्पदं विवृणोति—तदिति । स्पष्टम् ।

(४९) तत्रेति । तेषु त्रिप्रकारेषु रूपकेषु मध्ये द्वयर्थः ।

(५०) परम्परितं निरूपयन् तद्भेदानाह—यत्रेति । यत्र रूपके गृह्यमाणे क्वचित्
कस्यचिदेकस्य आरोपः, परमन्यद् यदारोपणं तस्य कारणं निमित्तभूतं भवति, तत्तत्र पर-
म्परितं तदाद्यर्थं रूपकं बोध्यमितिशेषः । तथा च रूपकत्वे सति आरोपान्तरनिमित्तभूत
आरोपः परम्परितमिति लक्षणं फलितम् । तत्परम्परितस्य द्वैविध्यं प्रथमं दर्शयति—
श्लिष्टेति । श्लिष्टं श्लेषानुगृहीतम्, अश्लिष्टं श्लेषाननुगृहीतम्, निबन्धने उपपाद्यते
अनेनेति निबन्धनमुपपादकम्, तथा च श्लिष्टाश्लिष्टौ शब्दौ निबन्धने उपपादकौ यस्य
तत्सादृश्यम् । एवञ्च श्लिष्टशब्दनिबन्धनम्, अश्लिष्टशब्दनिबन्धनञ्चेति प्रथमं द्विविधम् ।
तयोश्च प्रायेकम् एकैकमेव केवलमेकमात्रभूतम्, मालारूपमनेकभूतञ्चेति सङ्कलनेन
चतुर्विधं चतुःप्रकारकं परम्परितरूपकमित्यर्थः ।

(५१) क्रमादुदाहरणं काम आह—तत्रेति । तत्र तेषु चतुर्षु भेदेषु मध्य द्वयर्थः ।

(५२) आहव इति । राजस्तुतिरियम् । हे श्रीनृसिंहमहीपाल ! जगति उत्कृष्टं दण्डं
सैन्यं यस्य तत्सम्बुद्धौ हे जगदुद्दण्ड ! "दण्डो यमे मानभेदे लघुहे दमसैन्ययोः" इति
विद्या, "जगदुद्दण्डराजमण्डलराहवे" इति समस्तपाठस्तु साधीयान्, तथासति आहवे
सङ्ग्रामे "आहवः सङ्गरे यज्ञे" इति हैमः, जगति संसारे ये उद्दण्डा निरङ्कुशाः कुलागमम-
यादातिक्रमिणः स्वपराक्रमगर्वेणान्यं तुष्टं मन्थमाना ये राजानस्तेषां मण्डलं समूह
एव राजमण्डलं चन्द्रविम्बं तस्य राहवे तत्तिरस्कारकस्याद्विमर्द्दनाच्च राहुस्वरूपभूताय,
"राजा प्रभो च तप्तौ चित्रिये रजनीपतौ । यक्षे शक्रे च पुंसि स्यात्" इति मेदिनी "स्या-
मण्डलं द्वादशराजके च विम्बे च कदम्बके च" इति विद्या, तव बाहवे हस्ताव स्वस्ति
कस्याणमस्तु

यत्र "हवे हवे" इति यमकस्य पादत्रयगतत्वाद् "न यमकं कचित्रिप्राप्" इति

(५३) अत्र राजमण्डलं नृपसमूह एव चन्द्रबिम्बमित्यारोपो राजबाहौ राहु-
त्वारोपे निमित्तम् ।

(५४) मालारूपं यथा—

(५५) 'पद्मोदयदिनाद्यौशः सदागतिसमीरणः ।

भूमृदावलिदम्भोलिरेक एव भवान्भुवि ॥'

(५६) अत्र पद्माया उदय एव पद्मानामुदयः, सतामागतिरेव सदागमनम्,
भूमृतो राजान एव पर्वता इत्याद्यारोपो राज्ञः सूर्यत्वाद्यारोपनिमित्तम् ।

नियमविरोधान्भ्युपगमेन "सहस्रालिजनैः स्निग्धैः" इत्यादिवत्प्रयुक्तत्वं दोषोऽपि बोध्यः ॥

(५७) उदाहणे लक्ष्यं संयोजयितुमाह—अत्रेति । "चन्द्रबिम्ब"मित्यारोपः "चन्द्र-
बिम्ब" मित्यभेदेन प्रतिपादनम् । राज्ञो वर्णनीयमहिम्नो नृपतेर्बाहुस्तस्य राजबाहोः ।
निमित्तं कारणम् । तथा च राजसमूहे चन्द्रबिम्बत्वारोपं विना वर्णनीयराजबाहौ राहु-
त्वारोपः साम्याभावात् सम्भवितुमर्हतीति पूर्वारोपः उत्तरारोपं प्रति निमित्तम्, राजम-
ण्डलेति श्लिष्टशब्दोपपाद्यश्च पूर्वारोपः कार्यकारणभावश्चैकमात्र इत्यतः श्लिष्टशब्दनिब-
न्धनं केवलपरम्परितमित्यभिप्रायः ।

(५८) मालेति । श्लिष्टशब्दनिबन्धनमिति परम्परितमिति चाप्राप्यनुषज्यते ।

(५९) पद्मोदयेति । कस्यचिद्भाजः स्तुतिपरमिदम् । हेराजन् ! भुवि भवान् एक
एव, पद्माया लक्ष्म्याः सम्पत्तेरितियावत् उदय उच्चतिरेव पद्मानां कमलाचामुदयो विकास-
स्तत्र दिनाद्यौशः अहर्पतिः सूर्य इत्यर्थः । एको दिनपतिरेव यथा पद्मविकासं सम्पाद-
याति, एको भवान् तथैव भूतलेऽसाधारणसम्पत्तिवृद्धिं सम्पादयतीति भावः । "लक्ष्मीः
पद्मालया पद्मा" "वा पुंश्चि पद्मम्" इति चामरः । सतां सोऽभुजनानाम् आगतिरागमनमेव
सदा सर्वदा गतिर्गमनं तत्र समीरण्यो वायुः "समीरणः स्यात्पवने पथिके च कण्ठजके"
इति मेदिनी । "क्षसनः स्पर्शानो वायुर्मातरिश्वा सदागतिः" इत्यमश्रामाण्यात् वायुर्यथा
सर्वदा गमनं विधत्ते भवान् तथैव दानसत्काराभ्यां साधुजनानयनं करोतीत्यभिप्रायः ।
तथा भूमृता भजुञ्जितमृदाः प्रतिपक्षिणो नृपतय एव भूमृतः पर्वतास्तेषामावकौ पंक्तौ
दम्भोलिवज्रः, यथा देवराजस्य वज्रः पर्वतानुच्छेदितवान् तथा भवानपि प्रतिपक्षिणो
नृपतीन् उच्छेदितवानित्याशयः । "भूमृज्जरेन्द्रे शैले च" इति विश्वः । तथा च भवान्
लक्ष्मीसङ्ख्यने पद्मविकासने सूर्य इव, सज्जनानां दानसत्काराभ्यां सकृद्गृहणे सदा सज्ज-
रणशीला वायुरिव, पर्वतानां भेदने वज्रमिव उन्मत्तानां विपक्षिणां समूहोन्मूलने भवा-
नेव भुवनतले विहित इति समुद्दिताः ।

(६०) उक्तार्थमव दर्शयति—अत्रेति । आदिशब्दस्य चत्वारोऽर्थाः । उक्तञ्च—

"सामीप्येऽथ व्यवस्थायां प्रकारेऽवयवे तथा ।

चतुर्वर्त्येषु मेधावी आदिशब्दं तु लभ्येत ॥"

एवञ्चात्र प्रथमादिशब्दः प्रकारार्थे । द्वितीयादिशब्दो समुदायावयवार्थे । तेन समी-
रणत्वदम्भोलित्वयोः परिग्रहः । अत्र पूर्वपूर्वारोपः उत्तरोत्तरारोपं प्रति कारणमिति पर-
म्परितत्वम्, पद्मोदय-सदागतिभूमृच्छब्दाः श्लिष्टा इति श्लिष्टशब्दनिबन्धनत्वम्, कार्य-
कारणभावाच्च त्रयाणां पद्मोदयादीनामिति मालारूपत्वञ्च बोध्यम् ।

(५७) अश्लिष्टशब्दनिबन्धनं केवलं यथा—

(५८) 'पान्तु वो जलदश्यामाः शार्ङ्गज्यावातकर्कशाः ।

शैलोक्यमण्डपस्तम्भाश्चत्वारो हरिबाहवः ॥'

(५९) अत्र शैलोक्यस्य मण्डपस्वारोपो हरिबाहूनां स्तम्भत्वारोपे निमित्तम् ।

(६०) मालारूपं यथा—

(६१) 'मनोजराजस्य सितातपत्रं श्रीखण्डचित्रं हरिदङ्गनायाः ।

विराजते व्योमसरासरोजं कर्पूरपूरप्रभमिन्दुविम्बम् ॥'

(६२) अत्र मनोजादे राजत्वाद्यारोपश्चन्द्रविम्बस्य सितातपत्रत्वाद्यारोपे निमित्तम् ।

(६३) 'तत्र च राजभुजादीनां राहुत्वाद्यारोपो राजमण्डलादीनां चन्द्रमण्डलत्वाद्यारोपे निमित्तम्' इति केचित् ।

(५७) एवं श्लेषनिबन्धनं परम्परितमुदाहृत्याश्लेषनिबन्धनमप्युदाहर्तुमुपक्रमते—
अश्लिष्टेति ।

(५८) पान्तिवति । जलदश्यामाः मेघवत् कृष्णवर्णाः, शार्ङ्गज्यायाः शृङ्गरचितधनुषो गुणस्य आघातेन आहनेन कर्कशाः कठिनाः, तथा शैलोक्यं लोकत्रयमेव मण्डप भवन-विशेषस्तस्य स्तम्भा अजस्रं धारयात् तत्स्वरूपभूताः, चत्वारो हरेर्बाहवो हस्ताः, वो युष्मान् पान्तु रक्षन्तु ।

(५९) अत्र परम्परितस्वमुपपादयन् रूपकस्य केवलस्वमुपपादयितुमाह—अत्रेति । निमित्तमिति । तेनात्रत्यरूपकस्य परम्परितस्वम्, कोऽपि शब्दो न श्लिष्ट इत्यश्लिष्टशब्द-निबन्धनत्वम्, तथा कार्यकारणभाव एकमात्र इति केवलत्वञ्चेत्याशयः ।

(६०) तथाविधमेव मालारूपमुदाहर्तुमाह—मालेति ।

अत्रापि अश्लिष्टशब्दनिबन्धनमिति परम्परितमिति च सम्बध्यते ।

(६१) मनोजराजस्येति । मनोजः कामदेव एव राजा सर्वत्राप्रतिहतप्रभावाद्भूपति-स्तस्य तथोक्तस्य, सितं श्वेतं च तदातपत्रं छत्रमिति सितातपत्रम्, हरिः स्वाधिष्ठित-विशेष अङ्गना लिङ्गसादवयात् पत्नी तस्या तथोक्तायाः, श्रीखण्डं चन्दनं तस्य चित्रं तिलकं तत्स्वरूपभूतम्, श्वेतवर्तुलत्वादितिभावः, तथा व्योम आकाशमेव सरो निर्मलत्वात् तत्रागस्तस्य सरोजं कमलम् आनन्ददसुन्दरवर्तुलत्वादित्यभिप्रायः, कर्पूरस्य पूरप्रभं रूपसदृशम्, इन्दुविम्बं चन्द्रमण्डलं विराजते । इन्द्रवज्रोपेन्द्रवज्रयोःपजातिद्वन्द्वः । तल्लक्षणन्तु प्रागेव (१५५ पृ०) प्रतिपादितम् ।

(६२) लक्ष्ये लक्ष्यं सङ्गमयितुमाह—अत्रेति । प्रथमादिशब्देन हरिद्व्योमनोः, द्वितीयादिशब्देन अङ्गनास्वरस्वयोः, तृतीयादिशब्देन च श्रीखण्डचित्रवसरोजत्वयोः परिग्रहः । निमित्तमिति । तेनात्रत्यरूपकस्यापि परम्परितस्वम्, मनोजादीनां श्लिष्टत्वा-भावादिश्लिष्टशब्दनिबन्धनत्वम्, कार्यकारणभावाच्च त्रयाणामितिमाकरूपत्वञ्च बोध्य-मितिभावः ।

(६३) 'आहवे' इत्यादिपरम्परितप्रस्तावे केषाञ्चित् रूप्यकादीनां मते आरोपणेषु

(६३) अङ्गिनो यदि साङ्गस्य रूपं साङ्गमेव तत् ॥ ३० ॥

समस्तवस्तुविषयमेकदेशविवर्ति च ।

तत्र—

(६५) आरोप्याणामशेषाणां शाब्दत्वे प्रथमं मतम् ॥ ३१ ॥

(६६) प्रथमं समस्तवस्तुविषयम् । यथा—

स्थोपपादितकार्यकारणभाववैपरीत्यं दर्शयति—तत्र चेति । तेषु “आहवे जगदुद्गण्ड” इत्याद्याह्वेतेषु समप्रपञ्चेषु चेत्यर्थः । अत्रापि राजभुजादीत्यत्रादिशब्देन “पद्मोदये दिनाधीशः” इत्यादिषु अजादीनाम्, राहुत्वाधारोप इत्यत्रादिशब्देन दिनाधीशत्वादीनाम्, राजमण्डलादीनामित्यत्रादिशब्देन पद्माया उदयादीनाम्, चन्द्रमण्डलत्वाधारोप इत्यत्रादिशब्देन पद्मानामुदयत्वादीनां परिग्रहः केचिदिति । रूप्यकादय इत्यर्थः । उक्तञ्च अलङ्कारसर्वस्वे यथा—“एवमेव हंस इत्यारोपणपूर्वको मानसमेव मानसमित्याधारोपः” इति । तत्र समुद्रबन्धव्याख्याने “जल्पपेक्षया हंसत्वारोपः” मानसत्वारोपे निमित्तं ब्रुवतो मङ्गलस्य उत्पत्त्यपेक्षया मानसत्वारोपः हंसत्वारोपे निमित्तमिति वदतः काव्यप्रकाशकारस्य च न विरोधः । एतन्मतवाचीकारेऽस्वरसताबीजानि तु—कारणीभूतारोपाणां कारणतयैव पूर्वबोधोचित्येऽपि पाठक्रमेणान्यबोधविषयीकरणम्, अन्यबोधसमर्थानाञ्च कार्यभूतारोपाणां पूर्वबोधविषयीकरणम्, राजमण्डलादिषु च एकाजुपूर्वकशब्दावयवरूपसारूप्यस्य विद्यमानत्वात् सुसङ्गम एव, राजसमुद्रादौ चन्द्रविम्बत्वाधारोपः साम्याभावाद्दुःसङ्गमं राजभुजादौ राहुत्वाधारोपं सङ्गमयितुमहति न त्वेवंद्विपरीत्यमपि कार्यकारणयोः कारणस्यैव सुसङ्गमतया सिद्धत्वावश्यकत्वादिति ।

(६४) द्विप्रभेदसहितं साङ्गरूपकस्वरूपमुपपादयति—प्रज्ञिन इति । साङ्गस्य आकाङ्क्षितसाङ्गसहितस्य अङ्गिनो मुखस्य उपमानस्य यदि रूपं तथैव साङ्गे उपमेये अभेदारोपणं भवेत्, तदा तदेव साङ्गं रूपकम्, साङ्गोपमेये साङ्गोपमानस्याभेदारोपः साङ्गसंज्ञकरूपकमित्यर्थः । साङ्गत्वमेकैकरूपसमुदायः एकस्मिन् रूपके द्वितीयस्याङ्गत्वेनारापस्यावस्थानात् । सावयवमित्यस्यैव संज्ञान्तरं साङ्गमिति । तच्च द्विविधम्—एकं समस्तवस्तुविषयम्, अपरञ्च एकदेशविवर्त्तीति । तत्र समस्तान्येव सकलान्येव (अङ्गाङ्गि)समुदाय एव वस्तूनि आरोप्यमाणानि विषयाः शाब्दत्वादाश्रया यस्य तत् समस्तवस्तुविषयम्, एकदेशे (रूपकसमुदायस्यावयविनः) अवयवे कस्मिंश्चिद्रूपके विशेषणं शब्दमुखेन स्फुटतया वचनात् प्रकाशनादित्यर्थः । यद्वा एकस्मिन् देशे एकस्मिन्नंशे विवर्त्तनात् विशेषेण वक्तृनात् अर्थात् आरोप्यमाणस्य सर्वत्र वाच्यत्वे एकांशे प्रतीयमानस्वरूपस्य विशेषस्य सत्त्वात् एकदेशविवर्त्ति इत्यन्वयं नाम भवति ।

(६५) समस्तवस्तुविषयं निरूपयति—आरोप्याणामिति । अशेषाणां समप्राणामेव आरोप्यमाणानां भेदाभावेन निरूपणीयानाम् उपमेयानामुपमानानाञ्च शाब्दत्वे शब्दप्रतिपाद्यत्वे न पुनः कस्यचिदुप्यायत्वं इत्यभिप्रायः, प्रथमं समस्तवस्तुविषयं नाम रूपकं मतम् । तदुक्तम्—“समस्तवस्तुविषयं श्रौत आरोपितो यदा” इति ।

(६६) कारिकोक्तं प्रथमपदार्थं विदुष्योति—प्रथममिति ।

(६७) 'रावण्यावग्रहकलान्तमिति बागमृतेन सा ।

अभिवृष्य मरुत्सस्यं कृष्णमेघस्तिरोदधे ॥'

(६८) अत्र कृष्णस्य मेघत्वारोपे बागादीनाममृतत्वादिकमारोपितम् ।

(६९) यत्र कस्यचिदार्थत्वमेकदेशविवर्ति तत् ।

(७०) कस्यचिदारोप्यमाणस्य । यथा—

(७१) 'लावण्यमधुभिः पूर्णमास्यमस्या विकस्वरम् ।

लोकलोचनरोलम्बकदम्बैः कैर्न पीयते ? ॥'

(६७) रावणेति । रघुवंशे दशमसर्गे पद्यमिदम् । सः कृष्णो विष्णुरेव मेघो वीरि-
वाहः श्यामरूपत्वाद्दद्यावपित्वाच्चेतिभावः, इति एव पूर्वोक्तप्रकारा वागुपदेशवाक्यमेव
अमृतम् आर्द्रविधायित्वात्तदभिन्नं जलं तेन, रावणो लङ्काधिपतिरेव अवग्रहो रूक्षत्वात्
वृष्टिप्रतिबन्धको ग्रहः तेन कलान्तं कलानं मलिनच्छायाभित्तिभावत् तत्तादृशम्, "वृष्टि-
वंशं तद्विघातेऽवग्रहावग्रहौ समौ" इत्यमरः, मरुत् देवगण एव शस्यं ब्रौह्मदिकं तत्तादृ-
शम्, अभिवृष्य अभिविच्य ग्रीणयित्वा वा तिरोदधे अन्तर्दधे ।

(६८) लक्षणं संयोजयितुमाह—अत्रेति । मेघत्वारोपे विधेये सत्येव बागादीनां
तदङ्गानामित्यर्थः । अमृतत्वादिकमारोपितमिति । अतोऽस्य साङ्गत्वमितिभावः । इद-
मत्रानुसन्धेयम्—वर्षणक्रियायामङ्गाङ्गिभावपदार्था यावन्त एव अपेक्षिताः, यथाऽयं
तावन्त एवात्र सन्ति । तथा हि यथा—कर्ता करणं कर्म चेति, अत्र च स्वातन्त्र्येण कर्तृ-
त्वात् उपमेयभूतः कृष्णः उपमानभूतो मेघश्चाङ्गी, तदुपपाद्यत्वात् तत्सम्पाद्यवर्षणविधा-
यकत्वाच्च बागमृतादीनि तु अङ्गानि तेषाञ्च समेषामेव शब्दोपात्तत्वमिति । अपि च
कारिकाणां सूत्रस्वरूपत्वाद्वा 'आरोप्यमाणाणाम्' इति बहुवचनमविवक्षितम् 'सूत्रे
लिङ्गं संख्या कालस्यातन्त्राणि' इति न्यायात्, तेन—

'दन्तांशुके शरालीभिस्तस्या भाति मुखाम्बुजम्'

इत्यत्र केवलाङ्गालिङ्गितपरूपणेऽपि साङ्गरूपकमेव ।

(६९) एकदेशविवर्तिसाङ्गरूपकं निरूपयति—यत्रेति । यत्र रूपणे कस्यचित् आरो-
प्यमाणस्य उपमानमेदस्य आर्थत्ववशलभ्यत्वम् । कस्यचिदित्यनेनान्येषां शब्दत्वमे-
वावश्यकत्वमितिद्योतितम् । तद्वरूपणम् एकदेशविवर्तिसंज्ञकं साङ्गं रूपकं मतमित्यनुष-
ङ्गनीयम् । एतच्च स्पष्टीकृतं पण्डितराजेन—यत्र कश्चिद्वयवे शब्दोपात्तमारोप्यमाणं
कश्चिच्चार्यसामर्थ्याक्षिप्तं तदेकदेशे शब्दानुपात्तविषयिकेऽवयवरूपके विवर्तनात् स्वस्व-
रूपगोपनेनान्यथात्वेन वर्तनादेकदेशविवर्ति इति ।

(७०) सन्देहनिराकरणाय कस्यचिद्विधिपदं चिह्नयति—तस्यचिदिति ।

(७१) उदाहरति—लावण्यमिति । कैः, लोकानां मनुष्याणां लोचनानि नेत्राण्येव
रोलम्बा अमरास्तेषां कदम्बैः पुञ्जैः, "इन्द्रिन्दरस्तु रोलस्वच्छरीको मधुव्रता" इति हारा-
वली, लावण्यान्प्रेत्र मधूनि मकरन्दास्तैः पूर्णम्, हास्येन कालप्रभावेण च प्रफुल्लम्,
"विकासी तु विकस्वरः" इत्यमरः, अस्या रमण्याः आस्यं मुखं न पीयते सादरं नावलो-
क्यते अपि तु सर्वैरेव पीयत इत्यर्थः, अस्यन्तमनोहरत्वादित्याशयः ।

(७२) अत्र लावण्यादौ मधुत्वाधारोपः शाब्दः, मुख्यस्य पञ्चत्वारोप आर्थः ।

(७३) न चेयमेकदेशविवर्तिन्युपमा विकस्वरत्वधर्मस्यारोप्यमाणो पञ्च मुख्य-
तया वर्तमानात् मुखे वोपचरितत्वात् ।

(७४) निरङ्गं केवलस्यैव रूपं तदपि द्विधा ॥ ३२ ॥

मालाकेवलरूपत्वात्—

(७२) शाब्दमार्थे चारोपं विभज्योपपादयति—अत्रेति । लावण्यादावित्यन्नादि-
शब्देन लोचनस्य मधुत्वाधारोप इत्यन्नादिशब्देन च रोलम्बत्वस्य परिग्रहः । आर्थो
विकस्वरपदप्रयोगतात्पर्यगम्यः । साङ्गत्वञ्चापि प्राग्वदेवोपपादनीयम् ।

(७३) ननु “उपमितं व्याघ्रादिभिः सामान्याप्रयोगे” इति सूत्रेण लावण्यानि
मधुनिव लोकोचनानि रोलम्बा इव इत्युपमितसमासविधानेन तत्र तत्र सादृश्यस्य
वाच्यत्वात् मुखे पञ्चासादृश्यस्य च प्रतीयमानत्वादेकदेशविवर्तिन्युपमेवाङ्गीक्रियतामल-
मेकदेशविवर्तिरूपकाङ्गीकारेणात आह—न चेयमिति ।

उत्तरयति—विकस्वरत्वस्यादिना । आरोप्यमाणे उपमानत्वेनारोपविषयीभूते । मुख्य-
तया अभिधावाच्यतया । उपचरितत्वात् लक्षण्या आरोपितत्वात् । यद्वा मुख्यतया
साक्षात्सम्बन्धेन मुखे उपचरितत्वादिति पञ्चतुल्ये मुखे स्वाध्वसादृश्यसम्बन्धेनेत्येवं
परस्परसम्बन्धरूपत्वादित्यर्थः ।

अत्रायमभिप्रायः—विकस्वरत्वं तावत् प्रफुल्लत्वम्, तच्च प्रकाशसंज्ञोचस्वभावे पञ्च
एव मुख्यतया भवितुं शक्नोति, न पुनः सर्वदैव एकरूपे मुखे । तथासति मुख्यार्थत्वस्य
सम्भवे लक्षणाया अनुपयोगात् “मुखचन्द्रः प्रकाशते” इत्यादिवदेवात्र विकस्वरमिति-
पदमेवोपमाया बाधकं रूपकस्य च साधकमिति एकदेशविवर्ति रूपकमेवेति । “नैत्रै-
रिवोत्पलैः पद्मैः” इत्यादौ तु इवादिवाचकस्य विद्यमानत्वेनारोपभावादेव नैकदेश-
विवर्ति रूपकमित्यवधेयम् । यदि च “लावण्यमधुभिः” इत्यादाहरणे “विकस्वरम्” इत्यत्र
“मनोहरम्” इति पाठपरिवर्तनं विधीयते चेत्तदा साधकबाधकप्रमाणाभावात् “मुख-
चन्द्रं पश्यति” इत्यादिवदेव एकदेशविवर्तिन्युपमारूपकयोः सन्देहसङ्कर एवेति विभा-
ननीयम् ।

अपि च सादृश्यस्यांशतोऽभिधेयत्वे अंशतश्च प्रतीयमानत्वे एकदेशविवर्तिन्युपमा,
सादृश्यस्य सर्वत्रैव प्रतीयमानत्वे तु एकदेशविवर्तिरूपकमित्यनयोर्भेदः । उक्तं च ग्रन्थ-
कृतेन पूर्वमुपमालक्ष्यस्थवाच्यपदव्यावृत्तिप्रदर्शनावसरे “रूपकादिषु साम्यस्य व्यङ्ग्य-
त्वम्” इति ।

केचित्तु—“रूपजलाचलनयना नाभ्यावर्त्ता कचावलिभुजङ्गा ।

मज्जन्ति यत्र सन्तः सेयं तदणी तरङ्गिणी विषसा ॥”

इत्यादाहरन्ति । अत्र हि रूपादौ जलादेरारोपस्य शाब्दत्वेऽपि नयने मीवत्वा-
रोपस्यार्थत्वम् ।

(७४) एवं साङ्गं सप्रमेदं रूपकमुपपाद्य निरङ्गं सप्रमेदमुपपादयति—निरङ्गमिति ।
केवलस्यैव अङ्गिण एव न तु साङ्गस्य उपमानस्य रूपं निरङ्गे उपमेये अमेदारोपणं
निरङ्गं निर्गताव्यङ्गानि यत्र तत्तथोक्तम् । एवञ्च निरङ्गे उपमेये निरङ्गस्यैवोपमानस्याभे-

(७५) तत्र मालारूपं निरङ्गं यथा—

(७६) 'निर्माणकौशलं धातुश्चन्द्रिका लोलचक्षुषाम् ।

क्रीडागृहमनङ्गस्य सेयमिन्दीवरेक्षणा ॥'

(७७) केवलं यथा—

(७८) 'दासे कृतागसि भवत्युचितः प्रभूणां

पादप्रहार इति सुन्दरि ! नाम्न दूये ।

उद्यत्कठोरपुलकाङ्कुरकण्टकाग्रै-

र्यद्विद्यते मृदु पदं ननु सा व्यथा मे ॥'

दारोपो निरङ्गमित्यन्वर्थं नाम रूपकमित्यर्थः । तदपि निरङ्गरूपकमपि मालाकेवलरूपत्वादित्यस्य "द्वन्द्वान्ते भूयमाणं पदं प्रायेकमसिद्धयते" इतिन्यायात् मालारूपत्वाद्देकारोपयुक्तत्वात् केवलरूपत्वादेकमात्रारोपयुक्तत्वाच्चेत्यर्थः । द्विधामिष्टमानं सद्द्विप्रकारकमित्यर्थः ।

(७९) यथाक्रममुदाहर्तुमाह—तत्रेति । तत्र तयोर्मालाकेवलरूपयोर्विरङ्गयो रूपकयोर्मध्य इत्यर्थः ।

(८०) निर्माणेति । सा पूर्वावलोकिता इयं प्रत्यक्षा इन्दीवरं नीलोत्पलं तद्वत् ईश्वरे लोचने यस्याः सा तादृशी, धातुः सृष्टिकर्तृमूर्तः निर्माणकौशलं वराङ्गनासृष्टेव च रमनैपुण्यरूपा । लोकचक्षुषां मनुष्यलोचनानां चन्द्रिका कौमुदी आह्लादकत्वेन तथाभूतेतिभावः तथा अनङ्गस्य मदनस्य क्रीडागृहं विहारभवनरूपा केशलावलोकनेनैवात्यन्तकामोद्दीपिकेतिभावः ।

अत्रैकस्यामेव इन्दीवरेक्षणायामेव न तु तदङ्गे उपमेये निर्माणकौशलादीनां निरङ्गाणामेव त्रयाणामुपमानानामारोपात् मालारूपं निरङ्गं रूपकम्, इन्दीवरेक्षणायाः सौन्दर्यातिशयं ध्वनयितुमत्रारोपणम् । निर्माणकौशलस्योपमानत्वाभ्युपगमे तु आरोपद्वयस्याप्यनेकत्वाभ्यामालारूपत्वमस्यैवेतिबोध्यम् ।

(८१) केवलमिति । निरङ्गं रूपकमित्यनुषज्यते ।

(८२) दासे इति । मानिर्नी प्रियां प्रसादयितुं तस्यादपतितस्य तथैव च पादप्रहारस्य नायकस्य तां प्रत्येव साज्जनयोक्तिरियम् ।

हे सुन्दरि ! कृतमागोऽपराधो येन तयोक्ते कृतागसि दासे विहितापराधे किङ्कर इत्यर्थः, प्रभूणाम् अधीरवराणां पादप्रहार उचितो न्यार्थ्य एव भवति इति हेतोः अत्रास्मिन् पादप्रहारे अहं न दूये खिद्यामि व्यथितो न भवामीत्यर्थः, तत्कथं व्यथित इव लक्ष्यसे अत आह—उचदिति । यद् यस्मात्कारणात् उच्यन्तः केवलतवपादस्पर्शेनैवोत्पद्यमानाः कठोराः कठिना ये पुलकाङ्कुरा अङ्कुरवत् क्षुद्रक्षुद्ररोमोद्गमा एव कण्टकास्तेषामग्रेः पुरोभागः तव मृदु कोमलं पदं चरणतले भिद्यते छिद्यते ननु सा सैव, नन्विष्यवधारणेः मे मम व्यथा वेदना ।

अत्र पुलकाङ्कुररूप एव न तु तदङ्गे एकस्मिन्नुपमेये कण्टकरूपस्यैव निरङ्गस्यैकस्य उपमानस्य केवलमेदारोपात् केवलरूपं निरङ्गं रूपकम् । परम्परितादेषु रूपकेषु परस्परभेदस्त्वित्यमत्रालोचनीयम् । तथाहि—एकस्यारोपस्य कार्यकारणभावेन अन्यारोपसा-

(७६) तेनाष्टौ रूपकै भिदाः ।

(८०) 'चिरन्तनैरुक्ता' इति शेषः ।

(८१) कचिपरम्परितमप्येकदेशविवर्ति यथा—

(८२) 'लङ्कः क्षमासौविदल्लः समिति विजयते मालवाखण्डलस्य ॥'

पेक्षस्वे परम्परितम्, अङ्गाङ्गिभावेन अन्यारोपसापेक्षस्वे साद्विष्य, सर्वथैवान्यारोपसापेक्षस्वे च निरङ्गं रूपकमिति ।

(७९) सम्प्रति शुद्धरूपकभेदप्रतिपादनमुपसंहरन् साकल्येन तद्गणनमुपपादयति—तेनेति । उक्तविधभेदसमूहसम्भवेनेत्यर्थः, रूपके शुद्धरूपकालङ्कारे अष्टौ भिदाः अष्टप्रकाराः॥

(८०) अध्याहार्यं सूचयति—चिरन्तनैरिति । अत्रेदम्बोधयम्—रूपकं तावन्निविधम्—परम्परितं साङ्गं निरङ्गञ्चेति । तत्र परम्परितं श्लिष्टशब्दनिबन्धनतया द्विविधं सप्रत्येकं केवलं मालारूपं चेति चतुर्विधमिति साङ्गं समस्तवस्तुविषयम्, एकदेशविधमिति चेति द्विविधम्, निरङ्गमपि केवलं मालारूपञ्चेति द्विविधमिति सङ्कलनेनाष्टौ रूपकभेदाः ।

सोदाहरणपूर्वकं सौकर्याय प्रदर्शयते—

	नामानि	उदाहरणानि
परम्परितम् ४	श्लिष्टशब्दनिबन्धनम्	केवलम् १ "आहवे जगद्गुण्डेस्यादि"
		मालारूपम् १ "पद्मोदपदिनाधीश"— इत्यादि
	अश्लिष्टशब्दनिबन्धनम्	केवलम् १ "पान्तु घो जलदश्यामाः"— इत्यादि
		मालारूपम् १ "मनोजराजस्य" इत्यादि
साङ्गम् २	समस्तवस्तुविषयम्	१ "रावणावप्रहृष्टान्तम्"— इत्यादि
	एकदेशविवर्ति	१ "लावण्यमधुमिः पूर्णम्"— इत्यादि
निरङ्गम् २	मालारूपम्	१ "निर्माणकौशलं चातुः"— इत्यादि
	केवलरूपम्	१ "दासे कृतागस" इत्यादि

(८१) कचिदिति । न साङ्गमात्रमेव रूपकमेकदेशविवर्ति किन्तु परम्परितमप्येकदेशविवर्ति भवतीत्यर्थः । कस्यचिदारोपस्य परम्परितेऽप्यर्थत्वसम्भवादित्याशयः । न चैवमुक्तपरम्परितस्य चतुर्भेदाधिकं सङ्कलनेन स्यादिति वाच्यम्, प्राचीनैरुक्तपरम्परितस्य केवलचतुष्टयभेदस्यैवाभ्युपगमेनास्य तेष्वेवास्तर्भावात् ।

(८२) खड्ग इति । एतत्पादत्रयी तु—

पर्यङ्को राजलक्ष्म्या हरितमणिमयः पौरुषाढ्येस्तस्त्रो—

भवनप्रत्ययिवंशोत्पणविजयकरिस्थानदानाम्बुपट्टः

सङ्ग्रामासत्ताम्यन्धुररूपतियशो हंसनीलाम्बुवाहः ॥ इति ।

- (८३) अत्रार्थः क्षमायां महिषीत्वारोपः खड्गे सौविदलत्वारोपे निमित्तम् ।
 (८४) अस्य मेदस्य पूर्ववन्मालारोपत्वेऽप्युदाहरणं मृग्यम् ।
 (८५) दृश्यन्ते कचिदारोप्याः शिलष्टाः साङ्गेऽपि रूपके ॥ ३३ ॥
 (८६) तत्रैकदेशविवर्ति शिलष्टं यथा मम—
 (८७) करमुदयमह्वीधरस्तनाग्रे गलिततमःपटलांशुके निवेश्य ।

विकसितकुमुदेक्ष्णं विचुम्बत्ययममरेशदिशो मुखं सुचांशुः ॥

मालवा नामा आखण्डल इन्द्रस्तस्य मालवाखण्डलस्य “आखण्डलः सहजाक्षः” इत्यमरः, क्षमायाः पट्टराज्ञीरूपायाः पृथिव्याः सौविदलः अन्तःपुरपालकः कञ्चुकीस्वरूपः, अन्तःपुरपालककञ्चुकिस्तंजकवृद्धब्राह्मणेन पट्टराज्ञ्या इव खड्गेन पृथिव्याख्याणादित्याशयः । “सौविदलः कञ्चुकिनः स्थापत्याः सौविदाश्च ते” इत्यमरः । खड्गस्तरवारिः समिति सङ्ग्रामाङ्गणे विजयते सर्वोत्केषेण वर्तते । सङ्ग्रामाच्छन्दस्तल्लक्षणात्कं प्रागेव (पृष्ठ २१९)

(८३) उक्तोदाहरणे एकदेशविवर्ति परम्परितरूपकमुपपादयति—अत्रेति । अर्थः अर्थवशालभ्यः । सौविदलोलोऽन्तःपुरे स्त्रीणां रक्षायै नियुक्तो भवति क्षमायाश्च स्त्रीत्वमन्तरा सौविदलत्वासम्भव इति तदुपपादयितुमर्थं आरोपस्तत्र स्वीक्रियते । स च क्षमायां महिष्यामिव राजभोग्यत्वसादृश्यमूलकः, अन्यथासम्भवादिति भावः । इदञ्च रूपकमश्लिष्टाब्दनिबन्धनं निरङ्गञ्च ।

अत्रैव यदि—

“खड्गः क्षमा सौविदलो जयति परिचरन्नुत्करो मालवस्य”

इति पाठपरिवर्तनं विधीयते चेत्तर्हि परम्परितश्लिष्टसाङ्गैकदेशविवर्तिरूपकयोरेकाश्रयानुप्रवेशरूपः सङ्ग्रह एवेति विभावनीयम् ।

(८४) अथेति । एकदेशविवर्तिपरम्परितरूपकप्रकारस्येत्यर्थः । मृग्यं लक्ष्यमन्वेष्यम् । यथा—

“अस्ति स्वस्त्ययनं श्रियः सुचरितं द्रावीयसः श्रेयसः

सौन्दर्यस्य रसायनं निरवधेः शीलस्य लीलायितम् ।

विद्यानामधिदैवतं निरवधेः शौर्यस्य विस्फूर्जितं

श्रीभानुखिकलिङ्गमत्तलपदं गङ्गान्वये भूपतिः ।

अत्र श्रीप्रभुतीनां प्राणिविशेषस्वारोपः अर्थः स्वरूपयनारोपे निमित्तम् ।

अत्र ‘मालरूपत्वेऽप्युदाहरणं मृग्यम्’ इत्यपपाठ इति वदन्त उपेक्षणीया एव ।

(८५) एतावता परम्परितरूपके एकदेशविवर्तिरूपासाङ्गरूपकच्छायामुपपाद्य सम्प्रति साङ्गरूपकेऽपि श्लिष्टाब्दनिबन्धनत्वरूपां परम्परितरूपकच्छायामुपपादयितुमाह—
 दृश्यन्ते इति । साङ्गेऽपि न परम्परितरूपकमात्रे एव किन्तु साङ्गे रूपकेऽपीत्यर्थः, कचिप आरोप्या आरोपणीयोपमानप्रतिपादकाः शब्दाः शिलष्टाः श्लेषमूला अनेकार्था दृश्यन्ते । तेन लक्षणादेर्लक्ष्यानुसारित्वादिवमपि स्वीकरणीयमेवेति ग्रन्थकर्तुराशयः ।

(८६) उदाहृतमुपक्रमते—तत्रेति । साङ्गेषु शिलष्टेषु रूपकेषु मध्य इत्यर्थः ।

(८७) करमुदयेति । चन्द्रोदयवर्णनमिदम् । अयं सुचांशुश्चन्द्रः, अमरेशदिशः इन्द्रा-

(८८) समस्तवस्तुविषयं यथा—अत्रैव 'विचुम्बति—' इत्यादौ 'चुचुम्बे हरि-
दवलामुखमिन्दुनायकेन' इति पाठे ।

(८९) न चात्र शिलष्टपरम्परितम् । अत्र हि 'भूभृदावलिदम्भोलिः—' (९३३)
इत्यादौ राजादौ पर्वतत्वाधारोपं विना वर्णनीयस्य राजादेर्दम्भोलितादिरूपणं सर्व-
थैव सादृश्याभावादसङ्गतम् ।

(९०) तर्हि कथं 'पद्मोदयदिनाधीशः—' इत्यादौ परम्परितम्, राजादेः सूर्या-
दिना सादृश्यस्य तेजस्वितादिहेतुकस्य संभवादिति न वाच्यम् ; तथा हि—राजा-
धिष्ठिताया दिशः प्राच्यास्तद्रूपाया नायिकाया इति यावत्, गलितं स्वोदयादेव स्थाना-
च्छ्रुतं तमःपटलम् अन्धकारसमूह एव अंशुकं वसनं यस्मात्तथोक्ते उदयमहीधर उद-
याच्च एवोन्नतपीठत्वात् स्तनस्तस्याग्रे उर्ध्वभागे, करं किरणमेव करं हस्तम्, "वलि-
हस्तांशवः कराः" इत्यमरः, निवेश्य स्थापयित्वा, विकसितानि स्वोदयेन प्रमोदेन च
प्रकाशितानि यानि कुमुदागि तान्येव ईक्षणांनि लोचनानि यत्र तत्तथोक्तम्, मुखमाल-
भाग एव मुखदानवम्, विचुम्बति दृष्टान्ति विशेषेण स्वमुखेन संयोजयति च । पुष्पि-
ताग्राङ्गुन्दस्तल्लक्ष्यन्तुकं प्रागेव ।

अत्र नायकरूपमुधांशुरङ्गी तमःपटलांशुकगलनादीनि च तदङ्गतया प्रतिपिपादयिषि-
तानीति साङ्गरूपकत्वम्, तथा तमःपटले अंशुकत्वाधारोपायां शाब्दानाम्, अमरेश-
द्विषि नायिकात्वारोपस्य मुधांशौ नायिकात्वारोपस्य चार्थत्वादेकदेशविवर्तित्वम्,
करमुखयोः शिलष्टत्वात् शिलष्टशब्दनिबन्धनत्वम् । एवञ्च शिलष्टशब्दनिबन्धनमेकदेशवि-
वर्तित्वं साङ्गरूपकमिति भावः ।

(८८) "दृश्यन्ते कचिद्धारोण्याः शिलष्टाः साङ्गेऽपि रूपके"

इत्यत्र "साङ्गेऽपि रूपके" इति साङ्गरूपकसामान्यप्रतिपादनात् तदन्तःपाति-
द्वयोरपि भेदयोः शिलष्टशब्दनिबन्धनसमर्थत्वे एकदेशविवर्तित्वं तत्प्रतिपाद्य समस्तवस्तु-
विषयसंयुदाहर्तुकाम आह—समस्तवस्तुविषयेति । अत्रैव "करमुदय" इत्याद्युदाहरण
एव । "विचुम्बति इत्यादावन्त इत्यर्थः । एवञ्च—

"विकसितकुमुदेक्ष्वां चुचुम्बे हरिदवलामुखमिन्दुनायकेन ।"

इत्येवं क्रमेणोत्तरार्द्धपाठकल्पन इत्यर्थः । एतादृशापाठे हि पूर्वोक्तनिमित्ततः सक-
लारोपस्य शब्दमात्रत्वात् शिलष्टशब्दनिबन्धनं समस्तवस्तुविषयं साङ्गरूपकमलङ्कारो
भवेदिति भावः ।

(८९) करादिशब्दस्य शिलष्टत्वेन शिलष्टपरम्परितशङ्कासुत्थाप्य निराकरोति—
नचेति । अत्र "करमुदय" इत्याद्युदाहृतपक्षे महीधरादौ स्तनत्वाधारोपं प्रति किरणादौ
हस्तत्वाधारोपस्य कथमपि हेतुत्वात् शिलष्टपरम्परितं रूपकमिति न च वाच्यमित्यर्थः ।
तत्र हेतुमाह—हीति । हि यतः । तत्र शिलष्टपरम्परिते राजादौ प्रतिपक्षित्वादौ । दम्भो-
लितादिरूपणं वज्रत्वादीनामारोपः । सादृश्यासम्भवात् वज्रादिना साकं वर्णनीयस्य
राजादेरित्यर्थः । असङ्गतमिति । अत्र तु न तथा मही धरादेः स्तनादिना सादृश्यस्य
पोनवोच्छत्वादिना सुव्यक्तत्वादितिशेषः ।

(९०) ननु यदि सादृश्यासत्त्वे एव परम्परितरूपकं तदा "पद्मोदयदिनाधीशः—"

देस्तेजस्वितादिहेतुकं सुव्यक्तं सादृश्यं न तु प्रकृते विवक्षितम्, पद्मोदयादेरेव द्वयोः साधारणधर्मतया विवक्षितत्वात् ।

(६१) इह तु महीधरादेः स्तनादिना सादृश्यं पीनोत्प्लुत्वादिना सुव्यक्तमेव— इति न श्लिष्टपरम्परितम् ।

(६२) कंचित्समासामावेऽपि रूपकं दृश्यते—

(६३) 'मुखं तव कुरङ्गाणि । सरोजमिति नान्यथा ॥'

इत्यादावव्याप्तिरित्याक्षिपति—तर्ह्येति । परम्परितश्चिष्टपरम्परितमित्यर्थः । अव्याप्तिमुपपादयति—राजादेरिति । तेजस्वितादिशब्देन सर्वाभिभाषितादेः परिग्रहः । सूर्यादिनेति सहाय्येन तृतीया । सम्भावदिति । तथा च तेजस्वितादिहेतुकसादृश्येनैव राजादौ सूर्यत्वादिनामारोपस्य संयुक्ततया निमित्तान्तरापेक्षाभावाद्भयारोपणं मिथः कार्यकारणभावामावेन कथं "पद्मोदय" इत्यादौ परम्परितरूपकमित्याक्षेप्तुराशयः । राजादेः सूर्यादिनेतिशेषः । प्रकृते पद्मोदयदिनाधीशः" इत्यादौ । तत् सादृश्यमित्यर्थः । विवक्षितमिति । एवं सति मिथः संस्त्रवाभावेन पद्मोदयपदप्रयोगस्य उन्मत्तप्रलपितत्वापत्तेरित्याशयः । पद्मोदयादेरेव पद्मोदयाद्विपदार्थस्यैव न तु तेजस्वितादेरित्यर्थः । द्वयोः रूप्यरूपकयोः राजदिनाधीशाद्योः । साधारणधर्मतयेति अभेदाद्यै तृतीया । विवक्षितत्वादिति । अत्रायम्भावः—दिनाधीशो यथा प्रकाशविधानेन पद्मानामभ्युदयं विधत्ते वर्णनीयो राजापि तथैव प्रतिपक्षान् पराजित्य तद्द्रव्यादिग्रहणेन पद्माया अभ्युदयं सम्पादयति" इत्येव हि कवयिना विवक्षितोऽर्थः । अत एव च पद्मोदय एव द्वयोः रूप्यरूपकयोः राजदिनाधीशाद्योः साधारणधर्मः । एवं देवेन्द्रस्य दम्भोलिखंथा पर्वतानुच्छेदितवान्, वर्णनीयो राजापि तथैव प्रतिपक्षान् उच्छेदयति, इत्येव च कवयिना विवक्षितोऽर्थः । अत एव च भृशुच्छेदनमेव द्वयो राजदम्भोल्योः साधारणधर्मः । तथा च पूर्वारोपमन्तरा परारोपो भवितुं नाहंतीत्यारोपणामेव मिथः कार्यकारणभावसङ्गात्वात् "भृशुदावलिदम्भोलिः" पद्मोदयदिनाधीशः" इति द्वयोरपि श्लिष्टपरम्परितत्वे न काप्यनुपपत्तिरित्यवधेयम् ।

(६१) सन्दर्भशेषमुपपादयति—इह त्विति । "करमुदयमहीधरस्तनाग्रे" इत्यादिपद्ये त्वित्यर्थः । पीनोत्प्लुत्वादिनेत्यत्राभेदाद्यै तृतीया । सुव्यक्तमेवेतीति । एवञ्च तथाविधं सादृश्यमेव महीधरादौ स्तनत्वाद्यारोपमवगमयतीति किरणादौ हस्तत्वाद्यारोपस्य तन्निमित्ततयापेक्षैव नास्तीति श्लिष्टपरम्परितं रूपकमित्यर्थः । तथा च यत्र आरोपो विवक्षितसादृश्यासम्भवेनान्यमारोपमपेक्षते तत्र परम्परितम्, यत्र तु स्वोत्पत्तौ केवलसादृश्यमपेक्षते तत्र साङ्गं रूपकमिति ध्वनितम् ।

(६२) सम्प्रति रूपकस्य स्थलविशेषेषु काचित्कमुपलम्भं दर्शयितुमाह—कचिदिति । सर्वत्रैव प्रायेण समाससत्त्वे रूपकं दृश्यते कचिदुदाहरिष्यमाणे समासामावेऽपि रूपकं दृश्यते इत्यर्थः । एतेन "व्यस्तं समस्तं व्यस्तसमस्तञ्चे" ऽति रूपकस्य त्रैविध्यं प्रदर्शयतो दण्ड्यादेः व्यस्तसमस्तयोः सामान्यतः प्रतिपादनमाक्षिप्तमित्यवगन्तव्यम् ।

(६३) मुखमिति । "कृद्धमलाग्रसमा दन्ता ओष्ठो विफलं यथा" इति मत्पूतितोचरादेः ।

(९४) कचिद्वैयधिकरणयेऽपि यथा—

(९५) 'विदधे मधुपश्रेणीतिह भ्रूलतया विधिः ॥'

(९६) कचिद्वैधर्म्येऽपि—

(९७) 'सौजन्याम्बुमरुस्थली सुचरितालेख्यद्युभितिशुण-

ज्योःस्नाकृष्णचतुर्दशी सरलतायोगद्वयपुच्छच्छ्रुता ।

यैरेषाणि दुराशया कलियुगे राजावली सेविता

तेषां शूलिनि भक्तिमात्रमुलभे सेवा कियत्कौशलम् ॥'

अत्र सभालाभायेऽपि सुखे सरोजत्वारोपात् निरङ्गं केवलं रूपकम् ।

(९४) एवं सामानाधिकरण्ये उदाहृत्य वैयधिकरण्येऽप्युदाहरणमाह—कचिदिति । विशिष्टमधिकरणं व्यधिकरणं तस्य भावो वैयधिकरण्यं भिन्नविभक्तिकत्वमित्यर्थः तन्नापि रूपकं दृश्यते इति शेषः । अत एवोक्तमत्र विवृतिकारेण "भ्रूलतयेत्यभेदे तृतीया अन्यथा तादात्म्यारोपो न स्यात्" इति ।

(९५) विदधे इति । विधिः सृष्टिनिर्माता इह नाधिकार्या वदनपङ्कजे भ्रूलतया मधुपश्रेणीं असरपङ्क्तिं विदधे निर्मितवान् । अत्रापि व्यधिकरणपदोपस्थाप्यायां भ्रूल-
तायां मधुपश्रेणीत्वारोपात् निरङ्गं केवलं रूपकम् ।

(९६) वैधर्म्येऽपि रूपकसमावसुपपादयितुमाह—कचिदिति । वैधर्म्यं विरुद्धधर्म-
सम्भावेऽपि रूपकं दृश्यते इत्यनुषज्यते । तथा चात्र रूप्यरूपकयोर्विरुद्धधर्मो नाथः, किन्तु
विहिंष्ट यत्साधर्म्यं तदभावन्यमेवात्र वैधर्म्यमित्यवश्यम् ।

(९७) सौजन्येति । सौजन्यं सुजनता एव अम्बु जलं तस्य मरुस्थली मरुप्रदेश
निर्जलदेश इति यावत् यथा मरुस्थली जलरहिता तथैव राजावल्यापि सौजन्यहीनेति-
भावः । सुचरितान्येव शोभनाचरणान्येव आलेख्यानि लेखनीयानि चित्राणि येषां तेषां
द्युभितिः आकाशरूपं कुल्यम्, यथा आकाशे चित्राणि न सम्भवितुमर्हन्ति तथैव राजा-
वल्यामपि सुचरितानि नावलोक्यन्ते इत्यभिप्रायः । गुणा दयादाक्षिण्यादय एव ज्योःस्ना-
क्षन्द्रिकास्तासु कृष्णचतुर्दशी कृष्णपक्षीया चतुर्दशी यथा कृष्णचतुर्दश्यां चन्द्रिकाया
अभावस्तथा राजावल्यामपि दयादाक्षिण्यगुणानामभावोऽवलोक्यते इति भावः ।
अत्रामावास्येत्यनभिधाय चतुर्दशीपदोपादानं राजावल्यां मनुष्यत्वभावेन कदाचिद्-
गुणाः किञ्चित्समुत्पद्यन्ते एव न तु तिष्ठन्तीति व्यञ्जनाय । सरलताया अकुटिलतायाः
योगः सम्बन्धस्तत्र सरलताव्यवहारे इत्यर्थः, स्वपुच्छच्छ्रुता कुक्कुरपुच्छाकृतिरूपा, कुक्कु-
रपुच्छ इव राजावल्यां सरलताया गन्धोऽपि नास्तीत्याशयः । एषा इत्थंभूतापि कलि-
युगे राजावली कलियुगीराजपरम्परा, दुराशया दुरभिप्राया दुष्टधनलाभलिप्सया वा
योजनैः सेविता, तेषां जनानां भक्तिमात्रमुलभे केवलयापि भक्त्या प्राप्ये मात्रपदेनोप-
करणान्तरस्यानावश्यकत्वं व्यञ्जयति, शूलिनि महादेवे पृथगर्थे सप्तमी तेन महादेवस्ये-
त्यर्थः सेवा आराधनं कियत् कौशलं न किञ्चिदपीत्यर्थः । अत एव तादृशराजावलीसेवनं
परित्यज्य शूलिसेवनमेवैहिकासुकेष्टफलाभाय विधानमेव युक्तमितिभावः । आदौल-
विक्रोदितं लघ्वस्तद्वचनश्लोकं प्रागेव (१९८ पृ०) ।

(६८) इदं मम ।

(९९) अत्र च केषांचिद्रूपकाणां शब्दश्लेषमूलत्वेऽपि रूपकविशेषत्वादर्थालङ्कारमध्ये गणनम् ।

(१००) एवं वक्ष्यमाणालङ्कारेषु बोध्यम् ।

(१) अधिकाररूढवैशिष्ट्यं रूपकं यत्तदेव तत् ।

अत्र मरुत्स्थत्यां जलस्य, द्युमितौ चित्रस्य, कुष्णचतुर्दश्यां चन्द्रिकायाः, स्वपुच्छे च सरलतायाः, सम्भवितुमशक्यत्वात् मरुत्स्थत्यादिषु जलादीनां वैधर्म्यमवगन्तव्यम् । अत एव पूर्वविशेषणत्रये अश्लिष्टशब्दनिबन्धनं मालारूपं परम्परितरूपकम् । चरमविशेषणे तु निरङ्गं केवलं रूपकम् ।

(९८) स्वीयमेव पद्यमित्युपपादयति—इदमिति ।

(९९) ननु श्लिष्टपरम्परितोदाहृतानां “राजसण्डलराहवे” इत्यादीनां श्लिष्टशब्दनिबन्धनानां साङ्गरूपकोदाहृतानां “करुणुदयमहीधरस्तनाग्रे” इत्यादीनाञ्च शब्दश्लेषयुक्तत्वेन शब्दालङ्कारान्तर्गतं एवामिधातुसुचितं तत्कथमर्थालङ्कारेषु निरूपितमत आह—अत्र चेति । अत्र एषु लक्षितेषु रूपकेषु मध्ये इत्यर्थः । रूपकविशेषत्वात् रूपकप्राधान्यात् अर्थमुलाया रूपकप्राधान्यताया विद्यमानत्वादित्यर्थः । तथा च श्लेषस्यैव रूपकरायापि शब्दालङ्कारस्वमर्थालङ्कारस्वञ्चोभयमपि सम्भवितुमर्हति तथापि श्लेषे शब्दस्वार्थोभयप्राधान्यस्यैकरूपत्वात् इह तु न्यूनाधिकत्वेन वैपरीत्यात् भेदे “प्राधान्येन व्यपदेशा भवन्ति” इति न्यायेन रूपकस्यार्थालङ्कारस्वमिति भावः । एतेन श्लिष्टपरम्परितरूपकादौ शब्दार्थोभयालङ्कारस्वमेव युक्तमिति ध्वनितम् ।

(१००) न केवलं रूपक एवोक्तं न्यायः किन्त्वन्यत्रापि तु दर्शयति—एवमिति । वक्ष्यमाणेषु श्लेषमूलकेषु अपहृतिव्यतिरेकाद्यलङ्कारेष्वप्यर्थः । सरस्वतीकण्ठाभरणकारास्तस्मिन् प्राप्नुमयालङ्कारत्वेनैव परिसंख्या कृता, तथाहि—

“शब्देभ्यो यः पदार्थेभ्य उपमादिः प्रतीयते ।

विशिष्टोऽर्थः कवीनां ता उभयालङ्कियाः प्रियाः ॥

उपमारूपकं साम्यं संशयोक्तिरपहृतिः ।

समाधुक्तिः समासोक्तिरूपेणाप्रस्तुतस्तुतिः ॥

सतुल्ययोगितोत्प्लेखः ससहोक्तिः समुच्चयः ।

साक्षेपोऽर्थान्तरन्यासः सविशेषा परिष्कृतिः ॥

दीपकमपयार्थातिशयश्लेषमाविकाः ।

संसृष्टिरिति निर्दिष्टास्ताश्चतुर्विंशतिर्बुधैः ॥” इति ।

उपमापदमत्र पूर्णोपमाशेषकमिति बोध्यम् ।

(१) पुनः प्रमेदान्तरमुक्तभेदादिविलक्षणम् अधिकाररूढवैशिष्ट्यं नाम रूपकमलङ्कारं निरूपयति—अधिकेति । यद्रूपकम् अधिकमर्थम् आरूढं वैशिष्ट्यं विशेषणं चमस्कारित्वरूपं विलक्षणत्वमितियावत् यत्र तत्तथोक्तं भवति, तद्रूपकं तदेव अधिकाररूढवैशिष्ट्यनामकमेव भवतीत्यर्थः ।

उपमेये उपमाने वा विद्यमानमविद्यमानमपि यं कञ्चिद्भ्रममारोप्य आरोपरूपण एव वैशिष्ट्यमिदमप्यर्थमारूढं भवतीति विभावनीयम् ।

(२) तदेवाधिकारुढवैशिष्ट्यसंज्ञकम् । यथा मम—

(३) 'इदं वक्त्रं' साक्षाद्विरहितकलङ्कः शशधरः

सुधाधाराधारश्चिरपरिणतं विम्बमधरः ।

इमे नेत्रे रात्रिन्दिवमधिकशोभे कुवलये

तनुर्लाघयानां जलधिरवगाहे सुखतरः ॥'

(४) अत्र कलङ्कराहित्यादिनाधिकं वैशिष्ट्यम् ।

(२) कारिकास्थकाटिस्थानां विवृणोति—उदेवैति । स्पष्टम् ।

(३) इदमिति । कल्याश्चत्कामिन्या वर्णनमिदम् । इदं इदयमानं कामिन्या वक्त्रं सुखम्, विरहितकलङ्कः कलङ्कादिकल्विपरहितः साक्षात् समीपप्रत्यङ्गोचरः शशधर-
शब्दः । सुधाधारायाः पीयूषप्रवाहस्य आधारः स्थानम् अधर ओष्ठा, चिरपरिणतं
चिरेण परिणतं फलत्वेनोद्भूतम् परिपक्वमित्यर्थः विम्बं विम्बफलम्, सुधाधाराधार इति
विस्त्वस्य विशेषणमवगन्तव्यम् । इमे पुरोऽवलोक्यमाने नेत्रे लोचने, रात्रिन्दिवम् अह-
र्निशमेव निरन्तरमेवेति यावत् अधिका शोभा ययोस्तथोक्ते कुवलये नीलोत्पलद्वयम् । तथा
तनुः शरीरम् अवगाहे अवगाहने उपचारेणोपभोगमात्रे सुखतर अत्यन्तं सुखदायी लाव-
ण्यानां जलधिः समुद्रः । 'अवगाहे सुखतर' इत्यनेन लवणोदधिमकरतरङ्गलवणादिसद्भा-
वाद्ब्रगाहकानां सुखावहो न भवतीति सूचितम् । शिवरिणीच्छन्दस्तत्त्वज्ञानात्पूर्व-
प्रागेव (१८३ पृ०) ।

(४) वैशिष्ट्याधिक्यमुपपादयति—अत्रेति । आदिशब्देन सुधाधारत्वादेः परिग्रहः ।

तथा च शशधरे उपमाने विद्यमानमपि कलङ्कमारोप्य वक्त्रे तस्यारोपः, अधरे
चोपमेयेऽविद्यमानमपि सुधाधारत्वधर्ममवरोप्य, तथोत्पत्तेर्वहोः कालादनन्तरमेव परि-
पक्वयोग्ये उपमाने विम्बेऽविद्यमानमपि चिरपरिणतत्वधर्मञ्चावरोप्य तत्र तस्यारोपः ।
तथा रात्रादेवाधिकशोभे उपमाने कुवलयेऽविद्यमानमपि रात्रिन्दिवमधिकशोभस्त्वधर्म-
मवरोप्य नेत्रे तस्यारोपः । इत्यमेव जलधातुपमानेऽविद्यमानमपि लावण्यासम्बन्धम-
वरोप्य धारिरे तस्यारोपः ।

शृद्धञ्च ध्वन्यमानमपि दृश्यते । तत्र शब्दशक्तिमूलं यथा—

“अविरलविगलद्दानोदकधारासारसिक्कधरणितलः ।

धनदाग्रमहितमूर्त्तिर्देव ! त्वं सार्वभौमोऽसि ॥”

अत्र हि सार्वभौमशब्दश्चक्रवर्त्येति तथा नियमितोऽपि राज्ञि “असि” इत्यनेन दिग्ग-
जविशेषारोपमेव बोधयति ।

अर्थशक्तिमूलं यथा—

“तिमिरं हरन्ति हरितां पुरःस्थितं तिरयन्ति तापमथ तापशालिनाम् ।

वदन्स्विषस्तव चकोरलोचने ! परिमुद्रयन्ति सरसीरुहश्रियः ॥”

अत्र वदन्स्य चन्द्रतिमिरहरणार्थमात्रमूलम्,

सरस्वती कण्ठाभरणकारास्तु रशनारूपकं नामालङ्कारान्तरं मन्यन्ते । तथाहि “पर-
म्पराय रशना सालारूपककपकम्” इति तल्लक्षणम्,

(५) विषयात्मतयारोप्ये प्रकृतार्थोपयोगिनि ॥ ३४ ॥

परिणामो भवेत्तुल्यातुल्याधिकरणो द्विधा ।

(६) आरोप्यमाणस्थारोपविषयात्मतया परिणमनात्परिणामः ।

यथा—

(७) 'स्मितेनोपायनं दूरादागतस्य कृतं मम ।

स्तनोपपीडमाश्लेषः कृ(त)तो धृते पणस्तया ॥'

किशलयकरैल्लतानां करकमलैर्मृगादृशां जगज्जयति ।

नखिनीनां कमलमुल्लेखेन्दुभिर्योषितां मदनः ॥

इति चोदाहरणम् । प्रकाशकृता तु "हृत्पादिरशनारूपकं न वैचित्र्यवदिति न लक्षितम्" इति प्रतिपादयते मं नाङ्गीकृतम् । विषयेऽस्मिन् ग्रन्थकारस्यापि मौनान्वलम्बनादनीप्सितमेवेत्यवलोकनीयम् ।

(५) रूपकालङ्कारं निरूप्य तत्साजात्येन परिणामालङ्कारं लक्षयति—विषयात्मतयेति । आरोप्ये आरोपणीये उपमाने इति यावत्, विषयात्मतया आरोपविषयाभेदेन उपमेयतादात्म्येन कारणेन, प्रकृतार्थः प्रस्तुतं प्रयोजनं तस्योपयोगिसाधनं तस्मिन्स्थायभूते सति तथा च प्रस्तुतप्रयोजनसाधनत्वेन प्रसिद्धिरेव प्रकृतार्थोपयोगित्वम् तस्मिन् सतीत्यर्थः परिणामो नामालङ्कारो भवेत् । एवञ्च प्रस्तुतप्रयोजनसाधनोपयोगितया उपमानाभेदारोपः परिणाम इति फलितः । स च तुल्यं समानमधिकरणं यस्य स तथोक्तः समानविभक्तिक इत्यर्थः, अतुल्यमसमानमधिकरणं यस्य स तथोक्तो व्यधिकरण इत्यर्थः, इत्येवं प्रकारेण द्विधा । तथा च उपमानोपमेययोः समानविभक्तिकत्वं तुल्याधिकरणात्वम्, तयोरेवासमानविभक्तिकत्वञ्च अतुल्याधिकरणात्वञ्च । अस्य रूपकाद्भेदस्तु तत्रैव निरूपितः स्फुटीभविष्यति चाग्रेऽनुपदमेव वृत्तावपि ।

(६) परिणामस्यान्वर्थं नाम दर्शयति—आरोप्यमाणस्येति । आरोप्यमाणस्य उपमानस्य आरोपविषयात्मतया उपमेयरूपत्वेन परिणमनात् परिणतबुद्धिविषयीकरणात् बुद्धेः परिणामश्चानाहाप्यत्वे सति धारावाहिकत्वमित्यवगन्तव्यम् ।

(७) सौकर्यायैकैवोदाहरणे तन्नेदद्वयमुदाहरति—स्मितेनेति । सखायं प्रति कस्यचित्स्वप्रियतमायाः सौजन्यवर्णनेयम् । तथा सौन्दर्यादिनां प्रसिद्धतया प्रियतमया स्मितेन मृदुहसितेन, तृतीयाभेदे, दूरात् आगतस्य प्राप्तस्य मम उपायनमुपहारः कृतम्, तथा धृते अक्षक्रीडायाम् ; स्तनान्यामुपपीडयेतिस्तनोपपीडम् क्रियाविशेषणमिदम् 'उपपीडरूपकवंश' इति पाणिनीयसूत्रेण यमुलम् । आश्लेष आलिङ्गनदानम्, पणः कृतः । दूरेदशादागताय प्रियाय स्वबन्धुजनैः काञ्चिदुपायनं प्रदीयते, उपायनं नाम मण्यादिमिष्टान्नादिकं च प्रीत्यर्थं दीयमानं द्रव्यम् । अक्षक्रीडायां च यः कोऽपि पणः स्थाप्यते इति च लौकिकव्यवहारः एवञ्च दूरात्संप्राप्ते मयि प्रियतमया मृदुहासरूपमेव तदुपायनं महां समर्पितम्, तथा "अक्षक्रीडायां मया पराजिते स्तनोपपीडमालिङ्गनमेव समर्पयितव्यम्" इत्यभिधाय अक्षक्रीडायां स्तनोपपीडालिङ्गनरूप एव पणः स्थापित इति निर्गमितोऽर्थः ।

अतश्चात्रोपमेयभूते स्मिते उपमानभूतोपायनतादात्म्यारोपस्य प्रस्तुतनायकयाचनो

(८) अन्यत्रोपायनपणौ वसनाभरणादिभावेनोपयुज्येते । अत्र तु नायकसंभावनयुतयोः स्मिताश्लेषरूपतया ।

(९) प्रथमाद्धै वैयधिकरण्येन प्रयोगः, द्वितीये सामानाधिकरण्येन ।

(१०) रूपके 'मुखचन्द्रं पश्यामि' इत्यादावरोप्यमाणचन्द्रादेरुपपन्नकतामाश्रम्, न तु प्रकृते दर्शनादावुपयोगः; इह तूपायनादेर्विषयेण तादात्म्यं प्रकृते च नायकसंभावनादावुपयोगः । अत एव रूपके आरोप्यस्यावच्छेदकत्वमात्रेणान्वयः, अत्र तु तादात्म्येन ।

पकारकत्वात्, उपमेयभूते तथाविधश्लेषे च उपमानभूतपण्यातादात्म्यारोपस्य च प्रस्तुताश्चक्रीदोषकारकत्वाच्च परिणामालङ्कारलक्षणसङ्गतिः । "कृत" इत्यस्य स्थाने "ततः" इत्येव पाठः साधीयान् अथवा कथितपदश्लेषप्रसङ्गादितितर्कवागीशाः ।

(८) उक्तोदाहरणे लक्षणां संयोजयितुमाह—अन्यत्रेति । उक्तोदाहरणातिरिक्तस्थले इत्यर्थः उपायनपणौ उपायनसमर्पणं पणनिधानं च वसनाभरणादिभावेन वस्त्रालङ्कारादिरूपत्वेन उपयुज्येते सम्भावनयुतयोः साधनोपयोगिनौ (हेतु) भवतः । अत्र तु "स्मितेनोपायनं दूरात्" इत्यादौ तु नायकसम्भावनयुतयोः नायकयाचनाक्षक्रीदयोः स्मिताश्लेषरूपतया स्मिताश्लेषतादात्म्येन, "उपयुज्येते" इति पूर्वैव सम्बन्धः, उपयोगित्वेन प्रतीयेते इति तदर्थः । तथा च उपायनपणौ यथायथं स्मिताश्लेषतादात्म्येन प्रस्तुतयोर्नायकयाचनाक्षक्रीदयोः साधनोपयोगिनौ भूताविति निकृष्टोऽर्थः, तेनैवोक्तलक्षणासम्बन्ध इत्यभिप्रायः

(९) ननु क तुल्याधिकरणोऽर्थं परिणामः क वा अतुल्याधिकरण इति जिज्ञासामाह—प्रथमाधैति । वैयधिकरण्येनेति । "स्मितेनोपायनम्" इत्युपमेयोपमानयोर्मिथो विभिन्नविभक्तिकत्वेनेत्यर्थः । द्वितीये उत्तराद्धै इत्यर्थः । सामानाधिकरण्येनेति । "आश्लेषः पणः" इत्युपमेयोपमानयोर्मिथः समानविभक्तिकत्वेन "प्रयोगः" इति पूर्वाय सम्बन्धः । तस्माद्यथाक्रमव्यधिकरणः सामानाधिकरणश्चात्र परिणाम इत्याक्षयः ।

यथा वा पार्यक्येन—

"अपारे संसारे विषयविषवारण्यसरणौ मम आसं आसं विगलितविरासं जवमतेः !

परिभ्रान्तस्यायं तरणितनयानीरनिलयः समस्तासन्तापं हरिनवतमाकस्तिरयतु ॥"

अत्र हि उपमानभूतस्य तमालस्य उपमेयभूतभगपदात्मतयैव संसारतापनिवर्तनक्षमत्वोपपत्तिरिति सामानविभक्तिकत्वापरिणामः ।

(१०) सम्प्रति रूपकपरिणामबोः परस्परं भेदमुपपादयति—रूपक इति । आरोप्यमाणो मुखेन सह तादात्म्यारोपे उपमानभूतोऽसौ चन्द्रादिस्तस्य तादृशस्य, उपपन्नकतामाश्रम् उपमेयोऽकृष्टताद्योतकत्वमाश्रम् न तु प्रकृते 'मुखचन्द्रं पश्यामि' इत्यादौ तदात्म्यारोपात् मुखादौ केवलसौन्दर्यव्यञ्जकत्वमितियावत् । मात्रपदेनोपमेयतया परिणमनस्य व्यवच्छेदः । दर्शनादौ उपमानस्योपमेयतया परिणतत्वावगमके दर्शनादिक्रियाश्रयत्वे उपयोग उपयोगिभ्यम्, मुखादौ चन्द्रादितादात्म्यारोपं विनापि दर्शनसम्भवादित्याशयः ।

एवं रूपके उपमानोपमेययोस्तादात्म्यारोपेऽपि उपमेयत उपमाने उत्कर्षस्थितिमुप-

(११) 'दासे कृतागतिः' (६३८ पृ.) इत्यादौ रूपकमेव, न तु परिणामः ।
आरोप्यमाणकण्टकस्य पादभेदनकार्यस्याप्रस्तुतत्वात् ।

(१२) न खलु तत्कस्यचिदपि प्रस्तुतकार्यस्य घटनार्थमनुसन्धीयते । (३)

(१३) अयमपि रूपकवदधिकारुढवैशिष्ट्यो दृश्यते । यथा— (०१)

पाद्य परिणामे तद्वैपरीत्यमुपपादयति—इति । “स्मितेन” इत्यादौ परिणामस्थले तु विषयेण स्मितादलेषरूपोपमेयेन सहेत्यर्थः, तादात्म्यं तत्तया परिणतत्वम् अभिन्नत्वमिति यावत् । प्रकृते चेत्यत्र चकारस्योपयोगश्चेति सम्बन्धः । प्रकृते प्रस्तुते उपमेयभूते, नायकसम्भावनादौ नायकयाचनात्तुम्हीडयोः, उपयोगश्च साधनोपयोगित्वञ्च । एवमुभयोर्भेदमुपपाद्यापि बोधसौकर्याय फलितं प्रदर्शयति—अत एवेति । रूपक इत्याद्युक्तयुक्ते रेवेत्यर्थः । आरोप्यस्य उपमानस्य चन्द्रादिपदार्थस्य अवष्टेदवसात्रेण इतरनिवर्त्तकत्वमात्रेण, अन्वय उपमेयभूतमुखादौ तादात्म्यसम्बन्धः, अत्र तु परिणामे तु तादात्म्येन प्रस्तुतविषयसाधनोपयोगितया अभिन्नत्वेन, अन्वय इत्यनेनान्वयः ।

अत्र सन्दर्भस्यार्थमभिप्रायः—“मुखचन्द्रं पश्यामि” इत्यादौ रूपकालङ्कार आरोपविषयभूतोपमेयमुखादौ साधन्यवशात्तादात्म्येनारोप्यमाणोऽपि चन्द्रादिरुपमानपदार्थः परमार्थत एवाभिन्नो नावगम्यते किन्तु निम्नितमुखादिनिवर्त्तकतया मनोज्ञादिविशेषणवदेव प्रतीयते, स्मितेनोपायनम् इत्यादौ परिणामालङ्कारे तु स्मितोपायनादिरुपमेयपदार्थ एव तादात्म्येनारोपवशात् नायकयाचनादिरूपैककार्यविधायित्वाच्च परमार्थत एवाभिन्न इवावगम्यते इति ।

(११) नन्वेव “दासे कृतागतिः” इत्यादौ पुलकाङ्कुरे उपमानभूतस्य कण्टकस्य प्रकृतपादभेदनरूपकार्यसाधनत्वात् परिणामालङ्कारस्यैव अतितु युक्तत्वेनास्य रूपकोदाहरणव कथं सङ्गच्छत इत्येत आह—दासे इति । आरोप्यमाणकण्टकस्य उपमानभूतकण्टकस्य यत्पादभेदनकार्यं तस्याप्रस्तुतत्वात् प्रस्तुतातिरिक्तत्वात् । भानिन्या माननाशाय नायकानुनयस्यैव तत्र प्रस्तुतत्वादिति भावः ।

(१२) ननु प्रस्तुतघटकस्यापि कार्यस्योपचारेण प्रस्तुतत्वोपपत्तौ पादभेदनस्यापि प्रस्तुतत्वं स्वीक्रियतां कानुपपत्तिरित्यत आह—न खल्विति । तत् कण्टकानां पादभेदनकार्यम् । अपिज्ञादस्य घटनार्थमित्युत्तरेण सम्बन्धः । तथा च घटनार्थमपि उपपादनार्थमपि सञ्जातमिति न खल्वनुसन्धीयते अनुसन्धानायपि नैव प्रतीयते । तथाहि प्रस्तुतकार्यमनुनयः तदघटकं तु पादपतनमेतादृशवचनं च पादभेदनं तु वैपरीत्येन दुःखोपादकत्वादनुनयप्राप्तकमेवेति पादभेदनस्य प्रस्तुतघटकत्वेनापि अप्रस्तुतत्वमित्याशयः ।

पुनश्च—
विषयतो निधुवनोपदेशिनः शङ्करस्य रहसि प्रपञ्चया ।
शिक्षितं सुरतिनैपुणं तथा यदेव गुरुदक्षिणीकृतम् ॥

इत्यत्रापि गुरुदक्षिणायाः सुरतिनैपुण्येन परिणामात् परिणामालङ्कार एवेत्यवधेयम् ।
(१३) अस्य भेदान्तरमुपपादयति—अयमपीति । परिणामोऽपीत्यर्थः । इत्यापि प्रारब्धवैशेषिकारुढवैशिष्ट्यपलक्षणमन्तरान्तकथम् ।

(१४) 'वनेचराणां वनितासखानां दरीग्रहोत्सङ्गनिषक्तमासः । (७९)

भवन्ति यत्रौषधयो रजन्यामतैलपूराः सुरतप्रदीपाः ॥' (८१)

(१५) अत्र प्रदीपानामौषध्यात्मतया प्रकृतेः सुरतोपयोगिन्यन्धकारबाधो उप-
योगोऽतैलपूरत्वेनाधिकारुढवैशिष्ट्यम् ।

(१६) संदेहः प्रकृतेऽन्यस्य संशयः प्रतिभोत्थितः ॥ ३५ ॥

शुद्धो निश्चयगर्भोऽसौ निश्चयान्त इति त्रिधा ।

(१४) वनेचराणामिति । कुमारसम्भवे प्रथमसर्गे हिमालयवर्णनमिदम् । यत्र यस्मिन् हिमालये रजन्यां निशायाम्, दयः कन्दरा एव गृहास्तेषामुत्सङ्गा लङ्घयन्त्या अन्यन्तर-
भागास्तेषु निषक्ताः संलग्ना आसौ दीप्तयो यासां ताः तथोक्ता "दरी-तु कन्दरो वाऽस्त्री"
इत्यमरः, औषधयो लताविशेषाः वनितासखानां सपत्नीकानां वनेचराणां वनवासिनां
किरातानां न तैलपूरो यत्र तादृशा, तलं विनैव ज्वलनशीलाः सुरतप्रदीपा रमणसा-
धकदीपा भवन्ति एवं रूपः स हिमालय अस्ति इति पूर्वेण सम्बन्धः । उपेन्द्रबाणकृतस्त-
लङ्घणतुर्कतं प्रागेव ।

(१५) अत्र प्रदीपीभावस्य प्रकृतार्थोपयोगित्वं दर्शयति—प्रवेति । प्रकृते सुरतो-
पयोगिन्यन्धकारबाधो प्रदीपानामौषध्यात्मतया उपयोग इत्यन्वयः । सुरतोपयोगिनि
सुरतावावरयके । प्रदीपानाम् औषधिषु तादात्म्येनारोप्यमाणानामित्यर्थः । औषध्या-
त्मतया औषधिरूपरूपतया कारणेन, उपयोगस्तत्साधनोपयोगित्वम्, तेनैवात्र परि-
णामोऽलङ्कार इति शेषः । अत्र सुरतमेव शाब्दं प्रकृतं नार्थकारणम्, तस्याऽन्यथा-
दितिवाच्यम्, सुरतोपयोगित्वेन तस्यापि प्रकृतत्वात् । ननु तस्याप्यधिकारुढवैशिष्ट्य-
त्वं कथमित्याशङ्क्यामाह—प्रवेति । आरोप्यमाणे प्रदीपे त्रिधमानसपि तैलपूरवधर्म-
मारोप्य तस्यारोपादित्याशयः ।

अथञ्च पूर्ववद् ध्वन्यमानोऽपि इत्यते तत्र शब्दशक्तिमूलो यथा—

पान्थ ! भन्दमते ! किं वा सरवापमनुविस्त्विति ।

पयोधरं समाशास्व येन शान्तिमवाप्नुयाः ॥

अत्र पयोधरशब्दमूलः पयोधरे पयोधरतया तापसमनकार्यकारित्वेन शब्दशक्ति-
मूलध्वनिः ।

अर्थशक्तिमूलो यथा—

"इन्दुना परसौन्दर्यसिन्धुना बन्धुना विना ।

ममाय विषमस्तापः केन वा क्षमयिष्यते ॥"

अत्र प्रतिपादयितुः प्रयत्ना विरहितत्वेन प्रयत्नीवदनाभेदेनेन्दुभिध्यज्यते इत्यर्थः-

शक्तिमूलध्वनिः ।

(१६) उपमानोपनेययोः प्रस्तावास्तप्रति उपमानसंशययुतं सन्देहालङ्कारं निरु-

पयति—सन्देह इति । प्रकृते उपमेये प्रतिमया विवक्षयया बुद्धयोपचारात्तमुपपन्न कवे-

रुद्भूतया प्रोढोक्त्या उच्यते उत्पादित इति केवलकविप्रोढोक्तिसिद्धा न तु वस्तुत्वेना-

वसिद्ध इत्यर्थाः, अन्यस्य उपमानस्य संशयसन्देहनामालङ्कारः "परिणामो भवेत्" इत्यतो

भवेदियंनुबलनीयम् । संशयश्चात्रोभयस्मिन् पक्षे स्वस्वरूपो प्राज्ञः तेन सम्भावनाया

(१७) यत्र संशय एव पर्यवसानं स शुद्धः । यथा—

(१८) 'किं तादृश्यतरोरियं रसभरोद्भिन्ना नवा बल्लरी

वैलाप्रोच्छलितस्य किं लहरिका लावण्यवारानिधेः ।

उद्गाढोत्कलिकावतां स्वसमयोपन्यासविश्रम्भिणः

किं साक्षादुपदेशयद्विरथवा देवस्य शृङ्गारिणः ॥'

अपि संशयविशेषरूपतया मोक्षप्रेच्छालङ्कारे सन्देहालङ्कारत्वप्रसङ्गः संभावनाया एक-
स्मिन् पक्षे आधिक्येन उभयत्र तुल्यरूपत्वाभावात् । उपमेये उपमानस्य संशय इति
प्रतिपादनेन सादृश्यमूलकत्वमपेक्षितम् अत एव—

'इतो गता सा क्व गता न जाने गेहं गता मे हृदयं गता वा ।'

इत्यत्र नायमलङ्कारः संशयस्य सादृश्यमूलकत्वाभावात् अस्य प्रेममात्राधिक्यत्वे-
ऽपि वर्णनीयाधिक्यत्वाभावाच्च असद्विशेषेऽपि कस्यचित्प्रेमसम्भवात् । यद्यपि काव्य-
प्रकाशकृता "ससन्देहस्तु भेदोक्तौ तदनुक्तौ च संशयः" इत्युक्तं तथा दण्डिनापि—
अनन्वयससन्देहौ उपमास्वेव दर्शितौ ।

इति चोक्तं तथापि सन्देहस्य संज्ञान्तरं तत्, सन्देह इति संज्ञा तु "उपमानोपमेय-
संशयः सन्देहः" इति वामनसम्रदर्शनादवगम्यते । असौ सन्देहः शुद्धः आदावन्ते मध्ये
च संशय एव प्रतिभया उत्थाप्यमानो यत्र स्यात् स शुद्धसन्देहः, तथा यत्रादावन्ते
च संशयो निश्चयो गर्भे मध्ये यस्य स तादृशो द्वितीयो निश्चयगर्भः सन्देहः, यत्रादौ
मध्ये च संशयो निश्चयोऽन्तेऽवसाने यस्य स तादृशस्तृतीयो निश्चयान्तसन्देह इति
ए' त्रिधा त्रिप्रकारकः सन्देह इत्यर्थः ।

(१७) शुद्धसंशयं निरूपयति—यत्रेति । यत्र संशये आदौ मध्ये चान्ते च संशये
सत्येव, पर्यवसानं वाक्यपरिसमाप्तिः । शुद्धः विशेषगरहितः केवल इत्यर्थः ।

(१८) किमिति । काञ्चित्कामिनीमवलोक्य कस्यचिद्वृत्तिकरियम् । हृदं पुरोऽवलोक्य-
माना रमणी तादृश्यं यौवनमेव तरुस्तस्य, रसभरेण रसातिशयेन जलसेकेन कृतोज्झेदात्
उद्भिन्ना उद्भूता, अन्यत्र शृङ्गाररस एव रसो जलं तस्य भरेणातिशयेन उद्भिन्ना पूर्णा
नवा अभिनवा अम्लाना वा बल्लरी मञ्जरी किम् ? तरुणीयं तादृश्योच्चासीमामारु-
हेत्यर्थः । वेलासु तदप्रदेशेषु प्रोच्छलितस्य पूरातिरेकादत्यन्तमुद्भूतस्य लावण्यवारां
निधेः लावण्यसमुद्रस्य लहरिका लहरी तरङ्ग इति यावत् किम् ? अत्यन्तलावण्ययुते-
यमितिभावः । अथवा अत्युत्कटा या उत्कलिका कान्तोत्सन्नमायोत्कण्ठा सा एवामस्तीति
तेषां तादृशानां कामुकानां सम्बन्धे स्वसमयस्य स्वसिद्धान्तस्य स्वाचारस्य वा उप-
न्यासे ज्ञापने विश्रम्भिणः प्रणयिन अभिलाषिण इति तात्पर्यम् ।

'समयाः सपथाचारकालसिद्धान्तसंविदः' इत्यमरः ।

'विश्रम्भः केलिकलहे विश्वासे प्रणयेऽपि च' इति मेदिनी ।

शृङ्गारिणो देवस्य प्रारतशृङ्गारिकामदेवस्य साक्षात् मूर्त्तिमती उपदेशस्य सूचिका
यद्विद्वन्धः किम् ? यथा विद्यालये यस्याः कस्या अपि विद्याया उपदेष्टारः चपलचित्तवा-
लतादनाय यद्विप्रदर्शनेन बालशिश्यान् प्रवर्तयति तथा कामदेवोऽपि अस्याः प्रदर्शनेन

(१६) यत्रादावन्ते च संशय एव मध्ये निश्चयः स निश्चयमध्यः ।

यथा—

(२०) 'अयं मार्तण्डः किं स खलु तुरगैः सप्तभिरितः

कृशानुः किं सर्वाः प्रसरति दिशो नैष नियतम् ।

कृतान्तः किं साक्षान्महिषवहनोऽसाविति पुनः

समालोक्याजौ त्वां विदधति विकल्पान्प्रतिभटाः ॥'

(२१) अत्र मध्ये मार्तण्डाद्यभावनिश्चयः, राजनिश्चये द्वितीयसंशयोत्थाना-
संभवात् ।

स्वसिद्धान्ते कामुकान् प्रवर्त्तयतीत्याशयः । शार्दूलविक्रीडितं छन्दस्तल्लक्षणात्तुल्यं प्रागेव
(१५८ पृ०) ।

अत्र उपमेयभूतायां कामिन्यामुपमानभूतानां तथाविषयलक्ष्यादीनां संशयादन्त-
तोऽपि निश्चयाभावात् तथासत्येव हि वाक्यपर्यवसानात् शुद्धसन्देहालङ्कारः । यथा वा—

किमिन्दुः ? किं पद्मं ? किमु मुकुरविम्बं ? किमु सुखम् , ?

किमण्डे ? किं मीनौ ? किमु मदनवाणौ ? किमु इशौ ? ।

खगौ वा ? गुच्छौ वा ? कनककलशौ वा ? किमु कुचौ ?

तडिद्वा ? तारा वा ? ललितलतिका ? वा किमवला ? ॥

अत्राप्येकस्यामेवोपमाभूतायामवलायामुपमानभूतानामिन्द्रादीनां संशयात्तस्मिन्नेव
च वाक्यसमाप्तेः शुद्धसन्देहः ।

(१९) निश्चयगर्भसन्देहमभिधातुमुपक्रमते—यत्रेति । “वामेन कर्णेन शृणोति”
इत्यभिहितेऽर्थतो दक्षिणेन कर्णेन न शृणोतीत्यवगम्यते तद्वत् “निश्चयगर्भं” इत्यभि-
हितेऽर्थत आदावन्ते च संशय इत्यवगम्यते इति द्योतयन्नाह—आदावित्यादि । मध्यार्थको
गर्भसन्देहस्तदाह—निश्चयमध्य इति ।

(२०) अयमिति । राजानं प्रशंसतः कस्यचिदुक्तिरियम् । अयं पुरतोऽवलोक्यमानः
पदार्थः मार्तण्डः किम् ? भूलोकगतः सूर्यः, किम् ? इति संशयः । स प्रसिद्धो मार्तण्डः
सप्तभिस्तुरगैरवैः युतो युक्तः “सर्वं वाक्यं सावधारणं भवति” इतिन्यायेन सप्तभिरे-
वारवयुक्तः, अयन्त्वसंख्यतुरगयुक्तत्वाच्चायं मार्तण्ड इति पुनर्निश्चयः । तर्हि कृशानुः
अग्निः किम् ? इति संशयः । एष कृशानुः सर्वा दिशो नियतं यथास्यात्तथा न प्रसरति
न गच्छति किन्तु चाप्यभिमुखामेव दिशं प्रसरति, अयन्तु सर्वा एव दिशः प्रसरतीति
न कृशानुरपीति पुनर्निश्चयः । तर्हि साक्षात् दृग्गोचरतां प्राप्तः कृतान्तो यमः किम् ?
इति संशयः । असौ सः कृतान्तो महिषवाहनः, अयन्तु कदाचिदपि महिषं नारोहति
किन्तु अश्वमारोहतीति न कृतान्तोऽपि; कः पुनरयमित्याशयः । हे राजन् ! आजौ सङ्ग्रामे
“आजौ स्त्री समभूमौ सङ्ग्राम” इति मेदिनी, समालोक्य सम्यक् दृष्ट्वा प्रतिभटाः
प्रतिपक्षिसैनिकाः, चिरं बहुकालं यथास्यात्तथा इति एवं विधान् विकल्पान् विविध-
संशयान् विदधति कुर्वन्ति । शिखरिणीब्रन्दः तल्लक्षणात्तुल्यं प्रागेव (१८४ पृ०) ।

अत्रोपमेयभूते राजनि उपमानभूतानां मार्तण्डादीनां संशयात् आदावन्ते च तस्य
स्थितत्वात्मध्ये च प्रदर्शितरीत्या निश्चयात् निश्चयगर्भः सन्देहालङ्कारः ।

(२१) कथमयं निश्चयगर्भ इति स्वयमुपपादयति—यत्रेति । उक्तोदाहणे इत्यर्थः ।

(२१) यत्रादौ संशयोऽन्ते च निश्चयः स निश्चयान्तः । यथा—

(२३) किं तावत्सरसि सरोजमेतदारा-

दाहोस्विन्मुखमवभासते तरुण्याः ।

संशयः क्षणमिति निश्चिकायः कश्चि-

द्विबोक्तेर्वकसहवासिनां परोक्षैः ॥

मार्चण्डादीनामभावस्य अन्योन्याभावस्य निश्चयः अनुमानेन निर्णयः । ननु राज-
निश्चयः किं न स्यादत आह—राजनिश्चयेति । द्वितीयोऽसौ संशयस्तस्योत्थानं तस्यास-
म्भवः तस्मात् तथोक्तेः । अयमभावः—स्वामिति युष्मदोपस्थाप्यस्य राज्ञः अनुमानेन
निश्चये कृतानुः किमिति द्वितीयसंशयोत्पत्त्यसम्भवात् सामग्रीवैकल्यादिति । नचासं-
ख्यतुरगयुक्तत्वादिना राज्ञो मर्चण्डायुपमानेभ्यः आधिक्योक्तेर्भ्यतिरेकालङ्कार इति
वाच्यम्, प्रथमतः सन्देहप्रतीत्यनन्तरं च वैधर्म्यापन्यासेन व्यतिरेकप्रतीतावप्युपजी-
व्यत्वात् संशयचमस्कृतावपर्यवसानात् सन्देहानुयायितया व्यतिरेकस्य सन्देहालङ्कारेणैव
व्यपदेशोचितात् ।

(२२) निश्चयान्तं लक्षयति—यत्रादाविति । स्पष्टम् ।

(२३) किं तावदिति । शिशुपालवधे अहमे सरों प्रथमिदम् । सरसि जलाशये आरात्
दूरे “आरादूरसमीपयोः” इत्यमरः, एतत् अवलोक्यमानम्, किं तावत् सरोज कमलम् ?
आहो अथवा “आहो उताहो किमुत विकल्पे किं किमुत च” इत्यमरः, स्वित् किम्
‘स्वित्स्पर्शने च वितर्के च’ इत्यमरः, तरुण्याः कस्याश्चिद् नवयौवनायाः, सुखं वदनम्
अवभासते राजते ? इति इत्थं चयां चयावधि संशयः सन्देहं विधाय कश्चित् कृष्णसह-
चरः, वकसहवासिनां वकपक्षिभिः सह निवसतां सरसिज्ञानामितिभावः । विबोक्कान-
भिज्ञावातिशयोचनाय कमलानाम् वकसहवासित्वेनोपन्यासः । परोक्षैरिन्द्रियाणोचरः
अज्ञातैरितिभावत् विबोक्कैः “विबोक्कस्त्वत्तिगर्वेण वस्तुनीष्टेऽप्यनादरः” इत्युक्तलक्षण-
बोक्कैः तद्वतैः खोणां भावविशेषैरित्यर्थः, निश्चिकाय निश्चयं कृतवान् “इदं तरुण्या मख-
मेव” इति निश्चयेन ज्ञातवानितिभावः । प्रहर्षिणीछन्दः तल्लक्षणन्दकं प्रागेव (१९८ पृ०) ।

अत्र उपमेये तरुण्या वदने आदावुपमानस्य कमलस्य संशयादन्ते च तद्वदनत्वेन
निश्चयान्तिश्चयान्तः सन्देहालङ्कारः ।

अयं लक्ष्यो व्यङ्ग्योऽपि च सम्भवति तत्र लक्ष्यो यथा—

“साम्राज्यलक्ष्मीरियमृष्यकेतोः सौन्दर्यसुन्दरधिदेवता वा ।

रामस्य रामामवलोक्य लोकैरितिस्स दोलाऽऽरुहे तदानीम् ॥”

अत्र एकदा साम्राज्यलक्ष्मीरित्युच्यते, अथ तं पञ्च परित्यज्य सौन्दर्याधिदेवतेति वित-

र्ज्यते इत्युच्यते कोट्यालम्बनतया दोलाऽऽरुह्यात् संशयोऽत्र दोलाशब्देन लक्ष्यते ।

(२०) तीरे तरुण्या वदनं सहासं नीरे सरोजं च मिलद्विकोसम् ।

आलोक्य भावयत्युत्पन्नसुखा मरत्युत्पन्नमालिकिशोरमाला ।

अत्र पुरोवर्तिवदन्सरोजरूपं अत्राद्वयमवलोक्य “अमेदे सम्बन्धेन” इदं उपवसम् ?

अथवा इदम् इत्याकारात् पदमकरो एकस्मिन् धर्मिणि ‘इदं वा इदं वा’ इति वक्ष्यकोटेः

(२४) अप्रतिभोत्थापिते तु स्थाणुर्वा पुरुषो वा इत्यादिसंशये नायमलङ्कारः ।

(२५) 'मध्यं तव सरोजाक्षि ! पयोधरभरादितम् ।

अस्ति नास्तीति संदेहः कस्य चित्ते न भासते ॥'

(२६) अत्रातिशयोक्तिरेव, उपमेये उपमानसंशयस्यैव तदलङ्कारविषयत्वात् ।

प्रकारत्वात् संशयः । इदमिदं वेत्यस्याऽऽशब्दबोधयत्वाच्च व्यङ्ग्यत्वम् ।

संशयश्चायं कचिदनाहार्यः, कचिदाहार्यः । यत्र हि कविना परनिष्ठः संशयो निबध्यते प्रायस्तत्रानाहार्यः, यत्र च स्वगत एव तत्राहार्यः । तत्रागो यथा—'किं तात्पर्य-सरोरियम्' इत्यादौ संशयानस्य निश्चयाभावात् । "अयं मार्त्तण्डः" इत्यादौ पुनरस्य अत्र वक्तुस्तत्त्वज्ञत्वात् । 'किमिन्दुः' इत्यादावपि अनाहार्य एव ।

कचित्परनिष्ठोऽपि कविना निबध्यमान आहार्यो भवति । यथा—

"गगनाद्गलितो गमस्तिमानुत्तवायं किशिरो विभावसुः ।

मुनिरेवमरुधतीपतिः सकलजः समशेन राधवे ॥"

अत्र मुनेर्वशिष्ठस्य सर्वज्ञत्वेनोपात्तस्य संशय आहार्य एव ।

परम्परितोऽप्ययं सम्भवति । यथा—

"विद्वद्द्वैतमस्त्रिमूर्तिः प्रवैरीन्द्रवशादधी

द्वावाग्निः किमहो महोत्तल्यशः शीतोऽधुग्धाग्निधुग्धिः ।

किं वाग्निर्भुजङ्गदृष्टवनिताजीवातुरेवं नृणां

केवामेष नराधिपो न जनयत्यरुपेतराः कल्पनाः ॥"

अत्र वैरीन्द्रवशस्य कृते द्वावाग्निः, अथवा दुग्धाग्निधुग्धिरित्यादिप्रकारकः संशयः । दारिद्र्यादिषु तमस्त्वादेरारोपो राज्ञि सूर्यत्वाद्यारोपस्य निमित्तं तेन परस्परित्वम् ।

(२४) लक्षणे प्रतिभोत्थित इति विशेषणेन व्यावृत्तिः प्रदर्शयति—अप्रतीतिः । अप्रतिमया कविप्रौढोक्तिरहितेन वस्तुत्वभावमात्रेणेत्यर्थः, उत्थापिते उत्पादिते । ननु यथात्र संशयो न प्रतिभोत्थितः, तथोभयोरुपमानोपमेयभावस्याप्यभावो वर्त्तत इति द्वयङ्गिकलत्वादुदाहरणमिदमसङ्गतमिति चेत् ? मैवम्, स्थाणुपुरुषयोः नुत्यस्त्वेत्यनेन उपमानोपमेयभावस्य विद्यमानत्वात् तन्मूलकेनैव संशयस्योत्थापनात् अन्यथा संशया-नुपपत्तेः । नचैवमप्युक्तोदाहरणे वैचित्र्याभावादलङ्कारसामान्यलक्षणास्य वानोपगमनात् कथमयमलङ्कार इति वाच्यम्, तद्वैचित्र्यसत्ताबोधनार्थमेव विशेषणोपादानात् ।

(२५) नन्वेवं प्रतिभोत्थित इत्यस्य सार्थकत्वेऽपि "प्रकृत्यस्य" इत्यस्य किं प्रयोजनमत आह—मध्यमिति । सरोजं नीलोत्पलमिव अक्षिणी औचने यस्याः तत्सम्बुद्धौ हे सरोजाक्षि ! पयोधरभरेण वक्षोजभारेण अर्हितं पीडितं तव मध्यमुद्धरदेहः, अस्ति विद्यते, नास्ति न विद्यते इति वा सन्देहः संशयः, कस्य जनस्य चित्ते स्वान्ते न भासते न प्रकाशते अपि तु सर्वस्यैव स्वान्ते भासत इत्यर्थः । अत्यन्तकृशत्वादितिभावः ।

(२६) अत्रेति । चित्ते तादृशसंशयप्रकाशनासम्बन्धेऽपि संसम्बन्धप्रतिपादनादसम्बन्धे सम्बन्धरूपा अतिशयोक्तिरेव न तु सन्देह इत्यर्थः । कुत इत्यत आह—अपमेय इति । एतदलङ्कारविषयत्वात् सन्देहालङ्कारजीर्वातुत्वात् । एवञ्च प्रकृतपदेन उपमेयस्य अन्यपदेन चोपमानस्य परिग्रह इत्यभिप्रायः ।

(२७) साम्यादतस्मिंस्तद्वबुद्धिर्भ्रान्तिमान्प्रतिभोत्थितः ॥ ३६ ॥

यथा—

(२८) 'मुग्धा दुग्धधिया गवां विदधते कुम्भानघो बल्लवाः
कर्णे कैरवशङ्कया कुवलयं कुर्वन्ति कान्ता अपि ।

कर्कन्ध्रफलमुच्चिनोति शवरी मुक्ताफलाकाङ्क्षया

सान्ना चन्द्रमसो न कस्य कुरुते चित्तभ्रमं चन्द्रिका ॥'

(२७) ननुक्तसन्देहालङ्कारवदन्यालङ्कारोऽयथाथस्वरूपोऽस्ति न वेतिविविक्तिसायां भ्रमस्वरूपं भ्रान्तिमदलङ्कारं लक्षयति—साम्यादिति । साम्यात् सादृश्यवशात् अतस्मिन् तदभाववति वस्तुनि प्रतिभोत्थिता केवलकविप्रौढोक्तिरिद्धा तद्वबुद्धिरतद्वस्तुप्रकारकं ज्ञानम्, भ्रान्तिरस्यास्तीति भ्रान्तिमान् नाम अलङ्कारो भवेदित्यनुष्यते । अत्र भ्रान्तिः साम्यमलङ्कारः भ्रान्तिमानलङ्कार इति श्रवणपदेशस्तत्रैव प्रचारिकः । तथा चोक्तम्—

“प्रमात्रान्तरधीर्भ्रान्तिरूपा यस्मिन्ननुष्यते ।

स भ्रान्तिमान् इति ख्यातोऽलङ्कारे त्वौपचारिकः ॥”

तथा च प्रतिभोत्थितस्य सति सादृश्यमूलकः अतस्मिंस्तद्वबुद्धिर्भ्रमो भ्रान्तिमानिति फलितम् । प्रतिभोत्थित इत्युपादानेन “रङ्गे रजतम्” इत्यादेर्मसंग्रहार्कृतचित्तविक्षेप-विरहादिकृतोऽमादाविजन्यभ्रान्तेश्च नालङ्कारत्वम् सादृश्यप्रयोज्यत्वाभावात् । अत एव—
‘दामोदरकरावातविह्वलीकृतचेतसा । इष्टं चापूरमस्यलेन शतचन्द्रं नभस्थलम्” ॥

इत्यादौ नायमलङ्कार इत्यन्यत्र स्पष्टम् । एतत्प्रयोजनमनुपममेव घृतावपि वचयति ।

नच रूपकेऽतिशयोक्तौ वातिव्याप्तिरिति वाच्यम्, आरोपाध्यवसायभ्रमैः परस्परं भेदात् । तथाहि—एकस्मिन्नन्यस्य आरोपस्थले रूपकम्, एकस्मिन्नन्यस्य अध्यवसायस्थले अतिशयोक्तिः, एकस्मिन्नन्यस्य भ्रमस्थले भ्रान्तिमान् । संशये तु नातिव्याप्तिः तत्र पक्षद्वयेऽनिश्चितबुद्ध्याकारोदयात् ।

(२८) मुग्धा इति । मुग्धा भ्रमौदा बल्लवा गोपाः, दुग्धधिया तत्र चन्द्रिकापतनात्, दुग्धमिदमिति भ्रमेण गवामधः गवां स्तनतले कुम्भान् दोहनपानाणि विदधते स्थापयन्ति । मुग्धाः कान्ता नाट्योऽपि कैरवशङ्कया चन्द्रिकापतनात् कुमुदमिति भ्रमेण “सिते कुमुदकैरवे” इत्यमरः, कुवलयं नीलाब्जम्

“श्यामं शितिकण्ठनीलं कुवलयमिन्दीवरं च नीलाब्जम्” इति नाममाला,

कर्णे भ्रवणे कुर्वन्ति स्थापयन्ति । तथा मुग्धा शवरी भिह्वी चन्द्रिकापतनादेव मुक्ताफलाकाङ्क्षया मुक्ताफलप्राप्तुमिच्छया, कर्कन्ध्रफले वदरीफलम् उच्चिनोति सञ्चिनुते । अत एव सान्ना निविद्धा सर्वतोऽर्थादं व्याप्तेरित्यावत्, चन्द्रमसश्चन्द्रिका विधोर्वर्थात्स्ना, कस्य जनस्य चित्तभ्रमं न कुरुते ? अपि तु सर्वस्यैव करोतीति भावः । शाब्दविक्रीडितं ह्यन्तस्तद्वक्षणान्तर्गतं प्राक् (१२८ पृ०) ।

अत्र चन्द्रिकायां दुग्धस्य, कुवलये कुमुदस्य, वदरीफले च मुक्ताफलस्य बोधात् भ्रान्तिमानलङ्कारः ।

(२९) अस्वरसोत्थापिता भ्रान्तिर्नायमलङ्कारः । यथा—“शुक्तिकायां रज-
तम्” इति ।

(३०) न चासादृश्यमूला । यथा—

(३१) ‘संगमविरहविकल्पे वरमिह विरहो न संगमस्तस्याः ।

सङ्गे सैव तथैका त्रिभुवनमपि तन्मयं विरहे ॥”

(२९) एवमुदाहरणं प्रदर्श्य “प्रतिभोत्थित” इत्यस्य सार्थक्यं दर्शयति—अस्वरसेति ।
अस्वरसेन अस्वेच्छया कवेरनभिलाषयेत्यर्थः, उत्थापिता वस्तुस्वभावेनैव जनिता । अर्थ
भ्रान्तिमान् । इति वाक्ये । नहि शुक्तिकायां जातापि रजतबुद्धिरलङ्कारतामवगमयति ।
नश्यत् यथा न प्रतिभोत्थितस्तथा उपमानोपमेयभावोऽपि नास्तीति द्वयङ्गविकल्पत्वा-
त्सदमुदाहरणमिति चेत् ? शुक्तिरजतयोः चाकचिद्व्यविशेषेनैव सादृश्यावगमात् । नचैव-
मित्यभूतविषये वैचित्र्याभावात्सामान्यलक्षणास्यैवाप्रवृत्त्या कथं भ्रान्तिमानिति वाच्यम् ,
पूर्ववदेवात्रापि वैचित्र्यविशेषसत्तावश्यकताप्रत्यायनार्थमेव तद्विशेषणोपादानात् ।

(३०) नन्वेवं भवतु प्रतिभोत्थित इत्यस्य सार्थक्यं साम्यादित्यस्य किं प्रयोजनमत्र
आह—नवेति । असादृश्यमूलाभ्रान्तिश्च इति, नायमलङ्कारपूर्वतोऽनुषज्य वाक्यार्था
वर्णनोपः ।

(३१) सङ्गमिति । सखायं प्रति विरहिण्याः कस्यचित्सखेदोक्तिरियम् । तस्यां मनसा-
विवरणीक्रियमाणायाः प्रियतमायाः, सङ्गमविरहयोः संयोगविश्लेषयोः, विकल्पे एकत-
रस्य श्रेष्ठत्वविवेचने कर्तव्ये सति, विरह एव वरं न पुनः सङ्गम इत्येव विचारणीयमि-
त्याशयः । विरहस्य श्रेष्ठत्वे हेतुमाह—सङ्ग इति । सङ्गो संयोगे प्रियतमा तथा प्रत्यक्ष-
विषयीभूता एकैव, किन्तु विरहे विश्लेषे त्रिभुवनं त्रैलोक्यमपि तन्मयं प्रियतमामयं
भवति, अतो विरहस्यैव श्रेष्ठत्वमिति भावः । आर्याङ्गनः तल्लक्षणन्तुक्तं प्राक् ।

अत्र विरहावस्थायामतिशयभावनावशात् त्रिभुवनस्थेषु निखिलेष्वेव वस्तुषु केवल-
कविप्रौढोक्तिसिद्धे प्रियतमाश्रमे विद्यमानेऽपि न सादृश्यमूलकत्वमित्यतो न भ्रान्तिमा-
नलङ्कार इति भावः ।

एवञ्च लोभादिना अमेऽपि नायं भ्रान्तिमानलङ्कारो यथा—

“जगद्धनमयं लुब्धाः कामुकाः कामिनीमयम् ।

नारायणमयं धीराः पर्यन्ति परमार्थिनः ॥”

नचात्र धनभेदेऽपि धनाभेदाध्यवसायरूपातिशयोक्तिरेवेति वाच्यम्, अतिशयोक्ति-
वृत्ताध्यवसायस्य आहार्यत्वे एव तथात्वात् । अत्र तु प्रथमे चिन्तारूपव्यभिचारि-
भावध्वनिः, द्वितीये शृङ्गारध्वनिः, तृतीये भावध्वनिरेव ।

ध्वन्यमानोऽयं यथा—

“कनकद्रवकान्तिकान्तथा मिलितं राममुदीक्ष्य कान्तथा ।

परिफुल्लपत्रपङ्क्तवैर्मुमुदे चातकपोतकैर्वने ॥”

अत्र चकोराणां मेघदर्शने प्रमोदस्वाभाव्यात् केवलरामदर्शनेन प्रमोदप्रतिपादने भग-
वतो रामस्य मेघसादृश्यस्य प्रसिद्धत्वात् तद्दर्शने तद्दर्शनज्ञानस्यार्थिकत्वाद्भ्रान्तिः
प्रतीयते ।

१२१ सा०

(३२) कचिद्भेदाद्ग्रहीतॄणां विषयाणां तथा कचित् ।

एकस्यानेकधोऽल्लेखो यः स उल्लेख उच्यते ॥ ३७ ॥

क्रमेणोदाहरणम्--

(३३) "प्रिय इति गोपबधूभिः शिशुरिति वृद्धैरधीश इति देवैः ।

नारायण इति भक्तैर्ब्रह्मेत्यग्राहि योगिमिद्वेण ॥"

(३४) अत्रैकस्यापि भगवतस्तत्तद्गुणयोगादनेकधोऽल्लेखे गोपबधूप्रभृतीनां रुचादयो यथायोगं प्रयोजकाः । यदाहुः--

(३५) 'यथारुचि यथार्थित्वं यथाव्युत्पत्तिरिति भिद्यते ।

आभासोऽप्यर्थ एकस्मिन्ननुसंधानसाधितः ॥'

(३२) भ्रान्तिमवलङ्कारप्रतिपादनानन्तरं प्रायेण तदनुयायितया उल्लेखालङ्कारं प्रतिपादयति--कचिदिति । कचिद् यत्र तत्र स्थले ग्रहीतॄणां प्रतिपत्तॄणां भेदात् अन्ये व्यात्, कचिद्वा विषयाणां ग्राह्यानां प्रतिपाद्यानां व्यावर्त्तकधर्मादीनामितियावत् तथा भेदात् अन्ये व्यात्, एकस्य यस्य वस्यचिद्वस्तुनः य अन्येकधा विविधप्रकारेण उल्लेखोऽवधारणं स उल्लेखस्तस्मात्तस्मात्तलङ्कारः । कचिदित्यनेन देवदत्तं देवदत्तापतिम्, देवदत्तिः पितरम्, देवदत्तजं पितामहं मनुते इत्यादेरुपलब्धिः ।

(३३) तत्र ग्रहीतृभेदोदाहरति--प्रिय इति देवः श्रीकृष्णः गोपबधूभिर्गोपिकाभिः प्रियः कान्त इति, वृद्धैः पुरातनैर्नन्दाद्यैर्वसुदेवाद्यैर्वा शिशुर्बालक इति, देवैर्महेन्द्रादिभिः अधीशोऽधिपतिरिति, भक्तैः प्रेमिभिरुद्धवनारदादिभिर्नारायण इति, "आपो हि नाराः" तद्व्यनस्तस्थो नारायणः जलशायी इत्यर्थः, योगिभिः कपिलगर्गप्रभृतिभिर्ब्रह्म परमात्मेति अग्राहि अबोधि । जलशायिरूपनीरूपत्वेन भेदाच्चाशयणब्रह्मणो भेदः । आर्याद्वन्तस्तल्लक्षणस्तूक्तं प्राक् (१८६पृ०) ।

अत्र गोपबधूनादिग्रहीतृभेदादेकस्य श्रीकृष्णस्य प्रियत्वादिना विविधप्रकारेणोल्लेखात्प्रकृतलक्षणसङ्गतिः ।

(३४) नन्वेकस्यानेकरूपेणोल्लेखे किं प्रयोजकं सर्वेषां ग्रहीतॄणां वा किमित्येकरूपेणोल्लेखो न भवतीत्यत आह--अत्रेति ।

उक्तोदाहरण इत्यर्थः । भगवतः श्रीकृष्णस्य तत्तद्गुणयोगात् तस्य तस्य प्रियत्व-शिशुत्वादेगुणस्य धर्मस्य सम्बन्धात् । गोपबधूप्रभृतीत्यत्र प्रभृतिपदेन वृद्धादेः परिग्रहः । रुचिरमिलाषम्, आदिपदेन वच्यमाणकारिकोकार्थित्वव्युत्पत्त्योः परिग्रहः । यथायोगं यथासम्भवम् । प्रयोजकाः कारणानि । तथाच भगवति श्रीकृष्णे यावद्गुणस्य विद्यमानत्वेऽपि गोपबधूप्रभृतीनां रुचादिभेदेन विविधप्रकारेणोल्लेखो न स्वेकरूपेण रुचाद्वीनामन्यतमस्य कारणस्य सर्वथाविद्यमानत्वादित्याशयः । उक्तार्थे प्राचां सम्मतिं दर्शयति--यदाहुरिति ।

(३५) यथारुचि । रुचिममिलाषमनतिक्रम्य, अर्थित्वमर्थः प्रयोजनापेक्षाऽस्तीति तस्य भावस्तत्त्वं, तदनतिक्रम्य यथारुचि प्रयोजनापेक्षित्वमित्यर्थः, व्युत्पत्तिर्भाविना तामनतिक्रम्य "यथाऽस्मादस्ये" इति पा०सूत्रेणावयवीभावः । तथा एकस्मिन्नपि किं पुनरनेकविधे अर्थे विषये यथारुचि रुचयनुसारेण, यथार्थित्वं प्रयोजनानुसारेण, यथाव्युत्पत्ति

(१६) अत्र भगवतः प्रियत्वादीनां वास्तवत्वाद् ग्रहीतृभेदाच्च न मालारूपकम्,

भावनानुसारेण च अनुसन्धानसाधितः विविधभावनास्वेनोत्पादितः आभासो ज्ञान-विशेषः, भिद्यते भिन्नभिन्नो भवति तथाच एकस्मिन्नपि विषये व्यक्तिभेदेन विभिन्नप्रकारभावनोपपत्तौ तत्तद्विशेषज्ञानविशेषसहकृतं रूपादिकं कारणमिति भावः । एवञ्च यथा एकस्मिन्नपि पुरुषे तत्पत्न्या रुच्यनुसारेण भावनया प्रिय इति ज्ञानम्, सुहृदः प्रयोजना-नुसारेण भावनया खलेतिज्ञानम्, दुष्टचेतसः अवधारणानुसारेण भावनया दुष्ट इति ज्ञानम्, तथा एकस्मिन्नेव श्रीकृष्णे गोपिकादीनां नन्द्यादीनां च रुच्यनुसारेण भावनया प्रिय इति शिशुरिति च ज्ञानम्, भद्रेन्द्रादीनां देवानाम् उद्धवादीनां भक्तानाञ्च प्रयोजनानुसारेण भावनया अवीश इति नारायण इति च ज्ञानम्, योगिनां तु अवधारणानुसारेण भावनया ब्रह्मेतिज्ञानमित्यभिप्रायः ।

(१६) ननु "मुखं चन्द्रः" इत्यत्र मुखे चन्द्रस्वारोपवत् प्रिय इत्यादौ षड्विकारादि-शून्ये श्रीकृष्णे प्रियत्वाधनेकारोपात्त मालारूपकस्य, यद्वा परमार्थतो गुणक्रियशून्ये तात्त्विके ब्रह्मस्वरूपे श्रीकृष्णे गोपिकादीनां प्रीत्युत्पादकत्वस्य, जगद्बुद्धे नन्द्यादीनां शिशुत्वस्य, देवानामधीपतित्वस्य देवकीनन्दने भक्तानां नारायणत्वस्य मनुष्यस्वरूपे योगिनां ब्रह्मत्वस्य च भ्रमाद् भ्रान्तिमतोऽलङ्कारस्य च स्वीकारेणैवेष्टिद्वौ कथं सर्व-मतासिद्ध उल्लेखाख्यालङ्कारोऽत्र स्वीक्रियत इत्यत आह—प्रवेति । वास्तवत्वात् अना-रोपितत्वात्, ग्रहीतृभेदात् प्रतिपत्तुणां नानात्वात् एतच्चोभयमुभयं प्रत्येव कारणमिति ज्ञेयम् । तथाच पृथिव्या भारोद्धराय जन्मादिषड्विकाराश्रये श्रीकृष्णे गोविकाथपे-क्षया सर्वेषामेव प्रियत्वादीनां धर्माणां रूपां यथार्थत्वेनारोपात् सादृश्यजनितभ्रान्ते-रसत्वात् प्रतिपत्तृभेदाच्च न मालारूपकं नापि भ्रान्तिमदलङ्कारो भवितुमर्हति, न हि कोऽपि यथार्थत एव मुखे चन्द्रस्वारोपः चन्द्रस्वभ्रमो वा विधत्ते; न वा "मुखं चन्द्रः" इत्यादौ मुखे चन्द्रस्वारोपप्रत्यये "रङ्गे रजतम्" इत्यादौ च रङ्गे रजतवत्प्रकारकभ्रमप्रत्यये वा प्रतिपत्तृभेदः सम्भवितुमर्हतीति भावः । एतेन—

"पिता प्रजानां शमनो रिपूणां वनीरूपानाममरद्रुमश्च ।

कविः कवीनां सुहृदां सुघांशुः सतां गुरुभूमिपतिः प्रतीतः ॥"

"यमः खलु महीभृतां हुतवहोऽसि तन्नीधृतां

सतां प्रति युधिष्ठिरो धनपतिर्धनाकाङ्क्षिणाम् ।

गृहं शरणमिच्छतां कुटिलकोटिर्भिनिर्मितं

स्वमेक इह भूतले बहुविधो विधात्रा कृतः ॥"

इत्यादौ पितृत्वादीनां यमत्वादीनां च प्रकाराणाम् वास्तवत्वेऽपि प्रतिपत्तृभेदादेव न मालारूपकमिति सूचितं भवतीत्यवगन्तव्यम् ।

"कपोले माज्जरः पय इति करारुलेदि शशिन-

स्तरुच्छिद्रप्रोतां विसमिति करी सङ्कलयति ।

रतान्ते तल्पस्थान् हरति वनिताऽप्यंशुकमिति

प्रभामत्तश्चन्द्रो जगदिदमहो विभ्रमयति ॥

इत्यादौ तत्तद्रूपतायाः सादृश्यमूलकत्वात् कारणां च विभिन्नत्वात्तेषु जात्यभिप्रा-येणैकस्वारोपेऽपि शुभ्रत्वैक्येन भेदमूलकताया अनुपपत्तेश्च भ्रान्तिमानेवेति बोध्यम्

(३७) न च भ्रान्तिमान्, न चायमभेदे भेद इत्येवंरूपातिशयोक्तिः । तथाहि—
‘अन्यदेवाश्लावययम्—’ इत्यादौ लावण्यादेर्विषयस्य पृथक्त्वेनाध्यवसानम् । न चेह
भगवति गोपवधूप्रभृतिभिः प्रियत्वाद्यध्यवसीयते प्रियत्वादेर्भगवति तत्काले तास्वि-
कत्वात् ।

(३८) केचिदाहुः—“अयमलङ्कारो नियमेनालङ्कारान्तरविच्छित्तिमूलः । उक्तो-
दाहरणे च शिशुत्वादीनां नियमनाभिप्रायादिप्रियत्वादीनां भिन्नत्वाध्यवसाय इत्यति-
शयोक्तिरस्ति, तत्सम्भावेऽपि ग्रहीतुमेदेन नानात्वप्रतीतिरूपो विच्छित्तिविशेष उल्ले-
खाद्यभिज्ञालङ्कारप्रयोजकः ।

(३९) श्रीकण्ठजनपदवर्णने—“वज्रपञ्जरमिति शरणागतैः, अम्बरविवरमिति

(३७) नन्वेवं सति अभेदे श्रीकृष्णे प्रियत्वशिशुत्वादिरूपभेदाध्यवसायेनातिशयो-
क्तावन्तर्भाष्यतामलमतिरिक्तेनेत्याशङ्क्यामाह—नचेति । एवंरूपातिशयोक्तिर्न च
वाच्यमित्यर्थः । कुत इत्याह—तत्र इति । हि यतः, तत्र अभेदे भेदरूपायामतिशयो-
क्तावित्यर्थः । अन्यदेवेत्यस्य व्याख्यानमतिशयोक्तिप्रकरण एव स्फुटीभवित्यति । लाव-
ण्यादेस्तद्वरूपस्य । पृथक्त्वेन सामान्यलावण्यादिस्यो भिन्नत्वेन अध्यवसानं निश्चित्य
प्रतिपादनम् । इह उक्तोदाहरणे । भगवति श्रीकृष्णे । तत्काले श्रीकृष्णगोपिकादीनां
सत्ताकाले, तास्विकत्वात् वास्तविकत्वात् । तत्र निश्चितसत्ताकस्य विषयस्थारोपवद-
ध्यवसायस्यापि संभावनायाः वक्तुमशक्यत्वादिति भावः ।

(३८) अलङ्कारान्तरालङ्कारात् तद्विच्छित्तमूल एव नियमेनायमलङ्कार इति केचिदाहुः
तदुपपादयति—केचिदिति । अयमुल्लेखाख्यः, नियमेनाध्यभिचारेण अलङ्कारान्तरवि-
च्छित्तिः अन्यालङ्कारकृतचमत्कारविशेष एव मूलं कारणं यस्य स तादृशः अलङ्कारा-
न्तरबीजभूतचमत्कारविशेषमादायैवायमलङ्कारो जायते न पुनः स्वत इत्याशयः ।
उक्तोदाहरणे “प्रिय” इत्यादौ चेत्यर्थः, शिशुत्वादीनामित्यन्नादिपदेन “प्रियत्वा”दीनां
परिग्रहः । नियमाभिप्रायात् श्रीकृष्णो गोपिकानां सविधे प्रिय एव, नन्दादीनां सविधे
च शिशुदेवेत्यादिनियमाभिप्रायेण प्रतिपादनात्, प्रियत्वादेः सकाशात् शिशुत्वादीनां
भिन्नत्वस्य अनेकत्वस्य अध्यवसाय इति अस्मात्कारणात् अभेदे भेदाध्यवसायमूला
अतिशयोक्तिर्घटत इत्यर्थः । नन्वेवमतिशयोक्तिरेव स्वीक्रियतां किमनेनेत्यत आह—
तत्सम्भावेऽपि चेति । तादृशातिशयोक्तेर्विद्यमानत्वेऽपि चेत्यर्थः । ग्रहीतुमेदेन प्रतिपद-
पार्थक्येन । विच्छित्तिविशेषः अन्यविषयचमत्कारविशेषः । उल्लेखाख्येन भिन्नः सङ्की-
र्णोऽसावलङ्कारोऽतिशयोक्त्यलङ्कारस्तस्य प्रयोजको बोधकः । अत्र केचिदित्युक्त्याऽव-
रसः सूचितस्तद्बीजन्तु—“नचेह भगवति” इत्याद्युक्तिरेवेत्यवधेयम् ।

(३९) यदि स्वयं प्रतिपदभेदेन भेदेऽतिशयोक्तिसम्भाव एव स्यात्तदाऽतिशयोक्ति-
प्रकारविशेष एव स्यात् न च तथा अलङ्कारान्तरेऽपि सम्भवादित्याह—श्रीकण्ठेति ।
बाणभट्टकृतवर्णनरिते श्रीकण्ठाख्यो यो जनपदस्तद्वर्णने क्रियमाणे स्थापवीडचराख्य
जनपदस्य वर्णनप्रसङ्गः तृतीय उच्छ्वासे इति भावः । शरणागतैः शत्रुभयेनागत्य रक्ष-
त्वेनाभितैः वज्रभिन्नायुधं तदेव पञ्जरं तदेव निक्षीय वस्तुं योग्यं स्थानमिति

वातिकैः' इत्यादिश्चातिशयोक्तेर्विविक्तो विषयः । इह च रूपकालङ्कारयोगः ।'

(४०) वस्तुतस्तु—'अम्बरविवरम्—'इत्यादौ भ्रान्तिमन्तमेवेच्छन्ति न रूपकम्, भेदप्रतीतिपुरःसरस्यैवारोपस्य गौणीमूलरूपकादिप्रयोजकत्वात् ।

(४१) यदाहुः शारीरकमीमांसाभाष्यव्याख्याने श्रीवाचस्पतिमिश्राः—'अत्रिच

शम्, अमोघःवेनाप्रतिहतत्वेन स्थानस्य वज्रपञ्जरत्वेन प्रतिपादनम् अनेन शब्दयोः तत्र प्रवेशासम्भव इति सूचितम्, वातिकैः वातप्रभृतेः देवयोनिविशेषैः, यद्वा सङ्कीर्णस्थान-स्थिततया वात एषामस्तीति अशं आदिवादात् तैः, वातरोगविशिष्टैर्जनैः, अम्बरवि-वरम् आकाशस्य गुहारूपं स्थानम्, स्वेच्छानुसारेण यत्र तत्रापि सञ्चरणसम्भवादिशयः । अमन्यतेत्येवमुत्तरक्रियया सम्बन्धः । विविक्त अतिरिक्तः कस्याप्यध्यवसायस्या-सत्त्वादिति भावः । नन्वेवं सति "नियमेनालङ्कारन्तरविच्छिन्नमूल" इत्युक्तमभिचार इत्यत आह—इह चेति । वज्रपञ्जरमित्यादौ चेत्यर्थः । रूपकालङ्कारयोगः तत्र जनपदे वज्रपञ्जरत्वाम्बरविवरत्वयोरारोपादिति भावः । एवञ्च वज्रपञ्जरमित्यादिस्थले रूपकजनि-तचमत्कारविशेषमूल एवोल्लेखालङ्कार इति तेषामभिप्रायः ।

(४०) उक्तोदाहरणे रूपकसम्बन्धं रचीकुर्वन्नाह—वस्तुतस्त्विति । यद्यपि केचित्तथा प्राहुः किन्तु सिद्धान्तनये नेति भावः । आदिशब्देन वज्रपञ्जरमित्यस्य परिग्रहः । अत्राम्बरविवरमिति दर्शनेन तदानीन्तनहर्षचरिताद्विपुस्तके प्रत्य एतस्यैव पूर्वं पाठस्ततो वज्रपञ्जरमित्यस्येत्यवगम्यते । भ्रान्तिमन्तं भ्रान्तिमदलङ्कारम्, इच्छन्ति तत्त्वज्ञा इति शेषः । न रूपकमिति । रूपकालङ्कारयोग इति तु केषाञ्चिन्मतानुसारेणोक्तमित्या-शयः । कथं न रूपकमित्यत आह—भेदेति । भेदप्रतीतिपुरःसरस्यैव न त्वभेदप्रतीति-पुरस्सरस्य ।

गौणी सादृश्यसम्बन्धयुता सारोपालक्षणेव मूलं यस्य तथोक्तस्य रूपकादेः । आदि-पदेन "सुगन्धा दुग्धधिया" इत्यादौ मिथ्याज्ञानस्य कविप्रोढोक्तिस्त्वेन कविना बह-वादिनिष्ठत्वेन सत्यत्वेनोपनिबद्धत्वात्पङ्क्त्यादेः परिग्रह इति लोचनकारमतम् । परे तु परिणामादेर्ग्रहणमित्याहुः । प्रयोजकत्वात् तादात्म्येन तत्स्वरूपत्वात् । एवञ्च "मुखं चन्द्रः" इत्यादौ प्रथममुपयोरेव मुखचन्द्रयोः साक्षादभिधानेन परस्परं पार्थक्यप्रतीतिः, किन्तु "मुखं चन्द्र" एवेत्यारोपतादात्म्येन रूपकं बोधयति तन्मूलन्तु मुखरूपविषयस्य अनिगीर्णस्वरूपतया सादृश्यवत्तया सारोपालक्ष्यगौणीलक्षणैव । प्रकृते तु जनपदरूप विषयस्य समीपे साक्षाच्छब्देनाप्रतिपादनात् परस्परं भेदावगमो न, तथैव च तस्य निगीर्णस्वरूपतया जनपदरूपमूलभूतायाः सारोपालक्ष्यगौणीलक्षणाया अस्मभवात् न रूपकम्, परञ्च "सुगन्धा दुग्धधिया" इत्यादिवत् जनपदे अम्बरविवरादिभ्रमाद् भ्रान्ति-मदलङ्कार एवेत्याशयः ।

(४१) गौण्या लक्षणाया भेदप्रतीतिपुरस्सरत्वे प्राचीनसम्बादमाह—यदाहुरिति । ब्रह्मसूत्राणां श्रीशङ्कराचार्यभगवत्पादैः कृतं भाष्यं शारीरकभाष्यं तस्य व्याख्या तत्र तादृशे "अथातो ब्रह्मजिज्ञासा" इति प्रथमसूत्रस्य भाष्यव्याख्यानावसरे इति भावः, श्रीवाचस्पतिमिश्राः तज्ज्ञाप्यविवृतिभामतीकाराः "परशब्द अन्यवाचकः शब्दः, यथा— "पुतसैलम्" इत्यादौ तिलभवत्नेहवाचकस्तैलशब्द इति भावः, परत्र अन्यस्मिन्नर्थे एत-

पर शब्दः परत्र लक्ष्यमाणगुणयोगेन वर्तते इति । यत्र प्रयोक्तृप्रतिपन्नोः संप्रतिपत्तिः स गौणः, स च भेदप्रत्ययपुरःसरः' इति ।

(४२) इह तु वातिकानां श्रीकण्ठजनपदवर्णने भ्रान्तिकृत एवाम्बरविवराद्या-
रोप इति ।

(४३) अत्रैव च 'तपोवनमिति मुनिभिः कामायतनमिति देश्याभिः' इत्यादौ
परिणामालङ्कारयोगः ।

(४४) 'गाम्भीर्येण समुद्रोऽसि गौरवेणासि पर्वतः ।'

(४५) इत्यादौ चानेकबोल्लेखे गाम्भीर्यादिविषयभेदः प्रयोजकः । अत्र
च रूपकयोगः ।

स्पदवाच्ये सार्वपादिः नेहे इति भावः लक्ष्यमाण उभयोः साधारणधर्मतया ज्ञायमानो-
यो गुणो धर्मस्तस्य योगेन सम्बन्धेन, यथा लक्ष्यमाणो गुणो घृतादिभिश्चद्रवस्वरूपस्तस्य-
योगेन वर्तते उपस्थापकतासम्बन्धेनेत्याशयः । यत्र यस्मिन् शब्दव्यापारे सति प्रयो-
क्तसम्प्रतिपन्नो, एतत्तैलमित्यादेरुच्चारिता प्रयोक्ता तद्राक्यार्थमिहः प्रतिपत्ता चेति तयोः
सम्प्रतिपत्तिः साधारणधर्मस्य तुल्यमेव सम्यग् ज्ञानमुत्पद्यते स गौणो गौणीलक्षणा-
विषयः शब्दव्यापार इत्यर्थः । तथा च गौणीलक्षणा हि सादृश्यमूला भवति, सादृश्यं
च भेदे सत्येवेति एतत्तैलमित्यादौ तैलादिशब्दा एतदादिषु लक्ष्यमाणगुणसम्बन्धेन
विद्यन्ते, तादृशी च सम्प्रतिपत्तिस्तत्तद्रक्तवोध्योरवतिष्ठते । यथा वा "गौवाहीक" इत्यादौ
प्रथमतो गोवाहीक्योः परस्परं पार्थक्यप्रतीतिः, किन्तु गोशब्दो जाड्यमाद्यति-
ष्ठन्मूत्रपुरीषत्वसाधारणधर्मयोगेन वाहीकार्थं वर्तते तत्र च वक्तृश्रोतादृशसाधारण
धर्मज्ञानं तुल्यमेवोत्पद्यते इति ।

(४२) सम्प्रति कोऽलङ्कार अम्बरविवरमित्यादाविति निश्चाययितुं भ्रान्तिमदलङ्कार
मेवेति द्रवयति—इह स्थितिः । भ्रान्तिकृत एव स्वेच्छया सञ्चरणसमानत्वाद्भ्रमोत्पादित
एव अम्बरविवराद्यारोप अम्बरविवराद्यभेदाध्यवसायः । अत्र भ्रान्तिमतोऽलङ्कारत्वेऽपि
नालङ्कारान्तरचमस्कारविशेषत्वं हीयत इति प्रकृते न काचित् क्षतिः ।

(४३) कचिदुदाहृते वैपरीत्यमुपपादयति—अत्रैव चेति । हर्षचरिते श्रीकण्ठजन-
पदवर्णनप्रस्ताव एव चेत्यर्थः । परिणामालङ्कारयोग इति । आरोप्यमाणयोस्तपोवनकामा-
यतनत्वयोः प्रस्तुततपस्याकामोपभोगनिष्पादनोपयोगित्वादित्यभिप्रायः ।

(४४) एवं प्रहीतृभेदेनोल्लेखमुदाहृत्य विषयभेदेन तदुदाहरति—गाम्भीर्येणेति ।
अत्योत्तरार्द्धम्—

"कामदत्त्वाच्च लोकानामसि त्वं कल्पपादपः ।" इति ।

(४५) इत्यादाविति । अनेकधा उल्लेखे एकस्यैव वृत्तेः समुद्रादिविविधप्रकारेण
ग्रहणे गाम्भीर्यादिविषयाणां समुद्रव्याघारोपप्रयोजकधर्माणां भेदः पार्थक्यम्, प्रयोजक
उल्लेखाख्यालङ्कारस्येति शेषः । रूपकयोग इति । वृत्तौ समुद्रव्याघारोपस्य भेदावगम-
पुरस्सरेण सारोपाख्यगौणीरूपलक्षणासूत्रत्वेन चेत्याशयः । लक्षणायाः सारोपाख्यं
गौणीरूपत्वं च अक्षीत्यनेनोपस्थापितस्य वृत्तेः यथाक्रममनिगिर्यास्वरूपत्वेन गाम्भीर्या-
दिसादृश्यसम्बन्धत्वेन चेत्यनुसन्धेयम् ।

(४६) 'गुरुर्वचसि, पृथुरसि, अर्जुनो यशसि-' इत्यादिषु चास्य रूपकाद्वि-
विक्तो विषय इति ।

(४७) अत्र हि श्लेषमूलातिशयोक्तियोगः ।

(४६) नन्वेवं "गुरुर्वचसि" इत्याद्यावपि किं रूपकमेवेत्यत आह—गुरुर्वचसीति ।
उपदेश्यरूपे वचसि विषये गुरुरुपदेष्टा इत्यर्थः, श्लेषाच्च घृहस्पतिरित्यर्थः । उरसि उरोऽव-
च्छेदेन पृथुर्विशालः श्लेषाच्च पृथुराज । यशसीत्यत्र तृतीयायै सप्तमी । यशसा अर्जुनो
धवल इत्यर्थः श्लेषाच्च पाण्डवोऽर्जुनः कात्तवीर्यार्जुनो वा । अस्योत्पलेखस्य रूपकात् रूप-
कालङ्कारविषयात् विविक्तः पृथग्भूतो विषयः स्थलम् ।

'त्वं भवान्' इत्यनयोरेकतरस्याप्यनुक्तिरूपत्वेन विषयनिगारणस्वरूपतया रूपक-
मूलभूतसारोपाख्यलक्षणा एवासम्भवात्तस्माद्रूपकासङ्कीर्ण एवास्य विषयः ।

(४७) ननु किं रूपकाद्वितिरिक्तो न कोऽप्यन्योऽलङ्कार इत्याह—अत्रेति । हि तथा
हि, अत्र गुरुरित्यादौ । श्लेषमूलेति । गुरुपदेष्टैव गुरुर्घृहस्पतिरिति भेदेऽप्यभेदाध्वनसायात्
श्लेषमूलातिशयोक्तिरित्यर्थः । यदि तु त्वं भवानित्यनयोरेकतरस्य निर्देशस्तदा रूपकमेव
तत्रानिगीर्यस्वरूपत्वेन रूपकमूलभूतसारोपाख्यलक्षणायाः सम्भवात् ।

नच "दुर्गालङ्कितविग्रहः" इत्यादिवहुपमाध्वनिरयमिति वाच्यम्, तत्र विशेष्यस्य
श्लिष्टोमावह्वमपदस्येवात्र विशेष्यपदाभावात्, स्वपदसत्त्वेऽपि रूपकमेव नोपमाध्वनि-
स्तस्य श्लिष्टत्वाभावात् । एवञ्च विषयभेदेनोत्पलेखालङ्कारोदाहरणे नियमेनान्यालङ्कार-
योग इति स्वस्याऽपि मतमित्यभिप्रेत्यक्तं भवति ।

अयञ्जानेकविधस्तत्र, एकग्रहीतृकोटिकोऽनेकविषयभेदेनैकस्यानेकोत्पलेखः शुद्धो यथा—

"दीनव्राते दयाद्वीं निखिलरिपुकुले निर्दया किञ्च मृद्री

काडयाकापेषु तर्कप्रतिवचनविधौ कर्कशत्वं दधाना ।

लुब्धा धर्मेष्वलुब्धा वसुनि परविपदहर्षने कां दिशीका

राजज्ञानमरम्या स्फुरति बहुविधा तावकी चित्तवृत्तिः ॥"

अत्र दीनव्रातादीनां विषयाणामनेकत्वाच्चित्तवृत्तेरनेकविधत्वम् ।

तत्रैवाभयभेदेनानेकधोल्लेखो यथा—

"सुहृदःपुण्यसत्तेषु दयमानाश्च दुःखिषु ।

सत्सु हृष्टा उदासीनाः खलेषु कति पण्डिताः ? ॥" इति ।

तत्रैव सामानाधिकरण्येन भेदेनैकस्यानेकोत्पलेखो यथा—

"योगिनो योगिनां मध्ये भोगिनोऽपि च भोगिवाक् ।

विदुषामपि विद्वांसः पिशुनाः कैर्विनिश्चिताः ॥"

एवमनेकग्रहीतृकोटिकः स्वरूपोल्लेखो यथा—

"आत्मा भूमैव तत्त्वज्ञः कर्त्तव्येति च कर्मठैः ।

देहादिसङ्घ एवाग्नयैः सर्वैरुल्लिख्यतेऽपूज्यम् ॥"

तत्रैव हेतुल्लेखो यथा—

"केचित्स्यागौकनिष्ठस्यापरे चैरवयवत्वतः । एके तु संशयोच्छेदादेव साधून्मज्जत्यलम् ॥

तत्रैव फोल्लेखो यथा—

(४८) प्रकृतं प्रतिबिध्यान्यस्थापनं स्यादपह्नुतिः ।

“यतयो भोक्तुमेवेति पातुमेवेति भीरवः ।

प्रकटः कर्तुमेवेति कर्मिणस्त्वां गुरो विदुः ॥ एवं षट् प्रकाराः ।

अयं ध्वन्यमानो यथा—

“अनंशरतापाः कृतकोटिपापा गदैकशीर्णा भवदुःखजीर्णाः ।

विलोक्य गङ्गां विचलत्तरङ्गाममी समस्ताः सुखिनो भवन्ति ॥”

अत्र पूर्वार्धोक्तानां चतुर्णां विलोकनकर्तृणां सुखिभ्योक्त्या क्रमेण तापपापारोगभ्र-
नाशकत्वप्रकाराणि ग्रहान्याक्षिप्यन्ते । अर्थं च शुद्धस्योत्प्लेखस्य ध्वनिः ।

सङ्कीर्णस्य यथा—

“इमयमानाननां तत्र तां विलोक्य विलासिनीम् ।

चकोराश्चञ्चरीकाश्च मुदं परतरां ययुः ॥

अत्र ध्वन्यमानया पूर्वैकग्रहणरूपया आरम्भा तदुभयसमुदायास्मा उत्प्लेखः । सङ्कीर्णः ।

(४८) उपमानोपमेयघटितालङ्कारप्रतिपादनस्य प्रक्रान्तत्वात् प्रकारान्तरेण तद्वृत्ति-
तापहनुत्यलङ्कारं प्रतिपादयति— प्रकृतमिति । प्रकृतं वर्णनप्रक्रान्तम् उपमेयमित्यर्थः
प्रतिबिम्ब शब्दतोऽर्थतो वा असत्यतया व्यवस्थाप्य, अन्यस्य अप्रकृतस्य उपमानस्ये-
त्यर्थः स्थापनं सत्यतया साधनम् आहार्यनिश्चयविषयीकरणमित्यावत् अपहनुतिर्ना-
मालङ्कारः स्यात् । प्रतिबिम्बेऽथ च क्त्वाप्रत्ययार्थः पूर्वकालिकत्वमविवक्षितम्, तेन पूर्वं
पश्चाद्वा उपमेयस्वरूपप्रतिषेधसहितमुपमेयस्योपमानतारूपव्यवस्थापनमपहनुतिरिति फ-
लितम् । प्रतिबिम्बत्वेन रूपकव्यवच्छेदस्तत्र प्रकृतनिषेधाभावात् । प्रकृतं प्रतिबिम्बेता-
वन्मात्रोक्तौ वक्ष्यमाणे आक्षेपालङ्कारेऽतिव्याप्तिस्तद्वारणाय—अन्यस्थापनमिति । सन्देहे
संशया, अत्र तु निश्चय इत्युभयोर्भेदः । प्रकृतमित्यजहस्त्वाथलक्षणयान्योपलक्षणम्, तथा-
सति किञ्चिदपह्नुतः कस्यचित्प्रदर्शनमित्येतावन्मात्रं लक्षणम् । एतच्च “केसेषु चला-
मोडिम” इत्याद्युदाहरणे चतुर्थोल्लासे काव्यप्रकाशकृता स्पष्टमुक्तम्, तथाहि—“स्वयं
न पलाय्य गतास्तद्वैरिण अपि तु ततः पराभवं सम्भाव्य तान् कन्दुरानरथजन्तीत्यपह्नु-
तिर्व्यज्यत” इति । यद्युपमानोपमेयभावसत्त्वं एवापहनुतिस्तदात्रोपमानोपमेयाभावा-
दपह्नुतेः प्राप्तिरेव नास्तीति तदसङ्गत्यापत्तेः । एवञ्च “नायं सुधांशुः किं तर्हि सुधांशुः
प्रेयसीमुखम्” इत्याद्यावुपमाननिषेधेऽपि अपह्नुतिरेव, ग्रन्थकृदपि गोपनीयमित्यादिनापि
स्वयं वक्ष्यति । उक्तञ्च दण्डिनापि—

“अपह्नुतिरपह्नुत्य किञ्चिदभ्यर्थमुचनम् ।

न पञ्चेषु स्मरस्तस्य सहस्रं पञ्चिणां यतः ॥” इति ।

न विषं विषमिथाहुर्ब्रह्मस्वं विषमुच्यते ।

विषमेकाकिं हन्ति ब्रह्मस्वं पुत्रपौत्रकम् ॥” इत्यादावपि—

न रूपकं किंवापह्नुतिरित्येऽपि मुखस्वनिषेधे चन्द्रारोपदार्ढ्यसम्पादकताया वक्तुं
शक्यत्वेनानुभवसिद्धत्वेन चापह्नुतिमात्रस्योच्छेदोपत्तेः । यदि च प्रतिषेधपूर्वकारोपे
विच्छिन्नविशेषस्यानुभवसिद्धत्वादलङ्कारान्तरत्वं तत्र प्रकृतेऽपि तुल्यम् । स्थापनमि-
त्यस्य—“आहार्यनिश्चयविषयीकरणम्” इत्यर्थकरणेन—

“न पशं मुखमेवेदं न शृणो चक्षुषी इमे ।”

(४६) इयं द्विधा । कचिदपह्नुर्वक आरोपः, कचिदारोपपूर्वकोऽपह्व इति ।
कमेणोदाहरणम्—

(५०) 'नेदं नभोमण्डलमम्बुराशिनैताश्च तारा नवफेनभङ्गाः ।

नायं शशी कुण्डलितः फणीन्द्रो नासौ कलङ्कः शयितो मुरारिः ॥'

इत्यादावनाहार्ये नातिव्याप्तिः । तथा विधोर्निजनवाक्ये "नायं चन्द्रोऽपि तु
मार्त्तण्डः" इत्यादौ तेषां तज्ज्ञानस्य दोषविशेषजन्यत्वेनानाहार्यत्वात् ।

"नायं चन्द्रोऽरविन्दं वा मुखं वेदं मृगीदृशः ।"

इत्यत्र च नैया निश्चयविषयत्वाभावात् । अत्र कविप्रौढोक्तिसिद्धे विशिष्टविशेष
पुत्रावितिपि बोध्यम् । अत एव—

"हमे जडं न मनुजं वेदि गामेव केवलम् ।"

इत्यादौ नालङ्कारप्रसङ्गः ।

(४९) कारिकायां प्रतिषिध्येत्यत्र क्त्वाप्रत्ययार्थः पूर्वकास्त्रिकत्वमविवक्षितमित्या-
शयेनैव विभजते—इयं द्विधेति । कचित् कस्याश्चिदपह्नुस्याम्, अपह्वपूर्वक आरोप
उपमेयप्रतिषेधपूर्वकमुपमानस्थापनम् । कचित् कस्याश्चिदपह्नुतौ, आरोपपूर्वकोऽपह्व
उपमानस्थापनपूर्वक उपमेयप्रतिषेधः ।

(५०) तत्रापह्वपूर्वकारोपे उदाहरणं दर्शयति—नेदमिति । गगने पूर्वाचन्द्रं दृष्ट्वा
कस्यचिदुक्तिरियम् । इदम् अवलोक्यमानं नभोमण्डलम् गगनमण्डलं न, किन्तु
अम्बुराशिः क्षीरसमुद्र एव तुलयादेव विशालत्वादिस्त्वच्छावाच्चेत्याशयः । ननु ताराणां
प्रत्यक्षोपलम्भात् कथं समुद्र इत्युच्यत अत आह—नेताच्चेति । एताः पुरोऽवलोक्यमा-
नाश्च तारा नक्षत्राणि न, किन्तु नवफेनभङ्गा अभिनवसमुद्रफेनखण्डाः समानादेव किञ्चि-
च्छुभ्रत्वादित्यभिप्रायः । नन्वत्र चन्द्रस्य स्थितत्वात् कथं समुद्र इति लोकाणां प्रत्ययो
भवेदत आह—नायमिति । अयं दृश्यमानः पदार्थः शशी चन्द्रो न, अपि तु कुण्डलितः
कुण्डलाकारेणावस्थितः मण्डलीकृतवपुस्त्वर्थः, फणीन्द्रः मुरारिरेव शय्याभूतः शेषनागः,
एकाकारादेव श्वेतस्वादोकाकारत्वाच्चेतिभावः । ननु यदि कुण्डलाकारेण शेष एव तर्हि
तन्मध्ये कलङ्कः कथम्भवेदत आह—नासाविति । असौ तन्मध्येऽवलोक्यमानः श्याम-
वर्णः पदाक्षः कलङ्कश्चन्द्रगतं मृगचिह्नं न, किन्तु शयितः शयानो मुरारिर्लक्ष्मीपतिर्भगवान्
तुल्यरयामरूपत्वासम्भवपरत्वाच्चेतिभावः । इन्द्रवज्राच्छन्दः तदलङ्घयन्तूपमेव ।
तथा च उच्छलत्फेने क्षीरसमुद्रे शेषशायिबिष्णोरिव तारासङ्कुलिते गगनमण्डले जाम्ब-
नश्रियं धारयश्चन्द्रमा इत्युपमालङ्कारो व्यज्यते ।

अत्र नभोमण्डलाद्युपमेयप्रतिषेधपूर्वकाम्बुराश्याद्युपमानस्थापनादपह्नुतिरालङ्कारः ।
साक्षाज्ज्वलन्तुष्टयोपादानेन शाब्द एव प्रकृतिप्रतिषेध इति बोध्यम् । यदि मण्डलाद्युपमेय-
प्रतिषेधे अम्बुराशाद्यनेकोपमानस्थापनेन मालारूपापह्नुतिरिति विभाव्यते तदा—

"अवाप्तः प्रागवश्यं परिणतरुचः शैलतनये ।

कलङ्को नैवायं विलसति शशाङ्कस्य वपुषि ।

अमुच्येयं मन्ये विगलदमृतस्वनन्धभिधिरे

रतिभ्रान्ता शेते रजनि रमणीगादमुरसि ॥"

इत्यपह्वपूर्वकारोपे शुद्धादाहरणमवगन्तव्यम् ।

- (५१) 'एतद्विभाति चरमाचलचूडचुम्बि
हिण्डीर-पिण्ड-रुचि-शीतमरीचिविम्बम् ।
उज्ज्वलितस्य रजनीं मदनानलस्य
धूमं दधत्प्रकटलाङ्घनकैतवेन ॥'

इदं पद्यं मम ।

(५२) एवम्—

(५३) 'विराजति व्योमवपुःपयोधिस्तारामयास्तत्र च फेनभङ्गाः,

(५४) इत्याद्याकारेण च प्रकृतनिषेधो बोध्यः ।

(५१) आरोपपूर्वकापह्नवे उदाहरणं दर्शयति—एतदिति । चरमाचलस्यास्ताचलस्य चूडश्चूडाशिरमिति यावत् तं चुम्बतीत्येवं शीलम्, हिण्डीराः फेनाः तेषां पिण्डं तस्य रुचिरं रुचिः कान्तिर्यस्य तत्तादृशम् "हिण्डीरोऽब्धिरुचः फेनः" इत्यमरः, एतत् अवलोक्यमानम्, शीताः शीतलाः मरीचयो रश्मयो यस्य (चन्द्रस्य) तस्य विम्बं मण्डलम्, प्रकटं यत् लाङ्घनं लक्ष्म तस्य कैतवेन व्याजेन रजनीं रात्रिं व्याप्य विधिरा उज्ज्वलितस्य निर्वापितस्य मदनानलस्य कामरूपस्याग्नेः धूमं दधत् धारयत् सत् विभाति प्रकाशते । निर्भस्वकान्तसम्भोगेन रजःश्यां मदनानलनिर्वाणाद् धूमोद्गमः । वसन्ततिलकं छन्दस्तल्लघणस्तूकमेव (१५३ पृ०) ।

अत्र प्रथमं धूमरूपमानमागेप्यानन्तरं लाङ्घनरूपोपमेयापह्नवादपह्नुतिः । सारोपस्य द्वेवलत्वात्केवलरूपा कैतवेनेत्युक्तेर्नञोऽनभिधानाच्चाद्यत एव प्रकृतप्रतिषेध इत्यवधेयम् ।

एवम् आरोपपूर्वकापह्नवेऽर्थतः प्रकृतप्रतिषेधे मात्सरूपापह्नुतेरुदाहरणमूह्यम् ।

(५२) भङ्ग्यन्तेणार्थत एव प्रकृतप्रतिषेधे उदाहरणान्तरं दर्शयितुमुपक्रमते—
एवमिति ।

(५३) विराजतीति । एतदुत्तराजन्त—

"फणीश्वरोऽयं द्विजराजमूर्तिर्नवाम्बुदश्रीर्न तु तस्य लक्ष्म" ।

व्योम आकाशं तदेव वपुः शरीरं यस्य तथोक्तः, पयोधिः क्षीरोदो विराजति प्रकाशते, तत्र तथाविधे च पयोधौ तारामया ऋचाकाराः फेनभङ्गा फेनखण्डा उपलभ्यन्त इतिषेधः । रन्ध्रवज्रोपेन्द्रवज्रयोरुपजातिश्छन्दः तल्लघणस्तूकमेव (१५५ पृ०) ।

(५४) इतीति । इत्याद्याकारेण एवमादिभङ्ग्यन्तरेण । तथाच उक्तोदाहरणे वपुःपदप्रयोगेण मयट्प्रत्ययकरणे उपमेयव्योमस्तारयोगोपने वक्तुरभिप्रायात् उपमानयोः पयोधिफेनभङ्गयोः स्थापनाच्चापह्नुतिः । नञोऽनुपादानादर्थत एव प्रकृतप्रतिषेध इति पूर्ववदेवावधेयम् । नचात्ररूपकं शङ्क्यम्, तत्र "विषये निरपह्नवे" इत्युपादानात् ।

कुलपानन्दकारास्तु—पद्धिधत्वेनापह्नुतिमिच्छन्ति । तथाहि—

"शुद्धापह्नुतिरन्यस्यारोपायौ धर्मनिह्वयः ।

नायं शुभांशुः किं तर्हि व्योमगाङ्गासरोरुहम् ॥

स एव युक्तिपूर्ववचेदुच्यते द्वैत्वपह्नुतिः ।

नेन्दुस्तीक्ष्णो, न निश्चयकः सिन्धोरौर्वोऽयमुत्थितः ॥

अन्यत्र तस्यारोपार्थः पर्यस्तापहनुतिस्तु सा ।
 नाथं सुधांशुः किं तर्हि सुधांशुः प्रेयसीमुखम् ॥
 भ्रान्तापहनुतिरन्यस्य शङ्कायां भ्रान्तिवारणे ।
 तापं करोति सोऽरूपं ज्वरः किं न सखि ? स्मरः ॥
 छेकापहनुतिरन्यस्य शङ्कावस्तस्य निह्वे ।
 प्रजलपम्पपदे लग्नः, कान्तः किं ? नहि नूपुरः ॥
 कैतवापहनुतिर्यत्कौ व्याजाद्यैर्निह्वतेः पदैः ।
 निर्यान्ति स्मरनाराचाः कान्तादकृपातकैतवात् ॥

वर्णनीये वस्तुनि तत्तद्विशममारोपफलकस्तदीयधर्मनिह्वतः कविप्रतिभोऽपेक्षितधः
 मान्तरस्यापि निह्वतः शुद्धापहनुतिः । यथा—शुधांशौ व्योमगङ्गासरोरुहस्वारोपफलकस्त-
 दीयधर्मस्य शुधांशुस्वस्थापह्वतः । (२) शुद्धापह्वतत्वेन एवानुक्तनिमित्त इत्यस्य स्थाने
 उक्तनिमित्त इत्युक्तौ हेत्वपहनुतिः । यथा हृन्दावेव तीव्रत्वेन शब्दहेतुभ्यामिन्दुस्वाकृत्त्वा-
 पह्वत और्वस्वारोपार्थः । (३) यत्र कचिद्वस्तुनितरीयधर्मनिह्वनवोऽन्यत्र वर्णनीये वस्तुनि
 तद्वमारोपार्थः सा पर्यस्तापहनुतिः । यथा—सुधांशौ सुधांशुत्वात्तद्वोवर्णनीये मुखे तदा-
 रोपार्थः । (४) भ्रान्तिवारके तत्त्वाख्याने सति भ्रान्तापहनुतिः । यथा—तापं करो-
 तीतिस्मरवृत्तान्ते कथिते तस्य ज्वरसाधारण्याद् ऋजुबुद्ध्या सख्या ज्वरः किमिति
 पृष्टे, न सखि ! स्मर इति तत्त्वोक्त्या भ्रान्तिवारणं कृतम् । (५) कस्यचित् कञ्चित्प्रति
 रहस्योक्तावन्त्येन श्रुतायां स्वोक्तेस्तात्पर्यान्तरवर्णनेन तद्व्यनिह्वते छेकापहनुतिः, यथा
 नायिकया नर्मसखीं प्रति प्रजरपम्पपदे लग्न इति स्वनायकवृत्ताग्ने निगद्यमाने तदा-
 कथं कान्तः किमिति शङ्कितवतीमन्यां प्रति नहि नूपुर इति निह्वतः । (६) कैतवेन
 व्याजेन अपहनुतिः कैतवापहनुतिः । यथा असत्यस्वामिधायिना कैतवपदेन नेमे कान्ता-
 कटाक्षाः किन्तु स्मरनाराचा इत्यपह्नवो व्यज्यते ।

अथ ध्वन्यमामाना यथेषा—

“द्वयिते रदनत्विषां मिषाद्वयितेऽमी विलसन्ति केसराः ।

अपि चालकवेषधारिणो मकरन्दस्पृहयालवोऽलवः ॥”

अत्र नैता रदनत्विष अपि तु किञ्चलकपरम्पराः । नचैते अलकाः किन्तु अलैया,
 इति पूर्वोत्तराङ्गाभ्यामपहनुतिद्वयं स्फुटम्, तेन च “न त्वं नारी अपि तु कमलिनी” इति
 तृतीयापहनुतिः व्यञ्जनव्यापारेण प्राधान्येन प्रतिपाद्यते । मुख्ययोगिता तु गुण-
 तया स्थिता ।

चित्रभीमासाकारास्तु—

“स्वदलेख्ये कौतूहलतरलतन्वीविरचिते

विधायैका चक्रं रचयति सुपर्णासुतमपि ।

अपि स्थिरपायिस्त्वरितमपमृज्येतदपरा

करे पौष्ण्या चापं मकरमुपरिष्टाच्च लिखति ॥”

इत्यादावपहनुतिध्वनिमङ्गीकुर्वन्ति, तदापातरमणीयमिति नव्या वदन्ति; विस्त-
 रस्तु रसगङ्गाधरे द्रष्टव्यः । प्रकाशकारोणोत्तकारादीनां मते खन्नापि ध्वनिरिति वि-
 चारणीयम् ।

(५१) 'एतद्विभाति चरमाचलचूडचुम्बि
हियङ्गीर-पिण्ड-रुचि-शीतमरीचिविम्बम् ।

उज्ज्वलितस्य रजनीं मदनानलस्य
धूमं दधत्प्रकटलाञ्छनकैतवेन ॥'

इदं पद्यं मम ।

(५२) एवम्—

(५३) 'विराजति व्योमवपुःपयोचिस्तारामयास्तत्र च फेनभङ्गाः,

(५४) इत्याद्याकारेण च प्रकृतनिषेधो बोध्यः ।

(५१) आरोपपूर्वकापह्नवे उदाहरणं दर्शयति—एतदिति । चरमाचलस्यास्ताचलस्य चूडश्चूडाशिलरमिति यावत् तं चुम्बतीत्येवं शीलम्, हिण्डीराः फेनाः तेषां पिण्डं तस्य रुचिरिव रुचिकान्तिर्यस्य तत्तादृशम् "हिण्डीरोऽधिककफः फेनः" इत्यमरः, एतत् अव-
लोक्यमानम्, शीताः शीतलाः मरीचयो रश्मयो यस्य (चन्द्रस्य) तस्य विम्बं मण्ड-
लम्, प्रकटं यत् लाञ्छनं लक्ष्म तस्य कैतवेन व्याजेन रजनीं रात्रि व्याप्य विधिना
उज्ज्वलितस्य निर्वापितस्य मदनानलस्य कामरूपस्याग्नेः धूमं दधत् धारयत् सत्
विभाति प्रकाशते । निर्भस्वकान्तसम्भोगेन रजण्यां मदनानलनिर्वाणाद् धूमोद्गमः ।
वसन्ततिलकं छन्दस्तल्लङ्घनत्कमेव (१५३ पृ०) ।

अत्र प्रथमं धूमरूपमानमागेप्यानन्तरं लाञ्छनरूपोपमेयापह्नादपह्नुतिः । सा-
चरोपस्य द्वेषलत्वात्केवलरूपा कैतवेनेत्युक्तेर्नोऽनभिधानाच्चायत्त एव प्रकृतप्रतिषेध-
इत्यवधेयम् ।

एवम् आरोपपूर्वकापह्नवेऽर्थतः प्रकृतप्रतिषेधे माकारूपापह्नुतेरुदाहरणमुच्यते ॥

(५२) भङ्ग्यन्तेणार्थत एव प्रकृतिप्रतिषेधे उदाहरणान्तरं दर्शयितुमुपक्रमते—
एवमिति ।

(५३) विरान्तीति । एतदुत्तराजन्त—

"फणीश्वरोऽयं द्विजराजमूर्तिर्नवाम्बुदश्रीर्न तु तस्य लक्ष्म" ।

व्योम आकाशं तदेव वपुः शरीरं यस्य तथोक्तः, पयोधिः क्षीरोदो विराजति
प्रकाशते, तत्र तथाविधे च पयोधौ तारामया ऋचाकाराः फेनभङ्गा फेनखण्डा उपलभ्यन्त
इतिषेधः । इन्द्रवज्रोपेन्द्रवज्रयोरुपजातिश्छन्दः तल्लङ्घनत्कमेव (१२५ पृ०) ।

(५४) इतीति । इत्याद्याकारेण एवमादिभङ्ग्यन्तरेण । तथाच उक्तोदाहरणे वपुःप-
दप्रयोगेन मयट्प्रत्ययकरणे उपमेयव्योमसारयोगोपने वक्तुरभिप्रायात् उपमा-
नयोः पयोधिफेनभङ्गयोः स्थापनाच्चापह्नुतिः । नजोऽनुपादानादर्थत एव प्रकृतप्रतिषेध
इति पूर्ववदेवावधेयम् । नचात्ररूपकं शङ्क्यम्, तत्र "विषये निरपह्नवे" इत्युपादानात् ।

ऊवलयानन्दकारास्तु—षड्विधत्वेनापह्नुतिमिच्छन्ति । तथाहि—

"शुद्धापह्नुतिरन्यस्यारोपाथो धर्मनिहन्तः ।

नायं शुभांशुः किं तर्हि व्योमगङ्गासरोरुहम् ॥

स एव युक्तिपूर्वश्चेदुच्यते हेत्वपह्नुतिः ।

नेन्दुस्तीव्रो, न निश्चयकः सिन्धोरौर्वोऽयमुत्थितः ॥

अन्यत्र तस्यारोपार्थः पर्यस्तापहनुतिस्तु सा ।
 नायं सुधांशुः किं तर्हि सुधांशुः प्रेयसीमुखम् ॥
 आन्तापहनुतिरन्यस्य शङ्कायां आन्तिवारणे ।
 तापं करोति सोऽकम्पं ज्वरः किं न सखि ? स्मरः ॥
 छेकापहनुतिरन्यस्य शङ्कातस्तस्य निह्ववे ।
 प्रजलपम्पत्पदे लानः, कान्तः किं ? नहि नूपुरः ॥
 कैतवापहनुतिर्व्यक्तौ व्याजाद्यैर्निहृतेः पदैः ।
 निर्गन्ति स्मरनाराचाः कान्तादृक्पातकैतवात् ॥

वर्णनीये वस्तुनि तत्सदृशधर्मोपफलकस्तदीयधर्मनिह्ववः कविप्रतिभोऽप्रेक्षितधः
 मान्तरस्थापि निह्ववः शुद्धापहनुतिः । यथा—शुधांशौ व्योमगङ्गासरोरुहस्वारोपफलकस्त-
 दीयधर्मस्य शुधांशुत्वस्थापह्ववः । (२) शुद्धापह्ववत्तत्र एवानुक्तनिमित्त इत्यस्य स्थाने
 उक्तनिमित्त इत्युक्तौ हेत्वपहनुतिः । यथा इन्द्रावेव तीक्ष्णनैशस्वहेतुभ्यामिन्दुत्वाकृत्वा-
 पह्वव और्वस्वारोपार्थः । (३) यत्र कचिद्वस्तुनितदीयधर्मनिह्वनवोऽन्यत्र वर्णनीये वस्तुनि
 तद्वर्मांरोपार्थः सा पर्यस्तापहनुतिः । यथा—सुधांशौ सुधांशुत्वापह्ववोवर्णनीये मुखे तदा-
 रोपार्थः । (४) आन्तिवारके तत्त्वाख्याने सति आन्तापहनुतिः । यथा—तापं करो-
 तीतिस्मरवृत्तान्ते कथिते तस्य ज्वरसाधारण्याद् ऋजुबुद्ध्या सख्या ज्वरः किमिति
 पृष्ठे, न सखि ! स्मर इति तत्त्वोक्त्या आन्तिवारणं कृतम् । (५) कस्यचित् कञ्चित्प्रति-
 रद्वस्योक्तावन्येन श्रुतायां स्वोक्तेस्तात्पर्यान्तरवर्णनेन तस्यनिह्ववे छेकापहनुतिः, यथा
 नायिकया नर्मसखी प्रति प्रजलपम्पत्पदे लान इति स्वनायकवृत्तावते निगद्यमाने तदा-
 कर्ण्य कान्तः किमिति शङ्कितवतीमन्यां प्रति नहि नूपुर इति निह्ववः । (६) कैतवेन
 व्याजेन अपहनुतिः कैतवापहनुतिः । यथा असत्यस्वामिघायिना कैतवपदेन नेमे कान्ता-
 कटाक्षाः किन्तु स्मरनाराचा इत्यपह्वनवो व्यज्यते ।

अथ ध्वन्यसामाना यथेषा—

“द्वयिते रदनत्विषां मिषादयितेऽग्नी विलसन्ति केसराः ।

अपि चालकवेधधारिणो मकरन्दस्पृहयालवोऽलयः ॥”

अत्र नैता रदनत्विष अपि तु किञ्चलकपरम्पराः । नचैते अलकाः किन्तु अलयाः,
 इति पूर्वोत्तराङ्गस्यामपहनुतिद्वयं स्फुटम्, तेन च “न त्वं वारी अपि तु कमलिनी” इति
 तृतीयापहनुतिः ध्वजनव्यापारेण प्राधान्येन प्रतिपाद्यते । मुख्ययोगिता तु गुण-
 तया स्थिता ।

चित्रमीमांसाकारास्तु—

“श्वदाळेख्ये कौतुहलतरलतन्वीविरचिते

विधायैका चक्रं रचयति सुपर्णीसुतमपि ।

अपि स्थिरपाणिस्त्वरितमपमृज्येतदपरा

करे पौण्यं चापं मकरमुपरिष्ठाञ्च लिखति ॥”

इत्यादावपहनुतिध्वनिमङ्गीकुर्वन्ति, तदापातरमणीयमिति नभ्या वदन्तिः विस्त-
 रस्तु रसगङ्गाधरे द्रष्टव्यः । प्रकाशकारोद्योतकारादीनां मते स्वभावि ध्वनिरितिकि-
 चारणीयम् ।

(५५) गोपनीयं कमस्यर्थं द्योतयित्वा कथञ्चन ॥ ३८ ॥

यदि श्लेषेणान्यथा वान्यथयेत्साध्यपद्धतिः ।

श्लेषेण यथा—

(५६) 'काले वारिधराणामपतितया नैव शक्यते स्थातुम् ।

उत्कण्ठितासि तरले ! नहि नहि सखि ! पिच्छिलः पन्थाः ॥'

(५७) अत्र 'अपतितया' इत्यत्र पति विनेत्युक्त्वा पश्चात्पतनाभावेन इत्यन्यथा

कृतम् । अश्लेषेण यथा—

(५८) 'इह पुरोऽनिलकम्पितविग्रहा मिलति का न वनस्पतिना लता ।

स्मरसि किं सखि ! कान्तरतोऽसवं नहि घनागमरीतिरुदाहृता ॥'

(५९) उपमेयनिषेधोपमानस्थापनयोरसम्बन्धेऽप्यपहुतिरलङ्कारो भवतीति तामुपपादयति—गोपनीयमिति । यः कोऽपि वक्ता गोपनीयं लज्जादिना अप्रकाश्यम्, कमपि अर्थं प्रयोजनम्, कथञ्चन केनापि प्रकारेण व्यञ्जनयेत्यर्थः द्योतयित्वा प्रकाशयित्वा, यदि श्लेषेण, अन्यथा प्रकारान्तरेण श्लेषेणेति यावत् अन्यथयेत् अभिप्रायान्तरेण सङ्गमयेत् द्योतितात्किरूपं कुर्यादित्यर्थः, तदा सापि अपहुतिर्नामालङ्कारो भवेत् ; स्वेनैव प्रकाशितप्रयोजनस्य स्वेनैव पुनरपह्नुवात् ।

(६०) एवञ्चैषा द्विविधा, तत्राद्या श्लेषरूपा तावदुदाहरति—काले इति । वर्षा-समये सकृदा सह मार्गं व्रजन्त्याः कस्याश्चिद्वियोगिन्या उत्क्रियम् । वारिधराणां मेवानां काले अस्मिन् वर्षाकाले इत्यर्थः, न पतिमदनज्वालाप्रक्षामिततया रक्षको यस्यास्तस्या भावस्तत्ता तया अपतितया हेतुना, मया स्थातुमवस्थातुं नैव शक्यते वारिधराणां कालस्यात्यस्तकामोद्दीपकत्वेन पतियुक्ततया स्थातुमशक्यमिति भावः । अन्यत्र तु अपतितया मार्गोऽस्मिन् गमनकाले अल्लखिततया मया स्थातुं न शक्यते मार्गस्य पिच्छिलत्वादित्याशयः । एवं प्रस्फुटमर्थं बुद्ध्वा तत्सखीं पृच्छति हे तरले चञ्चले ! पातिव्रत्यतो अश्रयमानहृदय इत्यर्थः, किं परसङ्गस्य उत्कण्ठितासि अभिलाषिण्यसि, एवमवगतायाः सकृदाः प्रगमनान्तरं तदन्यथयति—नहि नहीति । हे सखि नहि नहि कामुकनिमित्तं नैव खलु उत्कण्ठितास्मीत्यर्थः, तहि कथमेवमुक्तेत्यत आह—पिच्छिल इति । पन्थाः आवयोरर्थं गमनमार्गः पिच्छलः जलपातेन चिकणः । अतोऽवश्यं स्खलनसम्भवादेवमभिहितमिति भावः । आयांकुन्दः ।

(६१) उक्तोदाहरणे लक्षणं संयोजयितुमाह—प्रवेति । इत्युक्त्वा उत्क्रियत्स्फुटं व्यञ्जयित्वेति । तथाच न समीपे वर्तते पतिर्यस्याः सा अपतिः (नजोऽस्त्यर्थानां वाच्यो वाचोत्तरपदलोपः) इत्यनेनात्रोत्तरपदलोपः । सपूर्वस्य पतिशब्दान्तस्य चैकलिपकत्वविधानेन तदभावपक्षे रूपमिदं बोध्यम् ।

'सीत्कारं शिष्ययति व्रणयत्स्वधरं तनोति रोमाञ्चम् ।

मागरिकः किमु मिळितो नहि यदि सखि ! हेमनः पवनः ॥'

इत्याद्यधिकमुदाहरणमत्र केचित् पठन्ति ।

(६२) द्वितीयोदाहरणमाह—इह पुर इति । वर्षासमये सहचारिण्या सह वियोगिन्या उत्क्रियत्स्फुटिरूपमिदम् । इह अस्मिन् वर्षाकाले अनिलेन पवनेन कम्पित

(५९) वक्रोक्तौ परोक्षेरन्यथाकारः, इह तु स्वोक्तेरेवेति भेदः ।

(६०) गोपनकृता गोपनीयस्यापि प्रथममभिहितत्वाच्च व्याजोक्तेः ।

(६१) अन्यन्निषिध्य प्रकृतस्थापनं निश्चयः पुनः ॥ ३६ ॥

आन्धोबलितो विप्रहो देहो यस्याः सा तथोक्ता का नाम लता, वनस्पतिना वृक्षेण सह, पुरोऽग्रतः सम्मुखत इत्यर्थः न मिलति न संयुज्यते अपि तु सबव संयुज्यत इत्यर्थः । "वनस्पतिवृक्षमात्रे" इति विश्वः, मङ्गनाविर्भावेण कम्पाभिषेयसात्त्विकभावयुता का नाम वनिता प्रियेण सह न संयुज्यत इति च व्यज्यते । इत्युदीर्यमाणां श्रुत्वा सखी पृच्छति—स्मरसीति । हे सखि ! किं कान्तस्य स्वामिनः रतोस्सर्वं सुरतजन्यानन्दं स्मरसि लतावृक्षयोः संयोगमेनमवलोक्येति भावः । इत्यवगतं स्वमर्थं विज्ञाय तद्रोपय-
नाह—नहीति । कान्तरतोस्सर्वं न हि स्मरामि यदपि त्वया शङ्क्यते तदपि नेत्यर्थः । तर्हि कथमेवमभिहितमत आह—वनेति । वनागमस्य वर्षाकालस्य रीतिरवस्था उदाहृता कथिता । दुतविलम्बितं छन्दः ।

अत्र प्रथमाद्धेन स्वयमेव व्यञ्जितस्य कान्तसुरतोस्सर्वस्मरणस्य अश्लेषेण वनागमे-
त्यादिना पुनः स्वयमेवान्यथाविधानाद्द्वितीयापह्नुतिः ।

(५९) ननु प्रथमोदाहरणे अन्याथैकपदसन्दर्भस्य श्लेषेणान्यथाकरणात् पूर्वप्रति-
पादितया वक्रोक्त्या सह साङ्गर्भ्यमापद्येतेत्यत आह—वक्रोक्तविति । वक्राक्तौ "के यूयं स्यल
पुव" इत्यादौ । अन्यथाकारः परकर्तृकमन्यथाविधानम् । इह द्वितीयापह्नुताविश्वर्थः ।
भेद इति । अत एव वक्रोक्तिलक्षणं "अन्ये"तिपदद्वयस्योक्तिः, अत्र तु समानकर्तृकयोः
पूर्वकाले क्त्वाः" इति क्त्वाप्रत्ययो विहितः ।

(६०) ननु "काले वारिधराणाम्" इत्युदाहरणे "इह पुरोऽनिककम्पितविग्रहा"
इत्युदाहरणे च—

"व्याजोक्तिर्गोपनं व्याजादुज्जिज्ञस्यापि वस्तुनः ।"

इति वचयमाश्लक्ष्यस्य व्याजोक्त्यलङ्कारस्य प्रसङ्गः स्यात् प्रथमे उज्जिज्ञस्य पति-
विहीनतयेत्यर्थस्य द्वितीये कान्तरतोस्सर्वस्य च "नहि नहि सखि" इत्यादिना "नहि
वनागम इत्यादिना च व्याजेन गोपनादत आह—गोपनकृतेति । गोपनकृता गोपनविद्या-
यिना वक्त्रा गोपनीयस्यापि पतिविहीनेतयेत्यर्थस्य कान्तरतोस्सर्वस्मरणस्य च । अभि-
हितत्वात् स्फुटं व्यञ्जितत्वाद् व्याजोक्तेर्भेद इति पूर्वैर्गानुषङ्गः । तथाच गोपनीयार्थो
वक्त्रा प्रथमं नाभिधीयते, यथा—

"युथुना जलकुम्भेन अमोऽयं श्वासकृन्मम ।

विश्राम्यामि क्षयं तस्मात् वयस्ये ! तव सखिचौ ॥"

इत्यत्र जलाहरणस्य मार्ग उपपतिसम्भोगजन्यः अमो वक्त्र्या प्रथममनुक्तोऽपि सखि-
प्रतीतिमिया निगूहितः, इह तु असाधुच्यत एवेति स्फुटमनयोर्भेदः ।

(६१) ननु यथा प्रकृतं निषिद्धान्यस्यापनेनापह्नुतिर्भवति तथैव अन्यत्रिषिध्य
प्रकृतस्थापनेन कश्चिदंन्योऽलङ्कारो भवति न वेति जिज्ञासायां प्राचीनासम्मतमपि युक्ति-
युक्तत्वात् प्रसिद्धान्यालङ्कारतो निश्चयत्वाच्च निश्चयनामानमभिनवं कञ्चनालङ्कारं निरूप-
यति—अन्यदिति । अत्रापह्नुतिमिन्नक्रमव्यञ्जनार्थः पुनः पदप्रयोग इत्यवगन्तव्यम् ।

(६२) निश्चयाख्योऽयमलङ्कारः । अन्यदित्यारोप्यमाणम् ।

यथा मम —

(६३) 'वदनमिदं न सरोजं नयने नेन्दीवरे एते ।

इह सविधे मुग्धदृशो भ्रमर ! मुदा किं परिभ्रमसि ॥

(६४) यथा वा—

(६५) 'हृदि विसलताहारो, नाथं भुजङ्गमनायकः

कुवलयदलभ्रेणी कण्ठे, न सा गरलद्युतिः ।

मलयजरजो, नेदं भस्म, प्रियारहिते मयि

प्रहरं न हरभ्रान्त्यानङ्ग !, क्रुधा किमु धावसि ॥'

अन्यत् वर्णनीयाङ्गिन् प्रक्रान्तं वस्तु उपमानमित्यर्थः निषिध्य असत्यतया व्यवस्थाप्य प्रकृतस्य वर्णनप्रकारस्य उपमेयस्येतितात्पर्यम् स्थापनं सत्यतया विन्यासः निश्चयाख्योऽलङ्कारः स्यात् । प्रकृतस्य निश्चयादस्य निश्चय इत्येवं नाम । अत्रापि निषिध्येत्यत्र क्त्वाप्रत्ययार्थः पूर्वकालिकत्वमविवक्षितम् । तेन पूर्ववदेवायमपि प्रकृतस्थापनपूर्वकोऽन्यनिषेधः, अन्यनिषेधपूर्वकं प्रकृतस्थापनरूपेति द्विप्रकारश्च एव ।

(६२) ननु निश्चयसंज्ञकालङ्कारस्य कापि प्राचीनाङ्कारग्रन्थेष्वनुपलभ्यात् भवदभिहितलक्षणे को नाम निश्चय इत्याशङ्क्यामाह—निश्चयाख्योऽयमलङ्कार इति । अभिनव इति शेषः । अलङ्कारोपक्रमे कथनादित्याशयः । सन्देहायाकरणाय अन्यत्पदं व्याचष्टे—अथदिति । आरोप्यमाणं सादृश्यातिशयेन आरोपविषयतां नीयमानमुपमानमित्यर्थः ।

(६३) तत्र प्रकृतस्थापनपूर्वकान्यनिषेधे उदाहरणं दर्शयति—वदनमिति । रमणी मुखान्तिके परिभ्रमन्तं-कञ्जिन्मधुकरं दृष्ट्वा कस्यचिद् विदग्धस्योक्तिरियम् । हे भ्रमर मधुकर ! इदम् अवलोक्यमानं वस्तु वदनं सुखम्, किन्तु सरोजं तव पानयोग्यमधुविशिष्टं कमलं न, तथा एते पुरोऽवलोक्यमाने वस्तुनी नयने लोचनयुगलम् इन्दीवरे नीलक्रमले न, अतएव मुग्धदृशः सुन्दरलोचनायाः अस्या रमण्याः इह वदननयनसम्बन्धिनि सन्निधे अन्तिके किं कथं मुदा हर्षेण परिभ्रमसि वदननयनयोः कमलत्वनीलोत्पलत्वाभावेन तव पानयोग्यमवसत्त्वादित्यभिप्रायः ।

अत्र रमण्याः उपमेयभूतवदननयनस्थापनपूर्वकादुपमानभूतसरोजेन्दीवानिषे-
षाङ्गिष्यः ।

एवम्—

"नवजलधरः सन्नद्धोऽयं न दृसनशाचरः ॥"

इत्यादावप्ययमलङ्कारो बोध्यः ।

(६४) ननु भवमिः स्वकल्पितमैव लक्षणं लक्ष्यं च निर्माय स्थापयितुं प्रयत्यते किन्तु प्राचीनाङ्कारकृद्भिरनुपलब्धैस्त्वात्कथमेतस्य प्रामाण्यं स्यादित्यतोऽत्र दृढत्वप्रतिपत्त्ये प्राचीनोदाहरणं दर्शयितुमाह—यथा वेति ।

(६५) उदाहरति—इदिति । कामपीडितस्य कस्यचिद्विरहिण्याः सखेदोक्तिरियम् । हे भ्रमर ! मन्यथ ! अयं मम हृदि वक्षःस्थले विसलताहारो मृणालतन्तुनिर्मितो हारः, किन्तु भुजङ्गमनायकः विसलदृशस्वरूपः शिवहृदिसितः फणिराजो वासुकिर्न, कण्ठे

(६६) नह्ययं निश्चयान्तः सन्देहः, तत्र संशयनिश्चययोरेकाभयत्वेनावस्था-
नात् । अत्र तु भ्रमरादेः संशयो नायकादेर्निश्चयः ।

(६७) किञ्च न भ्रमरादेरपि संशयः एककोट्यधिके ज्ञाने, तथा समीपगम-
नासंभवात् ।

(६८) तर्हि भ्रान्तिमानस्तु, अस्तु नाम भ्रमरादेर्भ्रान्तिः । न चेह तस्याभ-
यत्कारविधायित्वम्, अपि तु तथाविधनायकाद्युक्तेरेवेति सहृदयसंवेद्यम् ।

गलप्रवेशे विरहतापशात्म्यर्थं कुबज्ज्वलश्रेणी नीलकमलपद्मपङ्क्तिः, किन्तु सा प्रसिद्धा
गरलक्षुतिः द्वालादलविषयस्य श्यामरूपा दीप्तिर्न सा तु शिवस्यैव कण्ठस्थिता; तथा इदं
शरीरेऽलोक्यमानं मलयजतरुजः मलयगिरिसम्भूतश्चेतचन्दनधूलिः, किन्तु शिवस्य
शरीरस्थं भस्म न अतो न शिवरूपतेत्यर्थः, अत एव प्रियया रहिते वियुक्ते विरहिणी-
त्यर्थः मयि हरभ्रान्त्या स्वदाहकशिवभ्रमेण न प्रहरस्व वाप्यैनं ताडय । तथा हरस्वाभा-
वान्मां प्रति क्रुद्धा कोपेन किमु कथं प्रहृष्टं धावसि ताडनाय उद्यतोऽसीत्यर्थः । हरिणी-
वन्दस्तल्लक्षणभूतमेव (१६९ पृ०) ।

अत्रापि उपमेयभूतविसलतादिस्थापनपूर्वकादुपमानभूतभुजङ्गमनायकादिनिषेधाक्षि-
प्तयाख्योऽलङ्कारः ।

(६९) सम्प्रति अस्य प्रसिद्धान्यालङ्कारातिरिक्तत्वमुपपादयितुं सम्भाव्यमानेव-
न्यालङ्कारेषु सन्देहालङ्कारस्यैव प्रायश्यात् प्रथमं तदतिरिक्तत्वमेवोपपादयति—नहीति ।

अयमभिनवो निश्चितो निश्चयाख्योऽलङ्कारः । “वदनमिदं न सरोजम्” इत्यादौ
निश्चयस्य विद्यमानत्वात् मध्ये निश्चयस्य विद्यमानत्वाच्च शुद्धनिश्चयगर्भरूपयोः सन्दे-
हालङ्कारभेदयोः सम्भवाभावादाह—निश्चयान्तः सन्देह इति । मुखे मधुरकरस्य कमलसं-
शयं ववतुश्च मुखनिश्चयमादाय निश्चयान्तसन्देहालङ्कारो नहीत्यर्थः । तत्र सन्देहाल-
ङ्कारे । एकाग्रयत्नेन एकात्मवृत्तिवत् अवस्थानात् अवस्थाननियमात् । अत्र तु “वदन-
मिदं न सरोजम्” इत्यादौ तु । तथाचात्र संशयनिश्चययोः सामानाधिकरण्येनावस्थाना-
भावान्न निश्चयान्तः सन्देह इत्यभिप्रायः ।

(७०) ननु संशयनिश्चययोः निश्चयान्तसन्देहालङ्कारे सामानाधिकरण्येनावस्थान-
नियमे मानाभावात् “वदनमिदम्” इत्यादावुक्तालङ्कारवोपगमेनैव निर्वाहेऽतिरिक्तनि-
श्चयालङ्कारो नाङ्गीकरणीय इत्यत आह—किञ्चेति । कयञ्चिदपि वक्तृनायकादेर्न संशयः
परन्तु भ्रमरादेरपि न संशय इत्यर्थः । आदिशब्देन अनङ्गकविप्रभृतीनां परिग्रहः । एक-
कोट्यधिके कोटिद्वयावगाहिनि वदनसरोजोभयविषयके ज्ञाने, तथा समीपगमनास-
म्भवात् वदननयनयोरत्यन्तसमीपे तस्य भ्रमरस्य गमनसम्भवाभावात् तथाच न कलु
“इदं वदनं सरोजं वा” इति सन्दिहानो मधुपानेच्छुर्भ्रमरस्तस्यात्यन्तनिकटं प्राप्नोति,
नच “अत्यन्तपिपासुः कश्चित् मृगमरीचिकासु जलं मरीचिका वा” इति संशयानस्त-
समीपमुपैति अभिलषितमनोरथलाभनिश्चयाभावेन गमनप्रयासाङ्गीकारसम्भवाभावात्,
परन्तु सरोजमेवेदमित्यादिसन्देहवशेनैव तत्समीपे तस्य गमनाङ्गीकारसम्भवादित्याशयः ।

(७१) नन्वेवमपि वदने “सरोजमेवेदम्” इत्यादिभ्रमरादिआन्तेरङ्गीकाराद्भ्रान्ति-
मानलङ्कार एवास्तामित्याशङ्कते—तर्हि । वदनादौ भ्रमरादीनां सरोजादिआन्तेरेव

(६६) किञ्चाविवक्षितेऽपि भ्रमरादेः पतनादौ भ्रान्तौ वा नायिकाचाट्वादि-
रूपेणैव संभवति तथाविधोक्तिः ।

(७०) न च रूपकध्वनिरयम्, मुख्यस्य कमलत्वेनानिर्धारणात् ।

(७१) न चापह्नुतिः, प्रस्तुतस्यानिषेधादिति पृथगेवायमलङ्कारश्चिरन्तनोक्ता-
लङ्कारेभ्यः ।

स्वीकार इत्यर्थः । भ्रान्तिमानस्त्विति । भ्रान्तेर्निश्चयरूपत्वाद्भ्रमरादेस्तदन्तिकगमनस-
म्भवाच्चेति भावः । समाधत्ते- अस्त्विति । नाम यथेष्टम् । एवं केवलभ्रान्तिसत्त्वेनात्र
भ्रान्तिमदङ्कार इत्याह- नचेति । इह भ्रमरादावित्यर्थः, तस्या भ्रान्तेः, चमत्कारविधा-
यित्वं वैचित्र्यघायाकत्वम्, अपि तु किन्तु तथाविधा वदनमिदमित्यादिरूपा या वक्त्रना-
यकाद्युक्तिस्तस्या एव चमत्कारविधायित्वमिति पूर्वतः सम्बध्यते । नायिकातुष्टिकरत्वात्
कुतूहलसूचकत्वाच्चेति भावः । अतएव तादृशभ्रान्तिमाश्रित्य भ्रान्तिमदलङ्कारो भवितुं
नार्हति चमत्कारविधायिन एवालङ्कारस्वस्वीकारादित्याशयः ।

(६९) ननु सन्धोध्यभ्रान्तिं विना तथाविधोक्तेरसम्भव एव । एवञ्चास्य भ्रान्ति-
मूलकत्वं निश्चितम्, तथाच प्रकृते सैव चमत्कारविधायिनी तथाविधोक्तिस्तु भ्रमण्यञ्जि-
कैवेत्यत आह- किञ्चेति । अविवक्षितेऽपि नायकेनेति शेषः । भ्रमरादेरित्यादिशब्देन
द्वितीयपक्षोक्तानङ्गादेः परिग्रहः । पतनादौ वदनोपरि पतने आदिशब्देन तदनङ्गकृत-
प्रहारादेः परिग्रहः । भ्रान्तौ वेति अविवक्षितायामित्यनेनान्वितम् । नायिकायाश्चा-
ट्वादिः प्रियभाषणादिस्तद्वेषेण अन्नादिशब्देन स्ववेदनातिशयप्रकाशादीनां परिग्रहः ।
तथाविधा "वदनमिदम्" इत्यादिरूपा हृदि विलसिताहारः" इत्यादिरूपा च उक्तिनि-
श्चयः । तथाच नायिकाया वदननयनयोः सरोजेऽदीवरसमानत्वबोधकतया अत्यन्ततुष्टि-
करत्वात् "वदनमिदं न सरोजम्" इत्यादिरूपा, स्वीयकामवेदनाधिक्यबोधकत्वाच्च
"हृदि विलसिताहार" इत्यादिरूपा चोक्तिः सम्भवितुमर्हतीति तदीयचमत्कारस्यावश्य-
म्भावात् निश्चयालङ्कारोऽपि नूनमेव स्यादिति भावः ।

(७०) नन्वेवं सन्देहालङ्काराणामसम्भवेऽपि वदनादौ सरोजत्वाधारोपायां
व्यञ्जनवाऽवगमाद् रूपकध्वनिरैवायमित्यङ्गीक्रियतामत आह- नचेति । रूपकध्वन्य-
भावे हेतुं दर्शयति- मुख्यस्येति । कमलत्वेन उपलब्धेन विरहिणो हरत्वेन चेत्यर्थः,
अनिर्धारणादनिर्णयात् । तथाच रूपके "मुखकमलम्" इत्यादौ बोद्धारो मुखादीन् पद्मा-
दिरूपत्वेन निश्चिन्वन्ति, अत्र तु तन्निश्चयो दूर एव तिष्ठतु प्रत्युत न सरोजमित्यादिप्रति-
पादनात् सरोजायतिरिक्तत्वेनैव वदनादीन् निश्चिन्वन्तीति न रूपकलेशोऽपीति भावः ।

(७१) ननु तर्हि सरोजादिनिषेधेन वदनादिस्थापनादपह्नुत्यलङ्कार एवास्तामित्यत
आह- पुनर्नचेति । प्रस्तुतस्य प्रक्रान्तस्य उपमेयस्येति तात्पर्यम् । तथाच अपह्नुत्यल-
ङ्कारे उपमेयस्यैव निषेधनिश्चयात् अत्र तु उपमानस्यैव निषेधादुपमेयस्य च निषेधामा-
वादपह्नुत्यलङ्कारस्य सम्भवो नेति भावः । पृथक् भिन्नः, अथ निश्चयाल्लयऽभिन-
वोक्तः चिरन्तनाः प्राचीनाः काव्यप्रकाशकारादयः ।

अत्र चिरन्तेति प्रतीकमुपादाय तातः-

(७२) शुक्तिकायां रजतधिया पतति पुरुषे शुक्तिकेयं न रजतमिति कस्यचिदु-
क्तिर्नायमलङ्कारो वैचित्र्याभावात् ।

(७३) भवेत्संभावनोत्प्रेक्षा प्रकृतस्य परात्मना ।

“न केवलमयमलङ्कारः किन्तु—

“दशरश्मिशतोपमद्युतिं यशसा विष्णु दशव्यपि श्रुतम् ।

दशपूर्वस्थं यमालयया दशकण्ठारिगुरुं विदुर्वृधाः ॥”

इत्येकसंख्यालङ्कारः ।

“एकं विष्णुं द्वे तवीये च नेत्रे श्रीस्तान् देवान् दोश्चतुष्कं च विष्णोः ।

पञ्चेश्वरयो न्यग्निभूषणखानि सप्ताक्षिणं नौमि साष्टाङ्गपातम् ॥”

इति क्रमिकसंख्यालङ्कारः । अन्येऽपि वैचित्र्यावहा अलङ्कारा कञ्चुक्ता अपि स्वय-
मूलाः” इत्याह ।

(७२) प्रायशः सर्वेषामेवालङ्काराणामाहार्यारोपबुद्धिविपर्यय एवालङ्कारान्तरत्वं
न तु वास्तविकत्वं इत्याशयेनाह—शुक्तिकायामिति । रजतधिया रजतमिदमिति अमेयम् ।
पतति तज्ज्ञाभाय गच्छति सतीत्यर्थः । अयं निश्चयः स्वयः । वैचित्र्याभावात् वैचित्र्यस्यै-
वालङ्कारत्वादिति भावः ।

(७३) एवं प्रकृतस्थापनस्वरूपं निश्चयालङ्कारमुपपाद्य निश्चयस्वरूपालङ्कारान्तरे
जिज्ञासोदयात् यथा कथञ्चिन्निश्चयस्वरूपमुत्प्रेक्षालङ्कारमुपपादयति—भवेदिति । प्रकृतस्य
सम्भविनो वर्णनीयस्य उपमेयस्येत्यर्थः, परः सदृशतयोपकल्पितः अर्थात् असम्भवीयोऽ-
र्थस्तदात्मना तत्स्वरूपेण सम्भावना उत्प्रेक्षा उत् उत्प्रेक्षा गता प्रेक्षा इष्टिः प्रतिभा च
यस्यां सोत्प्रेक्षा । यं कञ्चित्पदार्थं विसम्भावयतः प्रेक्षा हि प्रायेणोक्तरूपा भवतीत्यत
एतादृशी नामन्युपपत्तिः । अत्र सम्भावना च उत्कटैककोटिकासंशया, संशये हि कोटि-
द्वयं वर्तते यथा—“अयं स्थाणुः पुरुषो वा” इत्याशयेका कोटिः स्थाणोर्विधानरूपा, अपरा
च “पुरुषो वा” इति पुरुषस्य पुनर्विधानरूपा । “अयं पुरुषो न वा” इत्यादौ च प्रथमा
कोटिः पुरुषस्य विधानरूपा, द्वितीया पुनः “न वा” इति पुरुषस्य विषेधरूपा । यस्मिन्
संशये कोटिद्वयमध्ये एकस्याः कोटेः उत्कटत्वं (निश्चितप्रायत्वं न तु निश्चयः) सैव
(आधा) संशयस्य कोटिः सम्भावनापदस्यपदैश्या, यथा—प्रायेण पुरुषोऽयं भवेदिति-
सादृश्यात् उपमेयस्य वर्णनीयस्य उपमानत्वेन सम्भावना । तथाच उपमेयस्योपमान-
तया निश्चितप्राया सम्भावनोत्प्रेक्षेति फलितम् । दोषाद्यमानाया अपरस्याः कोटेर्निश्चित-
प्रायत्वेन निरासः । अत्र च संशयस्योत्कटैककोटिकतया सन्देहालङ्कारे नातिश्यासिः ।
रूपकान्तिमदतिशयोक्तिषु आरोपभ्रमाध्यवसायानां निश्चयरूपत्वात् संशयपदेन वार-
णम् । उपमायामुपमानपदार्थस्य वास्तविकतया निरुक्तसम्भावनाया अभावः एव, अत्र
तूपमानपदार्थस्य अवास्तविकतया तथाविधसम्भावनाया विलक्षणत्वमेवेति भेदः ।
उपमानं च कचित्सम्भवि, कचित्प्रौढोक्तिसिद्धम् । आद्यं यथा—“गुण्या गुणानुबन्धित्वा-
त्तस्य सप्रवसवा इव” । अत्र सप्रवपदार्थः सम्भवस्येव । द्वितीयं यथा—“ऊरुः कुरु-
कदशाः” इत्यादौ । अत्र सुरतेष्वात्परस्मरस्य कनकमयविजयस्तम्भः शशविषाणवदङ्गीकः
प्रौढोक्त्यैव सिद्धः । अलङ्काराणां चमस्कारमूलत्वेन प्रतिभाजुत्थापिताया वास्तविकस-

१२३ सा०

(७४) वाच्या प्रतीयमाना सा प्रथमं द्विविधा मता ॥ ४० ॥

वाच्येवादिप्रयोगे स्यादप्रयोगे परा पुनः ।

जातिगुणः क्रिया द्रव्यं यदुत्प्रेक्ष्यं द्वयोरपि ॥ ४१ ॥

तदष्टधापि प्रत्येकं भावाभावाभिमानतः ।

गुणक्रियास्वरूपत्वाभिमतस्य पुनश्च ताः ॥ ४२ ॥

द्वात्रिंशद्विधतां यान्ति —

सम्भावनाया रमणीयसाधारणधर्ममूलायाः सम्भावनायाश्च चमत्कारजनकतया अलङ्कार-
त्वाभावेन —

“प्रायः पतेदृशौः शकलीभवेद्वरलौः सहाचलैरम्बुधिभिः रत्नलेद्वौः ।

नूनं ज्वलिष्यन्ति दिवाः समस्ता यद्वौपदी रोदिति हा ! हतेति ॥”

“वदनकमलेन बाले ! स्मितसुपमा लेशमावहसि यदा ।

अगदिह तदैव जाने द्वाधर्षबाणेन विजितमिति ॥”

इत्यादौ नोत्प्रेक्षात्वप्रसङ्गः । रमणीयसाधारणधर्मनिबन्धना प्रतिभोत्थापितैव हि
सम्भावना चमत्करोतीति सैवालङ्कारः ।

(७४) अस्या विभक्तविभागबाहुल्येन षट्सहस्युत्तरैकशतविधतां पर्यवस्थापयितुं
प्रथमं द्वैविध्यमुपपादयति—वाच्येति । वाच्या इवादिवाचकपदनिबन्धनात् क्वचित्ति
प्रत्येया क्वादीत्यर्थः, प्रतीयमाना वाचकपदविरहेण वाच्यार्थपर्यालोचनानुसन्धेया आर्थो-
त्थया, इत्येवं सा निरुक्तलक्षणोत्प्रेक्षा प्रथमं द्विविधा मता । ननु का वाच्या का च
प्रतीयमाना ? इत्याशङ्क्यामाह—वाच्येवादिप्रयोगे इति । इवादीत्यादिपदेन नूनं भ्रुवमि-
त्यादेः परिग्रहः । तथाच इवादीनां वक्ष्यमाणानां वाचकानां पदानां प्रयोगे वाच्या स्यात्,
इवादीनामप्रयोगे वाचकपदमावे पुनः परा प्रतीयमाना स्यादित्यर्थः । प्रतीयमाना
चात्र न व्यङ्ग्यरूपा तथासति वक्ष्यमाणोदाहरणे “महिलासहस्रभरित” इत्यादावुत्प्रेक्षा-
ध्वनिस्वापत्तेः, किन्तु अस्याद्वियमाणा इत्येवार्थः । ननु किमर्थं प्रथममित्युक्तमित्यत
आह—यद्यस्मात्कारणात् द्वयोरपि द्विविधयोरपि वाच्यप्रतीयमानोत्प्रेक्षाभेदयोर्विषये
जातिः एकधर्मवन्नानाधर्मवाचकोपमेयोऽर्थः, गुणः सामानाधिकरण्येन सिद्धतानिर्देश्यो
धर्मः, क्रिया साध्यताकारनिर्देश्यो धर्मः, द्रव्यं शृङ्गप्रादिकया निर्देश्यो धर्मः, इत्येतच्च
गुण्यमितिशेषः, उत्प्रेक्ष्यमुत्प्रेक्षणीयं सम्भावनीयं सम्भवति, तत्तस्मात् एतावता समु-
दायेनोत्प्रेक्षा अष्टधा अष्टप्रकारा स्यात्, जात्यादिचतुष्कोत्प्रेक्षाणां च द्वैगुण्येनाष्टानां
सम्भवात् । अपि च तेषामष्टानामेव भेदानां भावस्य जात्यादिचतुष्कस्य प्रत्येकसम्भावा-
भिमानतोऽभावोत्प्रेक्षाद्विविधा सम्भवति । एवं च जात्यादिभावोत्प्रेक्षाष्टकं तदभावो-
त्प्रेक्षाष्टकञ्चेति समुदायेन षोडशप्रकारा उत्प्रेक्षाः षोडशास्वानुक्ता अपि पर्यवसिताः ।
पुनरपि तद्वैगुण्यमुपपादयति—गुणक्रियेति ताश्च पुनः षोडशप्रकारा उत्प्रेक्षाः, निमित्तस्य
उत्प्रेक्ष्यकारणस्य गुणक्रियास्वरूपत्वात् गुणस्वरूपत्वात् क्रियास्वरूपत्वाच्च प्रत्येकप्रका-
रस्यैव द्विप्रकारकत्वेन समुदायेन द्वात्रिंशद्विधतां यान्ति सम्पद्यन्ते । इत्यञ्च उत्प्रेक्षा
तावद् द्विविधा, वाच्या प्रतीयमाना चेति । इवादिप्रयोगे वा च्या तेषामप्रयोगे पुनः प्रती-
यमाना । एवं द्विविधाऽप्येषा जातिगुणक्रियाद्रव्याणामप्रकृतानामध्यवसेयतया प्रत्येकं

(७५) तत्र वाच्योत्प्रेक्षायामुदाहरणं दिङ्मात्रं यथा—

(७६) 'ऊरुः कुरङ्गकदशश्चञ्चलचेलाञ्चलो भाति ।

सपताकः कनकमयो विजयस्तम्भः स्मरस्यैव ॥'

(७७) अत्र विजयस्तम्भस्य बहुवाचकत्वाच्चायुत्प्रेक्षा ।

(७८) 'ज्ञाने मौनं क्षमा शक्तौ त्यागे श्लाघाविपर्ययः ।

गुणा गुणानुबन्धित्वात्तस्य सप्रसवा इव ॥'

चातुर्विध्येनाष्टविधा, अष्टविधाऽपि प्रत्येकं भावाभावाभिमाने च द्विविधा। सती षोडशप्रकारा, तादृश्यपि निमित्तस्य जातिक्रियास्वरूपत्वेन च द्विधा भिद्यमाना द्वात्रिंशद्विधेः तिसरत्वायः ।

(७९) एवं द्वात्रिंशद्विधाया पदस्याः पृथगुदाहरणप्रदर्शने ग्रन्थगौरवभयमाशङ्क्याह—तत्रेति । तासु द्वात्रिंशद्विधासु उत्प्रेक्षासु मस्य इत्यर्थः । दिङ्मात्रमेकमात्रमित्यर्थः ।

(७६) ऊरुरिति । अल्पः कुरङ्गो मृग इति कुरङ्गस्तस्य दशौ नयने इव दशौ यस्यस्तस्याः, बालमृगनयनाया इत्यर्थः अल्पार्थं कप्रत्ययः चञ्चलं बायुवेगेन चलाचलीभूतं चेलाञ्चलं वस्त्रैकदेशो यस्य स तथोक्त ऊरुः, स पताकः पताकासहिता कनकमयः सुवर्णनिर्मितः स्मरस्य मदनस्य विजयस्तम्भ इव भाति शोभते, मदनोद्दीपकत्वादित्याशयः । विजयिना शत्रून् विजित्य तद्देशे स्वसर्वजेश्वरपूजनाय समारोपितो यः स्तम्भविशेषः स विजयस्तम्भ इत्युच्यते । आर्वाङ्गन्दस्तत्तत्क्षणात्तूक्तमेव

(७७) कथमियं जात्युत्प्रेक्षेति दर्शयति—अत्रेति । विजयस्तम्भस्य विजयस्तम्भपदस्य बहुवाचकत्वात् बहुव्यक्तिवाचकत्वात् जात्युत्प्रेक्षा जातिविषयकोत्प्रेक्षाालङ्कारः, विजयस्तम्भस्वजातिविशिष्ट-स्मर-सम्बन्धिविजयस्तम्भोत्प्रेक्षणादित्याशयः । अत्रेदम्बोधम्—ऊरुरपमेयं विजयस्तम्भश्चोपमानम्, तथा स्मरस्यैव केवलसुरतामिलावरूपत्वाद्दीरस्वे मिथ्यात्वेन तद्विजयस्तम्भस्यापि मिथ्यात्वमेवेति उपमानपदार्थस्य अयथार्थत्वम्, इवशब्दपदभोगाच्चेयं वाच्या, विजयस्तम्भश्च भावपदार्थ इति भावोत्प्रेक्षणाभावाभिमानित्येवा, उत्प्रेक्षानिमित्तं च नायिकोरोऽसौन्दर्यं गुणश्च । अत्रेवशब्दस्योपमोपकारकत्वं तु नृशङ्क्यम्,—

"मन्ये शङ्के भुवं प्रायो नूनमित्येवमादिभिः ।

उत्प्रेक्षा व्यज्यते शब्देरिवशब्दोऽपि तादृशः ॥"

इत्यादिदण्डयुक्तद्विधेयास्य सम्भावनावाचकत्वस्याऽप्युच्यतस्वात् । अत एव "इवादिप्रयोगः" इत्याद्युक्तं ग्रन्थकृता । एवमन्यग्राग्रनुसन्धेयम् ।

(७८) वाच्यगुणोत्प्रेक्षामुदाहरति—ज्ञाने इति । रसुबन्धे प्रथमसर्गे द्विलीपवर्णने यम् । तस्य द्विलीपस्य ज्ञाने समस्तविषयकबोधशक्तौ सत्यपि मौनम् अनावश्यकं विषये तूष्णीम्भावबलम्भवम्, न पुनर्वाचालवत्तत्रापि बहुवक्तृतेतितात्पर्यम्, यद्वा ज्ञाने शास्त्रादिज्ञाने सत्यपि मौनं जल्पवितण्डाराहित्यम् "ज्ञाने"इत्यादौ सत्यर्थं सप्तमी । शक्तौ सामर्थ्यं सत्यपि क्षमा पराभवानर्हत्वापराधसहिष्णुता, तथा त्यागे क्षाने सत्यपि श्लाघाविपर्ययः आत्मप्रसंशोत्पुकरत्वाभावः आसीदितिशेषः । इत्येवं तस्य द्विलीपस्य

(७६) अत्र सप्रसवत्वं गुणः ।

(८०) 'गङ्गाभ्रमिति सुरत्राण ! तव निःशाननिस्वनः ।

स्नातीवारिवधूवर्गगर्भपातनपातकी ॥'

(८१) अत्र स्नातोति क्रिया ।

(८२) 'मुखमेणीदृशो भाति पूर्णचन्द्र इवापरः ।'

(८३) अत्र चन्द्र इत्येकव्यक्तिवाचकत्वाद्द्रव्यशब्दः ।

गुणा मोनादयः गुणानुबन्धित्वात् ज्ञानादिगुणानुयायित्वात् समान एकस्मादेवोदरा-
दुत्पन्नतया सदृशः प्रसवो योनिबहिर्भावो येषां ते सप्रसवाः सहोदरा इव आसन्निति
शेषः, तथैवोपकारादिसम्पादनादितिभावः ।

(७९) अत्र पूर्वतो वैलक्षण्यमुपपादयति—अत्रेति । इवशब्दप्रयोगादियं वाच्या ।
बहुव्रीहिसमासानन्तरं विहितस्यापि भावप्रत्ययस्य मत्वर्थोपप्रत्ययादिव सम्बन्धिसम्ब-
न्धान्यतरबोधकताया व्युत्पत्तिसिद्धत्वेनात्रापि सप्रसवत्त्वपदस्य प्रसवरूपसम्बन्धबोधक-
त्वात् प्रसवस्य च भ्रूणोदरयोर्विभागरूपत्वात् विभागस्य च—

“अथ गुणा रूपं रसो गन्धस्तप्तः परम् ।

स्पर्शः संख्या परिमितिः संयोगश्च विभागकः” ॥

इत्युक्तदिशा गुणतया गणनादितिभावः । सप्रसवत्वं गुण इति तदुत्प्रेक्षणादत्र गुणे-
त्युत्प्रेक्षाशयः । ज्ञानादीनां मोनादिजनकत्वे प्रसवसम्भावना, ज्ञानादिसत्त्व एव मोना-
दीनां गुणत्वमितिज्ञानादीनां मोनादिप्रयोजकत्वमवगन्तव्यम् । अतएवाभिहितम्—
“गुणागुणानुबन्धित्वादिति । शक्यतावच्छेदकमाश्रित्य गुणोत्प्रेक्षायामुदाहरणञ्चेदम् ।
शक्यार्थमाश्रित्य गुणोत्प्रेक्षाया उदाहरणञ्च “विरलेषदुःखादिव बद्धमौनम्” इति । अत्र
दुःखमेव गुणः ।

(८०) इत्थं वाच्यगुणोत्प्रेक्षोदाहरणं प्रदर्श्य वाच्यक्रियोत्प्रेक्षोदाहरणं प्रदर्शयति—
गङ्गाभ्रमतीति । श्रीकृष्णप्रतापप्रसंसावर्यनमिदम् । सुराणां त्राता तत्सम्बुद्धौ हे सुरत्रात
देव्यसंहारेण देवपातक ! अरिवधूवर्गस्य वैरिणीसमूहस्य गर्भपातेन अयोत्पादनद्वारा
गर्भपातविधानेन पातकमस्यास्तीति स तथोक्तः तथ भवतः निर्याणस्य वैरिणगराक्रम-
णाय प्रयाणस्य निस्वनस्तत्कालोनदुब्धुभिप्रभृतिशब्दः, गङ्गाभ्रमिति गङ्गाजले स्नातीव
तत्पातकापनोदायेतिभावः । पातकी जनो गङ्गास्नानं करोति शब्दोऽपि तादृगिति
तदीयगङ्गाजलसम्बन्धे स्नानसम्भावना ।

(८१) अत्र क्रियोत्प्रेक्षां निर्दिशति—अत्रेति । निर्याणशब्दस्य गङ्गापर्यन्तगामित्वं
स्नाक्रियाकरोत्प्रेक्षितेति क्रियोत्प्रेक्षेत्यर्थः । स्नानक्रियाया अपि भावपदार्थत्वात् भावा-
भिमानिनीयं क्रियोत्प्रेक्षा, इवशब्दप्रयोगाच्च वाच्या ।

(८२) अथ द्रव्योत्प्रेक्षामुदाहरति—मुखमेणीदृश इति ।

‘अधरः पञ्चवसुयो नासिका तिलपुष्पवत्’ ॥ इति मनुस्मृत्यर्थः ।

एणीदृशो हरिणलोचने एव दृशौ यस्यास्तस्या एणीदृशः ।

(८३) द्रव्यं निर्दिशति—अत्रेति । एकव्यक्तिवाचिवात् केवलैकव्यक्तिवाचित्वेन
नानाव्यक्तिनियतजातिवाचिवाभावादित्यर्थः । द्रव्यशब्द इति । चन्द्रादेर्द्रव्यत्वाद्द्र-

(८४) एते भावाभिमाने ।

(८५) अभावाभिमाने यथा—

(८६) 'कपोलफलकावस्याः कष्टं भूत्वा तथाविधौ ।

अपश्यन्ताविवान्योन्यमीदृक्षां क्षामतां गतौ ॥'

(८७) अत्रापश्यन्ताविति क्रियाया अभावः ।

(८८) एवमन्यत् ।

श्रोत्रप्रेक्ष्यम् । चन्द्रादेर्भावपदार्थत्वादभावाभिमानिनी इवप्रयोगाच्च वाच्यम् ।

(८४) इत्थं जात्याद्युत्प्रेक्षां समुपपाद्य भावाभिमानित्वेन विशिनष्टि—एते इति । एते दर्शितप्रकारोत्प्रेक्षाप्रकारा इत्यर्थः भावाभिमाने भावपदार्थसम्भावनायाम्, बोद्धव्या इति शेषः, तेषां भावस्वरूपत्वादित्याशयः ।

(८५) अभावाभिमानेनोत्प्रेक्षामुदाहर्तुमाह—अभावाभिमान इति । जाति-गुण-क्रिया-द्रव्याणामभावसम्भावनायामित्यर्थः ।

(८६) तत्र क्रियाभावोत्प्रेक्षामुदाहरति—रूपेति । स्वामिनोऽन्तिके तद्वियोगिन्याः कामपि दशामवलोकयतः कस्यचिद्वृत्तिरियम् । अस्या आलोच्यमानाया रमण्याः कपोलफल्कौ गण्डदेशौ, तथाविधौ तथाऽब्रूमूलमनोहरौ भूत्वापि अन्योन्यं परस्परम् अपश्यन्ताविव नासिकोक्षतत्त्वेन व्यवधानाद्नवलोकयन्ताविव विद्यमानौ ईदृशमेवंविधां क्षामतां कृशतां गतौ प्राप्तौ । पूर्वं संयोगे स्फीतत्वाद्भौ परस्परं दृशन्तुः, सम्प्रति पुनर्वियोगे कार्यातिशयात्तयोरवनतत्त्वेन नासिकायाश्चोक्षतत्त्वेन व्यवधानाद्दर्शनाभावः सम्भवति बन्धोरदर्शने अण्वन्तरस्य कृशताया अवश्यम्भावादिति भावः । इत्येतदेव कष्टं वक्ष्येति स्पष्टम् ।

(८७) क्रियोत्प्रेक्षामुपपादयति—अत्रेति । क्रियाया दर्शनक्रियाया अभाव उपप्रेक्षित इति शेषः । कपोलफल्कयोरचेतनत्वेन दर्शकत्वासम्भवेऽपि दर्शनमुत्प्रेक्षितम्, इवपदप्रयोगाद्वाच्या, दर्शनस्याभावरूपत्वादभावाभिमानिनी ।

(८८) उदाहरणान्तरविषये आह—एवमिति । अन्यत्—जाति-गुण-द्रव्याणां प्रत्येकमभावाभिमाने उदाहरणम् एवमन्यनीयमित्यर्थः ।

तत्र जातेरभावाभिमाने यथा—

“न सन्ध्यां कुरुते भास्वान् द्विजत्वाभावात् किमु ॥”

इत्यत्रातपस्त्वान्तोक्तौ सन्ध्याकरणहेतौ सन्दर्शने प्रकृतेऽप्रकृतद्विजसन्ध्यापदार्थाकरणहेतुत्वेन द्विजत्वजात्यभाव उपप्रेक्षितः । सन्ध्याकरणञ्च उपप्रेक्षाहेतुरक्तः ।

अनुक्तहेतुका जात्यभावोत्प्रेक्षा यथा—

“आगच्छन्नेव पुरुषो न विप्र इति लक्ष्यते ॥”

अत्र तु विप्रत्वव्यञ्जनसंस्थानाभावो हेतुरनुक्तः । उक्तदिशाऽन्यत्रापि हेतुरनुक्तः ।

कुक्षीबोधे ।

“कीर्तिस्ते श्रीमतो दूरं प्रयाताऽनादितेव किम् १” ।

इत्यत्र कीर्तिनादरो गुण उपप्रेक्षितः । तत्सपरिणामेन अज्यासिखं श्रीमत्त्वं हेतुरक्तः ।

“अस्तं जगाम रजनीं तदीशेभ्युत्प्लुतेरिव ॥”

(८९) निमित्तस्य गुणक्रियारूपत्वे यथा—‘गङ्गामसि’ इत्यादौ ज्ञातीवेत्युपप्रे-
क्षानिमित्तं पातकित्वं गुणः । ‘अपश्यन्तौ-’ इत्यादौ क्षामतागमनरूपं निमित्तं क्रिया ।

(९०) एवमन्यत् ।

प्रतीयमानोत्प्रेक्षा यथा—

(९१) ‘तन्वङ्गथाः स्तनयुग्मेन मुखं न प्रकटीकृतम् ।

हाराय गुणिने स्थानं न दत्तमिति लज्जया ॥’

(९२) अत्र लज्जयेवेति ह्वाद्यभावात्प्रतीयमानोत्प्रेक्षा ।

इत्यत्र द्वयस्य हन्द्वाभाव उपप्रेक्षितः । रजन्यस्तगमनं तद्वेतुरक्तः । यथा वा—

“मन्मथस्याभावमिव इकपातं तव मन्महे ।

समुद्धर दयासिन्धो ! नानार्थाऽभासतर्षणात् ॥

इत्यत्र मन्मथस्य द्वयत्वात् तस्य विरोधित्वेन निमित्तेनाभावतादात्म्येनोत्प्रेक्षितः ।
स्पष्टञ्चेदं विज्ञप्रियादौ ।

(८९) इत्थं जात्यादिचतुष्कानां भावाभिमाने भेदचतुष्कम्, अभावाभिमाने च
तेषां भेदचतुष्कमित्यष्टौ वाच्योत्प्रेक्षाया भेदावुपपाद्य सम्प्रति प्रत्येकतस्तेषामेव गुणनि-
मित्तकत्वेन क्रियानिमित्तकत्वेन च प्रत्येकत एव पुनर्द्वौ द्वौ भेदावुपपादयितुमाह—निमि-
त्तत्वेति । गुणक्रियारूपत्वे क्रमात् गुणरूपत्वे क्रियारूपत्वे चेत्यर्थः । पातकित्वं नाम पा-
पजननयोश्च तच्च पतनकारणत्वात् पापमेवादृष्टरूपम्, पापञ्च “अदृष्टं शब्द एव च”
“धर्माधर्मावदृष्टं स्यात्” इत्याद्युक्तदिशा गुणविशेष एव । तस्य च पापस्य ज्ञानसम्बन्धेन
गङ्गास्नानक्रियार्था निमित्तत्वादिति भावः । ज्ञामतेति । कृशताप्राप्तिकारणकत्वादेव “अप-
श्यन्ताविव” इत्युत्प्रेक्षणादिति भावः ।

(९०) उदाहरणान्तरं दर्शयितुमाह—उपमिति । अन्यत्वाच्योत्प्रेक्षाया गुणनि-
मित्तकं क्रियानिमित्तकञ्चातिरिक्तमुदाहरणम्, एवमुद्घोषयित्वेत्यर्थः । यथा—

“उत्पुकेव हसत्येषा ज्योत्स्नामिन्दोः कुमुद्वती ।”

इत्यत्रोत्पुक्तोत्प्रेक्षायाम् हन्दुज्योत्स्ना गुणः । “ऊरुः कुरङ्गकदम्बः” इत्याद्युक्तोदा-
हरणे च ऊरुरूपं गुणः, “ज्ञाने मौनम्” इत्यादौ गुणान्तरोत्पादनरूपा क्रिया । “मुखमे-
णीदृशः” इत्यादौ मनोहरत्वाद्यतिशयरूपो गुणः स चानभिहित एव । एवमन्यत्रापि
स्वयमुद्घोषयम् ।

(९१) एवं वाच्यां दिङ्मात्रमुदाहरणं प्रतीयमानोत्प्रेक्षामुदाहरति—तन्वङ्गथा इति ।
तन्वङ्गथाः स्वभावेन एव कृशाङ्गया अस्याः प्रियतमायाः स्तनयुग्मेन पयोधरयुगलेन
गुणिने सूत्रप्रयिताय अन्यत्र विद्याद्वयादाक्षिण्यादिगुणशालिने हाराय स्थानं न दत्तं नि-
तागतसाम्प्रसन्नियेशाद्वस्थानप्रदेशो न दत्त इति हेतोर्लज्जयेव मुखम् आननम् चक्षुकापर-
पथयम् अप्रभागाद्वयञ्च न प्रकटीकृतं विकसितं जनसमाजे न दर्शितमित्यर्थः एकत्रोप-
शितया लज्जया । अन्यत्र तु वक्ष्याद्वत्त्वेनेति भावः । अन्योऽपि विद्यादिगुणशालिने पुरुषाय
कुतोऽपि हेतोः स्थानमपदाय लज्जया जनसमाजे मुखं न प्रकटयति ।

(९२) लक्ष्ये लक्ष्यं योजयति—अत्रेति । आदिपदेन सम्यगे शङ्के, ध्रुवं, नूनं, प्रायः,
अवैमि, ऊहे, तर्कयामि, जाने, उपप्रेक्षे, इत्याद्युत्प्रेक्षावाचकान्तराणां परिग्रहः । प्रतीयमानो-

(६३) एवमन्यत् ।

(६४) ननु ध्वनिनिरूपणप्रस्तावेऽलङ्काराणां सर्वेषामपि व्यङ्ग्यत्वं भवतीत्युक्तम् । संप्रति पुनर्विशिष्य कथमुत्प्रेक्षायाः प्रतीयमानत्वम् । उच्यते-व्यङ्ग्योत्प्रेक्षायाम्—

(९५) महिलासहस्र-’ (३५१पृ.) इत्यादावुत्प्रेक्षणं विनापि वाक्यविभ्रान्तिः । इह तु स्तनयोर्लज्जाया असंभवाद्भ्रान्त्येवेत्युत्प्रेक्षयैवेति व्यङ्ग्यप्रतीयमानोत्प्रेक्षयोर्भेदः ।

त्वेति । सा च लज्जाया गुणविशेषत्वान्नावरूपत्वाग्निमित्तरूपत्वाच्च । निमित्तभूतगुणात्प्रेक्षणरूपा भावामिमानिनी ।

(९३) उदाहरणान्तरविषये आह—एवमिति । अत्र विद्मामत्रं प्रतीयमानायां गुणरूपहेतुत्प्रेक्षायां यथा—

“विक्रीय विस्पष्टमुखेन बाला मालाकृतः कैरवकोरकाणि ।

विक्रेतुकामा विकचाम्बुजानि चेलाञ्जलेनाननमाधुणोति ॥”

इत्यत्राम्बुजविक्रयेच्छाया मुखानवरणहेतुत्वाभावात् इवाद्यभावात् विक्रेतुकामेवेति गुणरूपहेतुत्प्रेक्षणाच्च प्रतीयमाना गुणोत्प्रेक्षा, तदेव मुखचन्द्रादशानात् पञ्चनिमीलनस्य वोरणमितिभावः । एवमन्यदुदाहरणं स्वयमूह्यम् ।

(९४) ननु “तन्वङ्ग्याः स्तनयुग्मेन” इत्यादावुत्प्रेक्षालङ्कारध्वनेः स्वीकारेणैवेष्टसिद्धा वल्लभमिनोत्प्रेक्षायाः प्रतीयमाननामकभेदसामान्यस्वीकारेणेत्याशङ्कामुत्थापयति— नन्विति । उक्तमिति । “वस्तु वाऽलङ्कृतविशेषः” इत्यादिना ध्वनिनिरूपणावसरे इति शेषः । उच्यते युक्तियुक्तसिद्धान्तः प्रतिपाद्यत इत्यर्थः । व्यङ्ग्योत्प्रेक्षायां काव्यस्य ध्वनित्वप्रयोजकस्य व्यङ्ग्यभूतस्योत्प्रेक्षायाम् उत्प्रेक्षालङ्कारध्वनावित्यर्थः, “इत्यादावुत्प्रेक्षणं विनाऽपि वाक्यविभ्रान्तिः” रित्युत्प्रेक्षायाः सम्बन्धः ।

(९५) महिलेति । चतुर्थपरिच्छेदे ध्वनिनिरूपणावसरेऽनद्वितं तत्रैव व्याख्यातञ्चावलोकनीयम् (३५१ पृ०) । नायकस्यानेकनायिकानुरागात् कुशीभवश्यास्तरपत्न्या अवस्थां तस्मिन् आवेद्यशर्यास्तरसञ्चया सक्तिरियम् । अत्र अमान्तीवेति । अभावाभिमानि-प्रतीयमानक्रियोत्प्रेक्षाध्वनिरित्यवधेयम् । तथा विशेषोक्तिध्वनिरप्यस्तीत्यपि तत्रैवोपपादितः ।

इत्यादाविति । उत्प्रेक्षयाम् “अमान्तीव” इति सम्भावनाम् । वाक्यविभ्रान्तिः वाक्यसमाप्तिः सम्भवतीतिशेषः, अमान्तीतिपदस्य “तव हृदयानुरागपान्नतामप्राप्य” इत्यर्थेनाभिधेये विश्राग्तेस्तत्र कस्यापि विप्रतिपत्तेरदृशनादितिभावः । इह तु “तन्वङ्ग्याः स्तनयुग्मेन” इत्यादौ प्रकृतोदाहरणे रित्यर्थः । असम्भवादिति । स्तनयोश्चेतनत्वाभावादिप्राशयः । उत्प्रेक्षयैवेति । उत्प्रेक्षावाचकेवादिपदाभ्याहारकत्वनयैवेत्यर्थः, वाक्यविभ्रान्तिरितिपूर्वैव सम्बन्धः, व्यङ्ग्यप्रतीयमानोत्प्रेक्षयोत्प्रेक्षाध्वनिप्रतीयमानोत्प्रेक्षयो रित्यर्थः । एवञ्च यत्रोत्प्रेक्षणं विनापि अन्वयोपपत्तिस्तत्रोत्प्रेक्षाध्वनिः, यत्र तूत्प्रेक्षणं विना अन्वयानुपपत्तिस्तत्र प्रतीयमानोत्प्रेक्षेति पार्थक्यात् उत्प्रेक्षाध्वनेरतिरिक्तं प्रतीयमानोत्प्रेक्षासामान्यमकामेनाऽप्यवरणं स्वीकर्तव्यम्, एवञ्च यत्कैश्चित् “महिलासहस्रे” इतिप्रतीयमानोत्प्रेक्षायामुदाहृतं तदापातरमणीयमिति विभावनीयम् ।

(९६) अत्र वाच्योत्प्रेक्षायाः षोडशसु भेदेषु मध्ये विशेषमाह—
(९७) तत्र वाच्याभिदाः पुनः ।

विना द्रव्यं त्रिधा सर्वाः स्वरूपफलहेतुगाः ॥ ४३ ॥

(९८) यत्रोक्तेषु वाच्यप्रतीयमानोत्प्रेक्षयोर्भेदेषु मध्ये ये वाच्योत्प्रेक्षायाः षोडश भेदास्तेषु च जात्यादीनां प्रयाणां ये द्वादश भेदास्तेषां प्रत्येकं स्वरूपफलहेतुगतत्वेन द्वादशभेदतया षट्त्रिंशद्भेदाः ।

(९९) द्रव्यस्य स्वरूपोत्प्रेक्षणमेव संभवतीति चत्वार इति मिलित्वा चत्वारिंशद्भेदाः ।

(१००) अत्र स्वरूपोत्प्रेक्षा यथा पूर्वोदाहरणेषु 'स्मरस्य विजयस्तम्भ' इति । 'सप्रसवा इव' इत्यादयो जातिगुणस्वरूपगाः । फलोत्प्रेक्षा यथा—

(९६) वाच्योत्प्रेक्षाया भेदान्तरं दर्शयितुमुपक्रमते—अत्रेति । स्पष्टम् ।

(९७) अत्रापि विशेषं दर्शयति—तत्रेति । तत्र तेषु वाच्योत्प्रेक्षाप्रतीयमानोत्प्रेक्षयोर्द्वात्रिंशद्भेदेषु मध्ये इत्यर्थः । द्रव्यं द्रव्यमूलकवाच्योत्प्रेक्षां विना अन्यथाः सर्वा वाच्याभिदा वाच्योत्प्रेक्षाभेदाः जातिगुणक्रियामूला द्वादशप्रकारा इत्यर्थः स्वरूप-फल हेतुगाः सत्यः, पुनस्त्रिधास्त्रिविधा भवन्ति । स्वरूपश्च फलश्च हेतुश्च गच्छन्ति ये ते तादृशाः स्वरूपगा फलगा हेतुगाः । स्वरूपेति प्रतीकमादाय तर्कवागीशः—“तादर्थ्यचतुर्थ्यन्तेन तुमुनन्तेन वा पदेन यत्रोत्प्रेक्षा सा फलोत्प्रेक्षा, हेतुविभक्त्यन्तपदेनोत्प्रेक्षा हेतुत्प्रेक्षा, ताभ्यामितरा स्वरूपोत्प्रेक्षा” इत्याह । फलहेतुभावेन द्रव्यसम्भावनायाश्च चमत्कारातिशयाजनकत्वाच्च द्रव्योत्प्रेक्षाया अपि जातिगुण-क्रियोत्प्रेक्षाणामिव फलहेतुत्वमना भेदान्तरमागितव्यम्, अतएव विवृता केवलं स्वरूपेण द्रव्योत्प्रेक्षाया भेदान्तरमागितव्यमुक्तम् ।

(९८) कारिकायं स्पष्टयति—यत्रेति । अयाणां जातिगुण-क्रियारूप-पदार्थानामित्यर्थः । द्वादश भेदा इति । एकैकचतुष्कस्य त्रैगुण्यात् द्वादशात्मवगन्तव्यम् । षट्त्रिंशद्भेदा इति । द्वादशत्रयस्य मलेनात् षट्त्रिंशत्त्वम् ।

(९९) “विना द्रव्यम्” इत्यस्य हेतुगमंसारमभिधायक—द्रव्यस्येति । स्वरूपोत्प्रेक्षयमेव, न तु फलत्वेन हेतुत्वेन वा उत्प्रेक्षयम् इत्येवकारार्थः तत्र चमत्कारातिशया सम्भवादितिभावः ।

इदञ्च केवलवाच्योत्प्रेक्षायामेव नियतम् । प्रतीयमानोत्प्रेक्षायान्तु स्वरूपोत्प्रेक्षणमेव भवितुं न शक्नोति किन्तु फलोत्प्रेक्षणहेतुत्प्रेक्षणं च भवितुं शक्नोत्येव, चमत्कारातिशय-सम्भवात् “प्रतीयमाना भेदाश्च प्रत्येकं फलहेतुगाः” इति प्रतिपादयिष्यमाणात्वात् “स्वरूपोत्प्रेक्षाऽप्यत्र न भवति” इति वक्ष्यमाणत्वाच्च । चत्वारिंशदिति । द्रव्योत्प्रेक्षा चतुष्कस्य षट्त्रिंशत्साहित्यादितिभावः ।

(१००) तत्र जातिगुणयोः स्वरूपोत्प्रेक्षाद्वयं पूर्वोक्तमेव दर्शयति—अत्रेति । पूर्वोदाहरणेषु “ऊरुः कुरङ्गकण्ठाः” इत्यादिषु । आदिपदेन “स्वातीवः”, “पूर्यचन्द्र” इत्यापरः” इत्यनयोः परिग्रहः । एवं सति “जातिगुणस्वरूपगा” इत्यत्र जातिगुणादिस्वरूपगा इत्यर्थो विधीतव्यः । तथा च “स्मरस्य विजयस्तम्भः” इत्यत्र जातिस्वरूपोत्प्रेक्षा, “सप्रसवा” इत्यत्र गुणस्वरूपोत्प्रेक्षा चेति स्पष्टोऽर्थः प्रतिकल्पति ।

(१) 'रावणस्यापि रामास्तो भित्वा हृदयमाशुगः ।

विवेश भुवमाख्यातुमुरोगेभ्य इव प्रियम् ॥'

(२) अत्राख्यातुमिति भूप्रवेशस्य फलं क्रियारूपमुत्प्रेक्षितम् ।

हेतुत्प्रेक्षा यथा —

(३) 'सैषा स्थली यत्र विचिन्वता त्वां अष्टं मया नूपुरमेकमुर्वाम् ।

अदृश्यत त्वचरणारविन्दविश्लेषदुःखादिव वद्धमौनम् ॥'

(४) अत्र दुःखरूपो गुणो हेतुत्वेनोत्प्रेक्षितः ।

(५) एवमन्यत ।

(१) इत्थं स्वरूपोत्प्रेक्षायां द्रव्येऽपि सम्भवादादिपदग्राह्याभ्यां सह जात्यादि-
चतुर्वर्त्तव्योपपाद्य, फलोत्प्रेक्षां हेतुत्प्रेक्षाञ्च द्रव्यं त्यक्त्वा जात्यादित्रिषूपपादयितुं क्रिया-
गामिनीं फलोत्प्रेक्षासाह—रावणस्यापीति । रघुवंशे द्वादशसर्गे पञ्चमिदम् । रामेण
दशरथापर्येन अस्तः आहतः "असु क्षेपणे" इत्यस्मात् कः, आशुगो बाणः "आशुगौ
वायुविशिलो" इत्यमरः, रावणस्य लङ्कापतेः निशाचरराजस्य हृदयम् उरो भित्वा विन्दी-
र्याऽपि, उरोगेभ्यः पातालवासिभ्यः पञ्चगेभ्यः "उरगा पञ्चगो भोगो" इत्यमरः, 'प्रियं
'रावणो युष्माकं कन्यापहर्सां मयाद्य निहितः' इति रावणवधरूपं प्रीतिकरं वृत्तान्तम्,
आख्यातुं कथयितुमिव भुवं "भित्वा" इति पूर्वतोऽनुपपत्तनीयम्, विवेश प्रविवेश । अनेन
रामबाणस्य वीर्यातिशयो व्यञ्जितः ।।

(२) उत्प्रेक्षितं फलं दर्शयति—अत्रेति । उत्प्रेक्षितमिति । आख्यातक्रियारूपं
प्रवेशस्य फलं सम्भावितमित्यर्थः । तुमर्थेच्छाविषयस्य फलत्वप्रतीतेः ।

(३) एवं क्रियोत्प्रेक्षासुराद्वयं हेतुत्प्रेक्षासुदाहरति—सैवेति । रघुवंशे त्रयोदशसर्गे
रावणं निहत्य पुष्पकेयागच्छतः श्रीरामस्य सीतां प्रति तन्पुरलामवेशप्रदर्शनपरं वचन-
मिदम् । प्रिये ! इत्यध्याहार्यम् । एषा पुरोऽवलोक्यमाना सा स्थली स्थानम्, यत्र
स्थलाम्, त्वां सीतां विचिन्वता अन्वेषयता मया, उर्वाम् भूमौ अष्टं तव पादारविन्दा-
देव विच्युतम्, एकम् (विशिष्य ज्ञापनार्थमिदम्) नूपुरं तदाख्याभरणम्, तव
चरणारविन्दात् पादसरोरुहाद् यो विश्लेषो वियोगस्तेन यद् दुःखं तस्मादिव हेतोः, वद्धं
हृदप्रतिज्ञं गृहीतं मौनं तूष्णीं भवनं येन तादृशम्, निश्शब्दमिति यावत्, अदृश्यत
अवलोकितम् । इन्द्रवज्रोपेन्द्रवज्रयोरुपजातिद्वन्द्वः तल्लक्षणान्तकमेवप्राक् (१५५७०) ।

(४) उत्प्रेक्षितमर्थं दर्शयति—अत्रेति । हेतुत्वेन वद्धमौनत्वस्येत्यर्थः । उत्प्रेक्षितः
सीताचरणसम्बन्धः सीताचरणविश्लेषदुःखत्वेन सम्भावित इत्यर्थः ।

(५) उदाहरणान्तरविषय आह—एवमन्यदिति । क्रियोत्प्रेक्षायाः फलगामित्वमेवोक्तं
न हेतुगामित्वम्, गुणोत्प्रेक्षायां हेतुगामित्वमेवोक्तं न तु फलगामित्वम्, जात्युत्प्रेक्षाया-
स्त्वनेकगामित्वमप्युक्तम्, पर्वरीत्या तदुदाहरित्यर्थः ।

तत्र क्रियोत्प्रेक्षायां हेतुगत्वं यथा —

"यश्चास्तव महीपाल ! मार्जनादिव निर्मलम्"

इत्यत्र नैर्मल्यहेतुत्वेन मार्जनक्रियोत्प्रेक्षिता ।

१२४ सा०

(६) उक्त्यनुक्तयोर्निमित्तस्य द्विधा तत्र स्वरूपगाः ।

(७) तेषु चत्वारिंशत्संख्याकैषु भेदेषु मध्ये ये स्वरूपगाः षोडश भेदास्ते

गुणस्य फलगामित्वं यथा—

“सदा कीर्त्तिमुखं पदं पुण्यार्थमिव तिष्ठति ।”

अत्र पुण्यं गुणश्च फलत्वेनोत्प्रेक्षितम् । यथा वा—

“उन्मेघं यो मम न सहते जातवैरीनिशाया—

मिन्दोरिन्द्वीवरदलदृशा तस्य सौन्दर्यदर्पः ।

नीतः शान्तिं प्रसभमनया वक्त्रकान्तेति हर्षा—

सलनां मन्ये ललिततनु ! ते पादयोः पञ्चलक्ष्मीः ॥

अत्र पादसंयोगात्मको गुणो हर्षफलत्वेनोत्प्रेक्षितः ।

जात्युत्प्रेक्षायाः फलगामित्वं यथा—

“कामुकस्य रतौ वामा कन्दर्पशरपीडिता । नलक्षतकृतं दुःखं सुखत्वायेव वाञ्छति ॥”

अत्र नित्याया अपि सुखवजातेर्दुःखे आरोग्यस्वरूपवाञ्छायाः फलत्वमुत्प्रेक्षितम् ।

जात्युत्प्रेक्षाया हेतुगामित्वं यथा—

“राहुप्रस्तोऽपि शीतांशुद्विजत्वादिव पुण्यकृत् ।”

अत्र पुण्यजननत्वेन द्विजत्वजातिरुत्प्रेक्षिता । यद्यपि—

“कोकयुनोर्मनोदुःखं चन्द्रादिव समुत्थितम् ॥”

इत्यादिषु द्रव्योत्प्रेक्षाया अपि हेतुगामित्वं सम्भवति तथापि विरलत्वात् चमत्कार-
विशेषानावायकत्वाच्च तदसम्भवो दर्शितः ।

केचित्तु—जात्यादेरिव द्रव्यस्यापि स्वरूपादिकृतं भेदत्रयमिच्छन्ति । तन्मते स्वरूपो-
त्प्रेक्षा यथा—

“पातालमेतच्चयनोरसथेन विलोक्य शून्यं शशलाञ्छनेन ।

हृद्वाङ्मनामिः स्वमुखच्छलेन कृताऽम्बरे चन्द्रमयीव सृष्टिः ॥”

अत्र “चन्द्रमयीवे” ति चन्द्रस्यैकत्वेन द्रव्योत्प्रेक्षा ।

फलोत्प्रेक्षा यथा—

“मध्ये सलिलमादित्यसमुखं धूलिधूसराः । कुमुदिन्यस्तपश्यन्ति चन्द्राभेव दिने दिने ॥”

अत्र “चन्द्रायेवे”ति तादर्थ्यं चतुर्थी ।

हेतुत्प्रेक्षा यथा—

“जयति शिशिरतायाः कारणं सा हिमांशोक्षिपुरहरकिरीटादापन्ती धुसिन्धुः ।

सततसहनिवासी क्षीरसिन्धोः प्रसृतो हिमकर इव हेतुः रवैत्यशैत्यस्य यस्याः ॥”

अत्र हिमकरो हेतुत्वेनोत्प्रेक्षितः ।

(६) तत्रापि स्वरूपोत्प्रेक्षाया भेदान्तरं दर्शयति—उक्तीति । तत्र प्रागुक्तासु उत्प्रे-
क्षासु मध्ये स्वरूपा स्वरूपोत्प्रेक्षाः, निमित्तस्य स्वस्वकारणस्य गुणक्रियारूपस्य प्रयोज-
नस्येत्यर्थः, उक्त्यनुक्तयोः उक्तावनुक्तौ चेत्यर्थः, द्विधा पुनर्द्विप्रकारा भवन्तीतिशेषः ।

(७) एतदेव व्याचष्टे—तेष्विति । षोडशभेदा इति । जातेर्भावाभिमाने एकः अभा-
वाभिमाने चैकः, दमयोरपि प्रत्येकं गुणनिमित्तकत्वात् क्रियानिमित्तकत्वाच्च पुनर्द्विप्रकार-

उत्प्रेक्षानिमित्तस्योपादानानुपादानाभ्यां द्वात्रिंशद्भेदा इति मिलित्वा षट्पञ्चाशद्भेदा वाच्योत्प्रेक्षायाः ।

(८) तत्र निमित्तस्योपादानं यथा पूर्वोदाहृते 'स्नातीव' इत्युत्प्रेक्षायां निमित्तं पातकित्वमुपात्तम् । अनुपादाने यथा — 'चन्द्र इवापरः' इत्यत्र तथाविधसौन्दर्याद्यतिशयो नोपात्तः ।

(९) हेतुफलयोस्तु नियमेन निमित्तस्योपादानमेव, तथाहि — 'विश्लेषदुःखादिव' इत्यत्र यन्निमित्तं बद्धमौनत्वम् 'आख्यातुमिव' इत्यत्र च भूप्रवेशस्तयोरनुपादानेऽसंगतमेव वाक्यं स्यात् ।

(१०) प्रतीयमानायाः षोडशसु भेदेषु विशेषमाह —

कत्वेन चत्वारः, एवं गुणस्य क्रियायाश्च चत्वारः, द्रव्यस्य च चत्वार इति समुदायेन स्वरूपोत्प्रेक्षाः षोडशप्रकारा इत्यर्थः । पूर्वोपदिशितचत्वारिंशद्भेदभ्यः स्वरूपोत्प्रेक्षाणां निष्काशने चतुर्विंशतिभेदा अवशिष्यन्त इत्यवगन्तव्यम् । उपादानानुपादानाभ्यामिति । उपादानवदित्वाश्च षोडश चत्वारिंशद्द्रव्यनामप्रविष्टा एव, अनुपादानवदित्वा षोडशमात्र-वृत्तिबोध्या । तथाच पुनः षोडशानां स्वरूपोत्प्रेक्षाणां निमित्तस्योपादानेन अनुपादानेन च प्रत्येकं द्विप्रकारकत्वाद् द्वात्रिंशद्भेदा इति भावः । नच निमित्तस्यानुपादाने कथं तद् द्वैविध्यवदितं षोडशत्वम् अष्टस्वस्यैवौचित्यादिति वाच्यम्, क्वचिन्निमित्तमूलक्रियेव तस्या अनुक्तिः, क्वचित्तादृशस्य गुणस्यानुक्तिः, एवञ्चानुक्तावपि द्वैविध्यसम्भवात् । मिलित्वेति । अनुकनिमित्तकषोडशभिः सह मिलित्वेत्यर्थः । षट्पञ्चाशद्भेदा इति । द्वात्रिंशद्भेदानां चतुर्विंशतिभेदैः सह मेलने समुदायेन षट्पञ्चाशद्भेदा जायन्त इति भावः ।

(८) दिङ्मात्रसमुदाहरणं दर्शयति — तत्रेति । तथाविधो मुखचन्द्रोभयगत इत्यर्थः । आदिशब्देनाह्लादकत्वादेः परिग्रहः ।

(९) नन्वेवं हेतुफलोत्प्रेक्षावपि निमित्तस्योक्तावनुक्तत्वे षट्त्रिंशद्भेदाः कुतो नेत्यत आह — हेतुफलपेक्षित्वेति । हेतुत्प्रेक्षायां फलोत्प्रेक्षायां चेत्यर्थः । जातावेकवचनम् । नियमेन अवश्यम्भावेन । तत्र हेतुत्प्रेक्षायां फलमेव निमित्तम्, फलोत्प्रेक्षायां हेतुरेवेत्यवधेयम् । "येन विना यन्न भवति तत्तस्य निमित्तम्" इतिलक्षणात् हेतुत्प्रेक्षायाः मुत्प्रेक्षमाणस्य फलरूपस्य निमित्तस्य फलोत्प्रेक्षायां तु हेतुरूपस्य चावश्यं वाच्यत्वादित्यवधेयम् । तदेवोपपादयति — तथाहीति । 'विश्लेषदुःखादिव' इत्यत्र हेतुत्प्रेक्षायामिति बोधः । निमित्तमुत्प्रेक्षणकारणीभूतं यद्बद्धमौनत्वमित्यर्थः । 'आख्यातुमिव' इत्यत्र फलोत्प्रेक्षायामिति बोधः । भूप्रवेश इति । यन्निमित्तमिति पूर्वतोऽनुषज्यते तत्र यच्छब्दस्य लिङ्गव्यत्ययोऽवगन्तव्यः, तथाच आख्यातुमिवेत्युत्प्रेक्षणनिमित्तीभूतो यन्न भूप्रवेश इत्यर्थः । तयोर्बद्धमौनत्वपातालप्रवेशरूपयोर्निमित्तयोरित्यर्थः अनुपादानेऽनुक्तौ । सति सप्तमीयम् । असङ्गतमेवेति । अयमाशयः — 'स्वच्छरणारविन्दविरलेषदुःखादिव अदृश्यत' इत्यस्य केवलस्य "आशुगः उरगेभ्यः प्रियमाख्यातुमिव" इत्यस्य च केवलस्याभिधाने जिज्ञासितपदासत्त्वेन वाक्यमभिप्रेतार्थप्रत्यायनाक्षममेव भवेदिति ।

(१०) एवं वाच्योत्प्रेक्षां निरूप्य प्रतीयमानोत्प्रेक्षां विशिष्य निरूपयति — प्रतीयमाना इति । षोडशस्त्विति । जात्यादिचतुष्कोटोत्प्रेक्षाणां भावाभावविषयकत्वेन द्विचत्वार इ-

(११) प्रतीयमानाभेदाश्च प्रत्येकं फलहेतुगाः ॥ ४४ ॥

यथोदाहृते 'तन्वङ्गथाः स्तनयुरमेन' इत्यत्र लज्जयेवेति हेतुस्त्रेक्षितः ।

(१२) अस्यामपि निमित्तस्यानुपादानं न संभवति । इवाद्यनुपादाने निमित्तस्य चाकीर्तने उपप्रेक्षणस्य प्रमातुर्निश्चेतुमशक्यत्वात् ।

(१३) स्वरूपोत्प्रेक्षाप्यत्र न भवति । धर्मान्तरतादात्म्यनिबन्धनायामस्यामिवाद्यप्रयोगे विशेषणयोगे सत्यतिशयोक्तेरभ्युपगमात् ।

त्यष्टौ भेदाः, तेषाञ्च पुनर्गुणक्रियानिमित्तवशात् प्रत्येकमेव द्विप्रकारकत्वेन प्रतीयमानोत्प्रेक्षाया अपि मौलिकाः षोडशभेदा इति प्रागेव दर्शितमवगन्तव्यम् । विशेषं भेदम् ।

(११) तानपि भेदान् पुनर्विभज्य दर्शयति—प्रतीयमानेति । प्रतीयमानायाः प्रतीयमानोत्प्रेक्षाया उक्ता षोडशभेदाश्च प्रत्येकं भेदं भेदं प्रति फलहेतुगाः फलगता हेतुगताश्च द्विधा विद्यमानाः सन्तो मिलित्वा द्वात्रिंशद्भेदा सम्पद्यन्त इत्यर्थः, न तु स्वरूपेणेत्यग्रे वक्ष्यति । तत्र प्रतीयमानोत्प्रेक्षा फलगताया यथा—“रावणस्यापि” इत्यादौ “उरगेभ्यः किल प्रियम्” इति पाठे परिवर्तने । तथाच इवाद्यनुक्तत्वात् प्रतीयमानता आख्यातुमिति फलोत्प्रेक्षणाच्च फलगता । यथा वा—

“राहुणा प्रस्यते पूर्यः पान्थः हिंसः कलानिधिः ।

दीनेच्चायण मार्गेण वर्त्तितव्यं सुघोषितुम् ॥”

अत्रापि इवाद्यनुक्तत्वात् प्रतीयमानता सुघोषितुमिति असनस्य च फलमिति फलोत्प्रेक्षणात्फलगता ।

(A) प्रतीयमानोत्प्रेक्षा हेतुगता स्वयमुदाहरति—यथेति । स्पष्टम् ।

(१२) ननु निमित्तानुपादानकृता परषोडशवृद्धिः कथं प्रदर्श्यत इत्यत आह—अस्यामिति । फलहेतुगतत्वे वाच्योत्प्रेक्षायामिव अस्यां प्रतीयमानोत्प्रेक्षायामपीत्यर्थः । तदसम्भवे हेतुमुपपादयति—इवाद्यनुपादान इति । उपप्रेक्षणस्य सम्भावनायाः । सम्बन्धसामान्यविवक्षयेयं षष्ठी । प्रमातुर्बोद्धुः श्रोतुरितियावत् । तथाच “तन्वङ्गथाः” इत्यादौ हाराय स्थानादानं लज्जोत्प्रेक्षाया हेतुः, तत्र—

तन्वङ्गथाः स्तनयुरमेन मुखं न प्रकटीकृतम् ।

हाराय गुण्डिने स्थानं पीवरेण न चार्पितम् ॥

इति पाठे लज्जाहेतवदर्शनाल्लज्जोत्प्रेक्षा प्रमात्रा निश्चेतुं न शक्यत इत्यर्थः । तद्विषयेऽचेतनस्य स्तनयुरमस्य लज्जासम्भवात् तदन्वयो बाधित एव स्यादिति भावः । न च बाधवशादुत्प्रेक्षानिश्चयो जायतामिति वाच्यम्, हेत्वभावे कुतो लज्जेत्याकाङ्क्षासत्त्वेनानिश्चयासम्भवात् ।

(१३) नन्वनया कारिकया अस्या हेतुफलगामित्वेमेवोक्तम्, स्वरूपगामित्वेनान्यप्रभेदवृद्धिश्च कुतो नोपपादितेत्याकाङ्क्षायामाह—स्वरूपोत्प्रेक्षाऽपीति । अत्र प्रतीयमानोत्प्रेक्षायाम् । तदसम्भवमुपपादयति—धर्मान्तेति । धर्मान्तरमन्यो धर्मः उपमानभूतापरविशेष्यपदार्थः तेन तस्य वा यत्तादात्म्यम् उपमेयभूतविशेष्येण सहाभेदस्तदेव निबन्धनं कारणं यस्यास्तस्यां तथाभूतायाम् । इदन्तु अतिशयोक्तेः स्वीकरणं प्रति हेतुभूतं विशेषणम् । ‘धर्मान्तरतादात्म्यनिबन्धनाया’ मिति पाठान्तरं स्पष्टार्थम् । अस्यामुत्प्रेक्षायाम् ।

(१४) यथा—‘अयं राजापरः पाकशासनः’ इति ।

(१५) (क) (विशेषणभावे च रूपकस्य, यथा—“राजा पाकशासनः” इति ।) तदेवं द्वात्रिंशत्प्रकारा प्रतीयमानोऽप्रेक्षा ।

(१६) उक्त्यनुक्तयोः प्रस्तुतस्य प्रत्येकं ता अपि द्विधा ।

विशेषणयोगे असम्भवार्थकविशेषणपदसमिध्याहारे उत्प्रेक्षणीयचन्द्रादेरपरत्वादि-विशेषणोपादाने इत्यर्थः । अतिशयोक्तेस्तदाख्यालङ्कारस्य । अभ्युपगमात् स्वीकारात् । एवञ्च उपमानोपमेययोस्तादात्म्यप्रतिपत्तिनिबन्धना रूपकोत्प्रेक्षातिशयोक्त्यस्तिस्र एवालङ्कृतयः, तत्र इवाद्यनुपादाने असम्भवविशेषणानुपादाने च केवलारोपप्रतीते रूपकमेव, संशयविशेषिकायाः सम्भावनाया वाचकानामिवादीनानुपादाने असम्भवविशेषणोपादाने च सम्भावनाया एव प्रतीतेरुपेक्षैव, तथाविधसम्भावनावाचकानामिवादीनानुपादाने असम्भवविशेषणोपादाने च सिद्धरूपत्वेन निश्चयात्मकाध्यवसायस्यैव प्रतीतेरतिशयोक्तिरेवेति नैषां स्वस्वलक्षणाभ्याम्यतिव्याप्तीतिभावः ।

(१४) तथाविधस्थले अतिशयोक्तिं दर्शयितुमाह—यथेति । अपरो द्वितीयः । पाकशासन इन्द्रः “इन्द्रो मरुत्वान् मघवा विद्वौजाः पाकशासनः” इत्यमरः । अत्र राजेत्युपमेयम्, पाकशासन इत्युपमानम्, द्वितीयस्य पाकशासनस्यानुपलभ्यात् “अपरः” इति चासम्भवं विशेषणम् । तथाचात्र सम्भावनावाचकानामिवादिपदानामनुपादानात् असम्भवविशेषणोपादानाच्च अध्यवसायस्यैवावगमादतिशयोक्तिरेवेत्याशयः ।

(१५) असम्भवविशेषणानुपादाने रूपाकमिति दर्शयति—विशेषणभाव इति । असम्भवविशेषणानुपादाने चकारादिवाद्यनुपादाने च रूपकस्य अभ्युपगमादिति पूर्वोक्तेन सम्बन्धः । तत्र रूपादेव हेतोः केवलारोपप्रतीतेः रूपकमेवेतिभावः । इत्यञ्च इवाद्यनुपादाने सम्भवपरविशेषणोपादानेऽपि च रूपकमेव, यथा “अयं राजा पाकशासनः” “राजा सर्वातिशायी पाकशासनः” इति । द्वात्रिंशत्प्रकारा इति । यथा उक्तप्रकारास्तथा दर्शिताः । वाक्योत्प्रेक्षाया मेखने त्वष्टाशीतिप्रकारा भवन्तीत्यवधेयम् ।

(१६) अष्टाशीतिप्रकारयोर्वाच्यप्रतीयमानयोश्चभयोरपि समस्तानेव भेदान् पुनरपि द्वैविध्येन प्रदर्शयति—उक्त्यनुक्तयोरिति । ताः पूर्वोक्ता अष्टाशीतिविधाः उत्प्रेक्षाः प्रत्येकमेव, प्रस्तुतस्य प्राकरणिकस्य उपमेयस्येत्यर्थः, उक्त्यनुक्तयोः उपादानानुपादानयोः सम्भवन्तीति द्विधा पुनर्द्विप्रकारा भवन्तीत्यर्थः । एवञ्च षट्षट्पञ्चाशत्प्रकारा वाक्योत्प्रेक्षाः द्वात्रिंशत्प्रकाराश्च प्रतीयमानोत्प्रेक्षा इति समुदायेन अष्टाशीतिप्रकारा उत्प्रेक्षाः, पुनश्च प्रस्तुतस्य उपादानानुपादानाभ्यां द्विप्रकारकत्वेन मिलित्वा रसनगविधुमिताः (एकशत-षट्सप्तसतिप्रकाराः) सञ्जाता इति निकृष्टोऽर्थः । एतेन “सम्भावनमयोत्प्रेक्षा प्रकृतस्य समेन यत्” इत्यनेनास्या एकविधमेव प्रतिपादनं काव्यप्रकाशकृत अननुमतमिति ध्वनितम् । अत्र “ता” इत्यनेन समीपवर्त्तिनीनां प्रतीयमानोत्प्रेक्षाणामेव ग्रहणं तु न शङ्क्यम्, “ता उत्प्रेक्षा” इति विवरणेन समान्योत्प्रेक्षाया एव प्रतिपादनात् “ऊरुः कुल्लुकदन्ताः” इति-वाक्योत्प्रेक्षाया उदाहरणमिधानाच्च ।

(क) अयं कुण्डलितः पाठः कचिन्नोपलभ्यते ।

(१७) ता उत्प्रेक्षाः । उक्तौ यथा—‘ऊरुः कुरङ्गकदशः—’ इति । अनुक्तौ यथा मम प्रभावत्याम्—‘प्रद्यम्नः—’ इह हि संप्रति दिगन्तरमाच्छादयता तिमिरपटलेन-

(१८) घटितमिवाञ्जनपुञ्जैः पूरितमिव मृगमदक्षोदैः ।

ततमिव तमालतरुमिर्द्वृतमिव नीलांशुकैर्भुवनम् ॥’

(१९) अत्राञ्जनेन घटितत्वादेरुत्प्रेक्षणीयस्य विषयव्याप्तत्वं नोपात्तम् ।

(२०) यथा वा—

(२१) ‘लिम्पतीव तमोऽङ्गानि वर्षतीवाञ्जनं नमः ।

(२२) अत्र तमसो लेपनस्य व्यापनरूपो विषयो नोपात्तः । अञ्जनवर्षणस्य तमः संपातः ।

(२३) अनयोरुत्प्रेक्षानिमित्तं च तमसोऽतिबहुलत्वं धारारूपेणाधः संयोगश्च यथासंख्यम् ।

(१७) कारिकायाः सन्देहाङ्गं परिहर्तुं तत्पदं विवृणोति—ता इति । उक्ताविति । प्रस्तुतस्येतिशेषः । ऊरुरिति । अत्रोर्ध्वविजयस्तम्भत्वेनोत्प्रेक्षित इत्यूरुरूपमेवभूतः, एतस्य चोक्तत्वात् उक्तप्रस्तुतेयमुत्प्रेक्षा । अनुक्ताविति । अत्रापि प्रस्तुतस्येतिशेषः । इह अस्मिन् युद्धप्रदेशे । आच्छादयता तिरोदधानेन, तिमिरपटलेन अन्धकारसमूहेन कारणेनेत्यर्थः ।

(१८) घटितमिवेति । भुवनं जगन्मण्डलम्, अञ्जनस्य कज्जलस्य पुञ्जैः समूहैः, “अञ्जनं कज्जले चाक्तौ सौवीरे च रसाञ्जने” इति मेदिनी । घटितं निर्मितमिव मृगमदक्षोदैः कस्तूरीचूर्णैः “चूर्णं क्षोद” इत्यमरः, पूरितं पूर्णमिव, तमालतरुमिस्तमालद्रुमैः ततं व्याप्तमिव, तथा नीलांशुकैः नीलवर्णवस्त्रैः दृतम् आवृतमिव । अत्रोपगीतिश्छन्दः ।

(१९) लक्ष्यं सङ्गमयति—अत्रेति । अस्मिन्नुदाहृते पद्ये इत्यर्थः । उत्प्रेक्षणीयस्य अञ्जनघटितत्वादेरित्यनेन सम्बन्धः उपमानभूतस्येत्यर्थः । विषयः प्रस्तुतमुपमेयमित्यर्थः यद्व्याप्तत्वं व्याप्तिः तमस इति शेषः तच्च उपात्तं कथितम् । तथाचोक्तोदाहरणे तिमिरपटलेन भुवनव्यापनरूपमुपमेयं नाभिहितमिति निष्कृष्टोऽर्थः ।

(२०) ननु शिष्टञ्जनैरजादृतमभिनवं भवत्कृतमिदमुदाहरणं प्रमाणत्वेन कथमुपेयादित्याक्षेपे परकीयपद्यमुदाहर्तुमाह—यथा वेति ।

(२१) प्राचीनोदाहरणं दर्शयति—लिम्पतीवेति ।

“असत्पुरुषसेवेव दृष्टिर्विफलतां गता ॥”

इति मृच्छकटिकप्रकरणे उत्तरार्द्धम् । तमोऽन्धकारः (कर्तृ पदम्) अङ्गानि गात्राणि लिम्पति लिप्तानि करोतीव, नम आकाशम्, अञ्जनं कज्जलं वर्षति वर्षणं करोतीव, ।

(२२) अत्रेति । लेपनस्य उपमानस्य व्यापनरूपः सर्वगात्रेषु सान्द्रसम्बन्धरूपः, प्रस्तुतमुपमेयमितियावत् । अञ्जनवर्षणस्य च उपमानस्य तमःसम्पातः अन्धकारपतनरूपो विषयः प्रस्तुतमुपमेयम्, नोपात्त इति पूर्वेष्वान्वयः । सम्पातश्चाधःसंयोगहेतुपतनक्रियैव ग्राह्यो न स्वधःसंयोगः । अतोऽत्र निमित्तत्वेन वक्ष्यमाणाधःसंयोगस्य भेदः ॥

(२३) अनयोरनुक्तं निमित्तं दर्शयति—अनयोरिति । “लिम्पतीव” वर्षतीव “इत्यु-
मयोरित्यर्थः । यथासंख्यं यथाक्रमम्—“लिम्पतीव तमोऽङ्गानि” इत्यत्रोत्प्रेक्षानिमित्तं

(२४) केचित्तु—‘अलेपनकर्तृभूतमपि तमो लेपनकर्तृत्वेनोत्प्रेक्षितं व्यापनं च निमित्तम् , एवं नमोऽपि वर्षणक्रियाकर्तृत्वेन इत्याहुः ।

तमसोऽतिबहुलत्वम्, अत्यधिकत्वात्सान्द्रभावेन अङ्गसंयोगः, एवं सति साधारणधर्म-
त्वमुपपन्नम् । “वर्षतीवाञ्जनं नभः” इत्यत्र च तमसो धारारूपेण अनिरुद्धभावेन अधः-
संयोग इत्यर्थः । तथाच क्रियास्वरूपोत्प्रेक्षैवेयमित्यवधेयम् । अत्रेदम्बोधयम्—“लिम्पति
वर्षति” इत्याख्याताभ्यां ‘गौरयम्’ इत्यत्र वाहीकवत् साध्यवसानलक्षणाया उपमा-
नस्य तमसोऽञ्जनस्य च उपमैयव्यापनमधःप्रसारोपतिष्ठते । तथाच तमःकर्तृकमङ्ग-
कर्मव्यापनम्, नभःकर्तृकाञ्जनकर्मकमधःप्रसारणञ्चेति तमसो व्यापनेन निमित्तेन
तमसो भूतलपर्यन्तं गाढनीलिमप्रसरणेन निमित्तेन च लेपनवर्षणरूपाभ्यां सम्भावितम् ।
अथवा, अचेतनस्य तमसो व्यापनात्मकविषयो लेपनत्वेन अधःसम्पातो वर्षणत्वेन च
सम्भावितः । विषयानुपादानं तूभयत्रैव । अत्र तमसो व्यापनेन निमित्तेन लेपनकर्तृ-
तादात्म्योत्प्रेक्षा नभसो भूतलपर्यन्तं गाढनीलिमव्याप्तत्वेन निमित्तेनैवाञ्जनवर्षणकर्तृतादा-
त्म्योत्प्रेक्षा चेत्युत्प्रेक्षाद्वयमुक्तविषयमेवास्तु इति तु नोपपादनीयम्, लिम्पति-वर्षतीत्या-
ख्यातयोः कर्तृवाचकत्वेऽपि “भावप्रधानमाख्यातम्” इति निरुक्तस्मृतेर्धात्वर्थक्रियाया
एव प्रधान्येन तदुपसर्जनत्वेनान्वितस्य कर्तृत्वप्रमेक्षणीयतया अन्यत्रान्वयासम्भवादिति
स्पष्टं कुललयानन्दादौ । आख्यातं तिङन्तम्, एतदर्थपेक्षया भावो धात्वर्थः ‘क्रियाप्रधान-
नम्’ इत्युक्तस्मृतेरर्थः । आख्यातात्थस्य कर्तुः क्रियोपसर्जनत्वेनान्यत्रान्वयासम्भवादे-
वात्योपमायामुपमानतयान्वयो दृण्डिना काव्यादर्शे निराकृतः । तथाहि—

“कर्त्ता यद्युपमानं स्यात्स्थिरभूतोऽसौ क्रियापदे ।

स्वक्रियासाधनव्यग्रो नालमन्यद्व्यपेक्षितम् ॥” इति ।

अयमाशयः—एकत्रान्वितस्यान्यत्रान्वितत्वं युज्यत एव, परमेकत्र विशेषणतयान्वि-
तस्य अन्यत्रापि विशेषतयैवान्वयो न युज्यत इति । प्रकृते तु स्वव्यापारे विशेषणतया
न्वितस्य कर्तृरुपमानत्वस्वीकारे उपमेये तमस्यपि विशेषणत्वेन अन्वितत्वं स्वीकर्त्तव्यमि-
त्युक्तम् । तथाचोक्तं दीधितिकारैरपि—“इतरेतरविशेषणत्वेनोपस्थितस्याप्यन्यत्र विशेषण-
त्वेनान्वयायोगात्” इति । तस्माच्चान्न कर्तुरप्युपमानत्वमित्ववधेयम् । इदञ्चोदाहरणम्—

“तमः खड्गं चलं नीलं परापरविभागवत् ।

प्रसिद्धधर्मवैधर्म्यान्निवन्धो भेत्तुमर्हति ॥

तथा—तमस्तमालवर्णाभं चलतीतिप्रतीयते ।

रूपवत्वात् क्रियावत्वात् द्रव्यं तु दृशमं तमः ॥”

इत्यनेनाधकारस्य दशमद्रव्यत्ववादिमतमभ्युपेत्योक्तमिति बोध्यम् । अन्धकारस्य
तेजःसामान्याभावरूपत्ववादिमते तु तस्य “गुणादिनिर्गुणक्रियः” इत्युक्त्या गुणे गुणान-
ङ्गीकारेण संयोगासम्भवात् ।

(२४) केचित्तत्र कर्तृस्वरूपद्रव्योत्प्रेक्षामाहुस्तद्दर्शयति—केचित्त्विति । अलङ्कार-
सर्वस्वकारादयः इत्याहुर्नित्युत्तरेण सम्बन्धः । अलेपनकर्तृभूतमपीति । तैलादिवत्तम-
सस्त्रिफणश्रावनेन तत्कर्तृकलेपनासम्भवादित्याशयः । लेपनकर्तृत्वेनोत्प्रेक्षितं लिम्पती
त्यतः कर्तृताभिधानात्तस्य च सामानाधिकरण्येन तद्गतताप्रत्ययादित्यभिसन्धिः ।

(२५) अलङ्कारान्तरोत्था सा वैचित्र्यमधिकं भजेत् ॥ ४५ ॥

(२६) तत्र सापह्नवोत्प्रेक्षा यथा मम—

(२७) अश्रुच्छलेन सुदृशो हुतपावकधूमकलुषाद्याः ।

अप्राप्य मानमङ्गे विगलति लावण्यवारिपूर इव ॥

(२८) श्लेषहेतुगा यथा—

(२९) 'मुक्तोत्तरः संकटशुक्तिमध्याद्विनिर्गतः सारसलोचनायाः ।

जानीमहेऽस्याः कमनीयकम्बुप्रीवाधिवासाद्रुणवस्वमाप ॥'

व्यापनं तमसोनिखिलाङ्गसम्बन्धः । एवं नभोऽपीति । निष्क्रियत्वादसम्भवाच्च अञ्जनवर्षण-
कर्तृभूतमपि नभ इत्यर्थः । अञ्जनवर्षणक्रियाकर्तृत्वेनेत्यस्य उपप्रेक्षितमिति पूर्वतोऽनुषङ्ग-
सम्बन्धो विधेयः । एवञ्च तेषां मते कर्तृस्वरूपद्वयोत्प्रेक्षेत्यवगतं भवति । केचिदित्यनेना-
स्वरसं सूचयति, क्रियोत्तरमिवकारात्तमसो नभसोवांस्तद्वत्वेनानुप्रेक्षणीयत्वाच्च । किञ्च
क्रियायाः प्रतीतिपर्ययवस्थानत्वात्तस्या एव विशेष्यत्वेन शाब्दबोधे प्राधान्यमिति
लेपनवर्षणयोरुत्प्रेक्षणस्यैव युक्तत्वात् क्रियोत्प्रेक्षैव । प्रकाशकताऽपि "व्यापनादिलेप-
नादिरूपतया सम्भावितम्" इत्यभिधार्य क्रियोत्प्रेक्षैव स्वाभिमतैति ध्वनितम् । तर्कवागी-
शस्तु "नभसोऽञ्जनवर्षणकर्तृत्वेन सम्भावनायां प्रकृतस्योपमेयस्य तमसो बोधो दुर्घट
इत्यस्वरसः केचिदित्यनेन सूचितः" इत्युक्तवान् ।

(२५) अस्यां चमत्कारातिशयाधानायापोष्यं दर्शयति—प्रलङ्घरेति । सा दर्शितस-
मस्तप्रकारोत्प्रेक्षा अलङ्कारान्तरोत्था अलङ्कारान्तरमाश्रित्य निष्पन्ना सती अधिकं वैचित्र्यं
विच्छिस्ति म, भजेत् समाश्रयेत् । तथाच यद्यस्याश्चमत्कारातिशयोऽभिमतस्तर्हि अल-
ङ्कारान्तरोत्थौ संयोजयेदिनिर्गलितोऽर्थः ।

(२६) उदाहर्तुमाह—तत्रेति । तत्र तेषु उपप्रेक्षालङ्कारेषु मध्ये, अवह्वेन अपह्नृत्य-
लङ्कारेण सहेति सापह्नवा अपह्नृत्यलङ्कारमूलेत्यर्थः ।

(२७) उदाहरति—अश्रुच्छलेनेति । सपत्नीके पत्यौ जुहति तत्समीपवर्त्तिन्या नायि-
काया अश्रुनिर्गमनमवलोक्य कस्यचिदुक्तिरियम् । हुतः कृतहोमो यः पावकस्तस्य धूम-
स्तेन कलुषे आविले अक्षिणी लोचने यस्यास्तस्याः तथोक्तायाः, सुदृशः सुलोचनायाः,
अश्रुच्छलेन लोचनजलमिषेण, लावण्यवारिणः पूरः प्रवाहः ।

"पूरो जलप्रवाहे स्याद्गणसंशुद्धिखाद्योः" इति मेदिनी, शरीरे "अङ्गुगान्त्रे...त्रि-
प्लवङ्गवति चान्तिके" इति च मेदिनी,

अङ्गे मानमियत्ताम् अवस्थितिस्थानमित्यन्ये, अप्राप्य अलङ्घ्येव विगलति प्रस्रवति ।
उपगीतिश्छन्दः ।

अत्र प्रस्तुतमश्रुकैतवार्थकञ्जलशब्दोपादानेन प्रतिषिध्य उपमानभूतलावण्यवारिपूर-
स्थापनादपह्नवः, तन्मूलां चेयं क्रियोत्प्रेक्षा चमत्कारातिशयाधायिनीतिविभावनीयम् ।

(२८) इत्यमपह्नवृत्तिमूलामुदाहर्य श्लेषहेतुमयमूलामुदाहर्तुमाह—श्लेषेति । श्लेष
एव हेतुरुत्थापकस्तं गच्छतीति श्लेषहेतु गच्छतीतिवा तादृशी । श्लेषहेतुमूलेत्यर्थः ।
उत्प्रेक्षेति पूर्वतोऽनुषङ्गनीयम् ।

(२९) मुक्तोत्तर इति । काञ्चिद्वायिकामवलोक्य कस्यचिदुक्तिरियम् । सङ्घटं स्ववर्ग-

(३०) अत्र गुणवत्त्वे श्लेषः कम्बुग्रीवाधिवासादिवेति हेतुप्रेक्षाया हेतुः ।

(३१) अत्र 'जानीमहे' इत्युत्प्रेक्षावाचकम् ।

(३२) एवं (क) मन्ये शङ्के ध्रुवं प्रायो नूनमित्येवमादयः ।

परिपूर्णात्वादवकाशरहितं सङ्कीर्णमितियावत् यत् शुक्तिमर्थं शुक्लरन्ध्रान्तरदेशस्तस्मात् तदध्युपेत्येतिभावः, विनिर्गतः अन्यत्र कारागारमनुभूय निस्तीर्णप्रत्यवायकलोशः, मुक्तानां मौक्तिकानाम् वरकरः पुष्पाः, सारसे कमले इव लोचने नयने यस्यास्तस्या अस्याः पुरो दृश्यमानाया रमण्याः (अत्रार्द्धान्तरैकपदत्वम्) कमनीया मनोहरा या कम्बुग्रीवा शङ्खतुल्यो गण्डदेशस्तस्यामधिवासात् निवासात् गुणवत्त्वं तन्नुवत्त्वम् अन्यत्र उत्कृष्टस्थानेऽधिवासादुत्कर्षप्रयोजकधर्मयोगित्वञ्च आप प्राप्तवान् इति जानीमहे वयं सम्भावयाम इत्यर्थः । अस्थानस्थितितुःखोत्तीर्णस्य गुणवत्स्थानवासादिव गुणवत्प्रसिरित्याशयः । इन्द्रवज्रोपेन्द्रवज्रोपजातिश्छन्दस्तल्लक्षणन्तुर्कं प्रागेव (१५५ पृ०) ।

(३०) लघवं संयोजयति—अत्रेति । गुणवत्त्वे गुणवत्त्वमितिपदमित्याशयः, श्लेषः "गुणो माध्यामप्रधाने....."

"स्यागशौर्यादिसत्त्वादिसन्ध्यायावृत्तिरज्जुषु" इति मेदिनीकोशाद्गुणपदस्यानेकार्थ- वाचितया च तन्नुवत्त्वोत्कर्षवस्वरूपायद्वययोग इत्यर्थः । हेतुरिति । तन्तोवास्त- वत्वाच्च तत्प्राप्तिहेतुप्रेक्षा सम्भवतीत्यतो गुणपदश्लेषादुत्कर्षविशेषप्राप्तिहेतुप्रेक्षा तस्या पूर्वोत्थापकत्वादित्यतः श्लेषनिर्वाह्या इयमुपप्रेक्षा । कम्बुग्रीवाधिवासादिवेत्यत्र चेति शेषकरणत् हेतुमूलाऽपीत्यतस्तदुभयमूलेयमुपप्रेक्षेतिभावः । तथाच हारस्य (मुक्तोत्क- रस्य) गुण (तन्तु) वत्त्वप्राप्तौ स्वभावत एव सिद्धम्, अथापि उत्कर्षावयवाद् गुण- शालित्वं भवतीति बोधयितुं श्लेषमुपजीव्य गुणवत्त्वमुत्प्रेक्षितमिति श्लेषमूलात्त्वमस्याः । तत्र च हेतुर्वासादिति पञ्चम्याभिहितः, शुक्तिमध्यापेक्षया कम्बुग्रीवाया महत्वात्तत्राधि- वासस्य गुणवत्त्वलाभे च हेतुत्वं न्याय्यमेवोपप्रेक्ष्यमाणम् ।

(३१) नन्दवज्रोप्रेक्षामहे इत्यादेरसत्त्वात् कथमित्युत्प्रेक्षेत्याशङ्क्य समाचक्षे— अत्रेति । अतएवात्र वाच्योपप्रेक्षा इति भावः ।

(३२) न केवलमेतदेवेत्याह—एवमिति । जानीमहे इतिवत् उत्प्रेक्षावाचकाः शब्दा इत्यर्थः । मन्ये इति । इत्येवमादय इत्यादय इत्यर्थः । उत्प्रेक्षावाचका ज्ञेया इति शेषः । अत्रादिपदात् खलु-किमु-किम्-प्रभृतीनां परिग्रहो बोध्यः । इवशब्दस्योपप्रेक्षावाचकत्वं प्रसिद्धमिति तत्राभिहितम् । "मन्ये" इत्यादि तु बहुषु पुस्तकेषु कारिकारूपेण पठित- मितिग्रन्थकर्तुर्नात्र सम्मतिरित्यवधेयम् । काव्यादर्शं दण्डिना हि "मन्ये" इत्यादिपद- तुष्टयेनोक्तम् । तथाहि—

मन्ये शङ्के ध्रुवं प्रायो नूनमित्येवमादिभिः ।

उत्प्रेक्षा व्यज्यते शब्दैरिवशब्दोऽपि तादृशः ॥ इति ।

तत्र "खलु-किमु-किम्" इत्येतेषां दिङ्मात्रमुदाहरणं प्रदर्श्यते—

रुचयोऽस्तमितस्य भास्वतः स्खलिता यज्ञिनिरालयाः खलु ।

अभिसाधयमनो विलेपनापणकारमीरजपण्यवीथयः ॥"

(क) 'मन्ये' इत्यादिकन्तु कचित् पुस्तके कारिका रूपेण पठितम्, किन्तु इतिपाठ एवोचित इति मान्या वदन्ति । अस्माभिरपि तथैवास्तीकृतम् ।

(३३) कचिदुपमोपक्रमोत्प्रेक्षा यथा—

(३४) 'पारेजलं नीरनिधेरपश्यन्मुरारिरानीलपलाशराशीः ।

वनावलीरुत्कलिकासहस्रप्रतिक्षणोत्कूलितशैवलाभाः ॥'

(३५) इत्यत्राभाशब्दस्योपमावाचकत्वादुपक्रमे उपमा । पर्यवसाने तु जल-
धितीरे शैवालस्थितेः संभावनानुपपत्तौ संभावनोत्थापनमित्युत्प्रेक्षा ।

पृथुवर्तुलसञ्चितम्बकृन्मिहिरस्यन्दनशिल्पशिष्या ।

विधिरेकचक्रचारिणं किमु निमित्सति मान्मथं रथम् ॥

वलिप्रसूनावलिमुर्मिहस्तैः सञ्चारयन्ती भजतां सुदूरम् ।

विक्रीय कैवल्यममुष्य मूर्त्यं तापं हरन्ती किमियं करोति ॥

गङ्गावर्णनेयम् ।

(३३) उपमामूलामुदाहर्तुमाह—कचिदिति । उपमा उपक्रमे प्रारम्भे (मूलत्वेन स्थिता) यस्याः सा तादृशी उत्प्रेक्षा ।

(३४) 'पारेजलमिति । शिशुपालवधे तृतीयसर्गे पद्यमिदम् । मुरारिः श्रीकृष्णः नीर-
निधेः समुद्रस्य पारेजलं जलस्य पारे तरे 'पारे मध्ये पष्ठवा वा' २।१।१८ इत्यव्ययीभावाः,
तत्सम्बन्धात्पारशब्दस्य निपातनादेदन्तत्त्वम् । आ समन्ताल्लीला गाढनीलवर्णाः पला-
शानां पत्राणां राशयः पुक्षा यासां ताः तादृशाः, 'पत्रं पलाशं छुदनम्' इत्यमरः, उत्क-
लिकासहस्रेण तरङ्गसमूहेन प्रतिक्षणं क्षणे क्षणे उत्कूलिताः कूलं प्रापिता ये शैवालाः
शैवालानि तेषामाभेव आभा यासां ताः तथोक्ताः,

'कथितोरुत्कलिकोत्कण्ठा हेलसलिलवीचिषु, इति मेदिनी,

'ऊर्मिरुत्कलिकोल्लोलकल्लोलहरिस्तथा' इति हलायुधोऽपि

'जलनीलीतिशैवालंशैवालः' इत्यमरः ।

उत्कूलिता इति 'तत्करीति तदावष्टे' इतिण्यन्तात् उत्कूलशब्दात् कर्मणि कः ।
वनानाम् आवलीः पङ्क्तीः अपश्यत् अवलोकयत् । इन्द्रवज्रोपेन्द्रवज्रयोः वजातिश्छन्द-
स्तल्लक्षणस्तुल्यं प्रागेव (१९५ पृ०) ।

(३५) अत्रोपमाया एवोत्प्रेक्षामुपपादयति—इत्यत्राभाशब्दस्येति । शैवलस्य आभेव
आभा यासामिति बहुव्रीहिसमासवशादुपमाप्रतिपादकस्येत्यर्थः । अनेन उपमोपक्रमो
दर्शितः । ततस्तस्या उपमाया उत्प्रेक्षां दर्शयति—पर्यवसाने ऽस्त्विति । 'शैवलाभा' इत्यने-
नैवोपमापर्यवसानसम्भवे उत्कूलत्वकथनमनुपयुक्तमत उत्कूलितशैवलाभा इवेतिपर्यव-
साने उत्प्रेक्षेत्यभिप्रेतेण सम्बन्धः । तादृशोत्प्रेक्षाया उत्थानमुपपादयति—जलधितीरे इति ।
वनान्तर उत्कूलितशैवलानामसम्भवात्तत्र न तत्सम्भावनोत्थानम्, जलधितीरे शैवाल-
स्थितेः सम्भवस्योपपत्तेरनुपपत्त्यभावात् सम्भावनोत्थानमुत्कूलितशैवलसम्भावनाया
उत्थानमाविर्भाव इत्यर्थः । ततस्तदाभा इवेत्युत्प्रेक्षेत्याशयेनाह—उत्प्रेक्षेति । तत्सम्भा-
वनोत्थानाभावे उत्कूलितविशेषणवैयर्थ्यमिति भावः । एवञ्च उत्प्रेक्षाया उपक्रान्तोपक्र-
माविषयत्वादुपमानिष्पाद्येयमुत्प्रेक्षेत्याशयः । ननु जलाशयप्रदेशे प्रायः शैवलः सम्भवति
न तु समुद्रस्य प्रदेशे, अत्र च दूरवर्तिनोऽवलोकनेन समुद्रजलस्य प्राकृतिको नोलिभैव
शैवलत्वेनावधार्यते, अतोऽवधारणेयं भ्रान्तिरूपेति चेत् ? मैवम्, प्रकृते शैवलस्य जली-

(३६) एवं विरहवर्णने—‘केयूरायितमङ्गदैः—’ इत्यत्र ‘विकासिनीलोत्पलति-
स्म कर्णे मृगायताक्ष्याः कुटिलः कटाक्षः’ इत्यादौ च ज्ञेयम् ।

(३७) आन्तिमदलङ्कारे ‘मुग्धा दुग्धधिया—’ इत्यादौ भ्रान्तानां बल्लवादीनां
विषयस्य चन्द्रिकादेशानमेव नास्ति, तदुपनिबन्धनस्य कविनैव कृतत्वात् । इह तु
संभावनाकर्तुर्विषयस्यापि ज्ञानमिति द्वयोर्भेदः ।

यत्वेन अन्यजलाशयवत् समुद्रस्यापि जलाशयत्वेनात्र तत्सम्भवो भवेदिति नास्या
आन्तिरूपत्वम्, किन्तु क्तेनाप्रेक्षाया उपस्कारकत्वमेवेत्याशयात् ।

(३६) अन्यस्थलेष्वप्येवमेवमूल्यामिति दर्शयति—एवमिति । विरहवर्णने उपक्रमे इति
शेषः । अङ्गदैः कटकैः केयूरायितं भुजगमध्यभागधारणीयकेयूरैः कङ्कणैरिवाचरितम् ।
विरहकार्यादङ्गदैः केयूरस्थानं प्राप्तमित्यर्थः । अस्य पादत्रयन्तु—

प्रयास्यन्तं प्रियं श्रुत्वा गोविन्दं व्रज योषिताम् ।

तत्तृणाजातमौनानाम्—इति

अत्रायप्रत्ययस्योपमावाचकतया उपक्रमे प्राप्तेऽपमायाः प्रतीतावपि पञ्चसाने भुज-
मध्यभागे अङ्गदानां स्थितेरसम्भवात् सम्भावनाया आविर्भावोदुःप्रेक्षेतिभावः । श्रौत्यु-
पमोऽप्रेक्षां प्रदर्श्य आश्चर्युपमोऽप्रेक्षां प्रदर्शयति—विकासीति ।

“नासाऽप्रमुक्तामधरप्रसारिरोचिर्निनायेव च विद्रुमाम्” ।

इत्युत्तरार्द्धम् ।

मृगास्येव आयते दीर्घे लोचने नयने यस्याः तस्याः तथोक्तायाः, कुटिलो वक्रः कटाक्षो
दृष्टिपातः, कर्णे, विकासि नीलोत्पलति विकसनशीलं नीलकमलमिव आचरतिस्म ।
उपजातिश्छन्दस्तत्तल्लक्षणन्तूकं (१९९ पृ०) ।

अत्रापि क्तिप्प्रत्ययस्योपमावाचकत्वेन क्तिपो लोपादार्थीकृतोपमाया उपक्रमे प्रतीता-
वपि, कर्णे कटाक्षावस्थितेरसम्भवात्तत्वेन सम्भावनाया उत्थानेनोऽप्रेक्षेत्यभिप्रायः ।

अस्याः कविन्मालारूपात्वमपि दृश्यते यथा—

द्विनेत्र हव वासवः करयुगो विवस्वानिव

द्वितीय हव चन्द्रमाः श्रितवपुर्मनोभूरिव ।

नराकृतिरिवान्धुधिगुरुरिव क्षमाभागतो

जुतो निखिलभूसुरैर्जयति कोऽपि भूमीपतिः ॥ इति ।

(३७) ननु “ऊरुः कुरुङ्गकदम्ब” इत्यादौ नायकादौ स्मरविजयस्तम्भादिभ्रमाद्-
आन्तिमानलङ्कारः कथं न स्वीक्रियत इत्यत आह—आन्तिमदिति । भ्रान्तानां अमयुता-
नाम् । विषयस्य उपमेयभूतस्य । चन्द्रिकादेरित्यत्रादिपदेन चन्द्रिकाक्षवलितकुवलयदेः
परिग्रहः । ज्ञानमेव नास्ति चन्द्रिकात्वेनेतिशेषः, शुक्तिकादौ रजतत्वादिभ्रान्तिमतः शुक्ति-
कादिज्ञानवद्विद्याशयः, चन्द्रिकात्वेन ज्ञाने तु दुग्धधिया गवामधः कुम्भदानानुपपत्तेः ।
ननु “न कस्य कुरुते चित्तभ्रमं चन्द्रिका” इत्युक्तचन्द्रिकात्वेन ज्ञानमस्तीत्यत आह—
तदुपनिबन्धनस्येति । तस्य चन्द्रिकाज्ञानस्योपनिबन्धनं वर्णनम् । कृतत्वात् दर्शित-
त्वात् । तथाच कस्युक्त्या श्रोतृणां बल्लवादीनां न चन्द्रिकात्वेन ज्ञानमितिभावः । उऽप्रे-
क्षायामस्यां यद्वैलक्षण्यन्तदुपपादयति—इह त्विति । इह तु उप्रेक्षायान्तु । सम्भावनाक-

(३८) संदेहे तु समकक्षतया कोटिद्वयस्य प्रतीतिः, इह तत्कटा संभाव्यभूतैक-
कोटिः ।

(३९) अतिशयोक्तौ विषयिणः प्रतीतस्य पर्यवासनेऽसत्यता प्रतीयते, इह तु
प्रतीतिकाल एवेति भेदः ।

(४०) रक्षिता नु विविधास्तृणैलां नामितं नु गगनं स्थगितं नु ।

पूरिता नु विषयेषु धरित्री संहृता नु ककुभस्तिमिरेण ॥'

तुल्यप्रेक्षकस्य कवेस्तदुपनिबद्धजनस्य वा विषयस्यापि उपमेयभूतस्य "ऊरुः कुरङ्गकदशः"
इत्यादावूचां देन केवलं विषयिण उपमानभूतस्य स्मरविजयस्तम्भादेरित्यर्थः । द्वयोर्आ-
न्तिमदलङ्कारोत्प्रेक्षाद्वारयोः । अत्रायमाशयः—शुक्तिकां दृष्ट्वा "रजतमिवम्" इतिज्ञान-
रूपे अमे शुक्तिका नाऽवभासते किन्तु केवलं रजतमेवाऽवभासते, अमस्य निश्चयरूपतया
एकमात्रविषयकत्वात् । "स्थाणुः पुरुषो वा" इत्यत्र स्थाणुपुरुषोभयरूपतया संशयवि-
षयीभूतं पदार्थं दूरतो दृष्ट्वा कस्मादपि हेतोः "सम्भावये स्थाणुरेवायम्" इति ज्ञाना-
भिकायां सम्भावनायान्तु "स्थाणुर्हि कथञ्चिदपि निश्चितरूपत्वेनावभासते, पुरुषस्तु
अनिश्चितरूपत्वेनैव, सम्भावनायाः संशयविशेषरूपत्वेन नानाविषयकत्वात् । इत्यञ्च
असम्भावनयोर्व्यतिरेकेण यत्र वाक्यगृहीतस्य पुरुषस्य अमस्तत्र आन्तिमानलङ्कारः,
यत्र तु सम्भावना तत्रोत्प्रेक्षालङ्कार इति ।

(३८) ननु यदि सम्भावनायाः संशयविशेषरूपत्वं तर्हि 'ऊरुः कुरङ्गकदशः' इत्या-
दौ सन्देहालङ्कार एव स्वीक्रियतामित्यत आह—सन्देहे त्विति ।

"किं तारुण्यतरोरियं रसभरोद्भिन्ना नवा वल्लरी" इत्यादौ त्वित्यर्थः ।

समकक्षतया समानावस्थाकत्वेन, अभेदे तृतीया, कोटिद्वयस्य विषयद्वयस्य उपमा-
नोपमेययोरित्यर्थः । इह तु अत्रोत्प्रेक्षायान्तु, उत्कटा किञ्चिन्निश्चितप्राया, सम्भाव्यभूता
उत्प्रेक्षणीया अनिर्धारितस्वरूपेति यावत्, एका कोटिः एकविषयः, इति द्वयोर्मेव इति
शेषः । तथाचोक्तदिशा सन्देहोत्प्रेक्षयोर्व्यतिरेकात् "ऊरुः" इत्यादौ स्मरविजयस्तम्भादि-
रूपे एकविषय एव उत्कटावगमाच्च उत्प्रेक्षैवेत्याशयः ।

(३९) अथैवमपि अभ्यवसायस्य सम्भावनारूपत्वेनोक्तोदाहरणादावतिशयोक्ति-
रेवास्तामित्यत आह—अतिशयोक्ताविति । "कथमुपरि कलापिनः कलापाः" इत्यादावि-
त्यर्थः । विषयिण उपमानस्य, प्रतीतस्य अन्वयज्ञानसमये यथार्थतया ज्ञातस्य सतः,
पर्यवसाने शाब्दबोधोपादनन्तरम् असत्यता अयथार्थता प्रतीयते साक्षादयथार्थत्वबोध-
कानामिवादिपदानामन्वयानुपपत्तेरसत्त्वात्, किन्तु पर्यालोचनेन असम्भवज्ञानादि-
त्याशयः । इह तु अत्रोत्प्रेक्षायान्तु तत्प्रतीतिकाल एव अन्वयज्ञानसमय एव "विषयिणः
असत्यता प्रतीयत इति पूर्वेण सम्बन्धः, वाच्योत्प्रेक्षायां साक्षादयथार्थत्वबोधकानामिवा-
दिपदानां प्रतीयमानोत्प्रेक्षायान्तु अन्वयानुपपत्तेनानुपलम्भादिति भावः । इत्यञ्चाऽन्वयव्य-
तिरेकात् "ऊरु" इत्यादौ शाब्दबोधसमकाल एव स्मरविजयस्तम्भादेरयथार्थत्वावगमा-
दुत्प्रेक्षैवेत्यवधेयम् ।

(४०) उत्प्रेक्षालङ्कारस्यैव विषये कचिदुदाहरणे सन्देहालङ्कारम् अलङ्कारसर्वस्व-
कारादयः प्राहुः तद्वदूषयितुमुदाहरति—रजितेति । किराताजुनीये नवमसर्गे गाढतमो वर्ण-

(४१) इत्यत्र यत्तर्वादौ तिमिराक्रान्तता रज्जनादिरूपेण संदिश्यत इति संदेहालङ्कार इति केचिदाहुः, तत्र—एकविषये समानवक्तव्यानेककोटिस्फुरणस्यैव संदेहत्वात् । इह तु तर्वादिभ्यास्तेः प्रतिसंबन्धिभेदो व्यापनादेर्निगरणेन रज्जनादेः स्फुरणं च ।

(४२) अन्ये तु — ‘अनेकस्वनिर्धारणरूपविच्छिन्नस्याभ्रयस्वेनैककोट्यधिकेऽपि भिन्नोऽयं संदेहप्रकारः’ इति वदन्ति स्म; तदप्ययुक्तम् — निगारणस्वरूपस्यान्यतादात्म्यप्रतीतिर्हि संभावना, तस्याश्चात्र स्फुटतया सद्भावात् नृशब्देन चेशब्दवत्तस्याद्योतनादुत्प्रेक्षैवेयं भवितुं युक्ता, अलमहृत्संदेहप्रकारकल्पनया ।

नमिदम् । तिमिरेण अन्धकारेण, विविधा अनेकप्रकाराः तरुशैलास्तरवः शैला इवेति, तरव एव शैला इति वा तरुभिर्फलक्षिताः शैला इति वा, उच्चनीचाद्यनेकप्रकारा वृक्ष-पर्वता इत्यर्थः रक्षिता तु कृष्णवर्णाकृताः किम् ? गगनमाकाशं नामितं तु अंधःपातितं किम् ? अथवा स्थगितं तु आच्छादितं किम् ? धरित्री पृथ्वी विषमेषु उच्चनीचप्रदेशेषु पूरिता तु पूरणेन समीकृता किम् ? ककुभो दिशश्च ‘दिशस्तु ककुभः काशाः’ इत्यमरः, संहता तु एकत्र सङ्कुचिताः किम् ? स्वागता छन्दस्तल्लक्षणास्तु—‘स्वागता नो भगौ ग्’ इति ।

(४१) अत्र परमतेन सन्देहालङ्कारं दर्शयति—इत्यत्रेति । यत् आहुरित्युत्तरेण सम्बन्धः । तिमिराक्रान्तता अन्धकाराच्छादितता, रज्जनादिरूपेण ‘अयं मात्सेण्डः किम्’ इत्यादौ राज्ञा मार्चण्डादिरूपेणेत्यर्थः । केचित् अलङ्कारसर्वस्वकारादयः । दूषयति—तन्नेति । तत्र युक्तिं दर्शयति—एकविषय इति । एकस्मिन् विषये उपमेये समानवक्तव्या उपमानतुल्यकक्षतया, अनेककोटिकस्फुरणस्यैव अनेकपक्षकावगाहिज्ञानस्यैव सन्देहत्वात् सन्देहपदार्थत्वात् । इह उपमेयायामित्यर्थः तर्वादौ तिमिरकचुम्बक्या पक्षस्य प्रतिसम्बन्धिषु तरुशैलगगनदिकूप्रत्येकसम्बन्धिपदार्थेषु भेदो रज्जनाद्येकैकरूपेणैव भिन्नत्वम्, न तु ज्ञानस्य क्वाप्यनेककोटिकत्वम् । तथा च—एकविषयकानेककोटिकावगाहिज्ञानत्वाभावात् नायं सन्देह एवेतिभावः । नन्विदं तमसा तरुशैलादिभ्यापनं न तु रज्जनमित्याद्यनेककोटिकज्ञानरूपा अनेक एवामी सन्देहा इति सन्देहालङ्कार एवेत्यत आह—व्यापनादेरिति । विषयस्य, अत्रादिपदसुदाहरणान्तरविवक्षया । निगरणेन अन्धःकरणेन अनुक्तिवशादपलापेनेत्यर्थः । रज्जनादेरिति । अत्रादिपदेन नामनादेः परिग्रहः । स्फुरणं प्रकाशो ज्ञानमितियावत् । सन्देहे विषयविषय्युभयकोटिकतुल्यभावेनैव प्रतीतिरिति नियमात् एकस्य विषयस्य निगरणम्, अपरस्य विषयिणः स्फुरणमित्येवं वैषम्यमेव न भवति, अत्र तु न तथेति न सन्देहः किन्तु सम्भावनैवेतिभावः ।

(४२) अत्र मतान्तरं दूषयितुं तन्मतं दर्शयति—अन्ये त्विति । अस्य “वदन्ति” इत्यभिप्रेत्यान्वयः । अन्ये “रक्षिता तु विविधा” इत्यादौ सन्देहविशेषमङ्गीकुर्वन्त एकदे-क्षिन इत्यर्थः । अनेकत्वेन रज्जननामनाद्यनेकप्रकारेण निर्धारणरूपा ज्ञानात्मिका वा विच्छिन्तिश्रमकारः तस्या आश्रय आधारस्तस्य भावस्तत्त्वं तेन हेतुना अलङ्कारावरय-कतां प्रति अयं हेतुरित्यवगन्तव्यम् । एककोट्यधिकोऽपीति । आवप्रधानो निर्देशः । एक-कोटैककटस्थेऽपीत्यर्थः भिन्नो द्वितीयः सामान्यसन्देहाद्विजातीयः सन्देहविशेष इत्यर्थः ।

(४३) 'यदेतच्चन्द्रान्तर्जलदलवलीलां वितनुते

तदाचष्टे लोकः शशक इति नो मां प्रति तथा ।

अहं त्विन्दुं मन्ये, त्वदरिविरहाक्रान्ततरुणी-

व टाक्षोलङ्कापातप्रणकिणकलङ्काङ्किततनुम् ॥'

तेषामयमाशयः—तुल्यभावेनोभयकोटिकं ज्ञानमेव सामान्यसंशयः, यन्नायमेवैक इति न निर्धारणं भवेत्, तत्कृतां विच्छिन्नामादायानेककोटयवगाहिज्ञानं तत्सन्देहविशेषः, इति 'रञ्जिता नु' इत्यादौ ज्ञानस्य रञ्जनादिपक्षे प्रबलत्वात् व्यापनादिपक्षे दुर्बलत्वात् सामान्यसंशयो न भवति किन्तु रञ्जिता एव नामितमेवेत्येवमेकस्य निर्धारणस्यासत्त्वात् रञ्जनामनाद्यनेककोटिकस्य ज्ञानस्य च सद्भावात् सन्देहविशेष एव वचन इति । नात्र सन्देहः किन्तुऽप्रेक्षैवेति व्यवस्थापयितुं दूषयति—तदयुक्तमिति । निगीर्णस्वरूपस्य येन केनापि विधिना प्रधानीकृतस्वरूपस्य विषयस्य (उपमेयस्य) अन्यतादात्म्यप्रतीतिः विषयभेदज्ञानम् । सम्भावनेति अयं हि उत्प्रेक्षावटिकायाः सम्भावनायाः स्वरूपप्रस्थानम्, सामान्यसम्भावनायाः स्वरूपं तु प्रागेवोक्तम् । तस्याः सम्भावनायाः स्फुटतया सद्भावात् स्पष्टरूपेणोपलभ्यमात् । तथाच "रञ्जिता नु" इत्यादौ विषयरूपं तिमिरकर्तृकव्यापनम् अनुपात्तवाञ्छिणीणस्वरूपम्, विषयरूपं रञ्जनादिकन्तु शब्देनोपात्तत्वात् प्रधानम्, उभयोश्च तादात्म्यप्रतीतिरूपा सम्भावना स्फुटमेवानुभववेद्येऽस्याशयः । नन्वेवं निगणसत्त्वादातशयोक्तित्वप्रसक्तिरित्यत आह—नुशब्देन चेशब्दवदिति । नुशब्देन उत्प्रेक्षावाचकत्वेनाभिमतनेतिशेषः । तस्याः सम्भावनायाः, द्योतनादुद्घोषनात् । इयम् "रञ्जिता नु" इत्यादौ सन्देहोपलक्षकारकत्वेन भवन्मताप्रतीतिरित्यर्थः । एतेनातिशयोक्तियुदासः सूचितः । अष्टष्टः परैः क्वाप्यनवलोकितः, अनालोचित इति भावः (अत एवान्यथाऽसिद्धान्तितः) यः सन्देहप्रकारः एककोटिज्ञानस्य प्रावत्येऽपि निर्धारणाभावादेव विजातीयः सन्देहविशेषस्तस्य कल्पनया अलम् कल्पनेनैव साधारणसन्देहेनोपपन्नौ अभिनवकल्पनाया अनावश्यकत्वाद्वारवाच्येत्यभिप्रायः ।

(४३) 'यदेतच्चन्द्रान्तः' इत्यादिपक्षे उत्प्रेक्षावाचकनिवेशमात्रेणोत्प्रेक्षैवेतिसरस्वतीकण्ठाभरणकारमत्तं निरसितुमाह—यदेतदिति । कस्यचिद्राजः स्तुतिरियम् । चन्द्रस्य अन्तश्चन्द्रमण्डलस्य मध्ये यत् एतत् दृश्यमानं मङ्गिनं वस्तु, जलदलवलीलां क्षुद्रमेधखण्डशोभाम्, वितनुते विस्तारयति, लोको जनः "लोकस्तु भुवने जने" इत्यमरः, तद् वस्तु शशकः शशसंज्ञः प्राणिविशेष इति आचष्टे ब्रवीति मां प्रति तु तथाकथनं नो अम्यजनं प्रति तत्प्रतीतिर्भवतु मां प्रति तु न भवति तथाप्रतीतिः मम तथात्वाभावनिश्रयादित्यर्थः । ननु तर्हि तव कीदृशो निश्चय इत्यत आह—अहन्तिवति । अहन्तु इन्दुं चन्द्रम्, तव अरीणां शत्रूणां विरहेण वियोगवेदनया आक्रान्ता अभिभूता पराजिता इति यावत् यास्तरुण्यः (स्वयां रणे विनाशितानां शत्रूणां या रमण्यः) तासां कटाक्षा एव उत्का रेखाकरास्तेजोविशेषास्तासां पातेन पतनेन यो ब्रणः क्षतं तस्य यः किणश्चिह्नः स एव च कलङ्को लाञ्छनं तेन अङ्किता चिह्निता तनुः शरीरं यस्य तं तथोक्तम्, मध्ये मनसि सम्भावयामि । शिखरिणीच्छन्दस्तल्लङ्घनं चोक्तं प्रागेव (१८८ पृष्ठे) ।

(४४) इत्यत्र 'मन्ये' शब्दप्रयोगेऽप्युक्तरूपायाः संभावनाया अप्रतीतिवितर्कमात्रं नासावपह्नवोत्प्रेक्षा ।

(४४) तात्पर्यमुपपादयति-इत्यत्रेति । 'मन्ये' शब्दप्रयोगेऽपि 'मन्ये' इति क्रियापदस्य प्रयोगे कृतेऽपि, उक्तरूपायाः "निगीर्णस्वरूपस्य अन्यतादात्म्यप्रतीतिर्हि सम्भावना" इति पूर्वोदितायाः । अप्रतीतेः प्रतीत्यभावात्, उक्तोदाहरणे शशकतथाविधकिणकलङ्कयोर्विषयविषयि (उपमेयोपमान) भावाभावात्, निगीर्णस्वरूपस्य विषयस्य विषयिणा सह तादात्म्यप्रतीतिरेव सम्भावनापदार्थत्वादिति भावः । वितर्कमात्रं केवलो वितर्को नाम व्यभिचारीत्याशयः । ननु यदेतत्पदार्था बोध्यं वस्त्वपह्नवान्यारोपादप-
हुतिमूला स्पष्टवैयमिति चेदुन्नाह — नासावपह्नवोत्प्रेक्षेति । असौ अपह्नवोत्प्रेक्षा अपह्नुति-
मूलोत्प्रेक्षा न । तथाच यदेतदित्यनेन किमपि अनिर्दिष्टस्वरूपं वस्तु प्रस्तुतत्वेनाभिमतं
तस्यैव शशकरूपत्वेन प्रतिपिध्य तथाविधकलङ्करूपत्वेन स्थापनेऽपि शशकतथाविधकि-
णकलङ्कयोर्विषयविषयि (उपमेयोपमान) भावाभावात् नापह्नुतेः प्रसङ्गः सम्भावनाया
असत्त्वाच्च नोत्प्रेक्षाया इत्यभिप्रायः । किन्तु वितर्को नाम व्यभिचारिभावो राजविषय-
करतिभावस्याहमिति रसवदलङ्कार एवेतिसुधीभिर्विभावनीयम् ।

बोधसौकर्यायोत्प्रेक्षाभेदः सङ्कलभ्यते—

व्यवप्रतीयमानत्वेन प्रथमं भेदद्वयम् । तत्र—

स्वरूपगताः—३२	जातेः—	भावाभिमाने अभावाभिमाने चैकैकमिति द्वौः प्रत्येकमेवान्- योश्च गुणनिमित्तकत्वेन, क्रिया- निमित्तकत्वेन च द्वैविध्याच्चत्वारः ।	
		गुणस्य दर्शितक्रमेण.....	४
		क्रियायाः " "	४
		द्रव्यस्य " "	४
			१६

बोद्धशानामेषाञ्च निमित्तस्य उपादानात् अनुपादानाच्च
द्वैविध्येन द्वात्रिंशद्भेदाः—३२ ।

वाच्याः—११२

फलगताः—१२	जातेः—	द्रव्यस्य फलोत्प्रेक्षाया अभावात्— भावाभिमानादिदर्शितक्रमेण.....	
		गुणस्य— " "	४
		क्रियायाः— " "	४
			१२

हेतुगताः—१२	जातेः—	द्रव्यस्य हेतुत्प्रेक्षाया अप्यभावात्प्रतिषेधेन, भावाभिमानादिना दर्शितक्रमेण.....	
		गुणस्य— " "	४
		क्रियायाः— " "	४
			१२

(४५) सिद्धत्वेऽध्यवसायस्यातिशयोक्तिर्निगद्यते ॥

षट्पञ्चाशत्प्रकाराणाञ्चैषां प्रत्येकमेव प्रस्तुतस्य प्रतिपादनया
अप्रतिपादनया च पुनर्द्वैविध्यात् द्वादशाधिकशतप्रकारा
जायन्ते-११२ ।

प्रतीयमाना-६४	फलगताः-१६	{	प्रतीयमानायां स्वरूपोपप्रेक्षाया अभावा-			
			फलहेतुगतत्वमेव तन्नाशे;			
			जातेः-भावाभिमानादिदर्शितक्रमेण.....४			
			गुणस्य-	"	"४
			क्रियाया-	"	"४
			द्रव्यस्य-	"	"४
						१६
सङ्कलितेन-१७६	हेतुगताः-१६	{	जातेः-भावाभिमानादिना दर्शितक्रमेण.....४			
			गुणस्य-			
			क्रियायाः-			
			द्रव्यस्य-			
			"	"	"४
			"	"	"४
			"	"	"४
						१६

द्वात्रिंशत्प्रकाराणाञ्चैषां प्रत्येकमेव प्राग्वत् प्रस्तुतस्य प्रतिपा-
दनया अप्रतिपादनया च पुनर्द्वैविध्यात् चतुःषष्टिप्रकारा जायन्ते ।

(४६) इत्यमुक्तसम्भावनारूपासुप्रेक्षां लक्षयित्वा सम्प्रति किञ्चित्सम्भावनाति-
रिक्तरूपमेवातिशयोक्तिं लक्षयति-सिद्धत्वं इति । अध्यवसायस्य सत्ये वस्तुनि अस-
त्यात्मना निरुक्तसम्भावनाया एव सिद्धत्वे निश्चयरूपत्वेन सम्पत्तौ कविरचनाचातुर्येण
संशयांशे अन्तर्भूत इव निश्चयमात्ररूपत्वेन परिणतत्वे सतीतियावत्, अतिशयोऽति-
शयिता प्रसिद्धिमतिक्रान्ता उक्तिरतिशयोक्तिर्नामालङ्कारो निगद्यते । तथाचोक्तम्-

क्वचन या विशेषस्य लोकलीमातिवर्तिनी ।
असावतिशयोक्तिः स्यादलङ्कारोत्तमा यथा ॥

इत्थं च सत्यस्य असत्यात्मना निश्चयरूपा सम्भावनातिशयोक्तिरिति लक्ष्यमा-
यातम् । सत्यस्य निगोर्णस्वरूपस्य । निश्चयरूपत्वं हि सम्भावनायाः शाब्दबोधकाल
एवातस्तदनन्तरमसत्यत्वावगमेऽपि न क्षतिः । सम्भावना चात्र साध्यवसानाख्यलक्ष-
णयैव सञ्जायत इति बोध्यम् । अतएव रूपके नातिव्याप्तिः तस्य सारोपाख्यलक्षणा-
मूलकत्वात् । वाच्योपप्रेक्षायामिवादिपदसत्त्वात् प्रतीयमानोपप्रेक्षायाञ्च अन्वयानुपपत्तेः
संशयात्मिका सम्भावना, अत्र तु इवादिपदासत्त्वादन्यथोपपत्तेश्च निश्चयात्मिका सम्भा-
वनेत्युपप्रेक्षायां नातिव्याप्तिः । निश्चयान्तसन्देहालङ्कारे प्रथमं संशयोपलम्भः अत्र तु
सर्वदैव कविरचनाचातुर्येण संशयानुपलम्भ इति न निश्चयान्तसन्देहालङ्कारेऽप्यतिप्र-
सक्तिः । आन्तिमदलङ्कारे अमस्य एककोटिकतया आन्तानां सत्यपदार्थस्य ज्ञानं भव-
त्येव न, अत्र तु सम्भावनाया द्विकोटिकत्वेन सम्भावयितुः, सत्यासत्ययोर्द्वयोरेव पदा-
र्थयोर्ज्ञानं भवतीति न तन्नाप्यतिव्याप्तिरिति बोध्यम् ।

(४६) विषयनिगरणेनाभेदप्रतिपत्तिर्विषयिणोऽध्यवसायः ।

(४७) अस्य चोपेक्षायां विषयिणोऽनिश्चितत्वेन निर्देशात्साध्यत्वम्, इह तु निश्चितत्वेनैव प्रतीतिरिति सिद्धत्वम् ।

(४८) विषयनिगरणं चोपेक्षायां विषयस्याध्याकारणमात्रेण, इहापि मुखं द्वितीयश्चन्द्र इत्यादौ ।

(४९) अध्यवसायपदार्थं दर्शयति—विषयनिगरणेनेति । यत्र अध्यवसीयते आरोप्यते स विषयः सत्यं वस्त्वित्यर्थः तस्य निगरणेन स्वरूपप्रकटनाभावेन अध्याकारणेनेत्यर्थः, यथाकथञ्चिद्गुणीभूतविधानेनेति यावत् यः खलवध्यवसीयते स विषयी असत्यं वस्त्वित्यर्थः, तस्य अभेदप्रतिपत्तिः अभेदस्य सम्भावना अध्यवसायः, निगिर्यारूपेण सत्यवरतुना सद असत्यवरतुनः अभेदस्तादात्म्यज्ञानमध्यवसायपदवाच्योऽर्थ इति भावः । केचित्तु—निगरणञ्चाध्याकरणं तदप्यविस्पष्टार्थमतो विशेषार्थकशब्दं विना ध्यजनयैव विषयनिषेधबुद्धिरध्याकरणम् । तत्र सर्वविधावतिशयकौ । अपह्नुतिनिश्चयालङ्कारयोः निषेधार्थकशब्द एवास्ति इत्यतो न तत्र निषेधव्यजना । रूपके तु चन्द्रतादात्म्येनैव मुख्यप्रतीतिर्न तु मुख्यनिषेधप्रतीतिः । अपह्नुतेर्ध्वज्यत्वे तु नासावलङ्कारः किन्तु तदध्वनिः तत्रालङ्कारपदप्रयोगस्तु ब्राह्मणश्रमणन्यायादौपचारिक एव, किन्तु अपह्नुतिष्वनौ अपह्नुतावेवातिव्याप्तिरिति अतिशयोक्तौ तु अन्यपूर्वकेऽन्यतादात्म्यारोप इत्यनयोर्भेद इति वदन्ति ।

अलङ्कारसर्वस्वकारास्तु—“अध्यवसायो द्विविधः साध्यः सिद्धरचेति । साध्यो यत्र विषयिणोऽसत्यतया प्रतीतिः, असत्यत्वं च विषयिगतस्य धर्मस्य विषय उपनिबन्धे विषयिसम्भविष्येन विषयासम्भविष्येन च प्रतीतिः । धर्मो गुणक्रियारूपः, तस्य सम्भवासम्भवप्रतीतौ सम्भवाश्रयस्य तत्रापरमार्थतयाऽसत्यत्वं प्रतीयते इतरस्य तु परमार्थतया सत्यत्वम् ; यस्यासत्यः तस्य सत्यत्वप्रतीतावध्यवसायः साध्यः, अतश्च व्यापारप्राधान्यम् । सिद्धो यत्र विषयिणो वस्तुतोऽसत्यस्यापि सत्यतया प्रतीतिः, सत्यत्वञ्च पूर्वकस्य असत्यत्वनिमित्तस्याभावात्, अतश्चाध्यवसितप्राधान्यम्” इत्याहुः ।

(५०) ‘सिद्धत्व’ इत्यस्य व्यावृत्त्युपपादनपूर्वकेण उपेक्षालङ्कारत आस्या भेदान्तरमुपपादयति—अस्य चेति । विषयिण असत्यवस्तुनः (उपमेयस्य) अनिश्चितत्वेन संशयविशेषरूपसम्भावनावाचकानामिवादिपदानां विद्यमानत्वात् सन्देहविषयीभूतत्वेन, निर्देशात् प्रतिपादनात् साध्यत्वं प्रमाणादिना स्मर्याद्यत्वम् । इह तु अतिशयोक्तौ तु निश्चितत्वेनैव प्रतीतिः ‘विषयिण’ इत्यनुषज्यते । इति अस्मात्कारणात् सिद्धत्वं प्रमाणाद्यनपेक्षेयैव स्वयं स्मर्याद्यत्वम् । तथा च यथा कश्चित् लोके दूरेण पुरुषाकारं वस्त्ववलोक्य अयं पुरुषो न वेति सन्निहानेन, यथाक्रमं हस्तवादाद्यवलोकनेन अयं पुरुष एवेतितादात्म्यबुद्धिः पूर्वमनिष्पन्ना निष्पाद्यते, परन्तु शुक्तिर्वा इष्टा “रजतमिदम्” इति निर्णये तु तादात्म्यबुद्धिर्निष्पन्नैवेति तस्या हेत्वपेक्षा न तथैवात्रापीत्याशयः । इत्यञ्च उपेक्षातिशयोक्त्यालङ्कारयोः तादात्म्यबुद्धेः साध्यत्वसिद्धत्वाभ्यां कश्चनोक्तमिन्नो भेदान्तरोऽपि बोधितः ।

(५१) ननु यदि उपेक्षायां विषयनिगरणं भवेत्तदैव तद्व्याख्याय सिद्धत्वविशेषणं युक्तं स्यात् नच तथा, तत्र विषयनिगरणाभावात् एवञ्चातिप्रसक्तिवारणाय सिद्धत्ववि-

(४९) यदाहुः—

(५०) 'विषयस्यानुपादानेऽप्युपादानेऽपि सूरयः ।

अधःकरणमात्रेण निगीर्णत्वं प्रचक्षते ॥' इति ।

(५१) भेदेऽप्यभेदः संबन्धेऽसंबन्धस्तद्विपर्ययौ ॥ ४६ ॥

पौर्वापर्यात्ययः कार्यहेत्वोः सा पञ्चधा ततः ।

शेषणमयुक्तमेवेत्यत आह—विषयनिगरणञ्चेति । विषयस्य सत्यपदार्थस्य अधःकरणमात्रेण केवलगुणीभूतविधानेन । तृतीया चैयमभेदे । एवञ्चोपेक्षायां विषयस्याधःकरणरूपं विषय-निगरणम्, इह अतिशयोक्तावपि च "मुखं द्वितीयश्चन्द्रः" इत्यादौ वर्तत एवेत्यर्थः । तथा च तुल्यविषयत्वेनोपेक्षायामतिप्रसक्तिसम्भवात्तद्वारणाय "सिद्धत्वं" विशेषणमुपा-देयमेवेत्याशयः । मतान्तरेण विशेषार्थकं शब्दं विना व्यञ्जनयैव विषयनिषेधबुद्धिरधःकरणमित्यधःकरणपदार्थं निरुक्तेऽपि सिद्धत्वविशेषणमुपादेयमेव । तथाहि उपेक्षायां विषयतावच्छेदककोदेः क्वचिदनुक्तिवशात् क्वचिच्योक्ताया अपि अनुरक्तत्ववशाल्लिपे-धव्यञ्जना । यथा—

"गुणा गुणानुबन्धित्वात्तस्य सप्रसवा इव ।"

इत्यत्र गभंविर्भावरूपप्रसवकोटया उक्तयाया अनुरक्तयाया गुणानुबन्धकोटया उक्ताया एव निषेधव्यञ्जना । "गङ्गाभसि स्नातोव" इत्यादौ स्वनुक्ताया गङ्गासम्बन्धि-कोटेनिषेधव्यञ्जना । "मुखं द्वितीयश्चन्द्रः" इत्यादौ अतिशयोक्तिविशेषेऽपि न तदसम्भवः । द्वितीयचन्द्रोक्तिवशादेव मुखकोटिनिषेधव्यञ्जना, द्वितीयचन्द्राभावान्नेदं मुख्यमयमेव द्वितीयश्चन्द्र इति प्रतीतेः । द्वितीपदाभावे तु नेदशीनिषेधप्रतीतिरिति तत्र रूपकमेवेति-स्पष्टं विह्वप्रियादौ ।

(४९) विषयनिगरणस्य विषयाधःकरणमात्रत्वस्वीकारं प्राचां सञ्ज्ञादेन द्रव्यितु-माह—यदाहुरिति ।

(५०) विषयस्येति । सूरयः कृतिनः विद्वांस इत्यर्थः । "धीमान् सूरिः कृती" इत्य-मरः । विषयस्य सत्यवस्तुनः अनुपादाने शब्देनाप्रतिपादनेऽपि उपादाने शब्देन प्रति-पादनेऽपि चा सति, अधःकरणमात्रेण विषयस्य केवलेन गुणीभूतविधानेनैव प्राग्वदि-हाप्यभेदे तृतीयाऽवगन्तव्या, निगीर्णत्वं विषयस्य निगरणं प्रचक्षते ब्रुवते ।

(५१) सप्रत्यस्याः पञ्चविधत्वं प्रदर्शयति—भेद इति । भेदेऽपि सत्यादसत्यार्थस्या-तिरिक्तत्वेऽपि अभेदः तदनतिरिक्तत्वेन सम्भावना सत्यस्य पदार्थस्य सम्बन्धेऽपि अस-म्बन्धः असम्बन्धसम्भावना तयोर्भेदेऽप्यभेदस्य सम्बन्धेऽप्यसम्बन्धस्य च विपर्ययौ विपरीतौ अर्थात् अभेदेऽपि भेदसम्भावना, असम्बन्धेऽपि सम्बन्धसम्भावना तथा कार्य-हेत्वोः कार्यकारणयोः पौर्वापर्यात्ययः पौर्वापर्ययोः पूर्ववर्तित्वपरवर्तित्वयोरत्यय उच्च-ह्वनम् । अत्र यथासङ्ख्यक्रमेण चान्वयः किन्तु आसत्तिक्रमेणैवेत्यवधेयम् । एवञ्च कार-णस्य पूर्ववर्तित्वं कार्यस्य परवर्तित्वं निश्चितमेव, तत्र यदि कारणात् कार्यस्य पूर्ववर्ति-त्वसम्भावना तत्तुल्यसमयस्थायित्वसम्भावना वा भवेत् तद्वैत्यर्थः, ततस्तस्माद्धेतोः सा अतिशयोक्तिः पञ्चधा पञ्चविधा भवेत् । एवञ्च भेदे अभेदः, अभेदे भेदः, सम्बन्धे असम्बन्धः, असम्बन्धे सम्बन्धः कार्यकारणयोः पौर्वापर्यव्यत्यासश्चेति पञ्चविधाति-शयोक्तिः फलिता ।

(५२) तद्विपर्ययो अमेदे भेदः, असंबन्धे संबन्धः । सा अतिशयोक्तिः ।

(५३) अत्र भेदेऽभेदो यथा मम—

(५४) 'कथमुपरि कलापिनः कलापो विलसति तस्य तलेऽष्टमीन्दुखण्डम् ।

कुवलययुगलं ततो विलोलं तिलकुसुमं तदवः प्रवालमस्मात् ॥'

अत्र कुवलयानन्दकारास्वेवं लक्ष्योदाहरणान्याहुः—

रूपकान्तिशयोक्तिः स्यान्निर्गौर्याध्यवसानतः । पश्य, नीलोत्पलद्वन्द्वान्निसरमिति शिताः शराः ॥ यद्यपहनुतिगर्भत्वं सैव सापह्नवा मता । त्वत्सुकुपु सुधा राजन् । आस्ताः पश्यन्ति तां विधौ ॥ भेदकान्तिशयोक्तिस्तु तस्येवाऽयत्स्ववर्णनम् । अन्यदेवास्य गाम्भीर्यमन्यदुधैर्यं महीपतेः ॥३॥ सम्बन्धान्तिशयोक्तिः स्यादयोगे योगकल्पनम् । सौधामाणि पुरस्यास्य स्पृशन्ति रविमण्डलम् योगेऽप्ययोगेऽसम्बन्धान्तिशयोक्तिरितीर्यते । स्वयिदातरि राजेन्द्र । स्वर्दुमाञ्जानामहे ॥ अक्रमातिशयोक्तिः स्यात्सहस्रे हेतुकार्ययोः । आलिङ्गन्ति समं देव । ज्यां शराश्च पराश्च ते ॥ चपलान्तिशयोक्तिस्तु कार्यं हेतुप्रसक्तिजे । यास्यामीत्युदिते तन्व्या चल्योऽभवदुमिका ॥७॥ अत्यन्तान्तिशयोक्तिस्तु पौर्वापर्यव्यतिक्रमे । अग्रे मानो गतः पश्चादनुनीता भियेष सा ॥८॥

पुतेषां व्याख्यानादिकं तत एवावगन्तव्यम् ।

इयञ्चान्तिशयोक्तिर्वेदे तथा स्मृतावपि—

द्वा सुपर्णं सयुजा सखाया समानं वृक्षं परिपस्वजाते ।

तयोरेकः पिप्पलं स्वाद्वान्नरनन्नस्यो अभिवाकसीति ॥

या निशा सर्वभूतानां तस्यां जागत् संयमी ।

यस्यां जाग्रति भूतानि सा निशा पश्यतो मुनेः ॥

(५२) कारिकायाः कठिनांशं स्फोरयति—तद्विपर्ययविति । स्पष्टम् ।

(५३) उदाहर्त्तुमुपक्रमते—अत्रेति । पुपु पञ्चसु भेदेषु मध्य इत्यर्थः ।

(५४) कथमुपराति । कस्याश्चित् कामिन्याः केशाद्विवर्णनेयम् । उपरि शिरसि कलापो बह्वमस्यास्तीति कलापी तस्य मयूरस्येत्यर्थः, कलापो बह्वं कथम् ? अस्याश्च कथमुपरिभागशिरसीतिमहदाश्चर्यमित्याशयः । तस्य कलापस्य तले अग्रे भागे अष्टस्यास्तिथेरिन्दुश्चन्द्रस्तस्य खण्डम् अर्धपूर्णचन्द्रस्य खण्डमित्यर्थः, विलसति शोभते कथम् ? अर्द्धचन्द्रो महेश्वरस्य ललाटदेशे दृष्टिचरः अथ कथं बह्वस्याधोभागः ? इति महदाश्चर्यमितिभावः । ततस्तस्याष्टमीन्दुखण्डस्य "तले" इति पूर्वतोऽनुपपत्तीयम्, विलोलं विशेषेण चञ्चलं कुवलययुगलम् इन्द्रीवरद्वयम्

"श्यामं शितिकण्ठनीलं कुवलयमिन्द्रीवरञ्च नीलाब्जम्" इति नाममात्रा,

विलसति कथम् ? नीलकमलं सरोवरजले दृष्टचरम् अथ कथं चन्द्रखण्डस्याधोभाग इति महदाश्चर्यमित्याशयः । यस्य च कुवलययुगलस्य च । अग्रेऽधस्तात् कुवलययुगलस्याधोभाग इत्यर्थः तिलकुसुमतिलपुष्पं विलसति कथम् ? तिलपुष्पं हि प्रायस्तिष्ठद्रुमोपरि दृष्टचरम् अथ कथं कुवलयधोभाग इति महदाश्चर्यमितिभावः । अस्मात् तिलकुसुमात् अथश्च प्रवालं विद्रुमो नवपल्लवो वा विलसति कथम् ? तिलकुसुमस्याधोभागे वृन्तस्यैव दृष्टचरत्वम् अथ कथं प्रवालमिति महदाश्चर्यमितिभावः । "प्रवालो विद्रुमे वीणादण्डेऽभिनवपल्लवे" इतिहैमः, पुष्पिताप्राञ्जल्यदस्तलक्षणञ्चोक्तं प्रागेव (१८१ पृ०) ।

(५५) अत्र कान्ताकेशपाशादेर्मयूरकलापादिभिरभेदेनाध्यवसायः ।

(५६) यथा वा—

(५७) 'विश्लेषदुःखादिव बद्धमौनम्' । अत्र चेतनगतमौनित्वमन्यत्, अचेतनगतं चान्यदिति द्वयोर्भेदेऽप्यभेदः ।

(५८) एवम्—

(५९) 'सहाधरदत्तेनास्या यौवने रागगभाविप्रयः ।'

(५५) लक्ष्ये लक्षणं संयोजयितुमाह—अत्रेति । कान्ताकेशपाशादेरित्यन्नादिपदेन ललाट-
लोचननासिकाधराणां परिग्रहः । मयूरकलापादिभिरित्यन्नादिपदेन अष्टमीन्दुखण्डकुत्रल्य-
तिलकुसुमप्रवाळानां परिग्रहः । सहायै चेत्यं तृतीया । अभेदेनेति । तृतीयेयमभेदार्थः । अत्र
कामिन्याः केशपाशादिरूपेणैव प्रत्यक्षदृष्टचरत्वेन केशपाशादय एव सत्यभूताः, कला-
पादिरूपेण तु प्रत्यक्षदृष्टचरत्वाभावेन ते पुनरसत्यभूता इति केशपाशादीनां कला-
पादिरूपेणाध्यवसानालक्षणसमन्वयः ।

अध्यवसाय इति । तथा च कलापित्वे प्रज्ञस्तकेशा कामिनी, कलापत्वेन केशपाशः,
अष्टमीन्दुखण्डत्वेन ललाटम्, कुत्रलययुगलत्वेन लोचनद्वन्द्वम्, तिलकुसुमत्वेन नासिका
प्रवाळत्वेनाधरश्चाध्यवसितः, केशपाशादिभ्यः कलापादीनां परस्परं भेदेऽपि सादृश्याति-
शयेनाभेदाध्यवसायादभेदे अभेदाध्यवसायरूपातिशयोक्तिरिति चावधेयम् । अन्नारोप-
विषयाणां केशपाशादीनामनुपादानादेव निषेधव्यञ्जनरूपाध्याकरणम् । एवमुत्तरोत्तरमपि
विषयानुपादाने बोध्यम् । विषयोपादाने तु रूपकमेवेति वदन्ति ।

(५६) इत्थं सादृश्यनिबन्धनाभेदोपातिशयोक्तिमुदाहरत्य एकशब्दप्रतिपाद्यत्वनिव-
धनाभेदोपातिशयोक्तिमुदाहरति—यथा वेति । (यद्वा) 'स्वनिर्मितपद्यस्याप्रामाण्य-
शङ्क्यावधि मन्वानः प्राचीनोदाहरणमुदाहर्तुमाह—यथा वेति ।

(५७) विश्लेषदुःखादिति । व्याख्यातपूर्वमिदम् । अत्र युगपद्बुद्धिद्वयस्य स्वार्थोप-
स्थापकत्वस्वीकारेण शक्यलक्ष्ययोरेकदैवैकशब्दोपस्थाप्यत्वं मित्याशयेनाह—अत्रेति । अत्र
परस्परान्यन्तभेदसूचनाय अन्यशब्दद्वयोपादानम् । अन्यत्वं सुगमम् । तथाच
मनुष्यात्मकचेतनगतमौनिष्ठं हि वस्तुतोऽवचनत्वम्, नूपुराद्यचेतनगतं तद्धि शब्दमात्र-
शून्यत्वयोश्चोभयोर्भेदेऽपि ध्वन्याभावरूपमिति यावत् । आद्ये शक्तिर्द्वितीये लक्षणा
श्लेषेण युगपद्बुद्धिद्वयं ताभ्यामेकदैवोपस्थाप्यते ततश्चोभयोर्भेदेऽपि अभेदाध्यवसायाद-
तिशयोक्तिरित्याशयः ।

(५८) एवं शक्तिलक्ष्योभयोपपादिताश्लेषेणोदाहरणं प्रदर्श्य केवलशक्युपपादित-
श्लेषेणाऽप्युदाहरणं प्रदर्शयितुमाह—एवमिति ।

(५९) सहाधरेति ।

"समुन्नतं कुम्भद्वन्द्वं वीक्ष्य जातः स्मरार्दितः" । इतिमत्परितोत्तरार्द्धम् ।

प्रियाः कान्तः, यौवने तारुण्ये अस्याः कान्ताया अधर ओष्ठमेव दलं पल्लवं तेन सह
रागं लौहित्यं रक्तं च भजते इति रागभाक्, यथायथाऽधरदलं लौहित्यं सञ्जातं तथा तथा
कान्तोऽपि तस्यां रक्तो जात इति भावः ।

(६०) अत्राधरस्य रागो लौहित्यम् , प्रियस्य रागः प्रेम, द्वयोरभेदः ।

(६१) अभेदे भेदो यथा—

(६२) 'अन्यदेवाङ्गलावयमन्याः सौरभसंपदः ।

तस्याः पद्मपलाशाद्याः सरसत्वमलौकिकम् ॥'

(६३) संबन्धेऽसंबन्धो यथा—

(६४) 'अस्याः सर्गविधौ प्रजापतिरभूच्चन्द्रो नु कान्तिप्रदः

शृङ्गारैकरसः स्वयं नु मदनो मासो नु पुष्पाकरः ।

(६०) लक्ष्यं संयोजयति—अत्रेति । द्वयोरभेद इति । रागपदश्लेषादितिशेषः । तथा च लौहित्यप्रेमोर्भेदेऽपि शक्तिप्रतिपादरागपदश्लेषेण प्रिये सत्यस्य प्रेमात्मका-
गत्य प्रिये असत्येन लौहित्यलक्षणरागरूपेण सम्भावनया अभेदाध्यवसायादतिशयो-
क्तिरितिभावः ।

(६१) अभेदे भेदातिशयोक्तिमुदाहृतुमाह—अभेद इति ।

(६२) उदाहरति—अन्यदेवेति । तस्याः पद्मपलाशाद्याः पद्मपत्रसदृशायतसुन्दर-
नयनाया नायिकायाः अङ्गलावण्यं शरीरसौन्दर्यविशेषः अन्यत् साधारणनायिकाकाव-
ण्यतो भिन्नम् अलौकिकमित्यर्थः, सौरभसंपदः अङ्गानां सौरभसम्पत्तयः, अन्याः साधार-
णविक्षणा अलौकिका इत्यर्थः, रसोऽनुरागस्तेन सह वर्तते इति तस्या भावस्तत्त्वम्
अलौकिकं मर्त्यलोकातिक्रान्तमेव एवकारः पूर्वतोऽनुवञ्जनीयः ।

अत्र अन्यनायिकासु यादृशं कावण्यादिकं तस्यां नायिकायामपि तादृशमेव काव-
ण्यादिकमितिलावण्याद्यभेदेऽपि असाधारणलावण्याद्यात्मना भेदाध्यवसायादतिशयोक्ति-
रित्याशयः । 'सौरभसंपद' इत्यत्र तु भेदेऽभेदातिशयोक्तिः, माधुर्यादिगुणसमूहस्य सौरभ-
सम्पत्तेर्भिन्नत्वेऽपि अभिन्नत्वेनाध्यवसानात् ।

यथा ना—

मल्लानामन्ननिर्वृणां नरवरः स्त्रीणां स्मरो मूर्तिमान्

गोपालां स्वजनोऽसतां चित्तिभुजां शास्ता स्वपित्रोः शिष्यः ।

मृत्युर्भोजपतेर्विराडविदुषां तत्त्वं परं योगिनाम् ,

बुध्यानां परदेवतेतिविदितो रङ्गं गतः साप्रजः ॥

अत्रक एव भगवान् श्रीकृष्णः तेषां तेषां तद्व्यपेण नानात्वेन विदित इति विषय-
भेदेन योग्यतावशादभेदे भेदातिशयादतिशयोक्तिः ।

(६३) सम्बन्धेऽप्यसम्बन्धमुदाहरति—सम्बन्ध इति ।

(६४) अस्याः सर्गविधाविति । विक्रमोर्वशीयत्रोटके प्रथमेष्टे उर्वशीं प्रकृत्य
पुरुषस्यो वितर्कोऽयम् । अत्र "नु प्रश्नेऽनुनयेऽतीतार्थे विकल्पवितर्कयोः"
इतिहेमचन्द्रकोशात् पूर्वाधं नुज्ञेदा वितर्कायाः । अस्याः सुन्दर्या उर्वर्याः, सर्ग-
विधौ सृष्टिकार्ये निर्मितिसम्पादन इत्यर्थः कान्तिप्रदः सौन्दर्यदायकः चन्द्रो नु किं प्रजा-
पतिः सृष्टिकर्त्ता अभूत् ? अपूर्वकान्तेऽश्वत्थ एव सम्भवात् कथमन्यथैवंविधा कान्तिर्भवे-
दितिभावः । किं वा शृङ्गार एव एकः प्रधानो रसो यस्मात्तादृशः स्वयं साक्षात् मदनः
कामदेवो नु किम् प्रजापतिरभूत् ? शृङ्गारोद्दीपकरूपकावण्यादेस्तत्र एव सम्भवात् कथ-

वेदाभ्यासजडः कथं नु विषयव्यावृत्तकौतूहलो

निर्मातुं प्रभवेन्मनोहरमिदं रूपं पुराणो मुनिः ॥'

(६५) अत्र पुराणप्रजापतिनिर्माणसंबन्धेऽप्यसंबन्धः ।

मन्यथेयमेवंविधा शृङ्गारोद्दीपनी स्यादित्यभिप्रायः । अथवा पुष्पाकरो वसन्त इत्यर्थः, अत्रैव पुष्पाणां विकासातिशयात्, न मा लघुमीरित्यमा "इन्दिरा लोकमाता मा" इत्यमरः, "मास्त्री पञ्चालयाया स्यात्" इति मेदिनी च अस्मात् अलक्ष्मीं दुर्भगात्वादित्येवं स्यात्वेकपदं हरतीति तादृशः, "बोऽन्तकर्मणि" अस्मात् "आतोऽनुपसर्गे कः" इत्यनेन कः; सुभगात्वातिशयस्यान्यथासम्भवादित्याशयः । वसन्तस्य पुष्पाणाणामिवाङ्गनां सौभगाभाजनस्वविधानं कविनिबद्धवक्तृप्रौढोक्तिसिद्धम् । एतेन अङ्गानां पुष्पाणामिव सौकुमार्याद्यतिशयमपि व्यञ्जितम् ।

तथाच अस्याः कान्तिश्चन्द्रप्रजापतिनिर्मिता, शृङ्गाररसिकत्वं साक्षान्मदनप्रजापतिनिर्मितम्, न त्वन्यप्रजापतिनिर्मितमिति निष्कर्षः । ननु कथमनेकप्रजापतिकर्तृकमस्या निर्माणमुपपाद्यते ? प्रसिद्धब्रह्मणैव तद्विधातुं शक्यत्वादित्यत आह—वेदाभ्यासजड इति । वेदानाम् अभ्यासेन पुनः पुनराब्रेडनेन तत्तात्पर्यपर्यालोचनेन वा जडः कुण्ठितधीः कर्मान्तरानहं इत्यर्थः, अतएव विषयेभ्यो भोग्यपदार्थेभ्यो वनितादिभ्यो व्यावृत्तं निवृत्तं कौतूहलं कौतुकम् औत्सुक्यमिति यावत् यस्य स तादृशः, पुराणो बृद्धो जरठ इति यावत् मुनिर्मननशीलो ब्रह्मेत्यर्थः इदं मनोहरं रूपं स्वरूपं निर्मातुं क्षप्तुं कथं नु प्रभवेत् शक्नुयात् कथमपि समर्थो नैव भवेदित्यर्थः । अतश्चन्द्रादिकर्तृकत्वेमेवास्याः सर्गविधानं न तु प्रसिद्धप्रजापतिकर्तृकम्, नहि गुणानभिज्ञो गुणवन्तं निर्मातुं शक्नोतीति भावः ।

अत्र—

नारायणणोऽरं निर्मिद्य सञ्भूता वरवर्णिनी ।

ऐक्य दयिता देवी योषिद्वनं किमुवंशी ? ॥

इति हरिवंशवचनात्, 'ऊरुद्वानरसखस्य मुनेः सुरस्त्री' इत्यादिविक्रमोर्वशीयसन्दर्भाच्च—'मुनि'पदस्य नारायण इत्यर्थकारणं सर्वथापातरमणीयम् वेदाभ्यासजडत्वादिरूपपत्यभावात् नारायणस्य मुनित्वेऽपि पुराणत्वाभावात् उत्पादकत्वेऽपि निर्मात्वाभावाच्च, प्रकृते मुनिनिष्ठनिर्मातृत्वव्यवच्छेदस्यैव चित्रचित्तत्वेन "ब्रह्मा" इत्येवार्थः न तु नारायण इत्यवधेयम् । अतएव प्रजापतिपदस्वारस्यमपि । अतएव चामरेण प्रजापतिपर्यायपरिगणनावसरे 'ब्रह्मात्मभूः सुरज्येष्ठः परमेष्ठी पितामहः' इतिग्रन्थेन पितामह इति नाम परिगणितम् । एतेन कुसुमप्रतिमोक्तमप्यनुपादेयमेवेति । शार्दूलविक्रीडितं छन्दस्तत्त्वलक्षणतूष्कं प्रागेव (१५८ पृ०) ।

(६५) लक्ष्यं समर्थयति—अत्रेति । उदाहृते पद्य इत्यर्थः, पुराणो दत्ताद्यपेक्षया प्राचीनोऽसौ प्रजापतिस्तस्य निर्माणं कृतिस्तस्य सम्बन्धस्तस्मिन् तथोक्ते पुराणप्रजापतिकर्तृकनिर्माणस्य सम्बन्धे इत्याशयः । तथाच सकलजगत्सृष्टिकर्तृकत्वेन प्रजापतेः जगदन्तर्पातितयोरवस्थायां सृज्यसर्जकत्वेन सम्बन्धः तस्य च वेदाभ्यासजडत्वादिना तादृशसर्जनासम्भवोपपादनेवासम्बन्धो दर्शित इति स्फुट एवायं सम्बन्धेऽप्रसम्बन्धः । काव्यप्रकाशकृता तु भेदानुक्तौ सन्देहालङ्कारे इदमुदाहृतमपि युक्तियुक्तमेव । तथाहि—

असंबन्धे संबन्धो यथा—

(६६) 'यदि स्यान्मण्डले सक्तमिन्दोर्हिन्दीवरद्वयम् ।

तदोपमीयते तस्या वदनं चारुलोचनम् ॥'

(६७) अत्र यद्यर्थबलादाहृतेन संबन्धेन संभावनया संबन्धः ।

(६८) कार्यकारणयोः पौर्वापर्यविपर्ययश्च द्विधा भवति । कारणात्प्रथमं कार्यस्य भावे द्वयोः समकालत्वे च । क्रमेण यथा—

"अस्याः सृष्टौ यः प्रजापतिः (निर्माता) अभूत् स किं चन्द्रः किं वा मदनः किं वा वसन्त इति प्रजापतिधर्मिकश्चन्द्रत्वादिरूपविरुद्धनाशभावकोटिकः संशयः । एवञ्चाश्रोपमेयभूतस्य प्रजापतेरुपमानभूतस्य चन्द्रादेर्वा कस्यापि वैधर्म्यं नोक्तमिति भेदानुक्तौ सन्देहालङ्कारः । वेदाभ्यासजङ्गहस्यादिना जाड्यादेर्धर्मस्योक्तावपि जाड्यादेर्न भेदकधर्मत्वम्, तस्योपमानोपमेयान्यतरधर्मत्वाभावात् । परंतु जाड्यादयो हि ब्रह्मणः चतुर्मुखस्य सृष्टिकर्त्तृत्वं निराकुर्वन्तश्चन्द्रादीनां सृष्टिकर्त्तृत्वसंशयमेव पुष्पन्ति । प्रसिद्धः सृष्टिकर्त्ता ब्रह्मा वेदाभ्यासजङ्ग इति स नास्याः सृष्टिकर्त्तृत्वा सम्भवति अतएव सन्दिह्यते अस्याः सृष्टिकर्त्ता कः चन्द्रो वा मदनो वा वसन्तो वेति सन्देह एव वर्तत इति पूर्वाद्धं स-वेहालङ्कार उत्तराद्धं चातिशयोक्तिरित्यनयोरेकाश्रयानुप्रवेशरूपः सङ्ग्रह एवेतिहृदयम् । शुद्धोदाहरणम्—

यूषयूषकल्पामरपामपि ते गिरं निपीतवताम् ।

तोषाय कल्पते नो योषाधरधिम्वमधुरिमोद्रेकः ॥

अत्र तोषसम्बन्धेऽप्यसम्बन्धः ।

(६६) असम्बन्धे सम्बन्धमुदाहरति—यदीति । यदि इन्दोश्चन्द्रस्य मण्डले विन्धे हिन्दीवरद्वयं नीलकमलयुगलं सक्तं कुतोऽपि कारणात् संश्लिष्टं स्यात्, तदा चारुणी मनोहरे लोचने नयने यत्र तत्तथोक्तं तस्याः कामिन्या वदनं मुखम् उपमीयते तेन इन्दु-मण्डलेनोपमाविषयीक्रियते नान्यथेतिभावः ।

(६७) नन्विन्दीवरद्वयस्य इन्दुमण्डले संश्लिष्टप्रतीतिरभावस्य सर्वदेवोपलम्भात् कथं तत्र सम्बन्धः येनासम्बन्धे सम्बन्धाध्यवसायस्योदाहरणमिदं भविष्यतीत्यत आह—अत्रेति । यद्यर्थबलात् "यदी"स्थरयार्थसामर्थ्यात्, आहृतेन आरोपितेन, सम्बन्धेन संश्लिष्टत्वसम्बन्धेन, सम्भावनया अध्यवसायेन उभयत्राभेदे तृतीया, सम्बन्धः कल्प्यते इति शेषः । एवञ्च इन्दुमण्डले सत्यस्य हिन्दीवरासंश्लिष्टत्वस्य असत्येन संश्लिष्टत्वरूपेणाध्यवसायादसम्बन्धे सम्बन्धरूपातिशयोक्तिः । केचित्तु—कल्पितोपमा-मेनामेव स्वीकुर्वन्ति तन्मते चेदमुदाहरणम्—

धीरध्वनिमिरलं ते वीरद ! मे मासिको गर्भः ।

उरमद्वारणबुद्ध्या मध्ये जरठं समुच्छलति ॥

अत्र सिद्धा मेघं प्रत्युक्तौ मासिकगर्भस्य समुच्छलनासम्बन्धेऽपि क्षौरातिशायिका समुच्छलनसम्बन्धाध्यवसायादतिशयोक्तिः ।

(६८) कार्यकारणयोः पौर्वापर्यात्ययमुदाहर्तुं कप्रथमं विभागमाह—कार्यकारणयो-रिति । कारणात् कारणप्रादुर्भावात्, प्रथमं पूर्वम्, भावे आधिभावे जायमाने इत्यर्थः

(६९) 'प्रागेव हरिणाक्षीणां चित्तमुत्कलिकाकुलम् ।

पश्चादुद्भिन्नवकुलरसालमुकुलश्रियः ॥'

(७०) 'सममेव समाक्रान्तं द्वयं द्विरदगामिना ।

तेन सिंहासनं पित्र्यं मण्डलं च महीक्षिताम् ॥'

द्वयोः कार्यकारणयोः, समकालत्वेन च एककालिकत्वेन भावे इति पूर्वेण सम्बन्धः । यद्यपि कार्यकारणयोः पौर्वापर्यविपर्ययस्य द्विप्रकारकत्वाभ्युपगमेऽस्याः साकल्येन षट्प्रकारकत्वमायाति ततश्च "सा पञ्चधा" इतिप्रतिज्ञाभङ्गस्तथापि प्राचीनमतानुरोधेन कार्यकारणयोः पौर्वापर्यविपर्ययत्वात्मना एकप्रकारकत्वस्यैव ग्रहणमित्यवधेयम् ।

(६९) तत्र कारणात्पूर्वं कार्यस्य भावे उदाहरति—प्रागेवेति । हरिच्छणाक्षीणां मृगलोचनानां कामिनीनां चित्तम्, प्राक् प्रथममेव उत्कलिकया उत्कण्ठया सुरतेच्छयंति-यावत् आकुलं विह्वलं जातमितिशेषः,

"कथितोत्कलिकोत्कण्ठाहेलासलिलवीचिषु" इतिमेदिनी ।

पश्चात्तदनन्तरं तु उद्भिन्नानां विकसितानाम्, वकुलरसालयोः वकुलाश्रयोः मुकुलानां कुहमलानां श्रियः शोभाः जाता इति शेषः ।

वकुलरसालयोः विकसितमुकुलदर्शनानन्तरं कामिनीनां हृदये रिरंसा समुत्पद्यते । अतोऽत्र तादृशमुकुलश्रीदर्शनमेव पूर्वभावित्वेन उत्कण्ठायाः कारणम् कार्यञ्च तदुत्कण्ठा सत्याश्च परभावित्वमेव हि सत्यरूपम्, ततः सत्यरूपायाः परभावित्व्यास्तदुत्कण्ठायाः कविप्रौढोक्तिवशादेव असत्येन पूर्वभावित्वेनाध्यवसायात्स्पष्टमेव कारणात्पूर्वं कार्यस्य वर्णनं जातमिति कार्यकारणयोः पौर्वापर्यविपर्ययरूपा अतिशयोक्तिः ।

एवं कारणस्य परभावित्वेनाध्यवसाये स्वयमेवोदाहरणीयम् ।

(७०) कार्यकारणयोः समकालोद्भवे उदाहरणं दर्शयति—सममेवेति । रघुवंशे चतुर्थसर्गे रघोः राज्यप्राप्तिवर्णनपद्यमिदम् । द्विरदो गजराजस्तद्वत् गन्तुं शीलमस्यास्तीति तेन द्विरदगामिना सलीलमन्दगमनशीलेनेत्यर्थः, तेन रघुणा, पित्र्यं पितृतो लब्धम्, सिंहासनं राजासनम्, महीक्षितां राज्ञाम्,

'राज्ञि राष्ट्रार्थिवक्षमाभ्युत्पन्नभूपमहीक्षितः' इत्यमरः,

मण्डलं च देशः समुदायो वा "मण्डलं देशविस्मयोः । भुजङ्गमेवे परिधौ शुनि द्वादशराजके" इतिकोशः, एतद्वच्यम्, सममेकदैव समाक्रान्तं सम्यगारब्ध गृहीतं जित्वा वशीकृतञ्च । पार्थिवा हि पैत्र्यिकं सिंहासनमादायैव क्रमशस्तद्वलेन अन्यसामन्तराष्ट्रं जित्वा यशीकुर्वन्तीति पैत्र्यिकसिंहासनादानस्य कारणत्वेन पूर्वभावित्वम् अन्यसामन्तराष्ट्रवशीकरणस्य च कार्यत्वेन परभावित्वमेव सत्यरूपम् । ततस्तु तयोः पूर्वापरभावित्वेनैव सत्यरूपयोः कविप्रौढोक्तिवशादसत्येनैककालभावित्वेनाध्यवसायादत्र कार्यकारणयोः पौर्वापर्यविपर्ययरूपा अतिशयोक्तिरितिभावः ।

"धुनोति चासि तनुते च कीर्त्तिम्" इत्यादौ

वक्ष्यमाणसमुच्चयालङ्कारोऽपि कार्यकारणयोः पौर्वापर्यविपर्ययरूपातिशयोक्तिमूलक एवेति तत्प्रकरणे वृत्तौ स्वयमेव प्रदर्शयिष्यति । तथाच तद्वदत्र समुच्चयो न शङ्क्यः विरूपशब्दाभ्यामेव क्रियाऽनैक्ये तत्स्वीकारात् ।

(७१) इह कैचिदाहुः—‘केशपाशादिगतो लौकिकोऽतिशयोऽलौकिकत्वेनाध्य-
वसीयते । केशपाशादीनां कलापादिभिरध्यवसाये ‘अन्यदेवाङ्गलावण्यम्’ इत्यादिप्र-
कारेऽन्यसिर्लक्षणस्य’ इति ।

(७१) अत्रालङ्कारसर्वस्वकारा हि काव्यप्रकाशकृदुक्ताभेदे भेदरूपातिशयोक्तोदाहरण-
स्य “कमलमनम्भसि” इत्यादेः अभेदे भेदरूपायामतिशयोक्तावग्यासिमाहुरिति
स्वकीयोदाहरणेऽपि तमाक्षेपं मन्यमानस्तन्मतमत्याप्य दृषयितुमाह—इह कैचिविति ।
(क) अलङ्कारसर्वस्वकादयः । केशपाशादिगत इति । भेदे अभेदाध्यवसायरूपायाम् “कषम्-
परि कलापिनः कलापाः” इत्यादिपद्ये केशपाशादिगत इत्यर्थः, आदिपदेन नेत्रादीनां परि-
ग्रहः । लौकिकः तत्तन्नायिकालोकोपसिद्धः । अतिशयः लम्बितस्वमसृणत्वाद्युत्कर्षः, अलौ-
किकत्वेन कविप्रतिभासमर्पितेन स्वर्गायत्वेनेत्यर्थः । इत्यञ्चात्रापि अभेदे भेदाध्यवसायरूपे-
वातिशयोक्तिर्न तु भेदे अभेदाध्यवसायरूपा । अत्र च भेदे अभेदाध्यवसायान्मुपगमेऽऽ-
पत्तिमुज्जावयति—केशपाशादीनामिति । कलापादिभिः सह, आदिपदेन कुवल्यादीनां
परिग्रहः, अभेदाध्यवसाये अभेदप्रत्यायने अभिमते इत्यर्थः । अन्यदेवाङ्गलावण्यमित्यादिष्विति
आदिपदेन “अन्यतल्लावण्यमन्येव च कापि वर्तनञ्छाया” इति काव्यप्रकाशकृदुक्ताभेदे
भेदाध्यवसायादेः परिग्रहः । लक्षणस्येति अभेदे भेदाध्यवसायस्थले “सिद्धित्वेऽध्यवसा-
यस्यातिशयोक्तिरित्युक्तस्य अतिशयोक्तिस्वरूपस्येत्यर्थः ।

अन्यसिर्लक्षणमिति । तेषामयम्भावः—“अन्यदेवाङ्गलावण्यम् इत्यादौ तन्नायिकालावण्या-
दिषु अन्यनायिकालावण्यादीनां भेदस्यैव विद्यमानत्वेन अभेदासत्त्वात् अभेद एव भेदाध्य-
वसायरूपत्वाभावात् । प्रत्युत लौकिकत्वेन भेदाभावे तन्नायिकालावण्यादौ अलौकिक-

(क) तत्र हि “एषु पञ्चसु भेदेषु भेदे अभेदादिवचनं लोकातिक्रान्तगोचरम् । अत्र चातिशया-
ख्यं यत् फलं प्रयोजकत्वान्निमित्तं तत्राभेदाध्यवसायः । तथाहि—

“कमलमम्भसि, कमले च कुवलये, तानि कनकलतिकायाम् ।

सा च मुकुमारसुभगेत्युत्पातपरम्परा केयम् ॥”

इत्यादौ वदनादीनां कमलाद्यैर्भेदेऽपि वास्तवं (लौकिकम्) सौन्दर्यम् (अतिशयित्वम्)
कविसमर्पितेन सौन्दर्येण (अतिशयित्वत्वेन) अभेदेनाध्यवसितं भेदेऽभेदवचनस्य निमित्तम् । तत्र च
सिद्धोऽध्यवसाय इत्यध्यवसितप्राधान्यम्, न तु वदनादीनां कमलादिभिरभेदाध्यवसायो गौर्वातीयः
अभेदे भेद इत्यादिषु प्रकारेऽन्यसाधेः तत्र हि—

“अपरां लवङ्गपञ्चमं, अण्णा वि अंका वि वत्तणञ्छाभा ।

सामा सामण्यपञ्चावइणो रेइञ्चि अण्ण होई ॥”

(अन्यत् सौकुमार्यम्, अन्यैव च काऽपि वर्तनञ्छाया ।

इयामासामान्यप्रजापतेरेखेव च न भवति) इतिञ्छाया ।

इत्यादौ सातिशयं मुकुमारत्वं निमित्तभूतमभेदेनाध्यवसितम्, एवमन्यत्रापि ज्ञेयम्, तदभिप्राये-
णैवाध्यवसितप्राधान्यमिति । एतद्व्याख्यायां जयरथास्तु—“भावता अध्यवसितप्राधान्यमस्या
लक्षणं तच्च वर्मिणामस्तु वर्माणां वा को विशेषः ? येनाभ्यासिः स्यात्, प्रत्युत वर्मणोरभेदाध्य-
वसायान्मुपगमे उपमादीनामतिशयोक्तिप्रसङ्गः स्यात्, तत्रापि वर्मणाभेदे भेदेऽभेदविवक्षणा एव च
विनातीत्यत्वेन भेदे वर्मणोरभ्यभ्यासिः प्रसज्यत इत्यलमसङ्गतप्रत्याबोदोपपत्तेः” इत्याहुः ।

(७२) तत्र,—तत्रापि ह्यन्यदङ्गलावयमन्यत्वेनाध्यवसीयते ।

(७३) तथाहि 'अन्यदेव' इति स्थाने 'अन्यदिव' इति पाठेऽध्यवसायस्यासाध्यत्वमेवेत्युत्प्रेक्षाङ्गीक्रियते । 'प्रागेव हरिणाक्षीणाम्—' इत्यत्र वकुलादिश्रीणां प्रथमभावितापि पश्चाद्भावित्वेनाध्यवसिता, अत एवाप्रापीवशब्दप्रयोगे उत्प्रेक्षा ।

(७४) एवमन्यत्र ।

त्वेनातिरिक्तानां लावण्यादीनामध्यवसाये तु लक्षणसमन्वयो भवत्येव । इत्थञ्च भेदेऽभेदाध्यवसायोदाहरणे च लौकिकत्वालौकिकत्वाभ्यामेव भेदाभेदयोः स्वीकारस्य युक्तत्वात् "कथमुपरि" इत्यादावपि तथैव अभेदे भेदाध्यवसायरूपाया एवातिशयोक्तेः स्वीकारो युक्त इति ।

(७२) तन्मतं दूषयति—तन्नेति । हि यतः, तत्रापि अभेदे भेदाध्यवसायरूपायाम् "अन्यदेवाङ्गलावण्यम्" इत्यादावपि । अन्यत् अन्यनायिकासाधारणम् । अन्यत्वेन अन्यनायिकासाधारणत्वेन केवलतन्नायिकावृत्तित्वेनेत्यर्थः । तथाच प्रकृतोदाहरणे अभेदे भेदाध्यवसायरूपातिशयोक्तेर्लक्षणसमन्वयान्नाव्याप्तिरित्याशयः ।

(७३) तत्रैव प्रकारान्तरेणोपपादयति—तथाहीति । अध्यवसायस्य अभेदप्रत्यायनस्य असाध्यत्वम् अनुज्ञावनीयत्वमेव इति असम्भेदोः । पश्चाद्भावित्वेनेति । एवं चित्तोत्कलिकायाः पश्चाद्भावित्वापि पूर्वभाविस्त्वेनाध्यवसितेतिज्ञेयम् । श्वशब्दप्रयोग इति । प्रागेव, पश्चादिव" इत्थमिवशब्दप्रयोग इत्यर्थः । समाधातुरयमाशयः—सर्वसिद्धान्तेन उत्प्रेक्षातिशयोक्त्योस्तुल्य एव विषयः, अतएवोक्तदिशा यत्र यत्र इवशब्दप्रयोगस्तत्र तत्र सर्वसिद्धान्तेन उत्प्रेक्षाऽपि भवत्येव । तेन "अन्यदेव" इत्यादौ "अन्यदिव" इति पाठे असम्भते "असाधारणमिव" इत्याद्यर्थकत्वेनेव त्वन्मतेऽपि "अलौकिकमिव" इत्याद्यर्थकत्वेन उत्प्रेक्षा स्यादेव, परन्तु "उपरि कलापिनः कलाप इव" इतिपाठे "अलौकिक इव" इत्यर्थोपस्थितेरभावाद्युत्प्रेक्षातिशयोक्त्योर्विषयभेदः स्यादितिसर्वसिद्धान्तसिद्धोऽनयोस्तुल्यविषयापलापः स्यादितित्वन्मताभ्युपगमे महाननर्थः सम्पद्येतेति ।

(७४) इत्यमेवान्यत्राऽप्युहनीयमित्युपदिशति—एवमिति । एवम् उक्तदिशा अन्यत्राप्युत्प्रेक्षा ज्ञातव्या इत्यर्थः । तथाहि—“अस्याः सर्गविधौ प्रजापतिरभून्मन्ये विधुः कान्तिदः” इति पाठे उत्प्रेक्षा, एवं "सममेव समाक्रान्तम्" इत्यत्रापि "सममिव" इति पाठे उत्प्रेक्षैव ।

ध्वन्यमानेयं यथा—

देव ! त्वदृशनादेव लीयन्ते पुण्यराशयः । किंचादर्शनतः पापमशेषमपि नश्यति ॥

अत्र पुण्यपापयोः सुखदुःखभोगमात्रनाशयतया दर्शनादर्शनाभ्यां तज्जन्यसुखदुःखयोः राशयशेषशब्दान्भ्यां च जन्मशतोपभोग्ययोस्तयोरैवाक्षेपादभिप्राय्यां पूर्वयोरध्यवसायो व्यज्यते ।

गजघ्रातेति वृद्धाभिः श्रीकान्त इति यौवतैः ।

यथास्थितश्च बालाभिर्दृष्टः शौरिः सकौतुकम् ॥

इत्थन्नाध्यवसानामावाद्यायमलङ्कारः । ननु तर्हि कोऽलङ्कारोऽङ्गाङ्गीक्रियते इति चेत् ? न कोऽपि किन्तु तेषां तेषां तथाज्ञानानि भगवद्दूषकभावे उद्दीपनानि भवन्ती-

(७५) पदार्थानां प्रस्तुतानामन्येषां वा यदा भवेत् ॥ ४७ ॥

एकधर्माभिसम्बन्धः स्यात्तदा तुल्ययोगिता ।

त्यभ्युपगमात् । नच सर्वोऽप्युद्दीपनप्रपञ्चोऽलङ्कारेष्वेतिवाच्यम्, तत्र नियमान्मा-
वात् । एवम्—

अकृशं कुचयोः कृशं बलग्ने विपुलं चक्षुषि विस्तृतं नितम्बे ।

अधरेऽरुणमाविरस्तु चित्ते कण्ठाशालिकपालिभागधेयम् ॥

इति पदेऽपि नायमलङ्कार इत्यवधेयम् ।

(७६) अथ सादृश्यमूलकालङ्कारनिरूपणस्य प्रकरणत्वात्, ध्वनिपरिच्छेदे “यो दीपकतुल्ययोगितादिषु उपमापलङ्कारो व्यङ्ग्यः” इत्युक्त्यासादृश्यवत्तयैवानुमत्ताच्च विशेषातिदिष्ट्या चातिशयोक्त्या तद्वाध्याया असम्भवेनोभयोर्मध्ये प्रथमं तुल्ययोगिता-
लङ्कारं लक्षयति—पदानामिति । यदा प्रस्तुतानां प्रकरणप्राप्तानां पदार्थानाम्, वा अथवा अन्येषामप्रस्तुतानाम् अप्रकरणप्राप्तानामित्यर्थः, पदार्थानामेकधर्माभिसम्बन्धः एकध-
र्मेणान्वयो भवेत् तदा तुल्ययोगिता तदाख्योऽलङ्कारः स्यात् । अत्र “वा” शब्दः प्रस्तु-
तानामप्रस्तुतानां व्यवच्छेदकः । तथाच यदि प्रस्तुतैरेव पदार्थैः सह प्रस्तुतानामेव पदा-
र्थानाम् एकेन धर्मेण गुणरूपेण क्रियारूपेण कर्तृत्वेन कर्मत्वेन करणतादिरूपेण वा
अभिसम्बन्धः, अथवा यदि अप्रस्तुतैरेव पदार्थैः सह अप्रस्तुतानामेव पदार्थानां तादृगेव
एकधर्माभिसम्बन्धो भवेत्तदा तुल्ययोगितेति सरलायः । अत्र तुल्यश्चासौ योगः सम्ब-
न्धश्च अन्वयश्च तुल्ययोगः एकधर्मान्वय इत्यर्थः, सोऽस्ति येषां ते तुल्ययोगिनस्तेषां
भावस्तुल्ययोगितेतिव्युत्पत्तिः । औपम्यं चात्र व्यङ्ग्यम्, तत्प्रयोजकसमानधर्मोपा-
दानात् इवादिवाचकाभावाच्च धर्मवाचकपदैस्तत्तद्रूपेण धर्ममानेऽपि सादृश्यस्वरूपेणा-
मानात् । उक्तञ्च प्रतापशङ्कृतापि—

प्रस्तुतानां तयान्येषां केवलं तुल्यधर्मतः ।

औपम्यं गम्यते यत्र सा मता तुल्ययोगिता ॥ इति ।

कारिकायाः सूत्ररूपत्वेन “सूत्रे लिङ्गवचनमतन्त्रम्” इति नियमोक्त्या पदार्थाना-
मित्यत्र बहुवचनमविवक्षितम्, द्वयोर्धर्मैक्येनाऽप्यन्वयेऽस्याः सम्भवात् । अतएव
“सङ्कुचन्ति सरोजानि स्वैरिणीवदनानि च” ।

इत्यादौ कुबलयानन्दकारोक्ततुल्ययोगितालङ्कारसिद्धिः ।

अतएव च—

प्रिये ! विषादं विजहीहि त्राचं प्रिये सरागं वदति प्रियायाः ।

वाराण्णुदारा विजगाल धारा विलोचनाभ्यां मनसश्च मानः ॥ इति

रसगङ्गाधरकृत उदाहरणञ्च सङ्गच्छते ।

अत्र मानिन्या वर्ण्यत्वात् तदीयत्वेन प्रस्तुतयोः कर्त्रारभुमानयोर्विगलनक्रियै-
कधर्माभिसम्बन्धेनोपात्तेतितुल्ययोगितालङ्कारः । नचास्यामलङ्कृतौ सादृश्यस्य व्यङ्ग्य-
त्वेन व्यङ्ग्योपमयैव गतार्थः स्यादितिवाच्यम्, तावन्मात्रकृतधमत्काराभावात् । एकध-
र्मान्वयकृतस्यापि विद्यमानत्वात् व्यज्यमानस्यापि सादृश्यस्यासुन्दरसाधारणधर्मकत्वे-
नासुन्दरत्वात् । दीपके अप्रस्तुतेन सह प्रस्तुतस्य प्रस्तुतेन वा सहप्रस्तुतस्य पदार्थस्य
सादृश्यवाचकवैधर्म्ययोरभावे सत्येकधर्माभिसम्बन्धः, अत्र च प्रस्तुतैः सह प्रस्तुताना-
मप्रस्तुतैः सह चाप्रस्तुतानामेकधर्माभिसम्बन्ध इति परस्परं भेदः ।

(७६) अन्येषामप्रस्तुतानाम् । धर्मो गुणक्रियारूपः । उदाहरणम्—

(७७) 'अनुलेपनानि कुसुमान्यवलाः कृतमन्यवः पतिषु दीपदशाः ।
समयेन तेन सुचिरं शयितप्रतिबोधितस्मरमबोधिषत ॥'

(७८) अत्र संध्यावर्णनस्य प्रस्तुतत्वात्प्रस्तुतानामनुलेपनादीनामेकबोधनक्रिया-
मिसंबन्धः ।

(७९) 'तदङ्गमार्दवं द्रष्टुः कस्य चित्ते न भासते ।

मालतीशशम्भुल्लेखाकदलीनां कठोरता ॥'

(७६) कठिनांशं स्पष्टयति—अन्येषामिति । इत्यस्य इति शेषः । अप्रस्तुतानां
इत्यर्थं इति शेषः । गुणक्रियारूप इति । गुणक्रिये रूपं यस्य तादृशः । इदञ्चोपलक्षणम् ।
तेन कर्त्रादीनामपि परिग्रहः ।

(७७) तत्र प्रस्तुतैः सह प्रस्तुतानामेकक्रियासम्बन्धे उदाहरणमाह—अनुलेपना-
नीति । शिशुपालवधे नवमसर्गे सन्ध्यावर्णनपद्यमिदम् । तेन समयेन सन्ध्याकालेन,
अनुलेपनानि अङ्गरागद्रव्याणि, कुसुमानि शुक्लपुष्पाणि, पतिषु स्वामिजनेषु कृतमन्यवः
कृतप्रणयकोपाः, अवला नायिकाः तथा दीपदशा दीपवर्तिकाश्च सुचिरम् अतिचिरकाल-
पर्यन्तम्, शयितः प्रथमं सुप्तो निवृत्तव्यापारः पश्चात् प्रतिबोधितो जागरितः प्रवृत्तव्या-
पारः स्मरः कामदेवो यत्र तद् यथास्यात्तथा क्रियाविशेषणञ्चेदम्, अबोधिषत क्रीडार्थं
बोधयामासुरित्यर्थः । प्रमिताचराच्छन्दस्तल्लक्षणम्—“प्रमिताचरा सजसलैरुदिता” इति ।

(७८) लघ्वं सङ्गमयति—अत्रेति । स्पष्टार्थः । अयमाशयः—सायङ्कालस्य कामो-
द्दीपकत्वेन प्रस्तुतत्वात् अनुलेपनादीनामपि कामोद्दीपकत्वेन मानभञ्जनसाधनत्वात् प्रस्तु-
त्वमित्येतेषां “शयितप्रतिबोधितस्मरम्” इतिक्रियाविशेषणेन “अबोधिषत” इति
बोधनार्थैकक्रियाभिसम्बन्धात्तुल्ययोगितालङ्कार इति ।

एकगुणरूपधर्माभिसम्बन्धा प्रस्तुता तुल्ययोगिता यथा—

“न्यञ्जाति वयसि प्रथमे, समुदञ्जाति किञ्च तर्हणमनि सुदशः ।

उल्लसति कापि शोभा वचसा च दशा विभ्रमाणाञ्च ॥

अत्र स्मराक्रान्तत्वेन तारुण्यस्यैव वचनादीनामपि प्रस्तुतत्वात् शोभारूपेणैकेन
गुणेनाभिसम्बन्धात्तुल्ययोगिता ।

(७९) अप्रस्तुतानामेकगुणाभिसम्बन्ध उदाहरणमाह—तदङ्गमार्दवमिति । तस्या
अङ्गानां मार्दवं सोकुमार्यं द्रष्टुः साधुवस्त्ववलोकयितुः कस्य लोकस्य चित्ते, मालती
जातीकुसुम शशम्भुल्लेखा चन्द्रल्लेखा कदली रम्भा तासां तथोक्तानाम्, मालतीपदञ्चात्र
काननदेन्द्रीवरा मप्युपलक्षकम्, कठोरता कठिनत्वं न भासत इत्यर्थः ।

द्रष्टरित्यत्र तुनः कृदन्तत्वात् “कतृकर्मणोः कृति” इति षष्ठौ तु न शङ्कनीया न
लोकाभ्यर्थे”तितात्पर्येणात् ।

तथाच नायिकाया अङ्गमात्रपेक्षया मालस्यादीनां न सोकुमार्यमिति वाच्योऽर्थः ।
प्रतीयमानस्तु नायिकाया दर्शनापेक्षया मालस्याः, हस्तपादलोचनापेक्षया कोकनदादीनां
वदनापेक्षया शशला श्लिष्टतत्वेन दूषितस्य चन्द्रस्य, जङ्घापेक्षया कदल्याश्च न किञ्चदपि
सोकुमार्यं प्रत्युता त्यन्ते कठिनत्वमेव, मालस्यादर्धितमानस्यपि नायकस्य तां विना
रस्यावहत्वात् प्रत्युत कामानलसन्दोपकत्वादिति ।

(८०) इत्यत्र मालत्यादीनामप्रस्तुतानां कठोरत्वारूपैकगुणसंबन्धः ।

(८१) एवम्—

(८२) 'दानं वित्तादृतं वाचः कीर्तिधर्मौ तथायुषः ।

परोपकरणं कायादसारात्सारमाहरेत् ॥'

(८३) अत्र दानादीनां कर्मभूतानां सारत्वारूपैकगुणसंबन्ध एकाहरणक्रियासंबन्धः ।

(८०) लक्ष्ये लक्षणं योजयति—इत्यत्रेति । अप्रस्तुतानामिति । नायिकावर्णनस्यैव प्रस्तुत्वात् मालत्यादीनान्त्पमानत्वेनाप्रस्तुतत्वादिति भावः । कठोरत्वारूपैकेन गुणेन सम्बन्धः अधिकरणतासम्बन्धेनान्वय इत्यर्थः ।

(८१) गुणक्रिययोरेकैकामिसम्बन्धे पृथक् पृथगुदाहरणं प्रदर्श्य सम्प्रति ताभ्यां द्वाभ्यामेवैकत्र युगपदभिसम्बन्धे उदाहरणं प्रशङ्घितुमाह—एवमिति ।

(८२) उदाहरति—दानमिति असारात् दानापयोगित्वरूपकिञ्चिदुत्कर्षोशविशिष्टात् वित्तात् धनात् सारं तदुत्कर्षोशप्रयोज्य दानम् आहरेत् उद्धरेत् । बुद्धिमान् जन इति शेषः, एवमग्रेऽपि । यद्यसारादित्यत्र असावार्थकनञोयोगे संबंधा साररहितादित्यर्थः स्यात् तदा तेन सारमाहरेदित्यस्य सम्बन्धो न स्यात् संबंधा निःसारपदार्थतः साराहरणासम्भवादतः ईषदर्थेऽत्र नजितिबोधयम् । एवमभ्यन्त्राप्यनुसन्धेयम् । वाच इत्यस्य विशेषणोपपत्तये असारादित्यस्य असाराया इति कल्पनीयम् । तथाच असाराया वाचो वाक्यात् सारम् श्रुतं सत्यम्, आहरेत् सञ्जिनुयात्, असाराद्यायुषो जीवनात् कीर्तिधर्मौ कीर्तिरूपं धर्मरूपञ्च सारौ आहरेत्, तथा असारात् कायात् शरीरात् पुनः सारं तत्त्वं परोपकरणं परोपकारम् आहरेत् ।

(८३) लक्ष्यं समर्थयति—प्रत्रेति । कर्मभूतानाम् "आहरे"दितिक्रियाया इति शेषः, सारत्वारूपैकेन गुणेन सम्बन्धे अधिकरणत्वसम्बन्धेनान्वये सतीत्यर्थः, एकया आहरणक्रियाया सम्बन्धः कर्मत्वसम्बन्धेनान्वयः । असारादित्यत्रेवैकपदार्थकनञः स्वीकारात् असारत्वारूपैकगुणसम्बन्धश्च ज्ञेयः । एवञ्च प्रतिबन्धकामावात् युगपदेकधर्माभिसम्बन्धेऽपि तुल्ययोगिता भवत्येवेतिव्यञ्जितम् । अत्र च पुरुषस्येतिकर्तृत्वतायां प्रस्तूयमानायां दानादीनामितिकर्तृत्वतात्वेन प्रस्तुतत्वमिष्यपि ज्ञातव्यम् ।

अप्रस्तुतानां गुणक्रिययोर्युगपदेवैकधर्माभिसम्बन्धे यथा—

न्यञ्जति वाच्यसुदृशः समुदञ्जति गण्डरीनि पाण्डमनि ।

ध्वलीभवत्यनुादनं लवनीकनकं कलानिधिशायम् ॥

अत्र नायिकाया गण्डयोः पाण्डमोदये प्रस्तुतेऽप्रस्तुतानां ध्वलयात्रीनां ध्वलीभव-
नरूपैकगुणविशिष्टक्रियाया युगपदेवाभिसम्बन्धः । "वैश्रो मैत्रश्च गच्छतः" इत्यादौ
चैत्रमैत्रयोरेकगमनक्रियाभिसम्बन्धेऽपि नायमलङ्कारः वैचित्र्याभावात् तद्विनालङ्कारान-
भ्युपगमात् ।

श्लेषानुप्राणितापीयं दृश्यते यथा —

"प्रदीयते परा भूतिर्मेवज्ञाप्रवयोस्त्वया ।"

अत्र पराभूतिशब्दस्य नानार्थत्वात्वेन पराभूतिप्रदानक्रियारूपैकधर्माभिसम्बन्धः ।

(८४) अप्रस्तुतप्रस्तुतयोर्दीपकं तु निगद्यते ॥ ४८ ॥

अथ कारकमेकं स्यादनेकासु क्रियासु चेत् ।

अर्थान्तरन्यासानुगतापि यथा—

“दूरीकरोति कुमति विमलीकरोति चेतश्चिरन्तनमघं चुलुकीकरोति ।

भूतेषु किञ्च कण्ठां बहुलीकरोति सङ्गः सतां किमु न मङ्गलमातनोति ॥”

अत्र कारकतुल्ययोगितानेकासां क्रियाणामेकत्राभिसम्बन्धादर्थान्तरन्यासानुगता ।

रसनारूपाऽपि समुपलभ्यते यथा—

‘दधीन्विलिकर्णेषु हिमहेमाचलादिषु । अदातृत्वमधैर्यञ्च दृष्टे भवति भासते ॥’

ध्वन्यमाना यथा—

“अवे ! लीला मग्नप्रिपुरहरकोदण्डमहिम्न ! कथा यत्रोदञ्चस्यतुल्यलघैर्यस्य भवतः ।

अयं को वा तत्र प्रसुमरफणाकोणनिहित-क्षितिः शेषः श्रीमान् कमलकुलचूडामणिरपि ॥”

अत्र ‘को वा’ इत्यनेन वाच्यलक्ष्यव्यतिरिक्तस्यागणनीयत्वस्य शेषकमठाभ्यामप्रस्तुताभ्यां सम्बन्धः प्रतीयते ।

(८५) उक्तयुक्तेः शेषं दीपकालङ्कारं निरूपयति—अप्रस्तुतेति । सूत्रे लिङ्गवचनमन्तन्त्रम्” इति नियमस्योक्तत्वात् अप्रस्तुतप्रस्तुतयोरित्यत्र द्विवचनमविवक्षतम्, तेन अप्रस्तुतप्रस्तुतानामित्यपि लभ्यते, ‘यदा भवेदेकधर्माभिसम्बन्धः तदा’ इत्यस्य पूर्वकारिकातोऽनुपपन्नो विधेयः । तथा च अप्रस्तुतानां प्रस्तुतानां च सम्मिलितानां यदा एकधर्माभिसम्बन्धः स्यात्तदा तु दीपकं नामालङ्कारो निगद्यते । धर्मश्चात्रापि गुणक्रियान्यतरूप एव बोध्यः । अत्र ‘तु’ इति निपाताव्ययस्यानेकार्थत्वेन सादृश्यवाचकवैधर्म्ययोरसत्त्वे सतीति विशेषणञ्च प्रतीयते । सादृश्यस्य व्यङ्ग्यत्वं तुल्ययोगितायामिवात्रापि । तथाच—अप्रस्तुतैः सह प्रस्तुतानां प्रस्तुतैर्वा अप्रस्तुतानां पदार्थानां सादृश्यवाचकवैधर्म्ययोरसत्त्वे सत्येकधर्माभिसम्बन्धो दीपकमितिलक्षणं फलितम् । अतएव तुल्ययोगिताया नातिव्याप्तिः तत्र प्रस्तुतैः सह प्रस्तुतानामप्रस्तुतैः सह चाप्रस्तुतानामेकधर्माभिसम्बन्धात् । सत्यन्तदलघटक“सादृश्यवाचके”त्युक्त्या “कमलमिव सुखं मनोज्ञम्” इत्यादौ अप्रस्तुतप्रस्तुतयोः कमलमुल्लस्योर्मनोज्ञत्वरूपैकगुणसम्बन्धेऽपि सादृश्यवाचकस्य इव शब्दस्य विद्यमानत्वात्तिव्याप्तिः, एवं “पौरं जनं सुतीयसि” इत्यत्र सादृश्यवाचकवचनप्रत्ययस्य विद्यमानत्वेऽपि नातिव्याप्तिः । एवमेव—

एवं सुमुद्रश्च दुर्वारौ महासत्त्वौ सतेजसौ ।

अयं तु युवयोर्भेदः स जहास्मा पटुर्भवान् ॥

इत्यादौ वैधर्म्यत्यापि विद्यमानत्वात्तिव्याप्तिः ।

द्वितीयं लक्षणांतरं दर्शयति—अथेति । अथैवेत्यर्थः । चेद् यदि, अनेकासु क्रियासु विद्यमानासु इति शेषः । क्रिया चात्र तिङन्तादिवाच्या सत्त्वभूता गृह्यते असत्त्वभूतायाश्चोपमानत्वाभावः सन्विधायके “धातोः कर्मणाः समानं कर्तृकादिच्छायां वा” ३।१।१७ इति पा० सूत्रभाष्ये “न वै तिङन्तेनोपमानमस्ति” इति ग्रन्थेन प्रतिपादितः ।

एवं—कर्ता कर्म च करणं सम्प्रदानं तथैव च ।

अपादानाधिकरणमित्याहुः कारकाणि षट् ॥

इत्युक्तेषु षट्सु कारकेष्वेकत्रमस्यर्थः, कारकं स्यात्, तदपि दीपकमे । निगद्यते

क्रमेणोदाहरणम्—

(८५) 'बलावलेपादधुनापि पूर्ववत्-

प्रधाध्यते तेन जगज्जिगीषुणा ।

सतीव योषित्प्रकृतिः सुनिश्चला

पुमांसमभ्येति भवान्तरेष्वपि ॥'

(८६) अत्र प्रस्तुतायाः सुनिश्चलायाः प्रकृतेरप्रस्तुतायाश्च योषित एकानुगमन-
क्रियासंबन्धः ।

इति शेषः । एवञ्च एकस्थस्यैव सर्ववाक्यप्रकाशकत्वेन दीपसाम्याद्दीपकमित्यर्थः । दीप-
यति अप्रस्तुतमपि पदार्थं बुद्धौ प्रकाशयति (सुन्दरीकोति) इति व्युत्पत्तिः । “दीपी
दीप्तौ” इतिदिवादिगणपठितादीपधातोर्णिजन्तात्—“ण्वुल्तृचौ” पा० ३।१।१३३ इतिसू-
त्रेण कर्तरि ण्वुल्प्रत्ययः युवोरनाकौ ७।१।१ इति पा० सूत्रेणाकादेशे रूपम् । यद्यच् प्रत्ययः
सम्भाव्यते तदा दीप इव दीपकम् ‘संज्ञायां कन्’ ५।३।५७ इति पा० सूत्रेण संज्ञायां
कन् । सादृश्यं च प्रस्तुताप्रस्तुतप्रकाशकत्वेनेति बोध्यम् ।

(८९) तत्राद्यमुदाहरति—बलावलेपादिति । शिशुपालवधस्य प्रथमसर्गे पद्यमिदम् ।
जिगीषुणा जेतुमिच्छुना निर्योःसाहवतेति यावत्, तेन शिशुपालेन बलस्य स्वसामर्थ्य-
विशेषस्य अवलेपात् गवात् बलगर्वे प्राप्येत्यर्थः अधुनापि अस्मिन् जन्मन्यपि पूर्ववत्
पूर्वपूर्वजन्मबीजं जगत् संसारं प्रधाध्यते नितरां पीडयते । ननु कथमेवंविधं करोतीत्यत
आह—सतीवेति । सती साध्वी—

“पतिं या नाभिचरति मनोवाक्कायसंयता ।

सा भर्तुर्लोकमाप्नोति सद्भिः साध्वीति चोच्यते ॥”

इत्यादि प्रासङ्गमाहात्म्यात्पत्तिवतेति यावत् । योषित स्त्रीव निश्चला सुस्थिरा प्रकृतिः
स्वभावश्च भवान्तरेषु अन्यजन्मस्वरूपि । क पुनस्तस्मिन्नेव जन्मनीत्याशयः, पुमांसं पुरुषम्
अभ्येति प्राप्नोति । वंशस्थं छन्दस्तत्त्वक्षणन्तुक्तं प्राक् (१०६ पृ०) ।

(८६) उदाहरणसङ्गतिमुपपादयति—अत्रेति । प्रस्तुताया इति । शिशुपालवधस्य
प्रस्तुतत्वेनैव तत्प्रकृतेरपि प्रस्तुतत्वमिति बोध्यम् ।

अत्र प्रस्तुतैकत्वमिव प्रस्तुतैकत्वमपि । प्रस्तुताप्रस्तुतानां बहुत्वे पुनरिदमेव यथा—

(क) “किवणायां धनं याभाणं फणमणी केसराहं सीहायां ।

कुलवालिकायां रथयाभा कुत्तो छिपंति अमुखायां ॥”

अत्र वर्णनीयत्वेन प्रस्तुतानां कुलवधूस्तनानां स्पर्शेन क्रियैकरूपभ्रमान्वयित्वेन
कृपणधनादीनां वर्णनादप्रस्तुतत्वमितिक्रियादीपकालङ्कारोऽयम् ।

संस्कृते उदाहरणं यथा—

(क) “कृपणानां धनं, नागानां फणमणिः, केसराः सिंहाणाम् ।

कुलवालिकानां स्तनाः कुतः स्पृश्यन्तेऽश्रुतानाम् ॥

इति संस्कृतम् ।

(८७) 'दूरं समागतवति त्वयि जीवनाथे
 भिन्ना मनोभवशरेण तपस्विनी सा ।
 उत्तिष्ठति स्वपिति वासगृहं स्वदीय-
 मायाति याति हसति श्वसिति क्षणेन ॥'

(८८) इदं मम । अत्रैकस्या नायिकाया उत्थानाद्यनेकक्रियासंबन्धः ।

"भूयस्ते प्रमदवनानि बालपुष्पैः, कामिन्यो मधुमदमांसलैर्विलासैः ।

(क) ब्रह्माण्यः श्रुतिगदितैः क्रियाकलापैः राजानो विरलितवैरिभिः प्रतापैः ॥"

अत्र प्रतापकर्तृकराजकर्मकभूषणक्रियारूपैकधर्माभिसम्बन्धात् बालपुष्पादिप्रमदव-
 नादीनां वर्णनमप्रस्तुतमिति क्रियाधीपकम् ।

धर्मस्य गुणक्रियान्यतरत्वेनास्य द्वैविध्याभ्युपगमादन्त्यादाहरणं प्रदर्शितम् ।
 अथाद्यं यथा—

"मृतस्य लिप्सा कृपणस्य दिप्सा किमार्गगायाश्च रुचिः स्वकान्ते ।

सर्पस्य शान्तिः कुटिलस्य मैत्री विधातृसृष्टौ नहि दृष्टपूर्वा ॥"

अत्र कुटिलस्य मैत्र्या असम्भवत्वे प्रस्तुते मृतलिप्सादेरुपमानभूतस्योपादानमितिकु-
 टिकमैत्री प्रस्तुता, मृतलिप्सादिरप्रस्तुता, अभावो गुणश्च, तथाचाभावगुणरूपैकधर्मा-
 भिसम्बन्धात् गुणधीपकालङ्कारोऽयम् ।

यत्तत्र— "श्यामलाः प्रावृषेण्यामिर्दिशो जीमूतपङ्क्तिभिः ।

भुवश्च सुकुमाराभिर्नवशाद्वलराजिभिः ॥"

इत्युदाहृतम्, तन्न तत्र प्रावृष उपक्रमे जीमूतपङ्क्तीनामिव शाद्वलराजीनामपि प्रस्तु-
 तत्वात् तुल्ययोगिताया एव स्वीकारस्य युक्तत्वात् ।

(८७) द्वितीयं कारकधीपकमुदाहरति—दूरमिति । कस्याश्चिन्नायिकाया नायकं प्रति
 तद्वत्या विरहावस्थावर्णनमिदम् । जीवनाथे प्राणेश्वरे प्राणेश्वरोऽतिप्रिये त्वयि, दूरम्-
 च्छिन्नहितं समागतवति आगच्छति सति, सा तपस्विनी स्वदेकाग्रया दुःखिता तव
 प्रियेत्यर्थः, मनोभवशरेण कामबाणेन तत्प्रहारेणेत्यर्थः भिन्ना विदीर्णा सती, क्षणेन
 उत्तिष्ठति त्वामागच्छन्तमिव सम्भाष्य दण्डायमाना भवति, क्षणेन स्वपिति स्वस्सङ्गा-
 द्धिष्टतेव शेते, क्षणेन स्वदीयं वासगृहं निवासमवनम् आयाति कदाचिच्छिखीय मत्प्रतारणार्थं
 नात्र स्थित इत्यवलोकयितुमागच्छतीत्यर्थः, क्षणेनैव याति स्वां तत्रानासाद्य ततो निवास-
 मवनाद्बहिर्गच्छतीत्यर्थः, क्षणेन त्वन्मार्गं स्पृशेव हसति, क्षणेन च श्वसिति तव
 वस्तुतो दूरं प्रयाणमवधार्य उच्छ्वसत्वं प्रकाशयति । वसन्ततिलकं छन्दस्तत्त्वज्ञानान्तकं
 प्रागेव (१९३ पृ०) ।

(८८) उक्तपद्यमन्यदीयं नेति प्रकाशयितुमाह—इदं ममेति । लक्ष्ये लक्षणं योज-
 यति—अनेति । अयम्भावः—अत्रोत्थानादीनां सर्वासां क्रियाणां तत्पदप्रतिपाद्या नायि-
 कैवैकं कर्तृकारकमितिकारकधीपकम् । नन्वत्र नायिकाया विरहावस्थाया एव वर्णनीयत्वेन
 तत्राखिलानामेव क्रियाणां प्रस्तुतत्वात्प्रस्तुताप्रस्तुतयोरभावात् कथं लक्ष्यसमन्वय इति

(क) ब्रह्माण इति । ब्रह्मणा इत्यर्थः ।

"महा तर्षं तपो वैदे न द्वयोः पुंसि वैधसि । ऋत्विग्योगभिदोविप्र" इति मेदिनी ।

(८९.) अत्र च गुणक्रिययोरादिमध्यावसानसद्भावेन त्रैविध्यं न लक्षितम् ।
तथाविधवैचित्र्यस्य सर्वत्रापि सहस्राचार्यमवात् ।

चेत् ? सत्यम्, नायकागमनाल्लङ्घनादीनां सम्भाव्यमानानां परस्परं विजातीयत्वेनैकस्याः
क्रियायाः प्रस्तुतात्वम् अन्यस्याश्च तस्या अप्रस्तुतात्वमित्यङ्गीकारेणोक्तदोषाभावात् ।
यथा वा—

“वसु दातुं यशो धातुं विधातुमरिमर्दनम् ।

धातुं च माह्वान् राजन् ! अतीव निपुणो भवान् ॥”

अत्र कस्यचिज्जीविकारहितस्य दीनस्योक्तौ वसुदानस्वप्नायुत्पयोः प्रस्तुतयोः
क्रिययोः, अरिमर्दनयशोधानयोश्चाप्रस्तुतयोरेकस्य नृपरूपकारकस्याभिसम्बन्धः ।

“सहृद्भृत्तिस्तु धर्मस्य प्रकृताप्रकृतात्मनाम् ।

सैव क्रियासु बह्विषु कारकस्येति दीपकम् ॥”

इति काव्यप्रकाशकृष्णचनेन च दीपकस्य द्वैविध्यमेवाध्यासितम् । यत्तु रसगङ्गाधरकृता
“स्वयति कृणति वेत्सति” इत्यादि प्रकाशकृतः कारकदीपकोदाहरणं खण्डयित्वा तुल्य-
योगितायामेव दीपकमन्तर्भावितम्, तथाहि तुल्ययोगितातो दीपकं न पृथग्भावमर्हति,
धर्मसहृद्भृत्तिमूलाया विच्छिन्नेत्यभयत्राविशेषात् । प्रस्तुताप्रस्तुतत्वादिविशेषस्य चावा-
न्तरभेदसाधकत्वेऽपि अलङ्कारतायामसाधकत्वात् अन्यथा रत्नेष्वपि तन्नेदयोरेपि भिन्नाल-
ङ्कारत्वापत्तेः, तस्मात् प्रस्तुतानामेवाप्रस्तुतानामेव प्रस्तुताप्रस्तुतानां चैकधर्मान्वय
इति तुल्ययोगिताया एव त्रयो भेदाः वक्तुमुचिताः । एवञ्च प्राचीनानां तुल्ययोगि-
तातो दीपकस्य पृथगलङ्कारतामाचक्षणां दुराग्रहमात्रमितितदाशयः । परन्त्वापातरम-
णीयञ्चैतत्,—

“नानाऽधिकरणस्थानां शब्दानां सम्प्रदीपकः ।

एकवाक्येन संयोगो यस्तु दीपकमुच्यते ॥”

यथा—

“सरांसि हंसः कुसुमैश्च वृक्षः सत्तैर्द्विरेफैश्च सरोरुहाणि ।

गोष्ठीभिरद्यानवनानि चैव यस्मिन्नशून्यानि सदा क्रियन्ते ॥”

इति लक्ष्मणोदाहरणेन भगवता भरतमुनिना दीपकालङ्कारस्य स्वीकारात् । तत्रैव
तुल्ययोगिताया अन्तर्भावस्तु न शङ्क्यः, अन्यर्थताया उच्छेदप्रसङ्गात् दीपकं हि दीप
इवेत्यर्थकम्, दीपस्य चाभेदेन सर्वेषां प्रकाशकत्वम्, नचैतत्तुल्ययोगिताया, तुल्यानां
योगितेरन्यर्थताया हानिप्रसङ्गादिति ।

(८९) दण्डाष्टकावान्तरप्रकारान् दूषयितुमुत्थापयति—अत्र चेति । तथावाचार्यदण्डी—

“जातिक्रियागुणद्रव्यवाचिनैकत्र वृत्तिना ।

सर्ववाक्योपचारश्चेत्तमाहुर्दीपकं, यथा ॥” इति

आचार्यरुद्रटोऽपि—

“आदौ मध्येऽन्ते वा वाक्ये तत्संस्थितं च दीपयति ।

वाक्यार्थानितिभूयस्मिन्नैतदेवं भवेत्तोदा ॥”

इत्यादिलक्षणमभिधायोदाहरणान्याह—

न भाति रमणीयोऽपि वैराग्येण विना यतिः ।

वैदुष्येण विना विम्रो नरलोकस्त्वया विन्ता ॥

काव्येन प्रमदा मदातिरेकेण धारणाधिपतिः ।

भाति विभवेन भवकान् राजन् ! भवता च वसुमतीवल्लभम् ॥

आखण्डलेन नाकः कुण्डलिकुलकुण्डलेन पातालम् ।

नरमण्डन ! रिपुखण्डन ! भवता भूमण्डलं विभातितमाम् ॥

पुषु धर्मस्यादिमभ्यान्तगतत्वम् । सहस्रवासम्भवादिति । तथा चैतैस्त्वतिशयविच्छि-
त्तरभावाद्बिच्छित्यतिशयस्यैवालङ्कारत्वेन सर्वत्र स्वीकारादिति भावः । एवमेव यदपि—

‘अथावृत्तिः पदावृत्तिरुभयावृत्तिरेव च । दीपकस्थान एवेष्टमलङ्कारत्रयं यथा ॥’

इत्यावृत्तिगणोक्तमाश्रित्य कुवलयानन्दे—

‘त्रिविधं दीपकावृत्तौ भवेदावृत्तिदीपकम् ।’

इतिलक्षणमभिधाय—

‘वर्षस्यम्बुदसाक्षेयं वर्षस्येषा च शर्वरी । उन्मीलन्ति कदम्बानि फुटन्ति कुटजोद्गमाः ॥

माद्यन्ति चातकास्तृप्ता माद्यन्ति च शिखावलाः ॥’

इत्युदाहृतम् । अत्र क्रमेण सप्तदशार्थस्योभयोरवृत्तिरिति तदपि न, धर्मस्य सकृ-
दुपादानाभावात्, प्रस्तुताप्रस्तुतोभयावृत्तिस्त्वाच्च । प्रकाशानुसारिणस्तु येषु वाचकलुप्तो-
पमेव प्राहुः ।

विश्वप्रतिविम्बभावेनाऽप्येतत्सम्भवति यथा—

‘शीलभारवती कान्ता पुष्पभारवती लता । अर्थभारवती वाणी भजते कामपि श्रियम् ॥

लता कुसुमभारेण शीलभारेण सुन्दरी । कविता चार्थभारेण श्रयते कामपि श्रियम् ॥’

वाण्यादिषु यस्याः कस्याश्चन प्रस्तुतत्वे प्रस्तुता उपमेयभूता, तदतिरिक्तयोः कान्ता-
लताद्योश्लोपमानत्वम्, एतद्विशेषणीभूतस्यार्थादेस्तु विम्बत्वम्, शीलादेश्च प्रतीविम्ब-
त्वम् । एवमेव ‘लताकुसुमे’ इत्यापि विम्बप्रतिविम्बभाव उपपादनीयः ।

काव्यप्रकाशकृता तु मालादीपकमप्यङ्गीकृतम् । तथाहि तत्त्वज्ञानं तत्र—

‘मालादीपकमाद्यं चेद्योत्तरगुणावहम्’ इति ।

पूर्वेण पूर्वेण वस्तुना उत्तरमुत्तरं चेदुपक्रियते तन्मालादीपकमित्यर्थः । उदाहरणं यथा—

सङ्ग्रामाङ्गणमागतेन भवता चापे समारोपिते

देवाकर्णय येन येन सहसा यद्यत्समासादितम् ।

कोदण्डेन शराः शरैरिशिरस्तेनापि भूमण्डलं

तेन त्वं भवता च कीर्तिरतुला कीर्त्या च लोकत्रयम् ।

अत्र कोदण्डेन अरिशिर आसादयता शरा उपक्रियन्ते, शरैरपि भूमण्डलं प्राप-
यन्निरिशिर उपक्रियते, शिरसापि सन्नायकं त्वां लम्बयता-भूमण्डलम्, भूमण्डलेन च
कीर्तिं प्रापयता वृत्तिः, वृत्त्यापि त्रैलोक्यं व्यापयता कीर्तिरिति पूर्वपूर्वैभ्यः परस्परस्यो-
पकारः । एकस्या आसादनक्रियायां सर्वत्र सम्बन्धान्मालादीपकम् । एवमेव—

आत्वादेन रसो रसेन कविता काव्येन वाणी तथा

लोकान्तःकरणाजुरागरसिकः सम्यः समा चासुना ।

द्वारिद्वयानलदहमानजगतीपीयूषधाराधर !

क्षोणीनाथ ! तथा भवांश्च भवता भूमण्डलं भासते ॥

इत्यादावपि समुन्नेयम् ।

(६०) प्रतिवस्तूपमा सा स्याद्वाक्ययोगस्य साम्ययोः ॥ ४६ ॥

एकोऽपि धर्मः सामान्यो यत्र निर्दिश्यते पृथक् ।

यथा—

(९१) 'धन्यासि वैदर्भि । गुणैरदारैर्यथा समाकृष्यत नैषधोऽपि ।

इतः स्तुतिः का खलु चन्द्रिकायां यद्विधमप्युत्तरलीकरोति ॥'

(९०) अथ सादृश्यमूलकालङ्काराभिधानस्य प्रस्तुतत्वात् अन्यविधसादृश्यमूलकं प्रतिवस्तूपमालङ्कारं लक्षयति—प्रतिवस्तूपमेति । यत्र यस्मिन् काव्ये गन्धं प्रतीयमानं न पुनर्वाच्यमित्यर्थः साम्यं सादृश्यं यत्र (प्रतिपाद्यमानं) तथोस्तथोक्तयोः, सादृश्यञ्चोपमानोपमेयत्वम्, तथाच प्रतीयमानोपमानोपमेयभावयोरिति फलितोऽर्थः वाक्ययोर्वाक्यार्थयोः उपमानोपमेयसम्बन्धनोरित्यर्थः, उपमानगतञ्चैकं वाक्यम् उपमेयगतञ्चापरं वाक्यमिति वाक्यार्थद्वयसन्नावधार्यम्, एकोऽपि अपृथग्भूतोऽपि अभिन्नोऽपीतियावत्, सामान्य उपमानोपमेयोभयगतसाधारणः, धर्मो गुणक्रिया वा पृथगभिन्नतया निर्दिश्यते अभिन्नार्थं अभिन्नानुपूर्वीकशब्देन प्रतिबोध्यते सा प्रतिवस्तु प्रतिपदार्थम् उपमा सादृश्यं प्रतीयमाना इति शेषः, इति यादृशी तद्व्यपदेशयोऽमलङ्कारो भवेदित्यर्थः ।

अत्र पूर्ववदेव वाक्ययोरित्यत्र द्विवचनमनेकोपलक्षकं मालानुरोधात् । तेन वाक्यार्थयोर्वाक्यार्थानां वा उपमानिष्पादकत्वं कस्यापि धर्मस्य विभिन्नशब्दोपात्तत्वं प्रतिवस्तूपमेति कलितम् ।

एवञ्च 'पद्मं मनोज्ञं रुचिरं शशाङ्कः' इत्यादौ एकस्यैव धर्मस्य पृथग्विहोऽपि वाक्यार्थयोः उपमानोपमेयभावप्रत्ययाभावाच्चातिश्यासिः ।

'प्रकाशते मुखं तस्याश्चन्द्रमा इव दीप्यते' ।

इत्यादौ च साम्यप्रतीयभावान्नातिप्रसङ्गः । नचात्र प्रागुक्तविशेषवाक्यत्वमेव अनर्थं निम्नवाक्ये उपमाप्राप्त्यभावेन प्रतिवस्तूपमायां एवासम्भवापत्तेरिति वाच्यम् अत्र 'गन्धः' इत्युपादानादेव तत्र तथाकल्पनात् ।

"मुखं तत्र तत्रा भाति यथा राजति चन्द्रमा" ।

इत्यादौ वाच्यसाम्ये गन्धेऽप्युक्तत्वाच्चातिश्यासिः । एकोऽपीत्युक्त्यानेकधर्मे इष्टान्ते नातिप्रसङ्गिकः । पृथगित्युक्त्या च न कथितपदत्वदोषः । अत्र साधारणधर्मस्य वस्तुप्रतिवस्तुभावेन निर्देशाद् वाक्यार्थयोः स्वस्वार्थे निरपेक्षत्वाच्च निर्देशायां चातिश्यासिः तत्र साधारणधर्मस्यानिर्देशाद्वाक्यार्थयोः स्वस्वार्थे सापेक्षत्वाच्च ।

"आपद्गतः खलु महाशयचक्रवर्ती विस्तारयत्यकृतपूर्वसुदारभावम्

कालागुरुद्वन्द्वमभ्यगतः समन्ताल्लोकोत्तरं परिमलं प्रकटीकरोति ॥"

इत्यत्रापद्गतत्वद्वन्द्वमभ्यगतत्वयोर्विभक्त्यभिन्नभावेऽपि उपमानोपमेयवृत्तिधर्मो वस्तु प्रतिवस्तुभावापरं एवेत्यतः प्रतिवस्तूपमेवालङ्कारः ।

(९१) उदाहरति—धन्यासीति । नैषधीयचरिते वृत्तीयसर्गं दमयन्तीं प्रति ईदृश्योक्तिरियम् । हे वैदर्भि ! विदर्भराजनन्दिनि दमयन्ति ! त्वं धन्यासि प्रशंसनीयासि, यथा त्वया, उदारैर्महनीयैर्गुणैः सौन्दर्यादिभिः, नैषधो निषचाधिपतिर्लोकोऽपि समाकृष्यत

(६२) अत्र समाकर्षणमुत्तरलीकरणं च क्रियैकैव पौनरुक्त्यनिरासाय भिन्नवाचकतया निर्दिष्टा ।

(६३) इयञ्च मालयापि दृश्यते यथा—

(६४) 'विमल एव रविर्विशदः शशी प्रकृतिशोभन एव हि दर्पणः ।

शिवगिरिः शिवहाससहोदरः सहजसुन्दर एव हि सज्जनः ॥'

(६५) अत्र विमलविशदादिरर्थत एक एव । वैधर्म्येण यथा—

स्ववर्णं प्रापितः, अपिना नलस्य गभीरतातिशयत्वेन 'समाकृष्यत' इति क्रियायाः कर्मत्वाद्योग्यत्वं सूचयति । तथाच चन्द्रिकायाः ज्योत्स्नायाः 'चन्द्रिका कौमुदी ज्योत्स्ना' इत्यमरः, इत् अस्मादुच्यमानादपेक्षयाधिकेत्यर्थः, का खलु स्तुतिः प्रशंसा न काऽपीतिशेषः, यत् अङ्घ्रि गभीरतया प्रख्यातं समुद्रमपि उत्तरलीकरोति समाकर्षति चञ्चलं करोतीति-यावत् इन्द्रवज्रोपेन्द्रवज्रोपपजातिबल्लन्दः, तत्पक्षगणन्तुक्तं प्रागेव (१२९ पृ०) ।

(९२) लक्ष्ये लक्ष्यं योजयति—अत्रेति । एकैवेति । नैषधस्य समाकर्षणमपि कामाविर्भावेन चञ्चलीकरणम्, उत्तरलीकरणमपि पूराविर्भावेन तच्चञ्चलीकरणमेवेत्याशयः । पौनरुक्त्यनिरासाय कथितपदत्वदोषनिराकरणाय, भिन्नवाचकतयो विभिन्नवाचकशब्देन । पूर्वमेव दमयन्तीचन्द्रिकयोर्नैषधसमुद्रयोश्चोपमेयोपमानयोः साम्यं स्फुटं प्रतीयमानमित्यपि विभावनीयम् । तथाच समुद्रोत्तरलीकरणमिव नैषधसमाकर्षणमित्युपमा प्रतीयमानाऽपि वाक्यद्वयगतत्वेन व्यङ्ग्योपमान्तरतो व्यवच्छेदो भवतीति-फलितम् ।

(९३) मालारूपाऽप्ययं भवतीत्युपदेष्टुमाह—इत्यत्रेति । प्रतिवस्तूपमा चेत्यर्थः । मालयापि एकत्रानेकत्वेनाऽपीत्याशयः । मालयेत्यभिधानादेव कारिकायां 'वाक्ययोः' इत्यत्र द्विवचनमनेकोपलक्षकमित्युक्तं पूर्वमेव ।

(९४) उदाहरति—विमल एवेति । रविः सूर्यो विमल एव तेजोमयतया स्वच्छ-प्रकाश एवेतिप्रसिद्धम्, शशी चन्द्रो विशद एव तेजोमयतयैव विपुलप्रकाश एव, एवेतिपूर्वतोऽनुवर्त्तनीयम् । दर्पणो मुकुरोऽपि 'दर्पणो मुकुरादौ' इत्यमरः, प्रकृत्या स्वभावेन शोभन एव हि अत्यन्तस्वच्छतया अत्यन्तरमणीय एव; शिवगिरिः कैलाश-पर्वतः शिवस्य शङ्करस्य यो हासो हास्यं तस्य सहोदरः सज्जन्मा एव तत्तत्पदत्वेन स्वच्छ एवेत्याशयः तथा सज्जनोऽपि सहज आजन्मसिद्धः सुन्दरः पवित्रान्तःकरणः एव । अत्र 'यः क्रौमारहरः स एव हि वरः' इत्यादाविव एव हीतिपदद्वयमत्यन्तं नियमं सूचयति, परन्तु शिवपदस्य द्विरभिधानात् कथितपदत्वं दोषः । द्रुतविलम्बितं छन्दस्तत्पदगन्तुक्तं प्रागेव ।

(९५) नन्वत्र प्रतिवाक्यं धर्मभेद एवेति कथमयमलङ्कार इत्यत आह—अत्रेति । विमलविशदादिविमलविशदादिपदप्रतिपादो धर्मः, अर्थतस्तात्पर्यात्, एक एव अनतिरिक्त एव तथा च विमलादिपदानां भिन्नार्थवाचकत्वेऽपि पर्यवसाने तात्पर्यवलात् स्वच्छस्वरूपस्यैकस्यैवार्थस्य बोधकत्वमितिभावः । किन्तु कथितपदत्वदोषनिराकरणाय पृथक्पृथक्पदेन निर्दिष्ट इति वाक्यशेषः । अत्रापि रविशशीप्रभृतीनां साम्यं स्फुटमेव प्रतीयमानमितिबोध्यम् ।

(६६) 'चकोर्य एव चतुराश्चन्द्रिकापानकर्मणि ।

विनावन्तीर्न निपुणाः सुदृशो रतनर्मणि ॥'

(६७) दृष्टान्तस्तु सधर्मस्य वस्तुनः प्रतिविम्बनम् ॥ ५० ॥

(६६) इत्थं साधर्म्येणैनामुदाहरस्य वैधर्म्यऽप्यस्याः सम्भव इति बोधयन्नुदाहरति-
चकोर्य इति । बालरामायणस्य पद्यमिदम् । चन्द्रिकायाः कौमुद्यास्तद्वृत्तजलविन्दुनामि-
त्यर्थः, पानकर्मणि पानकर्मविषये विषयसप्तमीयम्, चकोर्यस्तदाख्याः पञ्चविशेषा एव
चतुरा निपुणाः । तथा च अवन्ती अवन्ति (इज्जयिनी) देशोद्भवाः नारीविना अन्याः सुदृशो
नायिकाः विनापदञ्चात्रान्यार्थकम्, रतनर्मणि सुरतक्रीडायाम् "क्रीडा खेला च नर्म च"
इत्यमरः, निपुणा न भवन्ति केवलमावन्त्य एव निपुणा इत्यर्थः तथा च यथाऽवन्त्य
एव सुरतकेलिविषये निपुणास्तथा चकोर्यश्चन्द्रिकापानकर्मणि निपुणा इति भावः ।

अत्र चातुर्यरूपो नैपुण्यरूपश्च धर्म अभिन्न एव किन्तु कथितपदत्वदाधिव निराकरणाय
केवलं पृथक्पदेन निर्दिष्टः । तत्र च निषेधार्थकजनः सत्त्वात् नैपुण्ये चातुर्यवैपरीत्यं समु-
त्पन्नमिति वैधर्म्यम् । यदा अवन्त्य एव सुदृशो रतनर्मणि निपुणा इत्येवंरूपे वैधर्म्य-
विपर्यये साधर्म्यपर्यवसानम्, चकोराणामावन्तीनाञ्च साम्यं स्फुटं प्रतीयमानमिति प्रति-
वस्तूपमा ।

यथा वा—

"प्रतापकद्व एवैकः पटीयाम् जनरञ्जने ।

चन्द्रादते क्षमो नान्यश्चकोरपरितोषणे ॥"

अत्र चन्द्रेण यथा चकोरपरितोषः क्रियते तथा प्रतापकद्वेण जनरञ्जनं क्रियते इति वै-
धर्म्येणैवैव प्रतीयत इति प्रतिवस्तूपमा ।

कुवलयानन्दकारास्तु—

"विद्वानेव हि जामाति विद्वज्जनपरिश्रमम् ।

न हि बन्ध्या विजानाति गुर्वी प्रसववेदनाम् ॥"

"यदि सगति गुण्याः पुंसां विकसन्त्येव ते स्वयम् ।

न हि कस्तूरिकामोदः शपथेन विभावयते ॥"

इति वैधर्म्योदाहरणमुदाहरन्ति ।

(६७) दृष्टान्तालङ्कारस्यापि प्रकृतसमर्थकत्वेन प्रतिवस्तूपमालक्षणावन्तरं दृष्टान्ता-
लङ्कारं लक्षयति—दृष्टान्त इति । प्रतिवस्तूपमाभेदव्यञ्जनार्थमत्र 'तु' पदोपादानम् । धर्म-
स्य सदृशस्यैव न तु पुनः प्रतिवस्तूपमावदनतिरिक्तस्येत्यर्थः, वस्तुनः सामान्यधर्मस्य
प्रतिविम्बनं प्रतिविम्बभावेन स्थापनं प्रस्तुतसमर्थनाय प्रणिधानगम्यसास्यकृत्या
विभिन्नवाक्येनोपपादनमित्यर्थः, प्रतिविम्बनमिति भावेऽप्युद्, दृष्टो ज्ञातप्रामाण्यकोऽन्तो
दाष्टान्तिकवाक्यार्थनिश्चयसमर्थनीये समर्थकस्वरूपं सादर्यमितियात् यत्र स दृष्टान्त
अत एव तदाख्यया प्रसिद्धोऽलङ्कारः स्यात् । अत्रापि पूर्वतो "वाक्ययो" रित्यनुवर्त्तते,
वाक्यद्वयस्येति तदर्थः । उपमानोपमेययोरिति शेषः । तथा च यत्रोपमानोपमेयवाक्ययोः
सतोस्तदुभयवर्तिनः समानधर्मिणः तात्पर्यलभ्यसाम्यकृत्या विभिन्नवाक्येनोपादानं

(६८) सचर्मस्येति प्रतिवस्तूपमाव्यवच्छेदः ।

(६९) अयमपि साधर्म्यवैधर्म्याभ्यां द्विधा । क्रमेणोदाहरणम्—

(१००) 'अविदितगुणापि सत्कविभणितिः कर्णेषु वमति मधुधाराम् ।

अनघिगतपरिमलापि हि हरति दृशं मालतीमाला ॥'

इष्टान्त इति लक्षणं फलितम् । समानस्वस्त्रात्र (क) समर्थसमर्थकयोर्द्वयोरेव व्यापकत्वेन वा सजातीयत्वमवगन्तव्यम् । निदर्शनायामर्थान्तरन्यासे च नातिव्याप्तिः तत्र कदाचित् समर्थस्य व्यापकत्वं सामान्यत्वं समर्थकस्य तु व्याप्यत्वं (विशेषत्वम्) कदाचिद्वा समर्थस्य व्याप्यत्वं समर्थकस्य तु व्यापकत्वमित्यभ्युपगमात् ।

'मुखं तव तथा भाति यथा राजति चन्द्रमाः'

इत्यादौ वाच्यसाम्यायामुपमायामतिप्रसङ्गवारणाय तात्पर्यलभ्यसाम्यकतयैत्युक्तम् । एवं 'मललापवर्जितैस्तेषाम्' इत्यादौ ह्यपदस्य विद्यमानत्वेन साम्यस्य वाच्यतया तात्पर्यलभ्यत्वाभावाच्चातिव्याप्तिरित्यपि बोध्यम् ।

'मुखं धाम्नि विधुर्धाम्नि भाति भाग्येन साम्प्रसम्'

इत्यादावेकतात्पर्यलभ्यसाम्ये द्वीपकेऽतिप्रसङ्गवारणाय वाक्यान्तरेणेत्यामिधानम् ।

(९८) ननु प्रतिविम्बनमित्यनेनैवेष्टसिद्धौ सचर्मस्येतिपदोपादानस्य किं प्रयोजन-
मत आह—सचर्मस्येति । सचर्मस्य उपमानोपमेयवृत्तिः साधारणधर्मस्येत्यर्थः, इति
अनेन विशेषणेनेत्यर्थः, प्रतिवस्तूपमाया व्यवच्छेदो भेदः । तथाच तत्र उपमेयोपमानयोः
(समर्थसमर्थकयोः) निरुक्तविज्ञा एक एव धर्मः, अत्र तु सदृशत्वेन पृथगेव धर्मः,
तद्विज्ञात्वे सति तद्वत्तन्मूलोपमेयत्वस्य सदृशपदार्थत्वादित्याशयः ।

(९९) प्रतिवस्तूपमावदस्यापि भेदमुपपादयति—अयमपीति । इष्टान्तोऽपीत्यर्थः ।

(१००) तत्र प्रथमं साधर्म्यं उदाहरति—प्रविदितेति । स्वप्नवासवदत्ताद्याः पद्यमि-
दम् । सतां श्रेष्ठानां कवीनां भणितिर्वचनम्, न विदिता ज्ञाता गुणा माधुर्यादयो यस्याः
सा तथोक्ता अपि किं पुनर्विदितगुणेत्येषः, कर्णेषु श्रोतृणामित्येषः, मधुनो धाराम्
उपचारात् रमणीयतातिशयं वमति उद्गिरति प्रकटयतीतितात्पर्यम् । तथाहि मालती-
माला मालतीपुष्पजम् अनघिगतोऽप्रासः परिमलः सौरभविशेषो यस्याः सा तथोक्ताऽपि
'विमर्दोत्थे परिमलो गन्धे जनमनोहरे' इत्यमरः, दृशं नयनं हरति स्ववक्षं नयति ।
आर्याच्छन्दस्तत्त्वलक्षणं चोक्तं प्रागेव ।

अत्र द्वितीयाहं इहरणरूपाधर्मेण मुख्यधर्मितया मालतीमालया वाक्येन प्रतिपा-
दनात्, तथा च मालतीमालया सह पूर्वाहंवाक्यगतसत्कविभणितेः साम्यस्यामिधाय-
कामावात् तात्पर्यवशेनैव प्रतीयमानत्वाच्च इष्टान्तः । धमनहरणयोर्द्वयोरेव भाववस्तुतया
स्फुटं साधर्म्यम् । एवञ्च पूर्वाहं समर्थनोपमम् उत्तरार्धेन समर्थकमिति द्वयमपि विशेषरू-
पमेवेत्यवधेयम् ।

(क) युक्त्युपपादनद्वारा विभिन्नवाक्येन यद्वाक्यं स्थिरीक्रियते तत् समर्थं वाक्यम्, युक्त्यु-
पादनद्वारा यत्त्र वाक्यं विभिन्नवाक्यं स्थिरीकरोति तत् समर्थकं वाक्यम् । (व्याप्यव्यापकभावः
सामानान्विधेयमाह) ।

(१) 'त्वयि दृष्टे कुरङ्गाक्ष्याः संसते मदनव्यथा ।

दृष्टानुदयभाजीन्दौ रत्नानिः कुमुदसंहतेः ॥'

(२) 'वसन्तलेखैकनिबद्धभावं परासु कान्तासु मनः कुतो नः ।

प्रफुल्लमङ्गीमधुलम्पटः किं मधुव्रतः काङ्क्षति वल्लिमन्याम् ॥'

(३) इदं पद्यं मम ।

(४) अत्र 'मनः कुतो नः' इत्यस्य 'काङ्क्षति' वल्लिमन्याम्' इत्यस्य चैक-
रूपतयैव पर्यवसानात्प्रतिवस्तूपमैव ।

(१) इत्थं साधर्म्येणोदाहरणं प्रदर्श्य वैधर्म्येण प्रदर्शयति—त्वयीति । कान्तं प्रति कान्तादूषया उक्तिरियम् । त्वयि कान्ते दृष्टे सति, कुरङ्गाक्ष्याः मृगलोचनायास्तव प्रियः समाया इत्यर्थः, मदनव्यथा कामपीडा स्वद्विरहमूलेतिशेषः, संसते अस्म्यति विनश्यती-
ति यावत् । तथाच हृदौ चन्द्रे अनुदयभाजि अस्तं सेवमाने सति उदयमप्राप्तवति सती-
त्यर्था, कुमुदानां नक्तं प्रस्फुटितानां पत्रानां संहतेः पुञ्जस्य रत्नानिः प्रस्फुटनाभावात् सङ्कोच-
इति यावत् दृष्टा अत्रापि कान्तदर्शनेन प्रस्फुटतया समानधर्मिणः कुमुदपुञ्जस्योत्तरार्द्ध-
वाक्येन प्रतिपादनात्, तेन च कुमुदपुञ्जेन सह कुरङ्गाक्ष्याः सादृश्यस्याभिधायकाभा-
वात् तात्पर्यवशेनैव प्रतीयमानत्वाच्च दृष्टान्तः । पूर्वाद्धं मदनव्यथाया नाश उत्तरार्द्धे तु सङ्कोच इत्यसत्त्वसत्त्वभ्यां द्वयोर्वैधर्म्यम् । एवञ्च प्राग्बवदेव द्वयमपि विशेष एवेत्यवधे-
यम् । नच वैधर्म्यव्यङ्ग्यप्रतिवस्तूपमातोऽस्याः को भेद इति वाक्यम्, तत्र वैधर्म्यं धर्मा-
न्तरगतम् अत्र तूपमानगतम्, तथाच तत्र वैधर्म्येणैव व्यञ्जना, अत्र तूपमगताभ्यां
साधर्म्यवैधर्म्यभ्यां व्यञ्जनेतिभेदात् ।

अत्र समर्थसमर्थकयोर्विशेषरूपत्वं एव "अविदित" "त्वयि दृष्टे" इत्युभयमुदाहर-
णमवगन्तव्यम् । समर्थसमर्थकयोः साधर्म्यवैधर्म्ययोर्दाहरणे स्वयमूहनीये ।

(२) इत्थं द्विविधं दृष्टान्तमुदाहृत्य स्थलविशेषे दृष्टान्तप्रतिवस्तूपमयोः संशयनिराकर-
णायोदाहरति—वसन्तलेखैकेति । राज्ञ उक्तिरियम् । वसन्तलेखायां तदाक्यायां स्ववैरयायाम्
एको मुख्यो भावोऽनुरागो यस्य तथोक्तम्, न अस्माकं मनश्चित्तम्, परा सुवसन्तलेखाति-
रिकासु कान्तासु रमयाषु विषये कुतः कथं गच्छति ? अपि तु कथमपि नेत्यर्थः । तथाहि-
प्रफुल्लता प्रस्फुटा या मङ्गी मङ्गिकाकुसुमं तस्य मधुरसः तत्र मधुपाने इत्यर्थः लम्पट
समासकवित्तः, मधुव्रतो अमरः, किम् अन्यां वलिलं क्तां "वल्ली तु व्रतति क्ता" इत्य-
मरः, काङ्क्षति ? अपि तु कथमपि नेत्यर्थः । उपेन्द्रब्रजाच्छन्दस्तत्तत्तद्वचनत्तकम् ।

(३) अन्यदीयपद्यमात्राङ्कमान आह—इदं पद्यं ममेति ।

(४) नचात्रोदाहरणे एकत्राभाव एवोक्तार्थोपनिबध्येन वाक्यार्थनिश्चयात् प्रतिवस्तु,
पमाङ्कार उदाहो मनोगमन-मधुव्रताकाङ्क्षयोर्धर्मयोः सादृश्यात् पार्थक्याच्च दृष्टान्ता-
लङ्कार इति संशयं निराकर्तुमाह—अत्रेति । "मनः कुतो नः" इत्यस्य "वाक्यस्ये"
ति शेषः । "काङ्क्षति वल्लिमन्याम्" इत्यस्य "वाक्यस्ये" ति शेषः । एकरूपतयैव "स्व-
रूपतो भेदेऽपीतिशेषः । पर्यवसानात् निश्चयात् । प्रतिवस्तूपमैव "न तु दृष्टान्तः" इति
शेषः । तथा च तथाविधपरनायिकाविषयकमनोगमनाकाङ्क्षयोः प्रतियोगिनीस्तात्पर्येऽन्वि-

(५) इह तु कर्णे मधुघारावमनस्य नेत्रहरणस्य च साम्यमेव, न त्वैकरूप्यम् ।

(६) अत्र समर्थसमर्थकवाक्ययोः सामान्यविशेषभावोऽर्थान्तरन्यासः । प्रति-
वस्तूपमादृष्टान्तयोस्तु न तथेति भेदः ।

(७) संभवन्वस्तुसंभवन्धोऽसंभवन् वापि कुत्रचित् ।

यत्र विम्बानुविम्बत्वं बोधयेत्सा निदर्शना ॥ ५१ ॥

अयमात्रे ऐक्यात्तदभावयोरण्येक्यमेव स्वीक्रियते लाघवादितिभावः । इत्थञ्च प्रतिवस्तूप-
मायां धर्मपदं शक्तिप्रत्ययार्थस्योपलक्षकमित्यवगतव्यम् ।

(९) दृष्टान्ते धर्मस्य सादृश्यमेव न त्वैक्यमित्युपदायति-इह त्विति “अविदितगुणा-
पि” इत्यादौ त्वित्यर्थः । कर्णे जातावेकवचनम् । साम्यमेवेति । प्रेमोत्पादकस्य साधारणधर्म-
स्य कर्णावच्छेदेन इगावच्छेदेन चात्मनि विद्यमानत्वादितिभावः । एतद्व्यवच्छेदं दर्शयति
न त्वैकरूप्यमिति । न त्वनतिरिक्तधर्मत्वं यथार्थं एव क्रियाकारकयोर्मिन्नत्वादित्यभिप्रायः ।

(६) अर्थान्तरन्यासाद् द्वयोः प्रतिवस्तूपमादृष्टान्तयोर्भेदमुपपादयति-अत्रेति ।
समर्थसमर्थकवाक्ययोः समर्थनीयसमर्थकयोर्वाक्ययोः पूर्वापरवाक्ययोरितिवाचत् ।
अर्थान्तरन्यास “इति बोध्यम्” इति शेषः । प्रतिवस्तूपमादृष्टान्तयोस्तु “समर्थसमर्थक-
वाक्ययोःसामान्यविशेषभाव इति पूर्वतोऽनुवर्तनीयम् । न तथा “यथाऽर्थान्तरन्यास”
इति शेषः, इति अर्थान्तरन्यासादितिशेषः, भेद “इति बोध्यमितिशेषः । तथाचार्थान्तर-
न्यासे समर्थवाक्यस्य सामान्यत्वं (व्यापकत्वम्) अन्यस्य विशेषत्वं (व्याप्यत्वम्)
अथवा समर्थकवाक्यस्य सामान्यत्वम् अन्यस्य तु विशेषत्वमावश्यकम्, एवमेव प्रति-
वस्तूपमादृष्टान्तयोरण्युभयोर्वाक्ययोः परस्परं समर्थसमर्थकभावो यद्यपि विद्यत एव
किन्तु अर्थान्तरन्यासवत् वाक्यद्वयमध्ये एकस्य सामान्यत्वम् अपरस्य विशेषत्वम् अथवा
एकस्य विशेषत्वम् अपरस्य सामान्यत्वं न विद्यते, उभयोरपि वाक्ययोः सामान्यस्य
विशेषत्वमेव स्वीकारादित्याशयः ।

(७) सादृश्यमूलकालङ्कारस्य प्रकृतत्वात्तन्मूलकमेव निदर्शनालङ्कारं निरूपयति
सम्भवजिति । यत्र काव्ये वस्तुसम्बन्धः वाक्यार्थयोः पदार्थयोर्वाच्यः, धर्मधर्मिभावः
इत्यर्थः कुत्रचित् सम्भवन् कस्या अपि विप्रतिपत्तेरभावादुपपद्यमानः वा अथवा कुत्र-
विदध्यसम्भवन् बाधप्रतिभासात् अनुपपद्यमानः सन् यत्र तत् विज्ञानुविम्बत्वं विम्ब-
प्रतिविम्बभावं सादृश्यमितियावत् बोधयेत् व्यञ्जनावृत्त्या निरूपयेत् न तु अभिद-
ध्यात् न वा लक्षयेदित्यर्थः सा निदर्शयति निश्चयेन सादृश्यम् (उपमानोपमेयभावं
बोधयतीति निदर्शना नाम अलङ्कारः । निदर्शनेति निपूर्वकाद्दृशेण्यन्तास्त्रियां भावे
युच् । तथाच उपमानोपमेयभावकल्पनायां पर्यवसितो वाक्यार्थो वा निदर्शनेतिनिष्कर्षः ।

इयं च सम्भवद्वस्तुसम्बन्धा, असम्भवद्वस्तुसम्बन्धा चेति द्विविधा ।

तत्र सम्भवद्वस्तुसम्बन्धरूपायां निदर्शनायां वाक्ययोः सामान्यविशेषभावः, दृष्टान्ते
तु न तथेति ततो भेदः । यद्यपि अर्थान्तरन्यासेऽपि वाक्ययोः सामान्यविशेषभाव इत्य-
भेदः प्रतीयते तथापि तत्र द्वितीयवाक्यं पूर्ववाक्यसमर्थकः, अत्र तु न तथेति ततोऽपि
भेद एव । असम्भवद्वस्तुसम्बन्धरूपायां निदर्शनायान्तु वाक्यार्थोपपत्त्यभावः, दृष्टान्त-
र्थान्तरन्यासयोस्तु वाक्यार्थोपपत्तिर्भवत्येतेति परस्परं भेदः प्रकान्तरेण त्वन्यथाभेदोऽपि
स्वयं वक्ष्यति ।

तत्र संभवद्वस्तुसंबन्धनिदर्शना यथा—

(८) 'कोऽत्र भूमिवलये जनान्मुधा तापयन्मुचिरमेति संपदम् ।

वेदयन्निति दिनेन भानुमानाससाद चरमाचलं ततः ॥'

(९) अत्र रवेरीदृशार्थवेदनक्रियायां वक्तृत्वेनान्वयः संभवत्येव । ईदृशार्थज्ञापनसमर्थचरमाचलप्राप्तिरूपधर्मवत्त्वात् । स च रवेरस्ताचलगमनस्य परितापिनां विपत्प्राप्तेश्च विम्बप्रतिविम्बभावं बोधयति । असंभवद्वस्तुनिदर्शना त्वेकवाक्यानेकवाक्यगतत्वेन द्विविधा । तत्रैकवाक्यगा यथा—

(१०) 'कलयति कुवलयमालाललितं कुटिलः कटाक्षविक्षेपः ।

अधरः किसलयलीलामाननमस्याः कलानिर्वेर्विलासम् ॥'

(११) अत्रान्यस्य धर्मे कथमन्यो वहतिविति कटाक्षविक्षेपादीनां कुवलय-

(८) क्रमादुदाहरणं दर्शयति—कोऽत्रेति । अत्र अस्मिन् भूमिवलये क्षोणीमण्डले कः किस्वरूपः किञ्चामा जनः, मुधा व्यर्थं जनान् प्राणिनः तापयन् सन्तापं जनयन् सन् मुचिरं चिरकालं सम्पदम् अश्नुदयम् एति प्राप्नोति न कोऽपीत्यर्थः । भानुमान् रश्मिमान् तेजस्वी सूर्य इत्यर्थः "भान् रश्मिदिवाकरौ" इत्यमरः, दिनेन दिनद्वारा अपवर्गे तृतीया इति वेदयन् ज्ञापयन्, चरमाचलम् अस्ताचलम्, आससाद प्राप्तवान् । रथोद्धात्वाद्द्वस्तुलक्षणान्तर्लक्ष्यं प्रागेव ।

(९) उक्तोदाहरणे लक्षणं योजयति—अत्रेति । उदाहृते पद्य इत्यर्थः, ईदृशार्थस्य "कोऽत्रे"स्यादिपादद्वयात्मकः "कोऽपि जनो व्यर्थं जनान् तापयन् चिरकालं सम्पदं नाप्नोति" इत्यर्थस्य वेदनक्रियायां ज्ञापनक्रियायाम् । अन्वयः सम्बन्धः । अन्वयस्यावश्यम्भावे हेतुमुपपादयति—ईदृशार्थज्ञापनेत्यादिना । ईदृशार्थस्य उक्तपादद्वयात्मकवाक्यतात्पर्यार्थस्य ज्ञापनं वेदनं तत्र समर्थो योग्यो यश्चरमाचलप्राप्तिरूपो धर्मस्तद्वत्त्वात् रवेरित्यर्थः, स च ईदृशार्थवेदनक्रियायां सम्भवन् कर्तृत्वेनान्वयश्च, रथे रविसम्बन्धिनः । परितापिनां परितापकारिणाम् विम्बप्रतिविम्बभावं सादृश्यम् उपमानोपमेयभावमिति यावत् । एवञ्च "यथा रविद्वयं प्राप्यान्तत्यन्तं तेजसा प्रकाशमानोऽपि निरर्थकमन्यान् तापयन्नस्तं याति, तथाऽन्येऽपि अन्याच्चिरार्थकं क्लेशयन्तो विपदं लभन्ते" इति सादृश्यम् (उपमानोपमेयभावश्च) सोऽन्वयो व्यञ्जयतीत्यर्थः ।

(१०) एकवाक्यगतानसम्भवद्वस्तुनिदर्शनामुदाहरति—कलयतीति । कस्याश्चिन्न्यायिकायां वर्णयामिदम् । अस्या नायिकायाः, कुटिलो वक्रः, कटाक्षविक्षेपः नेत्रप्राप्त्येन दृष्टिपातः, कुवलयानि नीलाम्बुजानि तेषां माला पङ्क्तिस्तस्या ललितं सौन्दर्यम्, यद्वा ललितं विलासः "लद् विलासे" अस्माद्भावे कप्रत्यये ललितोरभेदात्त्वेन निर्देशश्च, अधर ओष्ठकिसलयस्य पल्लवस्य "पल्लवोऽस्त्री किसलयम्" इत्यमरः, लीलां विलासम्, तथा आननं मुखं कलानिधेश्चन्द्रस्य विलासं शोभां कलयति, रचयति दधातीत्यर्थः । गीतिरङ्गद्वस्तुलक्षणं तर्कं प्रागेव ।

(११) अत्र सम्बन्धासम्भवमुपपादयन् लक्षणं सङ्गमयति—अत्रेति । कर्तुं प्रति "अन्यस्य धर्मे कथमन्यो वहतु" इति प्रतिबन्धस्य प्रदर्शनम् । कटाक्षविक्षेपादीनां कर्तुं-

मालादिगतलितादीनां कलनमसंभवात्तल्ललितादिसदृशं ललितादिकमवगमयत्कदा-
क्षविद्येपादैः कुवलमालादेश्च विम्बप्रतिविम्बभावं बोधयति ।

(१२) यथा वा—

‘प्रयागे तव राजेन्द्र ! मुक्ता वैरिसृगीदृशाम् ।

राजहंसगतिः पदभ्यामाननेन शशिधुतिः ॥’

(१३) अत्र पादाभ्यामसंबद्धराजहंसगतेस्स्यागोऽनुपपन्न इति तयोस्तत्सं-
बन्धः कल्प्यते, स चासंभवन्नाजहंसगतिमिव गतिं बोधयति । अनेकवाक्यगा यथा—

(१४) ‘इदं किलान्याजमनोहरं वपुस्तपः क्रमं साधयितुं य इच्छति ।

ध्रुवं स नीलोत्पलपत्रधारया शमीलतां छेतुमृषिर्व्यवस्यति ॥’

णाम्, ललितादीनां कर्मणाम्, एकत्र कर्त्तरि द्वितीये च कर्मणि षष्ठी । कलनं धारणम्,
असम्भवत् अनुपपद्यमानं सत्, अवगमयत् ज्ञापयत् सत् । विम्बप्रतिविम्बभावं सादृश्यम्
उपमानोपमेयभावमितियावत् बोधयति ज्ञापयति ।

केचित्तु एकवाक्यगतत्वे इत्थमुदाहरन्ति—

“त्वामन्तरात्मनि लसन्तमनन्तमज्ञा-

स्तीर्थेषु हन्त ! मदनान्तक ! शोधयन्तः ।

विस्मृत्य चैव तटमध्यपरिस्फुरन्तं

चिन्तामणिं क्षितिजःसु गवेषयन्ति ॥”

अत्र बोधयन्त इति, गवेषयन्तीति द्वयोरर्थयोरेकवाक्यत्वादेकवाक्यगतत्वम् ।

(१२) भाव उदाहरणमुपपाद्य सम्प्रत्यभावेऽप्युदाहरणमुपपादयितुमाह—यथा वेति ।

प्रयागं इति । हे राजेन्द्र ! तव प्रयागे विजययात्रायां सत्याम्, वैरिणां शत्रूणां यासृगीदृशाः
क्षिपस्तासां पदभ्यां चरणाभ्यां राजहंसगतिः ‘राजहंसास्तु ते चञ्चुरणौलौहिताः
सिताः’ इत्यमरः, तथा। आननेन मुखेन क्षाशिनश्चन्द्रस्य धुतिः कागतिः, मुक्ता परित्यक्ता ।
त्वामायान्तमाकर्ण्यैव त्रासेन शत्रुस्त्रीणां सलीलं स्थिरेण गमनं मुखोऽजलत्वञ्च विलीन-
मितिभावः ।

(१३) उदाहृतमर्थमुपपादयति—अत्रेति । उक्तोदाहरण इत्यर्थः, पादाभ्यां “वैरि-
सृगीदृशाम्” इति शेषः, असम्बद्धाऽनुपपन्ना अन्यधर्मस्य अन्यत्रासम्भवात् असौ राजहंस-
गतिस्तस्याः । अनुपपन्नः असम्भवः युक्त्याऽसिद्ध इत्यर्थः, इति हेतुना तयोः पादयोः
तत्सम्बन्धो वैरिसृगीदृशां राजहंसगतिसम्बन्धः कल्प्यते कल्पयितुं शक्यते, स च वैरिसृ-
गीदृशां पादयोः राजहंसगतिसम्बन्धश्चेत्यर्थः, असम्भवत् अन्यधर्मस्य अन्यत्र सम्बन्धां
सम्भवादितिभावः । एवम् आननेन शशिधुतेस्स्यागोऽनुपपन्न इति तयोस्तत्सम्बन्धः कल्प्यते
स चासम्भवत् क्षाशिधुतिमिव धुतिमवगमयति” इत्यपि बोध्यम् ।

(१४) अनेकवाक्यगतामसम्भवद्वस्तुनिर्दर्शनामुदाहरति—रदमिति । शकुन्तलायां
प्रथमेऽङ्के पद्यमिदम् । तपस्विनीमिव विपिने शकुन्तलामवलोक्य “असाञ्जुदर्शी
बभूव नवान् कण्वः” इत्युक्तं समर्थयमानस्य दुष्यन्तस्योक्तिरियमिति वेदितव्यम् ।
व्याख्यातपूर्वञ्च (१६९ पृ०) ।

(१५) अत्र यत्तच्छब्दनिर्दिष्टवाक्यार्थयोरभेदेनान्वयोऽनुपपद्यमानस्तादृशवपु-
षस्तपःकृतत्वसाधनेच्छा नीलोत्पलपत्रवारया शमीलताच्छेदनेच्छेवेति विम्बप्रतिविम्ब-
भावे पर्यवस्यति ।

(१६) यथा वा —

(१७) 'जन्मेदं वन्ध्यतां नीतं भवभोगोपलिप्तया ।

काचमूल्येन विक्रीतो हन्त ! चिन्तामणिर्यथा ॥'

(१८) अत्र भवभोगलोभेन जन्मनो व्यर्थतानयनं काचमूल्येन चिन्तामणिवि-
क्रय इवेति पर्यवसानम् ।

(१५) लक्ष्यं समर्थयति—अत्रेति । यत्तच्छब्दनिर्दिष्टवाक्यार्थयोः पूर्वावर्तितार्थ-
गतवाक्यद्वयान्तःपातिनोः तपःपरतासाधक-शमीलताच्छेदकरूपयोरुपमेयोपमानभूतयो-
ः कथितलक्षकविशेषयोः यः सः पदयोरित्यर्थः, अभेदेन अमिश्रत्वेन, अन्वयः सम्बन्धः,
अनुपपद्यमान असम्भवः, नीलोत्पलपत्रवारया शमीलताच्छेदनोद्योगस्याविधानात्
कण्वकपरेणुन्मत्तत्वादित्याशयः । तादृशमव्ययं यद्वपुस्तस्य तादृशवपुषः संकुन्तलाया
अत्यन्तमृदुशरीरस्य । तपःकृतमस्वमित्यत्र स्वप्रत्ययः स्वायेंऽवगन्तव्यः । शमीलताच्छेदनेच्छेव
अयुक्तेति शेषः । विम्बप्रतिविम्बभावे सादृश्ये उपमानोपमेयभाव इत्यर्थः । अनेक
वाक्यार्थगतत्वमेतस्या यत्तत्पदयोरनेकत्वादित्यवधेयम् । केचित्तु—

न केवलं यत्तदोद्भवोः शाब्दत्वे वाक्यनिदर्शनं किन्त्वेकस्यार्थस्येऽपि यथा—

“शुद्धान्तदुर्लभमिदं वपुराश्रमवासिनो यदि जनस्य ।

दूरीकृताः खलु गुणैरुद्यानलता वनलताभिः ॥”

एवमेव—

“मृतानामपि जन्तूनां श्राद्धं चेतुसि कारणम् ।

निर्वाणस्य प्रदीपस्य स्नेहः सम्बर्द्धयेच्छिखाम् ॥”

“यच्चकारविवरं शिलाघने ताडकोरसि स रामसायकः ।

अप्रविष्टविषयस्य रक्षसां द्वारतामगमदन्तकस्य तत् ॥”

इत्याद्यावपि निदर्शनां वदन्ति ।

(१६) पुनरपि असम्भवद्वस्तुसम्भवनिदर्शनां प्रकारान्तरेणोदाहृतमाह—यथावेति ।

(१७) उदाहरति—जन्मेदमिति । शान्तिशतके वीतरागस्थोक्तिरियम् । मया भवः
संसारस्तत्र यो भोगो विषयानन्दस्तस्योपलिप्तया लोभेन, इदं जन्म वन्ध्यतां निष्कृतां
नीतं प्रापितम् । हन्त ! खेदे

“हन्त ! हृषऽनुकम्पायां विषादेऽपि” इत्यमरः,

काचमूल्येन चिन्तामणिस्तदाख्यो मनोरथपूरको दुष्प्राप्यमहामूल्यरत्नविषेणो विक्रीता
विक्रयः कृतः ।

(१८) समर्थयति—अत्रेति । व्यर्थतानयनं निष्फलत्वप्रापणम् । अत्र प्रतिपादयितुः
काचमूल्येन चिन्तामणिविक्रयस्य विधानात् 'विक्रीत' इति विक्रयसम्बन्धो दुष्कर इत्य-
वधेयम् । यदा अयमपि विशेषः—“इदं किलाव्याजः” इत्यत्र यद्वाक्यार्थस्य तद्वाक्यार्थस्य
च विद्यमानत्वेनानेकवाक्यगतत्वम्, अत्र पुनर्यत्तदोरसत्त्वेऽपि पूर्वाधरप्राधान्ययोरेवा
नैक्यमिति ।

(१६) एवम्—

(२०) 'क सूर्यप्रभवो वंशः क चात्यविषया मतिः ।

तितीर्षुर्दुस्तरं मोहादुद्धुपेनास्मि सागरम् ॥'

(२१) अत्र गन्मत्या सूर्यवंशवर्णनमुद्धुपेन सागरतरणमिवेति पर्यवसानम् ।

(२२) इयं च कचिदुपमेयवृत्तस्योपमानेऽसंभवेऽपि भवति । यथा—

(२३) 'योऽनुभूतः कुरङ्गाद्यास्तस्या मधुरिमाधरे ।

समास्वादि स मृद्वीकारसे रसविशारदैः ॥'

(२४) अत्र प्रकृतस्याधरस्य मधुरिमधर्मस्य द्राक्षारसेऽसंभवात्पूर्ववत्साम्ये पर्यवसानम् ।

(२५) मालारूपापि यथा मम—

(१९) प्रतिपादितस्यापि वेपरीत्येवासम्भवद्वस्तुसम्बन्धतामुपपादयितुमाह—रवमिति

(२०) तत्र प्रसिद्धोदाहरणमाह—क सूर्येति । रघुवंशे प्रथमसर्गे स्वकीयमौद्धत्यमप-
हर्षुकामस्य कालिदासस्योक्तिरियम् । सूर्यः प्रभवः उत्पत्तिस्थानं यस्य तादृशो वंशः कुलं
क कुत्र, अल्पविषया स्तोकमात्रविषयावगाहिनी मतिर्बुद्धिर्मम क कुत्र द्वौ कौ महदन्तरं
सूचयतः । तथाच मोहात् अज्ञानात् उद्धुपेन चर्मावनद्धवंशपात्रेण "चर्मावनद्धमुद्धुपं प्लवः
काष्ठकरणवत्" इति सज्जनः, क्षुद्रनौकयेत्यर्थः, दुस्तरं सागरं तितीर्षुः तरितुमिच्छारस्मि ।

(२१) समर्थयति—प्रवेति । अयम्भावः—सूर्यवंशीयरघुवंशस्यात्यन्तबहुलतया सर्वथा
तत्संख्यातुमपि न सम्भवति, तत्पुनः तस्य मामकीनयाऽनया कोमलया मत्या वर्णन-
मत्यन्तमसम्भवमित्येवं प्रस्तुत्य 'तितीर्षुः' रित्यादिप्रस्तुतम्, द्वयोश्च मिथोऽसम्बद्धत्वेन
उद्धुपेन सागरतरणमिव गन्मत्या सूर्यवंशीयवर्णनसम्भवमितीदृशं सादृश्यं बोधयतीति
ज्ञेयम् ।

(२२) इत्थं मेद्वयमुदाहृत्य मेदान्तरमुदाहर्षुमाह—रयन्वेति । असम्भवद्वस्तुसम्ब-
न्धनिर्दर्शना चेत्यर्थः । उपमेयवृत्तस्य उपमेये स्थितस्य धर्मस्येत्यर्थः ।

(२३) योऽनुभूत इति । तस्याः कुरङ्गाद्या मृगलोचनायाः कान्तायाः अधरे ओष्ठे
यो मधुरिमा माधुर्यम्, अनुभूतः रसविशारदै रसास्वादाभिज्ञैः स मधुरिमा मृद्वीकारसे
द्राक्षारसे समास्वादि सम्यगनुभूतः ।

"मृद्वीका गोस्तनी द्राक्षा स्वाद्वी मधुरसेति च" इत्यमरः ।

(२४) उदाहृतमर्थं समर्थयति—अत्रेति । प्रकृतस्य प्रस्तुतत्वेन उपमेयस्य, अधरस्य
"तत्सम्बन्धिनः" इति शेषः, यो मधुरिमधर्मस्तस्य, द्रक्षारसेऽप्रस्तुते उपमाने, असम्भ-
वात् स्थित्यसम्बन्धात् अन्यधर्मस्य अन्यत्र स्थातुमशक्यत्वादित्याशयः । पूर्ववत्
पूर्वमुदाहृते पद्य इव, साम्ये उपमानोपमेयभावकल्पने । पर्यवसानमिति । तथाच मृद्वीका-
रसे सः अधरमधुरिमेति अभेदान्वयः अनुपपद्यमानः अधरमधुरिमेव मधुरिमेति उपमानो-
पमेयभावं बोधयतीत्यभिप्रायः । उपमेयवृत्तस्यैव तूपमेयेऽसम्भवे नेयं, किन्तूपमैव यथा—

"लोचनं पङ्कजद्वेषि चन्द्रमास्पदिते मुखम्" इति ।

अत्र द्वेषस्पन्दयोश्चेतनविशेषधर्मत्वान्मुखनेत्रयोरनुपपद्यमानत्वादुपमायां पर्यवसानम् ।

(२५) प्रकारान्तरं दर्शयितुमाह—मालारूपाऽपीति । एकस्मिन्नुदाहरणे अनेकाऽपि
असम्भवद्वस्तुसम्बन्धा निदर्शनेत्यर्थः ।

(२६) 'क्षिपसि शुक्रं वृषदंशकवदने मृगमर्पयसि मृगादनरदने ।

वितरसि तुरगं महिषविषाणे निदधन्नेतो भोगविताने ॥'

(२७) इह विम्बप्रतिविम्बताक्षेपं विना वाक्यार्थापर्यवसानम् । दृष्टान्ते तु पर्य-
वसितेन वाक्यार्थेन सामर्थ्याद्विम्बप्रतिविम्बताप्रत्यायनम् ।

(२८) नापीयमर्थापत्तिः । तत्र 'हारोऽयं हरिणाक्षीणाम्—' इत्यादौ साह-
श्यपर्यवसानाभावात् ।

(२९) क्षिपसीति । भोगासक्तपुरुषं प्रति शान्तपुरुषलक्ष्योक्तिरियम् । हे पुरुष ! भोग-
विताने सांसारिकसुखभोगप्रपञ्चे, चेतश्चित्तं निदधत् स्थापयन् स्वम्, वृषदंशकस्य
विद्यालस्य "वृषदंशक आशुशुक्र" इत्यमरः, वदने मुखे शुक्रं तदावयं पक्षिणं क्षिपसि
अर्पयसि; मृगादनस्य मृगभक्षकस्य तरक्षोभ्यामविशेषस्य "तरक्षस्तु मृगादनः" इत्यमरः,
रदने दृष्टे मृगं हरिणम् अर्पयसि क्षिपसि; तथा महिषस्य विषाणे शृङ्गे तुरगम् अश्वं
वितरसि ददासि । पञ्चमटिकावद्वन्द्वस्तल्लक्षणान्तु प्रागेवोक्तम् ।

अत्र वैषयिकसुखानुभवसंताने चित्तं स्थापयन् पुरुषो न खलु वृषदंशकवदनादौ
शुक्रमपर्यतीति कर्तृणां तादात्म्येनान्वयोऽनुपपद्यमानः वैषयिकसुखानुभवसंताने चित्त-
स्थापनं वृषदंशकवदनादौ शुक्रक्षेपादिकमिव अनर्थकारणमिति उपमानोपमेयभावं
मवगमयतीत्यसम्भवद्वस्तुसम्बन्धा निदर्शना । तस्य चोपमानोपमेयभावबोधनस्य नाना-
त्वात् सा मालारूपात्र निदर्शना ।

(३०) ननु प्रस्तुताप्रस्तुतयोपमानोपमेयभावस्य तात्पर्यगम्यत्वं दृष्टान्तेऽपि स्वी-
स्वीकारात्ततोऽस्याः को भेद इत्यत आह—इहेति । असम्भवद्वस्तुसम्बन्धरूपायां निदर्श-
नायामित्यर्थः । विम्बं प्रस्तुतमुपमेयं वैषयिकसुखोपभोगेषु चित्तनिधानरूपम्, प्रतिविम्बं
प्रस्तुतमुपमानं मृगादनवदनादिषु शुक्रक्षेपादिकं च तयोर्भावस्तत्ता तस्या आक्षेपः
कल्पनया स्वीकारस्तं तादृशं विना, वाक्यार्थलक्ष्योदाहृतपद्यरूपवाक्यप्रणिधानस्य
अपर्यवसानमनुपपद्यमानत्वादपरिसमाप्तिः पर्यवसितेन उपपद्यमानत्वात् स्वयमेव परि-
समाप्तेन । वाक्यार्थेन तद्विम्बादिति यावत् तृतीयमभेदे । सामर्थ्यात् योग्यत्वात्, विम्ब-
प्रतिविम्बताप्रत्यायनम् उपमानोपमेयभावबोधनम् । तथाच सम्भवद्वस्तुसम्बन्धरूपायां
स्वतः स्थित्यसम्भववशात् विम्बप्रतिविम्बभावकल्पनयैव वाक्यार्थः सङ्गच्छते, दृष्टान्ते तु
असम्भवाभावात् स्वयं सम्भाव्यमानेनैव वाक्यार्थेन योग्यतया विम्बप्रतिविम्बभावकल्प-
नेतिविम्बप्रतिविम्बभावकल्पनायाः पौर्वापर्येणैवानयोर्भेद इति तात्पर्यम् । सम्भवद्वस्तु-
सम्बन्धरूपनिदर्शनाया दृष्टान्तेन सह भेदस्तु पूर्वमेवोपपादितः ।

(३१) नन्वेवं वाक्यार्थोपपत्त्यभावबोधनेनैव उपमानोपमेयभावरूपस्यार्थस्य आपत्त-
नादर्थोपत्तिरेव स्वीक्रियतामित्याशङ्क्याह—नापीति । इयं निदर्शना अर्थापत्तिरपि नेत्य-
न्वयः । हेतुमुपपादयति—तत्रेति । तस्यामर्थापत्तावित्यर्थः । "हारोऽयं हरिणाक्षीणाम्
इत्यादावित्यत्रादिपदेन—

"ब्रुति स्तनमण्डले । मुक्तानामप्यवस्थेयं के वयं स्मरकिङ्कराः ॥"

इत्यस्य ग्रहणम् । सादृश्यपर्यवसानाभावात् अस्माकं स्तनमण्डले सुतरां ब्रुतमनु-
वितमित्यस्यैव पर्यवसानेन सादृश्यपर्यवसानाभावादित्यर्थः । अत्र तु सादृश्यपर्यव-

(२६) आधिक्यमुपमेयस्योपमानान्म्यूनताय वा ।

व्यतिरेकः—

(३०) स च—

(३१) एक उक्तेऽनुक्ते हेतौ पुनस्त्रिधा ॥ ५२ ॥

चतुर्विधोऽपि साम्यस्य बोधनाच्छब्दतोऽर्थतः ।

आक्षेपाच्च द्वादशधा श्लेषेऽपीति त्रिरष्टधा ॥ ५३ ॥

प्रत्येकं स्यान्मिलित्वाष्टवत्वारिंशद्विधः पुनः ।

सानादिति वाक्यशेषः । एवञ्च सादृश्येतरार्थस्य आपत्तने अर्थापत्तिः, सादृश्यरूपार्थस्य आपत्तने तु निदर्शनेति स्पष्टं भेद इति भावः ।

(२९) प्राकरणीकसादृश्यप्रयुक्तमेव व्यतिरेकालङ्कारं निरूपयति—आधिक्यमिति । उपमानात् उपमानापेक्षया उपमानाच्चात्र प्रसिद्धमेव प्राङ्म, उपमेयस्य आधिक्यं गुण-विशेषकृत उत्कर्षः, अथवा उपमानादुपमेयस्यन्यूनत्वान्म्यूनत्वम् अपकर्ष इति यावत् व्यतिरेको विशेषेणातिरिच्यते उपमानादुपमेयं वैषम्येणावगम्यते येन स तथोक्तस्तन्ना-मालङ्कारो भवेत् ।

तथा च उपमानोपमेययोर्वैषम्यं (वैधर्म्यं) व्यतिरेक इति लक्षणं फलितम् ।

वैषम्यञ्च उपमानापेक्षया उपमेयस्य आधिक्येन न्यूनत्वेन वा भवतीत्यवधेयम् । उत्कर्षापकर्षभावश्च न रूपके, न बोधमाया, नापि परिणामादविति विभावनीयम् ।

नन्वस्यालङ्कारस्य वैधर्म्यमूलकत्वेन साधर्म्यमूलाया उपमायाः प्रतिकूलत्वात् कथं-मुपमामूलकत्वम्, न च मास्तु उपमामूलकत्वमिति वाच्यम्, सर्वालङ्कारिकमते व्यतिरे-कस्य सादृश्यमूलकत्वस्यैव स्वीकारेण सिद्धान्तभङ्गप्रसङ्गादिति चेत् ? सत्यम्, यद्गुण-पुरस्कारेण यस्य यत्सादृश्यनिषेध उत्कर्षपर्यवसायी तस्य तद्गुणपुरस्कारेण तत्सादृश्या-प्रतिष्ठानेऽपि गुणान्तरेण सादृश्यप्रत्ययस्य दुर्वारत्वात् । यदि च तत्सादृश्यसामान्य-निषेधो विवक्षितः स्यात् गुणविशेषपुरस्कारोऽनर्थकः स्यात्, 'धनेनायमस्मादधिकः' इत्यभिहिते विद्यया रूपेण कुलेन च सम इति सर्वजनीनप्रत्ययात् । ननु तर्हि वैधर्म्यमूलो-पमालङ्कार इति व्यपदेशो न स्यादिति चेत् ? भवम्, अत्र प्रतीयमानमपि सादृश्यं गुणान्तरकृतनिषेधोत्थापितेनोत्कर्षेण हतप्रभमिव बन्दीकृतमिव न चमत्कारविशेषमा-धातुं प्रभवतीति तस्मात् वैधर्म्यप्रत्ययोऽन्नावश्यं तिष्ठतीतिवैधर्म्यमूलकत्वेन स्वीकारे-क्षतेरभावात् । एवञ्चात्र उपमानादुपमेयस्य येन केनापि प्रकारेणोत्कर्षः येन केनापि प्रकारेणापकर्ष इति व्याचक्षाणां सिद्धान्तवागीशानां मतमनुपादेयमेव । अतएव "उपमा-नादुपमेयस्य गुणविशेषवत्त्वेनोत्कर्षो व्यतिरेकः" इति नव्यादीनां लक्षणं सङ्गच्छते ।

उक्तलक्षणेन व्यतिरेकहेतुत्वावद्विविधः—उपमानापेक्षया उपमेयस्याधिक्ये एकः, उपमानापेक्षया उपमेयस्य न्यूनतायाच्चापर इति फलति ।

(३०) द्विविधहेतुयुतमपि व्यतिरेकं विभजितुमाह—स चेति । उक्तदिशा द्विविध-हेतुयुतो व्यतिरेकश्चेत्यर्थः ।

(३१) विभजते—एक इति । हेतौ उपमानादुपमेयस्याधिक्यसाधके उपमानादुप-मेयस्य न्यूनत्वसाधके वा उक्ते अभिहिते सति एक एकविधः, तथा हेतौ उपमेयादुपेय-

(३२) उपमेयस्योपमानाधिक्ये हेतुरुपमेयगतमुत्कर्षकारणमुपमानगतं निकर्ष-
कारणं च ।

(३३) तयोर्द्वयोरप्युक्तावेकः प्रत्येकं समुदायेन वानुक्तौ त्रिविध इति चतुर्विधे-
ऽप्यस्मिन्नुपमानोपमेयत्वस्य निवेदनं शब्देन अर्थेन आक्षेपेण चेति द्वादशप्रकारोऽपि
श्लेषे अपिशब्दादश्लेषेऽपीति चतुर्विंशतिप्रकारः ।

(३४) उपमानान्यूनतायामप्यनयैव भङ्ग्या चतुर्विंशतिप्रकारेति मिलित्वा
अष्टचत्वारिंशत्प्रकारो व्यतिरेकः ।

उदाहरणम्—

(३५) 'अकलङ्कं मुखं तस्या न कलङ्गी विधुर्यया ।'

(३६) अत्रोपमेयगतमकलङ्कत्वमुपमानगतं च कलङ्कित्वं हेतुद्वयमप्युक्तम् ,

स्याधिक्यन्यूनत्वसाधके वा अनुक्ते अनभिहिते त्रिधा आधिक्यसाधकमात्रस्य न्यूनत्व-
साधकमात्रस्य वा एतयोर्द्वयोर्वा अनुक्तौ त्रिप्रकारा इत्यर्थः । एवञ्च हेतोरुक्तत्वसम्पन्नेन
एकविधेन सह हेतोरुक्तत्वरूपस्य त्रिविधस्य संयोजने चतुर्विधोऽपि स व्यतिरेकः
साम्यस्य सादृश्यस्य उपमानोपमेयभावस्येत्यर्थः शब्दतः इवादिशब्दात्, अर्थतः तुल्य-
सदृशादिशब्दानामर्थवशात् आक्षेपाद् व्यञ्जनावशाच्च बोधनात् ज्ञापनात् इवादेः प्रयोगे
शब्देन साम्यबोधनात्, तुल्यादेश्च प्रयोगे अर्थेन, जयत्यादेश्च प्रयोगे आक्षेपेण बोधना-
दित्यर्थः, द्वादशाद्या द्वादशविधाः, चतुर्णां त्रिभिर्गुणैर्द्वादशोपपत्तेः । स च द्वादशविध-
श्लेषे अपिशब्दादश्लेषे च सम्भवतीति पुनर्द्वैविध्येन त्रिरष्टधा चतुर्विंशतिविधाः अष्टानां
त्रिभिर्गुणैर्चतुर्विंशत्युपपत्तेः । उपमानादुपमेयस्याधिक्ये चैते चतुर्विंशतिप्रकाराः, उप-
मानादुपमेयस्य न्यूनत्वे उक्ते एकः अनुक्ते त्रिधेति चतुर्विधोऽपि पूर्ववदेव चतुर्विंशति-
प्रकारा इति, तेन च प्रत्येकं व्यतिरेकस्य भेदयोरेकैकमपेक्ष्य मिलित्वा चतुर्विंशतिविधाः
नामुपमेयाधिक्यनिबन्धनव्यतिरेकाणां तावतामेवोपमेयन्यूनत्वनिबन्धनव्यतिरेकाणां
चैकत्र व्यतिरेकमिच्छत्वेनाकलनादितिभावः, अष्टचत्वारिंशद्विधः स्यात् चतुर्विंशतेर्द्वागुण्ये
अष्टचत्वारिंशदुपपत्तेः ।

(३७) कारिकायं विदुषोति—उपमेयस्येति । निकर्षकारणञ्च अपकर्षसाधकञ्च ।

(३८) तयोरिति । प्रत्येकमिति । केवलोपमेयगताधिक्यसाधकस्य केवलोपमानगत-
न्यूनत्वसाधकस्येत्यर्थः । समुदायेन तयोर्द्वयोर्वा इत्याशयः । अस्मिन् व्यतिरेकसामान्ये
(निवेदनं ज्ञापनम्) अर्थेन तुल्यसदृशादिशब्दानामर्थेन । आक्षेपेण व्यञ्जनया ।

(३९) उपमानादिति । उपमेयस्येति शेषः । भङ्ग्या दिशा । ननु द्वयोरपि हेतोर-
नुक्तौ कथमुपमेयाधिक्यमिति चेत् ।

“इन्दीवरपलाशादयास्तस्या नारुजवद्गुणाः ।”

इत्यत्र नारुजवदित्यनेन बोधितस्य अरुजभावरस्यैवोत्कर्षपर्यवसायितयाधिक्य-
रूपत्वात् ।

(४०) उदाहरति—अकलङ्कमिति ।

तस्या नायिकाया कलङ्गी विधुर्यया मुखं तथा न किन्तु ततोऽधिकम्, यत अकलङ्कं
मालिन्यांशशून्यम् ।

(४१) अनेकान् भेदानन्वैवोपपादयितुमाह—अत्रेति । उपमेयगतं मुखनिष्ठम्,

यथाशब्दप्रतिपादनाच्च शाब्दमौपम्यम् ।

(३७) अत्रैव 'न कलङ्कविधूपमम्' इति पाठ आर्यम् ।

(३८) 'जयतीन्दुं कलङ्किनम्' इति पाठे त्विवादिवत्तुल्यादिपदविरहादाक्षितम् ।

(३९) अत्रैवाकलङ्कपदस्यागो उपमेयगतोत्कर्षकारणानुक्तिः । कलङ्कपदस्यागो चोपमानगतनिकर्षकारणानुक्तिः । द्वयोरनुक्तौ द्वयोरनुक्तिः । श्लेषे यथा—

(४०) 'अतिगाढगुणायाश्च नाञ्जवद्भुरा गुणाः '

(४१) अत्रैवार्थे वतिरिति शाब्दमौपम्यम् । उत्कर्षनिकर्षकारणयोर्द्वयोरप्युक्तिः ।

उपमानगतं विधुनिष्ठम् । हेतुद्वयं मुखोत्कर्षस्य विधुनिकर्षस्य च यथा सङ्ख्यं साधक-
द्वयम् । इत्यसावुपमेयाधिक्यहेतुको व्यतिरेकः । यथाशब्देन प्रतिपादनात् कथनात्,
साध्यस्येति शेषा, शाब्दं शब्दप्रतिपाद्यम् । उपमाप्रस्तावेऽस्य युक्तिरुपपादिता । अयञ्च
श्लेषं विनैवेत्यवधेयम् ।

(३७) विस्तरभियोदाहृतमेव पाठान्तरेणोदाहरणमाह—अत्रैवेति । "अकलङ्कं मुखं
तस्या" इत्यादावेधेऽर्थः । पाठे परिवृत्ते इति शेषः । आर्यम् अर्थवशादुपलभ्यम् औप-
म्यमिति पूर्वण्य सम्बन्धः । अस्या युक्तिरपि उपमाप्रस्ताव उपपादिता ।

(३८) जयतीति । इवादिवत् शाब्दौपम्याभिधायकस्य इवादिशब्दस्येक, तुल्यादि-
पदविरहात् आर्यौपम्याभिधायकतुल्यादिशब्दस्याभावात् आक्षेपतं व्यङ्ग्यम् औपम्य-
मिति पूर्वण्य सम्बन्धः ।

एवञ्च जयश्चात्र स्वाधीनविधानम्, तेन मुखकर्तृकचन्द्राधीनविधानस्यासम्भवात्
जयस्यैवलेन व्यक्षनाया औपम्यमाक्षिप्यत इत्याशयः ।

(३९) इत्थं हेतोरुक्तावुदाहरणं प्रदर्श्य सम्प्रति संक्षेपेणैव हेतोरनुक्तावप्युदाहरणं
दर्शयितुमाह—अत्रैवेति । अकलङ्कपदस्यागो—

"शोभते च मुखं तस्या न कलङ्की विधुर्यथा"

इति पाठे इत्यर्थः । उपमेयगताधिक्यसाधकस्य अकलङ्कत्वस्य अनुक्तिरनभिधानमि-
त्येकप्रकारः । कलङ्कपदस्यागो "अकलङ्कं मुखं तस्याः शोभां नैति विधुर्यथा" इत्येवपाठे-
इत्यर्थः उपमानगतस्य विधुनिष्ठन्यूनत्वसाधकस्य कलङ्कत्वस्य अनुक्तिरनभिधानमिति
द्वितीयः प्रकारः, द्वयोरुपमेयगताधिक्यसाधकाकलङ्कपदस्योपमानगतन्यूनत्वसाधककलङ्क-
पदस्य चेत्यर्थः, अनुक्तौ अनुपादाने "मनोहरं मुखं तस्याः शोभां नैति विधुर्यथा" इत्येव
पाठे इत्यर्थः, द्वयोरकलङ्कपदकलङ्कपदयोरनुक्तिरनुपादानमिति तृतीयः प्रकारः । अत्र
चैवरीत्या पाठेऽपि उपमेयभूतमुखस्योत्कर्षः उपमानभूतविधुसादृश्यप्रतिषेधादेव प्रतीयते
इत्यवधेयम् ।

(४०) एवमश्लेष उदाहृत्य श्लेषेऽप्युदाहरति—प्रतिगादेति ।

अत्यन्तं गाढा दृढाक्षिरस्थायिन इत्यर्थः, गुणाः सौन्दर्याजुरागादयः तन्तुविशेषा वा
यस्यास्तस्या नायिकाया गुणास्त एव सौन्दर्याजुरागादयः तन्तुविशेषा वा "अञ्जं कमलं
तस्येव "अञ्जं पद्मं विभावजम्" इति गोपालः, न भङ्गुरा न क्षयशीलाः ।

(४१) समर्थवति—मत्रेति । उत्कर्षनिकर्षकारणयोः उपमेयभूतनायिकानिष्ठाधि-

गुणशब्दः श्लिष्टः ।

(४२) अन्ये भेदाः पूर्ववद्ब्रूयाः ।

(४३) एतानि चोपमेयस्योपमानादाधिक्य उदाहरणानि ।

(४४) न्यूनत्वे दिङ्मात्रं यथा—

(४५) 'क्षीणः क्षीणोऽपि शशी भूयो भूयोऽभिवर्धते सत्यम् ।

विरम प्रसीद सुन्दरि ! यौवनमनिवर्ति यातं तु ॥'

(४६) 'अत्रोपमेयभूतयौवनस्थैर्यस्याधिक्यम् । तेनात्र 'उपमानादुपमेयस्याधिक्ये

क्यसाधकोपमानभूतनायिकानिष्ठन्यूनत्वसाधकातिगादगुणत्वमङ्गुरत्वयोश्चेत्यर्थः ।

(४२) श्लेषे शाब्दमौपम्यमुपपाद्यार्थोपम्याद्युदाहरणमुपपादयितुमाह—अन्ये इति ।
आर्थाक्षिप्तौपम्ये हेत्वनुक्तिनिबन्धनास्त्रयस्त्वेत्यर्थः । उदाहृताः स्वयमूहनीयाः । ते हि क्रमेण
यथा—“अञ्जवत्” इत्यत्र तुल्यार्थे वतिप्रत्यये आर्थोपम्यम्,

“जयत्येवा गादगुणाः प्रस्खलद्गुणमस्तुजम्”

इति पाठे ह्वादितुल्याद्विपदासत्त्वादौपम्यमाक्षिप्तम् (व्यङ्ग्यम्) ।

“कुरङ्गायतनेत्राया नाञ्जतुल्यस्खलद्गुणाः”

“इति पाठे उपमेयगताधिक्यहेत्वनुक्तिः,

“अतिगादगुणायाश्च नाञ्जतुल्यगुणाः किल”

इति पाठे उपमानगतन्यूनत्वहेत्वनुक्तिः ।

“चन्द्रमुख्याः कुरङ्गाद्यास्तन्वङ्ग्या नाञ्जवद्गुणाः”

इति पाठे च उपमानोपमेयनिष्ठयोराधिक्यन्यूनत्वहेत्वोद्घोरप्यनुक्तिरिति विभावनीयम् ।

(४३) एवमुदाहृत्य कस्यैतान्युदाहरणानीति बोधयितुमाह—एतानीति । उदाहरणानि बोधयानीति शेषः ।

(४४) उपमेयादुपमानस्याधिक्यमुदाहर्तुमाह—न्यूनत्वे इति । उपमेयस्योपमानादितिशेषः । दिङ्मात्रमेकप्रकारमात्रमित्यर्थः । प्रकारान्तरोदाहरणानि तु स्वयमुन्नेयानीति भावः ।

(४५) क्षीणः क्षीणोऽपीति । काव्यालङ्कारे पद्यमिदम् । मानिना प्रति प्रियहितकारिणाः कस्यचित्सुहृद उक्तिरियम् । हे सुन्दरि ! शशी चन्द्रः कृष्णपक्षे सत्यं निश्चितमेव क्षीणः क्षीणोऽपि अत्यन्तकृशोऽपि पुनः शुक्लपक्षे भूयो भूयः पुनः पुनः अभिवर्धते, किन्तु यातं गतं यौवनं तु अनिवर्ति अपरावृत्तिक्षीलम् अतो हेतोः विरमनादिति शेषः मानं मुञ्चेत्यर्थः प्रसीद प्रसन्ना च भव, केवलं मानमोचनं नात्रोद्देश्यमित्याशयः । आर्थाच्छब्दस्तल्लक्षणत्वं प्राक् ।

अत्रोपमानभूतस्य शशिनः क्षयेऽपि पुनर्बुद्धिरित्याधिक्यम्, उपमेयभूतस्य यौवनस्य तु न पुनरावर्तनमिति न्यूनत्वम् इत्युपमेयापेक्षयोपमानस्योत्कर्षरूपो व्यतिरेकालङ्कार इति ग्रन्थकृतामाशयः । तथा चात्र द्वयोरप्याधिक्यन्यूनत्वकारणयोः पुनः पुनर्बुद्धिरप्युपमेयोक्तः । तदनुक्तौ तु त्रैविध्यम्, अन्यप्रकारान्तरादिकञ्च स्वयमुदाहरणीयम् ।

(४६) प्राचा अलङ्कारसर्वस्वकृता हि व्यतिरेकलक्षणम्—“उपमानादुपमेयस्याधिक्ये

१३० सा०

विपर्यये वा व्यतिरेकः' इति केषांचिच्छब्दयोः विपर्यये वेतिपदमनर्थकम्' इति यत्केचि-
दाहुः ।

(४७) तत्र विचारसहम् । तथाहि—अत्राधिकन्यूनत्वे सत्त्वासत्त्वे एव विवक्षिते ।

अत्र च चन्द्रापेक्षया यौवनस्यासत्त्वं स्फुटमेव ।

(४८) अस्तु वात्रोदाहरणे यथाकथंचिद्वृत्तिः ।

(४९) 'हन्मदाद्यैर्यशसा, मया पुनर्द्विषां हसैर्दूतपथः सितीकृतः ।'

विपर्यये वा व्यतिरेक इति व्यवहृति तदनुसारेणैवात्र व्यतिरेकलक्षणं ग्रन्थकृणाऽपि विधि-
तम् । तत्रालङ्कारसर्वस्वकृतानुश्रित अलङ्कारकौस्तुभकृता बहुषणं दत्तं सत्स्वकीयलक्षणे-
ऽप्यापद्यत इति तामलङ्कारकौस्तुभकृदुक्तिं निरसितुमुत्थापयति—प्रबोधमेवभूतेति । अत्र
"क्षीणः क्षीणोऽपि" इत्यापद्यमेवभूतं यद्यौवनं तस्यास्थैर्यम् उपमानभूतचन्द्रापे-
क्षया न्यूनत्वावसायि चाञ्चत्यं तस्य आधिक्यमुत्कर्षः यौवनास्थैर्यस्य चिरकालस्थायि-
त्वात्, चन्द्रास्थैर्यस्य तु कतिपयदिनमात्रवर्तित्वादितिभावः । तेन उपमानादुपमेयस्यो-
त्कर्षमात्रोक्तावेव कापि दोषाप्रसक्त्या, अत्र व्यतिरेकप्रकरणे । विपर्यये अनाधिक्ये न्यूनत्वे
इति यावत् । केषाञ्चित् अलङ्कारसर्वस्वकाराणाम् । अनर्थकमनुपयुक्तम् उपमानाधिक्ये
उपमेयन्यूनत्वे व्यतिरेकस्यैवानङ्गीकारादित्याशयः । केचित् अलङ्कारकौस्तुभकाराः ।

(४७) निराकरोति—तन्नेति । विचारसहं वितर्कभारधारणयोग्यम् । असमीचीनत्वेन
दुर्वलत्वादित्याशयः । अत्र व्यतिरेकलक्षणे, अधिकन्यूनत्वे उत्कर्षापकर्षे उपमानोपमेययो-
रितिशेषः, सत्त्वासत्त्वे एव स्थैर्यास्थैर्यं एव विवक्षिते अलङ्कारसर्वस्वकृता तदनुसारिणा
मया वेति शेषः । नस्थेवमपि उक्तोदाहरणे सत्त्वासत्त्वयोः किमस्तीति जिज्ञासायामाह—
अत्र वेति । "क्षीणः क्षीणः" इत्यादौ चेत्यर्थः । चन्द्रापेक्षयोपमानापेक्षया, यौवनस्योपमेयस्य
असत्त्वमस्थैर्यम्, स्फुटमेव अपुनर्द्विषां शालिवादिष्यमिप्रायः ।

(४८) अनु विवक्षयां नियमाभावेन यथा भवद्विष्यन्त्यौवनयोः सादृश्यं विवक्षितं
तथा नास्ति किन्तु तत्त्वयोः, तत्र चन्द्रक्षयस्य स्वबाध्यतयाधिक्यम्, मानप्रसादानु-
गुणतया प्रकृतवाक्यान्तुगुणत्वात् । तथाचात्रार्थं हि समुदितोऽर्थः—चन्द्रो हि पुनः
पुनरागमनेन लोके सुलभः अतो न तादृशमाहात्म्यशाली, इदं पुनर्यौवनमपुनरागमने-
नातिदुर्लभमिति मानादिमिरन्तरायैः परमचतुरथा भवत्या मुधा गमयितुं न युक्तम्"
इति अन्यथा चन्द्रस्यैवाधिक्ये "किमित्यस्य क्षुद्रस्य यौवनस्यार्थं मया मानाद्विरस्यते
गच्छतु नाम यौवनम् इति विपरीतेनार्थेन प्राकारणिकार्थस्यापुष्टतापत्तेस्तस्मादत्रोपमा-
नस्याधिक्ये व्यतिरेकालङ्कार इत्ययुक्तमित्याशयेनोदाहरणान्तरं प्रदर्शयितुमाह—प्रस्तु-
वेति । अत्रोदाहरणे "क्षीणः क्षीणोऽपि" इत्यादौ यथाकथञ्चित् यौवनास्थैर्यरूपेणोत्कर्ष-
विवक्षया गतिर्निर्वाहः लक्षणासमन्वयोपायः ।

(४९) हन्मदाद्यैरिति । नैषधनवमसर्गे दमयन्तीं प्रति देवदूतभूतस्य नलस्य दौत्य-
फलासिद्धया विषादोक्तिरिषम् । अस्य पूर्वार्धन्तु—

"स्वनाम यक्षाम मुधाभ्यधामहं महेन्द्रकार्यं महदेतदुज्जितम्" इति ।

हन्मदाद्यैर्हन्मत्प्रभृतिभिर्दूतैः दूतपथो दौत्यविषयः यशसा स्वस्वामिनो यथाभिम्-

(५०) इत्यादिषु का गतिरिति सुष्ठूक्तं 'न्यूनतायवा' इति ।

तार्थानुष्ठानजन्यया प्रशंसया सितीकृत उज्ज्वलीकृतः, मया पुनर्दत्तेन द्विषां हसैः शत्रूणां ह्रास्यैर्न तु यशसेतिशेषः स दूतपथः सितीकृत इत्यर्थः । वंशस्थं छन्दस्तन्तुश्रवणं चोक्तं प्राक् (२०६ पृ०) ।

(५०) इत्यादिष्विति । का गतिर्व्यतिरेकसंज्ञावस्य क उपायः ? । तथा च दूतपथस्य हनूमदाद्युपमानापेक्षया उपमेयभूतस्य नलस्य न्यूनत्वप्रतीतिरेव व्यतिरेकवाच्यत्वात् तस्य च "विपर्यये वा" इति कथनमन्तरा न सम्भवतीत्याशयः । इति हेतोः "न्यूनताऽयवा" इति सुष्ठूक्तम् औचित्येन समीचीनं प्रतिपादितम्, "विपर्यये वा" इत्युक्ताजुसारादिति-भावः । तथा चादुरत्र तर्कवागीश अपि—

अत्र प्रभुप्रयोजननिष्पादकरेण हनूमदादेरुपमानस्योद्धृष्टत्वं तद्व्यतिरेकेणोपमेयस्य नलस्यापकृष्टत्वं च प्रतीयते । अत्र दूतयोरुपमानोपमेयभावविवक्षणेऽपि उपमानस्यैवाधिक्यं न तूपमेयस्येति । परे तु—यदि नलमहीपतेः स्वनिन्दया लब्धनिर्वेदातिशयरूप-प्रकृतवाक्यार्थे दूतगतन्यूनताया एवाजुगुणत्वेनाधिक्यरूपत्वाभिति विभाव्यते तदा "न्यूनताऽयवे"ति लक्षणे न निवेशनीयम् । अतएव प्रकृष्टकृतः 'उपमानाद्यदन्यस्य व्यतिरेकः स एव सः' इति लक्षणं सङ्गच्छते । उपमानापेक्षया उपमेयस्य गुणविशेषकृत उत्कर्षो व्यतिरेको न तूपमानस्योत्कर्ष इति तदाशयः ।

एतेन—

"रक्तस्त्वं नवपल्लवैरहमपि श्लाघ्यैः प्रियाया गुणै-

स्वामाया न्ति शिखीमुखाः स्मरधनुर्मुक्ताः सखे ! मामपि ।

कान्तापादतलाहतिस्तव मुदे तद्वन्ममाप्यावयोः

सर्वं तुल्यमशोक ! केवलमहं धात्रा सशोकः कृतः ॥"

अत्र सशोकरेणाशोकापेक्षयापकर्षः पर्यवस्यति" इति यदुक्तं तदपास्तम् । सशो-
त्वेन तद्वन्मयेतनत्वं स हृदयत्वादिभिर्गुणाधिक्यस्यैव सत्त्वात् । तथा—

"न कठोरं न वा तीक्ष्णमायुधं पुष्पधन्वनः ।

तथापि जितमेवासीदमुया भुवनत्रयम् ॥"

इत्यादावपि कठोरतीक्ष्णाक्षरहितस्य भुवनत्रयजये उत्कर्षातिशयप्राप्त्याभावक-
विशेषणस्याप्याधिक्यमात्रसंपादकत्वाच्च दोषः । एवम्—

"पादाहतं यदुशाय मूर्धानमधिरोहति ।

स्वस्थादेवापमानेऽपि देहिनस्तद्वरं रजः ॥"

इत्यादावपि नोपमानाद्युपमेयाधिक्यमित्यनुसन्धेयम् । यदि तु न्यूनत्वमपि व्यतिरेक इत्याग्रहस्तदेदमुदाहार्यम्—

"जगन्नयन्नाणधुतव्रतस्य क्षमातलं केवलमेव रक्षन् ।

कथं समारोहसि हन्त ! राजन् ! सहजनेत्रस्य तुलां द्विनेत्रः ॥"

अत्र धर्मद्वयेनैव न्यूनोऽसि धर्मान्तरेण तु तुल्य इति प्रतिकृतचमत्कारातिशयादल-
ङ्कारता । एवञ्च लक्षणे न्यूनत्वमप्येवं जातीयो देय इति नञ्याः ।

मालाप्रतिवस्तूपमावत् मालाव्यतिरेकोऽपि सम्भवति । तस्यापि भेदाः पूर्ववदेवो-
ह्याः । द्विह्यमानमुदाह्रियते यथा—

“हरवन्न विषमदृष्टिर्हरिवन्न विभो ! विधूतविततवृषः ।
रविवन्न चातिदुःसहकरतापितभूः कदाचिदसि ॥”

अत्र राजा उपमेयः, हरादिरूपमानम्, विषमादयः शब्दाः श्लिष्टा विषमदृष्टिस्वमपक-
र्षहेतुरात्ताः, समदृष्टिस्वमपकर्षहेतुरनुक्तः हरवदित्यादौ तुल्यार्थे विहितस्य वृत्तिप्रत्ययस्य
सत्त्वादायसाध्यम् । एकस्यैवोपमेयस्य बहुमानापेक्षया आधिक्यवर्णनान्मालारूपतेत्यु-
च्योतादौ स्पष्टम् ।

अलङ्कारोत्थापितोऽप्ययं संभवति । यथा—

‘ईश्वरेण समो ब्रह्मा पिता साक्षान्महेश्वरः ।
पार्वत्या सहशीलं चमीमाता मातुः समा भुवि ॥
पिताऽस्य काष्ठसदृशः स्वयं पाककसञ्जितः ॥”

अत्र त्रिषु पदार्थेषु चरमेवष्टाक्षरेषु यथाक्रमं गृहीताः रूपकम्, अनन्वयः, उपमा-
वेति श्लेषातिरिक्तालङ्कारा उपमेयाऽधिक्यस्य हेतवः, प्रथमेवष्टाक्षरेषूपान्ता उपमाश्च
उपमानन्यूनत्वस्य हेतवः । तथा सादृश्यनिषेधसम्बद्धोऽभेदसम्बद्धश्चाप्ययं यथाक्रमेण—

“अरुणमपि विद्रुमद्रुमं मृदुलतरं चापि किसलयं बाले ? ।
अधरीकरोति नितरां तवाधरो मधुरिमातिशयात् ॥”

“निकलङ्क ! निरातङ्क ! चतुःषष्टिकलाधर ! ।

सदापूर्ण ! महीप ! त्वं चन्द्रोऽसीति मृषा वचः ॥”

अत्राद्ये “अरुणोऽपि विद्रुमद्रुमः तवाधरसदृशो नास्ती” ति-सादृश्यनिषेधसम्बद्धो
व्यतिरेकः । द्वितीये हि चन्द्रस्तु सकलङ्कः उपरागे सातङ्कः षोडशकलः सदा न पूर्ण इति,
अत एव तद्धर्मरहितचन्द्राभिन्नस्त्वमिति अभेदसम्बद्धोऽयं व्यतिरेकः ।

सुबोधाय ग्रन्थकृद्विशतदिशा व्यतिरेकभेदसङ्कलनं विधीयते—

उपमानादु- पमेयस्यो- त्कर्षे २४	{	श्लेषे १२	{	शाब्दोपम्ये	{	उपमेयगताधिक्यहेतुः उप- मानगतन्यूनत्वहेतुश्च अन- योर्द्वयोरेवोपादाने १ केवलोपमेयगताधिक्यहे- त्वनुपादाने १ केवलोपमानगताधिक्यहे- त्वनुपादाने १ तयोर्द्वयोरेवानुपादाने १	{	४
अश्लेषे १२	{	अर्थोपम्ये	{	आक्षिप्तोपम्ये	{	दक्षितदिशा..... ४ दक्षितदिशा..... ४ दक्षितदिशा..... ४ दक्षितदिशा..... ४ दक्षितदिशा..... ४	{	४
		शाब्दोपम्ये		आर्थोपम्ये		आक्षिप्तोपम्ये		

(५१) सहार्थस्य बलादेकं यत्र स्याद्वाचकं द्वयोः ॥ ५४ ॥

सा सहोक्तिर्मूलभूतातिशयोक्तियंदा भवेत् ।

उपमाना- दुपमेयस्य- न्यूनत्वे २४ ५८	श्लोके १२	शाब्दोपम्ये	उपमानगताधिक्यहेतुसामे- यगतन्यूनत्वहेतुरनयोद्ध्वयारे- वानुपादाने..... १ केवलोपमानगताधिक्यहेत्वजु- पादाने..... १ केवलोपमेयगतन्यूनत्वहेत्वजु- पादाने..... १ तयोद्ध्वयारेवानुपादाने..... १	४
	अश्लोके १२	आर्थोपम्ये..... दर्शितदिशा..... ४ आचिसौपम्ये..... दर्शितदिशा..... ४ शाब्दोपम्ये..... दर्शितदिशा..... ४ आर्थोपम्ये..... दर्शितदिशा..... ४ आचिसौपम्ये..... दर्शितदिशा..... ४		

४८

(५१) कथमपि प्रकृतसादृश्यमूलकत्वादेव सहोक्त्यलङ्कारं लक्षयति—सहार्थस्येति । अत्र यत्रेतिपदं यदार्थकमव्ययम् । यदा अतिशयोक्तिः भेदे अमेदाध्यवसायमूला कार्यकारणयोः पौर्वापर्यविपर्ययरूपा चातिशयोक्तिरित्यर्थः मूलभूता चमत्कारविशेषाधायकतया प्रयोजिका भवेत्, तदा सहार्थस्य साहित्यार्थकस्य शब्दस्य साकं सार्धं समं सञ्जुतिरित्याद्यन्यतमस्य पदस्येति यावत् बलात् सामर्थ्यात् एकं पदम् द्वयोः पदार्थयोः यत्र यद्वाचकं लक्षणया अन्वयि भवेत्, सा सहोक्तिर्नाम अलङ्कारोऽयं भवे ।

एवञ्च—मूलभूतातिशयोक्तेर्विद्यमानत्वे सति सहार्थकशब्दप्रयोज्य एकपदार्थस्यानेकपदार्थे सम्बन्धः सहोक्तिरितिलक्षणं फलितम् । 'लघुमणेन समं रामः काननं गहनं ययौ' इत्यादावतिव्यासिवारणाय सत्यन्तदलोपादानम् । एतच्चवृत्तावपि स्फुटीभवित्येति । "सा सहोक्तिः सहार्थस्य बलादेकं द्विवाचकम्" इति काव्यप्रकाशकृल्लक्षणमेतेनानुमतं भवतोतिष्ठन्नितम् । यदि चोक्तस्थले विच्छित्तिविशेषाभावेनालङ्कारसामान्यलक्षणस्यैवाप्रवृत्तेः विशेषलक्षणस्यापि प्रकृत्यसम्भावादतिव्याप्त्यसम्भव एवेति विभाव्यते तदा स्वरूपमात्रप्रतिपादनार्थमेव सत्यन्तदलोपादानम् "कमलमिव मुखं मनोज्ञम्" इत्यत्र एकमनोज्ञत्वपदार्थस्य कमले मुखे च सम्बन्धेऽपि अतिव्यासिवारणाय सहार्थकशब्दप्रयोज्य इत्युपादानम् । सह सहार्थकस्य उक्तिः सहोक्तिरित्यन्वर्थेयं संज्ञा ।

अत्र सहशब्दार्थः साहित्यम् तच्चैकजातीयैककालिकक्रियाद्यन्वयित्वसमनियतम् । यथा "पुत्रेण सहागतः पिता" इति ।

अत्र "आगत" इतिपदं पितापुत्ररूपोभयान्वय्यागमनबोधकम् । पुत्रप्रतियोगिकं साहित्यवान् पिता आगत इतिशब्दबोधः । पुत्रवृत्त्यागमनसमानकालिकसमानदेशागमनवान् पितेतिमानसो बोधः । तत्र तृतीयान्तस्य "पुत्रेण" इत्यस्य विशेषणतया

(५२) अतिशयोक्तिपदमतिशयोक्तिविशेषपरमेव तथैव सम्भवात्, न तु अतिशयोक्तिसामान्यपरम् असम्भवादिति सूचयितुमाह—अतिशयोक्तिरिति । अभेदाध्यवसायमूला भेदे अभेदाध्यवसायरूपा श्लेषभित्तिका भित्तिराश्रयः श्लेषाश्रितेत्यर्थः श्लेषप्रतिपक्षभेदमूलेतितात्पर्यम्, अन्यथा अश्लेषभित्तिका सम्बन्धिभेदादवगतभेदमूलेत्यर्थः ।

(५३) 'सहाधरदलेनास्या यौवने रागभाकिप्रयः ।'

(५४) अत्र रागपदे श्लेषः ।

गुणत्वम् प्रथमान्तस्य विशेष्यतया प्रधानत्वम् । एवञ्च प्रथमान्ते आगमनस्य शाब्दोऽन्वयः, तृतीयान्ते तु तस्य सहाय्यसामर्थ्यादर्थः । तथा च यत्र 'सह युक्तेऽप्रधाने' २।३।१९ इति पा० सूत्रेण सहाय्ययोगेऽप्रधाने तृतीया विहिता तत्रैवायमलङ्कारः गुणप्रधानभावावच्छिन्नयोः शाब्दार्थमर्यादयो एकधर्मसम्बन्धस्य तत्रैवोपस्थिते । चक्षुश्रमाणे समुच्चये तूभयत्र प्राधान्यम्, एकान्वये च शाब्द एवेति ततो भेदः । 'चैत्रमेतैः सह गच्छतः' इत्यादावपि तथैवेति नास्य विषयः । 'चैत्रमेतौ गच्छत' इत्यादौ तु शब्दशक्त्यैवोभयाभिधानमिति तत्रापि नास्य विषयः । एतेन—

शशिना च निशा निशया च शशी शशिना निशया च विभाति नभः ।

पयसा कमलं कमलेन पयः पयसा कमलेन विभाति सरः ॥

इत्यादौ कुतो नायमलङ्कार इति शङ्का परास्ता, शशिनेत्यादेर्हि "हेतौ" २।३।२३ इति सूत्रेण "पुण्येन दृष्टो हरिः" इत्यादिवत् हेत्वर्थे तृतीयाविधानात् । एवञ्च कोऽत्रालङ्कार इति जिज्ञासायां वक्ष्यमाणान्योन्यान्यालङ्कारस्यैव स्वीकर्तुमुचितत्वात् अतएव कुवल्यानन्देऽन्योन्यालङ्कारस्योदाहरणम्—

"त्रियामा शशिना भाति शशी भाति त्रियामया"

इति दत्तमित्यवधेयम् । स्पष्टञ्चेदमुद्योतवामनीयादिषु ।

नन्वेतावतावता "पुत्रेण सहागतः पिता" इत्यादावयमलङ्कारः स्यादेवेति चेत् ! सर्वत्र विच्छिन्नविशेषत्वस्यैवालङ्कारस्वाभ्युपगमादित्युक्तं सुहृदुदुरस्माभिः । विच्छिन्नविशेषश्चास्या श्लेषाश्रयकाभेदाध्यवसानात्मकेन केवलाभेदाध्यवसानेन वातिशयेन भवतीत्यदोषः ।

(५२) लक्षणे अतिशयोक्तिपदमतिशयोक्तिविशेषपरमेव तथैव सम्भवात्, न तु अतिशयोक्तिसामान्यपरम् असम्भवादिति सूचयितुमाह—अतिशयोक्तिरिति । अभेदाध्यवसायमूला भेदे अभेदाध्यवसायरूपा श्लेषभित्तिका भित्तिराश्रयः श्लेषाश्रितेत्यर्थः श्लेषप्रतिपक्षभेदमूलेतितात्पर्यम्, अन्यथा अश्लेषभित्तिका सम्बन्धिभेदादवगतभेदमूलेत्यर्थः ।

(५३) तत्र श्लेषप्रतिपक्षभेदे अभेदाध्यवसायप्रातिपादिकमूलां सहोक्तिमुदाहरति—सहाधरिति । अस्य पूरणं व्याख्यानञ्च पूर्वमेवोपपादितम् । सहशब्दयोगे अधरदलेनेत्यत्र तृतीया, रागभाक् इतिपदं वस्तु वा अधरप्रिययोरन्वयिरागभजनबोधकम्, यौवन इति सतिसप्तम्याः समानकालीनत्वमर्थः एवञ्च अधरदलप्रतियोगिकयौवनसमानकालीनसाहित्यशाली प्रियो रागभाक् इति शाब्दबोधः । अत्र तृतीयान्तस्य विशेषणतया गुणत्वम्, प्रथमान्तस्य विशेष्यतया प्रधानत्वम् तथा च प्रथमान्ते रागभजनस्य शाब्दः तृतीयान्ते सहाय्यसामर्थ्यादर्थः ।

(५४) उदाहरणार्थं दर्शयति—अत्रेति । अधरदलस्य रागो लौहित्यम्, प्रियस्य रागश्च अनुरागः प्रेम इतियावत्, इति रागपदे श्लेषः । तेन लौहित्यानुरागयोर्भेदेऽपि

(५५) 'सह कुमुदकदम्बैः काममुल्लासयन्तः

सह घनतिमिरौघैर्धैर्यमुत्सारयन्तः ।

सह सरसिजषण्डैः स्वान्तमामीलयन्तः

प्रतिदिशममृतांशोरंशवः सञ्चरन्ति ॥'

(५६) इदं मम ।

(५७) अत्रोल्लासादीनां संबन्धिभेदादेव भेदः, न तु शिञ्छतया ।

(५८) 'सममेव नराधिपेन सा गुरुसंमोहविलुप्तचेतना ।

अग्रगत सह तैलविन्दुना ननु दीपार्चिरिव क्षितेस्तलम् ॥'

अभेदाध्यवसायादतिशयोक्तिः तद्वशात् सहशब्दार्थवशाच्च एकरागभाक्पदस्योर्थः अन्ध-
दलेन न प्रियेण च सह सम्बन्धयत इति श्लेषप्रतिपन्नभेदे अभेदाध्यवसायरूपातिशयो-
क्तिमुक्ता सहोक्तिः । यथा—

बहु मन्यामहे राजन् वयं भवतः कृतिम् ।

विपद्भिः सह दीयन्ते सम्पदो भवता यतः ॥'

अत्र हि "दीयन्तः" इति शिञ्छम् ।

(५९) एवं श्लेषप्रतिपन्नभेदमूलामुदाहृत्य सम्बन्धिभेदाद्वगतभेदमूलासुदाहरति—
सहकुमुदकदम्बैरिति । कुमुदानां रात्रिविकसनशालिनां कमलानां कदम्बानि समूहास्तैः
कैरेवपुजैरित्यर्थः सह कामं कन्दर्पम् उत्लासयन्तो विकाशयन्तो वर्धयन्तश्च, घनाः
सान्द्रा ये तिमिरौघा अन्धकारपुञ्जास्तैः सह धैर्यम् विचस्थिरताम् उत्सारयन्तः सम्ब-
न्धाभावं विनाशं वा नयन्तः, तथा सरसिजषण्डैः पङ्कजसमूहैः "अल्लादिकदम्बे षण्डम-
स्त्रियाम्" इत्यमरा, सह स्वान्तं हृदयं "स्वान्तं हृन्मानसं मनः" इत्यमरा, आमील-
यन्तः सङ्गोचयन्तः कामवेगेन विषयान्तरादाकर्षयन्तो वा अमृतांशोरंशवस्तस्य
रश्मयः प्रतिदिशं सर्वासु दिक्षु सञ्चरन्ति प्रसरन्ति । मालिनीञ्जदस्तलक्षणन्तूकं
प्राक् ।

(६०) पद्यस्य अन्यदीयत्वं निरसितुमाह—इदमिति ।

(६१) ननु प्रकृतोदाहरणे उत्लासादीनामभेदारोपं दर्शयितुं भेदं दर्शयति—
अत्रेति । उत्लासादीनामित्यत्रादिपदेन उत्सरणामीलनयोः परिग्रहः सम्बन्धिभेदात्
कुमुदकदम्बकामादिभेदात् । एवकारव्यवच्छेदं दर्शयति—न त्विति । शिञ्छतया रागपद-
वत्श्लेषेण । कुमुदकदम्बानामुत्लासो विकासः, कामस्योत्लासस्तु पुनर्वर्धनम्, इति
सम्बन्धिभेदेन उत्लासयोर्भेदोऽपि विकास इव वर्धनमिति एकपदोपस्थाप्यत्वरूपसाह-
च्येन अभेदाध्यवसायादतिशयोक्तिः, तद्वशात् सहशब्दार्थवशाच्च एक एवोत्लासपदस्या-
र्थः कुमुदकदम्बैः कामेन च सह सम्बन्धयत इति सम्बन्धिभेदाद्वगतभेदमूलाऽतिशयोक्ति-
रूपा सहोक्तिः । एवं तिमिरौघानामुत्सारणं तद्देशे सम्बन्धाभावः, धैर्यस्योत्सारणन्तु
विनाशः सरसिजषण्डानामामीलनं सङ्गोचा, स्वान्तस्यामीलनन्तु विषयान्तरादाक-
र्षणम् । अन्यत्वं पूर्वं वदेदोक्तम् ।

(६२) एवमभेदाध्यवसायमूलामुदाहृत्य कार्यकारणयोः पौर्वापर्यविपर्ययरूपातिश-
योक्तिमुक्तां द्वितीयां सहोक्तिमुदाहरति—सममेवेति । रघुवंशे अष्टमसर्गे पद्यमिदम् । सा

(५९) इयं च भालयापि संभवति । यथोदाहृते 'सह कुमुदकदम्बैः—'
इत्यादौ ।

(६०) 'लक्ष्मणेन समं रामः काननं गहनं ययौ ।'

इत्यादौ चातिशयोक्तिमूलाभावाच्चायमलङ्कारः ।

(६१) विनोक्तिर्यद्विनान्येन नासाध्वन्यदसाधु चा ॥ ५५ ॥

(६२) नासाधु अशोभनं न भवति । एवं च यद्यपि शोभनत्वं एव पर्यवसानं
तथाप्यशोभनत्वाभावमुखेन शोभनवचनस्यायमभिप्रायो यत्कस्यचिद्वर्णनीयस्याशोभ-
नत्वं तत्परसंनिधेरेव दोषः । तस्य पुनः स्वभावतः शोभनत्वमेवेति ।

इन्दुमती गुरुर्महानसौ सम्मोहो मूर्च्छा तथा विजृम्भा चेत्तना चैतन्यं यस्याः सा तथा-
भूता सती, तल्लबिन्दुना सह तनुदीपाचिः अक्षदीपशिखेव, नराधिपेन राज्ञा अजेन स-
ममेव एकदैव क्षितेस्तलं पृथ्वीतलं अगमत् पतितवत्तोत्यर्थः । वैतालीयं छन्दस्तत्क-
क्षणञ्चोक्तं प्राक् ।

अत्र इन्दुमतीपातः कारणं नराधिपपातः कार्यम्, इन्दुमतीपतनमवलोक्यैव नरा-
धिपस्य पतनात् इति तयोः समकालत्वकथनरूपः पौर्वापर्यविपर्ययः । तेन कार्यकार-
णयोः पौर्वापर्यविपर्ययरूपातिशयोक्तिः तद्वशात् सहशब्दार्थवशाच्च एक एवागमदि-
तिपदस्यार्थः इन्दुमत्या नराधिपेन च सह सम्बध्यत इति सहोक्तिः ।

(६३) इत्थं द्वितीयापि सहोक्तिमुदाहृत्यास्याः सम्भवन्तं काव्यप्रकाशाद्यनुदाह-
तमपि भेदमुदाहर्त्तमाह—इत्येवेति । सहोक्तिरित्यर्थः, मालयापि एकत्र बहुत्वेनापि ।
इत्यादाविति । आदिपदेन सरस्वतीतीर्थाद्यकोदाहरणपरिग्रहः । तदूयथा—

"उत्क्षिप्तं सह कौशिकस्य पुलकैः सार्धं मुखेर्नामितं

भूपानां जनकस्य संशयधिया साकं समास्फालितम् ।

वेदेद्या मनसा समं तदधुना कृष्टं, ततो भार्गव-

प्रौढाहलकृति(क)कन्दलेन च समं भग्नं तदैशं धनुः ॥" इति ।

(६०) "मूलभूतातिशयोक्तिर्यदाभवेत्" इत्यस्य व्यवच्छेदमाह—लक्ष्मणेनेति ।

अत्र यद्वक्तव्यं तत्पूर्वमेवोपपादितम् ।

(६१) अथोक्तिशब्दान्तसादृश्यात् प्रायेण यथाकथञ्चित् सादृश्यावगमाच्च सहोक्ते-
रनुस्तरं विनोक्तिं निरूपयति—विनोक्तिरिति । अन्यद्वस्तु अन्येन विना यत् असाधु अशो-
भनं न प्रतिपद्यते किन्तु शोभनम्, वा अथवा अन्यद्वस्तु अन्येन विना यत् असाधु
अशोभनं प्रतिपद्यते सा विनोक्तिः । तथाचैकस्य अन्यस्य अशोभनत्वाभावः शोभन-
त्वाभावो वा प्रतिपाद्यते सा विनोक्तिरित्यर्थः । विनाशब्दार्थस्योक्तिर्विनोक्तिरित्यन्व-
यं संज्ञा । इयं च न केवलं विनाशब्दस्य सद्भाव एव भवतीति नियमः किन्तु
विनाशब्दार्थवाचकमात्रस्य । अतएव नञ्-निर-वि-अन्तरेण-ऋते-रहित-विकलेत्या-
दिप्रयोगेऽपि विनोक्तिरेव ।

(६२) दुर्बोधतां परिजिहीर्षुः "नासाधु" इति दुर्बोधं पदं विवृणोति—नासाध्विति ।
नासाधु "इत्यस्ये" ति शेषः । भवति इत्यर्थः इति शेषः । अस्य भावार्थमुपपादयति—
एवञ्चेति । अथपि "नासाध्वित्यस्ये" ति शेषः । एव न त्वशोभनत्वं इति शेषः । पर्याय

यथा—

(६३) 'विना जलदकालेन चन्द्रो निस्तन्द्रतां गतः ।

विना ग्रीष्मोष्मणा मञ्जुर्वनराजिरजायत ॥'

(६४) असाध्वशोभनं यथा—

(६५) 'अनुयान्त्या जनातीतं कान्तं साधु त्वया कृतम् ।

का दिनश्रीविनाकेण का निष्ठा शशिना विना ॥'

ज्ञानम् "अभावस्य तु योऽभावो भाव एवाऽवशिष्यते" इति न्यायात् "द्वौ नभौ प्रकृतार्थमवगमयतः" इति न्यायाच्च अन्ततोऽवस्थानम् । तेन "नासाधु" इत्यत्र "साधु" इत्येव प्रतिपादयितुं युक्तमिति भावः । अशोभनत्वाभावमुखेन "न असाधु किन्तु साधु" इत्यसाधुत्वप्रतिषेधद्वारा शोभनवचनस्य "साधु" इति प्रतिपादनस्य । वर्णनीयस्य प्रस्तुतपदार्थस्य । तत्परस्य वर्णनीयेतरवस्तुनः सन्निधेः संयोगादेव दोषो दोषमध्ये गणनम्, पुनः किन्तु तस्य वर्णनीयवस्तुनः, शोभनत्वं साधुत्वम् इतीत्यस्य "अयमभिप्रायः" इत्यनेन सम्बन्धः । तथाच विनार्थकं पदं प्रयोज्य यस्य साधुत्वं प्रतिपाद्यते तस्य स्वाभाविकं साधुत्वमेव, यस्य विनार्थकेन पदेन सन्निधानं निषिध्यते तस्य तत्कृतमेव साधुत्वमिति भावः ।

अतएव—

दुःखदत्तं विना पापमविद्यामोहमन्तरा । विना दुःखं च निरयः साधुः कस्य न सम्मतः॥

अत्र दुःखदत्तादिं विना पापादित्यस्यैवानभिप्रेतत्वाच्चायमलङ्कारः ।

(६३) तत्र अशोभनत्वाभावे उदाहरणं दर्शयति—विनेति । जलदकालेन वर्षाकालेन विना चन्द्रो निस्तन्द्रतां निरालम्बुपचारदुर्ज्वलप्रकाशत्वम् शोभनत्वमितियावत् गतः प्राप्तः । ग्रीष्मोष्मणा ग्रीष्मकालीनवर्मेण विना वनाणां राजिः पङ्क्तिः, मञ्जुः मनोहरा 'मनोज्ञं मञ्जु मञ्जुलम्' इत्यमरः, अजायत ।

तथाच—प्रकृतत एव शोभनस्य चन्द्रस्य यदशोभनत्वं वर्षाकालेन कृतं तद्वर्षाकालनिवृत्त्या निवृत्तमिति चन्द्रस्य तत् शोभनत्वं पुनः प्रत्यावृत्तम् । तथा प्रकृतत एव मनोहराया वनराजेर्ग्रीष्मवर्मेण यदमनोहरत्वं विहितम्, तद्ग्रीष्मवर्मेण निवृत्त्या निवृत्तमिति वनराजेरपि तत्प्राकृतिकं मनोहरत्वं पुनरप्यापन्नमित्याशयः । जलदकालेनेत्यादौ विनायोगे "पृथग्विनानानामितृतीयाऽन्यस्यामिति । २।३।३२ इत्यनेन तृतीयाऽवगन्तव्या ।

अत्र वर्षाकालस्य ग्रीष्मवर्मेण चाभावे चन्द्रस्य वनराजेऽपि अशोभनत्वाभावाद्धिनोक्तिः । द्वयोरुपमानोपमेयभावस्य च व्यञ्जनयावगमः । यद्यपि ग्रीष्मवर्माभावे वनराजेऽपि शोभनत्वं भवत्येव तथाप्युक्ताशयन दोषाभावात् ।

(६४) असाध्विति । एवमशोभनत्वाभावे विनोक्तिमुदाहरणं शोभनत्वाभावे उदाहर्तुमाह—असाध्विति । असाध्वित्यस्य विवरणं दर्शयति—अशोभनमिति । एतेन द्वैविध्यं विनोक्तेरिति दर्शितम् ।

(६५) उदाहरणं दर्शयति—अनुयान्त्येति । वनवाससमये सीतां प्रातः अनसूयावाक्यमिदम् । हेसीते ! जनातीतं सर्वलोकोत्तरचरित्रम्, कान्तं स्वामिनं श्रीरामचन्द्रम्,

१३१ ला०

(६६) 'निरर्थकं जन्म गतं नलिन्या यया न दृष्टं तुहिनांशुविम्बम् ।
उत्पत्तिरिन्दोरपि निष्फलैव दृष्टा विनिद्रा नलिनी न येन ॥'

(६७) अत्र परस्परविनोक्तिभङ्ग्या चमत्कारातिशयः ।

(६८) विनाशब्दप्रयोगाभावेऽपि विनार्थविवक्षायां विनोक्तिरेवेयम् ।

(६९) एवं सहोक्तिरपि सहशब्दप्रयोगाभावेऽपि सहार्थविवक्षायां भवतीति बोध्यम् ।

अनुयान्त्या जुव्रजन्त्या स्वया, साधु समीचीनमेव कृतं विहितम् । तथा च अर्केण दिवाक्रेण विना दिनस्य श्रीः शोभा का कीदृशी अकिञ्चित्करा अशोभनैवेत्यर्थः, तथा शशिना चन्द्रेण विना निशा रात्रिः का अकिञ्चित्करा अशोभनैवेत्यर्थः । एवञ्च पतिमन्तरा योषितो व्यर्थस्वमेवेति सूचयति ।

अत्र अर्केण विना दिनश्रियः चन्द्रेण विना रात्रेश्च शोभनत्वाभावाद्विनोक्तिः । तथा दिनश्रिया निशाया च सह सीताया भेदेनोपमानोपमेयभावस्तु व्यज्यते ।

(६६) अथ विनार्थकनञःसत्त्वे शोभनत्वाभावे उदाहरणं दर्शयति—निरर्थकमिति । विह्वाराजकन्ययोरुक्तिप्रत्युक्तिरियम् । नलिन्याः कमलिन्याः जन्म उत्पत्तिः निरर्थकं व्यर्थं गतं व्यतीतम्, यया कमलिन्या तुहिनांशुविम्बं चन्द्रमण्डलं न दृष्टम्, चन्द्रोदयसमये निशि स्वस्य मुद्रितत्वात् स्वविकसनसमये दिवसे च चन्द्रोदायाभावादिस्थाशयः । इति पूर्वोक्तं विह्वणस्योक्तिः । इन्द्रोश्चन्द्रस्यापि उत्पत्तिर्जन्म निष्फलैव व्यर्थमेव, येन इन्दुना विनिद्रा विकाशवती नलिनी सा कमलिनी न दृष्टा, कमलिनी प्रस्फुटनसमये दिवसे स्वस्य उदयाभावात् स्वस्य उदयसमये निशि च कमलिन्याः प्रस्फुटनाभावादितिभावः । उपेन्द्रवज्रेन्द्रवज्रयोःपजातिवच्छन्दः, तल्लक्षणान्तकं प्राक् (१३३ पृ०) ।

अत्र चन्द्रमण्डलदर्शनमन्तरेण कमलिन्या अशोभनत्वात् विकसितकमलिनीदर्शनमन्तरेण चन्द्रस्याप्यशोभनत्वाच्च विनोक्तिः । कमलिनीचन्द्रमसोर्जन्मव्यर्थसाम्यञ्चात्र व्यज्यते ।

(६७) अत्र विनाशब्दानुपादाने वैलक्षण्यमुपपादयति—अत्रेति । परस्परविनोक्तिभङ्ग्या कमलिनीचन्द्रमसोरन्योन्यविनाशब्दाऽनुपादानेऽपि ननुपादानादेव तदुपादानविधिना । चमत्कारातिशय इति । तथाच यथा चन्द्रविम्बदर्शनं विना कमलिन्या जन्म निरर्थकम्, तथा विकसितकमलिनीदर्शनं विना चन्द्रस्यापि जन्म निष्फलमात्र परस्परजन्मनिरर्थकत्वाभिधानद्वारा चमत्कारातिशय इत्याशयः ।

(६८) ननु भवतु नाम चमत्कारातिशयस्तथापि विनाशब्दानुपादानात्कथमियं विनोक्तिरिषाकाङ्क्षायामाह—विनाशब्देति । विनाशब्दप्रयोगाभावेऽपि विनाशब्दानुपादानेऽपीत्यर्थः । एतेन विनार्थकशब्दमात्रस्यैवोपादाने विनोक्तिरितिग्रन्थकर्तुराशयः ।

एवं— "वनश्रियं वसन्तेन ज्योत्स्नया तुहिन्युतिम् ।

कान्तया शून्यमालोक्य कस्य चेतो न दूयते ॥"

इत्यत्र "न दूयते" इत्यनेनाशोभनत्वमुक्तप्रायमिति विनार्थकननुपादानेऽपीत्येव ।

(६९) उक्तमर्थमन्यत्राप्यतिदिशति—एवमिति । सहोक्तिरपि तृतीयामात्रवलादित्यर्थः । अत एव—

(५०) समासोक्तिः समैर्यत्र कार्यलिङ्गविशेषणैः ।

व्यवहारसमारोपः प्रस्तुतेऽन्यस्य वस्तुनः ॥ ५६ ॥

प्राणैश्च कोशैर्द्विषतां नरेन्द्र ! और्ग्याः समाकृष्टिमुदाहरन्ति ।

टङ्कारपूर्यां सुहृदां जनानां प्रमोदपूर्तिं च तव प्रतिज्ञाः ॥

इत्यादौ सहस्रब्दानुपादानेऽपि सहार्थविचक्षया तृतीयाविधानात्सहोक्तिरेव ।

अलङ्कारभाष्यकारस्तु—

“नित्यसम्बन्धानामसम्बन्धवचनं विनोक्तिः”

हृत्तिलक्षणमभिधाय तत्र—

मृणालमन्दानिलचन्दनानामुशीरशेषवालकशेषशयानाम्

वियोगदूरीकृतचेतनाया विनैव शैत्यं भवति प्रतीतिः ॥

इत्युदाहरणं प्रदर्श्य च

“अत्र शैत्यस्याविनाभावेऽपि विनाभावो निबद्धः” इत्याह ।

अथास्याध्वनिः यथा—

“विशालाम्यामारुधां किमिह नयनाभ्यां फलमसौ

न याम्यामालीढा परमरमणीया तव तनुः ।

अयं तु न्यङ्कारः श्रवणयुगलस्य त्रिपथगे !

यदन्तर्नायातस्तव लहरिलीलाकलकलः ॥”

अत्र त्वद्दर्शनं विना नयनयोः, स्वलहरिकोलाहलश्रवणं विना श्रवणयोश्चरमणीयत्वं फलप्रश्नधिकाराम्भ्यां व्यज्यते ।

(५०) सादृश्यप्रयुक्तत्वादुक्तिशब्दान्ततातौल्याच्च विनोक्तिं लक्षयित्वा सप्रति समासोक्तिं लक्षयति—समासोक्तिरिति । यत्रेत्यव्ययं य इत्यर्थे, समैः प्रस्तुताप्रस्तुतसाधारणैः, कार्यं कर्म, लिङ्गं पुं-स्त्री-नपुंसकत्वव्यञ्जकचिह्नम्, विशेषणं भेदकधर्मश्च तैस्त-थोक्तैः तद्द्वारेतिभावः, प्रस्तुते प्राकरणिके वस्तुनि, अन्यस्य अप्राकरणिकस्य वस्तुनः पदार्थस्य यः व्यवहियते विशेषेण प्रतीयतेऽनेनेति व्यवहारोऽवस्थाविशेषस्तस्य समारोपः सम्यगातोपोऽभेदप्रत्यायनम्, सा समासोक्तिः समासेन एकोच्चारणरूपसङ्क्षेपेण उक्तिः प्राकरणिकाप्रकाणिकयोरभेदप्रत्यायिकानिदर्शनेति तथाप्रसिद्धेतिव्युत्पत्तिः ।

तथाच समान-कार्य-लिङ्ग-विशेषणान्यतमद्वारा प्राकरणिकपदार्थे अप्राकरणिकपदार्थस्य व्यवहारसमारोपः समासोक्तिरिति सङ्क्षिप्तोऽर्थः । अन्यालङ्कारेण सहास्या भेदस्तु स्वयमेव वृत्तौ स्पष्टीभविव्यति ।

अत्र विवृतिकारास्तु—समासोक्तिरितिप्रतीकमुपादाय समं प्रस्तुताप्रस्तुतसाधारणैः । यत्रेत्यव्ययं य इत्यर्थे । लिङ्गं स्त्रीत्वादि । व्यवहियते विशेषेण प्रतीयतेऽनेनेति व्यवहारोऽवस्थाभेदः । “इह तु स्वावस्थासमारोपेण” इत्यादिवच्यमाणस्वरसाद् अत्र व्यवहारसमारोपे कृतप्रकृतविशेषाधानस्यानुभवसिद्धतया व्यवहारः । अथवा “तत्त्वमौपम्ये यत्प्रतीयते” इतिप्राचीनोक्तानुसारेण च व्यवहारसमानरूपैव समासोक्तिरनेनाङ्गीकृता, न तु “परोक्तिर्भेदकैः श्लिष्टैः समासोक्तिः” इति काव्यप्रकाशकक्षयानुसारेण प्रकृतवाचिना श्लिष्टविशेषणवलादप्रकृतव्यञ्जनरूपद्वितीयार्थस्योपमानवत्त्वानङ्गीकारेणासङ्गतिप्रसङ्गात् । अन्यस्याप्रस्तुतस्य समासेन सकृदुच्चारणरूपसङ्क्षेपेणावस्थाद्वयप्रतीतिः समासोक्तिरिति-

(७१) अत्र समेन कार्येण प्रस्तुतेऽप्रस्तुतव्यवहारसमारोपः । यथा—

(७२) 'व्याधूय यद्वसनमम्बुजलोचनाया
वक्षोजयोः कनककुम्भविलासभाजोः ।

आलिङ्गसि प्रसभमङ्गमशेषमस्या

धन्यस्त्वमेव मलयाचलगन्धवाह ॥ ॥'

(७३) अत्र गन्धवाहे हठकामुकव्यवहारसमारोपः ।

संज्ञाद्युपसृतिरपेक्षया । यद्वा समस्य कायादेरासेन उपन्यासेन उक्तिरप्रस्तुतावस्थान्य-
जनम्" इत्याहुः ।

(७१) इत्थं चेयं त्रिविधा चतुर्विधा वा भवति । तथाहि समकार्यमूला, समलिङ्ग-
मूला, समभेदकधर्ममूलेति त्रिविधा । यदि च 'कार्यलिङ्गविशेषयोरित्यस्य' कार्यं च
लिङ्गं च विशेषणं चेति कार्यलिङ्गविशेषणानि तानि च तानि चेति तैस्तथोक्तैः" इत्येक-
शेषमत्र स्वीक्रियते तदा कार्यलिङ्गविशेषणमूला चेति चतुर्विधा । तत्र कार्यसाम्येनामु-
दाहरणमाह—अत्रेति ।

(७२) उदाहरति—व्याधूयेति । पवनेनोद्धीयमानवसनां काञ्चित्तरुणीं नायिकाम-
वलोक्य पवनं स्तुवतः कस्यचिन्नायकस्योक्तिरियम् । हे मलयाचलगन्धवाह दक्षिण-
पवन ! अस्याः पुरोऽवलोक्यमानायाः अम्बुजलोचनायाः कमलनयनायास्तत्पुण्याः कनक-
कुम्भयोः स्वर्णवटितकलशयोः विलासं शोभां भजेत इति यथोस्तथोक्तयोः 'भजो पिवः'
इति पिवः । वक्षोजयोः वक्षसि जातयोः स्तनयोरित्यर्थः, वसनं वस्त्रं प्रसभं हठात् व्याधूय
विशेषेण कम्पयित्वा दूरीकृत्येतियावत्, यत् अशेषं सर्वम् अङ्गं गात्रम् आलिङ्गसि
अतस्त्वमेव न त्वस्य इति शेषः, धन्यः कृतार्थः; एवंरूपाया एवंविधालिङ्गनप्राप्तिः पुण्या-
तिशयेनैव भवतीति भावः । वसन्ततिलकं छन्दस्तद्वक्ष्यन्तूक्तं प्राक् (१५३ पृ०) ।

(७३) लक्ष्यं समर्थयति—अत्रेति । गन्धवाहे प्राकरणिके पवने, हठकामुकस्य
अप्राकरणिकस्य बलपूर्वकतरुणीसङ्गमशीलस्य पुरुषस्य व्यवहारसमारोपः अवस्थावि-
शेषस्य सम्यगारोपः, "नायिकायाः स्तनवस्त्रापसरणपूर्वकालिङ्गनरूपकार्यस्य प्राकरणि-
काप्राकरणिकोभयसम्बन्धित्वसाधारण्यादिति शेषः, अतएवात्र समासोक्तिरिति भावः ।

अत्र विवृतिकारास्तु "यदि पुनर्नायिकायास्तादृशालिङ्गनमप्राप्नुवतः कस्यचिदात्म-
नोऽधन्यस्त्विवेदनमेतत् स्यात्तदा वायोरप्रकृतत्वाच्चेयं समासोक्तिः, किन्तु "धन्याः
खलु वने वाता,—” इत्यादिवक्ष्यमाणवद्वैधर्म्येणाप्रस्तुतप्रशंसैव अहमधन्य इति प्रस्तु-
तस्य गम्यत्वात् । एवञ्च—

"नवा लता गन्धवहेन चुम्बिता करम्बिताङ्गी मकरन्दसीकरैः"

इत्याद्युदाहरणमस्या अवगन्तव्यम् । अत्र वायोर्वर्णनीयत्वेन प्रकृतस्तत्र चुम्बनरूप-
कार्यसाम्येन शृङ्गारित्वरूपनायकावस्थासमारोपश्चाख्यमावहति इति वदन्ति । तत्र
सिद्धान्तवागीशाः खण्डयन्ति तच्च विचारसहम् । उक्ताभिप्रायस्य ग्रन्थकर्तुरनभिमतत्वे
तु युक्तमेवोदाहरणम्, तस्याऽप्यनुमतित्वे तु विवृतिकारोक्तिः सम्यगेवेति विवेचनीयं
भाषकैः ।

लिङ्गसाम्येन यथा—

(७४) 'असमाप्तजिगीषस्य स्त्रीचिन्ता का मनस्विनः ।

अनाक्रम्य जगत्कृत्स्नं नो संध्यां भजते रविः ॥'

(७५) अत्र पुंस्त्रीलिङ्गमात्रेण रविसंध्ययोर्नायकनायिकाव्यवहारः ।

(७६) विशेषणसाम्यं तु श्लिष्टतया, साधारण्येन, औपम्यगर्भत्वेन च त्रिधा ।

तत्र श्लिष्टतया यथा मम—

(७७) 'विकसितमुखीं रागासङ्गाद्गलतिमिरवृत्तिं

दिनकरकरस्पृष्टामैन्द्रीं निरीक्ष्य दिशं पुरः ।

जरठलवलीपाण्डुच्छायो भृशं कलुषान्तरः

अयति हरितं हन्त ! प्राचेतसीं तुहिनद्युतिः ॥'

यथा वा—

'देव ! त्वां परितस्तुवन्तु कवयो लोभेन किं तावता

स्तव्यस्त्वं भविताऽसि यस्य तद्व्यश्नापप्रतापोऽधुना ।

क्रोढान्तः कुरुतेतरां वसुमतीमाशाः समालिङ्गति

द्यां सुम्बस्यमरावतीं च सहसा गच्छत्यगम्यामपि ॥'

अत्र राज्ञः दुराचारित्वव्यवहारहेतुः पराङ्मोक्तकार्यसाधारण्यम् ।

(७४) द्वितीया लिङ्गसाधारण्यमूलासुदाहरति—असमाप्तेति । रजततरङ्गिण्यां पद्य-
मिवम् । न समाप्ता पूर्णा जिगीषा जेतुमिच्छा यस्य तादृशस्य मनस्विनो जीतिज्ञस्य
जनस्य का नाम स्त्रीचिन्ता स्त्रीविषयिणी चिन्ता अपि तु कापि नेत्यर्थः । यथाच रविः
सूर्यः कृत्स्नं समस्तं "विश्वमण्डलं कृत्स्नं समस्तनिखिलानि निश्शेषम्" इत्यमरः, जगत्
संसारम् अनाक्रम्य अनतिक्रम्य सन्ध्यां सार्यसन्ध्यां नो न भजते सेवते ।

(७५) लक्ष्यं समर्थयति—अत्रेति । पुंस्त्रीलिङ्गमात्रेण रवेः पुंसत्वेन सन्ध्यायाः
स्त्रीत्वेन चेत्यर्थः रविसन्ध्ययोः प्राकरणिकपूर्वार्धसमर्थकत्वेन प्राकरणिकयोरित्यर्थः, नाय-
कनायिकयोरप्राकरणिकयोः पुरुषविशेषस्त्रीविशेषयोः व्यवहारः यथाक्रमेण व्यवहारस-
मारोप इति समासोक्तिरित्याशयः । यद्यप्यत्र जिगीषुरेव प्रस्तुततयोपमेयभूतो रविर-
प्रस्तुतस्तथापि व्यङ्ग्यनायिकापेक्षया वाच्यो रविरापेक्षिकः प्रस्तुत इत्यवधेयम् ।

(७६) विशेषणसाम्यस्य त्रैविध्यं प्रतिपादयति—विशेषणोक्त । श्लिष्टतया विशेषण-
पदस्य श्लेषवशादुभयार्थप्रतिपादकतया, साधारण्येन विशेषणपदस्य श्लेषभिन्नत्वेऽपि
तदभिधेयस्य प्रकृताप्रकृतोभयगतत्वेन, औपम्यगर्भत्वेन विशेषणस्यान्तर्निविष्टसाम्यक-
त्वेन । अत्र स्वमते श्लिष्टतया साधारण्येनेति चेति द्वैविध्यमेव त्रिधेयमिधानं तु मता-
न्तरमाश्रित्येव गन्तव्यम् । एतच्चोपरिष्ठात् स्पष्टीभविस्यति ।

(७७) तत्राद्यसुदाहरति—विकसितेति । प्रभातवर्णनमिदम् । तुहिनद्युतिश्चन्द्रः,
पुरोऽग्रतः, रागस्य किण्वरक्तिम्न सुरतेच्छायाश्च आसङ्गात् उपस्थितेर्हेतोः, विकसितं
सप्रकाशं प्रसन्नं च मुखमेकदेशो वदनं च यस्यास्तां तथोक्तम्, तथा गलन्ती नश्यन्ती
संवलन्ती च तिमिरावृत्तिरन्धकारकृतावरणं तिमिरवत् श्यामवर्णा आवृत्तिर्वसनञ्च यस्या-

(७८) अत्र मुखरागादिशब्दानां श्लिष्टता ।

(७९) अत्रैव हि 'तिमिरावृत्तिम्' इत्यत्र 'तिमिरांशुकम्' इति पाठे एकदेशस्य रूपोऽपि समासोक्तिरेव, न त्वेकदेशविवर्ति रूपकम्; तत्र हि तिमिरांशुकयो रूप्य-रूपकभावो द्वयोरारवकत्वेन स्फुटसादृश्यतया परसाचिव्यमनपेक्षयापि स्वमात्रविभ्रान्त इति न समासोक्तिबुद्धिं व्याहन्तुमीशः ।

(८०) यत्र तु रूप्यरूपकयोः सादृश्यमस्फुटं तत्रैकदेशान्तररूपणं विना तद-संगतं स्यादित्यशाब्दमप्येकदेशान्तररूपणमार्थमपेक्षत एवेति तत्रैकदेशविवर्तिरूपक-मेव । यथा—

स्तां तथोक्ताम्, ऐन्द्रां पूर्वा दिशम्, दिनकरस्य सूर्यस्य नायकान्तरस्य च करेण किर-णेन पाणिना च स्पृष्टां संयुक्तां घृतां च, निरीक्ष्य अवलोक्य, शृशमत्यन्तम् कलुषं कलङ्किततयेषां कषाथिततया च मलिनम् आन्तरं मध्यदेशश्चित्तं च यस्य तथोक्तः, तथा जरठा पक्का लवली फलविशेषः तद्वत् पाण्डुः छाया कान्तियस्य स तथोक्तः सन्, एकत्र प्रभातवशात् अन्यत्र वियोगादिस्थाशयः, हन्त ! खेदे "हन्त हर्षेऽनुकम्पायां विषादेऽपि" इत्यमरः, प्राचेतसो पश्चिमां हरितं दिशं "दिशस्तुकुम्भः काष्ठा आशाश्च हरिताश्च ताः" इत्यमरः, अयति भजते । स्वाक्रान्तां दिशं विरोधिनाक्रान्तामवलोक्य दुःखेन पाण्डुरः सन् दिगन्तरमाश्रयतीति वाक्यार्थमिप्रायः । हरिणीप्लुतं छन्दस्तल्लक्षणं चोक्तं प्राक् ।

(७८) समासोक्तिमुपपादयति—अत्रेति । तथाच प्रभातवर्णनायाः प्राकरणिकत्वात् तदङ्गत्वेन प्राकरणिकायां प्राच्यां दिशि मुखरागादिश्लिष्टविशेषणसादृश्यादप्राकरणि-कायाः कुलटाया नायिकाया व्यवहारसमारोपः, तथैव प्राकरणिकयोर्दिनकरतुहिनद्युत्थोः श्लिष्टविशेषणसादृश्यादप्राकरणिकयोरुभयोरुपनायकयोर्व्यवहारसमारोपश्चेतिसमासो-क्तिरिति भावः ।

(७९) अस्या एकदेशविवर्तिरूपकतः को भेद इत्युपपादयितुमुत्थापयति—अत्रैवे-ति । "विकसिते"त्यादिपद्य एवेत्यर्थः । तिमिरावृत्तिमित्यत्र "अंशे" इति शेषः । तिमि-रांशुकमिति पाठे "परिवर्तिते" इति शेषः । रूपणेऽपि तिमिररूपे उपमेये अंशुकरूपस्यो-पमानस्यारोपेऽप्येत्यर्थः । न त्वेकदेशविवर्तिरूपकमिति । ऐन्द्रीप्रधाननायिकानिरूपणं व्य-क्तम् । तदर्थं रूपस्यांशुकरूपस्यैकदेशस्य तिमिररूपस्य वाच्यत्वेन तत्प्रसक्तिर्बोद्ध्या । तदभावे हेतुमुपपादयति—अत्रेति । तत्र तिमिरांशुकामिति स्थाने, रूप्यमारोपविषयस्ति-मिरम् रूपकमारोप्यमाणमशुकं च तयोर्भाव इति तथोक्तः, आरोपस्य लीय उपमेयोपमा-मभाव इति यावत्, द्वयोस्तिमिरांशुकरूपयो रूप्यरूपकयोः आवरकत्वेन आच्छादकत्व-रूपव्यापकधर्मेण स्फुटसादृश्यतया मुखचन्द्रयोरिवेत्यर्थः, परसाचिव्यम् ऐन्द्र्यां नायि-काया रूप्यानुसन्धानानुसृत्यम् स्वमात्रे केवले तिमिरांशुकयोः रूप्यरूपकत्वरूपे स्वस्मिन् विभ्रान्त उपक्षीयः अवस्थितः स्वत इति हेतोः समासोक्तिबुद्धिं समासोक्त्य-लङ्कारप्रतीतिं व्याहन्तुम् एकदेशविवर्तिरूपकानश्रयप्रतिपादनेन बाधितुं न ईशो न समर्थः । शाब्दबोधेन रूपकवृत्त्यारोपस्यापेक्षाभावादिति भावः ।

(८०) यत्रेति । रूप्यरूपकयोः आरोपस्य लीययोरुपमेयोपमानयोः (लावण्यमधुनोः) । एकदेशान्तररूपणं कुत्रचिदेकभागे आरोपम् । तत् वाक्यम् असङ्गतम् अनुपपन्नार्थकम्

(८१) 'जस्म रणान्तेउरण करे कुणान्तस्स मण्डलगल्लम् ।

रससंमुही वि सहसा परम्मुही होइ रिउसेणा ॥'

(८२) अत्र रणान्तःपुरयोः सादृश्यमस्फुटमेव ।

(८३) क्वचिच्च यत्र स्फुटसादृश्यानामपि बहूनां रूप्यं शाब्दमेकदेशस्य चार्थं तत्रैकदेशविवर्ति रूपकमेव । रूपकप्रतीतेर्व्यापितया समासोक्तिप्रतीतितरोवा-
यकत्वात् ।

अशाब्दमपि शाब्देनावोचितमपि अर्थम् अर्थवशाद्ब्रह्म्यम् एकदेशान्तररूप्यं कुत्रचिदे-
कभागे आरोपम् । रूपकमेवेति । एवंविधस्थले शाब्दबोधेन रूपकवृत्त्यारोपापेक्षायाः पर-
मावश्यकत्वादिति भावः ।

(८१) तादृशस्थलमेवोदाहरति—जस्सेति ।

यस्य रणान्तः पुरके करे कुर्वाणस्य मण्डलाग्रलताम् ।

रससंभुस्यपि सहसा पराङ्मुखी भवति रिपुसेना ॥ इति संस्कृतम् ।

कस्यचिद्वाज्ञः स्तुतिरियम् । रणः सङ्ग्राम एवाग्तःपुरं तत्र, मण्डलाग्रः खड्ग एव लता
ताम्, काञ्चिन्नायिकां च ।

“कौशेयको मण्डलाग्रः करवालःकृपाणवत्” इत्यमरः,

करे पाणौ कुर्वाणस्य धारयतः, यस्य राज्ञः, रसेन सङ्ग्रामोत्साहेन सुरतानुरागेण च
संभुस्य अभिमुखगामिनी अपि रिपुसेना क्षुब्धलम्, अन्या नायका च, सहसा तत्क्ष-
णात् पराङ्मुखी विमुखगामिनी भवति भवात् मानाच्चेति भावः ।

(८२) उदाहरणसङ्गमनाय रूपकहेतुमुपपादयति—अत्रेति । अस्फुटमेवेति । रणस्य
अयप्रदस्थानत्वेन अन्तःपुरस्य च भोगविलासदेशत्वेन चात्यन्तवैलक्षण्यादित्याशयः ।
अत्र चापाततः समासोक्तः गम्यमानत्वेऽपि औपम्यास्फुटत्वेन शब्दार्थयोरनपेक्षित्वेनैक-
देशविवर्तिरूपकमेव । तथाहि प्रकृतराजनि अग्रकृतनायकस्य व्यवहारसमारोपः, तथा
प्रकृतायां मण्डलाग्रलतायामग्रकृताया एकस्या रिपुसेनायाश्चान्यस्या नायिकाया किञ्च-
सादृश्याद् व्यवहारसमारोपश्चेति किं समासोक्तिराहोस्वित् रणे अन्तःपुरत्वारोपणं
शाब्दः, राजनि नायकत्वारोपणं मण्डलाग्रलतारिपुसेनयोर्नायिकाद्वयत्वारोपणं च अर्थ-
मिति “यत्र कस्यचिदार्थस्वमेकदेशविवर्ति तत्” इत्युक्तद्विशैकदेशविवर्तिरूपकमिति संशये,
रणान्तःपुरयोरस्फुटसाम्यतया विचार्य साम्यकल्पनया रणे अन्तःपुरत्वारोपणं विना वा-
क्यार्थानुपपत्तिरिति तदारोपणस्य परमावश्यकतया एकदेशविवर्तिरूपकमेवेति तात्पर्यम् ।

(८३) ननु कोदाहरणेऽस्फुटसादृश्यानां शाब्दरूपणाधिक्यमुपलभ्यते, तत् किं
स्फुटसादृश्यानां शाब्दरूपणाधिक्ये रूप्यं सर्वथैव न सम्भवतीत्याकाङ्क्षायां क्वचित्
सम्भवतीत्युपपादयति—क्वचिच्चेति । बहूनाम् अधिकस्येत्यर्थः । व्यापितयेति हेतोर्विशेषा-
भावात् । रूपणम् आरोपः, शाब्दं शाब्दबोधम्, अर्थम् अर्थवशात् प्राप्यम् । तत्र “ला-
वण्यमधुमिः पूर्यम्” इत्यादौ व्यापितया अधिकस्थानवर्तितया । अयमाशयः—यत्र
स्फुटसादृश्यानां शाब्दरूपणाधिक्यत्वेऽपि विशेष्यपदार्थस्य न शाब्दं रूप्यं तत्र समा-
सोक्तिः, यत्र च विशेष्यपदार्थस्य शाब्दं रूप्यं तत्रैकदेशान्तररूप्यस्यार्थवशाद्ब्रह्म्यत्वेऽपि

(८४) नन्वस्ति रणान्तःपुरयोरपि सुखसंचारतया स्फुटं सादृश्यमिति चेत्, सत्यमुक्तम्; अस्त्येव; किंतु वाक्यार्थपर्यालोचनसापेक्षम्, न खलु निरपेक्षम्। मुखचन्द्रादेर्मनोहरत्वादिवद्वणान्तःपुरयोः स्वतः सुखसञ्चारत्वाभावात्।

(८५) साधारण्येन यथा—

(८६) 'निसर्गसौरभोद्भ्रान्तभृङ्गसंगीतशालिनी।

उदिते वासराधीशे स्मेरान्जनि सरोजिनी ॥'

(८७) अत्र निसर्गस्यादिविशेषणसाम्यात्सरोजिन्यां नायिकाव्यवहारप्रतीतौ क्षीमात्रगामिनः स्मेरत्वधर्मस्य समारोपः कारणम्। तेन विना विशेषणसाम्यमात्रेण-

स्फुटसादृश्यानामन्वेषामाधिक्यात् शाब्दत्वेन रूपकमेव। तथाऽस्फुटसादृश्यानां शाब्द-
रूपणाधिक्यत्वेन विशेष्यपदार्थस्य शाब्दरूपणानाक्षिप्तत्वे रूपकमिति।

(८४) 'विकसितमुखीम्' इत्यादौ 'तिमिरांशुकाम्' इति पाठपरिवर्त्तनेऽपि सादृश्यस्य स्फुटत्वात् समासोक्तिः यथा स्वीकृता तथैव "जस्य रणन्ते उरए" इत्यादावपि सादृश्यस्य स्फुटत्वात् समासोक्तिः कथं नेत्याशङ्कते—नन्विति। सुखे नसञ्चारो गतिर्यत्र तस्य भावस्तथा सुखसंचरणदेशस्वरूपसामान्यधर्मस्य स्फुटतयेत्यर्थः, एकत्र स्वस्य महावीरत्वेन विपक्षिभिरवरौद्धुमसमर्थत्वात् अन्यत्र स्वात्मनो विलासस्थानत्वादित्यभिप्रायः। स्फुटसादृश्यमिति 'रणन्ते उरए' इत्यत्रेतिशेषः, अतश्चात्रापि समासोक्तिरेवाङ्गीकरणीयेति पूर्वपक्षिग्रन्थान्नायः। समाधत्ते—सत्यमिति। सत्यमित्यर्थाङ्गीकारे। अस्त्येव स्फुटसादृश्यमिति शेषः। वाक्यार्थस्य "जस्य रणन्ते उरए" इत्यादिसमस्तवाक्यार्थस्य पर्यालोचने अनुसन्धाने सापेक्षं तदन्तरमेव प्रतिपाद्यम्, न खलु निरपेक्षं तमिरांशुकामितिवत् तथा-विधसमस्तवाक्यार्थपर्यालोचनात् प्रागेव यत् खलु प्रतिपाद्यं तत् सादृश्यस्य स्फुटत्वमित्यर्थः, रिपुसेनाया विमुखीभवनं यावद्बोधभावे रणे सुखविहारबोधसम्भवादित्याशयः। मुखचन्द्रादेर्मनोहरत्वादिवत् "मुखचन्द्राः" इत्यादौ मनोहरत्वादिरूपसाम्यवत्। स्वतः स्वतन्त्रतः सुखसञ्चारत्वाभावात् रणे यस्य कस्यापि सुखविहारत्वाभावेन रणान्तःपुरयोर्द्वयोरेव तदभावात्।

इत्थञ्च यत्रारोपस्थलीयोरूपमाभोपमेययोः अस्फुटसादृश्यस्य, यत्र बहुनामारोपः शाब्दः एकदेशस्यारोपश्चार्थः तत्रैकदेशविवर्त्तिरूपकम्। यत्र तु स्फुटसादृश्यं यत्र वा बहुनामारोपो न, तत्र समासोक्तिरिति विषयभेदोऽवगन्तव्यः।

(८५) साधारण्ये च विशेषणसाम्ये समासोक्तिमुदाहृतुमाह—साधारण्येनेति। विशेषणसाम्ये तस्य प्राकरणिकाप्राणिकोभयगतत्वेनेत्यर्थः।

(८६) उदाहरति—निसर्गेति। प्रभातवर्णनमिदम्। निसर्गसौरभेण स्वभावसिद्धसौगन्ध्येन उद्भ्रान्ता अत्यन्तं मत्ततां नीता ये भृङ्गा अमरास्तेषां सङ्गीतं झङ्कारशब्दरूपं मनोहरगानं तद्गङ्गा सङ्गीतं तेन शालते क्षोभत इत्येवंशीला तादृशी सरोजिनी कमलिनी तत्स्वरूपा नायिका च, वासराधीशे दिनाधिपे (सूर्ये) स्वकान्ते च उदिते उदयाचलं याते उपस्थिते च सति, स्मेरा प्रस्फुटा प्रमोदेन सहास्यमुखी च अजनि जाता। अत्र दक्षितदिशा निसर्गेतिविशेषणानाधिकाऽऽपत्तिः।

(८७) उक्तोदाहरणे प्रांकरणिकरविकमलिनीवृत्तान्तमात्रप्रत्यायकत्वेनापि तदुप-

नायिकाव्यवहारप्रतीतेरसंभवात् ।

(८८) औपम्यगर्भत्वं पुनस्त्रिधा संभवति, उपमारूपसङ्करगर्भत्वात् ।

(८९) तत्रोपमागर्भत्वे यथा—

(९०) 'दन्तप्रभापुष्पचिता पाणिपल्लवशोभिनी ।

केशपाशालिवृन्देन सुवेषा हरियोक्षणा ॥'

(९१) अत्र सुवेषत्ववशात्प्रथमं दन्तप्रभाः पुष्पाणीवेत्युपमागर्भत्वेन समासः ।

अनन्तरं च दन्तप्रभासदृशैः पुष्पैश्चितेत्यादिसमासान्तराश्रयेण समानविशेषणमाहात्म्याद्धरियोक्षणायां लताव्यवहारप्रतीतिः ।

यत्तेरित्यतस्तत्प्रत्यायकत्वनियतं स्मेरतिविशेषणमेवेति तदुपपादयति—अत्रेति । उदाहृतपक्ष इत्यर्थः, निसर्गोत्थादिविशेषणसाम्यात् "निसर्गसौरभोद्भ्रान्तभृङ्गसङ्गीतशालिनी" इति विशेषणस्य प्राकरणिकाप्राकरणिकयोर्द्वयोरेव साम्यत्वं कमलिनीनायिकयोर्विद्यमानत्वेन सादृश्यादित्यर्थः । सादृश्यमिदं कमलिन्यां नायिकाव्यवहारप्रतीतिं प्रति प्रधानं निमित्तमित्यवधेयम् । हेतुर्थं पञ्चमी चात्रात एव समुपपद्यते । ननु श्लिष्टविशेषणस्य द्वयर्थवाचकपदप्रयोगसामर्थ्यात् भवतु नामार्थान्तरप्रतिपादकत्वं तेन चास्तां समानोक्तिः प्रत्ययः, अश्लिष्टस्य स्मेरतिसाधारणविशेषणस्य कथं कमलिन्यां प्रतीतिः तस्या हास्यसम्भवाभावादत आह—स्त्रीमात्रेति । स्त्रीमात्रगामिनः कमलिन्यामसम्भवात् केवलस्त्रीवर्त्तिनः मात्रपदं कमलिन्या व्यवच्छेदार्थम् । समारोपः कमलिन्यामित्यर्थः, कारणं कमलिन्यां नायिकाव्यवहारप्रतीतिं प्रति सहकारिकारणमित्यर्थः । तेन कमलिन्यां स्मेरावधर्मसमारोपेण विना, "स्मेराजनि" इत्यत्र "स्फुटाजनि" इति पाठपरिवर्त्तने इत्यर्थः, विशेषणसाम्यमात्रेण केवलनिसर्गोत्थादिरूपविशेषणसादृश्येन । असम्भवादिति । "स्फुटाजनि" इति पाठपरिवर्त्तने केवलकमलिनीगामिना स्फुटत्वधर्मेण निसर्गोत्थादिविषयविषय्युभयसाधारणविशेषणस्यापि केवलकमलिनीगामितयाभिधीयमानत्वादिति भावः । एवञ्चात्र निसर्गोत्थादानामेकार्थकत्वेनैव साधारण्येन साम्यम्, "विकसितमुखीम्" इत्यादौ तु विशेषणानां द्वयर्थकतयैव साधारण्येन साम्यमिति परस्परं भेदः ।

(८८) अन्यरीयमापश्यगर्भत्वमपङ्कतमित्युपपादयेत्तु तत्र तावत्तस्य त्रैविध्यमाह—औपम्येति । औपम्यं सादृश्यं गर्भेऽन्तर्यस्य (विशेषणसाम्यस्य) तस्य भावस्तत्त्वम् । उपमा च रूपकं च सङ्कर उपमारूपकयोः सन्दिग्धत्वं चेति ते गर्भे येषां तेषां भावस्तत्त्वं तस्मात्, उपमागर्भत्वात्, रूपकगर्भत्वात्, उपमारूपकयोः सन्देहसङ्करगर्भत्वाच्चेत्यर्थः ।

(८९) तत्र तेषु मध्ये उपमागर्भत्वे "सति विशेषणसाम्यात् समासोक्ति" इति शेषः ।

(९०) तदृशयति—दन्तप्रभेति । दन्तप्रभाः ताः पुष्पाणीव पक्षे दन्तप्रभा इव पुष्पाणि तैश्चिता व्यासा, पाणिः पल्लवं किशलयमिव पक्षे पाणिरिव पल्लव इति तेन शोभते इत्येवंशीला सादृशी, तथा केशपाशः अलिवृन्दं अमरपुञ्ज इव पक्षे केशपाश इव अलिवृन्दं तेन विशिष्टेत्यर्थः, सुवेषा रुचिरनेपथ्याहरिणेक्षणा मृगनयना राजते इति शेषः ।

(९१) अत्रौपम्यगर्भत्वं विशदीकृत्य दर्शयति—अत्रेति । सुवेषत्ववशात् सुवेशोत्तिपदस्य उपमोपपादकत्वादित्यर्थः । तथाच मृगनयनाया नायिकाया उपम्येण पक्षत्वेन च

(९२) रूपकगर्भत्वे यथा—‘लावण्यमधुभिः पूर्णम्—’ इत्यादि ।

(९३) सङ्करगर्भत्वे यथा—‘दन्तप्रभापुष्प—’ इत्यादि । ‘सुवेषा’ इत्यत्र ‘परीता’ इति पाठे ह्युपमारूपकसाधकाभावात्सङ्करसमाश्रयणम् । समासान्तरं पूर्ववत् । समासान्तरमहिम्ना लताप्रतीतिः ।

सुवेशत्वोपपद्यमानेऽपि अलिङ्घन्देन सुवेशत्वानुपपत्तेः, “केशपाशालिङ्घन्देन” इत्यत्र ‘उपमितं व्याघ्रादिभिः सामान्याप्रयोगे’ २।५।५६ इत्युपमितसमासो विधेय एव तस्मादहच-यात् पुष्पपङ्कजपदेऽप्युपमितसमास इति भावः । न च दन्तप्रभैव पुष्पमित्यादिरीत्या रूपकमेवेति वाच्यम्, उक्तसूत्रेण साधारणधर्माऽप्रयोगे रूपकसमासबाधदुपमितसमासस्यैव व्यवस्थापनात् । दन्तप्रभासदृशैरिति तु केवलमर्थप्रदर्शनमेतत् “दन्तप्रभा इव पुष्पाणि” इति विग्रहवाक्यानि तानि तु पूर्वमुपपादितान्येव समासान्तराश्रयेण लताव्यवहारारोपपक्षे तन्निष्ठोपमितसमासस्य विधानेन । लताव्यवहारस्तद्वल्लास्यादिः । इति परमतमभिप्रेत्योक्तम् ।

(९२) इत्यमौपम्यगर्भितमुदाहृतं रूपकगर्भितविशेषणसाम्यत्वे समासोक्तिमुदाहरुमाह—रूपकेति । रूपकगर्भत्वे रूपकसमासगर्भत्वे “विशेषणसाम्यस्य समासोक्तिरिति-शेषः । तथाच लावण्यान्येव मधुनि तैः, लोकलोचनान्येव रोलम्भा भ्रमरास्तेषां कदम्बै-रिति “मयूरवयंसकादयश्चे”तिसूत्रेण रूपकसमासः । इत्यञ्च लावण्यमधुभिरितिलोक-लोचनरोलम्बकदम्बैरिति च विशेषणसादृश्यात्समासोक्तिरित्यपि मतान्तरमेव । न च एकदेशविवक्तिरूपकोदाहरणमेव प्रागुक्तं तत्कथमत्र समासोक्तिरिति वाच्यम्, सामप्रदा-यिकमते एकदेशविवक्तिरूपकस्थले सर्वत्र व्यङ्ग्यरूप्यांशे समासोक्तिस्वाङ्गीकारात् । अत्र साधारणधर्माप्रयोगेऽपि नोपमितसमासः मधुतुल्यलावण्यस्य पानासम्भवात्, रूपकत्वे तु सम्भवत्येव मधुनः पानम् । न चास्यैवान्न पानमुक्तं तस्य चोभयथापि पानासम्भव इति वाच्यम्, “सविशेषणौ विधिनिषेधौ विशेषणमुपसङ्क्रामतः सति विशेष्ये बाधे” इतिन्यान्मधुन्येव चान्वयादिति स्पष्टं विज्ञप्रियादिषु । ग्रन्थकृतस्तु मुखे पद्मस्वरू-परस्यैवारोपेण व्यवहारसमारोपाभावादत्र न समासोक्तिरिति मिश्रायः । किञ्च औपम्यग-र्भविशेषणोत्थापितत्वसामान्यमेव समासोक्तेरविषय इत्यभिप्रेतम् । व्यक्तीकरित्यति चैतत्प्रस्ताव एव “औपम्यगर्भविशेषणोत्थापितत्वं नास्या विषय इति विशेषण-साम्ये श्लिष्टविशेषणोत्थापिता साधारणविशेषणोत्थापिता चेति द्विधा” इत्यनेन । अतएव “लावण्यमधुभिः” इत्यादौ मुखे पद्मस्वरूपस्यैवारोपात् लावण्यमधुनोश्चञ्चल-त्वादिना लोचनरोलम्बयोश्च श्यामलत्वादिना स्फुटसाम्येऽपि विविधयोरारोपणाच्च एक-देशविवक्तिरूपकमेवेति ग्रन्थकर्तुः स्वसिद्धान्तः । “द्वितीयस्तु स्वाभिप्राय प्रकार एकदे-शविवक्तिरूपकविषय एव” इत्यनुपदमेवोक्त्या स्पष्टीकृतः । अतएव “लावण्यमधुभिः” इत्याद्युदाहरणमेव एकदेशविवक्तिरूपकलक्ष्यत्वेनोपपादितम् ।

(९३) उपमारूपकगर्भत्वे उदाहर्तुमाह—सङ्करेति । सङ्कर उपमारूपकयोः सन्दि-ग्धत्वं गर्भे यस्य तस्य भावस्तत्त्वं तस्मिन् सति “विशेषणसाम्यस्य समासोक्तिरिति शेषः । नन्विदमौपम्यमात्रगर्भत्वे उदाहृतं तत्कथं पुनरौपम्यरूपकोभयगर्भत्वे चोदाहरणं प्रद-श्यत इत्याशङ्क्यामाह—सुवेषेति । परीता व्याप्तेत्यर्थः । उपमारूपकसाधकाभावात् उपमारूपकयोरन्यतरस्य निष्पादकाभावादित्यर्थः ।

(९४) एषु च येषां मते उपमासङ्करयोरेकदेशविवर्तिता नास्ति तन्मते आद्य-
तृतीययोः समासोक्तिः ।

(९५) द्वितीयस्तु प्रकार एकदेशविवर्तिरूपकविषय एव ।

(९६) पर्यालोचने त्वाद्ये प्रकारे एकदेशविवर्तिन्युपमैवाङ्गीकर्तुमुचिता ।
अन्यथा—

तथाच 'सुवेशा' इत्यत्र परीतेति पाठपरिवर्त्तने उपमितसमास "उपमितं व्याघ्रादिभिः"
रित्यदिना, रूपकसमासश्च मयूरण्यसकादित्वादिति द्विविधसमासमपि, सम्भवितुम-
र्हति प्रतिबन्धकाभावात् । "केशपाशालिबुन्देन" इत्यत्र च "केशपाशः अलिबुन्दमिव"
इत्युमितसमासः, अलिबुन्दतुल्यकेशपाशेन नायिकाया व्यासत्वसम्भवात् "केशपाशः
अलिबुन्दमिव" इतिरूपकसमासोऽपि केशपाशरूपेणालिबुन्देन लताया व्यासत्वसम्भ-
वादिरुपमारूपकयोरन्यतरस्य साधकाभाव एवेतिभावः । सङ्करसमाश्रयणम् उपमारूप-
कयोः सन्देहसङ्कराङ्गीकारः । नच सामान्यधर्माप्रयोगवशादुपमा रूपकं बाधत इति
वाच्यम्, रूपकस्य सम्भवे तथारूपकाऽबाधात् । समासान्तरं "दन्तप्रभा इव पुष्पाणि"
इत्याद्युत्तरपदार्थप्रधानरूपः समास इत्यर्थः, पूर्ववत् पूर्वं यथा "दन्तप्रभा" इत्यादौ
"सुवेशा" इतिपाठे समासद्वैविध्यमुपपादितं तद्वत् । नन्वेवं तर्हि हरिणेक्षणायां तथात्वा-
रोपः कथं सेत्स्यतीत्यत आह—समासान्तरेति । समासान्तरस्य रूपकानुयोगिनः समा-
सस्य महिमा सार्थक्यान्वेषणं तेन । लताप्रतीतिरिति । एवञ्च आद्यपादत्रये उपमितस-
सेन सादृश्यस्याभिधीयमानत्वात् लतासादृश्यस्य च प्रतीयमानत्वात् एकदेशविवर्त्ति-
न्युपमेयम् आहोस्वित् दन्तप्रभादौ पुष्पत्वाद्यारोपस्य शाब्दत्वात् हरिणेक्षणायां । लता-
त्वारोपस्य च आर्थत्वादेकदेशविवर्त्तिरूपकम् ? इत्येवमुपमारूपकयोः सन्देहसङ्करः
तथोपमारूपकसन्देहसङ्करगमकदन्तप्रभापुष्पचित्तेत्यादिविशेषणसादृश्यात् समासोक्ति-
रित्यपि च साम्प्रदायिकमतम् ।

(९४) उक्तमतमसङ्गतमिति दर्शयति—एषु चेति । "दन्तप्रभा" इत्यादिषूदाहृतेषु
त्रिषु विशेषणसाम्येषु मध्य इत्यर्थः । मते सिद्धान्ते उपमासङ्करयोः उपमाया उपमा-
रूपकयोः सन्देहसङ्करस्य चेत्यर्थः । एकदेशविवर्त्तिता नास्ति उपमा रूपकं तदुभयं वा
एकदेशविवर्त्तित्वेन न विद्यते इत्याशयः । आद्यतृतीययोः प्रथमतृतीययोरुदाहरणयोः,
सुवेशेतिपाठयुते "दन्तप्रभा" इत्यादौ आद्योदाहरणे, परीतेतिपाठयुते, "दन्तप्रभा"
इत्यादावैवतृतीयोदाहरणे चेत्यर्थः एतेन उपमासङ्करयोरेकदेशविवर्त्तित्वोपलम्भे तु तयोरेव
स्वीकरणं युक्तमिति ध्वनितम् । एतच्च स्पष्टीमविष्यत्यनुपदमेव मूले ।

(९५) सम्प्रति यथाक्रमं स्वसिद्धान्तं दर्शयति—द्वितीयास्त्विति । रूपकगमित-
स्वरूपस्तु 'लावण्यमधुभिः पूर्णम्' इत्यादिरूपमित्यर्थः । एकदेशविवर्त्तिरूपकविषय ए-
वेति । मुखे पद्मस्वरूपस्यैवारोपेण पद्मव्यवहारारोपाभावात् समासोक्तेरनुपपत्तेरिति
दर्शितदिशा स्वसिद्धान्ते एकदेशविवर्त्तिरूपकस्य विद्यमानत्वाच्चेत्याशयः ।

(९६) प्रथमतृतीययोरपि तद्वर्तितां समासोक्ति क्रमशो दूषयितुमाह—पर्यालोचने
त्विति । परितः सिद्धान्तत्वेन विचारे रित्यर्थः । आद्ये प्रकारे "दन्तप्रभा" इत्यादौ सुवे-
शेति पाठयुते प्रथमप्रकार इत्यर्थः । उपमैवेत्येवकारेण समासोक्तेर्यवच्छेदः । अन्यथा
प्रकृते तदङ्गीकारात् ।

(९७) 'ऐन्द्रं धनुः पाण्डुपयोधरेण शरद्वानाद्रनखक्षतामम् ।

प्रमोदयन्ती सकलङ्कमिन्दुं तापं रवेरभ्यधिकं चकार ॥'

(९८) इत्यत्र कथं शरदि नायिकाव्यवहारप्रतीतिः, नायिकापयोधरेणार्द्रन-
खक्षतामशक्रचापधारणासंभवात् ।

(९९) ननु 'आर्द्रनखक्षतामम्' इत्यत्र स्थितमप्युपमानत्वं वस्तुपर्यालोचनया
ऐन्द्रे धनुषि संचारणीयम् ।

(१००) यथा—'दध्ना जुहोति' इत्यादौ हवनस्यान्यथासिद्धेर्दधि संचार्यते
विधिः ।

(९७) ऐन्द्रमिति । शरसमयवर्णनमिदम् । पाण्डु सकलजलवर्षणतया शुभ्रः
अन्यत्र दुर्योधसम्भृततया शुभ्रपीता, असौ पयोधरो मेघ अन्यत्र कुचस्तेन 'पाण्डुः कुन्ती
पतौ सिते' इति हेमा, "हरिणः पाण्डुरः पाण्डु" रित्यमरः, "पयोधरः कोषकारे नारि-
केले स्तनेऽपि च । कशेरुमेघयोः पुंसि" इति मेदिनी, आर्द्रनखक्षतामं नूतननखक्षतसा-
दृश्यम्, ऐन्द्रमिन्द्रसम्बन्धि धनुश्चापम्, दध्ना धारयन्ती शरत् शरसमयः काचित्
स्वैरिणो च सकलङ्कं शशचिह्नविशेषसमन्वितं परस्त्रीगमनादपवाददूषितञ्च इन्दुं, चन्द्रम्
उपनायकञ्च प्रमोदयन्ती स्वच्छी विदधती स्वसङ्गमेन आह्लादयन्ती च सती, रवेः सूर्य-
स्य स्वामिनश्चापि, अधिकं तापं तीक्ष्णतां मनस्तापञ्च चकार । अत्रेन्द्रवज्रोपेन्द्रवज्र-
योवपजातिश्छन्दस्तत्त्वलक्षणं चोक्तं प्राक् (१५५ पृ०) ।

अत्र पाण्डुपयोधरेण आर्द्रनखक्षतामम् ऐन्द्रं धनुर्दधानेत्याद्युपमागर्भविशेषणसा-
दृश्येन शरदि नायिकाव्यवहारसमारोपात् समासोक्तिरितिसाम्प्रदायिकमतम् । ऐन्द्रे
धनुषि नखक्षतोपम्यं मेघे कुचौपम्यञ्च शाब्दम्, शरदि नायिकौपम्यम् इन्दावुपनाय-
कौपम्यं रवौ स्वाम्यौपम्यञ्च प्रतीयमानमित्येकदेशविवर्तिन्युपमेति च मूलकत्तरभिप्रायो
बोध्यः ।

(९८) तत्र साम्प्रदायिकमतं निरसितुमाह—रत्यत्रेति । नायिकाया भूमौ विद्यमा-
नाया इत्याशयः, तद्वदिव पयोधरः कुचस्तेन "शरद्व" इति शेषः । असम्भवादिति । यत्र
विशेषणस्य सम्भवपरत्वमवगम्यते तत्रैव व्यवहारसमारोपः कर्तुं शक्यः अन्यथा श-
शोऽपि शृङ्गव्यवहारसमारोपः स्यादित्यतः भूमौ विद्यमानाया नायिकाया कुचेन दूराकाशे
विद्यमानस्य आर्द्रनखक्षतामैन्द्रधनुषः धारणासम्भवेन "पाण्डुपयोधरेण आर्द्रनखक्षता-
ममेन्द्रं धनुर्दधाना" इति विशेषणस्य नायिकापक्षे नितरामेवासम्भवात् शरदि तद्व्यव-
हारसमारोपस्येवासम्भवेन समासोक्तः कथमुपपत्तिर्भवेत् । अतएव नायिकांमव शरद्वं
स्वीकृत्य ऐन्द्रे धनुषि नखक्षतसादृश्यं मेघे कुचसादृश्यञ्च शाब्दम्, शरदि नायिका-
सादृश्यम् इन्दावुपनायकासादृश्यम् रवौ स्वामिसादृश्यञ्च प्रतीयमानमित्येकदेशवि-
वर्तिन्युपमेनाप्येक-
देशविवर्तिन्युपमास्वीकृत्येकदेशविचार्यतायां "दन्तप्रभापुष्पचिते" इत्यप्येकदेशविवर्तिन्युपमेव
स्वीकरणीयेति ग्रन्थकृतामाशयः ।

(९९) प्रतिपक्षयाशयमाशङ्कते—नन्विति । वस्तुनोऽभिप्रेतार्थस्य पर्यालोचना तात्प-
र्यात्त्वेषणं तथा । सञ्चारणीयं "याचितमण्डन" न्यायेनापण्योयम् ।

(१००) उक्तार्थे प्रतिपक्षेव मीमांसकसिद्धास्तसिद्धं दृष्टान्तेन स्पष्टयति—यथेति ।

(१) एवं चेन्द्रचापाभमार्द्रनखक्षतं दधानेति प्रतीतिर्भविष्यतीति चेत् ?

(२) न, एवंविधनिर्वाहे कष्टसृष्टिकल्पनादेकदेशविवर्त्युपमाङ्गीकारस्यैव ज्यायस्त्वात् ।

इत्यादौ "आगमवाक्ये" इतिशेषः, हवनस्य होमस्य, अन्यथासिद्धेः "अग्निहोत्रं जुहोति" इत्यागमान्तरोत्पत्तिविधिनैव प्राप्तेः । दध्नि दधिपदे । सञ्चार्यते उपक्रम्यते, विधिर-
प्राप्तप्रापकत्वरूपविधिशक्तिः । अत्रापमाशयः—अग्निहोत्रप्रकरणे "अग्निहोत्रं जुहोति"
"सार्थं प्रातर्जुहोति" "दध्ना जुहोति" इत्यादयो बहवो विधयः उपलभ्यन्ते । तत्र अग्नि-
होत्रसंज्ञकहवनस्य "अग्निहोत्रं जुहोति" इत्युत्पत्तिविधिनैव लभ्यतया "दध्ना जुहोति"
इत्यनेन पुनस्तदंशे विधानं न युज्यते विधेरप्राप्तप्रापकत्वरूपत्वात् । अतश्च "दध्ना
जुहोति" इति विधौ जुहोतीत्यत्रोपलभ्यमानं विधित्वं दध्नि अदग्धदहनन्यायेन
याचितमण्डनमिव सञ्चार्यते । तथा चोक्तं पार्थसारथिमिश्रेण—इत्थं च "दध्ना जुहोति"
इत्यस्य होमाजुवादमात्रे पर्यवसानं भवति । उक्तं च कुपारिलभट्टपादैः—

"सर्वत्राख्यातसम्बन्धे श्रूयमाणे पदान्तरे ।

विधिशक्युपसङ्क्रान्ते स्याद्वातोरनुवादता ॥"

"यथाख्याते स्थिता विधिशक्तिः धात्वर्थस्यान्यथासिद्धत्वे तत्रानुपयोगिनी अद्-
ग्धदहनन्यायेन पदार्थान्तरस्य विधेयतायामुपयोगं लभमाना पदान्तरे सञ्चार्यते तथा-
त्रापीतिभावः" इति तर्कवागीशः । एवञ्च "शेषः परार्थत्वात्" इति जै० ३।१।२। सूत्रेण
दध्नो होमरूपपरार्थतया शेषत्वेन तदङ्गत्वात् "दध्ना अग्नि होत्र जुहोति" इति विधिः
पर्यवस्यति ।

(१) फलितमवगमयति—एवञ्चेति । आर्द्रनखक्षताभमित्यत्र विद्यमानत्वस्याप्यु-
पमानत्वस्य ऐन्द्रे धनुषि याचितमण्डनन्यायेन सञ्चारणीयत्व वेत्यर्थः । दध्ना नायिकेति
शेषः । तथाच ऐन्द्रधनुः सदृशार्द्रनखक्षतं धारयन्तीत्येवंरूपेण फलितस्य विशेषणस्य
नायिकापक्षेऽपि भविष्य शक्यत्वात् समासोक्तिरव्याहृतैवेति प्रतिपत्तिर्यामिमप्रायः ।
"ऐन्द्र"मित्यादौ कथं शरदि नायिकाव्यवहारप्रतीतिरितित्युत्तरितं भवतीतिबोधयम् ।
चेत् "समाधत्ते" इति शेषः ।

(२) एतदपि निरस्यति—नेति । एवं नैवं समाधेयमित्यर्थः । तत्र हेतुमुपपाद-
यति—एवंविधेति । एवंविधेन आगमवाक्यवत् काव्ये भवितुमशक्यत्वेन अन्यत्र विद्य-
मानस्यार्थस्य अन्यत्र सञ्चारण्यव्यापारेण निर्वाहे समासोक्तिसाधने कथायाः सृष्टिः समा-
धानं तस्याः कल्पनं प्रणयनं दुराग्रहेण समर्थनमिति यावत्, तस्मात् तदपेक्षयेत्यर्थः ।
ज्यायस्त्वात् श्रेष्ठत्वात् । अत्रापमाशयः—समनन्तरोक्तप्रकारेण दध्नो हवनविधिसञ्चारण-
वत् इन्द्रधनुषि चोपन्यसञ्चारणमनुक्तम् । शब्दानां हि प्रधानक्रियानिवर्तकत्वाक्रियाभि-
सम्बन्धात् साध्यायमानता न्यायसिद्धा अतएव दध्नि विधिसञ्चारणम् आर्द्रनखक्षता-
भमित्यत्रार्द्रनखक्षतसम्बन्धात् आभाशब्दस्यार्थस्योपन्यस्य च तत्परित्यागेन सम्बन्धे
इन्द्रधनुषि सञ्चारणे दृष्टान्तदार्ष्टान्तिकयोर्वैषम्यमित्यनिर्वाहः, यथाकथञ्चिज्जवाहि वा
कष्टसृष्टिकल्पना स्यादित्यनायासासिद्धत्वेनैकदेशविवर्त्युपमास्वाङ्गीकारस्यैव ज्यायस्त्व-
मुपमागर्भसमासोक्तिर्नास्त्येवेति ।

(३) अस्तु वात्र यथाकथंचित्समासोक्तिः । 'नेत्रैरिवोत्पलैः पद्मैः-' इत्यादौ
(१२२ पृ.) चान्यगत्यसंभवात् ।

(४) किं चोपमायां व्यवहारप्रतीतिरभावात्कथं तदुपजीविकायाः समासोक्तेः
प्रवेशः ।

(५) यदाहुः-

(३) ननु "धर्मिकल्पनातो धर्मकल्पनायां लाघवम्" इति नयेनैकदेशविवर्त्ति-
न्युपमाकल्पनापेक्षयोपमेयस्योपमानत्वकल्पनं लघुरित्यत आह-अस्तु वेति । अत्र "ऐन्द्रं
धनु"रित्यादौ । यथाकथञ्चित् कष्टेन धर्मसञ्चारकल्पनया ।

नेत्रैरिवोत्पलैरिति ।

'नेत्रैरिवोत्पलैः पद्मैर्मुलैरिव सरः श्रियः ।

पदे पदे विभान्तिस्म चक्रवाकैः स्तनैरिव ॥"

इति पूर्वोक्तोदाहरणे इत्यर्थः । अन्यगत्यसंभवात् एकदेशविवर्त्तिन्युपमास्वीकारं विना
अन्योपायासम्भवादित्यर्थः । नच पूर्वोक्तद्विषोत्पलादावुपमानत्वं सञ्चार्यतामिति वाच्यम्,
"आर्द्रनखत्ताम"मित्यत्राभ्यां उपमाया अर्थवशेनैव कल्प्यमानत्वात् इह तु औत्पत्यास्त-
दसम्भवादित्याशयः ।

(४) ननु उत्पलैरिव नेत्रैरित्युपमानोपमेयभाववैपरीत्येनात्रापि सरःश्रीषु नायि-
काव्यवहारसमारोपेण "दन्तप्रभा पुष्पचिता" इत्यादिवदेव समासोक्तिः कथं न स्याद्वि-
त्यत आह-किञ्चेति । अन्योऽप्यत्र समासोक्तेरनभ्युपगमे हेतुरित्याशयः । उपमायाम्
इवादिपदैः साक्षादेवामिहितायामित्यर्थः । अभावात् असम्भवात् । तदुपजीविकाया
सा व्यवहारप्रतीतिरेवोपजीविकोपस्कारिका यस्यास्तस्याः तादृश्याः । प्रवेशोऽन्तर्भावः ।
तथाच "नेत्रैरिवोत्पलै"रित्यादौ पूर्वापरयोस्त्वपदैरौपम्यस्यैव ज्ञापिततया सन्दंशपति-
तन्मायेन साहचर्येण च मध्यपातिसरःश्रीषु अध्याहरणीयनायिकौपम्यप्रतीतिरेवानुभव-
सिद्धत्वम्, तेनैव श्रोतुराकाङ्क्षानिवृत्तेः न स्वप्न नायिकाव्यवहारप्रतीतिर्भवति । औप-
म्यव्यवहारयोश्च नितरामेव वैलक्षण्यम् । तेन "नेत्रैरिवोत्पलैः" इत्यादावगत्यैकदेश-
विवर्त्तिन्युपमास्वीकारे 'ऐन्द्रं धनु' रित्यादावपि तस्वीकरणमेवोचितमित्याशयः ।

यत्पुनरुक्तं राघवानन्दैः-सरःश्रीनिष्ठं लिङ्गसाम्यं समासोक्तिप्रयोजकमिति, तत्र
विचारसहम्, व्यवहारप्रतीतिसाधकाभावात् । लिङ्गसाम्यमात्रेण समासोक्तिप्रतीतौ "वी-
क्ष्यते सखि ! शुभोऽशुः" इत्यादावप्यतिप्रसङ्गात् । किन्तु प्रस्तुतमपेक्षयैव समासोक्तिः
क्रियते इति स्वयमनन्तरमेवोक्तम्, तत्कथं भवन्मतेऽपि लिङ्गसाम्ये समासोक्तिप्रतीति-
रिति चेत् ? समानकार्यलिङ्गविशेषणानां लक्ष्येषु द्वयोश्चयाणां वा सङ्गावे प्राधान्येन व्यव-
हाराभ्युपगमात् । यच्चोक्तं तैरेव "नेत्रैरिवोत्पलैः" इत्यादावुपेक्षाऽपि तदप्यन्तमनुचि-
तम्, हेत्वभावेऽध्यवसानस्यानुष्ठानात् । किञ्चैवं "मुखेन कमलेनेव विभाति हरिणे-
च्छया" इत्यादावपि हरिणेच्छयायां पद्मिनीव्यवहारसमारोपेण समासोक्त्युपेक्षयोः
समावेशः स्यादिति स्पष्टं लोचने ।

(५) ननु समासोक्तौ मुख्यत्वेन व्यवहारप्रतीतिस्वीकारे किं बीजमित्याशङ्क्य
तत्र प्राचीनसंवादमाह-यदाहुरिति ।

(६) 'व्यवहारोऽथवा तत्त्वमौपम्ये यत्प्रतीयते ।

तन्नौपम्यं समासोक्तिरेकदेशोपमा स्फुटा ॥'

(७) एवञ्चोपमारूपकयोरेकदेशविवर्तिताङ्गीकारे तन्मूलसङ्करेऽपि समासोक्तेर-
प्रवेशो न्यायसिद्ध एव,

(८) तेनौपम्यगर्भविशेषणोत्थापितत्वं नास्या विषय इति विशेषणसाम्ये
श्लिष्टविशेषणोत्थापिता साधारणविशेषणोत्थापिता चेति द्विधा । कार्यलिङ्गयोस्तुल्य-
त्वे च द्विविधेति चतुःप्रकारा समासोक्तिः ।

(९) सर्वत्रैवात्र व्यवहारसमारोपः कारणम् । स च कचिन्नौकिके वस्तुनि
लौकिकवस्तुव्यवहारसमारोपः, शास्त्रीये वस्तुनि शास्त्रीयवस्तुव्यवहारसमारोपः,
लौकिके वा शास्त्रीयवस्तुव्यवहारसमारोपः, शास्त्रीये वा लौकिकवस्तुव्यवहारसमा-
रोप इति चतुर्धा ।

(६) व्यवहार इति । यत् यस्मात् कारणात् औपम्ये सादृश्यगर्भविशेषणस्थले व्यव-
हारः व्यवहारोपात्मकसाधर्म्यम्, अथवा तत् तत्त्वं स्वरूपं स्वरूपात्पात्मकसाधर्म्यम्
"तत्त्वप्रतीतौ समासोक्तिर्मध्ये स्वीकुर्वन्ति तन्मतानुसारेणैव "अथवा तत्त्व"मित्युक्तम्
इति विवृत्तिकाराः । प्रतीयते व्यस्यते, तन्नौपम्यं न समासोक्तिः किन्तु एकदेशोपमा
एकदेशविवर्तिन्युपमा स्फुटा अनुभवसिद्धा । अत्र एकदेशोपमेतिपदम् एकदेशरूपकस्याऽ-
प्युपलक्षणम्, तत्त्वमितिकथनात् तुल्यन्यायाच्च । एवञ्चैतन्मतेऽपि "लावण्यमधुभिः-
पूर्णम्" इत्यादौ एकदेशविवर्तिरूपकमेवेत्यवधेयम् ।

अलङ्कारसर्वस्वकृताऽप्युक्तम्—नेत्रैरिवोपलैरित्यादौ सरःश्रिया नायिकात्वप्रती-
तिर्न समासोक्त्या विशेषणसाम्याभावात् । तस्मान्नायिकाऽत्र उपमानत्वेन प्रतीयते,
न तु सरःश्रीधर्मत्वेन नायिकात्वप्रतीतिरित्येकदेशविवर्तिन्युपमैवोपास्येति" ।

(७) एकदेशविवर्तिन्युपमायामेकदेशविवर्तिरूपके च तुल्यन्यायादुभयत्रैव समा-
सोक्त्यप्रवेशे तदुभयसङ्करस्थलेऽपि समासोक्तिर्नास्तीति भङ्गीत उक्तमव्यर्थं पुनरपि
विशदयति—एवञ्चेति । उक्तविधस्वसिद्धान्तस्य प्राचीनमतानुसारित्वेऽपि चेत्यर्थः ।
तन्मूलसङ्करेऽपि एकदेशविवर्तितामूलकोपमारूपकसङ्करे चेत्यर्थः । अप्रवेशोऽसम्भवो
न्यायसिद्ध एव उपमायां रूपके उपमारूपकसङ्करे च व्यवहारप्रतीतेरभावादित्येवं प्रमा-
णसिद्ध एव ।

(८) सम्प्रत्युपसंहरति—तेनेति । दर्शितदिशा "दन्तप्रभे" स्यादाविव त्रिषूदाहरणेषु
समासोक्तेरसम्भवेनेत्यर्थः । औपम्यगर्भविशेषणोत्थापितत्वं विशेषणसाम्यस्यौपम्यगर्भ-
त्वमित्यर्थः । अस्याः समासोक्तेः । इति हेतोः । द्विधा न तु त्रिविधेति शेषः । तुल्यत्वे
सादृश्ये च सम्भवतीतिशेषः । चतुष्प्रकारा समासोक्तिरिति । एतेन "औपम्यगर्भत्वेन"
इत्यभिधाय ततश्च "औपम्यगर्भत्वं पुनस्त्रिधा" इत्यनेन विभागः, यथाक्रमं "दन्तप्रभा"
इत्याद्यदाहरणत्रयञ्च साम्प्रदायिकमत एवेति ध्वनितम् ।

(९) समासोक्तौ व्यवहारसमारोप एव हेतुरित्युपपादयति—सर्वत्रेति । सर्वप्रभेदादि-
वित्यर्थः । अत्र आसु समासोक्तिषु व्यवहारसमारोप एव अप्रस्तुतस्येतिशेषः, कारणम्,

(१०) तत्र लौकिकवस्तुवपि रसादिभेदादनेकविधम् । शास्त्रीयमपि तर्कयुर्वेद-
ज्योतिःशास्त्रप्रसिद्धतयेति बहुप्रकारा समासोक्तिः । दिङ्मात्रं यथा—‘व्याधूय यद्व-
सनम्—’ इत्यादौ लौकिके वस्तुनि लौकिकस्य इटकामुकव्यवहारादेः समारोपः ।

(११) ‘यैरेकरूपमखिलास्वपि वृत्तिषु त्वां

पश्यद्भिरव्ययमसंख्यतया प्रवृत्तम् ।

लोपः कृतः किल परस्वजुषो विभक्ते—

स्तैर्लक्षणं तव कृतं भ्रुवमेव मन्ये ॥’

(१२) अत्रागमशास्त्रप्रसिद्धे वस्तुनि व्याकरणप्रसिद्धवस्तुव्यवहारसमारोपः ।

न तु स्वरूपसमारोपः स दृश्यप्रतीतिवैयर्थ्याशयः । स चाप्रस्तुतव्यवहारसमारोपश्च । लौ-
किके अमुष्मिन्लोक एव प्रत्यक्षादियोग्ये । शास्त्रीये विद्याद्युत्पत्तिविशेषागम्ये न तु सा-
धारणप्रत्यक्षादियोग्ये । अन्यत्राप्येवमेवानुसन्धेयम् । चतुर्द्वेति । एवञ्च पूर्वोक्तानां
चतुर्णां भेदानां प्रत्येक एव लौकिक इत्यादिप्रदर्शितदिशा चतुष्प्रकारत्वात्साकश्येन
मुख्यतः षोडशप्रकारा समासोक्तिः फलिता भवतीत्यवधेयम् ।

(१०) सम्प्रति प्रकारान्तरेणानेकविधवस्तुपदादयति—तत्रेति । तेषु चतुष्प्रका-
रेषु मध्य इत्यर्थः । रसाः शृङ्गारादयः, आदिशब्दादृषट्पटादीनि वस्तूनि च तेषां भेदात्
इटकामुकव्यवहारादेरित्यत्रादिपदेन सांस्प्रदायिकमतस्मिन्स्य स्वरूपस्य ग्रहणम् ।

(११) लौकिके वस्तुनि लौकिकवस्तुव्यवहारसमारोपे ‘व्याधूय यद्वसनम्’ मित्यु-
दाहस्य सम्प्रति शास्त्रीये वस्तुनि शास्त्रीयवस्तुव्यवहारसमारोपमुदाहरति—यैरेकरूप-
मिति । परमेश्वरं प्रति कृत्यचिदुक्तिरियम् । हेपरमात्मन् ! (इदमध्याहार्यम्) अखि-
लास्वपि वृत्तिषु संसारस्य सृष्टिस्थितिप्रलयादिषु सर्वास्ववस्थासु समस्तासु पदार्था-
न्वयेषु च एकरूपम् अपरिणामित्वाद्वितीयम् अन्यत्र विकाराद्विस्तृप्तद्वये संख्याराहि-
त्यम्, अव्ययम् अविनाशिनम्, अन्यत्र अव्ययसंज्ञकस्वरादिनिपातविशेषम्, असं-
ख्यतया अनन्तेन संख्यानुमशक्यतया प्रवृत्तं विद्यमानम्, अन्यत्र संख्याविशेषप्रतिपा-
दकतया प्रवृत्तम्, त्वां भवन्तम्, पश्यद्भिरानज्जिः, येर्जनैः परस्वजुष उत्कर्षमाजस्तव
विभक्तेर्विभागस्य विभागकरणस्येत्यर्थः अन्यत्र तु परवर्त्तिन्या विभक्तेः स्वादेः किल इति
निश्चयेन लोपो निरास उच्छेद इत्यर्थः कृतः तैर्जनैः भ्रुवं तव लक्षणं विशिष्टज्ञानं
स्वरूपनिश्चयमितित्तात्पर्यम्, अन्यत्र सुत्रं च कृतमित्यहं मन्ये । भ्रुवमितिभावप्रधाननि-
र्देशः । अव्ययप्रतीतिश्चात्र विषष्टविशेषणसामर्थ्यादपिकाराच्च । वसन्ततिलकं छन्दस्तिल-
कं च तैः प्राक् (१०३ पृ०) ।

(१२) लक्ष्यं समर्थयति—अत्रेति । आगमशास्त्रं वेदः तत्प्रसिद्धे अध्यात्मशास्त्र-
प्रथिते इत्यर्थः । आगमानां शास्त्रादेऽपि ततो विभज्य प्रतिपादनं तेषामपौरुषेयत्वेन
वैलक्षण्यबोधनाथम् । वस्तुनि परमात्मरूपे ।

तथाच भगवती श्रुतिः—

‘अशब्दमस्पर्शमरूपमव्ययं तथा रसं नित्यमगन्धवच च यत् ।

अनाद्यनन्तं महतः परं भ्रुवं निचारय तं सृष्टुमुक्ताप्रमुच्यते ॥’

(१३) एवमन्यत्र ।

भगवद्गीतायाम्—

अथैकोऽयमचित्स्थोऽयमविकार्योऽयमुच्यते”

ब्रह्मसूत्रशाङ्करभाष्यभामत्याम्—

“कार्यरूपेण नानात्वमभेदः कारणात्मना ।

हेतुनात्मना यथाऽभेदः कुण्डलाद्यात्मना भिदा ॥”

इति कार्यरूपेण “असंख्यतया प्रवृत्तम्” इत्युक्तम् । यद्वा सांख्यमतेन । तथा चोक्तं सांख्यकारिकायाम्—

“जन्ममरणकरणानां प्रतिनियमादयुगपत्प्रवृत्तेष्व ।

पुरुषबहुत्वं सिद्धं त्रैगुण्यविपर्ययाच्चेव ॥”

व्याकरणप्रसिद्धेति । व्याकरणप्रसिद्धं वस्तु अवयवरूपम्, तथाच सूत्रम् “स्वरादिनिपातव्ययम्” पा० १।१।३० आथर्वणश्रुतिश्च—

‘सरशं त्रिषु लिङ्गेषु सर्वासु च विभक्तिषु । वचनेषु च सर्वेषु यच्च वषेति तदव्ययम् ॥’

तद्वदव्यवहारसमारोपश्च शब्दात्मकत्वरूपेण, परमात्मनि तदारोपस्यापि शब्दब्रह्मात्मकत्वादितिषोऽयम् ।

(१३) एवमिति । अन्यत्र लौकिके शास्त्रीयस्य शास्त्रीये वा लौकिकस्य व्यवहारस्य समारोप एवमूह्यमित्यर्थः ।

तत्र लौकिके शास्त्रीयव्यवहारसमारोपो यथा—

“सीमानं न जगाम यज्ञयनयोर्नान्येन वसङ्गतं

न स्पृष्टं वचसा कदाचिदपि यदृष्टोपमानं न यत् ।

अर्थादापतितं न यच्च च स यत्तत् किञ्चिदेणीदृशो

लावण्यं जयति प्रमाणरहितं चेतश्चमत्कारि तत् ॥”

अत्र लावण्ये लौकिके प्रत्यक्षानुमानोपमानार्थापत्त्यभावशब्दरूपवदप्रमाणादिमी-
मांसाशास्त्रप्रसिद्धवस्तुपमारोपः ।

“गण्डान्ते मददन्तिनां प्रहरतः क्षमागण्डले वैष्टे

रक्षामाचरतः सदा विदधतो लाटेषु यात्रोत्सवम् ।

पूर्वामत्यजतः स्थिति शुभकरोभासेभ्यमानस्य ते

वर्ण्यन्ते विजयश्रियः किमिव न श्रेयस्विनां मङ्गलम् ॥”

अत्र ज्योतिरशास्त्रप्रसिद्धवस्तुपमारोपः ।

शास्त्रीये लौकिकव्यवहारसमारोपो यथा—

कृत्वा सूत्रैः सुगूढार्थैः प्रकृतेः प्रत्ययं परम् । आगमान् भावयन् भाति व्याकरणपुङ्गवः ॥

अस्य व्याकरणशास्त्रे राजव्यवहारस्य समारोपः ।

रसगङ्गाधरकारादिस्वार्थं विशेषमत्र प्रतिपादयन्ति । तथाहि—

स्थितेऽपि सूर्यं पश्चिम्यो वर्तन्ते मधुपः सह ।

अस्तं गते तु सुतरां स्त्रीणां काः प्रत्ययो भुवि ॥

अत्र समर्थ्यत्वेन स्थितार्थान्तरन्यासानुगुण्यमावृत्ते ।

१३३ सा०

(१४) रूपकेऽप्रकृतमात्मस्वरूपसंनिवेशेन प्रकृतस्य रूपमवच्छादयति । इह तु स्वावस्थसमारोपेणावच्छादितस्वरूपमेव तं पूर्वावस्थातो विशेषयति ।

(१५) अत एवात्र व्यवहारसमारोपो न तु स्वरूपसमारोप इत्याहुः ।

(१६) उपमाध्वनौ श्लेषे च विशेष्यस्यापि साम्यम् , इह तु विशेषणमात्रस्य ।

(१७) अप्रस्तुतप्रशंसायां प्रस्तुतस्य गम्यत्वम् , इह त्वप्रस्तुतस्येति भेदः ।

उत्तमानामपि स्त्रीणां विश्वासो नैव विद्यते ।

राजप्रियाः कैरविण्यो रमन्ते मधुपैः सह ॥

इह (क) समर्थकत्वेन ।

व्यागुक्ष्णमधुकरपुक्ष्मक्षुगीतामाकण्यं स्तुतिमुदयन्नपातिरेकात् ।

आभूमीतलनतकन्धराणि मन्ये रण्येऽस्मिन्नवनिकही कुटुम्बकानि ॥

अत्र हि परकृतनिजस्तुत्याकर्णनकन्धरानमनादिविशेषणसाम्योत्थापितया समा-
सोक्तया सज्जनव्यवहारामिन्नतया स्थित एव तद्व्यवहारे भूयास्वासम्बन्धाभेदाध्यव-
सितमस्तकभूतलनमननिमित्तोत्थापिता न्नपारुपहेतूप्रेक्षा सम्भवति । अन्यथा कितव-
कृतप्रीवानमनस्यापि न्नोत्थापकतापत्तेः । इत्युत्प्रेक्षानुगुणा समासोक्तिः । एवम्—

‘राज्याभिषेकमाज्ञाय शम्भरापुरवैरिणः । सुधाभिर्जगतोमध्यं लिम्पतीव सुधाकरः ॥’

इत्यत्रापि स्वामिसेवकव्यवहारमूला सुधालेपनोत्प्रेक्षा । अमुयैव दिशा । अचेतनव्य-
वहारे प्रकृते चेतनव्यवहारसम्बन्धस्वरूप-हेतु-फलोत्प्रेक्षायाम् , चेतनव्यवहारे प्रकृते
चाचेतनव्यवहारसम्बन्धस्वरूप-हेतु-फलोत्प्रेक्षायां च समासोक्तिरेव मूलम् । इति ।

(१४) सम्प्रति अलङ्कारान्तरादस्या भेदं दर्शयति—रूपक इति । एकदेशविवर्ति-
रूपक इत्यर्थः । अप्रकृतमप्रस्तुतम् उपमानरूपं वक्षिष्यत्यर्थः । इदञ्च कर्तुमिदम् , आत्म-
स्वरूपसन्निवेशेन उपमेये आत्मस्वरूपारोपणेन, प्रकृतस्य प्रस्तुतस्योपमेयस्य रूपं स्वरू-
पम् अवच्छादयति अपह्नवविषयीकरोति उपमेयं गोपनोक्तस्य स्वयमेव क्रियादौ मुख्यत्वेन
संबन्धनातीत्यर्थः । यथा “जावण्यमधुभिः पूर्णम्” इत्यादौ । इह तु समासोक्तौ तु अत्रापि
अप्रकृतमिति पूर्वतोऽनुपज्यते स्वावस्थसमारोपेण अप्रस्तुतसाधर्म्यारोपेण अवच्छादितं
रूपकवदेव अपह्नवविषयीकृतं स्वरूपं यस्य तत्तादृशमेव तं प्रकृतपदार्थम् , पूर्वावस्थातः
अप्रस्तुतसाधर्म्यारोपात्प्राग्भवावस्थापेक्षया विशेषयति उत्कृष्टत्वेन ज्ञापयतीति त्वमतम् ।

(१५) तृतीयमतं दर्शयति—अतपदेति । अत्र समासोक्तौ । अत्र “वदन्ती” इत्यनेन
स्वरूपस्य व्याख्यानाभावादेतत्कथनस्यास्फुटतयास्वरसो व्यञ्जितः ।

(१६) उपमाध्वनितोऽस्या भेदमुपपादयति—उपमाध्वनाविति । “हिममुक्तचन्द्र
चिरः” इत्यादिप्रदर्शितोपमाध्वनावित्यर्थः । श्लेषे “प्रवर्त्तयन् क्रियाः साध्वीः” इत्यादि-
निरूपयिष्यमाणेऽपि च विशेष्यस्यापीत्यपिना विशेषणस्य तु स्फुटमेवेति बोध्यते । इह
अस्यां समासोक्तौ तु विशेषणमात्रकेवलविशेषणस्य साम्यमिति पूर्वतोऽन्वेति । प्रती-
यते इति शेषः ।

(१७) अथाप्रस्तुतप्रशंसातो भेदमुपपादयति—अप्रस्तुतेति । प्रस्तुतस्योपमेयस्य

(क) “राजप्रियाः” इत्यादिः समासोक्तिः उत्तमानामित्यादेः सामान्यस्य समर्थिकेति अर्थान्त-
रन्यासानुगुण्यमाधत्ते इत्यर्थः ।

(१८) उक्तैर्विशेषणैः सामिप्रायैः परिकरो मतः ।

गम्यत्वं व्यङ्ग्यत्वम् । अप्रस्तुतप्रज्ञसायामप्रस्तुतवर्णानामुत्वेन प्रस्तुतप्रतीतियुक्ता मूल-
मन्तरेणऽप्रस्तुतवर्णानासम्बन्धप्रलापप्रायत्वात् । इह तु समालोकी तु अप्रस्तुतस्योप-
मानस्य गम्यत्वमितिसम्बन्धः । तथा चेह विशेषणानां वर्णनीयार्थप्रतिपादनेन प्रकरणेन
नियमितेऽपि द्वितीयायं प्रतीतेरनुभवसिद्धेरिति भावः ।

(१८) समालोक्तिप्रयोगकसमुदायमध्ये विशेषणस्य प्राप्तत्वात्तत्प्रयोजितमेव
परिकरालङ्कारं निरूपयति—उक्तिरिति । सामिप्रायैः प्रकृतार्थापरिपोषणाभिप्रायेण प्रयुक्तैः
प्रकृतार्थोपकारकचमस्कारिव्यङ्ग्यताशालिभिरित्यर्थः, अतएवास्य हेत्वलङ्काराद्वैलक्षण्यम्,
तत्र व्यङ्ग्यस्यानावश्यकत्वात्, इह तु प्रकृतार्थोपपादकस्य व्यङ्ग्यस्यावश्यकत्वमिति ।
(क) विशेषणैः, उक्तिविषयविशेषप्रतिपादनं परिकरस्तदाख्योऽलङ्कारो मतः । परिकरः परि-
करणमुपस्करणं विशेषणव्यङ्ग्यार्थेन वाक्यार्थस्योपस्करणात् परिकर इत्यन्वयं संज्ञा ।
केचित्तु—“परिकरोति प्रकृतार्थमुपकरोतीति परिकरः सामिप्रायशब्दः सोऽस्मिन्नस्तोति
परिकरः, सवर्थायोऽचप्रत्ययः, भूषणार्थत्वाभावात् “संपरिभ्यां करोतौ भूषणे” ६।१।१३०
इति सूत्रेण विहितः सुडागमो नैयाहुः । अत्र “विशेषणैः” रितिवहुवचनमविवक्षितम्,
तेनैकस्मिन्नपि प्रकृतार्थोपकारकचमस्कारिताव्यञ्जके विशेषणेऽयं सम्भवति । यद्यप्यत्र
“यद्यप्यपुष्टार्थस्य दोषत्वाभिधानात्तन्निराकरणेन पुष्टार्थस्य स्वीकारः कृतस्तथाऽप्येकनिष्ठ-
त्वेन, बहुनां विशेषणानामेवोपन्यासे वैचित्र्यमित्यलङ्कारमध्ये गणितः” इतिज्ञान्यप्रका-
शकदुक्करीत्या बहुवचनं विवक्षितमेवाभाति तथापि “वयं त्वालोचयमां—तादृशैकवि-
शेषणोपन्यासेऽप्यलङ्कारत्वमुचितम् ; अपुष्टार्थत्वविरहस्य निविशेषणतयाऽप्युपपत्तेरनु-
भवसिद्धत्वाभावाद्द्वैचित्र्यस्य चाजुभवसिद्धत्वात्” यथा—

अयि ! लावण्यजलाशय ! तस्या हा हन्त ! मीननयनायाः ।

दूरस्थे स्वयि किं वा कथयामो विस्तरेणालम् ॥

इत्यादौ” इतिप्रदीपकारोक्त्याऽविवक्षाया एव युक्तत्वमिति विचारणीयम् । उक्तोदाहरणे
“लावण्यजलाशय” इति “मीननयनायाः” इति च विशेषणं सामिप्रायम् । तथा चायम्भावः—
यथा नित्ये सम्भयाबन्धनादौ दोषाभावस्याङ्गवैकल्येऽपि सिद्धौ साङ्गतत्करणं फलातिहा-
यायैव तथा दोषाभावस्य विशेषणानुपादानेऽपि सम्भवेन सामिप्रायैकविशेषणनिबन्ध-

(क) अत्र विशेषणैरिति विशेष्यस्याप्युपलक्षणम् । तेन सामिप्राये विशेष्येऽप्ययम् । तेन परि-
करालङ्कारोऽप्ययदीक्षितकृतोत्रैवान्तर्भवति, तथाहि कुवलयानन्दे—

“सामिप्राये विशेष्ये तु भवेत्परिकराङ्कुरः । चतुर्णां पुरुषार्थानां दाता देवश्चतुर्भुजः ॥” इति

अत्र चतुर्भुज इति देवविशेष्यं पुरुषार्थचतुष्टयदानसामर्थ्याभिप्रायगर्भमितिपरिकरा एवान्तर्भा-
वसम्भावचङ्चिन्नं परिकरालङ्कारास्वीकारेण क्षत्यभावात् । प्रकृतोदाहरणे चतुर्भुज इत्यस्य देव-
विशेष्यत्वस्वीकार एव महाभारते शान्तिपर्वणि विष्णोर्दिव्यतत्त्वस्य नामस्तोत्रे “चतुरास्मा चतुर्व्यूहश्च-
तुर्दृष्टश्चतुर्भुजः ॥” इतिप्र चतुर्व्यूहश्च इति चत्वारिंशदधिकशततम(१४०)नामत्वेन गण्यते । किञ्च
चतुर्भुजशब्दस्य “चक्रपाणिश्चतुर्भुज” इत्यमरकोशे “वैकुण्ठो जलशायनश्चतुर्भुजश्च” इतिहलायुषकोशे
च विष्णुनामत्वेनोपलम्भः । एवञ्च प्रकृते देव इति विशेषणमेव विशेष्यविशेष्यविशेषणभावे कामचा-
रादित्यवधेयम् ।

(१६) यथा—

‘अङ्गराज ! सेनापते ! द्रोणोपहासिन् ! कर्ण !, रत्नैर्न भीमादुःशानम् ।’

नञ्चमत्कारो दुरपहव एवेति । किञ्च “सुधांशुकलितोत्तंसस्तापं हरतु चः शिवः” इत्यत्र सुधांशुकलितोत्तंस इति विशेषणामावेऽपि तापहरणसामर्थ्यस्य सामर्थ्यातिशयेनाप्युपपत्तेस्तद्विशेषणानुपादानेऽपि न क्षतिस्तत्र तद्विशेषणोपादानमधिकचमत्कारायैवेति बोध्यम्” स्पष्टञ्चेत्तत्प्रदीपोद्योतयोः । नन्वेवंप्रकारेण प्रकाशप्रदीपयोर्विरोधे किं न्याय्यमिति चेत् ! अत्रोच्यते “यथोत्तरं मुनीनां प्रामाण्यम्” इतिन्यायेन प्रदीपकारोक्तसिद्धान्तस्यैवावुलरणीयत्वम् । मुनिस्वमनयोः कथमिति चेत् ? “नानृषिः कवि” रिति वचनात् । एवञ्च “अत एवान्न विशेषणैरिति बहुत्वं विवक्षितमिति” यदुक्तं तदापातरमणीयमिति सुधीर्विभावीयम् । तथासति भिन्नभिन्नप्रकृतार्थपरिपोषणमिप्रायेण एकानेकविशेषणप्रयोगः परिकर इति लक्षणं फलितम् । अस्यालङ्कारत्वाऽभ्युपगमे प्राचां सम्मतिरुक्तैव । काव्यलिङ्गे पदार्थवाक्यार्थावेव हेतुमात्रं भजते अत्र तु पदार्थवाक्यार्थवलात् प्रतीयमानोऽर्थो वाच्योपकारतां भजत इत्यनयोर्भेदः ।

(१७) उदाहरति—यथेति । वेणीसंहारनाटके भीमेन हन्यमानं दुःशासनं परित्रातुमसमर्थं कथं प्रति तत्कृताचार्योपहासामर्षितस्य अस्वस्थाम्न उक्तिरियम् । हे अङ्गराज ! अङ्गस्य दुर्योधनसमर्पितस्य देशविशेषस्य राजेति तत्सम्बुद्धौ रूपम् । एतेन अवान् असाधारणो लोको न तु पामरः अङ्गदेशस्याधीशत्वेन महाप्रभाववतस्ते दुर्वर्णरक्षणं नितरां समुचितम् । तथाचोक्तम्—

‘विद्या विवादाय धनं मदाय शक्तिः परेषां परिपीडनाय ।

खलस्य साधोर्विपरीतमेतज्ज्ञानाय दानाय च रक्षयाय ॥”

तदकरणाऽत्रपामभिव्यनक्ति । नन्वेवमपि तदस्थस्यान्यरक्षणे न किमपि प्रयोजनमित्यत आह—सेनापत इति । मां परित्यज्य दुर्योधनेन सेनापतीकृतस्य तव सेनान्तर्वर्त्तिन एव विशेषतश्च तद्व्रातुर्दुरशासनस्यैव सर्वथा परित्राणमेवोचितमित्याशयः । नन्वशक्तोऽस्त्यहमत्र परित्रातुमस्यत आह—द्रोणोपहासिन्निति । नास्ति शक्तिश्चेत्तर्हि पार्थेन निहन्यमानं जयद्रथं परित्रातुमसमर्थं वन्तं मरिपतरं द्रोणाचार्यमुहसितवानसीति भावः । पुनं दुर्योधनस्य व्रातरं युवराजपदारूढमित्यर्थः । अत्राङ्गराजेत्यादिविशेषणग्रथाणां पृथक्पृथगाशयेन प्रयोगात्परिकरः । अत्र च विशेषोऽन्यत्र समुपलभ्यते । तथाहि—“अयं च वाच्यसिद्धयङ्गव्यङ्ग्यगर्भत्वेनोपस्कारकव्यङ्ग्यगर्भत्वेन द्विधा भवन् व्यङ्ग्यस्य वाच्यमानस्यतद्विपर्ययाभ्यां चतुर्धा । आद्यो यथा—

“विहाय संसारमहामहत्स्थलीमलीकदेहादिभिलम्भरीचिकाम् ।

कृपातरङ्गाकुलमन्मनोमृगो विगाढुमीश ! त्वयि गाढमीहते ॥”

अत्र गाहनसिद्धयङ्गं कृपेयादेः समुद्ररूपं व्यङ्ग्यं वाच्यमयमानम् । द्वितीयो यथा—

“सर्वोक्तेन्द्रगर्व ! त्वरया चक्रेण भिन्ननक्रमुख !

लीलात्तकोलमूर्त्ते ! मामुद्धर्तुं कथं न शक्तोऽसि ? ॥”

तृतीयो यथा—

“मदकामविमोहमस्सरा रिपवस्त्वत्पुर एव तावकम् ।

धृतशाङ्गदारिनन्दक ! प्रतिकर्षन्ति कथं न वीक्षसे ॥”

(२०) शब्दैः स्वभावादेकार्थैः श्लेषोऽनेकार्थवाचनम् ॥ ५७ ॥

(२१) 'स्वभावादेकार्थैः' इति शब्दश्लेषाद् व्यवच्छेदः ।

(२२) 'वाचनम्' इति च ध्वनेः । उदाहरणम्—

अत्र गोवर्धनगजेन्द्रवसुधराणासुद्धारो वाच्यतास्पर्शशून्य एवोपालम्भसिद्धयङ्गम् ।
अत्र "धृतशार्ङ्गगदीरिमन्दकेति । चतुर्थस्तु,

"मन्त्रेर्मौलितमौषधैर्मुकुलितं श्रुतं सुराणां गणैः

स्रुतं सान्द्रसुधारसेविदलितं गारुमतप्रावभिः ।

वीचिक्षालितकालियाहितपदे स्वर्लोकस्तोलिनि

त्वं तापं तिरयाधुना भवभयव्यालावलीदात्मनः ॥"

अत्र "वीचिक्षालितकालियाहितपदे" इति ।

(२०) समासोक्तिप्रयोजकविशेषणशेषे श्लेषस्याप्युपस्थितत्वात्तस्य च शब्दार्थ-
भेदेन द्विविधत्वेऽपि शब्दश्लेषस्य पूर्वमेव निरूपितत्वासं प्रत्यवशिष्टमर्थश्लेषं निरूपयति-
शब्दैरिति । स्वभावं स्वत एव प्रवृत्तं व्यापारं स्वाभाविकीमभिधाकास्तिमाश्रित्येतिस्व-
भावात्, एकाः अर्थोऽभिधेयमात्रं येषां तेः अभिधया एकमात्रार्थवाचकैरित्यर्थः ।

अत्र "स्वभावादिस्वार्थपदस्याभिधेयपरस्वमात्ररूपतात्पर्यप्राप्तकत्वम्, अन्यथा एका-
र्थैरित्ययोग्यं सर्वेषामेव शब्दानां वाच्यलक्ष्यव्यङ्ग्यरूपनानार्थसम्भवात्" इतितत्कवागी-
शाः । शब्दैः, अनेकार्थस्य वाचनं यथाशक्ति रूढया एकार्थस्य सङ्केतादिना च द्विती-
यार्थस्य कथनम्, श्लेषः, अर्थालङ्कारान्तःपातित्वादर्थश्लेषाल्लोऽलङ्कारो मत इति
पूर्वतोऽनुषङ्गनीयः । अत्रापिशब्दैरिति बहुवचनमविर्वाक्षितम् तादृशैकशब्दप्रयोगस्थ-
लेऽपि एवंविधवैचित्र्यसम्भवात् । तथाच "अर्थभेदेन शब्दभेदः" इति नियमेन स्वभा-
वत एकार्थस्यैवान्वयबोधसमर्थानां शब्दानां यत्रालङ्कारे विद्यमाने सङ्गादिना द्विती-
यार्थः प्रकरणादेरनियमेन ज्ञायते सोऽर्थश्लेष इत्यर्थः । नन्वेकार्थप्रतिपादकानां कथ-
नानेकार्थो वाच्यः स्यादिति चेत् ? तथाविधाकारैरन्यैः शब्दैः सह श्लिष्टत्वात् । एवं
तर्हि शब्दालङ्कारत्वे किं प्रतिबन्धकमिति चेत् ? शब्दपरिवृत्तिसहस्यैव तत्रात् । अत
एवाहुः प्रदीपकाराः—"परिवृत्तिसहानामेव शब्दानामेकवृत्तगतफलद्वयन्यायेन यत्रा-
नेकार्थप्रतिपादकता सोऽर्थश्लेष" इति । इत्यञ्च परिवृत्तिसहैरभिधया एकमात्रार्थबो-
धकश्लिष्टशब्दैः प्रकरणादिनियमाभावादनेकार्थप्रतिपादकत्वमर्थश्लेष इति लक्ष्यं
फलितम् ।

(२१) शब्दश्लेषादस्य भेदं निर्दिशति—स्वभावादिति । व्यवच्छेदः अस्य व्यावृत्तिः ।
तथाच यत्र स्वभावतः अनेकार्थकाः शब्दाः परिवृत्तिसहाः सन्त एवानेकार्थप्रतिपादका
भवन्ति स शब्दश्लेषः, यत्र तु स्वभावत एकार्थकाः शब्दाः परिवृत्तिसहाः सन्त एव
शक्तिवैचित्र्यादनेकार्थप्रतिपादका भवन्ति सोऽर्थश्लेष इति परस्परं भेद इति पूर्व-
मेव प्रतिपादितम् ।

(२२) नन्वेवमपि अनेकार्थवाचनमित्यत्रानेकार्थबोधनमित्येव कथं नोच्यत इत्यत
आह—वाचनमिति । ध्वनेर्गवच्छेद इति पूर्वेण सम्बन्धः । तथाच एकस्मिन्नर्थे प्रकर-
णादिना नियन्त्रिते व्यञ्जनावृत्त्या परोऽर्थो यत्रावगम्यते तत्र ध्वनिर्भवति यथा "राज-

(२३) 'प्रवर्तयन्क्रियाः साध्वीमालिन्यं हरितां हरन् ।

महसा भूयसा दीप्तो विराजति विभाकरः ॥'

(२४) अत्र प्रकरणादिनियमाभावाद् द्वावपि राजसूर्यौ वाच्यौ ।

स्युमायञ्जभः" इत्यादौ । एकार्थशब्दमूलश्रायं पुनः श्लेष इत्यतोऽत्र प्रकरणादिनियन्त्रणाभावादपरायस्याप्यभिधेयैवैकवृत्तगतफलद्वयन्यायेन । प्रतीतेर्ब्यञ्जनया प्रतीत्यभावात् अनेकार्थशब्दानामेव हि प्रकरणादिना नियन्त्रणस्य स्वोकारात् । एवञ्च द्वितीयार्थस्य व्यञ्जनया प्रतिपादने ऽत्रतिः, अभिधेयैव प्रतिपादने तु अर्थश्लेष इति स्फुटमनयोभेद इति सारलार्थः ।

(२३) उदाहरणं दर्शयति-प्रवर्तयन्निति । राजस्तुतिरियम् । विभां नीत्यां राज्यस्य प्रकाशं ख्यातिम् उन्नतिं करोतीति विभाकरस्तन्नामकराजविशेषः, सूर्यश्च "भास्कराहस्कराग्रजप्रभाकरविभाकराः" इत्यमरः, साध्वीः साधारणहितकरत्वेन शोभनाः क्रिया ब्राह्मणादिवर्णक्रियाः, सूर्यपक्षे अग्निहोत्रादिसत्कर्माणि प्रवर्तयन् राज्यमध्ये सत्पादयन् पक्षे स्वोदयेन आरम्भयन्, तदुक्तं विष्णुपुराणे--
"सत्कर्मयोग्यो न जज्ञो नैवापः शुद्धिकारणम् । यस्मिन्ननुदिते तस्मै नमो देवाय भास्वते ॥
स्पृष्टो यदंशुमिलोक्तः क्रियायोग्योऽभिजायते । पविन्नताकारणाय तस्मै शुद्धात्मने नमः ॥"

हरितां दिशां लक्षणया सर्वदिग्वर्त्तिजनानामित्यर्थः, मालिन्यं दारिद्र्यवशात् कुवेपवस्त्रम्, यद्वा दिग्वर्त्तिद्व्युजनानामुदण्डत्वादिरूपम्, पक्षे हरितां मालिन्यं विद्वन्धकारकृतमलिनताम्, हरन् अन्नवस्त्रदानादिना व्यपनुदन्, पक्षे अन्धकाराहरणेन अपहरन्, तथा भूयसा अतिविपुलेन महसा प्रभावेण यक्षे जाज्वल्यमानेन तेजसा, दीप्तः सर्वत्र शोभमानः सन् पक्षे ज्वलितः सन् विराजति विभाति पक्षे व्योम्नि प्रकाशते ।

(२४) लक्ष्ये लक्षणं सङ्गमयति--अत्रेति । प्रकरणादिनियमाभावात् प्रवर्तयन् इत्यादिषु वाक्येषु प्रवर्तयन्नित्यादीनां शब्दानामभिधायाः संयोगाद्यैः पूर्वोक्तैर्नियन्त्रणाभावात् अनेकार्थस्य वाच्यतया पर्यायपरिष्ठितसहृत्तया च, द्वावपि राजसूर्यौ वाच्यौ अभिधेया प्रतिपाद्यावित्यर्थः, अतोऽत्रोपमाध्वनिशङ्का न विधेया । ननु विभाकर इत्यंशो परिवृत्तसहृत्तया शब्दश्लेष एव स्यादिति चेत् ? एतदंशे परिवृत्तसहृत्वेन शब्दश्लेषोऽपि प्रवर्तयन्नित्यादिषु बहुवचनश्लेषादुदाहरणमिति विभावनीयम् । यदि च भास्कराहस्करेत्याग्रजकोशप्रामाण्येन विभाकरशब्दः सूर्यस्य वाचक "एकादशेऽहनि पिता नाम कुर्यात् द्वयचरं चतुरचरं वा" इति स्मृत्या विभाकर इति पित्र्यादिविहितं राज्ञो नामेति राजनि विभाकरशब्दस्य च साम्प्रतिकः सङ्केतः तेन च विभाकरशब्दो राज्ञोऽपि वाचक एव । तदा विभाकरशब्दः शक्यो सूर्यं दर्शितयोगेव राजानं बोधयतीत्येतदंशेऽप्यर्थश्लेषः प्रभाकराद्वपर्यायशब्देन परिष्ठितसहृत्वात् । यदि त्वत्र संयोगाद्यैः पूर्वोक्तैः प्रकरणादिभिः अभिधाया नियन्त्रणे राजा प्रकृतो रविरप्रकृतस्तदा "दुर्गालङ्घितविग्रह" इत्यादाविव द्वितीयार्थस्य ध्वनिरेव । इत्थं च नेदमुदाहरणम्, किन्तु--

स्तोकेनोन्नतिमायाति स्तोकेनायात्यधोगतिम् ।

अहो ! सुसदृशी वृत्तिस्तुलाकोटेः खलस्य च ॥

इति शब्दश्लेषप्रकरणीयभङ्गयन्तरेण मूलकृदुक्तमेवेत्यवगन्तव्यम् ।

(२५) कचिद्विशेषः सामान्यान्सामान्यं वा विशेषतः ।

कार्यान्निमित्तं कार्यं च हेतोरथ समारम्भम् ॥ ५८ ॥

अप्रस्तुतात्प्रस्तुतं चेद्गम्यते पञ्चधा ततः ।

अप्रस्तुतप्रशंसा स्याद्—

(२६) ननु वाच्यस्य प्रस्तुतस्याभिधानेनाप्रस्तुतस्य गम्यत्वे समासोक्तिरभिहित्वा सम्प्रति तद्वैपरीत्येन अप्रस्तुताभिधानेन प्रस्तुतस्य गम्यत्वेऽलङ्कारान्तरः सैव वेतिजिज्ञासायान्तर्गताप्रस्तुतप्रशंसाऽलङ्कारो भवतीति तां निरूपयति—कचिदिति । एतच्च वाच्यपञ्चकेऽप्यन्येति । अप्रस्तुतादिति सामान्यादित्यादिपञ्चकस्य विशेषणम् । प्रस्तुतमिति यथायथं लिङ्गविपरिणामाविपरिणामाभ्यां विशेष इत्यादिपञ्चकस्य विशेषणमिति तर्कवागीशः । तथाच अप्रस्तुतात् अप्रस्तुतप्रतिपादनात् प्रस्तुतं चेद् गम्यते प्रतीयते ततस्तदा अप्रस्तुतप्रशंसा तच्चामालङ्कारः । एषञ्च अप्रस्तुतप्रतिपादनात् प्रस्तुतप्रतीतिरप्रस्तुतप्रशंसेतिसामान्यलक्षणं पर्यवसितम् । अप्रस्तुतस्य पदार्थस्य प्रशंसा प्रकृष्टप्रतिपादनवत् व्यञ्जनावुत्था स्फुटा वर्णना न तु स्तुतिः सा अप्रस्तुतप्रशंसेति श्रुत्पत्तिः, प्रशंसायाः स्तुतिरूपत्वे—

“धिकं तालस्योन्नततां यस्यच्छायापि नोपकाराय”

इत्यादावव्याप्त्यापत्तेः ।

अस्या अप्यन्यालङ्कारादिभ्यो भेदः स्वयमेव वृत्तौ प्रतिपादयिष्यति ।

प्रस्तुतव्यञ्जने प्रस्तुताप्रस्तुतयोरसम्बन्धे सति न सम्भवतीति तत्सम्बन्धप्रदर्शनमुत्प्रेते तामप्रस्तुतप्रशंसां सलक्षणं पञ्चधा विभजते—विशेष इत्यादिना । तथाच कचिदप्रस्तुतात् सामान्यात् प्रस्तुतो विशेषश्चेद् गम्यते कचिद्वा अप्रस्तुतात् विशेषतो विशेषात् प्रस्तुतं सामान्यं चेद् गम्यते, अथवा कचिद् अप्रस्तुतात् कार्यात् प्रस्तुतं निमित्तं हेतुश्चेद् गम्यते, कचिच्च अप्रस्तुताद् हेतोर्निमित्तात् प्रस्तुतं कार्यञ्चेद्गम्यते, कचिच्च अप्रस्तुतात् समात् सदृशरूपात्पदार्थात् प्रस्तुतं समं सदृशरूपं पदार्थं चेद् गम्यते ततस्तदा पञ्चधा पञ्चविधा अप्रस्तुतप्रशंसा स्यात् ।

सामान्यादिना गणने पञ्चविधस्वोपपत्तावपि पुनः (क; पञ्चधेति कथनम् अधिकसंख्याव्यवच्छेदार्थम् ।

(क) एतेन कुवलयानन्दकारैर्यदुक्तं तदपास्तम् । तैर्हि “न ह्यप्रस्तुतप्रशंसायां प्रस्तुताप्रस्तुतयोः पञ्चविध एव सम्बन्ध इति नियन्तुं शक्यते सम्बन्धान्तरेष्वपि तद्दर्शनात् । यथा—

“तापत्रयोषधवरस्य तव स्मितस्य निःश्वासमन्दमरुता निवृत्तीकृतस्य ।

पते कडङ्करचया इव विप्रकीर्णा जैवातृकस्य किरणा जगति भ्रमन्ति ॥

अत्र ह्यप्रस्तुतानां चन्द्रकिरणानां भगवन्मन्दस्मितरूपदिग्योषधीधान्यविशेषकडङ्करचयत्वोत्प्रेक्षणेन भगवन्मन्दस्मितस्य तत्सारतारूपः कोऽभ्युत्कर्षः प्रतीयते । नच चान्यकडङ्करचययोः कार्यकारणभावादिसम्बन्धोऽस्ति अतः सहोत्पत्त्यादिकमपि सम्बन्धान्तरमाश्रयणीयमेव । एवमुपमानोपमेयावामित्य तत्र कविकल्पितकार्यकारणभावनिवन्धने अप्रस्तुतप्रशंसे दर्शिते । ततोऽन्यत्रापि दृश्यते । यथा—

कालिन्दि ! त्रिहि कुम्भोद्भव ! जलधिरहं नाम गृह्णासि कस्मा-

चक्रभ्रोमे, नमंदाहं त्वमपि वेदसि मे नाम कस्मात्सपत्न्याः ।

क्रमेणोदाहरणम्—

(२६) 'पादाहतं अदुत्थाय मूर्धानमधिरोहति ।

स्वस्थादेवापमानेऽपि देहिनस्तद्वरं रजः ॥'

(२७) अत्रास्मदपेक्षया रजोऽपि वरमिति विशेषे प्रस्तुते सामान्यमभिहितम् ।

(२६) तत्राप्रस्तुतसामान्यप्रतिपादनात् प्रस्तुतविशेषगम्यत्वे उदाहरणं दर्शयति—
पादाहतमिति । माघकाव्ये किशुपालं प्रति प्रयाणामिसुखीकरणाय श्रीकृष्णं प्रति सभायां वलदेवस्योक्तिरियम् । यत् रजः भूमिधूलिः, पादेन चरणेन आहतं तादृशं सत्, उत्थाय उन्नतं भूत्वा मूर्धानम् आहन्तुरेव भस्तकम्, अधिरोहति अधितिष्ठति, तद् रजो धूलिः अचेतनमपीतिशेषः, अपमानेऽवज्ञायां सयामपि, स्वस्मादेव अप्रतिकारेच्छारेव देहिनश्चेतनात् तदपेक्षयेति यावत्, वरं श्रेष्ठं अभिमतं च । "देवाद्बहुते वरः श्रेष्ठे त्रिषु क्लीवं मनाक् प्रिये" इत्यमरः ।

(२७) लक्ष्यं समर्थयति—अत्रेति । शिशुपालेनावहेलनां विहितस्यापि यदुर्वंशिनस्तप्रतीकारानभिमतमुपक्रम्य "पादाहतम्" इत्यादेः कथनात् विशेषभूतस्य यदुर्वंशिनः प्रस्तुतत्वम्, देहिसामान्यस्य चाप्रस्तुतत्वमिति बोध्यम् । तथाचाप्रस्तुतदेहिसामान्यात् प्रस्तुतस्य देहिविशेषभूत-यदुर्वंशिनाऽवगमादप्रस्तुतप्रशंसा । एवमेवान्यप्राऽप्यनुपपन्थेयम् । एतत्प्राख्याकृता मल्लिनाथेन तु प्रस्तुतं देहिनमपेक्ष्य अप्रस्तुतस्य रजस आधिक्या-

मालिन्यं तर्हि कस्मादनुभवसि, मिलत्कञ्जलौमलवीनां

नेत्राभ्योभिः, किमासां समजनि, कुपितः कुन्तलः क्षोण्णिपालः ॥

अत्र किमासां समजनीतिमलवीनां तथा रोदनस्य निमिसे पृष्ठे तत्प्रियमरणरूपनिमित्तमनाख्याय कुपितः कुन्तलक्षोणिपाल इति तत्कारणमभिहितमिति कारणनिबन्धना । मालवान्प्रति प्रस्थितेन कुन्तलेश्वरेण किं ते निजिता इति पृष्ठे तद्वधानन्तरभाविजलचिनर्मदाप्रशोत्तररूपं कार्यमभिहितमित्यत्रैव कार्यनिबन्धनापि । पूर्वस्यां प्रश्नः शाब्दः, उत्तरस्यामार्थः" इति तत्र प्रतिपादितम् ।

अत्र समाधानकुशला इत्थं समादधते । तथाहि—स्मृतं ४७ङ्गरचययोः कार्यत्वादिसम्बन्धाभावेऽप्यभेदाध्यवसायविषयीभूतदिव्यधान्येन सह वडंकरचयस्यावयवावयविभावस्य विषयमानत्वेन कार्यत्वसम्बन्धो विषय एव । एवं द्वितीयदोषस्याऽप्यनवकाशः "तथाहि—तत्र किमुभयोरेकत्र दर्शनं प्रत्येकं तत्प्रयोजकत्वानुपपत्तिरिति विवक्षितम्, आहोस्वित् कारणकारणस्य कार्यकार्यस्य च निर्देशात् कार्यत्वकारणत्वाभाव इति । तत्र नाशः, कचित्प्रत्येकपुरस्कारेण तद्वशनादुभयोः प्रत्येकप्रयोजकत्वे स्थिते कविदुर्भयसमावेशस्यादोषत्वात् न्यूनत्वानापादकत्वाच्च । तत्राप्येकस्यामेवाप्रस्तुतप्रशंसायां द्वयोः सम्बन्धयोरप्रयोजकत्वाच्च सम्बन्धनिबन्धनयोर्द्वयोरप्रस्तुतप्रशंसयोरैकत्र निबन्धमात्रेण तदातिरेक्याभावाच्च न वा द्वितीयः—कार्यकारणपदयोः प्रयोज्यप्रयोजकसाधारणतया विवक्षितत्वात् । एवंच मालवीरोदनकारणीभूततत्प्रियमरणकारणकुन्तलेशकारणमात्रोक्तौ तत्प्रस्थानकार्यविजयकार्यप्रश्नादिमात्रोक्तौ च तत्स्थानपायादित्यलं बहुनेति ।

काव्यप्रकाशकृताऽपि पञ्चप्रकारामैवैनाम्,—

"कार्ये निमित्ते सामान्ये विशेषे प्रस्तुते सति । तदन्यस्य वचस्तुल्ये पुरुषस्येति च पञ्चषा" ॥
इति सूत्रयता स्पष्टीकृतम् । अन्यविधानां तत्रैवान्तर्भावान्मुपगमात् ।

(२८) 'स्रगियं यदि जीवितापहा हृदये किं निहिता न हन्ति माम् ।

विषमप्यमृतं कचिद्भवेदमृतं वा विषमीश्वरेच्छया ॥'

(२९) अत्रेश्वरेच्छया कचिदहितकारिणोऽपि हितकारित्वं हितकारिणोऽप्यहितकारित्वमिति सामान्ये प्रस्तुते विशेषोऽभिहितः । एवं चान्नाप्रस्तुतप्रशंसामूलोऽर्थान्तरन्यासः ।

भिधानादुच्यतिरेक उक्तः, तेनोभयोः सङ्कीर्णमेवेदमुदाहरणम् । असङ्कीर्णोदाहरणन्तु—

सुहृद्भूषाप्पजलप्रमार्जनं करोति वैरप्रतियातनेन ।

स एव पूज्यः स पुमान् स नीतिमान् सुजीवितं तस्य स भाजनं श्रियः॥

श्रीकृष्णेन नरकासुरे विनाशिते तन्मित्रं शास्त्रं प्रति तत्सचिच्चत्योक्तिरियम् । अत्र "कृष्णं निहत्य नरकासुरबधूनां यदि दुःखं प्रशमयसि तत् स्वमेव बलाध्यः" इति विशेषे प्रस्तुते सामान्यमभिहितमित्यप्रस्तुतप्रशंसा ।

(२८) अप्रस्तुतविशेषप्रतिपादनात् प्रस्तुतसामान्यगम्यस्य उदाहरति—स्रगियमिति । रघुवंशे अष्टमसर्गं वारदीयपारिजातक्षकूपशंमात्रेण इन्दुमतीप्राणनिर्गमे तत्स्रजं हृदि-निधाय तद्भर्तुरजस्य विलापोऽयम् । इयं स्रक् पुष्पमाला यदि जीवितापहा इन्दुमत्याः प्राणहन्त्री भवेत् तदा ममपि । हृदये वक्षसि निहिता मया स्वयं स्ववक्षसि स्थापिता सती किं कथं न मामजं हन्ति हिनस्ति ? अतो नेयं जीवितापहेत्याशयः । नन्वेवं कथमिन्दुमतीमपहतवती ? इत्यत आह—विषमपीति । ईश्वरस्य कर्तुंमकर्तुमन्यथा वा कर्तुं सर्वसमर्थस्य परमेश्वरस्य स्वेच्छया स्वाभिलाषया विषमपि किं पुनरमृतम्, कचिदमृतं भवेत्, कचिद्वा अमृतं पीयूषमपि विषं गरलं भवेत् । ईश्वरेच्छावशादेव पुष्पमालास्पर्शेनापि इन्दुमती जीवितापहा, न पुनः पुष्पमालाया एव । स्वाभाविकी जीवितापहणशक्तिरित्याशयः । वेतालीयं छन्दस्तत्तलक्षणं चोक्तं प्राक् ।

(२९) लक्ष्यार्थमुपपादयन् लक्ष्यं समर्थयति—अत्रेति । कचिद् मादशे, अहितकारिणोऽपि इन्दुमत्याः प्राणनाशकत्वेन पुष्पमालारूपस्य वस्तुनोऽपीत्यर्थः, हितकारित्वं प्राणान् इन्दुमप्रवृत्तत्वम्, हितकारिणो मद्विषस्य प्राणनाशकस्यापि अहितकारित्वम् इन्दुमत्याः प्राणनाशकत्वं भवतीति शेषः । सामान्ये अहितकारि हितकारिसाधारणे, प्रस्तुते प्रयोगायाभिमतत्वेन उपस्थिते, विशेषोऽमृतविषयोर्विषीमृतीभवन् । सामान्यस्यैव प्रस्तुतत्वमिश्रयोऽत्रौचित्यादेवेत्यवगन्तव्यम् । अर्थान्तरन्यासालङ्कारस्याप्रशंसयाऽप्रस्तुतप्रशंसया निष्पाद्यत्वादनयोरत्रानुप्राहकभावरूपसङ्घट्ट इति दर्शयति—एवञ्चेति । अप्रस्तुताद्विशेषात् प्रस्तुतसामान्यस्यावगतेः अप्रस्तुतप्रशंसया सामान्यस्य निष्पादितत्वे चेत्यर्थः । अर्थान्तरन्यासः पूर्ववाक्यार्थस्योत्तरवाक्यार्थं समर्थनात् सामान्येन विशेषसमर्थनरूपोऽपि ज्ञेय इत्यभिप्रायः । इत्यञ्जानयोः क्लृप्तिभावेन सङ्कीर्णत्वासङ्घट्टोदाहरणमिदम् । इत्यम्—

'मणिलुठति पादेषु काचः शिरसि धार्यते । यथैवास्ति तथैवास्तु काचः काचो मणिर्मणिः॥

इत्यत्र दृष्टान्तेनास्याः सङ्कीर्णोदाहरणं बोध्यम् । असङ्कीर्णोदाहरणन्तु—

एतत्तस्य मुखाकियत्कमलिनीपत्रे कर्णं वारिणो

बन्धुक्कामणिरिवमंश्च सज्जङ्गः शृण्वन्त्यदश्मादपि ।

१३४ सा०

(३०) दृष्टान्ते प्रख्यातमेव वस्तु प्रतिविम्बत्वेनोपादीयते । इह तु विषामृतयोर-
मृतविषीभावस्याप्रसिद्धेर्न तस्य सद्भावः ।

(३१) 'इन्दुलिप्त इवाञ्जनेन, जडिता दृष्टिर्मुगीणामिव,
प्रम्लानावणिमेव विद्रुमदलं, श्यामेव हेमप्रभा ।
कार्कश्यं कलया च कोकिलवधूकण्ठेष्विव प्रस्तुतं
सीतायाः पुरतश्च हन्त ! शिखिनां बर्हाः सगर्हा इव ॥'

अङ्गुल्यप्रलघुक्रियाप्रविलयिन्यादीयमाने क्षनेः

कुत्रोद्गीयगतो ममेत्यनुदिनं निद्राति नान्तःशुचा ॥

मरुटक्षतके कस्यचिन्मूर्खस्योदन्तं कृतस्त्रिदाकर्ण्य विस्मयेन ब्रुवन्तं कंचिप्रति
कस्यचिदुक्तिरियम् ।

अत्र जडविशेषस्य वारिकणे मुक्ताधीनस्वरूपाप्रस्तुतविशेषस्याभिधानात् अज्ञाना-
मयोरयस्थाने एव समत्वसम्भावना भवतीति प्रस्तुतसामान्यावगतेऽप्रस्तुतप्रधानेयम् ।

(३०) ननु प्रकृतोदाहरणे व्यञ्जनयैव सामान्यस्यावगमो भवति तस्याश्चाभिधा-
नापेक्षत्वात् पूर्वमेव निरपेक्षया प्राथम्येनोपस्थितया प्रवक्तव्या अभिधया विशेषस्यैव
बोद्धितत्वात् सामान्यविशेषभावाभावेनार्थान्तरस्य स्वीकर्तुमशक्यत्वेन विम्बप्रतिविम्ब-
त्वसद्भावाद् दृष्टान्त एवायं सम्भवितुमर्हतीति तत्कथमर्थान्तरन्यासेन साङ्गर्थं प्रदर्शितं-
मित्यत आह—दृष्टान्त इति । प्रख्यातमेव प्रसिद्धमेव न त्वप्रसिद्धम् । प्रतिविम्बत्वेन
व्यपमानत्वेन । इह तु 'अगियम्' इत्यादौ तु अप्रसिद्धेः प्रख्यातत्वाभावात् । तस्य दृष्टान्त-
स्य । सद्भावः प्राप्तिः । इत्यन्नावशिष्टत्वात् व्यञ्जनावृत्या सामान्यस्यावगमे सति सामा-
न्यविशेषभावस्य विद्यमानत्वादर्थान्तरन्यास एवेत्याक्षयः ।

(३१) अथाप्रस्तुतकार्यप्रतिपादनाप्रस्तुतकारणावगम्यत्वे प्रदर्शयति—इन्दुलिप्त इति ।
महानाटकस्यमिदं पथम् । जानक्याः सौन्दर्यमाश्रित्य कस्यचिदुक्तिरियम् । सीतायाः
जानक्याः पुरतः पुरस्तात् सन्निधावित्यर्थः, इन्दुश्चन्द्रः अञ्जनेन कज्जलेन लिप्तो रञ्जित
इव शोभत इति शेषः, अग्रेऽप्येवमेवानुसन्धेयम् । मृगीणां हरिणीनां दृष्टिः प्रेक्षणम्,
जडिता स्तब्धा इव विद्रुमदलं प्रवालखण्डम्, प्रकर्षेण म्लानो मलिनीभूत अरु-
ण्यिमा रक्तिमा यस्य तत्तादृशमिव हेमप्रभा स्वर्यशोभा श्यामा कृष्णलक्ष्मरूपेण, कोकि-
लानां पिकानां वध्वस्तासां कण्ठेषु ध्वङ्मुद्गतस्थानेषु च कलया लेशेन कार्कश्यं कर्कश-
त्वमिव प्रस्तुतं दैवेन रचितम्, हन्तेति हर्षे । शिखिनां मयूराणां बर्हाः पिच्छानि
"बर्हं पिच्छे दत्तेऽस्त्रियाम्" इति मेदनी, सगर्हाः निन्दिता इव । तथाच सीताया वदन्-
सौन्दर्यस्य पुरस्तात् इन्द्रोः स्वरूपमञ्जनलिप्तेव, सीताया दृष्टिच्छब्देः पुरस्ताच्च मृगी-
णां दृष्टिस्त्रितेव, सीताया अवरञ्जनेः पुरस्ताच्च विद्रुमखण्डत्वेः प्रम्लानेव, सीताया
गात्रकान्तेः पुरस्तात्स्पर्शकान्तिः श्यामेव, सीताया वाचो माधुर्यात् पुरस्ताच्च कोकि-
लानां कण्ठध्वनिः कर्कश इव, सीतायाः केशशोभायाः पुरस्ताच्च बर्हाणि निन्दितानीव
पातानीतिभावः । शादूर्जलविक्रीडितं चन्द्रस्तत्कल्पं चोक्तं प्राक् (१२८५०) ।

(३२) अत्र संभाव्यमानेभ्य इन्द्रादिगताञ्जनलिसत्त्वादिभ्यः कार्येभ्यो वदनादिगतसौन्द विशेषरूपं प्रस्तुतं कारणं प्रतीयते ।

(३३) गच्छामीति मयोक्तया मृगदृशा निश्वासमुद्रेकिणं त्यक्त्वा तिर्यगवेक्ष्य बाष्पकलुषेनैकेन मां चक्षुषा ।
अथ प्रेम मदपितं प्रियसखीवृन्दे त्वया वक्ष्यता-
मिस्थं स्नेहविवर्धितो मृगशिशुः सोत्प्रासमाभाषितः ॥'

(३४) अत्र कस्यचिदगमनरूपे कार्यं कारणमभिहितम् ।

(३२) कस्य सङ्गमयति—अत्रेति । उक्तोदाहरण इत्यर्थः, सम्भाव्यमानेभ्य उभ्रे-
क्षाविषयीक्रियमाणेभ्यः, इन्द्रादिगताञ्जनलिसत्त्वादिभ्य इत्यन्नादिपदार्थां दृष्ट्यादेर्जङ्-
तत्त्वादेश्च परिग्रहः । कार्येभ्य अप्रस्तुतेभ्य इति शेषः । वदनादिगतसौन्दर्यविशेषरूपं
“सीतायाः” इति शेषः । अत्रायमाशयः—सीतायाः सौन्दर्यातिशयमाश्रित्यैव केनाऽन्ये-
च्छ्लोकस्योक्तत्वात्, तन्मुखादिगतः सौन्दर्यातिशय एवेह प्रस्तुतः, तदीयसौन्दर्यातिश-
यवशादेव हि इन्द्रादिष्वञ्जनलिसत्त्वादिसम्भावनाः समुत्पन्ना इति तासां कार्यत्वमप्र-
स्तुतत्वञ्च; तस्याः सौन्दर्यातिशयस्य च हेतुत्वं प्रस्तुतत्वञ्चेति । इत्यञ्चाप्रस्तुतप्रशंसेय-
मुत्प्रेक्षामूलेत्यवधेयम् ।

(३३) अप्रस्तुतकारणप्रतिपादनात् प्रस्तुतकार्यावगम्यत्वे उदाहरति—गच्छामीति ।
विदेशं गन्तुमुद्यन्तं सुहृदं प्रति “गमनान्निवृत्तोऽसि किम्” इति मित्रेण पृष्टो यियापुर्ग-
मननिवृत्तिहेतुं स्वप्रियावृत्तान्तं वर्णयति । अयमर्थः—“अहं गच्छामि” इति मया उक्त्या
विदेशप्रस्थानायानुमतिं प्रार्थितया मृगदृशा कुरङ्गलोचनया मत्प्रियया, उद्रेकिणं दीर्घ-
विषादोद्रेकबोधकम्, निश्वासं त्यक्त्वा, बाष्पेन सहसैवोत्पन्नाश्रुजलेन कलुषं तेन आविलं
मलिनमितियावत्, “कलुषोऽनच्छ आविलः” इत्यमरः, एकेन चक्षुषा मां तिर्यक् वक्रम्
अवेक्ष्य दृष्ट्वा, हे मृगशिशो ! त्वया मयि अपितम् एतावत्कालपर्यन्तं स्थापितम्, प्रेम
स्नेहः (कर्म), अथ प्रियाः प्रीतिपात्रभूताः सख्यः प्रेम्णा गृह्यता अन्या नायिकास्ता-
सां वृन्दं समूहस्तत्र वक्ष्यतां स्थाप्यताम्, इत्यमनेन प्रकारेण, स्नेहविवर्धितः प्रेम्णा
परिपोषितः, मृगशिशुः हरिणशावकाः, सोत्प्रासं सूचमहासयुक्तम्, आभाषितः कथितः ।
प्रियायाः जीविते सति वैदेशिकानां मिलनं सम्भवति अहन्त्वितः परं प्रियवियोगेन
कथमपि न जीविष्यामि किन्तु मरिष्याम्येवेतिमृगशिशुः हास्येन प्रतारितेत्यभिप्रायः ।
शब्दद्वन्द्वविक्रीडितं छन्दस्तत्त्वलक्षणञ्चोक्तं प्राक् (१९८ पृ०) ।

(३४) लक्ष्यार्थं प्रदर्शयति—अत्रेति । कस्यचित् स्वप्रियायाश्चेष्टितं वर्णयतः, अग-
मनरूपे “गमनान्निवृत्तोऽसि किम्” इति गमननिवृत्तिरूपे कार्यं “प्रस्तुते तदनभिधाय”
इति शेषः, कारणं प्रियाया मरणाभिप्रायरूपमप्रस्तुतं निमित्तम्, अभिहितम् “अथ प्रेम”
इत्यादिनोक्तमित्यर्थः । तथाच गन्तुं तत्परस्याप्यगमनं प्रति प्रियाया मरणाभिप्रायसु-
चकवाक्यमेव करणमितिप्रस्तुतस्य गमनाभावस्य कार्यत्वम्, अप्रस्तुतस्य तथाविधवा-
क्यस्य च हेतुत्वमितिभावः । इत्यञ्च तथाविधवाक्यप्रतिपादनादेव गमनाभावो जात
इत्यवगमादप्रस्तुतप्रशंसेत्यवगम्यम् ।

(३५) तुल्ये प्रस्तुते तुल्याभिधाने च द्विधा श्लेषमूला सादृश्यमात्रमूला च । श्लेषमूलाऽपि समासोक्तिवद्विशेषणमात्रस्य श्लेषे श्लेषवद्विशेष्यस्यापि श्लेषे भवतीति द्विधा । क्रमेण यथा—

(३६) 'सहकारः सदामोदो वसन्तश्रीसमन्वितः ।

समुज्ज्वलरुचिः श्रीमान्प्रभूतोत्कलिकाकुलः ॥'

(३७) अत्र विशेषणमात्रश्लेषवशादप्रस्तुतासहकारात्कस्यचित्प्रस्तुतस्य नायकस्य प्रतीतिः ।

(३८) 'पुंस्त्वादपि प्रविचलेद्यदि यद्यघोऽपि

यायाद्यदि प्रणयने न महानपि स्यात् ।

(३९) सम्प्रति अप्रस्तुतासमात् प्रस्तुतस्य समस्य गम्यमानत्वे उदाहरत् तद्विभागमाह—तुल्य इति । तुल्ये समे पदार्थे । तुल्यस्य अप्रस्तुतस्य पदार्थस्याभिधानं प्रतिपादनं तत्रेत्यर्थः । द्विधा "अप्रस्तुतप्रज्ञांसे"ति शेषः । तदेव स्पष्टयति—श्लेषमूलेति । श्लेषमात्रं मूलेत्यत्र मात्रपदं श्लेषवच्छेदार्थम् । विशेषणमात्रस्य श्लेष इत्यत्र मात्रपदं विशेष्यवच्छेदार्थम् । विशेष्यस्यापीत्यपि पदात् विशेष्यस्यापीत्यर्थः । इत्थञ्च समात् समप्रतीतौ सादृश्यमात्रमूलत्वे एकप्रकारा श्लेषमूलत्वे च द्विप्रकारेति साकल्येन द्विप्रकारेत्यवश्यम् ।

(३६) विशेषणमात्रश्लेषे उदाहरति—सहकार इति । भाविवरस्वरूपं पृच्छन्तीं सहचरीं प्रति चूतद्रुमवर्णनव्याजेन तत्सख्या वरवर्यनमिदम् । सदा सन्नामोदः कुसुमविकासोत् सौरभ स्वेदाभावादानन्दश्च यस्य स सदामोदः, "सामोदः सोऽतिनिहारी"ति... "प्रमोदामोदसम्मदा" इति चामरः, वसन्तस्य वसन्तसमयस्य श्रीः स्वभावात्प्रादुर्भूतामिनवकिशलयदिकोमो तथा समन्वितः, पक्षे वसन्त इव श्रिया प्राकृतिकसौन्दर्येण समन्वितो युक्तः वसन्तकालोचितवेशशाली वा,

श्रीवेश(ष)रचना शोभा भारतीसरलद्रुमे ।

लक्ष्म्यां त्रिवर्गसम्पत्तौ वेशोपकरणे मतौ ॥ इति विश्वमेदिन्यौ;

अतएव समुज्ज्वला मनोरमा रुचिः सर्वप्रकारा कान्तितर्यस्य सः, पक्षे तु समुज्ज्वले सम्यक्शृङ्गारे रुचिरमिलाषो यस्य सः, "शृङ्गारः शुचिरुज्ज्वलः" इत्यमरः, 'उज्ज्वलस्तु विकासिनि । "शृङ्गारे विशदे दीप्तेऽपि" इति हैमश्च, श्रीमात्रं कुसुमसम्पत्तिमान् धनसम्पत्तिमांश्च; तथा प्रभूताः प्रचुराः उत्कलिकाः उत्पन्नकोरकास्ताभिः आकुलो व्यासः प्रभूता वा उत्कण्ठा कान्तासम्भोगविषयिणी अभिलाषा तथा आकुल अधीरश्च "उत्कण्ठोत्कलिके समे" इत्यमरः, सहकार आत्रविशेषवृक्षः, "सहकारोऽतिसौरभः" इत्यमरः ।

(३७) लक्ष्यार्थमुपादयति—अत्रेति । सहकार इति विशेष्यस्य तु न श्लेष इति मात्रपदेन सूचितम्, कस्यचित् उक्तविशेषणवतः । नच समासोक्तिप्रसङ्गः नायकस्य गम्यत्वेऽपि तद्व्यवहारसमारोपाजुदयात् ।

(३८) विशेष्यस्यापि श्लेषे उदाहरति—पुंस्त्वादिति । भवलटकविकृते भवलटकशतके सप्तनापहतं राजयमुद्धर्तुं कञ्चिन्पुण्ड्रे जयतस्तन्मन्त्रिण उक्तिरियम् । यदि पुंस्त्वात्

अभ्युद्धरेत्तदपि विश्वमितीदृशीयं

केनापि दिक्प्रकटिता पुरुषोत्तमेन ॥

(३६) अत्र पुरुषोत्तमपदेन विशेष्येणापि श्लिष्टेन प्रचुरप्रसिद्धया प्रथमं विष्णुरेव बोध्यते । तेन वर्णनीयः कश्चित्पुरुषः प्रतीयते ।

पुरुषविज्ञादपि प्रविचलेत् चलनं प्राप्नुयात् मोहिनीरूपमङ्गीकृत्य दैत्यगणादमृतहरणेन जगतो रक्षणादिति भावः । अधः पातालमपि यदि यायात् गच्छेत् पृथ्वीरक्षणाय कूर्म-
स्वरूपेण पातालगमनादिति भावः । जलप्लुतं पृथ्वीमुद्धर्तुं बराहमूर्त्या च पातालगमनादि-
त्यभिप्रायः । प्रणयने याचनमिति यदि न महान् महत्त्वरहितो क्षुरपि स्यात्, बलि-
सकाशाद् वामनत्वं प्राप्य विश्वसंरक्षणादित्याशयः । न महानिति “नैकधा” “नारायणः”
इत्यादिवत् नशब्देन सह समासः । तदपि तथापि विश्वं संसारं सर्वलोकमितियाचत्
अभ्युद्धरेत् दैत्याधिकारात् प्रलयजलधिजलाच्च रक्षेत् इति ईदृशी इयं दिक् मार्गः यद्वा
दिक् प्रकारः नीतिरितितार्थम्, केनापि अनिर्वचनीयेन पुरुषोत्तमेन विष्णुना प्रकटिता
प्रकाशिता दक्षितेत्यर्थः । अत्र “उत्तमः पुरुषस्त्वन्यः”
‘यस्मात्स्वरमर्षतोऽहमीश्वरादाप्युत्तमः । अतोऽस्मि लोके वेदे च प्रथितः पुरुषोत्तमः ॥’

इत्युक्तदिशोत्तमः पुरुषः पुरुषोत्तम इति व्युत्पन्नोऽयं ‘हरिर्यश्चैकः पुरुषोत्तमः स्मृतः’
इत्यभिजनोक्त्या विष्णुमेवाभिधत्ते । इत्यप्रस्तुतविष्णुपक्षेऽर्थोऽभिहितः । प्रस्तुतराजपक्षे
तु पुंस्त्वात् पौरुषादपि शौर्यादपि यदि प्रविचलेत् तद्विहीनो भवेत्, यद्यधः संपद्वर्ज्येण
निकृष्टत्वमपि यायात् प्राप्नुयात्, प्राणयने याचने यदि न महान् महत्त्वशून्योऽपि भवेत्
तदपि तथापि सपत्नापहृतं विश्वं स्वराज्यम् अभ्युद्धरेत् शत्रुहस्ताङ्गक्षेत्, ईदृशी इयं
दिक् केनापि अन्येन पुरुषोत्तमेन पुरुषेऽप्युत्तमः पुरुषोत्तम इति व्युत्पन्नशब्देन ।

“परोपकरणं निरर्थं यतन्ते ये नरोत्तमाः” इत्युक्तदिशा पुरुषश्लेष्टेनेत्यर्थः प्रकटिता
प्रकाशितेत्यर्थः । जगदुपकृतये सर्वमपि यदि स्वमहत्त्वं नश्येत्तथापि न ततो विरज्येतेति
भवतापि तादृशभावेन स्वराज्यमुद्ध्रियतामित्याशयः ।

वसन्ततिलकाच्छन्दस्तल्लक्षणं चोक्तं प्राक् (१५३ पृ०) ।

(३९) उदाहृतमर्थमुपपादयति—अत्रेति । विशेष्येणापि न केवलं पुंस्त्वादिना
विशेषणेनैव किन्तु पुरुषोत्तमेनेति विशेष्येणाऽपीत्यर्थः । प्रचुरप्रसिद्धया भूरिप्रयोगेणाति-
प्रसिद्धया वा । विष्णुरेव “अप्रस्तुतः” इति शेषः, बोध्यते अभिधीयते । वर्ण-
नीयो वर्णनोपक्रमेण प्रस्तुतः । अत्र प्रकृतस्यैव राज्ञो व्यङ्ग्यत्वं न तूपमानस्येति नोपमा-
ध्वनित्वम् । ननु प्रकरणेन राजरूपः प्रस्तुतोऽर्थ एव प्रथमं प्रतीयते ततः कथमत्राप्रस्तुत-
प्रशंसा अप्रस्तुतार्थस्य प्रथमतः प्रतीयमानत्वे एवाप्रस्तुतप्रशंसायाः सम्भवादिति चेत् ?
अत्रोच्यते पुरुषोत्तमादिशब्दानां सत्पुरुषादिरूपे प्रस्तुतेऽर्थे यौगिकीशक्तिरिति प्रकरणा-
दिसहितामपि तां बाधित्वा अभिधाशक्तनारायणादिरूपमप्रस्तुतमेवार्थं प्रथममेव प्रत्या-
ययति ततश्चाप्रस्तुतात् प्रस्तुतार्थबोध इति । यत्र तूभयस्मिन्नेवाभिधाधृतेः सम्भवस्त-
त्रैव प्रकरणादिकं नियामकम्, यत्र पुनरेकस्मिन् अभिधा अपरस्मिन् यौगिकी शक्तिस्त-
त्राभिधैव बलवती प्रकरणादिसहितामपि अपरां यौगिकीं शक्तिं बाधते “अवयवशक्तेः
समुदायशक्तिर्वेत्तीयसी” इति न्यायात् । अतएव नात्र श्लेषोऽपि उभयार्थस्यानभिधेय-
त्वात् प्रकरणाधिनियमाभावाच्चेति स्पष्टं विवरणादिषु ।

सादृश्यमात्रमूला यथा—

(४०) 'एकः कपोतपोतः शतशः श्येनाः क्षुधाभिधावन्ति ।

अम्बरमावृतिशून्यं हरहर शरणं विधेः कवणा ॥'

(४१) कपोतादप्रस्तुतात्कश्चित्प्रस्तुतः प्रतीयते । इयं च कचिद्वैधर्म्येणाऽपि भवति ।

(४२) 'धन्याः खलु वने वाताः कङ्कारस्पर्शशीतलाः ।

राममिन्दीवरश्यामं ये स्पृशन्त्यनिवारिताः ॥'

(४३) अत्र वाता धन्या अहमधन्य इति वैधर्म्येण प्रस्तुतः प्रतीयते ।

(४४) वाच्यस्य संभवासंभवोभयरूपतया त्रिप्रकारेणम् ।

यथा वा—

“पुरा सरसि मानसे विकचसारसालसलत्

परागसुरभीकृते पयसि यस्य यातं वयः ।

स पल्लवजलेऽधुना मिलदनेकभेकाकुले

मेरालकुलनायकः कथय रे कथं वसंताम् ॥” इति ।

(४०) इत्थं द्विविधां बलेषु मूलासु दाहस्य सादृश्यमात्रमूलासु दाहरति—एक इति । अनेकदस्युभिरभिभूतमेकाकिनं कमपि बालकमवलोक्य कस्यचिच्चिराद्दाहद्वयस्योक्तिरियम् । एकोऽसहायः 'एकोऽन्याथे प्रधाने च प्रथमे केवले तथा' इत्यमरः । कपोतपोतः पारावतशिखुः, इतश्च शतशोऽनेकशतसंख्याकाः, श्येना मांसमच्छिणस्तदाख्याः पक्षिविशेषाः, क्षुधा बुभुक्षया अभिधावन्ति खादयितुमिति शेषः । ननु विहायसः कस्मिंश्चिद्भागो पलाय्य स्वात्मानं रक्षयतामिष्यत आह—अम्बरमिति । अम्बरमाकाशम्, आवृतिशून्यम् आवरणशून्यम्, अतः पलायनसम्भावनापि नावलोक्यत इत्याशयः । हर हर कष्टं कष्टम् इदमभ्ययम्, विधेः परमात्मनः कवणा दयैव शरणं रक्षित्री । आर्याष्ट्वन्दस्तल्लक्षणं चोक्तं प्राक् ।

(४१) लक्ष्यं सङ्गमयति—अत्रेति । अप्रस्तुतात् 'अभिधीयमानादि'ति शेषः । कश्चित् बहुभिर्दस्युभिः पीडयमानः शरणमिच्छुः असहायो बालक इत्यर्थः । प्रतीयते व्यञ्जनाद्वृत्त्या ज्ञायते ।

(४२) एवं साधर्म्येणोदाहस्य वैधर्म्येणोदाहरति—धन्या इति । वनप्रेषितरामशोकाकुलस्य दशरथस्योक्तिरियमिति केचित् । कङ्काराणां सौगन्धिकानां स्वभावशीतलानां जलरुहविशेषानां स्पर्शाः संयोगस्तेन शीतलाः, 'सौगन्धिकं तु कङ्कारम्' इत्यमरः, वने वाता धन्यपवनाः खलु धन्याः ये वाता अनिवारिताः केनाऽप्यप्रतिषेधिताः सन्तः इन्दीवरं नीलोत्पलं तद्वत् श्यामं श्यामलं रामं स्पृशन्ति उपलक्षणेन सेवन्ते ।

(४३) लक्ष्यं समर्थयति—अत्रेति । वैधर्म्येण धन्यत्वापेक्षया धन्यत्वस्वरूपं धर्म्यविशिष्टस्य कथनेनेत्यर्थः । प्रस्तुत इति । रामविद्योगेन शोकाकुलमधन्यमात्मानमुपकस्य दशरथस्याभिधानादित्याशयः । इत्थञ्च अप्रस्तुतात् समात् प्रस्तुतस्य समस्य गम्यमानस्वरूपेण प्रस्तुतप्रशंसितेति शेषम् ।

(४४) उक्तसर्वविधाया अप्रस्तुतप्रशंसायाः पुनरपि भेदान्तरं व्यवस्थापयति—तावत्स्येति । वाच्यस्याभिधेयार्थस्य, सम्भवोऽसम्भव उभयं चेति तानि रूपाणि यस्या-

(४५) तत्र संभवे उक्तोदाहरणान्येव ।

(४६) असंभवे यथा—

(४७) 'कोकिलोऽहं भवान्काकः समानः कालिमावयोः ।

अन्तरं कथयिष्यन्ति काकलीकोविदाः पुनः ॥'

(४८) अत्र काककोकिलयोर्वाकोवाक्यं प्रस्तुतताभ्यारोपणं विनासंभवि ।

(४९) उभयरूपत्वे यथा—

(५०) 'अन्तश्छिन्नाणि भूयांसि कण्टका बहवो बहिः ।

कथं कमलनालस्य मा भुवन्मङ्गुरा गुण्याः ॥'

स्तस्या भावस्तत्ता तथा । त्रिप्रकारेति । तथा च उक्तिसम्भवरूपत्वेन एकविधा, उक्त्यसम्भवरूपत्वेन अन्यविधा, उक्तेः सम्भवासम्भवोभयरूपत्वेन चान्यविधा, इति त्रिविधेति सरलार्थः ।

(४९) तत्रेति । त्रिषु वाक्यस्य सम्भवादिषु मध्य इत्यर्थः । सम्भवे पुरुषवक्तृत्वादेव वाक्यार्थस्योक्तिसम्भवस्थक इत्यर्थः, उक्तोदाहरणानि "पादाहतम्" इत्यादिपूर्वोक्तान्युदाहरणानीत्यर्थः ।

(४६) असम्भव इति । वाक्यार्थोक्तेरिति शेषः ।

(४७) कोकिल इति । स्वसदृशतया स्पष्टमानं प्रति कस्यचिदुक्तिरियम् । अहं कोकिलस्तद्वत् स्वगुणरमणीयः, भवांश्च काकस्तद्वत् स्वदोषप्रसिद्ध एवंभूनेऽपि आवयोः कोकिलीयितकाकायितयोः कालिमा कृष्णवर्णत्वं समानस्तुत्य एव, पुनः किन्तु काकली कोविदा मम मधुरास्फुटसूचमशब्दाभिज्ञाः,

'काकली तु कले सूक्ष्मे ध्वनौ तु मधुरास्फुटे' इत्यमरः,

अन्तरम् अत्यन्तकर्कशाशब्दवता भवता सह मम भेदं, कथयिष्यन्ति प्रतिपादयिष्यन्ति, नितान्तमधुरशब्दवता मया सार्धम् अत्यन्तकर्कशाशब्दवतस्तव महदेवान्तरमिति कुतो मत्सदृशत्वे तव स्पष्टत्वाशयः ।

(४८) अत्राप्रस्तुतात् कोकिलकाकरूपसादरयोभयात् प्रस्तुतस्य उक्तमात्रमपुनरुपासादरयोभयस्वावगमादप्रस्तुतप्रशंसा स्फुटैवेति केवलमेतदुक्तेरसम्भवत्वमुपपादयितुमाह—अत्रेति । वाक्यं च प्रतिवाक्यं चेत्यनयोः समाहारो वाकोवाक्यम् उक्तिप्रत्युक्ती प्रयोदरादिवात् साधु । तदुक्तं भोजराजेन—

'उक्तिप्रत्युक्तिमद्वाक्यं वाकोवाक्यं विदुर्बुधाः । द्वयोर्धक्त्रोस्तद्विच्छन्ति बहुनामपि सङ्गमे' ॥

प्रस्तुतस्य पतदुक्तियोग्यस्य पुरुषस्य अभ्यारोपणम् अप्रस्तुते वक्तुरि कोकिले अमेवाध्यवसानम् । असम्भवि सम्भवं न, कोकिलपक्षिमात्रस्य एवंविधोक्तियोग्यत्वाभावात् मत्कारासावाप्तेति भावः ।

(४९) उभयरूपत्वे उदाहर्तुमाह—उभयेति । उभयरूपत्वे वाक्यार्थस्य सम्भवासम्भवोभयविधत्वे इत्यर्थः ।

(५०) उदाहरति—अन्तरिति । कस्यचिदपत्तिहेतुं बोधयत उक्तिरियम् । अन्तर्मध्यभागे भूयांसि अनेकानि छिन्नाणि रन्ध्राणि कुटुम्बमुदुक्षरितप्रभृतयो दोषाश्च विद्यन्ते "छिद्रं विवररन्ध्रवत् । गतैर्दोषे" इति ईमः । बहिर्दोषे च बहवः कण्टकास्तीक्ष्णाप्रा

(५१) अत्र प्रस्तुतस्य कस्यचिदध्यारोपणं विना कमलनालान्तरिक्षद्राणां गुणभङ्गरीकरणे हेतुत्वमसंभवि । अन्येषां तु संभवीत्युभयरूपत्वम् ।

(५२) अस्याश्च समासोक्तिवद् व्यवहारसमारोपप्राणत्वाच्चन्द्रशक्तिमूलाद्बस्तु-
ध्वनेर्भेदः ।

अङ्गविशेषाः क्षुद्रशत्रवश्च । वयस्येति "कण्टकाः क्षुद्रशत्रा च द्रुमाङ्गे रोम्या मश्करे" इति गोपालः । अत एव कमलनालस्य कमलाधःस्थदण्डस्य गुण्या अन्तर्गतसूत्राणि त्यागशौ-
यादिसत्त्वादिगुणजनितकीर्त्यश्च

'गुणो मौढ्यामप्रधाने रूपादौ सूत्र इन्द्रिये । त्यागशौयादिसत्त्वादिसन्ध्यावृत्तिषु रज्जुषु ॥
शुक्लादावपि बुद्ध्यां च इति मेदिनी, कथं भङ्गुराश्छेदनशीला मा भूवन् न भवेयुः,
अपि तु भवेयुरेवेत्यर्थः ।

(५१) उदाहृतमर्थं समं यात—अत्रेति । प्रस्तुतस्य तुदुर्दैवहतकस्य, कस्यचित्
कुटुम्बसुदुश्चरितादिदोषवतः पुरुषस्य अध्यारोपणं कमलनाले अभेदाध्यवसानम् । कम-
लनालान्तरिक्षद्राणां कमलाधःस्थदण्डवर्तिनां छिद्राणाम्, गुणभङ्गरीकरणे मध्यभागस्य
सूत्रछेदने हेतुत्वम् अभिप्रायादेव प्राप्तं निमित्तत्वम्, असम्भवि असम्भवम्, छिद्राणां
केवलशून्यरूपत्वेन क्रियारहितत्वेन गुणभङ्गरीकरणे सामर्थ्याभावादित्याशयः । अन्येषां
कण्टकानान्तु, सम्भवि गुणछेदने निमित्तत्वं सम्भवपरम्, प्रस्तुतस्य अध्यारोपणं विनाऽ-
पीतिशेषः । पुरुषादिद्वयपारेण मध्यवर्तिसूत्राणां बहिष्करणादिना समर्थत्वादित्यभिप्रायः ।
तथा बाहुरत्नहारसर्वस्वकाराः—“अत्र वाक्येऽथ कण्टकानां भङ्गरीकरणे हेतुत्वं सम्भवि, छिद्रा-
णां तु असम्भवि इत्युभयविधत्वम्, प्रस्तुतस्य तात्पर्येण प्रतीतेस्तदध्यारोपात्तत्र सङ्गतमे-
वैतदिति नासमीचीनं किञ्चित्” इति ।

अत्रापि च पूर्ववदेव अप्रस्तुतात् तुल्यात् कमलनालात् प्रस्तुतस्य कस्यचित् तुल्य-
स्यावगमाद्प्रस्तुतप्रकांसा रूपैवेति केवलं वाक्यार्थस्य सम्भवासम्भवोभयरूपत्वमेव
दर्शितमित्यवधेयम् ।

(५२) सम्प्रति सुमतिवेद्यमस्या ध्वनेरलङ्काराच्च भेदं दर्शयति—अस्यादवेति । इले-
षमूलसमाप्रस्तुतप्रकांसायाश्चेत्यर्थः । व्यवहारस्य व्यापारस्य समारोपः स एव प्राणो
जीवनं स्वरूपं यस्यास्तस्या भावस्तत्त्वं तस्मात्, व्यवहारसमारोपयुक्तत्वादित्यर्थः । तथाच
“भुक्तिमुक्तिक्रुदेकान्त” इत्यादौ “सदागम” इत्यत्र सञ्छास्त्रे न सत आगमनरूपस्या
यस्य व्यवहारः समारोप्यते किन्तु रहस्यगोपनार्थमेव द्वयार्थपदप्रयोगः, “सहकारः सदा-
मोदः” इत्यादौ तु व्यवहारसमारोपप्रतीतिरस्तीत्यस्याः शब्दशक्तिमूलाद् वस्तुध्वनेर्भेदः ।
अत्र तात्पर्यं विवृतं तर्कवागीशैः—“समासोक्तौ यथा विक्षिप्तशब्दप्रयोगमात्रेण व्यवहारो
न प्रतीयते किन्तु विशेषणसाम्यमनुसन्धानेनापि, तथात्रापि विशेषणसाम्यानुसन्धान-
मप्यपेक्षितम्, शब्दशक्तिमूलवस्तुध्वनौ तु तन्नापेक्षितमिति ततोऽस्या भेद इति भावः”
इति । शब्दशक्तिमूलादित्युपलक्षणम् । “दृष्टि हे प्रतिवेशिनि” इत्यादावपि यन्नाविन-
क्षतगोपनं व्यङ्ग्यं तदपि वक्ष्या उद्देश्यत्वेन प्रस्तुतम्, वाक्यार्थोऽप्रस्तुतस्तत्राप्येवमस्याः
प्रसक्तिरेवं समाधानं न बोध्यमिति विश्वप्रियादयः ।

(५३) उपमाध्वनावप्रस्तुतस्य व्यङ्ग्यत्वम् ।

(५४) एवं समासोक्तावपि ।

(५५) श्लेषे तु द्वयोरपि वाच्यत्वम् ।

(५३) नन्वेवमपि व्यवहारसमारोपप्रतीतिरूपमाध्वनौ भवतीति तत्रास्याः प्रसक्तिः स्यादित्यत आह—उपमेति । अप्रस्तुतस्य “हिममुक्तचन्द्ररुचिरः” इत्यादौ वसन्तादेव्यङ्ग्यत्वम्, अत्र तु “सहकारः सदाभोदः” इत्यादौ अप्रस्तुतस्य वाच्यत्वं प्रस्तुतस्य नायकादेरेव व्यङ्ग्यत्वमिति नास्यास्तत्र प्रसक्तिरिति भावः ।

(५४) ननु मास्तूपमाध्वनावस्थाः प्रसक्तिः किन्तु समासोक्तौ व्यवहारसमारोपप्राणावात्तत्र कथं नास्याः प्रसक्तिरित्यत आह—एवमिति । समासोक्तावप्येवम् उपमाध्वनवदेव प्रस्तुतस्य वाच्यत्वमप्रस्तुतस्य व्यङ्ग्यत्वमित्यर्थः । उक्तञ्च पूर्वमेव समासोक्तिप्रस्तावान्ते—‘अप्रस्तुतप्रशंसायामप्रस्तुतस्य गम्यत्वम्, इह तु प्रस्तुतस्य’ इति ।

(५५) अथ तर्हि श्लेषेऽपि व्यवहारप्रतीतेः सत्त्वात्तत्रास्याः प्रसक्तौ साङ्ख्यं स्यादित्यत आह—श्लेषेऽपीति । चार्थेऽन्नापिर्वर्तते । द्वयोरपि प्रस्तुताप्रस्तुतयोः, वाच्यत्वम्, “श्लिष्टैः पदैरनेकार्थाभिधाने” इत्युक्तेः “श्लेषोऽनेकार्थवाचनम्” इत्युक्तेश्च अभिधयेव प्रतिपाद्यात्वं निश्चितमिति शेषः, अत्र तु प्रस्तुतस्य प्रतीयमानत्वमेव निश्चितमिति श्लेषेऽपि नास्याः प्रसक्तिरिति श्लेषोपमाध्वनिसमासोक्तिषु अस्याः प्रसक्त्यभावात् भवति परस्परं भेदः । श्लेषे तु व्यवहारप्रतीतिरपि स्फुटा नेत्यप्यवगन्तव्यम् ।

बोधसौकर्याय अस्या भेदा सङ्कल्प्यन्ते—

वाच्यस्य सम्भवरूपत्वे	{	अप्रस्तुतात् सामान्यात् प्रस्तुतावगम्यत्वे—	“पादाहतम्”...१
		अप्रस्तुताद्विशेषात् प्रस्तुतसामान्यावगम्यत्वे—	“सूगियम्”...१
		अप्रस्तुतात् कार्यात् प्रस्तुतकारणावगम्यत्वे—	“इन्दुर्लसि”...१
		अप्रस्तुतात् कारणात् प्रस्तुतकार्यावगम्यत्वे—	“गण्डामीति”...१
		सादृश्यमात्रमूलत्वे अप्रस्तुतात् तुल्यात्—	
		प्रस्तुततुल्यावगम्यत्वे—	“एकःकपोतः”...१
		विशेषणमात्रश्लेषे अप्रस्तुतात् तुल्यात्—	
		प्रस्तुततुल्यावगम्यत्वे—	“सहकारः”...१
	{	विशेष्यविशेषणोभयश्लेषे अप्रस्तुतात् तुल्यात्—	
		प्रस्तुततुल्यावगम्यत्वे—	“पुंस्त्वादपि”...१

वाच्यस्यासम्भवरूपत्वे—दर्शितोक्तप्रकारा एव सप्त.....“कोकिलोऽहम्” इत्यादि—७

वाच्यस्य सम्भवासम्भवोभयरूपत्वे—

दर्शितोक्तप्रकारा एव सप्त.....“अन्तरिक्षद्राणि” ७

समुदायेन—२१

ननु साधर्म्यवैधर्म्याभ्यां सर्वेषां द्वैविध्यात्तद् भेदः कथं न भणित इति चेत् ? वधर्म्यादाहरणस्य काचित्स्वात् । अथापि मूले “पञ्चधा” इत्युक्तिः कथमिति चेत् ? प्राधान्यामिप्रायेणेति गृहाण ।

१३५ सा०

(५६)

उक्ता व्याजस्तुतिः पुनः ॥ ५६ ॥

निन्दास्तुतिभ्यां वाच्याभ्यां गम्यत्वे स्तुतिनिन्दयोः ।

(५७) निन्दया स्तुतेर्गम्यत्वे व्याजेन स्तुतिरिति व्युत्पत्त्या व्याजस्तुतिः ।
स्तुत्या निन्दाया गम्यत्वे व्याजरूपा स्तुतिः । क्रमेण यथा—

(५६) व्यङ्ग्यहेतुवैधिर्यसाङ्ख्यादप्रस्तुतप्रशंसानन्तरं व्याजस्तुतिनामालङ्कारं निरूपयति—उक्तेति । वाच्याभ्यामिति । यद्यपि वक्ष्यमाणोदाहरणयोर्निन्दास्तुत्योरैकस्यापि वाच्यत्वं तथापि निन्दास्तुतिप्रयोजकाभ्यां वाच्याभ्यामिर्यथं ह्यन्ये, निन्दास्तुतिभ्यां निन्दाप्रशंसाभ्यां स्तुतिनिन्दयोर्यथाक्रमेण प्रशंसानिन्दयोः गम्यत्वे व्यङ्ग्यत्वे पुनः, व्याजस्तुतिनाम अलङ्काररूपा तथाच—

वाच्यया निन्दया प्रशंसाया गम्यत्वे, वाच्यया प्रशंसया निन्दाया गम्यत्वे वा व्याजस्तुतिरिति पर्यवसितोऽर्थः ।

(५७) ननु निन्दाव्याजेन स्तुतिः स्यादेव व्याजस्तुतिः, स्तुतिव्याजेन निन्दा तु व्याजनिन्दैव स्यात् तत्कथं व्याजस्तुतिरिति पञ्चद्वयेऽपि व्याजस्तुतिपदस्य यथासंख्येन योगार्थं दृष्टयति—निन्दयेति । व्याजेन निन्दाच्छलेन स्तुतिर्यथाप्रशंसा, व्याजरूपा क्लृप्तरूपा । अत्र स्तुतिनिन्दयोः सामान्यविशेषकार्यकारणतुल्याभावादप्रस्तुतप्रशंसातोऽस्या भेदः ।

अत्र च रसगङ्गाधरकारा इत्थं वदन्ति—‘इत्थं च व्याजस्तुतिर्यस्यैव स्तुतिनिन्दे प्रथममुपक्रम्येते तस्यैव चेन्निन्दास्तुत्योः पर्यवसानं भवेत्तदा भवति । वैयधिकरण्ये तु न, इति प्राचामलङ्कारशास्त्रप्रवक्तृकानां समयः । अतएव यत्र शब्देनाभिधीयमाना स्तुतिर्निन्दा वा बाधितस्वरूपा निन्दाया स्तुतौ च स्वसमर्पणेन पर्यवस्यतीति तैस्तत्र तत्र स्वग्रन्थेषूपनिबद्धम् । एवञ्च—

‘परोपसर्पणानन्तचिन्तानलशिखारातैः । अचुम्बितान्तःकरणाः साधु जीवन्ति पादपाः॥’

इत्यादिषु सांसारिकजननिन्दापर्यवसायिन्यामपि पादपस्तुतौ न व्याजस्तुतित्वम्, प्रथमप्रतीयमानस्तुतेरबाधितत्वात् । एवं निन्दया स्तुतेर्गम्यत्वेऽपि । तथा अन्यस्य स्तुत्या अन्यस्तुतौ, अन्यनिन्दया बान्यनिन्दायां गम्यमानायां नास्यालङ्कृतेर्विषयः पूर्वोक्तादेव हेतोः । यथा—

‘ये त्वां व्यायन्ति सततं त एव कृतिनां वराः । मुखा गतं पुरारते ! भवदन्धधियां जनुः॥’

अत्र पूर्वोत्तरार्द्धगताभ्यां व्यातस्तुतिनिन्दाभ्यां ध्येयस्तुतिनिन्दयोरवगमः । एवं स्थिते कुवलयानन्दकत्रा स्तुतिनिन्दाभ्यां वैयधिकरण्येन निन्दास्तुत्योः स्तुतिनिन्दयोर्वाऽवगमे प्रकारचतुष्टयं व्याजस्तुतेर्यदधिकमुक्तं तदपास्तम् । यदि तु प्राचनीसङ्केतसेतुं निर्मिष्टं स्वरुचिरमणीया सरयिराद्रियते तदा निवेश्यन्तां सर्वेऽपि व्यङ्ग्यप्रकारा गुणीभूतव्यङ्ग्यप्रकारा वा अलङ्कारोदरेषु । निवेशयतां वा व्याजस्तुतिरपि योगायां लीदृशादप्रस्तुतप्रशंसायाम् । निरस्यतां च कार्यकारणादिविषयकत्वदुराग्रहस्तस्या इति बहुव्याकुलीस्यात् । एवं तर्हि पूर्वोक्तं प्रकारचतुष्टयं कुत्रान्तर्भवतु इति चेत् ? व्यङ्ग्यभेदेऽपि विविदि गृहाण, नहि व्यङ्ग्यभेदाः सर्वेऽप्यपरिमिता अलङ्कारप्रकारगोपपदे अन्तर्भावयितुं शक्यन्ते इति ।

(५८) 'स्तनयुगमुक्ताभरणा कण्टककलिताङ्गयष्टयो देव ! ।

त्वयि कुपितेऽपि प्रागिव विश्वस्ता द्विट्स्त्रियो जाताः ॥'

इदं मम ।

(५९) 'व्याजस्तुतिस्तव पयोद ! मयोदितेयं

यज्जीवनाय जगतस्तव जीवनानि ।

केचित्तु—व्याजस्तुतिवद् व्याजनिन्दाऽप्यलङ्कृतिर्भवतीत्याहुः । तथाहि—

निन्दाया निन्दया व्यक्तियोजनिन्देति गीयते ।

विधे ! स निन्दो यस्ते प्रागेकमेवाऽहरिच्छुरः ॥

अत्र हरनिन्दया परिणामतापसंस्कारदुःखमयं जगद् विदधतो विधेर्निन्दाभिष्यक्तिरिति ।

(५८) निन्दया प्रशंसाया गम्यत्वे उदाहरति—स्तनयुगेति । व्याजेन। कस्यचिद्राज्ञः स्तुतिरियम् । तथाच—हे देव राजन् ! त्वयि कुपितेऽपि ऋद्धेऽपि सति, द्विषां शत्रूणां स्त्रियः, स्तनयुगेषु मुक्ताभरणानि मौक्तिकगुम्फितभूषणानि यासांस्तास्तथोक्ताः, तथा कण्टकैश्चासेनैव सञ्जातै रोमाञ्चैः पतिसम्भोगानुभवजन्यैः सात्त्विकभावविशेषैः कलिता व्यासा अङ्गयष्टयो देहलता यासां तास्तथोक्ताश्च सत्यः, अतएव प्राक् कोपात् पूर्वमेव विश्वस्ता अयमस्माकं न क्लेशदा इति निःशङ्का जाता इति वाच्योऽर्थः इति राज्ञो निन्दा । अथ त्वयि कुपित एव स्तनयुगैर्मुक्तानि आभरणानि भूषणानि यासां तास्तथोक्ताः, कण्टकैः पलायनकाले तीक्ष्णाप्रवृत्तावयवैः कलिताः खण्डिता अङ्गयष्टयो यासां तास्तथोक्ताः, प्रागिव पतिमरणात् पूर्वमेव, विश्वस्ता विधवाः "विश्वस्ता विधवा समे" इत्यमरः, द्विट्स्त्रियो जाताः । एतेन स्तुतिरभिष्यक्ता । आयाच्छन्दस्तल्लक्षणञ्चोक्तं प्राक् ।

अत्र स्त्रीणां व्यथोत्पादकत्वेनापाततो राज्ञो निन्दा, पर्यवसाने तु शत्रुनाशकत्वेन तस्य स्तुतिरवगम्यत इति व्याजेन स्तवनाद्व्याजस्तुतिः ।

अत्र श्लेषव्याख्यानोभयपक्षस्यासम्बद्धत्वप्रतीतिः स्पष्टत्वात्कर्तृवागीशमतनिराकरणं सिद्धान्तवागीशस्य सर्वथा हेयमेव प्रतिभाति पूर्वकालेदार्ढ्यकालयोः साम्यद्योतनायैव हि पक्षद्वयस्यावश्यकत्वात् "प्रागिव" इति स्पष्टमुक्तत्वात् । प्राचीनदोषाकृद्भिरेवमेव व्याख्यातत्वाच्च ।

(५९) प्रशंसया निन्दाया गम्यत्वे दर्शयति—व्याजेति । हे पयोद जलधर ! जगतः संसारिपुरुषस्य जीवनाय प्राणभ्राण्याय तव जीवनानि प्रारधारण्यज्जीवनि,

"जीवनं सलिले प्राणधारणाय च जीविते" इति गोपालः,

यत् सम्भवन्तीतिशेषः इयं सा मया तव व्याजस्तुतिः मिथ्यारूपा स्तुतिः प्रशंसा उदिता कथिता, इतोऽधिकस्तुतिसत्त्वे इयं न स्तुतिरपि तु स्तुतिरेवेत्यर्थः । संसारिपुरुषप्राणभ्राणस्य नद्यादिजलेनाऽपि भवितुं शक्यत्वादितिभावः । अधिकां स्तुतिमाह—स्तोत्रमिति । तु किन्तु हे घन पयोद ! इदं महत्ते तव स्तोत्रं स्तुतिः ; यत् पथिकान् वियोगिनः पुरुषान् निहत्य वियोगव्यथाया अनेकघोत्पादनेन व्यापाय, धर्मराजस्य धर्मानुसारेण जीवनानां नियन्तुर्यमस्य ।

"धर्मराजः पितृपतिः समवर्ती परेतराट्" इत्यमरः,

स्तोत्रं तु ते महदिदं वन । धर्मराज-

साहस्यमर्जयसि यत्पथिकानिहस्य ॥'

(६०) पर्यायोक्तं यदा भङ्ग्या गम्यमेवाभिधीयते ॥ ६० ॥

साहाय्यं तेषां व्यापादनेनैव सहायताम् अर्जयसि सम्पादयसि । वसन्ततिलकाच्छन्द-
स्तल्लक्षणं चोक्तं प्राक् (१२३ पृ०) ।

अत्र धर्मराजसाहाय्यविधानेन आपातमात्रमेव गम्यमानया प्रशंसयैव अनपराधि-
वियोगिह्ननजनितनिन्दायाः प्रतीयमानतया व्याजरूपस्तवनाद्व्याजस्तुतिः ।

"अत्र स्तुतेर्वाच्यत्वेऽपि स्तुतिप्रयोजकार्थपरतया यत् स्तुतिपदं व्याख्यातं तदुहा-
र्यान्तरसङ्ग्रहाय । यथा—

"दानात्प्रशंसां प्राप्नोऽसि कर्णेदानीं तु सङ्गरात् ।

अपक्रम्य यशो दत्वाऽग्रे प्राप्तस्ततोऽधिकाम्" ॥ इति ।

कर्णे प्रति अश्वत्थाम्न उक्तौ स्तुतेरवाच्यते"ति विश्वप्रियादयः । समासोक्त्यप्रस्तुत-
प्रशंसार्थान्तरन्याससङ्कीर्णान्येषा दृश्यते । यथा—

"देव ! त्वां परितः स्तुवन्तु कवयो लोभेन, किं तावता

स्तव्यस्त्वं भवितासि यस्य तरुणश्चापप्रतापोऽधुना ।

क्रोदान्तः कुरुतेतरां वसुमतीमाशाः समालङ्कति

यां जुम्बत्यमरावर्ती च सहसा गच्छत्यगम्यामपि ॥"

अत्र चापप्रतापस्य समासोक्त्या विदधैरेव्यवहाराश्रयत्वप्रतीतिः, तन्मूला च
निन्दास्तुतौ पर्यवस्यति । ननु कथमत्र व्याजस्तुतिः ? वाच्याभ्यामेव निन्दास्तुतिभ्यां
स्तुतिनिन्दयोग्यत्वे तस्या अभ्युपगमात् । न ह्यत्र चापप्रतापस्य केवलस्य केवलवसु-
मत्याद्यालिङ्गनं वाच्यभूतं निन्दास्पदं भवति । समासोक्तौ त्वाविर्भूतो विदधव्यहारो
निन्दास्पदमपि न वाच्यः, अपि तु गम्य इति चेत् ? वाच्याभ्यामाप्तुले गम्यमानाभ्या-
मित्यप्यर्थं गृहाण्य इति केचित् । अन्ये तु गम्यया निन्द्या गम्यायाः प्रशंसाया व्याज-
स्तुत्युपस्कारकत्वमेव न, व्याजस्तुतिर्हि वाच्यार्थीह विवक्षिता न तु प्रतीयमाना" इति ।
स्पष्टं रसगङ्गाधरे । एवमन्यत्राप्युदाहृत् ।

(६०) व्याजस्तुतौ प्रतीयमानार्थस्य प्रस्तुतत्वात् प्रतीयमानार्थविशेषमाश्रित्यैव
पर्यायोक्तं नामालङ्कारं लक्षयति—पर्यायोक्तमिति । यदा भङ्ग्या येन रूपेण विवक्षितोऽ-
र्थस्तदतिरिक्तप्रकारो भङ्गी तया चमत्कारनिपुणविच्छिद्यन्तराश्रयेणेत्यर्थः, गम्यमेव
प्रतीयमानमेव वस्तु, अभिधीयते अभिधेयवत् स्फुटं प्रतीयते कार्यादिद्वारेणेत्यर्थः, तदा
तत् पर्यायेण प्रकारान्तरेणोक्तम् अभिहितं व्यङ्ग्यं पर्यायोक्तं नामालङ्कार उक्त इति पूर्वतो
लिङ्गभ्यस्येनानुषङ्गनीयः । तथाच—पर्यायेण चमत्कारनिपुणविच्छिद्यन्तराश्रयेण व्यङ्ग्य-
स्यार्थस्य स्फुटप्रतिपादनं पर्यायोक्तमिति फलितम् । "पर्यायोक्तं प्रकारे स्यान्निर्माणेऽव-
सरे क्रमे" इति विश्वः । विशेषरूपत्वेनापवादरूपा व्याजस्तुतिरस्य बाधिकेति केचित् ।

अत्रेदम्बोध्यम्—

अस्यां हि गम्यस्य येनाकारेण गम्यता तदतिरिक्ताकारेण वाच्यता । तेन पर्यायेण
भङ्ग्यन्तरेणोक्तमभिहितं व्यङ्ग्यं यत्र तदतिव्युत्पत्त्या लब्धं लक्षणमसङ्गतमिति नामाङ्क-

(६१) उदाहरणम्—

(६२) 'स्पृष्टास्ता नन्दने शय्याः केशसंभोगलालिताः ।

सावज्ञं पारिजातस्य मञ्जर्यो यस्य सैनिकैः ॥'

नीयम्, एकस्यैवार्थस्य प्रकारभेदेन व्यङ्ग्यत्ववाच्यत्वयोरविरोधात् । यथा यावककुसु-
म्भजपाकुसुमादिरूपाणां रक्तत्वादिना वाच्यत्वेऽपि तत्तद्वैजात्यरूपेण प्रत्यक्षत्वमेव न तु
वाच्यत्वम्, तथेहापीति मम्मटभट्टानामाशयः ।

अत्रालङ्कारसर्वस्वकाराः—“यदेव गम्यत्वं तस्याभिधाने पर्यायोक्तम् । गम्यस्य सतः
कथमभिधानमिति चेत् ? गम्यापेक्षया प्रकारान्तरेणाभिधानस्याभावात्, नहि तस्यैव
तयैव विच्छिद्यत्या गम्यत्वं वाच्यत्वं च भवति अतः कार्यमुखद्वारेणाभिधानम्” इत्याहुः ।

तेषामप्यमाशयः—

चक्राभिघातप्रसभाज्ञयैव चकार यो राहुवधूजनस्य ।

आलिङ्गनोद्दामविलासवन्ध्यं रतोत्सवं चुम्बनमात्रशेषम् ॥

इतिप्राचीनोदाहरणे राहुशिरश्छेदकारीतिव्यङ्ग्यं. राहुवधूजनसम्बन्धचुम्बनमात्राव-
शिष्टरतोत्सवनिर्मातृत्वेन रूपेण प्रकारान्तरेणाभिधीयत इत्यस्यापि विवेचने क्रियमाणे
राहुशिरश्छेदकर्तृत्वरूपो धर्मः स्वसमानाधिकरणेन तादृशरूपान्तरेण साक्षादुपात्तेन
गम्यत इत्येव पर्यवस्यति । अगवतस्तु पूर्वप्रक्रान्तत्वात् यच्छब्देनाभिहितत्वाच्च न
व्यङ्ग्यत्वम् अतःकार्यादिमुखेन कारणाभिधानं पर्यायोक्तमिति, तन्न विचारसहम्—लक्षणे
व्यङ्ग्यमगूढं वाच्यादचारु चेति । अतएव प्रकृतोदाहरणे भगवान् वासुदेवो राहुशिरश्छेद-
कारित्वरूपेण स्वसाधारणधर्मेण व्यङ्ग्यस्ततोऽपि चारुतरेण राहुवधूचुम्बनमात्रशेषकारि-
त्वेन रूपान्तरेणाभिहितः केनचिद् रूपेण व्यञ्जनया लभ्यस्यार्थस्य ततोऽपि चारुतरेण
रूपेण वाच्यत्वान्न ध्वनित्वम् । यद्यपि भगवतः पूर्वप्रक्रान्तत्वाद्यच्छब्देनाभिधानाच्च
न व्यङ्ग्यत्वं तथापि व्यङ्ग्यतावच्छेदकरूपेण वाच्यत्वाभावाद्व्यङ्ग्यत्वमेव । एवञ्च प्रका-
रभेदाद् व्यङ्ग्यस्यैवाभिधाविषयत्वं युक्तम् । नच प्राप्ताप्राप्तविवेकन्यायेन धर्मोऽप्येव व्य-
ङ्ग्यत्वं धर्म्यंशे नेतिवाच्यम्, धर्मिणः स्वरूपतोऽवाच्यत्वात् । यदि धर्मो कस्यचिद्वाच्यः
स्यात् स्यादपि तथा औपाधिकभेदेन घटाकाशादिषु भेदप्रतीतिवत् तत्तद्धर्मरूपोपाधि-
भेदेन धर्मिणोऽपि भेदेन तस्याऽपि व्यङ्ग्यत्वाच्च ।

‘यं प्रेक्ष्य चिरूढापि निवासप्रीतिरुज्झिता । मदेनैरावणमुखे मानेन हृदये हरेः ॥

इतिकाव्यप्रकाशोदाहरणविरोधाच्च ।

यत्तु—पर्यायोक्तं तदप्याहुयं द्रव्याजेनेष्टसाधनम् ।

शुकं भोजयितुं यामि युवाम्यामास्यतामिह ॥

अत्र नायिकां नायकेन सङ्गमस्य शुकभोजनव्याजेन निर्गच्छन्त्या सख्या तस्वाच्छ-
न्धरूपमिष्टसाधनं पर्यायोक्तमिति तत्तु ध्वनिमर्यादां नातिशेते । एवञ्च—

“आनायि देशः कतमस्वयाद्य वसन्तमुक्तस्य दशां वनस्य” ।

इत्यत्राप्ययमेव देशोऽलङ्कृत्य इति स्पष्टमाकरे ।

(६१) उदाहर्तुकाम आह—उदाहरणमिति । यथेतिशेषः ।

(६२) दर्शयति—स्पृष्टास्ता इति । मेण्ठकवेर्हयग्रीववधस्य पद्यमिदम् । यस्य हयग्री-
वस्य तदाख्यदैत्यराजस्य, सैनिकैः सेनास्थितैः शूरैः, शय्या इन्द्राण्याः, केशसंभोगाय

(६३) अत्र हयग्रीवेण स्वर्गो विजित इति प्रस्तुतमेव गम्यं कारणं वैचित्र्यविशेषप्रतिपत्तये सैन्यस्य पारिजातमञ्जरीसावज्ञस्पर्शनरूपकार्यद्वारेणाभिहितम् ।

(६४) न चेदं कार्यात्कारणप्रतीतिरूपाप्रस्तुतप्रशंसा, तत्र कार्यस्याप्रस्तुतत्वात् ; इह तु वर्णनीयस्य प्रभावातिशयबोधकत्वेन कार्यमिति कारणवत्प्रस्तुतम् ।

(६५) एवञ्च—

(६६) 'अनेन पर्याययताश्रुभिन्दून्मुक्ताफलस्थूलतमान्स्तनेषु ।

प्रत्यर्पिताः शश्रुविलासिनीनामाक्षेपसूत्रेण विनैव हाराः॥'

(६७) अत्र वर्णनीयस्य राज्ञो गम्यभूतशश्रुमारणरूपकारणवत्कार्यभूतं तथाविधशश्रुकीकन्दनजलमपि प्रभावातिशयबोधकत्वेन वर्णनार्हमिति पर्यायोक्तमेव ।

केशपाशे भूषणपरिधानाय लालिता उद्यानपालकैः सयत्नं पालिताः, पारिजातस्य कल्पवृक्षस्य ताः प्रसिद्धा मञ्जरीः, नन्दने तदाख्ये विपिने, सावज्ञम् अवज्ञया सहितं स्पृष्टाः, स हयग्रीवः प्रस्तूयत इति पूर्वैष्य ससम्बन्धः ।

(६३) भङ्ग्यन्तरेणाभिधानं सप्रयोजनं दर्शयति—अत्रेति । गम्यं पूर्वप्रस्तावपर्यालोचनेनैव व्यङ्ग्यम् । कारणमिति । स्वर्गविजयमन्तरा सैनिकैः सावज्ञपारिजातमञ्जरीस्पर्शनासम्भवात्, तद्विजये च तत्सम्भवात् सावज्ञपारिजातमञ्जरीस्पर्शनं प्रति स्वर्गविजयस्यैव हेतुत्वमिति भावः । वैचित्र्यविशेषस्येति अप्रस्तुतप्रशंसासमासोक्तिचमत्कारातिशयस्य प्रतिपत्तिर्ज्ञानं तस्यै तथोक्तये । सैन्यस्य हयग्रीवयोद्धृसमूहस्य । अभिहितं स्पष्टं बोधितमित्यर्थः ।

(६४) नन्वेवं कार्यात् कारणप्रतीतिरूपाप्रस्तुतप्रशंसावास्तामलमलङ्कारान्तरणेत्यत आह—नचेति । इदं "स्पृष्टास्ताः नन्दने शक्याः" इत्यादावुदाहरणे कारणं बोधयितुं कार्याभिधानम्, अप्रस्तुतप्रशंसेति न च वाच्यमित्यर्थः । तदभावे हेतुमुपन्यस्यति—अत्रेति । कारणात् कारणप्रतीतिरूपायामप्रस्तुतप्रशंसायामित्यर्थः । अप्रस्तुतत्वादप्रस्तुतत्वनिश्चयात् तथैव तत्त्वव्यविधानादित्याशयः । इह तु "स्पृष्टास्ताः—" इत्यादौ तु वर्णनीयस्य प्रस्तुतस्य हयग्रीवस्य । कार्यमपि सावज्ञपारिजातमञ्जरीस्पर्शमपि, कारणवत् स्वर्गविजयवत् प्रस्तुतम्, स्वर्गविजयप्रत्यायनेनैव सावज्ञपारिजातमञ्जरीस्पर्शादिरूपदुराचारस्यापि प्रतीयमानत्वादित्यभिप्रायः, एवञ्चोक्तोदाहरणे प्रस्तुतादेव प्रस्तुतान्तरापगमादप्रस्तुतप्रशंसाया अभावेनातिरिक्तं पर्यायोक्तमेवेति भावः ।

(६५) सम्प्रति पद्यान्तरेऽपि प्रस्तुतकार्येण प्रस्तुतकारणप्रतीतेरलङ्कारं प्रदर्शयति—एवञ्चेति । उक्तदिशा "स्पृष्टास्ताः" इत्यादौ पर्यायोक्ते चेत्त्यर्थः ।

(६६) तादृशपद्यान्तरमाह—अनेनेति । रघुवंशे षष्ठसर्गे पतिवराभिन्दुमतीं प्रति धात्र्या उक्तिरियम् । अनेन अङ्गदेशाधिपतिना शश्रुविलासिनीनां शश्रुस्त्रीणां स्तनेषु, मुक्ताफलेभ्यः स्थूलतमाः अस्यन्तं पीवरास्तान्, अश्रुविन्दून्, पर्याययता पातयता सता, आक्षेपसूत्रेण प्रथनसूत्रेण विनैव हाराः प्रत्यर्पिता अश्रुविन्दव एव हाराः कृता इत्यर्थः । अत्रेन्द्रवज्रोपेन्द्रवज्रयोः पारिजातिवृक्षस्तत्त्वव्यङ्ग्यं चोक्तं प्राक् (१५५ पृ०) ।

(६७) उक्तोदाहरणे पर्यायोक्तसद्भावमुपपादयति—अत्रेति । वर्णनीयस्य प्रस्तुतवर्णनस्य, राज्ञोऽङ्गदेशाधिपतेः, गम्यभूतं व्यञ्जनावृत्त्या प्रतीयमानरूपं यत् शश्रुमारणरूपं

(६८) 'राजन् राजसुता न पाठयति मां देव्योऽपि तूष्णीं स्थिताः

कुञ्जे भोजय मां कुमारसचिवैर्नाद्यापि किं मुञ्च्यते ।

इत्थं राजशुकस्तवारिभवने मुक्तोऽध्वगैः पञ्चरा-

चित्रस्थानवलोक्य शूष्यबलभावेकैकमाभाषते ॥'

(६९) अत्र प्रस्थानोद्यतं भवन्तं श्रुत्वा सहसैवारयः पलायिता इति कारणं प्रस्तुतम् । 'कार्यमपि वर्णनार्हत्वेन प्रस्तुतम्' इति केचित् ।

(७०) अन्ये तु—'राजशुकवृत्तान्तेन कोऽपि प्रस्तुतप्रभावो बोध्यत इत्यप्रस्तुतप्रशंसैव' इत्याहुः ।

कारणं तद्वत् । कार्यभूतमिति । शत्रुमारणादेव तस्मीक्रन्दनजलं प्रादुर्भूतमिति शत्रुमारणस्य कारणात्त्वम्, तस्क्रन्दनजलस्य च तत्कार्यत्वमित्यवधेयम् । प्रभावातिशयोऽङ्गदेशाधिपतेः पराक्रमातिशयस्तद् बोधकं तस्य भावस्तत्त्वं तेन तथोक्तेन अस्य "राज्ञः" इति पूर्वव्याख्ययः । वर्णनार्हं प्रस्तुतमिति शेषः । इति हेतोः पर्यायोक्तमेव न स्वप्रस्तुतप्रशंसेति भावः । उक्तोदाहरणेनाऽपि प्रस्तुतादेव प्रस्तुतप्रतीतौ पर्यायोक्तम्, अप्रस्तुतादेव च प्रस्तुतप्रतीतौ अप्रस्तुतप्रशंसेति स्फुटमुभयोर्मैद इति ग्रन्थकर्त्तराशयः ।

(६८) अप्रस्तुतकार्येण प्रस्तुतकारणव्यङ्ग्यरूपाया अप्रस्तुतप्रशंसाया उदाहरणं "राजन् राजसुता" इत्यादिकं काव्यप्रकाशकृता दत्तम्, तत्रापि कार्यस्य प्रस्तुतत्वे पर्यायोक्तमेवेति नट्या वदन्तीति सन्दिग्धस्थलं तद्वर्णयति—राजन्निति । शत्रुजयोद्यतं राजानं प्रति तदमारयस्योक्तिरियम् । हे देव ! तव अरिभवने स्वदागमनमभिया शून्यीकृते प्रतिनृपतिमन्दिरे अध्वगैः पथिकैः पञ्चरात् पक्ष्यादिवन्धनागारात् पिञ्जरात् मुक्तः प्रख्यावितः, राजशुकः प्रतिनृपतिशुकः शून्यबलमौ जनहीनोपरिगृहसौधे स्थित इति शेषः ।

"शुद्धान्ते बलभीचन्द्रशाले सौधोर्ध्ववेरमनि" इति रमसः,

चित्रस्थान् पटे भित्तौ वा आलेख्यगतान् राजादीनितिशेषः अवलोक्य एकैकं एकमेकं प्रति हृत्थमनेन प्रकारेण आभाषते आलपति । इत्थं कथामिति जिज्ञासयामाह—राजन्नित्यादि । हे राजन् नाथ ! राजसुता मां शुकं न पाठयति श्रीकृष्णचरितादिकमिति शेषः, देव्यो राज्ञ्योऽपि तूष्णीं स्थिता मौनमाश्रिता न मां पाठयन्तीत्यर्थः, हे कुञ्जे मरपरिपोषिके कुञ्जनारि ! (इति तथाविधया भोजिकायाः सम्बोधनम्) मां शुकं भोजय, अद्यापि इदानीमपि कुमारं राजपुत्रं एव सचिवा मन्त्रियो भवद्वयस्यास्तेः किं न मुञ्च्यते इति तेषां भोजनसमये शुकस्यापि भोजनकाभादिति भावः । शब्ददूरेण विस्तीर्णितं कृन्दस्तल्लक्षणं चोक्तं प्राक् (१५८ पृ०) ।

(६९) अत्र पर्यायोक्तमप्रस्तुतप्रशंसां च मतभेदेनोपपादयति—अत्रेति । प्रस्थानोद्यतं शत्रुजयोद्यतम् । कारणं तत्पलायनरूपम्, तेनैव तथाभूतशुकाभाषणस्योत्पन्नत्वादित्याशयः । कार्यमपि तथाभूतशुकाभाषणमपि । केचिद्वर्णाचीनाः । इत्थञ्चैतेषां मते शत्रुपलायनरूपप्रस्तुतकारणस्य कार्यशुकभाषणं प्रस्तुतमेवेति पर्यायोक्तमेवेति बोध्यम् ।

(७०) काव्यप्रकाशकृदभिप्रायमाह—अन्ये त्विति । राजशुकवृत्तान्तेन राजन्नित्यादिशुकभाषणरूपेण प्रस्तुतस्य प्रतिपक्षिराज्ञः कोऽपि प्रभावो विद्यत इति बोध्यते प्रस्थान्यते वक्त्रेति शेषः । स्मृत्येव पलायनवदित्याशयः । तथाच प्रतिपक्षिराजपलायनरूपः

(७१) (क) सामान्यं वा विशेषेण विशेषस्तेन वा यदि ।

कार्यं च कारणेनेदं कार्येण च समर्थ्यते ॥ ३१ ॥

साधर्म्येणैतरेणार्थान्तरन्यासोऽष्टधा ततः ।

क्रमेणोदाहरणम्—

(७२) 'बृहत्सहायः कार्यान्तं क्षोदीयानपि गच्छति ।

संभूयान्मोषिमभ्येति महानद्या नगापगा ॥'

कारणस्याप्रस्तुतराजशुकाभाषणरूपकार्येणावगमादप्रस्तुतप्रशंसेति प्रकाशकृतमभिप्रायः । तथाच काव्यप्रकाशे—“प्रस्थानोद्यतं भवन्तं ज्ञात्वा सहसैव स्वदरयः पलाय्य गता इति कारणे प्रस्तुते कार्यमुक्तम्” इति । वस्तुतस्तु—एकतरस्य नैयत्येनानुक्तत्वात् उक्तद्वय-युक्तेरेव सम्भवाच्च पर्यायोक्ताप्रस्तुतप्रशंसयोः सन्देहसङ्कर एवेत्यवधेयम् ।

(७१) ननु कार्यकारणभावावगमस्थले यथा पर्यायोक्तालङ्कारो भवति तद्वदन्योऽलङ्कारो भवति न वेतिजिज्ञासायां कार्यकारणभावे अर्थान्तरन्यासं प्रतिपादयेन् सामान्यत एव तं प्रतिपादयति—सामान्यमिति । प्रतिपादितार्थसमर्थनमर्थान्तरन्यास इति हि तल्लक्षणम्, प्रतिपादितार्थप्रमर्थनञ्च द्वयोरंशयोरेकतरस्मिन्नंशे अस्मिन्भवतादिनिरा-काण्यद्वारा प्रकृतार्थस्य सम्भवपरेणार्थेन निश्चयीकरणम् । अष्टविधश्चायमिति दर्शयति—सामान्यमिति । तत्र सामान्यत्वम्—व्यापकधर्मावच्छिन्नत्वम्, विशेष्यत्वम्—व्याप्य-धर्मावच्छिन्नत्वम्, यद्वा—समर्थ्यसमर्थकद्वयगतधर्मवत्त्वं सामान्यत्वम्, समर्थ्यसमर्थक-योरन्यतरगतधर्मवत्त्वं विशेष्यत्वम् । ज्ञाप्यनिष्पाद्येतरसमर्थ्यरूपसाध्यत्वं कार्यत्वम्, ज्ञापकनिष्पादकातिरिक्तसमर्थकरूपहेतुत्वं कारणत्वम् । समर्थ्यसमर्थकयोः प्रतिपिपादयि-षितसमानधर्मवत्त्वं साधर्म्यम्, उक्तविधविरुद्धधर्मवत्त्वञ्च वैधर्म्यम् । एतद्वयञ्च सम-र्थ्यते सोपपत्तीक्रियते निसन्देहप्रत्यायनेन प्रतिवारमेव सम्बध्यते । इत्थञ्च—

साधर्म्येण वैधर्म्येण वा यदि विशेषेण सामान्यं समर्थ्यते, तद्वदेव तेन सामान्येन वा विशेषः समर्थ्यते, तद्वदेव कारणेन च कार्यं समर्थ्यते, तद्वदेव कार्येण च इदं कारणं समर्थ्यते; ततस्तदा तेषां चतुर्विधानामपि समर्थनानां साधर्म्येण, साधर्म्यप्रकारकज्ञानेन इतरेण वैधर्म्येण वैधर्म्यप्रकारकज्ञानेन च सम्भवात् पुनर्द्वैविध्येन सङ्कलने मिलित्वा अष्ट-धा अष्टप्रकारः अर्थान्तरन्यासः कथितः, अनुपपद्यमानतया प्रस्तुतार्थं समर्थयितुं प्रस्तुता-तिरिक्तार्थस्य न्यासः स्थापनमित्यस्य व्युत्पत्तिर्ज्ञेया । इष्टान्तादिभिः सहास्य भेदस्तु पूर्वमेव तत्र तत्र प्रतिपादित एव, काव्यलिङ्गादिभिर्भेदस्तु तत्र तत्रैव प्रतिपादयिष्यते काव्यालङ्केनेव गतार्थत्वं मन्यमानेन मम्मटेन तु—कार्यकारणभावे अर्थान्तरन्यासं ना-ङ्गीकृतम् कारणस्य जनकहेतुत्वात् कार्यस्य च ज्ञापकहेतुत्वात् । ग्रन्थकृता तु तत्प्रकरण एव तद्वद्विषयस्माभिरपि तत्रैव विवेचयिष्यते ।

(७२) तत्र विशेषेण सामान्यसमर्थनं साधर्म्येणाह—बृहत्सहाय इति । शिशुपाल-वधद्वितीयसर्गे मन्त्रविचारणायामुद्धवस्योक्तिरियम् । क्षोदीयान् अतिशयशुद्धोऽपि जनः,

(क) कुवलयानन्दकारास्तु श्लो३—विकस्वरः, प्रौढोक्तिः, सम्भावनाः, मिथ्याव्यवसितिः, ललितम्, प्रहर्षणम्, विषादनम्, उल्लासः, अवज्ञा, अनुज्ञा, लेशः, मुद्रा, रसनावली, इति त्रयो-दशालङ्काराः प्राहुः; तत्र विचारसरम् अतिशयोक्त्यर्थान्तरन्यासादिषु गतार्थत्वात् । तत्प्रकारस्तु विस्तरभयान्नोपन्यस्तः ।

(७३) अत्र द्वितीयाधर्गतेन विशेषरूपेणार्थेन प्रथमाधर्गगतः सामान्योऽर्थः सोपपत्तिकः क्रियते ।

(७४) 'यावदर्थपदां वाचमेवमादाय माधवः ।

विरराम महीयांसः प्रकृत्या मितभाषिणः ॥'

(७५) 'पृथ्वि ! स्थिरा भव भुजङ्गम ! धारयैनां

त्वं कूर्मराज ! तदिदं द्वितयं दधीथाः ।

दिक्कुञ्जराः ! कुर्वत तत्रितये दिधीर्षां

देवः करोति हरकामुक्कमाततज्यम् ॥'

बृहन्तः सहाया यस्य स तादृशः सन्, कार्यान्तं कार्यस्य पारं गच्छति प्राप्नोति अति-
कठिनमपि कार्यमनायासेन साध्यतीत्यर्थः । तथा हि—नगापगा पर्वतनदी महानद्या
गङ्गायमुनाद्यन्यतमया सम्भूय मिलित्वा अम्भोधिं समुद्रम् अग्न्येति प्राप्नोति । नद्या
नगसम्बन्धदर्शनेन जलाधिक्याभावोऽवगम्यते तेन च नितान्तक्षुद्रत्वम् । अनुष्टुप्छन्द-
स्तत्तल्लक्षणान्तर्कं पूर्वमेव ।

(७३) उक्तोदाहरणे लक्ष्यं संयोजयितुमाह—अत्रेति । द्वितीयाधर्गतेन द्वितीय-
वाक्यार्थसङ्गतेन विशेषरूपेण नगापगादिरूपेण अर्थेन महानदीमेलनप्रयुक्तसमुद्रप्राप्तिरूप-
महत्कार्यसाधनत्वप्रतिपत्तिविषयेण प्रथमाधर्गगतः प्रथमवाक्यार्थगतः, सामान्यः सोदी-
यादिः, सोपपत्तिकः सयुक्तिकः । एवञ्च 'सोदीयानपि बृहत्सहायः सन् कार्यान्तं गच्छति'
इति क इष्टमिति जिज्ञासायां 'नगापगा महानद्या सम्भूय अम्भोधिमग्न्येति' इति सम्भ-
वदृष्टान्तोपपादनद्वारा एकस्मिन् स्थले इष्टः, अन्यत्राऽपि सम्भवतीतिन्यायेन प्रथमवा-
क्यार्थसामान्यस्य असम्भवताद्यपाकरणादित्याशयः । साधर्म्यञ्चाऽप्यत्र—समर्थगत-
कार्यान्तप्राप्तेः समर्थगतसमुद्रप्राप्तेश्च तुल्यत्वेनैव बोध्यम् ।

(७४) सामान्येन विशेषसमर्थने साधर्म्येण उदाहरति—यावदिति । शिशुपाल
वध एव द्वितीयसर्गे पद्यमिदम् । माधवः माया लक्ष्म्या धवः पतिः श्रीकृष्णः, 'धवः प्रियः
पतिर्भर्ता' इत्यमरः एवम् इत्यमुक्तरूपात्, यावानर्थं इति यावदर्थम् अर्थपरिमितानी-
त्यर्थः, पदानि यस्यां तां तथोक्ताम्, 'वाचं वाणीम् आदाय गृहीत्वा अभिधायेत्यर्थः,
विरराम तूष्णीं बभूव, महीयांसः अतिमहान्तो जनाः प्रकृत्या स्वभावेनैव 'प्रकृतिगुण-
सांग्ये स्यादमात्यादि स्वभावयोः' इति विश्वः, मितभाषिणः स्वल्पवादिनो भवन्ति ।
पूर्वोक्तं छन्दः ।

अत्र पूर्वाधर्गतो माधवादिरर्थो विशेषः, द्वितीयाधर्गतो महीयाः प्रभृतिरर्थस्तु सा-
मान्यः, अभिधेयमात्रमभिधाय विरामः मितभाषित्वञ्च तुल्य एव धर्मः इति साधर्म्यम्,
एवञ्च सामान्येन साधर्म्येण विशेषसमर्थनरूपोऽर्थान्तरन्यासः ।

(७५) कारणेन कार्यसमर्थनं साधर्म्येणोदाहरति—पृथ्वीति । बालरामायणमहाना-
टके श्रीरामेण हरधनुर्मङ्गलसमये पृथ्व्यादीनामस्थैर्यादिकं वितर्कयतो लक्ष्मणस्योक्तिरियम् ।

हे पृथिव पृथिव ! त्वं स्थिरा दृढनिश्चला भव, येन शेषनागशिरसो न पतेरित्याशयः,
हे भुजङ्गम शेषनाग ! त्वम् एनां पृथ्वीं धारय निश्चलमवलम्बस्व यथा तव शिरसो, नेयं
भूः पतेदित्याशयः । हे कूर्मराज कच्छपराज ! त्वं तदिदं द्वितयं पृथ्वीभुजङ्गमयोरिति शेषः

१३६ सा०

(७६) अत्र कारणाभूतं हरकामुंकाततज्जीकरणं पृथिवीस्थैर्यादेः कार्यस्य समर्थकम् ।

(७७) 'सहसा विदधीत न क्रियाम्' इत्यादौ (७२८ पृ.) संपद्वरणं कार्यं सहसा विधानाभावस्य विमृश्यकारित्वरूपस्य कारणस्य समर्थकम् ।

(७८) एतानि साधर्म्यं उदाहरणानि । वैधर्म्यं यथा—

दधीयाः निश्चलं धारयेथाः अन्यथोभौ पतिष्यत इति भावः । हे दिक्कुञ्जराः पेरावतादयो दिग्गजाः ! यूयमपि तरिन्नतये पृथ्वी-भुजङ्गम-कूर्मराजेतित्रये दिधीर्षा धत्तुमिच्छां निश्चलधारणव्यापारमित्यर्थः कुत विधत्त अन्यथा सर्व एवेते स्वस्थानात् स्वलेयुरित्याशयः । लक्ष्मणः कथमेवमुपदिशतीत्यत आह—आर्यः

'कत्तव्यमाचरन् काममकत्तव्यमनाचरन् । तिष्ठति प्रकृताचारे स तु आर्य इति स्मृतः ॥ इत्युक्तलक्षणाः समादरणीयो रामचन्द्र इत्यर्थः, हरस्य शिवस्य कामुकं धनुः, आतता आरूढा ज्या मौर्वी यस्य तत्तादृशं करोति विधत्ते । अन्यथा तु आततज्जीकरणे यावान् भारो भवेत्तेन सर्वेषामस्यैव स्यादित्याशयः । वसन्ततिलकलङ्घनस्तल्लक्षणात्कं प्रागेव (१२३ पृ०) ।

(७६) लक्ष्यं संयोजयति—अत्रेति । आततज्जीकरणं गुणयोगानुश्रुलव्यापारः, पृथ्वीस्थैर्यादेः उपदिश्यमानातिशयनिश्चलस्थैर्यादेरित्यर्थः । उक्तरूपस्य स्थैर्यादेश्च पूर्वमनुत्पन्नत्वात् हरकामुंकाततज्जीकरणेनैवोत्पत्तेः मिथः कार्यकारणभाव उपपद्यत एवेति न काचन विप्रतिपत्तिः । कार्यकारणयोरुत्पत्त्युत्पादनयोग्यस्वरूपं साधर्म्यम् । समर्थकम् उपपादकम्, तुरीयपादस्य लक्ष्मणोक्त्यभावे पृथ्व्यादीनामसाधधानत्वेन स्वल्पादिसम्भवादित्यभिप्रायः ।

नन्वत्र पृथ्वीस्थैर्यादेः कथमाततज्जीकरणस्य कार्यत्वमस्थैर्यादेरेव तत्कार्यत्वादिति चेत् ? मैवम्, अस्थैर्यादिसम्भावनाया विशेषस्थैर्यधारणादेस्तत्कार्यत्वाभ्युपगमेनादोषात् । नचैवमाततज्जीकरणात्पूर्वभूतस्य विशेषस्थैर्यादेस्तत्रापि कथं कार्यत्वमिति वाच्यम्, तज्ज्ञानकार्यत्वे च नान्दीमुखस्य विवाहनिमित्तकत्ववत् तत्कार्यत्वोपचासात् । स्पष्टञ्चैतद्विज्ञप्रियादौ ।

(७७) कार्येण कारणस्य समर्थनं साधर्म्येणोदाहरति—सहसेति । व्याख्यातमिदम् (७२८ पृ०) । सम्पद्वरणं सम्प्राप्तिरूपम् । विमृश्यकारित्वरूपस्य विचारपूर्वकार्यविधानस्य । समर्थकं सयुक्तिकताप्रतिपादकम् । साधर्म्यञ्चात्र सम्प्राप्तिविमृश्यकारित्वरूपयोः कार्यकारणयोरुत्पत्त्युत्पादनयोग्यस्वरूपं बोध्यम् । अयम्भावः—संसारे यः खलु विचार्य कार्यं सम्पादयति तस्य लक्ष्मीरज्जुला भवत्यतो विमृश्यकारित्वं सम्पन्नकमिति निश्चीयते ततश्च विमृश्यकारित्वं कारणम्, सम्प्राप्तिश्च कार्यम् । तथाच 'वृणते हि' इत्याद्युत्तरार्द्धवाक्यार्थभूतं विमृश्यकारित्वरूपं कारणं समर्थयति, प्रवृत्तिं कुर्वतो जनस्य सम्प्राप्तेरभिलषितत्वादिति ।

(७८) साधर्म्यनिबन्धनोदाहरणान्युक्तान्येवेति स्पष्टयति—एतानीति । तत्र तत्र यथा साधर्म्यं तथोपपादितमेव ।

(७६) 'इत्थमाराध्यमानोऽपि क्लिश्नाति भुवनत्रयम् ।

शाम्येत्प्रत्यपकारेण नोपकारेण दुर्जनः ॥'

(८०) अत्र सामान्यं विशेषस्य समर्थकम् ।

(८१) 'सहसा विदधीत—' इत्यत्र सहसा विधानाभावस्यापत्प्रदत्वं विरुद्धं कार्यं समर्थकम् ।

(८२) एवमन्यत् ।

(७९) विशेषेण सामान्यस्य समर्थनं वैधर्म्येणानुदाहृत्य सामान्येन विशेषसमर्थनमेव वैधर्म्येणाह—इत्यमिति । कुमारसम्भवद्वितीयसर्गे ब्रह्माणं प्रति सुरगुरोस्तारकासुरदौरास्यनिवेदनमिदम् । इत्थम् उक्तप्रकारेण आराध्यमानोऽपि उपास्यमानोऽपि किंपुनरुपेक्ष्यमाण इति शेषः, तारकासुरः, भुवनत्रयं त्रिभुवनं चतुर्दशभुवनं वा न त्वस्माकमेव भुवनं क्लिश्नाति, दुःखाकरोति । तथाहि—दुर्जनः खलः प्रत्यपकारेण परापकारप्रतिक्रिययैव शाम्येत् अपकाराच्चित्ततः शान्तो भवेत् न पुनरुपकारेण । अनुष्टुप् छन्दः ।

(८०) उक्तलक्ष्ये लक्षणं संयोजयितुमाह—अत्रेति । सामान्यं दुर्जनाद्युदाहृत्यैवावधार्यरूपमित्यर्थः तारकादिपूर्ववाक्यार्थोपपादकत्वेन व्यापकत्वादित्युक्तम् । विशेषस्य तारकादिपूर्ववाक्यार्थस्योत्तरार्द्धवाक्यार्थोपपन्नत्वेन व्याप्यत्वादिति भावः । आराध्यमानो यो भवति तस्य सर्वत्रानुकूल्यदर्शनादत्र तद्विरुद्धत्वाच्चरणेन वैधर्म्यमित्यवगन्तव्यम् ।

(८१) इत्थं कारणेन कार्यसमर्थनं वैधर्म्येणानुदाहृत्य कार्येण कारणसमर्थनं वैधर्म्येणाह—सहसेति । सहसाविधानाभावस्य विमृश्यकारिस्वरूपस्य कारणस्य आपत्प्रदत्वं विपश्युपादानं विरुद्धं विमृश्यकारिस्वरूपकारणाद्विपरीतम् । अयम्भावः—यथा

“अधर्मयोग्यते तावत् ततो भद्राणि पश्यति ।

ततः सपत्नाञ्जयति समूहञ्च विनश्यति ॥”

इत्याद्युक्तदिक्षा अधर्मो दुःखजनकः, तेन सुखकारणन्तु धर्म इति समर्थनं भवति तथैवात्र अविमृश्यकारित्वजन्यविपत्त्यासिरिति सम्पत्साधनीभूतविमृश्यकारित्वस्य सयुक्तिकताप्रतिपादनमेव विधत्त इति ।

(८२) एवमन्यदिता । अन्यत् विशेषेण सामान्यसमर्थनं कारणेन कार्यसमर्थनं वैधर्म्येणानुदाहृतम् एवं सामान्येन विशेषसमर्थनं कार्येण कारणसमर्थनमिव उक्तमिति शेषः । तत्र विशेषेण सामान्यसमर्थनं वैधर्म्येण यथा—

“गुणानामेव दौशारम्यादुरि धूर्यो न भुज्यते ।

असञ्जातकिणस्कन्धः सुखं स्वयिति गौर्गलिः ॥”

अत्र धुरि नियुज्यमानधूर्यप्राणी सामान्यम् ; अनियुज्यमानप्राणिविशेषेण गविर्गलादियुज्यमानत्ववैधर्म्येण सुखस्वापेन धूर्यविरुद्धधर्मेण गालित्वेन च समर्थितम् । यद्वा—कारणेन कार्यसमर्थनं वैधर्म्येण यथा—

“बहिरेव चिरादनाश्रये विव्रसत्येष तुषारदीधितिः ।

अज सम्पदमत्र सन्ततं ननु सन्तापमितः प्रसूयते ॥”

अत्र 'सन्तापमितः प्रसूयते' इत्यनेन सूर्यस्य सन्तापजनने कारणत्वम् ; तच्च 'इनादस्यः शान्त्युपपादक' इति वैधर्म्येण तुषारदीधितेः (शशिनः) सम्पदरूपकार्यस्योत्पत्तिः समर्थ्यते । एवम्—

(८३) हेतोर्वाक्यपदार्थत्वे काव्यलिङ्गं निगद्यते ॥ ६२ ॥

(८४) तत्र वाक्यार्थता यथा—

(८५) 'यस्वन्नेत्रसमानकान्ति सलिले मग्नं तदिन्दीवरं

मेवैरन्तरितः प्रिये ! तव मुखच्छायानुकारी शशी ।

"स विजिग्ये रणे सर्वान् राक्षसेन्द्रो बलोद्धतः । रामबाणकटुस्वादमनास्वाद्य हि तादृशः॥" इत्यादौ बोध्यम् ।

(८३) उक्तालङ्कारे हेतोः प्रस्तावात् हेतुघटितमेव काव्यलिङ्गनामालङ्कारं प्रतिपादयति—हेतोरिति । हेतोः यं कश्चिदर्थं प्रति ज्ञापकसमर्थकेतरनिष्पादककारणस्य वाक्यपदार्थत्वे वाक्यञ्च पदानि चेति वाक्यपदानि तान्यर्थाः प्रयोजनभूतानि यस्य तस्य भावस्तस्मिन् तथोक्ते व्यञ्जनया समस्तवाक्यबोध्यत्वे पदबोध्यत्वे वा काव्यलिङ्गं तन्नामालङ्कारो निगद्यते । । तथाच वाक्यार्थरूपस्य कपदार्थरूपस्यानेकपदार्थरूपस्य च हेतो रभिधानं काव्यलिङ्गमित्यभिधीयत इत्यर्थः, एवञ्च अर्थविशेषं प्रति वाक्यार्थः पदार्थो वा यदि हेतुर्भवेत्तदाऽयमलङ्कार इति निष्कर्षः । एतेन हेतोर्वाक्यपदार्थता एकपदार्थता अनेकपदार्थता चेति त्रैविध्यं फलितम् । वाक्यपदयोर्लक्षणञ्च प्रागेवोक्तम् । लिङ्गमत्र वैचित्र्यविशेषभूतं निष्पादकरूपं कारणमेव न तु तर्कशास्त्राभिमतम् अत एव तद्व्यावृत्त्यर्थं काव्यपदमिति विभावनीयम् । अत एव च 'दण्डेन घटः' इत्यादौ नायमलङ्कारः वैचित्र्याभावात् ।

हेतुस्वरूपञ्चोक्तं गोवर्धनेन—

"न्यायोऽनुमानं हेतुश्च लिङ्गं युक्तिः समर्थकः" इति ।

अग्निपुराणेऽपि—

"सिन्धुधियधितार्थस्य हेतुर्भवति साधकः । कारको ज्ञापकश्चेति द्विधा सोऽप्युपदिश्यते॥" इति ।

अयमलङ्कार एव हेत्वलङ्कारेण्यभिधीयते । अत एव कारणमालालङ्कारे घृत्तौ प्रकाशकृतोक्तम्—पूर्वोक्तकाव्यलिङ्गमेव हेतुः (हेत्वलङ्कार इति) अस्यानुमानादर्थान्तरन्यासाच्च भेदस्तु स्वयमेवाग्रे वक्ष्यति । सामिप्राच्यपदार्थविन्यसनरूपात्परिकरादस्य को भेद इति चेत् ? तत्र पदार्थवाक्यार्थबलाद्व्यज्यमानोऽर्थो वाच्योपकारकतां भजते, अत्र पदार्थवाक्यार्थवैव हेतुभावं भजत इत्यन्यत्र स्पष्टम् ।

(८४) क्रमादुदाहर्त्तुमाह—तत्रेति । तत्र तयोर्द्विप्रकारयोर्मध्ये वाक्यार्थता यथा वाक्यार्थरूपस्य हेतोरभिधानमुदाहरतीत्यर्थः ।

(८५) यस्वन्नेत्रेति । हनुमन्नाटकेऽतिप्रसिद्धचरूपकाव्ये सीतापहरणानन्तरं भावनोपनीतां तां सम्बोध्य वर्षासमये तद्विरहव्याकुलस्य श्रीरामस्योक्तिरियम् । हे प्रिये सीते ! यत् इन्दीवरं नीलोत्पलं त्वन्नेत्रसमानकान्ति तव लोचनमुत्पन्नोमि, तत् सलिले जले 'सलिलं कमलं जलम्' इत्यमरः, मग्नं मञ्जितम् ; सुतरामिन्दीवरावलोकनेनाऽपि तव लोचनावलोकनानन्दो न भवतीत्यभिप्रायः । तव सीतायाः ; मुखस्य वदनस्यच्छाया कान्तिमनुकरोतीति स तथोक्तः 'छाया सूर्यप्रिया कान्तिः' इत्यमरः, शशी चन्द्रोऽपि मेघैः वारिवाहैः अन्तरित आच्छादितः, अतश्शशिनं विलोकयाऽपि तव मुखावलोकनमुल्लं न जायत इति भावः । तथा येऽपि तव गमनानुकारिणी गमना-

येऽपि त्वद्गमनानुकारिगत्यस्ते राजहंसा गता-

स्त्वत्सादृश्यविनोदमात्रमपि मे दैवेन न क्षम्यते ॥'

(८६) अत्र चतुर्थपादे पादत्रयवाक्यानि हेतवः ।

(८७) पदार्थता यथा मम—

(८८) ('त्वद्वाजिराजिनिर्धूतधुलीपटलपङ्किलाम् ।

न घत्ते शिरसा गङ्गां भूरिभारमिया हरः ॥')

(८९) अत्र द्वितीयाधे प्रथमार्धमेकपदं हेतुः ।

(९०) अनेकपदं यथा मम—

(९१) ('पश्यन्त्यसंख्यपथगां त्वद्दानजलवाहिनीम् ।

देव ! त्रिपथगात्मानं गोपयत्युग्रमूर्धनि ॥')

नुसारिणी गतिर्येषां ते तादृशा आसन्, तेऽपि राजहंसाः कलहंसाः 'राजहंसस्तु कादम्बे कलहंसे नृपोत्तमे' इति हैममेदिन्यौ, गता गमिताः 'जलधरसमये मानसं यान्ति हंसाः' इत्युक्तनयेन मानससरोवरं प्राप्ता इत्यर्थः, तथा च राजहंसगमनावलोकनेनाऽपि तव गतिदर्शनद्वयौ न लभ्यत इत्याक्षयः । अतएव दैवेन भाग्येन, मे मम; तव सादृश्येन अङ्गप्रत्यङ्गतुल्यवस्त्वलोकनेनेत्यर्थः यो विनोदो वियोगजनितसन्तापनिवर्त्तनं 'तन्मात्रमपि न क्षम्यते न सद्यते । यद्वा—नीलोत्पलचन्द्रहंसगतिषु स्वन्मुखादिसादृश्याव-लोकनेन कथञ्चिद्वैयंमाप्नुयादपि किन्तु वर्षासमयागमनाद् द्रुहैवहतकेन नीलोत्पलं जले मज्जितम् अग्रास्तर्भाविष्यर्थः, तथा चन्द्रं मेघान्तरितम्, राजहंसाश्च मानसं प्रापिता इति त्वद्विरहः सर्वथाऽसद्य एवेति सरलार्थः । शादूलविक्रीडितं छन्दस्तल्लक्षणात्कं प्राक् (१५८ पृ०) ।

(८६) लक्ष्ये लक्षणं सङ्गमयितुमाह—अत्रेति । चतुर्थपादे त्वत्सादृश्येत्यादिचतुर्थपादात्मकवाक्यार्थं प्रति पादत्रयवाक्यानि 'यत्त्वन्नेत्र... इत्यारभ्य 'गता' इत्यन्ताः पूर्वपादत्रयात्मकवाक्यार्थाः, हेतवः कारणानि । पूर्ववाक्यत्रयार्थान् विहायान्तिमवाक्यार्थोत्पत्तेरभावादितिभावः ।

(८७) हेतोरेकपदार्थतायामुदाहर्तुमाह—पदार्थतेति । पदार्थता हेतोः पदप्रतिपाद्यतेत्यर्थः ।

(८८) त्वद्वाजीति । इदं पद्यं (३६६ पृ०) व्याख्यातम् ।

(८९) लक्षणं सङ्गमयति—अत्रेति । द्वितीयाधे 'न घत्ते' इत्याद्युत्तरार्द्धगत भूरिभारं प्रति प्रथमाधे 'त्वद्वाजि' इत्यादिप्रथमार्द्धरूपम् एकपदम् उपचारादेकपदस्यार्थः कविप्रौढोक्तिसिद्धतयाविषयपङ्क्तित्वामिधेय इति यावत् हेतुः तस्य कारणं निष्पादक इत्यर्थः । समस्तमेव प्रथमार्द्धं सम्पूर्णतया एकमात्रमेव पदमित्यवधेयम् । उदाहरणान्तरं यथा—

"वदनाम्बुसहालोकनिम्बितेन्दुप्रभामराम् । त्वामवेक्ष्य मनोजस्य को युवा न वक्षंवदः ॥"

अत्र पूर्वार्द्धस्यैकपदार्थस्यार्थं उत्तरार्द्धार्थे हेतुः ।

(९०) हेतोरेकपदार्थतामुदाहर्तुमाह—अनेकेति । अनेकपदम् अनेकपदार्थतेत्यर्थः ।

(९१) पश्यन्तीति । पद्यमिदं (३११ पृ०) व्याख्यातपूर्वम् । अत्र आत्मगोपनं प्रति असंख्यपथगामिति त्रिपथगेति च द्विपदरूपानेकपदार्थो हेतुः । उदाहरणान्तरं यथा—

(६२) इह केचिद् वाक्यार्थगतेन काव्यलिङ्गेनैव गतार्थतया कार्यकारणभावेऽर्थान्तरन्यासं नाद्रियन्ते, तदयुक्तम्, तथा ह्यत्र हेतुस्त्रिधा भवति— ज्ञापको निष्पादकः समर्थकश्चेति ।

(६३) तत्र ज्ञापकोऽनुमानस्य विषयः, निष्पादकः काव्यलिङ्गस्य, समर्थकोऽर्थान्तरन्यासस्य, इति पृथगेव कार्यकारणभावेऽर्थान्तरन्यासः काव्यलिङ्गात् ।

(६४) तथाहि—‘यत्त्रनेत्र—’ इत्यादौ चतुर्थपादवाक्यम्, अन्यथा साकाङ्क्षतया समञ्जसमेव स्यात् इति पादत्रयगतवाक्यं निष्पादकत्वेनापेक्षते ।

(९५) ‘सहसा विदधीत—’ इत्यादौ तु—(७२८ पृ०) ।

(६६) ‘परापकारनिरतैर्दुर्जनैः सह सङ्गतिः ।

वदामि भवतस्तत्त्वं न विधेया कदाचन ॥’

‘अपाङ्गान्तमटन्नेत्रं वीक्ष्यमाणा मनागपि । अनङ्गसचिवाः कान्ता हरन्ति जगतां मनः॥’

(९२) कार्यकारणभावेऽर्थान्तरन्यासमनभ्युपगतस्य काव्यप्रकाशकारादेर्मतं निराकर्तुमुत्थापयति—इहेति । इह काव्यलिङ्गोदाहरणप्रस्तावे, केचित् काव्यप्रकाशकारादयः वाक्यार्थगतेन पदार्थगतेन काव्यलिङ्गेनार्थान्तरन्याससम्भवात् केवलवाक्यार्थहेतुकेन काव्यलिङ्गेनैव एतन्नामकालङ्कारेणैव गतार्थतया सप्रत्यययोजनकतया “पृथिव स्थिरा भव” इत्यादौ कारणेन कार्यस्य “सहसा विदधीत” इत्यादौ कार्येण कारणस्य वा समर्थकस्य परैरङ्गीकृतस्यार्थान्तरन्यासस्य तथाविधकाव्यलिङ्गेनैव सिद्धतयोरपथः । नाद्रियन्ते नाङ्गीकुर्वन्ति, किन्तु काव्यलिङ्गमेवेति शेषः । तदयुक्तं तत्र समीचीनम् । उपपादयति—तथाहीति । ‘उपपाद्यते’ इति शेषः । अत्र अर्थालङ्कारप्रकरणे अनुमानकाव्यलिङ्गार्थान्तरन्यासात्मकालङ्कारत्रये । ज्ञापकः अनुमितिरूपज्ञानोत्पादकः, निष्पादकः नियतस्वसाकाङ्क्षस्योत्पादकः, समर्थकः सर्वथैव स्वनिराकाङ्क्षस्य असम्भवताद्यपाकरणेन केवलनियतसम्भवतापोषकः ।

(९३) उक्तहेतुषु कः कस्य विषय इति जिज्ञासायामाह—तत्रेति । ज्ञापकोऽनुमानस्य विषयः, अनुमितिरूपज्ञानोत्पादकत्वात्, निष्पादकः काव्यलिङ्गस्य ‘विषय’ इत्यस्यात्र सम्बन्धः, नियतस्वसाकाङ्क्षस्योत्पादकत्वात् ; ‘समर्थकोऽर्थान्तरन्यासस्य ‘विषय’ इत्यस्यापि सम्बन्धः, सर्वथैव स्वनिराकाङ्क्षस्यासम्भवताद्यपाकरणेन केवलनियतसम्भवतापोषकत्वात् ।

(९४) उपपादितमर्थं समर्थयति—तथारोति । चतुर्थपादवाक्यं पुरीयचरणवाक्यार्थः, अन्यथा पूर्वचरणत्रयगतवाक्यार्थत्रयानुपादाने, साकाङ्क्षतया कारणापेक्षित्वेन असमञ्जसम् अपर्यवसितसम्बन्धत्वेनायुक्तम् । पादत्रयगतवाक्यं पूर्वचरणत्रयवाक्यार्थम्, निष्पादकत्वेन स्वोत्पादकत्वेन अत एवोक्तपथे काव्यलिङ्गमित्याशयः ।

(९५) नचार्थान्तरन्यासोदाहरणेषु ‘सहसा विदधीत’ इत्यादिषु काव्यलिङ्गमिति दर्शयति—सहसेति । इत्यादौ तु ‘उपदेशमात्रेणाऽपि’ इत्युत्तरेण सम्बन्धः ।

(९६) परापकारेति । परापकारेषु अन्यापकृतिषु निरतैः तत्परः दुर्जनैः खलैः सह कदाचनाऽपि सङ्गतिः सम्मेलनं न विधेया न कर्तव्या इति भवतः सङ्गिचो तत्त्वं सत्यकथां वदामि कथयामि ।

(६७) इत्यादिवदुपदेशमात्रेणापि निराकाङ्क्षतया स्वतोऽपि गतार्थं सहसा विधानाभावं संप्रदर्यां सोपपत्तिकमेव करोतीति पृथगेव कार्यकारणभावेऽर्थान्तरन्यासः काव्यलिङ्गात् ।

(९८) 'न घत्ते शिरसा गङ्गां भूरिभारमिया हरः ।

त्वद्वाजिराजिनिर्धूतधूलिमिः पङ्क्तिः हि सा ॥'

(६९) इत्यत्र दिशब्दोपादानेन पङ्क्तितादितिवद्धेतुत्वस्य स्फुटतया नायमलङ्कारः, वैचित्र्यस्यैवालङ्कारत्वात् ।

(१००) अनुमानं तु विच्छिन्नरया ज्ञानं साध्यस्य साधनात् ।

(३७) इत्यादिवदिति । उपदेशमात्रेणापि केवल्योपदेशेनापि निराकाङ्क्षतया निरपेक्षतया स्वतोऽपि हेतुर्किं विनापि गतार्थं नियतप्रतिपादितत्वात्, सहसाविधानाभावं 'सहसा विदधीत न क्रियाम्' इति वाक्यार्थभूतम्, सम्प्रदर्यां (क्तु) 'वृणुते हि' इत्यादिवाक्यार्थभूता सम्प्रज्ञात इत्यर्थः, सोपपत्तिकमेव सयुक्तिकमेव नियतमेवेति यावत् करोति, न तु 'यस्त्रैज्ञेय' इत्यादिवत् सहसाविधानाभावमुपपादयतीत्यर्थः । इति हेतुना पृथगेव कारणभेदादतिरिक्त एव । एवञ्च यत्र समर्थकहेतुस्तत्रार्थान्तरन्यासः, यत्र तु निष्पादको हेतुस्तत्र काव्यलिङ्गमिति निष्कर्ष आयातः । यदि च समर्थकहेतुस्यैव काव्यलिङ्गं स्यात्तदा सामान्यविशेषभावस्यैवऽपि काव्यलिङ्गेनैव निर्वाहे सिद्धेऽर्थान्तरन्याससामान्यालङ्कारस्य किमपि प्रयोजनं न स्यात् ।

केचित्—प्रसङ्गोऽयं काव्यप्रकाशकृद्दिश्यमनादृत्यैव लिखितः तन्मते हि प्रश्नस्यैव ज्ञापको हेतुर्न हेत्वलङ्कारः, तत्रोत्तरालङ्कारेणानाम्रातत्वात् । अन्यत्र तु जनको ज्ञापकश्च हेतुर्हेत्वलङ्कार एव' इति वदन्ति ।

(९८) यत्रोत्पादकहेतोर्हेतुत्वेनोपन्यासस्तत्र वैचित्र्याभावान्नान्यमलङ्कार इति दर्शयितुं प्रदर्शितमेव पद्यं किञ्चित्परिवर्त्य पुनः प्रदर्शयति—न घत्ते इति । राज्ञः स्तुतिरियमिति पूर्वं प्रतिपादितमेव । हरो महादेवः, भूरिभारमिया नितान्तभारभ्रासेन शिरसा मूढनां गङ्गां भागीरथी न घत्ते । गङ्गाया भूरिभारः कुत इत्यत आह—त्वदिति । हि यस्मात्, सा गङ्गा तव वाजिराजिभिः घोटकपङ्क्तिभिः निर्धूता उत्तोलिता या धूलयो रेणवस्ताभिः पङ्क्तिः पङ्क्तवती ।

(९९) इत्यत्रेति । दिशब्दोपादानेन हेतुताबोधक—“हि”शब्दग्रहणेन । स्फुटतया पञ्चमीविभक्तेरिव “हि”पदस्य हेत्वर्थवत्स्पष्टतया “हि हेतावधारणे” इत्यमरकोशप्रामाण्यादित्याशयः ।

(१००) हेतुप्रस्तावात्तत्प्रयुक्तमेवानुमानालङ्कारं निरूपयति—अनुमानमिति । उपदं काव्यलिङ्गपार्थक्यप्रतिपादनार्थम् । काव्यलिङ्गे हि प्रदर्शितरीत्या हेतुर्निष्पादकः, अत्र तु ज्ञापक इति स्फुटं पार्थक्यम् । विच्छित्त्वा कविप्रतिभोत्थापितेन वैचित्र्यविशेषेण, साध्यते वक्ष्यादिरनेनेति साधनं व्याख्यादिविशिष्टहेतुज्ञानं तस्मात् धृमादेः, साधयितुं योग्यं साध्यं वक्ष्यादिः तस्य उपापकस्येत्यर्थः, ज्ञानं पञ्चदशित्वावगमः अनुमानं तन्नामालङ्कारः 'निगद्यते' इति पूर्वकारिकातोऽनुवर्त्यान्वयो विधेयः । नन्वनुमाने पक्षसाध्य-हेतुप्रागतादेः सत्यम् अत्र तु साध्यसाधनयोरेवोपपन्नमात्कथमनुमानमिति चेत् ? सत्यम्,

यथा—

(१) 'जानीमहेऽस्या हृदि सारसाच्या विराजतेऽन्तः प्रियवक्त्रचन्द्रः ।
तत्कान्तिजालैः प्रसृतैस्तदङ्गेष्वपाण्डुता कुङ्कुमलताक्षिपद्मे ॥'

(२) अत्र रूपकवशाद्विच्छित्तिः ।

(३) यथा वा—

साधनपदेन पक्षधर्मत्वेवान्वयित्वेन व्यतिरेकित्वेन च त्रिरूपो हेतुरत्राभिधीयते । तत्र पक्षे हेतोर्वृत्तित्वं पक्षधर्मत्वम्, यथा—'पर्वतो वह्निमान् धूमात्' इत्यादौ पर्वतादिः पक्षः निश्चितसाध्यवति महानसादौ सपक्षे हेतोर्वृत्तित्वम् अन्वयित्वम्, निश्चितसाध्याभाववतिहृदादौ विपक्षे हेतोरवृत्तित्वं व्यतिरेकित्वम्, इत्यत्र साध्यसाधनपदोपादानादेव पक्षादिकं समस्तमुपपन्नमिति न काऽप्यनुपपत्तिः । एवं सति कविप्रतिभोत्थापितत्वे सति साधनज्ञानजन्यं साध्यज्ञानमनुमानमिति सरलार्थः 'पर्वतो वह्निमान् धूमात्' इत्यादावल्ङ्कारस्वप्रसक्तिवारणाय सत्यन्तदलोपादानम् ।

अप्रोद्योतकारास्तु—“अत्रानुमानमित्यत्र भावे ल्युट्, तेन जायमानानुमितिरत्रालङ्कारः । सा च मन्ये—शङ्के—अवेमि—जाने—इत्यादिवाचकोपादाने वाच्यता । यत्र लिङ्गलिङ्गिनोः सत्त्वं तत्र तेषामनुमितिबोधकत्वम्, यत्र सादृश्यादिनिमित्तसद्भावस्तत्र तेषामुपेक्षाबोधकत्वम्, । 'वक्ति कथयति' इत्यादिलक्षकशब्दोपादाने लक्ष्या, उभयानुपादाने साध्यसाधनभ्यां तदाक्षेपे प्रतीयमानतेति बोध्यम्” इत्याहुः ।

(१) उदाहरति—जानीमहे इति । विधूयंनेत्रां काञ्चिद्वियोगिनीं वीक्ष्य स्वसत्त्वाय प्रति कस्यचिदुक्तिरियम् । अस्याः पुरोऽवलोक्यमानायाः सारसाच्याः कमलनयनाया रमण्याः, हृदि अन्तः हृदयमध्ये प्रियस्य कान्तस्य चक्रं वदनमेव चन्द्रः क्षशो विराजते प्रकाशते इयं बल्लभस्य मुखचन्द्रं स्मरतीत्यर्थः, इति जानीमहे अनुमिनुमः तत् तस्मात् विराजनात् प्रसृतैः सर्वत्र विस्तीर्णैः, तस्य प्रियमुखचन्द्रस्य कान्तिजालैः किरणसमूहैः अङ्गेषु अस्याः शरीरेषु, अपाण्डुता समन्ततः स्फुरितत्वम्, तथा अक्षिपद्मे नेत्रकमले कुङ्कुमलता मुकुलितता 'कुङ्कुलो मुकुलोऽस्त्रियाम्' इत्यमरः, समुत्पन्नेत्यपि 'जानीमहे' इति सम्बन्धः । सूर्यकिरणैः पद्मानां विकासः, चन्द्रकिरणैस्तत्कुङ्कुमलतेति विभावनीयम् । इन्द्रवज्रोपेन्द्रवज्रोत्पजातिरङ्गन्दस्तत्लक्षणन्तर्कं प्राक् (१२५ पृ०) ।

(२) अत्र विच्छित्तिमुपपादयति—अत्रेति । रूपकवशात् “प्रियवक्त्रचन्द्रः” इति निरङ्गकेवलरूपकालङ्कारसंसर्गबलात्, विच्छित्तिः अलङ्कारस्वोपस्कारकश्चमत्कारविशेषः । ननु प्रियवक्त्रं चन्द्र इत्येवमुपमितसमासेन लुप्तोपमा कथन्नेति चेत् ? मैवम्, 'विराजते' इति ज्योत्स्नाप्रसारार्थकक्रियया रूपकस्यैवोपपादकत्वात् । अत्र रूपकेत्यपहुः युपेक्षयोरप्युपलक्षकम् । तथा चाङ्गपाण्डुत्वांशेऽपह्नुतिः, वियोगजन्यपाण्डुतायां चन्द्रप्रकाशजन्यपाण्डुतायाः स्मृतिजन्याक्षिपद्मसङ्कोचं च चन्द्रप्रकाशजन्यसङ्कोचस्य सम्भावनात् 'जानीमहे' इति वाचकोपलम्भाच्च वाच्योत्प्रेक्षा च । एवञ्च 'इयमन्तः प्रियवक्त्रचन्द्रवती तत्कान्त्यधीनपाण्डुरेहसङ्कुचितनेत्रपद्मवत्वात्' इति बोधादनुमानालङ्कारः ।

(३) न केवलमलङ्कारान्तराश्रयेणैव विच्छित्तिरेतदलङ्कारप्रयोजिका, किन्तु विच्छित्यन्तरेणापीशुदाहरणान्तरं दर्शयितुमाह—यथा वेति ।

(४) 'यत्र पतत्यवलानां दृष्टिर्निशिताः पतन्ति तत्र शराः ।

तच्चापरोपितशरो चावत्यासां पुरः स्मरो मन्ये ॥'

(५) अत्र कविप्रौढोक्तिवशाद्विच्छित्तिः ।

(६) उपप्रेक्षायामनिश्चिततया प्रतीतिः, इह तु निश्चिततयेत्युभयोर्भेदः ।

(७) अभेदेनाभिधा हेतुर्हेतोर्हेतुमता सह ॥ ६३ ॥

यथा मम--

(८) 'तारुण्यस्य विलासः--' इत्यत्र (१९४ पृ.) वशीकरणहेतुर्नायिकावशी-
करणात्वेनोक्तः ।

(४) यत्रेति । यत्र यस्मिन् (यूनि) अवलानां कामिनीनां दृष्टिः कटाक्षः पतति
सञ्चरति, तत्र तस्मिन् (यून्येव) निशितास्तीक्ष्णाः उन्मादकत्वेन सोढुमशक्या इति
यावत्, शरा बाणाः कामदेवस्येति शेषः, पतन्ति गच्छन्ति तान् विध्यन्तीत्यर्थः ।
तत्तस्माद्धेतोः स्मरः कामदेवः, चापे धनुषि रोपितः स्थापितः शरः येन स तथाविधः
सन्, आसामवलानां पुरः अग्रतः धावति इति मन्ये सम्भावयामि । आर्याच्छन्दस्त-
ल्लक्षणान्तुक्तं प्राक् ।

(५) अत्रेति । कवेः प्रौढोक्तिवशात् दृढपूर्वकासम्भवाभिधानवशात् त्रिच्छित्ति
श्रमस्कारविशेषः । अत्र हि—'अवलाः चापरोपितशरस्मरपुरस्सराः स्वीयदृष्टिपातवि-
शिष्टदृक्पतस्त्रिमितशरकत्वात्' इति बोधादनुमानालङ्कारः ।

(६) नन्वत्रोपप्रेक्षालङ्कार एव किं न स्यादित्यत आह—उपप्रेक्षायामिति । अनि-
श्चिततया अनियमिततया, प्रतीतिः सम्भावनाया इति शेषः । इह अनुमाने तु निश्चि-
ततया नियमिततया प्रतीतिः सम्भावनाया इति शेषः । तथाचोपप्रेक्षायां सम्भावनायाः
संशयविशेषत्वेन अत्र तु तस्या निश्चयरूपत्वेनैव प्रतीतिरिति स्फुटं भेदः ।

अस्य स्वार्थपरार्थाभ्यां भेदद्वयमामनन्ति मान्याः । तत्र यत्र मयाऽयमनुमि-
तोऽर्थ इति स्वपरामर्शनिश्चयः तत्स्वार्थम्, यत्र परेणाप्रतीतस्यार्थस्य प्रत्यायनं तत्परा-
र्थमिति । तत्र स्वार्थमुदाहृतम्, परार्थञ्च—

"तदस्ति तेषां तमसि प्रसर्पिणां निशाचरत्वं यदि पारसार्थिकम् ।

ततः प्रिये ! सन्निहितेऽत्र वासरे कथञ्चु तत् सञ्चरणं भविष्यति ॥"

इदमुदाहरन्ति ।

(७) हेतुप्रकरणादेव हेत्वलङ्कारं निरूपयति—अभेदेनेति । हेतुमता कायण सह
हेतोः कारणस्य अभेदेन अनतिरिक्तस्वरूपेण अभिधा कथनं हेतुः कारणं तन्नामालङ्कारो
'निगद्यत' इत्यनुवर्तते । कार्यकारणयोस्तादात्म्यप्रतिपादनमेव हेतुर्नामालङ्कार इति
निष्कर्षः । नन्वत्र हेतुहेतुमतोरभेदेनाभिधाने हेत्वलङ्कार एव कथम् ? हेतुमदलङ्कारस्यापि
सम्भवादिति चेत् ? सत्यम्, प्राधान्येन हेत्वलङ्कारस्यैवाङ्गीकारात् ।

(८) उदाहरति—तारुण्येति । व्याख्यातपूर्वमिदम् (१९४ पृ०) । लक्षणसमन्वयं
दर्शयति—अत्रेति । वशीकरणस्य आत्मसात्करणस्य हेतुः कारणीभूता नायिका प्रक-
रणेन प्राप्ता सुन्दरी, वशीकरणत्वेन वशीकरणरूपकार्यस्य तादात्म्येन, उक्ता कविनेति

१३७ सा०

(६) विलासहासयोस्त्वध्यवसायमूलोऽयमङ्कारः ।

(१०) अनुकूलं प्रातिकूल्यमनुकूलानुबन्धि चेत् ।

यथा--

शेषः । प्राकरणिकनायिकापक्षोत्तरगतप्रथमाविभक्तेः 'वशीकरणम्' इत्यत्र प्रथमाविभ-
क्तेषु सामानाधिकरण्येनाभिन्नार्थकत्वादित्यभिप्रायः ।

(६) ननु वशीकरणकार्यं प्रति लक्ष्यया तत्कारणप्रतीतिरेव, न स्वभेदप्रतीति-
स्तत्कथमयमलङ्कार इत्यत आह—विलासहासयोस्त्विति । 'तारुण्यस्य विलासः समधि-
कलावप्यसम्पदो हासः' इत्युक्तदिशा तारुण्यसम्बन्धि विलासस्य समधिकलावप्यसम्प-
दसम्बन्धिना हासस्य चेत्यर्थः । अध्यवसायमूलः आहार्याभेदप्रतीतिमूलकः ।

केचित्तु—शुद्धसाध्यवसानलक्षणया धर्मधर्मिणोरेकत्वाध्यवसायेऽप्यतिशयोक्तिमेवा-
ङ्गीकुर्वन्ति, तथाहि—

“कर्णालम्बितकदम्बमञ्जरीकेशारुणकपोलमण्डलम् ।

निर्मलं निगमधागोचरं नीलिमानमवलोकयामहे ॥”

इत्यत्र नीलिमपदस्य तदाश्रये शुद्धसाध्यवसानलक्षणया नीलिमाभेदप्रतीतिरिति ।
एवं हेतुफलपौरभेदाध्यवसायेऽप्येषा । यथा—

“वित्रासनं समरसीमनि क्षान्नवाणामाजीवनं विबुधपर्षदिकोविदानाम् ।

संमोहनं सुरतसंसदि कामिनीनां रूपं तदीयमवलोक्यतोऽद्भुतं मे ॥”

अत्र वित्रासनादिपदस्य तदेतौ शुद्धसाध्यवसाना ।

भट्टोद्भवास्तु—

“हेतुमता सह हेतोरभिधानमभेदतो हेतुः ।”

इति हेत्वलङ्कारलक्षणं प्रतिपादयन्ति । गौणसारोपसाध्यवसानयोः रूपकप्रथमाति-
शयोक्तिवत् कार्यकारणभावसम्बन्धनिबन्धनशुद्धसारोपसाध्यवसानयोर्हेत्वलङ्कारप्रयो-
जकत्वमिति कार्यकारणसम्बन्धनिबन्धनशुद्धसारोपासाध्यवसानासुलोऽयमलङ्कार इति
तदाशयं विवृण्वते च कुशलाः । परन्तु काव्यप्रकाशकाराः—गौणत्वे एव (सादृश्याख्य-
सम्बन्धसत्त्वे एव) वैचित्र्यादलङ्कारत्वम्, आयुर्धृतमित्यादिरूपद्वयास्य कार्यवाचकपदेन
कारणाभिधाने वैचित्र्याभावेनालङ्कारत्वस्यैवाभाव इति मन्यन्ते । ननु हेतोरनलङ्कारत्वे-

“अविरलकमलविकासः सकलालिमद्वय कोकिलानन्दः ।

रम्योऽयमेति सम्प्रति लोकोत्कण्ठाकरः कालः ॥”

इत्यादौ प्राचां मासहादीनां काव्यरूपत्वप्रतिपादनं विवृण्वतेऽलङ्कारत्वाभावादिति
चेत् ? मैवम्, उक्तहेत्वलङ्कारवत्तया नास्य प्राचां काव्यत्वस्वीकारः किन्तु अनुप्रासमाहा-
स्येनैव, तस्मात् हेतुरिति नाम काव्यलिङ्गस्यैवेति समर्थयन्ति ।

(१०) प्रकरणाद्धेतुवदितमेवानुकूलं नामालङ्कारं लक्षयति—अनुकूलमिति ।
प्रातिकूल्यं प्रतिकूलत्वाचरणं चेद् यदि अनुकूलमभिमतमनुबध्नाति यत् तत् तादृशं
व्यञ्जनया प्रतीयमानानुकूलजनकमित्यर्थः स्यात्, तदा अनुकूलम् एतन्नामालङ्कारो
'निगद्यते' इति पूर्वतोऽनुवर्तते । तथाच—प्रतिकूलत्वाचरणानुकूलोत्पत्तिप्रतीतिरनुकूल-
मिति लक्षणसारः ।

(११) 'कुपितासि यदा तन्वि ! निधाय करजक्षतम् ।

वधान भुजपाशाभ्यां कण्ठमस्य दृढं तदा ॥'

(१२) अस्य च विच्छित्तिविशेषस्य सर्वालङ्कारविलक्षणत्वेन स्फुरणात्पृथगालङ्कारत्वमेव न्याय्यम् ।

(१३) वस्तुनो वक्तुमिष्टस्य विशेषप्रतिपत्तये ॥ ६४ ॥

निषेधाभास आक्षेपो वक्ष्यमाणोक्तगो द्विविधः ।

(१४) तत्र वक्ष्यमाणविषये कचिद्वस्तुस्यापि सामान्यतः सूचितस्य निषेधः कचिदंशोक्तावशान्तरे निषेध इति द्वौ भेदौ । उक्तविषये च कचिद्वस्तुस्वरूपस्य निषेधः, कचिद्वस्तुकथनस्येति द्वौ, इत्याक्षेपस्य चत्वारो भेदाः । क्रमेण यथा—

(११) उदाहरति—कुपितेति । प्रणयकोपवर्ती प्रति तत्सहचारिण्याः सकुतहृल्लिरियम् । हे तन्वि कृशाङ्गि ! यदा यदि त्वं कुपितासि कान्तं प्रति क्रुद्धासि, तदा करजक्षतं नखक्षतं निधाय अर्पणं विधाय, भुजपाशाभ्यां बाहुरूपाभ्यां पाशाभ्याम् अस्य कान्तस्य कण्ठं कम्बुदृढं गाढं वधान बद्धं विधेहि ।

अत्र नखक्षतस्य भुजपाशविधायककण्ठबन्धनस्य च स्वरूपतः वक्ष्यमाणत्वेनाहिताचाणस्वमेव, परन्तु नायकपक्षे कामाविर्भावकतया आश्लेषरूपेण परिणततया चोभाभ्यां सुखोत्पत्तेरानुकृत्योत्पादनमेवेत्यनुकूलालङ्कारः । एवञ्चात्रानुकूलपदार्थस्य व्यङ्ग्यत्वमेव । क्वचित्तु तस्य वाच्यत्वमपि यथा—

"अनिक्षमपि मकरकेतुर्मनसो वज्रमावहन्नमिमतो मे ।

यदि मदिरायतनयनां तामधिकृत्य प्रहरतीति ॥"

अत्रामिमतपदस्येष्टपदत्वं वाच्यम् ।

(१२) ननु प्राचीनैरलङ्कारमेवं नाङ्गीकृतं तर्हि भवन्निः कथमत्रामिहितमित्याशङ्क्यामाह—अस्येति । विच्छित्तिविशेषस्य चमत्कारविशेषस्य स्फुरणात् अवगमात् । न्याय्यमुचितम् ।

(१३) न केवलमनुकूलालङ्कार एव प्रतिपादितातिरिक्तविशेषप्रतिपत्तिः किन्त्वलङ्कारान्तरेऽपीत्यत आक्षेपालङ्कारं निरूपयति—वस्तुन इति । वक्तुमिष्टस्य प्राकरणिकत्वात् वचनाहंस्य अवचनानहंस्य वा वस्तुनो विषयस्य, वक्ष्यमाणविषयेऽज्ञाक्यवक्तव्यत्वम् उक्तविषयेऽतिप्रसिद्धत्वं च विशेषस्तस्य प्रतिपत्तये बोधाय निषेधाभासः शब्दशक्त्या निषेधोऽर्थशक्त्या विधानम् आक्षेपो नामालङ्कारो 'निगद्यते' इति पूर्वतोऽनुवर्तते । आक्षेपणं विवक्षितार्थस्य भर्त्सनमाक्षेप इति व्युत्पत्तिः । स आक्षेपः प्रथमं द्विविधः—वक्ष्यमाणगो वक्ष्यमाणविषयगतः उक्तग उक्तविषयगतश्चेति ।

(१४) एवं द्विप्रकारकथोरपि प्रत्येकमेवान्तर्भेदद्वयसम्भवात् चतुःप्रकारत्वमुपपादयितुमाह—अत्रेति । तत्र तयोर्भेदयोर्मध्ये वक्ष्यमाणविषये प्रतिपाद्यमानविषये कचित् कस्मिंश्चिद्वक्ष्ये सर्वस्य समुदितांशस्य सामान्यतः साधारणभावेन न तु स्फुटत इत्यर्थः, सूचितस्य बोधितस्य निषेधः अभिधाननिषेधः । कचित् कस्मिंश्चिद्वक्ष्ये अंशोक्तौ अंशेन कथने अंशान्तरेऽन्यस्मिन् भागे उक्तिविषयांशातिरिक्तं अंशे इति यावत् । एवञ्च वक्ष्यमाणविषयगतोऽयं द्विविधः, तत्र सामान्यतः सूचितस्य सर्वस्य निषेधात्मा, अंशेनो-

(१५) 'स्मरशरशतविधुराया भणामि सख्याः कृते किमपि ।

क्षणमिह विभ्रम्य सखे ! निर्दयहृदयस्य किं वदाम्यथवा ॥'

(१६) अत्र सख्या विरहस्य सामान्यतः सूचितस्य वक्ष्यमाणविषये निषेधः ।

(१७) 'तव विरहे हरिणाक्षी निरीक्ष्य नवमालिकां दलिताम् ।

हन्त ! नितान्तमिदानीम् आः किं हतजल्पितैरथवा ॥'

(१८) 'अत्र मरिष्यतीत्यंशो नोक्तः ।

(१९) 'बालश्च । याहं दूती तुश्च पित्रोसि त्ति य मह वावारो ।

सा मरह तुष्क अश्रसो एअं धम्मक्खरं भणिमो ॥'

कावशान्तरे निषेधात्मा चेति फलितम् । वक्तृस्वरूपस्य वक्तृत्वादेः । वस्तुकथनस्य विषयान्वितस्य । एवञ्च—उक्तविषयगतोऽप्यर्थः द्विविधः—वस्तुनिषेधात्मा वस्तुकथन-निषेधात्मा चेति फलितम् । तथा च समुदितेन स्पष्टं चतुर्विधं इति विचारणीयम् ।

(१५) तत्र सामान्यतः सूचितस्य सर्वस्य निषेधात्मासुदाहरति—स्मेरेति । नायिकाया, विरहावस्थां नायके कथयितुमभिलषन्त्यास्तत्प्रेषितायाः सख्या उक्तिरियम् । ह सखे ! सखीपतित्वेनैतत्सम्बोधनम् । स्मरस्य कामदेवस्य शरशतेन शरशतपातेन विधुराया विह्वलीकृतायाः कामदेवानेकबाणप्रहारेण विकलीकृताया इत्याशयः "वैकल्येऽपि च विश्लेषे विधुरं विकलं त्रिषु" इति त्रिकाण्डशेषः, सख्याः सहचारिण्याः कृते निमित्ते किमपि किञ्चित् भणामि कथयामि, अतः कथं क्षणकालम् इह स्थाने विश्राम्य उप-विरम्य विश्रामं विषेहीत्यर्थः अथवा निर्दयहृदयस्य निष्करुणान्तःकरणस्य (कर्मणि सम्बन्धमात्रविषय्या षष्ठी) तव भवतः समीपे किं वदामि कथयेयम् अपि तु किमपि वक्तुमशक्यमित्यर्थः । अत्रोद्गीतिश्छन्दस्तत्त्वलक्षणञ्चोक्तं प्राक् ।

(१६) लक्ष्यं समर्थयति—अत्रेति । सख्याः सहचरीसम्बन्धिनः विरहस्य वियोगा-वस्थायाः सामान्यतः सूचितस्य "स्मरशरशतविधुरायाः" इति केवलविशेषणेनैव व्यञ्जितस्य न तु "विरहिण्याः" इति स्फुटतया कथितस्येतिर्यथः, वक्ष्यमाणे वस्तुनि विशेषे-ऽशक्यवक्तव्यस्वरूपवैलक्षण्ये निषेधः मरणावधिरूपविशेषावगमाय "किं वदामि" वचनेन निषेधाभास इत्याक्षेपः । निषेधाभासवशादेव तस्या वक्ष्यमरणरूपविशेषप्रतिपत्तिरित्याकलनीयम् ।

(१७) अंशोक्तावशान्तरे निषेधात्मासुदाहरति—तवेति । नायकसविधे नायिकादृष्ट्याः कथनमिदम् । हरिणाक्षी मृगनयना तव तदेकाधारस्य भवतः प्रेयसीत्यर्थः, तव विरहे साङ्ख्यिभावे सति, नवमालिकां तन्नामकं कुसुमम्, दलितां विकसिताम्, निरीक्ष्य अवलोक्य, हन्त कष्टम्, इदानीं सम्प्रति, नितान्तमत्यन्तमेव कामवेदनां सहत इत्याशयः । 'आ' इति व्यथासूचकम्, मृतप्रायेति शेषः । अथवा हतजल्पितैः अनर्थक-वचनैः किम् ? अपि तु न किमपि प्रयोजनमित्यर्थः । उपगीतिश्छन्दस्तत्त्वलक्षणस्तूक्तमेव ।

(१८) उदाहरणं सङ्गमयितुमाह—अत्रेति "विरह" इत्याद्यंशः स्फुट एव प्रतिपा-दितः किन्तु अवश्यवक्तव्यत्वादिरूपविशेषावगमाय विवक्षितो 'मरिष्यति' इत्यंशो नाभिहितः । तथाच "किं हतजल्पितैः" इत्यनेन निषेधाभासादाक्षेपः ।

(१९) वस्तुनिषेधात्मासुदाहरति—'बालश्च ।' इति । नायकान्तिके दूतीरूपेण

(२०) अत्र दूतीत्वस्य वस्तुनो निषेधः ।

(२१) 'विरहे तव तन्वङ्गी कथं क्षपयतु क्षपाम् ।

दारुणव्यवसायस्य पुरस्ते भणितेन किम् ? ॥'

(२२) अत्र कथनस्योक्तस्यैव निषेधः ।

(२३) प्रथमोदाहरणे सख्या अवश्यम्भाविमरणमिति विशेषः प्रतीयते । द्वि-
तीयेऽशक्यवक्तव्यत्वादि, तृतीये दूतीत्वे यथार्थत्वादित्थम्, चतुर्थे दुःखस्यातिशयः ।

(२४) न चार्थं विहितनिषेधः, अत्र निषेधस्याभासत्वात् ।

प्राप्य नायिकासहचारिण्याः कथनमिदम् ।

बालक ! नाहं दूतीः तस्याः प्रियोऽसि इति न मम व्यापारः ।

सा ज्ञियते तव अयशः एतत् धर्माक्षरं भणामः ॥ इति संस्कृतम् ।

हे बालक शिशुवत् प्रेमावस्थाविदग्ध ! अहं दूतो समाचारादिप्राप्तिका न नैवास्मि;
अतो हिताभिलाषिण्या मम वचनं सर्वथा मन्तव्यमित्याशयः । तस्याः तव प्रियायाः स्वं
प्रियोऽसि इति हेतोर्न मम व्यापारः तवानुनयोद्यमविधानम् । नन्वेवं किमर्थमेवं वदसी-
त्यत आह—तेति । सा भवदेकाग्रया प्रिया ज्ञियते प्राणास्त्वजति असह्यकामपीडये-
त्यभिप्रायः, तेन तव अयशः तन्मरणे सति निन्दा स्यात्, एतत् धर्माक्षरं नीतियुक्तवचनं
भणामो ब्रूमः । आर्याच्छन्दः ।

(२०) अत्रेति । विवक्षितविषये सख्याः स्वस्य सख्यत्वादित्वरूपविशेषबोधाय
दूतीत्वस्य 'दूत्या मिथ्यात्वादित्वम्' इति प्रसिद्धदूतीत्वरूपस्य वस्तुनो निषेधः 'नाहं
दूत्यन्तरवन्मिथ्यावादिनी' इत्येवंरूप इत्यर्थः, तेनाक्षेपः ।

(२१) वस्तुक्रयननिषेधात्मतामुदाहरति—विरह इति । नायकान्तिके नायिकास-
ख्याः कथनमिदम् । तन्वङ्गी क्षीणशरीरा 'तव विरहे विश्लेषेकथं केन विधिना क्षपां रात्रि
क्षपयतु व्यपनयतु, दारुणव्यवसायस्य परप्राणान्तकारकत्वेन वियोगात्मकमयङ्करकर्मणः,
ते तव पुर अग्रे भणितेन तस्थितिप्रतिपादनेन किं फलम् अपि तु न किमपीत्यर्थः ।

(२२) अत्रेति । विवक्षिते नायिकावियोगविषये क्लेशातिशयरूपविशेषावगमाय,
कथनस्यैव विवक्षितविषयकामिधानस्यैव निषेधः, 'भणितेन किम्' इत्यनेनेति शेषः,
अत एवाक्षेप इत्याशयः ।

(२३) इत्थं चतुर्भेदानुदाहृत्य तत्र यथाक्रमं बोद्धव्यविशेषमुपपादयितुमाह—प्रथमे-
ति । प्रथमोदाहरणे "स्मरशरशत" इत्यादौ । विशेषः 'अवश्यवक्तव्य' इति शेषः । द्वितीये
'तव विरहे' इत्यादौ अशक्यवक्तव्यत्वादि 'मरिष्यति' इत्येवं वस्तु प्रतीयते इति पूर्वेण
सम्बन्धः । एवमप्रयोरपि । तृतीये "बालक ! नाहं" इत्यादौ दूतीत्वे सख्यपि इति शेषः
यथार्थत्वादिस्वं विशेषः प्रतीयते । चतुर्थे "विरहे तव" इत्यादौ वियोगिन्या दुःखस्य
क्लेशस्यातिशयो विशेषः । नायिकाया नायकविरहे रात्र्यपगमं दुःशकमित्यतिप्रसिद्धत्वं
रूपः 'प्रतीयते' इति शेषः ।

(२४) ननु "कर्तव्यं प्रत्यहं स्नानं न तु रात्रौ कदाचन" इत्यत्र विहितप्रत्यहस्ना-
नस्य रात्रौ निषेधवत् विधिनिषेध एव किं न स्यात्, एवञ्च कथमलङ्कारत्वमित्याशङ्कते-
नचेति । अयं "स्मरशरशत" इत्यादौ व्यज्यमानः विहितनिषेधः 'येन चमत्कृतिर्न स्यात्' ।

(२५) अनिष्टस्य तथार्थस्य विध्याभासः परे मतः ॥ ६५ ॥

(२६) तथेति पूर्ववद्विशेषप्रतिपत्तये । यथा—

(२७) 'गच्छ गच्छसि चेत् कान्त ! पन्थानः सन्तु ते शिवाः ।

ममापि जन्म तत्रैव भूयाद्यत्र गतो भवान् ॥'

इति शेषः । विहितनिषेधोदाहरणं यथा —

“बाणेन हत्वा मृगमस्य मात्रा निवार्यतां दक्षिणमारुतस्य ।

इत्यर्थनीयः शबराधिराजः श्रीखण्डपुण्डरीधरकन्दरस्थः ॥”

“यद्वा मृषा तिष्ठतु दैन्यमेतन्नेच्छन्ति वैरं मरुता किराताः ।

केलिप्रसङ्गे शबराङ्गनामां स हि श्रमरलानिमपाकरोति ॥”

अत्र प्रथमश्लोकोक्तस्य द्वितीयपक्षेन निषेधो यथार्थ एव । एवञ्च प्रकृते किमिति दर्शयति—अत्रेति । उक्तोदाहरणेषु “किं चदामि” इत्यादिना व्यज्यमानस्येति भावः आभासावात् आभासमात्ररूपत्वात्, तथैव प्रतीतेरिति भावः । नचैवं निषेधविधिना साङ्ख्ये स्यादिति वाच्यम्,

यथा—“क सूर्यं प्रभवो वंशः क चालपविषया मतिः ।

तितीर्षुर्दुस्तरं मोहादुद्धुपेनास्मि सागरम् ॥”

मन्दः कवियशः प्रार्थी गमिस्थान्पुपहास्यताम् ।

प्रांशुलभ्ये फले लोभादुद्धाहुरिव वामनः ॥

अथवा कृतवाग्द्वारे वंशेऽस्मिन् पूर्वसुरिमिः ।

मणौ वज्रसमुत्कीर्णं सूत्रस्येवास्ति मे गतिः ॥”

इह हि पक्षद्वयोक्तस्य निषेधस्य तृतीयपक्षेन विधाने निषेधस्याभासता एव न तु साङ्ख्ये तथैव प्रकृतेऽपि साङ्ख्यभावात् ।

(२५) उक्तालङ्कारं प्रकारान्तरेण उक्तयति—अनिष्टस्येति । अनिष्टस्य अनिमित्तस्य अर्थस्य विषयस्य तथा पूर्ववत् विशेषप्रतिपत्तये विध्याभासः विधेराभासो न तु वास्तविकत्वम्, परः कथितादन्यः अन्यविधः आक्षेपस्तन्नामालङ्कारो मतः । अस्मिन् कल्पे आक्षेपो निषेधेऽप्यर्थे विधेः समर्पणम् इति व्युत्पत्तिः, एवञ्च स्फुटमनयो विध्याभासः । उक्तञ्चालङ्कारसर्वस्वकृताऽपि—“यथेष्टस्येष्टत्वादेव निषेधोऽनुपपन्नः, एव अनिष्टस्य अनिष्टत्वादेव विधानं नोपपद्यते, तत्क्रियमाणं प्रस्खलद्रूपत्वात् विध्याभासे पर्यवस्यति” इति ।

(२६) तथेत्यस्व दुर्बोधतां निराकरोति—तथेति । विशेषप्रतिपत्तये वैलक्षण्येन बोधनायेत्यर्थः ।

(२७) उदाहरति—गच्छेति । प्रवासाय सम्मतिं याचयन्तं प्रियं प्रति प्रियाया उक्तिरियम् । हे कान्त हे प्रिय ! चेद् यदि (एवं विदेशं) गच्छसि व्रजसि (तदा) गच्छ व्रज, ते तव पन्थानो मार्गाः शिवाः कल्याणमयाः सन्तु भवन्तु । किन्तु भवान् यत्र गतः प्राप्तः स्यादिति शेषः मम मन्दभागिन्या अपि तत्र एव नान्यत्रेति भावः, जन्म उत्पत्ति-मूल्यात् । तथा च तव गते वियोगकलेशेन मम प्राणवियोगोऽवश्यं भविष्यति, तथा तदनुत्तरं—

(२८) अत्रानिष्टत्वाद्गमनस्य विधिः प्रस्खलद्रूपो निषेधेऽपर्यवस्यति ।

(२९) विशेषश्च गमनस्यात्यन्तपरिहार्यत्वरूपः प्रतीयते ।

(३०) विभावना विना हेतुं कार्योत्पत्तिर्यदुच्यते ।

उक्तानुक्तनिमित्तत्वाद्विधा सा परिकीर्तिता ॥ ६६ ॥

(३१) विना कारणमुपनिबध्यमानोऽपि कार्योदयः किञ्चिदन्यत्कारणमपेक्ष्यैव भवितुं युक्तः । तच्च कारणान्तरं किञ्चिदुक्तं, किञ्चिदनुकमिति द्विधा । यथा—

“यं यंचापि स्मरन् भावं त्यज्यन्ते कलेवरम् । तं तमेवैति कौन्तेय ! सदा तन्नावभावितः”
इत्युक्तदिशा पुनर्जन्म तव विरहव्यथाया निवारणार्थं तव समीप एव भूयादित्या-
त्मानं प्रत्याशीःशंसनम् ।

(२८) अत्र विध्याभासः कथमित्युपपादयति—अत्रेति । अनिष्टत्वात् अनभिमत-
त्वात्, गमनस्य गच्छेत्त्यनुज्ञाया इत्याशयः, विधिः गच्छेतिगमनविधिः, प्रस्खलद्रूपः
नितरामसम्भवन्, निषेधे ‘भवता कथमपि न गन्तव्यम् अन्यथा मरणमवश्यम्भावि’
इत्येवंप्रतिषेधप्रकाशने, पर्यवस्यति परिणमति ।

(२९) विशेषप्रतिपत्तिरत्र कीदृशीत्युपपादयति—विशेषश्चेति । गमनस्य प्रवासे
प्रियगमनस्य, अत्यन्तपरिहार्यत्वरूपः सर्वथैव परित्याज्यत्वरूपः, प्रतीयतेऽवगम्यते
स्वजीवनस्य सर्वथैवाभिलषितत्वात् गमनपरिस्थाने च तत्स्थितिसम्भवादित्याशयः ।

केचित्तु— यातु यातु किमनेन तिष्ठता मुञ्च मुञ्च सखि ! सादरं वचः ।

खण्डिताधरकलङ्कितभ्रियं शङ्कुमो न नयनैर्निरीक्षितुम् ॥

इत्युदाहरन्ति तत्र समीचीनम् उक्तोदाहरणवन्नेदम् । अत्र तथाविधापराधसमये
नायिकाया निषेधाभासस्यापमेधसामपि बुद्ध्यनारोहात् ।

(३०) कारणयुक्तालङ्कारस्यैवेह प्रकरणात्वात् विरोधाश्रयत्वेन चाक्षेपालङ्कारेण तद्वा-
धाया असम्भवादभावसम्बन्धेन कारणयुक्तमेव विभावनालङ्कारं लक्षयति—विभावनेति ।
हेतुं मुख्यकारणं विना, यत् कार्यस्य उत्पत्तिः जननम् उच्यते प्रतिपाद्यते, स विभाव्यते
मुख्यकारणं विना विशेषेण कारणं चिन्त्यते यस्यामिति व्युत्पत्त्या विभावनानालङ्कारः
उच्यते इत्येव सम्बन्धः । एवञ्च मुख्यकारणसत्त्वे कार्यजननप्रतीतिर्विभावनेति फलि-
तोऽर्थः । सा विभावना उक्तनिमित्तत्वात् प्रतिपादितामुख्यहेतुत्वात्, अनुक्तनिमित्त-
त्वात् अकथितामुख्यहेतुत्वाच्च द्विधा द्विविधा परिकीर्तिता कथिता ।

(३१) ननु कारणासत्त्वे कार्योदयः कथमित्याशङ्का निराकरोति—विनेति । उप-
निबध्यमानः प्रतिपाद्यमानः । कारणं विना यद्यपि न किमपि कार्यं समुत्पद्यते तथापि
प्रसिद्धं कारणं विना यदि कविः स्वप्रतिभोन्मेषेण कार्योदयं बोधयेत् तदाऽयमलङ्कारः
अन्यथा कस्यापि कारणस्थाभावे कार्यत्वमेव न स्यादित्याशयः । [कारणान्तरम् अप्रसिद्ध-
निमित्तम् । नचात्र कारणाभावे कार्योत्पत्तौ स्फुरितस्य विरोधस्य प्रसिद्धातिरिक्तेन कार-
णेन परिहाराद्विरोधाभास एवायमिति वाच्यम्, तत्रोभयोरेव परस्परं बाध्यतया
प्रतीतिः, अत्र तु कारणाभावेन कार्यमेव बाध्यतया प्रतीयते न तु कार्येण प्रमाणनिमित्तः
कारणाभावोऽपि तेनोक्तदोषाभावात् । उक्तालङ्कारसर्वस्वकृता—

कारणस्य विरोधेन बाध्यमानः फलोदयः ।

- (३२) 'अनायासकृशं मध्यमशङ्कुतरले दृशौ ।
अभूषणमनोहारि वपुर्वयसि भुभ्रुवः ॥'
(३३) अत्र वयरूपनिमित्तमुक्तम् ।
(३४) अत्रैव 'वपुर्भाति मृगीदृशः' इति पाठेऽनुक्तम् ।
(३५) सति हेतौ फलाभावो विशेषोक्तिस्तथा द्विविधा ।
तथेत्युक्तानुक्तिनिमित्तत्वात् । तत्रोक्तनिमित्ता यथा—
(३६) 'धनिनोऽपि निरुन्मादा युवानोऽपि न चञ्चलाः ।
प्रभवोऽप्यप्रमत्तास्ते महामहिमशालिनः ॥'

विभावनायामाभाति विशेषोऽन्योन्याबाधनम् ॥ इति ।

कारणाभावश्चात्र क्वचिज्जादिना साक्षात् प्रतिपाद्यते, क्वचिच्च कारणविरोधिनः प्रतिपादनेन परम्परयेत्यवधेयम् ।

(३२) तत्रोक्तकारणे उदाहरति—अनायासंति । काञ्चित्तरुणीमवलोक्य कस्यचन विशदस्थोक्तिरियम् । वयसि यौवनसमये 'वयः पक्षिणि वात्यादौ यौवने च नपुंसकम्' इति मेदिनी, सुन्दरे भुवौ यस्यास्तस्या नवयौवनायाः, मध्यं कटिभागः, अनायास परिश्रमरहितमपि कृशं क्षीणं 'जातम्' इति शेषः । दृशौ नयने अशङ्के शङ्कारहिते तथापि तरले चञ्चले, तथा वपुः शरीरम्, अभूषणमलङ्कारहीनं तथापि मनोहारि मनोरमणीयं जातमित्यत्रापि शेषः ।

(३३) अत्रोक्तं निमित्तं सूचयति—अत्रेति । वयरूपं यौवनरूपं निमित्तं कृशत्वादीनाममुख्यं हेतुरुक्तम् । कृशत्वे आयासस्य, दृशोस्तरलत्वे शङ्कायाः, वपुर्मनोहारित्वे भूषणस्य च मुख्यं (प्रसिद्धं) निमित्तम् । एवञ्चायासादीनामसर्वेऽपि कृशादादीनां कार्याणां जननाद्विभावनालङ्कारः त्रयाणां हिोपनिबन्धनान्मालारूपेयम् । केवलरूपा यथा—
'यदवधि विलासभवनं यौवनमुदियाय चन्द्रवदनायाः ।
दहनं विनैव तदवधि यूनां हृदयानि दहन्ते' ॥

अत्र यौवनरूपनिमित्तत्वमुक्तमिति विभावना ।

(३४) अनुकहेतावुदाहर्त्तमाह—अत्रेवेति । उक्तलक्ष्य एवेत्यर्थः । पाठे अन्तिमपादस्थाने इति शेषः । अनुक्तं निमित्तमिति पूर्वेण सम्बन्धः । अत्र कृशत्वादिकं कार्यम्प्रति अनुक्तमपि वयरूपं कारणं योग्यत्वादवगम्यते ।

(३५) हेतुप्रस्तावाद्द्विविभावनाविरुद्धत्वाच्च विभावनाप्रतिपादनानन्तरं हेतुयुक्तमेव विशेषोक्त्यलङ्कारं लक्षयति—सतीति । हेतौ मुख्यकारणे, सति उपलम्भमाने, फलाभावः कार्यानुदयो विशेषोक्तिर्नामालङ्कार 'उच्यते' इति पूर्वतोऽनुवर्तते । एवञ्च—मुख्यकारणोपलम्भेऽपि कार्यानुदयबोधो विशेषोक्तिरिति सरलार्थः । इत्थंभूतापीयं तथा पूर्ववदुक्तिनिमित्तत्वात् अनुक्तिनिमित्तत्वाच्च द्विविधा द्विविधा परिकीर्तिता । विशेषेण निमित्तविशेषेण असुखहेतुप्रपादनेत्यर्थः उक्तिः कार्यानुदयप्रतिपादनमिति व्युत्पत्तिः ।

(३६) उक्तनिमित्ते उदाहरणं दर्शयति—धनिन इति । महान् असौ महिमा तेन शाकन्त इत्येवंशीलास्तादृशास्ते पुरुषाः धनिनः सन्तोऽपि निरुन्मादा उन्मादरहिताः,

- (३७) अत्र महामहिमशालित्वं निमित्तमुक्तम् ।
 (३८) अत्रैव चतुर्थपादे 'कियन्तः सन्ति भूतले' इति पाठे त्वनुक्तम् ।
 (३९) अचिन्त्यनिमित्तत्वं चानुक्तनिमित्तस्यैव भेद इति पृथङ् नोक्तम् । यथा—
 (४०) 'स एकस्त्रीणि जयति जगन्ति कुसुमायुधः ।

हरतापि तनुं यस्य शम्भुना न हृतं बलम् ॥'

- (४१) अत्र तनुहरणेनापि ब्रह्माहरणे निमित्तमचिन्त्यम् ।

(४२) इह च कार्याभावः कार्यविरुद्धसम्भावमुखेनापि निबद्ध्यते । विभावना-
 यामपि कारणाभावः कारणविरुद्धसम्भावमुखेन ।

युवानः तरुणाः सन्तोऽपि न चञ्चलाः न चञ्चलप्रकृतया, तथा प्रभवः प्रभुत्वयुक्ताः सन्तोऽ-
 पि अप्रमत्ताः प्रमादरहिता इत्यर्थः । अत्रोन्मादं प्रति मुख्यहेतुः धनिस्त्वम्, चाञ्चल्यं
 प्रति मुख्यहेतुः युवत्वम्, प्रमादं प्रति मुख्यहेतुः प्रभुत्वमित्येवंरूपेऽपि उन्मादादिराहि-
 त्यप्रतिपादनेन तत्कार्याभावानुदयाद्विशेषोक्तिः ।

(३७) लक्ष्यं सङ्गमयति—अत्रेति । महामहिमशालित्वरूपनिमित्तवशादेव उन्मा-
 दादयो नोत्पन्ना इत्याशयः ।

(३८) अनुक्तनिमित्ते उदाहरणं दर्शयितुमाह—अत्रैवेति । धनिन इत्युदाहरण
 एवेत्यर्थः । अनुक्तम्, निमित्तमिति पूर्वेण सम्बन्धः । अत्रापि तादृशनिमित्तधोरयता-
 वलादवगम्यते ।

(३९) ननु प्रकाशकृता—“अनुक्तनिमित्ता, उक्तनिमित्ता, अचिन्त्यनिमित्ता च”
 इति प्रदर्शनेन त्रैविध्यमुक्तम्, अलङ्कारसर्वस्वकृताऽप्येव प्रतिपादितं तत्कथमत्र द्वैवि-
 द्यमेवोक्तमित्याशङ्क्यं परिहरति—अचिन्त्येति । अनुक्तनिमित्तस्यैव भेद इति । तथाचानुक्त-
 निमित्त एवाचिन्त्यनिमित्तस्यान्तर्भावेन मया त्रैविध्यं पृथग् न दर्शितमित्याशयः ।

(४०) प्रकाशकृदचिन्त्यनिमित्तोदाहरणं दर्शयति—स इति । एकाः

“एकोऽन्यार्थे प्रधाने च प्रथमे केवले तथा ।

साधारणे समानेऽप्ये संख्यायाञ्च प्रयुज्यते ॥”

इत्युक्तद्वारा असहाय इत्यर्थः, स कुसुमायुधः मदनः कुसुमेत्यनेन शस्त्रस्य निःसार-
 त्वं सूचितम् । श्रीणि जगन्ति स्वर्गमर्यापातालरूपादि भुवनानि जयति, यस्य मदनस्य
 तनुं शरीरं हरता दाहेन नाशयता शम्भुना महेशेन बलं सामर्थ्यं न हृतं न नाशितम् ।

(४१) लक्ष्यं संयोजयति—अत्रेति । तनुहरणेऽपि बलविनाशं प्रति देशावनाशरूपे
 हेतौ विद्यमानेऽपि, बलस्य अहरणे विनाशाभावविषये निमित्तं हेतुः अचिन्त्यं विचार्य-
 यित्वापि प्राप्तुमशक्यम् । तथाचास्य भेदस्यानुक्तनिमित्त एवान्तर्भावात् त्रैविध्यं न
 मया स्वीक्रियत इति भावः ।

केचित्तु—प्रकरणादिना ज्ञातस्य निमित्तस्यावचनेऽनुक्तनिमित्ता, अज्ञातस्य निमि-
 त्तस्यावचने चैवेति भेदमुपकल्प्य त्रैविध्यमेवेच्छिन्ति ।

(४२) अस्मिन्नलङ्कारे विच्छिन्नस्यन्तरेण बन्धं प्रतिपादयन् विभावनालङ्कारे कार-
 णाभावस्य तथा बन्धमनुषङ्गतः प्रतिपादयति—इह चेति । विशेषोक्तौ चेत्यर्थः । कार्या-
 भावः फलाभावः, कार्यस्य फलस्य यद् विरुद्धं विपरीतं (कारणं) तस्य सङ्भावो विद्य-

(४३) एवं च 'यः कौमारहरः' (२१ पृ०) इत्यादेरुत्कण्ठाकारणविरुद्धस्य निबन्धनादिभावना । 'यः कौमारः' इत्यादेः कारणस्य च कार्यविरुद्धाया उत्कण्ठाया निबन्धनाद्विशेषोक्तिः, एवं चात्र विभावनाविशेषोक्त्योः सङ्करः ।

(४४) शुद्धोदाहरणं तु मृग्यम् ।

मानत्वं तस्य मुखं प्रतिपादनद्वारं तेनापि, किं पुनरन्यथेति शेषः, निबन्ध्यते आलङ्कारि-
कैरिति शेषः ।

तथा विभावनायामपि विभावनालङ्कारेऽपि कारणाभावः हेतोरभावः 'विभावना विना हेतुम्' इत्यनेनोक्त इत्यर्थः, कारणस्य हेतोः यद्विरुद्धं विपरीतं (कार्यम्) तस्य सद्भावो विद्यमानत्वं तस्य मुखं प्रतिपादनद्वारं तेनापि निबन्ध्यते इति पूर्वेण सम्बन्धः ।

(४३) नन्वेतेन प्रकृते किञ्जातमित्यत आह—एवञ्चेति । दर्शितोभयरूपनिबन्धन-
स्यालङ्कारिकप्रकृतत्वे चेत्यर्थः । इत्यादेः इत्यादिप्रतिपादितस्य, उत्कण्ठायास्तद्रूपस्य कार्यस्य कारणं निजान्तिके नायकाद्यवर्तमानत्वं तस्य विरुद्धं नायकादिवर्तमानत्वं तस्य तथोक्तस्य, निबन्धनात् कविना प्रतिपादितत्वात् विभावना एतन्नामालङ्कारो भवितुं योग्य इत्याशयः । इत्यादेः इत्यादिप्रतिपादितस्य, कारणस्य निजान्तिकनायकादिवर्त-
मानत्वस्य, कार्यम् उत्कण्ठाया अभावरूपम्, तद्विरुद्धाया विपरीताया उत्कण्ठाया उत्कण्ठोपलम्भस्य, निबन्धनात् 'चेतः समुत्कण्ठते' इत्यनेन कविना प्रतिपादितत्वात् विशेषोक्तिश्च भवितुं योग्येति भावः । एवञ्च दर्शितदिशा विभावनाविशेषोक्त्योरुभयोरेव सम्भवे च, अत्र 'यः कौमारहरः' इत्यादिपक्षे सङ्करः किं विभावना किं वा विशेषोक्तिरिति सन्देहसङ्कर इत्यर्थः । अत एवोक्तोदाहरणे प्रथमपरिच्छेदे एवंविधसन्देहसङ्करालङ्कारस्य स्फुटं विद्यमानत्वेनास्फुटालङ्कारस्वमन्त्रेतिप्रतिपादनं प्राचामसमञ्जसमेवेत्याशयः ।

वस्तुतस्तु—'हरो वरः' इत्याद्यनुप्रासस्य स्फुटत्वेऽपि प्रकृतशृङ्गाररसप्रतिकूलवर्णघटित-
त्वेन नालङ्कारत्वम् । यच्चोक्तदिशा सन्देहसङ्करस्तदपि न स्फुटम्, कार्यकारणयोरभाव-
कथनस्याधिक्यस्य विद्यमानत्वेऽपि तद्वाचकनानुपात्तत्वात् । यदि चेत्तोऽनुत्कण्ठितं नेत्युच्येत तदा विशेषोक्तेः स्फुटत्वं स्यादिति केचित् ।

(४४) ननु यदि 'यः कौमारहरः' इत्यादौ सन्देहसङ्कर एवाभ्युपेयते तर्हि विभाव-
नाविशेषोक्त्युदाहृतयोः 'अनायासकृष्णं मध्यम्' 'धनिनोऽपि निरुन्मादाः' इत्याद्योरपि सङ्करापत्तिः स्यात्, तथाहि—यथाक्रमं पूर्वोदाहरणे विभावनालङ्कारे अनायासे परिश्र-
माभावः, तत्फलञ्च स्थूलत्वम्, तद्विपरीतञ्च कृशत्वमिति परस्परं स्थूलत्वविपरीतकृश-
त्वस्योपलम्भद्वारा स्थूलत्वरूपफलाभावस्योक्तत्वाद्विशेषोक्तिः, एवं विशेषोक्त्युदाहरणे निरुन्मादत्वं प्रति हेतुः अधनिस्त्वम्, तद्विपरीतञ्च धनित्वमिति परस्परम् अधनिस्त्वविपरीत-
धनित्वस्योपलम्भद्वारा अधनिस्त्वरूपहेत्वभावस्योक्तत्वाद्विभावनेति मन्वान आह—
शुद्धोदाहरणत्विति । निरुत्कलक्षणयोरेतयोः पृथक् पृथगुदाहरणन्तिवत्यर्थः । मृग्यं गवेषणी-
यम् । तद् यथा—

कर्पूर इव दग्धोऽपि शक्तिमान् यो जने जने ।

नमोऽस्त्वर्वायवीर्याय तस्मै मकरकेतवे ॥

अत्र दाहकार्यतया शक्तेरभावोऽशक्तिविपरीतशक्त्युपलम्भद्वारा उक्त इति विशेषो-
क्तिः । एवं विभावनालङ्कारस्याप्युदाहरणं मृग्यम् ।

(४५) जातिश्चतुर्भिर्जात्याद्यैर्गुणो गुणादिभिस्त्रिभिः ॥ ६७ ॥

क्रिया क्रियाद्रव्याभ्यां यद्द्रव्यं द्रव्येण वा मिथः ।

विरुद्धमिव भासेत विरोधोऽसौ दशाकृतिः ॥ ६८ ॥

क्रमेण यथा—

(४६) 'तव विरहे मलयमरुद्दवानलः शशिरुचोऽपि सोष्माणः ।

हृदयमलिस्तमपि भिन्ते नलिनीदलमपि निदाघरविरस्याः ॥'

(४७) 'संततमुसलासङ्गाद्बहुतरणहर्मघटनया नृपते ।।

द्विजपत्नीनां कठिनाः सति भवति कराः सरोजमुकुमाराः ॥'

(४९) कार्यकारणयोः यथाक्रमं बाध्यत्वप्रतीतौ विभावनाविशेषोक्त्यलङ्कारानुप-
पाधाय द्वयोर्मिथो बाध्यत्वप्रतीतौ समेदं विरोधाभासालङ्कारं निरूपयति—जातिरिश्ता-
दिना । "विरुद्धमिव भासेत" इत्युपादानेन विरुद्धार्थप्रतिपादकस्य पदादेरवसानेऽर्थांतर-
परत्वादिना वस्तुतो विरोधाभावेऽपि आपाततो विरुद्धत्वप्रतीतिर्विरोधाभास इति लक्षणं
ज्ञेयम् । विरुद्धत्वञ्चात्र अतस्मिस्तद्धर्मोपनिबन्धः । यथा प्रथमोदाहरणे "तव विरहे"
इत्यादौ दवानलातिरिक्ते मलयमरुति दवानलत्वोपनिबन्धः । तथा चाज्ञावेव विरुद्धत्वेन
प्रतीयते पर्यवसाने तु तत्परिहारसम्भवस्यावश्यं भावितादित्यवश्यम् ।

अत्र विरुद्धमितिपदस्य लिङ्गव्यत्ययेन सर्वत्र सम्बन्धा ज्ञेयः । तथाहि चतुर्भिः चतुः
संख्याकैः जात्याद्यैः जाति-गुण-क्रिया-द्रव्यैः सह सहाय्यं तृतीया, मिथः अन्योन्यं यत्
जातिः विरुद्धा इव भासेत धोतेत, इमे चत्वारो विरोधाः । त्रिभिः गुणादिभिः गुणक्रिया-
द्रव्यैः सह मिथो यद् गुणो निरुद्ध इव भासेत, इमे त्रयो विरोधाः । क्रियाद्रव्याभ्यां सह
मिथो यत् क्रिया विरुद्धेव भासेत, इमौ द्वौ विरोधौ । तथा द्रव्येण वा सह मिथो यद्
द्रव्यं विरुद्धमिव भासेत, अयमेकौ विरोधः । असौ, दशाकृतिः दशविधः, विरोधः विरोधा-
भास 'उच्यते' इत्यनुवर्तते । न्यूनाधिकसंख्याव्यवच्छेदाय दशपदोपादानम् । विरो-
धपदेनाप्ययमलङ्कारोऽवगम्यते 'सत्या भामा' इतिवत् 'नामैकदेशे नामग्रहणम्'
इति न्यायात् ।

(४६) जात्यादिभिश्चतुर्भिर्विरोधे उदाहरणं दर्शयति—तवेति । स्वामिनं प्रति वियो-
गिनीदूत्या उक्तिरियम् । हे नायक ! तव भवतः विरहे वियोगे सति अस्याः स्वदेका-
वलिम्बिन्याः प्रियायाः सम्बन्धे मलयमरुत् मलयाचलपवनोऽपि चन्दनसौरभयुक्तया
शीतलोऽपि वायुरित्यर्थः, दवानलः द्वाग्निः तद्वत्सन्तापोत्पादकत्वात् । शशिरुचोऽपि
स्वभावशीतलाश्चन्द्रकान्तय अपि सोष्माणः उष्णाः सन्तापदायकत्वात् । अलितमपि
सुमनोहरो अमरभङ्गारोऽपि हृदयं भिन्ते विदारयति अत्यन्तोद्दीपकत्वात् । तथा नलिनी-
दलमपि सुशीतलं कमलनीपत्रमपि निदाघरविः आतपकालीनसूर्यः, तद्वदेव सन्तापक-
त्वात् । अत्र यादृशो विरोधस्तस्माच्चानञ्च अनुपदमेव वृत्तौ स्वयं वक्ष्यति ।

(४७) गुणेन सह गुणस्य विरोधे उदाहरति—सन्ततेति । कस्यचिद्वाङ्मनःस्तुतिरियम् ।
हे नृपते नरनाथ ! सन्ततं निरन्तरं यो मुसलासङ्गः तण्डुलादिसम्पादनाय ऊर्ध्वाधःपात-
समये मुसलस्य घर्षणं तस्मात्कारणात्, तथा बहुतराण्याम् अनेकानां गुहकर्मणां गुहो-
चितलेपनादीनां घटनया निर्माणया करणेन हेतुना, कठिनाः कठोरं प्राणाः, द्विजपत्नीनां

- (४८) 'अजस्य गृह्णतो जन्म निरीहस्य हतद्विषः ।
स्वपतो जागरुकस्य यायार्थं वेद कस्तव ॥'
(४९) 'वृत्तभोत्सङ्गसङ्गेन विना हरिणचक्षुषः ।
राकाविभावरीजानिर्विषज्वालाकुलोऽभवत् ॥'
(५०) (नयनेयुगासेचनकं मानसवृत्त्यापि दुष्प्रापम् ।
रूपमिदं मदिराक्ष्या मदयति हृदयं दुनोति च मे ॥)
(५१) 'त्वद्वाजि' इत्यादि, (३११ पृ०) ।

ब्राह्मणीनाम् करा हस्ततलानि, भवति सति यथेष्टं निरन्तरं सम्प्रदातृत्वेन प्रसिद्धे स्वयि-
राजनि जाते सति, सरोजसुकुमाराः कमलवत् अस्यत्तं कोमलाः जाता इति शेषः, भव-
न्निस्तथा निरन्तरं ब्राह्मणेभ्यः प्रदीयते यथा तद्वत्त्वेन स्वस्त्रीणां गृहोचितकर्त्तव्यानि ब्राह्म-
णा दासीभिरेव सम्पादयन्तीत्याशयः । अत्रोपगीतिरञ्जन्दस्तल्लक्षणञ्चोक्तं प्राक् ।

अत्र कठिनत्वसौकुमार्यगुणयोर्विरोधः, समयभेदेन कार्यनिष्ठस्या तत्परिहारः ।

(४८) क्रियाया सह गुणस्य विरोधं दर्शयति—अजस्येति । रघुवंशमहाकाव्ये दश-
मसर्गे ईश्वरं प्रति देवानां स्तुतिरियम् । हे परमेश्वर ! अजस्य नित्यत्वात् जन्मादिषड्
भावरहितस्यापि मरत्यकूमादिरूपेण स्वेच्छया जन्म उपपत्तिं गृह्णत उपाददतः स्वीकुर्वत
इत्यर्थः, निरीहस्य कर्मशून्यत्वात् निरस्तचेष्टस्यापि हतद्विषः विनाशितमक्षरिपोः, तथा
जागरुकस्य चैतन्यरूपत्वेन सगत्तं जागरितस्यापि स्वपतः प्रलयसमये निद्रां प्राप्नोतः,
तव भवतः परमेश्वरस्य को जनो याथार्थं सत्यं स्वरूपं वेद जानाति, अपि तु न कोऽपी
त्यर्थः । अत्रस्य विरोधपरिहारौ वृत्तावेवानुपदं स्फुटीभविव्यतः ।

(४९) द्रव्येण सह गुणस्य विरोधं दर्शयति—वृत्तमेति । वियोगिन्या वर्णनमिदम् ।
वृत्तमस्य प्रियतमस्य उत्सङ्गः क्रोडम् उपचारात्तत्सामीप्यं तस्य सङ्गः सम्पक्वत्वेन विना
प्रियतमविश्लेषेणेत्यर्थः, हरिणचक्षुषः मृगनयनाया नायिकायाः, राकाविभावरी पूर्णिमा-
रात्रिः जाया पत्नी यस्य स पूर्णचन्द्र इति भावः विषज्वालाया गरलज्वालाया आकुलः
व्याप्त अभवत् ।

अत्र पूर्णचन्द्रो द्रव्यम्, तस्यानेकव्यक्तिवाचित्वाभावात् तादात्म्येन विषज्वालाकुल-
त्वञ्च गुण इत्यनयोर्विरोधः, विरहदशायामवस्थावैचित्र्यात्तत्परिहारः ।

(५०) क्रियाया सह क्रियाया विरोधे उदाहरति—नयनेति । काञ्चित् परमरमणीयां
कामिनीं वीक्ष्य तामभिलषतः कस्यचित् कामिनः स्व प्रत्युक्तिरियम् । पद्यमिदं (३२२ पृ०)
व्याख्यातपूर्वम् ।

अत्र मदयति दुनोतीति सुखजनन-दुःखजननरूपयोः क्रिययोर्विरोधः दर्शनप्राप्त्या
मदयति भोगासङ्गेन च दुनोतीति कारणभेदात्परिहारः ।

(५१) क्रियाया द्रव्येण सह विरोधे उदाहरति—त्वद्वाजीति । इत्यादि लक्ष्यमिति
शेषः । एतद् व्याख्यानं (३११ पृ०) द्रष्टव्यम् ।

अत्रापि विरोधपरिहारौ वृत्तावेवावलोकनीयौ ।

(५२) 'वज्रभोत्सङ्ग'-इत्यादिश्लोके चतुर्थपादे 'मध्यंदिनदिनाधिपः' इति पाठे द्रव्ययोर्विरोधः ।

(५३) अत्र 'तव विरहः-' इत्यादौ पवनादीनां बहुव्यक्तिवाचकत्वाज्जातिशब्दानां दवानलश्लोष्महृदयभेदनसूर्यैर्जातिगुणक्रियाद्रव्यरूपैरन्योन्यं विरोधो मुख्यत आभासते, विरहहेतुकत्वात्समाधानम् ।

(५४) 'अजस्यः-' इत्यादावजत्वादिगुणस्य जन्मग्रहणादिक्रियया विरोधः । भगवतः प्रभावस्यातिशायित्वाच्च समाधानम् ।

(५२) द्रव्यस्य द्रव्येण सह विरोधे दर्शयति—बलमेति । मध्यंदिनस्य मध्याह्न-समयस्य अधिपः सूर्यः, तद्वत् सन्तापदायित्वादित्यभिप्रायः । अत्र चन्द्रसूर्ययोरनेक-व्यक्तिवाचित्वाभावाद् द्रव्यत्वम्, भिन्नद्रव्यत्वादेव चोभयोरभेदप्रतिपादनाद्विरोधः, वियोगे चन्द्रस्य सन्तापदायित्वेन तथा प्रतीतियुक्तवेति तत्परिहारः ।

(५३) सम्प्रति प्रदर्शितोदाहरणेषु यथासम्भवं विरोधपरिहारौ यथाक्रममुपपादयितुमुत्थापयति—अत्रेति । उदाहृतमध्ये इत्यर्थः । पवनादीनां पवनादिवाचकानाम् आदिपदेन शशिरुच्यल्लितनल्लिनीदलपदानां परिग्रहः, एषां सर्वेषां बहुव्यक्तिवाचकत्वात् अनेकव्यक्त्यभिधायकत्वेन तच्छक्यतावच्छेदकानां समवायसम्बन्धेन तत्र तत्रोपलभ्यसम्भवेन च 'नित्यत्वे सत्यनेकसमवेतत्वम्' इति लक्षणाक्रान्तत्वादित्यर्थः, जातिशब्दानां जातिविशिष्टग्राहकपदानाम्, दवानलश्लोष्म-हृदयभेदन-सूर्यैः दवानलश्लोष्मश्लोष्महृदयभेदनसूर्यैः यथासङ्गं जातिगुणक्रियाद्रव्यरूपैः । मुख्यत आपाततः आभासते प्रतीयते । तथाहि—दवानलत्वमलयपवनत्वजात्योर्विरोधः, न चान्न रूपकं स्यादिति वाच्यम्, दाहकत्वशीतलक्षधर्मव्याप्ययोजात्योर्विरोधस्यैव प्रथमं स्फुरणात् । एवं शशिरुचिरजातेश्च शोष्मत्वगुणविरोधः । नचात्रातिशयोक्तिः ? वियोगिजनस्य शशिरुक्प्रभृतिषु शोष्मत्वादिप्रतीतेः सत्यरूपत्वात् । हृदयमित्यत्राल्लितत्वजातेर्भेदेन क्रियया विरोधः । एवं नल्लिनीदलमपीत्यत्र नल्लिनीदलत्वजातेर्निदाघवारिण्या द्रव्येण सह तादात्म्येन विरोधः, अत्रापि विरुद्धधर्मव्याप्यत्वाद्विरोधस्यैव प्रथमतः स्फुरणात् अपिकारेण विरोधनाच्च न रूपकम्, रवेरुष्मत्वव्याप्यता तु तादात्म्येन । रवीणां द्वादश-त्वेऽपि नात्र जातिविरोधः, निदाघीयविशेषणादुत्पट्टकप्रवर्त्तकखैरेवान्न रविपदार्थत्वात् तस्य त्वेकत्वात् । विरहेति । विरहहेतुकत्वात् मलयमरुदादेर्विरहिणीनां सन्तापकत्वेन समाधानं तत्र दवानलत्वाधारोपेण तद्विरोधभञ्जनम्, प्रियतमविश्लेषावस्थायां हि स्नेह-भार्जा कामजनकं सफलं वस्तुत्वे कामवेदनामुत्पादयतीति एकविधपदार्थानामन्यविध-प्रतीतेः सम्भवपरत्वेन न कोऽपि विरोध इत्यभिप्रायः । अन्यत्राऽप्येवमेवावगन्तव्यम् ।

(५४) दुर्वाधं लक्ष्यसमन्वयं विज्ञायैकमुपेक्ष्य दर्शयति—अजस्येति । अजत्वादी-त्यत्रादिपदेन निरीहत्वजागरूकत्वयोः, जन्मग्रहणादीत्यत्रादिपदेन शत्रुहन्-स्वपनयो परिग्रहः । नन्वजस्ये जन्माभाव एव तर्हि कथमस्य गुणत्वमिति चेत् ? मैवम्, जाति क्रियाभिन्नानां विशेषणानामपि गुणत्वाभ्युपगमात् । भगवतः भगवत्सम्बन्धिनः प्रभावस्य माहात्म्यस्य अतिशयितत्वात् सातिशयत्वेन अबोध्यत्वात् । समाधानम् अवि-

(५५) 'त्वद्वाजि-' इत्यादौ 'हरोऽपि शिरसा गङ्गां न घत्ते' इति विरोधः ।
'त्वद्वाजि-' इत्यादिकविप्रौढोक्त्या तु समाधानम् ।

(५६) स्पष्टमन्यत् ।

(५७) विभावनायां कारणाभावेनोपनिबध्यमानत्वात्कार्यमेव बाध्यत्वेन प्रतीयते, विशेषोक्तौ च कार्याभावेन कारणमेव; इह त्वन्योन्यं द्वयोरपि बाध्यत्वमिति भेदः ।

रोधः । एवञ्चास्मामिर्यत्सम्भाव्यते तत्तत्र नारायणे माहात्म्यातिशयेन सम्भवतीति तथाविधविरुद्धधर्मप्रवेशोऽपि सम्भवत्येवेत्याशयः । अन्यत्राऽप्येवमेवावधार्यम् ।

(५९) त्वद्वाजीति । अनेकव्यक्तिवाचित्वामावेन हरो द्रव्यम्, तस्य च शिरसा गङ्गाधराखं निश्चितम्, तथा च तदभावप्रतिपादनेन गङ्गाधरणकर्त्तरि तदधारणकर्त्तृनिर्देशस्य प्रतीतिः क्रियाया द्रव्येण सह विरोधः स्फुटः । कविप्रौढोक्त्येति । कविभिः स्वप्रतिभावाविशिष्टप्रामाण्यर्थं हठपूर्वकमसत्यमपि प्रतिपाद्यत इति तत्रोपलभ्यमानो विरोधोऽसत्यत्वापरमार्थतोऽविरोध एवेति भावः । अन्यत्राऽप्येवमेवावगन्तव्यम् ।

(६०) यत्र विरोधपरिहारो न प्रदर्शितौ तदर्थं प्रतिपादयति—स्पष्टमिति । अन्यत् गुणस्य गुणेन सह विरोधोदाहरणे 'सन्ततमुसलासङ्गात्' इत्यादौ गुणस्य द्रव्येण सह विरोधोदाहरणे "बल्लभोत्सङ्गसङ्गेन" इत्यादौ च विरोधपरिहारो स्पष्टं स्फुटम् अतो नेहोपन्यस्यत इति भावः ।

(६१) विभावनाविशेषोक्त्योरपि कारणाभावे कार्यसत्त्वयोः कार्याभावकारणसत्त्वयोश्च विरोधत्वेन प्रतीयमानत्वात् तत्राप्ययमलङ्कारः स्यादतस्तत एव विशेषयितुमुत्थापयति—विभावनायामिति । उपनिबध्यमानत्वात् प्रतिपाद्यमानत्वात् । कार्यमेव न तु कारणमित्येवपदार्थः तस्य च प्रतिपाद्यमानत्वाभावादिति भावः । एवमग्रेऽपि । बाध्यत्वेन विरुद्धत्वेन उपपत्त्यसमर्थत्वेनेत्यर्थः । कार्याभावेन कारणस्योपनिबध्यमानत्वादिति शेषः । कारणमेव न तु कार्यमित्येवपदार्थः 'बाध्यत्वेन प्रतीयते' इति पूर्वेण सम्बन्धः । इह तु विरोधाभासापरपर्याये विरोधालङ्कारे तु अन्योन्यं मिथः द्वयोरपि कार्यकारणयोस्तदतिरिक्तयोर्वा वस्तुनो, बाध्यत्वं विरुद्धत्वं 'प्रतीयते' इति पूर्वेण सम्बन्धः ।

अथ बोधसौकर्यायास्यालङ्कारस्य सोदाहरणं भेदाः प्रदर्शयन्ते—

भेदाः ।

उदाहरणानि ।

(१) जात्या सह जातेर्विरोधः ... "तव विरहे" इत्यत्र 'मलयमरुद्वानलः' ।

(२) " " गुणस्य विरोधः ... " " " एवं 'शशिरुचोऽपि सोपमानः' ।

(३) " " क्रियाया " ... " " " 'हृदयमलिरुतमपि भिन्ते' ।

(४) " " द्रव्यस्य " ... " " " 'नखिनीदलमपि निदाघरविः' ।

(५) गुणेन सह गुणस्य " ... सन्ततेत्यत्र 'कठिनकराः सुकुमारा' ।

(६) " " क्रियाया " ... 'अजस्य गृह्णतो जन्म' ।

(५८) कार्यकारणयोर्भिन्नदेशतायामसङ्गतिः ।

यथा—

(५९) 'सा बाला वयमप्रगल्भमनसः सा स्त्री वयं कातराः

सा पीनोन्नतिमत्पयोधरयुगं धत्ते सखेदा वयम् ।

साक्रान्ता जघनस्थलेन गुरुणा गन्तुं न शक्ता वयं

दोषैरन्यजनाभ्यैरपटवो जाताः स्म इत्यद्भुतम् ॥'

(७) ,, ,, द्रव्यस्य ,, ... बल्लभोत्सङ्गस्यैव 'राकाविभावरीजानि-
विषज्वालाकुलः' ।

(८) क्रियया ,, क्रियाया ,, ... नयनयुगेत्यत्र 'रूपमिदं हृदयं मदयति
दुनोति च' ।

(९) ,, ,, द्रव्यस्य ,, ... त्वद्वाजिरात्रीत्यत्र 'हरोऽपि शिरसा
गङ्गां न धत्ते' ।

(१०) द्रव्येण ,, ,, ,, ... बल्लभोत्सङ्गस्यैव 'राकाविभावरीजानि
मध्यन्दनदिनाधिपः' ।

(५८) विरोधप्रकरणाद्विरोधविशेषयुक्तमेवासङ्गयलङ्कारं लक्षयति—कार्येति कार-
यकारणयोः फलनिमित्तयोः भिन्नदेशतायां व्यधिकरणत्वे सति, असङ्गतिः तन्नामालङ्कार
'उच्यते' इति पूर्वतोऽनुवर्तते । कार्यकारणयोर्हि सामानाधिकरण्यनियमः सर्वत्र दृष्टः,
यथा—'पर्वतस्थो वह्निः पर्वतस्थमेव धूमं जनयति न तु महानसीयो वह्निः पर्वतदेशे
धूमं जनयति' इति । एवञ्चात्र तु कार्यकारणयोर्वैयधिकरण्येन स्थितेरेवासङ्गस्या असङ्ग-
तिरित्यभिधीयते । अत्र च भिन्नदेशतायामत्यन्तेति विशेषणमवश्यमेव देयम्, अन्यथा
'वष्टो भुजङ्गेन पदेऽक्षिण घूर्णते' इत्यत्र भिन्नदेशत्वेनातिव्याप्तिः स्यात्, तदुपादाने तु
पदाचगोरत्यन्तभिन्नदेशत्वाभावेन दोषाप्रसक्तेरिति केचित् । न च कार्यकारणयोरत्यन्त-
वैयधिकरण्ये यद्यमलङ्कारस्तर्हि 'दण्डो ह्यरण्येऽस्ति गृहे घटश्च' इत्यादावप्ययं स्या-
दिति वाच्यम्, तत्र वैचित्र्याभावेनालङ्कारत्वाभावात् । अतिशयोक्तौ कार्यकारणयोः
पूर्वापर्यविपर्ययः, अत्र तु कार्यकारणयोर्वैयधिकरण्यमिति भेदः । विरोधेन सहास्या
भेदस्तु वृत्तावेव स्फुटीभवष्यति ।

(५९) उदाहरति—तेति । काञ्चिद्रमणीं वीक्ष्य तामभिलषतो वयस्यं प्रत्येत्य
कस्यचित् सखिन्नस्य कामिन अमरुशतके उक्तिरियम् । हे वयस्य ! सा दृष्टपूर्वा रमणी,
बाला बाल्यधर्मस्तुदुस्ववती, किन्तु वयम् 'अस्मदो द्वयोश्च १।२।५ पा० सूत्रेयौकसे वि-
क्षिते बहुवचनादहमित्यर्थः, अग्रेऽप्येवमेव बोध्यम् । अप्रगल्भमनसः न प्रगल्भं का-
र्याकार्याविधारणक्षमं मनश्चित्तं येषां ते तथोक्ताः, तत्समये किमप्यभिधातुमसमर्थत्वाद्वि-
त्याशयः । सा स्त्री, वयन्तु कातराः सम्यचेतसः तत्समीपे अनुनयादितत्परत्वादिति-
भावः । सा बाला, पीनं पुष्टञ्च तत् उन्नतिमत् उच्चस्वयुक्तञ्चेति तत् तथोक्तं पयोधर-
युगं कुचद्वन्द्वं धत्ते धारयति, किन्तु वयं सखेदाः सखिन्नाः, तदप्राप्तेरिति तात्पर्यम् ।
तथा सा रमणी, गुरुणा पृथुलेन जघनस्थलेन नितम्बभरेण आक्रान्ता, किन्तु वयं न
गन्तुं शक्ताः, तत्परित्यागाय सर्वदैव चेतसोऽनभिलषित्वादित्यभिप्रायः । अतएव अन्य-

(६०) अस्याश्चापवादस्त्वादेकदेशस्थयोर्विरोधे विरोधालङ्कारः ।

(६१) गुण क्रिये वा चेत्स्यातां विरुद्धे हेतुकार्ययोः ॥ ६६ ॥

यद्धारब्धस्य वैफल्यमनर्थस्य च सम्भवः ।

विरूपयोः संघटना या च तद्विषमं मतम् ॥ ७० ॥

क्रमेण यथा—

(६२) 'सद्यः करस्पर्शमवाप्य चित्रं रणे रणे यस्य कृपाणलेखा ।

तमालनीला शरदिन्दुपाण्डु यशस्त्रिलोकाभरणं प्रसूते ॥'

जनाश्रितैः अन्यजनावलम्बिभिः दोषैः बालत्वादिभिः वयम् अपटवः अकर्मण्याः कर्तव्य-
कर्मासमर्था जाताः स्म इत्यद्भुतं विचित्रम् । शार्दूलविक्रीदितं कृन्दस्तल्लक्षणकोक्तं प्राक्

अत्र कारणीभूतानां बालत्वप्रभृतीनां बालिकावृत्तिरवात् तत्कार्यभूतानामप्रगल्भ-
मनस्त्वप्रभृतीनाञ्च तस्मात्पुत्तिरवात्सङ्गतिः ।

(६०) ननु कार्यकारणयोरेकत्रानवस्थानस्वरूपो विरोधालङ्कार एवोक्तोदाहरणे-
ऽपि वर्तत इति तदालङ्कारोदाहरणमेव मन्यतामलमधिकालङ्कारस्वोकारेणेत्यत आह—
अत्याश्चेति । असङ्गतेरित्यर्थः । अपवादो विशेषः तस्य भावस्तस्मात् कार्यकारणवैय-
धिकरण्यभावप्रयुक्तविषयकतया विशेषत्वेन बाधकत्वात्, एकदेशस्थयोः एकाधिकर-
णपुत्तिर्ययोः कार्यकारणयोरितिशेषः । अयमाशयः—एकधिकरणयोर्यत्रैकाधिकरण्येन वि-
रोधप्रतिसन्धानं स विरोधालङ्कारः, यत्र तु समनाधिकरणयोर्वैयधिकरण्येन विरोध-
प्रतिसन्धानं सासङ्गतिरलङ्कारः । नचैवं विषयैक्य एवोत्सर्गपवादभावस्य सम्भवेन प्रकृते
विषयभेदादुत्सर्गपवादभावो न स्यादिति वाच्यम्, विरोधालङ्कारस्य हि विरोध-
सामान्यं विषयः, असङ्गतेश्च केवलकार्यकारणवैयधिकरण्यप्रयुक्तो विरोधविशेष इति
समानविषयस्त्वोत्सर्गपवादभावस्य च सम्भवादिति ।

(६१) प्रस्तुतविरोधविषयमाश्रित्यैव विषमालङ्कारं निरूपयति-गुणाविति । अत्र
'विरुद्धे' इति विभक्तिविपरिणामेनान्वयः कार्यः । हेतुकार्ययोः फलनिमित्तयोः गुणौ
यत् विरुद्धौ स्यातां क्रिये वा यद्विरुद्धे स्यातामिति सम्बन्धः । एवञ्च कार्यगुणौ यत्
कारणविरुद्धः स्यात्, अयमेको विषमः । अथवा कार्यवृत्तिक्रिया यत् कारणवृत्तिक्रियातः
विरुद्धा स्यात्, अयं द्वितीयो विषमः । वा अथवा आरब्धस्य कार्यस्य वैफल्यम् उद्देश्य-
फलाभावः, प्रयुतानर्थस्य अनभिलषितस्य च सम्भव उत्पत्तिः स्यात् अयं तृतीयो
विषमः । या च विरूपयोः परस्परसम्बन्धायोग्ययोः पदार्थयोः सङ्घटना सम्मेलना, इति
तुरीयो विषमं तन्नामालङ्कार्यं मतम् । ननु काव्यप्रकाशकृदादयो विषम इति पुष्टिङ्गत्वे-
नैवाहुरित्यत्र कथं नपुंसकेन निर्देश इति चेत् ? विषमशब्दस्य वाच्यलिङ्गत्वेन सत्य-
भावात् । षट्पदिशा गुणादीनां वैषम्यादेव विषम इति नामास्य बोध्यम् ।

कार्यकारणगतत्वेन भिन्नदेशस्थयोर्विरोध एवायमलङ्कार अतो न विरोधाभासः
एकदेशस्थयोर्विरोध एव तत्स्वीकारात् । यद्यपि "विरूपयोः सङ्घटना" इत्यनेनैव गुण-
गुणयोः क्रिययोर्वा विरुद्धत्वेनान्तर्भूतस्वात्पृथगुपन्यासो व्यर्थ इवाभाति तथापि तत्र
तत्र वैविध्यस्य पाठ्येनोपलम्भात्तदुपन्यासो युक्त एवेत्यवधेयम् ।

(६२) तत्र प्रथमं विषममुदाहरति—सद्य इति । पद्यगुप्तनिर्मिते नवसाहस्राङ्क-

(६३) अत्र कारणरूपासिलतायाः 'कारणगुणा हि कार्यगुणमारमन्ते' इति स्थितेर्विरुद्धा शुक्लयशस उत्पत्तिः ।

(६४) 'आनन्दममन्दमिमं कुवलयदङ्गलोचने ! ददासि त्वम् ।

विरहस्त्वयैव जनितस्तापयतितरां शरीरं मे ॥'

(६५) अत्रानन्दजनकस्त्रीरूपकारणात्तापजनकविरहोत्पत्तिः ।

(६६) 'अयं रत्नाकरोऽम्भोधिरित्यसेवि धनाशया ।

धनं दूरेऽस्तु वदनमपूरि द्वारवारिभिः ॥'

चरिते पद्यमिदम् । रणे रणे प्रतिसङ्ग्रामम्, तमालनीला तापिच्छपत्रवत् नीलवर्णा कृपाण-
लेखा खड्गलता, तद्रूपा कापि नायिकेति भावः । यस्य राज्ञः करस्पर्शं हस्तसंयोगम्
अवाप्य लब्ध्वा शरदिन्दुवत् शरत्कालीनचन्द्रवत् पाण्डु श्वेतरूपम्, त्रिलोक्याभरणं
त्रिभुवनभूषणरूपं यशस्तद्रूपं पुत्रम्, प्रसूते जनयति, एतदेव चित्रम् अञ्जतम् । काल-
स्कन्धस्तमालः स्यात्तापिच्छोऽपीत्यमरः, "तमालस्तिलके खड्गे तापिच्छे वरुणद्रुमे" इति
मैत्रिणी च । इन्द्रवज्रोपेन्द्रवज्रयोरुपजातिश्छन्दस्तल्लक्षणान्तुक्तं प्राक् ।

(६३) उक्तोदाहरणे कारणासिलताकार्ययशसो नीलस्वपाण्डुस्ये विपरीतेति दर्शय-
ति—अत्रेति । आरमन्ते जनयन्ति । स्थितेर्नियमस्य । शुक्लयशस उत्पत्तिः उत्पद्यमा-
नयशःशुक्लमितिपर्यवसितार्थः । तथाच कृपाणलेखयैव यश उत्पादनात् कारणरूप-
कृपाणलेखायां नीलगुणदर्शनेन कार्यरूपे यशस्यपि "कारणगुणा" इति न्यायेन नील-
गुणस्यैवोचितत्वात्तद्विपरीतस्य शुक्लगुणस्योत्पत्त्या कार्यकारणगतगुणयोः प्राथमिक-
विरोधस्य स्पष्टत्वाद्विषमालङ्कारः । यद्यप्युक्तनियमः समवायिकारणकार्ययोरेव तथापि
तद्वर्णनात्कविना अन्यत्रापि तन्नियममध्यसितम् ।

(६४) द्वितीयं विषममुदाहरति—आनन्दमिति । रुद्रतालङ्कारे नायिकां प्रति
नायकस्योक्तिरियम्—कुवलयस्य नीलकमलस्य दले पत्रे तदङ्गलोचने नयने यस्याः
तत्सम्बुद्धौ हे कुवलयदङ्गलोचने ! त्वम् इमं मया सम्प्रत्यनुभूयमानम् अमन्दम् अधिकम्
आनन्दम् आश्लेषादिना हर्षं ददासि जनयसि (सम्प्रति) स्वयैव जनितः पितृगृहगमना-
दिना उत्पादितः विरहो वियोगः, मे मम शरीरं तापयतितराम् अत्यन्तं सन्तापमुत्पा-
दयति एतदत्यन्तमेवेत्याशयः । आयाच्छन्दस्तल्लक्षणान्तुक्तं प्राक् ।

(६५) लक्ष्यं संयोजयति—अत्रेति । तापजनकविरहोत्पत्तिः स्वोत्पाद्यविरहजन्यता-
पक्रियोत्पत्तिः । तथा च नायिकातज्जन्यविरहयोः 'विरहस्त्वयैव जनितः' इत्युक्त्या
कारणकार्ययोरानन्ददानतापनक्रिये च विरुद्धे, 'कारणगुणा' इति न्यायानुसरणस्या-
वश्यकत्वादित्याशयः । एवञ्च कार्यकारणवृत्तिक्रिययोर्विरोधो द्वितीयविषमालङ्कारः ।
न चात्रासङ्गतिर्विरोधो वेति वाच्यम्, विरोधे विरोधिनाः सामानाधिकरण्यस्य असङ्गतौ
कार्यकारणयोर्वैयधिकरण्यस्य चमत्कारप्रयोजकता, अत्र तु कार्यकारणवृत्तिविजातीय-
क्रियागुणयोगस्य चमत्कारितेति विशेषात् ।

(६६) तृतीयं विषममुदाहरति—अयमिति । कस्यचिद्विफलामिलाषिण उक्ति-
रियम् । अयम्, अम्भोधिः समुद्रः रत्नाकरः रत्नोत्पत्तिस्थानम्, इति विज्ञाय धनाशया
द्रव्यप्राप्तिच्छया असेवि तत्प्रान्ते अमणादिना सेवितो मयेति शेषः । किन्तु धनं धन-

(६७) अत्र केवलं काङ्क्षितधनलाभो नाभूत् , प्रत्युत क्षारवारिभिर्वदनपूरणम् ।

(६८) 'क वनं तरुवल्कभूषणं नृपलक्ष्मीः क महेन्द्रवन्दिता ।

नियतं प्रतिकूलवर्तिनो वत धातुश्चरितं सुदुःसहम् ॥'

(६९) अत्र वनराज्यभियोर्विरूपयोः संघटना । इदं मम ।

(७०) यथा वा—

(७१) 'विपुलेन सागरशयस्य कुक्षिणा भुवनानि यस्य पपिरे युगक्षये ।

मदविभ्रमासकलया पपे पुनः स पुरस्त्रियैकतमयैकया दशा ॥'

प्राप्तिः दूरे भस्तु तिष्ठतु , प्रत्युत क्षारवारिभिः लवणमिश्रितसलिलैः वदनम् आननम् अपूरि पूर्णं कृतं तेनेति शेषः , इन्त ! कीदृशी दुर्गतिरियमापन्नेत्याशयः ।

(६०) उदाहृतमर्थमुपपादयति—अत्रेति । एवकारार्थेऽत्र केवलशब्दः तस्य चाभूतक्रियायामन्वयः कार्यः । अयमाशयः—धनलाभेच्छया रत्नाकरस्य सेवनमारब्धम् , तत्र दैववशेनाभिमतफलाभावेन न केवलं वैफल्यं जातं , किन्तु क्षारवारिभिर्मुखपूरणादिष्टं फलञ्च जातमिति आरब्धवैफल्ये अनर्थसम्भवे च तृतीयो विषमालङ्कारः ।

(६८) चतुर्थमुदाहरति—अत्रेति । वनं प्रयाते श्रीरामे दशरथस्य कौशल्याया वा परिदेवनमिदम् । तरुणां वृक्षाणां वल्कं वल्कलं तदेव भूषणमलङ्कारो यत्र तत्तथोक्तम् , वनं विपिनं क , तथा महेन्द्रवन्दिता सुराधिपेनापि पूजिता , नृपलक्ष्मीः राज्यश्रीः क , द्वौ कावत्र महदन्तरं सूचयतः । वत कष्टम् , प्रतिकूलवर्तिनः प्रतिकूलतया स्थितवतः धातुः सृष्टिकर्तुः चरितं चरित्रं नियतं निश्चितमेव सुदुःसहम् अत्यन्तं दुःसहम् । राज्यलक्ष्म्युपभोगाय प्राप्तसमयस्य श्रीरामस्यातर्कितमेव तथाविधवनवासाश्रयणादित्याशयः । वेतालीयं लन्दस्तल्लक्ष्यान्तुक्तमेव ।

(६९) लक्ष्यं संयोजयति—अत्रेति । सङ्घटना एकत्रपद्य एव सम्मेलनम् अतस्तुरीयो विषमालङ्कारः । इदञ्च स्वकीयमिति दर्शयति—इदमिति ।

(७०) उदाहरणान्तरं दर्शयितुमाह—यथा वेति ।

(७१) विपुलेनेति । माघकाव्यस्य त्रयोदशे सर्गे पद्यमिदम् । युगक्षये प्रलयसमये सागरे समुद्रे शेते इति सागरशयस्तस्य विष्णोः (श्रीकृष्णस्य) विपुलेन विस्तृतेन कुक्षिणा उदरेण (कर्त्रा) (क) भुवनानि चतुर्दश जगति (कर्माणि) पपिरे पीतानि जपसिरे ; स पुनः सोऽपि श्रीकृष्णः , एकतमया कयाचित् पुरस्त्रिया नगरकामिन्या (कर्त्र्या) मदविभ्रमेण मदनमदजनितहावविशेषेण असकलया असमस्तया दशा चक्षुषा (कारणभूतया) चक्षुरेककोणमात्रेणेत्यर्थः , पपे पीतः सादरं दृष्ट

(क) भूः भुवः स्वः महः जनः तपः सत्यमित्येते सप्त उपरितना लोकाः , अतलं वितलं सुतलं तलातलं महातलं रसातलं पातालमित्येते सप्त अधस्तना लोकाः । उक्तश्चाग्निपुराणे—

“चतुर्दशविधं ह्येतद्भूतवृन्दं सुकीर्तितम् । भूर्भुवःस्वमहश्चैव जनश्च तप एव च ॥

सत्यलोकश्च सप्तैते लोकास्तु परिकीर्तिताः । अतलं वितलञ्चैव सुतलञ्च रसातलम् ।

महातलं रसातलं पातालं सप्तमं स्मृतम् ॥” इति ।

श्रीमद्भागवते पञ्चमस्कन्धे त्रयोविंशत्यध्यायेऽप्येवमेति द्रष्टव्यम् ।

(७२) समं स्यादानुरूप्येण श्लाघा योग्यस्य वस्तुनः ।

यथा—

(७३) 'शशिनमुपगतेयं कौमुदी मेघमुक्तं जलनिधिमनुरूपं जहुकन्यावतीर्णा ।
इति समगुणयोगप्रीतयस्तत्र पौराः श्रवणकटु वृषाणामेकवाक्यं विबभ्रुः॥'

(७४) विचित्रं तद्विरुद्धस्य कृतिरिष्टफलाय चेत् ॥ ७१ ॥

इत्यर्थः । मञ्जुभाषिणीच्छन्दस्तत्त्वचयन्तु—“सजसा जगौ भवति मञ्जुभाषिणी” इति ।

अत्र यदेकावयवभूते कुक्षौ सर्वजगत्स्थित्या भगवानतिविपुलः, तस्यैव च कस्या-
श्चिपुरश्चियाश्चक्षुः कोणमात्रेऽतिक्षुद्रे स्थित्या विषमालङ्कारः ।

(७२) विरूपयोः सङ्घटनायां विषमालङ्कारं लक्षयित्वा अनुरूपयोः स्वङ्घटनायां
समालङ्कारं लक्षयति—सममिति । आनुरूप्येण अन्योन्यसदृशरूपत्वेन निमित्तेन,
योग्यस्य वस्तुनः उचितपदार्थेन सह उचितपदार्थान्तरसम्बन्धस्य श्लाघा प्रशंसनम्,
समा मा मानं ज्ञानं यत्र तत् समं नाम अलङ्कार्यं स्यात् । विषमशब्दवदयमपि वाक्य-
लिङ्ग एव ज्ञेयः ।

(७३) सदयोगेऽसदयोगे चेदं भवतीति द्विविधम् । तत्राद्योदाहरणमाह—
शशिनमिति । रघुवंशे षष्ठसर्गे इन्दुमत्या स्वयंवरमण्डपे समगुणयोः अन्योऽन्यानुरूप-
सौन्दर्यगुणयोः योगेन सम्बन्धेन प्रीतिर्हर्षः येषां ते तादृशाः व्यधिकरणबहुव्रीहिः, पौरा
नागरिकाः, हेयम् इन्दुमती मेघमुक्तं मेघावरणशून्यं शशिनं चन्द्रम् उपगता प्राप्ता
कौमुदी चन्द्रिका तत्सदृशीत्यर्थः तथा अनुरूपम् आरमतुल्यम् (अजम्) जलनिधि
सागरम्, अवतीर्णां प्रविष्टा जहुकन्या गङ्गा तत्तुल्येत्याशयः, इति अनेन प्रकारेण वृषा-
णाम् इन्दुमतीमुपलब्धमुपगतानाम्, अथ च तामलङ्घावतामजविपक्षिणामपरेषां
राजाम्, श्रवणकटु दुःश्रवस्वम्, एकवाक्यम् अभिन्नवाक्यम्, विबभ्रुः कथयामासुः ।
मालिनीच्छन्दस्तत्त्वचयन्तुक्तं प्राक् (१६० पृ०)

अत्र अन्योऽन्यसदृशरूपत्वेन निमित्तेन अनेन सह इन्दुमत्याः प्रशंसनात् समालङ्कारः ।

द्वितीयोदाहरणं कान्यप्रकाशे यथा—

'चित्रं चित्रं वत वत महच्चित्रमेतद्विचित्रं जातो दैवादुचितरचनासंविधाता विधाता ।

यद्विश्वानां परियातफलस्फीतिरास्वादनीया यच्चैतस्याः कवलन-कला-कोविदः काकलोकः॥

अत्र काकयोग्ये विम्बफले काकस्यैव सम्बन्ध इति सम्बन्धस्य प्रशंसनात्
विषमालङ्कारः ।

(७४) विरोधस्य प्राकरणिकत्वात् तद्वदितमेव विचित्रालङ्कारं निरूपयति—विचित्र-
मिति । नचात्र समालङ्कारेण तद्वाधः शङ्क्यः, तस्य विशेषातिविष्टत्वात् । चेद् यदि विरु-
द्धस्य अनिष्टफलकस्य कर्मणः कृतिर्विधानम्, इष्टफलाय अभिमतफलप्राप्तये सम्पद्यते
इति शेषः, तदा तद् विचित्रं नामालङ्कारः स्यात् इति पूर्वतोऽनुवर्तते । प्रकाशकृता-
लङ्कारमिमं विषमेनेव गतार्थं मन्यमानेन नाङ्गीकृतम्, तदाशयं विविण्वतोद्योतकृता-
इष्टसिद्ध्यर्थमिष्टैषिणा क्रियमाणमिष्टविपरीतयत्नाचरणमपि विषममेवेत्युक्तम् । विषमे-
विरूपस्य कार्यस्य स्वयमेवोत्पत्तिः, इह च तन्निष्पत्तये कृतिरित्यनयोर्भेद इत्यवधेयम् ।
पूर्वं विरोधामसेऽपि ।

यथा--

(७५) 'प्रणमत्युन्नतिहेतोर्जीवितहेतोर्विमुञ्चति प्राणान् ।

दुःखीयति सुखहेतोः को मूढः सेवकादन्यः ॥'

(७६) आश्रयाश्रयिणोरेकस्याधिक्येऽधिकमुच्यते ।

आश्रयाधिक्ये यथा--

(७७) 'किमधिकमस्य ब्रूमो महिमानं वारिषेर्हरियत्र ।

अज्ञात एव शेते कुक्षौ निक्षिप्य भुवनानि ॥'

आश्रिताधिक्ये यथा--

(७८) 'युगान्तकालप्रतिसंहृतात्मनो जगन्ति यस्यां सविकासमासत ।

तनौ ममुस्तत्र न कैटभद्विषस्तपोघनाभ्यागमसंभवा मुदः ॥'

(७५) प्रणमतीति । उन्नतिहेतोः अन्त्युदयं लब्धुं प्रणमति स्वामिनिकटे प्रकर्षणा-
वनतो भवति सेवक इति शेषः । इत्थमग्रेऽपि । जीवितहेतोः वेतनप्राप्त्यादिना जीव-
नरक्षानिमित्तम्, प्राणान् विमुञ्चति सङ्ग्रामादौ परित्यजति, तथा सुखहेतोः सुख-
लाभाशया दुःखीयति इतस्ततो भावनाय अशक्यमपि च कर्तुं दुःखमिच्छति । अत एव
सेवकात् किङ्करात् अन्यः को मूढः अपि तु न कोऽपीत्यर्थः । आर्याच्छन्दस्तत्तल्लक्षण-
ञ्चोक्तं प्राक् ।

अत्र अन्त्युदयाद्यभिमतफलप्राप्त्यर्थं तद्विरुद्धावनतादिविधानाद्विचित्रालङ्कारः ।

(७६) इत्थं समस्तवैरूप्ये विचित्रालङ्कारं निरूप्य किञ्चिद्वैरूप्येऽधिकालङ्कारं
निरूपयति—आश्रयेति । आश्रयाश्रयिणोः आधाराधेययोर्मध्ये एकस्य आश्रयस्य आश्र-
यिणो वा आधिक्ये बहुलत्वे सति अधिकं तन्नामालङ्कार उच्यते कविमिरिति शेषः । एवञ्च
आश्रयाधिक्यनिबन्धनमाश्रित्याधिक्यनिबन्धनं चेति द्विप्रकारकमेतदिति फलितम् ।
केचित्तु—'वस्तुतः तनुत्वेऽपि यदेकस्याधिक्यं तदधिकमुच्यते' इति लक्षयन्ति, तत्र—

“यौरत्र कचिदाश्रिता प्रवितनं पातालमत्र कचिद्

काप्यत्रैव धराधराधरजला धारावकिर्वर्तते ।

स्फीतस्फीतमहो नमः कियद्विदं यस्येत्थमेवं विधे-

दुरे पूरणमस्तु शून्यमिति यन्नामाऽपि नास्तं गतम् ॥”

इत्यादावध्यासेः । अत्र हि नमसो न तनुत्वम् । अस्य चाधाराधेयरूपविलक्षणा-
श्रयतया अपवादत्वेन विषमालङ्कारबाधकता ज्ञेयेति तातः । यत्र विच्छित्तिविशेषस्त-
त्रैवायम् अत एव “विस्तृतपरिस्तरणे बालः स्वपिति” इत्यादौ नेत्युल्लेखम् ।

(७७) आश्रयमधिकमुदाहरति—किमिति । अस्य वारिषेः क्षीरसमुद्रस्य अधिकं
महिमानं महत्त्वं किं ब्रूमः; यत्र क्षीरसमुद्रे हरिविष्णुः, कुक्षौ उदरे भुवनानि भुम्बः
स्वर्लोकान्, निक्षिप्य संस्थाप्य, अज्ञात एव 'क वर्तते' इति जलजन्तुभिरविदित एव
शेते स्वपिति प्रलयसमये इति शेषः । आर्याच्छन्दः ।

अत्राश्रयिभूतहर्षपेक्षया आश्रयभूतक्षीरसमुद्रस्याधिक्यादधिकालङ्कारः ।

(७८) द्वितीयमधिकमुदाहरति—युगान्तेति । माघकाव्यप्रथमसर्गे नारदागमने

(७६) अन्योन्यमुभयोरेकक्रियायाः कारणं मिथः ॥ ७२ ॥

(८०) 'त्वया सा शोभते तन्वी तथा त्वमपि शोभसे ।

रजन्या शोभते चन्द्रश्चन्द्रेणापि निशीथिनी ॥'

(८१) यदाधेयमनाधारमेकं चानेकगोचरम् ।

किञ्चित्प्रकुर्वतः कार्यमशक्यस्येतरस्य वा ॥ ७३ ॥

कार्यस्य करणं दैवाद्विशेषस्त्रिविधस्ततः ।

श्रीकृष्णमुदां वर्णनमिदम् । युगान्तकाले प्रलयसमये प्रतिसंहताः स्वोदरं प्रवेशिता आत्मानः समस्ता जीवा येन यद्वा प्रतिसंहतः सूक्ष्मीकृतः आत्मा शरीरं येन तस्य, वैट-
मद्विषः श्रीकृष्णस्य, यस्यां तनौ शरीरे जगन्ति भुवनानि सविकारां सावकाशमसम्बाध-
मितियावत् यथा स्यात्तथा (क्रिया विशेषणमेतत्) आसत् अविद्यन्तः तत्र तस्यां
तनौ तपोधनस्य नारदस्य आभ्यागमसम्भवा आगमनजन्याः मुदाः प्रीतया न ममुः
नावकाशं प्रापुरित्यर्थः । वंशस्थं छन्दस्तल्लक्षणन्तूकं प्राक् (२०६ पृ०) ।

अत्राश्रयिभूतहृदिशरीरापेक्षया आश्रयभूतानां प्रीतीनामाधिक्यादधिकालङ्कारः ।
एतत्पद्यन्यालङ्कारा मञ्जिनाथस्तु सम्बन्धासम्बन्धरूपा अतिशयोक्तिरित्याह । एव-
ञ्जातिशयोक्त्यापितोऽयमधिकालङ्कार इति परस्परमङ्गाङ्गिभावेन सङ्कर इति सार-
विदो वदन्ति ।

(७९) यथा आश्रयाश्रयिणोरेकस्याधिक्येऽधिकालङ्कारः तथा उभयवटितं कश्चिद-
लङ्कारः सम्भवितुमर्हति न वेत्याकाङ्क्षायामन्योन्यालङ्कारं निरूपयति—अन्योन्यमिति ।
उभयोः कर्तृभूतयोर्द्वयोर्वस्तुनोः एकस्याः क्रियायाः, मिथः अन्योन्यं करणं सम्पादनम्,
'विच्छिन्नविशेषेण' इति शेषः, अन्योन्यं तन्नामाऽलङ्कारः 'उच्यते' इत्यनुवर्तते । अन्यो-
न्यलक्षणञ्चोक्तमन्यत्र—

"तदन्योऽन्यं मिथो यत्रोपाशोपादकता भवेत्" इति ।

'मिथः'पदमित्यभिधानेन 'दुदोह गां स यज्ञाय सस्याय मघवा दिवम्' इत्यादौ
मिथः करणाभावाच्चातिव्याप्तिः । यत्र च क्रियापदं न तत्र तु अद्याहारेणैव कार्यं भव-
तीति तत्रापि नाव्याप्तिः । यथा—क्षपया रुचिरश्चन्द्रश्चन्द्रेण रुचिरा क्षपा ।

अत्र रुचिरमवनक्रियाया मिथः करणम् ।

(८०) उदाहरति—स्वयेति । दृश्योर्गुणवर्णनमिदम् । हे सखे ! सा तन्वी कृश-
शरीरा स्वया कान्तेन शोभते, त्वमपि तथा तन्व्या कान्तया शोभसे । तथा च चन्द्रो
रजन्या रात्र्या शोभते, निशीथिनी सा रजन्यपि चन्द्रेण कशिना शोभते ।

अत्र दम्पत्योश्चन्द्ररजन्योश्च एकशोभनक्रियायाः मिथःकरणादन्योन्यालङ्कारः ।
एवमेव—

कशिना च निशा निशया च शशी कशिना निशया च विभाति नभः ।

पयसा कमले कमलेन पयः पयसा कमलेन विभाति सरः ॥

इत्यादावप्यमेवालङ्कारो ज्ञेयः ।

(८१) आधाराधेययोरधिकालङ्कारे प्रस्तावात्तद्वटितं विशेषालङ्कारं निरूपयति—
यदिति । न च मध्येऽन्योन्यालङ्कारनिरूपणेन आधाराधेयोर्विच्छेदः ? तस्य विशेषानिर्दि-

क्रमेण यथा—

(८१) 'दिवमप्युपयातानामाकल्पमनस्यगुणगणा येषाम् ।

रमयन्ति जगन्ति गिरः कथमिव कवयो न ते वन्द्याः ।'

(८३) कानने 'सरिदुद्देशे गिरीणामपि कंदरे ।

पश्यन्त्यन्तकसंकाशं त्वामेकं रिपवः पुरः ॥'

एवेन ह्यस्यभावात् । अनाधारम् आश्रयरहितम् आधेयम् आश्रयं यत् अभिधीयते स एको विशेषः । एकञ्च वस्तु अनेकगोचरम् एककाले अनेकविषयम्, तथाच एकं वस्तु युगपदनेकगोचरं प्रतिपाद्येत तदा द्वितीयो विशेषः । युगपदिति पर्यायनिवारणाय, तत्र क्रमेणेकस्यानेकसम्बन्धः, अत्र तु एकदैवैकस्य वस्तुनोऽनेकसम्बन्धवत्स्य विवक्षितत्वमित्यवधेयम् । तथा किञ्चित् किमपि अनिर्दिष्टमित्यर्थः कार्यं प्रकुर्वतः साधयतो जनस्य सम्बन्धे अशक्यस्य दुःसाध्यस्य इतरस्य विधातुं शक्यस्य वा कार्यस्य दैवात् आगयात् कारणं सम्पादनम्, प्रतिपाद्येत स तृतीयो विशेषः । ततस्तस्मात् त्रिविधस्वरूपात् विशेषोऽलङ्कारान्तरेभ्यो विलक्षण इति व्युत्पत्त्या तस्मात्तलङ्कारत्रिविधस्त्रिप्रकार 'उच्यते' इति पूर्वव्रतोऽनुवर्तते ।

(८५) तत्रानाधाराधेये उदाहरणमाह—दिवमिति । दिवं स्वर्गम् उपयातानां गतानामपि येषां कवीनाम् अनत्पाः बहवो गुणगणा विचित्रिमाधुर्यादिगुणसमुदायाः यासु तथाभूताः गिरः काव्यरूपा वाग्यः, आकल्पं दत्तपर्यन्तं प्रलयकालं यावदित्यर्थः 'संवर्तः प्रलयः कल्पः ह्यः कल्पान्त इत्यपि' इत्यमरः, जगन्ति भुवनानि (कर्म) रमयन्ति रञ्जयन्ति, ते कवयः काव्यकर्तारः 'कविः काव्यकरे सूरौ कविर्वाल्मीकिश्चक्रयोः' इति विश्वः, कथमिव न वन्द्या न पूजनीयाः ? अपि तु वन्द्या एवेत्यर्थः । आर्याषष्ठ्यन्दस्तल्लक्षणतुल्यं प्राक् ।

अत्र निमित्तत्वेन आधारभूतानां कवीनामसत्त्वेऽपि आधेयभूतानां तद्विरामवस्थितिवर्णनात् प्रथमो विशेषालङ्कारः ।

यथा वा—

अये ! राजन्नाकर्ण्य कुतुकमाकर्णयन !

स्वदाधारा कीर्त्तिर्वसति किल मौलौ दशदिशाम् ।

स्वदेकालम्बोऽयं गुणगणकदम्बो गुणनिधे !

मुखेषु प्रौढानां विलसति कवीनामचिरतम् ॥ इति ।

(८३) एकस्यानेकविषयत्वे उदाहरति—कानन इति । कस्यचिद्वाज्ञः स्तुतिरियम् । रिपवः शत्रवः, कानने वने, सरितां नदीनाम् उद्देश उल्लेखो देशस्तत्र, गिरीणां पर्वतानां कन्दरेऽपि गुहाप्रदेशेऽपि, पुरः अग्रतः अन्तकसङ्काशं यमराजसदृशम्, एकमेव

स्वां पश्यन्ति अवलोकयन्ति । भवद्विपव एवंविधा भयव्याकुला सञ्जाताः, यथा तत्प्रदेशं समाश्रिता अपि साशङ्कं निजसन्निधावेव एकस्मिन् काले एव च यमराजसदृशं भवन्तमवलोकयन्तीत्याशयः ।

अत्र एकस्य राज्ञः एकस्मिन् काल एव काननाद्यनेकस्थानस्थितत्वात् द्वितीयो विशेषालङ्कारः ।

(८४) 'गृहिणी सचिवः सखी मिथः प्रियशिष्या ललिते कलाविधौ ।

करुणाविमुखेन मृत्युना हरता त्वां वद किं न मे हृतम् ॥'

(८५) व्याघातः स तु केनापि वस्तु येन यथा कृतम् ॥ ७४ ॥

तेनैव चेदुपायेन कुरुतेऽन्यस्तदन्यथा ।

यथा—

(८६) 'इशा दग्धं मनसिजम्—' इत्यादि (८८४ पृ०) ।

(८७) सौकर्येण च कार्यस्य विरुद्धं क्रियते यदि ॥ ७५ ॥

(८८) व्याघात इत्येव ।

(८४) अशक्यस्य कार्यस्य दैवात्करणं यत्र तदुदाहरति—गृहिणीति । रघुवंशे अष्टमे सर्गे हन्तुमतीमरणे तामनुचिन्तयतो राज्ञोऽजस्य विज्ञापोऽयम् । हे हन्तुमुरिव ! त्वं मे मम गृहिणी पत्नी, त्वमेव सचिवः (हितोपदेशात्) मन्त्रो, त्वमेव मिथो रहसि 'मिथोऽन्योऽन्यं रहस्यपि' इत्यमरः, सखी नर्मसहचरी, तथा त्वमेव ललिते मृदुके कलाविधौ नृत्तगीतादिकलानुष्ठाने प्रियशिष्या प्रेमास्पदतया शिष्यणीयाः अतस्त्वामेतत्समुदितरूपां भवतीं हरता अपहरता, अतएव च करुणाविमुखेन निर्दयेन मृत्युना यमेन 'मृत्युनां मरणे यमे' इति मेदिनी, मे मम किं न हृतम्, इति त्वं वद, अपि तु एकेन प्रयत्नेन सर्वमेव हृतमित्याशयः । अपरवक्त्रं छन्दः तत्तलक्षणान्तु—'अयुजि ननरला गुरुः समे क्षमपरवक्त्रमिदं ततो जरो' इति ।

अत्र हन्तुमतीहरणरूपमेकं कार्यं कुर्वता यमेन तेनैवैकदैव गृहिण्यादिकं सर्वं दैवतः कारणात् हृतमिति दुःसाध्यस्य कार्यान्तरस्य सम्पादनमिति तृतीयो विषमालङ्कारः । अस्मिन्नेव भेदे शक्योदाहरणान्तु काव्यप्रकाशादावुन्नेयम् ।

(८५) विशेषालङ्कारस्य तृतीयभेदे अन्यकरणस्योत्थानात् प्रकृते अन्यथा करणयुक्तं विशेषालङ्कारं लक्षयति—व्याघातेति । केनापि केनचित् कर्त्रा येन उपायेन द्वारा, यत् वस्तु यथाकृतं यत्प्रकारं साधितम्, अन्यः कर्ता चेद् यदि तेनैव उपायेन तज्ज्ञातीयेनैवोपायेन, तत् वस्तु अन्यथा प्रकारान्तरेण कुरुते साध्यते; तदा हि स परकरणेन पूर्वकरणस्य व्याघातात् व्याघातो नाम अलङ्कार 'उच्यते' इति पूर्वतोऽनुवर्तते ।

(८६) उदाहरति—इति । (८८४ पृ०) उपाख्यातपूर्वमिदम् ।

अत्र महेश्वरेण इशा दाहितस्य कामस्य वामलोचनाभिश्च दशेव तं पुनरुज्जीवित इति व्याघातः ।

(८७) उक्तालङ्कारमेव प्रकारान्तरेण निरूपयति—सौकर्येणेति । कार्यस्य प्रतिवक्त्र्यभिमतवस्तुनः, सौकर्येण वक्त्र्यभिमतवस्त्वपेक्षया सुकरतया अनायासेनेति यावत् कारणेन, यदि विरुद्धं वक्त्र्यभिमतं प्रतिकूलं क्रियते स्फुटं क्रियते लक्षण्याया क्रियमाणं प्रतिवक्त्रा वर्ण्यते इत्यर्थः, तदापि व्याघात 'उच्यते' इति सम्बन्धः । एकमेव कारणमाश्रित्य स्वसौकर्येण कारणेन प्रतिवक्त्रा यदि वक्तृमताद्विरुद्धं प्रकटयति तदा सोऽपि व्याघात इति निष्कर्षः ।

(८८) कारिकायां जिज्ञासानिवृत्तये अव्याहर्तव्यपदं निर्दिशति—व्याघात इत्येवेति ।

(८९) 'इहैव त्वं तिष्ठ द्रुतमहमहोभिः कतिपर्यैः

समागन्ता कान्ते ! मृदुरसि न चायाससहना ।

मृदुत्वं मे हेतुः सुभग ! भवता गन्तुमधिकं

न मृद्वी सोढा यद्विरहकृतमायासमसमम् ॥'

(९०) अत्र नायकेन नायिकाया मृदुत्वं सहगमनाभावहेतुत्वेनोक्तम् । नायिकाया च प्रत्युत सहगमने ततोऽपि सौकर्येण हेतुतयोपन्यस्तम् ।

(९१) परं परं प्रति यदा पूर्वपूर्वस्य हेतुता ।

तदा कारणमाला स्यात्—

(८९) उदाहरति—इहैवेति । विदेशं जिगमिषुणा पत्या सह जिगमिषुं पत्नीं प्रति पूर्वार्द्धेन नायकरय उत्तरार्द्धेन पत्न्याश्लोक्तिप्रत्युक्तिरूपं पद्यमिदम् । हे कान्ते प्रिये ! त्वम् इहैव अस्मिन्नेव भवने तिष्ठ न मया सह गच्छ, अहं कतिपर्यैरेव अहोभिर्वासरैः समागन्ता समागमिष्यामि भविष्यदर्थे तुन् शीघ्रं प्रयावृत्य त्वया सङ्गमिष्यामीत्यभिप्रायः । ननु भवता सह गमने का हानिरित्यत आह—त्वं मृदुः कोमलाङ्गी असि, अत एव आयाससहना विदेशगमनश्लेशसहनयोग्या न च नहीत्यर्थः, इति प्रवत्स्यता पतिनोक्तौ नायिका आह—हे सुभग भार्याप्रिय ! मे मम मृदुत्वं भवता त्वया सह गन्तुमेव अधिकम् अतिशयितं यथास्यात्तथा हेतुः कारणं भवति, अत्राधिकमित्यस्य नपुंसकत्वमध्याहर्तव्यं भवतिक्रियाविशेषणत्वादेवेत्यवधेयम्, यद् यस्मात् मृद्वी कोमलाङ्गी अहं विरहकृतं भवद्विरश्लेषजनितम् असमं विषमं भयङ्करमिति यावत्, आयासं कष्टं न सोढा न सोढुं शक्ता । शिखरिणीच्छन्दस्तल्लक्षणञ्चोक्तं प्राक् ।

(९०) लक्ष्यं संयोजयितुं निर्दिशति—अत्रेति । प्रत्युत वैपरीत्येन । ततोऽपि सहगमनाभावादपि भवने स्थितेरपि सौकर्येण वियोगकलेशसहनापेक्षया सह प्रस्थानकलेशसह नस्य सुखमस्यैव कारणेन, हेतुतया सह प्रस्थानं प्रति कारणत्वेन उपन्यस्तम् उपनिबद्धमभिहितं तन्मृदुत्वमिति सम्बन्धः । एवञ्च स्फुट एवान्यविधौ व्याघातालङ्कार इत्याशयः । उदाहरणान्तरं यथा—

“विमुञ्चसि यदि प्रियां प्रियतमेति मां मन्दिरे

तदा सह नयस्व मां प्रणययन्त्रयायन्त्रितः ।

अथ प्रकृतिभीरुस्त्विल्लभीतिरक्षाक्षमाच्च

जातु मुजमण्डलादवहितो बहिर्भावेय ॥”

वनं प्रति गन्तुमुद्यतं श्रीरामं प्रति वैदेह्या उक्तिरियम् ।

(९१) पूर्वव्याघातस्वरूपे उपायपर्यायकारणस्य प्रदर्शनात् कारणघटितमेव कारणमालालङ्कारं लक्षयति—परमिति । यदा परं परम् उत्तरम् उत्तरं पदार्थं प्रति पूर्वपूर्वस्य पदार्थस्य हेतुता कारणत्वं चेत् तदा कारणानां माला पंक्तिरिति व्युत्पत्त्या कारणमाला नामालङ्कारः स्यात् । उपलक्षणञ्चेतत्—यथापूर्वं परपरस्य कारणत्वेऽप्ययमित्यपि बोध्यम् । यथा—भवन्ति नरकाः पापात् पापं दारिद्र्यसम्भवम् । दारिद्र्यमप्रदानेन तस्माद्दानपरो भव ॥ इति ।

यथा—

(१२) 'श्रुतं कृतधियां सङ्गाज्जायते विनयः श्रुतात् ।

लोकानुरागो विनयाच्च किं लोकानुरागतः ॥'

(१३)

तन्मालादीपकं पुनः ॥ ७६ ॥

धर्मिणामेकधर्मेण संबन्धो यद्यथोत्तरम् ।

यथा—

(१४) 'त्वयि संगरसंप्राप्ते धनुषासादिताः शराः ।

शरैररिशिरस्तेन भूस्तया त्वं त्वया यशः ॥'

(१५) अत्रासादनक्रिया धर्मः ।

(१२) उदाहरति—श्रुतमिति । कृतधियाम् अध्ययनेन निपुणताभावितात्मनां विदुषाम्, सङ्गात् संसर्गात् हेतोः, श्रुतं शस्त्रं सङ्गण्या तज्ज्ञानं जायते जनस्येति शेषः । एवमग्रेऽपि । श्रुतात् शास्त्रज्ञानात् विनयः अनुद्धतत्वं जायते, विनयात् लोकानुरागः स्वस्मिन् प्रेम जायते, तस्माच्च लोकानुरागात् किं न जायते ? अपि तु विज्ञादिकं सकलमेव जायते इत्यर्थः ।

अत्र विनयादिकं परं परं प्रति श्रुतादेः पूर्वपूर्वस्य कारणतया कारणमालालङ्कारः । अपि च वक्ष्यमाणमालादीपकालङ्कारोऽपि जायते इत्येकक्रियायामुत्तरोत्तरस्यान्वयादेः काश्रयानुप्रवेशरूपः सङ्करालङ्कारः । एवम्—

जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणप्रकर्षेण जनोऽनुरज्यते जनानुरागप्रभवो हि सम्पदः ॥

स्वर्गापवर्गौ खलु दानलक्ष्मीर्दानं प्रसूतं विप्रज्ञा समृद्धिः ।

समृद्धिमलपेतरभागधेयं आर्यं च शम्भो ! तव पादभक्तिः ॥

इत्यादिवयमलङ्कार इति बोध्यम् ।

(१३) अलङ्कारे मालाप्रकरणनिर्देशान्मालादीपकालङ्कारं निरूपयति—तदिति । अनेकानां धर्मिणाम् एकधर्मेण गुणरूपेण क्रियारूपेण वा सह, यत् यथोत्तरम् उत्तरम् उत्तरं वस्तु प्रति सम्बन्धः । अत्र वीप्सायां यथाशब्दः, तत् पुनः मालादीपकं मालायां यथा बहूनां कुसुमानामवस्थानं, तथा बहूनां धर्मिणामवस्थानं माला तस्या दीप इव धर्मैक्येन प्रकाशनमिति तादृशं तन्मालालङ्कारः स्यादिति पूर्वतोऽनुवर्तते ।

(१४) अनेकानां धर्मिणां क्रियारूपैकधर्मसम्बन्धे उदाहरणं दर्शयति—त्वयोति । वक्ष्यचिद्राज्ञः स्तुतिरियम् । हे राजन् ! त्वयि सङ्गरं युद्धं सम्प्राप्ते याते सति, तव धनुषा शरा बाणा आसादिता लब्धाः । इत्थमग्रेऽपि क्रियायां लिङ्गविभक्तिविपरिणामेन सम्बन्धो ज्ञेयः । एवञ्च शरैस्तवैव इष्टुभिः, अरीणां शिर आसादितम्, तेन अरिशिरसा भूम्बुवमासादिता, तथा भुवा स्वमासादितः, त्वया भवता च यश आसादितम् ।

(१५) लक्ष्यं समर्थयति—अत्रेति । आसादनक्रिया धर्मः, शरादिभिर्यथोत्तरं कर्मत्वेनान्वयान्मालादीपकम् । यथा वा—

आस्वादेन रसो रसेन कविता काव्येन वाणी तथा

लोकान्तःकरणानुरागरसिकः सन्ध्या, सभा चामुना ।

१४० सा०

(१६) पूर्वं पूर्वं प्रति विशेषणत्वेन परं परम् ॥ ८७ ॥
स्थाप्यतेऽप्योह्यते वा चेत्स्यात्तदैकावली द्विधा ॥

क्रमेणोदाहरणम्—

(९७) 'सरो विकसिताम्भोजमम्भोजं शृङ्गसंगतम् ।

शृङ्गा यत्र ससंगीताः संगीतं सस्मरोदयम् ॥'

(९८) 'न तज्जलं यत्र सुचारुपङ्कजं न पङ्कजं तद्यदलीनषट्पदम् ।

न षट्पदोऽसौ न जुगुञ्ज यः कलं न गुञ्जितं तन्न जहार यन्मनः ॥'

दारिद्र्यानलदह्यमानजगतीपीयूषधाराधर

क्षोणीनाथ ! तथा भवांश्च भवता भूषण्डलं भासते ॥

अत्र भासनधर्मेण सम्बन्धः । एवमन्यदपि ।

(९६) क्रमिकप्रस्तावात् क्रमिकविशेषणयुक्तैकावलीनामालङ्कारं लक्षयति—पूर्व-
मिति । चेद् यदि पूर्वं पूर्वं विशेष्यं प्रति परं परम् उत्तरमुत्तरं विशेषणत्वरूपेण विशेष्यं
स्थाप्यते विधीयते अपोह्यते निषिध्यते वा, तदा (क) स्थापनापोहनात्मकतया इति
शेषः, द्विधा द्विप्रकारा एकस्येण विशेषणत्वेन विशेष्यत्वेन विहितानामपोहितानां वाऽऽव-
ली श्रेयिस्तादृशी, एकावली, तन्नामालङ्कारः । अत्र विशेषणत्वेनेत्युपलक्षणम्, तेन विशेष-
यतवैत्यपि बोध्यम् । उदाहरिष्यति ग्रन्थकृता स्वयमेव ।

धर्मेण बुद्धिस्तव देव ! शुद्धा बुद्ध्या निबद्धा सहसैव लक्ष्मीः ।

लक्ष्म्या च तुष्टा भुवि सर्वलोका लोकेषु नीता भुवनेषु कीर्तिः ॥

अत्रोत्तरमुत्तरं विशेष्यं पूर्वपूर्वं प्रति विशेष्यम् ।

(९७) तत्र स्थापने उदाहरति—सर इति । शरस्मयवर्णनमिदम् । यत्र शरस्स
मये, सरस्तडागः विकसिताम्भोजं प्रस्फुटितपद्मं भवतीति शेषः, एवमुत्तरत्र । अम्भोजं
तत्कमलञ्च शृङ्गसङ्गतं अमरयुक्तम् । ते शृङ्गाश्च ससङ्गीताः सङ्गीतपराः, तत्सङ्गीतञ्च पुनः,
स्मरोदयेन कामोद्भासकत्वेन सहेति सस्मरोदयं कामप्राकटयजनकमित्यर्थः ।

अत्राम्भोजादीनि उत्तरोत्तरं विशेष्याणि पूर्वपूर्वत्र विशेषणत्वात्मा स्थापितानीति
एकावलीलङ्कारः । यथा वा—

पुराणि यस्यां सवराङ्गानि वराङ्गनारूपपारङ्गताङ्ग्यः ।

रूपं समुत्तमीलितसद्विलासमात्रं विलासाः कुसुमायुधस्य ॥ इति ।

अत्र पूर्वपूर्वस्मिन् उत्तरोत्तरस्य विशेषणतया बाहुल्येन विधानम् ।

(९८) अपोहने उदाहरणमाह—नेति । अट्टिकाग्रे द्वितीयसर्गे पद्यमिदम् । यत्
सुचारुपङ्कजम् आरयन्तरमणीयकमलं न तत् जलं प्रशस्तं जलं नेत्यर्थः, एवमुत्तरत्रापि
यत् न विद्यते लीनाः मधुपानाय स्थिराः षट्पदा अमरा यत्र तादृशं तत् पङ्कजं न, यः कलं
मञ्जुलं गुञ्जितं मत्तअमराशब्दः यत्र तादृशो न असौ षट्पदो न, यत् मनः न जहा
आचक्यं तत् गुञ्जितं नेत्यर्थः । वंशस्थं छन्दः ।

(क) स्थापकत्वञ्च—स्वसम्बन्धेन विशेष्यतावच्छेदकनियामकरम् । अपोहकत्वञ्च—स्वव्य-
तिरेकेण विशेष्यतावच्छेदकव्यतिरेकबुद्धिजनकत्वम् ।

(९९) कचिद्विशेष्यमपि यथोत्तरं विशेषणतया स्थापितमपोहितं च दृश्यते ।
यथा—

(१००) 'वाप्यो भवन्ति विमलाः स्फुटन्ति कमलानि वापीषु ।
कमलेषु पतन्त्यलयः करोति संगीतमलिषु पदम् ॥'

(१) एवमपोहनेऽपि ।

(२) उत्तरोत्तरमुत्कर्षो वस्तुनः सार उच्यते ॥ ७८ ॥

अत्र जलादिकं पूर्वपूर्वं विशेष्यं प्रति पङ्कजाद्युत्तरोत्तरविशेष्यस्य विशेषणत्वेन निषेधनादेकावली । नचात्र सुचारु पङ्कजं विना जलं न रमणीयमिति विनोक्तिश्च निरेव युक्तः तस्मिन्वैचित्र्यस्यैव विद्यमानत्वादिति वाच्यम्, वाच्यार्थकृतस्य वैचित्र्यस्याप-
लपितुमशक्यत्वात् ।

(९९) अथोक्तविरुद्धमप्यमुमलङ्कारं सङ्ग्राहयितुमुत्थापयति—कचिदिति । विशेष्यमपि पूर्वं पूर्वम्, यथोत्तरम् उत्तरम् उत्तरं प्रति । अपोहितं निराकृतम् । अस्मिन् पूर्वो भेदः स्पष्ट एव । एवंविधैकावल्यालङ्कारोऽन्यन्तविरल इति पार्थक्येन कथनात्समापतति ।

(१००) वाप्य इति । शरत्समयवर्णनमिदम् । वाप्यस्तङ्गाः, विमला स्वच्छजला भवन्ति, 'अस्मिन् शरत्समय' इति शेषः । एवमत्रेऽपि । तासु वापीषु दीर्घिकासु च कमलानि पङ्कजानि स्फुटन्ति विकसन्ति, तेषु कमलेषु च अलयो भ्रमराः पतन्ति, तेषु अलिषु च सङ्गीतं सुन्दरं गानं (कर्तुं) पदम् अधिकारं करोति, अलयो गायन्तीत्यर्थः । आयाञ्चस्त्वस्तल्लक्षणन्तुक्तं प्राक् ।

अत्र कमराद्युत्तरोत्तरविशेष्यं प्रति वाच्यादिकं पूर्वपूर्वं विशेष्यं विशेषणतया उपन्यस्तमिधेकावली ।

(१) एतद्विद्वान्मनित्यभिप्रायेणाह—एवमिति । अपोहनेऽपि पुनर्मूलमित्यर्थः । यथा—
'पुण्यक्षेत्रं न सर्वत्र पुण्यक्षेत्रे न नास्तिकाः । नास्तिकेषु न धर्माऽस्तित न धर्मं दुःखहेतुता ॥'
अत्रोत्तरोत्तरं विशेषणभूता पूर्वपूर्वं पुण्यक्षेत्रादयो विशेषणतया निबिद्धाः ।

(२) क्रमिकप्रस्तावात् क्रमिकोत्कर्षयुक्तं सारालङ्कारं लक्षयति—उत्तरोत्तरमिति । उत्तरोत्तरं यथास्यात्तथा वस्तुनः विशेष्यपदार्थस्य उत्कर्षं ज्ञायस्वम्, सार उत्तम इत्यर्थान्तरं न भवति । अत एव सारस्वरूपत्वात् सारः तन्नामालङ्कार उच्यते अभिधीयते । अलङ्कारसर्वस्वकृतानुदानानाम्ना व्यपदिष्टम् ।

मालादीपकालङ्कारे यस्य कस्यचिद् गुणरूपस्य क्रियारूपस्य वा धर्मस्य परंपरमन्वयः, अत्र तत्कर्षरूपगुणमात्रस्येति विशेषरूपत्वेनेति भेदः ।

उत्कर्षश्चात्र श्लाघ्यगुणानामश्लाघ्यगुणानाम् । तन्नामो मूल एवोदाहृतः । अन्त्यो

यथा—तृणाद्युत्तरस्तूलस्तूलादपि च याचकः ।

वायुना किं न नीतोऽसौ मामयं याचयिष्यति ॥

स्पष्टञ्चेदमुद्योतादौ । अत्र तूलः पितृसंज्ञकः, 'अथ पितृस्तूलः' इत्यमराः अत्र वागीशाः—

यथा—

(१) 'राज्ये सारं वसुधा वसुधायामपि पुरं पुरे सौधम् ।

सौधे तत्पं तल्पे वराङ्गनानङ्गसर्वस्वम् ॥'

(४) यथासंख्यमनूद्देश उद्दिष्टानां क्रमेण यत् ।

'केचित्—'आश्लोकसमापनमुत्तरोत्तरोत्कर्षेणायमलङ्कारो भवति तथाच एव वैचित्र्य-
विशेषप्रतीतेः इत्याहुः, तन्न—

लोकलजि द्यौर्दिवि चादितेया आप्यादितेयेषु महान् विभेदः ।

किं कर्तुमर्थीयति सोऽपि रागाज्जागर्त्ति कथा किमतः परा ते ॥

इत्यादौ श्लोकार्धसमाप्ति पर्यन्तमुत्कर्षसत्त्वेनाप्यस्यालङ्कारस्य सम्भवात् इति वदन्ति ।

(३) राज्य इति । रुद्रतालङ्कारे पद्यमिदम् । राज्ये वसुधा पृथिवी सारं सारा श्रेष्ठा-
उत्कृष्टेत्यर्थः स्वच्छन्दं पर्यटनसम्भवात् । अत्र सारमिति सामान्ये नपुंसकम्, 'मृदु
पचतीतिवत् । अत एव 'वृद्धिरादैच्' १।१।१ इति पा० सूत्रे 'शक्यं चान्नेन शर्मांसादिभि-
रपि क्षुप्रति हन्तुम्' इति महाभाष्यम् ।

"सारो बले स्थिरांशे च मज्जिज्ज पुंसि जले धने

न्याय्यं क्लीवं त्रिषु वरे".....इति मेदिनी ।

"सारो बले स्थिरांशे च न्याय्ये क्लीवं वरे त्रिषु" इत्यमरः ।

वसुधायां पृथिव्यामपि पुरं नगरं सारं श्रेष्ठम् उत्कृष्टमित्यर्थः, । सुन्दरत्वात्पर्यटनाद्वा-
व्यन्तमनुकूलत्वाच्च । पुरेऽपि च साधं सुधाक्षिसप्रसादं सारं श्रेष्ठम्, दक्षिणेऽप्यन्तरम-
ण्यीयत्वात्सुखावासस्थानत्वाच्च । सौधेऽपि तत्पं शय्या सारम्, तस्य सुखप्रदायित्वात् ।
तल्पेऽपि अनङ्गस्य मदनस्य सर्वस्वं सर्वस्वरूपा वराङ्गना उत्तमस्त्री सारा भोग-
सुखजनकानां मध्ये परमानन्दरूपत्वादित्याशयः । आयांश्छन्दस्तत्तल्लक्षणञ्चोक्तं प्राक् ।

अत्र पूर्वपुवमिच्छया वसुधादीनां वस्तूनां यथोत्तरमुत्कर्षात्सारोऽलङ्कारः । वेदेऽप्यय-
मलङ्कारो दृश्यते यथा—

'महतः परमव्यक्तमव्यक्तात्पुरुषः परः ।

पुरुषाच्च परं किञ्चित् सा काष्ठा सा परा गतिः ॥"

(४) क्रमिकप्रकरणादेव क्रमिकप्रतिपादनयुतं यथासंख्यालङ्कारं लक्षयति—यथा-
सङ्ख्यमिति । उद्दिष्टानां प्रथमं निर्दिष्टानां पदार्थानां क्रमेण उद्देश्यानुपूर्व्येण प्रथमस्य
प्रथमेन द्वितीयस्य द्वितीयेन तृतीयस्य तृतीयेनेत्येवमित्यर्थः, यत् अनूद्देशः पश्चाद्विद्देशः
तत् सङ्ख्यामनतिक्रम्यस्थितमिति यथासङ्ख्यतन्नामालङ्कार 'उच्यते' इति पूर्वतोऽनुवर्तते ।
तथाच येन क्रमेण यावत्सङ्ख्याका ये प्रथममुद्दिष्टास्तेनैवक्रमेण पश्चादपि तेषां तावत्स-
ङ्ख्याकेषु पदार्थेषु सम्बन्धो यथासङ्ख्यनामालङ्कार इति निष्कर्षः । यद्यपि कविप्रतभा
निमित्तत्वस्यालङ्कारताजीवातोल्लेखतोऽभावादस्य नालङ्कारत्वम्, तथापि एकत्र
पथे बहूनां क्रमान्वये वैचित्र्यादलङ्कारत्वेनोक्त इत्युद्योते स्पष्टम् ।

अत्र बहूनामित्यत्र बहुत्वमविवक्षितम्, तेन—

'दुर्दर्शं कृष्णं रामं च ब्रजे गोदोहनं गतौ ।

पीतनीलाम्बरधरो धारदम्बुरुहेचनौ ॥"

इत्यादावप्ययमेव ।

यथा—

(५) 'उन्मीलन्ति नखैर्लुनीहि वहति क्षौमाञ्चलेनाट्टणु
क्रीडाकाननमाविशन्ति वलयक्काणैः समुन्नासय ।

इत्थं वञ्जुलदक्षिणानिलकुहकण्ठेषु साङ्केतिक-

व्याहाराः शुभग ! त्वदीयविरहे तस्याः सखीनां मिथः ॥'

(६) कचिदेकमनेकस्मिन्ननेकं चैकगं क्रमात् ॥ ७६ ॥
भवति क्रियते वा चेत्तदा पर्याय इष्यते ।

(५) उदाहरति—उन्मीलन्तीति । नायके नायिकाविरहकालीनान् तत्सखीनां सा-
ङ्केतिकव्यवहारान् कथयन्त्या नायिकादूत्या उक्तिरियम् । हे सुभग स्त्रीप्रिय ! त्वदीय-
विरहे तव वियोगे तस्या मृतप्रायत्वेन त्वद्वियोगेन वा हतभागायां तव प्रियतमायाः
सखीनां सहचरीणां मिथः अन्योऽयम् इत्थम् एवम्भूताः, वञ्जुला वञ्जुलाः (अशोकमुकुटाः)
'वञ्जुलः पुंसि तिनिघे वेतसाशोकयोरपि' इति मेदिनी, दक्षिणानिलश्चन्दनं सुगन्धितो
वायुः, कुहकण्ठाः कोकिलाश्च तेषु विषयसप्तमीयम्, साङ्केतिकव्यवहारा इङ्गितमात्रेण
वाक्यानि प्रचलन्तीति शेषः । तथाच उन्मीलन्ति प्रफुल्लन्ति वञ्जुला इति शेषः
इत्थमेकयोक्तम् ; ततः नखैः कराग्रैः लुनीहि छिन्धि तत् पुष्पाणि इति शेषः, इति
द्वितीयोक्तम् ; पृथामवलोकनेनैवा यथा मङ्गनापिता न लभेतेत्याशयः । वहति वाति दक्षि-
णानिल इति शेषः, इति तृतीयोक्तम् ; क्षौमाञ्चलेन पट्टवस्त्रैकभागेन आवृणु प्रतिवधान
तमिति शेषः, अन्यथाऽस्य स्पर्शेन निघनत्वं प्राप्स्यतीत्यभिप्रायः, इति चतुर्थ्यां उक्तम् ;
क्रीडाकाननं खेलार्थं निर्मितमुद्यानम् आविशन्ति प्रविशन्ति 'कोकिला' इति शेषः, इति
पञ्चम्योक्तम् ; वलयानां हस्ताभूषणानां क्काणैः शब्दैः समुन्नासय त्रासयित्वा अपसारय
तान् कोकिलानिति शेषः, यदि तेषां कल श्रोष्यति तदा विपश्यत इति भावः, इति
षष्ठ्योक्तम् । शाङ्खलविक्रीडितं छन्दस्तल्लक्षणस्तूकं प्राक् (११८ पृ०) ।

अत्र उन्मीलन्तीत्यादीनामुद्दिष्टानां क्रमश्च एव लुनीहीत्यादीनां पश्चादुक्तेयं यासङ्ख्या-
लङ्कारः ।

(६) क्रमिकप्रस्तावात् क्रमघटितमेव पर्यायालङ्कारं निरूपयति-कचिदित्यादिना ।
कचिच्च कुत्रापि एकं वस्तु, क्रमात् क्रमशो न तु यौगपद्येन, अनेकस्मिन् स्थाने चेद् यदि
भवति स्वयमेव स्थितं भवति, वा अथवा अन्येन क्रियते अवस्थितं विधीयते; कचिच्च
अनेकं वस्तु, क्रमादेकगम् एकस्मिन् स्थाने अवस्थितं चेद् भवति अथवा अन्येन क्रियते;
तदा पर्यायः क्रम एव तद्व्युक्तत्वात् पर्यायो नामालङ्कारः इष्यते स्वीक्रियते । क्रमादिति
कथनेन समुच्चयस्तथा द्वितीयप्रभेदो विशेषश्च व्यवच्छिद्यते । तथा चायम्—एकस्य
वस्तुन अनेकस्मिन् स्थाने स्वयमेवावस्थितमवने एकः, अनेकस्य वस्तुनः स्वयमेवैक-
स्थानस्थमवने द्वितीयः, एकस्थानेकस्मिन् विधाने तृतीयः, अनेकस्य एकत्रविधाने
चतुर्थ इत्येवं चतुर्विधः पर्यायः ।

क्रमेण यथा—

- (७) 'स्थिताः क्षयं पक्षमसु ताडिताधराः पयोधरोत्सेधनिपातचूर्णिताः ।
वलीषु तस्याः स्खलिताः प्रपेदिरे क्रमेण नाभिं प्रथमोदविन्दवः ॥'
(८) 'विचरन्ति विलासिन्यो यत्र श्रोणिभरालसाः ।
वृक्काकशिवास्तत्र भावन्त्यरिपुरे तव ॥'
(९) 'विसृष्टरागादधरान्निवर्तितः स्तनाङ्गरागादरुणाच्च कन्दुकात् ।
कुशाङ्कुरादानपरिक्षताङ्गुलिः कृतोऽक्षयप्रणयी तथा करः ॥'

(७) तत्राद्योदाहरणं दर्शयति—स्थिता इति । कुमारसम्भवे पञ्चमसर्गे 'महेश्वर एव मे पाणि गृह्णातु' इति सङ्कल्प्य तपस्यन्त्याः पार्वत्या समाधौ धर्मान्ते कदाचिन् निपततां नवमेघजलबिन्दूनां पतनक्रमवर्णनपूर्वकं समाधिसौन्दर्यबोधिका कवेरुक्तिरित्यम् । प्रथमाः प्रथमं निपतिताः । उदविन्दवः मेघजलबिन्दवः न तु उदधाराः, तस्याः पार्वत्याः पक्षमसु नयनलोमसु क्षयं न तु दीर्घकालं स्थिताः विद्यमानाः सन्तः, परञ्च ताडितो निपतनेन पीडितः अधरो येस्ते तथोक्ताः सन्तः अधरे निपतन्त इत्यर्थः, अनन्तरञ्च पयोधरयोः कुचयोः उत्सेध उच्चर्यं तत्र निपातेन पतनेन चूर्णिताः विशृङ्खलिताः सन्तः, ततश्च वलीषु उदरपार्श्वस्थत्रिरेखासु स्खलिताः स्खलनं प्राप्ताश्च सन्तः, तदनन्तरञ्च चिरेण बहोः समयात् बह्वरोधकवादिस्थाशयः । नाभिं प्रपेदिरे प्रापुः प्रविचिषु- रित्यर्थः ।

अत्र च 'स्थिताः' इत्यनेन नयनलोम्नामतिसान्द्रत्वम्, 'क्षयम्' इत्यनेन तेषां कोमलत्वञ्च, 'ताडिताधराः' इत्यनेन अधरमृदुत्वम्, 'पयोधरः'—इत्यादिना कुचयोः काठिन्यम्, 'वलीषु' तेषां स्खलनपातोक्त्या वलीनां निम्नोन्नतत्वम्, 'चिरेण' इति च बहुकालेन प्रापयात् वलीनां व्यासः, नामो प्रवेशोक्त्या तस्यातिगभीरवञ्च व्यज्यते । एतेन—

नासाग्रन्यस्तनयनः संवृतास्थः सुनिश्चलः ।

ध्यायीत मनसा देवपुरो विष्टभ्य चाग्रतः ॥'

इति समाहितानामवस्थोक्तीत्या धर्मतसशरीरोपरि सुखपारतन्त्र्यसम्भ्रमहेतावपि अविहता भगवत्याः समाध्यवस्था च प्रदर्शिता भवति । वंशस्थं छन्दस्तत्त्वज्ञानतुक्तं प्राक् ।

अत्र वृष्टिविन्दुरूपैकवस्तुनः क्रमशः पक्षमादावनेकस्मिन् स्थाने स्वयमेवावस्थिति- दर्शनात्पर्यायः । यद्यत्र प्रतिपदमर्थवत्त्वात् परिकरालङ्कारोऽपीति विभाष्यते तदोभयो- रेकश्रयानुप्रवेशरूपः सङ्कर एवेति भावुकाः ।

(८) अथ द्वितीयं पर्यायमुदाहरति—विचरन्तीति । राज्ञः प्रशंसेयम् । हे राजन् ! यत्र तव अरिपुरे शत्रुनगरे, श्रोण्यो नितम्बाः तस्या भरेण भारेण अलसा मन्दगमनाः विलासिन्यः रिपुस्त्रियः विचारित अमितवयसः भूतसामीप्ये वर्तमानत्वम्, तत्र शत्रुनगरे इदानीं वृका व्याघ्राः काकाः करटाः शिवाः जम्बूकाः एषां द्वन्द्वः भावन्ति स्वरितं सञ्चरन्ति । शत्रूणां भवता विनाशितत्वात् तन्नगरं सम्प्रति वनोभूतमिति भावः ।

अत्रानेकरूपाणां शत्रुरमणीनां वृकादीनाञ्च एकत्र शत्रुनगरे यथाक्रममवस्थानात् पर्यायः ।

(९) अथ तृतीयं पर्यायमुदाहरति—विसृष्टेति । इदमपि कुमारकुमारसम्भवे पञ्च-

(१०) 'ययोरारोपितस्तारो हारस्तेऽरिवधूजनैः ।

निधीयन्ते तयोः स्थूलाः स्तनयोरश्रुविन्दवः ॥'

(११) एषु च कचिदाधारः संहतरूपोऽसंहतरूपश्च । कचिदाधेयमपि ।

(१२) यथा—'स्थिताः क्षणम्—' इत्यत्रोदविन्दवः पद्मादावसंहतरूप आधारे क्रमेणाभवन् । 'विचरन्ति—' इत्यत्राधेयभूता वृकादयः संहतरूपारिपुरे क्रमेणाभवन् ।

मसर्गो पार्वत्यास्तपस्यारम्भवर्णनम् । तथा पार्वत्या, विस्मृष्टः तपःप्रतिकूलत्वात् परित्यक्तः रागः ताम्बूलचर्वणादिना रञ्जनं यस्य तस्मात् तथाविधात्, अधरात् अधरोष्ठात् निवर्तितः प्रत्यावर्तितः, स्तनयोः कुचयोः अङ्गरागात् कुङ्कुमाणङ्गरागद्रव्यलिम्पनात् निवर्तितः तथा अरुणात् प्रकृत्या रक्तवर्णात् कन्दुकात् गेन्दुकाच्च निवर्तितः करः स्वीयपाणिः सम्प्रति कुशाङ्कुराणाम् अतिलघुवर्हीणाम् आदानेन तपस्यार्थं संग्रहणेन परिचिता अङ्गुल्यः करशाला यस्य तादृशः, इत्थम् अक्षसूत्राणां रुद्राक्षमाञ्जरूपतन्तूनां प्रणयी प्रेमी कृतो विहितः । वंशस्थं छन्दस्तल्लक्षणञ्चोक्तं प्राक् ।

अत्र एकस्य कारस्य अधरे, स्तनयोः, कन्दुके, कुशाङ्कुरे, अक्षसूत्रे च यथाक्रमं विधानात् पर्यायः ।

(१०) अथ तृतीयमुदाहरति—ययोरिति । राज्ञः स्तुतिरियम् । हे राजन् ! ते तव अरिवधूजनैः रिपुनारीलोकैः पतिसङ्गावे इति शेषः, ययोः स्तनयोः कुचयोः तारः शुद्ध-मौक्तिकः 'तारो मुक्तादिसंशुद्धौ तरणे शुद्धमौक्तिके' इति विश्वः हारः मुक्तामाळा, आरो-पितः परिहितः, सम्प्रति तयोः स्तनयोः, स्थूला पृथुला अश्रुविन्दवः नेत्रजलविन्दवः निधीयन्ते स्थाप्यन्ते, भवतैव तासां पत्वादीनां हननादित्यभिप्रायः ।

अत्रैकस्मिन् स्तनयुगले हाराद्यनेकानां विधानात् पर्यायः ।

(११) ननु 'एकमनेकस्मिन्' इति लक्षणस्य, 'अनेकञ्चैकगम्' इति लक्षणस्य च यथाक्रमोदाहृतेषु 'स्थिताः क्षणम्' इत्यादौ मेघविन्दूनामनेकत्वेन 'विचरन्ति' इत्यादौ वाटिकातद्वागादिभेदेन शत्रुनगरस्य बहुत्वात्, 'ययोः' इत्यादिषु स्तन-योर्युगलत्वेन बहुत्वात् कथं सङ्गतिरित्यत आह—एषु चेति । उदाहृतमध्येषु चेत्यर्थः । संहतरूपः समुदितरूपः अनेकोऽपि मिलितत्वेनैकरूप इत्यर्थः, असंहतरूपः असंयुक्-रूपः एकावयविवृत्तित्वेऽपि असंयुक्तरूपत्वेनानेकरूप इत्यर्थः । कचित् कचित् आधेय-स्यापि संहतरूपत्वेन असंहतरूपत्वेन च द्वैविध्यमिति दर्शयति—कचिदिति । स्पष्टम् ।

(१२) उक्तरीत्या सर्वत्र लक्षणसमन्वय इत्युपपादयितुमाह—यथेति । इत्यत्र उदाहृतपूर्वं पद्ये उदविन्दवः संहतरूपा आधेया इति शेषः । असंहतरूपे मिथोऽसंयुक्-रूपे । एतेन आधेयभूतानां मेघविन्दूनां संयुक्तरूपत्वेनैकत्वं पद्माद्याधाराणाञ्जानेकत्व-मिति व्यञ्जितम् । एवञ्च 'एकमनेकस्मिन्' इति लक्षणं 'स्थिताः क्षणम्' इत्यादौ संहत मेवेत्यवधेयम् । आधेयानामसंहतत्वं तु—

पूर्वं पूर्वं यदा स्याद्विन्दुपङ्क्त्या पतिवरा । परं परं तदा तस्यां विशेषादाङ्गुलो नृपः ॥

इत्यत्र बोध्यम् । अनेकेषामाधेयानामेकत्राधारे संहतत्वं दर्शयति—विचरन्तीति । वृकादयः असंहतरूपाः अत एव ते अनेका इति भावः । संहतरूपारिपुरे वाटिका तद्वागा-दिनाभेदेऽपि प्रतीक्यादिना संहतरूपत्वेनाभिज्ञत्वात् एकरूपे शत्रुनगरे इत्यर्थः । एव

(१३) एवमन्यत् ।

(१४) अत्र चैकस्यानेकत्र क्रमेणैव वृत्तेर्विशेषालङ्काराद् भेदः । विनिमया-
भावात्परिवृत्तेः ।

(१५) परिवृत्तिर्विनिमयः समन्यूनाधिकैर्भवेत् ॥ ८० ॥

क्रमेणोदाहरणम्—

(१६) 'दत्त्वा कटाक्षमेणाक्षी जग्राह हृदयं मम ।

मया तु हृदयं दत्त्वा गृहीतो मदनज्वरः ॥'

(१७) अत्र प्रथमेऽर्थे समेन, द्वितीयेऽर्थे न्यूनेन ।

'अनेकञ्चकगम्' इति द्वितीयलक्षणं 'विचरन्ति' इत्यादौ सङ्गच्छत एवेत्याशयः ।

(१३) एवमिति । 'यथोरारोपित' इत्यादौ असंयुक्तरूपा नेत्रविन्दव आधेयभूता
इति ते बहुविधाः, स्तनद्वयश्च आधारभूतं मिथः संयुक्तरूपमित्येकरूपमेव तत् । अतः
अत्रापि 'अनेकञ्चकगम्' इति लक्षणं सङ्गच्छत एवेति भावः । विसृष्टरागेत्यादौ तु प्रथ-
मलक्षणसमन्वयो ज्ञेयः ।

(१४) नन्वस्यालङ्कारस्य प्रथमभेदो यः "एकमनेकस्मिन्" इत्युक्तस्वरूपस्तस्य 'एक-
ज्ञानेकगोचरम्' इति द्वितीयभेदविशेषालङ्कारेण सह किं पार्थक्यम् ? इत्याकाङ्क्षायामाह-
अत्र चेति । आद्यभेदपर्याये चेत्यर्थः । वृत्तेः विद्यमानत्वात्, विशेषालङ्कारात् यौगपद्ये-
नैकस्यानेकप्रवृत्तिमुपजीव्य निरूपिताद्विशेषनामकालङ्कारादित्यर्थः । ननु परिवृत्य-
लङ्कारेण सहास्य को भेद इत्यत आह—विनिमयेति एकवस्तुत्यागोपाधिकान्यवस्तुग्रहणं
विनिमयः, तस्य अभावात् असत्त्वात् परिवृत्तेस्तदाख्यादलङ्काराद् 'भेदः' इति पूर्वोक्त-
सम्बन्धः । तथा च घटपटयोः स्थानपरिवर्तनमिवैकानेकयोर्वृत्तितयाः परिवर्तनरूपस्यैव
पर्यायसामान्यत्वेनोक्तविनिमयाभावाच्च परिवृत्तिसाङ्ग्यमित्याशयः ।

(१५) दर्शितदिशा परिवृत्तिप्रकरणस्योत्थापनात् परिवृत्यलङ्कारमेव लक्षयति—
परिवृत्तिरिति । विनिमयो नाम एकवस्तुत्यागोपाधिकान्यवस्तुग्रहणम् इत्यभिहित-
मेव । समानि तुल्यानि न्यूनानि हीनानि अधिकान्युत्तमानि चेति तैः तथोक्तैः । तथा
च समं परित्यज्य समोपादानरूपः, अधिकं परित्यज्य न्यूनोपादानरूपः, न्यूनं परित्यज्य
अधिकोपादानरूपश्च विनिमयः परिवर्तनं परिवृत्तिरिति व्युत्पत्त्या परिवृत्तिर्नामालङ्कारो
भवेत् । अत एवार्थं त्रिप्रकार इति फलितोऽर्थः ।

(१६) समेन न्यूनेन च विनिमये उदाहरणं दर्शयति—दत्त्वेति । काञ्चिद्रमणीं
वीक्ष्य सखायं प्रति कल्पचिदुक्तिरियम् । एणाक्षी मृगानयना सा नायिका, कटाक्षं कुटिल-
इष्टिं दत्त्वा, मम हृदयं मनोवृत्तिं जग्राह आदौ । तु कितु मया हृदयं मनो दत्त्वा मदन-
ज्वरः कामजनितः सन्तापः गृहीत आत्तः ।

(१७) लक्ष्यं संयोजयति—प्रवेति । समेन तुल्यपदार्थोपादानेन विनिमय इति शेषः,
कुटिलइष्टिः—अन्तः करणवृत्त्योरिन्द्रियगतत्वेन तुल्यत्वादित्याशयः । न्यूनेन न्यूनपदार्थो-
पादानेन विनिमय इति शेषः, मनोवृत्त्यपेक्षया कामसन्तापस्य क्लेशकरत्वेन हीनत्वा-
दित्यभिप्रायः । उदाहरणान्तरं यथा—

(१८) 'तस्य च प्रवयसो जटायुषः स्वर्णिणः किमिव शोच्यतेऽधुना ।
येन जर्जरकलेवरव्ययास्कीतमिन्दुकिरणोज्ज्वलं यशः ॥'

(१९) अत्राधिक्येन ।

(२०) प्रश्नादप्रश्नतो वापि कथिताद्वस्तुनो भवेत् ।
तादृगन्यव्यपोहश्चेच्छब्द आर्थोऽथवा तदा ॥ ८१ ॥
परिसंख्या—

किमहं कथयामि योषितामधरं विस्वफलं समर्प्य याः ।

सुरसानि हरन्ति हन्त ! हा विदुषां पुण्यफलानि सत्वरम् ॥

अत्र न्यूननाधरेणोत्तमस्य पुण्यफलस्य विनिमयः ।

(१८) अधिके विनिमये उदाहरति—उत्प्रेति । श्रीरामचन्द्रस्योक्तिरियम् । प्रवयसः अतिवृद्धस्य, स्वर्णिणः स्वर्गं गतस्य, तस्य जटायुषस्तन्नाम्नो गृध्रराजस्य निमित्ते किमिव अधुना महत्तपितृगत्या दानान्तरमित्याशयः, शोच्यते शोकः क्रियते न किमपि शोच्यत इति भावः । येन जटायुषा जर्जरं जराक्षीणं यत् कलेवरं शरीरं तस्य व्ययः सीतारक्षणाथं रावणेन विनाशनं तस्मात् तादृशात् इन्दुकिरणोज्ज्वलं चन्द्ररश्मिवत्स्वच्छं यशः कीर्तिं गृहीतम् । रथोद्धताच्छन्दस्तत्फलवन्तुक्तं प्राक् ।

(१९) लक्ष्यं संयोजयति—अत्रेति । आधिक्येन अधिकपदार्थोपादानेन विनिमय इति शेषः । जीर्णशरीरापेक्षया यशस आधिक्यादिति भावः ।

(२०) परिसंख्यालङ्कारं निरूपयति—प्रश्नादिति । प्रश्नात् कस्यचित्बुबोधयिषि-समादाय, अप्रश्नतो वापि कस्यचिद्बुबोधयिषितमनादाय वा, कथितात् केनचिद्विचार्य प्रतिपादितात् वस्तुनः पदार्थात्, चेद् यदि शाब्दः शाब्दप्रतिपाद्यः, अथवा आर्थः अर्थ-पर्यालोचनया बोध्यः, तथाविधस्य प्रतिपादिततुल्यस्य, अन्यस्य वस्तुनः, व्यपोहः निषेधो भवेत्, तदा परिसंख्या इतरवर्जनबुद्धिरिति व्युत्पत्त्या तन्नामालङ्कारो भवेत् । एवञ्च प्रश्नपूर्वकप्रतिपादनादप्रश्नपूर्वकप्रतिपादनाच्चेयं द्विप्रकारा तयोश्च प्रत्येकमेव शाब्दत्वा-र्थत्वभेदेन पुनर्द्विप्रकारेति मिलित्वा चतुष्प्रकारा परिसंख्या । परिशब्दोऽत्र वर्जनायकः "परैर्वर्जने" ८।१।९ इति पाणिनीयस्मृतेः, संख्या बुद्धिः "यत्संख्यैः प्राप्यते स्थानं तन्नो-गैरपि गम्यते" इति श्रीमद्भगवद्गीतावचनात्, तेन वर्जनबुद्धिः परिसंख्येत्यन्वयैव संज्ञा । यत्र च विच्छिन्नविशेषस्तत्रैवायमलङ्कारः, तेन (क) "पञ्च पञ्चवक्त्रा मक्ष्याः" इत्यादिशास्त्रीयपरिसंख्यायां नालङ्कारत्वम् ।

(क) पञ्च पञ्चनखा भक्ष्या धर्मतः परिकीर्तिताः ।

गोषा कूर्मः शशः खड्गी शङ्खश्चेति ते स्मृताः ॥ इति समस्तम् ।

इदञ्च वाक्यं न पञ्चनखमन्वयपरम्, तस्य रागत एव प्राप्तत्वात् । अत एवापूर्वविधिरपि नायम् 'स्वर्गकामो यजेत' इत्यादौ प्रमाणान्तरेणाप्राप्तप्रापकस्यैवापूर्वविधित्वस्वीकारात् । नियमवि-धिरपि नायम्, 'व्रीहीनवहन्ति' इत्यत्र पक्षे प्राप्तप्रापकविधेरेव नियमविधित्वाभ्युपगमेन प्रकृते पञ्चनखापञ्चनखमन्वययोरुभयोरपि युगपत्प्राप्त्या पक्षे प्राप्त्यभावात्, एवञ्च वाक्यमिदमपञ्चनखमन्वय-निवृत्तिपरमिति परिसंख्याविधिरेव उभयोश्च युगपत्प्राप्तावितरव्यावृत्तिपरो विधिः परिसंख्याविधि-रिति ।

क्रमेणोदाहरणम्—

(२१) 'किं भूषणं सुदृढमत्र यशो न रत्नं किं कार्यमार्यचरितं सुकृतं न दोषः ।
किं चक्षुरप्रतिहतं विषणा न नेत्रं जानाति कस्त्वदपरः सदसद्विवेकम् ॥'

(२२) अत्र व्यवच्छेद्यं रत्नादि शब्दम् ।

(२३) 'किमाराध्यं सदा पुण्यं कश्च सेव्यः सदागमः ।

को ध्येयो भगवान्विष्णुः किं काम्यं परमं पदम् ॥'

(२१) तत्र प्रश्नपूर्वकप्रतिपादने शाब्दाः परिसंख्याया उदाहरणं दर्शयति—किमिति अत्र लोके सुदृढम् अविनाशि, भूषणम् अलङ्कारः किम् ? इति कस्यचित् प्रश्ने—यश एव कीर्तिरेव सुदृढं भूषणं किन्तु रत्नं माणिक्यादि न भूषणमिति शेषः, तस्य विनाशित्वादिति कस्यचित्प्रतिपादनम्, आर्यचरितं मन्वादिशिष्टजनसेवितं किं नाम कार्यं कर्तव्यम् ? इति कस्यचित्प्रश्ने—“सुकृतं पुण्यकर्म, न तु दोषो व्यभिचारादिपापम्” इति कस्यचित्प्रतिपादनम् । अप्रतिहतं व्यवधानेऽपि ग्राहकं चक्षुः किम् ? इति कस्यचित्प्रश्ने “विषणा बुद्धिः किन्तु नेत्रं न” तस्य कुड्यादिना व्यवहितत्वादित्यभिप्रायः इति कस्यचित् प्रतिपादनम्, इत्यभिमतोत्तरं श्रुत्वा प्रश्नकर्ता प्रतिपादयितारं प्रशंसावचनमाह—जानातीति । त्वदपरः त्वदन्यः कः सदसद्विवेकम् उत्कृष्टनिकृष्टपार्थक्यम् जानाति, अपि तु न कोऽपीत्यर्थः । वसन्ततिलकच्छन्दः ।

(२२) लक्ष्यं सङ्गमयितुमाह—अत्रेति । व्यवच्छेद्यं निषेध्यम् । शब्दं ‘न रत्नम्’ इत्यादिशब्दगम्यम् । अत एवात्र प्रश्नपूर्वकप्रतिपादने शाब्दीपरिसंख्यालङ्कार इत्याशयः ॥

(२३) प्रश्नपूर्वकप्रतिपादने आर्याः परिसंख्याया उदाहरणमाह—किमिति । कथो-
अद्विवेकिनोरुक्तिप्रत्युक्तिरियम् । सदा अहर्निशं किं नाम कार्यम् आराध्यं कायेन वाचा मनसेन्द्रियैर्वा सम्यगनुष्ठेयम् ? इति प्रश्ने—पुण्यं सुकृतमेव आराध्यम्, न पुनः पापम्, तस्य नरकसाधनत्वात् इत्युत्तरम्, एवमग्रेऽपि । कश्च सेव्यः ? इति प्रश्ने—सदागमः सदा महात्मनाम् आगमः समेलनम्, यद्वा साधुशास्त्रं वेदादिकमेष सेव्यः, न पुनरसमा-
गमः तस्य पापसाधनात्वात् । को ध्येयः ? इति प्रश्ने—भगवान् भगं माहात्म्यमस्या-
स्तीति भगवान् विष्णुः ध्येयः, न पुनर्धनम्, तस्य भयप्रमादाद्विषाधनत्वात् ।

भगं श्रीयोनिवीर्यैर्च्छाज्ञानवैराग्यकीर्तिषु ।

माहात्म्यैश्वर्यरत्नेषु धर्मे मोक्षे च ना रवौ ॥ इति विषमेदिन्यौ ।

अन्यत्र तु—

वदन्ति तत्तत्त्वविदो तत्त्वं यज्ज्ञानमद्वयम् ।

ब्रह्मेति परमाप्तेति भगवानिति शब्धते ॥ इति ।

त्युक्त्वात्, अत एव काव्यप्रकाशकृता “परिसंख्यायामन्यव्यपेक्षे एव तात्पर्यम्, उत्तरालङ्कारे तु वाच्ये एव विभ्रान्तिः” इत्युक्तम् । वक्तव्यं पार्थसारथिभिश्चेष्टापि—

‘विधिरत्यन्तमप्राप्तौ नियमः पादिके सति । तत्र चान्यत्र च प्राप्ता परिसंख्येति गीयते ॥ इति ।’
नचैवमपि रागतः प्राप्तस्य पञ्चनखभक्षणस्य वारणं कथं स्यादिति वाच्यम् ?

यत्परस्परपिशाचान् मर्धं मांसं मुरासवम् । तद्ब्राह्मणेन नात्तव्यं देवानामश्नता इविः ॥
इति मनुवचनेन मांससामान्यभक्षणनिषेधपरत्वादिति दिक् ।

(२४) अत्र व्यवच्छेद्यं पापाद्यार्थम्, अनयोः प्रश्नपूर्वकत्वम् ।

अप्रश्नपूर्वकत्वे यथा—

(२५) 'भक्तिर्भवे न विभवे व्यसनं' शास्त्रे न युवतिकामास्त्रे ।

चिन्ता यशसि न वपुषि प्रायः परिदृश्यते महताम् ॥'

(२६) 'बलमार्तमयोपशान्तये विदुषां संमतये बहु श्रुतम् ।

वसु तस्य न केवलं विमोर्गुणवत्तापि परप्रयोजनम् ॥'

(२७) श्लेषमूलत्वे चास्य वैचित्र्यविशेषो यथा—

'यस्मिंश्च राजनि जितजगति पालयति महीं चित्रकर्मसु वर्णसङ्करापेषु गुण-
च्छेदः—' इत्यादि ।

किं काव्यस्य अभिलषणीयम् ? इति प्रश्ने—परमं 'तद्विष्णोः परमं पदम्' सदा पश्यन्ति सूरयः' इत्याद्युक्तमुत्कृष्टं पदं स्थानमेव काम्यं न पुनः राजादिकं वैषयिकं पदम्, तस्यानित्यत्वात् । "पदं व्यवसितत्राणस्यानलक्ष्माक्षिप्रवस्तुषु" इत्यमरः ।

(२४) लक्ष्यं संयोजयति—अत्रेति । पापादीत्यत्रादिपदेन दुःसङ्गपरस्त्रीक्षुद्रमुखानां परिग्रहः । आर्थम् अर्थवशेन गम्यम् । तेनात्र प्रश्नपूर्वकप्रतिपादने आर्थी परिसंख्येत्याशयः । एवं प्रश्नपूर्वकत्वेनोदाहरणं प्रदर्शयान्यथोदाहरणं प्रदर्शयितुमाह—अनयोरिति । स्पष्टम् ।

(२५) भक्तिरिति । प्रायः आधिक्येनैव महतां महात्मनाम्, भवे महादेवे "भ्योम-
केशो भवो भीमः" इत्यमरः, भक्तिः प्रेम परिदृश्यते, न पुनर्विभवे सम्पत्तौ, शास्त्रे वेदादौ व्यसनम् अनुशीलनं परिदृश्यते, न तु युवतिरेव कामास्त्रे तत्र । तथा यशस्येव चिन्ता तत्प्राप्त्युपायचिन्तनं परिदृश्यते, न पुनर्वपुषि शरीरे तद्वचनजग एवेतितात्पर्यम् । आर्याच्छन्दः ।

अत्र अप्रश्नपूर्वकप्रतिपादने नञ्प्रत्ययोपादानात् विभवाद्यन्यार्थं निषेधः शाब्द इति शाब्दी परिसंख्यालङ्कारः ।

(२६) बलमिति । रघुवंशस्याष्टमे सर्गे पद्यमिदम् । तस्य दशरथस्य बलं सैन्यम्, आर्त्तानां पीडितानां भयस्य त्रासस्य उपशान्तये निवृत्तये 'आसीत्' इति शेषः, एवमग्रे-
ऽपि; न पुनः परपीडनाय । बहु अधिकं श्रुतं शास्त्रज्ञानम्, विदुषां मनीषिणां सम्मतये सम्यगुपकाराय, न तु विवादायेत्याशयः । तथा केवलं वसु, वित्तमेवान्यप्रयोजनमिति न, किन्तु गुणवत्तापि विद्यादिशीलत्वमपि अन्यप्रयोजनैव, न तु स्वार्थेत्याशयः । वैतालीच्छन्दः ।

अत्र प्रश्नपूर्वकप्रतिपादनाभावादेव 'आर्तमयोपशान्तये बलम्' इत्यादिप्रतिपादनात् 'न तु परपीडनाय बलम्' इत्यादिरूपोऽन्यार्थनिषेधः अर्थतः प्रतीयते इत्यर्थी परिसंख्यालङ्कारः ।

(२७) अस्य श्लेषमूलकत्वे वैचित्र्यविशेषत्वं भवतीति दर्शयितुमुत्पापयति—
श्लेषेति । अस्य परिसंख्यालङ्कारस्य । उदाहरति—यस्मिंश्चेत्यादि । बाणभट्टविरचिते कादम्बरीपूर्वार्द्धे शूद्रकराजो वर्णनमिदम् । जितवशीकृतं जगत् संसारो येन तथोक्तं, यस्मिंश्च राजनि शूद्रकनृपतौ, महीं भूमिं पालयति रचयति सति, चित्रकर्मसु आलेख्य-
क्रियासु वर्णाः रक्तापीतादयः तेषां सङ्कराः परस्परं बन्धाः आसन्नितिशेषः, न-पुनर्मान-
वेषु ब्राह्मणादिस्त्रीपुरुषदोषतः सङ्कराः अन्येभ्योऽन्योत्पत्तय इत्यर्थः । चापेषु धनुषु गुण-

(२८) उत्तरं प्रश्नस्योत्तरादुत्तरयो यदि ।

यच्चासकृदसंभाव्यं सत्यपि प्रश्न उत्तरम् ॥ ८२ ॥

यथा मम—

(२९) 'वीक्षितुं न क्षमा श्वश्रूः स्वामी दूरतरं गतः ।

अहमेकाकिनी बाला तवेह वसतिः कुतः ॥'

(३०) अनेन पथिकस्य वसतियाचनं प्रतीयते ।

(३१) 'का विसमा देवगई, किं लखव्वं जयो गुणगाही ।

किं सोक्खं सुक्खत्तं, किं दुग्गेज्झं खलो लोओ ॥'

च्छेदाः । अयमप्यस्य सङ्ग्रामादां नृपतम्, न पुनर्लोकेषु गुणच्छेदाः वचनमाधुर्यादि-
गुणविशेषा आसन् । वाक्यद्वयमिदं तत्र मिथो व्यवहितं वर्तत इत्यवगन्तव्यम् ।

अत्र उक्तविधान्यार्थनिषेधः अर्थतः प्रतीयत इत्यर्थो परिसंख्यालङ्कारः ।

(२८) एकस्यामिहितेऽपरस्यावगमात् प्रकरणेन तद्वपुस्त्तरालङ्कारं प्रतिपादयति—
उत्तरमिति । द्वितीयाद्धे 'प्रश्ने सत्यपि' इत्युक्त्वात् प्रथमाद्धे 'प्रश्ने असत्यपि' इत्यु-
न्नेत्यम् । एवं द्वितीयाद्धे एकप्रश्ने तथाविधविच्छिन्नसम्भवात् अधिकतरप्रश्ने सतीत्य-
प्यवगन्तव्यम् । एवञ्च प्रश्ने असत्यपि उत्तरात् प्रतिवचनात् ।

उत्तरं प्रतिवाक्ये स्यादूर्ध्वोदीच्योत्तमेऽन्यवत् ।

उत्तरस्तु विराटस्य तनये दिशि चोत्तरा ॥ इति विश्वः, ।

यदि प्रश्नस्य पूर्ववाक्यस्य उक्तयः कल्पनम् अनुमानेन ज्ञानमिति यावत् स्यात्,
तदा उत्तरयुक्त्वादेव उत्तरं तन्नामालङ्कारो भवेत् 'अथञ्च प्रथम उत्तरालङ्कारः' । तथा
अनेकतरप्रश्ने सत्यपि असम्भाव्यं सर्वैरेव सम्भावयितुमशक्यं दुर्ज्ञेयमिति । यावत्, यच्च
असकृत् अनेकवारम् उत्तरं प्रतिवचनम्, तदपि उत्तरं तन्नामालङ्कारो भवेत् 'अथञ्च
द्वितीय उत्तरालङ्कारः' । तदेवं द्विविधोऽयमलङ्कारः । अत्रासकृदिति विच्छिन्नत्तिपुष्ट्यर्थं
वचनम्, अत एव—

'किमिति कृशासि कृशोदरि ! किं तव परकीयवृत्तान्तैः ?

इत्यादावुत्तरस्यामिप्रायगर्भत्वे, सकृदुपादानेऽपि चमत्कारस्य सत्त्वादयमलङ्कारः ।
अत्र प्रश्नेन प्रतीकारासामर्थ्यं व्यङ्ग्यम्, उत्तरेण स्वस्य पातिव्रत्यं व्यङ्ग्यम् ।

(२९) तत्र प्रथमभेदोदाहरणं प्रदर्शयति—वीक्षितुमिति । रन्तुमिच्छन्त्याः कस्या-
श्चिद्रमण्या उक्तिरियम् । श्वश्रूः स्वामिमाता वीक्षितुम् अवलोकयितुं गतागतं ज्ञातुमिति
यावत्, न क्षमा न समर्था अन्वेत्यर्थः, अतो न कापि तस्या भीतिरिति भावः । स्वामी
मम पतिः, दूरतरं नितान्तं दूरं देशमित्यर्थः, गतः प्राप्तः, अतस्तस्याकस्मात् प्रत्यागम-
नसम्भावना नास्तीत्यभिप्रायः, अहञ्च एकाकिनी असहाया बाला अस्मीति शेषः ।
अत एव इह मम भवने कुतः कथं तव पथिकस्य वसतिः वासः सङ्गच्छते ? अपि तु कुतो-
ऽपि नेत्यर्थः । अत्र स्थित्वा स्वच्छन्दं रमस्वेति च ध्वन्यते ।

(३०) अत्र प्रश्नोत्तरं दर्शयति—अनेनेति । अनेन वीक्षितुमित्यादिना उत्तरेणे-
त्यर्थः । वसतियाचनम् 'अहमत्रावस्थातुं कामये' इति वासभूमिप्राप्तिप्रश्नमित्यर्थः, प्रती-
यते कल्प्यते । तेनात्र उत्तरालङ्कार इत्याशयः ।

(३१) द्वितीयभेदोदाहरणं दर्शयति—का इति ।

(३२) अत्रान्यव्यपोहे तात्पर्याभावात्परिसंख्यातो भेदः ।

(३३) न चेदमनुमानम् , साध्यसाधनयोर्द्वयोर्निर्देश एव तस्याङ्गीकारात् ।

(३४) न च काव्यलिङ्गम् , उत्तरस्य प्रश्नं प्रत्यजनकत्वात् ।

(३५) दण्डापूर्विकयान्यार्थागमोऽर्थापत्तिरिष्यते ।

का विषमा ? दैवगतिः किं लब्धव्यं ? जनो गुणग्राही ।

किं सौख्यं ? सुकलत्रं किं दुर्गाहं ? खलो लोकोः ॥ इति संस्कृतम् ।

का विषमा प्रतिश्रुता ? दैवगतिः प्रारब्धभोगः, किं नाम वस्तु लब्धव्यं यत्नेनोपाजनीयम् ? गुणग्राही जनो लोको लब्धव्य इति शेषः, किं सौख्यं सुखसाधनम् ? सुकलत्रम् उत्तमभार्या 'दुर्गास्थाने नृपादीनां कलत्रं श्रोणिभाष्योः' इति रभसः, किं नाम दुर्गाहं वशीकर्तुमशक्यम् ? खं छिद्रं लाति आदत्ते गृह्णातीति खलो दुष्टो लोको जनः, 'खलः वल्के भुवि स्थाने क्रूरे कर्णे जपेऽधमे' इति हैममेदिन्यौ, 'लोकेस्तु भुवने जने' इत्यमरः । गाथाच्छन्दः ।

अत्र अनेकतरेषु प्रश्नेषु सामान्यस्याविचारणीयानेकतरोत्तरदानादुत्तरालङ्कारः ।

(३२) अत्रालङ्कारान्तरतो भेदमुपपादयितुमाह—अत्रेति । अन्यव्यपोहे वस्त्वन्तरनिराकरणे तात्पर्याभावात् उत्तरविधातुरभिलाषाया अभावात् । भेदो भिन्नत्वम् । एवञ्चाथपरिसंख्यालङ्कारे 'किमाराध्यम्' इति प्रश्ने 'गुण्यम्' इत्युत्तरविधातुः 'न तु पापम्' इत्यन्यनिषेध अभिलषित एव, उक्तोदाहरणे तु का विषमा इति ? प्रश्ने 'दैवगतिः' इत्युत्तरविधातुस्तु तावन्मात्रमेवाभिलषितम्, 'न तु मानवचरित्रादिगतिः' इत्यन्यनिषेध इति स्फुटं भेद इत्याशयः ।

(३३) नन्वेवमपि 'वीक्षितुं न क्षमा' इत्यादौ तथाविधप्रतिवचनेन पथिकवसतिप्रश्नस्य कल्पनात् । तथाविधव्यङ्ग्यार्थविद्यमानत्वेन वैचित्र्यवशाच्चानुमानालङ्कार एव स्वीक्रियतामज्ञं प्रथमभेदोत्तरालङ्कारेणेत्यत आह—नचेति । साध्यसाधनयोः लिङ्गिलङ्गयोः निर्द्वैश एव अभिहित एव । एवञ्चोक्तोदाहरणे तथाविधपथिकप्रश्नस्यानभिहितत्वाच्चानुमानमिति भावः ।

(३४) ननुत्तरेण प्रश्नं कल्पयन्नेतर्हि हेतुताया उत्तरवाक्ये व्यङ्ग्यत्वेन वाक्यार्थहेतुकं काव्यलिङ्गालङ्कारमेवाभ्युपेयताम्, अलमुत्तरालङ्काराङ्गीकारेणेत्यत आह—नचेति । उत्तरस्य प्रतिवचनस्य प्रश्नं प्रश्नवाक्यं प्रति अजनकत्वात् हेतुत्वाभावात् । एवञ्च तथाविधप्रश्नप्रतीतिं प्रत्येव 'वीक्षितुम्' इत्यादिवाक्यार्थानां कारणत्वम्, न तु तथाविधप्रश्नं प्रति, तेन न काव्यलिङ्गमपीति भावः । किञ्च निष्पाद्यस्यात्रानभिधानाच्च काव्यलिङ्गप्रसक्तिः, निष्पाद्यनिष्पादकयोर्द्वयोरभिधान एव तत्स्वीकारादित्यवधेयम् ।

(३५) एकस्य कथनेऽन्यस्यापि प्रस्तुतत्वात् तद्वचनमेवार्थापत्तिमलङ्कारं निरूपयति—दण्डेति । दण्डापूर्विकया तन्नामकन्यायेन अन्यस्य अर्थस्य अनुक्तापरार्थस्य आगमो व्यञ्जना तदर्थस्य आपत्तिः आपत्तनमुपस्थितिरिति यावत् अर्थापत्तिर्नामालङ्कार इष्यते । अत्र दण्डापूर्विकेत्यत्र दण्डापूर्वयोर्भावः दण्डापूर्विका 'द्वन्द्वमनोशादिभ्यश्च' ५।१।१३५ पा० सूत्रेण वृज्, पृषोदरादिस्वाद् वृद्धयभाव इति केचित् । अपरे तु दण्डापूर्वौ विधेते यस्यां नीतौ सा दण्डापूर्विका 'अत इन् ठनौ' इति पा० सूत्रेण ठन् । अन्ये तु दण्डापूर्वाविव दण्डापूर्विकेति 'इवे प्रतिश्रुतौ' इति पा० सूत्रेण कन् भवतीति प्रतिपादयन्ति । एतत्स्वरूपन्तु स्वयमेव वृत्तौ प्रतिपादयिष्यति ।

(३६) 'भूषिकेण दण्डो भक्षित' इत्यनेन तत्सहचरितमपूपमक्षयमर्थादायातं भवतीति नियतसमानन्यायादर्थान्तरमागततीत्येष न्यायो दण्डापूपिका ।

(३७) अत्र च क्वचित्प्राकरणिकादर्थान्तरमागततीत्येष न्यायो दण्डापूपिका । अत्र च क्वचित्प्राकरणिकादर्थान्तरमागततीत्येष न्यायो दण्डापूपिका ।

(३८) 'हारोऽयं हरिणाक्षीणां लुठति स्तनमण्डले ।

मुक्तानामप्यवस्थेयं के वयं स्मरकिङ्कराः ॥'

(३६) दण्डापूपिकास्वरूपमुपपादयति—भूषिकेणेति । दण्डोऽत्र तत्तत्स्थलीतोऽपूप-
स्याकर्षणदण्डः, अपूपः पिष्टकम्, तदण्डमक्षयं तत्पिष्टकवन्धात् । इत्यनेन पूर्वविधेन
वाक्येन तत्सहचरितं दण्डमक्षयं सहसम्पन्नम्, अपूपमक्षयं भूषिककर्तृकमेव पिष्टकाद-
नम्, अर्थात् तात्पर्यतः आयातं ज्ञातम्, इति नियतसमानन्यायात् एवं निर्धारितसमा-
नयुक्तिवशात् । आवतति अर्थतः उपस्थितं भवति न तु शब्दतः प्रतिपाद्यते न्यायो नयः ।

'भूषिकेण दण्डो भक्षितः' अस्य प्राकरणिकमिति वृत्तमिदं समालोचयन्ति कुशलाः—
कस्मिंश्चिद्गृहे काचित् रात्रौ स्वामिनं भोजयित्वा स्वयमपि चोपभुज्यत स्तेष्वपि पिष्ट-
कानि भक्तुः सन्निधावेव दण्डोपरि पात्रे निधाय सुप्ता, अर्थात् सुप्तः । प्रत्युषे तु पिष्टक-
रहितं भक्षितैकभागं दण्डमवलोक्यता स्वामिना पृष्टा सा आहस्म 'भूषिकेण दण्डो भक्षित
इति, एतदाकर्ण्य' पतिना इत्थं ज्ञातं यत्, 'येन भूषिकेण दण्डो भक्षितस्तेनैव पिष्टक-
मपि भक्षितम्' तयोः सहसम्पन्नत्वात् दण्डमक्षयपेक्षया पिष्टकभोजनस्य सुकरत्वादभि-
क्षयितत्वाच्च । अत एव एकस्य सिद्धिज्ञाने तत्तत्स्थलीतोऽपूपस्य सिद्धिज्ञानं दण्डापूपिकेति
अस्यां चार्थान्तरं लोकेऽविद्यमानमपि कविना स्वप्रतिभया करपयित्वा यथापाद्यते तदा-
लङ्कारत्वम्, तेन—

'उदुम्बरफलानीव ब्रह्माण्डान्यसि यः सदा ।

वैसर्गवोपहः कालस्तस्य के मशका वयम् ॥' इत्यादौ नायमलङ्कारः ।

(३७) अस्या भेदद्वयमिति दर्शयति—प्रवेति । प्राकरणिकत्वात् प्रकृतत्वात्, अर्थात्
वस्तुनः, एवमप्रेऽपि । आपतनम् आगमनम् उपस्थितिरिति यावत् । प्राकरणिकस्यार्थस्य
आपतनमिति पूर्वेषु सम्बन्धः ।

(३८) भेदद्वयमध्ये आधोदाहरणं दर्शयति—हारोऽयमिति । स्वकीयदोषाभावमुप-
पादयितुं कश्चिद् सञ्ज्ञायं प्रति तरुणीकुचकुम्भारलेषत्त्वरस्य कस्यचित् कामिन उक्ति-
रियम् । अयं हारः सुकापुञ्जभूतभूषणम्, हरिणाक्षीणां मृगनयनानां रमणीयानां स्तन-
मण्डले कुचयुग्मे लुठति अवज्ञात इव पतितो भवति, मुक्तानां भौतिकानां निर्वाणपद-
मुपगतानां जनानाञ्च इयम् अवस्था दशा, चेत्तर्हीतिशेषः, तत्र स्मरकिङ्करा कामदेवा-
धीना वयं के ? अपि तु केऽपि नेत्यर्थः ।

अत्र वर्णनीत्वेन मुक्तानां प्राकरणिकत्वम्, अवर्णनीयत्वेनास्मत्पदवाच्यामुक्ताना-
ञ्चाप्राकरणिकत्वम् । एवञ्च निर्वाणपदमुपगतानां निवृत्तसंसारदुःखानाम् अत्यन्तविरा-
गतया तरुणीस्तनमण्डले अवलुण्ठनं नितरां दुर्घटमेव, तन्निष्पत्तौ सत्याम्, अमुक्तानां
कामकिङ्कराणां रागाश्च विनिमज्जतामस्माकं तन्नावलुण्ठनं सुतरामेव सुघटमिति प्राकर-
णिकस्यार्थस्य आगमनाल्लक्षणसम्बन्धः । अत्र मुक्तामुक्तयोस्तत्पर्यवन्तु पुरुषस्वरूप-
साधारणधर्मेणेति ज्ञेयम् ।

(३६) 'विललाप स बाष्पगद्गदं सहजामप्यपहाय धीरताम् ।

अतितप्तमयोऽपि मार्दवं भजते कैव कथा शरीरिणाम् ॥'

(४०) अत्र च समानन्यायस्य श्लेषमूलत्वे वैचित्र्यविशेषो यथोदाहृते—'हारो-
ऽयम्—' इत्यादौ ।

(४१) न चेदमनुमानम् । समानन्यायस्य संबन्धरूपत्वाभावात् ।

(४२) विकल्पस्तुल्यबलयोर्विरोधश्चातुरीयु(य)तः ॥ ८३ ॥

(४३) यथा—'नमयन्तु शिरांसि घनूंषि वा कर्णपूरीक्रियन्तामाज्ञा
मौन्यौ वा ।'

(३९) द्वितीयभेदोदाहरणं निर्दिशति—विललापेति । रघुवंशकाव्ये अष्टमे । सग्रे
पथमिदम् । सः अजो नाम राजेन्द्रः, सहजामपि स्वभावसिद्धामपि धीरतां धैर्यम् अप-
हाय परित्यज्य, बाष्पेण नयनजलोद्गमेन गद्गदम् अस्फुटं यथा स्यात्तथा विललाप करोत् ।
तथा च अभितप्तं समन्तात्सन्तप्तम् अथौहमपि मार्दवं मृदुलतां भजते समाश्रयति,
शरीरिषु प्रकृतित एव मृदुलेषु वपुषु मृदुत्वप्राप्ते, कैव कथा ? अपि तु कापि प्रयुक्तवाचां
नास्तीत्यर्थः । तथा च यदि सन्तप्तं लौहमपि द्रवति, तर्हि अज इन्दुमत्या विरहेण
सन्तप्तस्तथाविधः सञ्जात इति किमाश्चर्यमिति सारार्थः । वेतालीयं छन्दः ।

अत्र शरीरिषु मृदुत्वप्रापणं वर्णनीयत्वेन प्राकरणिकम्, अयसो मृदुत्वप्रापणन्तु
वर्णनीयत्वाभावेन अप्राकरणिकम् । तथा च अप्राकरणिकत्वात् अयसो मृदुत्वप्रापण-
रूपतात्पर्यतः प्राकरणिकस्य शरीरिमृदुत्वप्रापणरूपपर्ययस्य आगमनादर्थोपपत्तिः । अत्र
अयःशरीरिणोस्तुल्यत्वन्तु सन्तप्तस्वरूपसाधारणमैवेति ज्ञेयम् ।

(४०) फलितमर्थं निर्दिशति—अत्र चेति । अर्थापत्तिस्थले चेत्यर्थः । समानन्या-
यस्य प्रदर्शितदण्डापरिकासंज्ञकन्यायस्य । उदाहरति—यथेति । इत्यादाविति । मुक्ताना-
मित्यत्र श्लेष इति शेषः ।

(४१) ननूकोदाहरणादावनुमानालङ्कार एव किन्न स्यादित्याकाङ्क्षायामाह—
नचेति । इदम् अर्थापत्तिरूपम् अनुमानम् अनुमानसाध्यं ज्ञानं न चेत्यर्थः । सम्बन्धि-
रूपत्वाभावात् व्याप्तिरूपत्वाभावादित्यर्थः । तथा च एकसिद्धौ तत्तुल्यान्यसिद्धिज्ञानं
समानन्याय इति सिद्धान्तेन प्रकृते हेतुसाध्ययोः सामानाधिकरण्यरूपव्याप्तेरभावाच्चा-
नुमानमिति भावः । यथा चा—

निर्णेतुं शक्यमस्तीति मध्यं तव नितम्बिनि ! ।

अन्यथा नोपपद्येत पयोधरभरस्थितिः ॥ इति ।

(४२) प्रदर्शितप्रस्तावादेव विकल्पं निरूपयति—विकल्प इति । चातुरी कवेर्नैपुण्यं
वैचित्र्यमिति यावत् तथा युतः युक्तः, तुल्यबलयोः तुल्यकक्षयोः पदार्थयोः विरोधो
विप्रतिपत्तिः विरुद्धौ कल्पौ पक्षौ यत्रेति व्युत्पत्त्या विकल्पः तन्नामालङ्कारः 'इष्यते'
इति क्रियापदमनुवर्तते ।

(४३) उदाहरति—यथेति । नम्यन्तामिति । कमपि रिपुं प्रति राजदूतोक्तिरियम् ।
शिरांसि भस्तकानि नम्यन्तां पराजयस्यावश्यम्भावात्त्वेन मम स्यामिनोऽभितके अवन-
तीक्रियताम्, वा अथवा घनूंषि चापा नम्यन्तां यदि शक्तिरस्ति तर्हि समराय आङ्क-

(४४) अत्र शिरसां धनुषां च नमनयोः सन्धिविग्रहोपलक्षणत्वात्, सन्धिविग्रहयोश्चैकदा कर्तुमशक्यत्वाद्विरोधः ।

(४५) स चैकपक्षाभ्रयणपर्यवसानः ।

(४६) तुल्यबलत्वं चात्र धनुःशिरोनमनयोर्द्वयोरपि स्पर्धया संभाव्यमानत्वात् ।

(४७) चातुर्यं चात्रौपम्यगर्भत्वेन ।

(४८) एवं 'कर्णपूरीक्रियन्ताम्' इत्यत्रापि ।

(४९) एवं—

'युष्माकं कुरुतां भवार्तिशमनं नेत्रे तनुर्वा हरेः' ।

यन्ताम् । आज्ञा भगवदशेषचनानि, कर्णपूरीक्रियन्तां निश्चिताकर्षणेन कर्णालङ्कारीक्रियन्तां पराजयाङ्गीकारेण धार्यन्तामित्यर्थः, वा किं वा शक्तिविद्यते चेत् मौढ्यो धनुज्याः कर्णपूरीक्रियन्तां सङ्ग्रामार्थं आकर्णान्तगामीक्रियन्ताम् ।

(४४) शिरो धनुर्नमनयोः विरोधः कथमित्युपपादयति—अत्रेति । सन्धिविग्रहयोः उपलक्षणत्वादित्यत्र उपलक्षणं परिचायकम्, तथा च सन्धिपरिचायकत्वात् विग्रहपरिचायकत्वाच्चेत्यर्थः, अन्यथा तयोर्निष्फलत्वादिति भावः ।

(४५) ननु तद्विरोधपरिहारस्तर्हि कथमित्यत आह—स चेति । विरोधश्चेत्यर्थः । एकपक्षस्य शिरोधनुर्नमनयोरेकतरस्य पक्षस्य सन्धेर्विग्रहस्य कस्यचित्पक्षस्येत्यर्थः, आश्रयणेन अवलम्बनेन पर्यवसानं समाप्तिरस्य स तथाभूतः, तथाच तयोरेकपक्षावलम्बनस्य वक्तुरिष्टत्वात्परिहार इति भावः ।

(४६) ननु शिरोधनुर्नमनयोस्तुल्यबलत्वं कथमिति जिज्ञासायामाह—तुल्येति । स्पर्धया बहुङ्कारेण वक्तुरिति शेषः, सम्भवपरत्वात् । तथाच स्वाशक्तिवज्ज्ञानेन रिपूणां शिरोनमनम्, स्वाधिकशक्तिवज्ज्ञानेन धनुर्नमनं वा एतद्वद्वयमपि वक्तुः स्वर्द्धया सम्भाव्यते; अतएवेह द्वयोः सम्भवपरत्वमेव तुल्यबलत्वमिति भावः ।

(४७) अथैवमपि वैचित्र्यं कथमित्यत आह—चातुर्यमिति । कविप्रतिभानिवन्धनविच्छित्तिरित्यर्थः । औपम्यगर्भत्वे 'धनुषीव शिरांसि नम्यन्ता' मिति वैचित्र्यविशेषः शालित्वेन, तृतीयेयमभेदे । तथाच शिरोनमनस्यैव गर्वेण प्रस्तूयमानत्वेन उपमेयत्वम्, धनुर्नमनस्य तूपमानत्वम् । अत एव येन प्रकारेण शक्तिमन्तो धनुषि भवनमयन्ति तेन प्रकारेणैव षीणशक्तिका भवन्तः शिरांसि भवनमयमिष्विति औपम्यगर्भाशयवशेन विच्छित्तिरित्याशयः ।

(४८) एवमिति । इत्यत्रापि ऊहनीयमिति शेषः । पूर्ववदेव सर्वमित्यालोचनीयम् ।

(४९) इत्थमुदाहरणं सङ्गमयान्यत्राऽप्येवं सङ्गमनीयमित्याशयेनाह—एवमिति । तत्र श्लेषयुक्तविच्छित्ताबुदाहरणं दर्शयति—युष्माकमिति । ग्रन्थान्तरेऽस्य पूर्वपादः प्रयन्तु—

अकिमहविलोकनप्रणयिनी नीलोत्पलस्पर्दिनी

ध्यानाभ्रम्बनतां समाधिनिरतैर्नैतेति तत्प्राप्तये ।

लावण्यस्य महानिधी रसिकतां लक्ष्मीदशोस्तन्वती, इति ।

हरेः मधुसूदनस्य, नेत्रे लोचनद्वयं तनुर्देहो वा, युष्माकं भक्तानां भवार्तिशमनं जगत्सम्बन्धिवल्लेशापगमं 'कुरुताम्' इत्यत्र 'नेत्रे' इत्यस्यान्वये सति कुरुतामिति लोदः

(५०) अत्र श्लेषावष्टमेन चास्त्वम् ।

(५१) 'दीयतामर्जितं विचं देवाय ब्राह्मणाय वा' ।

(A) इत्यत्र चातुर्याभावाच्चायमलङ्कारः ।

(५२) समुच्चयोऽयमेकस्मिन् सति कार्यस्य साधके ।

खलेकपोतिकान्यायात्तत्करः स्यात्परोऽपि चेत् ॥ ८४ ॥

गुणौ क्रिये वा युगपत्स्यातां यद्वा गुणक्रिये ।

परस्मपदस्य प्रथमपुरुषद्विवचने रूपम्, तनोरित्यस्य यद्यन्वयस्तर्हि कोटः आत्मनेपदस्य प्रथमपुरुषैकवचने रूपमित्यवधेयम् ।

(१०) लघ्वं संयोजयति—अत्रेति । श्लेषस्य अवष्टमेन अवलम्बनेन, चास्त्वं विच्छित्तिः । तथा तनुनेत्रयोः भवार्तिशमनसाधनक्षमत्वेन तुल्यवत्त्वम्, तयोरेकतरेण भवार्तिशमनस्य कृतत्वे अपरस्य करणासम्भवाद् विरोधः, एकतराभ्युपेयनेन तत्पारहार इति बोध्यः ।

उदाहरणान्तरं यथा—

पतस्यविरतं वारि नृत्यन्ति शिखिनो मुदा ।

अथ कान्तः कृतान्तो वा दुःखस्यान्तं करिष्यति ॥

अत्र विप्रलम्भशृङ्गारानुगुण्येन चास्त्वम् । एवमेव—

प्राणानर्पय सीतां वा गुप्तांस्तर्पय वा द्विजान् ॥

यसं मजस्व रामं वा यथेच्छसि तथा चर ॥

इत्यत्रौपम्यगान्धेन चास्त्वमवगन्तव्यम् ।

(११) 'चातुरीयुत' इत्यनेन व्यावृत्तिं दर्शयति—दीयतामिति ।

'परत्रेह च कल्याणं तेनैव भवति ध्रुवम्' इति मद्रचितोत्तरार्थम् ।

(A) इत्यत्रेति । चातुर्याभावात् चातुर्यनिबन्धनचास्त्वाभावात् । एवञ्च देवब्राह्मणयोस्तत्तमपान्नत्वेन तुल्यवत्त्वम्, एकस्मै दाने दत्ते अन्यस्मै तदसम्भवाद् विरोधः, एकस्मा एव दानमभिमतमिति तत्परिहारः ।

(१२) विरुद्धयोरेककालेनैव प्रतिपादने यथा विकल्पालङ्कारः तथा अविरुद्धानामेककालेनैव प्रतिपादने कोऽलङ्कार इति जिज्ञासायां कारणादियौगपद्ये समुच्चयालङ्कारं लक्षयति—समुच्चय इति ।

तथा च कार्यस्य प्रस्तुतार्थस्य एकस्मिन् साधके कारणे सति चेत् यदि (क) खले धान्यादिमर्दनस्थानविशेषे कपोतिकान्यायात् कपोता इवेति कपोतिका सैव न्यायो नीतिस्तस्मात्, 'इवे प्रतिकृतौ' १।३।१६ इति पा० सूत्रेण कम् । धान्यादिमर्दनस्थाने यथा कपोतानां युगपत् भक्षणरूपैककार्यार्थं पतनं तथेत्याशयः । एतन्न्यायस्वरूपञ्चोक्तं जगदीशभट्टाचार्येण—

'बुद्धा युवानः शिशवः कपोताः खले यथाऽग्नी युगपत्पतन्ति ।

तथैव सर्वे युगपत्पदार्थाः परस्परेणान्वयिनो भवन्ति ॥ इति ।

परोऽपि पदार्थः, तत्करः तत्कार्यसिद्धिकरः स्यात् ; तद्वा अयं समुच्चय अभिहितानां

(क) भाषायां 'खरिदान' 'खरिदज्ञः' च इति कथ्यते ।

१४२ सा०

यथा मम—

(५३) 'हंहो धीरसमीर ! हन्त जननं ते चन्दनदमाभृतो
दाक्षिण्यं जगदुत्तरं परिचयो गोदावरीवारिभिः ।

प्रत्यङ्गं दहसीति मे त्वमपि चेदुद्दामदावाग्निव-

न्मत्तोऽयं मलिनात्मको वनचरः किं वक्ष्यते कोकिलः ॥'

(५४) अत्र दाहे एकस्मिन्चन्दनदमाभृज्जन्मरूपे कारणे सत्यपि दाक्षिण्यादीनां
हेत्वन्तराणामुपादानम् ।

(५५) अत्र सर्वेषामपि हेतूनां शोभनत्वात्सद्योगः अत्रैव चतुर्थपादे मत्ता-
दीनामशोभनानां योगादसद्योगः ।

कारणादीनां परस्परांश्वये परस्परांशुकर्ष इति व्युत्पत्त्या समुच्चयः तन्नामालङ्कारः स्यात् ।
अयमेकविधः । यद्वा अथवा युगपत् एककालम्, गुणौ यत् किञ्चिद् गुणद्वयं, क्रिये
यत्किञ्चित् क्रियाद्वयम्, वा अथवा गुण एकः क्रिया चैकेति गुणक्रिये चेत् युगपत्
स्याताम्, तदाऽप्ययं समुच्चयः स्यात् । तदेवं चतुर्विधोऽप्ययं सद्योगेऽसद्योगे सदसद्योगे
चेति त्रिधा भिन्नो द्वादशप्रकार इत्यवधेयम् । काव्यलिङ्गे हेतुत्वमात्रं विवक्षितम्,
समाधायलङ्कारे एकेन हेतुना कार्यनिष्पाद्यमाने आगन्तुकेनापरेण कार्यस्य सौकर्यकरणं
विवक्षितम् अत्र तु बहूनां कार्यकारणत्वमानां साहित्यं विवक्षितमिति परस्परमेषां भेद
इत्यन्यत्र स्पष्टम् ।

(५३) तत्र प्रथममेदोदाहरणं दर्शयति—हंहो इति । कोकिल रवश्रवणेनाति
सन्तस्य कस्यचिद्वियोगिनो दक्षिणानिलं प्रयुक्तिरियम् । 'हंहो' इति विरमयार्थक-
मव्ययम्, हन्तेति विषादे । हे धीरसमीर धीरवायो ! ते तव चन्दनदमाभृतः चन्दन-
प्रधानमलयपर्वतात् जननं जन्म, दाक्षिण्यं दक्षिणाशामवत्त्वं परसन्तोषकत्वाच्च जगति
उत्तरं विलक्षणम् अलौकिकमिति भावः, गोदावर्यां नद्या वारिभिः सलिलैः सह परिचयः
सर्वतः सङ्गः, ईदृशोऽपि त्वञ्चेत् उद्दामा प्रचण्डाऽसौ द्वावाग्निर्दावानलस्तद्वत् मे मम प्रत्यङ्गं
सर्वाङ्गं दहसिः तदा मत्तः प्रमादमुपगता, मलिनात्मको मलिनस्वभावः मलिनवर्णश्च,
वनचरः सततमरण्यचारी असम्यक् कोकिलः पिकः, किं वक्ष्यते पञ्चमस्वरेण सन्तापने
किं वक्तुं शक्य इत्यर्थः; यदि भवत्सदृशानामुत्तमानामियं दशा यत्परपीडनं भवति तदा
अधमा यद्यत्पीडयन्ति तत्र का निन्दा भवेदिति निष्कर्षः । शादूलविक्रीडितं छन्दस्तल्लक्ष्य-
श्लोकम् (१५८ पृ०) ।

(५४) प्रथमलक्षणं संयोजयति—अत्रेति । दाहे दक्षिणानिलतः दाहासम्भवेऽपि
वियोगित्वादेव दहनरूपे कार्ये । दाक्षिण्यादीनामित्यत्रादिपदेन गोदावरीनारिपरिचय-
धीरत्वयोर्ग्रहणम् । हेत्वन्तराणाम् अन्येषां दाहजनकानाम् । विषमालङ्कारा अप्यत्र
सन्तीति विभावनीयम् ।

(५५) कथं सद्योग इति दर्शयति—अत्रेति । पूर्वोक्त इत्यर्थः, सर्वेषां चन्दनदमा-
भृज्जन्मादीनाम् । मत्तादीनां मत्तत्वादीनामित्यर्थः, अशोभनानां 'सर्वेषां हेतूनाम्'
इति पूर्वोक्तान्वयः ।

सदसद्योगो यथा—

(५६) 'शशी दिवसधूसरो गलितयौवना कामिनी

सरो विगतवारिजं मुखमनक्षरं स्वाकृतेः ।

प्रभुर्धनपरायणः सततदुर्गतः सज्जनो

नृपाङ्गनगतः खलो मनसि सप्त शल्यानि मे ॥'

(५७) इह केचिदाहुः—'शशिप्रभृतीनां शोभनत्वं खलस्याशोभनत्वं चेति सदसद्योगः' इति ।

(५८) अन्ये तु—'शशिप्रभृतीनां स्वतः शोभनत्वं धूसरत्वादीनां त्वशोभन-
त्वमिति सदसद्योगः ।' अत्र हि शशिप्रभृतिषु धूसरत्वादेरत्यन्तमनुचितत्वमिति
विच्छित्तिविशेषस्यैव चमत्कासविधायित्वम् ।

(५९) अथावशिष्टं सदसद्योगमुदाहरति—शशीति । भर्तृहरिकृते नीतिशतके पद्य-
मिदम् । शशी चन्द्रः, दिवसेन दिनारम्भेण धूसरो निस्तेजः । कामिनी कान्ता गलितं
नष्टं यौवनं तारुण्यं यस्याः सा तादृशी । सरः तद्भागः विगतानि निरस्तानि वारिजानि
पद्मानि यस्मात्तत्तथोक्तम् । शोभना आकृतिर्नासिकाद्यङ्गनिवेशपूर्विकाऽङ्गरमणीयता
यस्य तस्य अनक्षरं विद्याहीनं मुखं वदनं मूकत्वमित्यर्थः । धनपरायणः धनलुब्धः प्रभुः
राजा । सज्जनः सततं निरन्तरं दुर्गतः दरिद्रः 'निःस्वस्तु दुर्विधो दीनो दरिद्रो दुर्गतोऽपि
सः' इत्यमरः । खं छिद्रं छातं गुहातीति खलो द्रुष्ट इत्यर्थः, नृपाङ्गनगतः राजप्रासाद
प्रसिद्धः । पुत्रानि सप्त मे मम मनसि बाणाग्राणि ।

'क्ष्वेडाशङ्कुशरे शल्यं ना श्वाधिन्मदनमुमे' इति रभसः ।

'शल्यं तु न क्षिप्यां शङ्कौ क्लीबं क्ष्वेदेषुतोमरे' ।

मदनद्रुश्वाविधोर्ना..... इति मेदिनी च ।

पृथ्वीच्छन्दस्तत्त्वचणन्तु—'पृथ्वी जसौ उजौ ग्लौग् वसुनवसौ' इति । अत्र दिवसधू-
सरशशिरूपे मनोदुःखहेतो सत्येव गलितयौवनादिविशिष्टं कामिन्यादिकमपि मनो
दुःखहेतुत्वेनोपात्तमिति समुच्चयः ।

(६०) सदसद्योगमुपपादयितुमुत्थापयति—इति । शशिप्रभृतीनां चन्द्रादीनाम् ।
इति एवं सदसद्योगः शोभनाशोभनमेलनम् । इत्थमप्येऽपि ।

(६१) अलङ्कारसर्वस्वकाराभिप्रायं स्पष्टयति—अन्ये त्विति । स्वतः स्वभावतः
दिवसधूसरत्वाद्यस्तत्वे इत्यर्थः । इति शोभनाशोभनात्मनां कारणानां योगादिति शेषः ।

ननु शशिप्रभृतीनां शोभनत्वं, खलस्य चाशोभनत्वमित्येव सदसद्योगः कथं नाम्यु-
पेयत इत्यत आह—अत्रहीति । हि यस्मात् । धूसरत्वादेरित्यत्रादिपदेन गलितयौवनत्व-
विगतवारिजत्वान्नरस्वधनपरायणसततदुर्गतस्वरूपाणां विशेषधर्माणां परिग्रहः ।
अनुचितत्वम् अशोभनत्वम् । तथाहि—उज्ज्वलमूर्तेस्तस्य दिवसधूसरत्वमनुचितम् ।
एवं गलितयौवनाया कामवत्त्वं कामिन्या गलितयौवनत्वं वा अनुचितम् । एवं सरसो
वारिशून्यत्वम्, शोभनाकृतेर्मूर्त्तस्य विधया शून्यत्वम्, तथा प्रभोधनपरायणत्वं धनपरा-
यणजनस्य प्रभुत्वं वा, सज्जनस्य सततदुर्गतत्वं सततदुर्गतस्य सज्जनत्वं वा, नृपाङ्गन-

(५९) 'मनसि सप्तशल्यानि मे' इति सप्तानामपि शल्यत्वेनोपसंहारश्च । 'नृपाङ्गनगतः खल' इति तु क्रमभेदादुष्टत्वमावहति सर्वत्र विशेष्यस्यैव शोभनत्वे प्रक्रमादिति ।

(६०) इह च खलेकरोतवत्सर्वेषां कारणानां साहित्येनावतारः । समाध्यलङ्कारे त्वेकार्थं प्रति साधके समग्रेऽप्यन्यस्य काकतालीयन्यायेनापतनमिति भेदः ।

(६१) 'अरुणे च तरुणि नयने तव मलिनं च प्रियस्य मुखम् ।

मुखमानतं च सखि ते ज्वलितश्चास्यान्तरे स्मरज्वलनः ॥'

गतस्य खलत्वं, खलस्य नृपाङ्गनगतत्वं वा अनुचितमित्यर्थः । इति इत्थं यो विधि-
त्तिविशेषः चारुस्वातिरेक इत्यर्थः, तस्यैव चमत्कारविधायित्वम्, न पुनः केचिरित्यादि-
नामिहितसदसद्योगस्य चमत्कारविधायित्वमिति एवकारपदार्थः ।

(६१) नन्वेकपद्यमध्यान्तापातितत्वरूपेण यथाकथञ्चित् सदसद्योग एव कथं न
स्यादित्यत आह—मनसीति । अपि चेति चार्थः, उपसंहारः समाप्तिः, अस्य चाग्रिम
'आवहति' इति क्रियायां कर्तृत्वेन सम्बन्धः । प्रस्तुतक्रमस्य विशेष्यस्य अन्यत्र सर्वत्र
शोभनत्वं विशेषणस्य चाशोभनत्वमित्यस्य प्रस्तुतमार्गस्य भेदः पार्थक्यं तस्मात्
दुष्टत्वं भग्नप्रक्रमत्वदोषम् आवहति त्वदीयसिद्धान्ते जनयति; तथाच 'नृपाङ्गनगतः खलः,
इत्यत्र नृपाङ्गनगतत्वेन शोभनत्वं खलत्वेन तु अशोभनत्वमितिरीत्या सदसद्रूपतासमर्थ-
नेऽपि तस्मिन्नन्ते नायमलङ्कारः, किन्तु तत्र स्वतोऽशोभनस्य खलस्य पाठात् प्रक्रम-
भङ्गदोष एवेतिभावः । सर्वत्र 'शशी दिवसधूसरः' इत्यादौ विशेष्यस्यैव न पुनर्धूसर-
त्वादिविशेषणस्येत्यर्थः । प्रक्रमात् 'अतः—नृपाङ्गनमसद्युतमिति पाठोऽदुष्ट इति शेषः' ।
अस्मत्सिद्धान्ते तु विशेष्यविशेषणयोरेव सदसतोर्योगत्वेन सदसद्योग इति प्रतिपा-
दनात् धूसरत्वादिविशेषणानामपि समस्तविचाराधीनत्वात् शश्यादौ धूसराद्युक्तवि-
शेषणानामेव प्रस्तुते खले 'नृपाङ्गनगतः' इत्ययुक्तविशेषणेनैव समापनात् कथञ्चिदपि न
भग्नप्रक्रमत्वदोषावसरः, नापि पाठभेदं कल्पनञ्चेत्यलङ्कारसर्वस्वकारा आहुरिति पूर्वैण
सम्बन्धः । अत्र पूर्वं केचिदित्यनेनोक्तम् अन्ये तु इत्यादिना खण्डनमेव कृतम्, अस्मिन्
पक्षे च दोषमपि न प्रदर्शितं ग्रन्थकृतास्तोऽलङ्कारसर्वस्वकृन्मतमेव स्वमतमित्यवगम्यते ।

(६०) एकारणदेव सुकरे कार्ये देवात् कारणान्तराऽपतनरूपात् समाध्यलङ्का-
रादस्य को भेद इति दर्शयितुमाह—इह चेति । कारणसमुच्चये इत्यर्थः । साहित्येन
मिलितत्वेन अवतार उपस्थितिः । साधके कारणे समग्रेऽपि पर्याप्तेऽपि अन्यस्य साध-
कान्तरस्य (क) काकतालीयन्यायेन अप्रतिसंहतत्वेन आपतनम् उपस्थापनम् । तथाच
यत्र कार्यविशेषं मिलितान्येव कारणानि जनयन्ति स समुच्चयस्य विषयः, यत्र तु एक-
स्मिन् कारणे फलसाधनायानुष्ठीयमाने दैवादुत्पन्नेन कारणान्तरेण तत्फलस्य सुकरत्वं
स समाधिरिति भावः । स्पष्टञ्चेतद्विवरणे ।

(६१) गुणयोः क्रिययोश्च साहित्ये द्वितीयतृतीयभेदौ समुच्चयौ लाघवायैकैव

(क) अर्थ न्यायः—संयोगवशेन यत्कार्यं सम्पद्यते तत्रैव । काक उड्डीनः तालफलमपि
पतितम्, तत्र कथयन्ति जनाः—काकेन तालफलं पतितमिति, इदमेव न्यायस्वरूपम् ।

(६२) अत्राद्येऽर्थे गुणयोर्यौगपद्यम्, द्वितीये क्रिययोः ।

(६३) उभयोर्यौगपद्ये यथा—

(६४) 'कलुषं च तवाहितेष्वकस्मात्सितपङ्केदहसोदरभि चक्षुः ।

पतितं च महीपतीन्द्र ! तेषां वपुषि प्रस्फुटमापदां कटाक्षैः ॥'

(६५) 'धुनोति चापि तनुते च कीर्तिम् ।'

दर्शयति—अरुणे इति । प्रणयकोपवर्ती प्रति तत्सख्याः कथनमिदम् । हे तरुणि ! तव नयने लोचनयुगलम्, अरुणे रक्ते जाते इति शेषः । प्रियस्य स्वत्कान्तस्य च मुखं मलिनं विच्छाद्यं जातम् । तथा हे सखि ! ते तव मुखम् आनतम् अवनम्रीभूतञ्च, अस्य तव कान्तस्य अन्तरे हृदये स्मरज्वलनः कामाग्निः ज्वलितश्च । अत्र साहित्यद्योतनाय चत्वारश्चकाराः । उद्गीतिरल्लन्दः ।

(६२) लक्ष्यं संयोजति—अत्रेति । गुणयोः अरुणत्वमलिनत्वयोः यौगपद्यं साहित्यम् । द्वितीये 'अर्द्धे' इति पूर्वण सम्बन्धः, क्रिययोः आनमनज्वलनयोः यौगपद्यमिति पूर्वतोऽनुवर्तते । अत एवान्न प्रथमाद्धे गुणसमुच्चयः, उत्तरार्द्धे तु क्रियासमुच्चय इत्याशयः । द्विवचनञ्चात्राविषक्षितम्, तेन—

प्राहुर्भवति पयोदे कज्जलमलिनं बभूव नमः ।

रक्तं च पथिकहृदयं कपोलपाली मृगीदृशः पाण्डुः ॥

इत्यादौ बहूनामपि मलिनस्वरक्तत्वपाण्डुत्वगुणानां समुच्चयस्य । तथा—

उदितं मण्डलमिन्दोः रुदितं सद्यो वियोगिवर्गेण ।

मुदितं च सकलललनाचूडामणिशासनेन मदनेन ॥

इत्यादौ बहूनामुदयनरोदनमोदनरूपाणां क्रियाणां समुच्चयस्य च सङ्ग्रहः ।

(६३) गुणयोः क्रिययोश्च वैयधिकरण्येन यौगपद्यं प्रदर्श्य सम्प्रति वैयधिकरण्येनैव गुणक्रिययोः यौगपद्यमेकोदाहरणेनैव दर्शयितुमाह—उभयोरिति । उभयोः गुणक्रिययोः रित्यर्थः, यौगपद्ये समुच्चय इति शेषः ।

(६४) कलुषञ्चेति । राजस्तुतिरियम् । महीपतीनां राज्ञामिन्द्रस्तस्मिन्बुद्धौ हे महीपतीन्द्र राजाधिराजेत्यर्थः, सितपङ्केदहसोदरा स्वभावतः श्वेतकमलतुल्या श्रीः शोभा यस्य तत्तथाविधं तव चक्षुर्नम्रम्, अहितेषु शत्रुषु विषये, अकस्मात् देवात् कलुषं कषायं क्रोधादीषद्रक्तमित्यर्थः । तेषां शत्रूणां वपुषि शरीरे आपदां विपत्तीनां कटाक्षैः बहुदृष्टिभिः (कर्तृभिः) प्रस्फुटं स्पष्टं यथा स्यात्तथा पतितञ्च आपन्निरूपनतन्त्रेत्यर्थः । 'मालमारिण्यल्लन्दस्तत्कक्षणन्तु—'विषमे ससत्ता गुरु अनोजे सभरायश्च तु मालमारणीयम्' इति ।

अत्र कलुषत्वं गुणः पतनञ्च क्रियेत्युभयोर्यौगपद्यं चकारद्वयगम्यमिति समुच्च-यालङ्कारः ।

(६५) रुद्रस्तु वैयधिकरण्ये एव (आश्चर्यभेदे एव) समुच्चय इत्याह तन्मतं दूषयितुमुत्थापयति—धुनोतीति । अस्य मत्पूरितपादत्रयं समस्तं पद्यं यथा—

भूत्यादिवर्गेश्च पराभवं स्वं कुर्या च शत्रोर्बलनाशनाय ।

धुनोति चासि तनुते च कीर्तिं राज्यञ्च प्राप्नोति विजित्य सर्वम् ॥

(६६) इत्यादावेकाविकरणोऽप्येष दृश्यते ।

(६७) न चात्र दीपकम् , एते हि गुणक्रियायोगपथे समुच्चयप्रकारानियमेन कार्यकारणकालनियमविपर्ययरूपातिशयोक्तिमूलाः, दीपकस्य चातिशयोक्तिमूलत्वा भावः ।

(६८) समाधिः सुकरे कार्यं दैवाद्वस्त्वन्तरागमात् ॥ ८५ ॥

यथा—

(६९) मानमस्या निराकर्तुं पादयोर्मै पतिष्यतः ।

उपकाराय दिष्ट्येदमुदीर्णं घनगर्जितम् ॥'

इयमपि राजस्तुतिरेव । अयं राजा असि खड्गं धुनोति कम्पयति च कीर्त्तिं तनुते करोति च । धनुःसञ्चालनं तथा शत्रुविजयेन कीर्त्तिविस्तारं च द्वयं युगपदेव सम्पादयतीत्यर्थः ।

(६६) इत्यादविति । एष गुणक्रिययोः समुच्चयः तस्माद्बुद्धतमसमीचीनमेवेति ध्वनितम् । एतेन गुणक्रिययोः समुच्चयस्य वैयधिकरण्य एवाधिक्यम् , सामानाधिकरण्ये तु क्वाचित्कमिति च ध्वनितम् ।

(६७) ननु 'धुनोति चासिम्' इत्यादाहणे एकस्मिन् कर्त्तृकारकेऽनेकक्रियासम्बन्धादनेकक्रियास्वेकारकरूपदीपकालङ्कारोऽपि कथञ्च ? न च 'अथ कारकमेकं स्यादनेकासु क्रियासु चेत्' इत्यत्र बहुवचनोपादानेनात्र तत्प्रसक्तिरिति वाच्यम् , तस्य विवक्षितत्वाभावात् । एवञ्च दीपकस्यापि प्रसक्तौ सङ्गरः स्यादित्याशङ्क्य निषिध्यति—नचेत्यादिना । अत्र 'धुनोति चासिम्' इत्यादौ । एते उदाहृतस्वरूपाः, हि यतः, गुणक्रियाश्च गुणं याश्चेति गुणक्रियास्तासां योगपथं साहित्यं तस्मिन् तथोक्ते गुणक्रियायोगपथे । समुच्चयप्रकारा समुच्चयभेदाः नियमेन चमत्कारविशेषायावश्यम्भावेन, कार्यकारणयोः साध्यसाधकयोः यः कालनियमः पौर्वापर्यं कारणस्य प्राग्वर्त्तित्वं कार्यस्य च तदुत्तरवर्त्तिस्त्वमित्येवं नियम इत्यर्थः, तस्य विपर्यये विरुद्धे रूपं यस्याः सा एवम्भूता अतिशयोक्तिः मूलं येषां ते तादृशाः । एवञ्च उक्तस्थले कीर्त्तिविस्तारं प्रति असिकम्पनस्य कारणत्वात् उभयोः पौर्वापर्यस्य विद्यमानत्वेऽपि योगपथविवक्षणादतिशयोक्तिस्तन्मूलकत्वाच्च क्रियासमुच्चयालङ्कार एवेति भावः । एवञ्चोक्तरूपातिशयोक्त्युपलम्भे क्रियासमुच्चयः, तदनुपलम्भे तु दीपकमिति स्फुटमुभयोः पार्थक्यम् ।

(६८) समुच्चयस्वरूपे विविधहेतुप्रस्तावः तद्युक्तमेव समाध्यलङ्कारं निरूपयति—समाधिरिति । दैवात् अकस्मात् , वस्त्वन्तरस्य हेत्वन्तरस्य आगमात् आपतनाद्धेतोः कार्यं सुकरे अनायाससाध्ये सति, सप्रयत्न आधिः आधानम् उत्पादनमिति व्युत्पत्त्या समाधिर्नाम अलङ्कारः स्यादिति शेषः । तथा च एककारणजन्यकार्यस्य आकस्मिकहेत्वन्तरसमवधानादितं सौकर्यं समाधिरित्यर्थः । सौकर्यञ्च कार्यस्यानायासेन निष्पत्त्या साङ्गनिष्पत्त्या चेति बोध्यम् ।

(६९) मानमिति । काव्यादर्शे द्वितीयपरिच्छेदे दण्डिना पठितं पद्यमिदम् । कश्चित् स्वप्रियाया मानभङ्गप्रकारं सुहृदं प्रति वर्णयति—अस्या, मानिन्याः प्रियायाः, मानं

(७०) प्रत्यनाकमशक्तेन प्रतीकारे रिपौर्यदि ।

तदीयस्य तिरस्कारस्तस्यैवोत्कर्षसाधकः ॥ ८६ ॥

(७१) तस्यैवेति रिपोरेव । यथा मम—

(७२) 'मध्येन तनुमध्या मे मध्यं जितवतीत्ययम् ।

इभकुम्भौ भिनस्यस्याः कुचकुम्भनिभौ हरिः ॥'

'स्त्रीणामीष्याकृतः कोपो मानोऽन्यासङ्गिनि प्रिये' इत्युक्तलक्षणं निराकृतं खण्डयितुं तस्याः पादयोः पतिष्यतो मे मम उपकाराय, दिष्ट्या भाग्येन इदं प्रतिपादितस्वरूपं घनस्य मेघस्य गर्जितं गर्जनम् उदीर्यम् उद्भूतम् उत्पन्नमित्यर्थः । मानिन्याः पादयोः पतनमपि मानभङ्गस्य हेतुः, तदुक्तम्—

'साम भेदं च दानं च नस्त्युपेक्षे रसान्तरम् ।

तज्ज्ञाय पतिः कुर्यात् षडुपायानिति क्रमात्' ॥ इति ।

एवञ्च पादपतनमात्रेण तस्या माननिराकरणमसम्भव एवासीत्, किन्तु घनगज-
नाकर्णनात् तस्या मदनाधीनत्वेनासौ सुलभः सञ्जात इत्यभिप्रायः ।

अत एवात्र पादपतनरूपहेतुना आरब्धस्य मानापगमरूपाकार्यस्य आकस्मिकघन-
गर्जितरूपहेतुत्वान्तरयोगेन सुकरत्वात्समाधिरलङ्कारः ।

(७०) स्वाभिलषितकार्यस्य दुष्करत्वे यथा समाधिस्तद्वदेव कोऽप्यन्योऽलङ्कारो
अवेक्ष्य वेति जिज्ञासायां प्रत्यनीकालङ्कारं लक्षयति—प्रत्यनीकेति । रिपोः प्रतिपक्षिनः प्रती-
कारे प्रत्यपकारे अशक्तेन दुष्करतया अक्षमेण जनेन कृत इति शेषः, तदीयस्य प्रतिपक्ष्यु-
पभुक्तस्य वस्तुनः तिरस्कारः तिरस्कारणम्, यदि तस्यैव प्रतिपक्षिन एव उत्कर्षसाधकः
स्तुतिपर्यवसायको भवेत्, तदा प्रत्यनीकं (क) प्रत्यनीकनामालङ्कारः स्यादिति शेषः ।

उक्तञ्चान्येनाऽप्येतल्लक्षणम्—

'बलिनः प्रतिपक्षस्य प्रतीकारे सुदुष्करे । यस्तदीयतिरस्कारः प्रत्यनीकं तदुच्यते' ॥ इति

(७१) तस्यैवेत्यस्य विवरणं रिपोः प्रतिपक्षिन एवेति ।

(७२) मध्येनेति । तन्नु कृशं मध्यम् उदरं यस्याः सा तनुमध्या नायिका, मे मम
सिंहस्य मध्यम् उदरम् (कर्म) मध्येन कृशोदरेण सिंहोदरापेक्षया नायिकायां उदरस्य
कृशताधिक्येन जितवतीः इत्यस्माद्धेतोः, अयं हरिः सिंहः अस्या नायिकायाः प्रतिका-
रात्मः कुचावेव कुम्भौ तयोर्निभौ तत्तुल्यौ नायिकारूपस्य रिपोरेवोपपत्त्येनोत्कर्षप्रत्या-
यकावित्यर्थः इभकुम्भौ हस्तिगण्डौ भिनसि नखरावातेन विदारयति ।

(क) प्रत्यनीकमित्यत्र प्रतिशब्दः 'प्रतिः प्रतिनिधौ वोप्सालक्षणदौ प्रयोगतः' इत्यमरेण
'प्रतिः प्रतिनिधिप्रतिदानयोः १।४।९२ इति पा० स्मृत्या च प्रतिनिध्यर्थः, 'अनीकोऽस्त्री रणे सैन्ये'
इति मेदिन्युक्त्या च अनीकं सैन्यम् । तथा च प्रत्यनीकशब्देन सैन्यप्रतिनिधिरित्यभिधीयते, तस्मा-
दृश्याच्च प्रस्तुतार्थे लाक्षणिकप्रयोगः । एवञ्च प्रत्यनीकमिति लाक्षणिकमलङ्कारनामेति फलितम् ।
अत्र अनीकात् प्रतीतिविग्रहे 'अपदिशम्' इतिवत् 'अव्ययं विभक्ति' २।१।६ इति पा० सूत्रे अव्यय-
मिति योगविभागेन अव्ययीभावसमासः । अथवा 'भूतपूर्व' इतिवत् 'सुपा' २।१।४ इति पा० सूत्रेण
सुप्सुप्समासो ज्ञेयः ।

(७३) प्रसिद्धस्योपमानस्योपमेयत्वप्रकल्पनम् ।

निष्फलत्वाभिधानं वा प्रतीपमिति कथ्यते ॥ ६७ ॥

क्रमेण यथा—

(७४) 'यस्वन्नेत्रसमानकान्ति सलिले मग्नं तदिन्दीवरम्—' इत्यादि (५८३ पृ०) ।

(७५) 'तद्वक्त्रं यदि, मुद्रिता शशिकथा; हा हेम सा चेद्व्युतिः;

तच्चक्षुर्यदि; हारितं कुवलयैः; स्तच्चेत्स्मितं, का सुधा ? ।

अत्र सिंहमध्यविजयिस्त्रात्प्रस्तुतनायिका सिंहरीपुः, सिंहश्च साक्षात् प्रमदारूपत्वेन तन्नायिकाया प्रत्यपकर्तुमसमर्थः अतो रिपुसम्बन्धिष्वेन सम्भाव्य इमकुम्भौ भिनत्ति तद्भेदनञ्च नायिकायाः कुचकुम्भस्तुतिसाधकत्वेन तस्या अपि स्तुतिसाधकमेवेति प्रत्यनीकालङ्कारः ।

तथा इमकुम्भयोः स्तनबुम्भस्योपमानत्वेन लोके प्रसिद्धत्वम्, अत्र च कुचकुम्भनिभावित्वेनोपमेयत्वप्रतिपादनावनुपदवच्यमाणप्रतीपालङ्कारश्चेत्युभयोरेकाभयानुप्रवेशरूपः सङ्खालङ्कारः ।

उदाहरणान्तरं यथा—

रे रे मनो मम मनोभवशातनस्य पादाश्रुजड्वयमनारतमानमन्तम् ।

किं मां निपातयसि संस्तुतिगर्तमध्ये नैतावता तव गमिष्यति पुत्रशोकः ॥ इति ।

(७३) 'मन्येने' त्यस्योत्तरार्द्धं प्रतीपालङ्कारापातात्तत्प्रकरणमादाय प्रतीपालङ्कारं निरूपयति—प्रसिद्धस्येति । प्रसिद्धस्य प्रख्यातस्य उपमानस्य सादृश्यप्रतियोगित्वेन लोके प्रसिद्धमुपगतस्य वस्तुनः, उपमेयत्वप्रकल्पनं सादृश्यानुयोगित्वप्रकल्पनम्, वा अथवा तथाविधोपमानस्यैव निष्फलत्वाभिधानं व्यर्थत्वप्रतिपादनं प्रतीपमिति प्रतीपनामालङ्कारः कथ्यते प्रतिपाद्यते ।

प्रतिगच्छन्ति आपो यस्मिन्निति प्रतीपं निम्नोन्नतस्थलम्, तत्सादृश्यात्पूर्ववदेवालङ्कारे लक्षणा । 'ऋषपुरब्धूपयामानक्षे' १।४।७४ इति पा० सूत्रेण समासात्तोऽप्रत्ययः, 'द्वयस्तरूपसर्गोऽप्योऽप इत्' ६।३।१७ इति पा० सूत्रेण ईदादेशः । प्राञ्चोऽपि प्रतीपाद्यः शब्दा गौणा एवेत्याहुः ।

अथञ्च प्रसिद्धोपमानस्योपमेयत्वकल्पनेनैकः, उपमानस्य निष्फलत्वाभिधानेन द्वितीय इति द्विविध इत्यवगन्तव्यम् ।

(७४) तन्नायोदाहरणं दर्शयति—यस्वन्नेत्र इति । (१०५८ पृ०) व्याख्यातमिदम् । अत्र क्रमशः नेत्रमुखगत्युपमानत्वेन प्रसिद्धानाम् इन्दीवर-शशि-राजहंसगतीनां तत्तदुपमेयत्वाभिधानात् प्रतीपालङ्कारः । मालारूपोऽयम्, केवलरूपस्तु 'इमकुम्भा' वित्युदाहरण एव ज्ञेयः ।

(७५) अथ द्वितीयभेदोदाहरणं दर्शयति—तद्वक्त्रमिति । इनुमन्नाटके सीतां ध्यायतो रावणस्योक्तिरियम् । यदि तस्याः सीताया वक्त्रं मुखं 'विद्यत' इति शेषः । एवमुक्तं तदा शशिकथा चन्द्रोत्कर्षप्रत्यायिका चर्चा मुद्रिता सङ्कुचिता नष्टेति यावत् ; सा सीतासम्बन्धिनी अतिशयरीरशोभा चेद्विद्यते, तदा हेम सुवर्णं हा शोभाविषये चित्रमिति व्यर्थम् । तस्याः चक्षुर्विद्यते, तदा कुवलयैः नीलोत्पलैः हारितं पराजितम् । तत् सीता-

धिकन्दर्पधनुः, भ्रूवो यदि च ते, किं वा बहु ब्रूमहे

यत्सत्यं पुनरुक्तवस्तुविमुखः सर्गक्रमो वेधसः ॥

(७६) अत्र वक्त्रादिभिरेव चन्द्रादीनां शोभातिवहनात्तेषां निष्फलत्वम् ।

(७७) उक्त्वा चात्यन्तमुत्कर्षमायुःकृष्टस्य वस्तुनः ।

कल्पितेऽप्युपमानत्वे प्रतीपं केचिदूचिरे ॥ ८५ ॥

यथा—

(७८) 'अहमेव गुरुः सुदारुणानामिति हालाहल । तात । मा स्म हृष्यः ।

ननु सन्ति भवादृशानि भुवनेऽस्मिन्वचनानि दुर्जनानाम् ॥'

(७९) अत्र प्रथमपादेनोत्कर्षातिशय उक्तः । तदनुक्तौ तु नायमलङ्कारः ।

यथा—'ब्राह्मणो वदति' इत्यादि ।

सम्बन्धि स्मितं मन्दहसितं चेद् विद्यते, तदा का नाम सुधा अमृतम् अपि तु कापि ने-
त्यर्थः, 'पीयूषममृतं सुधा' इत्यमरः । तथा यदि ते सीतासम्बन्धिन्यौ भ्रूवौ अकुटिद्वयं
विद्येते, तदा कन्दर्पधनुः कामचापः धिक् गर्हामीत्यर्थः । वा अथवा बहु अधिकं किं
ब्रूमहे कथयामः, यत् वेधसो ब्रह्मणः सर्गक्रमः सृष्टिप्रणाली पुनरुक्तवस्तुन एकविधाप-
रपदार्थरचनात् विमुखः विपरीतो भवति, तत् सत्यं यथार्थम्, एष सृष्टिनियमः यदेक-
विधं पदार्थद्वयं प्रजापतिर्न सृजतीति स यथार्थं एवेत्यर्थः, शशिप्रभृतिभ्यस्तन्मुखादी-
नामतिश्रेष्ठत्वेन एकविधत्वाभावादित्याशयः । शार्दूलविक्रीडितं छन्दस्तल्लक्षणन्तुक्तं प्राक् ।

(७६) लक्ष्यं संयोजयति—अत्रेति । शोभातिवहनात् शशिप्रभृतिशोभातिरेकेण
धारणात्, तेषां शशिप्रभृतीनाम्, निष्फलत्वं व्यर्थत्वं ध्वनितमिति शेषः ।

(७७) नायं द्विविध एव किन्तु येन वस्तुना असाधारणगुणसम्बन्धादुपमानत्व-
मपि पूर्वं चानुभूतं तस्य वस्तुनः उपमानत्वकल्पनायामपि प्रतीपालङ्कारो भवतीति काव्य-
प्रकाशकृता उक्तम्, तदेव लक्षयति—उक्तवेति । अपि चेति चार्थः । अयुःकृष्टस्य अत्य-
न्तप्रधानस्य, वस्तुनो विषयरय अत्यन्तमुत्कर्षम् अयुःकृष्टत्वम् उक्त्वा कथयित्वा, उप-
मानत्वे कल्पिते स्थापितेऽपि 'तदपकर्षप्रस्थापनम्' इति शेषः, केचित् आलङ्कारिकाः
प्रतीपं प्रतीपालङ्कारम् ऊचिरे कथयामासुः ।

(७८) अहमिति । खलपरिगृहीतस्य कस्यचिक्थनमिदम् । तातेत्युपहाससम्बोध-
नम्, अथवा 'तातोऽनुकम्प्ये जनके' इति विश्वकोषात् सानुकम्पसम्बोधनम् । हे तात !
हे हालाहल उत्कटविष 'गोनास गोनासो हालाहलं हालाहलं विषम्' इति त्रिकाण्डशेषः ।
अहमेव सुदारुणानां महाभयङ्कराणां मध्ये 'दारुणं सीषणं ओष्मं घोरं भीमं मयानकम्'
इत्यमरः, गुरुः श्रेष्ठ इति त्वं मा स्म हृष्यः गर्वं मा कृथाः । तत्र कारणं दर्शयति—नन्वित्या-
दिना । ननु यतः हे हालाहल ! अस्मिन् भुवने लोके दुर्जनानां खलानां वचनानि वाक्या-
नि भवानिव दृश्यन्त इति भवादृशानि भवदुपमेयानि भूयः पुनः अथवा बहु यथा स्यात्त-
था सन्ति, तेन स्वस्याद्वितीयत्वं मत्वा तथाविधाङ्कुरोऽयुक्त इत्याशयः । मालामारिणो
छन्दस्तल्लक्षणन्तुक्तम् ।

(७९) लक्ष्यं सङ्गमयति—अत्रेति । उक्तोदाहरण इत्यर्थः । उत्कर्षातिशयः हालाहल-

१४३ सा०

- (८०) मीलितं वस्तुनो गुप्तिः केनचित्तुल्यलक्षणा ।
 (८१) अत्र समानलक्षणं वस्तु कचिदागन्तुकम् । क्रमेण यथा—
 (८२) 'लक्ष्मीवल्लोकरस्तूरीलक्ष्म वक्षःस्थले हरेः ।

ग्रस्तं नालक्षि भारत्या भासा नीलोत्पलाभया ॥'

- (८३) अत्र भगवतः श्यामा कान्तिः सहजा ।

स्याद्युत्कटदुःखकारणत्वेनानौपम्योक्तिमूलोऽतिशय इत्यर्थः । दुःखकारणेऽत्यन्तमुत्कृष्टस्य हालाहलस्य 'सुदाहणानां गुरुः' इत्यनेन अतीवोत्कृष्टत्वमभिधाय 'भवाद्दशानि' इत्यनेन उपमानत्वप्रत्यायनादुक्तालङ्कारः । तदनुक्तौ उत्कर्षातिशयानभिधाने । ब्रह्मैव प्रजापति-
 रिव । अत्र चोपमेव न तु प्रतीपालङ्कारः, उपमानभूतस्य ब्रह्मण्य उत्कर्षातिशयाप्रतिपाद-
 नादतिभावः ।

(८०) पदार्थस्य प्रतिरूपत्वे यथा प्रतीपालङ्कारस्तथा अनुरूपत्वे सति मीलिताल-
 ङ्कारो भवतीति दर्शयति—मीलितमिति । तुल्यं समानं लक्ष्म चिह्नं यस्य तेन सदृशरूपे-
 णेत्यर्थः 'चिह्नं लक्ष्म च लक्षणम्' इत्यमरः, केनचित् पदार्थेन, वस्तुनः अनुरूपस्त्वन्तरस्य
 गुप्तिः गोपनम् अलक्षितत्वमिति यावत् मीलितं तन्नामालङ्कारो भवेत् । मीलितमिति
 भावे कः, एवं च मीलितं यत्किञ्चिद्वस्तु वक्ष्यन्तरेण गुप्तमित्यन्वर्थेयं संज्ञा । तथा च
 समानचिह्नयोरपि वस्तुनोरेकस्य स्वभावतः प्रबलतया तेन यदि अन्यस्य गोपनम् (अन्त-
 र्धानम् अनुद्बोधः अलक्षितम्) भवेत् तदा मीलितमिति फलितम् । श्यामोक्त्यलङ्कारे
 वस्तुस्वभावजनितं न गोपनं किन्तु कथञ्चिदुद्भिन्नं वस्तु कश्चित् गोपयितुं यतते, अत्र
 तु वस्तु नोद्भिन्नं तस्यापि च गोपनं भवतीति ततो भेदः । नचाप नुतावतिव्याप्तिः
 स्यादिति वाच्यम्, उपमानोपमेयाभावात् । वस्तुतस्तु अपहृतौ निषेधसहितं व्यवस्थाप-
 नम् अत्र तु न तथेति स्पष्टं भेदः ।

(८१) अस्य द्वैविध्यमुपपादयति—अत्रेति । तुल्यलक्ष्मपदार्थमाह—समानलक्षण-
 मिति । सहजं स्वाभाविकमित्यर्थः, आगन्तुकम् औपाधिकमित्यर्थः कारणविशेषसम्पर्क-
 जनितमिति यावत् । तेनायं द्विप्रकारक इत्याशयः ।

अत एवाहुः काव्यप्रकाशकारा अपि—

'समेन लक्ष्मणा वस्तु वस्तुना यन्निगूह्यते ।

निजेनागन्तुना वाऽपि तन्मीलितमिति स्मृतम्' ॥ इति ।

(८२) तत्र प्रथमभेदोदाहरणं दर्शयति—लक्ष्मीति । हरेर्नारायणस्य वक्षःस्थले उरः-
 स्थले, लक्ष्म्या वक्षोजौ कुक्षौ तयोः (आश्लेषसमये समर्पितम्) कस्तूरीलक्ष्म कस्तूरी-
 चिह्नम्, (कर्म) नीलोत्पलस्य नीलपद्मस्य आभेवाभा यस्याः तया तादृश्या भासा हरे-
 रेव देहकान्त्या, ग्रस्तं कवलितं गोपितमिति यावत्, अत एव भारत्या लक्ष्मीसपत्नीरू-
 पया सरस्वत्या, न अलक्षि तत्कस्तूरीचिह्नं नावलोकितम् । तेन सरस्वत्या मानो न विहित
 इत्याशयः ।

(८३) लक्ष्यं सङ्गमयति—अत्रेति । भगवतो नारायणस्य । कान्तिरङ्गुलिः । अत्र
 सहजो गुण उत्कृष्टः, कस्तूरीगतश्यामगुणस्तदपेक्षया अपकृष्टः, इयोः सादृश्यं तुल्यम् ।
 तथा च तुल्यरूपया शरीरकान्त्या श्यामकस्तूरीचिह्नस्य गोपनात् मीलितमिति भावः ।

(८४) 'सदैव शोणोपलकुण्डलस्य यस्यां मयूखैररुणीकृतानि ।

कोपोपरक्तान्यपि कामिनीनां मुखानि शङ्कां विदधुर्न यूनाम् ॥'

(८५) अत्र माणिक्यकुण्डलस्वारुणिमा मुखे आगन्तुकः ।

(८६) सामान्यं प्रकृतस्यान्यतादात्म्यं सदृशैर्गुणैः ॥ ८६ ॥

यथा--

(८७) 'मल्लिकाचितघग्मिल्लाभ्वारुचन्दनचर्चिताः ।

अविभाव्याः मुखं यान्ति चन्द्रिकास्वभिसारिकाः ॥'

(८८) मीलिते उत्कृष्टगुणेन निष्कृष्टगुणस्य तिरोधानम् । इह त्वभयोस्तुल्यगुण-
तया भेदाग्रहः ।

प्रकाशकृता तु हृदमुदाहृतम्—

'अपाङ्गतरले दृशौ मधुरवक्रवर्णा गिरो विलासभरमन्थरा गतिरत्नोव कान्तं मुखम् ।

इति स्फुरितमङ्गके मृगदृशः स्वतो लीलया तदत्र न मदोदयः कृतपदोऽपि संलक्ष्यते ॥'

अत्र प्रसिद्धया बलिष्ठेन लीलारूपपदार्थेन (कर्त्रा) स्वाभाविकसाधारणदृक्कलता-
दिरूपचिह्नद्वारा मदरूपः पदार्थः (कर्म) गोपित इति मीलितालङ्कारः ।

(८४) द्वितीयभेदमुदाहरति—सदैवेति । कस्याश्चिन्नगर्यां वर्णनमिदम् । यस्यां
नगर्याम्, शोणा रक्ता उपला रत्नानि येषु तथाविधानि यानि कुण्डलानि कर्णभूषणानि
तेषां मयूखैः कान्तिभिः, सदैव सर्वस्मिन् काल एव अरुणीकृतानि रक्तिमानं प्रापितानि
मानिनीनां मानवतीनां कामिनीनां मुखानि वदनानि कोपेन प्रणयक्रोधेन उपरक्तान्यपि
रक्तप्रभत्वं गतान्यपि यूनां तरुणानां शङ्कां मयं न विदधुः चक्रुः, तथाविचकुण्डलकिरण
विहित एवायं शोणिमेति तरुणानां निर्णयादित्याशयः । उपेन्द्र उज्ज्वल उज्ज्वलयोरपजातिद्वन्द्वः ।

(८५) लक्ष्यं सङ्गृह्यति—प्रवेति । अरुणिमा रक्तिमा । अत्र कुण्डलादागन्तुको
राग उत्कृष्टः, तदपेक्षया कोपजनितरागः अपकृष्टः, सादृश्यं च द्वयोः तुल्यम् । तथा च
तुल्यरूपया आगन्तुककुण्डलरागेण कोपजनितरागस्य गापनात् मीलितमित्याशयः ।

(८६) उक्तालङ्कारे गुणसाम्यप्रकरणोत्थानात् गुणसाम्ययुक्तमेव सामान्यं निरूप-
यति—सामान्यमिति । सदृशैः तुल्यैः गुणैः, प्रकृतस्य प्राधान्येन वर्णनीयस्य पदार्थस्य
अन्यतादात्म्यम् अप्राधान्येन वर्णनीयपदार्थक्यं सामान्यं तन्नाभालङ्कारो भवेत् । सदृश-
गुणद्वारा प्रकृताप्रकृतपदार्थयोर्मेलनात् तयोरुभयोरपि एकतया प्रतीतो सामान्यमिति
फलितोऽर्थः । समानयोर्भावः सामान्यमिति व्युत्पत्तिः ।

(८७) मल्लिकेति । मल्लिकाभिः तृणशून्यपुष्पैः आचिता भूषिता घग्मिल्लाः संयत-
केशाः यासां ताः तथोक्ताः, 'तृणशून्यं तु मल्लिका' इत्यमरः । तथा चारुभिः शुभ्रातिश-
यितत्वेन सुन्दरैः चन्दनैः चर्चिताः कृताङ्गलेपाः, अत एव अविभाव्या ज्योत्स्नानुल्यरूप-
त्वात् जनैः ज्योत्स्नातादात्म्येन तर्कयितुमयोग्याः, अभिसारिकाः प्रियसम्मिलनेच्छया
सङ्केतस्थानगन्त्र्यः पूर्वोक्तस्वरूपा नायिकाविशेषाः, चन्द्रिकासु ज्योत्स्नासु 'चन्द्रिका
कौमुदी ज्योत्स्ना' इत्यमरः, सुखम् आनन्दपूर्वकं यथास्यात्तथा यान्ति व्रजन्ति ।

अत्र तुल्यशुभ्रगुणद्वारा प्राधान्येन वर्णनीयाया नायिकायाः अप्राधान्यायाः ज्योत्स्ना-
याश्च ऐकात्म्यावगमात् सामान्यालङ्कारः ।

(८८) मीलितालङ्कारादस्य को भेद इति दर्शयति—मीलिते इति । समानरूपेण

(८६) तद्गुणः स्वगुणत्यागादत्युत्कृष्टगुणग्रहः ।

यथा—

(६०) 'जगाद वदनच्छुद्धपद्मपर्यन्तपातिनः । .

नयन्मधुलिहः श्वेत्यमुदग्रदशनांशुभिः ॥'

(९१) मीलिते प्रकृतस्य वस्तुनो वस्त्वन्तरेणाच्छादनम् । इह तु वस्त्वन्तरगुणे-
नाक्रान्तता प्रतीयत इति भेदः ।

(६२) तद्रूपानुद्धारस्तु हेतौ सत्यप्यतद्गुणः ॥ ६० ॥

वस्तुना वस्त्वन्तरस्य गुप्तिरूपे मीलिते ह्यर्थः । तिरोधानं गोपनम् । इह तु सामान्या-
लङ्कारे तु उभयोः प्रस्तुताप्रस्तुतयोः । भेदाग्रहः भिन्नत्वेन अवगमाभावः इति भेदः । नच
आन्तिमता सङ्करः, तत्र स्मर्यमाणस्य आरोपः अत्र अनुभूयमानस्येति विशेषात् । रूपक-
प्रथमातिशयोक्त्योश्च उपमेयस्य उपमानतया प्रतीतिः, अत्र तु पुरुरूपतया प्रतीतिरिति
ततोऽपि भेदो ज्ञेयः ।

(८९) गुणप्रकरणात् गुणयुक्तमेव तद्गुणालङ्कारं लक्षयति—तद्गुण इति । "गुणो-
ऽग्रधाने रूपादौ मौढ्यां सूत्रे वृकोदरे" इति कोशात् गुणशब्दोऽत्र रूपवाची बोध्यः ।
तथा च स्वगुणस्यागात् स्वरूपस्यागं चिदाय, लयंल्लोप पञ्चमीयम्, अत्युत्कृष्टगुणस्य
अत्यन्तोत्कर्षस्वरूपस्य ग्रहः ग्रहणम्, तस्य उत्कृष्टगुणस्य गुणो यत्रेति व्युत्पत्त्या तद्गुणः
तन्नामालङ्कारः ।

(९०) जगादेति । निशुपालवधे द्वितीयसर्गे इन्द्रप्रस्थं निशुपालं प्रति वा गन्तव्य-
मिति मन्त्रगायां श्रीकृष्णे उक्ते सति श्रीवल्लभम् आहिति तत्र कविवर्णनेयम् । उदग्रा
उन्नता ये दशना दन्तास्तेषाम्, अंशुभिः श्वेतमयुखं, वदनं मुखमेव छद्म कपट यस्य तथा-
विधं यत् पद्मं कमलं तस्य पयन्तः प्रान्तभागः तत्र पतितुं शीलं येषां तान् मुखकमल-
लोक्षुपानित्यर्थः, मधुलिहः अमरान् श्वेत्य शुभ्ररूपतां नयन् प्रापयन् सन् (द्विकर्मकोऽयं
धातुः) जगाद उवाच ।

अत्र मधुलिङ्भिः स्वीयश्यामरूपं त्यक्त्वा तदपेक्षया अत्यन्तोत्कर्षशुभ्ररूपग्रहणा-
त्तद्गुणालङ्कारः ।

(९१) नन्वस्यालङ्कारस्यापि उत्कृष्टगुणेन निष्कृष्टगुणस्य गोपनरूपात् मीलिता-
लङ्कारात् को भेद इति जिज्ञासायामाह—मीलिते इति । वस्त्वन्तरेण समानोत्कृष्टगुणेन
आच्छादनं तिरोधानम्, इह तु तद्गुणालङ्कारे तु वस्त्वन्तरगुणेन असमानेनेति भावः,
आक्रान्तता अभिभूतता । सामान्यस्वगुणस्यागाभावः, अत्र तु तस्याग इति भेदः ।
आन्तिमति स्मर्यमाणस्यारोपः अत्र च गृह्यमाणस्येति भेदः, आन्तेर्निबद्धताभावा-
दपि भेदो ज्ञेयः ।

(९२) तद्गुणविरुद्धमतद्गुणं लक्षयति—तद्वेति । "हेतौ सामीप्यादिरूपेऽन्य-
गुणग्रहणरूपे कारणे सत्यपि विद्यमानेऽपि, तद्रूपस्य तद्गुणस्य अनुद्धारः ग्रहणाभावस्तु
तस्याधिकगुणस्यास्मिन् गुणा न सन्तीति व्युत्पत्त्या अतद्गुणः तन्नामालङ्कारो भवेत् ।

यथा—

(९३) 'हन्त ! सान्द्रेण रागेण भृतेऽपि हृदये मम ।

गुणगौर ! निषण्णोऽपि कथं नाम न रज्यसि ॥'

(९४) यथा वा—

(९५) 'गाङ्गमम्बु सितमम्बु यामुनं कज्जलाममुभयत्र मज्जतः ।

राजहंस ! तव सैव शुभ्रता चीयते न च न चापचीयते ॥'

(९६) पूर्वत्रातिरक्तहृदयसंपर्कात् प्राप्तवदपि गुणगौरशब्दाच्चस्य नायकस्य रक्तत्वं न निष्पन्नम्, उत्तरत्राप्रस्तुतप्रशंसायां विद्यमानायामपि गङ्गायमुनापेक्षया प्रकृतस्य हंसस्य गङ्गायमुनयोः संपर्केऽपि न तद्रूपता ।

(९३) प्रस्तुतेन प्रस्तुतगुणग्रहणे, प्रस्तुतेन अप्रस्तुतगुणाग्रहणे चायं भवति, तत्रा-
द्योदाहरणं दर्शयति—हन्तेति । बल्लभं प्रति कस्याश्चिदुक्तिरियम् । हन्तेति खेदे । गुणैः
विधाविनयादिगुणजकीर्त्या गौरः शुद्धस्तत्सम्बुद्धौ हे गुणगौर ! सान्द्रेण निविद्धेन
रागेण अनुरागरूपरक्तिना भृतेऽपि सुसम्पन्नेऽपि मम हृदये चेत्तसि निषण्णोऽपि
उपविष्टोऽपि त्वं कथं नाम न रज्यसि अनुरक्तो न भवसि नापि रक्तवर्णा भवसि चेत्पर्यः ।

अत्र रागसुसम्पन्नहृदयनिषण्णरूपे हेतोः सत्यपि तद्रक्तत्वाग्रहणात् अतद्गुणालङ्कारः ।

(९४) द्वितीयभेदोदाहरणं दर्शयितुमाह—यथा वेति ।

(९५) गाङ्गामिति । गणिकागृहे तपास्वगृहे च मिश्रयन्तं कञ्चन साधुं प्रति कस्य-
चिद्विदग्धस्योक्तिरियम् । हंसानां राजा राजहंसः 'राजदन्तादिषु परम्' २।२।३१ इति पाणि-
नीयसूत्रे राजदन्तादिषु पाठात् हंसशब्दस्य परनिपातः, तत्सम्बुद्धौ हे राजहंस पक्षि-
विशेष ! "राजहंसास्तु ते चक्षुचरणैकोद्दितैः सिताः" इत्यमरः, गङ्गाया इदं गाङ्गम्
गङ्गासम्बन्धि अम्बु सलिलम्, सितं शुभ्रवर्णं यमुनाया इदं यामुनं यमुनासम्बन्धि, अम्बु
सलिलञ्च कज्जलामं कज्जलसदृशं कृष्णवर्णम्, उभयत्र गङ्गायमुनयोः सितासितम्बु-
नीत्यर्थः प्रयागतीर्थं इति तात्पर्यम्, मज्जतः स्नानं विदधतः तव सैव पूर्वैव शुभ्रता
शरीरस्वच्छता न च चीयते गङ्गाजलसम्पर्केण न च वधेते न च अपचीयते श्यामयमुना-
म्बुसम्पर्केण न च हसति पुतन्महदाश्रयमित्याशयः । रथोद्धताच्छन्दः, तल्लक्षणन्तु 'राप-
रेनंजगै रथोद्धता' इति ।

(९६) उभयोदाहरणे लक्षणं सङ्गृह्यति—पूर्ववन्ति । 'हन्त ! सान्द्रेण' इत्यादौ
पूर्वस्मिन्नुदाहरण इत्यर्थः, अतिरिक्तम्. अत्यन्तमनुरक्तम्, यद्वा अत्यन्तं शोणवर्णं यत्
हृदयं तस्य सम्पर्कः सम्बन्धः तस्मात्, प्राप्तवदपि लब्धमुचितमपि, गुणगौरववाच्यस्य
गुणगौरवपदाभिधेयस्य । न निष्पन्नं न जातम्, तेन अतद्गुणालङ्कार इत्याशयः ।
इत्थमत्र प्रस्तुतेन नायकस्य प्रस्तुतस्य हृदस्य गुणाग्रहणं दर्शयित्वा प्रस्तुताऽप्रस्तुत-
गुणग्रहणरूपफलाभावमुत्तरपक्षे दर्शयति—उत्तरव्रति 'गाङ्गमम्बु' इत्यादावुत्तरस्मिन्नु-
दाहरण इत्यर्थः, यद्यपि राजहंसोऽप्यप्रस्तुतस्तथापि सम्बोध्यत्वेऽपि पुरुषान्तरेणापेक्षिकं
तस्य प्रस्तुत्वमिति दर्शयन्नाह—अप्रस्तुतप्रशंसायामिति ! गङ्गायमुनयोः गङ्गायमुना-
सम्बन्ध्यम्बुनोः न तद्रूपता तथागङ्गायमुनासम्बन्ध्यम्बुनोः रूपं तदिव रूपं यस्य तस्य
भावः तत्ता न शुभ्ररूपता न वा श्यामरूपतेत्यर्थः ।

(९७) अत्र च गुणग्रहणरूपविच्छित्तिविशेषाश्रयाद्विशेषोक्तेर्भेदः, वर्णान्तरो-
त्पत्त्यभावाच्च विषमात् ।

(९८) संलक्षितस्तु सूक्ष्मोऽर्थ आकारेणोक्तिरेव वा ।

कयापि सूच्यते भङ्ग्या यत्र सूक्ष्मं तदुच्यते ॥ ९९ ॥

(९९) सूक्ष्मः स्थूलमितिभिरसंलक्ष्यः । अत्राकारेण यथा—

(१००) 'वक्तव्यमिदंस्वेदविन्दुप्रबन्धैर्दृष्ट्वा भिन्नं कुङ्कुमं कापि कण्ठे ।

पुंसत्वं तन्मया व्यञ्जयन्ती वयस्या स्मित्वा पाणौ खज्रलेखां तिलेख ॥'

(९७) नन्वेवमपि हेतौ सति फलभावरूपा विशेषोक्तिरेव किं न इत्यादित्या-
शङ्क्यामाह—अत्र चेति । अतदगुणे चेत्यर्थः । अत्र स्वर्थं चो बोध्यः । गुणस्याग्रहणं तद्वृत्तौ
यो विच्छित्तिविशेषश्चमत्कारातिशयस्तस्य आश्रयात् अवलम्बनात् । तथा च विशेषोक्तौ
सामान्यत एव फलभावः, इह तु गुणग्रहणरूपफलभावरूपो वैचित्र्यविशेष इति
स्पष्टं भेद इत्याशयः ।

ननु कार्यस्य कारणगुणविरोधिवशात् कार्यस्य कारणगुणाग्रहणं विषमालङ्कारे-
ऽप्यस्ति, प्रकृतं 'हन्त ! सान्द्रेण' इत्यादौ रागादिरूपस्य गुणस्य नायके सम्पर्काभाव-
रूपकार्यसत्त्वेनातदगुणस्य विषमालङ्कारत्वाविशेष एवेत्यत आह—वर्णान्तरेति । वर्णा-
न्तरस्य रक्तविरोधन्यगुणस्य उत्पत्त्यभावात् अजननात्—विषमात् तन्नामकालङ्कारात्
'भेद' इति पूर्वताऽनुवर्तते । विषमे कारणगुणेभ्यः कार्यगतविरुद्धगुणोक्तिः, अत्र च
गुणोत्पत्त्यभाव एव; तथाचोक्तोदाहरणे नायकगतो रक्तविरोधिगौरो गुणो नोत्पन्नः
किन्तु स्थित एवेत्यनयोविशेष इति भावः ।

आधुनिकास्तु—उभयत्रापि विषमालङ्कारप्राप्तिरेव नास्ति, नायकं राजहंसं प्रति नायि-
काद्वयस्य गङ्गायमुनाम्बुनोश्च हेतुत्वाभावात्, निषण्णादिक्रियायाः कार्यत्वेन तद्वृत्तौऽपि
कार्यत्वस्वीकारस्यानुचितत्वादिति वदन्ति ।

(९८) इत्थं गुणयुक्तालङ्कारान् प्रतिपाद्य सम्प्रति दुरुद्धार्ययुक्तानलङ्कारान् प्रति-
पादयितुं तत्र मुख्यतः प्रथम सूक्ष्मालङ्कारं निरूपयति—संलक्षित इत्यादिना । पूर्वप्र-
सङ्गभेदसूचनायैव तुल्योपादनम् । यदर्थकोऽव्ययो यत्रशब्दः । एवञ्च आकारेण रूपादे-
रन्यथात्वमाकारः चेष्टाविशेषस्तेन, इङ्गितेन नेत्रभङ्ग्यादिरूपक्रियाविक्षेपेण वा संलक्षितः
सम्यग्ज्ञातः, सूक्ष्मः सहृदयेतरज्ञानहेतुः कुशाग्रबुद्धिभिर्वच इत्यर्थः अर्थो विषयः, कयापि
भङ्ग्या विदग्धाचरणेन यत्र यत् सूच्यते सम्यग्ज्ञातवता पुरुषेण अन्यस्मै बोध्यते तत्
सूक्ष्मज्ञानहेतुत्वादेव सूक्ष्मं तन्नामालङ्कार उच्यते अभिधीयते ।

(९९) सूक्ष्मपदार्थं दर्शयति—सूक्ष्म इत्यादिना । स्पष्टम् । अत्र अनयोर्भेदयो-
र्मध्य इत्यर्थः ।

(१००) आकारेण संलक्षितस्य सूचनमुदाहरति—वक्त्रस्यन्दीति । कापि विदग्धा
वयस्या सखी, तन्मयाः शीयाङ्गयाः अन्यस्याः वयस्यायाः वक्त्रात् नायिकामुखत्वात् स्य-
न्दिनः प्रसन्नवपुशीला ये स्वेदविन्दवः विपरीतसुरतजन्यवर्मविन्दवः तेषां प्रबन्धो-
द्धारामिः, कण्ठे गलदेशे कुङ्कुमं केशरं कारमीरदेशात्पञ्चसुगन्धिद्रव्यमित्यर्थः, भिन्नं
भेदं प्राप्तं दृष्ट्वा, स्मित्वा मन्दहास्यं विधाय, पुंसत्वं पुरुषायितं रात्रौ तस्या एव वय-

(१) अत्र कयाचित्कुङ्कुमभेदेन, संलक्षितं कस्याश्चित्पुरुषायितं पायौ पुरुषचिह्न-
खङ्गलेखालिखनेन सूचितम् । इति तेन यथा—

(२) सङ्केतकालमनसं विटं ज्ञात्वा विदग्धया ।

हसन्नेत्रापिताकृतं लीलापद्मं निमीलितम् ॥

(३) अत्र विटस्य भ्रूविक्षेपादिना लक्षितः सङ्केतकालाभिप्रायो रजनीकालभाविना
पद्मनिमीलनेन प्रकाशितः ।

(४) व्याजोक्तिर्गोपनं व्याजादुद्भिन्नस्यापि वस्तुनः ।

यथा—

(५) 'शैलेन्द्रप्रतिपाद्यमानगिरिजाहस्तोपगूढोल्लस-

द्गोमाञ्चादिविसंगुलाखिलविधिव्यासङ्गभङ्गाकुलः ।

आः शैत्यं तुहिनाचलस्य करयोरित्यूचिवान् सस्मितं

शैलान्तःपुरमात्मशङ्कलगणैर्दृष्टोऽवतादः शिवः ॥'

रथाया विपरीतसुरते उपरारोहणमित्यर्थः व्यञ्जयन्ती प्रकाशयन्ती सती पाणौ तस्स-
ख्याया एव हस्ततले खड्गलेखां खड्गाकारां रेखां मिलेख लिखितवती । स्त्रीणां हस्तेऽ-
लङ्कारार्थं चन्दनादिभिरुत्तापत्रावल्यादिलिखनं सप्रदायसिद्धमपि तत्परित्यज्य तस्याः
पुरुषायितं धोतयितुं पुरुषहस्ते लेखनीयां खड्गलेखां चित्रयामासेति भावः । प्रसिद्धरतौ
उत्तानाया नायिकाया मुखमण्डलात् प्रसृतानां स्वेदजलानां पृष्ठदेशे एव गमनम् कण्ठे
तेषां गमनं तु विपरीतरतावेवेति वक्त्रस्यन्दीत्यादेस्तात्पर्यमिति भावुकाः । शालिनीच्छन्द-
स्तल्लक्षणन्तु—'शार्खल्युक्ता म्तौ तगौ गोऽब्धिकोकैः' इति ।

(१) लक्ष्यं संयोजयति—अत्रेति । कयाचित् सख्या, कुङ्कुमभेदेन तद्रूपस्वरूपेण ।
पुरुषायितं पुरुषवद्व्यवहृतम् । पुरुषचिह्नं पुरुषेणैव खड्गधारणात् पुरुषत्वबोधको यो
खड्गस्तस्य लेखा रेखा तस्या लिखनेन यावकादिभिश्चित्रणेनेत्यर्थः । अत्र कुशलाः—'य-
थप्यत्र स्वेदविशेषपुरुषायितयोः साध्यसाधनयोरैकधर्मिगमनत्वेनोपादानादनुमानमेवा-
लङ्कारो भवितुमर्हति तथापि स्ववैदग्ध्यप्रतिपिपादयिषयान्यस्मै सूक्ष्मार्थमुखेनैव चम-
त्कार इति स एवालङ्कारः, अनुमानन्तु तदनुग्राहकमित्यन्यदेतत्' इति ।

(२) हाङ्गतात् संलक्षितस्य सूचनमुदाहरति—सङ्केतेति । (८९ पृ०) व्याख्यातमिदम् ।

(३) लक्ष्यं सङ्गमयति—अत्रेति । विटस्य जाररूपधूर्तनायकस्य अक्षेपादिना चेष्टिते-
नेत्यर्थः । सङ्केतकालाभिप्रायः सुरतसमयजिज्ञासेत्यर्थः । पद्मनिमीलनेन पद्मसङ्कोचेन
प्रकाशितः स्वयं ज्ञातत्वेन विटाय सूचितः । यद्वा प्रकाशित उपनायकाशयं ज्ञात्वा तस्मै
रजनीरूपः सुरतसमयो बोधित इत्यर्थः ।

(४) सूक्ष्मालङ्कारे 'कयापि सूच्यते भङ्ग्या' इत्युक्तौ व्याजरूपाया भङ्ग्याः उत्था-
पनात् व्याजयुक्तमेव व्याजोक्त्यालङ्कारं निरूपयति—व्याजोक्तिरिति । उद्भिन्नस्यापि कार्य-
द्वारा प्रकटितस्यापि, वस्तुनः विषयस्य व्याजात् प्रकटसमर्थहेतुप्रतिपादनरूपकपटात्
गोपनं निगूहनं व्याजेनोक्त्यत्रेति व्युत्पत्त्या व्याजोक्तिः तन्नामालङ्कार 'उच्यते' इत्यनु-
वर्तते । अस्य हेतुपस्थापनेन कार्यस्य सत्यहेतुनिगूहनं व्याजोक्तिरित्यर्थः ।

(५) उदाहरति—शैलेन्द्रेति । भगवतीशङ्करयोर्देवादिभिरुक्तवृत्तवर्णनं प्रकृत्य कस्य-

(६) नेयं प्रथमापह्नुतिः, अपह्नवकारिणी, विषयस्यानभिधानात् । द्वितीयापह्नुतेर्भेदश्च कप्रस्तावे दर्शितः ।

चिदाशीर्वांसनमिदम् । इलेन्द्रेण हिमाद्रिणा प्रतिपाद्यमाना आदीयमाना या गिरिजा पार्वती तस्या हस्तस्य उपगृहेन सम्बन्धेन उल्लसत् आविर्भवतः ये रोमाञ्चादयः मदनोद्रेकात् पुलककम्पादयः तैः विसंगुलः व्यग्रहस्तः यः अखिलः सम्पूर्णः विधिब्यासङ्गः वैवाहिकेतिकर्तव्यतारूपव्यापारः तस्य भङ्गेन मङ्गलभयेन आकुलश्चकितः 'आः' इति शैत्यजनितव्यथाबोधक पदम् । तुहिनाचलस्य हिमालयस्य करयोः हस्तयोः शैत्यं कन्यादानं काले स्पर्शनं शीतलत्वम् इति ऊचिवान् कथितवान् ; तथा शैलान्तःपुरैः हिमालयावरोधनारीजनैः मातृमण्डलेन—

ब्राह्मी माहेश्वरी चैव कौमारी दैव्यन्वी तथा ।

वाराही च तथेन्द्राणी चामुण्डाः सप्त मातरः ॥

इति परिभाषितग्राह्यादिसमूहेन गणैः देवदृन्दैः नन्धादिभिश्च वा सस्मितं मन्दहासपूर्वं यथास्यात्तथा इष्टः सन्, शिवः शम्भुः वः युष्मान् अवतात् रचतात् । शार्ङ्गलविक्रीडितं छन्दस्तल्लक्षणन्तुक्तं (१५८ पृ०) ।

अत्र तुहिनाचलहरतरपक्षेनैवायं मम रोमाञ्चादिर्भाव इति प्रकटयता महेश्वरेण रोमाञ्चादिकार्यनिष्पत्तिं प्रति शैत्यस्पर्शरूपासत्यहेतुपस्थापनेन मदनाविभारूपहेतोर्निगूहनाद् व्याजोक्तिरलङ्कारः । यदा—'आः शैत्यं तुहिनाचलस्य करयोः' इति प्रकटसमर्थहेतुप्रतिपादनरूपकपदं विदधता महेश्वरेण 'शीतलस्पर्शोत्पन्न एवायं मम रोमाञ्चादिसात्त्विकभावः' इति प्रकटयता तथाविधरोमाञ्चादिकार्यद्वारा द्योतितस्यापि मदनाविभारूपहेतोः निगूहनं विहितमिति भवति व्याजोक्तिः ।

(६) ननु प्रस्तुतहेतुगोपनेनाप्रस्तुतहेतुज्ञावनरूपापह्नुतिः प्राग्दर्शिता तथा सहास्थाः को मद इत्याशङ्क्यामाह—नेयमिति । इयं व्याजोक्तिः प्रथमा प्रस्तुतहेतुनिषेधपूर्वकाप्रस्तुतहेतुज्ञावनरूपा न, तत्र हेतुमुपपादयति—अपह्नवेति । अपह्नवकारिणः प्रस्तुतहेतुगोपनविधायिनः शिवस्य विधातुः विषयस्य प्रस्तुतहेतोः अनभिधानात् । तथा च अपह्नुतौ प्रस्तुतं गोपयित्वा अप्रस्तुतं स्थाप्यते, अत्र तु गोपनमकृत्यैव लिङ्गादिना प्रकटितस्य विषयस्य गोपनमित्यनयोर्भेदः । ननु सास्तु प्रथमापह्नुतिः किन्तु रोमाञ्चादिकार्येणैव मदनाविभारूपहेतुं प्रकटयित्वा शैत्यस्पर्शरूपहेतुपस्थापनेन तदन्यथा विधानात्—'गोपनीयं कमप्यर्थं द्योतयित्वा कथञ्चन । यदि श्लेषेणान्यथा वान्यथयेत्साप्यपह्नुतिः ॥' इत्युक्तलक्षणया द्वितीयापह्नुत्या को भेदः स्यादित्यत आह—द्वितीयेति । तत्प्रस्तावे द्वितीयापह्नुतिप्रसङ्गे दर्शितः 'गोपनकृता गोपनीयस्यापि प्रथममभिहितत्वाच्च व्याजोक्तिः' इत्यनेनेति शेषः । तथा च गोपनकृता गोपनीयं प्रथमं प्रतिपाद्यते, अत्र तु न तथेति स्फुटमनयोर्भेद इत्याशयः ॥

अस्याः 'गृढोक्तिर्विवृतोक्तिर्युक्तिर्लोकोक्तिश्छेकोक्तिर्वक्रोक्ति' रिति [षड्भेदाः प्रतिपादयन्ति कुवलयानन्दकाराः], लक्षयन्ति च यथाक्रमम्—

'गृढोक्तिरन्योद्देश्यं चेष्टदन्यं प्रति कथ्यते ।

वृषापेहि परश्वेत्त्रादायाति चेन्नरञ्चकः । इत्यादिना,

(७) स्वभावोक्तिर्दुरुद्धार्यस्वक्रियारूपवर्णनम् ॥ ६२ ॥

(८) दुरुद्धार्योः कविमात्रवेद्योः अर्थस्य डिम्भादेः स्वयोस्तदेकाभययोश्चेष्टा-
स्वरूपयोः । यथा मम—

(९) 'लाङ्गूलेनाभिहत्य चितितलमसकृद्धारयन्नप्रपद्मया-

मात्मन्यैवावलीय द्रुतमथ गगनं प्रोत्पतन्विक्रमेण ।

स्फूर्जद्ङ्कारघोषः प्रतिदिशमखिलाः द्रावयन्नेष जन्तू-

न्कोपाविष्टः प्रविष्टः प्रतिवनमरुणोच्छूनचक्षुस्तरज्जुः ॥'

तत्र विचारसहस्रः गूढोक्ते ध्वनिविषयत्वेन पृथगलङ्कारस्वीकारे गौरवात् । विवृतो-
क्तेरपि नालङ्कारत्वं केवलगुणीभूतव्यङ्ग्यत्वात्, युक्तेस्तु व्याजोक्तावेवान्तर्भावः उक्ति-
पदेन व्यापारमात्रस्य विद्यच्छित्तत्वात्, उपस्कारकत्वाभावेन लोकोक्तिछेकोक्तयोरपि नाल-
ङ्कारत्वम्, वक्रोक्तिरेव केवला स्वीकरणीया सा च शब्दालङ्कारनिरूपणप्रस्तावे लक्षितैव ।

(७) दुरुद्धार्यप्रकरणत्वात् तद्युक्तमेव स्वभावोक्त्यलङ्कारं लक्षयति—स्वभावोक्ति-
रिति । नच मध्यपतितव्याजोक्त्यलङ्कारेण प्रकरणबाध इति वाच्यम्, विशेषातिदिष्टेन
तेन तद्वाधाया अभावात् । दुरुद्धार्ययोः विशेषचातुर्यबोधयत्वेन पामरजनैरज्ञेययोः
केवलसहस्रसंवेद्ययोरित्यर्थः, अर्थस्य डिम्भादेः स्वक्रियारूपयोः तत्तद्रतस्वाभाविक-
मात्रचेष्टाकारयोः वर्णनं निरूपणं स्वभावस्योक्तिर्यत्रेति व्युत्पत्त्या स्वभावोक्तिः तन्ना-
मालङ्कारः 'उच्यते' इत्यनुवर्तते । तथा च यस्य कस्यचिद् दुरुद्धार्यस्तुनोऽसाधारणधर्म-
वर्णनं स्वभावोक्त्यलङ्कार इति फलितम् । अत्र दुरुद्धार्येति विशेषणोपादानेन—

'गोरपस्यं वलीवर्द्धो घासमत्ति मुखेन सः । मूत्रं मुञ्चति शिरसेन अपानेन तु गोमयम् ॥'

इत्यत्र पामरजनज्ञानगम्यत्वेन वलीवर्द्धगतस्वाभाविकचेष्टाक्रिययोर्वर्णनेऽपि नाल-
ङ्कारत्वप्रसक्तिः, असाधारणस्वभाववर्णनस्य लोकोक्तिद्वत्वेऽपि प्रतिभामात्रवेद्यत्वादलौ-
किकवद्भातीति भवत्यलङ्कार इति तत्त्वम् ।

(८) काठिन्यांशमपाकर्तुं विवृतोक्ति—दुरुद्धार्येति । कविमात्रवेद्योः, अत्र मात्र-
पदेन साधारणपामरजनबुद्धिवेद्यस्वनिरासः । डिम्भः शिशुः, पोतः पाकोऽभंको डिम्भः
पृथुकः शावकः शिशुः इत्यमरः आदिपदेन युवति-कुम्भ-कातरतिर्यग्भ्रातृहीनपान्ना-
दिपरिग्रहः ।

(९) लाङ्गूलेनेति । कोपाविष्टः कुपितः, अत एव अरुणे शोणवर्णं अथ च उच्छ्वजे-
स्फीते चक्षुषी लोचने यस्य स तादृशः, एष तरङ्गः व्याघ्रविशेषः 'तरङ्गस्तु मृगादनः'
इत्यमरः, लाङ्गूलेन पुच्छेन 'पुच्छोऽस्त्रीलूमलाङ्गूले' इत्यमरः, चितितलं भुवम् अभिहत्य-
तादृग्विषा अप्रपद्म्यां चरणाग्रभ्याम् असकृत् मुहुर्मुहुः दारयन् भूतलमेव भिन्दन् विक्रि-
खलित्यर्थः, आत्मन्येव स्वशरीर एव अवलीय लीनो भूत्वा सङ्कचद्वपुर्भूत्वेत्यर्थः, अथ
अनन्तरं विक्रमेण द्रुतं त्वरितं गगनम् आकाशं प्रोत्पतन् उद्गच्छन् स्फूर्जनं वर्द्धमानः
हृङ्कारघोषः यस्य स तादृशः, भयङ्करं हृङ्कारं विदधदित्यर्थः, प्रतिदिशं चतुर्दिक्षु अखि-
लान् समग्रान् जन्तून् मृगकुङ्कुरछागादिप्राणिवर्गान् द्रावयन् अयोत्पादनेन सर्वेण सञ्जा-
क्यन् प्रतिवनं वनं वनं प्रविष्टः । शार्दूलविक्रीडितं छन्दः ।

अत्र कोपाविष्टस्य तरङ्गोः स्वाभाविकक्रियारूपयोर्वर्णनात् तादृशयोश्च तयोरन्यत्र

(१०) अद्भुतस्य पदार्थस्य भूतस्याथ भविष्यतः ।
यत्प्रत्यक्षायमाणत्वं तद्भाविकमुदाहृतम् ॥ ६३ ॥

यथा—

(११) 'मुनिर्जयति योगीन्द्रो महात्मा कुम्भसंभवः ।
येनैकचुल्लके दृष्टौ दिव्यौ तौ मत्स्यकच्छपौ ॥'

यथा वा—

सम्भवाभावेन केवलं तन्मात्रगतत्वात् स्वभावोक्तिः । अत्र पशोः स्वभाववर्णना, शिषोः
स्वभाववर्णना यथा—

'करारविन्देन पदारविन्दं मुखारविन्दे विनिवेशयन्तम् ।
वटस्य पत्रस्य पुटे शयानं बालं सुकुन्दं मनसा स्मरामि ॥'

तर्कवागीशाः—वर्णसंस्थानवर्णनायामपि स्वभावोक्तिमुदाहरन्ति, तत्र वर्णवर्णना
यथा—'तुण्डैराताम्रकुटिलैः पक्षैर्हरितकोमलैः । त्रिवर्णराजिभिः कण्ठैरेते मञ्जुगिरिशुकाः ॥
संस्थानवर्णना यथा—

'पश्चात्पुच्छं वहति विपुलं तच्च धूनोत्थजज्ञ
दीर्घग्रीवः स भवति खुरान्तस्य चत्वार एव ।
शष्पाप्यसि प्रकिरति शकृत्पिण्डकानाम्नात्रा
नास्तामेतद्वजति स पशुर्दरमेह्येहि यामः ॥'

अत्र विपुलपुच्छखुरचतुष्टयदीर्घग्रीवा अश्वस्यैव संस्थानानि । इति ।

(१०) प्रस्तुतदुरुद्धार्युक्तमेव भाविकालङ्कारं निरूपयति—अद्भुतस्य
आश्चर्यस्य, भूतस्य पूर्वकालजातस्य, अथवा भविष्यतः उत्तरकालभाविनः पदार्थस्य
वस्तुनः, यत् प्रत्यक्षायमाणत्वं रचनानैपुण्येन प्रत्यक्षवद्भासमानत्वं तत् भावेन कवेराश-
यविशेषेण संस्पृष्टमिति व्युत्पत्त्या भाविकं तन्नामालङ्कारणम् उदाहृतम् अभिहितम्,
काव्यविद्भिरिति शेषः । पदार्थस्य प्रतिपादितत्रैविध्येन भाविकमपि त्रिविधमित्यवधेयम् ।

(११) तत्र प्रथमोदाहरणं दर्शयति—मुनिरिति । योगिनां चित्तवृत्तिनिरोधिनाम्
इन्द्रः श्रेष्ठः महात्मा कुम्भः सम्भवः उत्पत्तिस्थानं यस्य स तादृश (क)अश्वस्य इत्यर्थः
जयति सर्वात्कषेण वर्तते, येन मुनिना एकचुल्लके एकस्मिन् प्रसूतौ दिव्यौ तौ जगदा-
धारकत्वेन ख्यातौ नरनारायणौ मत्स्यकच्छपौ मीनकुसौ दृष्टौ योगवलेन अवलोकितौ
समुद्रपानसमये इति शेषः । समुद्रस्यैकचुल्लकविधाने तत्र स्थितयोर्भगवतोर्मत्स्यकच्छ-
पयोरप्येतदन्तर्गतत्वं दृष्टचरमित्यवधेयम् ।

अत्र स्वस्य चुल्लकमात्रस्थान एव अतिविपुलभगवदवतारमत्स्यकच्छपयोर्भगवत्वेना-
वलोकिततया आश्चर्यस्य महर्षेः कुम्भयोनेः जयतीति वर्त्तमानसमयोपन्यासेन श्रवणा-
र्थिनां प्रत्यक्षायमाणत्वाद् भाविकम् ।

(A) अतीतानागतयोः प्रत्यक्षायमाणत्वे द्वितीयतृतीयभेदावेकोदाहरणप्रदर्शनेनै-
वाह—यथा वेति ।

(क) अत्यन्तसुन्दरीमुखंशीमवलोक्य उन्मथितेन्द्रियाभ्यां मित्रावरुणाभ्यां कुम्भे वीर्यं सिक्तं
तत् पश्य जन्मेति पौराणिकी कथाऽनुसन्धेया ।

(१२) 'आसीदञ्जनमत्रेति पश्यामि तव लोचने ।

भाविभूषणसंभारां साक्षात्कुर्वे तवाकृतिम् ॥

(१३) न चार्यं प्रसादाख्यो गुणः, भूतभाविनोः प्रत्यक्षायमाणत्वे तस्याद्दे-
तुत्वात् ।

(१४) न चान्द्रतो रसः, विस्मयं प्रत्यक्ष्य हेतुत्वात् ।

(१५) न चातिशयोक्तिरलङ्कारः, अध्यवसायाभावात् ।

(१६) न च आन्तिमान्, भूतभाविनोर्भूतभावितयैव प्रकाशनात् ।

(१२) आसीदिति । अप्राप्तयौवनानां कामपि कन्यां निरीक्ष्य कस्यचन कथनमिदम् ।
अत्र अनयोर्लोचनयोः यत् अञ्जनं कज्जलम्, आसीत् इत्यतीताञ्जनयुक्ते तव लोचने नेत्रे
पश्यामि साक्षात्करोमीत्यर्थः 'इति हेतुप्रकरणप्रकारादिसमासिष्ठु' इत्यमरेणात्रेतिपदं
प्रकारार्थकं न तु हेत्वर्थकमिति बोध्यम् । यद्यत्र हेत्वर्थकत्वं स्यात्तदा 'आसीदिति हेतोः
पश्यामि' इत्यन्वयेऽतीतस्य (भूतस्य) अञ्जनस्य लौकिकसाक्षात्कारविषयत्वमुपपादितं
न स्यात् । तथा भावी अविद्यत् भूषणानाम् अलङ्काराणां संभारः समूहः यत्र तथा-
भूतां भाविभूषणसम्भारसहितमित्यर्थः, तव आकृति स्वरूपं साक्षात्कुर्वे अवलोकया-
मीत्यर्थः । अञ्जनभूषणादिकं विनापि तव स्वरूपवैलक्षण्येनैव शोभातिशयात्तेषां
वैयर्थ्यमित्याशयः ।

अत्राद्यचरणयोर्भूतस्याऽप्यञ्जनस्य पश्यामीतिवर्तमानोपन्यासात् द्वितीयचरणयोरपि
भूषणसम्भारस्य साक्षात्कुर्वे इति वर्तमानोपन्यासेन च प्रत्यक्षायमाणतया भाविकं ना-
मालङ्कारः ।

कचित् भूतत्वानिर्देशं विनाप्येष दृश्यते यथा —

'अहं विलोकयेऽद्यापि युद्धयन्तेऽग्नं सुरासुराः' इत्यादौ ।

(१३) ननु प्रत्यक्षायोग्ययोरपि भूतभाविनोः (अतीतानागतयोः) प्रत्यक्षायमा-
णत्वं प्रति प्रतिपादितरूपमुखगम्यपदप्रयोग एव प्रयोजकः तथासति प्रसादगुण एवा-
न्तर्भाव्यतामलं पृथगलङ्कारस्वीकारेणेत्यत आह—नचेति । अयं प्रत्यक्षीक्रियमाणः
विच्छित्तिविशेषः प्रसादाख्यः प्रसादसंज्ञको गुण इति न च वाच्यमित्यर्थः । इत्थमग्रेऽपि ।
तस्य प्रसादाख्यगुणस्य । रसादितादात्म्यं प्रत्येव तस्य कारणत्वादित्यभिप्रायः ।

(१४) नन्वेवं विस्मयहेतुत्वमभ्युपेत्य अद्भुतस्यानुभूयमानत्वस्थलेऽद्भुतरस एव
स्वीक्रियतामित्यत आह—नचेति । विस्मयं चमत्कारं प्रति अस्य अद्भुतरसस्य हेतुत्वात्
अवधारिणां विस्मकारकत्वात् 'मुनिर्जयति' इत्यादौ तु हेतुत्वाभावादित्याशयः ।

(१५) अथेवं प्रत्यक्षासम्बन्धेऽपि तत्सम्बन्धवर्णनात् भूतादिवस्त्वसम्बन्धेऽपि
तत्सम्बन्धवर्णनाच्च असम्बन्धे सम्बन्धरूपातिशयोक्त्यैव गतार्थो भवतु किमतिरिक्ता-
लङ्काराभ्युपगमगौरवेणेत्यत आह—नचेति । अध्यवसायस्य तादात्म्यप्रतिपत्तेरभावात्
अतिशयबोधमात्रेण तदीयप्रकारान्तरकल्पनानौचित्यादितिभावः ।

(१६) ननु प्रत्यक्षायोग्ययोरपि भूतभाविनोः प्रत्यक्षव्यप्रीत्या आन्तिरेवेति
आन्तिमानलङ्कार एव जायतामित्यत आह—नचेति । भूतेति । तथा चात्र आन्तिरलङ्-

(१७) न च स्वभावोक्तिः, तस्य लौकिकवस्तुगतसूक्ष्मधर्मस्वभावस्यैव यथा-
वद्वर्णनं स्वरूपम्; अस्य तु वस्तुनः प्रत्यक्षायमाणत्वरूपो विच्छित्तिविशेषोऽस्तीति ।

(१८) यदि पुनर्वस्तुनः कचित्स्वभावोक्तावगम्यस्या विच्छित्तेः संभवस्तदोभयोः
सङ्करः ।

(१९) 'अनातपत्रोऽप्ययमत्र लक्ष्यते सितातपत्रैरिव सर्वतो वृतः ।

अचामरोऽप्येष सदैव वीज्यते विलासबाणव्यजनेन कोऽप्ययम् ॥'

(२०) अत्र प्रत्यक्षायमाणस्यैव वर्णनान्नायमलङ्कारः, वर्णनावशेन प्रत्यक्ष-
यमाणत्वस्यैव सरूपत्वात् ।

णस्य 'अतस्मिंस्तदुद्दिशन्ति' रित्युक्तरूपस्यैवाभावेन भ्रान्तिमानलङ्कारस्वीकर्तुमश-
क्यत्वात् । प्रत्यक्षायमाणमिति प्रतिपादनेन तात्त्विकप्रत्यक्षाभावस्य व्यञ्जितत्वाच्चे-
त्याशयः ।

(१७) ननु तर्हि दुरुहयोः अगस्त्यस्य कुमार्याश्च क्रियारूपयोः प्रतिपादनात् स्वभा-
वोक्तयलङ्कार एव कथं न स्वीक्रियते इत्यत आह—नचेति । तस्य स्वभावोक्तयलङ्का-
रस्य, लौकिकं वस्तु हिस्मादि तद्गतः सूक्ष्मः असाधारणज्ञानमात्रज्ञेयो यो धर्मरूपः स्व-
भावः तस्यैव न तु प्रत्यक्षायमाणत्वस्येति पृथक्पदस्यार्थः । अस्य भाविकस्य तु वस्तुनः
अनुवृत्तस्य अतीतानागतस्य वा वर्णनीयपदार्थस्य । विच्छित्तिविशेषः स्वभावोक्तयल-
ङ्कारचमत्कारापेक्षया अतिरिक्तरूपचमत्कारः, इति हेतोः न च स्वभावोक्तिस्तन्नामालङ्कार
इत्यर्थः । एवञ्च विच्छित्तिमिश्रत्वादेवालङ्कारभेद इत्यवधारयम् ।

(१८) ननु यत्र स्वभावोक्तयलङ्कारचमत्कारः भाविकालङ्कारचमत्कारश्च द्वावपि
विद्येते तत्र किं स्वभावोक्तयलङ्कारः किं वा भाविकालङ्कारः स्वीकरणीय इति विचिकि-
त्स्यामाह—यदि पुनरिति । अस्या भाविकसम्बन्धिन्याः । उभयोः स्वभावोक्तिभावि-
कयोः, सङ्करः स्वातन्त्र्येणैव स्थितिरूपः । उदाहरणं यथा शङ्कुन्तले प्रथमेऽङ्के—

'ग्रीवामङ्गाभिरामं सुदुरजुपतति स्यन्दने बद्धदृष्टिः

पश्चाद्धेन प्रविष्टः शरपतनभयाङ्गुयसा पूर्वकायम् ।

शष्पैरर्धावलीदैः श्रमविवृतमुखमंतिभिः क्रीण्वरमां

पश्योदग्रप्लुतत्वाद्वियति बहुतरं स्तोके मुग्धो प्रयाति ॥'

अत्र मृगस्य तत्कालिकतन्मात्रगतक्रियारूपयोर्वर्णनात् स्वभावोक्तिः, तादृशत्वेना-
नुवृत्तरूपस्य तस्य मृगस्य प्रत्यक्षायमाणत्वाच्च भाविकमित्युभयोरङ्गाङ्गिभावेनैकाश्र-
यानुपवेशरूपसङ्कर इति कुशला भावयते ।

(१९) अलङ्कारसर्वस्वकृतोदाहृतं दूषयितुमुत्थापयति—अनातपत्र इति । राजवर्णनं-
मिदम् । अयं राजा अनातपत्रोऽपि छत्ररहितोऽपि, सर्वतः सर्वदिक्षु सितातपत्रैः ष्वेत-
च्छत्रैः वृतः वेष्टित इव लक्ष्यते वीज्यते इत्यर्थः दीप्यमानश्रीकत्वात् । एवम् अचामरो-
ऽपि बाणव्यजनविहीनोऽपि एष राजा सदैव वीज्यत इव विलासहेतुकव्यजनेन वीज्य-
मान इव 'लक्ष्यते' इति पूर्वतोऽनुवर्तते, शीतलाङ्गत्वात् कीर्तिराशिर्विस्ताराद्वा अतः
अयं कोऽपि अलौकिकगुणशालीपुरुष इत्यर्थः । वंशस्थं छन्दः ।

(२०) अत्र कथं नायमलङ्कार इति दर्शयितुमाह—अत्रेति । प्रत्यक्षायमाणस्यैव

(२१) यत्पुनरप्रत्यक्षायमाणस्यापि वर्णने प्रत्यक्षायमाणत्वं तत्रायमलङ्कारो भवितुं युक्तः, यथोदाहृते 'आसीदजनम्'—इत्यादौ ।

(२२) लोकातिशयसंपत्तिवर्णनोदात्तमुच्यते ।

यद्यापि प्रस्तुतस्याङ्गं महतां चरितं भवेत् ॥ ६४ ॥

क्रमेणोदाहरणम्—

(२३) 'अधःकृताम्भोधरमण्डलानां यस्यां शशाङ्कोपलकुट्टिमानाम् ।

ज्योत्स्नानिपातात्क्षरतां पयोभिः केलीवनं वृद्धिमुरीकरोति ॥'

इवेतच्छ्रुत्कर्तृकाच्छादनस्य विलासबालव्यजनद्वारकव्यजनस्य च उभयोरुत्प्रेक्षिततया सम्भावनावशेनैव प्रत्यक्षव्यवहारत इत्यर्थः । भूतभाविपदार्थस्य प्रत्यक्षायमाणत्व-
व्यावृत्तये एवकारः । अयं भाविकसंज्ञकः । तदेव स्पष्टयति—प्रत्येति । भाविकस्येत्यर्थः ।
एवञ्च यत्र उपप्रेक्षेतरकविप्रतिमानैपुण्येन अद्भुतादेः प्रत्यक्षायमाणत्वम्, तत्रैव भावि-
कालङ्कारः, न तत्प्रेक्षात्मकसम्भावनायामपि; एवं सति सर्वत्रैव सम्भवप्रसङ्गेन सर्वत्र
भाविकस्यैव प्रसक्तेः । अत एव 'अनातपन्नः' इत्यादिस्थले उपप्रेक्षात्मकसम्भावनायाः इवेत-
च्छ्रुत्कर्तृकाच्छादनादेः प्रत्यक्षायमाणत्वाच्च भाविकप्रसक्तिरित्यभिप्राय इति कुचलाः ।

(२१) नन्वेवम् 'आसीदजनम्' इत्याद्युदाहरणेऽपि प्रत्यक्षायमाणस्यैव वर्णनात्
भाविकालङ्कारः कथमित्यत आह—यत्पुनरिति । अयं भाविकसंज्ञकः । एवञ्च यत्र प्रत्य-
क्षायमाणत्वं तत्रैवायं भाविक इति नैव सिद्धान्तः किन्तु यत्र उपप्रेक्षेतरकविप्रतिमान-
पुण्येन प्रत्यक्षायमाणत्वं तत्रैव भाविकान्शुपगम इति स्वीकारेण प्रकृते क्षयमावात् ।

(२२) अथ समेदमुदात्तालङ्कारं लक्षयति—लोकातीत्यादिना । लोकान् भुवनान् अति-
शेते अतिक्रामतीति लोकातिशया लोके असम्भवेत्यर्थः सा चाऽसौ सम्पत्तिः धनसमृद्धिः
तस्या वर्णना व्यञ्जनया ज्ञापनम् उदात्तं तन्नामालङ्कारः उच्यते 'आलङ्कारिकै' रिति
शेषः । वा अथवा यदपि महतां महाप्रभावाणां चरितं महत्त्वप्रतिपादकसाधर्म्यम्,
प्रस्तुतस्य प्रकृतवर्णनीयस्य अङ्गं सम्पादकं भवेत् तदपि उदात्तमुच्यते इति पूर्वेण
सम्बन्धः, तेनेदं द्विप्रकारकम्—अलौकिकं सम्पत्तिवर्णनम्, प्रकृतवर्णनीयसम्पाद-
कञ्चेति । उरुर्ध्वेण आदीयते गृह्यत इत्युदात्तम्, कर्मणि कप्रत्ययः 'अच उपसर्गात्तः'
७।४।४७ इति पा० सूत्रेण तादेशः ।

(२३) तत्राद्योदाहरणं दर्शयति—प्रथ इति । नगर्यां वर्णनमिदम् । यस्यां नगर्यां
केलीवनं तथाविधगृहसमीपवर्तिक्रीडार्थं निर्मितमुद्यानं (कर्तृ) अधःकृतं नीचे स्था-
पितम् अम्भोधरमण्डलं मेघसमुदायः येस्तथोक्तानाम्, ज्योत्स्नायाः चन्द्रिकाया
निपातात् स्खलनात् क्षरतां सलिलं निर्गमयताम्, शशाङ्कोपलकुट्टिमानां चन्द्रकान्त-
मणिरचितोर्ध्वभूमिनां पयोभिः प्रपतितसलिलैः वृद्धिं पुष्टिम् ऊरीकरोति स्वीकरोति
लभत इत्यर्थः । चन्द्ररश्मिसंयोगे चन्द्रकान्तमणिः सलिलं द्रवतीति ख्यातिः । सलि-
लेन उद्यानादिवृद्धिस्तु सर्वाजुभवसिद्धा । उपेन्द्रवजेन्द्रवज्रयोपजातिश्छन्दः ।

एकोऽपि चन्द्रकान्तमणिः लोकेऽत्यन्तदुष्प्राप्य एव, किन्तु तत्र नगर्यां तु तैरेव
अवनस्योर्ध्वभूमयो वद्धेति लोकासम्भवसम्पत्तिवर्णनादत्र उदात्तालङ्कारः ।

- (२४) 'नाभिप्रभिन्नाम्बुसहासनेन संस्तूयमानः प्रथमेन धात्रा ।
अमुं युगान्तोचितयोगनिद्रः संहृत्य लोकान्पुरुषोऽधिरोते' ॥
(२५) रसभावौ तदाभासौ भावस्य प्रथमस्तथा ।
गुणीभूतत्वमायान्ति यदालङ्कृतयस्तदा ॥ ६५ ॥
रसवत्प्रेय ऊर्जस्वि समाहितमिति क्रमात् ।
(२६) तदाभासौ रसाभासो भावाभासश्च ।

उदाहरणान्तरं यथा—

'मुक्ताः केलिविसृजहारगलिताः संमार्जनीभिर्हृताः

प्रातः प्राङ्गणसीमिन् मन्थरचक्रद्वालाङ्गिताक्षरणाः ।

दूराद्वाडिमबीजशङ्कितधियः कर्षन्ति केलीशुकाः

यद्विद्वज्जवनेषु भोजनृपतेस्तत् त्यागलीलायितम् ॥'

अत्र विद्वज्जवनस्थलोकात्तथायि समृद्धिवर्णनादुदात्तालङ्कारः ।

(२४) द्वितीयभेदमुदाहरति—नाभीति । रघुवंशत्रयोदशशर्गे समुद्रवर्णनेषम् ।
नाभितः प्रभिन्नं जातम् अम्भोरुहं कमलमेव आसन्नं विष्टरं यस्य तेन तथोक्तेन, प्रथमेन
जगदाद्येन धात्रा प्रजापतिना संस्तूयमानः, युगान्ते प्रलयसमये उचिता योग्या योग-
निद्रा यस्य स तथोक्तः पुरि रोते इति पुरुषः नारायण इत्यर्थः, लोकान् संहृत्य स्वस्मि-
न्नुपसंहारं विधाय अमुं समुद्रम् अधिरोते अधिकृत्य स्वपिति ।

अत्र प्रस्तुतवर्णनीयसमुद्रवर्णनस्य नारायणचरितवर्णनमङ्गमिति उदात्तालङ्कारः ।

(२५) इयता प्रबन्धेन शब्दयुक्तानर्थयुक्तांश्चालङ्कारान् प्रतिपाद्य सम्प्रति रसादियु-
क्तानपि तान् प्रतिपादयितुं तत्र मुख्यतया चतुर्विधं रसवदाद्यलङ्कारं प्रतिपादयति—रसभा-
वाविति । अत्र रसभावादयः सर्वेऽपि तृतीयपरिच्छेदे प्रतिपादिता अवलोकनीयाः । रसो
भावश्चेति तौ रसभावौ, तयोः (रसभावयोः) आभासौ तदाभासौ, तथा भावस्य
प्रथमः शान्तिश्च, एते यदा गुणीभूतत्वं रसान्तरादीनामुत्कर्षाधायकत्वेनाङ्गत्वम्,
न्यग्भूतचमत्कारत्वमित्यर्थः आयान्ति प्राप्नुवन्ति, तदा रसवत्, प्रेयः, ऊर्जस्वि, समा-
हितश्चेति संज्ञाभिन्नतुःसंख्याकाः अलङ्कृतय अलङ्काराः क्रमात् जायन्त इत्यर्थः । एवञ्च
यत्र एको रसः इतरस्य रसस्य भावादेर्वा अङ्गत्वं तत्र रसवत्, यत्र एको भावः इतरस्य
भावस्य रसादेर्वा अङ्गत्वं तत्र प्रेयः, यत्र रसाभासो भावाभासो वा रसस्य भावादेर्वा
अङ्गत्वं तत्र ऊर्जस्वि, यत्र च भावस्य प्रथमः रसस्य भावादेर्वा अङ्गत्वं तत्र समाहितम्,
इति निष्कर्षः ।

तदुक्तम्—

“प्रधानेऽन्यत्र वाक्यार्थे यन्नाङ्गं तु रसादयः ।

काव्ये तस्मिन्नलङ्कारो रसादिरिति मे मतिः ॥” इति ।

रसवदादयः शब्दा उक्तेष्वर्थेषु नित्यनपुंसका एव । नचैवम् 'अलङ्कृतयः' इति विशेषो-
पणानुपपत्तिः 'अपस्यं सुता' इत्यादिवद्भववहारे चस्यभावात् ।

(२६) काठिन्यादां परिहर्तमाह—तदाभासाविति । स्पष्टम् ।

(२७) तत्र रसयोगाद्रसवदलङ्कारो यथा—‘अयं स रसनोत्कर्षी—’ इत्यादि [३८२ पृ.] । अत्र शृङ्गारः करुणस्याङ्गम् ।

(२८) एवमन्यत्रापि ।

(२९) प्रकृष्टप्रियत्वात्प्रेयः । यथा मम—

(३०) ‘आमीलितालसविवर्तिततारकाक्षी

मत्कण्ठबन्धनदरश्लथबाहुवल्लीम् ।

प्रस्वेदवारिकणिकाचितगण्डविम्बां

संस्पृश्य तामनिशमेति न शान्तिमन्तः ॥’

(३१) अत्र संभोगशृङ्गारः स्मरणाख्यभावस्याङ्गम् । स च विप्रलम्भस्य ।

(२७) रसवदादिपदानां व्युत्पत्त्युपपादनपूर्वकं यथाक्रममुदाहरणान्युपपादयितुं स्थापयति—तत्रेति । चतुर्विधेषु रसवदादिषु अलङ्कारेषु मध्ये इत्यर्थः । रसयोगात् रस-
शालितया । तथा च रसः अस्यास्तीति विग्रहे—

‘भूमिभिन्दाप्रसंशयां नित्ययोगेऽतिशयाने । सम्बन्धेऽस्ति विद्वत्प्रायां भवति मनुबादयः॥’

इत्युक्त्या प्राशस्ये मतुप् । प्राशस्यञ्च रसस्य अन्यःसेन पौष्कल्यापादनमित्यव-
गन्तव्यम् । ‘अयं स’ इत्यादेर्व्याख्यानं शृङ्गारः करुणस्याङ्गमिति च (३८२ पृ०) चतुर्थ-
परिच्छेदे स्फुटतया प्रतिपादितमिति तत्र द्रष्टव्यम् ।

(२८) नायमन्यत्रेति नियम इत्यभिप्रायेणाह—एवमिति । अन्यत्रापि रसान्तरस्य
रसान्तराङ्गत्वे भावाङ्गत्वेऽपि च एवं यथा शृङ्गारः करुणस्याङ्गम्, तथैवोदाहरणं ज्ञेय-
मित्यर्थः । एवञ्च शृङ्गारः करुणस्याङ्गं यथा पूर्वोदाहृत एव ‘चित्तो हस्तावलङ्गनः’ इत्यादौ
(७८७ पृ०) सप्तमपरिच्छेदे । शान्तशृङ्गारौद्ररसा भगवद्विषयकतिभावस्याङ्गानि यथा—
‘एकं ध्याननिमीलितात्’ इत्यादौ (७८६ पृ०) उक्तपरिच्छेदे । एवमन्यदप्युदाहार्यम् ।

(२९) प्रियशब्दात् प्रकृष्टार्थे इयमुन् प्रत्यये सति प्रेयाशब्दो निष्पन्न इति प्रेयः
शब्दार्थमाह—प्रकृष्टेति । प्रकृष्टं रसान्तराङ्गत्वेऽपि रसान्तराङ्गत्वेनोत्कृष्टं यत्प्रियत्वं तस्मात्
तथोक्तात् । तथा च प्रकृष्टप्रियावादेव भावस्य रसाङ्गत्वे प्रेयोऽलङ्कार इत्याशयः ।

(३०) आमीलितेति । कान्ताया रत्युत्तरावस्थां स्मृत्वा चिन्तयतो विरहिणः सखायं
प्रति उक्तिरियम् । आमीलिते रतिप्रशमात् ईषत् सङ्कुचिते अथ च अलसं मन्दं यथा
स्यात्तथा विवर्तिते सञ्चालिते तारके कनीनिके यद्योस्ते तथोक्ते अक्षिणी लोचनद्वयं यस्या-
स्ताम् ; मम (प्रेयसः) कण्ठबन्धने कण्ठारलेपे दरश्लथा ईषदलसा बाहुवल्ली भुजरूपा
लता यस्यास्ताम् ; सुरतखेदेन निद्रावेशादित्याशयः ; तथा प्रस्वेदवारिकणिकाभिः रति-
खेदात् समुद्भूतवर्मजलविन्दुभिः आचितौ व्याप्तौ गण्डविम्बौ कपोलयुगलं यस्यास्ताम् ;
तां रत्युत्तरावस्थां प्रियतमां संस्पृश्य चिन्तयित्वा तिष्ठतो मम अन्तः अन्तःकरणं (कर्त्तृ)
अनिशं रात्रिन्दिवं शान्तिं न एति न लभते । वसन्ततिलकाच्छन्दः ।

(३१) कस्यं सङ्कटयति—अत्रेति । उदाहृतपद्ये इत्यर्थः । अङ्गं पौष्कल्यापादकम् ।
स च स्मरणनामा भावश्च, विप्रलम्भस्य विदेशात्मकविप्रलम्भशृङ्गारस्य ‘अङ्गम्’ इति
पूर्वण सम्बन्धः । इत्यञ्च भावस्य रसाङ्गत्वात् प्रेयोऽलङ्कार इति भावः । अत्र स्मरणस्य

(३२) ऊर्जो बलम् , अनौचित्यप्रवृत्तौ तदप्राप्तीत्यूर्जस्वि । यथा—

(३३) 'वनेऽखिलकलासक्ताः परिहृत्य निजस्त्रियः ।

स्वद्वैरिवनितावृन्दे पुलिन्दाः कुर्वते रतिम् ॥'

(३४) अत्र शृङ्गाराभासो राजविषयकरतिभावस्याङ्गम् ।

(३५) एवं भावाभासोऽपि ।

वाच्यत्वेन गुणीभूतव्यङ्ग्यत्वाभावेऽपि गुणीभूतवाच्यस्याप्यलङ्कारत्वमभ्युपेत्येवमुक्तमित्यवधेयम् । तथा च स्मरणस्य वाच्यत्वेन तस्य विप्रलम्भशृङ्गारस्याङ्गोक्तानुपपत्त्या स्मरणपदं स्मरणव्यङ्ग्यचिन्तापरं बोध्यम् । अत्र रसवदलङ्कारोऽपि सम्भोगशृङ्गारस्य स्मरणाख्यभावस्याङ्गत्वात्, अत एव उभयोरङ्गाङ्गिभावेन सङ्कारालङ्कार इति बोध्यम् ।

असङ्कीर्णोदाहरणन्तु—

'अरविन्दमिदं वीचय खेलखलजनमकुलम् । स्मरामि वदनं तस्याश्चारुचञ्चललोचनम् ॥'

अत्र विप्रलम्भशृङ्गारस्य स्मरणाख्यभावोऽङ्गमिति प्रेयोऽलङ्कारः ।

(३२) ऊर्जस्विपदार्थं श्याकुर्वाण आह—ऊर्ज इति । बलमिति । 'ऊर्जः कात्तिके बले' इति हैमः । अनौचित्येन शास्त्रीयनियमस्वाभाविकनियमादिविपरीतत्वेन प्रवृत्तौ विद्यमाने 'रसभावयोः' इति शेषः । एवञ्च—

'अनौचित्यप्रवृत्तये आभासो रसभावयोः'

इत्युक्तस्वरूपेण रसभावयोरभासस्वमुपपादितम् । तदप्राप्तीति प्रतिपादनन्तु केवल-मर्थप्रदर्शनाय, 'तदस्यास्त्यस्मिन्निति मनुष्य' इति पाणिनीयानुशासनेन सप्तम्यन्तान्मत्वर्थीयप्रत्ययाभावात् । ऊर्ज अस्यास्तीतिविग्रहे निपातनाद्विनिः । वैचित्र्यकारित्वेर्जस्वि बलवत् इति तस्यार्थः ।

(३३) वने इति । राज्ञः प्रशंसेयम् । हे राजन् ! वने अरण्ये पुलिन्दाः वनेचरा किरातविशेषाः अखिलाः स्वोचिताः सर्वाः कला नृत्यगीतादयः तासु आसक्ता आसक्तत्वा निपुणा अपि निजस्त्रियः स्वनार्यः परिहृत्य परित्यज्य, तव भवतो वैरिणो रिपवस्तेषां वनितानां स्त्रीणां वृन्दे समूहे रतिं सम्भोगव्यापारं कुर्वते विदधते ।

(३४) लक्ष्यं सङ्गमयति—प्रवेति । शृङ्गाराभासः परोदाविषयत्वादित्याशयः ।

(३५) द्वितीयोदाहरणविषये आह—एवमिति । भावाभासोऽपि भावाभासस्याङ्गत्वेऽपि एवमूह्यमित्यर्थः । यथा—

किं ब्रूमस्ते महाराज ! माहात्म्यमन्यदुर्लभम् ।

स्तुवन्ति शस्त्रवस्तुनां हि कुड्मलीकृतपाणयः ॥

अत्र शब्दप्रशंसया 'भावाभासो लज्जादिके तु वेश्यादिविषये स्यात्' इति पूर्वप्रतिपादितस्वरूपात् तदीयरतिभावाभासो राजविषयकरतिभावस्याङ्गम् रसाभासभावाभासयोर्भावाङ्गतया अस्मदीकायामेव चतुर्थपरिच्छेदे (३८३ पृ०) 'बन्दीकृत्य नृप ! द्विषाम्' इत्यवलोकनीयम् ।

अत्र पूर्वोक्तं सैनिकगतः शृङ्गारोऽननुरक्तस्त्रीविषयकतया परस्त्रीविषयकतया च प्रवृत्त इत्याभासः, उत्तरे पुनः प्रथमिगतो रतिरूपो भावः प्रस्तुतराजपशब्दविषयकत्वेना-

(३६) समाहितं परिहारः । यथा—

(३७) 'अविरलकरवालकम्पनैर्भ्रुकुटीतर्जनगर्जनैर्मुहुः ।

ददृशे तव वैरिणां मदः स गतः कापि तवेक्षण्ये क्षणात् ॥'

(३८) अत्र मदाख्यभावस्य प्रशमो राजविषयरतिभावस्याङ्गम् ।

(३९) भावस्य चोदये संधौ मिश्रत्वे च तदाख्यकाः ॥ ६६ ॥

(४०) तदाख्यका भावोदयभावसंधिभावशबलनामानोऽलङ्काराः । क्रमेणोदा-

हरणम्—

(४१) 'मधुपानप्रवृत्तास्ते सुहृद्भिः सह वैरिणः ।

श्रुत्वा कुतोऽपि त्वन्नाम लेभिरे विषमां दशाम् ॥'

हार्यतया प्रवृत्त इत्याभासः; इत्थमत्र शृङ्गाराभासः आवाभासश्च कविगतराजविषयकर-
तिभावस्याङ्गमिति ।

(३६) समाहितपदं व्याकरोति—समाहितमिति । परिहारः प्रशमः समापनमिति
तारपर्यम् । परिहारप्रशमावभिज्ञार्थाविति व्याख्यातारः ।

(३७) अविरलेति । राज्ञः प्रशंसेयम् । हे राजन् ! तव वैरिणां शत्रूणाम्, अविरलं
निरन्तरं यानि करवालानां खड्गानां कम्पनानि सञ्चारणानि तैः तथोक्तैः, भ्रुकुटीकरणकैः
तर्जनैः तव पञ्चमाश्रित्य 'छिन्धि मिन्धि' इत्यादिवाक्यरूपैः भस्मनैः गर्जनैः हुङ्कार-
सिंहनादरूपैश्च यो मदो गर्वः मुहुः वारम्बारं दृष्ट्वा अस्माभिः दृष्टः; किन्तु स मदः तवे-
क्षण्येऽवत्कर्तृके त्वद्विषयके वा दर्शने सति, क्षणादेव कापि गतः पलायितः प्रशान्त इत्यर्थः ।
गर्जनैरिष्यन्ते 'प्रकृत्यादिभ्य उपसंख्यानम्' इत्यनेन तृतीया बोध्या । वैतालियं क्रन्दः ।

(३८) समन्वयं दर्शयति—अत्रेति । उदाहृतपद्य इत्यर्थः । मदाख्यभावस्य 'सम्भो-
हानन्दसम्भेदो मदो मद्योपयोगजः' इति प्रतिपादितस्वरूपस्य प्रशमः समापनम् ।
अङ्गमिति । तेन समाहितमित्याशयः ।

(३९) रसभावादियुक्तालङ्कारप्रतिपादनप्रकरणादेव भावयुक्तान् भावोदयप्रभू-
तीन् अलङ्कारान् प्रतिपादयति—भावस्येति । अत्र चद्वयम्, तत्राद्येन 'गुणीभूतत्वमा-
याति' इति पूर्वकारिकातोऽनुवर्त्तते, तत्र 'आयाति' इत्यस्य आयातीति सप्तम्येकवच-
नान्तत्वेन विपरिणामो विधेयः तथैव सङ्गतत्वात् । अपरश्चस्तु अत्रत्योदयादीनां समुच्च-
यः । एवञ्च भावस्य पूर्वप्रतिपादित—'सञ्चारिणः प्रधानानि' इत्यादिस्वरूपस्य यस्य
कस्यचित्, उदये उद्गमे गुणीभूतत्वमायाति सति भावोदयसंज्ञकः, सन्धौ कथोश्चित् प्रति-
पादितस्वरूपयोर्भावयोः सम्बन्धे गुणीभूतत्वमायाति सति भावसन्धिसंज्ञकः; तथा केषा-
ञ्चित् प्रतिपादितस्वरूपाणां भावानां मिश्रत्वे बलवद्भिरुत्तरोत्तरभावैः सह पूर्वपूर्वभाव-
स्यैकपक्षस्थितिरूपसम्मिलितत्वे च गुणीभूतत्वमायाति सति भावशबलसंज्ञकः; तदा-
ख्यका रसा भावोदयादयः गुणीभूता स्वस्वनामान एवालङ्कारा इत्यर्थः ।

(४०) तदाख्यका इति पदं विधृणोति—तदेत्यादिना । स्पष्टम् ।

(४१) भावोदयोदाहरणं दर्शयति—मधुपानेति । इयमपि राज्ञः प्रशंसा । हे राजन् !
सुहृद्भिः मित्रैः सह मधुपाने मद्यपानकर्मणि प्रवृत्ताः परायणाः, ते तव वैरिणः रिपवः

१४५ सा०

(४२) अत्र त्रासोदयो राजविषयरतिभावस्याङ्गम् ।

(४३) 'जन्मान्तरीणरमणस्याङ्गसङ्गसमुत्सुका ।

सलजा चान्तिके सख्याः पातु नः पार्वती सदा ॥'

(४४) अत्रौत्सुक्यलजयोश्च संधिदेवताविषयरतिभावस्याङ्गम् ।

(४५) 'पश्येत्कश्चिच्चल चपल । रे ! का त्वराहं कुमारी ।

हस्तालम्बं वितर हहहा व्युत्क्रमः कासि यासि ।

इत्थं पृथ्वीपरिवृढ ! भवद्विद्विषोऽरण्यवृत्तेः

कन्या कंचित्फलकिसलयान्याददानाभिधत्ते ॥'

'रिपौ वैतिसपत्नारिः' इत्यमरः, कुतोऽपि लोकात् तन्नाम श्रवा, विषमां सङ्कटप्रधानां दक्षाञ्च अवस्थां लेभिरे लब्धवन्तः ।

(४२) समन्वयति—अत्रेति । त्रासस्य 'निर्घातविद्युद्दृष्टकाद्यैस्त्रासः कर्णपादिकारकः' इत्युक्त्यभिचारिभावस्य उदयः क्षणवृत्तिरेव उद्गमः । अङ्गं परिपोषकम् । तेन भावो-
दयसंज्ञकोलङ्कार इत्यभिप्रायः ।

(४३) भावसंस्थानादहरणं दर्शयति—जन्मेति । जन्मान्तरे (दत्तभवने जन्मनि) भव इति जन्मान्तरीयाः, यो रमणः पतिः तस्य महेश्वरस्येत्यर्थः, अङ्गसङ्गे सर्वतोऽवयव-
स्पर्शे आश्लेषे सप्तस्तुका अक्षुण्ठता, अत एव च सख्यां वयस्याया अन्तिके निकटे सलजा तथा व्यापारे त्रपाटका पार्वती नगसुता नः अस्मान् पातु अवतु ।

(४४) समन्वयं दर्शयति—अत्रेति । सन्धिः एकस्यां पार्वत्यां संगेगः । तेन भाव-
सन्धिरलङ्कार इत्याशयः । आवेगहर्षयोर्बन्धयथोः सन्धियथा पूर्वं (३८४ पृ०) टीकायाम्—

'असोढा तत्कालोरलसितसहभावस्य तपसः' इत्यादि ।

(४५) भावशब्दे उदाहरति—पश्येदिति । किञ्चिदाविर्भूतयौवनायाः प्रस्तुतवृ-
त्तिरोधिवननिवासिपुसुतायाः फलाद्याहरणकाले कस्मिंश्चित्कामके कृतानुरागायाः
कामुकेन सह उक्तिप्रयुक्ती दर्शयित्वाऽऽत्मीयं रूपं प्रति कस्यचिदुक्तिरियम् । कश्चित्
तदस्याः पुरुषः पश्येत् आवयो रहस्यस्थानस्थितिमवलोकयेत्, निरीक्ष्य चावयोर्दृष्टरिन्नं
सम्भावयेदित्याशयः इयं कन्याया उक्तिः । रे चपल स्वच्छन्दाचरणशीलतरुण ! चल
अपसर यदा मया सह जनकगृहमागच्छ, इयमपि कन्याया उक्तिः । का त्वरा इतो
गमने का ते शीघ्रता ? शीघ्रगमने को हेतुः निर्जनस्थानेऽन्यस्य सहसा प्रवेशासम्भा-
वित्तिभावः, इति कामुकस्य प्रत्युक्तिः । अहं कुमारी राजकन्या 'अस्मि' इति शेषः, अतः
स्वरूपमपि स्वयि प्रेम इति किञ्चिज्ज्ञानीयात्तदा महाननर्थः सम्भवेत् विशेषतश्च फलपञ्च-
वाद्यानयनाय इतस्ततो अमणेन परिश्रान्ताऽमोत्यभिप्रायः, इति कन्याया उक्तिः ।
हस्तालम्बं हस्तरूपमालम्बनं वितर देहि परिश्रान्तासि चेन्मम गात्र इति शेषः, इति
कामुकस्योक्तिः । हहहा कण्ठं कष्टम् इति कन्याया दैन्यद्योतिकोक्तिः, अहमायुक्चकुलं
प्रसूता राजकन्या सती अद्य कथमेवमाचरामीति भावः । व्युत्क्रमः राजकन्याया भवत्या
सह किञ्चनस्य समानार्थाचरणम्, इति कामुकस्योक्तिः, इत्यभिधाय कस्मिंश्चित् प्रदेशे-
उल्लिखेयुनि कन्या उक्तवती कासि तरुण ! कुत्र वर्तसे, किं त्वं यासि व्रजसि इति

(४६) अत्र शङ्कासूयाधृतिस्मृतिश्रमदेन्यविबोधैस्तु कथानां शबलता राजविष-
यरतिभावस्याहम् ।

(४७) इह कैचिदाहुः—‘वाच्यवाचकरूपालङ्कारणमुखेन रसाद्युपकारका एवा-
लङ्काराः, रसादयस्तु वाच्यवाचकाभ्यामुपकार्या एवेति न तेषामलङ्कारता भवितुं
युक्ता’ इति ।

(४८) अन्ये तु—‘रसाद्युपकारमात्रेणोहालङ्कृतिव्यपदेशो भाकभिरन्तनप्रसि-
द्धयाङ्गीकार्य एव’ इति ।

(४९) अपरे च—‘रसाद्युपकारमात्रेणालङ्कारत्वं मुख्यतो रूपकादौ तु वाच्या-
द्युपधानम्, अजागलस्तनन्यायेन’ इति ।

कन्याया उक्तिः । पृथिव्याः भूमेः परिवृढः अधिपः तत्सम्बुद्धौ हे पृथ्वीपरिवृढ ! ‘प्रभुः
परिवृढोऽधिपः’ इत्यमरः, अरण्यवृत्तेः वनवासिनः भवद्विद्विषः स्वच्छन्नोः कन्या, फलकि-
सल्यानि फलकोमलपल्लवांश्च (भक्षणार्थमलङ्कारार्थञ्च) आददाना आहरन्ती सती,
कञ्चित्तरुणां कामुकं जातानुरागा सती, इत्यमुक्तप्रकारम्, अभिधत्ते मिथो वक्तीत्यर्थः ।
मन्दाक्रान्ताच्छुन्दः ।

(४६) समन्वयं दर्शयति—अत्रेत्यादिना । ‘परयेत् कश्चित्’ इत्यनेन शङ्का, ‘रि-
पल !’ इति अधमसम्बोधनेन काकुविशेषसहकाराद्रागानुविद्धासूया, ‘का खरा’ इत्यनेन
धृतिः, ‘अहं कुमारी’ इत्यनेन स्मृतिः, ‘इस्तालम्बं वितर’ इत्यनेन श्रमः, ‘हृहहा’ इत्यनेन
देन्यम्, ‘व्युक्रमः’ इत्यनेन विबोधः, ‘कासि यासि’ इत्यनेनोत्सुक्यम्, इत्येतेषां शबलता
मिश्रता । अङ्ग परिपोषकम् । अत एव भावशबलसंज्ञकोऽलङ्कार इति भावः ।

(४७) सम्प्रति रसवदाद्यलङ्कारमनङ्गोक्तत्वं मतं दूषयितुं तदुपणेन स्वमतं व्यव-
स्थापयितुं च तन्मतमुस्थापयति—इहेति । वाच्योऽर्थश्च वाचकः शब्दरचेति तयो रूपं
स्वरूपं तस्य अलङ्कृत्यतेऽनेनेति अलङ्करणं शोभाजननं तदेव मुखं द्वारं तेन, रसाद्युपका-
रकाः रसादीनां परिपोषकाः केवलशब्दार्थवृत्तिविच्छित्तिरूपा धर्मा इत्यर्थः । रसादयः
रसभावरसामासभावाभासभावप्रशमादयस्तु वाच्यवाचकाभ्याम् अर्थेन शब्देन च उप-
कार्याश्रमस्कार्या । तेषां रसादीनाम्, अलङ्कारता अलङ्कारव्यवहारमाकस्वम् । सुतरां रसव-
दादयोऽलङ्कारा नेति तेषामभिप्रायः ।

(४८) अन्ये विविति । रसवदादीनामलङ्कारव्यवहारमाकस्वं मन्यमानाः कुवलयानन्द-
कारास्त्वित्यर्थः । रसादीनां मुख्यभूतानामित्यर्थः, उपकारमात्रेण येन केनापि प्रकारेण
सामान्यत एव परिपोषमात्रेण, मात्रपदेन शब्दार्थद्वारेणेत्यस्य व्यवच्छेदः इह रसवदादौ,
अलङ्कृतिव्यपदेशः अलङ्कारत्वेन व्यवहारः, भाको गायः, विरन्तनप्रसिद्धया प्राचीनम-
तानुरोधेन । इति ‘आहुः’ इति पूर्वतोऽनुवर्तते । एवं च शब्दार्थान्यतरयुक्तचमस्कारवि-
शेषस्यैव मुख्यालङ्कारत्वेन रसवदादीनामङ्गीभूतानां रसादीनां यथाकथञ्चित् परिपोषा-
पादनात् प्राचीनमतानुरोधेन च न वास्तविकालङ्कारत्वममीषां किन्तु गौणालङ्कारत्वमे-
वेति तेषामाशयः ।

(४९) अपरे चेति । रसवदादीनामपि वास्तविकालङ्कारत्वं मन्यमानाश्चेत्यर्थः ।
मुख्यतः वास्तविकतः प्रधानत इत्यर्थः । रूपकादिविति । अत्रापिपदेन सन्देहादीनां परि-

१५ : (५०) अभियुक्तास्तु—‘स्वव्यञ्जकवाच्यवाचकाद्युपकृतैरङ्गभूतै रसादिभिरङ्गिनो रसादेर्वाच्यवाचकोपस्कारद्वारेणोपकुर्वन्निरलङ्कृतिव्यपदेशो लभ्यते ।

(५१) समासोक्तौ तु नायिकादिव्यवहारमात्रस्यैवालङ्कृतिता, न त्वास्वादस्य; तस्योक्तरीतिविरहात्’ इति मन्यन्ते ।

(५२) अत एव ध्वनिकारेणोक्तम्—

(५३) ‘प्रधानेऽन्यत्र वाक्यार्थे यत्राङ्गं तु रसादयः ।

काव्ये तस्मिन्नलङ्कारो रसादिरिति मे मतिः ॥’

ग्रहः । वाच्यादेः शब्दार्थयोः उपधानं शोभाजननम् । अजायाः क्षात्र्याः गलस्तनन्यायेन तद्वत् । एवञ्च रसादीन् यः पदार्थं उपकरोति स एव प्रधानोऽलङ्कार इति रीत्या रूपकादौ रसाद्युपकारमिन्नं यत् वाच्यवाचकयोरपि शोभाजननं तत् प्राकृतिकम् तथाच अजा गले लम्बमानः स्तनो यथा दुग्धदानासमर्थोऽपि स्तनत्वेन व्यवहियते तथा रूपकादौ वाच्यादिशोभाजननयुक्तमलङ्कारत्वं भाक्तमिति भावः । एतेन रसवदाद्यलङ्काराणामपि गौणालङ्कारत्वमेवेति तदाशयः ।

(५०) एवं परमतं प्रदर्श्य स्वमतसमर्थकं मतं दर्शयति—अभियुक्तास्त्विति । सद्यु-
क्तिकप्रतिपादनेन सर्वमान्यासिद्ध्यर्थः अस्य अप्रमेय ‘मन्यन्ते’ इति क्रियया सम्बन्धः ।
यत्त्वत्र सिद्धान्तवागीशा आहुरिति पूर्वेषां सम्बन्ध इत्याहुः तत्कथमिति त एव
प्रष्टव्याः । स्वम् अङ्गभूतं रसादि तस्य व्यञ्जकं द्योतकं यत् वाच्यवाचकादि शब्दार्थादि
आदिपदात् लक्ष्यलक्ष्यकाश्च तैः उपकृताः परिपोषमापादिता अभिव्यक्तिं प्रापितास्तेरि-
त्यर्थः, अङ्गभूतैः अप्रधानभूतैः अङ्गिनः प्रधानस्य, रसादेरिति सम्बन्धसामान्यविवक्षया
कर्मणि षष्ठी । वाच्यवाचकयोः शब्दार्थयोः उपस्कारः अद्याहारः स एव द्वारं तेन शब्दा-
र्थाद्याहारेणेत्याशयः, यथा ‘अयं स रसनोत्कर्षो’ इत्यादौ शृङ्गारमात्रद्योतकशब्दार्थ-
वति श्लोके करुणद्योतकशब्दार्थाद्याहारः, उपकुर्वन्नः उपकारतत्परैः ‘अङ्गिनो रसादे-
रित्यन्वयः, अलङ्कृतिव्यपदेशः अलङ्कार इति व्यवहारः लभ्यते (रसादिभिरिति कर्तृप-
दम्) । तथा च शब्दार्थौ यथा रसाद्युपकारकौ तथाङ्गभूतरसादयोऽपि रसादेरुपकारका
एव वैपरीत्ये कश्चिद्विशेषानुपलम्भादिति भावः ।

(५१) ननु समासोक्त्यलङ्कारे रसाद्युपकारकत्वाभाव एव, तत्र हि नायिकादिव्यव-
हारसमारोपजन्यास्वादस्यैवालङ्कारत्वम्, आस्वादश्च रसाद्यनतिरिक्त एवेति कथमलङ्का-
रत्वव्यपदेश इत्यत आह—समासोक्ताविति । नायिकादिव्यवहारमात्रस्येत्यत्र मात्रपदेना-
नुपदवचयमाणास्वादस्य व्यवच्छेदः । आस्वादस्य रसादेः । तस्य आस्वादापरपर्या-
यस्य रसादेः, उक्तरीतिविरहात् शब्दार्थादिद्वारा रसाद्युपकारकत्वाभावात् एवञ्च तेषां
मते रसादीनामङ्गभूतानामुपकारकत्वादङ्गभूतानां रसादीनामलङ्कारत्वस्यावश्यं विद्यमा-
नत्वेन रसवदादीनामपि स्वाभिमतमलङ्कारत्वं निर्विवादमेवेति प्रतिपादितम् ।

(५२) ननु कस्यचिद्रसादेरुपकारकत्वं कस्यचिच्चोपकार्यत्वं प्रकल्प्य रसवदाद्यल-
ङ्कारत्वं कथमभ्युपेयत इत्याशङ्का निराकर्तुमाह—अत एवेति । अङ्गभूतानां रसादीनामु-
पकारकत्वेनेव अङ्गभूतानां तेषामलङ्कारव्यवहारस्य वास्तविकत्वादेवेत्यर्थः ।

(५३) प्रधानत इति । यत्र यस्मिन् काव्ये अन्यत्र स्वस्मान्निम्ने रसादौ वाक्यार्थे

(५४) यदि च रसाद्युपकारलाभेणालङ्कृतिस्त्वं तदा वाचकादिवपि तथा प्रस-
ज्येत ।

(५५) एवं च यच्च कैश्चिदुक्तम्—‘रसादीनामङ्गित्वे रसवदाद्यलङ्कारः ।
अङ्गित्वे तु द्वितीयो दात्तालङ्कारः’ इति, तदपि परास्तम् ।

वा प्रधाने अलङ्कार्ये सति अन्ये रसादयस्तु अङ्गम् अङ्गभूता तयोरुपकारका वाक्यार्थोभू-
तश्चान्यो भवति तस्मिन् काव्ये रसादिः अङ्गभूत इत्यर्थः, स एव अलङ्कारः अलङ्कारव्यप-
देश्यो भवेत् इति मे मम ध्वन्यालोके निर्मातुरानन्दवर्धनाचार्यस्येत्यर्थः मतिः सिद्धान्तः
‘वर्तते’ इति शेषः । अनेन ध्वनिकृन्मते रसवदादीनामलङ्कारस्त्वमक्षतमेवेत्युपपादितम् ।

(५६) एवं स्वसिद्धान्तं प्रदर्शयति—‘इह केचित्’ इत्यादिना यन्मतप्रयमुपपादितं
तमेव दूषयितुमुत्थापयति—यदि चेति । चकारस्य किञ्चेत्यर्थः । रसाद्युपकारमात्रेण रसा-
दीनां केवलमुपकारकत्वेनैव न पुनः चमत्कारातिशायित्वेनापीति मात्रपदस्यार्थः,
यदि अलङ्कृतिस्त्वम् अलङ्कृतेति नामव्यपदेश्यत्वम् ‘प्रतिपाद्यते भवद्भि’ रिति शेषः, वाच-
कादिवपि शब्दादिवपि अपिना रसादिप्रत्यायकेष्वपि आदिपदेन लक्ष्मपरिग्रहः, बहुव-
चनोपादानन्तु व्यक्तिभिन्नत्वात् । तथा रसाद्युपकारमात्रत्वमादाय अलङ्कृतिस्त्वम् । एवञ्च
‘तामुद्दीक्ष्य कुरङ्गाक्षीं रसो नः क्वाप्यजायत’ शृङ्गारः सखि ! कौतुमान् वितनुते सुखो
हरिः पातु वः’ इत्यादौ रसशृङ्गारादिशब्दैरपि रसादीनां प्रतिपादनेनैवोपकृतत्वादलङ्का-
रत्वापातात् भवन्मतेऽतिव्याप्तिर्निर्वाधैव, प्रत्युत स्वशब्दवाच्यत्वदोष पूर्वैरेवेति विमा-
वनीयम् । अस्मन्मते तु चमत्कारातिशायीति विशेषणप्रविष्टेन चमत्कारातिशायित्वा-
भावान्नैतेष्वतिव्याप्तिरिति रसवदादावङ्गभूतरसादिभिरेव चमत्कारातिशायित्वाद्भवति
अलङ्कारलक्षणसमन्वय इत्यभिप्रायः ।

(५७) सम्प्रति पूर्वप्रतिपादितसर्वमताद्भुतं कस्यचिन्मतं निराकर्तुमुत्थापयति—
पवञ्चेति । वादिप्रतिवादिसर्वसिद्धान्ते रसाद्युपकारकत्वमेवालङ्कारत्वमिति स्वीकारे चेत्यर्थः ।
अङ्गित्वे मुख्यत्वे अङ्गत्वे अमुख्यत्वे उपकारकत्वे इत्यर्थः, द्वितीयोदात्तालङ्कारः ‘यद्वापि
प्रस्तुतस्याङ्गं महतां चरितं भवेत्’ इति प्रतिपादितद्वितीयोदात्तालङ्कार इत्यर्थः, तथाच
तन्मते प्रतिपादितलक्षणे ‘महतां चरितम्’ इत्यस्य प्रवेशाभावेन केवलम् ‘अप्रस्तुतानां
प्रस्तुताङ्गत्वमुदात्तम्’ इति सामान्यलक्षणप्रतिपादनादित्यवधेयम् । परास्तमिति ।
रसादीनामङ्गिनां केवल्युपकार्यत्वेन उपकारकत्वस्यैवासत्त्वेन अलङ्कारत्वप्राप्त्यभावात् ।
अङ्गत्वे उपकारकत्वेन रसवदादीनामप्यलङ्कारत्वाच्चेति रियाशयः ।

यद्यपि—‘गुणीभूतो रसो रसवत् भावस्तु प्रेयः रसाभासभावाभासौ ऊर्जस्वि भाव-
शान्तिः समाधिः’ इत्यभिधाय प्राचीनैर्महिमभट्टादिभिः रसादिचतुष्टयस्यैव (क) रसव-
दाद्यलङ्कारत्वं न तु भावोदयादीनामिति प्रतिपादितम् तथापि परोक्षकृत्वस्यालङ्कारत्व-
व्यवहारबीजस्य गुणीभूतरसादाविव भावोदयादावपि सरसात् विनिगमनाविरहेण भावोद-
यादीनामपि अलङ्कारत्वाच्चतिरिति विवेचनीयम् ।

(क) इतः परमष्टौ प्रत्यक्षानुमानोपमानशब्दा^१ देतिशमर्थात्तानुपलब्धिः^२ सम्भवश्चेति प्रमा-
णालङ्काराः कैश्चिन्निरूपिताः । तथाहि—

(१) ‘प्रत्यक्षमिन्द्रियज्ञानवर्णनं षड्विधं तु तत्’ ।

(५६) यद्येत पञ्चालङ्काराः परस्परविमिश्रितः ।

तदा पृथगलङ्कारौ संसृष्टिः सङ्करस्तथा ॥ १७ ॥

(५६) इयता प्रबन्धेनोक्तानां सर्वेषामप्यलङ्काराणां शृङ्गग्राहिकया लक्षणान्यभि-
चाय सम्प्रति तेषामेव एकस्मिन् स्थाने बहूनां सम्भवेऽतिरिक्तावलङ्कारौ भवत इत्यभि-
धातुमुत्थापयति—यद्येत इति । अत्र यदिपदाद् तदापदाच्चानन्तरम् अपिपदं सामर्थ्या-

उदाहरणं यथा—

भुत्वा स्पृष्ट्वा च दृष्ट्वा च रसिस्वाम्नाय यां जनः । मोदते घृतपर्का तां शङ्कुलीमर्पयामि ते ॥
अत्रानुक्रमेण षड्विधस्यापीन्द्रियज्ञानस्य वर्णनमिति प्रत्यक्षालङ्कारः ।

(२) 'प्रतीतिलिङ्गिनो लिङ्गादनुमानमवृषितात्' ।

उदाहरणं यथा—

निश्वासाऽसोभयो ज्ञातं हृदि कामाग्निरस्ति ते ।

अत्र कामाग्निलिङ्गिनः सवाष्पनिश्वासरूपलिङ्गात् प्रतीतिरुक्तोर्युमानालङ्कारः

(३) सादृश्याद्वस्तुनो भानमुपमानं प्रकीर्तितम् ।

उदाहरणं यथा—

दिङ्मुलं पद्मरागाभं तद्वर्णां दिङ्मुलान्निका ।

अत्रोपमानत्रयसम्भवात्संसृष्टिः ।

(४) श्रुत्यादिवाक्यविन्यासान्निध्यः शब्द उच्यते ।

उदाहरणं यथा—

साम्बशम्भुः परं ब्रह्म कैवल्योपनिषेच्छतेः । स्पष्टम् ।

(५) ऐतिह्यं किंवदन्ती चेत्प्रमाणत्वेन भण्यते ।

उदाहरणं यथा—

तिलमात्रमिदं लिङ्गं वर्षवर्षं विदुर्जनाः ।

अत्र शिवलिङ्गस्य वर्षे वर्षे तिलमात्रवृद्धौ जनवार्ता प्रमाणमिति ऐतिह्यम् ।

(६) कल्पनं चान्यथा सिद्धयर्थस्यार्थापत्तिरिष्यते ।

उदाहरणं यथा—

गङ्गा पतिव्रता साहादन्यथामि विशेषकथम् । स्पष्टम् ।

(७) प्रमाणत्वेन निर्दिष्टानुपलब्धिरलङ्क्रिया ।

उदाहरणं यथा—

अयश्शस्तव नास्तीति सत्यं यन्न श्रुतं कचित् ।

अत्रायश्शोऽभावं प्रति अवस्थाभावः प्रमाणत्वेन दर्शित इत्यनुपलब्धिः ।

(८) सम्भवः स्यादलङ्कारः प्रमाणत्वं प्रयाति यः ।

उदाहरणं यथा—

स्यान्मे कदाचिदिन्द्रत्वं चित्रा कर्मगतिर्यतः । स्पष्टम् ।

अत्र चत्वारि प्रमाणाणि कथादादीनाम्, षट् वेदान्तिनाम्, अष्टौ मीमांसकानामलङ्कारि-
काणां चेति । परन्त्वष्टावप्येते निरूपयितुमयोग्याः केषाञ्चिदुक्तेष्वेवालङ्कारेष्वन्तर्भावात् केषाञ्चि-
मकारित्वाभावादिति स्पष्टमन्यत्र ।

(५७) यथा लौकिकालङ्काराणामपि परस्परमिश्रणे पृथक्कारत्वेन पृथगलङ्कारत्वं तथोक्तलक्षणं कान्तालङ्काराणामपि परस्परमिश्रत्वे संसृष्टिसङ्कारस्यः पृथगलङ्कारौ ।

(५८) तत्र—

(५९) मिथोऽनपेक्षमेतेषां स्थितिः संसृष्टिरुच्यते ।

(६०) एतेषां शब्दार्थालङ्काराणाम् । यथा—

(६१) 'देवः पायादपायान्नः स्मेरेन्दीवरलोचनः ।

संसारध्वान्तविध्वंसहंसः वंसनिषूदनः ॥'

ज्ञातव्यम् । तथा च यद्यपि परस्परविमिश्रिता एकत्र गद्ये पद्ये वा प्रतिबन्धकाभावात् मिथो मेलनं गताः सन्तः, एत एव दर्शिताः अलङ्काराः शुद्धाः पुनरुक्तवदाभासादयः शब्दालङ्काराः, उपमादयः, रसवदाद्यर्थालङ्काराश्चेत्यर्थः, पृथक् पार्थक्येन निर्देष्टुं योग्याः सम्भवन्तीत्यर्थः, तदापि संसृष्टिः तन्नाम्ना सङ्कार इति नाम्ना च पृथग् मित्रावलङ्कारौ ज्ञातव्याविति शेषः, बहुविधविच्छिन्नेरेकस्मिन् गद्ये पद्ये वा मिश्रणे पृथग् विच्छिन्नितयैव तदुपलभ्यात् तस्य भिन्ननामत्वस्यैव योग्यत्वादिति भावः ।

(६७) दृष्टान्तं प्रतिपाद्य विवृणोति—यथेति । लौकिका लोकाप्रसिद्धा ये अलङ्काराः कटककुण्डलाद्या तेषाम् । अयमाशयः—यथा एकस्मिन्नवयवे कण्ठादौ बहवोऽलङ्कारा अभिन्नतयोपनिबद्धा भिन्नभूतामेव कामप्यनिर्वचनीयां शोभां जनयन्ति, यथा वा केनाप्यलङ्कारनिर्मात्रा बहुविधालङ्कारकार्यकारित्वं विधातुं तत्तत्सदृश एक एवालङ्कारस्तथा विधीयते स यथा कामप्यनिर्वचनीयां शोभां जनयन् तत्तदेकतरत्वं न परित्यजति, तथा क्वचिदलौकिका । अप्यलङ्कारास्तिलतण्डुलन्यायेन क्वचिन्नोरक्षीरन्यायेन मिलिताः सन्तः कामपि भिन्नभूतां शोभां सम्पादयन्तीति तेषां मिश्रणं संसृष्टिसङ्कारव्यपदेशमिति भावः ।

(६८) इत्थं संसृष्टिसङ्कारयोः साधारणलक्षणमभिधाय विशेषलक्षणमभिधातुमाह— तत्रैति । तयोः संसृष्टिसङ्कारयोर्मध्य इत्यर्थः ।

(६९) क्रमप्राप्तत्वात्प्रथमं संसृष्टिं लक्षयति—मिथ इति । एतेषां निरुक्तलक्षणाणाम् । अत्र बहुत्वमविवक्षितम्, तेन ययोः कयोश्चिदलङ्कारद्वयोः येषां केषाञ्चिदनेकालङ्काराणां वा मिथः परस्परम् अनपेक्षया उपकार्योपकारकत्वनैरपेक्षेया स्थितिः, एकत्र गद्ये पद्ये वा अवस्थानं तिलतण्डुलन्यायेनेति शेषः, संसृष्टिः तन्नामालङ्कारः उच्यते आलङ्कारिकैरिति शेषः । सेयं संसृष्टिः बहुविधशब्दालङ्कारमात्रस्य, बहुविधार्थालङ्कारमात्रस्य, बहुविधशब्दार्थोभयालङ्कारस्य च मिथोऽनपेक्षया स्थितत्वे मिश्रकारेति बोध्यम् ।

(६०) काठिन्यांशं परिहर्तुमाह—एतेषामिति । शब्दार्थेत्यादि उपलक्ष्यञ्ज्ञेत्, तेन रसावदादीनामलङ्काराणामपि संसृष्टिसङ्कारौ ज्ञातव्यौ तुल्यन्यायात् प्रतिबन्धकास्तत्वाच्च । अत एव प्रेयोरसवदालङ्कारयोः सङ्कारः ग्रन्थकृत—'आसीलितालसविवर्त्ति-ततारकाञ्चीम्' इत्याद्यदाहणे सङ्गच्छते ।

(६१) त्रिविधसंसृष्टिरेकत्रस्थल एवोपपादयति—देव इति । स्मेरे प्रफुल्ले इन्दीवरे नीलकमले तद्वज्जोचने चक्षुषी ग्रह्य सः, संसारश्चराचरात्मकं जगदेव ध्वान्तम् अन्धकारं

(A) अत्र पायादपायादिति यमकम्, संसारेत्यादौ चानुप्रास इति शब्दालङ्कारयोः संसृष्टिः । द्वितीये पादे उपमा, द्वितीयार्थे च रूपकमित्यर्थालङ्कारयोः संसृष्टिः । एवमुभयोः स्थितित्वाच्छब्दार्थालङ्कारसंसृष्टिः ।

(६२) अङ्गाङ्गित्वेऽलङ्कृतीनां तद्वदेकाग्र्यस्थितौ ।

संदिग्धत्वे च भवति सङ्कुरल्लिविधः पुनः ॥ ६८ ॥

तस्य विध्वंसे विनाशविषये हंसः सूर्यः 'भानुर्हंसः सहस्रौघः' इत्यमरः, तथा कंसस्य उग्रसेनसुतस्य निरुद्धो निहन्ता ऐवः श्रीकृष्ण, न अस्मात् अपायात् क्लेशात् पायात् रक्षेत् ।

(A) लक्ष्यं सङ्गमयति—अत्रेति । 'ध्वान्तविध्वंसः' इत्यत्र ध्वयोरनेकधा सङ्कृतत्वात् 'संसारं' त्यादौ वृत्त्यनुप्रासश्चेत्येतेषां मिथोऽनपेक्ष्यत्वेनावस्थानात् संसृष्टिः । उपमेति समासगता लुप्तोपमेत्यर्थः । रूपकमिति श्रीकृष्णे सूर्यस्वारोपस्य संसारे ध्वान्तस्वारोपकारणमिति अश्लिष्टशब्दनिबन्धनं केवलपरस्परितरूपकमित्यर्थः । उभयोरिति । यमकानुप्रासयोः उपमारूपकयोः शब्दार्थालङ्कारयोरित्यर्थः स्थितत्वात् मिथोऽनपेक्षया अवस्थानत्वादित्यर्थः । उदाहरणान्तरं यथा—

'मानन्दमन्थरपुरन्दरमुक्तमालयं मौलौ हृतेन निहितं महिषासुरस्य ।

पादाम्बुजं भवतु मे विजयाय मञ्जु- मञ्जीरसिञ्जितमनोहरमम्बिकायाः ॥

अत्र हि अनुप्रासोपमयोः संसृष्टिः ।

(६२) एवं संसृष्ट्यलङ्कारं निरूप्य सम्प्रत्यवशिष्टं सङ्करालङ्कारल्लिविधो भवतीति निरूपयति—प्रकाशित्व इति । अलङ्कृतीनामित्यत्र बहुत्वमविवक्षयित्वा सर्वत्र सम्बन्धो ज्ञेयः । तथा च विविधालङ्कारस्य अङ्गाङ्गित्वे अनुप्राह्यानुप्राहकत्वे उपकार्योपकारकत्वे सापेक्षभावेन गुणप्रधानभावेन वा, तदुक्तम्—

अविश्रान्तिजुषामारमन्यङ्गाङ्गित्वं तु सङ्कर इति ।

तद्वत् तथा विविधस्यालङ्कारस्य एकत्र आश्रये पदे पादे वाक्ये वा स्थाने स्थितौ, तथा विविधस्यालङ्कारस्य सन्दिग्धत्वे विविधलक्षणसमन्वयात् "अयमलङ्कारो भवेत् एष वा" इति संशयविषयस्थे तेषां साधकवाचकाभावेन स्थितस्थे चेत्यर्थः सङ्कीर्णमाणस्वरूपत्वात्सङ्करो भवति; अत एव सोऽपि पुनः सङ्करः संसृष्टिवदेव त्रिविधस्त्रिप्रकारः । उक्तानामेवालङ्काराणां चारुत्वात् स्वरूपनिष्पत्तये वाग्यापेक्षणादारमन्यनासादितस्वतन्त्रभावानां यत् परस्परम् अनुप्राह्यानुप्राहकत्वादिकं स तु सङ्करो नामालङ्कारः । स स्वङ्गाङ्गित्वादिना त्रिविध इति सारार्थः ।

संसृष्टेर्विषयपार्थक्याभावात् सामान्यरूपत्वम्, सङ्करस्य तु विषयपार्थक्याद् विशेषरूपत्वम्, इत्यञ्च सामान्यस्य विशेषातिरिक्तवृत्तित्वनियमाद् विविधालङ्कारस्य परस्परापेक्षाभावेनापि एकाग्र्यस्थितिपक्षे सन्दिग्धस्वपक्षे च सङ्कर एव । इत्यमेव सङ्करेषु एकाग्र्यस्थितिसङ्करस्यापि साधारणरूपत्वेन अङ्गाङ्गिभावसन्दिग्धसङ्करयोर्विशेषरूपयोर्मिश्रस्थल एव तस्य विषयत्वम् । तथा संसृष्टिलक्षणे एतेवामिति । अत्र च लक्षणे प्रलङ्कृतीनामित्युभयोरलङ्कारसामान्यपरत्वेन संसृष्टिसङ्करयोरप्युपादानात् विविधसंसृष्टेः विविधसङ्करस्य संसृष्टिसङ्करयोर्द्वयोश्च परस्परापेक्षाभावेन स्थितौ पुनः संसृष्टिः, अङ्गाङ्गिभावादौ च पुनः सङ्करः सः भवत्येवेति धीधनैर्विद्वद्भिरेव विभावनीयम् ।

अज्ञाङ्गिभावो यथा—

(६३) 'आकृष्टिवैगविगलद्भुजगेन्द्रभोग-

निर्मोकपट्टपरिवेष्टनयाम्बुराशेः ।

मन्यव्यथाव्युपशमार्थमिवाशु यस्य

मन्दाकिनी चिरमवेष्टत पादमूले ॥'

(६४) अत्र निर्मोकपट्टापहवेन मन्दाकिन्या आरोप इत्यपहृतिः । सा च मन्दा किन्या वस्तुवृत्तेन यत्पादमूलवेष्टनं तच्चरणमूलवेष्टनमिति श्लेषमुत्थापयतीति तस्या-
ङ्गम् । श्लेषश्च पादमूलवेष्टनमेव चरणमूलवेष्टनमित्यतिशयोक्तेरङ्गम्, अतिशयो-
क्तिश्च मन्यव्यथाव्युपशमार्थमिवेत्युत्प्रेक्षाया अङ्गम् । उत्प्रेक्षा चाम्बुराशिमन्दाकिनी-
र्नायकनायिकाव्यवहारं गमयतीति समासोक्तेरङ्गम् ।

(६३) आकृष्टेति । समुद्रमन्यनसमये समुद्रवर्णनमिदम् । मन्दाकिनी लक्षणया
गङ्गेत्यर्थः "मन्दाकिनी विद्यद्गङ्गा" इत्यमरः, पतिव्रता स्त्री चेति प्रतीयते, आकृष्टेर्मन्य-
नसमये देवादिगणैरुभयत आकर्षणस्य वेगोऽप्यस्तत्त्वरया विधानं तेन विगलन् दूरीभवन्
यो भुजगेन्द्रभोगस्य वासुकेः कायस्य निर्मोकश्चर्मकञ्जुक् एव पट्टो बन्धनवत्तम्, तस्य
परिवेष्टनया परिवेष्टनविधानव्याजेन, अम्बुराशेः समुद्रस्य पत्युरिति च प्रतीयते, मन्यने
या व्यथा तस्या व्युपशमो विशेषेणोपशमनं तदर्थमिव मन्यनोत्पादितव्यथाशान्त्यर्थ-
सिव, आशु ऋतिरिति, यस्य समुद्रस्य पत्युरिति च व्यज्यते, पादमूले एकदेशे पक्षे चर-
णसमीपे च चिरं बहुकालम् अवेष्टत पर्यवहत् प्रत्यवरोध्य धारणमकरोत् । वस्तुतिलका-
ङ्कनः तल्लक्षणञ्चोक्तं प्राक् (१५३ पृ०) ।

(६४) अज्ञाङ्गिभावमुपपादयति—अत्रेति । निर्मोकपट्टस्य अपहवेन परिवेष्टना-
त्मतया प्रतिपादनेनेत्यर्थः । अपहृतिर्वस्तुना अपहृतिष्वनिः, तत्प्रतिपादकस्याप्राप्तत्वा-
दितिबोध्यम् । सा च अपहृतिश्च वस्तुवृत्तेन वस्तुगत्या अत्रत्यपदार्थानुसन्धानवशेने-
त्यर्थः । यस्य अम्बुराशेः पादमूल (एकदेश) वेष्टनमिति तथोक्तम् । तस्य औपतेः
पत्युश्चरणवेष्टनम् । श्लेषं विभक्तैरेक्यात् "नीतानामाकुलीभावम्" इत्यादिवत् प्रकृति-
श्लेषम् उत्थापयति अर्थशक्त्या निरूपयति निर्मोकपट्टः गङ्गारोपाभावे चरणार्थकश्लेषा-
प्रतीतेरित्यर्थः तस्य श्लेषस्य, अङ्गं परिपोषिका । स च श्लेषोऽतिशयोक्तेरङ्गमित्युपपा-
दयति—श्लेषश्चेति । अतिशयोक्तिं दर्शयति—पादमूलवेष्टनमेवेति अतिशयोक्तेः समुद्र-
लक्ष्मीपत्योर्मैदेऽप्यमेदाध्यवसायरूपातिशयोक्त्यालङ्कारस्य । अतिशयोक्तिरपि वाच्योत्प्रे-
क्षाया अङ्गमित्युपपादयति—अतिशयोक्तिश्चेति । अयम्भावः—इवमङ्गप्रतिपादनोत्प्रेक्षा,
अकरूपातिशयोक्तिश्चात्र, तन्नोभयोर्मध्ये अतिशयोक्तिरुत्प्रेक्षायाः परिपोषकर्ता विनोत्त-
म्भिताया अप्यस्याश्रमस्काराभावात् । समुद्रस्याचेतनतया मन्यनव्यथाया असम्भवात्
तत्र विष्णुसादृश्यमाश्रयैव गङ्गाया मन्यनव्यथाव्युपशमपरत्तोत्प्रेक्षयासौचित्यमिति ।
उत्प्रेक्षापदेनेवशब्दस्य सत्त्वेन वाच्यरूपैव न तु फलरूपेयवधेयम् । एवञ्च उत्प्रेक्षायाः
फलोत्प्रेक्षाया इति व्याख्यानमसङ्गतमेवेत्यालोचनीयम् । उत्प्रेक्षापि समासोक्तेरङ्गमिति
दर्शयति—उत्प्रेक्षा चेति । समुद्रगङ्गयोर्नायकनायिकाव्यवहारज्ञानस्य मन्यनव्यथाव्युपशम-

(६५) यथा वा—

(६६) 'अनुरागवती संख्या दिवसस्तपुरःसरः ।

अहो ! दैवगतिश्चित्रा तथापि न समागमः ॥'

(६७) अत्र समासोक्तिविशेषोक्तेरङ्गम् ।

(६८) संदेहसङ्करो यथा—

(६९) 'इदमाभाति गगने भिन्दानं सन्ततं तमः ।

अमन्दनयनानन्दकरं मण्डलमैन्दवम् ॥'

यंतोत्प्रेक्षाविनाऽचेतनयोरसम्भवादित्याशयः । समासोक्तेर्लिङ्गसादृश्यवदितायाः, अङ्गं परिपोषिका ।

(६५) कारिकायामलङ्कृतीनामित्यत्र बहुत्वमविवक्षितमिति श्रोतनाय बहुना । अङ्गाङ्गिभावेन सङ्करसुपपाद्य द्वयोरपि तद्वर्णयितुमाह—यथा वेति ।

(६६) उदाहरति—अनुरागेति । सायं सन्ध्यावर्णनमिदम् । सन्ध्या सायं कालः । तदात्मना व्यवहृता काचिन्नायिका च, अनु दिवसस्य पश्चाद् रागवती रक्तोत्पलादि सदृशलोहित्यवती सुरताभिक्वाषया प्रेमवती च, दिवसो वासरस्तदात्मना व्यवहृतो नायकश्च, तस्याः सन्ध्यायाः तदात्मना व्यवहृताया नायिकायाश्च पुरःस्सर अवसानाय सुरताय च पुरोवर्तीसम्मुखवर्तीत्यर्थः । अहो आश्चर्यम् ! तथापि तयोः पाश्चात्यपुरस्सययोः सन्धादिवसयोः न समागमः परस्परं मेलनं भवतीति शेषः । अत एव दैवगतिः विधि-व्यवहारः, चित्रा विलक्षणा विधिवशादेव तयोर्न समागमो भवतीतिभावः ।

(६७) लक्ष्यं समर्थयति—अत्रेति । समासोक्तिः रागवत् सन्ध्यापुरस्सरदिवसयोः देवात्समागमरहितयोः लिङ्गसादृश्ययुक्ता समासोक्तिरित्यर्थः । विशेषोक्तेः सुरताय नायकस्य नायिकायाः पाश्चात्यपुरस्सररूपहेतौ सत्यपि सुरतात्मकसमागमरूपतत्कार्वा-भावादित्याशयः । अङ्गं परिपोषिका । यदि च "दैवगतिश्चित्रा" इत्येतमर्थं प्रति वाक्यान्तरार्थस्य हेतुत्वेन काव्यलिङ्गं तत्प्रति च विशेषोक्तेरङ्गत्वमिति विभाष्यते तदा—

"पुलिन्दास्ते रिपुस्त्रीणां वने द्वारं हरन्ति नो ।

विम्बोष्ठकामया शौर्यं तं गङ्गमालां हि मन्यते ॥" इत्युदाहार्यम् ।

अत्र हारेण विम्बोष्ठकान्तेग्रहणात् तदगुणोऽलङ्कारः । तेन च गुणाहारआन्युत्पा-दनाद् आन्तिमांस्तदगुणस्य सत्पादकमङ्गम् । यथा वा "क सूर्यप्रभवो वंशः" इत्या-न्युदाहार्यम् ।

(६८) क्रमवशेन पूर्वमुदाहर्तुं युक्तस्यापि एकाग्रयस्थितिरूपसङ्करस्याऽङ्गाङ्गिभा-वसन्देहसङ्करातिरिक्तो विषय इति एकाग्रयस्थितिरूपसङ्करमुदाहृत्य प्राक् सन्देहसङ्क-रमेवोदाहर्तुमाह—सन्देहसङ्कर इति ।

(६९) रदमिति । सन्ततं सम्यगभ्यासम्, पक्षे विपुलीभूतं च तमः अन्धकारं मदनजनितमज्ञानं च (कर्म) भिन्दानं विनाशयन्, अमन्दं यथास्यात्तथा मदनयो-रानन्दस्तस्य करं विधायकम्, इदं दृश्यमानम्, ऐन्दवमिन्दुसम्बन्धि मण्डकं विम्बम् जामाति शोभते ।

(७०) अत्र किं मुखस्य चन्द्रतयाध्यवसानादतिशयोक्तिः, उत इदमिति मुखं निर्दिश्य चन्द्रत्वारोपान्मुखम्, अथवा इदमिति मुखस्य चन्द्रमण्डलस्य च द्वयोरपि प्रकृतयोरेकधर्माभिसंबन्धाच्चुल्ययोगिता, आहोस्विच्चन्द्रस्याप्रकृतत्वादीपकम्, किं वा विशेषणसाम्यादप्रस्तुतस्य मुखस्य गम्यत्वात्समासोक्तिः, यद्वा प्रस्तुतचन्द्रवर्णतया प्रस्तुतस्य मुखस्यावगतिरित्यप्रस्तुतप्रशंसा, यद्वा मन्मथोदीपनः कालः स्वकार्यभूतचन्द्रवर्णानामुत्प्रेषणं वर्णित इति पर्यायोक्तिरिति बहूनामलङ्काराणां संदेहात्संदेहसङ्करः ।

(७१) यथा वा—

(७२) 'मुखचन्द्रं पश्यामि' इत्यत्र किं मुखं चन्द्र इत्युपमा, उत चन्द्र एवेति रूपकमिति संदेहः ।

(७३) साधकबाधकयोर्द्वयोरेकतरस्य सङ्कावे न पुनः संदेहः । यथा—

(७०) लघुयं समर्थयति—अत्रेति । अतिशयोक्तिः इदं पदार्थस्य मुखरूपत्वेऽपि चन्द्रतयाध्यवसानात् भेदे अभेदाध्यवसायरूपा । निर्दिश्येत्यनेन मुखस्य अनिगरणमुपपादितम् अत एव रूपकं तद्धि निरङ्गं केवलरूपकम् । तुल्ययोगितेति । इदम्पदवाच्यं मुखम् ऐन्दवमण्डलपदवाच्यं चन्द्रविम्बं च उभयोश्च सन्तततमोभेदनादिरूपस्य धर्मस्य तुल्यतया आभातोत्येकक्रिययाभिसम्बन्धादित्याशयः । चन्द्रस्याप्रकृतत्वादिति । मुखस्य च प्रस्तुतत्वादिति व्यज्यते तथा च मुखस्यैव प्रकान्तत्वे तदुपमानतयैव चन्द्रनिर्देशे तस्याप्रकृतत्वेन तयोश्चाभातोत्येकक्रियाभिसम्बन्धात् दीपकमित्यर्थः । समासोक्तिं दर्शयति—किं वेति । विशेषणसाम्यादिति । इदम्पदवाच्यं यदीन्दुमण्डलं प्रस्तुतं विशेषणसाम्यात् मुखव्यवहारश्च यदि प्रतीयते तदा चन्द्रमण्डले मुखस्य व्यवहारसमारोपात् समासोक्तिरितिभावः । मुखवर्णनस्यैव प्रकान्तत्वेऽप्रस्तुतप्रशंसेत्याह—यदेति । अप्रस्तुतप्रशंसा समात् (चन्द्रात्) सममुखरूपा । स्वकार्येति । स्वस्य कामोदीपनसमयस्य रात्रेरित्यर्थः कार्यभूतो यश्चन्द्रोद्यस्तस्य वर्णानामुत्प्रेषणं नर्णनाद्वारा । तथा च इदम्पदेन सम्प्रति सुरतावसर इत्यवगतं चेत् पर्यायोक्तिरित्याशयः । इत्येवं बहूनाम् अतिशयोक्त्यादीनाम्, अलङ्काराणां साधकबाधकभावेनेतिशेषः ।

(७१) अलङ्कृतीनामितिकारिकोक्तपदस्य "सन्दिरधत्वे" इत्यत्राप्यन्वयात्तत्रापि पूर्ववदेव बहुत्वमविवक्षितमिति बोधनाय द्वयोरप्यलङ्कारयोः सन्देहसङ्करमुपपादयितुमाह—यथा वेति ।

(७२) मुखचन्द्रमिति । उपमेति । "उपमितं व्याघ्रादिभिः सामान्याप्रयोगे" २।१। ५१ इत्यनेन समासे तस्य च लोपेन "किप्समासगता द्वेधा धर्मेबादिविलोपने" इत्युक्तस्वरूपा सादृश्यवाचकसाधारणधर्मयोर्लोपस्थलीया उपमितसमासगता लुप्तोपमेत्यर्थः । चन्द्र एवेतीति । मुखमिति पूर्वतोऽनुवर्तते । रूपकं निरङ्गं केवलरूपकम् । तच्च "मयूरव्यंसकादयश्च" इत्यनेन समासाश्रयणे इति बोध्यम्, उभयत्रापि दोषाभावात् समासस्योभयत्राऽप्युपपत्तिरित्याशयः, इति हेतोः सन्देहः ।

(७३) ननु साधकबाधकयोरेकतरोपलम्भेऽपि किं सन्देहो भवतीत्याशङ्क्यामाह—साधकेति । साधक एकतरस्य बोधका, बाधकोऽप्येकतरस्य निषेधकः, अनयोर्द्वयोरेवोपलम्भे अथवा अनयोरेकतरस्य साधकस्य बाधकस्यैवोपलम्भे इत्यर्थः ।

(७४) 'मुखचन्द्रं चुम्बति' इत्यत्र चुम्बनं मुखस्यानुकूलमित्युपमायाः साधकम् ।
चन्द्रस्य तु प्रतिकूलमिति रूपकस्य बाधकम् ।

(७५) 'मुखचन्द्रः प्रकाशते' इत्यत्र प्रकाशाख्यो धर्मो रूपकस्य साधको मुखे
उपचरितत्वेन संभवतीति नोपमाबाधकः ।

(७६) 'राजनारायणं लक्ष्मीस्त्वामालिङ्गति निर्भरम् ।'

(७७) अत्र योषित आलिङ्गनं नायकस्य सादृश्येनोचितमिति लक्ष्म्यालिङ्ग-
नस्य राजन्यासंवादुपमाबाधकम्, नारायणे संभाव्यरूपकम् ।

(७४) तत्र साधकबाधकयोरुभयोरुपलम्भे दर्शयति—मुखचन्द्रं चुम्बतीति । इत्यत्र
समासस्योपमारूपकोभयवृत्तयेऽपि, चुम्बनं मुखसंयोगानुकूलव्यापारः, मुखस्यानुकूलं
मुखे सम्भवपरम् चन्द्रतुल्यमुख एवान्वितमित्यर्थः, न तु मुखस्वामके चन्द्रे सम्भोगचु-
म्बनासम्भवात् । चन्द्रस्य तु प्रतिकूलं चन्द्रेऽसम्भवमित्यर्थः, तस्य नभोवर्त्तित्वादिति-
भावः । बाधकमिति । अतोऽत्र नालङ्कारद्वयं न वा तस्य सङ्कर इत्याशयः । अत्रेदम्बोध्यम्—
उपमायां सादृश्यांशे उपमानं विशेषणीकृत्य उपमैव मुख्यत्वेन विशेष्यत्वेन प्रतिपाद्यते
अतः प्राधान्यतयोपमेये सम्भवदेव विशेषणं गृह्यते । रूपके तु—अभेदेनोपमेयं गोपयित्वा
उपमानमेव मुख्यत्वेन प्रतिपाद्यते । अतः प्राधान्येनोपमाने एवान्वयसमर्थविशेषणं
गृह्यते । तस्य उपमेये कथञ्चिदुपचर्यते, अतो विशेषणांशस्य यदि उपमेये सम्भवस्तदो-
पमा, यद्युपमाने सम्भवस्तदा रूपकमेव । तेन "अव्यक्तं प्रधानगामि" इति जैमिनीय-
न्यायेन अन्ये अनिश्चितस्य चुम्बतीतिपदस्य प्रधानेनैव सम्बन्धो वक्तव्यः । तथा च
मेदिनीस्यपुरुषकर्तृचुम्बनस्य मुख एव सम्भवात् मुख्यस्य प्राधान्याभिधानाय उपमि-
तसमासस्यैवावलम्ब्यमानतया चुम्बतीतिपदमेवोपमायाः साधकं रूपकस्य च बाधक-
मिति प्रतिपादितमेव । एवमग्रेऽपि ज्ञेयम् ।

(७५) साधकबाधकयोर्मध्ये कस्यचिदेकतरस्योपलम्भे दर्शयति—मुखचन्द्रः प्रका-
शत इति । प्रकाशाख्यः तिमिरनाशाख्यः तेजः स्फुरणरूपः । रूपकस्य साधक इति । स च
प्रकाशाख्यो धर्मश्चन्द्रे एव साक्षादस्तीत्यतो विशेष्यत्वेन प्रतीयमाने चन्द्रे साक्षादुचित-
त्वादिति चन्द्रान्वयार्थं "मुखमेव चन्द्र" इति चन्द्रस्य प्राधान्याभिधायकरूपकसमा-
सस्यैवावलम्ब्यमानत्वादितिभावः । उपमायास्तु न बाधक इत्यत आह—मुखे इति ।
उपचरितत्वेन चन्द्रतुल्यमुखेऽपि चन्द्रधर्मप्रकाशनारोपसम्भवेन शोभत इत्यर्थकतया
लङ्घितत्वेन । नोपमाबाधक इति । अनेन रूपकस्य केवलं साधकत्वमेवोपपादितम्, अतो-
ऽत्रोपमारूपकयोः सन्देहसङ्कर इति केचित्, संसृष्टिरित्यपरे ।

(७६) उपमाबाधकोपलम्भेऽपि दर्शयति—राजनारायणमिति ।

'बल्ललाऽपि विरायात्मदूषणं परिमार्ज्य सा' इत्युत्तरार्धमिति केचित् ।

लक्ष्मीः, राजा एव नारायणस्तं त्वां निर्भरं स्थिरप्रेमपूर्वकम् आलिङ्गति ।

(७७) अत्रेति । लक्ष्मीरत्र नारायणस्य पत्नी न तु सम्पत् अत आह—योषित इति ।
योषितो नायिकायास्तत्कर्तृकमितिभावः । नायकस्य स्वयोरयपुरुषस्य, सहशेन तुल्य-
स्थान-प्रभावजात्यादिना समानेन अन्येन नायकेन सहेत्यर्थः, इचितं योग्यम्, इति
हेतोः लक्ष्म्यालिङ्गनस्य लक्ष्मीकर्तृकस्यावलेषणम् । असम्भवात् केवलमनुव्यस्य राज्ञः

(७८) एवम्—

‘वदनाम्बुजमेणाद्या भाति चञ्चललोचनम् ।’

(७९) अत्र वदने लोचनस्य सम्भवादुपमायाः साधकता, अम्बुजे चासंभवाद्व्यपकस्य बाधकता । एवं—

(८०) ‘सुन्दरं वदनाम्बुजम्’ इत्यादौ साधारणधर्मप्रयोगे ‘उपमितं व्याघ्रादिभिः सामान्याप्रयोगे’ इति वचनादुपमासमासो न संभवतीत्युपमाया बाधकः । एवं चात्र मयूरव्यंसकादित्वादुपकसमास एव ।

(८१) एकाश्रयानुप्रवेशो यथा मम—

(८२) ‘कटाक्षेणापीषत्क्षणमपि निरीक्षेत यदि सा

तदानन्दः सान्द्रः स्फुरति पिहितशेषविषयः ।

लक्ष्मीयोग्यपुरुषापेक्षया स्थानप्रभाव-जात्यादिनात्यन्तमममत्वादित्यभिप्रायः । उपमा-बाधकं लक्ष्मीकर्तृकम् “आलिङ्गति” इति पदमित्यर्थः । नारायणे च सम्भवादिति रूपके नारायणस्यैव विशेष्यत्वात्तत्रैव लक्ष्म्यालिङ्गनस्यान्वयात् । रूपकम् उक्तविधिरूपक-समासस्यैवाश्रयणीयत्वादिति भावः ।

(७८) विशेषणस्य साधकबाधकतायां दर्शयितुमाह—यमिति । वदनाम्बुजमिति । चञ्चलं चपले लोचने नयने यत्र तत्तादृशम्, एणाद्याः मृगलोचनायां नायिकायाः, वदनं मुखम् अम्बुजं पद्ममिव तन्नाति ।

(७९) लक्ष्यं समर्थयति—प्रवेति । उपमायाः साधकतेति । प्रदाशतदिशा वदनेत्येव प्राधान्योपपत्त्यर्थमुपमितसमासस्यैवाश्रयादित्याशयः । असम्भवात् लोचनस्येति पूर्व-णान्वयः ।

(८०) पुनरपि मित्रप्रकारेण विशेषणस्य साधकबाधकतायामुदाहरति—सुन्दरमिति । उपमितं व्याघ्रादिभिरिति । सामान्याप्रयोगे साधारणधर्माप्रतिपादने सति व्याघ्रादिभिरुत्तरपदैः सुवन्तैः सह उपमितं पूर्वपदं सुवन्तं समस्यत इति सूत्रार्थः । न सम्भवतीति । वदनसुन्दराम्बुजमित्यत्र वदनमेव सुन्दराम्बुजमित्येव समासः रूपकसमासस्य मयूरव्यंसकादराकृतिगणत्वेन तेष्वन्तर्भावात्, न तु । वदनं सुन्दरमम्बुजमिव इति वदनं सुन्दराम्बुजमित्यपि वा समासः पाणिनिसूत्रेण साधारणधर्मवाचकाप्रयोग एवोपमितसमास-विधानेन प्रकृते सुन्दरेति साधारणधर्मवाचकस्य प्रयोगात् । इति हेतोः उपमाया बाधकः, सुन्दरमिति सौन्दर्यरूपसाधारणधर्मप्रयोग इति शेषः । एवञ्च उपमितसमासस्य बाधकत्वे चेत्त्यर्थः । मयूरव्यंसकादित्वात् “मयूरव्यंसकादयश्च २।१।७२ इति सूत्रेणेति शेषः ।

(८१) सम्प्रति पारिशेष्यादेकाश्रयस्थितिरूपसङ्करं प्रदर्शयितुमाह—एकाश्रयेति । एकत्राश्रये पदरूपे पादरूपे वाक्यरूपे वा स्थाने अनुप्रवेशः विविधशब्दालङ्कारस्य विवि-धार्थालङ्कारस्य विविधोभयालङ्कारस्य वा समावेशः ।

(८२) कटाक्षेणापीषदिति । काञ्चिन्नवयौवनामुद्गीचय मनसा भावयतः कस्यचित् सामिकाबोक्तिरिव । सा मनोरमतया प्रसिद्धा नायिका यदि कथं किञ्चित्कालमपि कटाक्षेणापि ईषत् अल्पमपि निरीक्षेत मामवलोकयेत्, तदा सान्द्रो निविडः, तथा पिहि-

सरोमाञ्चोदञ्चकुचकलशनिर्भिजवसनः

परीरम्भारम्भः क इव भविताम्भोरुहदृशः ॥'

(८३) अत्र कटाक्षेणापीषत्क्षणमपीत्यत्र च्छेकानुप्रासस्य निरीक्षेतेत्यत्र क्वा-
रमादाय वृत्त्यनुप्रासस्य चैकाग्र्येऽनुप्रवेशः ।

(८४) एवं चात्रैवानुप्रासार्थापत्यलङ्कारयोः ।

(८५) यथा वा—

(८६) 'संसारध्वान्तविध्वंस-' इत्यत्र रूपकानुप्रासयोः ।

ता आच्छादिता भेषाः समप्रा विषया येन स तथोक्तः सर्वविषयवर्तीत्यर्थः, आनन्दः प्रमोदः स्फुरति हृदये दीप्यते । किन्तु भस्मोर्गृहे कमले इव इशौ नयने यस्याः तस्याः कमलनयनाया नायिकाया इत्यर्थः, सरोमाञ्चो स्मरावेशात् सपुलकौ, अत एव उदञ्चन्तौ वर्धमानौ यौ कुचकलशौ ताम्यां निर्भिन्नं छिन्नं ततः परिभ्रष्टं वा वसनं यत्र स तथोक्तः, परीरम्भस्याछिन्नस्यारम्भः प्रारम्भः क इव भविता कटाक्षेणैव कृतार्थोऽहं तत्परिरम्भं नापेक्ष इत्यर्थः, यद्वा कटाक्षपातनतोऽधिकतरः परिरम्भारम्भः क इव भविता तज्ज्ञातुं न शक्यते अवाङ्मनसगोचरानन्ददायको भविष्यतीतिभावः । शार्दूलविक्रीडितं छन्दस्तल्लक्षणन्तुक्तं प्राक् (१५८ पृ०) ।

(८३) लक्ष्यं समर्थयति—अत्रेति । छेकानुप्रास इति "छेको व्यञ्जनसङ्घस्य सकृत्साम्यमनेकधा" इत्यनेनानेकस्य व्यञ्जनस्य स्वरूपतः क्रमतश्च साम्ये सति छेकानुप्रास-स्योक्तत्वात्, संयुक्तानेकवर्णस्य तु आनुपूर्व्यसम्भवात् तादृशोऽनेकस्य ककारषकारसं-युतक्षकारस्य सकृत्साम्याच्छेकानुप्रास इत्यर्थः । इत्यत्र स्थितमिति शेषः । तादृशस्यैव चकारान्तरसाहित्यादनेकभावे वृत्त्यनुप्रास इत्याह—“निरीक्षेत” इति । वृत्त्यनुप्रासस्य चेति । तृतीयचकारग्रहणे क्षकाराणामनेकत्वात् स्वरूपतः क्रमतश्च असकृत् साम्येन “असकृद्वाच्यनेकधे” तिलक्षणसमन्वयाद्वृत्त्यनुप्रास इति भावः । अनयोरेकस्मिन् पादरूपे आश्रये समावेशः । एवं च चकारद्वयघटितछेकानुप्रासेन क्षकारान्तरसाहित्यवशात् वृत्त्यनुप्रासजननादङ्गाङ्गिभावसङ्करोऽप्यत्राऽस्तीत्यतः । समासैकपादरूपाश्रयेऽसङ्कोचमुदाहरणं सूरयम् । एवमेव पुरोयपादेऽपि मकारभकारयुक्तवर्णपिण्डस्य सत्त्वात्छेकवृत्त्यनुप्रासाम्भ्यां सङ्करः समुन्नेयः ।

(८४) आपातत उक्तोवाहरण एवानुप्रासार्थापत्यलङ्कारयोरेकाग्र्यानुप्रवेशं दर्शयति—यच्चवेति । अपि चेत्यर्थः । अनुप्रास उक्तविधेच्छेकानुप्रासवृत्त्यनुप्रासात्मकः, अपार्थपरितश्च पूर्णदृष्ट्याऽवलोकने का कथा कटाक्षेणापि, अधिकवलोकने का कथा ईषदपि, अधिकसमयं यावदवलोकने का कथा क्षणमपि” इत्येवं त्रिरूपरूपात्मिका तथा च कटाक्षपातादिनापि सामानानन्दस्फुरणात् दण्डापूर्विकया सिद्धे स्तनपरिरम्भेऽनिर्वचनीयानन्द इत्येवंरूपा वा तयोः एकाग्र्येऽनुप्रवेश इति पूर्वणान्वयः ।

(८५) एकपदरूपैकाग्र्ये, विभिन्नविधिलङ्कारास्यानुप्रवेशमुपपादयितुमाह—यथा वेति ।

(८६) संसारेति । संसार एव ध्वान्तं तमस्तस्य विध्वंसे विनाशे हंसः सूर्यः । अत्र कंसनिवृत्ते हंसत्वेन रूपणामूपकम्, केवलं निरङ्गरूपकम्, धकारोत्तरवकारघटि-

(८७) यथा वा—

(८८) 'कुरवकारवकारयतां ययुः' इत्यत्र रवका रवका इत्येकं वकार-वकार इत्येकमिति यमकयोः ।

(८९) यथा वा—

(९०) 'अहिण्यअपत्रोअरसिएसु पहिअसामाइएसु दिअदेसु ।

रहसपसारिअगीआणं अच्चिजं मोरविन्दाणम् ॥'

(९१) अत्र 'पहिअसामाइएसु' इत्येकाश्रये पथिकश्यामायितेर्युपमा । पथिक-सामाजिकेष्वितिरूपकं प्रविष्टमिति ।

तवर्णसाज्येन छेकानुप्रासश्च तयोः, एकाश्रयेऽनुप्रवेश इति पूर्वैर्यान्वयः अत्रानुप्रासस्य शाब्दत्वं रूपकस्य चार्थत्वमित्युभयालङ्कारः, इत्यञ्च एवंविधेन सङ्करेणापि सह "पायाद-पायात्" इत्यत्र विद्यमानस्य यमकस्य संसृष्टिरिति ध्येयम् ।

(८७) एकपादरूपैकाश्रये समानान्तकालङ्कारानुप्रवेशं दर्शयितुमाह—यथा वेति ।

(८८) कुरवकेति । अस्य पादत्रयम्—

"विरचिता मधुनोपवनश्रियामभिनवा इव पत्रविशेषकाः ।

मधुलिहां मधुदानविशारदा.....

रघुवंशस्य पद्यमिदम् । मधुना वसन्तकालेन विरचिताः जनिताः, उपवनश्रियाम् उद्यानश्रीयाम्, पत्रविशेषकाः पत्रावलीतिलक इव मधुदाने पुष्परसदाने विशारदाः कुशलाः, कुरवका रक्तवर्णाः कुसुमविशेषाः "तत्र क्षणे कुरवक" इत्यमरः, मधुलिहां अमराण्याम् रवकारयतां ध्वनिपरत्वहेतुतां ययुः प्रापुः, इत्येकं "यमक" मिति शेषः । एवमुत्तरत्रापि । यमकयोरेकाश्रये अनुप्रवेश इति पूर्वैर्यन्मन्वधः । नचात्र पूर्वयमकेनोत्तरयमकनिर्वाहादङ्गाङ्गिभावसङ्करोऽपीति वाच्यम्, "कारयता" मित्येतदीयरेफपर्यन्त-स्योत्तरयमकस्य पूर्वयमकेनापि निर्वाहत्वात् । एवं "कलकलोलकलोलहरो" स्यत्रापि लकलोलकलोलकलोलकलोल इतियमकद्वयमनुसन्धेयमिति विश्रियादयः ।

(८९) एकपादरूपैकाश्रये विविधार्थालङ्कारानुप्रवेशमुदाहर्तुमाह पुनः—यथा वेति ।

(९०) अहिण्यअ इति । अस्य श्लोकस्य संस्कृतानुवादो द्विविधो भवितुमर्हतीति तत्र प्रथमः—अभिनवपयोदरसितेषु पथिकसामाजिकेषु दिवसेषु ।

महति प्रसारितगीतानन्तैतिकं मयूरवृन्दानाम् । इति संस्कृतम् ।

द्वितीयस्तु—अभिनवपयोदरसितेषु पथिकश्यामायितेषु दिवसेषु ।

महतिप्रसारितगीताणां नृत्तमयूरवृन्दानाम् इति । (गाथासप्तशतीस्थपद्यमिदम् ।)

अभिनवा नूतना ये पयोदा मेधाः तेषांरसितानि गर्जितानि येषु तेषु, पथिकाः प्रोषितवांसिनः कान्तावियोगिन इत्यर्थः, श्यामायिता श्यामाङ्गवदाचरितवन्तः येषु तेषु यद्वाऽपथिकसामाजिकेषु इति पाठे पथिका एव सामाजिका नृत्योत्सवादिदशां येषु तेषु, आहितान्यादिस्वात्परनिपातः दिवसेषु वर्षाकालीनाहःसु, प्रसारिता विस्तारिता गीता यैः तेषां मयूरवृन्दानां शिखिसमूहानाम्, नृत्यं (कर्तृ) महति उत्सव इव आचरति । गाथासङ्गच्छन्दः ।

(९१) उदाहरणं सङ्क्रमयति—अत्रेति । उपमा वयङ्ग्यतेत्यर्थः । रूपकं च विरङ्ग-केवलरूपम् ।

(९२) श्रीचन्द्रशेखरमहाकविचन्द्रसूनु-

श्रीविश्वनाथकविराजकृतं प्रबन्धम् ।

साहित्यदर्पणममुं सुबियो विलोक्य

साहित्यतत्त्वमखिलं सुखमेव वित्त ॥ ९९ ॥

(९३) यावत्प्रसन्नेन्दुनिमानना श्रीनारायणस्याङ्गमलङ्करोति ।

तावन्मनः संमदयन्कवीनामेष प्रबन्धः प्रथितोऽस्तु लोके ॥ १०० ॥

इत्यालङ्कारिकचक्रवर्तिसाधिविग्रहिकमहापात्रश्रीविश्वनाथकविराजकृते

साहित्यदर्पणे दशमः परिच्छेदः ।

—१९९७७७७—

(९२) एवं सोपष्टम्भं ग्रन्थं समाप्य सम्प्रति स्वं परिचाययन् ग्रन्थसमाप्तिं श्लो-
यितुमाह—श्रीचन्द्रशेखरेति । हे सुबियोः विद्वांसः ! सदसद्विवेचनद्वारा तत्त्वमात्रबुद्धिमुख
इति तात्पर्यम् । यूपम्, श्रीचन्द्रशेखर एतन्नामक एव महाकविषु नक्षत्रगणेष्विव चन्द्रः
तस्य महाकविषु सर्वोत्तमस्य श्रीचन्द्रशेखरस्येत्यर्थः सृजुः आत्मजः 'आत्मजस्तनयः सृजुः
इत्यमरः, यः श्रीविश्वनाथ एतत्संज्ञकः कविराजः कविश्रेष्ठ इत्यर्थः तेन कृतं निर्मितं
साहित्यदर्पणं नाम अमुं प्रबन्धं ग्रन्थम्, विलोक्य आरब्धान्तं पद्यालोक्य सुखमेव अति-
रुष्टवादकलेशमेव यथा स्यात्तथा, अखिलम् अङ्गोपाङ्गसहितं साहित्यस्य अरु. हारणा-
नस्य तत्त्वं स्वरूपं बोद्धव्यविषयमित्यर्थः, वित्तं जानीत, तत्त्वत एतद्ग्रन्थसमालोच-
नानन्तरं काव्यगतबोद्धव्यविषयाणां सर्वेषामेवानायासेन ज्ञानाच्च तन्नायग्रन्थापेक्षेति
भावः । वस्तुतिलकाच्छन्दः

(९३) ग्रन्थान्ते परमेश्वरं संस्मरन् तत्सन्निधावेव स्वरचितप्रबन्धस्य चिरस्था-
यितां याचते—यावदिति । प्रसन्नेन्दुनिभं स्वच्छचन्द्रसदृशम् आननं मुखं यस्याः तथोक्ता
श्रीलक्ष्मीः यावत् नारायणस्य परमेश्वरस्य अङ्गं वक्ष्यत्यलम् अलङ्करोति भूषयति स्वस्थि-
त्या शोभां ज्वयतीत्यर्थः तावत् तत्समयमेव एव साहित्यदर्पणनामा प्रबन्धः ग्रन्थः लोके
जगति, कवीनां सुधीनां मनः सम्मदयन् ज्ञातव्यविषयबोधनेन प्रमोदं नयन् प्रथितः
प्रसिद्धः अस्तु भवतु । इन्द्रवज्राच्छन्दः । (क) इदञ्चग्रन्थान्ते मङ्गलम् ।

इति वत्सकुलावतंस-वैयाकरणकेसरि—श्रीबदरीनाथशर्मात्मज-देवशशिरोमणिः—

श्रीलोकनाथात्मज—साहित्यव्याकरणाचार्य—ठक्कुरोपनामक—श्रीकृष्ण-

मोहनशक्तिविरचितायां "लक्ष्मी" नामिकायां

साहित्यदर्पणटीकायां दशमः परिच्छेदः ।

(क) ग्रन्थादौ ग्रन्थमध्ये ग्रन्थान्ते च मङ्गलमाचरणीयमिति भूषाविसृज्यस्थान्येषां गम्यते ।
तत्रान्न वस्तुनिर्देशात्मकं बोध्यम् ।

इति श्रीकृष्णमोहनशक्तिनिर्मितायां 'लक्ष्मी' टिप्पण्यां दशमः परिच्छेदः । ३००००

परिचयः

बभूव सत्कश्यपवंशमध्ये द्विजो महात्मा महनीयकीर्तिः ।
 गोविन्दनामाखिलशास्त्रदत्तो विपक्षपक्षाहितदः शरण्यः ॥
 बभूवुरस्याथ सुता मनोज्ञास्त्रयो जगद्गीतगुणा वरेण्याः ।
 ज्येष्ठः क्रियावान् कुशलोऽतिमानी यो लालजीति प्रथितः समाजे ॥
 ततः परः पञ्चमणोति नामा ततः परो गृहमणिनामधेयः ।
 'लक्ष्मी'र्मदीया खलु सर्वमान्या तस्यात्मजा मां सुषुवे मनोज्ञा ॥
 विद्वद्वरः श्रीहरिनन्दनो हि मे मातुलः पञ्चमणोः सुतोऽस्ति ।
 तदात्मजो मान्यवरश्च श्रीयुतो नाम्ना 'गुणानन्द' इति प्रसिद्धः ॥
 तयोः समासाद्य दयामसीमां चिन्तां परित्यज्य गृहादिकार्ये ।
 सदा-सदाचारसुशिक्षयन्तो गेनादित्तात्मा गुरवो मदीयाः ॥
 शिष्योपशिष्यैरुपगीयमानाः श्रिया युताः सम्प्रवदन्ति शास्त्रम् ।
 ततः समासादितसत्त्वबुद्ध्याऽज्ञानान्धचित्तोऽपि प्रकाशमेत्य ॥
 शश्वच्च ताराचरणप्रसादादज्ञानराशिं व्यपनुद्य साम्प्रतम् ।
 प्राचीनग्रन्थानथ नव्यग्रन्थान् स्वकीयबुद्ध्याऽखिलबालहेतवे ॥
 सर्वान् समालोच्य ततस्तु सारं संगृह्य टीकां विरचय्य लक्ष्मीम् ।
 काश्यां च विश्वेशपदाब्जसन्निधावस्थाश्च पूर्तिं खलु याचमानः ॥
 श्रीवैक्रमे बाणवियन्नभट्टिकाश्विनेऽसिताऽङ्के च तिथावपुरयम् ।
 'लक्ष्मी' रियं संविदघातु नित्यं लक्ष्मीरिवार्थं खलु भावुकानाम् ॥
 मद्ग्रन्थमध्ये बहवो हि दोषा नूनं भविष्यन्ति तथापि मान्याः ।
 किं केतकीं कण्ठकसंयुतामपि लोका न गृह्णन्ति वदन्तु सन्तः ॥

मिथिलामण्डलमण्डनविधिविद्वन्मण्डलमण्डित द्वारवङ्ग (दरभङ्गा) मण्डला-
 न्तर्गत 'वसैठ, चानपुरा' ग्रामनिवासिवत्सकुलावतंस-वैयाकरणकैसरि-
 बदरीनाथशर्मात्मज, [सम्प्रति] मुद्रलपुर (मुङ्गेर) मण्डला-
 न्तर्गत 'बरौनी' ग्रामनिवासि श्रीलोकनाथात्मज-साहित्य
 व्याकरणाचार्य-मीमांसाशास्त्रि-ठक्कुरोपनामकश्री
 कृष्णमोहनशास्त्रिविरचिता 'लक्ष्मी' नामिका
 साहित्यदर्पणटीका समाप्ता ।



टीकाकर्तृवंशपरिचयः

भवानन्द ठक्कुरः

रघुनाथ ठक्कुरः

महामहोपाध्याय
मेहरवान ठक्कुरः

महामहोपाध्याय
तेजनाथ ठक्कुरः

पाकरणी
बदरीनाथ ठक्कुरः

हर्षदत्त ठक्कुरः, घरभरण ठक्कुरः, वेणीदत्त ठक्कुरः

नैयायिकप्रवर-भाइनाथ ठक्कुरः, वै०के०बदरीनाथ ठक्कुरः, वबुए ठक्कुरः, ठीठर ठक्कुरः

श्रीलोकनाथ ठक्कुरः ज्यो. ती. श्री योगनाथ ठक्कुरः का. ती. श्री चेतनाथ ठक्कुरः
श्रीशोभनाथ ठक्कुरः, श्रीश्यामसुन्दरठक्कुरः व्या. का. ती.

श्रीकृष्णमोहन, ठक्कुरः, श्रीकमलाकान्तठक्कुरः, श्रीसर्वजित ठक्कुरः, श्रीजगदीश ठक्कुरः
व्या. सा. आ. मी. शा.